

Library of
Jerome B. Tupper



Accession No. -----

Date -----

Elberta F. Chute

THE
NEW TESTAMENT
OF OUR
LORD AND SAVIOUR JESUS CHRIST

TRANSLATED INTO TELUGU

FROM THE ORIGINAL GREEK

మన ప్రభువును రక్షకుడునైన
యేసుక్రీస్తును గూర్చిన

క్రొత్త నిబంధన
గ్రంథము

ఇది

బ్రిటిష్ అండ్ ఫారిన్ బైబిలు సొసైటీవారి అనుమతిచొప్పున
ఆదిమ క్రేకు భాషలోనుండి తెనుగు భాషలో తర్జుమ చేయబడినది

BRITISH AND FOREIGN BIBLE SOCIETY
MADRAS AUXILIARY

1915

Crown, 8vo]

[Long Primer.

WITHDRAWN

CB 57
T. 23
1915
LOWER
LIBRARY

BERKELEY BAPTIST DIVINITY SCHOOL
LIBRARY

WITHDRAWN


క్రొత్త నిబంధన గ్రంథములోని పుస్తకములు
పుస్తకముల నామక్రమము, అధ్యాయముల వెరసి

పుస్తకము	అధ్య.	పుస్తకము	అధ్య.
మత్తయి సువార్త	28	I తిమొథెయుకు పత్రిక	6
మార్కు ,,	16	II తిమొథెయుకు ,,	4
లూకా ,,	24	తీతుకు ,,	3
యోహాను ,,	21	ఫిలేమోనుకు ,,	1
అపొస్తలుల కార్యములు	28	హెబ్రీయులకు ,,	13
రోమీయులకు పత్రిక	16	యాకోబు ,,	5
I కొరింథీయులకు ,,	16	I పేతురు ,,	5
II కొరింథీయులకు ,,	13	II పేతురు ,,	3
గలతీయులకు ,,	6	I యోహాను ,,	5
ఎఫెసీయులకు ,,	6	II యోహాను ,,	1
ఫిలిప్పీయులకు ,,	4	III యోహాను ,,	1
కొలొస్సైయులకు ,,	4	యూదా ,,	1
I థెస్సలొనీకైయులకు,,	5	ప్రకటన గ్రంథము. 27	22
II థెస్సలొనీకైయులకు ,,	3		

మ త్ర యి ను వార్త



1



బ్రాహ్మ కుమారుడగు దావీదుయొక్క కుమారుడైన యేసుక్రీస్తు¹ వంశావళి.

2 అబ్రాహాము యీసాకును కనెను, యీసాకు యాకోబును కనెను, యాకోబు యూదాను అతని అన్నదమ్ములను కనెను, 3 యూదా తామారు నందు పరేసును జరహునును కనెను, పరేసు యెస్రౌమును కనెను, 4 యెస్రౌము ఆరామును కనెను, ఆరాము అమ్మీనాదాబును కనెను, అమ్మీనాదాబు నయస్సోనును కనెను, 5 నయస్సోను సల్తోనును కనెను, సల్తోను రాహాబునందు బోయజును కనెను, బోయజు రూతునందు ఓబేదును కనెను, ఓబేదు యెఫైని కనెను, 6 యెఫైని రాజైన దావీదును కనెను.

దావీదు ఉరీయా భార్యయైన ఆమెయందు సోలోమోనును కనెను, 7 సోలోమోను రొబోయామును కనెను, రొబోయాము అబీయాను కనెను, అబీయా ఆసాపును కనెను, 8 ఆసాపు యెస్సాపాతును కనెను, యెస్సాపాతు యోరామును కనెను, యోరాము ఉజియాను కనెను, 9 ఉజియా యోవతామును కనెను, యోవతాము ఆహాజును కనెను, ఆహాజు హిజ్కీయాను కనెను, 10 హిజ్కీయా మనషెను కనెను, మనషె ఆమోసును కనెను, ఆమోసు యోషీయాను కనెను, 11 జనులు బబులోనుకు కొనిపో బడిన కాలములో యోషీయా యెకొన్యాను అతని సహూదరులను కనెను.

12 బబులోనుకు కొనిపోబడిన తరువాత యెకొన్యా సలతియేలును కనెను, సలతియేలు జెరొబ్బాబెలును కనెను, 13 జెరొబ్బాబెలు అబీయూదును కనెను, అబీయూదు యెల్యాకీమును కనెను, యెల్యాకీము అజోరును కనెను, 14 అజోరు సాదోకును కనెను, సాదోకు అకీమును కనెను, అకీము యెలీయూదును కనెను, 15 యెలీయూదు యెలియాజరును కనెను, యెలియాజరు మత్తానును కనెను, మత్తాను యాకోబును కనెను, 16 యాకోబు మరియు భర్తయైన యోసేపును కనెను, ఆమెయందు క్రీస్తు అనబడిన యేసు పుట్టెను.

17 ఇట్లు అబ్రాహాము మొదలుకొని దావీదు పర్యంతము తరములన్నియు పదునాలుగు తరములు. దావీదు మొదలుకొని యూదులు బబులోనుకు కొనిపోబడిన కాలపర్యంతము పదునాలుగు తరములు; బబులోనుకు కొనిపోబడినది మొదలుకొని క్రీస్తు పర్యంతము పదునాలుగు తరములు.

18 యేసుక్రీస్తు జన్మవిధ మెట్లనగా, ఆయన తల్లియైన మరియు యోసేపుకు ప్రధానము చేయబడిన తరువాత వారేకము కాకమునుపు ఆమె పరిశుద్ధాత్మవలన గర్భవతిగా నుండెను. 19 ఆమె భర్తయైన యోసేపు నీతిమంతుడై యుండి ఆమెను అవమానపరచుకొని రహస్యముగా ఆమెను విడనాడ నుద్దేశించెను. 20 అత డీసంగతులనుగూర్చి ఆలోచించుకొనుచుండగా ప్రభువుని దూత స్వప్నమందు అతనికి ప్రత్యక్షమై—దావీదు కుమారుడవైన యోసేపూ, నీ భార్యయైన మరియును చేర్చుకొనుటకు భయపడకుము, ఆమె గర్భము ధరించినది పరిశుద్ధాత్మవలన కలిగినది; 21 ఆమె యొక కుమారుని కనును; తన ప్రజలను వారి పాపములనుండి ఆయనే రక్షించును గనుక ఆయనకు యేసు¹ అను పేరుపెట్టుదువనెను.

22 ఇదిగో కన్యక గర్భవతియై కుమారుని కనును

ఆయనకు ఇమ్మానుయేలను పేరుపెట్టుదురు

23 అని ప్రభువు తన ప్రవక్తద్వారా² పలికిన మాట నెరవేరునట్లు ఇదంతయు జరిగెను. ఇమ్మానుయేలను పేరుకు భాషాంతరమున దేవుడు మనకు తోడని అర్థము. 24 యోసేపు నిద్ర మేలుకొని ప్రభువు దూత తనకాజ్ఞాపించిన ప్రకారము చేసి, తన భార్యను చేర్చుకొని 25 ఆమె కుమారుని కనువరకు ఆమె నెరుగకుండెను; అతడాకుమారునికి యేసు అను పేరుపెట్టెను.

2 రాజైన హేరోదు దినములయందు యూదాయదేశపు బేత్లెహేములో³ యేసు పుట్టిన పిమ్మట తూర్పుదేశపు జ్ఞానులు యెరూషలేమునకు వచ్చి 2—యూదుల రాజుగా పుట్టినవాడెక్కడనున్నాడు? తూర్పుదిక్కున మేము ఆయన నక్షత్రము చూచి ఆయనను పూజింప వచ్చితిమని చెప్పిరి. 3 హేరోదు రాజు ఈ సంగతి విన్నప్పుడు అతడును అతనితో కూడ యెరూషలేమువారందరును కలవరపడిరి. 4 కాబట్టి రాజు ప్రధాన యాజకులను ప్రజలలోనుండు శాస్త్రులను అందరిని సమకూర్చి — క్రీస్తు ఎక్కడ పుట్టునని వారి నడిగెను. 5 అందుకు వారు—యూదాయ బేత్లెహేములో⁴ నే; యేలయనగా

యూదాయదేశపు బేత్లెహేమా

నీవు యూదా ప్రధానులలో

¹ యేసు అను శబ్దమునకు రక్షకుడని అర్థము.

² యోష. 7: 14.

నెంతమాత్రమును అల్పమైనదానవు కావు

ఇశ్రాయేలను నా ప్రజలను పరిపాలించు అధిపతి నీలోనుండి వచ్చును అని ప్రవక్తద్వారా¹ వ్రాయబడియున్నదనిరి. 6, 7 అంతట హేరోదు ఆ జ్ఞానులను రహస్యముగా పిలిపించి, ఆ నక్షత్రము కనబడిన కాలము వారిచేత పరిష్కారముగా తెలిసికొని. 8 — మీరు వెళ్లి ఆ శిశువు విషయమై జాగ్రత్తగా విచారించి తెలిసికొనగానే, నేనును వచ్చి ఆయనను పూజించునట్లు నాకు వర్తమానము తెండని చెప్పి వారిని బేత్లేహేముకు పంపెను. 9 వారు రాజు మాట విని బయలుదేరి పోవుచుండగా, తూర్పుదేశమున వారు చూచిన నక్షత్రము ఆ శిశువుండిన చోటికి మీదుగా వచ్చి నిలుచువరకు వారికి ముందుగా నడిచెను. 10, 11 వారానక్షత్రమును చూచి అత్యానందభరితులై యింటిలోనికి వచ్చి, తల్లియైన మరియు ఆ శిశువును చూచి, సాగిలపడి ఆయనను పూజించి, తమ పెట్టెలు విప్పి బంగారమును సాంబ్రాణిని బోశమును కానుకలుగా ఆయనకు సమర్పించిరి. 12 తరువాత హేరోదునొద్దకు వెళ్లవద్దని స్వప్నమందు దేవునిచేత బోధింపబడినవారై వారు మరియొక మార్గమున తమ దేశమునకు తిరిగి వెళ్లిరి.

13 వారు వెళ్లినతరువాత ప్రభువుని దూత స్వప్నమందు యోసేవుకు ప్రత్యక్షమై— హేరోదు ఆ శిశువును సుహరింపవలెనని ఆయనను వెదకబోవుచున్నాడు గనుక నీవు లేచి ఆ శిశువును ఆయన తల్లిని వెంటబెట్టుకొని విగుత్తుకు పారిపోయి, నేను నీతో తెలియజెప్పవరకు అక్కడనే యుండుమని అతనితో చెప్పెను. 14, 15 అప్పుడతడు లేచి, రాత్రివేళ శిశువును తల్లిని తోడుకొని విగుత్తుకు వెళ్లి

విగుత్తులోనుండి నా కుమారుని పిలిచితిని

అని ప్రవక్తద్వారా² ప్రభువు నెలవిచ్చిన మాట నెరవేర్చబడునట్లు హేరోదు మరణపర్యంతము అక్కడనుండెను. 16 ఆ జ్ఞానులు తన్ను అపహసించిరిని హేరోదు గ్రహించి బహుఆగ్రహము తెచ్చుకొని, తాను జ్ఞానులవలన వివరముగా తెలిసికొనిన కాలమునుపట్టి బేత్లేహేములోను దాని సకల ప్రాంతములలోను రెండు సంవత్సరములు మొదలుకొని తక్కువ వయస్సుగల మగపిల్ల నందరిని వధించెను. 17 అందువలన

— రామాలో అంగలార్పు వినబడెను

ఏడ్పును మహా రోదనధ్వనియు కలిగెను

18 రాహేలు తన పిల్లలవిషయమై యేడ్చుచు వారు లేనందున ఓదార్పు పొందనొల్లకయుండెను

అని ప్రవక్తయైన యెరిమియాద్వార¹ చెప్పబడిన వాక్యము నెరవేరెను.

19 హేరోగు చనిపోయిన తరువాత ప్రభువుని దూత ఐగుప్తులో యోసేపుకు స్వప్నమందు ప్రత్యక్షమై । 20 —నీవు లేచి శిశువును తల్లిని తోడుకొని ఇశ్రాయేలు దేశమునకు వెళ్లుము; । 21 శిశువు ప్రాణము తీయ చూచుచుండినవారు చనిపోయిరని చెప్పెను. అప్పుడతడు లేచి శిశువును తల్లిని తోడుకొని ఇశ్రాయేలు దేశమునకు వచ్చెను. । 22, 23 అయితే ఆర్కలాయు తన తండ్రియైన హేరోదుకు ప్రతిగా యూదాయదేశము నేలు చున్నాడని విని, అక్కడికి వెళ్లి వెరచి, స్వప్నమందు దేవునిచేత బోధింప బడినవాడై గలిలయ ప్రాంతములకు వెళ్లి, నజరేతును ఊరికి వచ్చి అక్కడ కాపురముండెను. ఆయన నజరేతుండనబడునని ప్రవక్తలద్వార చెప్పబడిన మాట నెరవేరునట్లు (ఈలాగు జరిగెను.).

3 ఆ దినములయందు బాప్తిస్మమిచ్చు యోహాను వచ్చి । 2 —పరలోక రాజ్యము సమీపించియున్నది, మారుమనస్సు పొందుడని యూదయ అరణ్యములో ప్రకటించుచుండెను.

3 ప్రభువుని మార్గము సిద్ధపరచుడి

ఆయన త్రోవలు సరాళముచేయుడని

అరణ్యములో కేకవేయు నొకనిశబ్దము

అని ప్రవక్తయైన యెషయాద్వార² చెప్పబడినవాడితడే. । 4 ఈ యోహాను ఒంటె రోమముల వస్త్రమును మొలచుట్టు తోలుదట్టియు ధరించుకొనువాడు; మిడతలును అడవి తేనెయు నతనికి ఆహారమై యుండెను. । 5 ఆ సమయమున యెరూషలేమువారును యూదయవారందరును యొర్దాను నదీప్రాంతముల వారందరు నతనియొద్దకు వచ్చి । 6 తమ పాపముల నొప్పకొనుచు, యొర్దాను నదిలో అతనిచేత బాప్తిస్మము పొందుచుండిరి. । 7 అతడు పరిసయ్యలలోను సద్దూకయ్యలలోను అనేకులు బాప్తిస్మముపొందవచ్చుట చూచి — సర్ప సంతానమా, రాబోవు యుగ్రతను తప్పించుకొనుటకు మీకు బుద్ధిచెప్పిన వాడెవడు? । 8 మారుమనస్సుకు తగిన ఫలము ఫలించుడి. । 9 —అబ్రాహాము మాకు తండ్రి అని మీలోమీరు చెప్పకొన తలచవద్దు; దేవుడే రాళ్లవలన అబ్రాహాముకు పిల్లలను పుట్టింపగలడని మీతో చెప్పుచున్నాను. । 10 ఇప్పుడే గొడ్డలి చెట్లవేరున నుంచబడియున్నది గనుక మంచి ఫలము ఫలించని ప్రతి.

చెట్టును నరకబడి అగ్నిలో వేయబడును. | 11 మారుమనస్సునిమిత్తము నేను నీళ్లలో¹ మీకు బాప్తిస్మమిచ్చుచున్నాను; అయితే నా వెనుక వచ్చుచున్న వాడు నాకంటె శక్తిమంతుడు; ఆయన చెప్పలు మోయుటకైన నేను పాత్రుడను కాను; ఆయన పరిశుద్ధాత్మలోను² అగ్నితోను మీకు బాప్తిస్మమిచ్చును. | 12 ఆయన చేట ఆయన చేతిలో నున్నది; ఆయన తన కళ్లమును బాగుగా శుభ్రముచేసి గోధుమలను కొట్టులో పోసి, ఆరని అగ్నితో పొట్టును కాల్చి వేయునని వారితో చెప్పెను.

13 ఆ సమయమున యోహానుచేత బాప్తిస్మము పొందుటకు యేసు గలిలైయనుండి యొద్దాను దగ్గరనున్న అతనియొద్దకు వచ్చెను. | 14 అందుకు యోహాను—నేను నీచేత బాప్తిస్మము పొందవలసినవాడనై యుండగా నీవు నాయొద్దకు వచ్చుచున్నావా? అని ఆయనను నివారింప చూచెను గాని | 15 యేసు—ఇప్పటికి కానిమ్ము; నీతి యావత్తు ఈలాగు నెరవేర్చుట మనకు తగియున్నదని అతని కుత్తరమిచ్చెను గనుక అతడాలాగు కానిచ్చెను. | 16 యేసు బాప్తిస్మముపొందినవెంటనే నీళ్లలోనుండి యెడ్డునకువచ్చెను; అప్పుడు ఆకాశము తెరవబడెను, దేవుని ఆత్మ పావురమువలె దిగి తనమీదికి వచ్చుట చూచెను. | 17 మరియు—ఈయనే నా ప్రియకుమారుడు, ఈయనయందు నేనానందించుచున్నానని యొక శబ్దము ఆకాశమునుండివచ్చెను.

4 అప్పుడు యేసు అపవాది³చేత శోధింపబడుటకు ఆత్మవలన అరణ్యమునకు కొనిపోబడెను. | 2 నలువదిదినములు దివారాత్రులు ఉపవాసముండిన పిమ్మట ఆయన ఆకలికొనగా | 3 ఆ శోధకు డాయనయొద్దకు వచ్చి—నీవు దేవునికిమారుడవైతే ఈరాళ్లు రొట్టెలగునట్లు ఆజ్ఞాపించుమనెను | 4 అందుకాయన

—మనుష్యుడు రొట్టెవలన మాత్రము కాదుగాని దేవుని నోటినుండి వచ్చు ప్రతిమాటవలనను జీవించును

అని వ్రాయబడియున్నదనెను.⁴ | 5 అంతట అపవాది³ పరిశుద్ధ పట్టణమునకు ఆయనను తీసికొనిపోయి, దేవాలయశిఖరమున ఆయనను నిలువబెట్టి | 6 —నీవు దేవుని కుమారుడవైతే క్రిందికి దుముకుము

—ఆయన నిన్నుగూర్చి తన దూతలకొజ్ఞాపించును, నీ పాదమెప్పుడైనను రాతికి తగలకుండ వారు నిన్ను చేతులతో నెత్తికొందురు

అని వ్రాయబడియున్నదని⁵ ఆయనతో చెప్పెను. | 7 అందుకు యేసు

1 లే-నీళ్లతో.

2 లే-పరిశుద్ధాత్మతోను.

3 అనగా, సాతాను.

4 ద్వితీ, 8: 3.

5 లే. 91: 11, 12.

—ప్రభుడైన నీ దేవుని నీవు శోధింపవలదని మరియొక చోట¹ వ్రాయబడి యున్నదని వానితో చెప్పెను. 18 పిమ్మట అపవాది² మిగుల ఎత్తయిన యొక కోండమీదికి ఆయనను తోడుకొనిపోయి, యీలోకరాజ్యములన్నిటిని వాటి మహిమను ఆయనకు చూపించి 19 — నీవు సాగిలపడి నాకు నమస్కారము చేసినయెడల ఇవన్నియు నీకిచ్చెదనని ఆయనతో చెప్పగా 10 యేసు వానితో—సాతానా, పోము

—నీ దేవుడైన ప్రభువునకు నమస్కరించి

ఆయనను మాత్రము సేవింపవలెను

అని వ్రాయబడియున్నదనెను.³ 11 అంతట అపవాది ఆయనను విడిచి పోగా దేవదూతలు వచ్చి ఆయనకు పరిచర్య చేసిరి.

12 యోహాను చెరలోనుంచబడెనని యేసు విని గలిలైయకు తిరిగి వెళ్లి 13 — 16 నజరేతు విడిచి జబులోను నఫ్తాలీయను దేశముల ప్రాంతములలో సముద్రతీరమందలి కపెర్నహూముకు వచ్చి కాపురముండెను.

జబులోను దేశమును నఫ్తాలీదేశమును యొద్దాను కావలనున్న సముద్రతీరమున అన్యజనులు నివసించు గలిలైయయు చీకటిలో కూర్చుండియున్న ప్రజలును గొప్ప వెలుగు చూచిరి. మరణ ప్రదేశములోను మరణచ్చాయలోను కూర్చుండియున్నవారికి వెలుగు ఉదయించెను

అని ప్రవక్తయైన యెషయాద్వార⁴ పలుకబడినది నెరవేరునట్లు (ఈలాగు జరిగెను.) 17 అప్పటినుండి యేసు — పరలోకరాజ్యము సమీపించియున్నది గనుక మారుమనస్సుపొందుడని చెప్పచు ప్రకటింప మొదలుపెట్టెను.

18 యేసు గలిలైయ సముద్రతీరమున నడుచుచుండగా, పేతురనబడిన సీమోను అతని సహోదరుడైన అంద్రెయ అను యిద్దరు సహోదరులు సముద్రములో వలవేయుట చూచెను; వారు జాలరులు. 19, 20 ఆయన—నా వెంబడి రండి, నేను మిమ్మును మనుష్యులను పట్టు జాలరులనుగా చేతునని వారితో చెప్పెను; వెంటనే వారు తమ వలలు విడిచిపెట్టి ఆయనను వెంబడించిరి. 21 ఆయన అక్కడనుండి వెళ్లి జెబెదయి కుమారుడైన యాకోబు, అతని సహోదరుడైన యోహాను అను మరియిద్దరు సహోదరులు తమ తండ్రియైన జెబెదయియొద్ద దోనెలో తమ వలలు బాగుచేసికొనుచుండగా చూచి వారిని పిలిచెను. 22 వెంటనే వారు తమ నోనెను తమ తండ్రిని విడిచిపెట్టి ఆయనను వెంబడించిరి.

¹ ద్వితీ. 6: 16.

² అనగా, సాతాను.

³ ద్వితీ. 6: 13,

⁴ యెష. 9: 1, 2.

23 యేసు వారి సమాజమందిరములలో బోధించుచు, (దేవుని) రాజ్యమునుగూర్చిన నువ్వార్తను ప్రకటించుచు, ప్రజలలోని ప్రతివ్యాధిని రోగమును స్వస్థపరచుచు గలిగెయ్యందంతట సంచరించెను. 24 ఆయన కీర్తి మరియు దేశమంతట వ్యాపించెను. నానావిధములైన రోగములచేతను వేదనలచేతను పీడింపబడిన వ్యాధిగ్రస్తులనందరిని, దయ్యముపట్టినవారిని, చాంద్ర రోగులను, పక్షవాయువుగలవారిని వారాయనయొద్దకు తీసికొని రాగా ఆయన వారిని స్వస్థపరచెను. 25 గలిలైయ దెకపొలీ యెరూషలేము యూదైయయను ప్రదేశములనుండియు యొద్దాను కవతలనుండియు బహు జనసమూహములు ఆయనను వెంబడించెను.

5 ఆయన ఆ జనసమూహములను చూచి కొండయెక్కి కూర్చుండగా ఆయన శిష్యు లాయనయొద్దకు వచ్చిరి. 2 అప్పుడాయన నోరు తెరచి యీలాగు బోధింపసాగెను—

3 ఆత్మవిషయమై దీనులైనవారు ధన్యులు; పరలోకరాజ్యము వారిది.

4 దుఃఖపడువారు ధన్యులు; వారోదార్పబడుదురు.

5 సాత్వికులు ధన్యులు; వారు భూలోకమును¹ స్వతంత్రించుకొందురు.

6 నీతికొరకు ఆకలిదప్పలు కలవారు ధన్యులు; వారు తృప్తిపరచబడుదురు.

7 కనికరముగలవారు ధన్యులు; వారు కనికరము పొందుదురు.

8 హృదయశుద్ధిగలవారు ధన్యులు, వారు దేవుని చూచెదరు.

9 సమాధానపరచువారు ధన్యులు; వారు దేవుని కుమారులనబడుదురు.

10 నీతినిమిత్తము హింసింపబడువారు ధన్యులు, పరలోకరాజ్యము వారిది.

11 నా నిమిత్తము జనులు మిమ్మును నిందించి హింసించి మీమీద అబద్ధముగా చెడ్డమాటలెల్ల పలుకునప్పుడు మీరు ధన్యులు. 12 సంతోషించి ఆనందించుడి, పరలోకమందు మీ ఫలము అధికమగును. ఈలాగున వారు మీకు పూర్వమందుండిన ప్రవక్తలను హింసించిరి.

13 మీరు లోకమునకు ఉప్పుయి యున్నారు. ఉప్పు నిస్సారమైతే అది దేనివలన సారము పొందును? అది బయట పారవేయబడి మనుష్యులచేత త్రొక్కిబడుటకే కాని మరి దేనికిని పనికిరాదు. 14 మీరు లోకమునకు వెలుగైయున్నారు; కొండమీదనుండు పట్టణము మరుగైయుండనేరదు. 1

15 మనుష్యులు దీపము వెలిగించి కుంచముక్రింద పెట్టరు కాని అది యింట నుండువారికందరికి వెలుగిచ్చుటకై దీపస్తంభముమీదనే పెట్టుదురు. 16 మనుష్యులు మీ సత్క్రియలను చూచి పరలోకమందున్న మీ తండ్రిని మహిమ పరచునట్లు వారియెదుట మీ వెలుగు ప్రకాశింపనీయుడి.

17 ధర్మశాస్త్రమునైనను ప్రవక్తల (వచనముల)నైనను కొట్టివేయవచ్చినని తలంచవద్దు; నెరవేర్చుటకే కాని కొట్టివేయుటకు నేను రాలేదు. 18 ఆకాశమును భూమియు గఠించిపోతేనే కాని ధర్మశాస్త్రమంతయు నెరవేరువరకు దానినుండి యొక పొల్లయినను ఒక సున్నయైనను తప్పిపోదని నిశ్చయముగా మీతో చెప్పచున్నాను. 19 కాబట్టి యీ యాజ్ఞలలో మిగుల అల్పమైన యొకదానినైనను మీరి, మనుష్యులకాలాగున చేయబోధించువాడెవడో వాడు పరలోకరాజ్యములో మిగుల అల్పుడనబడును; అయితే వాటిని గైకొని బోధించువాడెవడో వాడు పరలోకరాజ్యములో గొప్పవాడనబడును. 20 శాస్త్రుల నీతికంటెను పరిసయ్యుల నీతికంటెను మీ నీతి అధికము కానియెడల మీరు పరలోకరాజ్యములో ప్రవేశింపనేరరని మీతో చెప్పచున్నాను.

21 నరహత్య చేయవలదు; నరహత్య చేయువాడు విమర్శకు లోనగునని పూర్వీకులతో చెప్పబడిన మాట మీరు విన్నారుకదా. 22 నేను మీతో చెప్పనడేమనగా — తన సహోదరునిమీద¹ కోపపడు ప్రతివాడు విమర్శకు లోనగును; తన సహోదరుని చూచి వ్యర్థుడా అని చెప్పవాడు సభకు లోనగును; ద్రోహి అని చెప్పవాడు నరకాగ్నికి లోనగును. 23 కావున నీవు బలిపీఠమునొద్ద అర్పణము నర్పించుచుండగా నీ మీద నీ సహోదరునికి విరోధమేమైనను కలదని అక్కడ నీకు జ్ఞాపకము వచ్చిన పక్షమున 24 అక్కడ బలిపీఠమునెదుటనే నీయర్పణము విడిచిపెట్టి, మొదట వెళ్లి నీ సహోదరునితో సమాధానపడుము; అటుతరువాత వచ్చి నీ యర్పణము నర్పింపుము. 25 నీ ప్రతివాదితో నీవును త్రోవలో నుండగానే త్వరగా వానితో సమాధానపడుము; లేనియెడల నొకవేళ నీ ప్రతివాది నిన్ను న్యాయాధిపతి కప్పగించును, న్యాయాధిపతి నిన్ను బంట్రొతు కప్పగించును, అంతట నీవు చెరసాలలో వేయబడుదువు. 26 కడపటి కాసు చెల్లించువరకు అక్కడనుండి నీవు వెలపలికి రానేరవని నీతో నిశ్చయముగా చెప్పచున్నాను.

27 వ్యభిచారము చేయవలదని చెప్పబడిన మాట మీరు విన్నారు

¹ కొన్ని ప్రాచీన ప్రతులలో — నిగ్గిమిత్తముగా, అని కూర్చుడియున్నది.

కదా; 28 నేను మీతో చెప్పనదేమనగా—ఒక స్త్రీని మోహపుచూపుతో చూచు ప్రతివాడు అప్పుడే తన హృదయమందు ఆమెతో వ్యభిచారము చేసినవాడగును. 29 నీ కుడికన్ను నిన్నభ్యంతరపరచినయెడల దాని పెరికి నీ యొద్దనుండి పారవేయుము; నీ దేహమంతయు నరకములో పడవేయబడ కుండ నీ అవయవములలో నొకటి నశించుట నీకు ప్రయోజనకరముగదా. 1

30 నీ కుడిచెయ్యి నిన్నభ్యంతరపరచినయెడల దాని నరికి నీయొద్దనుండి పార వేయుము; నీ దేహమంతయు నరకములో పడకుండ నీ అవయవములలో నొకటి నశించుట నీకు ప్రయోజనకరముగదా. 1

31 తన భార్యను విడనాడు వాడు ఆమెకు పరిత్యాగపత్రికనియ్యవలెనని చెప్పబడియున్నదిగదా; 1

32 నేను మీతో చెప్పనదేమనగా—వ్యభిచార కారణమునుబట్టి కాక తన భార్యను విడనాడు ప్రతివాడు ఆమెను వ్యభిచారిణిగా చేయుచున్నాడు; విడనాడబడినదాని పెండ్లాడువాడు వ్యభిచరించుచున్నాడు.

33 మరియు—నీవు అప్రమాణము చేయక నీ ప్రమాణములను ప్రభువు నకు చెల్లింపవలెనని పూర్వీకులతో చెప్పబడిన మాట మీరు విన్నారుకదా; 1

34 నేను మీతో చెప్పనదేమనగా—ఎంతమాత్రమును ఒట్టుపెట్టుకొనవద్దు; ఆకాశము తోడనివద్దు, అది దేవుని సింహాసనము; 1 35 భూమి తోడని వద్దు, అది ఆయన పాదపీఠము; యెరూషలేముతోడని వద్దు, అది మహారాజు పట్టణము. 1 36 నీ తల తోడని ఒట్టుపెట్టుకొనవద్దు, నీవు ఒక వెండ్రుకనైనను తెలుపుగా గాని నలుపుగా గాని చేయలేవు. 1 37 మీ మాట అవునంటే అవును కాదంటే కాదు అని యుండవలెను; వీటిని మించునది దుష్టునినుండి¹ పుట్టునది.

38 కంటికికన్ను పంటికిపల్లని చెప్పబడినమాట మీరు విన్నారుకదా. 1

39 నేను మీతో చెప్పనదేమనగా దుష్టుని నెదిరింపక నిన్ను కుడిచెంపమీద కొట్టువాని వైపుకు ఎడమచెంపకూడ త్రిప్పము. 1 40 ఎవడైన నీమీద వ్యాజ్యము వేసి నీ అంగీ తీసికొనగోరినయెడల వానికి నీ పైవస్త్రముకూడ నిచ్చివేయుము. 1 41 ఒకడొక మైలు దూరము రమ్మని నిన్ను బలవంతము చేసినయెడల వానితోకూడ రెండు మైళ్లు వెళ్లుము. 1 42 నిన్నడుగువానికిమ్ము, నిన్ను అప్పు అడుగ గోరువానినుండి నీ ముఖము త్రిప్పకొనవద్దు.

43 నీ పొరుగువాని ప్రేమించి నీ శత్రువును ద్వేషించుమని చెప్పబడిన మాట మీరు విన్నారుకదా; 1 44 నేను మీతో చెప్పనదేమనగా, మీరు పరలోకమందున్న మీ తండ్రికి కుమారులై యుండునట్లు మీ శత్రు

వులను ప్రేమించుడి. మిమ్మును హింసించువారికొరకు ప్రార్థనచేయుడి. 45 ఆయన చెడ్డవారిమీదను మంచివారిమీదను తన సూర్యుని యుదయంపజేసి, నీతిమంతులమీదను అనీతిమంతులమీదను షర్మము కురిపించుచున్నాడు. 46 మీరు మిమ్మును ప్రేమించువారినే ప్రేమించినయెడల మీకేమి ఫలము కలుగును? నుంకరులును ఆలాగు చేయుచున్నారుకదా. 47 మీ సహోదరులకు మాత్రము వందనము చేసినయెడల మీరెక్కువ చేయుచున్నదేమి? అన్యజనులును ఆలాగు చేయుచున్నారుకదా. 48 మీ పరలోకపు తండ్రి పరిపూర్ణుడు గనుక మీరును పరిపూర్ణులుగా నుండెదరు.

6 మనుష్యులకు కనబడవలెనని వారియెదుట మీ నీతికార్యము చేయుకుండ జాగ్రత్తపడుడి; లేనియెడల పరలోకమందున్న మీ తండ్రియొద్ద మీరు ఫలము పొందరు.

2 కావున నీవు ధర్మము చేయునప్పుడు, మనుష్యులవలన ఘనత నొందవలెనని వేషధారులు సమాజమందిరములలోను వీధులలోను చేయులాగున నీ ముందర బూర నూదింపవద్దు; వారు తమ ఫలముపొందియున్నారని నిశ్చయముగా మీతో చెప్పచున్నాను. 3 నీవైతే ధర్మము చేయునప్పుడు, నీ ధర్మమరహస్యముగా నుండు నిమిత్తము నీ కుడిచెయ్యి చేయునది నీ యెడమచేతికి తెలియకయుండవలెను. 4 అట్లయితే రహస్యమందు చూచు నీ తండ్రి నీకు ప్రతిఫలమిచ్చును.

5 మరియు మీరు ప్రార్థనచేయునప్పుడు వేషధారులవలె నుండవద్దు; మనుష్యులకు కనబడవలెనని సమాజమందిరములలోను వీధుల మూలలలోను నిలిచి ప్రార్థనచేయుట వారికిష్టము; వారు తమ ఫలము పొందియున్నారని నిశ్చయముగా మీతో చెప్పచున్నాను. 6 నీవు ప్రార్థనచేయునప్పుడు నీ గదిలోకి వెళ్లి తలుపువేసి, రహస్యమందున్న నీ తండ్రికి ప్రార్థనచేయుము; అప్పుడు రహస్యమందు చూచు నీ తండ్రి నీకు ప్రతిఫలమిచ్చును. 7 మరియు మీరు ప్రార్థనచేయునప్పుడు అన్యజనులవలె వ్యర్థమైన మాటలు వచింపవద్దు; విస్తరించి మాటలాడుటవలన తమ మనవి వినబడునని వారు తలంచుచున్నారు; 8 మీరు వారివలె నుండకుడి. మీరు మీ తండ్రి నడుగకమునుపే మీకు అక్కరగానున్నవేవో ఆయనకు తెలియును; 9 కాబట్టి మీరీలాగు ప్రార్థనచేయుడి, 10 — పరలోకమందున్న మా తండ్రి, నీ నామము పరిశుద్ధపరచబడునుగాక; నీ రాజ్యము వచ్చునుగాక; నీచిత్తము పరలోకమందు నెరవేరుచున్నట్లు భూమియందును నెరవేరునుగాక, 11 మా అనుదినాహారము నేడు మాకు దయచేయుము. 12 మా రుణస్థులను మేము క్షమించి

యున్నప్రకారము మా రుణములు తీమించుము. 13 మమ్మును శోధనలోకి తేక దుష్టునినుండి¹ మమ్మును తప్పించుము.² 14 మనుష్యుల అపరాధములను మీరు తీమించినయెడల మీ పరలోకపు తండ్రియు మీ యపరాధములను తీమించును. 15 మీరు మనుష్యుల అపరాధములను తీమింపక పోయినయెడల మీ తండ్రియు మీ యపరాధములను తీమింపడు.

16 మీరు ఉపవాసము చేయునప్పుడు వేషధారులవలె దుఃఖముఖులై తుండకుడి; తాము ఉపవాసము చేయుచున్నట్లు మనుష్యులకు కనబడవలెనని వారు తమ ముఖములను వికారముచేసికొందురు; వారు తమ ఫలము పొందియున్నారని నిశ్చయముగా మీతో చెప్పచున్నాను. 17 ఉపవాసము చేయుచున్నట్లు మనుష్యులకు కనబడవలెనని కాక రహస్యమందున్న నీ తండ్రికే కనబడవలెనని, నీవు ఉపవాసము చేయునప్పుడు నీ తలనంటుకొని నీ ముఖము కడుగుకొనుము. 18 అప్పుడు రహస్యమంగు చూచుచున్న నీ తండ్రి నీకు ప్రతిఫలమిచ్చును.

19 భూమిమీద మీకొరకు ధనమును కూర్చుకొనవద్దు; ఇక్కడ చిమ్మెటయు తుప్పను తినివేయును, దొంగలు కన్నమువేసి దొంగిలెదరు. 20 పరలోకమందు మీకొరకు ధనమును కూర్చుకొనుడి; అచ్చట చిమ్మెట యైనను తుప్పైనను దాని తినివేయదు, దొంగలు కన్నమువేసి దొంగిలరు. 21 నీ ధనమెక్కడ నుండునో అక్కడనే నీ హృదయము నుండును. 22 దేహమునకు దీపము కన్నే గనుక నీ కన్ను తేటగానుంటే నీ దేహమంతయు వెలుగుమయమై యుండును. 23 నీ కన్ను చెడినదైతే దేహమంతయు చీకటిమయమైయుండును; నీలోనున్న వెలుగు చీకటియైయుంటే ఆ చీకటి యెంతో గొప్పది. 24 ఎవడును ఇద్దరు యజమానులకు దాసుడుగానుండ నేరడు; అతడు ఒకని ద్వేషించి యొకని ప్రేమించును; లేదా యొకని పక్షముగానుండి యొకని తృణీకరించును. మీరు దేవునికిని సిరికిని దాసులుగా నుండనేరరు. 25 అందువలన నేను మీతో చెప్పనదేమనగా—ఏమి తిందుమో యేమి త్రాగుదుమో అని మీ ప్రాణమునుగూర్చియైనను, ఏమి ధరించుకొందుమో అని మీ దేహమునుగూర్చియైనను చింతింపకుడి, ఆహారముకంటె ప్రాణమును, వస్త్రముకంటె దేహమును గొప్పవికావా! 26 ఆకాశపక్షులను చూడుడి; అవి విత్తవు కోయవు కొట్లలో కూర్చుకొనవు; అయినను మీ పరలోకపు తండ్రి వాటిని పోషించుచున్నాడు; మీరు వాటికంటె బహు

1 లేక—కీడునుండి.

2 కొన్ని ప్రాచీనప్రతులలో—రాజ్యము, బలము మహిమయు నీవైయు.

న్నది, ఆమెకా, అని కూర్చుబియున్నది.

శ్రేష్ఠులుకారా? | 27 మీలో నెవడు చింతించుటవలన తన యెత్తు మూరె డెక్కువ చేసికొనగలడు? | 28 వస్త్రములనుగూర్చి మీరు చింతింపనేల! అడవి పువ్వులు ఏలాగు నెరుగుచున్నవో ఆలోచించుడి. అవి కష్టపడవు ఒడకవు; | 29 అయినను తన సమస్త వైభవముతో కూడిన సొలొహెను సహితము వీటిలో నొకదానివలెనైనను అలంకరింపబడలేదు. | 30 నేడుండి రేపు పొయిలో వేయ బడు అడవి గడ్డిని దేవుడీలాగు అలంకరించినయెడల, అల్పవిశ్వాసులారా, మీకు మరి నిశ్చయముగా వస్త్రములు ధరింపజేయును గదా. | 31 కాబట్టి— ఏమి తిందుమో యేమి త్రాగుదుమో యేమి ధరించుకొందుమో అని చింతింప కుడి; అన్యజనులు వీటన్నిటి విషయమై విచారించుదురు. | 32 ఇవన్నియు మీకు కావలెనని మీ పరలోకపు తండ్రికి తెలియును. | 33 కాబట్టి మీరు ఆయన రాజ్యమును నీతిని మొదట వెదకుడి; అప్పుడవన్నియు మీకనుగ్రహింప బడును. | 34 రేపటినిగూర్చి చింతింపకుడి; రేపటి దినము దాని సంగతులను గూర్చి చింతించును; ఏనాటి కీడు ఆనాటికి చాలును.

7 మీరు తీర్పుతీర్చుకుడి, అప్పుడు మిమ్మునుగూర్చి తీర్పుతీర్చబడదు. మీరు తీర్పు తీర్పుచొప్పుననే మిమ్మునుగూర్చియు తీర్పు తీర్చబడును, మీరు కొలుచు కొలత చొప్పుననే మీకు కొలువబడును. | 3 నీ కంటిలోనున్న దూలమునెంచక నీ సహోదరుని కంటిలోనున్న నలుసును చూచుట ఏల? | 4 నీ కంటిలో దూలముండగా నీవు నీ సహోదరుని చూచి—నీ కంటిలో నున్న నలుసును తీసివేయనిమ్మని చెప్పనేల? | 5 వేషధారి, మొదట నీ కంటిలో నున్న దూలమును తీసివేసికొనుము, అప్పుడు నీ సహోదరుని కంటిలోనున్న నలుసును తీసివేయుటకు నీకు తేటగా కనబడును.

6 పరిశుద్ధమైనది కుక్కలకు పెట్టకుడి, మీ మత్త్యములను పందులయెదుట వేయకుడి; వేసినయెడల అవి యొక వేళ. వాటిని కాళ్లతో త్రొక్కి మీమీద వడి మిమ్మును చీల్చివేయును.

7 అడుగుడి మీకియ్యబడును, వెదకుడి మీకు దొరుకును, | 8 తట్టుడి మీకు తీయబడును. అడుగు ప్రతిపాడును పొందును, వెదకువానికి దొరుకును, తట్టువానికి తీయబడును. | 9 మీలో ఏ మనుష్యుడైనను తన కుమారుడు తన్ను కొట్టె నడిగినయెడల వానికి రాతినిచ్చునా? | 10 చేప నడిగినయెడల పాము నిచ్చునా? | 11 మీరు చెడ్డవారైయుండియు మీ పిల్లలకు మంచి యీవుల నియ్యనెరిగియుండగా పరలోకమందున్న మీ తండ్రి తన్నడుగువారికి అంత కంటె ఎంతో నిశ్చయముగా మంచి యీవుల నిచ్చును. | 12 కావున మను

ఘ్యలు మీకేమేమి చేయవలెనని మీరు కోరుదురో ఆలాగుననే మీరును వారికి చేయుడి. ఇది ధర్మశాస్త్రమును ప్రవక్తల (యుపదేశమునై) యున్నది.

13, 14 ఇరుకు ద్వారమున ప్రవేశించుడి; నాశనమునకు పోవు ద్వారము. వెడల్పును ఆ దారి విశాలమునైయున్నది, దానిద్వార ప్రవేశించువారు అనేకులు. జీవమునకు పోవు ద్వారము ఇరుకును ఆ దారి సంకుచితమునైయున్నది, దాని కనుగొనువారు కొందరే.

15 అబద్ధ ప్రవక్తలనుగూర్చి జాగ్రత్తపడుడి. వారు గొర్రెల చిర్లములు వేసికొని మీయొద్దకు వత్తురు కాని లోపల వారు క్రూరమైన తోడేళ్లు. 16 వారి ఫలములవలన మీరు వారిని తెలిసికొందురు. ముండ్లపొదలలో ద్రాక్ష పండ్లనైనను పల్లెరుచెట్లలో అంజూరపు పండ్లనైనను కోయుదురా? 17 ఆలాగుననే ప్రతి మంచి చెట్టు మంచి ఫలములు ఫలించును, పనికిమాలినచెట్టు కాని ఫలములు ఫలించును. 18 మంచి చెట్టు కాని ఫలములు ఫలింపనేరదు, పనికిమాలినచెట్టు మంచి ఫలములు ఫలింపనేరదు. 19 మంచి ఫలములు ఫలింపని ప్రతిచెట్టు నరకబడి అగ్నిలో వేయబడును. 20 కాబట్టి మీరు వారి ఫలములవలన వారిని తెలిసికొందురు. 21 — ప్రభువా ప్రభువా, అని నన్ను పిలుచు ప్రతివాడు పరలోకరాజ్యములో ప్రవేశింపడుగాని పరలోకమందున్న నా తండ్రి చిత్తప్రకారము చేయువాడే ప్రవేశించును. 22 ఆ దినమందు అనేకులు నన్ను చూచి — ప్రభువా ప్రభువా, మేము నీ నామమున ప్రసించింపలేదా? నీ నామమున దయ్యములను వెళ్లగొట్టలేదా? నీ నామమున అనేకమైన అద్భుతములు చేయలేదా? అని చెప్పదురు. 23 అప్పుడు—నేను మిమ్ము నెన్నడును ఎరుగను; అక్రమము చేయువారలారా, నాయొద్దనుండి పొండని వారితో చెప్పదును. 24 కాబట్టి యీ నా మాటలు విని వాటిచొప్పున చేయు ప్రతివాడు బండమీద తన యిల్లు కట్టుకొనిన బుద్ధిమంతుని పోలియుండును. 25 వాన కురిసెను, వరదలు వచ్చెను, గాలి విసిరి ఆ యింటిమీద కొట్టెను గాని దాని పునాది బండమీద వేయబడెను గనుక అది పడలేదు. 26 మరియు యీ నా మాటలు విని వాటిచొప్పున చేయని ప్రతివాడు ఇసుక మీద తన యిల్లు కట్టుకొనిన బుద్ధిహీనుని పోలియుండును. 27 వాన కురిసెను, వరదలు వచ్చెను, గాలి విసిరి ఆ యింటిమీద కొట్టెను, అప్పుడది కూలబడెను; దాని పాటు గొప్పదని చెప్పెను.

28 యేసు ఈ మాటలుచెప్పి ముగించినప్పుడు జనసమూహములు ఆయన బోధకు ఆశ్చర్యపడిరి. 29 ఏలయనగా ఆయన వారి శాస్త్రులవలెకాక అధికారముగలవానివలె వారికి బోధించెను.

8 ఆయన ఆ కొండమీదనుండి దిగి వచ్చినప్పుడు బహు జనసమూహములు ఆయనను వెంబడించెను. | 2 అప్పుడొక కుష్ఠరోగి వచ్చి ఆయనకు మ్రొక్కి—ప్రభువా, నీకిష్టమైతే నన్ను శుద్ధునిగా చేయగలవనెను. | 3 అందు కాయన చెయ్యి చాపి వాని ముట్టి—నాకిష్టమే, నీవు శుద్ధుడవు కమ్మని చెప్పగా తత్క్షణమే వాని కుష్ఠరోగము శుద్ధియాయెను. | 4 అప్పుడు యేసు—ఎవనితోను చెప్పక నీవు వెళ్లి వారికి సాక్ష్యార్థమై నీ దేహమును యాజకునికి కనుపరుచు కొని, మోషే నియమించిన కానుక సమర్పించుమని వానితో చెప్పెను.

5 ఆయన కపెర్నహూముగో ప్రవేశించినప్పుడు ఒక శతాధిపతి ఆయనయొద్దకు వచ్చి | 6—ప్రభువా, నా దాసుడు పక్షవాయువుతో మిగుల బాధపడుచు యింటిలో పడియున్నాడని చెప్పి ఆయనను వేడుకొనెను. | 7 యేసు—నేను వచ్చి వాని స్వస్థపరచెదనని అతనితో చెప్పగా | 8 ఆ శతాధిపతి—ప్రభువా, నీవు నా యింటిలోకి వచ్చుటకు నేను పాత్రుడనుకాను; నీవు మాటమాత్రము సెలవిమ్ము, అప్పుడు నా దాసుడు స్వస్థపరచబడును. | 9 నేను కూడ అధికారమునకు లోబడినవాడను; నా చేతిక్రింద రాణులవారున్నారు; నేనొకని పొమ్మంటే పోవును, ఒకని రమ్మంటే వచ్చును, నా దాసుని ఈ పనిచేయుమంటే చేయును అని యుత్తరమిచ్చెను. | 10 యేసు ఈ మాట విని ఆశ్చర్యపడి, వెంటవచ్చుచున్నవారిని చూచి—ఇశ్రాయేలులో నెవని కైనను నేనింత విశ్వాసమున్నట్లు చూడలేదని నిశ్చయముగా మీతో చెప్పుచున్నాను. | 11 అనేకులు తూర్పునుండియు పడమటనుండియు వచ్చి అబ్రాహాముతోకూడను యీసాకుతోకూడను యాకోబుతోకూడను పరలోకరాజ్యమందు కూర్చుందురు కాని | 12 రాజ్య సంబంధులు¹ వెలపటి చీకటిలోకి త్రోయబడుదురు; అక్కడ ఏడ్పును పండ్లుకొరుకుటయునుండునని మీతో చెప్పుచున్నాననెను. | 13 అంతట యేసు—ఇక వెళ్లుము; నీవు విశ్వసించిన ప్రకారము నీ కవునుగాకని శతాధిపతితో చెప్పెను. ఆ గడియలో నే అతని దాసుడు స్వస్థతనొందెను.

14 తరువాత యేసు పేతురింటిలో ప్రవేశించి, జ్వరముతోపడి యున్న అతని అత్తను చూచి | 15 ఆమె చెయ్యి ముట్టగా జ్వరమామెను విడిచెను; అంతట ఆమె లేచి ఆయన కుపచారము చేయసాగెను. | 16 సాయం కాలమైనప్పుడు జనులు దయ్యములు పట్టిన అనేకులను ఆయనయొద్దకు తీసికొనివచ్చిరి. | 17 ఆయన మాటవలన దయ్యములను వెళ్లగొట్టి రోగులనెల్లను

స్వస్థపరచెను. అందువలన—ఆయనే మన బలహీనతలను వహించుకొని మన రోగములను భరించెనని ప్రవక్తయైన యెషయాద్వార చెప్పబడినది నెరవేరెను.¹

18 యేసు తన యొద్దనున్న జనసమూహమును చూచి అద్దరికి వెళ్లవలె నని ఆజ్ఞాపించెను. 19 అంతట నొక శాస్త్రీ వచ్చి—బోధకుడా, నీవెక్కడికి వెళ్లినను నీ వెంట వచ్చెదనని ఆయనతో చెప్పెను. 20 అందుకు యేసు—నక్కలకు బొరియలును ఆకాశపక్షులకు నివాసములును కలవు కాని మనుష్యకుమారునికి తలవాల్చుటకైన స్థలము లేదని అతనితో చెప్పెను. 21 శిష్యులలో మరియొకడు—ప్రభువా, నేను మొదట వెళ్లి నా తండ్రిని పాతిపెట్టుటకు నాకు సెలవివ్వుని ఆయన నడుగగా 22 యేసు అతని చూచి—నన్ను వెంబడింపుము; మృతులు తమ మృతులను పాతిపెట్టుకొననివ్వుని చెప్పెను.

23 ఆయన దోనె యొక్కినప్పుడు ఆయన శిష్యులాయన వెంట వెళ్లిరి. 24 అంతట సముద్రముమీద తుఫాను లేచినందున ఆ దోనె అలలచేత కప్పబడెను. అప్పుడాయన నిద్రించుచుండగా 25 వారు ఆయన యొద్దకు వచ్చి—ప్రభువా, నశించుచున్నాము, మమ్మును రక్షించుమని చెప్పి ఆయనను లేపిరి. 26 అందుకాయన—అల్పవిశ్వాసులారా, యెందుకు భయపడుచున్నారని వారితో చెప్పి, లేచి గాలిని సముద్రమును గద్దించగా మిక్కిలి నిమ్రశమాయెను. 27 వారాశ్చర్యపడి—ఈయన ఎట్టివాడో; యీయనకు గాలియు సముద్రమును లోబడుచున్నవని చెప్పకొనిరి.

28 ఆయన అద్దరినున్న గదరేసీయుల దేశము చేరగా దయ్యములు పట్టిన యిద్దరు మనుష్యులు సమాధులలోనుండి బయలుదేరి ఆయనకెదురుగా వచ్చిరి. వారు మిగుల ఉగ్రులైనందున యెవడును ఆ మార్గమున వెళ్లలేకపోయెను. 29 వారు — దేవుని కుమారుడా, నీతో మాకేమి? కాలము రాకమునుపే మమ్మును బాధించుటకు ఇక్కడికి వచ్చితివా అని కేకలువేసిరి. 30 వారికి దూరమున పండుల గొప్ప మంద మేయుచుండగా 31 ఆ దయ్యములు—నీవు మమ్ము వెళ్లగొట్టినయెడల ఆ పండులమందలోకి పోనివ్వుని ఆయనను వేడుకొనెను. 32 ఆయన వాటిని పొవ్వునగా అవి ఆ మనుష్యులను చదలిపెట్టి ఆ పండులలోకి పోయెను; అంతట ఆ మందంతయు ప్రపాతము నుండి సముద్రములోకి పడిగా పరుగెత్తిపోయి నీళ్లలోపడి చచ్చెను. 33 వాటిని మేపుచున్న వారు పారిపోయి పట్టణములోకి వెళ్లి జరిగిన కార్యములన్నియు దయ్యములుపట్టినవారి సంగతియు తెలిపిరి. 34 అంతట ఆ పట్టణస్థు

లందరు యేసు నెదుర్కొనవచ్చి ఆయనను చూచి తమ ప్రాంతములను విడిచి పొమ్మని ఆయనను జేడుకొనిరి.

9 తరువాత ఆయన దోనె ఎక్కి సముద్రము దాటి తన పట్టణములో ప్రవేశింపగా । 2 జనులు పక్షవాయువుతో మంచముపట్టియున్న యొకని ఆయన యొద్దకు తీసికొనివచ్చిరి. యేసు వారి విశ్వాసము చూచి — కుమారుడా,¹ ధైర్యముగానుండుము, నీ పాపములు త్తమింపబడియున్నవని పక్షవాయువుగలవానితో చెప్పెను. । 3 అందుకు శాస్త్రులలో కొందరు — ఇతడు దేవదూషణ చేయుచున్నాడని తమలోతామసుకొనగా । 4 యేసు వారి తలంపులు గ్రహించి—మీరెందుకు మీ హృదయములలో దురాలోచనలుచేయుచున్నారు? । 5 నీ పాపములు త్తమింపబడియున్నవని చెప్పట సులభమా, లేచి నడువుమని చెప్పట సులభమా? । 6 అయినను పాపములు త్తమించుటకు భూమిమీద మనుష్యకుమారునికి అధికారము కలదని మీరు తెలిసికొనవలెను అని చెప్పి, ఆయన పక్షవాయువుగలవాని చూచి—నీవు లేచి నీ మంచమెత్తికొని నీ యింటికి పొమ్మని చెప్పగా । 7, 8 వాడు లేచి తన యింటికి వెళ్లెను. జనులు అది చూచి భయపడి, మనుష్యులకిట్టి అధికారమిచ్చిన దేవుని మహిమ పరచిరి.

9 యేసు అక్కడనుండి వెళ్లుచు సుంకపు మెట్టునొద్ద కూర్చుండియున్న మత్తయి అను నొక మనుష్యుని చూచి—నన్ను వెంబడించుమని అతనితో చెప్పగా అతడు లేచి ఆయనను వెంబడించెను. । 10 ఇంటిలో భోజనమునకు యేసు కూర్చుండియుండగా సుంకరులును పాపులును అనేకులు వచ్చి ఆయనయొద్దను ఆయన శిష్యులయొద్దను కూర్చుండిరి. । 11 పరిసర్యులు అది చూచి—మీ బోధకుడు సుంకరులతోను పాపులతోను కలిసి యెందుకు భోజనముచేయుచున్నాడని ఆయన శిష్యులనడిగిరి. । 12 ఆయన ఆ మాట విని—రోగులకేకాని ఆరోగ్యముగలవారికి వైద్యుడక్కరలేదుగదా. । 13 అయితే నేను పాపులను పిలువ వచ్చితిని గాని నీతిమంతులను పిలువరాలేదు గనుక—

కనికరమునే కోరుచున్నాను గాని బలిని కోరను

అను వాక్యభావమేమిటో² మీరు నేర్చుకొనబోవుడని చెప్పెను.

14 అప్పుడు యోహాను శిష్యులు ఆయనయొద్దకు వచ్చి — పరిసర్యులును మేమును తరుచుగా ఉపవాసముచేయుచున్నాము గాని నీ శిష్యులు ఉపవాసముచేయరు; దీనికి హేతువేమని ఆయననడుగగా । 15 యేసు — పెండ్లికుమారుడు తమతోకూడనుండు కాలము పెండ్లింటివారు దుఃఖపడ

గలరా? పెండ్లికుమారుడు వారియొద్దనుండి కొనిపోబడు దినములు వచ్చును, అప్పుడు వారు పవాసము చేతురు. | 16 ఎవడును పాతబట్టకు క్రొత్తగుడ్డ మాసిక వేయడు; వేసినయెడల ఆ మాసిక బట్టను వెలితిపరచును చినుగు మరి ఎక్కువగును. | 17 మరియు పాత తిత్తులలో క్రొత్త ద్రాక్షారసము పోయరు; పోసినయెడల తిత్తులు పిగిలి ద్రాక్షారసము కారిపోవును, తిత్తులు పాడగును. అయితే క్రొత్త ద్రాక్షారసము క్రొత్త తిత్తులలో పోయుదురు, అప్పుడు ఆ రెండును చెడిపోకయుండునని చెప్పెను.

18 ఆయన ఈ మాటలు వారితో చెప్పచుండగా నొక అధికారి వచ్చి ఆయనకు మ్రొక్కి—నా కుమార్తె యిప్పుడే చనిపోయినది; ఆయనను నీవు వచ్చి నీ చెయ్యి ఆమెమీద నుంచుము, ఆమె బ్రదుకుననెను. | 19 యేసు లేచి అతని వెంట వెళ్లెను; ఆయన శిష్యులుకూడ వెళ్లిరి. | 20 ఆ సమయమున, సంద్రెండు సంవత్సరములనుండి రక్తస్రావరోగముగల యొక స్త్రీ | 21 — నేను ఆయన పైవస్త్రమునూత్రము ముట్టితే బాగుపడుదునని తనలోతాననుకొని, ఆయన వెనుకకు వచ్చి ఆయన వస్త్రపుచెంగు ముట్టెను. | 22 యేసు తిరిగి, ఆమెను చూచి—కుమారీ, ధైర్యముగానుండుము, నీ విశ్వాసము నిన్ను బాగు పరచెనని చెప్పగా ఆ గడియనుండి ఆ స్త్రీ బాగుపడెను. | 23 అంతలో యేసు ఆ అధికారియింటికి వచ్చి, పిల్లనగ్రోవులువాయించువారిని, జనసమూహము గొల్లుచేయుచుండుటను చూచి | 24 — స్థలమియుడి; ఈ చిన్నది నిద్రించుచున్నదేగాని చనిపోలేదని వారితో చెప్పగా వారాయన నపహాసించిరి. | 25 జనసమూహమును పంపివేసి ఆయన లోపలికి వెళ్లి ఆమె చెయ్యి పట్టుకొనగానే ఆ చిన్నది లేచెను. | 26 ఈ సమాచారము ఆ దేశమందంతట వ్యాపించెను.

27 యేసు అక్కడనుండి వెళ్లుచుండగా ఇద్దరు గుడ్డివారు ఆయన వెంట వచ్చి—దావీదు కుమారుడా, మమ్మును కనికరించుమని కేకలువేసిరి. | 28 ఆయన యింట ప్రవేశించినతరువాత ఆ గుడ్డివారు ఆయనయొద్దకు వచ్చిరి. యేసు—నేను ఇది చేయగలనని మీరు నమ్ముచున్నారా అని వారి నడుగగా | 29 వారు—నమ్ముచున్నాము ప్రభువా అని ఆయనతో చెప్పిరి. అప్పుడాయన వారి కన్నులు ముట్టి—మీ నమ్మికచొప్పున మీకు కలుగునుగాక అని చెప్పినంతలో | 30 వారి కన్నులు తెరవబడెను. అప్పుడు యేసు—ఇది ఎవనికిని తెలియకుండ చూచుకొనుడని వారికి ఖండితముగా నాజ్ఞాపించెను. | 31 అయినను వారు వెళ్లి ఆ దేశమంతట ఆయన కీర్తి ప్రచురముచేసిరి.

32 యేసును తన శిష్యులును వెళ్లుచుండగా కొందరు, దయ్యముపట్టిన

యొక మూగవాని ఆయనయొద్దకు తీసికొనివచ్చిరి. 33 దయ్యము వెళ్లగొట్టు బడినతరువాత ఆ మూగవాడు మాటలాడగా జనసమూహములు ఆశ్చర్య పడి—ఇశ్రాయేలులో ఈలాగెన్నడును కనబడలేదని చెప్పుకొనిరి. 34 అయితే పరిసయ్యలు—ఇతడు దయ్యముల అధిపతివలన దయ్యములను వెళ్లగొట్టించు న్నాడని చెప్పిరి.

35 యేసు వారిసమాజమందిరములలో బోధించుచు రాజ్యసువార్త ప్రకటించుచు, ప్రతివిధమైన రోగమును వ్యాధిని స్వస్థపరచుచు, సమస్త పట్టణములయందును గ్రామములయందును సంచారము చేసెను. 36 ఆయన సమూహములను చూచి, వారు కాపరిలేని గొర్రెలవలె విసికి చెదరియున్నందున వారిమీద కనికరపడి. 37—కోత విస్తారమేగాని పనివారు కొద్దిగా నున్నారు. 38 గనుక తన కోతకు పనివారిని పంపుమని కోత యజమానుని వేడుకొనుడని తన శిష్యులతో చెప్పెను.

10 ఆయన తన పండ్రెండుమంది శిష్యులను పిలిచి, అపవిత్రాత్మలను వెళ్లగొట్టుటకును, ప్రతివిధమైన రోగమును ప్రతివిధమైన వ్యాధిని స్వస్థపరచుటకును వారి కధికారమిచ్చెను.

2 ఆ పండ్రెండుమంది అపొస్తలుల పేళ్లు ఏవనగా, మొదట పేతురన బడిన సీమోను; మరియు అతని సహోదరుడగు అంద్రెయ, జెబెదయి కుమారుడగు యాకోబు, అతని సహోదరుడగు యోహాను, 3 ఫిలిప్ప, బర్తొలోమయి, తోమా, సుంకరియైన మత్తయి, అల్పయి కుమారుడగు యాకోబు, తద్దయియను మారుపేరుగల లెబ్బయి, 4 కానానీయుడైన సీమోను, ఆయన నప్పగించిన యిస్కరియోతు యూదా.

5 యేసు ఆ పండ్రెండుమందిని పంపివేయుచు, వారిని చూచి వారి కాజ్ఞాపించినదేమనగా—మీరు అన్యజనుల దారిలోకి వెళ్లకుడి, సమరైయ్యుల యే పట్టణములోనైనను ప్రవేశింపకుడి గాని 6 ఇశ్రాయేలు పంశములోని నశించిన గొర్రెలయొద్దకే వెళ్లుడి. 7 వెళ్లుచు—పరలోక రాజ్యము సమీపించి యున్నదని ప్రకటించుడి. 8 రోగులను స్వస్థపరచుడి, చనిపోయినవారిని లేపుడి, కుష్ఠరోగులను శుద్ధులనుగా చేయుడి, దయ్యములను వెళ్లగొట్టుడి. ఉచితముగా పొందితిరి ఉచితముగానియుండి. 9 మీ సంచలలో బంగారు నైనను వెండినైనను రాగినైనను ప్రయాణముకొరకు జాలెనైనను రెండంగీల నైనను చెప్పలనైనను కర్రనైనను సిద్ధపరచుకొనకుడి; 10 పనివాడు తన ఆహారమునకు పాత్రుడుకాడా. 11 మరియు మీరేపట్టణములోనైనను గ్రామములోనైనను ప్రవేశించునప్పుడు, అందులో నెవడు యోగ్యుడో విచా

రణచేసి, అక్కడనుండి వెళ్లువరకు నతని యింటనే బసచేయుడి. 12 ఆ యింటిలో ప్రవేశించుచు, యింటివానికి శుభముని చెప్పడి. 13 ఆ యిల్లు యోగ్యమైనదైతే మీ సమాధానము దానిమీదికి వచ్చును; అది అయోగ్యమైనదైతే మీ సమాధానము మీకు తిరిగి వచ్చును. 14 ఎవడైనను మిమ్మును చేర్చుకొనక మీ మాటలు వినకుండినయెడల మీరు ఆ యిల్లయినను ఆ పట్టణమైనను విడిచిపోవునప్పుడు మీ పాదధూళి దులిపివేయుడి. 15 విమర్శదినమందు ఆ పట్టణపు గతికంటె సాదామ గొమ్మెత్తా ప్రదేశముల గతి యోర్వతినినదై యుండునని నిశ్చయముగా మీతో చెప్పచున్నాను.

16 ఇదిగో తోడేళ్లువరకు గొర్రెలను పంపినట్లు నేను మిమ్మును పంపుచున్నాను గనుక పాములవలె వివేకులును పావురములవలె నిష్కపటులునై యుండుడి. 17 మనుష్యులనుగూర్చి జాగ్రత్తపడుడి; వారు మిమ్మును మహా సభలకప్పగించి, తమ సమాజమందిరములలో మిమ్మును కొరడాలతో కొట్టింతురు. 18 వీరికిని అన్యజనులకును సాక్ష్యాధ్యక్షమై నానిమిత్తము మీరు అధిపతులయొద్దకును రాజులయొద్దకును తేబడుదురు. 19 వారు మిమ్ము నప్పగించునప్పుడు, — ఏలాగు మాటాడుదుమా? ఏమి చెప్పదుమా? అని చింతింపకుడి; మీరేమి చెప్పవలెనో అది ఆ గడియలోనే మీకనుగ్రహింపబడును. 20 మీ తండ్రి ఆత్మ మీలో ఉండి మాటలాడుచున్నాడే గాని మాటలాడువారు మీరు కారు. 21 సహూదరుడు సహూదరిని, తండ్రి కుమారుని పరమమున కప్పగించెదరు; పిల్లలు తలిదండ్రులమీద లేచి వారిని చంపించెదరు. 22 మీరు నా నామము నిమిత్తము అందరిచేత ద్వేషింపబడుదురు; అంతము వరకును సహించినవాడు రక్షింపబడును. 23 వారు ఈ పట్టణములో మిమ్మును హింసించునప్పుడు మరియొక పట్టణమునకు పారిపోవుడి; మనుష్యకుమారుడు వచ్చువరకు మీరు ఇశ్రాయేలు పట్టణములలో సంచారముచేసియుండరని నిశ్చయముగా మీతో చెప్పచున్నాను.

24 శిష్యుడు బోధకునికంటె నధికుడు కాడు; దాసుడు యజమానుని కంటె నధికుడుకాడు. 25 శిష్యుడు తన బోధకునివలెను దాసుడు తన యజమానునివలెను ఉండిన చాలును. ఇంటి యజమానునికి బయల్బెట్టబూలని వారు పేరుపెట్టి యుండినయెడల ఆయన యింటివారికి మరి నిశ్చయముగా ఆ పేరు పెట్టుదురుకదా. 26 కాబట్టి మీరు వారికి భయపడకుడి. మరుగైనదేదియు బయలుపరచబడకపోదు, రహస్యమైనదేదియు తెలియబడకపోదు. 27 చీకటిలో నేను మీతో చెప్పనది మీరు వెలుగులో చెప్పడి; చెవిలో మీకు చెప్పబడినది పేడలమీద ప్రకటించుడి. 28 మరియు ఆత్మను చంపనేరక

దేహమునే చంపువారికి భయపడకుడి గాని అత్తను దేహమునుకూడ నరకము లో నశింపజేయగలవానికే మిక్కిలి భయపడుడి. 29 రెండు పిచ్చుకలు కాసు కమ్మబడునుగదా; అయినను మీ తండ్రి సెలవులేక వాటిలో నొకటైనను సేలను పడదు. 30, 31 మీ తలవెండ్రుకలన్నియు లెక్కింపబడియున్నవి గనుక మీరు భయపడకుడి; మీరనేకమైన పిచ్చుకలకంటె శ్రేష్టులు. 32 మను ష్యులయెదుట నన్ను ఒప్పుకొనువాడెవడో పరలోకమందున్న నా తండ్రి యెదుట నేను వాని నొప్పుకొందును. 33 మనుష్యులయెదుట ఎవడు నన్ను ఎరుగననునో వానిని పరలోకమందున్న నా తండ్రియెదుట నేనెరుగనందును.

34 నేను భూమిమీదికి సమాధానము పంపవచ్చితి నని తలంచకుడి; ఖడ్గమునే గాని సమాధానము పంపుటకు నేను రాలేదు. 35 ఒక మనుష్యుని కిని వాని తండ్రికిని, కుమార్తెకును ఆమె తల్లికిని, కోడలికిని ఆమె అత్తకును విరోధము పెట్టవచ్చితిని. 36 ఒక మనుష్యుని యింటివారే అతనికి శత్రువు లగుదురు. 37 తండ్రినైనను తల్లినైనను నాకంటె నెక్కువగా ప్రేమించు వాడు నాకు పాత్రుడుకాడు; కుమారునినైనను కుమార్తెనైనను నాకంటె నెక్కు వగా ప్రేమించువాడు నాకు పాత్రుడుకాడు; 38 తన శిలువ నెత్తికొని నన్ను వెంబడింపనివాడు నాకు పాత్రుడుకాడు. 39 తన ప్రాణము దక్కించుకొనువాడు దాని పోగొట్టుకొనును గాని నా నిమిత్తము తన ప్రాణము పోగొట్టుకొనువాడు దాని దక్కించుకొనును.

40 మిమ్ము చేర్చుకొనువాడు నన్ను చేర్చుకొనును; నన్ను చేర్చుకొను వాడు నన్ను పంపినవాని చేర్చుకొనును. 41 ప్రవక్త అని ప్రవక్తను చేర్చు కొనువాడు ప్రవక్తఫలముపొందును; నీతిమంతుడని నీతిమంతుని చేర్చుకొను వాడు నీతిమంతుని ఫలముపొందును. 42 మరియు శిష్యుడని యెవడు ఈ చిన్నవారిలో నొకనికి గిన్నెడు చన్నీళ్లుమాత్రము త్రాగనిచ్చునో వాడు తన ఫలము పోగొట్టుకొనడని నిశ్చయముగా మీతో చెప్పుచున్నాను.

11 యేసు తన పండ్రెండుమంది శిష్యుల కాజ్ఞాపించుట చాలించిన తరు వాత యూదుల పట్టణములలో బోధించుటకును ప్రకటించుటకును తానున్న చోటనుండి వెళ్లిపోయెను.

2 క్రీస్తు చేయుచున్న కార్యములనుగూర్చి యోహాను చెరసాలలో విని—రాబోవువాడవు నీవేనా, మేము మరియొకనికొరకు కనిపెట్టవలెనా? 3 అని ఆయన నడుగుటకు తన శిష్యులనంపెను. 4 యేసు వారిని చూచి— మీరు వెళ్లి, విన్నవాటిని కన్నవాటిని యోహానుకు తెలుపుడి. 5 గుడ్డివారు చూపు పొందుచున్నారు, కుంటివారు నడుచుచున్నారు, కుష్ఠరోగులు శుద్ధు

లగుచున్నారు, చెవిటివారు వినుచున్నారు, చనిపోయినవారు లేపబడుచున్నారు, బీదలకు సువార్త ప్రకటింపబడుచున్నది. 6 మరియు నా విషయమై అభ్యంతరపడనివాడు ధన్యుడని యుత్తరమిచ్చెను. 7 వారు వెళ్లిపోవుచుండగా యేసు యోహానునుగూర్చి జనసమూహములతో నీలాగు చెప్పసాగెను—మీ కేమి చూచుటకు అరణ్యములోకి వెళ్లితిరి? గాలికి కదిలింపబడిన రెల్లనా? మరి ఏమి చూడ వెళ్లితిరి? 8 సన్నపుబట్టలు ధరించుకొనిన మనుష్యునా? ఇదిగో సన్నపుబట్టలు ధరించుకొనువారు రాజగృహములలో నుందురుగదా. 9 మరి ఏమి చూడ వెళ్లితిరి? ప్రవక్తనా? అవును గాని ప్రవక్తకంటె గొప్పవానినని మీతో చెప్పచున్నాను.—

10 ఇదిగో సేను నా దూతను నీకు ముందుగా పంపుచున్నాను, అతడు

నీ ముందర నీ మార్గమును సిద్ధపరచును¹

అని యెవనిగూర్చి వ్రాయబడెనో అతడే ఈ యోహాను. 11 స్త్రీలు కనిన వారిలో బాప్తిస్మమిచ్చు యోహానుకంటె గొప్పవాడు పుట్టలేదని నిశ్చయముగా మీతో చెప్పచున్నాను. అయినను పరలోకరాజ్యములో అల్పుడైనవాడు అతనికంటె గొప్పవాడు. 12 బాప్తిస్మమిచ్చు యోహాను దినములు మొదలుకొని ఇదివరకు పరలోకరాజ్యము బలాత్కారముగా పట్టబడుచున్నది, బలాత్కారులు దాని నాక్రమించుకొనుచున్నారు. 13 యోహాను కాల పర్యంతము ప్రవక్తలందరును ప్రవచించుచువచ్చిరి; ధర్మశాస్త్రము సహా ప్రవచించుచునుండెను. 14 ఈ సంగతి నంగీకరించుటకు మీకు మనస్సుంటే రావోవు యెలీయా యితడే. 15 వినుటకు చెవులుగలవాడు వినునుగాక. 16, 17 ఈ తరమువారిని దేనితో పోల్చుదును? సంతపీధులలో కూర్చునియుండి—మీకు పిల్లన గ్రోవి యూదితిమి గాని మీరు నాట్యమాడరైతిరి; ప్రలాపించితిమి గాని మీరు రొమ్ముకొట్టుకొనరైతిరని తమ చెలికాండ్రతో చెప్పి పిలుపులాటలాడు పిల్లకాయలను పోలియున్నారు. 18 యోహాను తినకయు త్రాగకయు వచ్చెను గనుక—వీడు దయ్యముపట్టినవాడని మీరనుచున్నారు. 19 మనుష్యుమారుడు తినుచు త్రాగుచు వచ్చెను గనుక—ఇదిగో వీడు తిండిబోతును మద్యపానియు సుంకరులకును పావులకును స్నేహితుడునని మీరనుచున్నారు. అయినను జ్ఞానము జ్ఞానమని దాని క్రియలను బట్టి² తీర్పుపొందుననెను.

20 పిమ్మట ఏ యే పట్టణములలో ఆయన విస్తారమైన అద్భుతములు చేసెనో ఆ పట్టణములవారు మారుమనస్సు పొందకపోవుటవలన ఆయన వారి నిట్లు గద్దించసాగెను. 21 — అయ్యో కొరాజీనా అయ్యో బేత్సయిదా,

మీ మధ్యను చేయబడిన అద్భుతములు తూరు సీదోను పట్టణములలో చేయబడిన పక్షమున ఆ పట్టణములవారు పూర్వమే గోనెపట్ట కట్టుకొని బూడిద వేసికొని మారుమనస్సు పొందియుందురు. 22 విమర్శదినమందు మీ గతి కంటె తూరు సీదోను పట్టణములవారి గతి యోర్వతగినదై యుండునని మీతో చెప్పుచున్నాను. 23 కపెర్నహూమా, ఆకాశముమట్టుకు హెచ్చింపబడెదవా! నీవు పాతాళమువరకు దిగిపోయెదవు. నీలో చేయబడిన అద్భుతములు సాదోమహో చేయబడిన పక్షమున అది నేటివరకు నిలిచియుండును. 24 విమర్శదినమందు నీ గతికంటె సాదోమదేశపువారి గతి యోర్వతగినదై యుండునని మీతో చెప్పుచున్నాననెను.

25 ఆ సమయమున యేసు చెప్పినదేమనగా—తండ్రి, ఆకాశమునకును భూమికిని ప్రభువా, నీవు జ్ఞానులకును వివేకులకును ఈ సంగతులను మరుగు చేసి పనిభాలరకు బయలుపరచినావని నిన్ను స్తుతించుచున్నాను. 26 అవును తండ్రి, ఈలాగు చేయుట నీ దృష్టికి అనుకూలమాయెను. 27 సమస్తమును నా తండ్రిచేత నాకప్పగింపబడియున్నది. తండ్రిగాక యెవడును కుమారుని నెరుగడు; కుమారుడుగాకను, కుమారుడెవనికి ఆయనను బయలుపరచ నుద్దేశించునో వాడుగాకను మరి ఎవడును తండ్రి నెరుగడు. 28 ప్రయాసపడి భారము మ్రోసికొనుచున్న సమస్తమైనవారలారా, నాయొద్దకు రండి; నేను మీకు విశ్రాంతి కలుగజేతును. 29 నేను సాత్వికుడను దీనమనస్సుగలవాడను గనుక మీమీద నా కాడి నెత్తికొని నాయొద్ద నేర్చుకొనుడి; అప్పుడు మీ ప్రాణములకు విశ్రాంతి దొరుకును. 30 ఏలయనగా నా కాడి సుళువుగాను నా భారము తేలికగాను ఉన్నది.

12 ఆ కాలమందు యేసు విశ్రాంతిదినమున పంటచేలలో పడి వెళ్లుచుండగా ఆయన శిష్యులు ఆకలిగొని వెన్నులు త్రుంచి తినసాగిరి. 2 పరిసయ్యలదిచూచి — ఇదిగో, విశ్రాంతిదినమున చేయకూడనిది నీ శిష్యులు చేయుచున్నారని ఆయనతో చెప్పగా 3 ఆయన వారితో నిట్లనెను—తానును తనతోకూడనున్నవారును ఆకలిగొనియుండగా దావీదు చేసినదాని గూర్చి మీరు చదవలేదా! 4 అతడు దేవుని మందిరములో ప్రవేశించి, యాజకులే తప్ప తానైనను తనతోకూడనున్నవారైనను తినకూడని సమృద్ధిపురోట్టెలు తినెను. 5 మరియు యాజకులు విశ్రాంతిదినమున దేవాలయములో విశ్రాంతిదినమును ఉల్లంఘించియు నిర్దోషులైయున్నారని మీరు భర్తశాస్త్రమందు చదవలేదా! 6 దేవాలయముకంటె గొప్పవాడిక్కడ నున్నాడని మీతో చెప్పుచున్నాను. 7 మరియు—కనికరమునే కోరుచున్నాను గాని బలిని నేను

కోరను¹ అను వాక్యభావము మీకు తెలిసియుంటే నిర్దోషులను దోషులని తీర్పుతీర్చకపోదురు. 1 8 కాగా మనుష్యకుమారుడు విశ్రాంతిదినమునకు ప్రభువై యున్నాడనెను.

9 ఆయన అక్కడనుండి వెళ్లి వారి సమాజమందిరములో ప్రవేశించి నప్పుడు, ఊచచెయ్యి గలవాడొకడు కనబడెను. 10 వారాయనమీద నేరము మోపవలెనని — విశ్రాంతిదినమున స్వస్థపరచుట న్యాయమా అని ఆయన నడిగిరి. 11 అందుకాయన—మీలో ఏ మనుష్యునికైన నొక గొర్రె యుండి అది విశ్రాంతిదినమున గుంటలో పడినయెడల దాని పట్టుకొని పైకి తియ్యడా? 12 గొర్రెకంటే మనుష్యుడెంతో శ్రేష్ఠుడు: కాబట్టి విశ్రాంతి దినమున మేలు చేయుట ధర్మమే అని చెప్పి. 13 ఆ మనుష్యునితో—నీ చెయ్యిచావుమనెను. నాడు చెయ్యి చాపగా రెండవదానివలె అది బాగు పడెను. 14 అంతట పరిసరయులు వెలపలికి పోయి, ఆయన నేలాగు సంతో రింతుమా అని ఆయనకు విరోధముగా ఆలోచనచేసిరి. 15 యేసు ఆ సంగతి తెలిసికొని అచ్చటనుండి వెళ్లిపోయెను. బహు జనులాయనను వెంబడింపగా. 16 ఆయన వారినందరిని స్వస్థపరచి, తన్ను ప్రసిద్ధిచేయవద్దని వారి కాజ్ఞా పించెను. 17 ప్రవక్తయైన యెషయాద్వార చెప్పినది నెరవేరునట్లు² (అలాగు జరిగెను) అదేమనగా—

18 ఇదిగో ఈయన నా సేవకుడు
ఈయనను నేనేర్పరచుకొంటిని
ఈయన నా ప్రాణమున కిష్టుడైన నా ప్రియుడు
ఈయనమీద నా ఆత్మ నుంచెదను
ఈయన అన్యజనులకు న్యాయవిధి ప్రచురముచేయును.

19 ఈయన జగడమాడడు కేకలువేయడు
వీధులలో ఈయన శబ్దమెవనికని వినబడదు

20 విజయమొందుటకు
న్యాయవిధిని ప్రబలింపజేయువరకు
ఈయన నలిగిన రెల్లును విరువడు
పొగతాడెడు అవిసెనార నార్పడు

21 ఈయన నామమందు అన్యజనులు నిరీక్షించెదరు అనునదే.

22 ఒక సమయమున, దయ్యముపట్టిన గుడ్డివాడును మూగవాడునైన యొకడు ఆయనయొద్దకు తేబడెను. ఆయన వాని స్వస్థపరచినందున ఆ మూగ

వాడు మాటలాడు శక్తియు చూపును గలవాడాయెను. | 23 అందుకు ప్రజలందరు విస్మయమొంది—ఈయన దావీదు కుమారుడు కాడా అని చెప్పకొనుచుండిరి. | 24 పరిసయ్యలు ఆ మాట విని—వీడు దయ్యములకు అధిపతియైన బయల్జెబూలువలన దయ్యములను వెళ్లగొట్టుచున్నాడు గాని మరియొకరివలన వెళ్లగొట్టుట లేదనిరి. | 25 ఆయన వారి తలంపుల నెగిరి వారితో నిట్లనెను—తనకుతానే విరోధముగా వేరుపడిన ప్రతి రాజ్యము పాడైపోవును. తనకుతానే విరోధముగా వేరుపడిన యే పట్టణమైనను ఏ యిల్లయినను నిలువదు. | 26 సాతాను సాతానును వెళ్లగొట్టినయెడల తనకుతానే విరోధముగా వేరుపడును; అట్లయితే వాని రాజ్యమేలాగు నిలుచును? | 27 నేను బయల్జెబూలువలన దయ్యములను వెళ్లగొట్టుచున్న పక్షమున మీ కుమారు లెవనివలన వాటిని వెళ్లగొట్టుచున్నారు? కాబట్టి వారే మీకు తీర్పరులైయుందురు. | 28 దేవుని ఆత్మవలన నేను దయ్యములను వెళ్లగొట్టుచున్న పక్షమున నిశ్చయముగా వేవుని రాజ్యము మీయొద్దకు వచ్చియున్నది. | 29 ఒకడు మొదట బలవంతుని బంధించితేనే గాని యేలాగు ఆ బలవంతుని యింటిలో చొచ్చి అతని సామగ్రి దోచుకొనగలడు? అట్లు బంధించినయెడల వాని యిల్లు దోచుకొనును. | 30 నాపక్షమున నుండనివాడు నాకు విరోధి; నాతో కలిసి సమకూర్చని వాడు చెదరగొట్టువాడు. | 31 కాబట్టి నేను మీతో చెప్పనదేమనగా—ప్రతి పాపమును దూషణయు మనుష్యులకు తుమింపబడును గాని ఆత్మవిషయమైన దూషణకు పాపక్షమాపణ లేదు. | 32 మనుష్యకుమారునికి విరోధముగా మాటలాడువానికి పాపక్షమాపణ కలగు గాని పరిశుద్ధాత్ముకు విరోధముగా మాటలాడువానికి ఈ యుగమందైనను రాబోవు యుగమందైనను పాపక్షమాపణ కలుగదు. | 33 చెట్టు మంచిదని యెంచి దాని పండును మంచిదే అని యెంచుడి; చెట్టు చెడ్డదని యెంచి దాని పండును చెడ్డదే అని యెంచుడి. చెట్టు దాని పండువలన తెలియబడును. | 34 సర్పసంతానమా, మీరు చెడ్డ వారైయుండి ఏలాగు మంచిమాటలు పలుకగలరు? హృదయమందు నిండి యుండు దానినిబట్టి నోరు మాటలాడును గదా. | 35 సజ్జనుడు తన మంచి ధననిధిలోనుండి సద్విషయములను తెచ్చును; దుర్జనుడు తన చెడ్డ ధననిధిలోనుండి దుర్విషయములను తెచ్చును. | 36 నేను మీతో చెప్పనదేమనగా—మనుష్యులు పలుకు వ్యర్థమైన ప్రతిమాటనుగూర్చియు విమర్శదినమున లెక్కచెప్పవలసియుండును. | 37 నీ మాటలనుబట్టి నీతిమంతుడవని తీర్పునొందుచువు, నీ మాటలనుబట్టియే అపరాధివని తీర్పునొందుచువు.

38 అప్పుడు శాస్త్రులలోను పరిసయ్యలలోను కొందరు—బోధకుడా,

నీవలన నొక సూచకక్రియ చూడగోరుచున్నామని ఆయనతో చెప్పగా ఆయన ఇట్లనెను । 39 — వ్యభిచారులైన చెడ్డ తరమువారు సూచకక్రియ నడుగుచున్నారు. ప్రవక్తయైన యోనానుగూర్చిన సూచకక్రియయే కాని మరి ఏ సూచకక్రియయైన వారి కనుగ్రహింపబడదు. । 40 యోనా మాడు దివారాత్రులు తిమింగలము కడుపులో నేలాగుండెనో ఆలాగు మనుష్యకుమారుడు మాడు రాత్రింబగళ్లు భూగర్భములోనుండును. । 41 నిసెవివారు యోనా ప్రకటన విని మారుమనస్సుపొందిరి గనుక విమర్శసమయమున నిసెవివారు ఈ తరమువారితో నిలువబడి వారిమీద నేరస్థాపనచేతురు. ఇదిగో యోనాకంటె గొప్పవాడు ఇక్కడనున్నాడు. । 42 విమర్శ సమయమున దక్షిణ దేశపురాణి యీ తరమువారితో నిలువబడి వారిమీద నేరస్థాపనచేయును; ఆమె సొలొమోను జ్ఞానము వినుటకు భూమ్యంతములనుండి వచ్చెను; అయితే సొలొమోనుకంటె గొప్పవాడు ఇక్కడ నున్నాడు.

43 అపవిత్రాత్మ ఒక మనుష్యుని వదిలిపోయిన తరువాత అది విశ్రాంతికోసరమై నీరులేని చోట్ల తిరుగుచుండును. । 44 విశ్రాంతి దొరకనందున—నేను వదిలిపోయిన నా యింటికి తిరిగి వెళ్లుదుననుకొని వచ్చి, ఆ యింట నెవరును లేక అది యూడ్చి అమర్చియుండుట చూచి, వెళ్లి తనకంటె చెడ్డవైన మరి యేడు దయ్యములను వెంటబెట్టుకొని వచ్చును; అవి దానిలో ప్రవేశించి అక్కడనే కాపురముండును. । 45 అందుచేత ఆ మనుష్యుని కడ పటిస్థితి మొదటిస్థితికంటె చెడ్డదగును. ఆలాగే యీ దుష్టతరమువారికిని సంభవించుననెను.

46 ఆయన జనసమూహములతో నింక మాటలాడుచుండగా ఆయన తల్లియు సహోదరులును ఆయనతో మాటలాడ గోరుచు వెలపల నిలిచియుండిరి. । 47 అప్పడొకడు — ఇదిగో నీ తల్లియు నీ సహోదరులును నీతో మాటలాడవలెనని వెలపల నిలిచియున్నారని ఆయనతో చెప్పెను. । 48 అందుకాయన తనతో ఈ సంగతి చెప్పినవానిచూచి—నా తల్లి యెవరు? నా సహోదరు లెవరు? అని చెప్పి । 49, 50 తన శిష్యులవైపు చెయ్యి చాపి—ఇదిగో నా తల్లియు నా సహోదరులును; పరలోకమందున్న నా తండ్రి చిత్తముచొప్పున చేయువాడే నా సహోదరుడు నా సహోదరి నా తల్లియునై యున్నాడనెను.

13 ఆ దినమందు యేసు యింటనుండి వెళ్లి సముద్రతీరమున కూర్చుండెను. । 2 బహు జనసమూహములు తనయొద్దకు కూడివచ్చినందున ఆయన దోనెయొక్కి కూర్చుండెను. ఆ జనులందరు దరిని నిలిచియుండగా । 3 ఆయన

వారిని చూచి అనేక సంగతులను ఉపమానరీతిగా చెప్పెను. ఎట్లనగా— ఇదిగో విత్తువాడు విత్తుటకు బయలు వెళ్లెను. 4 వాడు విత్తుచుండగా కొన్ని విత్తనములు త్రోవప్రక్కను పడెను, పక్షులు వచ్చి వాటిని మ్రింగివేసెను. 5 కొన్ని చాల మన్నులేని రాతినేలను పడెను; అక్కడ మన్ను లోతుగా నుండనంగున అవి వెంటనే మొలిచెను గాని 6 సూర్యుడు ఉదయించినప్పుడు అవి మాడి వేరులేనందున యెండిపోయెను. 7 కొన్ని ముండ్లపొదలలో పడెను; ముండ్లపొద లెదిగి వాటిని అణచివేసెను. 8 కొన్ని మంచి నేలను పడి, యొకటి నూరంతలుగాను యొకటి అరువదంతలుగాను యొకటి ముప్పదంతలుగాను ఫలించెను. 9 చెవులుగలవాడు వినునుగాక అనెను.

10 తరువాత శిష్యులు వచ్చి—నీవు ఉపమానరీతిగా నెందుకు వారితో మాటలాడుచున్నావని ఆయన నడుగగా ఆయన వారితో నిట్లనెను. 11—పరలోకరాజ్యమర్థము లెరుగుట మీకు అనుగ్రహింపబడి యున్నది గాని వారి కనుగ్రహింపబడలేదు. 12 కలిగినవానికే యియ్యబడును, వానికి సమృద్ధి కలుగును; లేనివానికి కలిగినదియు వానియొద్దనుండి తీసివేయబడును. మరియు — వారు చూచుచుండియు చూడరు, వినుచుండియు వినకయు గ్రహింపకయు నున్నారు. 13—15 ఇందునిమిత్తము నేను ఉపమానరీతిగా వారికి బోధించుచున్నాను.

ఈ ప్రజలు కన్నులార చూచి చెవులార విని హృదయముతో గ్రహించి మనస్సు త్రిప్పకొని నావలన స్వస్థతపొందకుండు నట్లు వారి హృదయము క్రొవ్వినది, వారి చెవులు వినుటకు మందములైనవి, వారు తమ కన్నులు మూసికొనియున్నారు గనుక మీరు వినుటమట్టుకు విందురుకాని గ్రహింపనే గ్రహింపరు, చూచుటమట్టుకు చూతురుకాని యెంతమాత్రమును తెలిసికొనరు

అని యెషయా చెప్పిన ప్రవచనము వీరివిషయమై నెరవేరుచున్నది.¹ 16 అయితే మీ కన్నులు చూచుచున్నవి గనుక ధన్యములైనవి, మీ చెవులు వినుచున్నవి గనుక ధన్యములైనవి. 17 అనేక ప్రవక్తలును నీతిమంతులును మీరు చూచువాటిని చూడగోరి చూడకపోయిరి, మీరు వినువాటిని వినగోరి వినకపోయిరని మీతో నిశ్చయముగా చెప్పుచున్నాను. 18 విత్తువానిగూర్చిన యుపమానభావము వినుడి. 19 ఎవడైనను రాజ్యమునుగూర్చిన వాక్యము వినియు గ్రహింపకయుండగా దుష్టుడు వచ్చి వాని హృదయముతో విత్తబడి

నది యెత్తికొనిపోవును; త్రోవప్రక్కను విత్తబడినవాడు వీడే. 1 20 రాతిసేలను విత్తబడినవాడు వాక్యము విని వెంటనే సంతోషముతో దాని నంగీకరించు వాడు. 1 21 అయితే తనలో వేరు లేనందున అతడు కొంతకాలము నిలుచును గాని వాక్యమునిమిత్తము శ్రమయైనను హింసయైనను కలుగగానే అభ్యంతర పడును. 1 22 ముండ్లపొదలలో విత్తబడినవాడు వాక్యము వినువాడేగాని ఐహికవిచారమును ధనహాసమును వాక్యము నణచివేయును గనుక వాడు నిష్ఫలుడవును. 1 23 మంచిసేలను విత్తబడినవాడైతే వాక్యము విని గ్రహించు వాడు; అట్టివారు సఫలులై యొకడు నూరంతలుగాను ఒకడు అరువదంతలుగాను ఒకడు ముప్పదంతలుగాను ఫలించుదురనెను.

24 ఆయన మరియొక యుపమానము వారితో చెప్పెను, ఏమనగా — పరలోకరాజ్యము, తన పొలములో మంచి విత్తనము విత్తిన యొక మనుష్యుని పోలియున్నది. 1 25 మనుష్యులు నిద్రించుచుండగా అతని శత్రువు వచ్చి గోధుమల మధ్యను గురుగులు విత్తిపోయెను. 1 26 మొలకలు పెరిగి గింజపట్టి నప్పుడూ గురుగులుకూడ నగుపడెను. 1 27 అప్పుడు ఇంటియజమానుని దాసులు అతనియొద్దకు వచ్చి — అయ్యా, నీవు నీ పొలములో మంచి విత్తనము విత్తితివి కదా, అందులో గురుగులెక్కడనుండి వచ్చినవని అడిగిరి. 1 28 — ఇది శత్రువుచేసిన పని అని అతడు వారితో చెప్పగా ఆ దాసులు—మేము వెళ్లి వాటిని పెరికి కూర్చుట నీకిష్టమా అని అతని నడిగిరి. 1 29 అంగుకతడు — వద్దు; గురుగులను పెరుకుచుండగా వాటితోకూడ నొకవేళ గోధుమలను పెళ్ల గింతురు. 1 30 కోతకాలమువరకు రెంటిని కలిసి యెదుగనియ్యండి; కోతకాల మందు గురుగులను ముందుగా కూర్చి వాటిని కాల్చివేయుటకు కట్టలుకట్టి, గోధుమలను నా కొట్టులో చేర్చిపెట్టుడని కోతగాండ్రతో చెప్పదుననెను.

31 ఆయన మరియొక యుపమానము వారితో చెప్పెను — పరలోక రాజ్యము, ఒకడు తీసికొని తన పొలములో విత్తిన ఆవగింజను పోలియున్నది. 1 32 అది విత్తనములన్నిటిలో చిన్నదేగాని పెరిగినప్పుడు కూర మొక్కలన్నిటిలో పెద్దదై ఆకాశపక్షులు వచ్చి దాని కొమ్మలయందు నివసించునంత చెట్టుగును.

33 ఆయన మరియొక యుపమానము వారితో చెప్పెను — పరలోక రాజ్యము, ఒక స్త్రీ తీసికొని పిండియంతయు పులిసిపొంగువరకు మూడు కుంచముల పిండిలో దాచిపెట్టిన పుల్లనిపిండిని పోలియున్నది.

34 నేను నా నోరు తెరచి యుపమానరీతిగా బోధించెదను; లోకము పుట్టినదిమొదలుకొని మరుగుచేయబడిన సంగతులను తెలియ జెప్పెదను.

35 అని ప్రవక్త చెప్పినమాట¹ నెరవేరునట్లు యేసు ఈ సంగతులనన్నిటిని జనసమూహములకు ఉపమానరీతిగా బోధించెను; ఉపమానములేక వారికేమియు బోధింపలేదు.

36 అప్పుడాయన జనసమూహములను పంపివేసి తన యింటిలోకి వెళ్లగా ఆయన శిష్యులాయనయొద్దకు వచ్చి—పొలములోని గురుగులనుగూర్చిన యుపమానభావము మాకు తెలియజెప్పమనిరి. | 37 అందుకాయన ఇట్లనెను--మంచి విత్తనము విత్తువాడు మనుష్యకుమారుడు; | 38 పొలము లోకము; మంచి విత్తనములు రాజ్యసంబంధములు; గురుగులు దుష్టుని సంబంధములు; | 39 వాటిని విత్తిన శత్రువు అపవాది²; కోత యుగసమాప్తి; కోతకోయువారు దేవదూతలు. | 40 గురుగులు ఏలాగు కూర్చబడి అగ్నిలో కాల్చివేయబడునో ఆలాగే యుగసమాప్తియందు జరుగును. | 41 మనుష్యకుమారుడు తన దూతలను పంపును; వారాయన రాజ్యములోనుండి సకలమైన ఆటంకములను దుర్గీతి చేయువారిని సమకూర్చి అగ్నిగుండములో పడవేయుదురు. | 42 అక్కడ ఏడ్వను పండ్లుకొరుకుటయునుండును. | 43 అప్పుడు నీతిమంతులు తమ తండ్రి రాజ్యములో నూర్చునివలె తేజరిల్లుదురు. చెవులుగలవాడు వినునుగాక.

44 పరలోకరాజ్యము, పొలములో దాచబడిన ధనమును పోలియున్నది. ఒక మనుష్యుడు దాని కనుగొని దాచిపెట్టి, అది దొరికిన సంతోషముతో వెళ్లి, తనకు కలిగినదంతయు అమ్మి ఆ పొలమును కొనును.

45 పరలోకరాజ్యము, మంచి ముత్యములను కొన వెదకుచున్న వర్తకుని పోలియున్నది. | 46 అతడు అమూల్యమైన యొక ముత్యమును కనుగొని, పోయి తనకు కలిగినదంతయు అమ్మి దాని కొనెను.

47 పరలోకరాజ్యము, సముద్రములో వేయబడి నానావిధములైన చేపలను పట్టిన వలను పోలియున్నది. | 48 అది నిండినప్పుడు దాని దరికిలాగి, కూర్చుండి, మంచివాటిని గంపలలో చేర్చి చెడ్డవాటిని బయట పారవేయుదురు. | 49 ఆ ప్రకారమే యుగసమాప్తియందు జరుగును. దేవదూతలు వచ్చి నీతిమంతులలోనుండి దుష్టులను వేరుపరచి | 50 వీరిని అగ్నిగుండములో పడవేయుదురు. అక్కడ ఏడ్వను పండ్లుకొరుకుటయునుండును.

51 ఇవన్నియు మీరు గ్రహించితిరా అని వారి నడుగగా వారు — గ్రహించితిమనిరి. | 52 ఆయన—అందువలన పరలోకరాజ్యములో శిష్యుడుగాచేరిన ప్రతి శాస్త్రీయు తన ధననిధిలోనుండి క్రొత్త పదార్థములను పాత

¹ కీర్తన, 78: 2.

² మూలభాషలో—కుమారులు.

³ అనగా, సాతాను.

పదార్థములను వెలపలికి తెచ్చు ఇంటియజమానుని పోలియున్నాడని వారితో చెప్పెను.

53 యేసు ఈ యుపమానములు చెప్పి చాలించిన తరువాత ఆయన అక్కడనుండి వెళ్లి స్వదేశమునకు వెచ్చి సమాజమందిరములలో వారికి బోధించుచుండెను. 54 అందువలన వారాశ్చర్యపడి—ఈ జ్ఞానమును ఈ అద్భుతములును ఇతనికెక్కడనుండి వచ్చినవి? 55 యితడు వడ్లవాని కుమారుడు కాడా? యితని తల్లిపేరు మరియకాదా? యాకోబు యోసేపు సీమోను యూదా యనువారు ఇతని సహోదరులుకారా? 56 యితని చెల్లెండ్రం దరు మనతోనే యున్నారుకదా; యితనికికార్యములన్నియు నెక్కడనుండి వచ్చెనని చెప్పుకొని ఆయన విషయమై అభ్యంతరపడిరి. 57 అయితే యేసు—ప్రవక్త తన దేశములోను తన ఇంటను తప్ప మరి ఎక్కడనైనను ఘనహీనుడు కాడని వారితో చెప్పెను. 58 వారి అవిశ్వాసమునుబట్టి ఆయన అక్కడ అనేకమైన అద్భుతములు చేయలేదు.

14 ఆ సమయమందు చతుర్థాశ్రిపతియైన హేరోదు యేసునుగూర్చిన సమాచారము విని 2 — ఇతడు బాప్తిస్మమిచ్చు యోహాను; అతడు మృతులలోనుండి లేచియున్నాడు; అందువలననే అద్భుతములు అతనియందు క్రియాసాధకములగుచున్నవని తన సేవకులతో చెప్పెను. 3, 4 ఏలయనగా—నీవు నీ తమ్ముడైన ఫిలిప్పు భార్యయగు హెరోదియను చేర్చుకొనుట న్యాయము కాదని యోహాను చెప్పగా, హేరోదు ఆమెనిమిత్తము యోహానును పట్టుకొని బంధించి చెరసాలలో వేయించియుండెను. 5 అతడు ఇతని చంప నుద్దేశించెను గాని జనసమూహము ఇతనిని ప్రవక్తయని యెంచినందున వారికి భయపడెను. 6 అయితే హేరోదు జన్మదినోత్సవము వచ్చినప్పుడు హెరోదియ కుమార్తె వారిమధ్య నాట్యమాడి హేరోదును సంతోషపరచెను. 7 గనుక—ఆమె ఏమి అడిగిన నిచ్చెదనని అతడు ప్రమాణపూర్వకముగా వాగ్దానము చేసెను. 8 అప్పుడామె తన తల్లిచేత ప్రేరేపింపబడినదై—బాప్తిస్మమిచ్చు యోహాను తలను ఇక్కడ పల్లెములో పెట్టి నాకిప్పించుమని యడిగెను. 9 రాజు దుఃఖపడినను తాను చేసిన ప్రమాణమునిమిత్తమును, తనతోకూడ భోజనమునకు కూర్చున్నవారినిమిత్తమును ఇయ్య నాజ్ఞాపించి 10 బంగ్రాతులను పంపి చెరసాలలో యోహాను తల గొట్టించెను. 11 వారతని తల పల్లెములో పెట్టి తెచ్చి ఆ చిన్నదానికిచ్చిరి; ఆమె తన తల్లియొద్దకు దాని తీసికొని వచ్చెను. 12 అంతట యోహాను శిష్యులువచ్చి శవము నెత్తికొనిపోయి పాతి పెట్టి యేసునొద్దకు వచ్చి తెలియజేసిరి.

13 యేసు ఆ సంగతి విని దోనె ఎక్కి అక్కడనుండి అరణ్యప్రదేశమున కేకాంతముగా వెళ్లెను. జనసమూహములు ఆ సంగతి విని, పట్టణముల నుండి కాలినడకన ఆయనవెంట వెళ్లిరి. 14 ఆయన వచ్చి ఆ గొప్ప సమూహమును చూచి వారిమీద కనికరపడి వారిలో రోగులైనవారిని స్వస్థపరచెను. 15 సాయంకాలమైనప్పుడు శిష్యులాయనయొద్దకు వచ్చి—ఇది అరణ్యప్రదేశము, ఇప్పటికే ప్రార్థనపోయెను, ఈ జనులు గ్రామములలోకి వెళ్లి తమకు భోజనపదార్థములు కొనుక్కొనుటకై వారిని పంపివేయుమని చెప్పిరి. 16 యేసు—నారు వెళ్లనక్కరలేదు, మీరే వారికి భోజనముపెట్టుడని వారితో చెప్పగా 17, 18 వారు—ఇక్కడ మనయొద్ద అయిదు రొట్టెలును రెండు చేపలును తప్ప మరేమియు లేదని ఆయనతో చెప్పిరి. అందుకాయన—వాటిని నాయొద్దకు తెండని చెప్పి 19—పచ్చికమీద పంక్తిగా కూర్చుండుడని జనుల కాజ్ఞాపించి, ఆ అయిదు రొట్టెలను రెండు చేపలను పట్టుకొని ఆకాశమువైపు కన్నులెత్తి ఆశీర్వదించి ఆ రొట్టెలు విరిచి శిష్యులకిచ్చెను, శిష్యులు జనులకు వడ్డించిరి. 20 వారందరు తిని తృప్తిపొందిన తరువాత మిగిలిన ముక్కలు పండ్రెండు గంపలనిండ ఎత్తిరి. 21 స్త్రీలును పిల్లలునుగాక తినినవారు ఇంచు మించు అయిదువేలమంది పురుషులు.

22 వెంటనే ఆ జనసమూహములను తాను పంపివేయునంతలో తన శిష్యులు దోనె ఎక్కి తనకంటెముందుగా అద్దరికి వెళ్లవలెనని ఆయన వారిని బలవంతము చేసెను. 23 ఆయన ఆ జనసమూహములను పంపివేసి, ప్రార్థనచేయుటకు ఏకాంతముగా కొండ ఎక్కి పోయి సాయంకాలమైనప్పుడు అక్కడ నొంటిగా నుండెను. 24 అప్పటికాదోనె దరికి దూరమందుండగా గాలి యెదురైనందున అలలవలన కొట్టబడుచుండెను. 25 రాత్రి నాలుగవ జామున ఆయన సముద్రముమీద నడుచుచు వారియొద్దకు వచ్చెను. 26 ఆయన సముద్రముమీద నడుచుట శిష్యులుచూచి తొందరపడి భూతమని చెప్పుకొని భయముచేత కేకలువేసిరి. 27 వెంటనే యేసు—ఘోరము తెచ్చుకొనుడి; నేనే, భయపడకుడని వారితో చెప్పగా 28 పేతురు—ప్రభువా, నీవే అయితే నీళ్లమీద నడిచి నీయొద్దకు వచ్చుటకు నాకు సెలవిమ్మని ఆయనతో ననెను. 29 ఆయన రమ్మనగానే పేతురు దోనె దిగి యేసు నొద్దకు వెళ్లుటకు నీళ్లమీద నడచెను గాని 30 గాలిని చూచి భయపడి మునిగి పోసాగి 31—ప్రభువా, నన్ను రక్షించుమని కేకలువేసెను. వెంటనే యేసు చెయ్యిచాపి అతని పట్టుకొని—అల్పవిశ్వాసీ, యెంచుకు సందేహపడితి

వని అతనితో చెప్పెను. | 32 వారు దోనె ఎక్కినప్పుడు గాలి అణగెను. | 33 అంతట దోనెలోనున్నవారు వచ్చి—నీవు నిజముగా దేవుని కుమారుడవని చెప్పి ఆయనకు నమస్కారము చేసిరి.

34 వారద్దరికి దాటి గెన్నేసరెతు దేశమునకు వచ్చిరి. | 35 అక్కడి జనులు ఆయనను గుర్తుపట్టి చుట్టుపట్లనున్న ఆ ప్రదేశమంతటికి వర్తమానము పంపి రోగులనందరిని ఆయనయొద్దకు తెప్పించి | 36 — వీరిని నీ వస్త్రపుచెంగు మాత్రము ముట్టనిమ్మని ఆయనను వేడుకొనిరి; ముట్టినవారందరును స్వస్థత నొందిరి.

15 ఆ సమయమున యెరూషలేమునుండి శాస్త్రులును పరిసరయులును యేసునొద్దకు వచ్చి | 2 — నీ శిష్యులు చేతులు కడుగుకొనకుండ భోజనము చేయుచున్నారే, వారెందునిమిత్తము పెద్దల పారంపర్యాచారము నతిక్రమించు చున్నారని అడిగిరి | 3 అందుకాయన—మీరును మీ పారంపర్యాచారము నిమిత్తమై దేవుని ఆజ్ఞ నెంగు కతిక్రమించుచున్నారు? | 4 — తలదండ్రులను ఘనపరచుమనియు, తండ్రినైనను తల్లినైనను దూషించువాడు తప్పక మరణము పొందవలెననియు దేవుడు నెలవిచ్చెను.¹ | 5 మీరైతే—ఒకడు తన తండ్రి నైనను తల్లినైనను చూచి—నావలన నీకేది ప్రయోజనమగునో అది దేవార్పిత మని చెప్పినయెడల అతడు తన తండ్రినైనను తల్లినైనను ఘనపరచనక్కరలేదని చెప్పుచున్నారు. | 6 మీరు మీ పారంపర్యాచారమునిమిత్తమై దేవునివాక్యమును నిరర్థకముచేయుచున్నారు. | 7—9 వేషధారులారా—

ఈ ప్రజలు తమ పెదవులతో నన్ను ఘనపరచుదురు కాని వారి హృదయము నాకు దూరముగానున్నది; మనుష్యులు కల్పించిన పద్ధతులు దైవోపదేశములని బోధించుచు వారు నన్ను వ్యర్థముగా నారాధించుచున్నారు

అని యెషయా² మిమ్మునుగూర్చి ప్రవచించిన మాట సరియే అని వారితో చెప్పి | 10 జనసమూహములను పిలిచి—మీరు విని గ్రహించుడి; | 11 నోటపడునది మనుష్యుని అపవిత్రపరచదు గాని నోటనుండి వచ్చునదియే మనుష్యుని అపవిత్రపరచునని వారితో చెప్పెను.

12 అంతట ఆయన శిష్యులు వచ్చి — పరిసరయులు ఆ మాట విని యభ్యంతరపడిరని నీకు తెలియునా అని ఆయన నడుగగా | 13 ఆయన—పరలోకమందున్న నా తండ్రి నాటని ప్రతి మొక్కయు పెల్లగింపబడును. | 14 నారి బోలికి పోకుడి; వారు గుడ్డివారైయుండి గుడ్డివారికి త్రోవ చూపు

వారు. గుడ్డివాడు గుడ్డివానికి త్రోవ చూపినయెడల వారిద్దరు గుంటలో పడుదురుకదా అనెను. 15 అందుకు పేతురు—ఈ యుపమానభాషము మాకు తెలుపుమని ఆయన నడుగగా 16 ఆయన—మీరును ఇంతవరకు అవివేకులై యున్నారా? 17 నోటిలోకి పోవునదంతయు కడుపులో పడి బహిర్బాహుమిలో విడువబడును గాని 18 నోటనుండి బయటికి వచ్చునవి హృదయములో నుండి వచ్చును; ఇవే మనుష్యుని అపవిత్రపరచునవని మీరు గ్రహింపరా? 19 దురాలోచనలు నరహత్యలు వ్యభిచారములు వేశ్యాగమనములు దొంగతనములు అబద్ధసాక్ష్యములు దేవదూషణలును హృదయములో నుండియేకదా వచ్చును? 20 ఇవే మనుష్యుని అపవిత్రపరచును గాని చేతులు కడుగుకొనక భోజనముచేయుట మనుష్యుని అపవిత్రపరచదని చెప్పెను.

21, 22 యేసు అక్కడనుండి బయలుదేరి తూరు సీదోనుల ప్రాంతములకు వెళ్లగా, ఆ ప్రాంతములనుండి కననయ స్త్రీ యొకతె వచ్చి—ప్రభువా, దావీదు కుమారుడా, నన్ను కరుణింపుము; నా కుమార్తె దయ్యముపట్టి బహు బాధపడుచున్నదని కేకలువేసెను. 23 అందుకాయన ఆమెతో నొక్క మాటయైన చెప్పలేదు. అప్పుడాయన శిష్యులు వచ్చి—ఈమె మన వెంబడి వచ్చి కేకలు వేయుచున్నది గనుక ఈమెను పంపివేయుమని ఆయనను వేడుకొనగా 24 ఆయన—ఇశ్రాయేలుఇంటివారై నశించిన గొర్రెలయొద్దకే నేను పంపబడితిని గాని మరి ఎవరియొద్దకును పంపబడలేదనెను. 25 అయినను ఆమెవచ్చి ఆయనకు మ్రొక్కి—ప్రభువా, నాకు సహాయముచేయుమని అడిగెను. 26 అందుకాయన—పిల్లల రొట్టె తీసికొని కుక్కపిల్లలకు వేయుట యుక్తము కాదని చెప్పగా 27 ఆమె—నిజము ప్రభువా, కుక్కపిల్లలుకూడ తమ యజమానుల బల్లమీదనుండి పడు ముక్కలు తినునుగదా అని చెప్పెను. 28 అందుకు యేసు—అవ్వా, నీ విశ్వాసము గొప్పది; నీవు కోరినట్టే నీకవును గాక అని ఆమెతో చెప్పెను. ఆ గడియలోనే ఆమె కుమార్తె స్వస్థత నొందెను.

29 యేసు అక్కడనుండి వెళ్లి గలిలయసముద్రతీరమునకు వచ్చి కొండెక్కి అక్కడ కూర్చుండగా 30 బహు జనసమూహములు ఆయన యొద్దకు కుంటివారు గుడ్డివారు మూగవారు అంగహీనులు మొదలైన అనేకులను తీసికొనివచ్చి ఆయన పాదములయొద్ద పడవేసిరి; ఆయన వారిని స్వస్థపరచెను. 31 మూగవారు మాటలాడుటయు అంగహీనులు బాగుపడుటయు కుంటివారు నడుచుటయు గుడ్డివారు చూచుటయు జనసమూహము చూచి ఆశ్చర్యపడి ఇశ్రాయేలు దేవుని మహిమపరచిరి.

32 అతట యేసు తన శిష్యులను పిలిచి — ఈ జనులు నేటికి మూడు దినములనుండి నాయొద్దనున్నారు; వారికి తిననేమియు లేదు గనుక వారిమీద కనికరపడుచున్నాను; వారు మార్గములో మూర్ఛపోవుదురేమో అని వారిని ఉపనాసముతో పంపివేయుటకు నాకు మనస్సులేదని వారితో చెప్పగా ।

33 ఆయన శిష్యులు—ఇంత గొప్ప జనసమూహమును తృప్తిపరచుటకు కావలసిన రొట్టెలు అరణ్యప్రదేశములో మనకెక్కడనుండి వచ్చునని ఆయనతో ననిరి. । 34 యేసు—మీయొద్ద ఎన్ని రొట్టెలున్నవని వారినడుగగా వారు —

ఏడు రొట్టెలును కొన్ని చిన్న చేపలు నున్నవని చెప్పిరి. । 35 అప్పుడాయన— నేలమీద కూర్చుండుడని జనసమూహమున కాజ్ఞాపించి । 36 ఆ యేడు రొట్టెలను ఆ చేపలను పట్టుకొని కృతజ్ఞతాస్తుతులు చెల్లించి వాటిని విరిచి తన శిష్యులకిచ్చెను, శిష్యులు జనసమూహములకు వడ్డించిరి. । 37 వారందరు తిని తృప్తిపొందినమీదట మిగిలిన ముక్కలు ఏడు గంపల నిండ ఎత్తిరి. । 38 స్త్రీలును పిల్లలునుగాక తినినవారు నాలుగువేలమంది పురుషులు. । 39 తరువాత ఆయన జనసమూహములను పంపివేసి దోనె ఎక్కి మగదానుప్రాంతములకు వచ్చెను.

16 అప్పుడు పరిసయ్యులును సద్దుకయ్యులును వచ్చి ఆయనను శోధించుటకు ఆకాశములోనుండి యొక సూచకక్రియను తమకు చూపుమని ఆయన నడుగగా ఆయన ఇట్లనెను । 2 — సాయంకాలమున మీరు — ఆకాశమెర్రగా నున్నది గనుక వర్షము కురువదనియు, । 3 ఉదయమున — ఆకాశమెర్రగాను మబ్బుగానున్నది గనుక నేడు గాలివాన వచ్చుననియు చెప్పదురుకదా. మీరు ఆకాశవైఖరి వివేచింప నెరుగుదురు కాని యీ కాలముల సూచనలను వివేచింపలేరు. । 4 వ్యభిచారులైన చెడ్డతరమువారు సూచకక్రియ నడుగుచున్నారు; అయితే యోనాను గూర్చిన సూచకక్రియయేకాని మరి ఏ సూచకక్రియయైన వారికనుగ్రహింపబడదని వారితో చెప్పి వారిని విడిచి వెళ్లిపోయెను.

5 ఆయన శిష్యులు అద్దరికి వచ్చి రొట్టెలు తెచ్చుటకు మరచిరి. । 6 అప్పుడు యేసు—చూచుకొనుడి, పరిసయ్యులు సద్దుకయ్యులు అనువారి పులిసిన పిండిని గూర్చి జాగ్రత్తపడుడని వారితో చెప్పెను. । 7 కాగా వారు —మనము రొట్టెలు లేనందునగదా (యీ మాట చెప్పెనని) తమలో తాము ఆలోచించుకొనుచుండిరి. । 8 యేసు అది యెరిగి — అల్పవిశ్వాసులారా — మనయొద్ద రొట్టెలు లేవని మీలో మీరెందుకు ఆలోచించుకొనుచున్నారు? । 9 మీరింక గ్రహింపలేదా? అయిదు రొట్టెలు అయిదువేలమందికి పంచిపెట్టినప్పుడు ఎన్ని గంపెల్లెత్తితిరో అదియైనను । 10 ఏడు రొట్టెలు నాలుగు వేలమందికి పంచిపెట్టినప్పుడు ఎన్ని గంపెల్లెత్తితిరో అదియైనను మీకు జ్ఞాపకము

లేదా? 11 నేను రొట్టెలనుగూర్చి మీతో చెప్పలేదని మీరెందుకు గ్రహింపరు? పరిసయ్యలు సద్భూకయ్యలనువారి పులిసిన పిండినిగూర్చియే జాగ్రత్త పడుడని చెప్పెను. 12 అప్పుడు రొట్టెల పులిసిన పిండినిగూర్చి కాదుగాని పరిసయ్యలు సద్భూకయ్యలనువారి బోధనుగూర్చియే జాగ్రత్తపడుడని ఆయన తమతో చెప్పినని వారు గ్రహించిరి.

13 యేసు ఫిలిప్పడైన కైసరైయ ప్రాంతములకు వచ్చి—మనుష్యకుమారుడేవడని జనులు చెప్పుకొనుచున్నారని తన శిష్యుల నడుగగా 14 వారు—కొందరు బాప్తిస్మమిచ్చు యోహాననియు, కొందరు యేలీయా అనియు, కొందరు యెరిమియా అనియు, లేక ప్రవక్తలలో నొకడనియు చెప్పుకొనుచున్నారనిరి. 15 అందుకాయన—మీరైతే నేనేవడనని చెప్పుకొనుచున్నారని వారినడిగెను. 16 అందుకు సీమోను పేతురు—నీవు సజీవుడగు దేవుని కుమారుడవైన క్రీస్తువని చెప్పెను. 17 అందుకు యేసు—సీమోను బర్ యోనా, నీవు ధన్యుడవు, పరలోకమందున్న నా తండ్రి ఈ సంగతి నీకు బయలుపరచెనేగాని నరులు¹ నీకు బయలుపరచలేదు. 18 మరియు నీవు పేతురువు,² ఈ బండమీద నా సంఘమును కట్టుదును, పాతాళలోకద్వారములు దాని యెగుట నిలువనేరవని నేను నీతో చెప్పుచున్నాను. 19 పరలోకరాజ్యము యొక్క తాళపు చెవులు నీకిచ్చెదను, నీవు భూలోకమందు దేని బంధించుదువో అది పరలోకమందును బంధింపబడును, భూలోకమందు దేని విప్పదువో అది పరలోకమందును విప్పబడునని అతనితో చెప్పెను. 20 అటుపిమ్మట తాను క్రీస్తునని యెవనితోను చెప్పవద్దని ఆయన తన శిష్యులకు ఖండితముగా నాజ్ఞాపించెను.

21 అప్పటినుండి, తాను యెరూషలేమునకు వెళ్లి, పెద్దలచేతను ప్రధాన యాజకులచేతను శాస్త్రులచేతను అనేక హింసలుపొంది చంపబడి మూడవదిన మున లేచుట అగత్యమని యేసు తన శిష్యులకు తెలియజేయ మొదలుపెట్టగా 22 పేతురు ఆయనను ఒకవైపుకు తీసికొనిపోయి—ప్రభువా, అది నీకు దూరమగునుగాక, అది నీకెన్నడును కలుగదని ఆయనను గద్దించెను. 23 అయితే ఆయన పేతురు వైపు తిరిగి—సాతానా, నా వెనుకకుపొమ్ము; నీవు నా కభ్యంతరకారణమై యున్నావు; నీవు మనుష్యుల సంగతులనే మనస్కరించుచున్నావు కాని దేవుని సంగతులను మనస్కరింపకయన్నావని పేతురుతో చెప్పెను. 24 అప్పుడు యేసు తన శిష్యులను చూచి—ఎవడైనను నా వెంబడి రాగోరిన యెడల తన్నుతాను ఊపేక్షించుకొని తన శిలువనెత్తికొని నన్ను వెంబడింప

1 మూఁభాషలో—ర్క్తమాంసములు,

2 పేతురు అను శబ్దమునకు రాయి అని అర్థము.

వలెను. | 25 తన ప్రాణమును రక్షించుకొన గోరువాడు దాని పోగొట్టు
కొనును; నా నిమిత్తము తన ప్రాణమును పోగొట్టుకొనువాడు దాని దక్కించు
కొనును. | 26 ఒక మనుష్యుడు లోకమంతయు సంపాదించుకొని తన ప్రాణ
మును పోగొట్టుకొంటే అతనికేమి ప్రయోజనము? ఒక మనుష్యుడు తన
ప్రాణమునకు ప్రతిగా నేమి ఇయ్యగలడు? | 27 మనుష్యకుమారుడు తన తండ్రి
మహిమగలవాడై తన దూతలతో కూడ రాబోవుచున్నాడు. అప్పుడాయన ఎవని
క్రియలచొప్పున వానికి ఫలమిచ్చును. | 28 ఇక్కడ నిలిచియున్న వారిలో
కొందరు, మనుష్యకుమారుడు తన రాజ్యముతో¹ వచ్చుట చూచుపర్యంతము
మరణము రుచిచూడరని నిశ్చయముగా మీతో చెప్పుచున్నాననెను.

17 ఆరు దినములైన తరువాత యేసు పేతురును యాకోబును అతని
సహోదరుడైన యోహానును వెంటబెట్టుకొని యెత్తయిన యొక కొండమీదికి
ఏకాంతముగా పోయి వారియెదుట రూపాంతరము పొందెను. | 2 ఆయన
ముఖము సూర్యునివలె ప్రకాశించెను; ఆయన వస్త్రములు సూర్యకాంతివలె తెల్లని
వాయెను. | 3 మరియు మోషే యేలీయానువారు ఆయనతో మాటలాడు
చుండగా వారు చూచిరి. | 4 అప్పుడు పేతురు—ప్రభువా, మనమిక్కడ
నుండుట మంచిది; నీకిట్టమైతే ఇక్కడ నీకొకటి మోషేకొకటి యేలీయా
కొకటి మాడు పర్ణశాలలు కట్టుదునని యేసుతో చెప్పెను. | 5 అతడు ఇంక
మాటలాడుచుండగా ప్రకాశమానమైన యొక మేఘము వారిని కమ్మకొనెను;
అప్పుడు—ఈయన నా ప్రియకుమారుడు, ఈయనయందు నేనానందించు
చున్నాను, ఈయన మాట వినుడని యొక శబ్దము, ఆ మేఘములోనుండి
పుట్టెను. | 6 శిష్యులీమాట విని బోర్లబడి మిక్కిలి భయపడగా | 7 యేసు
వారియొద్దకు వచ్చి వారిని ముట్టి—లేవుడి, భయపడకుడని చెప్పెను. | 8 వారు
కన్నులెత్తి చూడగా యేసు తప్ప మరి ఎవడును వారికి కనబడలేదు.

9 వారు కొండ దిగి వచ్చుచుండగా— మనుష్యకుమారుడు మృతులలో
నుండి లేచువరకు ఈ దర్శనము మీరెవరితోను చెప్పుకుడని యేసు వారికాజ్ఞా
పించెను. | 10 అప్పుడాయన శిష్యులు— ఈలాగైతే యేలీయా ముందుగా
రావలెనని శాస్త్రులెందుకు చెప్పుచున్నారని ఆయన నడిగిరి. | 11 అందుకా
యన—యేలీయా వచ్చి సమస్తమును చక్కపెట్టునను మాట నిజమే; | 12 అయి
నను యేలీయా యిదివరకే వచ్చెను, వారతని నెరుగక తమకిష్టమువచ్చినట్టు అత
నికి చేసిరి. మనుష్యకుమారుడు కూడ ఆలాగే వారిచేత శ్రమలు పొందబోవు

చున్నాడని మీతో చెప్పచున్నాననెను. 13 అప్పుడాయన బాప్తిస్మమిచ్చు యోహానునుగూర్చి తమతో చెప్పెనని శిష్యులు గ్రహించిరి.

14 వారు జనసమూహమునొద్దకు వచ్చినప్పుడు ఒకడు ఆయనయొద్దకు వచ్చి ఆయనయెదుట మోకాళ్లూని 15 — ప్రభువా, నా కుమారుని కరుణింపుము; నాడు చాంద్రరోగియై మిక్కిలి బాధపడుచున్నాడు; ఏలాగనగా అగ్నిలోను నీళ్లలోను తరుచుగా పడుచున్నాడు; 16 నీ శిష్యులయొద్దకు వాని తీసికొని వచ్చితిని గాని వారు వాని స్వస్థపరచలేకపోయిరని చెప్పెను. 17 అందుకు యేసు—విశ్వాసములేని మూర్ఖులవారలారా, నేనెంతకాలము మీతోనుందును? ఎంతవరకు మిమ్మును సహింతును? నాని నాయొద్దకు తీసికొని రండని చెప్పెను. 18 అంతట యేసు ఆ దయ్యమును గద్దెంపగా అది వాని పదలిపోయెను; ఆ గడియనుండి ఆ చిన్నవాడు స్వస్థతనొందెను. 19 తరువాత శిష్యులేకాంతముగా యేసునొద్దకు వచ్చి — మేమెందుచేత దాని వెళ్లగొట్టలేక పోతిమని అడిగిరి. 20, 21 అందుకాయన—మీ అల్పవిశ్వాసముచేతనే; ఆవ గింజంత విశ్వాసము మీకు కలిగియుండినయెడల ఈ కొండను చూచి—ఇక్కడ నుండి అక్కడికి పొమ్మనగానే అది పోవును; మీ కసాధ్యమైనదేదియు నుండదని నిశ్చయముగా మీతో చెప్పచున్నానని వారిలోననెను.

22 వారు గలిలయలో సంచరించుచుండగా యేసు — మనుష్యకుమారుడు మనుష్యులచేతుల కప్పగింపబడబోవుచున్నాడు; 23 వారాయనను చంపుదురు; మూడవదినమున ఆయన లేచునని వారితో చెప్పగా వారు బహుగా దుఃఖపడిరి.

24 వారు కపెర్నహూముకు వచ్చినప్పుడు అరషెకెలు అను పన్ను వసూలుచేయువారు పేతురునొద్దకు వచ్చి — మీ బోధకుడు ఈ అరషెకెలు చెల్లింపడా అని యడుగగా — చెల్లించుననెను. 25 అతడు ఇంటిలోకి వచ్చి నప్పుడు అతడు మాటలాడక ముందుగా యేసు ఆ సంగతి యెత్తి—నీహేనూ, నీకేమి తోచుచున్నది? భూరాజులు సుంకమును పన్నును ఎవరియొద్ద వసూలు చేయుదురు? కుమారులయొద్దనా అన్యులయొద్దనా? అని అడిగెను. 26 అతడు—అన్యులయొద్దనే అని చెప్పగా యేసు — ఆలాగైతే కుమారులు స్వతంత్రులే. 27 అయినను మనము వారి కభ్యంతరము కలుగజేయకుండునట్లు నీవు సముద్రమునకుపోయి గాలమువేసి మొదట పైకివచ్చు చేపను పట్టుకొని దాని నోరు తెరచినయెడల నొక షెకెలు దొరుకును; దాని తీసికొని నాకొరకును నీకొరకును వారికిమ్మని అతనితో చెప్పెను.

18 ఆ కాలమున శిష్యులు యేసునొద్దకు వచ్చి, పరలోకరాజ్యములలో నెవడు గొప్పవాడని అడుగగా, 2 ఆయన యొక చిన్న బిడ్డను తన యొద్దకు పిలిచి వారిమధ్యను నిలువబెట్టి ఇట్లనెను. 3 — మీరు మనస్సుమార్పు నొంది బిడ్డలవంటివారైతేనే గాని పరలోకరాజ్యములలో ప్రవేశింపరని నిశ్చయముగా మీతో చెప్పచున్నాను. 4 కాగా ఈ బిడ్డవలె తన్నుతాను తగ్గించుకొనువాడెవడో వాడే పరలోకరాజ్యములలో గొప్పవాడు. 5 మరియు ఈలాటి యొక బిడ్డను నా పేరట చేర్చుకొనువాడు నన్ను చేర్చుకొనును. 6 నాయందు విశ్వాసముంచు ఈ చిన్నవారిలో నొకని నభ్యంతరపరచువాడెవడో వాడు మెడకు తిరుగటిరాయి కట్టబడినవాడై మిక్కిలి లోతైన సముద్రములో ముంచివేయబడుట వానికి మేలు. 7 అభ్యంతరములవలన లోకమునకు శ్రమ; అభ్యంతరములు రాక తప్పును గాని, యెవనివలన అభ్యంతరము వచ్చునో ఆ మనుష్యునికి శ్రమ. 8 కాగా నీ చెయ్యియైనను నీ పాదమైనను నిన్నభ్యంతరపరచినయెడల దాని నరికి నీయొద్దనుండి పారవేయుము; రెండు చేతులైనను రెండు పాదములైనను కలిగినవాడవై నిత్యాగ్నిలో పడవేయబడుటకంటె కుంటివాడవైనను అంగహీనుడవైనను జీవములో ప్రవేశించుట నీకు మేలు. 9 నీ కన్ను నిన్నభ్యంతరపరచినయెడల దాని పెరికి నీయొద్దనుండి పారవేయుము; రెండు కన్నులు గలవాడవై అగ్నిగల నరకములో పడవేయబడుటకంటె ఒంటి కన్నుగలవాడవై జీవములో ప్రవేశించుట నీకు మేలు. 10 ఈ చిన్నవారిలో నొకనినైనను తృణీకరింపకుండ చూచుకొనుడి. వీరి దూతలు పరలోకమందున్న నా తండ్రి ముఖము నెల్లప్పుడు పరలోకమందు చూచుచుండురని మీతో చెప్పచున్నాను. 11 12 మీకేమి తోచుచు? ఒక మనుష్యునికి నూరు గొర్రెలు కలిగియుండగా వాటిలో నొకటి తప్పిపోయినయెడల తొంబది తొమ్మిదింటిని కొండలమీద విడిచి పోయి తప్పిపోయినదానిని వెదకడా? 13 వాడు దాని కనుగొనుట తటస్థించినయెడల తొంబదితొమ్మిది గొర్రెలను గూర్చి సంతోషించునంతకంటె దానినిగూర్చి యెక్కువగా సంతోషించునని నిశ్చయముగా మీతో చెప్పచున్నాను. 14 అలాగున ఈ చిన్నవారిలో నొకడైనను నశించుట పరలోకమందున్న మీ తండ్రి చిత్తము కాదు.

15 మరియు నీ సహోదరుడు నీయెడల తప్పితము చేసినపక్షమున నీవు పోయి, నీవును అతడును ఒంటరిగానున్నప్పుడు అతని గద్దించుము; అతడు నీ మాట వినినయెడల నీ సహోదరుని సంపాదించుకొంటివి. 16 అతడు వినక

1 అనేక ప్రాచీన ప్రతులలో—వలయనగా తప్పిపోయినదానిని రక్షించుటకై మనుష్యుడు మారుడు వచ్చెను అని కూర్చబడియున్నది.

పోయినపక్షమున, ఇద్దరు ముగ్గురు సాక్షులనోట ప్రతిమాట స్థిరపరచబడునట్లు నీవు ఒకరినిద్దరిని వెంటబెట్టుకొని పొమ్ము. 17 అతడు వారి మాటయు వినక పోయినపక్షమున ఆ సంగతి సంఘమునకు తెలియజెప్పము; అతడు సంఘపు మాట వినకపోయెనా అతని నీకు అన్యనిగాను సుంకరిగా నెంచుకొనుము. 18 భూమిమీద మీరు వేటిని బంధింతురో అవి పరలోకమందును బంధింపబడును; భూమిమీద మీరు వేటిని విప్పదురో అవి పరలోకమందును విప్పబడునని నిశ్చయముగా మీతో చెప్పచున్నాను. 19 మరియు మీలో నిద్దరు తాము వేడుకొను యే సంగతిగూర్చియైనను భూమిమీద నేకీభవించినపక్షమున అది పరలోకమందున్న నా తండ్రివలన వారికి దొరుకునని మీతో చెప్పచున్నాను. 20 ఏలయనగా ఇద్దరు ముగ్గురు నా నామమున నెక్కడ కూడియుండురో అక్కడనే నేను వారి మధ్య నుందునని చెప్పెను.

21 ఆ సమయమున పేతురు ఆయనయొద్దకు వచ్చి — ప్రభువా, నా సహోదరుడు నాయెడల తప్పితము చేసినపక్షమున నేన్నెన్నిమారులు అతని త్తమింపవలెను? ఏడుమారులమట్టుకా? అని అడిగెను. 22 అందుకు యేసు అతనితో నిట్లనెను—ఏడుమారులమట్టుకే కాదు, డెబ్బది ఏళ్ల మారులమట్టుకని నీతో చెప్పచున్నాను. 23 కావున పరలోకరాజ్యము, తన దాసులయొద్ద లెక్కచూచుకొనగోరిన యొక రాజును పోలియున్నది. 24 అతడు లెక్కచూచుకొన మొదలుపెట్టినప్పుడు అతనికి పదివేల తలాంతులు¹ అచ్చియున్న యొకడు అతనియొద్దకు లేబడెను. 25 అప్పతీర్పులకు వానియొద్ద నేమియు లేనందున వాని యజమానుడు వానిని వాని భార్యను పిల్లలను వానికి కలిగిన యావత్తును అమ్మి అప్పు తీర్చవలెనని ఆజ్ఞాపించెను. 26 కాగా ఆ దాసుడతని యెదుట సాగిలపడి మ్రొక్కి—నాయెడల ఓర్పుకొనుము, నీకు అంతయు చెల్లింతునని చెప్పగా 27 ఆ దాసుని యజమానుడు కనికరపడి వాని విడిచిపెట్టి ఆ అప్పు వానికి త్తమించెను. 28 అయితే ఆ దాసుడు బయటకు వెళ్లి తనకు నూరు దేనారములు² అచ్చియున్న తన తోటిదాసులలో నొకని చూచి వాని గొంతుకు పట్టి—నీవు అచ్చియున్నది చెల్లింపుమనెను. 29 అందుకు వాని తోటిదాసుడు సాగిలపడి—నాయెడల ఓర్పుకొనుము, నీకు చెల్లించెదనని వాని వేడుకొనెనుగాని 30 వాడొప్పకపోయి, అచ్చియున్నది చెల్లించుపర్యంతము వానిని చెరసాలలో వేయించెను. 31 కాగా వాని తోటిదాసులు జరిగినది చూచి మిక్కిలి దుఃఖపడి, వచ్చి జరిగినదంతయు తమ యజమానునికి

1 ఒక తలాంతు ఇంచుమించు 3,600 రూపాయిలు కావచ్చును.

2 ఒక దేనారము ఇంచు

మించు అర్ధరూపాయి కావచ్చును.

వివరముగా తెలిపిరి. 1 32 అప్పుడు వాని యజమానుడు వాని పిలిపించి—చెడ్డ దానుడా, నీవు నన్ను వేడుకొంటివి గనుక ఆ అప్పంతయు నీకు ఊమించి తిని; 1 33 నేను నిన్ను కరుణించిన ప్రకారము నీవును నీ తోటిదానుని కరుణింపవలసియుండెనుగదా అని వానితో చెప్పెను. 1 34 అందుచేత వాని యజమానుడు కోపపడి, తనకు అచ్చియున్నదంతయు చెల్లించుపర్యంతము బాధ పరచువారికి వాని నప్పగించెను. 1 35 మీలో ప్రతివాడు తన సహూదరుని హృదయపూర్వకముగా ఊమింపనియెడల పరలోకపు నా తండ్రియు ఆ ప్రకారమే మీయెడలచేయుననెను.

19 యేసు ఈ మాటలు చెప్పి చాలించిన తరువాత గలిలైయనుండి యోర్దాను అద్దరినన్న యూదైయ ప్రాంతములకు వచ్చెను. 1 2 బహు జనసమూహములు ఆయనను వెంబడింపగా ఆయన వారిని అక్కడ స్వస్థపరచెను.

3 పరిసయులు ఆయనను శోధింపవలెనని ఆయనయొద్దకు వచ్చి—పురుషుడు ఏ హేతువుచేతనైనను తన భార్యను విడనాడుట న్యాయమా? అని అడుగగా 1 4 ఆయన—సృష్టించినవాడు ఆదినుండి వారిని పురుషునిగాను స్త్రీనిగాను సృష్టించి 1 5 —ఇంనునిమిత్తము పురుషుడు తలిదండ్రులను విడిచి తన భార్యను హత్తుకొనును, వారిద్దరు నేకశరీరముగా నుండురని చెప్పెనని¹ మీరు చదువలేదా? 1 6 కాబట్టి వారికను ఇద్దరుకాక ఏకశరీరముగానున్నారు గనుక దేవుడు జతపరచినవారిని మనుష్యుడు వేరుపరచకూడదని చెప్పెను. 1 7 అందుకు వారు—అలాగైతే పరిత్యాగపత్రికనిచ్చి ఆమెను విడనాడుమని మోషే యెందు కాజ్ఞాపించెనని వారాయన నడుగగా 1 8 ఆయన—మోషే మీ హృదయ కాఠిన్యమునుబట్టి మీ భార్యలను విడనాడ నెలవచ్చెను గాని ఆదినుండి ఆలాగు జరుగలేదు. 1 9 మరియు వ్యభిచారనిమిత్తమే తప్ప తన భార్యను విడనాడి మరియొకతెను పెండ్లిచేసికొనినవాడు వ్యభిచారముచేయుచున్నాడనియు, విడనాడబడినదానిని పెండ్లిచేసికొనినవాడు వ్యభిచారము చేయుచున్నాడనియు మీతో చెప్పుచున్నానని వారితో ననెను. 1 10 ఆయన శిష్యులు—భార్య భర్తలకుండు సంబంధమిట్టిదైతే పెండ్లిచేసికొనుట యుక్తముకాదని ఆయనతో చెప్పిరి. 1 11 అందుకాయన—అనుగ్రహము నొందినవారు తప్ప మరి ఎవరును ఈ మాట నంగీకరింపనేరరు. 1 12 తల్లి గర్భమునుండి నపుంసకులుగా పుట్టిన వారును గలరు, మనుష్యులవలన నపుంసకులనుగాచేయబడిన నపుంసకులును గలరు, పరలోకరాజ్యనిమిత్తము తమ్ముతామే నపుంసకులనుగా చేసికొనిన నపుంస

కులును గలరు. (ఈ మాట) నంగీకరింపగలవాడు అంగీకరించునుగాక అని వారితో చెప్పెను.

13 అప్పుడాయన వారిమీద చేతులుంచి ప్రార్థనచేయవలెనని కొందరు చిన్నపిల్లలను ఆయనయొద్దకు తీసికొనివచ్చిరి. 14 ఆయన శిష్యులు, తీసికొనివచ్చినవారిని గద్దెంపగా యేసు — చిన్నపిల్లల నాటంకపరచక వారిని నాయొద్దకు రానియ్యండి, పరలోకరాజ్యము ఈలాటివారిదని వారితో చెప్పి. 15 వారిమీద చేతులుంచి, అక్కడనుండి లేచిపోయెను.

16 అంతట ఒకడు వచ్చి — బోధకుడా, నిత్యజీవము పొందుటకు నేను ఏ మంచికార్యము చేయవలెనని ఆయన నడిగెను. 17 అందుకాయన—మంచి కార్యమునుగూర్చి నన్నెందుకడుగుచున్నావు? మంచివాడొక్కడే. నీవు జీవములో ప్రవేశింపగోరినయెడల ఆజ్ఞలను గైకొనుమని చెప్పెను. అతడు—నీ ఆజ్ఞలని ఆయన నడుగగా 18 యేసు—నరహత్య చేయవలదు వ్యభిచరింపవలదు దొంగిలవలదు అబద్ధసాక్ష్యము పలుకవలదు తలదండ్రులను సన్తానింపుము. 19 నిన్నువలె నీ పొరుగువాని ప్రేమింపవలెను అనునవియే అని చెప్పెను. 20 అందు కాయావనస్థుడు—ఇవన్నియు ననుసరించుచునేయున్నాను; ఇకను నాకు కొదవ ఏమని ఆయన నడిగెను. 21 అందుకు యేసు—పరిపూర్ణుడవగుటకు నీవు కోరినయెడల, పోయి నీ ఆస్తిని అమ్మి బీదలకిమ్ము అప్పుడు పరలోకమందు నీకు ధనము కలుగును; నీవు వచ్చి నన్ను వెంబడించుమని అతనితో చెప్పెను. 22 అయితే ఆ యావనస్థుడు మిగుల ఆస్తిగలవాడు గనుక ఆ మాట విని వ్యసనపడుచు వెళ్లిపోయెను.

23 యేసు తన శిష్యులను చూచి — ధనవంతుడు పరలోకరాజ్యములో ప్రవేశించుట దుర్లభమని నిశ్చయముగా మీతో చెప్పుచున్నాను. 24 ఇదియుగాక ధనవంతుడు పరలోకరాజ్యములో ప్రవేశించుటకంటె నూదిబెజ్జములో ఒంటె దూరుట సులభమని మీతో చెప్పుచున్నాననెను. 25 శిష్యు లీమాట విని మిక్కిలి ఆశ్చర్యపడి—ఈలాగైతే ఎవడు రక్షణపొందగలడని అడుగగా 26 యేసు వారిని చూచి—ఇది మనుష్యుల కసాధ్యమే గాని దేవునికి సమస్తమును సాధ్యమని చెప్పెను. 27 పేతురు—ఇదిగో మేము సమస్తమును విడిచి పెట్టి నిన్ను వెంబడించితిమి గనుక మాకేమి దొరుకునని ఆయననడుగగా 28 యేసు వారితో నిట్లనెను—(ప్రపంచ) పునర్జన్మమందు¹ మనుష్యకుమారుడు తన మహిమగల సింహాసనముమీద నాసీనుడై యుండునపుడు నన్ను వెంబడించిన మీరును పండ్రెండు సింహాసనములమీద నాసీనులై ఇశ్రాయేలు పం

ద్రెండు గోత్రములవారికి తీర్పుచేయుదురు. | 29 నా నామమునిమిత్తము అన్న దమ్ములనైనను అక్కచెల్లెండ్రనైనను తండ్రినైనను తల్లినైనను పిల్లలనైనను భూములనైనను ఇండ్లనైనను విడిచిపెట్టిన ప్రతివాడు నూరురెట్లు పొందును; ఇదియు గాక నిత్యజీవమును స్వతంత్రించుకొనును. | 30 మొదటివారనేకులు కడపటివారగుదురు కడపటివారు మొదటివారగుదురు.

20 ఏలాగనగా — పరలోకరాజ్యము ఇంటి యజమానుడైన యొకని పోలియున్నది. అతడు తన ద్రాక్షతోటలో పనివారిని కూలికి పెట్టుకొనుటకు ప్రార్థన బయలుదేరి | 2 దినమున కొక దేనారము చొప్పున పనివారితో నొడబడి తన ద్రాక్షతోటలోకి వారిని పంపెను. | 3 తరువాత అతడు దాదాపు తొమ్మిది గంటలకు వెళ్లి సంతపీధిలో ఊరక నిలిచియున్న మరి కొందరిని చూచి | 4—మీరును నా ద్రాక్షతోటలోకి వెళ్లుడి, యేమి న్యాయమో అది మీకిత్తునని వారితో చెప్పగా వారును వెళ్లిరి. | 5 దాదాపు పండ్రెండు గంటలకును మూడు గంటలకును అతడు మరలవెళ్లి ఆలూగే చేసెను. | 6 తిరిగి దాదాపు అయిదు గంటలకు వెళ్లి మరికొందరు నిలిచియుండగా చూచి— ఇక్కడ దినమంతయు మీరెందుకు ఊరక నే నిలుచుచున్నారని వారినడుగగా | 7 వారు—ఎవడును మమ్మును కూలికిపెట్టుకొనలేదనిరి. అందుకతడు—మీరును నా ద్రాక్షతోటలోకి వెళ్లుడనెను. | 8 సాయంకాలమైనప్పుడు ఆ ద్రాక్షతోట యజమానుడు తన గృహనిర్వాహకుని చూచి—పనివారిని పిలిచి, చివర వచ్చిన వారు మొదలుకొని మొదట వచ్చినవారివరకు వారికి కూలి ఇమ్మని చెప్పెను. | 9 దాదాపు అయిదు గంటలకు కూలికి కుదిరనవారు వచ్చి ఒక్కొక్క దేనారము చొప్పున తీసికొనిరి. | 10 మొదటవచ్చినవారు వచ్చి తమకెక్కువ దొరుకుననుకొనిరి కాని వారికిని ఒక్కొక్క దేనారముచొప్పుననే దొరికెను. | 11, 12 వారది తీసికొని—చివర వచ్చిన వీరు ఒక్కగంటమాత్రమే పనిచేసినను, పగలంతయు కష్టపడి యెండబాధ సహించిన మాతో వారిని సమానముచేసితివే అని ఆ యింటియజమానునిమీద సణుగుకొనిరి. | 13 అందుకతడు వారిలో నొకని చూచి—న్నేహితుడా, నేను నీకన్యాయము చేయలేదే; నీవు నాయొద్ద నొక దేనారమునకు ఒడబడలేదా? | 14 నీ సొమ్ము నీవు తీసికొని పొమ్ము, నీకిచ్చినట్టే కడపటవచ్చిన వీరికిచ్చుటకు నాకిష్టమైనది; | 15 నాకిష్టము వచ్చినట్లు నా స్వంత సొమ్ముతో చేయుట న్యాయము కాదా? నేను మంచివాడనైనందున నీకు కడుపుమంటగానున్నదా¹ అని చెప్పెను. | 16 ఈ ప్రకారమే కడపటివారు మొదటివారగుదురు మొదటివారు కడపటివారగుదురనెను.

1 కూలభాషలో—నీ కన్ను చెడినదైయున్నదా.

17 యేసు యెరూషలేమునకు వెళ్లెనైయున్నప్పుడు ఆయన పండ్రెండు మంది శిష్యులను ఏకాంతముగా తీసికొనిపోయి మార్గమందు వారితో నిట్లు నెను । 18 — ఇదిగో యెరూషలేమునకు వెళ్లుచున్నాము; అక్కడ మనుష్య కుమారుడు ప్రధానయాజకులకును శాస్త్రులకును అప్పగింపబడును; వారాయనకు మరణశిక్ష విధించి । 19 ఆయనను అపహసించుటకును కొరడాలతో కొట్టుట కును శిలువవేయుటకును అన్యజనులకు ఆయన నప్పగింతురు; మూడవ దినమున ఆయన మరల లేచును.

20 అప్పుడు జెబెదయి కుమారుల తల్లి తన కుమారులను వెంటబెట్టుకొని ఆయనయొద్దకు వచ్చి నమస్కారముచేసి యొక మనివి చేయపోగా । 21—నీ వేమి కోరుచున్నావని ఆయన అడిగెను. అందుకామె—నీ రాజ్యమందు ఈ నా యిద్దరు కుమారులు నీ కుడివైపున నొకడును నీ యెడమవైపున నొకడును కూర్చుండ సెలవివ్వుని ఆయనతో ననెను. । 22 అందుకు యేసు—మీరేమి అడుగుచున్నారో అది మీకు తెలియదు; నేను త్రాగబోవు గిన్నెలోనిది మీరు త్రాగగలరా అని అడుగగా వారు—త్రాగగలమనిరి. । 23 ఆయన—మీరు నా గిన్నెలోనిది త్రాగుదురు కాని నా కుడివైపునను నా యెడమ వైపునను కూర్చుండనిచ్చుట నా వశమున లేదు; నా తండ్రిచేత నెవరికి సిద్ధ పరచబడెనో వారికే దొరుకునని చెప్పెను. । 24 తక్కిన పదిమంది శిష్యు లీమాట విని ఆ యిద్దరు సహోదరులమీద కోపపడిరి । 25 గనుక యేసు వారిని పిలిచి—అన్యజనులలో నిధికారులు వారిమీద కఠినముగా ప్రభుత్వము చేయుదురనియు, వారిలో గొప్పవారు వారిమీద కఠినముగా నిధికారము చేయుదురనియు మీకు తెలియును. । 26 మీలో ఆలాగుండకూడదు; మీలో నెవడు గొప్పవాడై యుండగోరునో వాడు మీ పరిచారకుడై యుండవలెను; । 27 మీలో నెవడు ముఖ్యుడై యుండగోరునో వాడు మీ దాసుడైయుండ వలెను. । 28 ఆలాగే మనుష్యకుమారుడు పరిచారముచేయించుకొనుటకు రాలేదు గాని పరిచారముచేయుటకును అనేకులకు ప్రతిగా విమోచన క్రయధనముగా తన ప్రాణము నిచ్చుటకును వచ్చెనని చెప్పెను.

29 వారు యెరికోనుండి వెళ్లుచుండగా బహు జనసమూహము ఆయన వెంట వెళ్లెను. । 30 అప్పుడు త్రోవప్రక్కను కూర్చున్న యిద్దరు గుడ్డివారు యేసు ఆ మార్గమున వెళ్లుచున్నాడని విని—ప్రభువా, దావీదు కుమారుడా, మమ్ము కరుణింపుమని కేకలువేసిరి. । 31 ఊరకుండుడని జనులు వారిని గద్దించిరి కాని వారు—ప్రభువా, దావీదు కుమారుడా, మమ్ము కరుణింపుమని మరి పెద్ద కేక వేసిరి. । 32 యేసు నిలిచి వారిని పిలిచి—నేను మీరేమి చేయగోరుచున్నా

రని అడుగగా । 33 వారు—ప్రభువా, మా కన్నులు తెరువవలెననిరి । 34 కా
బట్టి యేసు కనికరపడి వారి కన్నులు ముట్టెను; వెంటనే వారు దృష్టిపొంది
ఆయనవెంట వెళ్లిరి.

21 తరువాత యెరూషలేమునకు సమీపించి ఒలీవచెట్ల కొండదగ్గరనున్న
బేత్సగేకు వచ్చినప్పుడు యేసు తన శిష్యులలో నిద్దరిని చూచి । 2 — మీ
యెదుటనున్న గ్రామమునకు వెళ్లుడి; ప్రవేశింపగానే కట్టబడియున్న యొక
గాడిదెయు దానితోనున్న యొక గాడిదెపిల్లయు మీకు కనబడును. వాటిని
విప్పి నాయొద్దకు తోలుకొని రండి; । 3 ఎవడైనను మీతో నేమైన ననినయెడల
—అవి ప్రభువుకు కావలసియున్నవని చెప్పవలెను, వెంటనే అతడు వాటిని
తోలిపెట్టునని చెప్పి వారిని పంపెను. । 4 ప్రవక్తవలన చెప్పబడినది నెరవేరు
నట్లు ఇది జరిగెను,¹ అదేమనగా

5 —ఇదిగో నీ రాజు సాత్వికుడై గాడిదెను
భారవాహక పశువుపిల్లయైన చిన్న గాడిదెను ఎక్కి
నీయొద్దకు వచ్చుచున్నాడని
నీయోను కుమారితో చెప్పుడి

అనునది. । 6 శిష్యులు వెళ్లి యేసు తమకాజ్ఞాపించిన ప్రకారము చేసి । 7 ఆ
గాడిదెను దాని పిల్లను తోలుకొని వచ్చి వాటిమీద తమ బట్టలువేయగా
ఆయన బట్టలమీద కూర్చుండెను. । 8 జనసమూహములో ననేకులు తమ
బట్టలు దారిపొడుగున పరచిరి; కొందరు చెట్లకొమ్మలు నరికి దారిపొడుగున
పరచిరి. । 9 జనసమూహములలో ఆయనకు ముందువెళ్లించుండినవారును
తెనుకవచ్చుచుండినవారును

—దావీదు కుమారునికి జయము²

ప్రభువు పేరట వచ్చువాడు స్తుతింపబడుగాక
సర్వోన్నతమైన స్థలములలో జయము²

అని కేకలువేయుచుండిరి. । 10 ఆయన యెరూషలేములోనికి వచ్చినప్పుడు
పట్టణమంతయు—ఈయన ఎవరో అని కలవరపడెను. । 11 జనసమూహము—
ఈయన గలిలైయలోని నజరేతువాడగు ప్రవక్తయైన యేసు అని చెప్పిరి.

12 యేసు దేవాలయములో ప్రవేశించి క్రయవిక్రయములుచేయు వారి
నందరిని వెళ్లగొట్టి, రూకలు మార్చువారి బల్లలను గువ్వలమ్మువారి పీఠములను
పడద్రోసి—

13 నా మందిరము ప్రార్థన మందిరమనబడును

అని వ్రాయబడియున్నది,¹ అయితే మీరు దానిని దొంగల గుహగా చేసెడి వారనెను. | 14 గుడ్డివారును కుంటివారును దేవాలయములో ఆయనయొద్దకు రాగా ఆయన వారిని స్వస్థపరచెను. | 15 కాగా ప్రధానయాజకులును శాస్త్రులును ఆయన చేసిన వింతలను, —దావీదు కుమారునికి జయము² అని దేవాలయములో చిన్నపిల్లలు కేకలు వేయుటయు చూచి కోపముతో మండిపడి | 16 —వీరు చెప్పుచున్నది వినుచున్నావా అని ఆయన నడిగిరి. అందుకు యేసు —వినుచున్నాను;

బాలురయొక్కయు చంటిపిల్లలయొక్కయు నోట స్తోత్రము సిద్ధింపజేసితివి

అను మాట³ మీరెన్నడును చదవలేదా అని వారితో చెప్పి | 17 వారిని విడిచి పట్టణమునుండి బయలుదేరి బేతనియకు వెళ్లి అక్కడ బసచేసెను.

18 ఊదయమందు పట్టణమునకు మరల వెళ్లుచుండగా ఆయన ఆకలి గొనెను. | 19 అప్పుడు త్రోవప్రక్క నొంటిగానున్న యొక అంజూరపు చెట్టును చూచి దానియొద్దకు రాగా, దానియందు ఆకులు తప్ప మరేమియు కనబడలేదు గనుక దాని చూచి — ఇకమీదట నెన్నటికిని నీవు కావుకాయ కుండువుగాక అని చెప్పెను; తత్క్షణమే ఆ అంజూరపుచెట్టు ఎండిపోయెను. | 20 శిష్యులది చూచి ఆశ్చర్యపడి — అంజూరపు చెట్టైతే శీఘ్రముగా నెండి పోయెనని చెప్పుకొనిరి. | 21 అందుకు యేసు — మీరు విశ్వాసముగలవారై సందేహపడకుండినయెడల ఈ అంజూరపుచెట్టుకు జరిగినదాని చేయుట మాత్రమే కాదు, ఈ కొండను చూచి — నీవు ఎత్తబడి సముద్రములో పడ వేయబడుదువుగాకని చెప్పినయెడల ఆలాగు జరుగునని నిశ్చయముగా మీతో చెప్పుచున్నాను. | 22 మరియు మీరు ప్రార్థనచేయునప్పుడు వేటిని అడుగుదురో అవి (దొరికినవని) నమ్మినపక్షమున మీరు వాటినిన్నిటిని పొందుదురని వారితో చెప్పెను.

23 ఆయన దేవాలయములోకి వచ్చి బోధించుచుండగా ప్రధానయాజకులును ప్రజల పెద్దలును ఆయనయొద్దకు వచ్చి— ఏ అధికారమువలన నీవు ఈ కార్యములుచేయుచున్నావు? ఈ అధికారమెవడు నీకిచ్చెనని అడుగుగా | 24 — యేసు — నేనును మిమ్ము నొకమాట అడుగుదును; అది మీరు నాతో చెప్పినయెడల నేనును ఏ అధికారమువలన ఈ కార్యములుచేయుచున్నానో అది మీతో చెప్పుదును. | 25 యోహాను ఇచ్చిన బాప్తిస్మము ఎక్కడనుండి

¹ యెషయా, 56: 7.

² మూలభాషలో—మోసన్నా.

³ కీర్తన, 8: 2.

కలిగినది? పరలోకమునుండి కలిగినదా, మనుష్యులవలన కలిగినదా? అని వారి నడిగెను. వారు—మనము పరలోకమునుండి అని చెప్పితిమా, ఆయన—అలా గైతే మీరెందుకతని నమ్మలేదని మనల నడుగునుగదా; 26 మనుష్యులవలన నని చెప్పితిమా, జనులకు భయపడుచున్నాము; అందరు యోహానును ప్రవక్త అని యెంచుచున్నారని తమలోతామాలోచించుకొని—మాకు తెలియదని యేసు కుత్తరమిచ్చిరి । 27 అందుకాయన—ఏ అధికారమువలన ఈ కార్యములు నేను చేయుచున్నానో అదియు మీతో చెప్పను. । 28 మీకేమి తోచుచున్నది? ఒక మనుష్యునికి ఇద్దరు కుమారులుండిరి. అతడు మొదటివానియొద్దకు వచ్చి—కుమారుడా, నేడు పోయి ద్రాక్షతోటలో పనిచేయుమని చెప్పగా । 29 వాడు—పోను అని యుత్తరమిచ్చెను గాని పిమ్మట మనస్సు మార్చుకొని పోయెను. । 30 అతడు రెండువవానియొద్దకు వచ్చి ఆ ప్రకారమే చెప్పగా వాడు—అయ్యా, పోదుననెను గాని పోలేదు. ఈ యిద్దరిలో నెవడు తండ్రి యిష్టప్రకారము చేసినవాడని వారి నడిగెను. । 31 అందుకు వారు—మొదటి వాడే అనిరి. యేసు—సుంకరులును వేష్యులును మీకంటె ముందుగా దేవుని రాజ్యములో ప్రవేశించుదురని మీతో నిశ్చయముగా చెప్పచున్నాను. । 32 యోహాను నీతిమార్గమున మీయొద్దకు వచ్చెను, మీరతని నమ్మలేదు; అయితే సుంకరులును వేష్యులును అతని నమ్మిరి; మీరు దాని చూచియు అతని నమ్ము నట్లు పశ్చాత్తాపపడకపోతిరి.

33 మరియొక యుపమానము వినుడి. ఇంటియజమానుడొకడుండెను. అతడు ద్రాక్షతోట నాటించి దానిచుట్టు కంచె వేయించి అందులో ద్రాక్షల తొట్టి తొలిపించి గోపురము కట్టించి కాపులకు దాని గుత్తకిచ్చి దేశాంతరము పోయెను. । 34 పండ్లకాలము సమీపించినప్పుడు పండ్లలో తన భాగము తీసి కొనివచ్చుటకు ఆ కాపులయొద్దకు తన దాసులనంపగా । 35 ఆ కాపు లతని దాసులను పట్టుకొని, యొకని కొట్టిరి యొకని చంపిరి మరియొకనిమీద రాళ్లు రువ్విరి. । 36 మరల నతడు మునుపటికంటె నెక్కువమంది ఇతర దాసులను పంపగా వారు వీరిని ఆ ప్రకారమే చేసిరి. । 37 తుదకు—నా కుమారుని సన్మానించెదనుకొని తన కుమారుని వారియొద్దకుపంపెను. । 38 అయినను ఆ కాపులు కుమారుని చూచి—ఇతడు వారసుడు; ఇతని చంపి ఇతని స్వాస్థ్యము తీసికొందము రండని తమలోతాము చెప్పకొని । 39 అతని పట్టుకొని ద్రాక్ష తోటవెలపట పడవేసి చంపిరి. । 40 కాబట్టి ఆ ద్రాక్షతోటయజమానుడు వచ్చినప్పుడు ఆ కాపులనేమిచేయుననెను. । 41 అందుకు వారు—ఆ గుర్తార్థులను కఠినముగా సంహరించి, వాటివాటికాలములయందు తనకు పండ్లను

చెల్లించునట్టి ఇతర కాపులకు ఆ ద్రాక్షతోట గుత్తకిచ్చునని ఆయనతో చెప్పిరి. 1

42 మరియు యేసు వారిని చూచి

—ఇట్లు కట్టువారు నిషేధించిన రాయి

మూలకు తలరాయి యాయెను.

ఇది ప్రభువువలన కలిగెను.

ఇది మన కన్నులకాశ్చర్యముగానున్నది

అను మాట మీరు లేఖనములలో¹ నెన్నడును చదవలేదా? 43 కాబట్టి దేవుని రాజ్యము మీయొద్దనుండి తొలగింపబడి, దాని ఫలమిచ్చు జనులకియ్యబడునని మీతో చెప్పుచున్నాను. 44 మరియు ఈ రాతిమీద పడువాడు తునకలైపోవును గాని అది ఎవనిమీద పడునో వాని నలిచేయుననెను. 45 ప్రధాన యాజకులును పరిసయ్యులును ఆయన చెప్పిన యుపమానములను విని, తమ్మును గూర్చియే చెప్పెనని గ్రహించి 46 ఆయనను పట్టుకొన సమయము చూచుచుండిరి కాని జనులందరు ఆయనను ప్రవక్తయని యెంచిరిగనుక వారికి భయపడిరి.

22 యేసు వారికుత్తరమిచ్చుచు తిరిగి యుపమానరీతిగానిట్లనెను. 2 పరలోకరాజ్యము, తన కుమారునికి పెండ్లివిందుచేసిన యొక రాజును పోలియున్నది. 3 ఆ పెండ్లివిందుకు పిలువబడినవారిని రప్పించుటకు అతడు తన దాసులనంపినప్పుడు వారు రానొల్లకపోయిరి. 4 కాగా అతడు — ఇదిగో నా విందు సిద్ధపరచియున్నాను; యెద్దులును క్రొవ్విిన పశువులును వధింపబడినవి; అంతయు సిద్ధముగా నున్నది; పెండ్లివిందుకు రండని పిలువబడినవారితో చెప్పడని వేరే దాసులను పంపెను గాని 5 వారు లక్ష్యముచేయక, యొకడు తన పాలమునకును మరియొకడు తన మర్తకమునకును వెళ్లిరి. 6 తక్కినవారు అతని దాసులను పట్టుకొని అవమానపరచి చంపిరి. 7 కాబట్టి రాజు కోపపడి తన దండ్రును పంపి ఆ నరహంతకులను సంహరించి వారి పట్టణము తగల పెట్టించెను. 8 అప్పుడతడు—పెండ్లివిందు సిద్ధముగానున్నది గాని పిలువబడినవారు పాత్రులుకారు. 9 గనుక రాజమార్గములకు పోయి మీకు కనబడు వారినందరిని పెండ్లివిందుకు పిలుపుడని తన దాసులతో చెప్పెను. 10 ఆ దాసులు రాజమార్గములకు పోయి చెడ్డవారినేమి మంచివారినేమి తమకు కనబడినవారినందరిని పోగుచేసిరి గనుక విందుకు వచ్చినవారితో ఆ పెండ్లికాల నిండెను. 11 రాజు కూర్చున్నవారిని చూడ లోపలికి వచ్చి, అక్కడ పెండ్లి వస్త్రము ధరించుకొనని యొకని చూచి 12 — స్నేహితుడా పెండ్లివస్త్రములేక

ఇక్కడికేలాగు వచ్చితివని అడుగగా వాడు మానియెయ్యుండెను. | 13 అంతట రాజు — వీని కాళ్లు చేతులు కట్టి వెలపటిచీకటిలోకి త్రోసివేయుడి; అక్కడ ఏడ్చును పండ్లుకొరుకుటయు నుండునని పరిచారకులతో చెప్పెను. | 14 కాగా పిలువబడినవారనేకులు ఏర్పరచబడినవారు కొందరే అని చెప్పెను.

15 అప్పుడు పరిసయ్యలు వెళ్లి, మాటలలో ఆయనను చిక్కుపరచవలెనని ఆలోచనచేయుచు | 16 — బోధకుడా, నీవు సత్యవంతుడవైయుండి దేవుని మార్గము సత్యముగా బోధించుచున్నావనియు, నీ వెవనిని లక్ష్యపెట్టవనియు, మోమాటములేనివాడవనియు నెరుగుదుము. | 17 నీకేమి తోచుచున్నది? కైసరుకు పన్నుచ్చుట న్యాయమా కాదా? మాతో చెప్పుమని అడుగుటకు హేరోదియులతోకూడ తమశిష్యులను ఆయనయొద్దకు పంపిరి. | 18 యేసు వారి చెడుతనమెరిగి—వేషధారులారా, నన్నెందుకు శోధించుచున్నారు? | 19 పన్నురూక యొకటి నాకు చూపుడని వారితో చెప్పగా వారాయనయొద్ద కొక దేనారము¹ తెచ్చిరి. | 20 అప్పుడాయన—ఈ రూపమును పైవ్రాతయు నెవనివని వారినడుగగా వారు—కైసరువి అనిరి. | 21 అందుకాయన—అలాగైతే కైసరువి కైసరుకును దేవునివి దేవునికిని చెల్లించుడని వారితో చెప్పెను. | 22 వారి మాట విని ఆశ్చర్యపడి ఆయనను విడిచి వెళ్లిపోయిరి.

23 పునరుత్థానములేదని చెప్పెడి సద్దూకయ్యలు ఆ దినమున ఆయనయొద్దకువచ్చి | 24 — బోధకుడా, ఒకడు పిల్లలులేక చనిపోయినయెడల అతని సహోదరుడు అతని భార్యను పెండ్లిచేసికొని తన సహోదరునికి సంతానము కలుగజేయవలెనని మోషే చెప్పెను; మంచిది; | 25 మాలో నేడుగురు సహోదరులుండిరి; మొదటివాడు పెండ్లిచేసికొని చనిపోయెను; అతనికి సంతానము లేనందున అతని సహోదరుడు అతని భార్యను తీసికొనెను. | 26 రెండవవాడును మూడవవాడును ఏడవవానివరకు అందరును అలాగే జరిగించి చనిపోయిరి. | 27 అందరివెనుక ఆ స్త్రీయు చనిపోయెను. | 28 పునరుత్థానమందు ఈ యేడుగురిలో ఆమె ఎవనికి భార్యగానుండును? ఆమె వీరందరికిని భార్యగానుండెనుగదా అని ఆయననడిగిరి. | 29 అందుకు యేసు — మీరు లేఖనములను దేవునిశక్తిని ఎరుగక పొరబడుచున్నారు. | 30 పునరుత్థానమందు పెండ్లిచేసికొనరు, పెండ్లికియ్యబడరు; పరలోకమందున్న దూతలవలె² నుందురు. | 31, 32 మృతుల పునరుత్థానమునుగూర్చి — నేను అబ్రాహాము దేవుడను యీసాకు దేవుడను యాకోబు దేవుడనైయున్నానని దేవుడు మీతో

¹ ఒక దేనారము అర్ధరూపాయి కావచ్చును.

² అనేక ప్రాచీన ప్రతులలో—దేవుని దూతల

చెప్పిన మాట మీరు చదవలేదా? 33 ఆయన సజీవులకే దేవుడు కాని మృతులకు దేవుడు కాడని వారితో చెప్పెను. జనులది విని ఆయన బోధకాశ్చర్యపడిరి.

34 ఆయన సద్భూతయ్యుల నోరుమూయించెనని పరిసయ్యులు విని కూడిపచ్చిరి. 35 వారిలో నొక ధర్మశాస్త్రోపదేశకుడు ఆయనను శోధించుచు 36 — బోధకుడా, ధర్మశాస్త్రముగో ముఖ్యమైన ఆజ్ఞ నీదని అడిగెను. 37 అందుకాయన — నీ పూర్వపూదయముతోను నీ పూర్ణాత్మతోను నీ పూర్ణమనస్సుతోను నీ దేవుడైన ప్రభువుని ప్రేమింపవలెననునదియే. 38 ఇది ముఖ్యమైనదియు మొదటిదియునైన ఆజ్ఞ. 39 నిన్నువలె నీ పొరుగువాని ప్రేమింపవలెనను రెండవ ఆజ్ఞయు దానివంటిదే. 40 ఈ రెండాజ్ఞలు ధర్మశాస్త్రమంతటికిని ప్రవక్తలకును ఆధారమై యున్నవని అతనితో చెప్పెను.

41 ఒకప్పుడు పరిసయ్యులు కూడియుండగా యేసు వారిని చూచి 42 — క్రీస్తునిగూర్చి మీకేమి తోచుచున్నది? ఆయన ఎవని కుమారుడని అడిగెను. వారు — ఆయన దావీదు కుమారుడని చెప్పిరి. 43 అందుకాయన — అలాగైతే

— నేను నీ శత్రువులను నీ పాదములక్రింద నుంచువరకు

44 నీవు నా కుడిపార్శ్వమున కూర్చుండుమని ప్రభువు నా ప్రభువుతో చెప్పెను

అని దావీదు ఆయనను ప్రభువని ఆత్మవలన ఏల చెప్పుచున్నాడు? 45 దావీదు ఆయనను ప్రభువని చెప్పినయెడల ఆయన ఏలాగతనికి కుమారుడగునని వారినడుగగా 46 ఎవడును మారుమాటచెప్పలేకపోయెను. మరియు ఆ దినము నుండి ఎవడును ఆయన నొక ప్రశ్నయు నడుగ తెగింపలేదు.

23 అప్పుడు యేసు జనసమూహములతోను తన శిష్యులతోను ఇట్లునెను 2 — శాస్త్రులును పరిసయ్యులును మోషే పీతమందు కూర్చుండువారు 3 గనుక వారు మీతో చెప్పవాటినన్నిటిని అనుసరించి గైకొనుడి, అయినను వారి క్రియలచొప్పున చేయకుడి; వారు చెప్పదురే కాని చేయరు. 4 మ్రోయ శక్యముకాని భారమైన బరువులుకట్టి మనుష్యుల భుజములమీద వారు పెట్టుదురే కాని తమ వ్రేలితోనైన వాటిని కదలింపనొల్లరు. 5 మనుష్యులకు కనబడునిమిత్తము తమ క్రియలన్నియు చేయుదురు; తమ రక్షరేకులు వెడల్పుగాను తమ చెంగులు పెద్దవిగానుచేయుదురు; 6 విందులలో అగ్రస్థానములను సమాజమందిరములలో అగ్రస్థానములను 7 సంతోషింపులలో నందనములను

మనుష్యులచేత బోధకులని పిలువబడుటయు కోరుదురు. 8 మీరైతే బోధకులని పిలువబడవద్దు, ఒక్కడే మీ బోధకుడు మీరందరు సహోదరులు. 9 మరియు భూమిమీద నెవనికినైనను తండ్రి అని పేరుపెట్టవద్దు; ఒక్కడే మీ తండ్రి; ఆయన పరలోకమందున్నాడు. 10 మరియు మీరు గురువులని పిలువబడవద్దు; క్రీస్తు ఒక్కడే మీ గురువు. 11 నీలలో అందరికంటె గొప్పవాడు మీకు పరిచారకుడై యుండవలెను. 12 తన్నుతాను హెచ్చించుకొనువాడు తగ్గింపబడును; తన్నుతాను తగ్గించుకొనువాడు హెచ్చింపబడును.

13 అయ్యో, వేషధారులైన శాస్త్రులారా, పరిసయ్యులారా, మీరు మనుష్యులయెదుట పరలోకరాజ్యమును మాయుదురు; మీరందులో ప్రవేశింపకు ప్రవేశించువారిని ప్రవేశింపనియ్యరు.

15 అయ్యో, వేషధారులైన శాస్త్రులారా, పరిసయ్యులారా, ఒకని మీ శుతములో కలుపుకొనుటకు మీరు సముద్రమును భూమిని సంచరింతురు. అతడు కలిసినప్పుడు అతని మీకంటె రెండంతలు నరకపాత్రునిగా¹ చేయుదురు.

16 అయ్యో, అంధులైన మార్గదర్శకులారా, ఒకడు దేవాలయము తోడని యొట్టుపెట్టుకొంటే అందులో నేమియులేదా గాని దేవాలయములోని బంగారము తోడని యొట్టుపెట్టుకొంటే వాడు దానికి బద్ధుడని మీరు చెప్పుదురు. 17 అవివేకులారా, అంధులారా, యేది గొప్పది? బంగారమా, బంగారమును పరిశుద్ధపరచు దేవాలయమా? 18 మరియు — బలిపీఠము తోడని యొకడు ఒట్టుపెట్టుకొంటే అందులో నేమియు లేదు గాని దాని పైనుండు అర్పణము తోడని యొట్టుపెట్టుకొంటే దానికి బద్ధుడని మీరు చెప్పుదురు. 19 అవివేకులారా, అంధులారా, యేది గొప్పది? అర్పణమా, అర్పణమును పరిశుద్ధపరచు బలిపీఠమా? 20 బలిపీఠముతోడని యొట్టుపెట్టుకొనువాడు దాని తోడనియు దాని పైనుండు వాటన్నిటితోడనియు ఒట్టుపెట్టుకొనుచున్నాడు. 21 మరియు దేవాలయముతోడని యొట్టుపెట్టుకొనువాడు దాని తోడనియు అందులో నివసించువాని తోడనియు ఒట్టుపెట్టుకొనుచున్నాడు. 22 మరియు ఆకాశము తోడని యొట్టుపెట్టుకొనువాడు దేవుని సింహాసనము తోడనియు దానిపైని కూర్చున్నవాని తోడనియు ఒట్టుపెట్టుకొనుచున్నాడు.

23 అయ్యో, వేషధారులైన శాస్త్రులారా, పరిసయ్యులారా, మీరు పుడినాలోను సోపునాలోను జీలకర్రలోను పదియవ వంతు చెల్లించి, ధర్మశాస్త్రములో ప్రధానమైన విషయములను, అనగా న్యాయమును కనికరమును విశ్వాసమును (కనుపరచక) విడిచిపెట్టితిరి, వాటినిమానక వీటినిచేయవలసియుండెను.

1 మూలభాషలో—నరకకుమారునిగా.

24 అంధులైన మార్గదర్శకులారా, దోమలేకుండ వడియగట్టి ఒంటెను మ్రొగు వారు మీరే.

25 అయ్యో, వేషధారులైన శాస్త్రులారా, పరిసయ్యులారా, మీరు గిన్నెయు పల్లెమును వెలపట శుద్ధిచేయుదురుకాని అవి లోపట దోపుతోను అజితేంద్రియత్వముతోను నిండియున్నవి. 26 గుడ్డిపరిసయ్యుడా, గిన్నెయు పల్లెమును వెలపట శుద్ధియగునట్టుగా ముందు వాటిలోపట శుద్ధిచేయుము.

27 అయ్యో, వేషధారులైన శాస్త్రులారా, పరిసయ్యులారా, మీరు సున్నముకొట్టిన సమాధులను పోలియున్నారు. అవి వెలపల శృంగారముగా నగుపడును గాని లోపల చచ్చినవారి యెముకలతోను సమస్తమైన కల్తషము తోను నిండియున్నవి. 28 ఆలాగే మీరు వెలపల మనుష్యులకు నీతిమంతులుగా నగుపడుచున్నారు కాని లోపల వేషధారణతోను అక్రమముతోను నిండియున్నారు.

29 అయ్యో, వేషధారులైన శాస్త్రులారా, పరిసయ్యులారా, మీరు ప్రవక్తల సమాధులను కట్టించుచు నీతిమంతుల గోరిలను శృంగారించుచు. 30 —మనము మన పితరుల దినములలో నుండినయెడల ప్రవక్తల మరణవిషయములో¹ వారితో పాలివారమై యుండక పోదుమని చెప్పుకొందురు. 31 అందు వలననే మీరు ప్రవక్తలను చంపినవారి కుమారులైయున్నారని మీమీద మీరే సాక్ష్యముచెప్పుకొనుచున్నారు. 32 మీరును మీ పితరుల పరిమాణము పూర్తిచేయుడి. 33 సర్పములారా, సర్పసంతానమా, నరకశిక్షను మీరేలాగు తప్పించుకొందురు! 34 అందుచేత నేను మీయొద్దకు ప్రవక్తలను జ్ఞానులను శాస్త్రులను పంపుచున్నాను; మీరు వారిలో కొందరిని చంపి శిలువవేయుదురు, కొందరిని మీ సమాజమందెరములలో కొరడాలతోకొట్టి పట్టణమునుండి పట్టణమునకు తరుముదురు. 35 నీతిమంతుడైన ఆబేలు రక్తము మొదలుకొని బలి పీతమునకును గర్భాలయమునకును మధ్య మీరు చంపిన బరకీయ కుమారుడగు ఔఖర్యా రక్తమువరకు భూమిమీద చిందింపబడిన నీతిమంతుల రక్తమంతయు మీమీదికి వచ్చును. 36 ఇవన్నియు ఈ తరమువారిమీదికి వచ్చునని నిశ్చయముగా మీతో చెప్పుచున్నాను.

37 యెరూషలేమా, యెరూషలేమా, ప్రవక్తలను చంపుచును నీయొద్దకు పంపబడినవారిని రాళ్లతో రువ్వుచునుండుదానా, కోడి తన పిల్లలను రెక్కల క్రింది కేలాగు చేర్చుకొనునో ఆలాగే నేనును నీ పిల్లల నెన్నోమారులు చేర్చుకొనవలెననియుంటిని గాని మీరొల్లకపోతిరి. 38 ఇదిగో మీ యిల్లు మీకు

1 లేక, మేము మా.

2 మూలభావలో—రక్తవిషయములో.

విడువబడియున్నది. 1 39 ఇది మొదలుకొని—ప్రభువు పేరట వచ్చువాడు స్తుతింపబడును గాకని మీరు చెప్ప పర్యంతము నన్ను చూడరని మీతో చెప్ప చున్నాను.

24 తరువాత యేసు దేవాలయమునుండి బయటదేలి వెళ్లుచుండగా ఆయన శిష్యులు దాని కట్టడములు ఆయనకు చూపింపవచ్చిరి. 2 అంటుకాయన — మీరు ఇవన్నియు చూచుచున్నారకదా; పడద్రోయబడక రాతిమీదరాయి యొకటియైన నిక్కడ నిలిచియుండదని నిశ్చయముగా మీతో చెప్పచున్నానని వారితోననెను.

3 ఆయన ఒలీవ కొండమీద కూర్చునియున్నప్పుడు శిష్యులాయనయొక్కకు ఏకాంతముగా వచ్చి — ఇవి ఎప్పుడు జరుగును? నీ ఆగమనమునకును ఈ యుగసమాప్తికిని నూచనలేవి? మాతో చెప్పమనగా 4 యేసు వారితో నిట్లనెను — ఎవడును మిమ్మును మోసపరచకుండ చూచుకొనుడి. 5 అనేకులు నా పేరట వచ్చి—నేనే క్రీస్తునని చెప్పి పలువురిని మోసపరచెదరు. 6 మరియు మీరు యుద్ధములనుగూర్చియు యుద్ధసమాచారములనుగూర్చియు వినబోదురు; మీరు కలవరపడకుండ చూచుకొనుడి. ఇవి జరుగవలసియున్నవి కాని అంతము వెంటనే కాదు. 7 జనముమీదికి జనమును రాజ్యముమీదికి రాజ్యమును లేచును. 8 అక్కడక్కడ కరవులును భూకంఠములును కలుగును; ఇవన్నియు వేదనలకు ప్రారంభము. 9 అప్పుడు జనులు మిమ్మును శ్రమల పాలుచేసి చంపెదరు; మీరు నా నామము నిమిత్తము సకల జనములచేత ద్వేషింపబడుదురు. 10 అనేకులు అభ్యంతరపడి యొకనినొకడు అప్పగించి యొకని నొకడు ద్వేషింతురు. 11 అనేకులైన అబద్ధప్రవక్తలు వచ్చి పలువురిని మోసపరచెదరు; 12 అక్రమము విస్తరించుటచేత అనేకుల ప్రేమ చల్లారును. 13 అంతమువరకు సహించినవాడెవడో వాడే రక్షింపబడును. 14 మరియు ఈ రాజ్యసువాత్త సకల జనములకు సాక్ష్యాధ్యక్షమై లోకమందంతటను ప్రకటింపబడును; అటుతరువాత అంతము వచ్చును.

15 కాబట్టి ప్రవక్తయైన దానియేలుద్వారా చెప్పబడిన నాశనకరమైన హేయవస్తువు పరిశుద్ధస్థలమందు నిలుచుట మీరు చూడగానే—చదువువాడు గ్రహించుగాక— 16 యూదయలో నుండువారు కొండలకు పారిపోవలెను. 17 ఇంటిమిదైమీదనుండువాడు తన యింటిలోనుండి ఏదైనను తీసికొని పోవుటకు దిగకూడదు; 18 పొలములో నుండువాడు తన బట్టలు తీసికొని పోవుటకు ఇంటికి రాకూడదు. 19 అయ్యో, ఆ దినములలో గర్భిణులకును పాలిచ్చు

వారికిని శ్రమ. 1 20 అప్పుడు మహాశ్రమ కలుగును గనుక మీరు పారి పోవుట చలికాలమందైనను విశ్రాంతిదినమందైనను సంభవింపకుండవలెనని ప్రార్థించుడి. 21 లోకస్పృష్టిమొదలుకొని యిదివరకు నట్టి శ్రమ కలుగలేదు, ఇక నెప్పుడును కలుగబోదు. 22 ఆ దినములు తక్కువచేయబడక పోయిన యెడల ఏ శరీరియు తప్పించుకొనడు. ఏర్పరచబడినవారి నిమిత్తము ఆ దినములు తక్కువచేయబడును. 23 ఆ కాలమందు ఎన్నడైనను — ఇదిగో క్రీస్తు ఇక్కడనున్నాడు అక్కడనున్నాడు అని చెప్పినయెడల నమ్మకుడి. 24 అబద్ధపు క్రీస్తులును అబద్ధపు ప్రవక్తలును వచ్చి సాధ్యమైతే యేర్పరచబడినవారిని సహితము మోసపరచుటకై గొప్ప సూచకక్రియలను మహత్కార్యములను కనుపరచెదరు. 25 ఇదిగో ముందుగా నేను మీతో చెప్పియున్నాను. 26 కాబట్టి ఎవరైనను — ఇదిగో అరణ్యములో నున్నాడని మీతో చెప్పినను వెళ్లకుడి—ఇదిగో అంతఃపురములో నున్నాడని చెప్పినను నమ్మకుడి. 27 మెరుపు తూర్పున పుట్టి పడమటివరకు నేలాగు కనబడునో ఆలాగే మనుష్యకుమారుని ఆగమనమును నుండును. 28 పీనుగ ఎక్కడనున్నదో అక్కడ గద్దలు పోగవును.

29 ఆ దినముల శ్రమ ముగిసిన వెంటనే చీకటి సూర్యుని కమ్మును, చంద్రుడు కాంతినియ్యడు, నక్షత్రములు ఆకాశమునుండి రాలును, ఆకాశమందలి శక్తులు కదలింపబడును. 30 అప్పుడు మనుష్యకుమారుని సూచన ఆకాశమందు కనబడును. అప్పుడు మనుష్యకుమారుడు ప్రభావముతోను మహామహిమతోను ఆకాశ మేఘారూఢుడై వచ్చుట చూచి భూమిమీదనున్న సకల గోత్రములవారు రొమ్ముకొట్టుకొందురు. 31 మరియు ఆయన గొప్ప బూరతో తన దూతలను పంపును. వారు ఆకాశముయొక్క ఈ చివరనుండి ఆ చివరవరకు నలుదిక్కులనుండి ఆయన ఏర్పరచుకొనినవారిని పోగుచేతురు.

32 అంజూరపుచెట్టువలన నొక యుపమానము నేర్చుకొనుడి. అంజూరపుకొమ్మ లేతదై చిగిరించునప్పుడు వసంతకాలము సమీపముగా నున్నదని మీకు తెలియును. 33 ఆ ప్రకారమే మీరీ సంగతులన్నియు జరుగుట చూచునప్పుడు అది సమీపముననే ద్వారము దగ్గరనే యున్నదని తెలిసికొనుడి. 34 ఇవన్నియు జరుగుపర్యంతము ఈ తరము గతింపదని మీతో నిశ్చయముగా చెప్పుచున్నాను. 35 ఆకాశమును భూమియు గతించును గాని నా మాటలే మాత్రమును గతింపవు. 36 అయితే ఆ దినమునుగూర్చియు ఆ గడియను గూర్చియు తండ్రి మాత్రమే (యెరుగును) గాని యే మనుష్యుడైనను పరలోకమందలి దూతలైనను కుమారుడైనను ఎరుగరు. 37 నోడహు దినములేలాగుండెనో ఆలాగే మనుష్యకుమారుని ఆగమనము నుండును. 38 జలప్రళయమునకు

ముందటి దినములలో నోవహు ఓడలోకి వెళ్లిన దినమువరకు వారు తినుచు త్రాగుచు పెండ్లిచేసికొనుచు పెండ్లికిచ్చుచునుండి । 39 జలప్రళయమువచ్చి అందరిని కొట్టుకొనిపోవుపర్యంతము నెరుగకపోయిరి; ఆలాగుననే మనుష్య కుమారుని ఆగమనము నుండును. । 40 ఆ కాలమున ఇద్దరు పొలములోనుం దురు, ఒకడు తీసికొనిపోబడును ఒకడు విడిచిపెట్టబడును. । 41 ఇద్దరు తిరు గలి విసురుచుందురు, ఒకతె తీసికొనిపోబడును ఒకతె విడిచిపెట్టబడును. । 42 కావున యే దినమున మీ ప్రభువు వచ్చునో మీకు తెలియగు గనుక మెళకు వగానుండుడి. । 43 ఏ జామున దొంగ వచ్చునో యని యింటి యజమానునికి తెలిసియుండినపక్షమున అతడు మెళకువగానుండి తన యింటికి కన్నమువేయ నియ్యడని మీరెరుగుదుగు. । 44 మీరనుకొనని గడియలో మనుష్యకుమారుడు వచ్చును గనుకయే మీరును సిద్ధముగానుండుడి. । 45 యజమానుడు తన యింటి వారికి తగినవేళ అన్నము పెట్టుటకు వారిపైన ఉంచిన నమ్రకమైనవాడును బుద్ధి మంతుడునైన దాసుడెవడు? । 46 యజమానుడు వచ్చినప్పుడు ఎవడీలాగు చేయుచుండుట కనుగొనునో ఆ దాసుడు ధన్యుడు. । 47 అతడు తన యావ దాస్తిమీద వాని నుంచునని నిశ్చయముగా మీతో చెప్పుచున్నాను. । 48 అయితే దుష్టుడైన యొక దాసుడు—నా యజమానుడు ఆలస్యముచేయు చున్నాడని తన మనస్సులో ననుకొని । 49 తన తోటిదాసులను కొట్టిమొదలు పెట్టి, త్రాగుబోతులతోకూడ తినిత్రాగుచుంటే । 50 ఆ దాసుడు కనిపెట్టని దినములోను వాడనుకొనని గడియలోను వానియజమానుడు వచ్చి వాని నరి కించి వేషధారులతోకూడ వాని పాలు నియమించును. । 51 అక్కడ ఏడ్చును పండ్లుకొరుకుటయు నుండును.

25 పరలోకరాజ్యము, తమ దివిటీలు పట్టుకొని పెండ్లికుమారుని నెదు ర్కొనుటకుబయలుదేరిన పదిమంది కన్యకలను పోలియున్నది. । 2 వీరిలో అయిదుగురు బుద్ధిలేనివారు అయిదుగురు బుద్ధిగలవారు. । 3 బుద్ధిలేనివారు తమ దివిటీలు పట్టుకొని తమతోకూడ నూనె తీసికొని పోలేదు. । 4 బుద్ధిగలవారు తమ దివిటీలతోకూడ సిద్దలలో నూనె తీసికొని పోయిరి. । 5 పెండ్లికుమారుడు ఆలస్యముచేయగా వారందరు కునికి నిద్రించుచుండిరి. । 6 అర్ధరాత్రివేళ— ఇదిగో పెండ్లికుమారుడు, అతని నెదుర్కొన రండి అను కేక విసబడెను. । 7 అప్పు డాకన్యకలందరు లేచి తమ దివిటీలను చక్కపరచిరి కాని । 8 బుద్ధి లేని ఆ కన్యకలు—మా దివిటీలు ఆరిపోవుచున్నవి గనుక మీ నూనెలో కొం చెము మాకియ్యడని బుద్ధిగలవారినిడిగిరి. । 9 అందుకు బుద్ధిగల కన్యకలు— మాకును మీకును ఇది చాలదేమో, మీరు అమ్మువారియొద్దకు పోయి కొనుక్కొ

నుడని చెప్పిరి. 10 వారు కొనబోవుచుండగా పెండ్లికుమారుడు వచ్చెను, అప్పుడు సిద్ధపడియున్నవారు అతనితోకూడ పెండ్లివిందుకు లోపలికి పోయిరి; 11 అంతట తలుపు వేయబడెను. ఆ తరువాత తక్కిన కన్యకలు వచ్చి—అయ్యా అయ్యా, మాకు తలుపు తీయుమని అడుగగా 12 అతడు—మిమ్ము నెరుగనని నిశ్చయముగా మీతో చెప్పచున్నాననెను. 13 ఆ దినమైనను గడియయైనను మీకు తెలియదు గనుక మెళకువగా నుండుడి.

14 (పరలోకరాజ్యము) ఒక మనుష్యుడు దేశాంతరమునకు ప్రయాణమై తన గాసులను విలిచి తన ఆస్తిని వారి కప్పగించినట్లుండును. 15 అతడొకనికి అయిదు తలాంతులను¹ ఒకనికి రెండును ఒకనికొకటియు ఎవని సామర్థ్యము చొప్పున వానికిచ్చి వెంటనే దేశాంతరముపోయెను. 16 అయిదు తలాంతులు తీసికొనినవాడు వెళ్లి వాటితో వ్యాపారము చేసి మరి అయిదు తలాంతులు సంపాదించెను. 17 ఆలాగుననే రెండు తీసికొనినవాడు మరి రెండు సంపాదించెను. 18 అయితే ఒక తలాంతు తీసికొనినవాడు వెళ్లి భూమి త్రవ్వి తన యజమానుని సొమ్ముదాచిపెట్టెను. 19 బహుకాలమైన తరువాత ఆ దాసుల యజమానుడు వచ్చి వారియొద్ద లెక్క చూచుకొనెను. 20 అప్పుడు అయిదు తలాంతులు తీసికొనినవాడు మరి అయిదు తలాంతులు తెచ్చి—అయ్యా, నీవు నాకు అయిదు తలాంతులప్పగించితివే; అవియుగాక మరి యయిదు తలాంతులు సంపాదించితిని చెప్పెను. 21 అతని యజమానుడు—భళా నమ్మకమైన మంచిదాసుడా, నీవు ఈ కొంచెములో నమ్మకముగానుంటివి, నిన్ను అనేకమైనవాటిమీద నియమించెదను, నీ యజమానుని సంతోషములో పాలుపొందుమని అతనితో చెప్పెను. 22 ఆలాగే రెండు తలాంతులు తీసికొనినవాడు వచ్చి—అయ్యా, నీవు నాకు రెండు తలాంతులప్పగించితివే; అవియుగాక మరి రెండు తలాంతులు సంపాదించితిని చెప్పెను. 23 అతని యజమానుడు—భళా నమ్మకమైన మంచిదాసుడా, నీవు ఈ కొంచెములో నమ్మకముగా నుంటివి, నిన్ను అనేకమైనవాటిమీద నియమించెదను, నీ యజమానుని సంతోషములో పాలుపొందుమని అతనితో చెప్పెను. 24 తరువాత నొక తలాంతు తీసికొనినవాడును వచ్చి—అయ్యా, నీవు విత్తని చోట కోయువాడవును చల్లనిచోట పంట కూర్చుకొనువాడవునైన కఠినడవని నేనెరుగుదును. 25 గనుక నేను భయపడి వెళ్లి నీ తలాంతును భూమిలో దాచిపెట్టితిని; ఇదిగో నీది నీవు తీసికొనుమని చెప్పెను. 26 అందుకు అతని యజమానుడు వాని చూచి—సోమరివైన చెడ్డదాసుడా, నేను విత్తనిచోట

1 ఒక తలాంతు ఇంచుమించు 3,600 రూపాయలు కావచ్చును. 2 మూలభాషలో—ప్రవేశించుచుని.

కోయువాడను చల్లనిచోట పంట కూర్చుకొనువాడనని నీ వెరుగుదువా? । 27 అట్లయితే నీవు నా సొమ్ము సాహుకారులయొద్ద నుంచవలసియుండెను; నేను వచ్చి వడ్డీతోకూడ నా సొమ్ము తీసికొందునే అని చెప్పి । 28 — ఆ తలంతును వానియొద్దనుండి తీసివేసి పది తలంతులు గలవానికియ్యడి. । 29 కలిగిన ప్రతివాని కియ్యబడును అతనికి సమృద్ధికలుగును; లేనివానియొద్దనుండి వానికి కలిగినదియు తీసివేయబడును. । 30 మరియు పనికిమాలిన ఆ దాసుని వెలపటిచీకటిలోకి త్రొక్కివేయుడి; అక్కడ వీడ్పును పండ్లుకొరుకుటయు నుండుననెను.

31 తన మహిమతో మనుష్యకుమారుడును ఆయనతోకూడ సమస్త దూతలును ఐచ్చునప్పుడు ఆయన తన మహిమగల సింహాసనముమీద నాసీనుడై యుండును. । 32 అప్పుడు సమస్త జనములు ఆయనయెదుట పోగుచేయబడుదురు; గొల్లవాడు మేకలలోనుండి గొర్రెలను వేరుపరచునట్లు ఆయన వారిని వేరుపరచి । 33 తన కుడివైపున గొర్రెలను యెడమవైపున మేకలను నిలువబెట్టును. । 34 అప్పుడు రాజు తన కుడివైపున నున్నవారిని చూచి—నా తండ్రి చేత ఆశీర్వాదంపబడినవారలారా, రండి; లోకముపుట్టినదిమొదలుకొని మీ కొరకు సిద్ధపరచబడిన రాజ్యమును స్వతంత్రించుకొనుడి. । 35 నే నాకలిగొంటిని మీరు నాకు భోజనము పెట్టితిరి; దప్పిగొంటిని నాకు దాహమిచ్చితిరి; పరదేశివై యుంటిని నన్ను చేర్చుకొంటిరి; । 36 దిగంబరివై యుంటిని నాకు బట్టలిచ్చితిరి; రోగివైయుంటిని నన్ను చూడవచ్చితిరి; చెరసాలలో నుంటిని నాయొద్దకు వచ్చితిరని చెప్పును. । 37 అందుకు నీతిమంతులు—ప్రభువా, యెప్పుడు నీవు ఆకలిగొని యుండుట చూచి నీకాహారమిచ్చితిమి? నీవు దప్పిగొనియుండుట చూచి యెప్పుడు దాహమిచ్చితిమి? । 38 ఎప్పుడు పరదేశివై యుండుట చూచి నిన్ను చేర్చుకొంటిమి? దిగంబరివైయుండుట చూచి బట్టిలిచ్చితిమి? । 39 ఎప్పుడు రోగివైయుండుటయైనను చెరసాలలో నుండుటయైనను చూచి నీయొద్దకు వచ్చితిమని ఆయన నడిగెదరు. । 40 అందుకు రాజు—మిక్కిలి అల్పులైన యీ నా సహూదరులలో నొకనికి మీరీలాగు చేసితిరి గనుక నాకు చేసితిరని నిశ్చయముగా మీతో చెప్పచున్నానని వారితో ననెను. । 41 అప్పుడాయన యెడమవైపున నుండువారిని చూచి — శపింపబడిన వారలారా, నన్ను విడిచి అపవాదికిని¹ వాని దూతలకును సిద్ధపరచబడిన నిత్యాగ్నిలోకి పోవుడి. । 42 నేనాకలిగొంటిని మీరు నాకు భోజనము పెట్టలేదు; దప్పిగొంటిని మీరు నాకు దాహమియ్యలేదు; । 43 పరదేశివై యుం

టిని మీరు నన్ను చేర్చుకొనలేదు; దిగంబరినై యుంటిని మీరు నాకు బట్ట
లియ్యలేదు; రోగినై చెరసాలలో నుంటిని మీరు నన్ను చూడ రాలేదని
చెప్పును. | 44 అందుకు వారును — ప్రభువా, మేమెప్పుడు నీవు ఆకలిగొని
యుండుటయైనను దప్పిగొనియుండుటయైనను పరదేశివైయుండుటయైనను
దిగంబరివైయుండుటయైనను రోగివైయుండుటయైనను చెరసాలలోనుండు
టయైనను చూచి నీకు ఉపచారము చేయకపోతిమని ఆయన నడిగెదరు. |
45 అందుకాయన — ఈ మిక్కిలి అల్పమైనవారిలో నొకనికైనను మీరీలాగు
చేయలేదు గనుక నాకు చేయలేదని నిశ్చయముగా మీతో చెప్పుచున్నానని
వారితో ననును. | 46 వీరు నిత్యశిక్ష పొందను నీతిమంతులు నిత్యజీవము పొం
దను పోవుదురు.

26 యేసు ఈ మాటలన్నియు చెప్పి చాలించిన తరువాత జరిగినదేమనగా
ఆయన తన శిష్యులను చూచి | 2 — రెండు దినములైన పిమ్మట పన్నాపండుగ
వచ్చుననియు, అప్పుడు మరుష్యకుమారుడు శిలువ వేయబడుటకై అప్పగింప
బడుననియు మీకు తెలియునని చెప్పెను. | 3 ఆ సమయమున ప్రధానయాజకు
లును ప్రజల పెద్దలును కయపయను ప్రధానయాజకుని మందిరములోకి కూడి
వచ్చి | 4 యేసును మాయోపాయము చేత పట్టుకొని చంపవలెనని యేకమై ఆలో
చనచేసిరి. | 5 అయితే ప్రజలలో అల్లరి కలుగకుండునట్లు — పండుగలో వద్దని
చెప్పుకొనిరి.

6, 7 యేసు బేతనియలో కుష్ఠరోగియైన సీమోను ఇంటనున్నప్పుడు ఒక
స్త్రీ మిక్కిలి విలువగల అత్తరుబుడ్డి తీసికొని ఆయనయొద్దకు వచ్చి, ఆయన
భోజనమునకు కూర్చుండగా ఆయన తలమీద దాని పోసెను. | 8 శిష్యులు
చూచి కోపముతో మండిపడి — ఈ నష్టమెందుకు? | 9 ఇది గొప్ప వెలకమ్మి
బీదలకియ్యవచ్చునే అనిరి. | 10 యేసు ఆ సంగతి తెలిసికొని — ఈ స్త్రీ నా విష
యమై యొక మంచికార్యము చేసెను; ఈమెను మీరేల తొందరపెట్టు
చున్నారు? | 11 బీదలెల్లప్పుడు మీతోకూడ నున్నారు కాని నేనెల్లప్పుడు
మీతోకూడనుండను. | 12 ఈమె యీ అత్తరు నా శరీరముమీద పోసి నా
భూస్థాపన నిమిత్తము ఇది చేసెను. | 13 సర్వలోకమందు ఈ సువార్త ఎక్కడ
ప్రకటింపబడునో అక్కడ ఈమె చేసినదియు ఈమె జ్ఞాపకార్థముగా ప్రశం
సింపబడునని నిశ్చయముగా మీతో చెప్పుచున్నానని వారితో ననును.

14 అప్పుడు పండ్రెండుమందిలో యిస్కరియోతు యూదా అను
నొకడు ప్రధానయాజకులయొద్దకు వెళ్లి | 15 — నేనాయనను మీకప్పగించిన
యెడల నాకేమి ఇత్తురని వారినడిగెను. అందుకు వారు ముప్పది వెండి నాణె

ములు వానికి తూచి ఇచ్చిరి. 16 వాడప్పటినుండి ఆయనను అప్పగించుటకు తగినసమయము కనిపెట్టుచుండెను.

17 పులియని రొట్టెల పండుగలో మొదటి దినమందు శిష్యులు యేసు నొద్దకు వచ్చి — పస్కాను భుజించుటకు మేము నీకొరకక్కడ సిద్ధపరప గోరు చున్నానని అడిగిరి. 18 అందుకాయన — మీరు పట్టణమందున్న ఫలాన మనుష్యునియొద్దకు వెళ్లి—నా కాలము సమీపమైయున్నది; నా శిష్యులతో కూడ నీ యింట పస్కాను ఆచరించెదనని బోధకుడు చెప్పుచున్నాడని అతనితో చెప్పడనెను. 19 యేసు తమ కాజ్ఞాపించిన ప్రకారము శిష్యులు చేసి పస్కాను సిద్ధపరచిరి. 20 సాయంకాలమైనప్పుడు ఆయన పండ్రిండుమంది శిష్యులతో కూడ భోజనమునకు కూర్చుండెను. 21 వారు భోజనము చేయుచుండగా ఆయన—మీలో నొకడు నన్నప్పగించునని నిశ్చయముగా మీతో చెప్పుచున్నాననెను. 22 అందుకు వారు బహు దుఃఖపడి ప్రతివాడును — ప్రభువా, నేనా? అని ఆయన నడుగగా 23 ఆయన—నాతో కూడ పాత్రలో చెయ్యి ముంచినవాడే నన్నప్పగించువాడు. 24 మనుష్యకుమారునిగూర్చి వ్రాయబడిన ప్రకారము ఆయన పోవుచున్నాడు గాని యెవనిచేత మనుష్యకుమారుడు అప్పగింపబడుచున్నాడో ఆ మనుష్యునికి శ్రమ; ఆ మనుష్యుడు పుట్టకుంటే వానికి మేలని చెప్పెను. 25 ఆయనను అప్పగించిన యూదా—బోధకుడా, నేనా? అని అడుగగా ఆయన—నీవన్నట్టే అనెను.

26 వారు భోజనముచేయుచుండగా యేసు ఒక రొట్టె పట్టుకొని దాని నాశీర్వదించి విరిచి తన శిష్యులకిచ్చి—మీరు తీసికొని తినుడి; ఇది నా శరీరమని చెప్పెను. 27 మరియు ఆయన గిన్నె పట్టుకొని కృతజ్ఞతాస్తుతులు చెల్లించి వారికిచ్చి—దీనిలోనిది మీరందరు త్రాగుడి. 28 ఇది నా రక్తము, అనగా పాపక్షమాపణ నిమిత్తము అనేకులకొరకు చిందింపబడుచున్న నిబంధన¹ రక్తము. 29 నా తండ్రి రాజ్యములో మీతో కూడ నేను ఈ ద్రాక్షారసము క్రొత్తదిగా త్రాగు దినమువరకు ఇకను దాని త్రాగనని మీతో చెప్పుచున్నాననెను. 30 అంతట వారు కీడ్తన పాడి ఒలీవచెట్ల కొండకు వెళ్లిరి.

31 అప్పుడు యేసు వారిని చూచి—ఈ రాత్రి మీరందరు నా విషయమై అభ్యంతరపడెదరు, ఏలయనగా—

గొర్రెలకాపరిని కొట్టుదును, మందలోని గొర్రెలు చెదరిపోవును అని వ్రాయబడి యున్నది గదా.² 32 నేను లేచినతరువాత మీకంటె ముందుగా గలిలైయకు వెళ్లెదననెను. 33 అందుకు పేతురు—నీ విషయమై అందరు

1-అనేక వ్రాచినప్రతులలో—క్రొత్త నిబంధన అని పాఠాంతరము.

2 జెభాగ్, 13: 7.

అభ్యంతరపడినను నేనెప్పుడును అభ్యంతరపడనని ఆయనతో చెప్పగా । 34 యేసు అతని చూచి — ఈ రాత్రి కోడికూయకమునుపే నీవు నన్నెరుగనని ముమ్మారు చెప్పెదవని నిశ్చయముగా నీతో చెప్పుచున్నాననెను. । 35 పేతురాయనను చూచి — నేను నీతోకూడ చావలసివచ్చినను నిన్నెరుగనని చెప్పననెను; అదేప్రకారము శిష్యులందరు ననిరి.

36 అంతట యేసు వారితోకూడ గెల్సేమనే అనబడిన చోటికి వచ్చి— నేనక్కడికి వెళ్లి ప్రార్థనచేసి వచ్చువరకు మీరిక్కడ కూర్చుండుడని శిష్యులతో చెప్పి । 37 పేతురును జెబెదయి యిద్దరు కుమారులను వెంటపెట్టుకొని ఊయి, దుఃఖపడుటకును చింతాక్రాంతుడగుటకును మొదలుపెట్టెను. । 38 అప్పుడు యేసు—నా ప్రాణము మరణముగునంతగా బహుదుఃఖముపొందుచున్నది; మీరిక్కడ నిలిచి నాతోకూడ మెళకువగా నుండుడని వారితో చెప్పి । 39 కొంతమారము వెళ్లి సాగిలపడి—నా తండ్రి, సాధ్యమైతే ఈ గిన్నె నాయొద్దనుండి తొలగిపోనిప్పు; అయినను నా యిష్టప్రకారము కాదు నీ చిత్తప్రకారమే కానిప్పుని ప్రార్థించెను. । 40 ఆయన మరల శిష్యులయొద్దకు వచ్చి వారు నిద్రించుట చూచి—ఒక గడియయైనను నాతోకూడ మేల్కొని యుండలేరా? । 41 మీరు శోధనలో ప్రవేశించకుండునట్లు మెళకువగా నుండి ప్రార్థనచేయుడి; ఆత్మ సిద్ధమే గాని శరీరము బలహీనమని పేతురుతో చెప్పి । 42 మరల రెండవ మారు వెళ్లి—నా తండ్రి, నేను దీని త్రాగితేనే గాని యిది నాయొద్దనుండి తొలగిపోవుట అసాధ్యమైతే నీ చిత్తమే సిద్ధించునుగాక అని ప్రార్థించి । 43 తిరిగి వచ్చి వారు మథల నిద్రించుట చూచెను; ఏలయనగా వారి కన్నులు భారముగా నుండెను. । 44 ఆయన వారిని మరల విడిచి వెళ్లి, ఆ మాటలే చెప్పుచు మూడవమారు ప్రార్థనచేసెను. । 45 అప్పుడాయన తన శిష్యులయొద్దకు వచ్చి—ఇకను నిద్రపోయి అలసట తీర్చుకొనుడి; ఇదిగో సమయము సమీపించియున్నది; మనుష్యకుమారుడు పాపులచేతుల కప్పగింపబడుచున్నాడు; । 46 లెండి వెళ్లుదము; ఇదిగో నన్నప్పగించువాడు సమీపించియున్నాడని వారితో చెప్పెను.

47 ఆయన ఇంక మాటలాడుచుండగా పండ్రెండుమందిలో నొకడైన యూదా వచ్చెను. వానితోకూడ బహు జనసమూహము కత్తులు గుదియల పట్టుకొని ప్రధానయాజకులయొద్దనుండియు ప్రజలపెద్దలయొద్దనుండియు వచ్చెను. । 48 ఆయన నప్పగించువాడు — నేనెవరిని ముద్దు పెట్టుకొందునో ఆయనే యేసు; ఆయనను పట్టుకొనుడని వారికి గురుతుచెప్పి । 49 వెంటనే యేసునొద్దకు వచ్చి—బోధకుడా, నీకు శుభమని చెప్పి ఆయనను ముద్దు పెట్టు

కొనెను. 50 యేసు—చెలికాడా, నీవు చేయవచ్చినది చేయుమని అతనితో చెప్పగా వారు దగ్గరకు వచ్చి యేసును బలవంతముగా పట్టుకొనిరి. 51 అంతట యేసుతోకూడ నున్నవారిలో నొకడు చెయ్యిచాచి కత్తిమాసి ప్రధానయాజకుని దాసుని కొట్టి వాని చెవి తెగవరికెను. 52 యేసు—నీ కత్తి వరలో తిరిగి పెట్టుము; కత్తి పట్టుకొనువారందరు కత్తిచేతనే నశింతురు. 53 ఈ సమయమున నేను నా తండ్రిని వేడుకొనలేననియు, వేడుకొనిన పక్షమున ఆయన పండ్రైండు పైనయ్య వ్యూహములకంటె¹ ఎక్కువమంది దూతలను నాకు పంపడనియు నీవనుకొనుచున్నావా? 54 (నేను వేడుకొనిన పక్షమున) — ఈలాగు జరుగవలెనను లేఖనము ఏలాగు నెరవేరునని అతనితో చెప్పెను. 55 ఆ గడియలోనే యేసు జనసమూహములను చూచి — బందిపోటుదొంగ మీదికి వచ్చినట్లు కత్తులతోను గుదియలతోను నన్ను పట్టుకొన వచ్చితిరా? నేను అనుదినము దేవాలయములో కూర్చుండి బోధించుచున్నప్పుడు మీరు నన్ను పట్టుకొనలేదు. 56 అయితే ప్రవక్తల లేఖనములు నెరవేరునట్లు ఇదంతయు సంభవించెనని చెప్పెను. అప్పుడు శిష్యులందరు ఆయనను విడిచి పారిపోయిరి.

57 యేసును పట్టుకొనినవారు ప్రధానయాజకుడైన కయపయొద్దకు ఆయనను తీసికొనిపోవగా అక్కడ శాస్త్రులును పెద్దలును కూడియుండిరి. 58 పేతురు ప్రధానయాజకుని యింటి ముగిటివరకు ఆయనను దూరమునుండి వెంటడించి లోపలికి పోయి — దీని అంతమేమవునో చూడవలెనని బంధ్రైతులతో కూడ కూర్చుండెను. 59 ప్రధానయాజకులును మహాసభవారందరును యేసును చంపవలెనని ఆయనకు విరోధముగా అబద్ధసాక్ష్యము వెదకుచుండిరి కాని. 60 అబద్ధసాక్షులనేకులు వచ్చినను సాక్ష్యమేమియు దొరకలేదు. తుదకు ఇద్దరు మనుష్యులు వచ్చి 61 —వీడు దేవాలయమును పడగొట్టి మూడు దినములలో దాని కట్టగలనని చెప్పెననిరి. 62 ప్రధానయాజకుడు లేచి — నీవు ఉత్తరమేమియు చెప్పవా? వీరు నీమీద పలుకుచున్న సాక్ష్యమేమని అడుగగా యేసు ఊరకుండెను. 63 అందుకు ప్రధానయాజకుడు ఆయనను చూచి — నీవు దేవుని కుమారుడవైన క్రీస్తువైతే ఆ మాట మాతో చెప్పుమని జీవముగల దేవునితోడని నీకానబెట్టుచున్నాననెను. అందుకు యేసు—నీవన్నట్టే. 64 ఇది మొదలుకొని మనుష్యకుమారుడు సర్వశక్తుని కుడిపార్శ్వమున కూర్చుండుటయు, ఆకాశమేఘరూఢుడై వచ్చుటయు మీరు చూతురని చెప్పగా 65 ప్రధానయాజకుడు తన నస్త్రము వింపుకొని—వీడు దేవదూషణ చేసెను; మనకిక సాక్షులతో పని ఏమి? ఇదిగో ఈ దేవదూషణమాట మీరిప్పుడు విన్నారుగదా; 1

66 మీకేమి తోచుచున్నదని అడిగెను. అందుకు వారు—వీడు మరణమునకు పాత్రుడనిరి. 67 అప్పుడు వారు ఆయన ముఖముమీద ఉమ్మివేసి ఆయనను గుద్దిరి; 68 కొందరు ఆయనను అరచేతులతో కొట్టి—క్రీస్తా, నిన్ను కొట్టిన వాడెవడు మాతో చెప్పుమనిరి.

69 పేతురు వెలపటిముంగిట కూర్చుండియుండగా నొక చిన్నది అతని యొద్దకు వచ్చి—నీవును గలిలైయుడగు యేసుతోకూడ నుంటివి గదా అనెను. 70 అందుకతడు — నేనుండలేదు; నీవు చెప్పుసంగతి నాకు తెలియదని అందరి యెరుట ననెను. 71 అతడు నడవలోకి వెళ్లిన తరువాత మరియొక చిన్నది అతని చూచి—వీడును నజరేయుడగు యేసుతోకూడ నుండెనని అక్కడివారి తో చెప్పగా 72 అతడొట్టుపెట్టుకొని—నేనుండలేదు; ఆ మనుష్యుని నేనెరుగనని మరల చెప్పెను. 73 కొంచెముసేపైన తరువాత అక్కడ నిలిచియున్న వారు పేతురునొద్దకు వచ్చి — నిజమే నీవును వారిలో నొకడవే; నీ పలుకు నిన్నుబట్టి సాక్ష్యమిచ్చుచున్నదని అతనితో చెప్పిరి. 74 అందుకతడు — ఆ మనుష్యుని నేనెరుగనని చెప్పి శపించుకొనుటకును ఒట్టుపెట్టుకొనుటకును మొదలుపెట్టెను. వెంటనే కోడి కూసెను. 75 గనుక—కోడి కూయకమునుపు నీవు నన్నెరుగనని ముమ్మారు చెప్పెదవని యేసు తనతో ననిన మాట పేతురు జ్ఞాపకము తెచ్చుకొని వెలపటికి పోయి సంతాపపడి యేడ్చెను.

27 ఉదయమైనప్పుడు ప్రధానయాజకులును ప్రజల పెద్దలందరును యేసును చంపింపవలెనని ఆయనకు విరోధముగా ఆలోచనచేసి 2 ఆయనను బంధించి తీసికొనిపోయి అధినతియైన పౌతిపిలతు కప్పగించిరి.

3 అప్పుడాయనను అప్పగించిన యూదా, ఆయనకు శిక్ష విధింపబడగా చూచి పశ్చాత్తాపపడి, ఆ ముప్పది వెండి నాణెములు ప్రధానయాజకులయొద్దకును పెద్దలయొద్దకును మరల తెచ్చి 4 — నేను నిరపరాధరక్తమును¹ అప్పగించి పాపముచేసితి నని చెప్పెను. వారు—అది మాకేమి? నీవే చూచుకొనుమని చెప్పగా 5 అతడు ఆ వెండి నాణెములు దేవాలయములో పారవేసి, పోయి ఉరొపెట్టుకొనెను. 6 ప్రధానయాజకులు ఆ వెండి నాణెములు తీసికొని—ఇవి రక్తక్రయధనము గనుక వీటిని కానుకపెట్టెలో వేయతగదని చెప్పుకొనిరి. 7 కాబట్టి వారాలోచనచేసి వాటినిచ్చి పరదేశులను పాతిపెట్టుటకు కుమ్మరివాని పొలము కొనిరి. 8 అందువలన నేటివరకు ఆ పొలము రక్తపు పొలమనబడుచున్నది. 9 అప్పుడు—

¹ అనేక ప్రాచీనప్రతులలో—నీతిమంతుని రక్తమును, అని పాఠాంతరము.

విలువ కట్టబడినవాని, అనగా ఇశ్రాయేలీయులలో కొందరు విలువ
కట్టినవాని క్రయగనమైన ముప్పది వెండి నాణెములు తీసికొని,
10 ప్రభువు నాకు నియమించిన ప్రకారము వాటిని కుమ్మరవాని
పొలముకొరకిచ్చిరి

అని ప్రవక్తయైన యెరిమియాద్వారా చెప్పబడినమాట నెరవేరెను.

11 యేసు అధిపతియెదుట నిలిచెను; అప్పుడు అధిపతి—యూదుల రా
జపు నీవేనా? అని ఆయన నడుగగా యేసు అతని చూచి—నీవన్నట్టే అనెను ।
12 ప్రధానయాజకులును పెద్దలును ఆయనమీద నేరము మోపినప్పుడు ఆయన
ప్రత్యుత్తరమేమియు నియ్యలేదు. । 13 కాబట్టి పిలాతు—నీమీద ఏరెన్ని నేర
ములు మోపుచున్నారో నీవు వినలేదా? అని ఆయన నడిగెను. । 14 అయితే
ఆయన యొక మాటకైనను అతనికి ఉత్తరమియ్యలేదు గనుక అధిపతి మిక్కిలి
ఆశ్చర్యపడెను. । 15 పండుగలో జనులు కోరుకొనిన యొక ఖయిదీని వారికి
విడుదలచేయుట అధిపతికి వాడుకయైయుండెను. । 16 ఆ కాలమందు బర
బ్బా అను ప్రసిద్ధుడైన యొక ఖయిదీ చెరసాలలో నుండెను । 17, 18 కాబట్టి
జనులు కూడి వచ్చినప్పుడు పిలాతు—నేను మీకెవని విడుదలచేయ గోరుచు
న్నార? బరబ్బానా లేక క్రీస్తునబడిన యేసునా? అని వారినడిగెను. ఏలయన
గా వారు అనూయచేత ఆయనను అప్పగించిరి అతడెరిగియుండెను । 19 అత
డు న్యాయపీఠముమీద కూర్చుండియున్నప్పుడు అతని భార్య—నీవు ఆ నీతి
మంతుని జోలికి పోవద్దు; ఈ ప్రొద్దు ఆయననుగూర్చి నేను కలలో మిక్కిలి
బాధపడితినిని అతనియొద్దకు వర్తమానము పంపెను. । 20 ప్రధానయాజకులును
పెద్దలును బరబ్బాను విడిపింప నడుగుటకును యేసును సంహరించుటకును జన
సమూహములను ప్రేరేపించిరి. । 21 అధిపతి—నేను ఈ యిద్దరిలో మీకెవని
విడుదలచేయ గోరుచున్నారని వారినడుగగా వారు — బరబ్బానే అనిరి. ।
22 అందుకు పిలాతు—అలాగైతే క్రీస్తునబడిన యేసును ఏమి చేతునని వారినడుగ
గా—శిలువవేయుమని అందరును చెప్పిరి. । 23 అధిపతి—సరేకాని యితడేమి
దుష్కార్యము చేసెనని అడుగగా వారు—శిలువవేయుమని మరి ఎక్కువగా కేక
లువేసిరి. । 24 పిలాతు అల్లరి ఎక్కువగుచున్నదే గాని తనవలన ప్రయోజనమే
మియు కాలేదని గ్రహించి, నీళ్లు తీసికొని జనసమూహమునెదుట చేతులు
కడుగుకొని — ఈ నీతిమంతుని రక్తమునుగూర్చి నేను నిరపరాధిని, మీరే చూ
చుకొనుడని చెప్పెను. । 25 అందుకు ప్రజలందరు — వాని రక్తము మామీదను

మా పిల్లలమీదను ఉండునుగాకనిరి. 26 అప్పుడతడు వారు కోరినట్లు బరబ్బాను వారికి విడుదలచేసి యేసును కొరడాలతో కొట్టించి శిలువవేయనప్పగించెను.

27 అప్పుడు అధిపతియొక్క రాణువవారు యేసును అధికాశమందిరములోకి తీసికొనిపోయి, ఆయనయొద్ద తమ స్తోమమంతయు సమకూర్చిరి. 28 వారు ఆయన వస్త్రములు తీసివేసి, ఆయన కెత్తని అంగీ తొడిగించి 29 ముండ్ల కిరీటమును అల్లి ఆయన తలకు పెట్టి, ఒక రెల్లు ఆయన కుడిచేతను ఉంచి, ఆయనయెదుట మోకాళ్లుని—యూదుల రాజు, నీకు శుభమని ఆయన నపహసించి. 30 ఆయనమీద ఉమ్మివేసి, ఆ రెల్లును తీసికొని దానితో ఆయనను తలమీద కొట్టిరి. 31 ఆయనను అపహసించిన తరువాత ఆయనమీదనున్న ఆ అంగీని తీసివేసి ఆయన వస్త్రము లాయనకు తొడిగించి శిలువవేయుటకు ఆయనను తీసికొనిపోయిరి.

32 వారు వెళ్లుచున్నప్పుడు కుర్రనీయుడైన సీమోనను నొకడు కనబడగా ఆయన శిలువప్రాయుటకు అతని బలవంతముచేసిరి. 33 వారు కపాలస్థలమును అర్థమిచ్చు గొల్లతా అనబడిన చోటికి వచ్చి 34 చేదు కలిపిన ద్రాక్షారసము ఆయనకు త్రాగనిచ్చిరి కాని ఆయన దాని రుచిచూచి త్రాగనొల్లక పోయెను. 35 వారు ఆయనను శిలువవేసిన పిమ్మట చీట్లువేసి ఆయన వస్త్రములు పంచుకొనిరి. 36 అంతట వారక్కడ కూర్చుండి ఆయనకు కావలియుండిరి. 37 — ఇతడు యూదులరాజైన యేసు అని ఆయనమీద మోపబడిన నేరము వ్రాసి ఆయన తలకు పైగా ఉంచిరి. 38 మరియు కుడివైపున నొకడును ఎడమవైపున నొకడును ఇద్దరు బందిపోటుదొంగలు ఆయనతోకూడ శిలువవేయబడిరి. 39 ఆ మార్గమున వెళ్లుచుండినవారు తలలూచుచు. 40 — దేవాలయమును పడగొట్టి మూడు దినములలో కట్టువాడా, నిన్ను నీవే రక్షించుకొనుము; నీవు దేవుని కుమారుడవైతే శిలువమీదనుండి దిగుమని చెప్పుచు ఆయనను దూషించిరి. 41 ఆలాగే శాస్త్రులును పెద్దలును ప్రధానయాజకులును కూడ ఆయన నపహసించుచు. 42—ఇతరులను రక్షించెను; తన్నుతానే రక్షించుకొనలేడు; ఇశ్రాయేలు రాజు గదా; యిప్పుడు శిలువమీదనుండి దిగినయెడల వాని నమ్ముదుము. 43 వాడు దేవునియందు విశ్వాసముంచెను. నేను దేవునికుమారుడనని చెప్పెను గనుక ఆయన కిష్టుడైతే ఆయన ఇప్పుడు వాని తప్పించునని చెప్పిరి. 44 ఆయనతోకూడ శిలువవేయబడిన బందిపోటుదొంగలును ఆలాగే ఆయనను నిందించిరి.

45 మధ్యాహ్నము మొదలుకొని మూడు గంటలవరకు ఆ దేశమంతటను చీకటి కమ్మెను. 46 ఇంచుమించు మూడుగంటలప్పుడు యేసు — ఏలీ ఏలీ

తామా సబక్తానీ అని బిగ్గరగా కేకవేసెను. ఆ మాటకు—నా దేవా, నా దేవా, నన్నెందుకు చెయ్యి విడిచితివని అర్థము. 47 అక్కడ నిలిచియున్నవారిలో కొందరామాట విని—ఇతడు యేలీయాను పిలుచుచున్నాడనిరి. 48 వెంటనే వారిలో నొకడు పరుగెత్తికొని పోయి స్పంజీ తీసికొని చిరకాలో మంచి రెల్లన తగిలించి ఆయనకు త్రాగనిచ్చెను; 49 తక్కినవారు — ఊరకుండుడి, యేలీయా అతని రక్షింపవచ్చునేమో చూతకునిరి.¹ 50 తేసు మరల బిగ్గరగా కేకవేసి ప్రాణము విడిచెను. 51 అప్పుడు దేవాలయపు తెర పైనుండి క్రిందవరకు రెండుగా చినిగెను; భూమి వణకెను; బండలా జుట్టలాయెను; 52 సమాధులు తెరవబడెను; నిద్రించిన అనేకమంది పరిశుద్ధుల శరీరములు లేచెను. 53 వారు సమాధులలోనుండి బయటికి వచ్చి ఆయన లేచినతరువాత పరిశుద్ధపట్టణములో ప్రవేశించి అనేకులకు అగుపడిరి. 54 శతాధిపతియు అతనితోఁపాడ యేసుకు కావలియున్నవారును, భూకంపమును జరిగిన కార్యములన్నియు చూచి మిక్కిలి భయపడి — నిజముగా ఈయన దేవుని కుమారుడని చెప్పుకొనిరి. 55 యేసుకు ఉపచారముచేయుచు గలిలైయునుండి ఆయనను వెంబడించిన అనేక స్త్రీలు అక్కడ దూరమునుండి చూచుచుండిరి. 56 వారిలో మద్దలేనే మరియు యాకోబు యోసేపు అనువారి తల్లియైన మరియు జెబెదయి కుమారుల తల్లియు నుండిరి.

57 సాయంకాలమైనప్పుడు యేసుకు శిష్యుడుగానున్న అతిమితయుయ యోసేపు అను నొక ధనవంతుడు వచ్చి 58 పిలాతునొద్దకు వెళ్లి యేసు దేహము (తనకిమ్మని) అడుగగా, పిలాతు దాని నతనికప్పగింప నాజ్ఞాపించెను. 59 యోసేపు ఆ దేహమును తీసికొని శుభ్రమైన నారబట్టతో చుట్టి 60 తాను రాతిలో తొలిపించుకొనిన క్రొత్త సమాధిలో దానిని ఉంచి, సమాధిద్వారమునకు పెద్దరాయి పొర్లించి వెళ్లిపోయెను. 61 మద్దలేనే మరియు వేరొక మరియు అక్కడనే సమాధికెదురుగా కూర్చుండియుండిరి.

62 మరునాడు, అనగా సిద్ధపరచు దినమునకు మరుసటి దినమున ప్రధాన యాజకులును పరిసయ్యులును పిలాతునొద్దకు కూడి వచ్చి 63 — అయ్యా, ఆ వంచకుడు సజీవుడై యుండినప్పుడు — మూడు దినములైన తరువాత నేను లేచెదనని చెప్పినది మాకు జ్ఞాపకమున్నది. 64 కాబట్టి మూడవ దినపర్యంతము సమాధిని భద్రముచేయ నాజ్ఞాపించుము; వాని శిష్యులు వచ్చి వాని నెత్తికొనిపోయి — ఆయన మృతులలోనుండి లేచెనని ప్రజలతో చెప్పుదురేమో;

¹ అనేక ప్రాచీన ప్రతులలో—మరియుకడు ఈయె యిత్తికొని ఆయన త్రక్కను పాడిచెను, వెంటనే తక్కినవారు నీళ్లును తాగెను, అని కూర్చుండియున్నది.

అప్పుడు మొదటి వంచనకంటె కడపటిది మరి చెడ్డదైయుండునని చెప్పిరి. 1 65 అందుకు పిలాతు — ఇదిగో కావలి; మీరు వెళ్లి మీ చేతనైనంతమట్టుకు సమాధిని భద్రముచేయుడని వారితో చెప్పెను. 1 66 వారు వెళ్లి కావలివారిని కూడనుంచుకొని రాతికి ముద్రవేసి సమాధిని భద్రము చేసిరి.

28 విశ్రాంతిదినము గడచిపోయిన తరువాత ఆదివారమున తెల్లవారుచుండగా మద్దలేనే మరియయు వేరొక మరియయు సమాధిని చూడవచ్చిరి. 1 2 ప్రభువునిదూత పరలోకమునుండి దిగివచ్చి రాయి పొర్లించి దానిమీద కూర్చుండెను; అప్పుడు మహా భూకంపము కలిగెను. 1 3 ఆ దూత స్వరూపము మెరుపువలె నుండెను, అతని వస్త్రము హిమమంత తెల్లగా నుండెను. 1 4 అతనికి భయపడుటవలన కావలివారు వణకి చచ్చినవారివలెనుండిరి. 1 5 దూత ఆ స్త్రీలను చూచి—మీరు భయపడకుడి, శిలువజేయబడిన తేనును మీరు వెదకుచున్నారని నాకు తెలియును; 1 6 ఆయన ఇక్కడ లేడు; తాను చెప్పినట్లే ఆయన లేచి యున్నాడు; రండి ప్రభువు పండుకొనిన స్థలము చూచి. 1 7 త్వరగా వెళ్లి, ఆయన మృతులలోనుండి లేచియున్నాడని ఆయన శిష్యులకు తెలియజేయుడి; ఇదిగో ఆయన గలిలైయలోకి మీకు ముందుగా వెళ్లుచున్నాడు, అక్కడ మీ రాయనను చూతురు; ఇదిగో మీతో చెప్పితి నెను. 1 8 వారు భయముతోను మహా ఆనందముతోను సమాధియొద్దనుండి త్వరగా వెళ్లి ఆయన శిష్యులకు ఆ వర్తమానము తెలుప పరుగెత్తుచుండగా 1 9 యేసు వారి నెదుర్కొని—మీకు శుభమని చెప్పెను. వారు ఆయనయొద్దకువచ్చి ఆయన పాదములుపట్టి ఆయనకు మ్రొక్కుగా 1 10 యేసు — భయపడకుడి; మీరు వెళ్లి, నా సహూదరులు గలిలైయకు వెళ్లవలెననియు వారక్కడ నన్ను చూతురనియు వారికి తెలుపుడనెను.

11 వారు వెళ్లుచుండగా కావలివారిలో కొందరు పట్టణములోకి వచ్చి జరిగిన సంగతులన్నియు ప్రధానయాజకులతో చెప్పిరి. 1 12 కాబట్టి వారు పెద్దలతో కూడివచ్చి ఆలోచనచేసి ఆ రాణువవారికి చాల ద్రవ్యమిచ్చి. 1 13 — మేము నిద్రపోవుచుండగా అతనిశిష్యులు రాత్రివేళ వచ్చి అతని నెత్తికొనిపోయిరని మీరు చెప్పడి; 1 14 ఇది అధిపతి చెవినిబడినయెడల మేము సమాధానపరచి మీకేమియు భయముతగలకుండ చేతుమని చెప్పిరి. 1 15 అప్పుడు వారాద్రవ్యము తీసికొని తమకు బోధింపబడినప్రకారము చేసిరి. ఈ మాట యూదులలో వ్యాపించి నేటివరకు ప్రసిద్ధమైయున్నది.

16 పదునొకండుమంది శిష్యులు యేసు తమకు నిర్ణయించిన గలిలైయలోని కొండకు వెళ్లిరి. 1 17 వారు ఆయనను చూచి ఆయనకు మ్రొక్కిరి కాని

కొందరు సందేహించిరి. | 18 అయితే యేసు వారియొద్దకు వచ్చి — పరలోక మందును భూమిమీదను నాకు సర్వాధికారమియ్యబడియున్నది. | 19 కా బట్టి మీరు వెళ్లి సమస్త జనులను శిష్యులగా చేయుడి; తండ్రియొక్కయు కుమారునియొక్కయు పరిశుద్ధాత్మయొక్కయు నామములోకి వారికి బాప్తిస్మ మిచ్చుచు | 20 నేను మీ కే యే సంగతులనాజ్ఞాపించితి నో వాటినిన్నిటిని గైకొనవలెనని వారికిబోధించుడి. ఇదిగో నేను యుగసమాప్తి పర్యంతము సదా కాలము మీతోకూడనున్నానని వారితో చెప్పెను.



మార్కు సువార్త.



1 దేవుని కుమారుడైన యేసుక్రీస్తు¹ సువార్త ప్రారంభము.

2 —ఇదిగో నా దూతను నీకు ముందుగా పంపుచున్నాను; అతడు నీ మార్గము సిద్ధపరచును. 3 ప్రభువు మార్గము సిద్ధపరచుడి, ఆయన త్రోవలు సరాళముచేయుడని అరణ్యములో కేకవేయుచున్న యొకని శబ్దము

అని ప్రవక్తయైన యెషయాచేత వ్రాయబడినట్లు². 4 బాప్తిస్మమిచ్చు యోహాను అరణ్యములో ఉండి పాపక్షమాపణిమిత్తము మారుమనస్సువిషయమైన బాప్తిస్మము ప్రకటించుచువచ్చెను. 5 అంతట యూదాయదేశస్థులందరును యెరూషలేమువారందరును బయలుదేరి అతనియొద్దకువచ్చి తమ పాపముల నొప్పుకొనుచు, యొర్దానునదిలో నతనిచేత బాప్తిస్మము పొందుచుండిరి. 6 యోహాను ఒంటె రోమముల వస్త్రమును మొలచుట్టు తోలుదట్టియు ధరించుకొని, మిడతలను అడవి తేనెను భక్షించువాడు. 7 మరియునతడు — నాకంటె శక్తిమంతుడొకడు నావెనుక వచ్చుచున్నాడు; నేను వంగి ఆయన చెప్పలవారును విప్ప పాత్రుడనుకాను; 8 నేను నీళ్లలో³ మీకు బాప్తిస్మమిచ్చితినిగాని ఆయన పరిశుద్ధాత్మలో⁴ మీకు బాప్తిస్మమిచ్చుననిచెప్పి ప్రకటించుచుండెను.

9 ఆ దినములలో యేసు గలిలైయలోని నజరేతునుండి వచ్చి యొర్దానులో యోహానుచేత బాప్తిస్మముపొందెను. 10 వెంటనే ఆయన నీళ్లలోనుండి యొడ్డునకు వచ్చుచుండగా ఆకాశము తెరవబడుటయు పరిశుద్ధాత్మ పావురము వలె తనమీదికి దిగివచ్చుటయు చూచెను. 11 మరియు—నీవు నా ప్రియకుమారుడవు, నీయందు నేనానందించుచున్నానని యొక శబ్దము ఆకాశమునుండి వచ్చెను.

12 వెంటనే పరిశుద్ధాత్మ ఆయనను అరణ్యములోకి వెళ్లునట్లు ప్రేరేపించెను. 13 ఆయన సాతానుచేత శోధింపబడుచు అరణ్యములో నలుబది దినములు అడవిమృగములతో కూడనుండెను; మరియు దేవదూతలు ఆయనకు పరిచర్యచేయుచుండిరి.

¹ క్రీస్తు అను శబ్దమునకు అధిపతిత్వము అర్థము.

² యెషయా, 40: 3.

³ లేక, నీళ్లలో.

⁴ లేక, పరిశుద్ధాత్మతో.

14 యోహాను చెరసాలలో వేయబడిన తరువాత యేసు । 15—కాలము సంపూర్ణమైయున్నది, దేవునిరాజ్యము సమీపించియున్నది; మారుమనస్సు పొంది నువ్వార్త నమ్ముడని చెప్పించు దేవునినువ్వార్త ప్రకటించుచు గలిలైయకు వచ్చెను.

16 ఆయన గలిలైయ సముద్రతీరమున వెళ్లుచుండగా సీమోనును సీమోను సహోదరుడగు అంద్రెయయు సముద్రములో వలవేయుట చూచెను; ఏలయ నగా వారు జాలరులు. । 17 యేసు—నా వెంబడి రండి, నేను మిమ్మును మనుష్యులనుపట్టు జాలరులనుగా చేసెదనని వారితో చెప్పెను । 18 వెంటనే వారు తమ వలలు విడిచి ఆయనను వెంబడించిరి. । 19 ఆయన ఇంక కొంతదూరము వెళ్లి జెబెదై కుమారుడగు యాకోబును అతని సహోదరుడగు యోహానును చూచెను; వారు దోనెలో ఉండి తమ వలలు బాగుచేసికొనుచుండిరి. । 20 వెంటనే ఆయన వారిని పిలువగా వారు తమ తండ్రియైన జెబెదైని జీతగాండ్లయొద్ద దోనెలో విడిచిపెట్టి ఆయనను వెంబడించిరి.

21 అంతట వారు కపెర్నహూములోకి వెళ్లిరి. వెంటనే ఆయన విశ్రాంతి దినమున సమాజమందిరములోకి పోయి బోధించెను. । 22 ఆయన శాస్త్రులవలె కాక అధికారముగలవానివలె వారికి బోధించెను గనుక వారాయన బోధకాశ్చర్యపడిరి. । 23 ఆ సమయమున వారి సమాజమందిరములో అపవిత్రత్వపట్టిన మనుష్యుడొకడుండెను. । 24 వాడు — వద్దు నజరేయుడవగు యేనూ, నీతో మాకేమి? మమ్ము నశింపజేయుటకు వచ్చితివా? నీవెవడవో నాకు తెలియును; నీవు దేవునిపశుద్ధుడవు అని కేకలువేసెను. । 25, 26 అందుకు యేసు — ఊరకొమ్ము, వాని విడిచి పొమ్మని దాని గద్దింపగా ఆ అపవిత్రత్వ వాని విలవిలలాడించి పెద్ద కేకవేసి వాని విడిచిపోయెను. । 27 అందరును విస్తయమొంది — ఇదేమిటో? యిది కొత్త బోధగానున్నదే; యీయన అధికారముతో అపవిత్రత్వలకును ఆజ్ఞాపింపగా అవి ఆయనకు లోబడుచున్నవని యొకనితోనొకడు చెప్పుకొనిరి. । 28 వెంటనే ఆయననుగూర్చిన సమాచారము త్వరలో గలిలైయ ప్రాంతములందంతట వ్యాపించెను.

29 అటుతరువాత వారు సమాజమందిరములోనుండి వెళ్లి యాకోబుతోను యోహానుతోను సీమోను అంద్రెయ అనువారి యింట ప్రవేశించిరి. । 30 సీమోను అత్త జ్వరముతో పడియుండగా వెంటనే వారామెనుగూర్చి ఆయనతో చెప్పిరి. । 31 ఆయన ఆమెదగ్గరకువచ్చి చెయ్యిపట్టి ఆమెను లేవనెత్తెను; అంతట జ్వరము ఆమెను వదిలెను. గనుక ఆమె వారికుపచారముచేయసాగెను.

32 సాయంకాలము ప్రాద్దు గ్రుంకినప్పుడు జనులు సకలరోగులను

దయ్యములుపట్టినవారిని ఆయనయొద్దకు తీసికొని వచ్చిరి; । 33 పట్టణమంతయు యింటివాకిట కూడియుండెను. । 34 ఆయన నానావిధ రోగములచేత పీడింప బడిన అనేకులను స్వస్థపరచి అనేకమైన దయ్యములను వెళ్లగొట్టెను. అవి తన్ను ఎరిగియుండినందున ఆయన ఆ దయ్యములను మాటలాడనియ్యలేదు.

35 ఇంక చాలరాత్రియుండగా ఆయన పెందలకడనే లేచి బయలుదేరి అరణ్యప్రదేశమునకు వెళ్లి అక్కడ ప్రార్థనచేయుచుండెను. । 36 సీమోనును అతనితోకూడ నున్నవారును ఆయనతోసరము వెళ్లి । 37 ఆయనను కనుగొని— అందరు నిన్ను వెదకుచున్నారని ఆయనతో చెప్పగా । 38 ఆయన — నేను ఇతరమైన సమీపగ్రామములలోను ప్రకటించుటకు వెళ్లదము రండి; యిందు నిమిత్తమేగదా నేను బయలుదేరి వచ్చితిని వారితో చెప్పెను. । 39 ఆయన గలిత్రయెయందంతట వారి సమాజమందిరములలో ప్రకటించుచు దయ్యములను వెళ్లగొట్టుచునుండెను.

40 ఒక కుష్ఠరోగి ఆయనయొద్దకు వచ్చి ఆయన యెదుట మోకాళ్లుని— నీకిష్టమైతే నన్ను శుద్ధునిగా చేయగలవని ఆయనతో చెప్పి ఆయనను వేడుకొన గా । 41 ఆయన కనికరపడి చెయ్యి చాపి వాని ముట్టి—నాకిష్టమే; నీవు శుద్ధుడవు కమ్మని వానితో చెప్పెను. । 42 వెంటనే కుష్ఠరోగము వాని విడిచెను గనుక వాడు శుద్ధుడాయెను. । 43 అప్పుడాయన—ఎవనితో నేమియు చెప్ప కునుమీ; । 44 నీవు వెళ్లి వారికి సాక్ష్యాధ్యక్షమై నీ దేహమును యాజకునికి కను పరచుకొని, నీవు శుద్ధుడవైనందుకు మోషే నియమించిన కానుకలను సమర్పించుమని వానికి ఖండితముగా నాజ్ఞాపించి వెంటనే వాని పంపివేసెను. । 45 అయి తే వాడు వెళ్లి అందునుగూర్చి విస్తారముగా ప్రకటించుటకును, ఆ సంగతి ప్రచురముచేయుటకును ఆరంభించెను గనుక ఆయన ఇకను పట్టణములో బహిరంగముగా ప్రవేశింపలేక వెలపట అరణ్యప్రదేశములలోనుండెను; నలుదిక్కుల నుండి జనులాయనయొద్దకు వచ్చుచుండిరి.

2 కొన్నిదినములైన పిమ్మట ఆయన మరల కపెర్నహూములోకి వచ్చెను. । 2 ఆయన యింటనున్నాడని వినవచ్చినప్పుడు అనేకులు కూడివచ్చిరి గనుక వాకిటనైనను వారికి స్థలము లేకపోయెను. ఆయన వారికి వాక్యము బోధించుచుండగా । 3 కొందరు పక్షవాయువుగల యొక మనుష్యుని నలుగురిచేత మోయించుకొని ఆయనయొద్దకు తీసికొని వచ్చిరి. । 4 చాలమంది కూడియున్నందున వారాయనయొద్దకు చేరలేక ఆయన యున్నచోటికి వైగా ఇంటికప్పు విప్పి సందుచేసి పక్షవాయువుగలవానిని పరుపుతోనే దింపిరి. । 5 యేసు వారి విశ్వాసముచూచి — కుమారుడా, నీ పాపములు క్షమింపబడి యున్నవని పక్షవా

యువుగలవానితో చెప్పెను. | 6 శాస్త్రులలో కొందరక్కడ కూర్చుండియుండిరి. | 7 వారు—ఇతడిట్లేందుకు చెప్పచున్నాడు! దేవదూషణ చేయుచున్నాడు గదా; దేవుడొక్కడే తప్ప పాపములు క్షమింపగలవాడెవడని తమ హృదయములలో నాలోచించుకొనిరి. | 8 వారు తమలోతాము ఈలాగున నాలోచించుకొనుట యేసు వెంటనే తన ఆత్మలో తెలిసికొని—మీ రీలాటి సంగతులు మీ హృదయములలో నెందుకాలోచించుకొనుచున్నారు? | 9 ఈ పక్షవాయువుగలవానితో — నీ పాపములు క్షమింపబడియున్నవని చెప్పట సులభమా? నీవు లేచి నీ పరుపెత్తికొని నడువుమని చెప్పట సులభమా? | 10 అయితే పాపములు క్షమించుటకు భూమిమీద మనుష్యకుమారునికి అధికారముకలదని మీరు తెలిసికొనవలెనని వారితో చెప్పి | 11 పక్షవాయువుగలవానిని చూచి — నీవు లేచి నీ పరుపెత్తికొని యింటికి పొమ్మని నీతో చెప్పచున్నాననెను. | 12 తత్క్షణమే వాడు లేచి పరుపెత్తికొని వారందరియెదుట నడిచిపోయెను గనుక వారందరు విభ్రాంతినిొంది — మనమీలాటి కార్యముల నెన్నడును చూడలేదని చెప్పకొనుచు దేవుని మహిమపరచిరి.

13 ఆయన సముద్రతీరమున మరల నడచిపోవుచుండెను. జనలందరును ఆయనయొద్దకు రాగా ఆయన వారికి బోధించెను. | 14 ఆయన మార్గమున వెళ్లుచు, సుంకపు మెట్టునొద్ద కూర్చున్న అల్పయి కుమారుడగు లేపీని చూచి —నన్ను వెంబడించుమని అతనితో చెప్పగా అతడు లేచి ఆయనను వెంబడించెను. | 15 అతని యింట ఆయన భోజనమునకు కూర్చుండియుండగా, సుంకరులును పాపులును అనేకులు యేసుతోను ఆయన శిష్యులతోను కూర్చుండియుండిరి. ఇట్టివారనేకులుండిరి; వారాయనను వెంబడించువారైరి. | 16 పరిసర్యులలోనున్న శాస్త్రులు ఆయన సుంకరులతోను పాపులతోను భుజించుట చూచి—ఆయన సుంకరులతోను పాపులతోను కలిసి భోజనము చేయుచున్నాడేమని ఆయన శిష్యుల నడుగగా | 17 యేసు ఆ మాట విని — రోగులకేకాని ఆరోగ్యముగలవారికి వైద్యుడక్కరలేదు; నేను పాపులనే పిలువవచ్చితిని గాని నీతిమంతులను పిలువరాలేదని వారితో చెప్పెను.

18 యోహాను శిష్యులును పరిసర్యులును ఉపవాసముచేయుట కద్దు. కాబట్టి వారు వచ్చి — యోహాను శిష్యులును పరిసర్యుల శిష్యులును ఉపవాసముచేయుదురు కాని నీ శిష్యులు ఉపవాసముచేయరు; దీనికి హేతువేమని ఆయననడుగగా | 19 యేసు — పెండ్లికుమారుడు తమతో కూడనున్న కాలమున పెండ్లింటివారు ఉపవాసముచేయతగునా? పెండ్లికుమారుడు తమతో కూడనున్నంతకాలము ఉపవాసముచేయ తగదు గాని | 20 పెండ్లికుమారుడు

వారియొద్దనుండి కొనిపోబడు దినములు వచ్చును; ఆ దినములలోనే వారు పాపము చేతురు. | 21 ఎవడును పాతబట్టకు క్రొత్తగుడ్డ మాసికవేయడు; వేసిన యెడల ఆ క్రొత్త మాసిక పాత బట్టను వెలితిపరచును, చినుగు మరి ఎక్కువగును. | 22 ఎవడును పాత తిత్తులలో క్రొత్త ద్రాక్షారసము పోయడు; పోసినయెడల ద్రాక్షారసము ఆ తిత్తులను పిగుల్చును, రసమును తిత్తులును చెడును; అయితే క్రొత్త ద్రాక్షారసము క్రొత్త తిత్తులలో పోయవలెనని చెప్పెను.

23 మరియు ఆయన విశ్రాంతిదినమున ఫంటచేలలో బడి వెళ్లించుండగా శిష్యులు మార్గమున సాగిపోవుచు వెన్నులు త్రుంచుచునుండిరి. | 24 అందుకు పరిసయ్యులు — చూడుము, విశ్రాంతిదినమున చేయకూడనిది వారేల చేయుచున్నారని ఆయన నడిగిరి. | 25 అందుకాయన వారితో నిట్లనెను—తానును తనతోకూడనున్నవారును ఆకలిగొనినందున దావీదుకు అవసరము వచ్చియున్నప్పుడు అతడు చేసినది మీరెన్నడును చదవలేదా? | 26 అబియాతారు ప్రధాన యాజకుడై యుండగా దేవమందిరములోకి వెళ్లి, యాజకులేకాని యితరులు తినకూడని సమ్మఖపురొట్టెలు తాను తిని తనతోకూడ నున్నవారికిచ్చెనుగదా అని చెప్పెను. | 27 మరియు—విశ్రాంతిదినము మనుష్యులకొరకే నియమించబడెను గాని మనుష్యులు విశ్రాంతిదినముకొరకు కాలేరు. | 28 అందువలన మనుష్యకుమారుడు విశ్రాంతిదినమునకును ప్రభువైయున్నాడని వారితో చెప్పెను.

3 సమాజమందిరములో ఆయన మరల ప్రవేశింపగా అక్కడ ఊచ చెయ్యిగలవాడొకడుండెను. | 2 అచ్చటివారు ఆయనమీద నేరముమోపవలెననియుండి, విశ్రాంతిదినమున వాని స్వస్థపరచునేమో అని ఆయనను కనిపెట్టుచుండిరి. | 3 ఆయన—నీవు లేచి మధ్యను నిలువుమని ఊచచెయ్యిగల వానితో చెప్పి | 4 వారిని చూచి—విశ్రాంతిదినమున మేలుచేయుట ధర్మమా కీడుచేయుట ధర్మమా? ప్రాణరక్షణ ధర్మమా ప్రాణహత్య ధర్మమా? అని అడిగెను; అందుకు వారూరకుండిరి. | 5 ఆయన వారి హృదయకాఠిన్యమునకు దుఃఖపడి, కోపముతో వారిని కలయచూచి—నీ చెయ్యి చాపుమని ఆ మనుష్యునితో చెప్పెను; వాడు తన చెయ్యి చాపగా అది బాగుపడెను. | 6 పరిసయ్యలు వెలపలికి పోయి వెంటనే హేరోదీయులతో కలిసికొని, ఆయన నేలాగు సంహరింతుమా యని ఆయనకు విరోధముగా ఆలోచనచేసిరి.

7 యేసు తన శిష్యులతోకూడ సముద్రమునొద్దకు వెళ్లగా గలిలైయనుండి వచ్చిన గొప్ప జనసమూహము ఆయనను వెంబడించెను. | 8 మరియు ఆయన ఇంత గొప్పకార్యములు చేయుచున్నాడని విని జనులు యూదైయనుండియు,

యెరూషలేమునుండియు, యిదూమైయనుండియు, యెర్దాను అవతలనుండియు, తూరు సీదోననెడి పట్టణప్రాంతములనుండియు ఆయనయొద్దకు గుంపులుగుంపులుగా వచ్చిరి. 9 జనులు గుంపుకూడగా చూచి, వారు తన్ను ఇరికింపకుండు నట్లు చిన్నదోనే యొకటి తనకు సిద్ధపరచియుంచవలెనని ఆయన తన శిష్యులతో చెప్పెను. 10 ఆయన అనేకులను స్వస్థపరచెను గనుక రోగపీడితులైన వారందరు ఆయనను ముట్టుకొనవలెనని ఆయనమీద పడుచుండిరి. 11 అపవిత్రత్వలు (పట్టినవారు) ఆయనను చూడగానే ఆయన యెదుట సాగిలపడి—నీవు దేవుని కుమారుడవని చెప్పుచు కేకలువేసిరి. 12 ఆయన తన్ను ప్రసిద్ధి చేయవద్దని వారికి ఖండితముగా నాజ్ఞాపించెను.

13 తరువాత ఆయన కొండెక్కి తనకిష్టమైనవారిని పిలువగా వారాయన యొద్దకు వచ్చిరి. 14, 15 వారు తనతోకూడనుండి, దయ్యములను వెళ్లగొట్టు అధికారముగలవారై (సువార్త) ప్రకటించుటకు వారిని పంపవలెనని ఆయన పండ్రిండుమందిని నియమించెను. 16 వారెవరనగా—ఆయన పేతురను పేరు పెట్టిన సీమోను, 17 జెబెదై కుమారుడగు యాకోబు, అతని సహూదరుడగు యోహాను, వీరిద్దరికి ఆయన బోయనేర్గెనను పేరుపెట్టెను; బోయనేర్గెను అనగా ఉరుమెడువారని¹ అర్థము. 18 అంద్రెయ, ఫిలిప్ప, బర్తొలొమై, మత్తయి, తోమా, అల్ఫయి కుమారుడగు యాకోబు, తద్దయి, కానానీయుడైన సీమోను, 19 ఆయన నప్పగించిన యిస్కరియోతు యూదా అనువారు.

20 ఆయన ఇంటిలోకి వచ్చినప్పుడు జనులు మరల గుంపుకూడి వచ్చిరి గనుక భోజనముచేయుటకైనను వారికి వీలులేకపోయెను. 21 ఆయనఇంటి వారు సంగతి విని, ఆయన మతిచలించియున్నదని చెప్పి ఆయనను పట్టుకొనబోయిరి. 22 యెరూషలేమునుండి వచ్చిన శాస్త్రులు—ఇతడు బయల్జెబూలు పట్టినవాడై దయ్యములయధిపతిచేత దయ్యములను వెళ్లగొట్టుచున్నాడని చెప్పిరి. 23 అప్పుడాయన వారిని తనయొద్దకు పిలిచి, యుపమానరీతిగా వారితో నిట్లనెను—సాతాను సాతాను నేలాగు వెళ్లగొట్టును? 24 ఒక రాజ్యము తనకు తానే విరోధముగా వేరుపడినయెడల ఆ రాజ్యము నిలువనేరదు. 25 ఒక యిల్లు తనకుతానే విరోధముగా వేరుపడినయెడల ఆ యిల్లు నిలువనేరదు. 26 సాతాను తనకుతానే విరోధముగా లేచి వేరుపడినయెడల వాడు నిలువలేక కడతీరును. 27 ఒకడు మొదట బలవంతుడైనవాని బంధించితేనే తప్ప ఆ బలవంతుని ఇంట జొచ్చి వాని సామగ్రి దోచుకొననేరడు; బంధించినయెడల వాని యిల్లు దోచుకొనవచ్చును. 28 సమస్త పాపములును మనుష్యులు చేయు

దూషణలన్నియు వారికి క్షమింపబడును గాని । 29 పరిశుద్ధాత్మ విషయము దూషణచేయువాడెప్పుడును క్షమాపణ పొందక నిత్యపాపముచేసినవాడై యుండునని నిశ్చయముగా మీతో చెప్పుచున్నాననెను. । 30 ఎందుకనగా ఆయన అపవిత్రాత్మపట్టినవాడని వారు చెప్పిరి.

31 తరువాత ఆయన సహోదరులును తల్లియు వచ్చి వెలపల నిలిచి ఆయనను పిలువనంపిరి. జనులు గుంపుగా ఆయనచుట్టు కూర్చుండిరి. । 32 వారు—ఇదిగో నీ తల్లియు నీ సహోదరులును వెలపల ఉండి నీకోసరము వెదకుచున్నారని ఆయనతో చెప్పగా । 33 ఆయన—నా తల్లి నా సహోదరులెవరని చెప్పి । 34 తన చుట్టు కూర్చున్నవారిని కలయచూచి—ఇదిగో నా తల్లియు నా సహోదరులును; । 35 దేవుని చిత్తముచొప్పున జరిగించువాడే నా సహోదరుడును సహోదరియు తల్లియునై యున్నాడని చెప్పెను.

4 ఆయన సముద్రతీరమున మరల బోధింప నారంభింపగా బహు జనులాయనయొద్దకు కూడివచ్చియున్నందున ఆయన సముద్రములో నొక దోనె యెక్కి కూర్చుండెను. జనులందరు సముద్రతీరమున నేలమీదనుండిరి. । 2 ఆయన యుపమానరీతిగా అనేకసంగతులు వారికి బోధించుచు తన బోధలో వారితో నిట్లనెను.— । 3 వినుడి; విత్తువాడు విత్తుటకు బయలు వెళ్లెను. । 4 వాడు విత్తుచుండగా కొన్ని విత్తనములు త్రోవప్రక్కను పడెను గనుక పక్షులు వచ్చి వాటిని మ్రింగివేసెను. । 5 కొన్ని చాల మన్నులేని రాతి నేలను పడెను; అక్కడ మన్ను లోతుగా నుండనందున అవి వెంటనే మొలచెను గాని । 6 సూర్యుడదయింపగానే అవి మాడి, పేరులేనందున యెండిపోయెను. । 7 కొన్ని ముండ్ల పొదలలో పడెను; ముండ్లపొద లెదిగి వాటిని అణచివేసెను గనుక అవి ఫలించలేదు. । 8 కొన్ని మంచి నేలను పడెను; అవి మొలచి పెరిగి పైరై ముప్పుదంతలుగాను అరువదంతలుగాను నూరంతలుగాను ఫలించెను । 9 — వినుటకు చెవులు గలవాడు వినునుగాక అని చెప్పెను.

10 ఆయన యెంటిగానున్నప్పుడు పండ్రెండుమంది శిష్యులతో కూడ ఆయనచుట్టునుండినవారు ఆ యుపమానమునుగూర్చి ఆయన నడిగిరి. । 11 అందుకాయన—దేవునిరాజ్యవర్తము (తెలిసికొనుట) మీ కనుగ్రహింపబడియున్నది గాని । 12 వెలపటనుండువారు ఒకవేళ దేవునివైపు తిరిగి పాపక్షమాపణ పొందుదురని, వారు చూచుటకైతేచూచియు కనుగొనకను, వినుటకైతేవినియు గ్రహింపకయుండుటకును సమస్తము వారికి ఉపమానరీతిగా బోధింపబడుచున్నదని వారితో చెప్పెను. । 13 మరియు—ఈ యుపమానము మీకు తెలియలేదా? ఆలాగైతే ఉపమానములన్నియు మీకేలాగు తెలియుననెను. । 14 విత్తువాడు

వాక్యము విత్తుచున్నాడు. 15 త్రోవప్రక్క నుండువారెవరనగా, వాక్యము వారిలో విత్తబడును గాని వారు వినినవెంటనే సాతాను వచ్చి వారిలో విత్తబడిన వాక్యమెత్తికొని పోవును. 16 అటువలె రాతినేలను విత్తబడినవారెవరనగా, వాక్యము విని సంతోషముగా నంగీకరించువారు; 17 అయితే వారిలో వేరు లేనందున కొంతకాలము వారునిలుతురు కాని వాక్యమునిమిత్తము శ్రమయైనను హింసయైనను కలుగగానే వారభ్యంతరపడుదురు. 18, 19 ఇతరులు ముండ్లపొదలలో విత్తబడినవారు; వీరు వాక్యము విందురు కాని ఐహిక విచారములును ధనమోసమును మరిఇతరమైన అపేక్షలును లోపల చొచ్చి వాక్యము నణచివేయుటవలన అది నిష్ఫలమగును. 20 మంచి నేలను విత్తబడినవారెవరనగా, వాక్యము విని దాని నంగీకరించి ముప్పదంతలుగాను అరు పదంతలుగాను నూరంతలుగాను ఫలించువారని చెప్పెను.

21 మరియు ఆయన వారితో నిట్లనెను—దీపము దీపస్తంభముమీద నుంచబడుటకే కాని కుంచముక్రిందనైనను మంచముక్రిందనైన నుంచబడుటకు లేబడదుగదా. 22 రహస్యమేదైనను తేటపరచబడకపోదు; బయలుపరచబడుటకే కాని యేదియు మరుగుచేయబడలేదు. 23 వినుటకు చెవులెవనికైననుండినయెడల వాడు వినునుగాకనెను. 24 మరియు ఆయన — మీరేమి వినుచున్నారో జాగ్రత్తగా చూచుకొనుడి. మీరెట్టి కొలతతో కొలుతురో అట్టి కొలతతోనే మీకును కొలువబడును, మరి ఎక్కువగా మీకియ్యబడును. 25 కలిగినవాని కియ్యబడును, లేనివానికి కలిగినదియు వానియొద్దనుండి తీసివేయబడునని వారితో చెప్పెను.

26, 27 మరియు ఆయన—ఒక మనుష్యుడు భూమిలో విత్తనము చల్లి, దివారాత్రులు నిద్రపోవుచు మేల్కొనుచునుండగా వానికి తెలియని రీతిగా ఆ విత్తనము మొలచి పెరిగినట్లే దేవునిరాజ్యమున్నది. 28 భూమి మొదట మొలకను తరువాత వెన్నును అటుతరువాత వెన్నులో ముదురు గింజలును తనంతటతానే పుట్టించును. 29 పంట పండినప్పుడు కోతకాలము వచ్చినదని (నేద్యగాడు) వెంటనే కొడవలిపెట్టి కోయునని చెప్పెను.

30 మరియు ఆయన ఇట్లనెను — దేవునిరాజ్యమును ఎట్లు పోల్చెదము? ఏ ఉపమానముతో దాని నుపమించెదము? 31 అది ఆవగింజను పోలియున్నది. ఆవగింజ భూమిలో విత్తబడినప్పుడు భూమిమీదనున్న విత్తనములన్నిటికంటె చిన్నదేగాని. 32 విత్తబడిన తరువాత అది మొలచి యెదిగి కూరమొక్కలన్నిటికంటె పెద్దదై గొప్ప కొమ్మలువేయును గనుక ఆకాశపక్షులు దాని నీడను నివసించగలవనెను.

33 వారికి వినుటకు శక్తి కలిగినకొలది యీలాటి అనేకమైన యువ మానములను చెప్పి ఆయన వారికి వాక్యము బోధించెను. | 34 ఉపమానము లేక వారికి బోధింపలేదు గాని యెంటరిగానున్నప్పుడు తన శిష్యులకు అన్నిటిని విశదపరచెను.

35, 36 ఆ దినమందే సాయంకాలమైనప్పుడు ఆయన—అద్దరికి పోవుదమని వారితో చెప్పగా వారు జనులను పంపివేసి, ఆయన నున్నపాటున చిన్న దోనెలో తీసికొనిపోయిరి; ఆయనవెంబడి మరికొన్ని దోనెలువచ్చెను. | 37 అప్పుడు పెద్ద తుఫానురేగి అల్లు ఆయనయున్న దోనెమీద కొట్టినందున దోనె నిండిపోయెను. | 38 ఆయన దోనె అమరమున తలగడమీద (తల వాల్చుకొని) నిద్రించుచుండెను. వారాయనను లేపి — బోధకుడా, మేము నశించిపోవుచున్నాము; నీకు చింతలేదా? అని ఆయనతో ననిరి. | 39 అందు కాయన లేచి గాలిని గద్దించి — నిశ్శబ్దమై యూరకొమ్మని సముద్రముతో చెప్పగా గాలి అణగి మిక్కిలి నిశ్శబ్దమయెను. | 40 అప్పుడాయన—మీరెందుకు భయపడుచున్నారు? మీరింకను నష్టికలేక యున్నారా? అని వారితో చెప్పెను. | 41 వారు మిక్కిలి భయపడి—ఈయన ఏలాటివాడో; గాలియు సముద్రమును ఈయనకు లోబడుచున్నవని యొకనితోనొకడు చెప్పుకొనిరి.

5 తరువాత వారాసముద్రమునకు అద్దరినున్న గెరాసేనులదేశమునకు వచ్చిరి. | 2 ఆయన దోనెదిగగానే అపవిత్రత్వపట్టినవాడొకడు గోరీలలోనుండి వచ్చి ఆయనకెదురుపడెను. | 3 వాడు గోరీలలో వాసముచేసెడివాడు; సంకెళ్లతోనైన నెవడును వాని బంధింపలేకపోయెను. | 4 పలుమారు వాని కాళ్లకును చేతులకును సంకెళ్లువేసి బంధించినను వాడాచేతిసంకెళ్లు తెంపి కాలిసంకెళ్లును తుత్తునియలుగా చేసెను గనుక యెవడును వానిని సాధు పరచలేకపోయెను. | 5 వాడెల్లప్పుడును దివారాత్రులు గోరీలలోను కొండలలోను కేకలువేయుచు తన్నుతాను రాళ్లతో గాయపరచుకొనుచునుండెను. | 6 వాడు దూరమునుండి యేసునుచూచి పరుగెత్తి వచ్చి ఆయనకు నమస్కారము చేసి | 7 —యేసూ, సర్వోన్నతుడైన దేవునికుమారుడా, నీతో నాకేమి? నన్ను బాధపరచకుమని దేవునిపేరట నీ కానపెట్టుచున్నానని బిగ్గరగా కేకలు వేసెను. | 8 ఎందుకనగా ఆయన — అపవిత్రత్వా, యీ మనుష్యుని విడిచి పొమ్మని వానితో చెప్పెను. | 9 మరియు ఆయన — నీ పేరేమని వానినడుగగా వాడు — నా పేరు సేన, యేలయనగా మేము అనేకులమని చెప్పి | 10 తమ్ము ఆ దేశములోనుండి తోలివేయవద్దని ఆయనను మిగుల బ్రతిమాలుకొనెను. | 11 అక్కడ కొండదగ్గర పండుల పెద్దమంద మేయుచుండెను.

12 గనుక—ఆ పండులలో ప్రవేశించునట్లు మమ్మును వాటియొద్దకు పంపుమని ఆ దయ్యములు ఆయనను బ్రతిమాలుకొనెను. 13 యేసు వాటికి సెలవియ్యగా ఆ అపవిత్రాత్మలు వాని విడిచి పండులలో ప్రవేశించెను. ప్రవేశింపగా ఇంచు మించు రెండువేల సంఖ్యగల ఆ మంద ప్రపాతమునుండి సముద్రపుదారిని వడిగా పరుగెత్తిపోయి సముద్రములో పడి యూపిరితిరుగక చచ్చెను. 14 ఆ పండులు మేపుచున్నవారు పొరిపోయి పట్టణములోను గ్రామములలోను ఆ సంగతి తెలియజేసిరి. 15 జనులు జరిగినది చూడవెళ్లి యేసునొద్దకు వచ్చి, సేన అను దయ్యములుపట్టినవాడు బట్టలుధరించుకొని స్వచ్ఛచిత్తుడై కూర్చుని యుండుట చూచి భయపడిరి. 16 జరిగినది చూచినవారు దయ్యములుపట్టిన వానికి కలిగిన స్థితియు పండుల సంగతియు ఊరివారికి తెలియజేయగా 17 తమ ప్రాంతములు విడిచిపోవుమని వారాయనను బ్రతిమాలుకొనసాగిరి. 18 ఆయన దోనెయొక్కినప్పుడు దయ్యములుపట్టినవాడు ఆయనయొద్ద తన్నుండనిమ్మని ఆయనను బ్రతిమాలుకొనెనుగాని 19 ఆయన వానికి సెలవియ్యక— నీవు నీ యింటివారియొద్దకువెళ్లి, ప్రభువు నీయందు కనికరపడి నీకు చేసిన కార్యము లన్నియు వారికి తెలియజెప్పమనెను. 20 వాడు వెళ్లి యేసు తనకు చేసిన వన్నియు దెకఫాలిలో ప్రకటింపనారంభింపగా అందరాశ్చర్యపడిరి.

21 యేసు మరల దోనె యొక్కి అద్దరికి వెళ్లినప్పుడు బహుజనసమూహము ఆయనయొద్దకు కూడివచ్చెను. 22 ఆయన సముద్రతీరముననుండగా సమాజమందిరపు అధికారులలో యయ్యారను నొకడు వచ్చి ఆయనను చూచి ఆయన పాదములమీద పడి 23 —నా చిన్నకుమార్తె చావనైయున్నది; అది బాగుపడి బ్రదుకునట్లు నీవు వచ్చి దానిమీద నీ చేతులుంచవలెనని ఆయనను మిగుల బ్రతిమాలుకొనగా 24 ఆయన అతనితోకూడవెళ్లెను; బహుజన సమూహము ఆయనను వెంటబడించి ఆయనమీద పడుచుండిరి.

25 పండ్రెండేండ్లనుండి రక్తస్రావగోగము కలిగిన యొక స్త్రీ యుండెను. ఆమె అనేకవైద్యులచేత ఎన్నో తిప్పలుపడి 26 తనకు కలిగినదంతయు వ్యయముచేసికొని, యెంతమాత్రమును ప్రయోజనములేక మరింతసంకట పడెను. 27, 28 ఆమె యేసునిగూర్చి విని—నేనాయన వస్త్రములు మాత్రము ముట్టిన బాగుపడుదుననుకొని, జనసమూహములో ఆయన వెనుకకు వచ్చి ఆయన వస్త్రము ముట్టెను. 29 వెంటనే ఆమె రక్తధార కట్టెను గనుక తన శరీరములోని ఆ బాధ నివారణయైనదని గ్రహించుకొనెను. 30 వెంటనే యేసు తనలోనుండి ప్రభావము బయలుపెట్లెనని తనలోతాను గ్రహించి, జన సమూహమువైపు తిరిగి—నా వస్త్రములు ముట్టినదెవరని అడుగగా 31 ఆయన

శిష్యులు — జనసమూహము నీమీదవడుచుండుట చూచుచున్నావే; నన్ను ముట్టిన దెవరని అడుగుచున్నావా! అనిరి. | 32 ఆ కార్యము చేసిన ఆమెను కనుగొనవలెనని ఆయనచుట్టుచూచెను. | 33 అప్పుడా స్త్రీ తనకు తటస్థించి నది యెరిగినదై, భయపడి పణకుచువచ్చి ఆయన ఎదుట సాగిలపడి, తన సంగతియంతయు ఆయనతో చెప్పెను. | 34 అందుకాయన—కుమారీ, నీ విశ్వాసము నిన్ను స్వస్థపరచెను, సమాధానముగలదానవై పొమ్ము; నీ బాధ నివారణయై నీకు స్వస్థత కలుగునుగాక అని ఆమెతో చెప్పెను.

35 ఆయన ఇంక మాటలాడుచుండగా సమాజమందిరపు అధికారియింట నుండి కొందరు వచ్చి—నీ కుమార్తె చనిపోయినది; నీవికను బోధకుని నెందుకు శ్రమపెట్టుదువనిరి. | 36 యేసు వారు చెప్పిన మాట లక్ష్యపెట్టక—భయపడకుము, నమ్మిక మాత్రముంచుమని సమాజమందిరపు అధికారితో చెప్పి. | 37 పేతురు, యాకోబు, యాకోబు సహోదరుడగు యోహాననువారిని తప్ప మరి ఎవరినైనను తన వెంబడి రానియ్యక. | 38 సమాజమందిరపు అధికారి యింటికి వచ్చి, వారు గొల్లుగానుండి చాల యేడ్పుచు ప్రలాపించుచు నుండుట చూచి. | 39 లోపలికిపోయి—మీరేల గొల్లుచేసి యేడ్పుచున్నారు! ఈ చిన్నది నిద్రించుచున్నదే గాని చనిపోలేదని వారితో చెప్పెను. | 40 అందుకు వారాయనను అపహసించిరి. అయితే ఆయన వారినందరిని బయటకు పంపివేసి, ఆ చిన్నదాని తలిదండ్రులను తనతో నున్నవారిని వెంటబెట్టుకొని, ఆ చిన్నది పరుండియున్న గదిలోకి వెళ్లి. | 41 ఆ చిన్నదాని చెయిపట్టి—తలితాకూమి అని ఆమెతో చెప్పెను. ఆ మాటకు చిన్నదానా, లెమ్మని నీతో చెప్పుచున్నానని అర్థము. | 42 వెంటనే ఆ చిన్నది లేచి నడవసాగెను; ఆమె పండ్రెండు సంవత్సరముల ప్రాయముగలది. అప్పుడు వారు మహా విస్మయము నొందినవారైరి. | 43 జరిగినది ఎవనికి తెలియకూడదని ఆయన వారికి గట్టిగా నాజ్ఞాపించి, ఆమెకు ఆహారము పెట్టుడని చెప్పెను.

6 ఆయన అక్కడనుండి బయలుదేరి స్వదేశమునకు రాగా ఆయన శిష్యులాయనను వెంబడించిరి. | 2 విశ్రాంతిదినము వచ్చినప్పుడు ఆయన సమాజమందిరములో బోధింపనారంభించెను. అనేకులు ఆయన బోధ విని ఆశ్చర్యపడి—ఈ సంగతు లితనికెక్కడనుండి వచ్చెను? ఇతనికియ్యబడిన ఈ జ్ఞాన మెట్టిది? ఇతని చేతులవలన ఇట్టి అద్భుతములుచేయబడుచున్నవి; ఇదేమి? | 3 ఇతడు మరియు కుమారుడు కాడా? ఇతడు యాకోబు, యోసే, యూదా, సీమోననువారి సహోదరుడగు వడ్లవాడుకాడా? ఇతని చెల్లెండ్రొక్కడ మనయొద్దనే యున్నారు కారా అని చెప్పకొనుచు ఆయన విషయమై అభ్యంత

తరపడిరి. 4 అందుకు యేసు—ప్రవక్త తన దేశములోను తన బంధువులలోను తన యింటివారిలోను తప్ప మరి ఎక్కడను ఘనహీనుడుకాడని చెప్పెను. 5 అందువలన కొద్దిమంది రోగులమీద చేతులుంచి వారిని స్వస్థపరచుట తప్ప మరి ఏ అద్భుతమును ఆయన అక్కడ చేయజాలకపోయెను. ఆయన వారి అవిశ్వాసమునకు ఆశ్చర్యపడెను.

6 ఆయన చుట్టుపట్లనున్న గ్రామములు తిరుగుచు బోధించుచుండెను.

7 ఆయన పండ్లెండగురు శిష్యులను తనయొద్దకు పిలిచి వారినిద్దరిద్దరి నిగా పంపుచు, అపవిత్రాత్మలమీద వారికధికారమిచ్చి 8 —ప్రయాణము కొరకు చేతికర్రను తప్ప రొట్టెనైనను జాలెనైనను సంచిలో సామునైనను తీసికొనక 9 చెప్పలు తోడుగుకొనుడనియు, రెండంగీలు వేసికొనవద్దనియు వారికాజ్ఞాపించెను. 10 మరియు ఆయన వారితో నిట్లనెను—మీరక్కడ నొక యింట ప్రవేశించెదరో అక్కడనుండి మీరు బయలుదేరువరకు ఆ యింటనే బసచేయుడి. 11 ఏ స్థలమందైనను జనులు మిమ్ము చేర్చుకొని మీ మాటలు వినకుంటే, మీరక్కడనుండి బయలుదేరునప్పుడు వారిమీద సాక్ష్యముగా నుండుటకు మీ పాదముల క్రింది ధూళి దులిపివేయుడి. 12 కాగా వారు బయలుదేరి, మారుమనస్సు పొందవలెనని ప్రకటించుచు 13 దయ్యము లనేకములను వెళ్లగొట్టుచు రోగులనేకులకు నూనె రాచి స్వస్థపరచుచునుండిరి.

14 ఆయన కీర్తి ప్రసిద్ధమాయెను గనుక రాజైన హేరోదు ఆయనను గూర్చి విని — బాప్తిస్మమిచ్చు యోహాను మృతులలోనుండి లేచియున్నాడు గనుక అతనియందు అద్భుతములు క్రియాసాధకములగుచున్నవని చెప్పెను. 15 ఇతరులు — ఈయన యేలీయా అనియు, మరికొందరు — ఈయన ప్రవక్తయనియు, ప్రవక్తలలో నొకనివలెనున్నాడనియు చెప్పకొనుచుండిరి. 16 అయితే హేరోదు విని — ఇతడు నేను తలగొట్టించిన యోహానే; అతడు మృతులలోనుండి లేచియున్నాడని చెప్పెను. 17 హేరోదు తన సహూదరుడగు ఫిలిప్పు భార్యయైన హెరోదీయను పెండ్లిచేసికొనినందున యోహాను — నీ సహూదరుని భార్యనుచేర్చుకొనుట నీకు న్యాయముకాదని హేరోదుతో చెప్పెను గనుక 18 ఇతడామె నిమిత్తము యోహానును పట్టి తెప్పించి చెరసాలలో బంధించియుండెను. 19, 20 హెరోదీయ అతనిమీద పగపట్టి అతని చంపింప నుద్దేశించెను గాని ఆమెచేత కాకపోయెను. ఎందుకనగా యోహాను నీతిమంతుడును పరిశుద్ధుడునగు మనుష్యుడని హేరోదు ఎరిగి అతనికి భయపడి అతని కాపాడుచువచ్చెను. మరియు అతని మాటలు వినినప్పుడు ఏమిచేయను తోచకపోయినను సంతోషముతో వినుచుండెను. 1

21 అయితే సమయోచిత దినమొకటి వచ్చెను; ఎట్లనగా హేరోదు తన జన్మ దినోత్సవమందు తన ప్రధానులకును సహస్రాధిపతులకును గలిలయదేశ ప్రముఖులకును విందుచేయించెను. 22 అప్పుడు హేరోదియ కుమార్తె లోపలికి వచ్చి నాట్యమాడి హేరోదును అతనితోకూడ పంక్తిని కూర్చున్నవారిని సంతోషపరచెను గనుక రాజు—నీకిష్టమైన దేదైనను నన్నడుగుము, నేను నీకిచ్చెదనని ఆ చిన్నదానితో చెప్పెను. 23 మరియు—నీవు నా రాజ్యములో సగము మట్టుకు ఏమి అడిగినను నీకిచ్చెదనని అతడు ఆమెతో ఒట్టుపెట్టుకొనెను. 24 గనుక ఆమె వెళ్లి—నేనేమి అడిగెదనని తన తల్లి నడుగగా ఆమె—బాప్తిస్మ మిచ్చు యోహాను తల నడుగుమనెను. 25 వెంటనే ఆమె త్వరగా రాజు నొద్దకు వచ్చి—బాప్తిస్మమిచ్చు యోహాను తల పల్లెములో పెట్టి యిప్పుడే నాకిప్పింప గోరుచున్నానని చెప్పెను. 26 రాజు బహు దుఃఖపడెను గాని తాను పెట్టుకొనిన యెట్టునిమిత్తమును తనతో కూర్చున్నవారినిమిత్తమును ఆమె కియ్యనననొల్లకపోయెను. 27 వెంటనే రాజు అతని తల తెచ్చుని ఆజ్ఞాపించి యొక బంటును పంపెను. వాడు వెళ్లి చెరసాలలో అతని తలగొట్టి. 28 పల్లెములో అతని తలపెట్టితెచ్చి ఆ చిన్నదానికిచ్చెను, ఆ చిన్నది తన తల్లికిచ్చెను. 29 యోహాను శిష్యులు ఈ సంగతి విని, వచ్చి శవము నెత్తికొని పోయి సమాధిలో నుంచిరి.

30 అంతట అపొస్తలులు యేసునొద్దకు కూడివచ్చి తాము చేసినవన్నియు బోధించినవన్నియు ఆయనకు తెలియజేసిరి. 31 అప్పుడాయన—మీరేకాంతముగా అరణ్యస్థలమునకు వచ్చి కొంచెముసేపు అలసట తీర్చుకొనుడని చెప్పెను; ఏలయనగా అనేకులు వచ్చుచుపోవుచునుండినందున భోజనముచేయుట కైనను వారి కవకాశము లేకపోయెను. 32 కాగా వారు దోనేయెక్కి అరణ్య ప్రదేశమునకు ఏకాంతముగా వెళ్లిరి. 33 వారు వెళ్లుచుండగా జనులు చూచి, అనేకులాయనను గుర్తెరిగి, సకల పట్టణములనుండి అక్కడికి కాలినడకను పరుగెత్తి వారికంటే ముందుగా వచ్చిరి. 34 గనుక యేసు వచ్చి విస్తారమైన ఆ జనసమూహమును చూచి, వారు కాపరిలేని గొర్రెలవలెనున్నందున వారిమీద కనికరపడి వారికనేక సంగతులను బోధింపసాగెను. 35 చాల ప్రాద్దుపోయిన తరువాత ఆయన శిష్యులాయనయొద్దకు వచ్చి—ఇది అరణ్యప్రదేశము, ఇప్పుడు చాల ప్రాద్దుపోయినది; 36 చుట్టుపట్ల గ్రామములకు వారు వెళ్లి భోజనమునకేమైనను కొనుక్కొనుటకు వారిని పంపివేయుమని చెప్పిరి. 37 అంగుకాయన—మీరు వారికి భోజనము పెట్టుడనగా వారు—మేము వెళ్లి

యిన్నూరు దేనారముల¹ రొట్టెలు కొని వారికి పెట్టుదుమా అని ఆయన నడిగిరి. 38, 39 అంగుకాయన—మీయొద్ద ఎన్నిరొట్టెలున్నవి, పోయి చూడుడని వారితో చెప్పెను. వారు చూచి తెలిసికొని—అయిదు రొట్టెలును రెండు చేపలునున్నవనిరి. అప్పుడాయన — పచ్చికమీద అందరు పంక్తులుపంక్తులుగా కూర్చుండవలెనని వారికాజ్ఞాపింపగా 40 వారు నూరేసిమంది చొప్పునను ఏబదేసిమంది చొప్పునను పంక్తులుతీరి కూర్చుండిరి. 41 అంతట ఆయన ఆ అయిదు రొట్టెలను రెండు చేపల నెత్తికొని, ఆకాశమువైపు కన్నులెత్తి వాటి నాశీర్వదించి ఆ రొట్టెలు విరిచి వారికి వడ్డించుటకు తన శిష్యులకిచ్చి, ఆ రెండు చేపలను అందరికిని పంచిపెట్టించెను. 42, 43 వారందరు తిని తృప్తిపొందినతరువాత మిగిలిన చేపలును రొట్టె ముక్కలును పండ్రెండు గంపెళ్లు ఎత్తిరి. 44 ఆ రొట్టెలు తినినవారు అయిదు వేలమంది పురుషులు.

45 వెంటనే ఆయన జనసమూహమును పంపివేయునంతలో తన శిష్యులను దోనె ఎక్కి అద్దరినున్న బేత్సయిదాకు ముందుగా వెళ్లుడని ఆయన బలవంతుమచేసెను. 46 ఆయన వారిని వీడుకొలిపి, ప్రార్థనచేయుటకై కొండకు వెళ్లెను. 47 సాయంకాలమైనప్పుడు ఆ దోనె సముద్రపుమధ్యనుండెనుగాని ఆయన యెంటిగా మెట్టననుండెను. 48 అప్పుడు గాలి వారికెదురై నందున దోనెనడిపించుటలో వారు మిక్కిలికష్టపడుచుండగా ఆయన చూచి, ఇంచుమించు రాత్రి నాలుగవజామున సముద్రముమీద నడుచుచు వారియొద్దకు వచ్చి వారిని దాటిపోవలెనని యుండెను. 49 ఆయన సముద్రముమీద నడుచుట వారు చూచి భూతమని తలంచి కేకలువేసిరి. 50 అందరు ఆయనను చూచి తొందరపడగా వెంటనే ఆయన వారిని పలకరించి — ధైర్యము తెచ్చుకొనుడి; నేనే, భయపడకుడని చెప్పెను. 51 తరువాత ఆయన దోనె యెక్కి వారియొద్దకు వచ్చినప్పుడు గాలి అణగెను; అందుకు వారు తమలో తాము మిక్కిలి విశ్రాంతి నొందిరి; 52 అయినను వారి హృదయము కఠినమాయెను గనుక వారు రొట్టెలనుగూర్చిన సంగతి గ్రహింపలేదు.

53 వారవలకుదాటి గెన్నేసరెతుదగ్గర నొడ్డునకు వచ్చి దరిపట్టిరి. 54 వారు దోనె దిగగానే జనులాయనను గురుతుపట్టి 55 ఆ ప్రదేశమందంతట పరుగెత్తిపోయి, ఆయన యున్నాడని వినినచోటుకు రోగులను మంచముల మీద మ్రోసికొని వచ్చుటకు మొదలుపెట్టిరి. 56 గ్రామములలోను పట్టణములలోను పల్లెటూళ్లలోను ఆయన ఎక్కడెక్కడ ప్రవేశించెనో అక్కడి

¹ ఇది ఇంచుమించు 106 రూపాయలు కావచ్చును.

వారు రోగులను సంతపింపులలో ఉంచి, వారాయన వస్త్రపుచెంగుమాత్రము ముట్ట నిమ్మని ఆయనను వేడుకొనిరి; ఆయనను ముట్టినవారందరు స్వస్థతనొందిరి.

7 యెరూషలేమునుండి వచ్చిన పరిసయ్యులును శాస్త్రులలో కొందరును ఆయనయొద్దకు కూడివచ్చి 1 2 ఆయన శిష్యులలో కొందరు అపవిత్రమైన చేతులతో, అనగా కడుగుని చేతులతో భోజనముచేయుట చూచిరి. 3 పరిసయ్యులును యూదులందరును పెద్దల పారంపర్యాచారమును పట్టి చేతులు కడుగుకొంటేనేకాని భోజనముచేయరు. 4 మరియు వారు సంతనుండి వచ్చునప్పుడు స్నానముచేసితేనే కాని భోజనము చేయరు. ఇదియుగాక గిన్నెలను కుండలను ఇత్తడి పాత్రలను¹ నీళ్లలో కడుగుట² మొదలగు అనేకాచారములను వారనుసరించుకొనినవారు. 5 అప్పుడు పరిసయ్యులును శాస్త్రులును—నీ శిష్యులెందుకు పెద్దల పారంపర్యాచారముచొప్పున నడుచుకొనక అపవిత్రమైన చేతులతో భోజనముచేయుదురని ఆయన నడిగిరి. 6 అందుకాయన వారితో నీలాగు చెప్పెను—

ఈ ప్రజలు పెదవులతో నన్ను ఘనపరచుదురు కాని వారి హృదయము నాకు దూరముగా నున్నది. 7 వారు మానవులు కల్పించిన పద్ధతులు దేవోపదేశములని బోధించుచు నన్ను వ్యర్థముగా నారాధించుదురు

అని వ్రాయబడినట్లు వేషధారులైన మిష్టునుగూర్చి యెషయా³ ప్రవచించినది సరియే. 8 మీరు దేవునిఆజ్ఞను విడిచిపెట్టి మనుష్యుల పారంపర్యాచారమును గైకొనుచున్నారు. 9 మరియు ఆయన—మీరు మీ పారంపర్యాచారమును గైకొనుటకై దేవునిఆజ్ఞను బొత్తిగా నిరాకరించుదురు. 10 —నీ తలిదండ్రులను ఘనపరచవలెననియు, తండ్రినైనను తల్లినైనను దూషించువానికి మరణశిక్ష విధింపవలెననియు మోషే చెప్పెనుగదా. 11, 12 అయినను మీరు—ఒకడు తన తండ్రినైనను తల్లినైనను చూచి—నావలన నీకు ప్రయోజనమగునదేదో అది కొర్బాను, అనగా దేవార్పితమని చెప్పినయెడల తన తండ్రికైనను తల్లికైనను వాని నేమియు చేయనియ్యక 13 మీరు నియమించిన మీ పారంపర్యాచారమువలన దేవుని వాక్యమును నిరర్థకముచేయుదురు. ఇటువంటి వనేకములు మీరు చేయుదురని చెప్పెను. 14 అప్పుడాయన జనసమూహమును మరల తనయొద్దకు పిలిచి — మీరందరు నా మాట విని గ్రహించుడి. 15 మనుష్యుని వెలపటనుండి లోపలికి పోయి వాని నపవిత్రునిగా చేయకలు

¹ అనేక ప్రాచీన ప్రతులలో—మంచములను అని కూర్చుండియున్నది.

² మూలభాషలో—

ఇత్తడి పాత్రల బాప్తిస్మములు.

³ యెషయా, 29: 13.

గునదేదియు లేదు గాని లోపటనుండి బయలు వెళ్లునవే మనుష్యుని నపవిత్రుని గా చేయును. 17 ఆయన జనసమూహమును విడిచి యింటిలోకి వచ్చినప్పుడు ఆయన శిష్యులు—ఈ యుపమానమునుగూర్చి ఆయన నడుగగా 18 ఆయన వారితో నిట్లనెను—మీరును ఇంత అవివేకులైయున్నారా? వెలపటనుండి మనుష్యుని లోపలికి పోవునదేదియు వాని నపవిత్రునిగా చేయజాలదని మీరు గ్రహింపకున్నారా? 19 అది వాని హృదయములో ప్రవేశింపక కడుపు లోనే ప్రవేశించి బహిర్భూమిలో విడువబడును; ఇట్లు అది భోజనపదార్థము లన్నిటిని పవిత్రపరచును. 20 మనుష్యుని లోపటనుండి బయలు వెళ్లునదే మనుష్యుని నపవిత్రపరచును. 21 లోపటనుండి, అనగా మనుష్యుల హృదయములోనుండి దురాలోచనలును జారత్వములును నొంగతనములును 22 నర హత్యలును వ్యభిచారములును లోభములును చెడుతనములును కృత్రిమమును కామవికారమును మత్సరమును¹ దేవదూషణయు అహంభావమును అవివేకమును వచ్చును. 23 ఈ చెడ్డవన్నియు లోపటనుండియే బయలు వెళ్లి మనుష్యుని అపవిత్రపరచునని ఆయన చెప్పెను.

24 ఆయన అక్కడనుండి లేచి తూరు సీదోనుల ప్రాంతములకు వెళ్లి యొక యింట ప్రవేశించి, ఆ సంగతి ఎవనికిని తెలియకుండబలెనని కోరిన గాని ఆయన మరుగై యుండలేకపోయెను. 25 అపవిత్రాత్మ పట్టిన చిన్న కుమార్తెగల యొక స్త్రీ ఆయననుగూర్చి విని, వచ్చి ఆయన పాదములమీద పడెను. 26 ఆ స్త్రీ సురోఘ్నికయ వంశమందువుట్టిన హెల్లేసీయురాలు. ఆమె తన కుమార్తెలోనుండి ఆ దయ్యమును వెళ్లగొట్టుమని ఆయనను వేడుకొనెను. 27 ఆయన ఆమెను చూచి—పిల్లలు మొదట తృప్తిపొందవలెను; పిల్లల భోజనము తీసికొని కుక్కపిల్లలకు వేయుట యుక్తముకాదనెను. 28 అందుకామె—నిజమే ప్రభువా, అయితే కుక్కపిల్లలు సహితము బల్లక్రింద ఉండి పిల్లలు పడవేయు రొట్టెముక్కలు తినునుగదా అని ఆయనతో చెప్పెను. 29 అందుకాయన—ఈ మాట చెప్పినందున వెళ్లుము; దయ్యము నీ కుమార్తెను వదలిపోయినదని ఆమెతో చెప్పెను. 30 ఆమె యింటికి వచ్చి తన కుమార్తె మంచముమీద పండుకొనియుండుటయు దయ్యము వదలిపోయియుండుటయు చూచెను.

31 ఆయన మరల తూరు ప్రాంతములు విడిచి సీదోనుద్వార దెకపొతి ప్రాంతములమీదుగా గలిలయ సముద్రమునొడ్దకు వచ్చెను. 32 అప్పుడు వారు చెవుడుగల నత్తివాని నొకని ఆయనయొడ్దకు తోడుకొనివచ్చి వానిమీద

చెయ్యియించుమని ఆయనను వేడుకొనిరి. 33 ఆయన సమాహములో నుండి వాని నేకాంతమునకు తోడుకొనిపోయి, వానిచెవులలో తనవేళ్లు పెట్టి యున్నివేసి వానినాలుకముట్టి. 34 ఆకాశమువైపు కన్నులెత్తి నిట్టూర్పువిడిచి — ఎప్పుతా అని వానితో చెప్పెను; ఆ మాటకు తెరవబడుమని అర్థము. 35 అంతట వాని చెవులు తెరవబడెను, వాని నాలుక నరము సడలెను గనుక వాడు తేటగా మాటలాడెను. 36 అప్పుడాయన — ఇది ఎవనితోను చెప్ప వద్దని వారికాజ్ఞాపించెను; అయితే ఆయన చెప్పవద్దని వారికాజ్ఞాపించిన కొలది వారు మరి ఎక్కువగా దాని ప్రసిద్ధిచేయుచు. 37 — ఈయన సమస్తమును బాగుగా చేసియున్నాడు; చెవిటివారు వినునట్లుగాను మూగవారు మాటలాడు నట్లుగాను చేయుచున్నాడని చెప్పకొని అపరిమితముగా నాశ్చర్యపడిరి.

8 ఆ దినములలో మరియొకసారి బహుజనులు కూడిరాగా వారికి తిననే మియు లేనందున యేసు తనశిష్యులను తనయొద్దకుపిలిచి. 2 — జనులు నేటికి మూడు దినములనుండి నాయొద్దనున్నారు; వారికి భోజనమునకేమియు లేనందున నేను వారిమీద కనికరపడుచున్నాను; 3 నేను వారిని ఉపవాస ముతో తమ ఇండ్లకు పంపివేసినయెడల మార్గములో మూర్ఛపోవుదురు; వారిలో కొందరు దూరమునుండి వచ్చియున్నారని వారితో చెప్పెను. 4 అందుకా యన శిష్యులు—ఈ అరణ్యప్రదేశములో నొక డెక్కడనుండి రొట్టెలు తెచ్చి వీరిని తృప్తిపరచగలడని ఆయన నడిగిరి. 5 ఆయన — మీయొద్ద ఎన్ని రొట్టెలున్నవని వారి నడుగగా వారు — ఏడనిరి. 6 అప్పుడాయన — నేలమీద కూర్చుండుడని జనులకాజ్ఞాపించి ఆ యేడు రొట్టెలు ఎత్తికొని కృతజ్ఞతాస్తుతులు చెల్లించి, విరిచి, వడ్డించుటై తన శిష్యులకిచ్చెను, వారు జనసమాహమునకు వడ్డించిరి. 7 కొన్ని చిన్నచేపలు కూడ వారియొద్దనుండగా ఆయన ఆశీర్వ దించి వాటినికూడ వడ్డించుడని చెప్పెను. 8 వారు భోజనముచేసి తృప్తిపొందినమీదట మిగిలిన ముక్కలు ఏడు గంపలనిండ ఎత్తిరి. 9 (భోజనము చేసిన) వారు ఇంచుమించు నాలుగువేలమందియుండిరి. వారిని పంపివేసినవెంటనే. 10 ఆయన తనశిష్యులతోకూడ దోనెయెక్కి దల్లనూతా ప్రాంతములకు వచ్చెను.

11 అంతట పరిసర్యులు వచ్చి ఆయనను శోధించుచు, ఆకాశములో నుండి యొక సూచకక్రియను చూపుమని ఆయన నడిగి ఆయనతో తర్కింప సాగిరి. 12 ఆయన ఆత్మయందు పెద్ద నిట్టూర్పు విడిచి — ఈ తరమువారు ఎందుకు సూచకక్రియ నడుగుచున్నారు? ఈ తరమునకు ఏ సూచకక్రియయు ననుగ్రహింపబడదని నిశ్చయముగా మీతో చెప్పచున్నానని చెప్పి. 13 వాగ్ని విడిచి మరల దోనెయెక్కి అద్దరికి పోయెను.

14 వారు భోజనమునకేమైన తెచ్చుటకు మరచిరి; దోనెలో వారియొద్ద నొక్క రొట్టె తప్ప మరేమియు నుండలేదు. 15 ఆయన—చూచుకొనుడి; పరిసరయ్యల పులిసిన పిండినిగూర్చియు పేరోదు పులిసిన పిండినిగూర్చియు జాగ్రత్తపడుడుని వారిని హెచ్చరింపగా 16 వారు — తమయొద్ద రొట్టెలు లేవేయని తమలో తామాలోచించుకొనిరి. 17 యేసు అది యెరిగి — మన యొద్ద రొట్టెలులేవేయని మీరెందుకాలోచించుకొనుచున్నారు? మీరింకను వివేచింపలేదా, గ్రహింపలేదా? మీరు కఠినమనస్సుగలవారైయున్నారా? 18 మీకు కన్నులు కలిగియు చూడరా? చెవులు కలిగియు వినరా? ¹జ్ఞాపకము చేసికొనరా? 19 నేను ఆ అయిదు వేలమందికి అయిదు రొట్టెలు విరిచి పంచి పెట్టినప్పుడు మీరు ముక్క లెన్ని గంపలనిండ ఎత్తితిరని వారినడిగెను. వారు—పంద్రెండని ఆయనతో చెప్పిరి. 20 ఆ నాలుగు వేలమందికి ఏడు రొట్టెలు నేను విరిచి పంచిపెట్టినప్పుడు ముక్క లెన్ని గంపలనిండ ఎత్తితిరని ఆయన అడుగగా వారు—ఏడనిరి. 21 అందుకాయన — మీరింకను గ్రహింపకున్నారేమని చెప్పెను.

22 అంతలో వారు బెత్సయిదాకు వచ్చిరి. అప్పుడక్కడివారు ఆయన యొద్ద కొక గుడ్డివాని తోడుకొనివచ్చి వాని ముట్టవలెనని ఆయనను వేడుకొనిరి. 23 ఆయన ఆ గుడ్డివాని చెయ్యిపట్టి యూరివెలపలికి వాని తోడుకొని పోయి వాని కన్నులమీద ఉప్పివేసి వానిమీద చేతులుంచి — నీకేమైనను కనబడుచున్నదా అని వానినడుగగా, 24 వాడు కన్నులెత్తి — మనుష్యులు నాకు కనబడుచున్నారు; వారు చెట్లవలెనుండి నడుచుచున్నట్లుగా నాకు కనబడుచున్నారనెను. 25 అంతట ఆయన మరల తనచేతులు వానికన్నులమీద నుంచగా వాడు తేరిచూచి కుదర్చబడి సమస్తమును తేటగా చూడసాగెను. 26 అప్పుడు యేసు—నీవు ఊరిలోకి వెళ్లనద్దని చెప్పి వాని యింటికి వాని పంపి వేసెను.

27 యేసు తన శిష్యులతో ఫిలిప్పదైన కైసరయతో చేరిన గ్రామములకు బయలుదేరెను. మార్గములోనుండగా—నేను ఎవడనని జనులు చెప్పుచున్నారని తనశిష్యులనడిగెను. 28 అందుకు వారు—కొందరు బాప్తిస్మమిచ్చు యోహాను అనియు, కొందరు యేలీయా అనియు, మరికొందరు ప్రవక్తలలో నొకడనియు చెప్పుకొనుచున్నారనిరి. 29 అందుకాయన — మీరైతే నేను ఎవడనని చెప్పుచున్నారని వారినడుగగా పేతురు — నీవు క్రీస్తువని ఆయనతో చెప్పెను. 30 అప్పుడు తన్నుగూర్చిన యీ సంగతి ఎవనితోను చెప్పవద్దని ఆయన వారికి

¹ యర్దీయా, 5; 21; యెహెకీలు, 12: 2. ² క్రీస్తు అను శబ్దమునకు అభిషిక్తుడు అని అర్థము.

ఖండితముగా చెప్పెను. 31 మరియు మనుష్యకుమారుడు అనేక హింసలుపొంది, పెద్దలచేతను ప్రధానయాజకులచేతను శాస్త్రులచేతను విసర్జింపబడి చంపబడి, మూడు దినములైన తరువాత లేవలెనని ఆయన వారికి బోధింపవారంభించెను. 32 ఆయన ఈ మాట స్పష్టముగా చెప్పెను గనుక పేతురు ఆయనను చేతపట్టుకొని ఆయనను గద్దొంపసాగెను. 33 అంగుకాయన తనశిష్యులవైపు తిరిగి, వారిని చూచి — సాతానా, నా వెనుకకుపోమ్ము; నీవు మనుష్యుల సంగతులను మన స్మరించుచున్నావు కాని దేవుని సంగతులను మనస్కరింపకున్నావని పేతురును గద్దొంచెను.

34 అంతట ఆయన తన శిష్యులను జనసమూహమును తనయొద్దకు పిలిచి — నన్ను వెంబడింపగోరువాడు తన్నుతానే యుపేక్షించుకొని తన శిలువనైతి కొని నన్ను వెంబడింపవలెను. 35 తన ప్రాణమును రక్షించుకొనగోరువాడు దాని పోగొట్టుకొనును; నా నిమిత్తమును సువార్త నిమిత్తమును తన ప్రాణమును పోగొట్టుకొనువాడు దాని రక్షించుకొనును. 36 ఒకడు సర్వలోకమును సంపాదించుకొని తన ప్రాణమును పోగొట్టుకొనుట వాని కేమి ప్రయోజనము? 37 మనుష్యుడు తన ప్రాణమునకు ప్రతిగా నేమి ఇయ్యగలుగును? 38 వ్యభిచారమును పాపమునుచేయు యీ తరమువారిలో నన్నుగూర్చియు నా మాటలనుగూర్చియు సిగ్గుపడువాడెవడో వానిగూర్చి మనుష్యకుమారుడు తన తండ్రి మహిమగలవాడై పరిశుద్ధ దూతలతో కూడ వచ్చునప్పుడు సిగ్గుపడునని చెప్పెను.

9 మరియు ఆయన — ఇక్కడ నిలిచియున్నవారిలో కొందరు దేవుని రాజ్యము బలముతో వచ్చుట చూచుపర్యంతము మరణము రుచిచూడరని నిశ్చయముగా మీతో చెప్పుచున్నాననెను.

2 ఆరు దినములైన తరువాత యేసు, పేతురును యాకోబును యోహానును మాత్రము వెంటబెట్టుకొని, యెత్తయిన యొకకొండమీదికి ఏకాంతముగా వారిని తోడుకొనిపోయి వారియెదుట రూపాంతరముపొందెను. 3 అంతలో ఆయన వస్త్రములు ప్రకాశమానమైనవియు మిగులతెల్లనివియునాయెను; లోకమందు ఏ చాకలివాడును అంత తెల్లగా చలువచేయలేడు. 4 మరియు మోషేయు యేలీయాయు వారికి కనబడి యేసుతో మాటలాడుచుండిరి. 5 అప్పుడు పేతురు — బోధకుడా, మనమిక్కడ నుండుట మంచిది; మేము నీకొకటి మోషేకొకటి యేలీయాకొకటి మూడు వర్ణశాలలు కట్టుదుమని చెప్పెను; 6 వారు మిగుల భయపడిరి గనుక తాను చెప్పవలసినదేమో అతనికి తెలియలేదు. 7 మేఘమొకటి వచ్చి వారిని కప్పుగా — ఈయన నా ప్రియకుమారుడు, ఈయనమాట వినుడని యొక శబ్దము ఆ మేఘములోనుండి వుట్టెను.

8 వెంటనే వారు చుట్టుచూచినప్పుడు తమయొద్దనున్న యేసు తప్ప మరి ఎవరును వారికి కనబడలేదు.

9 వారాకొండ దిగి వచ్చుచుండగా — మనుష్యకుమారుడు మృతులలో నుండి లేచినప్పుడే కాని అంతకు ముందు మీరు చూచినవాటిని ఎవనితోను చెప్పవద్దని ఆయన వారికాజ్ఞాపించెను. 10 మృతులలోనుండి లేచుట అనగా నేమిటో అని వారొకనితోనొకడు తర్కించుచు ఆ మాట మనస్సుననుంచుకొనిరి. 11 పిమ్మట వారు—యేలీయా ముందుగా రావలెనని శాస్త్రులు చెప్పుచున్నారే, యిదేమని ఆయన నడిగిరి. 12 అందుకాయన — యేలీయా ముందుగావచ్చి సమస్తమును చక్కపెట్టుననుమాట నిజమే; అయినను మనుష్యకుమారుడు అనేక శ్రమలుపడి తృణీకరింపబడవలెనని వ్రాయబడుట ఏమి? 13 యేలీయా వచ్చెననియు అతనిరూర్చి వ్రాయబడినప్రకారము వారు తమ కిష్టము వచ్చినట్టుగా అతనికి చేసిరనియు మీతో చెప్పుచున్నానని వారితో ననెను.

14 వారు ఆయన శిష్యులయొద్దకు వచ్చి, వారిచుట్టు బహుజనులు కూడి యుండుటయు శాస్త్రులు వారితో తర్కించుటయు చూచిరి. 15 వెంటనే జనులందరు ఆయననుచూచి మిగుల విభ్రాంతినిొంది ఆయనయొద్దకు పరుగెత్తి వచ్చి ఆయనకు వందనముచేసిరి. 16 అప్పుడాయన — మీరు దేనిగూర్చి వారితో తర్కించుచున్నారని వారినడుగగా 17 జనసమూహములో నొకడు — బోధకుడా, మూగదయ్యము¹ పట్టిన నా కుమారుని నీయొద్దకు తీసికొని వచ్చితిని; 18 అది ఎక్కడ వాని పట్టునో అక్కడ వాని పడద్రోయును; అప్పుడు వాడు నురుగుకార్చుకొని పండ్లు కొరుకుకొని మూర్ఛిల్లును; దాని వెళ్లగొట్టుడని నీ శిష్యుల నడిగితిని గాని అది వారివలన కాలేదని ఆయనతో చెప్పెను. 19 అందుకాయన—విశ్వాసములేని తరమువారలారా, నేను మీతో నెంతకాలముందును! ఎంతవరకు మిమ్మును సహింతును? వాని నాయొద్దకు తీసికొనిరండని వారితో చెప్పగా 20 వారాయనయొద్దకు వాని తీసికొని వచ్చిరి. దయ్యము ఆయనను చూడగానే వాని విలవిలలాడించెను గనుక వాడు నేలపడి నురుగుకార్చుకొనుచు పొర్లాడుచుండెను. 21 అప్పుడాయన — ఇది పీనికి సంభవించి యెంతకాలమైనదని వాని తండ్రి నడుగగా నతడు—బాల్యము నుండియే; 22 అది వాని నాశము చేయవలెనని తరుచుగా అగ్నిలోను నీళ్లలోను పడద్రోయును. ఏమైనను నీవలననైతే మామీద కనికరపడి మాకు సహాయముచేయుమనెను. 23 అందుకు యేసు — (నమ్ముట) నీవలననైతే,

1 మూలభాషలో—మూగత్త.

నమ్మవానికి సమస్తమును సాధ్యమే యని అతనితో చెప్పెను. 1 24 వెంటనే ఆ చిన్నవాని తండ్రి—నమ్మచున్నాను, నాకు అపనమ్మకముండకుండ సహాయము చేయుమని¹ బిగ్గరగా చెప్పెను. 2 25 జనులు గుంపుకూడి తనయొద్దకు పరుగెత్తివచ్చుట యేసు చూచి — మూగవైన చెవిటిదయ్యమా, వాని వదిలిపోయి ఇకను వానిలో ప్రవేశింపవద్దని నీకాజ్ఞాపించుచున్నానని చెప్పి ఆ అపవిత్రత్వను గద్దించెను. 3 26 అప్పుడది కేకవేసి, వానినెంతో విలవిలలాడించి వదలిపోయెను. అంతట వాడు చచ్చినవానివలెనుండెను గనుక అనేకులు—వాడు చనిపోయెననిరి. 4 27 అయితే యేసు వాని చెయ్యి పట్టి వాని లేవనెత్తగా వాడు నిలువబడెను. 5 28 ఆయన ఇంటిలోకి వెళ్లిన తరువాత వారేకాంతమున నుండగా ఆయన శిష్యులు—మేమెందుకు ఆ దయ్యమును నెళ్లగొట్టలేకపోతిమని ఆయన నడిగిరి. 6 29 అందు కాయన—ప్రార్థనవలననే² కాని మరి దేనివలననైనను ఈ విధమైనది వదిలిపోవుట అసాధ్యమని వారితో చెప్పెను.

30 వారక్కడనుండి బయలుదేరి గలిలయ మార్గమున వెళ్లుచుండిరి; అది ఎవనికిని తెలియుట ఆయనశిష్టములేకపోయెను; 1 31 ఏలయనగా ఆయన తన శిష్యులకు బోధించుచు—మనుష్యకుమారుడు మనుష్యుల చేతికి అప్పగింపబడుచున్నాడు, వారాయనను చంపెదరు; మూడు దినములైన తరువాత ఆయన లేచునని వారితో చెప్పెను. 2 32 వారు ఆ మాట గ్రహింపలేదు గాని ఆయన నడుగ వెరచిరి.

33 అంతట వారు కపెర్నహూముకు వచ్చిరి. వారు — ఎవడు గొప్పవాడని మార్గమున నొకనితోనొకడు వాదించిరి గనుక 1 34 ఆయన ఇంట నున్నప్పుడు—మార్గమున మీరొకనితోనొకడు దేనిగూర్చి తర్కించుచుంటిరని వారినడుగగా 2 35 వారు ఊరకుండిరి. అప్పుడాయన కూర్చుండి పండ్రెండు మందిని పిలిచి — ఎవడైనను మొదటివాడైయుండ గోరినయెడల వాడందరిలో కడపటివాడును అందరికి పరిచారకుడునై యుండవలెనని చెప్పి 3 36 యొక చిన్న పిల్లను తీసికొని వారిమధ్యను నిలువబెట్టి, వాని ఎత్తి కాగలించుకొని 4 37 — ఇట్టి చిన్న పిల్లలలో నొకని నా పేరట చేర్చుకొనువాడు నన్ను చేర్చుకొనును; నన్ను చేర్చుకొనువాడు నన్నుకాక నన్ను పంపినవానిని చేర్చుకొనునని వారితో చెప్పెను.

38 అంతట యోహాను — బోధకుడా, ఒకడు నీ పేరట దయ్యములను వెళ్లగొట్టుట చూచితిమి; వాడు మనలను వెంబడించువాడు కాడు గనుక వాని

1 కొన్ని ప్రాచీన ప్రతులలో—కన్నీళ్లుబడిచి, అని కూర్చుండియున్నది. 2 అనేక ప్రాచీన ప్రతులలో—(వలనను) ఉపవాసమువలననే, అని కూర్చుండియున్నది.

నాటంక పరచితిమని చెప్పెను. | 39 అందుకు యేసు—వాని నాటంక పరచకుడి; నా పేరట అద్భుతము చేసి నన్ను చులకనగా నిందింపగలవాడెవడును లేడు; | 40 మనకు విరోధికానివాడు మనపక్షముగానున్నవాడే. | 41 మీరు క్రీస్తు వారని నా పేరట మీకు గిన్నెడునీళ్లు త్రాగనిచ్చువాడు తనకు రావలసిన ఫలము పోగొట్టుకొనడని మీతో నిశ్చయముగా చెప్పుచున్నాను. | 42 నా యందు విశ్వాసముంచు యీ చిన్నవారిలో నొకని నభ్యంతరపరచువాడెవడో వాడు మెడకు పెద్ద తిరుగటిరాయి కట్టబడి సముద్రములో పడవేయబడుట వానికి మేలు. | 43 నీ చెయ్యి నిన్నభ్యంతరపరచినయెడల దాని నరికివేయుము; నీవు రెండు చేతులుకలిగి నరకములోని ఆరనిఅగ్నిలోకి పోవుటకంటె అంగ హీనుడవై (నిత్య) జీవములో ప్రవేశించుట మేలు. | 45 నీ పాదము నిన్న భ్యంతరపరచినయెడల దాని నరికివేయుము; రెండు పాదములుకలిగి నరకములో పడవేయబడుటకంటె కుంటివాడవై (నిత్య) జీవములో ప్రవేశించుట మేలు. | 47 నీ కన్ను నిన్నభ్యంతరపరచినయెడల దాని తీసి పారవేయుము; రెండు కన్నులుకలిగి నరకములో పడవేయబడుటకంటె ఒంటికన్నుగలవాడవై దేవుని రాజ్యములో ప్రవేశించుట మేలు. | 48 నరకమున వారి పురుగు చాపదు; అగ్ని ఆరదు. | 49 ప్రతివానికి ఉప్పుసారము అగ్నివలన కలుగును. | 50 ఉప్పు మంచిదే కాని ఉప్పు నిస్సారమైనయెడల దేనివలన దానికి సారముకలుగ జేతురు? మీలో మీరు ఉప్పుసారముగలవారైయుండి యొకనితో నొకడు సమాధానముగానుండుడని చెప్పెను.

10 ఆయన అక్కడనుండి లేచి యూదైయ ప్రాంతములకును యొర్దాను అద్దరికిని వచ్చెను. జనసమూహములు తిరిగి ఆయనయొద్దకు కూడివచ్చిరి. ఆయన తన వాడుకచొప్పున వారికి మరల బోధించుచుండెను. | 2 ఆ సమయమున పరిసయ్యులాయనయొద్దకు వచ్చి ఆయనను శోధించుటకై — పురుషుడు తన భార్యను విడనాడుట న్యాయమా అని ఆయన నడిగిరి. | 3 అందుకాయన —మోషే మీకేమి ఆజ్ఞాపించెనని వారినడిగెను. | 4 వారు—పరిత్యాగపత్రిక వ్రాయించి ఆమెను విడనాడవలెనని మోషే నెలవిచ్చెనని చెప్పగా | 5 యేసు —మీ హృదయకాఠిన్యమునుబట్టి అతడీ ఆజ్ఞను మీకు వ్రాసియిచ్చెను గాని | 6 సృష్ట్యాదినుండి (దేవుడు) వారిని పురుషునిగాను స్త్రీనిగాను కలుగజేసెను. | 7 ఈ హేతువుచేత పురుషుడు తన తలిదండ్రులను విడిచిపెట్టి తన భార్యను హత్తుకొనును; | 8 వారిద్దరు ఏకశరీరమై యుందురు గనుక వారికను ఇద్దరుగా నుండక యేకశరీరముగానుందురు. | 9 కాబట్టి దేవుడు జతపరచినదానిని మనుష్యుడు వేరుపరచకూడదని వారితో చెప్పెను.

10 ఇంటికి వచ్చి శిష్యులు ఈ సంగతినిగూర్చి ఆయనను మరల నడిగిరి. | 11 అందుకాయన—తన భార్యను విడనాడి మరియొకతెను పెండ్లిచేసికొనువాడు తాను విడనాడిన ఆమె విషయమై వ్యభిచరించువాడు. | 12 మరియు స్త్రీ తన పురుషుని విడిచి మరియొకని పెండ్లిచేసికొనినయెడల ఆమె వ్యభిచారము చేయునదవునని వారితో చెప్పెను.

13 ఆ సమయమున తమచిన్నపిల్లలను ముట్టవలెనని కొందఱాయనయొద్దకు వారిని తీసికొనివచ్చిరి; అయితే శిష్యులు (వారిని తీసికొనివచ్చిన) వారిని గద్దించిరి. | 14 యేసు అది చూచి కోపపడి — చిన్నపిల్లలను నాయొద్దకు రానియ్యడి, వారి నాటంకపరచవద్దు; దేవునిరాజ్యము ఈలాటివారిదే. | 15 చిన్నపిల్లవలె దేవునిరాజ్యము నంగీకరింపనివాడు అందులో ప్రవేశింపడని మీతో నిశ్చయముగా చెప్పుచున్నానని చెప్పి | 16 ఆ పిల్లలను ఎత్తి కాగలించుకొని వారిమీద చేతులుంచి ఆశీర్వదించెను.

17 ఆయన బయలుదేరి మార్గమున పోవుచుండగా నొకడు పరుగెత్తికొని వచ్చి ఆయనయెదుట మోకాళ్లూని—సబోధకుడా, నిత్యజీవమునకు వారసుడనగుటకు నేనేమిచేయుదునని ఆయననడిగెను. | 18 యేసు — నన్ను సత్పురుషుడవని యేలచెప్పుచున్నావు? దేవుడొక్కడే కాని మరి ఎవడును సత్పురుషుడుకాడు. | 19 నరహత్య చేయవలదు, వ్యభిచరింపవలదు, దొంగిలవలదు, అబద్ధసాక్ష్యము పలుకవలదు, మోసపుచ్చవలదు, నీ తలిదండ్రులను సన్మానింపుము అనుఆజ్ఞలు నీకు తెలియునుగదా అని అతనితో చెప్పెను. | 20 అందుకతడు — బోధకుడా, బాల్యమునుండి ఇవన్నియు అనుసరించుచునే యుంటినని చెప్పెను. | 21 యేసు అతనిచూచి అతని ప్రేమించి—నీకొకటి కొడువగానున్నది; నీవు వెళ్లి నీకు కలిగినవన్నియు అమ్మి బీదలకిమ్ము, పరలోకమందు నీకు ధనముకలుగును; నీవు వచ్చి నన్ను వెంబడించుమని చెప్పెను. | 22 అతడు మిగుల ఆస్తిగలవాడు గనుక ఆ మాటకు ముఖముచిన్నబుచ్చుకొని దుఃఖపడుచు వెళ్లిపోయెను.

23 అప్పుడు యేసు చుట్టుచూచి — ఆస్తిగలవారు దేవునిరాజ్యములో ప్రవేశించుట ఎంతో దుర్లభమని తనశిష్యులతో చెప్పెను. | 24 ఆయన మాటలకు శిష్యులు విస్తయమొందిరి. అందుకు యేసు తిరిగి వారితో నిట్లునెను—పిల్లలారా, తమ ఆస్తియందు నమ్మికయుంచువారు దేవుని రాజ్యములో ప్రవేశించుట ఎంతో దుర్లభము; | 25 ధనవంతుడు దేవునిరాజ్యములో ప్రవేశించుటకంటె ఒంటె నూదిబెజ్జములో దూరుట సులభము. | 26 అందుకు వారత్యధికముగా ఆశ్చర్యపడి—అట్లయితే ఎవడు రక్షణపొందగలడని ఆయన నడి

గిరి. 1 27 యేసు వారిని చూచి—ఇది మనుష్యులకసాధ్యమే కాని దేవునికసాధ్యము కాదు; దేవునికి సమస్తమును సాధ్యమే అనెను.

28 పేతురు — మేము సమస్తమునువిడిచిపెట్టి నిన్ను వెంబడించితిమని ఆయనతో చెప్పసాగెను. 1 29 అందుకు యేసు ఇట్లనెను — నా నిమిత్తమును నువ్వార్త నిమిత్తమును ఇంటినైనను అన్నదమ్ములనైనను అక్కజెల్లెండ్రనైనను తలిదండ్రులనైనను పిల్లలనైనను భూములనైనను విడిచినవాడు 1 30 ఇప్పుడిహమందు హింసలతోకూడ నూరంతలుగా ఇండ్లను అన్నదమ్ములను అక్కజెల్లెండ్రను తల్లులను పిల్లలను భూములను, రాబోవు లోకమందు నిత్యజీవమును పొందునని నిశ్చయముగా మీతో చెప్పచున్నాను. 1 31 మొదటివారనేకులు కడపటివారగుదురు, కడపటివారు మొదటివారగుదురు.

32 వారు ప్రయాణమై యెరూషలేమునకు వెళ్లుచుండిరి. యేసు వారికి ముందు నడుచుచుండగా వారు విస్తయమొందిరి, వెంబడించువారు భయపడిరి. అప్పుడాయన తిరిగి పండ్రెండుగురు శిష్యులను పిలుచుకొని, తనకు సంభవింపబోవువాటిని వారికి తెలియజెప్పసారంభించి 1 33 —ఇదిగో మనము యెరూషలేమునకు వెళ్లుచున్నాము; మనుష్యకుమారుడు ప్రధానయాజకులకును శాస్త్రులకును అప్పగింపబడును; వారాయనకు మరణశిక్ష విధించి ఆయనను అన్యజనులకప్పగించెదరు. 1 34 వారాయన నపహసించి, ఆయనమీద ఉమ్మివేసి, కొరడాలతో ఆయనను కొట్టి చంపెదరు; మాడు దినములైన తరువాత ఆయన తిరిగి లేచునని చెప్పెను.

35 జెబెదై కుమారులైన యాకోబును యోహానును ఆయనయొద్దకు వచ్చి —బోధకుడా, మేమడుగున దెల్ల నీవు మాకు చేయ గోరుచున్నామని చెప్పగా 1 36 ఆయన—నేను మీకేమిచేయ గోరుచున్నారని వారి నడిగెను. 1 37 వారు — నీ మహిమయందు నీ కుడివైపుననొకడును నీ యెడమవైపుననొకడును కూర్చుండునట్లు మాకు దయచేయుమని చెప్పిరి. 1 38 యేసు — మీరేమి అడుగుచున్నారో మీకు తెలియదు; నేను త్రాగుచున్న గిన్నెలోనిది త్రాగుట యైనను, నేను పొందుచున్న బాప్తిస్మము పొందుటయైనను మీచేతనగునా అని వారి నడుగగా వారు — మాచేత నగుననిరి. 1 39 అప్పుడు యేసు — నేను త్రాగుచున్న గిన్నెలోనిది మీరు త్రాగెదరు; నేను పొందుచున్న బాప్తిస్మము మీరుపొందెదరు కాని 1 40 నా కుడివైపుననుఎడమవైపునను కూర్చుండ నిచ్చుట నా వశమున లేదు; అది ఎవరికి సిద్ధపరచబడెనో వారికే (దొరుకునని) వారితో చెప్పెను 1 41 తక్కిన పదిమందిశిష్యులు ఆ మాట విని యాకోబు యోహానులమీద కోపపడసాగిరి. 1 42 యేసు వారిని తనయొద్దకుపిలిచి

వారితో నిట్లనెను—అన్యజనులలో అధికారులని యెంచబడినవారు వారిమీద కఠినప్రభుత్వముచేయుదురు; వారిలో గొప్పవారు వారిమీద కఠినముగా నధికారముచేయుదురని మీకు తెలియును. | 43 మీలో ఆలాగుండకూడదు. మీలో నెవడైనను గొప్పవాడై యుండగోరినయెడల వాడు మీకు పరిచారము చేయువాడై యుండవలెను. | 44 మీలో నెవడైనను ప్రముఖుడై యుండగోరినయెడల వాడు అందరికి దాసుడైయుండవలెను. | 45 మనుష్యకుమారుడు పరిచారముచేయించుకొనుటకు రాలేదు గాని పరిచారముచేయుటకును, అనేకులకు ప్రతిగా విమోచనక్రయధనముగా తన ప్రాణమునిచ్చుటకును వచ్చెననెను.

46 వారు యెరికోపట్టణమునకు వచ్చిరి. ఆయన తన శిష్యులతోను బహుజనసమూహముతోను యెరికోనుండి బయలుదేరి వచ్చుచుండగా తీమయి కుమారుడగు బర్తిమయియను గుడ్డి భిక్షకుడు త్రోవప్రక్కను కూర్చుండెను. | 47 ఈయన నజరేయుడైన యేసు అని వాడు విని — దావీదు కుమారుడా యేనూ, నన్ను కరుణింపుమని చెప్పి కేకలువేయ మొదలుపెట్టెను. | 48 ఊరకొమ్మని అనేకులు వాని గద్దించిరి కాని వాడు — దావీదు కుమారుడా, నన్ను కరుణింపుమని మరి ఎక్కువగా కేకలువేసెను. | 49 అప్పుడు యేసు నిలిచి— వాని పిలుపుడని చెప్పగా వారా గుడ్డివాని పిలిచి—ధైర్యము తెచ్చుకొనుము, ఆయన నిన్ను పిలుచుచున్నాడు, లేమ్మని వానితో చెప్పిరి. | 50 అంతట వాడు బట్టను పారవేసి దిగ్ధన లేచి యేసునొద్దకు వచ్చెను. | 51 యేసు—నేను నీకేమి చేయ గోరుచున్నావని వాని నడుగగా ఆ గుడ్డివాడు — బోధకుడా, నాకు దృష్టి కలుగజేయుమని ఆయనతో ననెను. | 52 అందుకు యేసు—నీవు వెళ్లుము; నీ విశ్వాసము నిన్ను స్వస్థపరచెనని చెప్పెను. వెంటనే వాడు దృష్టి గలవాడై త్రోవను ఆయనవెంట వెళ్లెను.

11 వారు యెరూషలేమునకు సమీపించి ఒలీవలకొండదగ్గరనున్న బేత్సేగే బేతనియ అను గ్రామములకు వచ్చినప్పుడు ఆయన తన శిష్యులలో నిద్దరిని చూచి | 2 — మీ యెదుటనున్న గ్రామమునకు వెళ్లుడి; అందులో మీరు ప్రవేశింపగానే కట్టబడియున్న యొక గాడిదెపిల్ల కనబడును; దాని మీద ఏ మనుష్యుడు నెప్పుడును కూర్చుండలేదు; దానివిప్పి తోలుకొని రండి. | 3 ఎవడైనను—మీరెందుకు ఈలాగు చేయుచున్నారని మిమ్ము నడిగినయెడల—అది ప్రభువునకు కావలసియున్నదని చెప్పడి. తత్క్షణమే అతడు దాని నిక్కడికి తోలనంపునని చెప్పి వారిని పంపెను. | 4, 5 వారు పోగా వీధిలో ఇంటికిబయట తలవాకిట కట్టబడియున్న గాడిదెపిల్ల యొకటి వారికి కనబడెను; దాని విప్పచుండగా అక్కడ నిలిచియున్నవారిలో కొందరు —

మీరేమి చేయుచున్నారు; గాడిదెపిల్ల నెందుకు విప్పుచున్నారని వారినడిగిరి. 6 అందుకు శిష్యులు యేసు ఆజ్ఞాపించినట్టు వారితో చెప్పగా వారు పోనిచ్చిరి.

7 వారా గాడిదెపిల్లను యేసునొద్దకు తోలుకొనివచ్చి తమ బట్టలూ దానిమీదవేయగా ఆయన దాని నెక్కి కూర్చుండెను. 8 అనేకులు తమ బట్టలను దారిపొడుగున పరచిరి, కొందరు తాము పొలములలో నరికిన కొమ్మలను పరచిరి. 9 మరియు ముందు నడుచుచుండువారును వెనుక వచ్చుచుండు వారును

—జయము¹

ప్రభువు పేరట వచ్చువాడు స్తుతింపబడుగాక

10 వచ్చుచున్న మన తండ్రయైన దావీదు రాజ్యము స్తుతింపబడు గాక

సర్వోన్నతమైన స్థలములలో జయము¹

అని కేకలువేయుచుండిరి.

11 ఆయన యెరూషలేమునకు వచ్చి దేవాలయములో ప్రవేశించి, చుట్టు సమస్తమునుచూచి, సాయంకాలమైనందున పండ్రెండుమందితోకూడ బేతని యకు వెళ్లెను.

12 మరునాడు వారు బేతనియనుండి వెళ్లుచుండగా ఆయన ఆకలిగొని. 13 ఆకులుగల యొక అంజూరపుచెట్టును దూరమునుండిచూచి, దానిమీద నేమైనను దొరుకు నేమో అని వచ్చెను. దానియొద్దకు వచ్చి చూడగా ఆకులు తప్ప మరేమియు కనబడలేదు; ఏలయనగా అది అంజూరపుపండ్లకాలము కాదు. 14 అందుకాయన — ఇకమీదట నెన్నటికిని నీ పండ్లు ఎవరును తిన కుందురుగాక అని చెప్పెను; ఇది ఆయన శిష్యులు వినిరి.

15 వారు యెరూషలేమునకు వచ్చినప్పుడు ఆయన దేవాలయములో ప్రవేశించి, దేవాలయములో క్రయవిక్రయములు చేయువారిని వెళ్లగొట్టినారంభించి, రూకలు మార్చువారి బల్లలను, గువ్వలమ్మువారి పీటలను పడద్రోసి. 16 దేవాలయములోగుండ ఏ పాత్రయైనను ఎవనిని తేనియ్యకుండెను. 17 మరియు ఆయన బోధించుచు

—నా మందిరము సమస్తమైన అన్యజనులకు

ప్రార్థన మందిరమనబడును,

అని వ్రాయబడలేదా?² అయితే మీరు దాని దొంగలగుహగా చేసితిరనెను.

18 శాస్త్రులును ప్రధానయాజకులును ఆ మాటవిని, జనసమూహమం

¹ కూలభావలో—హొసన్నా.

² యెషయా, 56: 7; యర్మీయా, 7: 11.

తయ ఆయన బోధకు బహుగా ఆశ్చర్యపడుటచూచి, ఆయనకు భయపడి, ఆయన నేలాగు సంహరించుదమా అని సమయముచూచుచుండిరి.

19 సాయంకాలమైనప్పుడు ఆయన పట్టణములోనుండి బయలుదేరెను.

20 ప్రార్థన వారు మార్గమున పోవుచుండగా ఆ అంజూరపుచెట్టు వేళ్లు మొదలుకొని యెండియుండుట చూచిరి. 21 అప్పుడు పేతురు ఆ సంగతి జ్ఞాపకమునకు తెచ్చుకొని—బోధకుడా, యిదిగో సీవు శపించిన అంజూరపుచెట్టు ఎండిపోయెనని ఆయనతో చెప్పెను. 22 అందుకు యేసు వారితో నిట్లనెను—మీరు దేవునియందు విశ్వాసముంచుడి. 23 ఎవడైనను ఈ కొండను చూచి—వీవెత్తెబడి సముద్రములో పడవేయబడుమని చెప్పి తన మనస్సులో సందేహింపక తాను చెప్పినది జరుగునని నమ్మినయెడల వాడుచెప్పినది జరుగునని మీతో నిశ్చయముగా చెప్పుచున్నాను. 24 అంగుచేతను ప్రార్థన చేయునప్పుడు మీరు అడుగుచున్న వాటి నెల్లను పొందియున్నామని నమ్ముడి; అప్పుడవి మీకుకలుగునని మీతో చెప్పుచున్నాను.

25 మీకొకనిమిద విరోధమేమైనను కలిగియున్నపక్షమందు, మీరు నిలువబడి ప్రార్థనచేయునప్పుడెల్ల వాని క్షమించుడి. అప్పుడు పరలోకమందున్న మీ తండ్రియు మీ పాపములు క్షమించును.¹

27 వారు యెరూషలేమునకు తిరిగివచ్చినతరువాత ఆయన దేవాలయములో తిరుగుచుండగా ప్రధానయాజకులును శాస్త్రులును పెద్దలును ఆయన యొద్దకువచ్చి 28 —ఏ అధికారమువలన ఈ కార్యములు చేయుచున్నావు? వీటిని చేయుటకై యీ అధికార మెవడు నీకిచ్చెనని అడిగిరి. 29 అందుకు యేసు—నేను మిమ్ము నొక మాట అడిగెదను, నా కుత్తరమియ్యుడి, అప్పుడు నేను ఏ అధికారమువలన వీటిని చేయుచున్నానో అది మీతో చెప్పదును. 30 యోహాను ఇచ్చిన బాప్తిస్మము పరలోకమునుండికలిగినదా మనుష్యుల నుండికలిగినదా? నా కుత్తరమియ్యుడని చెప్పెను. 31, 32 అందుకు వారు —మనము పరలోకమునుండికలిగినదని చెప్పినయెడల ఆయన — ఆలాగేతే మీ రెండుకతని నమ్మలేదని అడుగును; మనుష్యులవలనకలిగినదని చెప్పదమా అని తమలోతాము ఆలోచించుకొనిరి కాని, అందరు యోహాను నిజముగా ప్రవక్తయని యెంచిరి గనుక ప్రజలకు భయపడి—ఆ సంగతి మాకు తెలియదని యేసుకు ఉత్తరమిచ్చిరి. అందుకు యేసు—ఏ అధికారమువలన ఈ కార్యములు చేయుచున్నానో అదియు నేను మీతో చెప్పననెను.

¹ అనేక ప్రాచీనప్రతులలో—మీరు క్షమింపనియెడల పరలోకమందుండు మీ తండ్రియు మీ పాపములు క్షమింపడు, అని కూర్చబడియున్నది.

12 ఆయన యుపమానరీతిగా వారికి బోధింపనారంభించెను; ఎట్లనగా — ఒక మనుష్యుడు ద్రాక్షతోట నాటించి దానిచుట్టు కంచె వేయించి ద్రాక్షలతోట్టి తొలిపించి గోపురముకట్టించి కాపులకు దాని గుత్తకిచ్చి దేశాంతరము పోయెను. 1 పంటకాలమందు ఆ కాపులచేత ద్రాక్షతోటపండ్లలో తన భాగము తీసికొనివచ్చుటకు కాపులయొద్దకు అతడు ఒక దాసుని పంపగా 1 3 వారు వానిపట్టుకొని కొట్టి యేమియునీయక పంపివేసిరి. 4 మరల నతడు మరియొక దాసుని వారియొద్దకు పంపగా వారు వాని తల గాయముచేసి అవమానపరచిరి. 5 అతడు మరియొకని పంపగా వాని చంపిరి. అతడింక అనేకులను పంపగా వారు కొందరిని కొట్టిరి కొందరిని చంపిరి. 6 ఇంక అతనికి ప్రియకుమారు డొకడుండెను గనుక — వారు తన కుమారుని సన్మానించెదరనుకొని తుదకు వారియొద్ద కతని పంపెను. 7 అయితే ఆ కాపులు—ఇతడు వారనుడు; ఇతని చంపుదము రండి, అప్పుడు స్వాస్థ్యము మనదగునని తమలో తాము చెప్పుకొని 1 8 అతని పట్టుకొని చంపి ద్రాక్షతోటవెలపల పారవేసిరి. 9 కావున ఆ ద్రాక్షతోటయజమానుడేమి చేయును? అతడు వచ్చి ఆ కాపులను సంహరించి యితరులకు ఆ ద్రాక్షతోటనిచ్చును గదా. మరియు

10 — ఇట్లు కట్టువారు నిరాకరించిన రాయి మూలకు తలరాయి ఆయెను

11 ఇది ప్రభువువలనకలిగెను
ఇది మన కన్నుల కాశ్చర్యము¹

అను లేఖనము మీరు చదవలేదా అని అడుగగా 1 12 వారు తప్పునుగూర్చి ఆ యుపమానము చెప్పెనని గ్రహించి ఆయనను పట్టుకొన సమయము చూచుచుండిరి కాని జనసమాహమనకు భయపడి ఆయనను విడిచిపోయిరి.

13 తరువాత వారు మాటలలో ఆయనను చిక్కుపరచవలెనని పరిసయ్యలను హేరోదీయులను కొందరిని ఆయనయొద్దకు పంపిరి. 1 14 వారు వచ్చి—బోధకుడా, నీవు సత్యవంతుడవు; నీవు ఎవనిని లక్ష్యపెట్టనివాడవని మేమెరుగుదుము; నీవు మోమాటములేనివాడవై దేవునిమార్గము సత్యముగా బోధించువాడవు. కైసరుకు పన్నిచ్చుట ధర్మమా కాదా? 1 15 యిచ్చెదమా యియ్యకుండుమా? అని ఆయన నడిగిరి. ఆయన వారి వేషధారణనెగిరి — మీరు నన్నెందుకు బోధించుచున్నారు? ఒక దేవారము² నాయొద్దకు తెచ్చి చూపుడని వారితో చెప్పెను. 1 16 వారు తెచ్చి చూపగా ఆయన — ఈ రూపమును పై వ్రాతయు నెవనివని వారి నడుగగా వారు — కైసరువి అనిరి. 1 17 అందుకు

¹ కీర్తన, 118: 22, 23.

² దేవారము ఇంచుమించు అర్థరూపాయి కావచ్చును.

యేసు—కైసరుని కైసరుకును దేవునిని దేవునికిని చెల్లించుడని వారితో చెప్పగా వారాయననుగూర్చి బహుగా ఆశ్చర్యపడిరి.

18 తరువాత పునరుత్థానము లేదని చెప్పెడి సద్దుకయ్యులు ఆయన యొద్దకువచ్చి । 19 — బోధకుడా, తన భార్య బ్రదికియుండగా నొకడు పిల్లలులేక చనిపోయినయెడల వాని సహోదరుడు వాని భార్యను పెండ్లిచేసి కొని తన సహోదరునికి సంతానము కలుగజేయవలెనని మోషే మాకు వ్రాసి యిచ్చెను. । 20 ఏడుగురు సహోదరులుండిరి. మొదటివా డొకస్త్రీని పెండ్లి చేసికొని సంతానములేకయే చనిపోయెను । 21 గనుక రెండవవాడు ఆమెను పెండ్లిచేసికొనెను; వాడును సంతానములేక చనిపోయెను; అటువలెనే మూడవ వాడును చనిపోయెను. । 22 ఇట్లు ఏడుగురును సంతానములేకయే చనిపోయిరి. అందరివెనుక ఆ స్త్రీయు చనిపోయెను. । 23 పునరుత్థానమందు వారిలో నెవనికి ఆమె భార్యగానుండును? ఆమె ఆ యేడుగురికి భార్యయ్యెనుగదా అని అడిగిరి. । 24 అందుకు యేసు — మీరు లేఖనములను దేవుని శక్తిని ఎరుగక యుండుటవలననే పొరబడుచున్నారు. । 25 వారు మృతులలోనుండి లేచు నప్పుడు పెండ్లికియ్యరు పెండ్లికియ్యబడరు కాని పరలోకమందున్న దూతలవలె నుందురు. । 26 వారు లేచెదరని మృతులనుగూర్చిన సంగతి మోషే గ్రంథమందలి పొద భాగములో¹ మీరు చదవలేదా? అందులో దేవుడు—నేను అబ్రాహాము దేవుడను యీసాకు దేవుడను యాకోబు దేవుడని అతనితో చెప్పెను. । 27 ఆయన సజీవుల దేవుడు కాని మృతుల దేవుడు కాడు. కావున మీరు బహుగా పొరబడుచున్నారని వారితో చెప్పెను.

28 శాస్త్రులలోనొకడు వచ్చి వారు తర్కించుట విని, ఆయన వారికి బాగుగా ఉత్తరమిచ్చెనని గ్రహించి—ఆజ్ఞలన్నిటిలో ప్రధానమైనదేదని ఆయన నడిగెను. । 29 అందుకు యేసు — ప్రధానమైనదేదనగా — ఓ ఇశ్రాయేలూ, వినుము; మన దేవుడైన ప్రభువు అద్వితీయ ప్రభువు. । 30 నీవు నీ పూర్ణ హృదయముతోను నీ పూర్ణాత్మతోను నీ పూర్ణవివేకముతోను నీ పూర్ణబలముతోను నీ దేవుడైన ప్రభువుని ప్రేమింపవలెననునది ప్రధానమైన ఆజ్ఞ.² । 31 రెండవది, నీవు నిన్నువలె నీ పొరుగువాని ప్రేమింపవలెననునదియే.³ వీటి కంటె ముఖ్యమైన ఆజ్ఞ మరేదియు లేదని అతనితో చెప్పెను. । 32 ఆ శాస్త్రీ — బోధకుడా, బాగుగాచెప్పితివి; ఆయన అద్వితీయుడనియు, ఆయనతప్ప వేరొకడు లేడనియు నీవు చెప్పినమాట సత్యమే. । 33 పూర్ణహృదయముతోను పూర్ణవివేకముతోను పూర్ణబలముతోను ఆయనను ప్రేమించుటయు,

ఒకడు తన్నువలె తనపొరుగువాని ప్రేమించుటయు సర్వాంగహూమము లన్నిటికంటెను బలులకంటెను అధికమని ఆయనతో చెప్పెను. 34 అతడు వివేకముగా నుత్తరమిచ్చెనని యేసు గ్రహించి—నీవు దేవునిరాజ్యమునకు దూర ఘోషణ కావని అతనితో చెప్పెను. ఆ తరువాత నెవడును ఆయనను ఏ ప్రశ్న యునడుగ తెగింపలేదు.

35 ఒకప్పుడు యేసు దేవాలయములో బోధించుచుండగా — క్రీస్తు దావీదు కుమారుడని శాస్త్రులు చెప్పుచున్నారేమి?

36 నేను నీ శత్రువులను నీకు పాదపీఠముగా నుంచువరకు

నీవు నా కుడివైపున కూర్చుండుమని

ప్రభువు నా ప్రభువుతో చెప్పెను¹

అని దావీదే పరిశుద్ధాత్మవలన చెప్పెను. 37 దావీదు ఆయనను ప్రభువని చెప్పు చున్నాడే, ఆయన ఏలాగు అతని కుమారుడగునని అడిగెను. సామాన్య జనులు ఆయన మాటలు సంతోషముతో వినుచుండిరి.

38 మరియు ఆయన వారికి బోధించుచు నిట్లనెను—శాస్త్రులనుగూర్చి జాగ్రత్తపడుడి. వారు నిలుపుటంగీలు ధరించుకొని తిరుగుటను, సంతవీధులలో వంద నములను 39 సమాజమందెరములలో అగ్రపీఠములను, విందులలో అగ్రస్థానములను కోరువారై 40 విధవరాండ్రు, యిండ్లు దిగమ్రొంగుచు, మాయవేషముగా దీర్ఘప్రాధ్దనలుచేయుదురు. వీరు మరివిశేషముగా శిక్షావిధి పొందుదురనెను.

41 ఆయన కానుకపెట్టె యెదుట కూర్చుండి జనసమూహము ఆ కానుక పెట్టెలో డబ్బులువేయుట చూచుచుండెను. ధనవంతులైనవార నేకులు అందులో విశేషముగా సొమ్ము వేయుచుండిరి. 42, 43 ఒక బీద విధవరాలు వచ్చి రెండు కాసులువేయగా ఆయన తన శిష్యులను పిలిచి — కానుకపెట్టెలో డబ్బులు వేసినవారందరికంటె ఈ బీద విధవరాలు ఎక్కువ వేసెనని మీతో నిశ్చయముగా చెప్పుచున్నాను. 44 వారందరు తమకుకలిగిన సమృద్ధిలో నుండి వేసిరి కాని యీమె తన లేమిలో తనకు కలిగినదంతయు, అనగా తన జీవనమంతయు వేసెనని చెప్పెను.

13 ఆయన దేవాలయములోనుండి వెళ్లుచుండగా ఆయనశిష్యులలో నొకడు—బోధకుడా, యీ రాళ్లేలాటివో యీ కట్టడములేలాటివో చూడుమని ఆయనతో ననెను. 2 అందుకు యేసు—ఈ గొప్పకట్టడములు చూచుచున్నావే; పడద్రోయబడక రాతిమీద రాయి యొకటియైన నిక్కడ నిలిచి యుండదని అతనితో చెప్పెను.

3 ఆయన దేవాలయమునెదుట ఒలీవలకొండమీద కూర్చుండియుండగా పేతురు యాకోబు యోహాను అంద్రెయ అనువారు ఆయనను చూచి ।
 4 —ఇవి ఎప్పుడు జరుగును? ఇవన్నియు నెరవేరబోవుకాలమునకు ఏ గురుతు కలుగును? అది మాతో చెప్పమని ఆయన సేకాంతమందు అడుగగా । 5 యేసు వారితో నిట్లు చెప్పసాగెను—ఎనడును మిమ్మును మోసపుచ్చకుండ చూచుకొనుడి. । 6 అనేకులు నా పేరట నచ్చి — నేనే ఆయననని చెప్పి అనేకులను మోసపుచ్చెదరు. । 7 మీరు యుద్ధములనుగూర్చియు యుద్ధసమాచారములను గూర్చియు విననప్పుడు కలవరపడకుడి; ఇవి జరుగవలసియున్నవి కాని అంతము వెంటనే రాదు. । 8 జనముమీదికిజనము రాజ్యముమీదికిరాజ్యము లేచును, అక్కడక్కడ భూకంపములుకలుగును, కరవులువచ్చును. ఇవే వేదనలకు ప్రారంభము.

9 మిమ్మునుగూర్చి మీరే జాగ్రత్తపడుడి. వారు మిమ్మును సభలకప్పగించెదరు; మిమ్మును సమాజమందిరములలో కొట్టించెదరు; మీరు వారికి సాక్ష్యార్థమై అధిపతుల యెదుటను రాజుల యెదుటను నా నిమిత్తము నిలువబడెదరు. । 10 సకల జనములకు సువార్త ముందుగా ప్రకటింపబడవలెను. । 11 వారు మిమ్ము నప్పగించుటకు కొనిపోవునప్పుడు మీరు—ఏమి చెప్పదుమా అని ముందుగా చింతింపకుడి; ఆ గడియలోనే మీకేది ఇయ్యబడునో అదే చెప్పడి; చెప్పవాడు పరిశుద్ధాత్మయే కాని మీరు కారు. । 12 సహోదరుడు సహోదరుని, తండ్రి కుమారుని, మరణమునకప్పగింతురు; కుమారులు తలిదండ్రుల మీదలేచి వారిని చంపింతురు; । 13 నా నామమునిమిత్తము అందరిచేత మీరు ద్వేషింపబడుదురు; అంతమువరకు సహించినవాడే రక్షణపొందును.

14 మరియు నాశకరమైన హేయవస్తువు నిలువరాని స్థలమందు నిలుచుట మీరు చూచునప్పుడు — చదుపువాడు గ్రహించునుగాక — యూదైయలో నుండువారు కొండలకు పారిపోవలెను; । 15 ఇంటి మిద్దెమీదనుండువాడు ఇంటనుండి ఏదైనను తీసికొనిపోవుటకై దిగి అందులో ప్రవేశింపకూడదు; । 16 పొలములోనుండువాడు తన వస్త్రము తీసికొనిపోవుటకు ఇంటిలోకి తిరిగి రాకూడదు.

17 అయ్యో, ఆ దినములలో గర్భిణులకును పాలిచ్చువారికిని శ్రమ. । 18 అది చలికాలమందు సంభవింపకుండవలెనని ప్రార్థనచేయుడి. । 19 అవి శ్రమగలదినములు; దేవుడు సృష్టించినసృష్ట్యాదినుండి ఇదివరకంత శ్రమ కలుగలేదు; ఇక నెన్నడును కలుగబోదు. । 20 ప్రభువు ఆ దినములను తక్కువ చేయనియెడల ఏ శరీరియు తప్పించుకొనకపోవును; ఏర్పరచబడినవారినిమిత్తము,

అనగా తానేర్పరచుకొనినవారినిమిత్తము ఆయన ఆ దినములను తక్కువచేసెను. |

21 ఆ కాలమందు—అబద్ధక్రీస్తులును అబద్ధప్రవక్తలును వచ్చి, సాధ్యమైనయెడల ఏర్పరచబడినవారిని మోసపుచ్చుటకై నూచకక్రియలను మహత్కార్యములను అగుపరచెదరు. | 22 కాగా—ఇదిగో క్రీస్తు ఇక్కడనున్నాడు అదిగో అక్కడ నున్నాడు అని యెవడైనను మీతో చెప్పినయెడల నమ్మకుడి. | 23 మీరు జాగ్రత్తగానుండుడి; ఇదిగో సమస్తమును మీతో ముందుగాచెప్పియున్నాను.

24 ఆ దినములలో ఆ శ్రమతీరిన తరువాత చీకటి నూర్చుని కమ్మును, చంద్రుడు తనకాంతినియ్యడు, నక్షత్రములు ఆకాశమునుండి రాలును, | 25 ఆకాశమందలి శక్తులు కదలింపబడును. | 26 అప్పుడు మనుష్యకుమారుడు మహాప్రభావముతోను మహిమతోను మేఘారూఢుడై వచ్చుట చూచెదరు. | 27 అప్పుడాయన తన దూతలను పంపి, భూమ్యంతము మొదలుకొని ఆకాశాంతమువరకు నలుదిక్కులనుండి తానేర్పరచుకొనినవారిని పోగుచేయించును.

28 అంజూరపుచెట్టును చూచి యొక యువమానము నేర్చుకొనుడి. దాని కొమ్మ యింక లేతదై చిగిరించునప్పుడు వసంతకాలము సమీపమైనదని మీకు తెలియునుగదా. | 29 ఆ ప్రకారమే మీరేసంగతులుజరుగుట చూచునప్పుడు ఆయన సమీపమై ద్వారమునొద్దనున్నాడని తెలిసికొనుడి. | 30 ఇహ న్నియు జరుగుపర్యంతము ఈ తరము గతింపదని మీతో నిశ్చయముగా చెప్పుచున్నాను. | 31 ఆకాశమును భూమియు గతించిపోవును గాని నా మాటలు గతింపవు.

32 ఆ దినమునుగూర్చియు ఆ గడియనుగూర్చియు తండ్రిమాత్రమే తప్ప ఏ మనుష్యుడైనను, పరలోకమందలి దూతలైనను, కుమారుడైన నెరుగరు. | 33 జాగ్రత్తపడుడి; మెళకువగానుండి ప్రార్థనచేయుడి; ఆ కాలమెప్పుడు వచ్చునో మీకు తెలియదు. | 34 ఒక మనుష్యుడు తనదాసులకు అధికార మిచ్చి, ప్రతివానికి వాని వాని పని నియమించి — మెళకువగా నుండుమని ద్వారపాలకునికి ఆజ్ఞాపించి, యిల్లు విడిచి దేశాంతరము పోయినట్టే (ఆ కాలము ఉండును.) | 35 ఇంటియజమానుడు ప్రార్థుగ్గుంకి వచ్చునో, అర్ధరాత్రి వచ్చునో, కోడికూయునప్పుడు వచ్చునో, తెల్లవారునప్పుడు వచ్చునో, యెప్పుడు వచ్చునో మీకు తెలియదు. | 36 ఆయన అకస్తాత్తుగా వచ్చి మీరు నిద్రపోవుచుండుట చూచునేమో గనుక మీరు మెళకువగా నుండుడి. | 37 నేను మీతో చెప్పుచున్నది అందరితోను చెప్పుచున్నాను; మెళకువగా నుండుడనెను.

14 రెండు దినములైన పిమ్మట పస్తాపండుగ, అనగా ఫులియని రొట్టె

లపండుగ వచ్చెను. అప్పుడు ప్రధానయాజకులును శాస్త్రులును మాయోపాయముచేత ఆయన నేలాగు పట్టుకొని చంపుదమని ఆలోచించుకొనుచుండిరి కాని!

2 ప్రజలలో అల్లరికలుగునేమో అని పండుగలో వద్దని చెప్పకొనిరి.

3 ఆయన బేతనియలో కుష్ఠరోగియైన సీమోను ఇంట భోజనమునకు కూర్చుండియున్నప్పుడు ఒక స్త్రీ మిక్కిలివిలువగల అచ్చ జటామాంసిఅత్తరుగల శిలాభరణి తీసికొనివచ్చి, ఆ శిలాభరణి పగులగొట్టి ఆ అత్తరు ఆయన తలమీద పోసెను. 4 అయితే కొందరు కోపపడి — ఈ అత్తరీలాగు నష్టపరచనేల? 5 ఈ అత్తరు మున్నూరు దేనారముల¹ కంటె ఎక్కువ వెలకమ్మి బీదలకియ్యవచ్చునని చెప్పి ఆమెనుగూర్చి సణుగుకొనిరి. 6 అందుకు యేసు ఇట్లనెను — ఈమె బోలెటి పోకుడి; ఈమె నెందుకు తొందరపెట్టుచున్నారు? ఈమె నాయెడల మంచి కార్యముచేసెను. 7 బీదలెల్లప్పుడును మీతోనున్నారు, మీకిష్టమైనప్పుడెల్ల వారికి మేలుచేయవచ్చును; నేను ఎల్లప్పుడును మీతోనుండను. 8 ఈమె తన శక్తికొలది చేసి, నా భూస్థాపననిమిత్తము నా శరీరమును ముందుగా అభిషేకించెను. 9 సర్వలోకములో ఎక్కడ ఈ సువార్త ప్రకటింపబడునో అక్కడ ఈమె చేసినదియు జ్ఞాపకార్థముగా ప్రశంసించబడునని మీతో నిశ్చయముగా చెప్పచున్నాననెను.

10 పండ్రెండుమందిలో యిస్కరియోతు యూదా అను నొకడు ప్రధానయాజకుల చేతికి ఆయన నప్పగింపవలెనని వారియొద్దకు పోగా 11 వారు విని సంతోషించి వానికి ద్రవ్యమిత్తమని వాదనము చేసిరి గనుక వాడు ఆయన నప్పగించుటకు తగినసమయము కనిపెట్టుచుండెను.

12 పులియని రొట్టెల పండుగలో మొదటి దినమున వారు పస్టాపకువును వధించునప్పుడు ఆయన శిష్యులు—నీవు పస్టాను భుజించుటకు మేమెక్కడికి వెళ్లి సిద్ధపరచ గోరుచున్నావని ఆయన నడుగగా 13 ఆయన — మీరు పట్టణములోకి వెళ్లుడి; అక్కడ నీళ్లకుండ మ్రోయుచున్న యొక మనుష్యుడు మీకెదురుపడును; 14 వాని వెంటబోయి వాడెక్కడ ప్రవేశించునో ఆ యింటియజమానుని చూచి — నేను నా శిష్యులతోకూడ పస్టాను భుజించుటకు విడిది గది యొక్కడని బోధకు డడుగుచున్నాడని చెప్పడి. 15 అతడు సామగ్రితో సిద్ధపరచబడిన గొప్పమేడగది మీకు చూపించును, అక్కడ మనకొరకు సిద్ధపరచుడని చెప్పి తనశిష్యులలో నిద్దరిని పంపెను. 16 శిష్యులు వెళ్లి పట్టణములోకి వచ్చి ఆయన వారితో చెప్పినట్లు కనుగొని పస్టాను సిద్ధపరచిరి.

¹ ఇది ఇంచుమించు 160 రూపాయలు కావచ్చును.

17 సాయంకాలమైనప్పుడు ఆయన తన పండ్రెండుమంది శిష్యులతో కూడ వచ్చెను. 18 వారు కూర్చుండి భోజనముచేయుచుండగా యేసు — మీలోనొకడు, అనగా నాతో భుజించుచున్నవాడు నన్ను అప్పగించునని నిశ్చయముగా మీతో చెప్పుచున్నానని వారితో చెప్పగా 19 వారు దుఃఖపడి—నేనా అని యొకని తరువాత నొకడు ఆయన నడుగసాగిరి. 20 అందుకాయన — పండ్రెండుమందిలో నొకడే, అనగా నాతోకూడ పాత్రలో (చెయ్యి) ముంచువాడే. 21 నిజముగా మనుష్యకుమారుడు ఆయననుగూర్చి వ్రాయబడినట్లు పోవుచున్నాడు; అయితే ఎవనిచేత మనుష్యకుమారుడు అప్పగింపబడుచున్నాడో ఆ మనుష్యునికి శ్రమ; ఆ మనుష్యుడు పుట్టకుండినవానికి మేలనెను.

22 వారు భోజనము చేయుచుండగా ఆయన యొక రొట్టెను ఎత్తికొని, ఆశీర్వాదించి విరిచి వారికిచ్చి — మీరు తీసికొనుడి; ఇది నా శరీరమనెను. 23 పిమ్మట ఆయన గిన్నె పట్టుకొని కృతజ్ఞతాస్తుతులుచెల్లించి దాని వారికిచ్చెను; వారందరు దానిలోనిది త్రాగిరి. 24 అప్పుడాయన — ఇది నిబంధన విషయమై¹ అనేకులకొరకు చిందింపబడుచున్న నా రక్తము. 25 నేను దేవుని రాజ్యములో ద్రాక్షారసము క్రొత్తదిగా త్రాగుదినమువరకు ఇకను దాని త్రాగనని మీతో నిశ్చయముగా చెప్పుచున్నాననెను.

26 అంతట వారు కీర్తనపాడి ఒలీవలకొండకు వెళ్లిరి. 27 అప్పుడు యేసు వారిని చూచి — మీరందరు అభ్యంతరపడెదరు; గొర్రెల కాపరిని కట్టుదును, గొర్రెలు చెదరిపోవును అని వ్రాయబడియున్నదిగదా.² 28 అయితే నేను లేచిన తరువాత మీకంటెముందుగా గలిలయలోకి వెళ్లెదననెను. 29 అందుకు పేతురు—అందరు అభ్యంతరపడినను నేనభ్యంతరపడనని ఆయనతో చెప్పగా 30 యేసు అతని చూచి — నేటిరాత్రి కోడి రెండుమారులు కూయకమునుపే నీవు నన్నెరుగనని మువ్వురు చెప్పెదవని నీతో నిశ్చయముగా చెప్పుచున్నాననెను. 31 అతడు మరి ఖండితముగా—నేను నీతోకూడ చావవలసివచ్చినను నిన్నెరుగనని చెప్పనే చెప్పననెను. అట్లు వారందరుననిరి.

32 వారు గెత్తెమనే అనబడిన చోటుకు వచ్చినప్పుడు ఆయన— నేను ప్రార్థనచేసి వచ్చువరకు మీరిక్కడ కూర్చుండుడని తన శిష్యులతో చెప్పి 33 పేతురును యాకోబును యోహానును వెంటబెట్టుకొనిపోయి, మిగుల విభ్రాంతినిొందుటకును చింతాక్రాంతుడగుటకు నారంభించెను. 34 అప్పుడాయన — నా ప్రాణము మరణమగునంతగా దుఃఖములో మునిగియున్నది;

¹ కొన్ని ప్రాచీన ప్రతులలో—క్రొత్తనిబంధన విషయమై అని పాఠాంతరము.

² జెఖూస్, 13: 7.

మారిక్కడ ఉండి మెళకువగా నుండుడని వారితో చెప్పి. 35 కొంతదూరము సాగిపోయి నేలమీద పడి — సాధ్యమైతే ఆ గడియ తనయొద్దనుండి తొలగి పోవలెనని ప్రార్థించుచు. 36 — నాయనా తండ్రీ, నీకు సమస్తము సాధ్యము; ఈ గిన్నె నా యొద్దనుండి తీసివేయుము; అయినను నా యిష్టప్రకారముకాదు నీ చిత్తప్రకారమే కానిష్టు అనెను.

37 మరల ఆయన వచ్చి వారు నిద్రించుచుండుట చూచి — సీమోనా, నీవు నిద్రించుచున్నావా? ఒక్క గడియయైనను మేలుకొనియుండలేవా? 38 మీరు శోధనలో ప్రవేశించకుండునట్లు మెళకువగానుండి ప్రార్థనచేయుడి; అత్త సిద్ధమే కాని శరీరము బలహీనమని పేతురుతో చెప్పి. 39 తిరిగి పోయి, యింతకుముందు పలికిన మాటలనే పలుకుచు ప్రార్థనచేసెను. 40 ఆయన తిరిగివచ్చి చూడగా వారు నిద్రించుచుండిరి; ఏలయనగా వారి కన్నులు భారముగా నుండెను, ఆయనకేమి యుత్తరమియ్యవలెనో వారికి తోచలేదు.

41 ఆయన మూడవసారి వచ్చి — మారికను నిద్రపోయి అలసట తీర్చుకొనుడి. ఇక చాలును, గడియవచ్చినది; ఇదిగో మనుష్యకుమారుడు పాపుల చేతికి అప్పగింపబడుచున్నాడు; 42 లెండి పోదము; ఇదిగో నన్నప్పగించువాడు వచ్చియున్నాడని చెప్పెను.

43 వెంటనే, ఆయన ఇంక మాటలాడుచుండగా పండ్రెండుమంది శిష్యులలోనొకడైన యిస్కరియోతు యూదావచ్చెను. వానితోకూడ బహుజనులు కత్తులు గుదియలు పట్టుకొని, ప్రధానయాజకులయొద్దయు శాస్త్రులయొద్దయు పెద్దలయొద్దయునుండి వచ్చిరి. 44 ఆయన నప్పగించువాడు — నేనెవని ముద్దుపెట్టుకొందునో ఆయనే (యేసు); ఆయనను పట్టుకొని భద్రముగా కొనిపోవుడని వారికి గురుతుచెప్పియుండెను. 45 వాడు వచ్చి వెంటనే ఆయనయొద్దకు పోయి — చోధకుడా అని చెప్పి, ఆయనను ముద్దుపెట్టుకొనగా. 46 వారు బలాత్కారముగా ఆయనమీదపడి ఆయననుపట్టుకొనిరి. 47 దగ్గర నిలిచియున్నవారిలో నొకడు కత్తిదూసి ప్రధానయాజకుని దాసుని కొట్టి వాని చెవి తెగనరికెను. 48 అందుకు యేసు — మీరు బందిపోటు దొంగమీదికి వచ్చినట్లు కత్తులతోను గుదియలతోను నన్ను పట్టుకొన వచ్చితిరా? 49 నేను ప్రతిదినము దేవాలయములో మీయొద్ద ఉండి బోధించుచుండగా మీరు నన్ను పట్టుకొనలేదు; అయితే లేఖనములు నెరవేరునట్లు (ఈలాగు జరుగుచున్నదని చెప్పెను). 50 అప్పుడు వారందరు ఆయనను విడిచి పారి పోయిరి.

51 తన దిగంబర శరీరముమీద సారబట్టవేసికొనియున్న యొక పడుచు

వాడు ఆయన వెంట వెళ్లుచుండగా వారతని పట్టుకొనిరి. 52 అతడు నాక బట్ట విడిచి దిగంబరుడై పారిపోయెను.

53 వారు యేసును ప్రధానయాజకునియొద్దకు తీసికొనిపోయిరి. ప్రధాన యాజకులు పెద్దలు శాస్త్రులు అందరును అతనితో కూడవచ్చిరి. 54 పేతురు ప్రధానయాజకుని యింటిముంగిటివరకు దూరమునుండి ఆయన వెంటపోయి బంట్రైతులతో కూడ కూర్చుండి, మంటయొద్ద చలికాచుకొనుచుండెను. 1

55 ప్రధానయాజకులును మహాసభవారందరును యేసును చంపింపవలెనని ఆయన మీద సాక్ష్యము వెదకిరికాని యేమియు వారికి దొరకలేదు. 56 అనేకు లాయనమీద అబద్ధసాక్ష్యము పలికినను వారి సాక్ష్యము లొకదానికొకటి సరిపడలేదు. 1

57—59 అప్పుడు కొందరు లేచి—చేతిపనియైన ఈ దేవాలయ మును పడగొట్టి మూడు దినములలో చేతిపనికాని మరియొక దేవాలయము నేను కట్టుదునని ఇతడు చెప్పచుండగా వింటిమని ఆయనమీద అబద్ధసాక్ష్యము చెప్పిరి కాని ఆలొగెనను వీరి సాక్ష్యమును సరిపడలేదు. 1

60 ప్రధానయాజకుడు వారిమధ్యను లేచి నిలిచి—ఉత్తరమేమియు చెప్పవా? వీరు నీమీద పలుకు చున్న సాక్ష్యమేమని యేసు నడిగెను. 61 అయితే ఆయన యుత్తరమేమియు చెప్పక యూరకుండెను. తిరిగి ప్రధానయాజకుడు — శ్రీ భగవంతుని కుమారు డవైన క్రీస్తువు నీవేనా అని ఆయననడుగగా 1

62 యేసు — అవును నేనే; మీరు మనుష్యకుమారుడు సర్వశక్తిమంతుని కుడిపార్శ్వమున కూర్చుండుటయు, ఆకాశ మేఘరూఢుడై నచ్చుటయు చూచెదరని చెప్పెను. 63 ప్రధాన యాజకుడు తన వస్త్రములు చింపుకొని — మనకిక సాక్షులతో పని ఏమి? 1

64 ఈ దేవదూషణ మీరు విన్నారకారా; మీకేమి తోచుచున్నదని అడు గగా వారందరు — మరణమునకు పాత్రుడని ఆయనకు నేరస్థాపనచేసిరి. 1

65 కొందరాయనమీద ఉమ్మివేసి ఆయన ముఖమునకు ముసుకువేసి ఆయనను గుద్దుచు—ప్రవచింపుమని ఆయనతో చెప్పసాగిరి. బంట్రైతులును ఆయనను అరచేతులతో కొట్టి పట్టుకొనిరి.

66 పేతురు ముంగిటి క్రిందిభాగములోనుండగా ప్రధానయాజకుని పని కత్తెలలో నొకతెవచ్చి 67 పేతురు చలికాచుకొనుచుండుట చూచెను; అతని నిదానించి చూచి — నీవును నజరేయుడగు ఆ యేసుతో కూడనుండినవాడవు కావా అనెను. 68 అందుకతడు—ఆయన ఎవడో నేనెరుగను; నీవు చెప్పి నది నాకు బోధపడలేదని చెప్పి నడవలోకి వెళ్లెను; అంతట కోడి కూసెను.

69 ఆ పనికత్తె అతని చూచి—వీడు వారిలో నొకడని దగ్గర నిలిచి యున్నవారితో మరల చెప్పసాగెను. 70 అతడు మరల — నేను కాననెను

కొంతసేపైన తరువాత దగ్గర నిలిచియున్నవారు మరల పేతురును చూచి—నిజముగా నీవు వారిలో నొకడవు; నీవు గలిలైయుడవు కావా అనిరి. | 71 అందు కతడు — మీరు చెప్పుచున్న మనుష్యుని నేనెరుగననిచెప్పి, శపించుకొనుట కును ఒట్టుపెట్టుకొనుటకును మొదలుపెట్టెను. | 72 వెంటనే రెండవమారు కోడి కూసెను గనుక—కోడి రెండుమారులు కూయకమునుపు నీవు నన్నెరుగనని మువ్వారు చెప్పెదవని యేసు తనతో చెప్పిన మాట పేతురు జ్ఞాపకమునకు తెచ్చుకొని తలపోయుచు ఏడ్చెను.

15 ఉదయము కాగానే ప్రధానయాజకులును పెద్దలును శాస్త్రులును మహాసభవారందరును కలిసి ఆలోచనచేసి యేసును బంధించి తీసికొనిపోయి పిలాతు కప్పగించిరి. | 2 పిలాతు — యూదులరాజపు నీవేనా అని ఆయననడుగగా ఆయన—నీవన్నట్టే అని అతనితో చెప్పెను. | 3 ప్రధానయాజకులు ఆయన మీద అనేకమైన నేరములుమోపగా | 4 పిలాతు ఆయనను చూచి మరల — నీవు ఉత్తరమేమియు చెప్పవా? నీమీద వీరెన్నెన్ని నేరములు మోపుచున్నారో చూడుమనెను. | 5 అయినను యేసు మరి ఏ యుత్తరము చెప్పలేదు గనుక పిలాతు ఆశ్చర్యపడెను.

6 ఆ పండుగలో వారు కోరుకొనిన యొక ఖయిదీని పిలాతు వారికి విడిపించువాడు. | 7 అధికారులనెదిరించి, కలహములో నరహత్యచేసిన వారితోకూడ బంధింపబడియుండిన బరబ్బా అనునొకడుండెను. | 8 జనులు గుంపుగా కూడివచ్చి, అతడు అదివరకు తమకు చేయుచు వచ్చిన ప్రకారము చేయవలెనని అడుగగా | 9, 10 ప్రధానయాజకులు అనూయచేత యేసును అప్పగించిరని పిలాతు తెలిసికొని — నేను యూదులరాజును మీకు విడుదల చేయగోరుచున్నారా అని అడిగెను. | 11 అతడు బరబ్బాను తమకు విడుదల చేయవలెనని జనులు అడుగుకొనునట్లు ప్రధానయాజకులు వారిని ప్రేరేపించిరి.

12 అందుకు పిలాతు — ఆలాగైతే యూదులరాజుని మీరు చెప్పవని నేనేమి చేయుదునని మరల వారినడిగెను. | 13 వారు—వాని శిలువవేయుమని మరల కేకలువేసిరి. | 14 అందుకు పిలాతు—ఎందుకు? అతడేదుష్కార్యము చేసెనని వారినడుగగా వారు—వాని శిలువవేయుమని మరి ఎక్కువగా కేకలువేసిరి. | 15 పిలాతు జనసమూహమును సంతోషపెట్టుటకు మనస్సుగల వాడై వారికి బరబ్బాను విడుదలచేసి యేసును కొరడాలతో కొట్టించి శిలువ వేయ నప్పగించెను.

16 అంతట రాణువవారు ఆయనను ప్రేతోర్యమను అధికారమందిరము లోపలికి తీసికొనిపోయి, స్తోమమంతయు సమకూర్చుకొనిన తరువాత |

17 ఆయనకు ఊదారంగువస్త్రముతో డిగించి, ముండ్లకిరిటమునల్లి ఆయనకు పెట్టి ।
 18—యూదులరాజా, నీకు శుభమని చెప్పి ఆయనకు వందనముచేయసాగిరి ।
 19 మరియు రెల్లుతో ఆయన తలమీదకొట్టి, ఆయనమీదఉమ్మివేసి, మోకా
 క్లాని ఆయనకు నమస్కారముచేసిరి । 20 వారు ఆయన నపహసించిన తరు
 వాత ఆయనమీదనున్న ఊదారంగు వస్త్రముతీసివేసి, ఆయన బట్టలాయనకు
 తోడిగించి, ఆయనను శిలువవేయుటకు తీసికొనిపోయిరి.

21 ఆ సమయమున కురేనియుడైన సీమోనను నొకడు పల్లెటూరినుండి
 పచ్చి ఆ మార్గమునపోవుచుండగా, ఆయన శిలువ మ్రోయుటకు అతని బల
 వంతముచేసిరి । 22 అతడు అలెక్సాండ్రుకును రూపుకును తండ్రి. వారు
 గొల్లొతా అనబడిన చోటుకు ఆయనను తీసికొనివచ్చిరి. గొల్లొతా అనగా
 కపాల స్థలమని అర్థము । 23 అంతట బోళము కలిపిన ద్రాక్షారసము ఆయన
 కిచ్చిరికాని ఆయన దాని పుచ్చుకొనలేదు । 24 వారాయనను శిలువవేసిన తరు
 వాత, నెవనికిభాగము రావలెనో తెలిసికొనుటకై ఆయన వస్త్రములకోసరము
 చీట్లువేసి వాటిని పంచుకొనిరి । 25 ఆయనను శిలువవేసినప్పుడు పగలు మూడు
 గంటలాయెను । 26 మరియు—యూదులరాజని ఆయనమీద దోషాలోపణగా
 పైవిలాసము వ్రాసియుంచిరి । 27 మరియు కుడివైపున నొకనిని ఎడమవైపున
 నొకనిని ఇద్దరు బందిపోటుదొంగలను ఆయనతోకూడ శిలువవేసిరి.¹ 29 అ
 ప్పడు ఆ మార్గమున వెళ్లుచున్నవారు తమ తలలూచుచు—ఆహా దేవాలయమును
 పడగొట్టి మూడు దినములలో కట్టువాడా, 30 శిలువమీదనుండి దిగి నిన్ను
 నీవే రక్షించుకొనుమని చెప్పి ఆయనను దూషించిరి । 31 అట్లు శాస్త్రులును
 ప్రధానయాజకులును అపహాస్యముచేయుచు—వీడితరులను రక్షించెను, తన్ను
 తాను రక్షించుకొనలేదు । 32 ఇశ్రాయేలురాజగు క్రీస్తు ఇప్పుడు శిలువమీద
 నుండి దిగి రావచ్చును. అప్పుడు మనము చూచి నమ్మదమని యొకనితో నొకడు
 చెప్పుకొనిరి. ఆయనతోకూడ శిలువవేయబడినవారును ఆయనను నిందించిరి.

33 మధ్యాహ్నముమొదలుకొని మూడుగంటలవరకు ఆ దేశమంతటను
 చీకటి కమ్మెను । 34 మూడుగంటలకు యేసు—ఎలోయి ఎలోయి లామా సబ
 క్తానీ అని బిగ్గరగా కేకవేసెను; ఆ మాటలకు—నా దేవా, నా దేవా, నన్నెం
 దుకు చెయ్యివిడిచితివని అర్థము । 35 దగ్గర నిలిచియున్నవారిలో కొందరు ఆ
 మాటలు విని—అదిగో యేలీయాను పిలుచుచున్నాడనిరి । 36 ఒకడు పరు
 గైటోపోయి యొక స్పంజీ చిరకాలోముంచి రెల్లున తగిలించి ఆయనకు త్రాగ

1 అనేక ప్రాచీనప్రతులలో—అప్పుడు, ఆయన అక్రమకారులలో నొకడుగా నెంచబడెనను చెప్ప
 లేఖనము నెరవేరినది, అని కూర్చబడియున్నది.

నిచ్చి—తాకుడి; యేలీయా వీని దింపవచ్చునేమో చూతమనెను. | 37 అంతట యేసు గొప్ప కేకవేసి ప్రాణమువిడిచెను. | 38 అప్పుడు దేవాలయపు తెర వైనుండి క్రిందివరకు రెండుగాచినిగెను. | 39 ఆయనకెదురుగా నిలిచియున్న శతాధిపతి ఆయన ఈలాగు ప్రాణమువిడుచుట చూచి—నిజముగా ఈ మనుష్యుడు దేవునికుమారుడే అని చెప్పెను. కొందరు స్త్రీలు దూరమునుండి చూచుచుండిరి. | 40 వారిలో మద్దలేనే మరియుయు, చిన్న యాకోబు యోసేసు అనువారి తల్లియైన మరియుయు, సలోమేయు నుండిరి. | 41 ఆయన గలిలైయలో నున్నప్పుడు వీరాయనను వెంబడించి ఆయనకు ఉపచారముచేసినవారు. వీరు కాక ఆయనతో యెరూషలేమునకువచ్చిన వేరుఅనేక స్త్రీలును వారిలో నుండిరి.

42 ఆ దినము సిద్ధపరచు దినము, అనగా విశ్రాంతి దినమునకు పూర్వ దినము | 43 గనుక సాయంకాలమైనప్పుడు అరిమతయియ యోసేపు తెగించి, పిలాతునొద్దకు వెళ్లి యేసు దేహము (తనకిమ్మని) యడిగెను. అతడు ఘనత వహించిన యొకసభకుడై, దేవునిరాజ్యమునకు ఎదురుచూచువాడు. | 44 పిలాతు—ఆయన ఇంతలోనే చనిపోయెనా అని ఆశ్చర్యపడి యొక శతాధిపతిని తనయొద్దకు పిలిపించి — ఆయన ఇంతలోనే చనిపోయెనా అని అతని నడిగెను. | 45 శతాధిపతివలన సంగతి తెలిసికొని యోసేవుకు ఆ శవము నప్పగించెను. | 46 అతడు నారబట్ట కొని ఆయనను దింపి ఆ బట్టతో చుట్టి, బండలోతోలిపించిన సమాధియందు ఆయననుపెట్టి, ఆ సమాధిద్వారమునకు రాయి పొర్లించెను. | 47 మద్దలేనే మరియుయు యోసేసు తల్లియైన మరియుయు ఆయన యుంచబడిన చోటుచూచిరి.

16 2, 3 విశ్రాంతిదినము గడచిపోగానే మద్దలేనే మరియుయు యాకోబు తల్లియైన మరియుయు సలోమేయు వచ్చి, ఆయనకు పూయవలెనని సుగంధ ద్రవ్యములు కొనిరి. వారు ఆదివారమున పెందలకడ లేచి బయలుదేరి సూర్యోదయమైనప్పుడు సమాధియొద్దకువచ్చుచుండగా — సమాధిద్వారమునుండి మనకోసరము ఆ రాయి నెవడు పొర్లించునని యొకరితోనొకరు చెప్పుకొనుచుండిరి. | 4 వారు వచ్చి కన్నులెత్తి చూడగా రాయి పొర్లింపబడియుండుట చూచిరి. ఆ రాయి యెంతోపెద్దది. | 5 అప్పుడు వారు సమాధిలో ప్రవేశించి, తెల్లని నిలువుటంగీ ధరించుకొనియున్న యొక యశావనస్థుడు కుడివైపున కూర్చుండుట చూచి మిగులవిభ్రాంతినిొందిరి. | 6 అందుకతడు — భయపడకుడి; శిలవేయబడిన నజరేయుడగు యేసును మీరు వెదకుచున్నారు; ఆయన లేచియున్నాడు, ఇక్కడ లేడు; వారు ఆయనను ఉంచిన స్థలముచూడుడి. |

7 మీరు వెళ్లి ఆయన శిష్యులను పేతురును చూచి, ఆయన మీకంటే ముందుగా గలిలయలోకి వెళ్లుచున్నాడనియు, ఆయన మీతో చెప్పినట్టు అక్కడ మీరాయనను చూతురనియు చెప్పడమెను. 8 వారు బయటకువచ్చి, వణకును విస్తయము పట్టినవారై, సమాధియొద్దనుండి పారిపోయిరి; వారు భయపడినందున నెవనితో నేమియు చెప్పలేదు.

9 ఆదివారమున తెల్లవారినప్పుడు యేసు లేచి, తాను ఏడుదయ్యములను వెళ్లగొట్టిన మగ్దలేనే మరియు మొదట కనబడెను. 10, 11 ఆయనతో నుండినవారు దుఃఖపడి యేడ్చుచుండగా ఆమె వెళ్లి ఆ సంగతి వారికి తెలియజేసెను గాని ఆయన బ్రదికియున్నాడనియు ఆమెకు కనబడెననియు వారు విని నమ్మకపోయిరి.

12 ఆ తరువాత వారో నిద్దరు ఒక పల్లెటూరికి నడిచిపోవుచుండగా ఆయన మారురూపముగలవాడై వారికి ప్రత్యక్షమాయెను. 13 వారు వెళ్లి తక్కినవారికి ఆ సంగతి తెలియజేసిరి కాని వారు వీరి మాటనైనను నమ్మకపోయిరి.

14 ఇంకొక సమయమున పదునొకండుమంది శిష్యులు భోజనమునకు కూర్చున్నప్పుడు ఆయన వారికి ప్రత్యక్షమై, తాను లేచినతరువాత తన్ను చూచినవారి మాట నమ్మనందున వారి అపనమ్మికనిమిత్తమును హృదయకాఠిన్యము నిమిత్తమును వారిని గద్దించెను. 15 మరియు—మీరు సర్వలోకమునకు వెళ్లి సర్వసృష్టికి సువార్తను ప్రకటించుడి. 16 నమ్మి బాప్తిస్మము పొందినవాడు రక్షింపబడును; నమ్మనివానికి శిక్ష విధింపబడును. 17 నమ్మినవారివలన ఈ సూచకక్రియలు కనబడును¹; ఏవనగా, నా నామమున దయ్యములను వెళ్లగొట్టుదురు, క్రొత్త భాషలు మాటలాడుదురు. 18 పాములనెత్తి పట్టుకొందురు, మరణకరమైనదేది త్రాగినను అది వారికి హానిచేయదు, రోగులమీద చేతులుంచినప్పుడు వారు స్వస్థత నొందుదురని వారితో చెప్పెను.

19 ఈలాగు ప్రభువైన యేసు వారితో మాటలాడిన తరువాత పరలోకమునకు చేర్చుకొనబడి, దేవుని కుడిపార్శ్వమున నాసీనుడయ్యెను. 20 వారు బయలుదేరి వాక్యము అంతట ప్రకటించిరి. ప్రభువు వారికి సహకారుడై యుండి, జరుగుచువచ్చిన² సూచనక్రియలవలన వాక్యమును స్థిరపరచుచుండెను. ఆమె.

1 మూలబాషలో—నమ్మినవారిని ఈ సూచకక్రియలు వెంటబెంచును.

2 మూలబాషలో—

లూకా సువార్త



1 2-4 ఘనతపహించిన థెయొఫీలా, ఆరంభమునుండి కన్నులార చూచి, వాక్య సేవకులైనవారు మనకప్పగించిన ప్రకారము మనమధ్యను నెరవేరిన కార్యములనుగూర్చి వివరముగ వ్రాయుటకు అనేకులు పూనుకొన్నారు. గనుక నీకుపదేశింపబడిన సంగతులు నిశ్చయముగా జరిగినవని నీవు తెలిసికొనుటకై వాటినిన్నిటిని మొదలునుండి తరచి పరిష్కారముగా తెలిసికొనియున్న సేనును నీ పేరట వాటినిగూర్చి పరుసగా రచించుట యుక్తమని యెంచితిని.

5 యూదెయ దేశపు రాజైన హేరోదు దినములలో అబీయా తరగతిలో నున్న జఖరీయ అను నొక యాజకుడుండెను. అతని భార్య అహరోను కుమార్తెలలో నొకతె; ఆమెపేరు యెలీశబెతు. 6 వీరిద్దరు ప్రభువుయొక్క సకలమైన ఆజ్ఞలచొప్పునను న్యాయవిధులచొప్పునను నిరపరాధులుగా నడుచుకొనుచు దేవునిదృష్టికి నీతిమంతులైయుండిరి. 7 యెలీశబెతు గొడ్రాలైనందున వారికి పిల్లలు లేకపోయిరి; మరియు వారిద్దరు బహుకాలముగడచిన (వృద్ధులైరి).

8 జఖరీయ తన తరగతి క్రమముచొప్పున దేవునియెదుట యాజకధర్మము జరిగించుచుండగా 9 యాజక మర్యాదచొప్పున ప్రభువుని ఆలయములోకి వెళ్లి ధూపమువేయుటకు అతనికి వంతువచ్చెను. 10 ధూపసమయమందు ప్రజలసమాహమంతయు వెలపట ప్రార్థనచేయుచుండగా 11 ప్రభువు దూత ధూపవేదిక కుడివైపున నిలిచి అతనికి కనబడగా 12 జఖరీయ అతని చూచి తొందరపడి భయపడినవాడాయెను. 13 అప్పుడాదూత అతనితో —జఖరీయా భయపడకుము; నీ ప్రార్థన వినబడినది, నీ భార్యయైన యెలీశబెతు నీకు కుమారుని కనును, అతనికి యోహాను అని పేరు పెట్టుదువు. 14-16 అతడు ప్రభువు దృష్టికి గొప్పవాడై, ద్రాక్షారసమైనను మద్యమైనను త్రాగక, తన తల్లిగర్భమున పుట్టినది మొదలుకొని పరిశుద్ధాత్మతో నిండుకొనినవాడై, ఇశ్రాయేలీయులలో అనేకులను ప్రభువైన తమదేవుని వైపునకు త్రిప్పును. 17 మరియుతడు తండ్రుల హృదయములను పిల్లలతట్టునకును, అవిధేయులను నీతిమంతుల జ్ఞానము ననుసరించుటకును త్రిప్పి, ప్రభువుకొరకు ఆయత్తపడియున్న ప్రజలను సిద్ధపరచుటకై యెలీయాయొక్క ఆత్మయు శక్తియు

గలవాడై ఆయనకు ముందుగా వెళ్లును గనుక నీకు సంతోషమును మహాఆనందమును కలుగును; అతడు పుట్టినందుకు అనేకులు సంతోషింతురనెను. | 18 జఖరీయ — యిది నాకేలాగు తెలియును? నేను ముసలివాడను, నా భార్యయు బహుకాలము గడచినదని ఆ దూతతో చెప్పగా | 19 దూత — నేను దేవుని సమ్ముఖమందు నిలుచు గబ్రియేలను; నీతో మాటలాడుటకును ఈ సువర్తమానము నీకు తెలుపుటకును పంపబడితిని. | 20 మరియు నా మాటలు వాటికాలమందు నెరవేరును; నీవు వాటిని నమ్మలేదు గనుక ఈసంగతులు జరుగు దినమువరకు నీవు మాటలాడలేక మానివై యుందువని అతనితో చెప్పెను. | 21 ప్రజలు జఖరీయకొరకు కనిపెట్టుచుండి, గర్భాలయమునందు అతడాలస్యముచేసినందుకు ఆశ్చర్యపడిరి. | 22 అతడు వెలపలికివచ్చినప్పుడు వారితో మాటలాడలేక పోయినందున, గర్భాలయములో అతనికి దర్శనము కలిగినదని వారు గ్రహించిరి; అప్పుడతడు వారికి సంజ్ఞలుచేయుచు మూగవాడై యుండెను. | 23 అతడు నేవచేయుదినములు సంపూర్ణమైనప్పుడు తన యింటికి వెళ్లెను.

24 ఆ దినములైనపిమ్మట అతని భార్య యెలీశబెతు గర్భవతియై — మనుష్యులలో నాకుండిన అవమానమును పరిహరించుటకు | 25 నన్ను కటాక్షించిన దినములలో ప్రభువు ఈలాగునచేసెననుకొని తాను అయిదునెలలు ఇతరుల కంటబడకుండెను.

26 ఆరవ నెలలో గబ్రియేలను దేవదూత గలిలైయలోని నజరేతను డిగిరిలో | 27 దావీదు వంశస్థుడైన యోసేపను నొక పురుషునికి ప్రధానముచేయబడిన కన్యకయొద్దకు దేవునిచేత పంపబడెను. ఆ కన్యకపేరు మరియు. | 28 ఆ దూత లోపలికివచ్చి ఆమెను చూచి — దయాప్రాప్తరాలా నీకు శుభము; ప్రభువు నీకు తోడైయున్నాడని¹ చెప్పెను. | 29, 30 ఆమె ఆ మాటకు బహుగా తొందరపడి—ఈ శుభవచనమేమిటో అని ఆలోచించుకొనుచుండగా దూత—మరియా, భయపడకుము; దేవునివలన నీవు కృపపొందితివి. | 31 ఇదిగో నీవు గర్భముధరించి కుమారునికని ఆయనకు యేసు అను పేరుపెట్టుదువు; | 32 ఆయన గొప్పవాడై సర్వోన్నతునికుమారుడనబడును; ప్రభువైన దేవుడు ఆయనతండ్రియైన దావీదు సింహాసనమును ఆయనకిచ్చును. | 33 ఆయన యాకోబు వంశస్థులను యుగయుగముల నేలును; ఆయన రాజ్యము అంతములేనిదైయుండునని ఆమెతో చెప్పెను. | 34 అందుకు మరియు — నేను పురుషుని యెరుగనిదాననే; యిదేలాగు జరుగునని దూతతో ననగా | 35 దూత — పరిశుద్ధాత్మ నీమీదికివచ్చును; సర్వోన్నతుని శక్తి నిన్ను కమ్ముకొనును గనుక పుట్టు

¹ అనేక ప్రాచీన ప్రతులలో—శీలలో నీవాశీంపింపబడినదానవు, అని కూర్చబడియున్నది.

బోవు శిశువు పరిశుద్ధుడై దేవునికుమారుడనబడును. | 36 మరియు నీ బంధువు
 రాలు యెలీశబెతుకూడ తన వృద్ధాప్యమందొక కుమారుని గర్భముధరించియు
 న్నది; గొడ్రాలనబడిన ఆమెకిది ఆరవమాసము; | 37 దేవుడు చెప్పిన యే
 మాటయైనను నిరర్థకముకానేరదని ఆమెతో చెప్పెను. | 38 అందుకు మరియు
 —ఇదిగో ప్రభువు దాసురాలను; నీ మాటచొప్పున నాకు జరుగునుగాక అనె
 ను. అంతట దూత ఆమెయొద్దనుండి వెళ్లెను.

39 ఆ దినములయందు మరియు లేచి యూదా ప్రదేశములోని కొండ
 శీమలోనున్న ఒక యూరికి త్వరగావెళ్లి | 40 జఖరీయ యింటప్రవేశించి యె
 లీశబెతుకు వందనముచేసెను. | 41 యెలీశబెతు మరియుయొక్క వందనవచనము
 వినగానే ఆమెగర్భములో శిశువు గంతులువేసెను. అంతట యెలీశబెతు పశు
 శుద్ధాత్మతో నిండుకొనినదై బిగ్గరగా నిట్లనెను—

42 స్త్రీలలో నీవాశీర్వాదింపబడినదానవు
 నీ గర్భఫలమును ఆశీర్వాదింపబడును

43 నా ప్రభువు తల్లి నాయొద్దకువచ్చుట
 నా కేలాగు ప్రాప్తించెను?

44 ఇదిగో నీ శుభవచనము నా చెవినిపడగానే
 నా గర్భములోని శిశువు ఆనందముతో గంతులువేసెను.

45 ప్రభువు ఆమెకు తెలియజేయించిన మాటలు
 సిద్ధించును గనుక నమ్మిన ఆమె ధన్యురాలనెను.

46 అప్పుడు మరియు యిట్లనెను—

నా ప్రాణము ప్రభువుని ఘనపరచుచున్నది.

47 ఆయన తన దాసురాలి దీనస్థితి కటాక్షించెను

48, 49 నా యాత్త నా రక్షకుడైన దేవునియందు ఆనందించెను.
 సర్వశక్తిమంతుడు నాకు గొప్పకార్యములు చేసెను గనుక ఇది
 మొదలుకొని అన్నితరములవారు నన్ను ధన్యురాలని యందురు.
 ఆయన నామము పరిశుద్ధము

50 ఆయనకు భయపడువారిమీద ఆయన కనికరము తరతరములవర
 కుండును.

51 ఆయన తన బాహువుతో పరాక్రమము చూపెను

వారి స్పృహయముల ఆలోచన విషయమై గర్విష్టులను చెదరగొట్టెను

52 సింహాసనములనుండి బలవంతులను పడద్రోసి దీనుల నెక్కించెను

53 ఆకలిగొనినవారిని మంచి పదార్థములతో సంతృప్తిపరచి ధనవంతులను వట్టిచేతులతో పంపివేసెను.

54, 55 అబ్రాహామునకును అతని సంతానమునకును యుగాంతమువరకు తన కనికరముచూప జ్ఞాపకముచేసికొందునని మన పితరులతో నెలవిచ్చినట్లు ఆయన తన నేవకుడైన ఇశ్రాయేలుకు సహాయముచేసెను.

56 అంతట మరియు యించుమించు మూడు నెలలు ఆమెతోకూడ నుండి పిమ్మట తన యింటికి తిరిగివెళ్లెను.

57 ప్రసవకాలము వచ్చినప్పుడు యెలీశబెతు కుమారునికనెను. | 58 అప్పుడు ప్రభువు ఆమెమీద మహాకనికరముంచెనని ఆమె పొరుగువారును బంధువులును విని ఆమెతోకూడ సంతోషించిరి. | 59 ఎనిమిదవ దినమున వారు ఆ శిశువుకు సున్నతించేయవచ్చి, తండ్రి పేరునుబట్టి జఖరీయ అను పేరు వానికి పెట్టబోవుచుండగా | 60 తల్లి — ఆలాగు వద్దు; వానికి యోహానని పేరుపెట్టవలెనని చెప్పెను. | 61 అందుకు వారు—నీ బంధువులలో ఆ పేరుగలవాడెవడునులేడే అని ఆమెతో చెప్పి | 62 వానికి ఏ పేరుపెట్టగోరుచున్నావని వాని తండ్రికి సంజ్ఞలుచేసి అడిగిరి. | 63 అతడు వ్రాతపలక తెచ్చుని — వాని పేరు యోహానని వ్రాసెను; అందుకు వారందరు ఆశ్చర్యపడిరి. | 64 వెంటనే అతని నోరు తెరవబడి నాలుక సడలి, అతడు దేవుని స్తుతించుచు మాటలాడసాగెను. | 65 అందునుబట్టి వారి చుట్టుపట్ల కాపురమున్న వారికందరికిని భయముకలిగెను. ఆ సంగతులన్నియు యూదాయ కొండసీమలయందంతట ప్రచురమాయెను. | 66 ప్రభువు హస్తము అతనికి తోడ్చెయుండెను గనుక ఆ సంగతులను గూర్చి వినినవారందరును—ఈ బిడ్డ యేలాటివాడగునో అని వాటిని మనస్సులో నుంచుకొనిరి.

67 మరియు అతని తండ్రి జఖరీయ పరిశుద్ధాత్మపూర్ణుడై యిట్లు ప్రవచించెను—

68-75 ప్రభువైన ఇశ్రాయేలు దేవుడు స్తుతింపబడుగాక

ఆయన తన ప్రజలకు దర్శనమిచ్చి వారికి విమోచన కలుగజేసెను.

తన నేవకుడైన దావీదు వంశమునందు మనకొరకు రక్షణ శృంగ.

మును, అనగా

మన శత్రువులనుండియు మనలను ద్వేషించువారందరి చేతినుండి

యు తప్పించి రక్షణ కలుగజేసెను.

దీనిగూర్చి ఆయన ఆదినుండి తన పరిశుద్ధప్రవక్తలనోట పలికించెను. ఆయన మన పితరులను కరుణించుటకును

తన పరిశుద్ధ నిబంధనను, అనగా మన తండ్రియైన అబ్రాహాము తో తానుచేసిన ప్రమాణమును జ్ఞాపకముచేసికొనుటకును మనము శత్రువుల చేతినుండి విడిపింపబడి మన జీవితకాలమంతయు నిర్భయులమై ఆయన సన్నిధిని పరిశుద్ధముగాను నీతిగాను ఆయనను సేవింపను

అనుగ్రహించుటకును ఈ రక్షణ కలుగజేసెను.

76-79 మరియు ఓ శిశువా, నీవు సర్వోన్నతుని ప్రవక్తవనబడుదువు మన దేవుని మహా వాత్సల్యతనుబట్టి వారి పాపములనుక్షమించుటవలన

తన ప్రజలకు రక్షణజ్ఞానము ఆయన అనుగ్రహించునట్లు ఆయన మార్గములను సిద్ధపరచుటకై నీవు ప్రభువునకు ముందుగా నడుతువు.

మన పాదములను సమాధాన మార్గములోకి నడిపించునట్లు చీకటిలోను మరణచ్ఛాయలోను

కూర్చుండువారికి వెలుగిచ్చుటకై ఆ మహా వాత్సల్యమునుబట్టి పై నుండి ఆయన మనకు అరుణోదయ దర్శనమునుగ్రహించెను.

80 శిశువు ఎదిగి ఆత్మయుండు బలముపొంది ఇశ్రాయేలుకు ప్రత్యక్షమగు దేవమువరకు అరణ్యములోనుండెను.

2 ఆ దినములలో సర్వలోకమునకు ప్రజాసంఖ్య వ్రాయవలెనని కైసర గూగుస్తువలన ఆజ్ఞాయెను. 1 2 ఇది కురేనియు సూరియదేశమునకు అధిపతియై యున్న ప్పడు జరిగిన మొదటి ప్రజాసంఖ్య. 3 అందరును ఆ సంఖ్యలో వ్రాయబడుటకు తమతమ పట్టణములకు వెళ్లిరి. 4, 5 యోసేపు దావీదు వంశములోను గోత్రములోను పుట్టినవాడు గనుక, తనకు భార్యగా ప్రధానముచేయబడి గర్భవతియైయుండిన మరియుతోకూడ ఆ సంఖ్యలో వ్రాయబడుటకు గలిలైయలోని నజరేతు పట్టణములోనుండి యూదైయలోని బేత్లెహేమునబడిన దావీదు ఊరికి వెళ్లెను. 6 వారక్కడనున్న ప్పడు ఆమె ప్రసవ దినములు నిండెను గనుక 7 తన తొలిమూలు కుమారుని కని, పొత్తిగుడ్డలతో చుట్టి, సత్రములో వారికి స్థలము లేనందున ఆయనను పశువుల తొట్టిలో పరుండబెట్టెను.

8 ఆ శేషములో కొందరు గొర్రెలకాపరులు పొలములోనుండి రాత్రి

వేళ తమమందను కాచుకొనుచుండగా । 9 ప్రభువు దూత వారి యొద్దకు వచ్చి నిలిచెను; ప్రభువు మహిమ వారిచుట్టు ప్రకాశించినందున వారు మిక్కిలి భయపడిరి. । 10 అయితే ఆ దూత—భయపడకుడి; ఇదిగో ప్రజలకందరికి కలుగబోవు మహాసంతోషకరమైన సువర్తమానము నేను మీకు తెలియజేయుచున్నాను; । 11 దావీదుపట్టణముందు నేడు రక్షకుడు మీకు పుట్టియున్నాడు; ఈయన ప్రభువైన క్రీస్తు.¹ । 12 దానికిదే మీకానవాలు; ఒక శిశువు పొత్తిగుడ్డలతో చుట్టబడి యొక తొట్టిలో పండుకొనియుండుట మీరు చూచెదరని వారితో చెప్పెను. । 13 వెంటనే పరలోక పైన్యసమూహము ఆ దూతతో కూడ నుండి । 14 —సర్వోన్నతమైన స్థలములలో దేవునికి మహిమయు ఆయనకిష్టులైన మనుష్యులకు భూమిమీద సమాధానమును కలుగునుగాక అని దేవుని స్తోత్రముచేయుచుండెను.

15 ఆ దూతలు తమయొద్దనుండి పరలోకమునకు వెళ్లినతరువాత ఆ గొర్రెలకాపరులు — జరిగిన యీ కార్యమును ప్రభువు మనకు తెలియజేయించియున్నాడు; మనము బేత్లెహేముపరకు వెళ్లి చూతము రండని యొకనితో నొకడు చెప్పుకొని । 16 త్వరగా వెళ్లి, మరియు యోసేపును తొట్టిలో పండుకొనియున్న శిశువును చూచిరి. । 17 వారు చూచి యీ శిశువునుగూర్చి తమతో చెప్పబడిన మాటలు ప్రచురముచేసిరి. । 18 గొర్రెలకాపరులు తమతో చెప్పిన సంగతులనుగూర్చి విన్నవారందరు మిక్కిలిఆశ్చర్యపడిరి. । 19 అయితే మరియు ఆ మాటలన్నియు తనహృదయములో తలపోసికొనుచు భద్రముచేసికొనెను. । 20 అంతట ఆ గొర్రెలకాపరులు తమతో చెప్పబడినట్లుగా తాము విన్నవాటిని కన్నవాటినన్నిటినిగూర్చి దేవుని మహిమపరచుచు స్తోత్రముచేయుచు తిరిగివెళ్లిరి.

21 ఆ శిశువునకు సున్నతిచేయవలసిన యెనిమిదవ దినము వచ్చినప్పుడు, గర్భమందాయన పడకమునుపు దేవదూతచేత పెట్టబడిన యేసు² అను పేరు వారు ఆయనకు పెట్టిరి.

22—24 మోషే ధర్తశాస్త్రముచొప్పున వారు తమ్మునుశుద్ధిచేసికొను దినములు గడచినప్పుడు

—ప్రతి తొలుచూలు మగపిల్ల ప్రభువునకు ప్రతిష్ఠచేయబడవలెనని ప్రభువుని ధర్తశాస్త్రమందు వ్రాయబడినట్లు³ ఆయనను ప్రభువునకు ప్రతిష్ఠించుటకును, ప్రభువు ధర్తశాస్త్రమందు చెప్పబడినట్లు⁴ గువ్వలజతైననను

¹ క్రీస్తు అను శబ్దమునకు అభిషిక్తుడని అర్థము. ² యేసు అను శబ్దమునకు రక్షకుడని అర్థము.
³ నిర్గమకాండము, 18: 2. ⁴ లేవీయకాండము, 12: 8.

రెండు పావురపుపిల్లలనైనను బలిగా సమర్పించుటకును, వారాయనను యెరూషలేమునకు తీసికొనిపోయిరి. | 25 యెరూషలేమునందు సుమెయోనను నొక మనుష్యుడుండెను. అతడు నీతిమంతుడును భక్తిపరుడునైయుండి, ఇశ్రాయేలు యొక్క ఆదరణకొరకు కనిపెట్టువాడు; పరిశుద్ధాత్మ అతనిమీదనుండెను. | 26 అతడు ప్రభువుయొక్క క్రీస్తుని చూడకమునుపు మరణముపొందడని అతనికి పరిశుద్ధాత్మచేత బయలుపరచబడియుండెను; ఆత్మనకుడై అతడు దేవాలయము లోకి వచ్చెను. | 27, 28 అంతట ధర్మశాస్త్రపద్ధతిచొప్పున ఆయన విషయమై జరిగించుటకు తలదండ్రులు శిశువైన యేసును దేవాలయములోకి తీసికొనివచ్చి నప్పుడు అతడు తన చేతులలో ఆయననెత్తికొని దేవుని స్తుతించుచు నిట్లునెను—

29-32 — నాధా, యిప్పుడు నీ మాటచొప్పున సమాధానముతో నీ

దాసుని పోనిచ్చుచున్నావు;

అన్యజనులకు నిన్ను బయలుపరచుటకు వెలుగుగాను

నీ ప్రజలైన ఇశ్రాయేలుకు మహిమగాను

నీవు సకల ప్రజలయెదుట సిద్ధపరచిన నీ రక్షణ నేను కన్నులార చూచితిని.

33 యోసేపును ఆయన తల్లియు ఆయననుగూర్చి చెప్పబడిన మాటలను విని ఆశ్చర్యపడిరి. | 34 సుమెయోను వారిని దీవించి—ఇదిగో అనేక హృదయాలోచనలు బయలుపడునట్లు, ఇశ్రాయేలులో అనేకులు పడుటకును తిరిగి లేచుటకును వివాదాస్పదమైన గురుతుగా యీయన నియమింపబడియున్నాడు; | 35 మరియు నీ హృదయములోకి నొక ఖడ్గము దూసిపోవునని ఆయన తల్లియైన మరియుతో చెప్పెను. | 36 మరియు ఆషేరు గోత్రికురాలును ఘనాయేలు కుమార్తెయైన అన్న అను నొక ప్రవక్తయుండెను. ఆమె కన్యత్వము మొదలు ఏడేండ్లు పెనిమిటితో సంసారముచేసి బహుకాలముగడచినదై, | 37 యెనుబదినాలుగు సంవత్సరములు విధవరాలైయుండి, దేవాలయము విడువక ఉపవాసప్రార్థనలతో రేయింబగళ్లు సేవచేయుచుండెను. | 38 ఆమెకూడ ఆ గడియలోనే లోపలికివచ్చి దేవునికొనియాడి, యెరూషలేములో విమోచన కొరకు కనిపెట్టుచున్నవారందరితో ఆయననుగూర్చి మాటలాడుచుండెను. | 39 అంతట వారు ప్రభువు ధర్మశాస్త్రము చొప్పున సమస్తము తీర్చినపిమ్మట గలిలైయలోని నజరేతను తమ యూరికి తిరిగి వెళ్లిరి.

40 బాలుడు జ్ఞానముతో నిండుకొనుచు, ఎదిగి బలముపొందుచుండెను; దేవుని దయ ఆయనమీదనుండెను.

41 పస్తాపండుగప్పుడు ఆయన తలదండ్రులు ఏటేట యెరూషలేము

నకు వెళ్లుచుండువారు. | 42 ఆయన పండ్రెండేండ్లవాడై యున్నప్పుడు ఆ పండుగ నాచరించుటకై వాడుకచొప్పున వారు యెరూషలేమునకు వెళ్లిరి. | 43 ఆ దినములు తీరినతరువాత వారు తిరిగి వెళ్లుచుండగా బాబుడైన యేసు యెరూషలేములో నిలిచెను. | 44 ఆయన తలిదండ్రులు ఆ సంగతి నెరుగక ఆయన పరసలోనున్నాడని తలంచి, యొక దినప్రయాణము సాగిపోయి, తమ బంధువులలోను నెళవైనవారిలోను ఆయనను వెదకుచుండిరి. | 45 ఆయన కనబడనందున ఆయనను వెదకుచు యెరూషలేమునకు తిరిగివచ్చిరి. | 46 మూడు దినములైన తరువాత ఆయన దేవాలయములో బోధకులమధ్యను కూర్చుండి వారి మాటల నాలకించుచు వారిని ప్రశ్నలడుగుచునుండగా చూచిరి. | 47 ఆయన మాటలు వినినవారందరు ఆయన ప్రజ్ఞకును ప్రత్యుత్తరములకును విస్తయమొందిరి. | 48 ఆయన తలిదండ్రులు ఆయనను చూచి మిక్కిలి ఆశ్చర్యపడిరి. ఆయన తల్లి—కుమారుడా, మమ్ము నెందుకీలాగు చేసితివి? ఇదిగో నీ తండ్రియు నేనును దుఃఖపడుచు నిన్ను వెదకుచుంటిమని ఆయనతో చెప్పగా | 49 ఆయన—మీరేల నన్ను వెదకుచుంటిరి? నేను నా తండ్రి పనులమీదనుండవలెనని మీ రెరుగరా! అని వారితో చెప్పెను; | 50 అయితే ఆయన తమతో చెప్పిన మాట వారు గ్రహింపలేదు. | 51 అంతట ఆయన వారితోకూడ బయలుదేరి నజరేతుకువచ్చి వారికి లోబడియుండెను. ఆయన తల్లి ఈసంగతులన్నిటిని తన హృదయములో భద్రముచేసికొనెను. | 52 యేసు జ్ఞానమందును వయస్సునందును దేవుని దయయందును మనుష్యుల దయయందును వర్ధిల్లుచుండెను.

3 తిబెరి కైసరు ఏలుబడి పడునైదవ సంవత్సరమందు యూదయకు పొంతి పిలాతు అధిపతిగాను, గలిలైయకు పేరోదు చతుర్థాధిపతిగాను, యితూరయ త్రాకోసీతి దేశములకతని తమ్ముడైన ఫిలిప్ప చతుర్థాధిపతిగాను, అబిలేనే దేశమునకు లుసానియ అధిపతిగాను, | 2 అన్నయు కయపయు ప్రధానయాజకుడుగాను ఉన్నకాలమున అరణ్యములో జఖరీయ కుమారుడైన యోహాను నొద్దకు దేవునివాక్యము వచ్చెను.

3—6 అంతట అతడు వచ్చి, పాపక్షమాపణనిమిత్తము! మారుమనస్సువిషయమైన బాప్తిస్మముపొందవలెనని యొర్దానునదీప్రదేశమందంతట ప్రకటించుచుండెను.

— ప్రభువు మార్గము సిద్ధపరచుడి
ఆయన త్రోవలను సరాళముచేయుడి
ప్రతి పల్లము పూడ్చబడును

1 లే, నేను నా తండ్రి మందిరములో నుండవలెనని మీరెరుగరా.

ప్రతి కొండయు మెట్టయు పల్లము చేయబడును
 వంకర మార్గములు తిన్ననివగును
 కరుకు మార్గములు నున్ననివగును
 సకల శరీరులు దేవుని రక్షణ చూతురు

అని అరణ్యములో కేకలువేయుచున్న యొకని శబ్దము

అని ప్రవక్తయైన యెషయా వాక్యముల గ్రంథమందు వ్రాయబడినట్టు¹ ఇది జరిగెను. | 7 అతడు తనచేత బాప్తిస్మముపొందవచ్చిన జనసమూహములను చూచి—సర్పసంతానమా, రాబోవు యుగతను తప్పించుకొనుటకు మీకు బుద్ధి చెప్పినవాడెవడు? | 8 మారుమనస్సుకు తగినఫలములు ఫలించుడి—అబ్రాహాము మాకు తండ్రి అని మీలో మీరనుకొన మొదలుపెట్టుకొనవద్దు; దేవుడు ఈ రాజ్యవలన అబ్రాహాముకు పిల్లలను పుట్టింపగలడని మీతో చెప్పుచున్నాను. | 9 ఇప్పుడే గొడ్డలి చెట్లవేరున ఉంచబడియున్నది గనుక మంచిఫలము ఫలించని ప్రతి చెట్టును నరకబడి అగ్నిలో పడవేయబడునని చెప్పెను. | 10 అందుకు జనులు — ఆలాగైతే మేమేమిచేయవలెనని అతనినడుగగా | 11 అతడు—రెండంగీలుగలవాడు యేమియు లేనివానికియ్యవలెననియు, ఆహారముగలవాడును ఆలాగేచేయవలెననియు వారితో చెప్పెను. | 12 సుంకరులును బాప్తిస్మము పొంద వచ్చి—బోధకుడా, మేమేమిచేయవలెనని అతనినడుగగా | 13 అతడు—మీకు నిర్ణయింపబడినదానికంటె నెక్కువ తీసికొనవద్దని వారితో చెప్పెను. | 14 రాణువవారును — మేమేమిచేయవలెనని అతనినడిగినందు కతడు—ఎవనిని బాధపెట్టకయు నెవనిమీదను అపనిందవేయకయు మీ జీతములతో తృప్తి పొందియుండుడని వారితో చెప్పెను.

15 ప్రజలు కనిపెట్టుచు, ఇతడు క్రీస్తుయి యుండునేమో అని అందరును యోహానునుగూర్చి తమ హృదయములలో నాలోచించుకొనుచుండగా | 16 యోహాను — నేను నీళ్లతో మీకు బాప్తిస్మమిచ్చుచున్నాను; అయితే నా కంటె శక్తిమంతుడొకడు వచ్చుచున్నాడు; ఆయన చెప్పల వారునైనను విప్పుటకు నేను పాత్రుడనుకాను; ఆయన పరిశుద్ధాత్మలోను² అగ్నితోను మీకు బాప్తిస్మమిచ్చును; | 17 ఆయన చేట ఆయన చేతిలోనున్నది; ఆయన తన కళ్లమును బాగుగా శుభ్రముచేసి, తన కొట్టులో గోధుములు పోసి, ఆరని అగ్నితో పొట్టు కాల్చివేయునని అందరితో చెప్పెను.

18 ఇదియుగాక అతడింక అనేకసంగతులు చెప్పి ప్రజలను హెచ్చరించుచు వారికి సువార్త ప్రకటించెను. | 19 అయితే చతుర్థాధిపతియైన పేరోదు

¹ యెషయా, 40: 3-5.

² 2^o లేక, పరిశుద్ధాత్మతోను.

తన తమ్మునిభార్యయైన హెరోదియనిమిత్తమును, తానుచేసిన సకల దుష్కార్యములనిమిత్తమును యోహాను తన్నుగద్దించినందుకు । 20 అదివరకు తాను చేసిన వన్నియు చాలనట్లు యోహానును చెరసాలలోవేయించెను.

21 ప్రజలందరును బాప్తిస్మముపొందినప్పుడు యేసుకూడ బాప్తిస్మము పొంది ప్రార్థనచేయుచుండగా ఆకాశము తెరవబడి । 22 పరిశుద్ధాత్మ శరీరాకారముగా పావురమువలె ఆయనమీదికి దిగివచ్చెను. అప్పుడు — నీవు నా ప్రియకుమారుడవు, నీయందు నేనానందించుచున్నానని యొకశబ్దము ఆకాశమునుండి వచ్చెను.

23 యేసు (బోధింప) మొదలుపెట్టినప్పుడు ఆయన దాదాపు ముప్పది ఏండ్ల యీడుగలవాడైయుండెను. ఆయన యోశేపు కుమారుడని యెంచబడెను. యోశేపు హేలీకి, । 24 హేలీ మత్తతుకు, మత్తతు లేవీకి, లేవీ మల్కీకి, । 25 మల్కీ యన్నకు, యన్న యోశేపుకు, యోశేపు మత్తతీయకు, మత్తతీయ ఆమోసుకు, ఆమోసు నాయాముకు, నాయాము యెస్లీకి, యెస్లీ నగ్గయికి, । 26 నగ్గయి మయతుకు, మయతు మత్తతీయకు, మత్తతీయ సిమియకు, సిమియ యోశేఖుకు, యోశేఖు యోదాకు, । 27 యోదా యోవన్నకు, యోవన్న రేసాకు, రేసా జెరుబ్బాబెలుకు, జెరుబ్బాబెలు సలతియేలుకు, సలతియేలు నేరికి, । 28 నేరి మెల్కీకి, మెల్కీ అద్దికి, అద్ది కోసముకు, కోసము యెల్లదాముకు, యెల్లదాము యేరుకు, । 29 యేరు యెహూఘషకు, యెహూఘష యెలీయెజెరుకు, యెలీయెజెరు యోరీముకు, యోరీము మత్తాత్కు, మత్తాత్తు లేవీకి, । 30 లేవీ సుమెయోనుకు, సుమెయోను యూదాకు, యూదా యోశేపుకు, యోశేపు యోనాముకు, యోనాము యెల్యాకీముకు, । 31 యెల్యాకీము మెలెయాకు, మెలెయా మెన్నానాకు, మెన్నానా మత్తతాకు, మత్తతా నాతానుకు, నాతాను దావీదుకు, । 32 దావీదు యెస్సైకి, యెస్సై ఓబేదుకు, ఓబేదు బోవోజుకు, బోవోజు సల్తోనుకు, సల్తోను నయస్సోనుకు, । 33 నయస్సోను అమ్మినాదాబుకు, అమ్మినాదాబు అర్నయికి, అర్నయి యెస్ర్రోనుకు, యెస్ర్రోను పరెసుకు, పరెసు యూదాకు, । 34 యూదా యాకోబుకు, యాకోబు యీసాకుకు, యీసాకు అబ్రాహాముకు, అబ్రాహాము తారాకు, తారా నాహూరుకు, । 35 నాహూరు సరూకుకు, సరూకు రగౌకు, రగౌ పలెకుకు, పలెకు యేబెరుకు, యేబెరు సలాకు, । 36 సలా కయినానుకు, కయినాను అర్పకన్నదుకు, అర్పకన్నదు సేముకు, సేము నోవహుకు, నోవహు లామెకుకు, । 37 లామెకు మతూసాలకు, మతూసాల యెనోకుకు, యెనోకు యారెదుకు, యారెదు

మలెలేయేలుకు, మలెలేయేలు కయినానుకు, 1 38 కయినాను యెనోసుకు, యెనోసు సేతుకు, సేతు ఆదాముకు, ఆదాము దేవునికి కుమారుడైయుండెను.

4 యేసు పరిశుద్ధాత్మపూర్ణుడై యొర్దానునదినుండి తిరిగివచ్చి, ఆత్మచేత నరణ్యమునకు కొనిపోబడి 2 నలువది దినములు అపవాదిచేత¹ శోధింపబడుచుండెను. ఆ దినములలో ఆయన ఏమియు తినలేదు. అవి తీరినతరువాత ఆయన ఆకలికొనగా 3 అపవాది—నీవు దేవుని కుమారుడవైతే రొట్టె అగునట్లు ఈ రాతితో చెప్పమని ఆయనతో చెప్పెను. 4 అందుకు యేసు

—మనుష్యుడు రొట్టెవలన మాత్రమే జీవించడు

అని వ్రాయబడియున్నదని² వానికి ప్రత్యుత్తరమిచ్చెను. 5 అప్పుడు అపవాది ఆయనను తీసికొనిపోయి, భూలోకరాజ్యములన్నియు నొక నిమిషములో ఆయనకు చూపించి 6 — ఈ అధికారమంతయు యీ రాజ్యముల మహిమయు నీకిత్తును; అది నాకప్పగింపబడియున్నది, అదెవనికి సేనియ్యగోరుదునో వానికిత్తును; 7 కాబట్టి నీవు నాకు మ్రొక్కితివా యిదంతయు నీదగునని ఆయనతో చెప్పెను. 8 అందుకు యేసు

— నీ దేవుడైన ప్రభువునకు మ్రొక్కి ఆయననుమాత్రము సేవింపవలెను

అని వ్రాయబడియున్నదని³ వానికి ప్రత్యుత్తరమిచ్చెను. 9 పిమ్మట ఆయనను యెరూషలేమునకు తీసికొనిపోయి, దేవాలయ శిఖరమున ఆయనను నిలువబెట్టి— నీవు దేవునికుమారుడవైతే ఇక్కడనుండి క్రిందికిదుముకుము

10 నిన్ను కాపాడుటకు నిన్నుగూర్చి తన దూతలకు ఆజ్ఞాపించును. 1

11 నీ పాదమెప్పుడైన రాతికి తగలకుండ వారు నిన్ను చేతులతో నెత్తికొంగురు

అని వ్రాయబడియున్నదని⁴ ఆయనతో చెప్పెను. 12 అందుకు యేసు

—నీ దేవుడైన ప్రభువుని శోధింపవద్దు

అని చెప్పబడియున్నదని⁵ వానికి ప్రత్యుత్తరమిచ్చెను. 13 అపవాది ప్రతి శోధన ముగించి, సమయమువచ్చువరకు ఆయనను విడిచిపోయెను.

14 అప్పుడు యేసు ఆత్మ బలముగలవాడై గలిలయకు తిరిగి వెళ్లెను; ఆయననుగూర్చిన సమాచారము ఆ ప్రదేశమందంతట వ్యాపించెను. 15 ఆయన అందరిచేత ఘనతనొంది వారి సమాజమందెరులలో బోధించుచు వచ్చెను.

16 తరువాత ఆయన తాను పెరిగిన నజరేతుకు వచ్చెను. తన వాడుకచొ

¹ అజగా, సాతానుచేత.

² డ్యుట్, 8: 3.

³ డ్యుట్, 6: 13.

⁴ క్రిస్, 91:

ప్పున విశ్రాంతిదినమందు సమాజమందిరములోకి వెళ్లి చదువుటకై నిలుచుండ
గా । 17 ప్రవక్తయైన యెషయా గ్రంథ మాయన చేతికియ్యబడెను; ఆయన
గ్రంథము విప్పగా—

18 ప్రభువు ఆత్మ నామీద నున్నది
బీదలకు సువార్త ప్రకటించుటకై
ఆయన నన్నభిషేకించెను.
చెరలోనున్నవారికి విడుదలను
గుడ్డివారికి చూపును (కలుగునని) ప్రకటించుటకును
నలిగినవారిని విడిపించుటకును

19 ప్రభువు హితవత్సరము ప్రకటించుటకును
ఆయన నన్ను పంపియున్నాడు

అని వ్రాయబడిన చోటు¹ ఆయనకు దొరికెను. । 20, 21 ఆయన గ్రంథము
చుట్టి పరిచారకునికిచ్చి కూర్చుండెను. సమాజమందిరములోనున్నవారందరు
ఆయనను తేరిచూడగా ఆయన — నేడు మీ వినికిడిలో ఈ లేఖనము నెరవే
రినదని వారితో చెప్పసాగెను. । 22 అప్పుడందరును ఆయననుగూర్చి సాక్ష్య
మిచ్చుచు, ఆయన నోటనుండి వచ్చిన దయగల మాటలకాశ్చర్యపడి — యీ
యన యోశేపు కుమారుడుకాడా? అని చెప్పుకొనుచుండగా । 23 ఆయన వా
రిని చూచి—వైద్యుడా, నిన్ను నీవే స్వస్థపరచుకొనుము అను సామితె చెప్పి,
కపెర్నచూములో ఏ కార్యములు నీవు చేసితివని మేము వింటిమో ఆ కార్య
ములు ఈ నీ స్వదేశమందును చేయుమని నిశ్చయముగా మీరు నాతో చెప్పు
దురనెను. । 24 మరియు ఆయన—ఏ ప్రవక్తయు స్వదేశమందు హితుడుకాడని
మీతో నిశ్చయముగా చెప్పుచున్నాను. । 25, 26 యేలీయా దినములయందు
మూడేండ్ల ఆరు నెలలు ఆకాశము మాయబడి దేశమందంతటను గొప్ప కరవు
సంభవించినప్పుడు ఇశ్రాయేలులో ననేకమంది విధవరాండ్లుండినను, యేలీయా
సీదోనియలోని సరైప్త అను యూరిలోనున్న యొక విధవరాలియొద్దకే కాని
మరి ఎవరియొద్దకును పంపబడలేదు. । 27 మరియు ప్రవక్తయైన యేలీషా కాల
మందు ఇశ్రాయేలులో ననేకమంది కుష్ఠరోగులుండినను, సురియదేశస్థుడైన
నయమానుతప్ప మరి ఎవడును శుద్ధినిందలేదని నేను నిశ్చయముగా మీతో
చెప్పుచున్నాననెను. । 28 సమాజమందిరములోనున్నవారందరు ఆ మాటలు
విని । 29 ఆగ్రహముతో నిండుకొని, లేచి ఆయనను పట్టణములోనుండి వెళ్ల
గొట్టి, ఆయనను తలక్రిందుగా పడద్రోయవలెనని తమ పట్టణము కట్టబడిన

కొండపేటవరకు ఆయనను తీసికొనిపోయిరి । 30 అయితే ఆయన వారిమధ్య నుండిదాటి మార్గమున వెళ్లిపోయెను.

31 అప్పుడాయన గలిలైయలోని కపెర్నహూము పట్టణమునకు వచ్చి విశ్రాంతిదినమున వారికి బోధించుచుండెను. । 32 ఆయన వాక్యము అధికారముతో కూడినదై యుండెను గనుక వారాయన బోధకాశ్చర్యపడిరి. । 33 ఆ సమాజమందిరములో అపవిత్రమైన దయ్యపు ఆత్మపట్టినవాడొకడుండెను. । 34 వాడు—వద్దు, నజరేయుడవైన యేసూ, నీతో మాకేమి? మమ్ము నశింపజేయ వచ్చితివా? నీవెవడవో నేనెరుగుదును; నీవు దేవుని పరిశుద్ధుడవని బిగ్గిరగా కేకలువేసెను. । 35 అందుకు యేసు — ఊరకుండుము, ఇతని వదలిపోమ్మని దాని గద్దింపగా, దయ్యము వాని మధ్యన పడద్రోసి వానికి ఏ హానియుచేయక వదలిపోయెను. । 36 అందుకందరు విస్మయమొంది — ఇది ఎట్టిమాట! ఈయన అధికారముతోను బలముతోను అపవిత్రాత్మలకు ఆజ్ఞాపింపగానే అవి వదలిపోవుచున్నవని యొకనితోనొకడు చెప్పుకొనిరి. । 37 అంతట ఆయననుగూర్చిన సమాచారము ఆ ప్రాంతములందంతటను వ్యాపించె.

38 ఆయన సమాజమందిరములోనుండి లేచి, సీమోను ఇంటిలోకి వెళ్లెను. సీమోను అత్త కఠినజ్వరముతో పడియుండెను గనుక ఆమెవిషయమై ఆయన యొద్ద మనవి చేసికొనిరి. । 39 ఆయన ఆమెచెంతను నిలువబడి జ్వరమును గద్దింపగానే అది ఆమెనువిడిచెను; వెంటనే ఆమె లేచి వారికుపచారముచేయసాగెను.

40 సూర్యుడస్తమించుచుండగా నానావిధరోగములచేత పీడింపబడుచున్నవారు ఎవరెవరియొద్దనుండిరో వారందరు ఆ గోగులను ఆయనయొద్దకు తీసికొనివచ్చిరి; అప్పుడాయన వారిలో ప్రతివానిమీద చేతులుంచి వారిని స్వస్థపరచెను. । 41 ఇంతేకాక దయ్యములు — నీవు దేవునికుమారుడవని కేకలువేసి అనేకులను వదలిపోయెను; ఆయన క్రీస్తుని వాటికి తెలిసియుండెను గనుక ఆయన వాటిని గద్దించి వాటిని మాటాడనీయలేదు.

42 ఉదయమైన తరువాత ఆయన బయలుదేరి అరణ్యప్రదేశమునకు వెళ్లెను. జనసమాహము ఆయనను వెదకుచు ఆయనయొద్దకు వచ్చి, తమ్మును విడిచిపోకుండ ఆపగా । 43 ఆయన — నేనితర పట్టణములలోను దేవునిరాజ్య సువార్తను ప్రకటింపవలెను; ఇందునిమిత్తమే గదా నేను పంపబడితిని వారితో చెప్పెను.

44 తరువాత ఆయన యూదైయ సమాజమందిరములలో ప్రకటించుచుండెను.

5 జనసమూహము దేవునివాక్యము వినుచు ఆయనమీద పడుచుండగా ఆయన గెన్నేసరెతు సరస్సుతీరమున నిలిచి । 2 ఆ సరస్సుతీరముననున్న రెండు దోనెలను చూచెను; జాలరులు వాటిలోనుండి దిగి తమ వలలు కడుగుచుండిరి । 3 ఆయన ఆ దోనెలలో సీహెనుడైన యొక దోనెఎక్కి — దరినుండి కొంచెము త్రోయుమని అతనినడిగి, కూర్చుండి దోనెలోనుండి జనసమూహములకు బోధించుచుండెను । 4 ఆయన బోధించుట చాలించినతరువాత — నీవు దోనెను లోతుకు నడిపించి చేపలుపట్టుటకు మీ వలలు వేయుడని సీహెనుతో చెప్పగా । 5 సీహెను—ఏలినవాడా, రాత్రియంతయు మేము ప్రయాసపడితిమిగాని మా కేమియు దొరకలేదు; అయినను నీ మాటచొప్పున వలలువేతునని ఆయనతో చెప్పెను । 6 వారాలాగు చేసి విస్తారమైన చేపలుపట్టిరి; అందుచేత వారి వలలు పిగిలిపోవుచుండగా । 7 వారు వేరొక దోనెలోనున్న తమపాలివారు వచ్చి తమకు సహాయముచేయవలెనని వారికి సంజ్ఞలుచేసిరి; వారు వచ్చి రెండుదోనెలు మునుగునట్లు నింపిరి । 8 సీహెను వేతురు అదిచూచి, యేసు మోకాళ్ల యెదుట సాగిలపడి — ప్రభువా, నన్ను విడిచిపొమ్ము, నేను పాపాత్ముడనని చెప్పెను । 9 ఏలయనగా వారు పట్టిన చేపల రాశికి అతడును అతనితోకూడ నున్నవారందరును విస్తయమొందిరి । 10 అలాగున సీహెనుతోకూడ పాలివారైన జెబెదయి కుమారులగు యాకోబును యోహానును (విస్తయమొందిరి.) అందుకు యేసు—భయపడకుము, ఇప్పటినుండి నీవు మనుష్యులనుపట్టువాడవై యుందువని సీహెనుతో చెప్పెను । 11 వారు దోనెలను దరికి చేర్చినంతట సమస్తమును విడిచిపెట్టి ఆయనను వెంబడించిరి.

12 ఆయన యొక పట్టణములో నున్నప్పుడు కుష్ఠరోగముతో నిండిన యొక మనుష్యుడుండెను. వాడు యేసును చూచి సాగిలపడి—ప్రభువా, నీ కిష్టమైతే నన్ను శుద్ధునిగాచేయగలవని ఆయనను వేడుకొనెను । 13 అప్పుడాయన చెయ్యిచాపి వాని ముట్టి — నాకిష్టమే; నీవు శుద్ధుడవుకమ్మని అనగానే కుష్ఠరోగము వాని విడిచెను । 14 అప్పుడాయన — నీ వెవనితోను చెప్పక వెళ్లి, వారికి సాక్ష్యార్థమై నీదేహమును యాజకునికి కనుపరచుకొని, నీవు శుద్ధుడవైనందుకు మోషే నియమించినట్లు కానుకలను సమర్పించుమని ఆజ్ఞాపించెను । 15 అయితే ఆయననుగూర్చిన సమాచారము మరి ఎక్కువగా వ్యాపించెను. బహుజనసమూహములు ఆయన మాట వినుటకును తమరోగములను కుదుర్చుకొనుటకును కూడివచ్చుచుండెను । 16 ఆయన ప్రార్థనచేయుటకు అరణ్యములోకి వెళ్లుచుండెను.

17 ఒకనాడాయన బోధించుచున్నప్పుడు గలిలైయ యూదైయ దేశముల

ప్రతి గ్రామమునుండియు యెరూషలేమునుండియు వచ్చిన పరిసయ్యులును భర్తశాస్త్రోపదేశకులును కూర్చుండియుండగా ఆయన స్వస్థపరచునట్లు ప్రభువు శక్తి ఆయనకుండెను. 18 అప్పుడు కొందరుమనుష్యులు పక్షవాయువుగల యొకమనుష్యుని మంచముమీద మ్రోసికొని వాని లోపలికితెచ్చి ఆయన యెదుటనుంచుటకు ప్రయత్నముచేసిరి కాని 19 జనులు గుంపుకూడియుండి నందున లోపలికి వాని తెచ్చుటకు వల్లపడకపోయెను గనుక, ఇంటిమీదికెక్కి పెంకులువిప్పి మంచముతోకూడ యేసునెదుట మధ్యను వానిదించిరి. 20 ఆయన వారి విశ్వాసము చూచి — మనుష్యుడా, నీ పాపములు క్షమింపబడియున్నవని వానితో చెప్పగా 21 శాస్త్రులును పరిసయ్యులును — దేవదూషణచేయుచున్న యితడెవడు? దేవుడొక్కడేతప్ప మరి ఎవడు పాపములు క్షమింపగలడని ఆలోచించుకొనసాగిరి. 22 యేసు వారి ఆలోచనలెరిగి — మీరు మీ హృదయములలో నేమి ఆలోచించుచున్నారు? 23 — నీ పాపములు క్షమింపబడియున్నవని చెప్పట సులభమా? — నీవు లేచి నడువుమని చెప్పట సులభమా? 24 అయితే పాపములు క్షమించుటకు భూమిమీద మనుష్యకుమారునికి అధికారము కలదని మీరు తెలిసికొనవలెనని వారితో చెప్పి, పక్షవాయువుగలవాని చూచి — నీవు లేచి నీ మంచమెత్తికొని నీ యింటికి వెళ్లుమని నీతో చెప్పచున్నాననెను. 25 వెంటనే వాడు వారియెదుటలేచి తాను పండుకొనియున్న మంచమునెత్తికొని, దేవుని మహిమపరచుచు తన యింటికి వెళ్లెను. 26 అందరును విస్తయమొంది — నేడు గొప్ప వింతలు చూచితిమని దేవుని మహిమపరచుచు భయముతో నిండుకొనిరి.

27 అటుపిమ్మట ఆయన బయలుదేరి, లేవీయను నొక సుంకరి సుంకపు మెట్టునొద్ద కూర్చుండియుండుట చూచి — నన్ను వెంబడించుమని అతనితో చెప్పగా 28 అతడు సమస్తమును విడిచిపెట్టి లేచి ఆయనను వెంబడించెను. 29 ఆ లేవీ తన యింట ఆయనకు గొప్పవిందుచేసెను. సుంకరులును ఇతరులనేకులును వారితోకూడ భోజనమునకు కూర్చుండిరి. 30 పరిసయ్యులును వారి శాస్త్రులును ఇది చూచి — సుంకరులతోను పాపులతోను మీరేల తిని త్రాగుచున్నారని ఆయన శిష్యులమీద సణిగిరి. 31 అందుకు యేసు—రోగులకేకాని ఆరోగ్యముగలవారికి వైద్యుడక్కరలేదు. 32 మారుమనస్సుపొందుటకై నేను పాపులను పిలువవచ్చితిని గాని నీతిమంతులను పిలువరాలేదని వారితో చెప్పెను. 33 వారాయనను చూచి — యోహాను శిష్యులు తరుచుగా నుపవాసప్రార్థనలుచేయుదురు; ఆలాగే పరిసయ్యులశిష్యులును చేయుదురు కాని నీ శిష్యులు తిని త్రాగుచున్నారే అని చెప్పిరి. 34 అందుకు యేసు —

పెండ్లికుమారుడు తమతో నున్నంతకాలము పెండ్లింటివారిచేత మీరు ఉపవాసముచేయింపగలరా? । 35 పెండ్లికుమారుడు వారియొద్దనుండి కొనిపోబడు దినములు వచ్చును; ఆ దినములలో వారు ఉపవాసముచేతురని వారితో చెప్పెను. । 36 ఆయన వారితో నొకయుపమానము చెప్పెను. ఎట్లనగా— ఎవడును పాతబట్టకు క్రొత్తగుడ్డ మాసికవేయడు; వేసినయెడల క్రొత్తది దాని చింపివేయును; అదియుగాక క్రొత్తదానిలోనుండి తీసిన ముక్క పాతదానితో కలియదు. । 37 ఎవడును పాత తిత్తులలో క్రొత్త ద్రాక్షారసము పోయడు; పోసినయెడల క్రొత్త ద్రాక్షారసము తిత్తులను పిగుల్చును, రసము కారిపోవును, తిత్తులును పాడగును. । 38 అయితే క్రొత్త ద్రాక్షారసము క్రొత్త తిత్తులలో పోయవలెను. । 39 పాత ద్రాక్షారసము త్రాగి వెంటనే క్రొత్తదాని కోరువాడెవడును లేడు; పాతదే మంచిదనునని చెప్పెను.

6 ఒక విశ్రాంతిదినమున ఆయన పంటచేలలోబడి వెళ్లుచుండగా ఆయన శిష్యులు వెన్నులుత్తుంచి చేతులతో నలుపుకొని తినుచుండిరి. । 2 అప్పుడు పరిసయ్యులలో కొందరు — విశ్రాంతిదినమున చేయతగనిది మీరెందుకు చేయుచున్నారని వారినడుగగా । 3 యేసు వారితో నిట్లనెను—తానును తనతో కూడనున్నవారును ఆకలిగొనినప్పుడు దావీదు ఏమి చేసెనో అదియైన మీరు చదవలేదా? । 4 అతడు దేవునిమందిరములో ప్రవేశించి, యాజకులు తప్ప మరి ఎవరును తినకూడని సమృఖపురొట్టెలు తీసికొని తిని, తనతో కూడనున్నవారికినిచ్చెనుగదా అనెను. । 5 మరియు — మనుష్యకుమారుడు విశ్రాంతిదినమునకును యజమానుడని వారితో చెప్పెను.

6 మరియొక విశ్రాంతిదినమున ఆయన సమాజమందిరములోకివెళ్లి బోధించుచున్నప్పుడు, అక్కడ ఊచ కుడిచెయ్యిగలవాడొకడుండెను. । 7 శాస్త్రులును పరిసయ్యులును ఆయనమీద నేరముహెప్పవలెనని, విశ్రాంతిదినమున స్వస్థ పరచునేహె అని ఆయనను కనిపెట్టుచుండిరి; 8 అయితే ఆయన వారి ఆలోచనలెరిగి, యూచచెయ్యిగలవానితో—నీవులేచి మధ్యను నిలువుమని చెప్పగా వాడు లేచినిలిచెను. । 9 అప్పుడు యేసు — విశ్రాంతిదినమున మేలుచేయుట ధర్మమా కీడుచేయుట ధర్మమా? ప్రాణరక్షణ ధర్మమా ప్రాణహత్య ధర్మమా? అని మిమ్ము నడుగుచున్నానని వారితో చెప్పి । 10 వారినందరిని చుట్టుచూచి—నీ చెయ్యిచాపుమని వానితో చెప్పెను; వాడాలాగు చేయగానే వానిచెయ్యి బాగుపడెను. । 11 అప్పుడు వారు వెరికోపముతో నిండుకొని, యేసును ఏమి చేయదమా అని యొకనితో నొకడు మాటలాడుకొనిరి.

12 ఆ దినములయందు ఆయన ప్రార్థనచేయుటకు కొండకువెళ్లి దేవుని

ప్రార్థించుటయందు రాత్రిగడిపెను. | 13 ఉదయమైనప్పుడు ఆయన తన శిష్యులను పిలిచి వారిలో పండ్లెండుమంది నేర్పరచి, వారికి ఆపొస్తలులు అనుపేరు పెట్టెను. | 14 వీరెవరనగా — ఎవనికాయన పేతురు అను మారుపేరు పెట్టెనో ఆ సీమోను, అతని సహోదరుడైన అంద్రెయ, యాకోబు, యోహాను, ఫిలిప్పు, బర్తోలోమయి, | 15 మత్తయి, తోమా, అల్ఫాయి కుమారుడైన యాకోబు, జెలోతే అనబడిన సీమోను, | 16 యాకోబు సహోదరుడైన యూదా, ఆయన నప్పగించిన యిస్కరియోతు యూదా అనువారు. | 17 ఆయన వారితోకూడ దిగివచ్చి మైదానమందు నిలిచినప్పుడు ఆయన శిష్యుల గొప్ప సమూహమును, ఆయన బోధ వినుటకును తమ రోగములను కుదుర్చుకొనుటకును యూదైయ దేశమంతటనుండియు, యెరూషలేమునుండియు, తూరు సీదోననువట్టణముల సముద్రతీరములనుండియు వచ్చిన బహు జనసమూహమును, | 18 అపవిత్రాత్మలచేత బాధింపబడినవారునువచ్చి స్వస్థతనొందిరి. | 19 ప్రభావము ఆయనలోనుండి బయలుదేరి అందరిని స్వస్థపరచుచుండెను గనుక జనసమూహమంతయు ఆయనను ముట్టవలెనని యత్నముచేసెను.

20 అంతట ఆయన తనశిష్యులత్తలు పారచూచి ఇట్లునెను—

బీదలైన మీరు ధన్యులు, దేవునిరాజ్యము మీది. | 21 ఇప్పుడు ఆకలి గొనుచున్న మీరు ధన్యులు, మీరు తృప్తిపరచబడుదురు. ఇప్పుడు ఏడ్చుచున్న మీరు ధన్యులు, మీరు నవ్వుదురు. | 22 మనుష్యకుమారునినిమిత్తము మనుష్యులు మిమ్మును ద్వేషించి వెలివేసి నిందించి మీ పేరు చెడ్డదని కొట్టి వేయునప్పుడు మీరు ధన్యులు. | 23 ఆ దినమందు మీరు సంతోషించిగంతులు వేయుడి; ఇదిగో మీ ఫలము పరలోకమందు గొప్పదై యుండును; వారి పితరులు ప్రవక్తలకు అదేవిధముగా చేసిరి. | 24 అయ్యో ధనవంతులారా, మీరు (కోరిన) ఆదరణ మీరు పొందియున్నారు. | 25 అయ్యో యిప్పుడు (కడుపు) నిండియున్నవారిలారా, మీరాకలిగొందురు. అయ్యో యిప్పుడు నవ్వుచున్నవారలారా, మీరు దుఃఖించి యేడ్చురు. | 26 మనుష్యులందరు మిమ్మును కొని యాడునప్పుడు అయ్యో; వారి పితరులు అబద్ధప్రవక్తలకు అదేవిధముగా చేసిరి.

27 వినుచున్న మీతో నేను చెప్పనదేమనగా — మీ శత్రువులను ప్రేమించుడి, మిమ్మును ద్వేషించువారికి మేలుచేయుడి, | 28 మిమ్మును శపించువారిని దీవించుడి, మిమ్మును బాధించువారికొరకు ప్రార్థనచేయుడి. | 29 నిన్ను ఒకచెంపమీద కొట్టువాని వైపునకు రెండవచెంపకూడ త్రిప్పుము. నీ మైబట్ట నెత్తికొని పోవువానిని నీ అంగీనకూడ నెత్తికొనిపోకుండ అడ్డగింపకుము. | 30 నిన్నడుగు ప్రతివానికి నిమ్ము; నీ సొత్తు నెత్తికొని పోవువానియొద్ద దాని మరల

నడుగవద్దు. 31 మనుష్యులు మీకేలాగుచేయనలెనని మీరు కోరుదురో ఆలాగు మీరును వారికిచేయుడి. 32 మిమ్మును ప్రేమించువారి నే మీరు ప్రేమించిన యెడల మీకేమి మెప్పుకలుగును? పాపులును తమ్మును ప్రేమించువారిని ప్రేమింతురుకదా. 33 మీకు మేలుచేయువారికే మేలుచేసినయెడల మీకేమి మెప్పుకలుగును? పాపులును ఆలాగే చేతురుకదా. 34 మీరెవరియొద్ద మరలపుచ్చుకొనవలెనని నిరీక్షింతురో వారికే అప్పిచ్చినయెడల మీకేమి మెప్పుకలుగును? పాపులును ఇచ్చినంత మరలపుచ్చుకొనవలెనని పాపులకు అప్పిచ్చెదరు కదా. 35 మీరైతే ఎట్టివారినిగూర్చియైనను నిరాశచేసికొనక మీ శత్రువులను ప్రేమించుడి, మేలుచేయుడి, అప్పియుడి; అప్పుడు మీ ఫలము గొప్పదైయుండును, మీరు సర్వోన్నతుని కుమారులైయుండురు. ఆయన కృతజ్ఞత లేనివారియెడలను దుష్టులయెడలను ఉపకారియైయున్నాడు. 36 కాబట్టి మీ తండ్రి కనికరముగలవాడై యున్నట్టు మీరును కనికరముగలవారై యుండుడి. 37 తీర్పు తీర్చుకుడి, అప్పుడు మిమ్మునుగూర్చి తీర్పు తీర్చబడదు; నేరముమోపకుడి, అప్పుడు మీ మీద నేరముమోపబడదు; 38 క్షమించుడి, అప్పుడు మీరు క్షమింపబడుదురు; ఇయ్యుడి, అప్పుడు మీకియ్యబడును; అణచి కుదిలించి దిగజారునట్లు నిండుకొలతను మనుష్యులు మీ యొడిలో కొలుతురు. మీరు ఏ కొలతతో కొలుతురో ఆ కొలతతోనే మీకు మరల కొలువబడునని చెప్పెను.

39 మరియు ఆయన వారితో ఈ యుపమానము చెప్పెను—గుడ్డివాడు గుడ్డివానికి దారిచూపగలడా? వారిద్దరును గుంటలో పడుదురుకదా. 40 శిష్యుడు తన బోధకునికంటె నధికుడు కాడు; సిద్ధుడైన ప్రతివాడును తన బోధకుని వలెనుండును. 41 నీవు నీ కంటిలోనున్న దూలము నెంచక నీ సహూదరుని కంటిలోనున్న నలుసును చూడనే! 42 నీ కంటిలోనున్న దూలమును చూడక నీ సహూదరునితో—సహూదరుడా, నీ కంటిలోనున్న నలుసును తీసివేయనిమ్మని నీవేలాగు చెప్పగలవు? వేషధారీ, మొదట నీ కంటిలోనున్న దూలమును తీసివేయుము అప్పుడు నీ సహూదరుని కంటిలోనున్న నలుసును తీసివేయుటకు తేటగా చూచెదవు. 43 ఏ మంచిచెట్టునను పనికిమాలిన ఫలములు ఫలింపవు, పనికిమాలినచెట్టున మంచి ఫలములుఫలింపవు. 44 ప్రతిచెట్టు తన ఫలములవలన తెలియబడును. ముండ్లపొదలో అంజూరపుపండ్లు ఏరుకొనరు; కోరిందపొదలో ద్రాక్షపండ్లు కోయరు. 45 సజ్జనుడు తన హృదయమును మంచి ధననిధిలోనుండి సద్విషయములను బయటికి తెచ్చును; దుర్జనుడు చెడ్డధననిధిలోనుండి దుర్విషయములను బయటికి తెచ్చును. హృదయమందు నిండియుండుదానినిబట్టి యొకని నోరు మాటలాడును.

46 నేను చెప్ప మటలప్రకారము 'మీరు చేయక—ప్రభువా ప్రభువా, అని నన్ను పిలుచుట ఎందుకు? 47 నాయొద్దకువచ్చి నా మాటలువిని వాటి చొప్పున చేయు ప్రతివాడును ఎవని పోలియుండునో మీకు తెలియజేతును. 48 వాడు ఇల్లుకట్టవలెననియుండి లోతుగా త్రవ్వి, బండమీద పునాదివేసినవాని పోలియుండును. వరదవచ్చి ప్రవాహము ఆ యింటిమీద వడిగాకొట్టినను అది బాగుగాకట్టబడినందున¹ దాని కదిలింపలేకపోయెను. 49 అయితే నా మాటలు వినియు చేయనివాడు పునాదివేయక నేలమీద ఇల్లుకట్టినవాని పోలియుండును. ప్రవాహము దానిమీద వడిగాకొట్టగానే అది కూలిపడెను; ఆ యింటి పాటు గొప్పదని చెప్పెను.

7 ఆయన తన మాటలన్నియు ప్రజలకు సంపూర్తిగా వినిపించిన తరువాత కపెర్నహూములోకి వచ్చెను. 2 అప్పుడొక శతాధిపతికి ప్రియుడైన దాసుడొకడు వ్యాధిగ్రస్తుడై చావ సిద్ధమైయుండెను. 3 శతాధిపతి యేసునుగూర్చి విని, ఆయన వచ్చి తన దాసుని స్వస్థపరచవలెనని ఆయనను నేడుకొనుటకు యూదుల పెద్దలను ఆయనయొద్దకు పంపెను. 4 వారు యేసునొద్దకు వచ్చి—నీవలన ఈ మేలు పొందుటకతడు యోగ్యుడు; 5 అతడు మన జనులను ప్రేమించి మనకు సమాజమందిరము తానే కట్టించెనని ఆయనతో చెప్పి మిక్కిలి బ్రతిమాలుకొనిరి. 6 కావున యేసు వారితోకూడ వెళ్లెను. ఆయన ఆ యింటి దగ్గరకు వచ్చినప్పుడు శతాధిపతి తన స్నేహితులనుచూచి—మీరాయనయొద్దకు వెళ్లి—ప్రభువా, శ్రమపుచ్చుకొనవద్దు; నీవు నా యింటిలోకి వచ్చుటకు నేను పాత్రుడను కాను. 7 అందుచేత నీయొద్దకువచ్చుటకు పాత్రుడనని నేనెంచుకొనలేదు; అయితే మాటమాత్రము నెలవిప్పు, అప్పుడు నా దాసుడు స్వస్థపరచబడును. 8 నేను సహా అధికారమునకు లోబడినవాడను; నా చేతిక్రిందను రాణుపవారున్నారు; నేనొకని పొమ్మంటే పోవును, ఒకని రమ్మంటే వచ్చును, నా దాసుని ఇది చేయుమంటే చేయునని నేను చెప్పినట్లు ఆయనతో చెప్పడని వారినిపంపెను. 9 యేసు ఈ మాటలువిని అతనిగూర్చి ఆశ్చర్యపడి తన వెంటవచ్చుచున్న జనసమూహము వైపు తిరిగి—ఇశ్రాయేలులోనైన నేనింత గొప్ప విశ్వాసము చూడలేదని మీతో చెప్పుచున్నాననెను. 10 పంపబడిన వారు ఇంటికి తిరిగివచ్చినప్పుడు ఆ దాసుడు స్వస్థుడైయుండుట కనుగొనిరి.

11 అటుపిమ్మట ఆయన నాయీనను నొక యూరికి వెళ్లుచుండగా ఆయన శిష్యులను బహుజనసమూహమును ఆయనతోకూడ వెళ్లుచుండిరి. 12 ఆయన ఆ యూరి గవినియొద్దకు వచ్చినప్పుడు, చనిపోయిన యొకడు వెలపలికి

¹ అనేక ప్రాచీనప్రతులలో—దాని పునాది బండమీద వేయబడెను గనుక అని పాఠాంతరము.

మ్రోసికొనిపోబడుచుండెను; అతని తల్లికి అతడొక్కడేకుమారుడు, ఆమె విధవరాలు; ఆ యూరిజనులు బహుమంది ఆమెతో కూడ నుండిరి. 13 ప్రభువు ఆమెనుచూచి ఆమెయందు కనికరపడి—ఏడువద్దని ఆమెతో చెప్పి, దగ్గరకు వచ్చి పాడెను మట్టగా మోయుచున్నవారు నిలిచిరి. 14 ఆయన — చిన్నవాడా, లెమ్మని నీతో చెప్పుచున్నాననగా. 15 ఆ చనిపోయినవాడు లేచికూర్చుండి మాటలాడసాగెను; ఆయన అతనిని అతనితల్లికి అప్పగించెను. 16 అందరు భయాక్రాంతులై — మనలో గొప్పప్రవక్త బయలుదేరియున్నాడనియు, దేవుడు తన ప్రజలకు దర్శనమనుగ్రహించియున్నాడనియు దేవుని మహిమ పరచిరి. 17 ఆయననుగూర్చిన యీ సమాచారము యూదైయయందంతటను చుట్టుపట్టప్రదేశమందంతటను వ్యాపించెను.

18 యోహాను శిష్యులు ఈ సంగతులన్నియు అతనికి తెలియజేసిరి. 19 అంతట యోహాను తనశిష్యులలో నిద్దరిని పిలిచి—రాబోవువాడవు నీవేనా? మేము మరియొకనికొరకు కనిపెట్టవలెనా? అని అడుగుటకు వారిని ప్రభువు నొద్దకు పంపెను. 20 ఆ మనుష్యులాయనయొద్దకు వచ్చి—రాబోవువాడవు నీవేనా? లేక మరియొకనికొరకు మేము కనిపెట్టవలెనా? అని అడుగుటకు బాప్తిస్మమిచ్చుయోహాను మమ్మును నీయొద్దకు పంపెనని చెప్పిరి. 21 ఆ గడియలోనే ఆయన రోగములును, బాధలును, అపవిత్రతలునుగల అనేకులను స్వస్థపరచి, అనేకమంది గుడ్డివారికి చూపుదయచేసెను. 22 అప్పుడాయన—మీరు వెళ్లి, కన్నవాటిని విన్నవాటిని యోహానుకు తెలుపుడి. గుడ్డివారు చూపు పొందుచున్నారు, కుంటివారు నడుచుచున్నారు, కుష్ఠరోగులు శుద్ధులగుచున్నారు, చెవిటివారు వినుచున్నారు, చనిపోయినవారు లేపబడుచున్నారు, బీదలకు సువార్త ప్రకటించబడుచున్నది; 23 నా విషయమై అభ్యంతరపడనివాడు ధన్యుడని వారికుత్తరమిచ్చెను.

24 యోహాను దూతలు వెళ్లినతరువాత ఆయన యోహానునుగూర్చి జన సమాహములతో నీలాగు చెప్పసాగెను—మీరేమి చూచుటకు అరణ్యములోకి వెళ్లితిరి? గాలికి కదులుచున్న రెల్లునా? 25 మరేమిచూడ వెళ్లితిరి? సన్నపు బట్టలు ధరించుకొనినవానినా? ఇదిగో ప్రశస్తవస్త్రములు ధరించుకొని సుఖముగా జీవించువారు రాజగృహములలోనుందురు. 26 అయితే మరేమిచూడ వెళ్లితిరి? ప్రవక్తనా? అవునుగాని ప్రవక్తకంటె గొప్పవానినని మీతో చెప్పుచున్నాను.

27 — ఇదిగో నేను నా దూతను నీకు ముందుగా పంపుచున్నాను, అతడు నీ ముందర నీ మార్గము సిద్ధపరచును

అని యెవనిగూర్చి వ్రాయబడెనో¹ అతడే యీ యోహాను. | 28 స్త్రీలు కనిన వారిలో యోహానుకంటె గొప్పవాడెవడును లేడు. అయినను దేవునిరాజ్యములో అల్పుడైనవాడు అతనికంటె గొప్పవాడని మీతో చెప్పచున్నాను. | 29 ప్రజలందరును సుంకరులును (యోహాను బోధ) విని, అతడిచ్చిన బాప్తిస్మముపొందినవారై, దేవుడు న్యాయవంతుడని యెప్పుకొనిరి కాని | 30 పరిసయులును ధర్మశాస్త్రోపదేశకులును అతనిచేత బాప్తిస్మముపొందక, తమ విషయమైన దేవునిసంకల్పమును నిరాకరించిరి. | 31 కాబట్టి యీ తరము మనుష్యులను నేను దేనితో పోల్చుదును, వారు దేనిపోలియున్నారు? | 32 సంతపిండులలో కూర్చునియుండి—మీకు పిల్లనగ్రోవియూదితిమి గాని మీరు నాట్యమాడరైతిరి; ప్రలాపించితిమి గాని మీరేడ్వరైతిరి అని యొకనితో నొకడు చెప్పుకొని పిలుపులాటలాడుకొను పిల్లకాయలను పోలియున్నారు. | 33 బాప్తిస్మమిచ్చు యోహాను రొట్టెతినకయు ద్రాక్షారసముత్రాగకయు వచ్చెను గనుక — వీడు దయ్యముపట్టినవాడని మీరనుచున్నారు. | 34 మనుష్యకమారుడు తినుచు త్రాగుచు వచ్చెను గనుక మీరు — ఇదిగో వీడు తిండిబోతును మద్యపానియు, సుంకరులకును పాపులకును స్నేహితుడు ననుచున్నారు. | 35 అయినను జ్ఞానము జ్ఞానమని దాని సంబంధులందరినిబట్టి² తీర్పుపొందుననెను.

36 పరిసయులలో నొకడు తనతోకూడ భోజనము చేయవలెనని ఆయనను కోరుకొనెను. ఆయన ఆ పరిసయుని యింటికివెళ్లి భోజనపంక్తిని కూర్చుండగా | 37 ఆ యూరిలోనున్న పాపాత్తురాలైన యొక స్త్రీ, యేసు పరిసయుని యింట భోజనమునకు కూర్చున్నాడని తెలిసికొని, యొక శిలాభరణిలో అత్తరు తీసికొని వచ్చి | 38 వెనుకతట్టు ఆయన పాదములయొద్ద నిలువబడి, యేడ్చుచు కన్నీళ్లతో ఆయన పాదములను తడిపి తన తలవెండ్రుకలతో తుడిచి, ఆయన పాదములను ముద్దుపెట్టుకొని ఆ అత్తరు వాటికి పూసెను. | 39 ఆయనను పిలిచిన పరిసయుడు అది చూచి — ఈయన ప్రవక్తయైనయెడల³ తన్ను ముట్టుకొనిన యీ స్త్రీ యెవతెయో యెటువంటిదో యెరిగియుండును; ఇది పాపాత్తురాలు అని తనలోతాననుకొనెను. | 40 అందుకు యేసు — సీమోనా, నీతో నొక మాట చెప్పవలెనని యున్నానని అతనితోననగా అతడు — బోధకుడా, చెప్పమనెను. | 41 అప్పుడు యేసు — అప్పిచ్చు నొకనికి ఇద్దరు రుణస్థులుండిరి. వారిలో నొకడు ఏనూరు చేనార

¹ మలాభ, 3: 1.

² మూలభాషలో—పిల్లలందరినిబట్టి.

³ కొన్ని ప్రాచీనప్రతులలో—ఆ ప్రవక్తయైనయెడల, అని పాఠాంతరము. యోహాను, 1: 22, 25 చూచుము.

ములును¹ మరియొకడు ఏబది దేనారములును అచ్చియుండిరి. | 42 ఆ అప్పు తీర్చుటకు వారియొద్ద నేమియులేకపోయెను గనుక అతడు వారిద్దరిని క్షమించెను. కాబట్టి వీరిలో నెవడు అతని నెక్కువగా ప్రేమించునో చెప్పుమని అడిగెను. | 43 అందుకు సీమోను—అతడెవనికి ఎక్కువ క్షమించెనో వాడే అని నాకు తోచుచున్నదని చెప్పగా ఆయన—నీవు సరిగా యోచించితివని అతనితో చెప్పి | 44 ఆ స్త్రీవైపు తిరిగి, సీమోనుతోనిట్లనెను—ఈ స్త్రీని చూచుచున్నావే. నేను నీ యింటిలోకి రాగా నీవు నా పాదములకు నీళ్లియ్యలేదు గాని యీమె తన కన్నీళ్లతో నా పాదములను తడిపి తన తలవెండ్రుకలతో తుడిచెను. | 45 నీవు నన్ను ముద్దుపెట్టుకొనలేదు గాని నేను లోపలికి వచ్చి నప్పటినుండి యీమె నా పాదములు ముద్దుపెట్టుకొనుట మానలేదు. | 46 నీవు నూనెతో నా తల నంటలేదు గాని ఈమె నా పాదములకు అత్తరు పూసెను. | 47 ఆమె విస్తారముగా ప్రేమించెను గనుక ఆమెయొక్క విస్తారపాపములు క్షమింపబడెనని నీతో చెప్పుచున్నాను. ఎవనికి కొంచెముగా క్షమింపబడునో వాడు కొంచెముగా ప్రేమించునని చెప్పి | 48 —నీ పాపములు క్షమింపబడి యున్నవి అని ఆమెతో ననెను. | 49 అప్పుడాయనతోకూడ భోజనపంక్తిని కూర్చున్నవారు — పాపములు క్షమించుచున్న యితడెవడని తమలోతాము అనుకొనసాగిరి. | 50 అందుకాయన—నీ విశ్వాసము నిన్ను రక్షించెను, సమాధానముగలదానవై వెళ్లుమని ఆ స్త్రీతో చెప్పెను.

8 అటుపిమ్మట ఆయన దేవునిరాజ్యసువార్తను తెలుపుచు ప్రకటించుచు ప్రతిపట్టణములోను ప్రతిగ్రామములోను సంచారముచేయుచుండగా | 2 పండ్రెండుమంది శిష్యులును, అపవిత్రాత్ములును వ్యాధులును పోగొట్టబడిన కొందరు స్త్రీలును, అనగా ఏడు దయ్యములువదలిపోయిన మగ్దలేనే అనబడిన మరియయు, హేరోదుయొక్క గృహనిర్వాహకుడగు ఖూజా భార్యయగు యోహాన్నయు, నూసన్నయు ఆయనతోకూడనుండిరి. | 3 వీరును ఇతరులనేకులును తమకు కలిగిన అస్తితో వారికుపచారము² చేయుచువచ్చిరి.

4 బహు జనసమూహము కూడి ప్రతిపట్టణమునుండి ఆయనయొద్దకు వచ్చుచుండగా ఆయన యుపమానరీతిగానిట్లనెను | 5 — విత్తువాడు తన విత్తనములు విత్తుటకు బయలుదేరెను. అతడు విత్తుచుండగా కొన్ని విశేషములు త్రొవ్వప్రక్కను పడి త్రొక్కబడెను గనుక ఆకాశపక్షులు వాటిని మ్రొగి వేసెను. | 6 మరికొన్ని రాతినేలనుపడి మొలచి చెమ్మలేనందున ఎండిపోయెను. |

¹ 24 దేనారము ఇంచుమించు అర్థరూపాయి కావచ్చును.

² అనేక ప్రాచీనప్రతులలో—

7 మరికొన్ని ముండ్లపొదలనడుమ పడెను; ముండ్లపొదలు వాటితో మొలచి వాటినణచివేసెను. 8 మరికొన్ని మంచి నేలను పడెను; అవి మొలచి నూరంతలుగా ఫలించెననెను. ఈ మాటలు సలుకుచు — వినుటకు చెవులుగలవాడు వినునుగాక అని బిగ్గరగాచెప్పెను.

9 ఆయన శిష్యులు—ఈ యుపమానభావమేమిటని ఆయన నడుగగా 10 ఆయన—దేవునిరాజ్యమర్థము తెరుగుట మీకు అనుగ్రహింపబడియున్నది; ఇతరులైతే చూచియు చూడకయు వినియు గ్రహింపకయు నుండునట్లు వారికి ఉపమానరీతిగా (బోధింపబడుచున్నవి.) 11 ఈ యుపమానభావమేమనగా, విత్తనము దేవునివాక్యము. 12 త్రోవప్రక్కనుండువారు, వారు విను వారుకాని నష్టి రక్షణపొందకుండునట్లు అపవాది¹ వచ్చి వారి హృదయములలోనుండి వాక్యమెత్తికొనిపోవును. 13 రాతి నేలనుండువారెవరనగా, వినునప్పుడు వాక్యమును సంతోషముగా అంగీకరించువారు కాని వారికి వేరులేనంగున కొంచెముకాలము నష్టి శోధనకాలమున తొలగిపోవుదురు. 14 ముండ్లపొదలలో పడిన (విత్తనమును పోలిన) వారెవరనగా, విని కాలముగడచినకొలదియీ జీవనసంబంధమైన విచారములచేతను ధనభోగములచేతను అణచివేయబడి పరివర్తముగా ఫలించనివారు. 15 మంచి నేలనుండు (విత్తనమును పోలిన) వారెవరనగా యోగ్యమైన మంచిమనస్సుతో వాక్యమువిని దాని నవలంబించి యోపికతో ఫలించువారు.

16 ఎవడును దీపము ముట్టించి పాత్రతో కప్పివేయడు, మంచముక్రింద పెట్టడు గాని లోపలికి వచ్చువారికి వెలుగగుపడవలెనని దీపస్తంభముమీద దాని పెట్టును. 17 తేటపరచబడని రహస్యమేదియులేదు; తెలియజేయబడకయు బయలుపడకయునుండు మరుగైనదేదియు లేదు. 18 కలిగినవానికియ్యబడును, లేనివానియొద్దనుండి తనకుకలదని అనుకొనునదికూడ తీసివేయబడును గనుక మీరేలాగువినుచున్నారో చూచుకొనుడని చెప్పెను.

19 ఆయన తల్లియు సహోదరులును ఆయనయొద్దకు వచ్చి, జనులు గుంపుగానుండుటచేత ఆయనదగ్గరకు రాలేకపోయిరి. 20 అప్పుడు — నీ తల్లియు నీ సహోదరులును నిన్నుచూడగోరి వెలపటనిలిచియున్నారని యెవరో ఆయనకు తెలియజేసిరి. 21 అందుకాయన — దేవునివాక్యము విని దాని ప్రకారము జరిగించు వీరే నా తల్లియు నా సహోదరులునైయున్నారని వారితో చెప్పెను.

22 మరియొకనాడు ఆయన తన శిష్యులతోకూడ నొక దోనెఎక్కి

సరస్సు అద్దరికి పోదమని వారితో చెప్పగా వారాదోనెను త్రోసి బయలు దేరిరి. | 23 వారు వెళ్లుచుండగా ఆయన నిద్రించెను. అంతలో గా లివా సరస్సుమీదికివచ్చి, దోనె నీళ్లతో నిండినందున వారు అపాయకరమైన స్థితిలో నుండిరి. | 24 గనుక ఆయనయొద్దకు వచ్చి—ప్రభూ ప్రభూ, నశించిపోవు చున్నామనిచెప్పి ఆయననులేపిరి. ఆయన లేచి, గాలిని నీటిపొంగును గద్దింప గానే అవిఅణగి నిమగ్నమాయెను. | 25 అప్పుడాయన—మీ విశ్వాసమెక్కడ అని వారితోననెను. అయితే వారుభయపడి—ఈయన గాలికిని నీళ్లకును ఆజ్ఞాపింపగా అవి లోబడుచున్నవే; యీయన ఎవరో అని యొకనితో నొకడు చెప్పకొని ఆశ్చర్యపడిరి.

26 వారు గలిలైయకెదురుగానుండు గరాసీసీయుల దేశమునకు వచ్చిరి. | 27 ఆయన అద్దరి యెక్కినప్పుడు ఆ యూరివాడొకడు ఆయన కెదురుగా వచ్చెను. వాడు దయ్యములుపట్టినవాడై, బహుకాలమునుండి బట్టలుకట్టుకొనక గోరీలలోనేకాని యింటనుండువాడుకాడు. | 28 వాడు యేసును చూచి కేకలువేసి ఆయన యెదుట సాగిలపడి—యేసూ, సర్వోన్నతుడైన దేవుని కుమారుడా, నీతో నాకేమి? నన్ను బాధపరచకుమని నిన్ను వేడుకొను చున్నాను అని కేకలువేసిచెప్పెను. | 29 ఏలయనగా ఆయన—ఆ మనుష్యుని విడిచి వెలపలికి రమ్మని ఆ అపవిత్రాత్మ కాజ్ఞాపించెను. అది అనేక పర్యాయములు వాని పట్టుచువచ్చెను గనుక వానిని గొలుసులతోను కాలిసంకల్గితోను కట్టి కావలియందుంచిరి కాని వాడు బంధకములను తెంపగా దయ్యము వానిని అడవిలోకి తరుముకొనిపోయెను. | 30, 31 యేసు—నీ పేరేమని వానినడుగగా, చాల దయ్యములు వానిలో చొచ్చియుండెను గనుక, వాడు తన పేరు సేన అని చెప్పి, పాతాళములోకి పోవుటకు తమకాజ్ఞాపింపవద్దని ఆయనను వేడుకొనెను. | 32 అక్కడ విస్తారమైన పండులమంద కొండమీద మేయుచుండెను గనుక, వాటిలో చొచ్చుటకు తమకు సెలవిచ్చుని ఆయనను వేడుకొనగా ఆయన సెలవిచ్చెను. | 33 అప్పుడు దయ్యములు ఆ మనుష్యుని విడిచి పోయి పండులలో చొచ్చెను గనుక, ఆ మంద ప్రపాతమునుండి సరస్సులోకి పడిగాపరుగైతి యూపిరితిరుగక చచ్చెను. | 34 మేపుచున్నవారు జరిగిన దానిని చూచి, పారిపోయి ఆ పట్టణములోను గ్రామములలోను ఆ సంగతి తెలియజేసిరి. | 35 జనులు జరిగినదానిని చూడ వెళ్లి యేసునొద్దకు వచ్చి, దయ్యములుపదలిపోయిన మనుష్యుడు బట్టలుకట్టుకొని స్వస్థచిత్తుడై యేసు పాదములయొద్ద కూర్చుండుట చూచిభయపడిరి. | 36 అది చూచినవారు దయ్యములు పట్టినవాడేలాగు స్వస్థతపొందెనో జనులకు తెలియజేయగా | 37, 38 గరాసీ

నీయుల దేశప్రాంతములలోనుండు జనులందరు బహు భయాక్రాంతులైరి గనుక తమ్మును విడిచిపొమ్మని ఆయనను వేడుకొనిరి. ఆయన దోసెఎక్కి తిరిగి వెళ్లుచుండగా దయ్యములు పదలిపోయిన మనుష్యుడు, ఆయనతో కూడ తన్ను ఉండనిమ్మని ఆయనను వేడుకొనెను. | 39 అయితే ఆయన — నీవు నీ యింటికి తిరిగి వెళ్లి, దేవుడు నీకెంతగొప్పకార్యములుచేసెనో తెలియజేయుమని వానితో చెప్పి వాని పంపివేసెను; వాడు వెళ్లి యేసు తనకెంత గొప్పకార్యములు చేసెనో ఆ పట్టణమందంతటను ప్రకటించెను.

40 జనసమూహము ఆయనకొరకు ఎదురుచూచుచుండెను గనుక యేసు తిరిగివచ్చినప్పుడు వారాయనను చేర్చుకొనిరి. | 41 అంతట సమాజమందిరపు అధికారియైన యూయీరు అనునొకడు వచ్చి యేసు పాదములమీదపడి | 42 యించుమించు పండ్రెండేండ్ల యీడుగల తన యొక్కతే కుమార్తె చావ సిద్ధముగా నున్నదిగనుక తన యింటికిరమ్మని ఆయనను వేడుకొనెను. ఆయన వెళ్లుచుండగా జనసమూహములు ఆయనమీద పడుచుండిరి.

43 పండ్రెండేండ్లనుండి రక్తస్రావరోగముగల యొక స్త్రీ యుండెను. ఆమె తన జీవనోపాధియంతయు వైద్యులకు వ్యయముచేసి, యెవనిచేతను స్వస్థత నొందనిదై ఆయన వెనుకకువచ్చి | 44 ఆయన వస్త్రపుచెంగు ముట్టెను, వెంటనే ఆమె రక్తస్రావము నిలిచిపోయెను. | 45 —నన్ను ముట్టినదెవరని యేసు అడుగగా అందరును — మేమెరుగమన్నప్పుడు, పేతురును అతనితోనున్న వారును — యేలినవాడా, జనసమూహములు క్రిక్కిరిసి నీమీదపడుచున్నారనగా | 46 యేసు — ఎవడో నన్ను ముట్టెను, ప్రభావము నాలోనుండి వెడలిపోయినదని నాకు తెలిసినదనెను. | 47 తాను మరుగైయుండలేదని ఆ స్త్రీచూచి, పణకుచు వచ్చి ఆయనయెదుట సాగిలపడి, తానెందునిమిత్తము ఆయనను ముట్టెనో వెంటనే తానేలాగు స్వస్థపడెనో ఆసంగతి ప్రజలందరియెదుట తెలియజెప్పెను. | 48 అందుకాయన — కుమారీ, నీ విశ్వాసము నిన్ను స్వస్థపరచెను, సమాధానముగలదానవై పొమ్మని ఆమెతో చెప్పెను.

49 ఆయన ఇంకమాటలాడుచుండగా సమాజమందిరపు అధికారియింట నుండి యొకడువచ్చి—నీ కుమార్తె చనిపోయినది, బోధకుని శ్రమపెట్టవద్దని అతనితో చెప్పెను. | 50 యేసు ఆమాటవిని — భయపడవద్దు, నమ్మికమాత్రముంచుము, ఆమె స్వస్థపరచబడునని అతనితో ఉత్తరమిచ్చి | 51 యింటికి రాగా, పేతురు యోహాను యాకోబును వారిని ఆ చిన్నదాని తలిదండ్రులనుతప్ప మరెవరిని ఆయన లోపలికిరానియ్యలేదు. | 52 అందరును ఆమెనిమిత్తమై యేడ్చుచు రొమ్ము కొట్టుకొనుచుండగా ఆయన వారితో — ఏడ్వవద్దు, ఆమె నిద్రించుచు

న్నదే గాని చనిపోలేదని చెప్పెను. 53 వారామె చనిపోయెనని యెరిగి ఆ యన నపహసించిరి. 54 అయితే ఆయన ఆమె చెయ్యిపట్టుకొని—చిన్నదానా, లెమ్మని చెప్పగా 55 ఆమె ప్రాణము తిరిగివచ్చెను గనుక వెంటనే ఆమె లేచెను. అప్పుడాయన—ఆమెకు భోజనముపెట్టుడని ఆజ్ఞాపించెను. 56 ఆమె తలిదండ్రులు విస్తయమునొందినవారైరి. అంతట ఆయన—జరిగినది ఎవనితోను చెప్పవద్దని వారికాజ్ఞాపించెను.

9 ఆయన తన పండ్రెండుమంది (శిష్యులను) పిలిచి, సమస్తమైన దయ్యములమీద శక్తిని అధికారమును, రోగములు స్వస్థపరచు వరమును వారికనుగ్రహించి 2 దేవుని రాజ్యమును ప్రకటించుటకును వ్యాధిగ్రస్తులను స్వస్థపరచుటకును వారినంపెను. 3 మరియు ఆయన — మీరు ప్రయాణముకొరకు కర్తనైనను జాలెనైనను రొట్టెనైనను వెండినైనను మరిదేనినైనను తీసికొని పోవద్దు; రెండు అంగీలుఉంచుకొనవద్దు. 4 మీరు ఏ యింట ప్రవేశింతురో ఆ యింటనే బసచేసి అక్కడనుండి బయలుదేరుడి. 5 మిమ్ము నెవరు చేర్చుకొనరో ఆ పట్టణములోనుండి బయలుదేరునప్పుడు వారిమీద సాక్ష్యముగానుండుటకు మీ పాదధూళి దులిపివేయుడని వారితో చెప్పెను. 6 వారు బయలుదేరి అంతటను సువార్త ప్రకటించుచు (రోగులను) స్వస్థపరచుచు గ్రామములలో సంచారముచేసిరి.

7 చతుర్థాధిపతియైన హేరోదు జరిగినకార్యములన్నిటినిగూర్చి విని యెటుతోచకయుండెను. ఏలయనగా కొందరు—యోహాను మృతులలోనుండి లేచెననియు, 8 కొందరు—యేలీయా కనబడెననియు; కొందరు—పూర్వకాలపు ప్రవక్త యొకడు లేచెననియు చెప్పకొనుచుండిరి. 9 అప్పుడు హేరోదు — నేను యోహానును తలగొట్టించితినిగదా; యెవనిగూర్చి యిట్టిసంగతులు వినుచున్నానో అతడెవడో అని చెప్పి ఆయనను చూడగోచెను.

10 అపొస్తలులు తిరిగి వచ్చి, తాము చేసినవన్నియు ఆయనకు తెలియజేయుగా ఆయన వారిని వెంటబెట్టుకొని బేత్సయిదా అను యూరికి ఏకాంతముగా వెళ్లెను. 11 జనసమూహము లది తెలిసికొని ఆయనను వెంబడింపగా ఆయన వారినిచేర్చుకొని, దేవుని రాజ్యమునుగూర్చి వారితో మాటలాడుచు, స్వస్థత కావలసినవారిని స్వస్థపరచెను. 12 ప్రార్థు గ్రంథకారంభించినప్పుడు పండ్రెండుగురు శిష్యులు వచ్చి — మనమీ యరణ్యములోనున్నాముగనుక చుట్టుపట్ల మన్న గ్రామములకును పల్లెలకునువెళ్లి బసచూచుకొని ఆహారము సంపాదించుకొనునట్లు జనసమూహమును పంపివేయుమని ఆయనతోచెప్పిరి. 13 ఆయన — మీరే వారికి భోజనముపెట్టుడని వారితో చెప్పగా వారు — మనయొద్ద

అయిదు రొట్టెలును రెండు చేపలునుతప్ప మరేమియులేదు; మేము వెళ్లి యీ ప్రజలందరికొరకు భోజనపదార్థములు కొని తెత్తుమా అని చెప్పిరి. 14, 15 వచ్చినవారు రమారమి అయిదువేలమంది పురుషులు. ఆయన—వారిని ఏబడేసిమంది చొప్పున పంతులు తీర్చి కూర్చుండబెట్టుడని తన శిష్యులతో చెప్పగా వారాలాగుచేసి అందరిని కూర్చుండబెట్టిరి. 16 అంతట ఆయన ఆ అయిదురొట్టెలను రెండుచేపలను ఎత్తికొని, ఆకాశమువైపు కన్నులెత్తి వాటిని ఆశీర్వదించి, విరిచి, జనసమూహమునకు వడ్డించుటకై శిష్యులకిచ్చెను. 17 వారందరు తినితృప్తిపొందిన తరువాత మిగిలిన ముక్కలు పండ్రెండు గంపెట్టెత్తిరి.

18 ఒకప్పుడాయన ఎవరులేని యొక చోటున ప్రార్థనచేయుచుండగా ఆయన శిష్యులు ఆయనయొద్దనుండిరి. — నేనెవడనని జనులు చెప్పుకొనుచున్నారని ఆయన వారినడుగగా 19 వారు—బాప్తిస్మమిచ్చు యోహాననియు, కొందరు—యేలీయాననియు, కొందరు—పూర్వకాలపు ప్రవక్త యొకడు లేచెననియు చెప్పుకొనుచున్నారనిరి. 20 అందుకాయన — మీరైతే నేనెవడనని చెప్పుకొనుచున్నారని వారినడుగగా పేతురు — నీవు దేవుని క్రీస్తువనెను. 21 ఆయన — ఇది ఎవనితోను చెప్పనద్దని వారికి ఖండితముగాఆజ్ఞాపించి, 22 మనుష్యకుమారుడు బహుశ్రమలుపొంది, పెద్దలచేతను ప్రధానయాజకులచేతను శాస్త్రులచేతను విసర్జింపబడి, చంపబడి, మూడవ దినమున లేచుట అగత్యమని చెప్పెను. 23 మరియు ఆయన అందరితో నిట్లనెను — ఎవడైన నన్ను వెంబడింపగోరినయెడల తన్నుతాను ఉపేక్షించుకొని, ప్రతిదినము తన శిలువ నెత్తికొని నన్ను వెంబడింపవలెను. 24 తన ప్రాణమును రక్షించుకొనగోరువాడు దానిపోగొట్టుకొనును, నానిమిత్తమై తన ప్రాణమును పోగొట్టుకొనువాడు దాని రక్షించుకొనును. 25 ఒకడు లోకమంతయు సంపాదించి తన్నుతాను పోగొట్టుకొనినయెడల, లేక నష్టపరుచుకొనినయెడల వానికేమి ప్రయోజనము! 26 నన్ను గూర్చియు నా మాటలను గూర్చియు సిగ్గుపడువాడెవడో వాని గూర్చి మనుష్యకుమారుడు, తనకును తన తండ్రికిని పరిశుద్ధదూతలకును కలిగియున్న మహిమతో పచ్చనప్పుడు సిగ్గుపడును. 27 ఇక్కడ నిలిచియున్న వారిలో కొందరు దేవునిరాజ్యమును చూచువరకు మరణము రుచిచూడరని నేను నిజముగా మీతో చెప్పుచున్నాననెను.

28 ఈ మాటలు చెప్పినదిమొదలుకొని రమారమి యెనిమిది దినములైన తరువాత ఆయన పేతురును యోహానును యాకోబును వెంటబెట్టుకొని ప్రార్థన చేయుటకు ఒక కొండ ఎక్కెను. 29 ఆయన ప్రార్థనచేయుచుండగా ఆయన ముఖరూపము మారెను; ఆయన వస్త్రములు తెల్లనివైధగధగమెరిసెను. 30 మరి

యు ఇద్దరు పురుషులు ఆయనతో మాటలాడుచుండిరి, వారు మోషే యేలీయా అనువారు. | 31 వారు మహిమతో అగుపడి, ఆయన యెరూషలేములో నెర వేర్చబోవు నిర్ణయమునుగూర్చి మాటలాడుచుండిరి. | 32 పేతురును అతనితో కూడనున్నవారును నిద్రమత్తుగానుండిరి. వారు మేలుకొనినప్పుడు ఆయన మ హిమను ఆయనతోకూడ నిలిచియున్న యిద్దరు పురుషులను చూచిరి. | 33 (ఆ యిద్దరు పురుషులు) ఆయనయొద్దనుండి వెళ్లిపోవుచుండగా పేతురు యేసుతో — నీలినవాడా, మనమిక్కడ నుండుట మంచిది, నీకొకటియు మోషేకొకటి యు యేలీయాకొకటియు మూడు పర్వతాలలు మేము కట్టుదుమని, తానుచెప్పి నదితానెరుగకయే చెప్పెను. | 34 అతడిలాగు మాటలాడుచుండగా మేఘమొ కటి వచ్చి వారిని కమ్మెను; వారు ఆ మేఘములో ప్రవేశించినప్పుడు శిష్యులు భయపడిరి. | 35 మరియు—ఈయన నేనేర్పరచుకొనిన నా కుమారుడు;¹ ఈ యనమాట వినుడని యొకశబ్దము ఆ మేఘములోనుండి వచ్చెను. | 36 ఆ శబ్ద ము వచ్చినతరువాత యేసుమాత్రమే అగుపడెను. తాము చూచినవాటిలో నొ కటియు ఆ దినములలో ఎవరికిని తెలియజేయక వారూరకుండిరి.

37 మరునాడు వారు ఆ కొండ దిగివచ్చినప్పుడు బహు జనసమూహ ము ఆయన కెదురుగావచ్చెను. | 38 అప్పుడు ఆ సమూహములో నొకడు — బోధకుడా, నా కుమారుని కటాక్షించుమని నిన్ను వేడుకొనుచున్నాను, వాడు నాకొక్కడే కుమారుడు. | 39 ఇదిగో ఒక దయ్యము² వానిపట్టును, పట్టిన ప్పుడు వాడకస్తాత్తుగా కేకలువేయును; నురుగుకారునట్లు అది వాని విలవిల లాడించుచు గాయపరచుచు వాని పదలివదలకుండును. | 40 దాని వెళ్లగొట్టవలె నని నీ శిష్యులను వేడుకొంటిని గాని వారిచేత కాలేదని మొర్రపెట్టుకొనెను. | 41 అందుకు యేసు — విశ్వాసములేని మూర్ఖతరమా, నేనెంతకాలము మీతో కూడ నుండి మిమ్మును సహింతును? నీ కుమారుని ఇక్కడికి తీసికొని రమ్మని చెప్పె ను. | 42 వాడు వచ్చుచుండగా ఆ దయ్యము వాని పడద్రోసి విలవిలలాడిం చెను; యేసు ఆ అపవిత్రాత్మను గద్దించి బాలుని స్వస్థపరచి వాని తండ్రికప్ప గించెను. | 43 గనుక అందరు దేవుని మాహాత్మ్యమునుచూచి ఆశ్చర్యపడిరి.

44 ఆయన చేసినకార్యములన్నిటినిచూచి అందరు ఆశ్చర్యపడుచుండగా ఆయన—ఈ మాటలు మీ చెవులలో నాటనియ్యుడి. మనష్యకుమారుడు మను ష్యులచేతికి అప్పగింపబడబోవుచున్నాడని తన శిష్యులతో చెప్పెను. | 45 అ యితే వారామాట గ్రహింపలేదు, అది వారికి మరుగుచేయబడెనుగనుక వారు దాని తెలిసికొనలేదు; మరియు ఆ మాటనుగూర్చి వారాయన నడుగ వెరచిరి.

¹ అనేక ప్రాచీన ప్రతులలో—నా ప్రియకుమారుడు అని పాఠాంతరము. ² మూలభాషలో—ఒక ఆత్మ.

46 తమలో నెవడు గొప్పవాడో అని వారిలో తర్కముపుట్టగా । 47 యేసు వారి హృదయంలోచన నెరిగి, యొక చిన్న పిల్లను తీసికొని తనయొద్ద నిలువబెట్టి । 48 —ఈ చిన్న పిల్లను నా పేరట చేర్చుకొనువాడు నన్ను చేర్చుకొనును, నన్ను చేర్చుకొనువాడు నన్ను పంపినవాని చేర్చుకొనును, మీయందరిలో నెవడు అత్యల్పుడైయుండునో వాడే గొప్పవాడని వారితో చెప్పెను.

49 యోహాను—ఏలినవాడా, యెవడోయొకడు నీ పేరట దయ్యములను వెళ్లగొట్టగా మేము చూచితిమి; వాడు మనలను వెంబడించువాడుకాడుగనుక వాని నభ్యంతరపరచితిమని చెప్పెను. । 50 అందుకు యేసు—మీరు వాని నభ్యంతరపరచకుడి; మీకు విరోధికానివాడు మీపక్షముననున్నవాడే అని అతనితో చెప్పెను.

51 ఆయన పరమనకుచేర్చుకొనబడు దినములు పరిపూర్ణమగుచున్నప్పుడు । 52 ఆయన యెరూషలేమునకు వెళ్లుటకు మనస్సు స్థిరపరచుకొని, తనకంటె ముందుగా దూతలను పంపెను. వారు వెళ్లి ఆయనకు బస సిద్ధముచేయవలెనని సమరైయుల యొక గ్రామములో ప్రవేశించి కాని । 53 ఆయన యెరూషలేమునకు వెళ్ల నభిముఖుడైనందున వారాయనను చేర్చుకొనలేదు. । 54, 55 శిష్యులైన యాకోబును యోహానును అది చూచి—ప్రభువా,¹ మేము ఆకాశమునుండి అగ్ని దిగి వీరిని నాశముచేయ నాజ్ఞాపించుట నీకెప్పుమా అని అడుగగా ఆయన వారి తట్టుతిరిగి వారిని గద్దించెను.² । 56 అంతట వారు మరియొక గ్రామమునకు వెళ్లిరి.

57 వారు మార్గమున వెళ్లుచుండగా నొకడు — నీవెక్కడికి వెళ్లినను నీ వెంట వచ్చెదనని ఆయనతో చెప్పెను. । 58 అందుకు యేసు — నక్కలకు బోరియలును ఆకాశవక్షులకు నివాసములునుకలవు కాని మనుష్యకుమారునికి తలవాల్చుటకైనను స్థలములేదని అతనితో చెప్పెను. । 59 ఆయన మరియొకని చూచి—నా వెంట రమ్మని చెప్పగా నతడు—నేను వెళ్లి మొదట నా తండ్రిని పాతిపెట్టి వచ్చుటకు సెలవిమ్మని మనవిచేయగా । 60 ఆయన—మృతులు తమ మృతులను పాతిపెట్టుకొననిమ్ము; నీవు వెళ్లి దేవునిరాజ్యమును ప్రకటించుమని వానితో చెప్పెను. । 61 మరియొకడు—ప్రభువా, నీ వెంట వచ్చెదను గాని నా యింటనున్న వారియొద్ద సెలవుతీసికొని వచ్చుటకు మొదట నాకు సెలవిమ్మని అడుగగా । 62 యేసు — నాగటిమీద చెయ్యిపెట్టి వెనుకతట్టుచూచువాడెనడును దేవునిరాజ్యమున కర్హుడుకాడని వానితో చెప్పెను.

¹ అనేక ప్రాచీనప్రతులలో—యేలీయా చేసినట్లు—అని కూర్చబడియున్నది. ² కొన్ని ప్రాచీనప్రతులలో—మీరు ఎట్టి అశ్రుగలవారో మీరెరుగరు; మనుష్యకుమారుడు మనుష్యుల అశ్రు నుటకీకాని నశింపజేయుటకు రాలేదనెను—అని కూర్చబడియున్నది.

10 అటుతరువాత ప్రభువు డెబ్బదిమంది యితరులను నియమించి, తాను వెళ్లబోవు ప్రతి యూరికిని ప్రతి చోటికిని తనకంటె ముందు ఇద్దరిద్దరినిగా పంపెను. 1 2 పంపినప్పుడాయన వారితో నిట్లనెను — కోత విస్తారముగా నున్నది గాని పనివారు కొద్దిమందియే; కాబట్టి కోతయజమానుని తన కోతకు పనివారిని పంప వేడుకొనుడి. 3 మీరు వెళ్లుడి; ఇదిగో తోడేళ్లమధ్యకు గొర్రెపిల్లలను పంపినట్లు నేను మిమ్మును పంపుచున్నాను. 4 మీరు సంచి నైనను జాలెనైనను చెప్పలనైనను తీసికొనిపోవద్దు; 5 త్రోవలో నెవని నైనను కుశల ప్రశ్నలడుగవద్దు; మీరు ఏ యింటనైనను ప్రవేశించునప్పుడు — ఈ యింటికి సమాధానమగుగాక అని మొదట చెప్పడి. 6 సమాధాన పాత్రుడు¹ అక్కడనుండినయెడల మీ సమాధానము అతనిమీదనిలుచును; లేనియెడల అది మీకు తిరిగి వచ్చును. 7 వారు మీకిచ్చుపదార్థములను తినుచు త్రాగుచు ఆ యింటిలోనే యుండుడి, పనివాడు తన జీతమునకు పాత్రుడు. ఇంటింటికి తిరుగవద్దు. 8 మరియు మీరు ఏ పట్టణములోనైన ప్రవేశించు నప్పుడు వారు మిమ్మును చేర్చుకొంటే మీ ముందర పెట్టునవి తినుడి. 9 అందులోనున్న రోగులను స్వస్థపరచుడి—దేవునిరాజ్యము మీ దగ్గరకు వచ్చియున్నదని వారితో చెప్పడి. 10 మీరు ఏ పట్టణములోనైన ప్రవేశించునప్పుడు వారు మిమ్మును చేర్చుకొనకపోయినయెడల 11 మీరు దాని వీధులలోకి పోయి — మా పాదములకంటిన మీ పట్టణపుధూళిని సహితము మీ యెదుటనే దులిపివేయుచున్నాము; అయినను దేవునిరాజ్యము సమీపించియున్నదని తెలిసికొనుడని చెప్పడి. 12 ఆ పట్టణపు గతికంటె సాదామపట్టణపు గతి ఆ దినమున నోర్వతగినదై యుండునని మీతో చెప్పచున్నాను.

13 అయ్యో కొరాజీనా, అయ్యో బేత్సయిదా, మీమధ్యను చేయబడిన అద్భుతములు తూరు సీదోను పట్టణములలో చేయబడినపక్షమున ఆ పట్టణములవారు పూర్వమే గోనెపట్టకట్టుకొని బూడిదవేసికొని కూర్చుండి మారుమనస్సుపొందియుందురు. 14 అయినను విమర్శకాలమునందు మీ గతికంటె తూరు సీదోను పట్టణములవారి గతి యోర్వతగినదై యుండును. 15 ఓ కపెర్నహూమా, ఆకాశముమట్టుకు హెచ్చింపబడెదవా! నీవు పాతాళమువరకు దిగిపోయెదవు. 16 మీ మాటవినువాడు నా మాటవినును, మిమ్మును నిరాకరించువాడు నన్ను నిరాకరించును, నన్ను నిరాకరించువాడు నన్ను పంపినవాని నిరాకరించుననెను.

17 ఆ డెబ్బదిమంది శిష్యులు సంతోషముతో తిరిగివచ్చి ప్రభువా,

¹ మూలభాషలో—సమాధాన కుమారుడు.

దయ్యములు సహితము నీ నామమువలన మాకులోబడుచున్నవని చెప్పగా ।
 18 ఆయన — సాతాను మెరుపువలె ఆకాశమునుండి పడుట చూచితిని ।
 19 ఇదిగో పాములను శేష్లను త్రొక్కుటకును శత్రువు బలమంతటిమీదను
 మీకధికార మనుగ్రహించియున్నాను; ఏదియు మీకెంతమాత్రమును హాని
 చేయదు. । 20 అయినను దయ్యములు మీకులోబడుచున్నవని సంతోషింపక
 మీ పేరులు పరలోకమందు వ్రాయబడియున్నవని సంతోషించుడని వారితో
 చెప్పెను.

21 ఆ గడియలోనే యేసు పరిశుద్ధాత్మయందు బహుగా ఆనందించి —
 తండ్రి ఆకాశమునకును భూమికిని ప్రభువా, నీవు జ్ఞానులకును వివేకులకును
 ఈ సంగతులను మరుగుచేసి పసిబాలురకు బయలుపరచినావని నిన్ను స్తుతించు
 చున్నాను; అవును తండ్రి, ఆలాగు నీ దృష్టి కనుకూలమాయెను. । 22 సమస్త
 మును నా తండ్రిచేత నా కప్పగింపబడియున్నది; కుమారుడెవడో తండ్రితప్ప
 మరెవడును ఎరుగడు; తండ్రి యెవడో కుమారుడును కుమారుడెవనికి ఆయనను
 బయలుపరచగోరునో వాడునుతప్ప మరెవడును ఎరుగడని చెప్పెను. । 23 అప్పు
 డాయన తన శిష్యులవైపు తిరిగి — మీరు చూచుచున్న కార్యములనుచూచు
 కన్నులు ధన్యమైనవి; । 24 అనేకమంది ప్రవక్తలును రాజులును మీరు చూ
 చుచున్నవి చూడగోరిచూడకయు, వినగోరివినకయు నుండిరని మీతో చెప్ప
 చున్నానని యేకాంతమందు వారితోననెను.

25 ఒకప్పుడు ధర్మశాస్త్రోపదేశకుడొకడు లేచి—బోధకుడా, నిత్యజీవము
 నకు వారసుడనగుటకు నేనేమి చేయవలెనని ఆయనను శోధించుచు అడిగెను. ।
 26 అందుకాయన — ధర్మశాస్త్రమందేమి వ్రాయబడియున్నది? నీవేమి చదువు
 చున్నావని అతనినడుగగా । 27 అతడు — నీ దేవుడైన ప్రభువుని నీ పూర్వ
 హృదయముతోను, నీ పూర్ణమనస్సుతోను, నీ పూర్ణశక్తితోను, నీ పూర్ణవివేక
 ముతోను ప్రేమింపవలెననియు, నిన్నువలె నీ పొరుగువాని ప్రేమింపవలె
 ననియు, వ్రాయబడియున్నదని¹ చెప్పెను. । 28 అందుకాయన—నీవు సరిగా
 ఉత్తరమిచ్చితివి; ఆలాగుచేయుము అప్పుడు జీవించెదవని అతనితో చెప్పెను. ।
 29 అయితే తాను నీతిమంతుడనైనట్లు కనుపరచుకొనగోరి అతడు — అవును
 గాని నా పొరుగువాడెవడని యేసునడిగెను. । 30 అందుకు యేసు ఇట్లనెను
 —ఒక మనుష్యుడు యెరూషలేమునుండి యెరికోపట్టణమునకు వెళ్లుచు దొం
 గలచేతిలో చిక్కినను, వారతని బట్టలు దోచుకొని అతనికొట్టి కొరప్రాణము
 తో విడిచిపోయిరి. । 31 ఆ సమయమునొక యాజకుడు ఆ త్రోవను వెళ్లుచు

అతనిచూచి ప్రక్కగా పోయెను. | 32 ఆలాగుననే లేవీయుడొకడు ఆ చోటికి వచ్చి చూచి ప్రక్కగా పోయెను. | 33 అయితే ఒక సమర్థుయ్యడు ప్రయాణమైపోవుచు, అతడు పడియున్నచోటికి వచ్చి | 34 అతనిచూచి, అతనిమీద జాలిపడి దగ్గరకుపోయి, నూనెయు ద్రాక్షారసమునుపోసి అతని గాయములనుకట్టి; తన వాహనముమీదనెక్కించి యొక పూటకూళ్లవాని యింటికి తీసికొనిపోయి అతని పరామర్శించెను. | 35 మరునాడతడు రెండు దేనారములు¹ తీసి ఆ పూటకూళ్లవానికిచ్చి—ఇతని పరామర్శించుము, నీ వింకేమైనను ఖర్చుచేసినపక్షమున నేను మరలవచ్చునప్పుడది నీకుతీర్చెదనని అతనితో చెప్పిపోయెను. | 36 కాగా దొంగలచేతిలో చిక్కినవానికి ఈ ముగ్గురిలో నెవడు పొరుగువాడని నీకుతోచునని యేసు అడుగగా అతడు — అతనిమీద జాలిపడినవాడే అనెను. | 37 అందుకు యేసు—నీవును వెళ్లి ఆలాగుచేయుమని యతనితో చెప్పెను.

38 అంతట వారు ప్రయాణమై పోవుచుండగా² ఆయన యొక గ్రామములో ప్రవేశించెను. మార్తా అను నొక స్త్రీ ఆయనను తన యింటచేర్చుకొనెను. | 39 ఆమెకు మరియు అను సహోదరియుండెను. ఈమె యేసు పాదములయొద్ద కూర్చుండి ఆయనబోధ వినుచుండెను. | 40 మార్తా విస్తారమైన పనిపెట్టుకొనుటచేత తొందరపడి ఆయనయొద్దకు వచ్చి — ప్రభువా, నేనొంటిగా పనిచేయుటకు నా సహోదరి నన్ను విడిచిపెట్టినందున నీకు చింతలేదా? నాకు సహాయముచేయుమని ఆమెతో చెప్పమనెను. | 41 అందుకు ప్రభువు — మార్తా మార్తా, నీవనేకమైన పనులనుగూర్చి విచారముకలిగి తొందరపడుచున్నావు కాని అవసరమైనది యొక్కటే.³ | 42 మరియు ఉత్తమమైన దాని³ నేర్పరచుకొనెను, అది ఆమెయొద్దనుండి తీసివేయబడదని ఆమెతో చెప్పెను.

11 ఆయన యొకచోట ప్రార్థనచేయుచుండెను. ప్రార్థన చాలించిన తరువాత ఆయన శిష్యులలో నొకడు — ప్రభువా, యోహాను తనశిష్యులకు నేర్పినట్లుగా మాకు ప్రార్థనచేయనేర్పుమని ఆయన నడిగెను. | 2 అందుకాయన—మీరు ప్రార్థనచేయునప్పుడు—తండ్రీ, నీ నామము పరిశుద్ధపరచబడునుగాక, నీ రాజ్యము వచ్చునుగాక, | 3 మాకు కావలసిన అనుదినాహారము దినదినము మాకుదయచేయుము; | 4 మేము మాకచ్చియున్న ప్రతివాని క్షమించుచున్నాము గనుక మా పాపములను క్షమించుము; మమ్మును శోధనలోకి తేకుము అని పలుకుడని వారితో చెప్పెను.

¹ ఇది ఇంచుమించు ఒక రూపాయి కావచ్చును. ² అనేక ప్రాచీన పత్రాలలో—అవసరమైనదని కొన్నిటి లేక యొక్కటే—అని పాఠాంతరము. ³ మూలభాషలో—ఉత్తమమైన భాగము.

5 మరియు ఆయన వారితో నిట్లనెను — ఎవనికైన నొక స్నేహితుడుండగా అతడు అర్ధరాత్రి వేళ ఆ స్నేహితునియొద్దకు వెళ్లి—స్నేహితుడా, నాకు మూడు రొట్టెలు బదులిమ్ము; 6 నా స్నేహితుడు ప్రయాణముచేయుచు మార్గములో నాయొద్దకు వచ్చియున్నాడు; అతనికి పెట్టుటకు నాయొద్ద నేమియు లేదని అతనితో చెప్పినయెడల 7 అతడు లోపటనేయుండి — నన్ను తొందరపెట్టవద్దు; తలుపువేసియున్నది, నా చిన్నపిల్లలు నాతో కూడ పండుకొనియున్నారు, నేను లేచి యియ్యలేనని చెప్పనా? 8 అతడు తన స్నేహితుడైనందున లేచి యియ్యకపోయినను, అతడు సిగ్గుమాలి మాటిమాటి కడుగుట వలననైనను లేచి అతనికి కావలసినవన్నియు నిచ్చును అని మీతో చెప్పుచున్నాను. 9 అటువలె మీరును అడుగుడి, మీకియ్యబడును; వెదకుడి, మీకు దొరుకును; తట్టుడి, మీకు తీయబడును. 10 అడుగు ప్రతివానికియ్యబడును, వెదకువానికి దొరుకును, తట్టువానికి తీయబడునని మీతో చెప్పుచున్నాను. 11 మీలో తండ్రియొకవాడు తన కుమారుడు చేపనడిగితే చేపకు ప్రతిగా పామునిచ్చునా? గుడ్డునడిగితే తేలు నిచ్చునా? 12 కాబట్టి మీరు చెడ్డవారై యుండియు మీ పిల్లలకు మంచియీవులనియ్య నెరిగియుండగా 13 పరలోకమందున్న మీ తండ్రి తన్ను అడుగువారికి ఎంతో నిశ్చయముగా పరిశుద్ధాత్మనను గ్రహించుననెను.

14 ఒకప్పుడాయన మూగదయ్యమును వెళ్లగొట్టుచుండెను. ఆ దయ్యము వదిలిపోయిన తరువాత మూగవాడు మాటలాడెను గనుక జనసమూహములు ఆశ్చర్యపడెను. 15 అయితే వారిలో కొందరు — వీడు దయ్యముల కధిపతియైన బయెల్జెబూలువలన దయ్యములను వెళ్లగొట్టుచున్నాడని చెప్పుకొనిరి. 16 మరికొందరాయనను శోధించుచు — పరలోకమునుండి యొక సూచకక్రియను చూపుమని ఆయననడిగిరి. 17 ఆయన వారి ఆలోచనలనెరిగి వారితో నిట్లనెను—తనకుతానే వ్యతిరేకముగా వేరుపడిన ప్రతిరాజ్యము పాడైపోవును; ఇంటికి విరోధమైన యిల్లు కూలిపోవును. 18 సాతానును తనకు వ్యతిరేకముగా తానే వేరుపడినపక్షమున వాని రాజ్యమేలాగు నిలుచును? నేను బయెల్జెబూలువలన దయ్యములను వెళ్లగొట్టుచున్నానని మీరు చెప్పుచున్నారే. 19 నేను బయెల్జెబూలువలన దయ్యములను వెళ్లగొట్టుచున్నపక్షమున మీ కుమారులు ఎవనివలన వెళ్లగొట్టుచున్నారు? అందుచేత వారే మీకు తీర్పరులై యుందురు. 20 అయితే నేను దేవునిప్రేమితో దయ్యములను వెళ్లగొట్టుచున్నపక్షమున నిశ్చయముగా దేవునిరాజ్యము మీయొద్దకు వచ్చియున్నది. 21 బలవంతుడు ఆయుధములు ధరించుకొని తన ఆవరణమును కాచుకొనునప్పుడు

అతని సొత్తు భద్రముగానుండును. | 22 అయితే అతనికంటె బలవంతుడైన యొకడు అతని పైబడి జయించునప్పుడు, అతడు నమ్ముకొనిన ఆయుధములన్నిటిని లాగుకొని అతని ఆస్తిని పంచిపెట్టును. | 23 నాపక్షముననుండనివాడు నాకు విరోధి; నాతో సమకూర్చునివాడు చెదరగొట్టువాడు. | 24 అపవిత్రత యొక మనుష్యుని పదలిపోయిన తరువాత అది విశ్రాంతి వెదకుచు నీరులేని చోట్ల తిరుగుచుండును. విశ్రాంతి దొరకనందున — నేను విడిచిపెట్టిన నాయొంటికి తిరిగి వెళ్లుదుననుకొని | 25 వచ్చి, ఆ యిల్లు డొడ్డిఅమర్చియుండుట చూచి | 26 వెళ్లి తనకంటె చెడ్డవైన మరి యేడు (అపవిత్ర) ఆత్మలను వెంట బెట్టుకొనివచ్చును; అవి అందులో ప్రవేశించి అక్కడనే కాపురముండును; అందుచేత ఆ మనుష్యుని కడపటిస్థితి మొదటిదానికంటె చెడ్డదగుననిచెప్పెను.

27 ఆయన ఈ మాటలు చెప్పుచుండగా ఆ సమూహములోనున్న యొక స్త్రీ ఆయననుచూచి — నిన్ను మోసిన గర్భమును నీవు కుడిచిన స్తనములును ధన్యములైనవని కేకలువేసిచెప్పగా | 28 ఆయన—అవునుగాని దేవునివాక్యము విని దాని గైకొనువారు మరి ధన్యులనిచెప్పెను.

29 మరియు జనులు గుంపులుగా కూడినప్పుడు ఆయన ఈలాగు చెప్పు సాగెను — ఈ తరమువారు దుష్టతరమువారైయుండి సూచకక్రియ నడుగుచున్నారు. అయితే యోనానుగూర్చిన సూచకక్రియయే కాని మరి ఏ సూచకక్రియయు వీరికనుగ్రహింపబడదు. | 30 యోనా నినెవె పట్టణస్థులకేలాగు సూచకముగా నుండెనో ఆలాగే మనుష్యకుమారుడును ఈ తరమువారికి సూచకముగానుండును. | 31 దక్షిణదేశపు రాణి విమర్శకాలమున ఈ తరమువారితో కూడ లేచి వారిమీద నేరస్థాపనచేయును. ఆమె సొలామోను జ్ఞానమువినుటకు భూమ్యంతములనుండి వచ్చెను, ఇదిగో సొలామోనుకంటె గొప్పవాడి క్కడ నున్నాడు. | 32 నినెవె మనుష్యులు విమర్శకాలమున ఈ తరమువారితోకూడ నిలువబడి వారిమీద నేరస్థాపనచేయుదురు. వారు యోనా ప్రకటన విని మారుమనస్సుపొందిరి; ఇదిగో యోనాకంటె గొప్పవాడిక్కడ నున్నాడు.

33 ఎవడును దీపము వెలిగించి చాటుచోటనైనను కుంచముక్రిందనైనను పెట్టడు గాని, లోపలికివచ్చువారికి వెలుగుకనబడుటకు దీపస్తంభముమీదనే పెట్టును. | 34 నీ దేహమునకు దీపము నీ కన్నే గనుక నీ కన్ను తేటగానుంటే నీ దేహమంతయు వెలుగుమయమై యుండును; అది చెడినదైతే నీ దేహమును చీకటిమయమైయుండును. | 35 కాబట్టి నీలోనుండు వెలుగు చీకటియై యుండకుండ చూచుకొనుము. | 36 ఏ బాగమైనను చీకటికాక నీ దేహమంత

యు వెలుగుమయమైతే, దీపము తన కాంతివలన నీకు వెలుగిచ్చునప్పుడు ఏలా గుండునో ఆలాగు దేహమంతయు వెలుగుమయమై యుండుననిచెప్పెను.

37 ఆయన బోధించుచుండగా నొక పరిసరయ్యుడు తనతోకూడ భోజనముచేయుమని ఆయనను పిలువగా ఆయన లోపలికివెళ్లి భోజనపంక్తిని కూర్చుండెను. 38 ఆయన భోజనమునకు ముందుగా స్నానముచేయలేదని ఆ పరిసరయ్యుడు చూచి ఆశ్చర్యపడెను. 39 అందుకు ప్రభువిల్లసెను—పరిసరయ్యలైన మీరు గిన్నెయు పళ్లెమును వెలపట శుద్ధిచేయుదురు కాని మీ అంతరంగము దోపుతోను చెడుతనముతోను నిండియున్నది. 40 అవివేకులారా, వెలపటిభాగమును చేసినవాడు లోపటిభాగమును చేయలేదా? 41 కాగా మీకు కలిగినవి ధర్మముచేయుడి, అప్పుడు మీకన్నియు శుద్ధిగానుండును.

42 అయ్యో పరిసరయ్యలారా, మీరు ఘదీనా సదాపమొదలైన ప్రతి కూరలోను పదియవవంతు చెల్లించుచున్నారే కాని న్యాయమును దేవుని ప్రేమను విడిచిపెట్టుచున్నారు. వాటినిమానక వీటిని చేయవలసియున్నది. 43 అయ్యో పరిసరయ్యలారా, మీరు సమాజమందిరములలో అగ్రసీతములను సంత వీధులలో పందనములను కోరుచున్నారు. 44 అయ్యో, మీరు కనబడని సమాధులవలెనున్నారు; వాటిమీద నడుచుమనుష్యులు (అవి సమాధులని) యెరుగరనెను.

45 అప్పుడు ధర్మశాస్త్రోపదేశకుడొకడు — బోధకుడా, యీలాగుచెప్పి ముప్పునుకూడ నిందించుచున్నావని ఆయనతో చెప్పగా. 46 ఆయన—అయ్యో ధర్మశాస్త్రోపదేశకులారా, మ్రోయ శక్యముకాని బరువులను మీరు మనుష్యుల మీద మోపుదురు కాని మీ రొక వ్రేలితోనైనను ఆ బరువులనుముట్టరు. 47 అయ్యో, మీ పితరులు చంపిన ప్రవక్తల గోరీలను మీరుకట్టించుచున్నారు. 48 కావున మీరు సాక్షులై మీ పితరులకార్యములకు సమ్మతించుచున్నారు; వారు ప్రవక్తలను చంపిరి, మీరు వారి గోరీలు కట్టించుదురు. 49 అందుచేత దేవుని జ్ఞానము చెప్పినదేమనగా—నేను వారియొద్దకు ప్రవక్తలను అపొస్తలులను పంపుదును. 50 వారు కొందరినిచంపుదురు కొందరినిహింసింతురు. 51 కాబట్టి లోకముపుట్టినది మొదలుకొని, అనగా ఆబేలు రక్తము మొదలుకొని బలివీరమునకును మందిరమునకును మధ్యను నశించిన జఖరీయ రక్తమువరకు¹ చిందింపబడిన ప్రవక్తలందరి రక్తమునిమిత్తము ఈ తరమువారు విచారింపబడుదురు; నిశ్చయముగా ఈ తరమువారు ఆ రక్తమునిమిత్తము విచారింపబడుదురని మీతో చెప్పుచున్నాను. 52 అయ్యో ధర్మశాస్త్రోపదేశకులారా, మీరు జ్ఞానమును

¹ అది. 4: 8; 2 ది. 24: 20, 21.

తాళపుచెవి నెత్తికొనిపోతిరి; మీరును లోపలప్రవేశింపరు, ప్రవేశించువారి నడ్డగింతురని చెప్పెను.

53, 54 ఆయన అక్కడనుండి వెళ్లినప్పుడు శాస్త్రులును పరిసరయులును ఆయనమీద నిండ పగపట్టి ఆయనమీద నేరముమోపవలెననియుండి, ఆయన నోటనుండివచ్చినదేదైనను పట్టుకొనుటకై పొంచి వెదకుచు అనేక సంగతులను గూర్చి ఆయనను మాటలాడింపసాగిరి.

12 అంతలో నొకనినొకడు త్రొక్కుకొనునట్లు వేలకొలది జనులు కూడినప్పుడు ఆయన తనశిష్యులతో మొదట నిట్లనిచెప్పసాగెను — పరిసరయులు వేషధారణ అను పులిసినపిండినిగూర్చి జాగ్రత్తపడుడి. 1 మరుగైనదేదియు బయలుపరచబడకపోదు; రహస్యమైనదేదియు తెలియబడకపోదు. 2 అందుచేత మీరు చీకటిలో మాటలాడుకొనునవి వెలుగులో వినబడును, మీరు గదులయందు చెవిలోచెప్పుకొనునది మిద్దలమీద చాటింపబడును. 3 నా స్నేహితులైన మీతో నేను చెప్పనదేమనగా—దేహమును చంపినతరువాత మరేమియు చేయనేరనివారికి భయపడకుడి. 4 ఎవనికి మీరు భయపడవలెనో మీకు తెలియజేయుదును; చంపినతరువాత నరకములోపడద్రోయ శక్తిగలవానికి భయపడుడి, ఆయనకే భయపడుదని మీతో చెప్పుచున్నాను. 5 అయిదు పిచ్చుకలు రెండుకాసులకమ్మబడునుగదా; అయినను వాటిలోనొకటైనను దేవుని యెదుట మరుబబడుదు. 6 మీ తలవెండ్రుకలన్నియు లెక్కింపబడియున్నవి. భయపడకుడి; మీరు అనేకమైన పిచ్చుకలకంటె శ్రేష్ఠులుకారా? 7 మరియు నేను మీతో చెప్పనదేమనగా, నన్ను మనుష్యులయెదుట నొప్పకొనువాడే. వడో, మనుష్యకుమారుడు దేవునిదూతలయెదుట వాని నొప్పకొనును. 8 9 మనుష్యులయెదుట నన్ను ఎరుగననువానిని నేను ఎరుగనని దేవునిదూతలయెదుట చెప్పుదును. 10 మనుష్యకుమారునిమీద వ్యతిరేకముగా నొకమాట పలుకువానికి పాపక్షమాపణకలుగునుగాని పరిశుద్ధాత్మను దూషించువానికి క్షమాపణలేదు. 11 వారు సమాజమందిరముల పెద్దలయొద్దకును అధిపతులయొద్దకును అధికారులయొద్దకును మిమ్మును తీసికొనిపోవునప్పుడు మీరు — ఏలాగు ఏమి యుత్తరమిచ్చెదమా, యేమి మాటలాడుదుమా అని చింతింపకుడి; 12 మీరేమి చెప్పవలసినది పరిశుద్ధాత్మ ఆ గడియలోనే మీకు నేర్పుననెను.

13 ఆ జనసమూహములో నొకడు—బోధకుడా, పిత్రార్జితములో నాకు పాలుపంచిపెట్టవలెనని నా సహోదరునితో చెప్పమని ఆయననడుగగా 14 ఆయన—ఓయీ, మీమీద తీర్పరినిగావైన పంచిపెట్టువానిగావైన నన్నెవడు నియమించెనని అతనితో చెప్పెను. 15 మరియు ఆయన వారితో —

మీరు ఏవిధమైనలోభమునకు నెడమియ్యక జాగ్రత్తపడుడి; ఒకనికి కలిమి విస్తరించుటవలన అది వానిజీవమునకు మూలముకాదనెను. | 16 మరియు ఆయన వారితో ఈ యుపమానముచెప్పెను—ఒక ధనవంతుని భూమి సమృద్ధిగా పండెను. | 17 అప్పుడతడు — నా పంట సమకూర్చుకొనుటకు నాకు స్థలము చాలదు గనుక నేనేమిచేతునని తనలోతానాలోచించుకొని—నేనీలాగు చేతును; | 18 నా కొట్లువిప్పి వాటికంటె గొప్పవాటినికట్టించి, అందులో నా ధాన్యమంతటిని నా ఆస్తిని సమకూర్చుకొని | 19 నా ప్రాణముతో—ప్రాణమా, అనేక సంవత్సరములకు విస్తారమైనఆస్తి నీకు సమకూర్చబడియున్నది; నుభించుము తినుము త్రాగుము సంతోషించుమని చెప్పుకొందుననుకొనెను. | 20 అయితే దేవుడు — పెరివాడా, యీ రాత్రి నీ ప్రాణమునడుగుచున్నాడు; నీవు సిద్ధపరచినవి ఎవనివగునని అతనితో చెప్పెను. | 21 దేవుని యెడల ధనవంతుడుకాక తనకొరకే సమకూర్చుకొనువాడు ఆలాగుననేయుండునని చెప్పెను.

22 అంతట ఆయన తన శిష్యులతో నిట్లనెను—ఈ హేతువుచేత మీరు—ఏమి తిందుమా అని మీ ప్రాణమునుగూర్చియైనను, ఏమి ధరించుకొందుమా అని మీ దేహమునుగూర్చియైనను చింతింపకుడి. | 23 ఆహారముకంటె ప్రాణమును వస్త్రముకంటె దేహమును గొప్పవికావా? | 24 కాకుల సంగతి విచారించిచూడుడి. అవి విత్తపు, కోయపు, వాటికి గరిసెలేదు కొట్టులేదు; అయినను దేవుడు వాటిని పోషించుచున్నాడు; మీరు పక్షులకంటె ఎంతో శ్రేష్ఠులు. | 25 మరియు మీలోనెవడు చింతించుటవలన తన యెత్తును మూరడెక్కువ చేసికొనగలడు? | 26 కాబట్టి అన్నిటికంటె తక్కువైనవి మీచేతకాక పోతే తక్కినవాటినిగూర్చి మీరు చింతింపనేల! | 27 పువ్వులేలాగు నెరుగుచున్నవో ఆలోచించుడి. అవి కష్టపడవు ఒడకవు; అయినను తన సమస్త వైభవముతో కూడిన సొలాహనుసహితము వీటిలో నొకదానివలెనైన నలంకరింపబడలేదని మీతోచెప్పుచున్నాను. | 28 నేడు పొలములో ఉండి రేపు పొయిలో వేయబడు అడవిగడ్డిని దేవుడిలాగు నలంకరించినయెడల, అల్పవిశ్వాసులారా, మీకు మరి ఎంతో నిశ్చయముగా వస్త్రములనిచ్చును. | 29 ఏమితిందుమాయేమిత్రాగుదుమా అని విచారించకుడి అనుమానము కలిగియుండకుడి. | 30 ఈ లోకపుజనులు వీటినిన్నిటిని వెదకుదురు; ఇవి మీకు కావలసియున్నవని మీ తండ్రికి తెలియును. | 31 మీరైతే ఆయనరాజ్యమును వెదకుడి; దీనితోకూడ ఇవి మీ కనుగ్రహింపబడును. | 32 చిన్న మందా భయపడకుడి, మీకు రాజ్యమునకు గ్రహించుటకు మీ తండ్రి కిష్టమైయున్నది. | 33 మీకు

కలిగినవాటిని అమ్మి ధర్మముచేయుడి, పాతగిలనిసంచులను పరలోకమందు అక్షయమైన ధనమును సంపాదించుకొనుడి; అక్కడికి దొంగ రాడు చిమ్మెట కొట్టుదు. | 34 మీ ధనమెక్కడనుండునో అక్కడనే మీ హృదయమునుండును.

35 మీ నడుములు కట్టుకొనియుండుడి, మీ దీపములు వెలుగుచుండినియుండి. | 36 తను బ్రభువు పెండ్లివిందునుండివచ్చి తట్టగానే అతనికి తలుపు తీయుటకు అతడెప్పుడు వచ్చునో అని అతనికొరకు ఎదురుచూచు మనుష్యులవలె నుండుడి. | 37 ప్రభువు వచ్చి యే దాసులు మెళకువగానుండుట కనుగొనునో ఆ దాసులు ధన్యులు; అతడు నడుముకట్టుకొని వారిని భోజనపంక్తిని కూర్చుండబెట్టి, తానేవచ్చి వారికుపచారముచేయునని నిశ్చయముగా మీతో చెప్పచున్నాను. | 38 మరియు నతడు రెండవజామునవచ్చినను మూడవజామునవచ్చినను (ఏ దాసులు) మెళకువగానుండుట కనుగొనునో ఆ దాసులు ధన్యులు. | 39 దొంగ యే గడియనువచ్చునో యింటియజమానునికి తెలిసిన పక్షమున అతడు మెళకువగానుండి తనయింటికి కన్నమువేయనియ్యడని తెలిసికొనుడి. | 40 మీరు అనుకొనని గడియలో మనుష్యకుమారుడు వచ్చును గనుక మీరును సిద్ధముగానుండుడని చెప్పెను.

41 అప్పుడు పేతురు—ప్రభువా, యీ యుపమానము మాతోనే చెప్పచున్నావా అందరితోను చెప్పచున్నావా అని ఆయననడుగగా | 42 ప్రభు విట్లనెను—తగినకాలమున ప్రతివానికి ఆహారము పెట్టుటకు యజమానుడు తన యింటివారిమీద నియమించునట్టి నవ్వుకమైన బుద్ధిగల గృహనిర్వాహకుడెవడు? | 43 ఎవని ప్రభువు వచ్చి వాడు ఆలాగుచేయుచుండుట కనుగొనునో ఆ దాసుడు ధన్యుడు. | 44 అతడు తనకు కలిగినదంతటిమీద వానినుంచునని మీతో నిజముగా చెప్పచున్నాను. | 45 అయితే ఆ దాసుడు—నా యజమానుడు వచ్చుట కాలస్యముచేయుచున్నాడని తన మనస్సులోననుకొని, దాసులను దాసీలను కొట్టి, తిని త్రాగి మత్తుగానుండసాగితే | 46 వాడు కనిపెట్టనిదినములోను ఎరుగనిగడియలోను ఆ దాసునియజమానుడువచ్చి వాని నరికించి అపనవ్వు కంఠులతో వానికి పాలునియమించును. | 47 తనయజమానుని చిత్తమెరిగియుండియు సిద్ధపడకయు అతని చిత్తముచొప్పున జరిగింపకయునుండు దాసునికి అనేకమైన దెబ్బలుతగులును. | 48 అయితే తెలియక దెబ్బలకు తగినపనులు చేసినవానికి కొద్ది దెబ్బలేతగులును. ఎవని కెక్కువగా నియ్యబడెనో వాని యొద్ద నెక్కువగా తీయజూతురు; మనుష్యులు ఎవని కెక్కువగా నప్పగింతురో వానియొద్ద నెక్కువగా నడుగుదురుకదా.

49 సేను భూమిమీద అగ్నివేయ వచ్చితిని; అది ఇదివరకే రఫలుకొని

మండవలెనని యెంతో కోరుచున్నాను. | 50 అయితే నేను పొందవలసిన బాప్తిస్మమున్నది; అది నెరవేరువరకు నేనెంతో యిబ్బందిపడుచున్నాను. | 51 నేను భూమిమీద సమాధానముకలుగజేయ వచ్చితినని మీరు తలంచుచున్నారా? సమాధానమును కారు భేదమునే కలుగజేయ వచ్చితినని మీతో చెప్పుచున్నాను. | 52 ఇప్పటినుండి ఒక ఇంటిలో అయిదుగురు వేరుపడి ఇద్దరికి విరోధముగా ముగ్గురును ముగ్గురికి విరోధముగా నిద్దరును ఉందురు. | 53 తండ్రి కుమారునికిని కుమారుడు తండ్రికిని తల్లి కుమార్తెకును కుమార్తె తల్లికిని అత్త కోడలికిని కోడలు అత్తకును విరోధులుగానుండురని చెప్పెను.

54 మరియు ఆయన జనసమూహములతో నిట్లనెను — మీరు పడమటనుండి మబ్బు పైకివచ్చుటచూచునప్పుడు — వాన వచ్చుచున్నదని వెంటనే చెప్పుదురు; ఆలాగే జరుగును. | 55 దక్షిణపుగాలివినరుట చూచునప్పుడు పడగాలికొట్టునని చెప్పుదురు; ఆలాగే జరుగును. | 56 వేషధారులారా, మీరు భూమ్యాకాశముల వైఖరి గుర్తింపనెరుగుదురు; ఈ కాలమును మీరు గుర్తింపనెరుగరే! | 57 ఏది న్యాయమో మీయంతటమీరు విమర్శింపరే! | 58 వాదించువానితోకూడ అధికారియొద్దకు నీవు వెళ్లుచుండగా అతనిచేతనుండి తప్పించుకొనుటకు త్రోవలోనే ప్రయత్నముచేయుము; లేదా, అతడొకవేళ నిన్ను న్యాయాధిపతియొద్దకు ఈడ్చుకొనిపోవును, న్యాయాధిపతి నిన్ను బంట్రైతు కప్పగించును, బంట్రైతు నిన్ను చెరసాలలో వేయును. | 59 నీవు కడపటి కాసుచెల్లించువరకు వెలపలికిరానేరావని నీతో చెప్పుచున్నాననెను.

13 పీలాతు గలిలైయ్యులైన కొందరి రక్తము వారి బలులతో కలిపియుండెను. ఆ కాలమున అక్కడనున్న కొందరు ఆ సంగతి యేసుతో చెప్పగా | 2 ఆయన వారితోనిట్లనెను — ఈ గలిలైయ్యులు అట్టిహింసలుపొందినందున వారు గలిలైయ్యులందరికంటె పాపులని మీరు తలంచుచున్నారా? | 3 కారని మీతో చెప్పుచున్నాను; మీరు మారుమనస్సుపొందనిపక్షమున మీరందరును ఆలాగే నశింతురు. | 4 మరియు సిలోయములోని గోపురము పడి చచ్చిన ఆ పగు నెనిమిదిమంది యెరూషలేములో కాపురమున్నవారందరికంటె అపరాధులని తలంచుచున్నారా? | 5 కారని మీతో చెప్పుచున్నాను; మీరు మారుమనస్సు పొందనిపక్షమున మీరందరును ఆలాగేనశింతురు.

6 మరియు ఆయన వారితో ఈ యుపమానముచెప్పెను — ఒక మనుష్యుని ద్రాక్షతోటలో అంజూరపుచెట్టుకటి నాటబడియుండెను. అతడు దాని పండ్లు వెదకవచ్చినప్పుడు ఏమియు దొరకలేదు | 7 గనుక నతడు—ఇదిగో మూడేండ్లనుండి నేను ఈ అంజూరపుచెట్టున పండ్లు వెదకవచ్చుచున్నాను గాని

యేమియు దొరకలేదు; దీని నరికివేయుము, దీనివలన ఈ భూమియు ఏల వ్యర్థమైపోవలెనని ద్రాక్షతోటలమాలితో చెప్పెను. 18 అయితే వాడు — అయ్యా, నేను దానిచుట్టు త్రవ్వి యెరువువేయుచుట్టుకు ఈ సంవత్సరముకూడ నుండెనిమ్ము; 19 అది ఫలించినసరి, లేనియెడల నరికించివేయుమని అతనితో చెప్పెను.

10 విశ్రాంతిదినమున ఆయన యొక సమాజమందిరములో బోధించుచున్నప్పుడు 11 పదునెనిమిది ఏండ్లనుండి బలహీనపరచుదయ్యము¹ పట్టిన యొక స్త్రీ అచ్చటనుండెను. ఆమె నడుము వంగిపోయి యెంతమాత్రమును చక్కగా నిలువబడలేకుండెను. 12 యేసు ఆమెనుచూచి, రమ్మని పిలిచి — అమ్మా, నీ బలహీనతనుండి విడుదలపొందియున్నావని ఆమెతో చెప్పి 13 ఆమెమీద చేతులుంచగానే ఆమె చక్కగానిలువబడి దేవుని మహిమపరచెను. 14 యేసు విశ్రాంతి దినమున స్వస్థపరచినందున ఆ సమాజమందిరపు అధికారి కోపముతో మండిపడి, జనసమూహమునుచూచి — పనిచేయతగిన ఆరు దినములుకలవు గనుక ఆ దినములలోనే వచ్చి స్వస్థతపొందుడి; విశ్రాంతిదినమందు రావద్దని చెప్పెను. 15 అందుకు ప్రభువు—వేషధారులారా, మీలో ప్రతివాడును విశ్రాంతిదినమున తన యెద్దునైనను గాడిదెనైనను గాడియొద్దనుండి విప్పి తోలుకొనిపోయి నీళ్లు పెట్టునుగదా. 16 ఇదిగో పదునెనిమిది ఏండ్లనుండి సాతాను బంధించిన అబ్రాహాము కుమార్తెయైన యీమెను విశ్రాంతిదినమందు ఈ కట్టనుండి విడిపింపతగదా అని అతనితో చెప్పెను. 17 ఆయన ఈ మాటలుచెప్పినప్పుడు ఆయన నెదిరించినవారందరు సిగ్గుపడిరి; అయితే జనసమూహమంతయు ఆయనచేసిన ఘనకార్యములన్నిటిని చూచి సంతోషించెను.

18 ఆయన—దేవునిరాజ్యము దేనిపోలియున్నది, దేనితో దాని పోల్తును? 19 ఒక మనుష్యుడు తీసికొనిపోయి తన తోటలోవేసిన ఆపింగిజనుపోలియున్నది. అది పెరిగి వృక్షమాయెను; ఆకాశపక్షులు దాని కొమ్మలయందు నివసించెననెను. 20 మరల ఆయన—దేవునిరాజ్యమును దేనితోపోల్తును? 21 ఒక స్త్రీ తీసికొని, అంతయు పులిసిపొంగువరకు మూడు కుంచముల పిండిలో దాచి పెట్టిన పుల్లనిపిండినిపోలియున్నదని చెప్పెను.

22 ఆయన యెరూషలేమునకు ప్రయాణమై పోవుచు బోధించుచు పట్టణములలోను గ్రామములలోను సంచారముచేయుచుండెను. 23 ఒకడు — ప్రభువా, రక్షణపొందువారు కొద్దిమందేనా? అని ఆయననడుగగా 24 ఆయన వారినిచూచి — ఇరుకు ద్వారమున ప్రవేశింపను పోరాడుడి; అనేకులు

¹ మూలభాషలో—ఆర్త.

ప్రవేశింపచూతురు కాని వారివలన కాదని మీతో చెప్పచున్నాను. | 25 ఇంటి
యజమానుడు లేచి తలుపువేసిన తరువాత మీరు వెలపలనిలిచి తలుపుతట్టి —
అయ్యా, మాకు తలుపుతీయుమని చెప్పనారంభించినప్పుడు | 26 ఆయన —
మీరెక్కడివారో మిమ్ము నెరుగనని యుత్తరము మీతో చెప్పను. అందుకు మీరు
— నీ సమ్మతిమందు మేము తిని త్రాగుచుంటిమే; నీవు మా పీఠులలో బోధించి
తివే అని చెప్పసాగుదురు. | 27 అప్పుడాయన—మీరెక్కడివారో మిమ్ము నెరు
గనని మీతో చెప్పచున్నాను; అక్రమముచేయుమీరందరు నాయొద్దనుండి
తొలగిపోవుడని చెప్పను. | 28 అబ్రాహాము యీసాకు యాకోబులును సకల
ప్రవక్తలును దేవునిరాజ్యములో నుండుటయు, మీరు వెలపలికి త్రోయబడుట
యు, మీరు చూచునప్పుడు మీరు ఏడ్చుచు పండ్లుకొరుకుదురు. | 29 మరి
యు జనులు తూర్పునుండియు పడమటనుండియు ఉత్తరమునుండియు దక్షిణ
మునుండియు వచ్చి దేవునిరాజ్యమందు కూర్చుందురు. | 30 ఇదిగో కడపటి
వారిలో కొందరు మొదటివారగుదురు, మొదటివారిలో కొందరు కడపటివార
గుదురని చెప్పెను.

31 ఆ గడియలోనే కొందరు పరిసయ్యలు వచ్చి — నీవిక్కడనుండి
బయలుదేరి పొమ్ము; హేరోదు నిన్ను చంపగోరుచున్నాడని ఆయనతో చెప్ప
గా | 32 ఆయన వారినిచూచి—మీరు వెళ్లి ఆ నక్కతో ఈలాగు చెప్పడి—
ఇదిగో నేడును రేపును నేను దయ్యములను వెళ్లగొట్టుచు (రోగులను) స్వస్థప
రచుచునుండి మాడవదినమున హల్లసిద్ధి పొందెదను. | 33 అయినను నేడు రేపు
ఎల్లుండి నా త్రోవను నేను పోవుచుండవలెను; ప్రవక్త యెరూషలేమునకు వెల
పల నశింపవల్లపడదు. | 34 యెరూషలేమా యెరూషలేమా, ప్రవక్తలను చంపుచు
నీయొద్దకు పంపబడినవారిని రాళ్లతో కొట్టుచునుండుదానా, కోడి తన పిల్లలను
తన రెక్కలక్రింద నేలాగు చేర్చుకొనునో ఆలాగే ఎన్నోమారులు నేను నీ పిల్ల
లను చేర్చుకొనవలెనని యుంటిని గాని మీరొల్లకపోతిరి. | 35 ఇదిగో మీ యిల్లు
మీకు పాడుగా విడువబడుచున్నది—ప్రభువుపేరటవచ్చువాడు స్తుతింపబడును
గాకని మీరు చెప్ప పర్యంతము మీరు నన్ను చూడరని మీతో చెప్పచున్నా
ననెను.

14 విశ్రాంతిదినమున ఆయన భోజనముచేయుటకు పరిసయ్యలఅధికా
రులతో నొకని యింటిలోకి వెళ్లినప్పుడు, ఆయన ఏమిచేయునో అని వారా
యనను కనిపెట్టుచుండిరి. | 2 అప్పుడు జలోదరరోగముగల యొకడు ఆయనయె
దుటనుండెను. | 3, 4 యేసు — విశ్రాంతిదినమున స్వస్థపరుచుట న్యాయమా
కాదా? అని ధర్మశాస్త్రోపదేశకులను పరిసయ్యలనడుగగా వారూరకుండిరి. అప్పు

దాయన వాని చేరదీసి స్వస్థపరచి పంపివేసి । 5 — మీలో నెవని గాడిదయైనను¹ ఎద్దయినను గుంటలో పడినయెడల విశ్రాంతిదినమున దాని పైకితీయడా? అని వారినడిగెను. । 6 ఈ మాటలకు వారుత్తరముచెప్పలేకపోయిరి.

7 పిలువబడినవారు భోజనపంక్తిని అగ్రసీతము లేర్పరచుకొనుట చూచి ఆయన వారితో ఈ యుపమానము చెప్పెను । 8 — నిన్నెవరైనను పెండ్లివిందుకు పిలిచినప్పుడు అగ్రసీతముమీద కూర్చుండవద్దు; ఒకవేళ నీకంటె ఘనుడు అతనిచేత పిలువబడగా । 9 నిన్నును అతనిని పిలిచినవాడు వచ్చి—ఇతనికి చోటి మ్మని నీతో చెప్పును, అప్పుడు నీవు సిగ్గుపడి కడపటిచోటున కూర్చుండసాగుదువు. । 10 అయితే నీవు పిలువబడునప్పుడు, నిన్ను పిలిచినవాడు వచ్చి—న్నీ హితుడా, మైచోటికి పొమ్మని నీతో చెప్పలాగున నీవు పోయి కడపటిచోటున కూర్చుండుము; అప్పుడు నీతో కూడ కూర్చుండువారందరియెదుట నీకు ఘనత కలుగును. । 11 తన్నుతాను హెచ్చించుకొను ప్రతివాడును, తగ్గింపబడును; తన్నుతాను తగ్గించుకొనువాడు హెచ్చింపబడునని చెప్పెను.

12 మరియు ఆయన తన్ను పిలిచినవానితో నిట్లనెను—నీవు పగటివిందైనను రాత్రివిందైనను చేయునప్పుడు, నీ స్నేహితులనైనను నీ సహృదయులనైనను నీ బంధువులనైనను ధనవంతులగు నీ పొరుగువారినినను పిలువవద్దు; వారు నొకవేళ నిన్ను మరల పిలుతురు గనుక నీకు ప్రత్యుపకారముకలుగును. । 13 అయితే నీవు విందుచేయునప్పుడు బీదలను అంగహీనులను కుంటివాండ్లను గుడ్డి వాండ్లను పిలువుము. । 14 నీకు ప్రత్యుపకారముచేయుటకు వారికేమియు లేదు గనుక నీవు ధన్యుడవగుదువు; నీతిమంతుల పునరుత్థానమందు నీవు ప్రత్యుపకార ముపొందుదువని చెప్పెను.

15 ఆయనతోకూడ భోజనపంక్తిని కూర్చుండినవారిలో నొకడు ఈ మాటలు విని — దేవునిరాజ్యములో భోజనముచేయువాడు ధన్యుడని ఆయనతో చెప్పగా । 16 ఆయన అతనితో నిట్లనెను — ఒక మనుష్యుడు గొప్ప విందు చేయించి అనేకులను పిలిచెను. । 17 విందుకాలమందు అతడు—ఇప్పుడు సిద్ధమై యున్నది, రండని పిలువబడినవారితో చెప్పటకై తన దాసుని పంపెను. । 18 అయితే వారందరు ఏకమనస్సుతో నెపములుచెప్పసాగిరి. మొదటివాడు — నేనొక పొలము కొనియున్నాను, అవశ్యముగా వెళ్లి దానిచూడవలెను, నన్ను క్షమింపవలెనని నిన్ను వేడుకొనుచున్నాననెను. । 19 మరియుకడు — నేను అయిదుజతలయెడ్లను కొనియున్నాను, వాటిని పరీక్షింప వెళ్లుచున్నాను, నన్ను క్షమింపవలెనని వేడుకొనుచున్నాననెను. । 20 మరియుకడు — నేనొక

¹ గొన్ని ప్రాచీనప్రతులలో—ఎవని కుమారుడైనను అని పాఠాంతరము.

స్త్రీని వివాహముచేసికొన్నాను; అందుచేత నేను రాలేననెను. | 21 అప్పుడా దాసుడు తిరిగివచ్చి యీ మాటలు తన యజమానునికి తెలియజేయగా ఆ యింటియజమానుడు కోపపడి—నీవు త్వరగా పట్టణపువీధులలోకిని సందులలోకిని వెళ్లి, బీదలను అంగహీనులను కుంటివారిని గుడ్డివారిని ఇక్కడికి తోడుకొనిరమ్మని ఆ దాసునితో చెప్పెను. | 22 అంతట దాసుడు—ప్రభువా, నీవాజ్ఞాపించినట్లు చేసితిని గాని యింకనుచోటున్నదని చెప్పెను. | 23 అందుకు యజమానుడు—నా యిల్లునిండునట్లు నీవు రాజమార్గములలోకిని కంచెలలోకిని వెళ్లి అక్కడివారిని లోపలికివచ్చుటకు బలవంతముచేయుము; | 24 ఏలయనగా పిలువబడిన ఆ మనుష్యులలో నొకడును నా విందు రుచిచూడడని మీతో చెప్పుచున్నాననెను.

25, 26 బహు జనసమూహములు ఆయనతోకూడ వెళ్లుచున్నప్పుడు ఆయన వారితట్టు తిరిగి—ఎవడైనను నాయొద్దకు వచ్చి తన తండ్రిని తల్లిని భార్యను పిల్లలను అన్నదమ్ములను అక్కజెల్లెండ్రను తన ప్రాణమును సహా ద్వేషింపకుంటే వాడు నా శిష్యుడు కానేరడు. | 27 మరియు తన శిలుపను మ్రోసికొని నన్ను వెంబడింపనివాడు నా శిష్యుడుకానేరడు. | 28 మీలో నెవడైనను ఒక గోవురముకట్టింపవలెనని యుంటే దాని కొనసాగించుటకు కావలసినది తనయొద్దనున్నదో లేదో అని మొదట కూర్చుండి తగులుబడి లెక్కచూచుకొనడా? | 29 చూచుకొననిపక్షమున అతడు దాని పునాదివేసి, ఒకవేళ దాని కొనసాగింపలేకపోయినందున | 30 చూచువారందరు — ఈ మనుష్యుడు కట్ట మొదలుపెట్టెను గాని కొనసాగింపలేకపోయెనని అతని చూచి యెగతాళిచేయసాగుదురు. | 31 మరియు ఏ రాజైనను మరియొకరాజుతో యుద్ధముచేయబోవునప్పుడు తనమీదికి ఇరువదివేలమందితో వచ్చువానిని పదివేలమందితో నెదిరింప శక్తి తనకు కలదో లేదో అని మొదట కూర్చుండి ఆలోచింపడా? | 32 శక్తిలేనియెడల అతడింకను దూరముగానున్నప్పుడే రాయభారము పంపి సమాధానము చేసికొన చూచును గదా. | 33 ఆ ప్రకారమే మీలో తనకు కలిగినదంతయు విడిచిపెట్టనివాడు నా శిష్యుడుకానేరడు. | 34 ఉప్పుమంచిదే కాని ఉప్పు నిస్సార్మైతే దేనివలన దానికి సారముకలుగును? | 35 అది భూమికైనను ఎరువుకైనను పనికిరాదుగనుక దాని బయటపారవేయుదురు. వినుటకు చెవులుగలవాడు వినునుగాక అని వారితో చెప్పెను.

15 ఒకప్పుడు సమస్తమైన సుంకరులును పాపులును ఆయన బోధవినుటకు ఆయన దగ్గరకువచ్చుచుండగా | 2 పరిసయ్యులును శాస్త్రులును అదిచూచి — ఇతడు పాపులను చేర్చుకొని వారితోకూడ భోజనముచేయుచున్నాడని చాలసణుగుకొనిరి.

3 అందుకాయన వారితో ఈ యుపమానముచెప్పెను । 4 — మీలో ఏ మనుష్యునికైనను నూరు గొర్రెలుకలిగియుండగా వాటిలోనొకటి తప్పిపోయినయెడల అతడు తొంబది తొమ్మిదింటిని అడవిలో విడిచిపెట్టి తప్పిపోయినది దొరుకువరకు దానివెదక వెళ్లడా! । 5 అది దొరికినప్పుడు సంతోషముతో దానిని తన భుజములమీదవేసికొని యింటికివచ్చి తన స్నేహితులను పొరుగువారిని పిలిచి । 6 — మీరు నాతోకూడ సంతోషించుడి; తప్పిపోయిన నా గొర్రె దొరికినదని వారితో చెప్పనుగదా. । 7 అటువలె మారుమనస్సు అక్కరలేని తొంబది తొమ్మిదిమంది నీతిమంతులవిషయమై కలుగు సంతోషముకంటె మారుమనస్సు పొందు ఒక్క పాపివిషయమై పరలోకమందు ఎక్కువ సంతోషముకలుగును.

8 ఏ స్త్రీకైనను పది వెండినాణెములుకలిగియుండగా వాటిలో నొక నాణెము పోగొట్టుకొంటే ఆమె దీపమువెలిగించి యిల్లు ఊడ్చి అదిదొరుకువరకు జాగ్రత్తగా వెదకదా! । 9 అది దొరికినప్పుడు తన చెలికత్తెలను పొరుగువారిని పిలిచి—నాతోకూడ సంతోషించుడి, నేను పోగొట్టుకొనిన నాణెము దొరికినదని వారితో చెప్పనుగదా. । 10 అటువలె మారుమనస్సుపొందు ఒక పాపివిషయమై దేవుని దూతలయెదుట సంతోషముకలుగునని మీతో చెప్పచున్నాననెను.

11 మరియు ఆయన ఇట్లనెను—ఒక మనుష్యునికి ఇద్దరు కుమారులుండిరి. । 12 వారిలో చిన్నవాడు—తండ్రి, ఆస్తిలో నాకువచ్చు భాగమిమ్మని తన తండ్రి నడుగగా అతడు వారికి తన ఆస్తిని పంచిపెట్టెను. । 13 కొన్ని దినములైన తరువాత ఆ చిన్నకుమారుడు సమస్తమునుకూర్చుకొని దూరదేశమునకు ప్రయాణమై పోయి, అచ్చట తన ఆస్తిని దుర్వాప్యపారమువలన పాడుచేసెను. । 14, 15 అదంతయు కర్చుచేసినతరువాత ఆ దేశమందు గొప్ప కరవు సంభవింపగా వాడిబృంది పడసాగి, వెళ్లి ఆ దేశస్థులలో నొకనిచెంతచేరెను. అతడు పండులనుమేపుటకు తన పొలములలోకి వాని పంపెను. । 16 వాడు పండులు తిను పొట్టుతో తన కడుపునింపుకొన నాశపడెను గాని యెవడును వానికేమియునియ్యలేదు. । 17 అయితే బుద్ధివచ్చినప్పుడు వాడు — నా తండ్రియొద్ద నెంతోమంది కూలివాండ్లకు అన్నము సమృద్ధిగానున్నది, నేనైతే ఇక్కడ ఆకలికి చచ్చిపోవుచున్నాను. । 18 నేను లేచి నా తండ్రియొద్దకు వెళ్లి—తండ్రి, నేను పరలోకమునకు విరోధముగాను నీ యెదుటను పాపముచేసితిని; । 19 ఇకమీదట నీ కుమారుడ ననిపించుకొనుటకు యోగ్యుడనుకాను; నన్ను నీ కూలివాండ్లలో నొకనిగా పెట్టుకొనుమని అతనితో చెప్పదుననుకొని, లేచి తండ్రియొద్దరకు వచ్చెను. । 20 వాడింక దూరముగానున్నప్పుడు తండ్రి వాని చూచి కనికరపడి,

పరుగైతి వాని మెడమీదపడి ముద్దుపెట్టుకొనెను. | 21 అప్పుడు ఆ కుమారుడు అతనితో—తండ్రి, నేను పరలోకమునకు విరోధముగాను నీ యెగుటను పాపముచేసితిని; ఇకమీదట నీ కుమారుడ ననిపించుకొనుటకు యోగ్యుడను కాననెను. | 22 అయితే తండ్రి తన దాసులనుచూచి—ప్రశస్త వస్త్రము త్వరగా తెచ్చి వీనికి తొడిగించి వీని చేతికి ఉంగరముపెట్టి పాదములకు చెప్పులుతొడిగించుడి; | 23 క్రొవ్విన దూడనుతెచ్చి వధించుడి, మనము తిని సంతోషపడుదము; | 24 ఈ నా కుమారుడు చనిపోయి మరల బ్రదికెను, తప్పిపోయి దొరికెనని చెప్పెను; అంతట వారు సంతోషపడసాగిరి. | 25 అప్పుడు అతని పెద్ద కుమారుడు పొలములోనుండెను. వాడు (పొలమునుండి) వచ్చుచు యింటిదగ్గరకురాగా, వాద్యములును నాట్యమునుజరుగుట విని | 26 దాసులలో నొకని పిలిచి—ఇది ఏమిటని అడుగగా | 27 ఆ దాసుడు అతనితో—నీ తమ్ముడు వచ్చి యున్నాడు; అతడు తన యొద్దకు సురక్షితముగా వచ్చినందున నీ తండ్రి క్రొవ్వినదూడను వధించెననెను. | 28 అయితే అతడు కోపపడి లోపలికివెళ్లనొల్లక పోయెను గనుక అతని తండ్రి వెలపలికివచ్చి (రమ్మని) బ్రతిమాలుకొనెను. | 29 అందుకతడు తన తండ్రితో — ఇదిగో యిన్ని ఏండ్లనుండి నిన్ను నేపించుచున్నానే, నీ ఆజ్ఞను నేనెన్నడును మీరలేదే; అయినను నా స్నేహితులతో సంతోషపడునట్లు నీవు నాకెన్నడు నొక మేకపిల్లనైననియ్యలేదు. | 30 అయితే నీ ఆస్తిని వేశ్యలతో తినివేసిన యీ నీ కుమారుడురాగానే వీనికొరకు క్రొవ్విన దూడను వధించితివని చెప్పెను. | 31 అందుకతడు—కుమారుడా, నీ వెల్లప్పుడును నాతో కూడుచున్నావు; నావన్నియు నీవి; | 32 మనము సంతోషపడి ఆనందించుట యుక్తమే; యీ నీ తమ్ముడు చనిపోయి తిరిగి బ్రదికెను, తప్పిపోయి దొరికెనని అతనితో చెప్పెను.

16 మరియు ఆయన తన శిష్యులతో నిట్లనెను — ఒక ధనవంతునియొద్ద నొక గృహనిర్వాహకుడుండెను. వాడతని ఆస్తిని పాడుచేయుచున్నాడని అతని యొద్ద వానిమీద నేరముమోపబడగా | 2 అతడు వాని పిలిపించి—నిన్నుగూర్చి నేను వినుచున్న యీ మాట ఏమిటి? నీ గృహనిర్వాహకత్వపు లెక్క అప్పుగించుము; నీవికమీదట గృహనిర్వాహకుడవై యుండవల్లకాదని వానితో చెప్పెను. | 3 ఆ గృహనిర్వాహకుడు తనలోతాను — నా యజమానుడు ఈ గృహనిర్వాహకత్వపు పనిలోనుండి నన్ను తీసివేయును గనుక నేనేమిచేతును? త్రవ్వలేను, భిక్షమెత్తె నిగ్గుపడుచున్నాను. | 4 నన్ను ఈ గృహనిర్వాహకత్వపు పనినుండి తొలగించునప్పుడు వారు నన్ను తమ యిండ్లలోకి చేర్చుకొనునట్లు ఏమి చేయవలెనో నాకు తెలియుననుకొని, | 5 తన యజమానుని గుణాన్లులలో

నొక్కొక్కని పిలిపించి — నీవు నా యజమానునికెంత అచ్చియున్నావని మొదటివాని నడిగెను. 6 వాడు — నూరుమణుగుల నూనె అని చెప్పగా — నీవు నీ చీటితీసికొని త్వరగాకూర్చుండి యేబది మణుగులని వ్రాసికొమ్మని వానితో చెప్పెను. 7 తరువాత వాడు — నీవెంత అచ్చియున్నావని మరియొకని నడిగెను. వాడు — నూరు తూములగోధుమలని చెప్పగా వానితో -- నీవు నీ చీటి తీసికొని యెనుబది తూములని వ్రాసికొమ్మని చెప్పెను. 8 అన్యాయస్థుడైన ఆ గృహనిర్వాహకుడు యుక్తిగానడుచుకొనెనని వాని యజమానుడు వాని మెచ్చుకొనెను. వెలుగు సంబంధులకంటె¹ ఈ లోకసంబంధులు² తమ తరమునుబట్టిచూడగా యుక్తిమంతులైయున్నారు. 9 అన్యాయపు సిరివలన మీకు స్నేహితులను సంపాదించుకొనుడి; ఎందుకనగా ఆ సిరి మిమ్మును వదిలిపోవునప్పుడు వారు నిత్యమైననివాసములలో మిమ్మును చేర్చుకొందురని మీతోచెప్పుచున్నాను. 10 మిక్కిలి కొంచెములో నమ్మకముగానుండువాడు ఎక్కువలోను నమ్మకముగానుండును; మిక్కిలి కొంచెములో అన్యాయముగానుండువాడు ఎక్కువలోను అన్యాయముగానుండును. 11 కాబట్టి మీరు అన్యాయపు సిరి విషయములో నమ్మకముగానుండనియెడల సత్యమైన ధనము నెవడు మీ వశము చేయును. 12 మీరు పరులసొమ్ము విషయములో నమ్మకముగానుండనియెడల మీ స్వంతమైనది మీకెవడిచ్చును? 13 ఏ సేవకుడును ఇద్దరు యజమానులను సేవింపలేడు; వాడొకని ద్వేషించి యొకని ప్రేమించును, లేక యొకనిననుసరించి యొకనితృణీకరించును; మీరు దేవునిని సిరినిని సేవింపలేరని చెప్పెను.

14 ధనాపేక్షగల పరిసయ్యులు ఈ మాటలన్నియు విని ఆయన నవహసించుచుండగా 15 ఆయన—మీరు మనుష్యులయెదుట నీతిమంతులమని అని పించుకొనువారు కాని దేవుడు మీ హృదయములనెరుగును. మనుష్యులలో ఘనముగా నెంచబడునది దేవునిదృష్టికి అసహ్యము. 16 యోహాను కాలవర్యంతము ధర్మశాస్త్రమును ప్రవక్తలును ఉండిరి; అప్పటినుండి దేవునిరాజ్యసువార్త ప్రకటింపబడుచున్నది; ప్రతివాడును ఆ రాజ్యములో బలవంతముగా జొరబడుచున్నాడు. 17 ధర్మశాస్త్రములో నొక పొల్లయిన తప్పిపోవుటకంటె ఆకాశమును భూమియు గతించిపోవుట సులభము. 18 తన భార్యను విడనాడి మరియొకతెను వివాహముచేసికొను ప్రతివాడు వ్యభిచరించుచున్నాడు; భర్తను విడిచినదానిని వివాహముచేసికొనువాడు వ్యభిచరించుచున్నాడు.

19 ధనవంతుడొకడుండెను. అతడు ఊదారంగుబట్టలును సన్నపునార వస్త్రములును ధరించుకొని ప్రతిదినము బహుగానుఖిపడుచుండువాడు. 20 లా

1 మూలభాషలో—వెలుగు కుమారులకంటె. 2 మూలభాషలో—ఈ యుగకుమారులు.

జరు అనునొక దరిద్రుడుండెను. వాడు కురుపులతో నిండినవాడై ధనవంతుని యింటివాకిట పడియుండి । 21 అతని బల్లమీదనుండిపడు రొట్టెముక్కలతో ఆకలితీర్చుకొనగోరెను; అంతేకాక కుక్కలు వచ్చి వాని కురుపులు నాకెను. । 22 ఆ దరిద్రుడు చనిపోయి దేవదూతలచేత అబ్రాహాము రొమ్మన (నానుకొ నుటకు) కొనిపోబడెను. ధనవంతుడుకూడ చనిపోయి పాతిపెట్టబడెను. । 23 అప్పుడతడు పాతాళములో బాధపడుచు, కన్నులెత్తి దూరమునుండి అబ్రాహామును అతని రొమ్మన (నానుకొనియున్న) లాజరును చూచి । 24 — తండ్రి వైన అబ్రాహామా, నాయందు కనికరపడి, తన వ్రేలికొనను నీళ్లలోముంచి నా నాలుకనుచల్లార్చుటకు లాజరును పంపుము; నేను ఈ అగ్నిజ్వాలలో యాతన పడుచున్నానని కేకలువేసి చెప్పెను. । 25 అందుకు అబ్రాహాము — కుమారుడా, నీవు నీ జీవితకాలమందు నీకష్టమైనట్టు సుఖముననుభవించితివి, ఆలాగు ననే లాజరు కష్టముననుభవించెనని జ్ఞాపకముచేసికొనుము; ఇప్పుడైతే వాడి క్కడ నెవ్వరిపొందుచున్నాడు, నీవు యాతనపడుచున్నావు. । 26 ఇంతేకాక ఇక్కడనుండి మీయొద్దకు దాటగోరువారు దాటిపోజాలకుండునట్లును, అక్కడి వారు మీయొద్దకు దాటిరాజాలకుండునట్లును, మాకునుమీకును మధ్య మహా గాధముంచబడియున్నదని చెప్పెను. । 27 అప్పుడతడు—తండ్రి, ఆలాగైతే నా కయిదుగురు సహోదరులున్నారు. । 28 వారును ఈ వేదనకరమైన స్థలము నకు రాకుండ వారికి సాక్ష్యమిచ్చుటకై నా తండ్రి యింటికి వాని పంపవలె నని నిన్ను వేడుకొనుచున్నాననెను. । 29 అందుకు అబ్రాహాము—వారియొద్ద మోషేయు ప్రవక్తలునున్నారు; వారి మాటలు వినవలెనని అతనితో చెప్పగా । 30 అతడు — తండ్రివైన అబ్రాహామా, ఆలాగనవద్దు; మృతులలోనుండి యొకడు వారియొద్దకు వెళ్లినపక్షమున వారు మారుమనస్సుపొందుదురని చెప్పెను. । 31 అందుకతడు—మోషేయు ప్రవక్తలును (చెప్పిన మాటలు) వారు విననియెడల మృతులలోనుండి యొకడు లేచినను వారు నమ్మరని అతనితో చెప్పెననెను.

17 మరి యొకప్పుడు ఆయన తన శిష్యులతో నిట్లనెను—అభ్యంతరములు రాకపోవుట అసాధ్యముకాని అవి ఎవనివలనవచ్చునో వానికి శ్రమ. । 2 వాడీ చిన్నవారిలో నొకనికి అభ్యంతరముకలుగజేయుటకంటె వాని మెడకు తిరుగటిరాయికట్టబడి సముద్రములో పడద్రోయబడుట వానికి మేలు. । 3 మీ విషయమై మీరే జాగ్రత్తగానుండుడి. నీ సహోదరుడు తప్పితముచేసినయెడల అతని గద్దించుము; అతడు మారుమనస్సుపొందినపక్షమున అతని క్షమించుము. । 4 అతడొక దినమున ఏడుమారులు నీకు తప్పితముచేసి యేడు మారులు నీ వైపుతిరిగి—మారుమనస్సు పొందితననినయెడల అతని క్షమింపవలెననెను.

5 అపొస్తలులు—మా విశ్వాసము వృద్ధిపొందించుమని ప్రభువుతో చెప్పు
గా । 6 ప్రభువు—మీరు ఆవగించంత విశ్వాసముగలవారైతే ఈ కంటిచెట్టును
చూచి—నీవు వేళ్లతో కూడ పెల్లగింపబడి సముద్రములో నాటబడుమని చెప్పు
నప్పుడు అది మీకులొబడును. । 7 దున్నువాడు కాని మేవువాడు కాని మీ
లో నెవనికైన నొక దాసుడుండగా వాడు పొలములోనుండి వచ్చినప్పుడు—నీవు
ఇప్పుడే వెళ్లి భోజనముచేయుమని వానితో చెప్పునా? చెప్పుడు. । 8 అంతే
కాక — నేను భోజనముచేయుటకేమైనను సిద్ధపరచి, నడుముకట్టుకొని నేను
అన్నపానములు వుచ్చుకొనువరకు నాకు పరిచారముచేయుము; అటుతరువాత
నీవు అన్నపానములు వుచ్చుకొనవచ్చునని వానితో చెప్పును గాని । 9 ఆ దా
సుడు ఆజ్ఞాపింపబడిన పనులుచేసినందుకు వాడు దయచూపెనని వాని మెచ్చు
నా? । 10 అటువలె మీరును మీకాజ్ఞాపింపబడినవన్నియు చేసినతరువాత —
మేము నిష్ప్రయోజకులమైన దాసులము, మేము చేయవలసినవాటినే చేసియు
న్నామని చెప్పుడనెను.

11 ఆయన యెరూషలేమునకు ప్రయాణమై పోవుచు సమరైయ గల్లిలై
యల మధ్యగా వెళ్లుచుండెను. । 12 ఆయన యొక గ్రామములోకి వెళ్లుచుండగా
పదిమంది శుష్కరోగులు ఆయనకెదురుగా వచ్చి దూరమున నిలిచి । 13 — యేసు
ప్రభూ, మమ్ము కరుణించుమని కేకలువేసిరి. । 14 ఆయన వారినిచూచి—మీరు
వెళ్లి మిమ్మును యాజకులకు కనుపరచుకొనుడని వారితో చెప్పెను; వారు వెళ్లు
చుండగా శుద్ధులైరి. । 15 వారిలో నొకడు తనకు స్వస్థతకలుగుటచూచి ।
16 గొప్పశబ్దముతో దేవుని మహిమపరచుచు, తిరిగివచ్చి ఆయనకు కృతజ్ఞ
తాస్తుతులు చెల్లించుచు, ఆయన పాదములయొద్ద సాగిలపడెను; వాడు సమరై
య్యుడు. । 17 అందుకు యేసు—పదిమంది శుద్ధులైరికారా; ఆ తొమ్మండ్రుగు
రెక్కడ? । 18 ఈ అన్యధుతప్ప దేవుని మహిమపరచుటకు తిరిగివచ్చినవా
డెవడును అగుపడలేదా అనిచెప్పి । 19 — నీవు లేచిపోమ్ము, నీ విశ్వాసము
నిన్ను స్వస్థపరచెనని వానితో చెప్పెను.

20 దేవునిరాజ్యమెప్పుడు వచ్చునని పరిసయ్యులు ఆయన నడిగినప్పుడు
ఆయన—దేవునిరాజ్యము ప్రత్యక్షముగా రాదు. । 21 ఇదిగో దేవునిరాజ్యము
మీ మధ్యనేయున్నది గనుక, ఇదిగో ఇక్కడనని అదిగో అక్కడనని చెప్ప
వీలుపడదని వారికి ఉత్తరమిచ్చెను.

22 మరియు ఆయన తన శిష్యులతోనిట్లనెను — మనుష్యకుమారుని దిన
ములలో నొకదినము చూడవలెనని మీరు కోరు దినములు వచ్చునుగాని మీరా
దినమును చూడరు. । 23 వారు—ఇదిగో ఇక్కడనని అదిగో అక్కడనని మీతో

చెప్పినయెడల వెళ్లకుడి, వెంటింపకుడి. | 24 ఆకాశముక్రింద నొకదిక్కునుండి మెరుపుమెరిసి ఆకాశముక్రింద మరియొకదిక్కునకేలాగున ప్రకాశించునో అలాగున మనుష్యకుమారుడు తన దినముననుండును. | 25 అయితే ముందుగా ఆయన అనేక హింసలుపొంది యీ తరమువారిచేత నుపేక్షింపబడవలెను.

62 నోవహు దినములలో జరిగినట్లు మనుష్యకుమారుని దినములలోను జరుగును. | 27 నోవహు ఓడలోకి వెళ్లిన దినమువరకు జనులు తినుచు త్రాగుచు పెండ్లాడుచు పెండ్లికియ్యబడుచునుండిరి; అంతలో జలప్రళయమువచ్చి వారినందరిని నాశముచేసెను. | 28 లోధు దినములలో జరిగినట్లును జరుగును. జనులు తినుచు త్రాగుచు కొనుచు అమ్ముచు నారునాటుచు ఇండ్లు కట్టుచునుండిరి. | 29 అయితే లోధు సాదామ విడిచిపోయిన దినమున ఆకాశమునుండి అగ్ని గంధకములు కురిసి వారినందరిని నాశముచేసెను. | 30 ఆ ప్రకారమే మనుష్యకుమారుడు ప్రత్యక్షమగుదినమున జరుగును. | 31 ఆ దినమున ఇంటిమిదైమిదనుండువాడు ఇంటనుండు, తన సామగ్రిని తీసికొనిపోవుటకు దిగకూడదు; అలాగే పొలములో నుండువాడును తాను విడిచిపెట్టి వచ్చినవాటికోసరము తిరిగి రాకూడదు. | 32 లోధు భార్యను జ్ఞాపకముచేసికొనుడి. | 33 తన ప్రాణమును రక్షించుకొనగోరువాడు దాని పోగొట్టుకొనును, దాని పోగొట్టుకొనువాడు దాని సజీవముగా కాపాడుకొనును. | 34 ఆ రాత్రి యిద్దరొక్క మంచముమీదనుండురు; వారిలో నొకడు కొనిపోబడును ఒకడు విడిచిపెట్టబడును. | 35 ఇద్దరు స్త్రీ లొక్క తిరగలి వినురుచుండురు; ఒకతె కొనిపోబడును ఒకతె విడిచిపెట్టబడుననెను. | 37 శిష్యులు — ప్రభువా, యిది ఎక్కడ (జరుగు)నని ఆయన నడిగినందుకాయన—పీనుగ ఎక్కడనున్నదో అక్కడ గద్దలును పోగవునని వారితో చెప్పెను.

18 వారు విసుకక నిత్యము ప్రార్థనచేయవలెనని ఆయన వారితో ఈ యుపమానము చెప్పెను | 2 — దేవునికిభయపడకయు మనుష్యులనులక్ష్య పెట్టకయునుండు ఒకన్యాయాధిపతి యొక పట్టణములోనుండెను. | 3 ఆ పట్టణములో నొకవిధవరాలునుండెను. ఆమె అతనియొద్దకు తరుచుగావచ్చి — నా ప్రతివాదికిని నాకును న్యాయముతీర్పుమని అడుగుచువచ్చెను గాని | 4 అతడు కొంతకాల మొప్పుకపోయెను. తరువాత అతడు—నేను దేవునికిభయపడకయు మనుష్యులనులక్ష్య పెట్టకయునుండినను | 5 ఈ విధవరాలు నన్ను తొందరపెట్టుచున్నది గనుక ఆమె మాచిమాటికివచ్చి గోజాడకుండునట్లు ఆమెకు న్యాయము తీర్పునని తనలోతాననుకొనెను. | 6 మరియు ప్రభువిట్లనెను—అన్యాయస్థుడైన ఆ న్యాయాధిపతి చెప్పినమాట వినుడి. | 7 దేవుడు తానేర్పరచుకొనినవారు

దివారాత్రులు తన్నుగూర్చి మొర్ర పెట్టుకొనుచుండగా వారికి న్యాయముతీర్పు డా? 8 ఆయన వారికి త్వరగా న్యాయముతీర్పును; వారి విషయమే గనా ఆయన దీర్ఘశాంతముచూపుచున్నాడని¹ మీతో చెప్పుచున్నాను. అయినను మనుష్యకుమారుడు వచ్చునప్పుడు ఆయన భూమిమీద విశ్వాసముండ కనుగొనునా?

9 తామే నీతిమంతులమని తమ్మునమ్ముకొని యితరులను తృణీకరించు కొందరితో ఆయన ఈ యుపమానము చెప్పెను. 10 — ప్రార్థనచేయుటకై యిద్దరు మనుష్యులు దేవాలయమునకు వెళ్లిరి. వారిలో నొకడు పరిసయ్యుడు ఒకడు సుంకరి. 11 పరిసయ్యుడు నిలువబడి—దేవా, నేను చోరులును అన్యాయస్థులును వ్యభిచారులునైన యితర మనుష్యులవలెనైనను, ఈ సుంకరివలెనైననుండ నందుకు నీకు కృతజ్ఞతాస్తుతులు చెల్లించుచున్నాను. 12 వారమునకు రెండుమారులు ఉపవాసము చేయుచు నా సంపాదన అంతటిలో పదియవవంతు చెల్లించుచున్నానని తనలోతాను ప్రార్థనచేయుచుండెను. 13 అయితే సుంకరి దూరముగా నిలుచుండి, ఆకాశమువైపు కన్నులెత్తుటకైనను ధైర్యముచాలక రొమ్ముకొట్టుకొనుచు—దేవా, పాపినైననన్ను కరుణించుమని పలికెను. 14 అతనికింటె ఇతడు నీతిమంతుడుగా తీర్చబడి తన యింటికి వెళ్లెనని మీతో చెప్పుచున్నాను. తన్నుతాను హెచ్చించుకొనువాడు తగ్గింపబడుననియు తన్నుతాను తగ్గించుకొనువాడు హెచ్చింపబడుననియు చెప్పెను.

15 తమ శిశువులను ముట్టవలెనని కొందరాయనయొద్దకు తీసికొనిరాగా ఆయన శిష్యులదిచూచి (తీసికొనివచ్చిన) వారిని గద్దించిరి. 16 అయితే యేసు వారిని తనయొద్దకుపిలిచి — చిన్న పిల్లలనాటంకపరచక వారిని నాయొద్దకురానియ్యడి, దేవునిరాజ్యము ఈలాటివారిది. 17 చిన్న పిల్లవలె దేవునిరాజ్యము నంగీకరింపనివాడు దానిలో నెంతమాత్రమును ప్రవేశింపడని నిశ్చయముగా, మీతో చెప్పుచున్నాననెను.

18 ఒక అధికారి ఆయననుచూచి—సద్బోధకుడా, నిత్యజీవమునకు వారు నుడనగుటకు నేనేమి చేయవలెనని ఆయననడిగెను. 19 అందుకు యేసు — నేను సత్పురుషుడనని యేల చెప్పుచున్నావు? దేవుడొక్కడేతప్ప మరిఎవడును సత్పురుషుడుకాడు. 20 వ్యభిచరింపవలదు, నరహత్య చేయవలదు, దొంగిలవలదు, అబద్ధసాక్ష్యముపలుకవలదు, నీ తలదండ్రులను సన్తానింపుమను ఆజ్ఞల నెరుగుదువుకదా అని అతనితో చెప్పెను. 21 అందుకతడు—బాల్యమునుండి వీటినిన్నిటిని అనుసరించుచునేయున్నాననెను. 22 యేసు విని—నీకింక నొకటి కొడువగానున్నది; నీకు కలిగినవన్నియు అమ్మి బీదలకిమ్ము, అప్పుడు పరలోక

మందు నీకు ధనముకలుగును; నీవు వచ్చి నన్ను వెంబడింపుమని అతనితో చెప్పెను. 23 అతడు మిక్కిలిధనవంతుడుగనుక ఈ మాటలువిని మిక్కిలివ్యసనపడగా 24 యేసు అతని చూచి—ఆస్తిగలవారు దేవునిరాజ్యములో ప్రవేశించుట ఎంతో దుర్లభము. 25 ధనవంతుడు దేవునిరాజ్యములో ప్రవేశించుట కంటే సూదిబెజ్జముతో ఒంటె దూరుట సులభమని చెప్పెను. 26 ఇది వినిన వారు—ఆలాగైతే ఎవడు రక్షణపొందగలడని అడుగగా 27 ఆయన — మనుష్యుల కసాధ్యములైనవి దేవునికి సాధ్యములని చెప్పెను. 28 పేతురు—ఇదిగో మేము మాకు కలిగినవి విడిచిపెట్టి నిన్ను వెంబడించితిమనగా 29, 30 ఆయన — దేవునిరాజ్యము నిమిత్తమై యింటినైనను భార్యనైనను అన్నదమ్ములైనను తలిదండ్రులైనను పిల్లలైనను విడిచిపెట్టినవాడెవడును, ఇహమందు చాలరెట్లును పరమందు నిత్యజీవమును పొందకపోడని నిశ్చయముగా మీతో చెప్పుచున్నానని వారితో ననెను.

31 తరువాత ఆయన తన పండ్రెండుమందిశిష్యులను పిలిచి — ఇదిగో యెరూషలేమునకు వెళ్లుచున్నాము; మనుష్యకుమారునిగూర్చి ప్రవక్తలచేత వ్రాయబడిన మాటలన్నియు నెరవేర్చబడును. 32 ఆయన అన్యజనులకప్పగింపబడును; వారాయన నపహసించి, అవమానపరచి, ఆయనమీద ఉమ్మివేసి, 33 ఆయనను కొరడాలతో కొట్టి చంపుదురు; మూడవదినమున ఆయన మరల లేచునని చెప్పెను. 34 వారీమాటలలో నొకటైనను గ్రహింపలేదు; ఈ సంగతి వారికి మరుగుచేయబడెనుగనుక ఆయన చెప్పిన సంగతులు వారికి బోధపడలేదు.

35 తరువాత ఆయన యెరికో పట్టణమునకు సమీపించినప్పుడు ఒకగుడ్డివాడు త్రోవప్రక్కను కూర్చుండి భిక్షమడుగుకొనుచుండెను. 36 జనసమూహము దాటిపోవుచున్నట్లు వాడు చప్పుడు విని—ఇది ఏమని అడుగగా 37 వారు — నజరేయుడైన యేసు ఈ మార్గమున వెళ్లుచున్నాడని వానితో చెప్పిరి. 38 అప్పుడు వాడు—యేసూ, దావీదు కుమారుడా, నన్ను కరుణింపుమని కేకలువేయగా 39 — ఊరకుండుమని ముందరనడుచుచుండినవారు వాని గద్దించిరి కాని వాడు మరి ఎక్కువగా—దావీదు కుమారుడా, నన్ను కరుణింపుమని కేకలువేసెను. 40 అంతట యేసు నిలిచి, వానిని తనయొద్దకుతీసికొని రమ్మనెను. 41 వాడు దగ్గరకు వచ్చినప్పుడు ఆయన — నేను నీకేమిచేయగోరుచున్నావని అడుగగా వాడు—ప్రభువా, చూపు పొందగోరుచున్నాననెను. 42 యేసు — చూపుపొందుము, నీ విశ్వాసము నిన్ను స్వస్థపరచెనని వానితో చెప్పెను; 43 వెంటనే వాడు చూపుపొంది దేవుని మహిమపరచుచు ఆయనను వెంబడించెను. ప్రజలందరు అదిచూచి దేవుని స్తోత్రముచేసిరి.

19 ఆయన సంచరించుచు యెరికో పట్టణములో ప్రవేశించెను. | 2 సుంకపుగొత్తదారుడును ధనవంతుడైన జక్కయ్యయను పేరుగల ఒకడు | 3 యేసు ఎవడని చూడగోరెను గాని పొట్టివాడైనందున జనులు గుంపుకూడియుండుట వలన చూడలేకపోయెను. | 4 అప్పుడు యేసు ఆ త్రోవను రానైయుండెను గనుక అతడు ముందుగా పరుగెత్తి ఆయనను చూచుట కొక మేడిచెట్టెక్కినను. | 5 యేసు ఆ చోటికి వచ్చినప్పుడు కన్నులెత్తి చూచి — జక్కయ్యా త్వరగా దిగుము, నేడు నేను నీ యింటనుండవలసియున్నదని అతనితో చెప్పగా | 6 అతడు త్వరగా దిగి సంతోషముతో ఆయనను చేర్చుకొనెను. | 7 అందరు అదిచూచి—ఈయన పాపియైనమనుష్యునియొద్ద బసచేయవెళ్లెనని చాల సజ్జు గుకొనిరి. | 8 జక్కయ్య నిలువబడి — ఇదిగో ప్రభువా, నా ఆస్తిలో సగము బీదలకిచ్చుచున్నాను; నేనెవనియొద్దనైనను అన్యాయముగా దేనినైనను తీసికొనినపక్షమున అతనికి నాలుగంతలు మరల చెల్లింతునని ప్రభువుతో చెప్పెను. | 9 అందుకు యేసు—ఇతడును అబ్రాహాము కుమారుడుగనుక నేడు ఈ యింటికి రక్షణవచ్చియున్నది. | 10 నశించినదానిని నెదకి రక్షించుటకు మనుష్యకుమారుడు వచ్చెనని అతనితో చెప్పెను.

11 వారీమాటలు వినుచుండగా తాను యెరూషలేమునకు సమీపమున నుండుటవలనను, దేవునిరాజ్యము వెంటనే అగుపడునని వారు తలంచుటవలనను, ఆయన మరియొక యుపమానము చెప్పెను. ఏమనగా, | 12 రాజకుమారుడు ఒకరాజ్యము సంపాదించుకొని మరలరావలెనని దూరదేశమునకు ప్రయాణమై | 13 తన దాసులను పదిమందిని పిలిచి వారికి పది మినాలనిచ్చి¹ — నేను వచ్చువరకు వ్యాపారముచేయుడని వారితో చెప్పెను. | 14 అయితే అతని పట్టణస్థులతని ద్వేషించి — ఇతడు మమ్ము నేలుట మాకిష్టములేదని అతని వెనుక రాయభారముపంపిరి. | 15 అతడారాజ్యము సంపాదించుకొని తిరిగి వచ్చినప్పుడు, ప్రతివాడును వ్యాపారమువలన నేమేమి సంపాదించెనో తెలిసికొనుటకై తాను సొమ్మిచ్చిన దాసులను తనయొద్దకు పిలుపుమని ఆజ్ఞాపించెను. | 16 మొదటివాడాయన యెదుటికి వచ్చి—అయ్యా, నీ మినావలన పది మినాలు లభించెనని చెప్పగా | 17 అతడు—భళా! మంచి దాసుడా, నీవు ఈ కొంచెములో నవ్వుకముగానుంటివిగనుక పది పట్టణములమీద అధికారివైయుండుమని వానితో చెప్పెను. | 18 అంతట రెండవవాడు వచ్చి—అయ్యా, నీ మినావలన అయిదు మినాలు లభించెననగా | 19 అతడు — నీవును అయిదు పట్టణముల మీదనుండుమని అతనితో చెప్పెను. | 20 అంతట మరియొకడు వచ్చి—అయ్యా,

యిదిగో నీ మినా; 21 నీవు పెట్టనిదాని నెత్తికొనువాడవును, విత్తనిదానిని కోయువాడవునైన కఠినుడవు గనుక, నీకు భయపడి దీనిని రుమాలున కట్టి యుంచితినిని చెప్పెను. 22 అందుకతడు—చెడ్డదాసుడా, నీ నోటి మాటనుబట్టియే నీకు తీర్పుచేతును; నేను పెట్టనిదాని నెత్తువాడను, విత్తనిదానినికోయువాడనునైన కఠినుడనని నీకు తెలిసియుండగా 23 నీవెందుకు నా సొమ్ము షాహా కారులయొద్దనుంచలేదు? అట్లయితే నేను వచ్చి వడ్డితో దాని తీసికొందునే అని వానితో చెప్పి 24—వీనియొద్దనుండి ఆ మినా తీసివేసి పది మినాలుగల వానికియ్యడని దగ్గరనిలిచినవారితో చెప్పెను. 25 వారు—అయ్యా, వానికి పది మినాలుకలవే అనిరి. 26 అందుకతడు—కలిగిన ప్రతివానికియ్యబడును, లేనివానియొద్దనుండి వానికికలిగినదియు తీసివేయబడునని మీతో చెప్పుచు న్నాను. 27 మరియు నేను తమ్మును ఏలుటకు ఇష్టములేని నా శత్రువులను ఇక్కడికి తీసికొనివచ్చి నాయెదుట సంహరించుడని చెప్పెను.

28 యేసు ఈ మాటలుచెప్పి యెరూషలేమునకు వెళ్లవలెనని ముందు సాగి పోయెను.

29 ఆయన ఒలీవలకొండదగ్గరనున్న బేత్సేగే బేతనియ అను గ్రామముల సమీపమునకు వచ్చినప్పుడు, తన శిష్యుల నిద్దరిని పిలిచి 30 —మీరు ఎదుట నున్న గ్రామమునకు వెళ్లుడి; అందులో మీరు ప్రవేశింపగానే కట్టబడియున్న యొక గాడిదెపిల్ల మీకు కనబడును; దానిమీద ఏ మనుష్యుడైనను కూర్చుండలేదు; దాని విప్పి తోలుకొని రండి. 31 ఎవడైనను—మీరెందుకు దీని విప్పుచున్నారని మిమ్ము నడిగినయెడల — ఇది ప్రభువునకు కావలసియున్నదని అతనితో చెప్పుడనిచెప్పి వారినిపంపెను. 32 పంపబడినవారు వెళ్లి, ఆయన తమతో చెప్పినట్లే కనుగొని 33 ఆ గాడిదెపిల్లను విప్పుచుండగా దాని యజమానులు—మీరు గాడిదెపిల్లనెందుకు విప్పుచున్నారని వారినడిగిరి. 34 అందుకు వారు—ఇది ప్రభువునకు కావలసియున్నదనిరి. 35 తరువాత వారు యేసు నొద్దకు దాని తోలుకొనివచ్చి, ఆ గాడిదెపిల్లమీద తమబట్టలువేసి, యేసును దానిమీదనెక్కించి, 36 ఆయన వెళ్లుచుండగా తమ బట్టలు దారిపాడుగున పరచిరి. 37 ఒలీవలకొండనుండి దిగుచోటికి ఆయన సమాపించుచున్నప్పుడు శిష్యులసమూహమంతయు సంతోషించుచు

38 —ప్రభువు పేరట వచ్చు రాజు స్తుతింపబడుగాక

పరలోకమందు సమాధానమును సర్వోన్నతమైన స్థలములలో మహిమయునుండుగాక¹

అని తాము చూచిన అద్భుతములన్నిటినిగూర్చి మహా శబ్దముతో దేవుని స్తోత్రముచేయ సాగిరి. 39 ఆ సమాహములోనున్న కొందరు పరిసయ్యులు—బోధకుడా, నీ శిష్యులను గద్దించుమని ఆయనతో చెప్పగా 40 ఆయన వారిని చూచి — వీరు ఊరకుండినయెడల ఈ రాళ్లు కేకలువేయునని మీతో చెప్పుచున్నాననెను.

41 ఆయన పట్టణమునకు సమీపించినప్పుడు దానిచూచి దాని విషయమై యేడ్చి 42 — నీవును ఈ నీ దినమందు సమాధానసంబంధమైన సంగతులను తెలిసికొనినయెడల నీకెంతో మేలు కాని యిప్పుడవి నీ కన్నులకు మరుగు చేయబడియున్నవి. 43 (ప్రభువు) నిన్ను దర్శించినకాలము నీ వెరుగకుంటివి గనుక నీశత్రువులు నీచుట్టు గట్టుకట్టి ముట్టడివేసి, అన్నిప్రక్కలను నిన్ను అరికట్టి, నీలోనున్న నీ పిల్లలతోకూడ నిన్ను నేలకలిపి 44 నీలో రాతిమీద రాయి నిలిచియుండనియ్యని దినములువచ్చునని చెప్పెను.

45, 46 తరువాత ఆయన దేవాలయములో ప్రవేశించి అందులో విక్రయము చేయువారినిచూచి

—నా మందిరము ప్రార్థన మందిరము¹

అని వ్రాయబడియున్నది.

అయితే మీరు దాని దొంగలగుహగా చేసితిరని చెప్పి వారిని వెళ్లగొట్ట నారంభించెను.

47 ఆయన ప్రతిదినమును దేవాలయములో బోధించుచున్నప్పుడు ప్రధానయాజకులును శాస్త్రులును ప్రజలలో ప్రధానులును ఆయనను నాశముచేయజూచుచుండిరి కాని 48 ప్రజలందరు ఆయన వాక్యమును వినుటకు ఆయనను హత్తుకొనియుండిరి గనుక ఏమిచేయవలెనో వారికి తోచలేదు.

20 ఆ దినములలోనొకనాడు ఆయన దేవాలయములో ప్రజలకుబోధించుచు సువార్తనుప్రకటించుచున్నప్పుడు ప్రధానయాజకులును శాస్త్రులును పెద్దలతోకూడ ఆయనమీదికి వచ్చి 2 — నీవు ఏ అధికారమువలన ఈ కార్యము చేయుచున్నావో, యీ అధికారము నీకెవడిచ్చెనో మాతో చెప్పమని ఆయన నడిగిరి. 3 అందుకాయన—నేనును మిమ్ము నొకమాటఅడుగుదును, అది నాతో చెప్పడి. 4 యోహాను ఇచ్చిన బాప్తిస్మము పరలోకమునుండి కలిగినదామనుష్యులనుండి కలిగినదా? అని వారి నడుగగా 5 వారు — మనము పరలోకమునుండి కలిగినదని చెప్పినయెడల—ఆలాగైతే మీరెందుకతని నవ్వలేదని ఆయన మనలనడుగును. 6 మనుష్యులవలన కలిగినదని చెప్పినయెడల ప్రజ

లందరు మనలను రాళ్లతో కొట్టుదురు; ఏలయనగా యోహాను ప్రవక్త అని అందరును రూఢిగానమ్ముచున్నారని తమలో తామాలోచించుకొని । 7—అది ఎక్కడ నుండికలిగినదో మాకు తెలియదని ఆయనకుత్తరమిచ్చిరి. । 8 అందుకు యేసు— ఏ అధికారమువలన ఈ కార్యములుచేయుచున్నానో నేనును మీతో చెప్పనని వారితో ననెను.

9 అంతట ఆయన ప్రజలతో ఈ యుపమానము చెప్పెను—ఒక మనుష్యుడు ద్రాక్షతోటనాటించి కాపులకుగుత్తకిచ్చి దేశాంతరముపోయి బహుకాలముండెను. । 10 పంటకాలమందు అతడు ఆ ద్రాక్షతోట పంటలో తన భాగమిమ్మని ఆ కాపులయొద్ద కొక దాసునిపంపగా ఆ కాపులు వాని కొట్టి వట్టిచేతులతోపంపివేసిరి. । 11 మరలనతడు మరియొకదాసునిపంపగా వారు వాని కొట్టి అవమానపరచి వట్టిచేతులతో పంపివేసిరి. । 12 మరలనతడు మూడవ వానిపంపగా వారు వానిగాయపరచి వెలపటికి త్రోసివేసిరి. । 13 అప్పుడా ద్రాక్షతోటయజమానుడు — నేనేమి చేతును? నా ప్రియకుమారునిపంపుదును; ఒకవేళ వారతని సన్ధానించెదరనుకొనెను. । 14 అయినను ఆ కాపులు కుమారునిచూచి—ఇతడు వారసుడు; ఈ స్వాస్థ్యము మనదగునట్లు ఇతనిచంపుదము రండని యొకనితోనొకడు ఆలోచించుకొని । 15 అతనిని ద్రాక్షతోటవెలపటికి త్రోసివేసి చంపిరి. కాబట్టి ఆ ద్రాక్షతోటయజమానుడు వారికేమిచేయును? । 16 అతడు వచ్చి ఆ కాపులను సంహరించి తన ద్రాక్షతోటనితరులకిచ్చునని ఆయన చెప్పగా వారు విని — అట్లు కాకపోవునుగాకనిరి. । 17 ఆయన వారినిచూచి—అలాగైతే

ఇట్లు కట్టువారు నిషేధించిన రాయి

మూలకు తలరాయి యాయెను¹

18 అని వ్రాయబడినమాట ఏమిటి? ఈ రాతిమీదపడు ప్రతివాడును తునకలై పోవును అయితే అది ఎవనిమీదపడునో వాని నలిచేయుననెను.

19 ప్రధానయాజకులును శాస్త్రులును తమ్మునుగూర్చి ఆ యుపమానము ఆయన చెప్పెనని గ్రహించి, ఆ గడియలోనే ఆయనను బలాత్కారముగా పట్టుకొన సమయముచూచిరి కాని జనులకుభయపడిరి. । 20 వారాయనను కనిపెట్టుచు, అధిపతివశమునకును అధికారమునకును ఆయననప్పగించుటకై ఆయన మాటలయందు తప్పుపట్టవలెనని, తాము నీతిమంతులమని అనిపించుకొను చారులను ఆయనయొద్దకు పంపిరి. । 21 వారువచ్చి— బోధకుడా, నీవు న్యాయముగా మాటలాడుచును బోధించుచున్నావు; నీవెవనియందును పక్షపాతము

లేక సత్యముగానే దేవునిమార్గమును బోధించుచున్నావని యెరుగుదుము. |
 22 మనము కైసరుకు పన్నుచ్చుట న్యాయమాకాదా అని ఆయన నడిగిరి. |
 23 ఆయన వారి కుయుక్తిని గుర్తెరిగి | 24 — ఒక దేవారము¹ నాకు చూపుడి.
 దీనిమీది రూపమును పైవ్రాతయు నెవనిని అడుగగా వారు — కైసరువనిరి. |
 25 అందుకాయన—అలాగైతే కైసరువి కైసరుకును దేవునివి దేవునికిని చెల్లించు
 డని వారితో చెప్పెను. | 26 వారు ప్రజలయెగుట ఈ మాటలో తప్పుపట్టు
 నేరక ఆయన ప్రత్యుత్తరమునకాశ్చర్యపడి యూరకుండిరి.

27 తరువాత పునరుత్థానములేదని చెప్పు సద్భూతయ్యులు కొందరు ఆయన
 యొద్దకువచ్చి ఆయన నిట్లడిగిరి | 28 — బోధకుడా, భార్య బ్రదికియుండగా
 యొకని సహూదరుడు సంతానములేక చనిపోయినయెడల, అతనిసహూదరు
 డతని భార్యను పెండ్లిచేసికొని తన సహూదరునికి సంతానముకలుగజేయవలె
 నని మోషే మనకు వ్రాసి యిచ్చెను.² | 29 మంచిది; యేడుగురు సహూదరు
 లుండిరి. మొదటివాడొక స్త్రీని పెండ్లిచేసికొని సంతానములేక చనిపోయెను. |
 30 రెండవవాడును మాడవవాడును ఆమెను పెండ్లిచేసికొనిరి. | 31 ఆ ప్రకా
 రమే యేడుగురును ఆమెను పెండ్లాడి సంతానములేకయే చనిపోయిరి. | 32 పి
 మ్మట ఆ స్త్రీయు చనిపోయెను. | 33 కాబట్టి పునరుత్థానమందు ఆమె వారి
 లో నెవనికి భార్యగానుండును? ఆ యేడుగురికిని ఆమె భార్యగానుండెనుగదా
 అనిరి. | 34 అందుకు యేసు — ఈ లోకజనులు³ పెండ్లి చేసికొందురు పెండ్లి
 కియ్యబడుదురు కాని | 35 పరమును మృతులపునరుత్థానమును పొందుటకు
 యోగ్యులని యెంచబడినవారు పెండ్లిచేసికొనరు పెండ్లికియ్యబడరు. | 36 వారు
 పునరుత్థానములో పాలివారైయుండి⁴, దేవదూత సమాసులును దేవునికుమా
 రులునైయుందురు గనుక వారికను చావనేరరు. | 37, 38 పాదభాగములో⁵
 —ప్రభువు అబ్రాహాముయొక్క దేవుడనియు యీసాకుయొక్క దేవుడని
 యు యాకోబుయొక్క దేవుడనియు చెప్పుచు, మృతులులేతురని మోషే సూ
 చించెను; ఆయన సజీవులకే దేవుడుకాని మృతులకు దేవుడుకాడు; ఆయన
 దృష్టికి అందరును జీవించుచున్నారని వారికుత్తరమిచ్చెను. | 39, 40 తరువాత
 వారాయనను మరేమియునడుగ తెగింపలేదు గనుక శాస్త్రులలో కొందరు —
 బోధకుడా, నీవు యుక్తముగా చెప్పితివనిరి.

41 అంతట ఆయన వారిని చూచి—క్రీస్తు దావీదు కుమారుడని మీరేలాగు
 చెప్పుచున్నారు—

¹ దేవారము ఇంచుమించు అర్ధరూపాయి కావచ్చును. ² ద్వితీ. 25: 5. ³ మూలభాషలో—
 ఈ యుగకుమారులు. ⁴ మూలభా—పునరుత్థానపు కుమారులైయుండి. ⁵ నిర్గమ. 3: 2, 6

42, 43 నేను నీ శత్రువులను నీ పాదములకు పాదపీఠముగానుంచువరకు నీవు నా కుడిపార్శ్వమున కూర్చుండుమని ప్రభువు నా ప్రభువుతో చెప్పెను.

అని క్రీస్తునల గ్రంథములో దావీదే చెప్పుచున్నాడు.¹ 44 దావీదు ఆయనను ప్రభువని చెప్పినయెడల ఆయన ఏలాగు అతనికుమారుడగునని చెప్పెను.

45 ప్రజలందరు వినుచుండగా ఆయనిట్లనెను—శాస్త్రులనుగూర్చి జాగ్రత్త పడుడి. వారు నిలువుటంగీలుధరించుకొని తిరుగగోరుచు 46 సంతోషింతులలో వందనములను, సమాజమందిరములలో అగ్రపీఠములను, విందులలో అగ్రస్థానములనును కోరుదురు. 47 వారు విధవరాండ్ర యిండ్లను దిగమ్రొంగుచు, మాయ వేషముగా దీర్ఘప్రార్థనలుచేయుదురు. వారు మరివిశేషముగా శిక్షపొందుదురని తనశిష్యులతో చెప్పెను

21 ఆయన తమ కానుకలను కానుకపెట్టెలో వేయుచుండు ధనవంతులను పొరజూచెను. 2 ఒక బీద విధవరాలు రెండుకాసులు అందులో వేయుచుండగా చూచి 3 — ఈ బీద విధవరాలు అందరికంటె నెక్కువవేసెనని మీతో నిజముగా చెప్పుచున్నాను. 4 వారందరు తమకుకలిగిన సమృద్ధిలోనుండి కానుకలువేసిరి కాని యీమె తన లేమిలో తనకుకలిగిన జీవనమంతయు వేసెనని వారితో చెప్పెను.

5 తరువాత కొందరు—ఇది అందమైన రాళ్లతోను అర్పితములతోను శృంగారింపబడియున్నదని దేవాలయమునుగూర్చి మాటలాడుచుండగా 6 ఆయన — ఈ కట్టడములు మీరుచూచుచున్నారే; వాటిలో రాతిమీదరాయియుండకుండ అవి పడద్రోయబడు దినములు వచ్చుచున్నవనిచెప్పెను. 7 అప్పుడు వారు—బోధకుడా, ఆలాగైతే ఇవి యెప్పుడుజరుగును? ఇవి జరుగబోవునని నూచనఏమని ఆయననడుగగా 8 ఆయన — మీరు మోసపోకుండచూచుకొనుడి. అనేకులు నా పేరట వచ్చి—నేనే ఆయనననియు, కాలము సమీపించెననియు చెప్పుదురు; మీరు వారివెంటపోకుడి. 9 మీరు యుద్ధములనుగూర్చియు కలహములనుగూర్చియు వినునప్పుడు జడియకుడి; ఇవి మొదట జరగవలసియున్నవి కాని అంతము వెంటనేరాదని చెప్పెను.

10 మరియు ఆయన వారితో నిట్లనెను—జనముమీదికిజనమును రాజ్యముమీదికిరాజ్యమును లేచును; 11 అక్కడక్కడ గొప్ప భూకంపములుకలుగును, తెగుట్లను కరవులును తటస్థించును, ఆకాశమునుండి మహాభయోత్పాతములును గొప్ప సూచకములునుపుట్టును. 12 ఇవన్నియు జరుగకమునుపు

వారు మిమ్మును బలాత్కారముగాపట్టి, నా నామమునిమిత్తము మిమ్మును రాజుల యొద్దకును అధిపతులయొద్దకును తీసికొనిపోయి, సమాజ మందెరుములకును చెర సాలకునప్పగించి హింసించుదురు. | 13 ఇది సాత్యార్థమై మీకుసంభవించును. | 14 కాబట్టి మేమేమి సమాధానముచెప్పదుమా అని ముందుగా చింతింపకుండు మని మీ మనస్సులో నిశ్చయించుకొనుడి. | 15 మీ విరోధులందరు ఎదుగా డుటకును, కాదనుటకును వీలుకానివాక్కును జ్ఞానమును నేను మీకనుగ్రహింతును. | 16 తలిదండ్రులచేతను సహూదరులచేతను బంధువులచేతను స్నేహితులచేతను మీరప్పగింపబడుదురు; వారు మీలో కొందరిని చంపింతురు; | 17 నా నామమునిమిత్తము మీరు మనుష్యులందరిచేత ద్వేషింపబడుదురు | 18 కాని మీ తలవెండ్రుకలలో నొకతైనను నశింపదు. | 19 మీరు మీ యొర్పుచేత మీ ప్రాణములను దక్కించుకొందురు.

20 యెరూషలేము దండ్రుచేతచుట్టబడుట మీరుచూచునప్పుడు దాని నా శము సమీపమైయున్నదని తెలిసికొనుడి. | 21 అప్పుడు యూదయలో నుండువారు కొండలకు పారిపోవలెను; దాని మధ్యనుండువారు వెలపలికి పోవలెను; పల్లెటూళ్లలోనివారు దానిలో ప్రవేశింపకూడదు. | 22 వ్రాయబడిన వన్నియు నెరవేరుటకై అవి ప్రతిదండనదినములు. | 23 ఆ దినములలో గర్భిణులకును పాలిచ్చువారికిని శ్రమ. భూమిమీద మిక్కిలియిబ్బందియు ఈ ప్రజలమీద కోపమును వచ్చును. | 24 వారు కత్తివాత కూలుదురు; చెరపట్టబడినవారై సమస్తమైన అన్యజనముల మధ్యకుపోవుదురు; అన్యజనముల కాలములు సంపూర్ణమగువరకు యెరూషలేము అన్యజనములచేత త్రొక్కిబడును. | 25 మరియు సూర్యచంద్రనక్షత్రములలో సూచకములును, భూమిమీద సముద్రతరంగముల ఘోషవలనకలవరపడిన జనములకు శ్రమయుకలుగును. | 26 ఆకాశమందలి శక్తులు కదలింపబడును గనుక లోకముమీదికి రాబోవుచున్నవాటి విషయమై భయముకలిగి, మనుష్యులు ఎదురుచూచుచు ధైర్యముచెడి కూలుదురు. | 27 అప్పుడు మనుష్యకుమారుడు ప్రభావముతోను మహామహిమతోను మేఘరూఢుడై వచ్చుట చూతురు. | 28 ఇవి జరుగనారంభించినప్పుడు మీరు ధైర్యము తెచ్చుకొని మీ తలలెత్తికొనుడి, మీ విడుదల సమీపించుచున్నదనెను.

29 మరియు ఆయన వారితో ఈ యుపమానము చెప్పెను—అంజూరపు పృక్షమును సమస్తపృక్షములనేమి చూడుడి. | 30 అవి చిగిరించుటచూచి ఐసంత కాలమప్పుడే సమీపమానమైనని మీయంతటమీఠు తెలిసికొందురుకారా. | 31 అటువలె మీరీసంగతులు జరుగుట చూచినప్పుడు దేవునిరాజ్యము సమీపమాయెనని తెలిసికొనుడి. | 32 అవన్నియు సంభవించువరకు ఈతరము గతింపదని

నిశ్చయముగా మీతో చెప్పచున్నాను. | 33 భూమ్యాకాశములు గతించును గాని నా మాటలేమాత్రమును గతింపవు.

34 మీ హృదయము లొకవేళ తిండివలనను మత్తువలనను ఐహికవిచారములవలనను మందముగానున్నందున ఆ దినములు అకస్మాత్తుగా మీ మీదికి ఉరి వచ్చినట్లు రాకుండ మీవిషయమై మీరు జాగ్రత్తగానుండుడి. | 35 ఆ దినము భూమియందంతట నివసించువారందరిమీదికి అకస్మాత్తుగావచ్చును. | 36 కాబట్టి మీరు జరగబోవువీటి నెల్లను తప్పించుకొని, మనుష్యకుమారుని యెదుట నిలువబడుటకు శక్తిగలవారగునట్లు¹ ఎల్లప్పుడును ప్రార్థనచేయుచు మెళకువగా నుండుడని చెప్పెను.

37 ఆయన ప్రతిదినము పగటియందు దేవాలయములో బోధించుచు రాత్రివేళ ఒలీవలకొండకు వెళ్లుచు కాలముగడుపుచుండెను. | 38 ప్రజలందరు ఆయనమాట వినుటకు దేవాలయములో ఆయనయొద్దకు పెందలకడ వచ్చుచుండిరి.

22 పస్టా అనబడిన పులియనిరొట్టెలపండుగ సమీపించెను. | 2 ప్రధానయాజకులును శాస్త్రులును ప్రజలకు భయపడిరి గనుక ఆయననేలాగు చంపింతుమని యుపాయమువెదకుచుండిరి.

3 అంతట పండ్రెండుమంది శిష్యులసంఖ్యలోచేరిన యిస్కరియోతు యూదాలో సాతాను ప్రవేశించెను. | 4 గనుక వాడువెళ్లి, ఆయనను వారి కేలాగు అప్పగింపవచ్చునో దానిగూర్చి ప్రధానయాజకులతోను అధిపతులతోను మాటలాడెను. | 5 అంగుకు వారు సంతోషించి వానికి ద్రవ్యమియ్యసమ్మతించిరి. | 6 వాడందుకొప్పుకొని జనసమూహములేనప్పుడు ఆయనను వారి కప్పగించుటకు తగినసమయమువెదకుచుండెను.

7 పస్టాను వధింపవలసిన పులియనిరొట్టెలదినము రాగా | 8 యేసు పేతురును యోహానునుచూచి—మీరు వెళ్లి మనము పస్టానుభుజించుటకై మనకొరకు సిద్ధపరచుడని వారినిపంపెను. | 9 వారు—మేమెక్కడ సిద్ధపరచగోరుచున్నావని ఆయననడుగగా | 10 ఆయన — ఇదిగో మీరు పట్టణములో ప్రవేశించి నప్పుడు నీళ్లకుండ మ్రోసికొనిపోవుచున్న యొకడు మీకెదురుగా వచ్చును; అతడుప్రవేశించు యింటిలోకి అతనివెంటవెళ్లి | 11 —నేను నా శిష్యులతోకూడ పస్టానుభుజించుటకు విడిదిగది యొక్కడనని బోధకుడు నిన్నడుగుచున్నాడని యింటియజమానునితో చెప్పడి. | 12 అతడు సామగ్రిగల యొక గొప్పమేడగది మీకు చూపించును; అక్కడ సిద్ధపరచుడని వారితో చెప్పెను. | 13 వారు వెళ్లి ఆయన తమతో చెప్పినట్లు కనుగొని పస్టాను సిద్ధపరచిరి.

¹ కొన్ని ప్రాచీనప్రతులలో—పాత్రులని యెంచబడునట్లు అని పాఠాంతరము.

14 ఆ గడియ వచ్చినప్పుడు ఆయనయు ఆయనతో కూడ అపొస్తలులును పంక్తినికూర్చుండిరి. 15 అప్పుడాయన — నేను శ్రమపడకమునుపు మీతో కూడ ఈ పట్టాను భుజింపవలెనని మిక్కిలి ఆశపడితిని. 16 అది దేవుని రాజ్యములో నెరవేరువరకు ఇక నెన్నడును దాని భుజింపనని మీతో చెప్పుచున్నానని వారితో చెప్పి. 17 ఆయన గిన్నె ఎత్తికొని కృతజ్ఞతాస్తుతులు చెల్లించి — మీరు దీనితీసికొని మీలో పంచుకొనుడి; 18 ఇకమీదట దేవునిరాజ్యము వచ్చువరకు నేను ద్రాక్షారసము త్రాగనని మీతో చెప్పుచున్నాననెను. 19 పిమ్మట ఆయన యొక రొట్టెపట్టుకొని కృతజ్ఞతాస్తుతులు చెల్లించి దాని విరిచి, వారికిచ్చి — ఇది మీకొరకీయ్యబడుచున్న నా శరీరము; నన్ను జ్ఞాపకము చేసికొనుటకు ఇది చేయుడనిచెప్పెను. 20 ఆ ప్రకారమే భోజనమైనతరువాత ఆయన గిన్నెయు పట్టుకొని — ఈ గిన్నె మీకొరకుచిందింపబడుచున్న నా రక్తమువలననైన క్రొత్తనిబంధన. 21 ఇదిగో నన్నప్పగించువానిచెయ్యినాతోకూడ ఈ బల్లమీదనున్నది. 22 నిర్ణయింపబడిన ప్రకారము మనుష్యకుమారుడు పోవుచున్నాడు గాని ఆయన ఎవనిచేత నప్పగింపబడుచున్నాడో ఆ మనుష్యునికి శ్రమయనిచెప్పెను. 23 వారు — ఈ పనిచేయబోవువాడెవడో అని తమలోతాము అడుగుకొనసాగిరి.

24 తమలోనెవడు గొప్పవాడుగానెంచబడునో అను వివాదము వారికి పుట్టగా 25 ఆయన వారితో నిట్లనెను—అన్యజనములలో రాజులు వారిమీద ప్రభుత్వముచేయుదురు; వారిమీద అధికారముచేయువారు ఊపకారులనబడుదురు. 26 మీరైతే ఆలాగుండరాదు; మీలో గొప్పవాడు చిన్నవానివలెను, అధిపతి పరిచారకునివలెనుండవలెను. 27 గొప్పవాడెవడు? భోజనపంక్తినికూర్చుండువాడా పరిచర్యచేయువాడా? పంక్తిని కూర్చుండువాడేగదా? అయినను నేను మీ మధ్య పరిచర్యచేయువానివలెనున్నాను. 28 నా శ్రమలలో¹ నాతోకూడ నిలిచియున్నవారు మీరే; 29, 30 గనుక నా తండ్రి నాకు రాజ్యమును నియమించినట్టుగా నా రాజ్యములో నా బల్లయొద్ద అన్నపానములు పుచ్చుకొని సింహాసనములమీద కూర్చుండి ఇశ్రాయేలు పండ్రెండుగోత్రములవారికి మీరు తీర్పుచేయుటకై నేనును మీకు రాజ్యమునునియమించుచున్నాను. 31 సీమోనూ సీమోనూ, ఇదిగో సాతాను మిమ్మును పట్టి గోధుమలవలె జల్లించుటకు మిమ్మును కోరుకొనెను గాని. 32 నీ నమ్మిక తప్పిపోకుండునట్లు నేను నీకొరకువేడుకొంటిని; నీ మనస్సు తిరిగినతరువాత నీ సహోదరులను స్థిరపరచుమని చెప్పెను. 33 అయితే అతడు — ప్రభువా,

నీతో కూడ చెరలోకిని మరణమునకును వెళ్లుటకు సిద్ధముగానున్నానని ఆయన తోననగా । 34 ఆయన — పేతురూ, నీవు నన్నెరుగనని ముమ్మారుచెప్పవరకు నేడు కోడికూయదని నీతో చెప్పచున్నాననెను.

35 మరియు ఆయన — నేను విష్ణును, సంచియు జాలెయు చెప్పలును లేకుండ పంపినప్పుడు మీ కేమైనను తక్కువాయెనా అని వారి నడిగినప్పుడు వారు — ఏమియు తక్కువకాలేదనిరి. । 36 అందుకాయన — ఇప్పుడైతే సంచిగల వాడు సంచియు జాలెయు తీసికొని పోవలెను, కత్తిలేనివాడు తన బట్టనమ్మి కత్తి కొనుక్కొనవలెను;

37 — ఆయన అక్రమకారులలో నొకడుగా నెంచబడెను అని వ్రాయబడిన మాట¹ నాయందు నెరవేరవలసియున్నది; ఏలయనగా నన్ను గూర్చిన సంగతి సమాప్తమవుచున్నదని మీతో చెప్పచున్నాననెను. । 38 వారు — ప్రభువా, ఇదిగో ఇక్కడ రెండు కత్తులున్నవనగా — చాలునని ఆయన వారితో చెప్పెను.

39 తరువాత ఆయన బయలుదేరి తనవాడుకచొప్పున ఒలీవలకొండకు వెళ్లగా శిష్యులును ఆయన వెంట వెళ్లిరి. । 40 ఆ చోటుచేరి ఆయన వారితో — మీరు శోధనలో ప్రవేశించకుండునట్లు ప్రార్థనచేయుడని చెప్పి । 41 వారి యొద్దనుండి రాతివేతదూరము వెళ్లి మోకాళ్లూని । 42 — తండ్రీ, యీ గిన్నె నాయొద్దనుండి (తొలగించుటకు) నీ చిత్తమైతే తొలగించుము; అయినను నాయుష్టము కాదు నీ చిత్తమే సిద్ధించునుగాక అని ప్రార్థించెను. । 43 అప్పుడు పరలోకమునుండి యొక దూత ఆయనకు కనబడి ఆయనను బలపరచెను. । 44 ఆయన వేదనపడి మరింత ఆతురముగా ప్రార్థనచేయగా ఆయన చెమట, నేల పడుచున్న గొప్ప రక్తబిందువులవలె నాయెను. । 45 ఆయన ప్రార్థన చాలించుకొని లేచి తన శిష్యులయొద్దకువచ్చి, వారు దుఃఖముచేత నిద్రించుటచూచి । 46 — మీరెందుకు నిద్రించుచున్నారు! శోధనలో ప్రవేశించకుండునట్లు లేచి ప్రార్థనచేయుడని వారితో చెప్పెను.

47 ఆయన ఇంకమాటలాడుచుండగా, ఇదిగో జనులు గుంపుగా వచ్చిరి. పండ్రెండుమందిలో యూదా అనబడినవాడు వారికంటె ముందుగా నడిచి, యేసును ముద్దు పెట్టుకొనుటకు ఆయనయొద్దకు రాగా । 48 యేసు — యూదా, నీవు ముద్దు పెట్టుకొని మనుష్యకుమారుని అప్పగించుచున్నావా అని వానితో ననగా । 49 ఆయనచుట్టునున్నవారు జరుగబోవుదాని చూచి — ప్రభువా, కత్తితో నరుకుదుమా అని ఆయననడిగిరి. । 50 అంతలో వారిలో నొకడు

ప్రధానయాజకుని వాసుని కొట్టి వాని కుడిచేవి తెగనరికెను. | 51 అయితే యేసు—ఈమట్టుకు తాళుడని చెప్పి, వాని చెవిముట్టి బాగుచేసెను. | 52 యేసు తన్ను పట్టుకొనవచ్చిన ప్రధానయాజకులతోను దేవాలయపు అధిపతులతోను పెద్దలతోను—మీరు బందిపోటుదొంగమిదికి వచ్చినట్టు కత్తులతోను గుదియలతోను బయలుదేరి వచ్చితిరా? | 53 నేను అనుదినము మీచెంత దేవాలయములోనున్నప్పుడు మీరు నన్ను పట్టుకొనలేదు; అయితే ఇది మీగడియయ్యు అంధకారసంబంధమైన అధికారమునైయున్నదనెను.

54 వారాయనను పట్టి యీడ్చుకొనిపోయి ప్రధానయాజకుని యింటిలోకి తీసికొనిపోయిరి. పేతురు దూరముగా వారి వెనుకవచ్చుచుండెను. | 55 అంతట కొందరు నడుముంగిట మంటవేసి చుట్టుకూర్చుండినప్పుడు, పేతురును వారిమధ్యను కూర్చుండెను. | 56 అప్పుడొక చిన్నది ఆ మంటవెలుతురులో అతడుకూర్చుండుటచూచి అతని తేరిచూచి—వీడును అతనితోకూడ నుండెనని చెప్పెను. | 57 అందుకు పేతురు—అమ్మీ, నేనతని నెరుగననెను. | 58 మరి కొంతసేపుటికి మరియొకడు అతనిచూచి—నీవును వారిలో నొకడవనగా పేతురు—ఓయీ, నేను కాననెను. | 59 ఇంచుమించు ఒక గడియయైన తరువాత మరియొకడు—నిజముగా వీడును అతనితోకూడనుండెను, వీడు గలిలయుడని దృఢముగాచెప్పెను. | 60 అందుకు పేతురు—ఓయీ, నీవు చెప్పినది నాకు తెలియదనెను. అతడింకమాటలాడుచుండగా వెంటనే కోడి కూసెను. | 61 అప్పుడు ప్రభువు తిరిగి పేతురువైపు చూచెనుగనుక పేతురు—నేడు కోడికూయకమునుపు నీవు మువ్వారు నన్నెరుగనందువని ప్రభువు తనతో చెప్పినమాట జ్ఞాపకముచేసికొని. | 62 వెలపలికిపోయి సంతాపపడి యేడ్చెను.

63 యేసును పట్టుకొనిన మనుష్యులు ఆయన నవహాసించి కొట్టి, ఆయన ముఖము కప్పి, | 64—నిన్ను కొట్టినవాడెవడు ప్రవచింపుమని ఆయన నడిగి. | 65 ఆయనకు విరోధముగా ఇంక అనేక దూషణమాటలాడిరి.

66 ఉదయముకాగానే ప్రజలపెద్దలును ప్రధానయాజకులును శాస్త్రులును సభకూడి, ఆయనను తమ మహాసభలోకి తీసికొనిపోయి. | 67—నీవు క్రీస్తువైతే మాతో చెప్పుమనిరి. అందుకాయన—నేను మీతో చెప్పినయెడల మీరు నవ్వరు. | 68 అదియుగాక నేను మిమ్ము నడిగినయెడల మీరు నాకుత్తరముచెప్పరు. | 69 ఇది మొదలుకొని మనుష్యకుమారుడు మాహాత్మ్యముగల దేవుని కుడిపార్శ్వమున నాసీనుడగునని వారితోచెప్పెను. | 70 అందుకు వారందరు—అట్లయితే నీవు దేవునికుమారుడవా అని అడుగగా ఆయన—మీరన్న

ట్టు నేనే ఆయనను అని వారితో చెప్పెను. 71 అందుకు వారు — మనకిక సాక్షులతో పని ఏమి? మనము అతని నోటిమాట వింటిమిగదా అని చెప్పిరి.

23 అంతట వారందరును లేచి ఆయనను పిలాతునొద్దకు తీసికొనిపోయి ।

2 — ఇతడు మా జనమును తిరుగబడ ప్రేరేపించుచు, కైసరుకు పన్నియ్యవలదనియు, తానే క్రీస్తును ఒక రాజననియు చెప్పగా మేము వింటిమని ఆయనమీద నేరముమోపసాగిరి. 3 పిలాతు—నీవు యూగులరాజవా అని ఆయన నడుగగా ఆయన—నీవన్నట్టే అని అతనితో చెప్పెను. 4 పిలాతు ప్రధాన యాజకులతోను జనసమూహములతోను—ఈ మనుష్యునియందు నాకే నేరమును కనబడలేదనెను. 5 అయితే వారు — ఇతడు గలిలైయదేశముమొదలుకొని ఇంతవరకును యూదైయదేశమందంతట నుపదేశించుచు ప్రజలను రేపుచున్నాడని మరింతపట్టుదలగా చెప్పిరి. 6 పిలాతు ఈ మాట విని — ఈ మనుష్యుడు గలిలైయ్యుడా అని అడిగి 7 ఆయన హేరోదు అధికారము క్రిందనున్న ప్రదేశపువాడని తెలిసికొని హేరోదునొద్దకు ఆయనను పంపెను. హేరోదు ఆ దినములలో యెరూషలేములోనుండెను.

8 హేరోదు యేసునుచూచి మిక్కిలిసంతోషించెను. ఆయననుగూర్చి అనేక సంగతులు విన్నందున ఆయన ఏదైననొక సూచకక్రియచేయగా చూడ నిరీక్షించి, బహుకాలమునుండి ఆయనను చూడగోరెను. 9 ఆయనను చూచినప్పుడు చాల ప్రశ్నలువేసినను ఆయన అతని కుత్తరమేమియునియ్యలేదు. 10 ప్రధానయాజకులును శాస్త్రులును నిలువబడి ఆయనమీద తీక్షణముగా నేరముమోపిరి. 11 హేరోదు తన రాణువవారితో కలిసి, ఆయనను తృణీకరించి అపహసించి, ఆయనకు ప్రశస్తమైన వస్త్రములుతోడిగించి పిలాతునొద్దకు మరలపంపెను. 12 అంతకుముందు హేరోదును పిలాతును ఒకనికొకడు శత్రువులైయుండి ఆ దినముననే యొకనికొకడు మిత్రులైరి.

13 అంతట పిలాతు ప్రధానయాజకులను అధికారులను ప్రజలను పిలిపించి 14 — ప్రజలు తిరుగబడునట్లుచేయుచున్నాడని మీరీమనుష్యుని నా యొద్దకు తెచ్చితిరే. అయితే నేను మీయెదుట ఇతని విమర్శింపగా మీరితని మీద మోపిన నేరములలో నొక్కటైన నాకు కనబడలేదు; 15 హేరోదుకు కూడ కనబడలేదు. హేరోదు అతని మాయొద్దకు తిరిగిపంపెనుగదా; ఇదిగో మరణమునకు తగినదేదియు ఇతడు చేయలేదు. 16 కాబట్టి నేనితని శిక్షించి విడుదలచేయుదునని వారితోచెప్పగా 18 వారందరు—వీని చంపివేసి మాకు బరబ్బాను విడుదలచేయుమని యొక గ్రీవముగా కేకలువేసిరి. 19 వీడు పట్టణములో జరిగించిన యొక అల్లరినిమిత్తమును నరహత్యనిమిత్తమును చెరసాలలో

వేయబడినవాడు. | 20 పిలాతు యేసును విడుదలచేయగోరి వారితో తిరిగి మాటలాడినను | 21 వారు—పీని శిలువవేయుము శిలువవేయుము అని కేకలు వేసిరి. | 22 మూడవమారు అతడు—ఎందుకు? ఇతడు ఏ గుష్కార్యముచేసెను? ఇతనియందు మరణమునకు తగిన నేర మేమియు నాకగుపడలేదుగనుక ఇతని శిక్షించి విడుదలచేతునని వారితో చెప్పెను. | 23 అయితే వారొకేపట్టుగా పెద్దకేకలువేసి, పీనిని శిలువవేయుమని అడుగగా వారికేకలే గలిచెను. | 24 కాగా వారడిగినట్టే జరుగవలెనని పిలాతు తీర్పుచేసి | 25 అల్లరినిమిత్తమును నరహత్య నిమిత్తమును చెరసాలలో వేయబడియుండినవానిని వారడిగినట్టు వారికి విడుదలచేసి, యేసును వారికిష్టమువచ్చినట్టుచేయుట కప్పగించెను.

26 వారాయనను తీసికొనిపోవుచుండగా పల్లెటూరినుండి వచ్చుచున్న కురేనీయుడైన సీమోనను నొకనిపట్టుకొని, యేసు వెంట శిలువను మ్రోయుటకు అతనిమీద దాని పెట్టిరి.

27 గొప్పజనసమూహమును, ఆయననుగూర్చి రొమ్ము కొట్టుకొనుచు గుఱించుచున్న బహుమంది స్త్రీలును ఆయనను వెంబడించిరి. | 28 యేసు వారివైపు తిరిగి—యెరూషలేము కుమార్తెలారా, నానిమిత్తము ఏడ్వకుడి; మీనిమిత్తమును మీ సిల్లనిమిత్తమును ఏడ్వడి. | 29 ఇదిగో—గొడ్రాంగును కనని గర్భములును పాలియ్యని స్తనములును ధన్యములైనవిని చెప్పుదినములు వచ్చుచున్నవి. | 30 అప్పుడు—మా మీద పడుడని పర్వతములతోను, మమ్ము కప్పడని కొండలతోను జనులు చెప్పసాగుదురు. | 31 వారు పచ్చిప్రానుకే ఈలాగు చేసినప్పుడు ఎండినదానికేమిచేయుదురో అని చెప్పెను.

32 మరిద్దరు ఆయనతో కూడ చంపబడుటకు తేబడిరి; వారు నేరము చేసినవారు.

33 వారు కపాలమునబడిన స్థలమునకు వచ్చినప్పుడు అక్కడ కుడివైపున నొకనిని ఎడమవైపుననొకనిని ఆ నేరస్థులను ఆయనతో కూడ శిలువవేసిరి. | 34 యేసు—తండ్రీ, వీరేమిచేయుచున్నారో వీరెరుగరుగనుక వీరిని క్షమించుమని చెప్పెను. వారు ఆయన వస్త్రములు పంచుకొనుటకై చీట్లువేసిరి. | 35 ప్రజలు నిలువబడి చూచుచుండిరి; అధికారులును—వీడు ఇతరులనురక్షించెను; వీడు దేవుడేర్పరచుకొనిన క్రీస్తు అయినయెడల తన్నుతాను రక్షించుకొనునని అపహసించిరి. | 36 అంతట రాణువవారును ఆయనయొద్దకువచ్చి ఆయనకు చిరకనిచ్చి | 37—నీవు యూదులరాజువైతే నన్ను నీవే రక్షించుకొనుమని ఆయన నపహసించిరి. | 38—ఇతడు యూదులరాజుని పైలొసముకూడ ఆయనకు పైగా వ్రాయబడెను.

39 వేలాడవేయబడిన ఆ నేరస్థులలో నొకడు ఆయనను దూషించుచు — నీవు క్రీస్తువుకదా? నిన్ను నీవు రక్షించుకొనుము, మమ్ముచూడ రక్షించుమని చెప్పెను. 40 అయితే రెండవవాడు వాని గద్దించి — నీవు అదే శిక్షావిధిలో నున్నావు గనుక దేవునికి భయపడవా? 41 మనకైతే ఇది న్యాయమే; మనము చేసినవాటికి తగినఫలముపొందుచున్నాము గాని యాయన ఏ తప్పితమును చేయలేదని చెప్పి 42 ఆయననుచూచి—యేసూ, నీవు నీ రాజ్యముతో¹ వచ్చు నప్పుడు నన్ను జ్ఞాపకముచేసికొనుమనెను. 43 అందుకాయన వానితో — నేడు నీవు నాతో కూడ పరదైసులోనుండువని నిశ్చయముగా నీతో చెప్పుచు న్నాననెను.

44 అప్పుడు రహరమి మధ్యాహ్నమాయెను. అది మొదలుకొని మూడు గంటలవరకు ఆ దేశమంతటిమీద చీకటికమ్మెను; 45 సూర్యుడదృశ్యుడాయెను; గర్భాలయపు తెర నడిమికి చినిగెను. 46 అప్పుడు యేసు గొప్పశబ్దముతో¹ కేకవేసి — తండ్రీ, నీ చేతికి నా ఆత్మ నప్పగించుకొనుచున్నాననెను. ఆయన ఈలాగు చెప్పి ప్రాణమువిడిచెను. 47 శతాధిపతి జరిగినదిచూచి— ఈ మనుష్యుడు నిజముగా నీతిమంతుడైయుండెనని చెప్పి దేవుని మహిమవరచెను. 48 చూచుటకై కూడివచ్చిన ప్రజలందరు జరిగినకార్యములుచూచి రొమ్ములు కొట్టుకొనుచు తిరిగి వెళ్లిరి. 49 ఆయనకు నెళవైనవారందరును, గలిలైయనుండి ఆయనను వెంబడించిన స్త్రీలును దూరముగానిలుచుండి వీటిని చూచుచుండిరి.

50 అరిమతయియ అను యూదుల పట్టణపు సభికుడైన యోసేపు అను నొకడుండెను. 51 అతడు సజ్జనుడును నీతిమంతుడునై యుండి వారిలోచనకును వారుచేసినపనికిని సమ్మతింపక దేవునిరాజ్యముకొరకు కనిపెట్టుచుండినవాడు. 52 అతడు పిలాతునొద్దకు వెళ్లి, యేసు దేహము (తనకిచ్చుని) అడుగుకొని 53 దానిని క్రిందికి దించి, సన్నపునారబట్టతో చుట్టి, తొలిచినరాతిసమాధిలో నుంచెను. అందులో నెవడును అతడు మునుపెప్పుడునుంచబడలేదు. 54 ఆ దినము సిద్ధపరచుదినము; విశ్రాంతి దినారంభముకావచ్చెను. 55 అప్పుడు గలిలైయనుండి ఆయనతో కూడవచ్చిన స్త్రీలు వెంటవెళ్లి ఆ సమాధిని, ఆయన దేహమేలాగుంచబడెనో దానిని చూచి 56 తిరిగివెళ్లి, సుగంధద్రవ్యములను పరిమళ తైలములను సిద్ధపరచి, ఆజ్ఞాపొప్పన విశ్రాంతిదినమున తీరికగానుండిరి.

24 ఆదివారమున తెల్లవారగా తాము సిద్ధపరచిన సుగంధద్రవ్యములను తీసికొని సమాధియొద్దకువచ్చి 2 సమాధిముందరనుండిన రాయి దొరలించ

¹ కొన్ని ప్రాచీనప్రతులలో—నీ రాజ్యములోకి అని పాఠాంతరము.

బడియుండుటచూచి లోపలికి వెళ్లిరి కాని । 3 ప్రభువైన యేసు దేహము వారికి కనబడలేదు । 4 ఇందునుగూర్చి వారికేమియు తోచకయుండగా, ప్రకాశమానమైన వస్త్రములుధరించిన యిద్దరు మనుష్యులు వారియొద్దనిలువబడిరి । 5 వారు భయపడి ముఖములు నేలనుమోపియుండగా వీరు—సజీవుడైనవానిని మీరెందుకు మృతులలో వెదకుచున్నారు? । 6 ఆయన ఇక్కడలేడు, ఆయన లేచియున్నాడు; ఆయన ఇంక గలిలయలోనున్నప్పుడు । 7 —మనుష్యకుమారుడు పాపిష్టులైన మనుష్యులచేతి కప్పగింపబడి, శిలువవేయబడి, మూడవ దినమందు లేవవలసియున్నదని ఆయన మీతో చెప్పినమాట జ్ఞాపకముచేసికొనుడని వారితోననిరి । 8 అప్పుడు వారాయనమాటలు జ్ఞాపకముచేసికొని । 9 సమాధియొద్దనుండి తిరిగి వెళ్లి, యీ సంగతులన్నియు పదునొకండుగురు శిష్యులకును తక్కినవారికందరికిని తెలియజేసిరి । 10 ఈ సంగతులు అపొస్తలులతో చెప్పినవారెవరనగా—మగ్దలేనే మరియు యోహాన్నయు యాకోబు తల్లియైన మరియు వారితో కూడనున్న యితర స్త్రీలును । 11 అయితే వారి మాటలు వీరి దృష్టికి వెర్రిమాటలుగా కనబడెను గనుక వీరు వారిమాటలు నమ్మలేదు । 12 అయితే పేతురు లేచి, సమాధియొద్దకు పరుగెత్తిపోయి పొగిచూడగా, నారబట్టలుమాత్రము విడిగా కనబడెను. అతడు జరిగినదానినిచూచి ఆశ్చర్యపడుచు యింటికి వెళ్లెను.

13 ఆ దినమందే వారిలో ఇద్దరు యెరూషలేమునకు ఆమడదూరముననున్న యెమ్మాయు అను నొక గ్రామమునకు వెళ్లుచు । 14 సంభవించిన ఈ సంగతులన్నిటినిగూర్చి యొకనితోనొకడు సంభాషించుచుండిరి । 15 వారు సంభాషించుచు ఆలోచించుకొనుచుండగా, యేసు తానే దగ్గరకు వచ్చి వారితోకూడ నడిచెను; 16 అయితే వారాయనను గుర్తుపట్టలేకుండ వారి కన్నులు మూయబడెను. 17 ఆయన—మీరు నడుచుచు నొకనితోనొకడు చెప్పుకొనుచున్న యీ మాటలేమని అడుగగా వారు దుఃఖముఖులై నిలిచిరి । 18 వారిలో క్లయొప అను నొకడు—యెరూషలేములో బసచేయుచుండి యీ దినములలో అక్కడ జరిగినసంగతులు నీ నొకడవే యెరుగవా అని ఆయననడిగెను. 19 ఆయన—అవి ఏవని వారినడిగినప్పుడు వారు — నజరేయుడైన యేసునుగూర్చిన సంగతులే; ఆయన దేవునియెదుటను ప్రజలందరియెదుటను క్రియలోను వాక్యములోను శక్తిగల ప్రవక్తయైయుండెను. 20 మన ప్రధాన యాజకులును అధికారులును ఆయన నేలాగు మరణశిక్షకప్పగించి ఆయనను శిలువవేయించిరో నీకు తెలియదా? 21 ఇశ్రాయేలును విమోచింపబోవువాడు ఈయనే అని మేము నిరీక్షించియుంటిమి; ఇదియుగాక యీ సంగతులుజరిగి

నేటికి మూడుదినములాయెను. | 22 అయితే మాలో కొందరు స్త్రీలు తెల్లవార గానే సమాధియొద్దకు వెళ్లి, ఆయన దేహమును కానక వచ్చి | 23 —కొందరు దేవదూతలు తమకు కనబడి ఆయన బ్రదికియున్నాడని చెప్పిరని మాతో చెప్పి మాకు విస్తయముకలుగజేసిరి. | 24 మాతో కూడనున్నవారిలో కొందరు సమాధి యొద్దకు వెళ్లి ఆ స్త్రీలు చెప్పినట్లు కనుగొనిరి కాని ఆయనను చూడలేదని ఆయన తో చెప్పిరి. | 25 అందుకాయన—అవివేకులారా, ప్రవక్తలు చెప్పిన మాటలన్నియు నమ్మని మందమతులారా, | 26 క్రీస్తు ఈలాగు శ్రమపడి తన మహిమతో ప్రవేశించుట అగత్యము కాదా అని వారితో చెప్పి | 27 మోషేయు సమస్త ప్రవక్తలను మొదలుకొని లేఖనములన్నిటిలో తన్నుగూర్చిన వచనములభావము వారికి తెలిపెను. | 28 ఇంతలో తామువెళ్లుచున్న గ్రామముదగ్గరకు వచ్చినప్పుడు ఆయన ఇంకకొంతదూరము వెళ్లునట్లు అగుపడగా | 29 వారు—సాయం కాలముకావచ్చినది, ప్రార్థు గ్రంథినినది, మాతో కూడనుండుమని చెప్పి, ఆయనను బలవంతముచేసిరి గనుక ఆయన వారితో కూడనుండుటకు లోపలికి వెళ్లెను. | 30 ఆయన వారితో కూడ భోజనమునకు కూర్చున్నప్పుడు, ఒక రొట్టెను పట్టుకొని స్తోత్రముచేసి దాని విరిచి వారికిపంచిపెట్టగా | 31 వారి కన్నులు తెరవబడి ఆయనను గుర్తుపట్టిరి; అంతట ఆయన వారికి అదృశ్యుడాయెను. | 32 అప్పుడు వారు—ఆయన త్రోవలో మనతో మాటలాడుచు లేఖనములను మనకు బోధపరచుచున్నప్పుడు మనహృదయము మనలోమండుచుండలేదా అని యొకనితోనొకడు చెప్పుకొనిరి. | 33 ఆ గడియలోనే వారు లేచి యెరూషలేమునకు తిరిగివెళ్లగా, పదునొకండుగురు శిష్యులును వారితో కూడ నున్నవారును కూడి వచ్చి | 34 —ప్రభువు నిజముగా లేచి సీమోనుకు కనబడెనని చెప్పుకొనుచుండిరి. వారది విని | 35 త్రోవలో జరిగిన సంగతులును, ఆయన రొట్టెవిరుచుటవలన తమకేలాగు తెలియబడెనో అదియు తెలియజేసిరి.

36 వారీలాగు మాటలాడుచుండగా ఆయన వారిమధ్యను నిలిచి—మీకు సమాధానమవుగాకని వారితో ననెను. | 37 అయితే వారు దిగులుపడి భయంక్రాంతులై, భూతము¹ తమకు కనబడెనని తలంచిరి. | 38 అప్పుడాయన—మీ రెండుకు కలవరపడుచున్నారు? మీ హృదయములలో సందేహములుపుట్టినే? | 39 నేనే ఆయనననుటకు నా చేతులను నా పాదములను చూడుడి; నన్ను పట్టి చూడుడి, నాకున్నట్టుగా మీరు చూచుచున్న యెముకలును మాంసమును భూతమున కుండవని చెప్పి | 40 తన చేతులను పాదములను వారికిచూపెను. | 41 అయితే వారు సంతోషముచేతనింక నమృక ఆశ్చర్యపడుచుండగా ఆయన—ఇక్కడ

¹ మూలభాషలో—అత్త.

మీయొద్ద నేమైన ఆహారముకలదా అని వారినడిగెను. | 42 వారు కాల్చిన చేపముక్కను ఆయన కిచ్చిరి. | 43 ఆయన దానితీసికొని వారియెదుట భుజించెను.

44 అంతట ఆయన—మోషే ధర్మశాస్త్రములోను ప్రవక్తలగ్రంథములలోను కీర్తనలలోను నన్ను గూర్చి వ్రాయబడినవన్నియు నెరవేరవలెనని నేను మీయొద్ద నుండినప్పుడు మీతో చెప్పిన మాటలు నెరవేరినవని వారితో చెప్పెను. | 45 అప్పుడు వారు లేఖనములు గ్రహించునట్లుగా ఆయన వారిమనస్సును తెరచి | 46 —క్రీస్తు శ్రమపడి మూడవ దినమున వృతులలోనుండిలేచుననియు | 47 యెరూషలేము మొదలుకొని సమస్త జనములలో ఆయన పేరట మారుమనస్సును పాపక్షమాపణయు ప్రకటింపబడుననియు వ్రాయబడియున్నది. | 48 ఈ సంగతులకు మీరే సాక్షులు. | 49 ఇదిగో నా తండ్రి వాగ్దానము చేసినది మీమీదికి పంపుచున్నాను; మీరు పైనుండి శక్తి పొందువరకు పట్టణములో నిలిచి యుండుడని వారితో చెప్పెను.

50 తరువాత ఆయన బేతనియవరకు వారినితీసికొనిపోయి చేతులెత్తి వారి నాశీర్వదించెను. | 51 వారి నాశీర్వదించుచుండగా ఆయన వారిలోనుండి ప్రత్యేకింపబడి పరలోకమునకు ఆరోహణుడాయెను. | 52 వారు ఆయనకు నమస్కారముచేసి మహాఆనందముతో యెరూషలేమునకు తిరిగివెళ్లి | 53 యెడతెగక దేవాలయములో ఉండి దేవుని స్తోత్రముచేయుచుండిరి.



యోహాను సువార్త



1 ఆదియందు వాక్యముండెను, వాక్యము దేవునియొద్దనుండెను, వాక్యము దేవుడైయుండెను. | 2 ఆయన ఆదియందు దేవునియొద్దనుండెను. సమస్తమును ఆయనమూలముగా కలిగెను, | 3 కలిగియున్న దేదియు ఆయన లేకుండ కలుగలేదు. | 4 ఆయనలో జీవముండెను; ఆ జీవము మనుష్యులకు వెలుగైయుండెను. | 5 ఆ వెలుగు చీకటిలో ప్రకాశించుచున్నదిగాని చీకటి దాని గ్రహింపకుండెను.

6 దేవునియొద్దనుండి పంపబడిన యొక మనుష్యుడుండెను; అతని పేరు యోహాను. | 7 అతనిమూలముగా అందరు విశ్వసించునట్లు అతడు ఆ వెలుగునుగూర్చి సాక్ష్యమిచ్చుటకు సాక్షిగా వచ్చెను. | 8 అతడు ఆ వెలుగైయుండ లేదు గాని ఆ వెలుగునుగూర్చి సాక్ష్యమిచ్చుటకు అతడు వచ్చెను. | 9 నిజమైన వెలుగుండెను; అది లోకములోనికి వచ్చుచు ప్రతి మనుష్యుని వెలిగించుచున్నది. | 10 ఆయన లోకములోనుండెను; లోకమాయనమూలముగా కలిగెను గాని లోకమాయనను తెలిసికొనలేదు. | 11 ఆయన తన స్వకీయులయొద్దకు వచ్చెను; ఆయన స్వకీయులు ఆయననంగీకరింపలేదు. | 12 తన్నెందరంగీకరించిరో వారి కందరికి, అనగా తన నామమునందు విశ్వాసముంచినవారికి, దేవుని పిల్లలగుటకు ఆయన అధికారమునుగ్రహించెను. | 13 వారు దేవునివలన పుట్టినవారేకాని, రక్తమువలననైనను శరీరేచ్ఛవలననైనను మానుష్యేచ్ఛవలననైనను పుట్టినవారుకారు. | 14 ఆ వాక్యము శరీరధారియై, కృపాసత్య సంపూర్ణుడుగా మనమధ్య నివసించెను; తండ్రివలనకలిగిన అద్వితీయకుమారుని¹ మహిమవలె మనము ఆయన మహిమను కనుగొంటిమి. | 15 యోహాను ఆయననుగూర్చి సాక్ష్యమిచ్చుచు— నా వెనుకవచ్చువాడు నాకంటె ప్రముఖుడు గనుక ఆయన నాకంటె ముందటి వాడాయెననియు, నేనుచెప్పినవాడు ఈయనేయనియు యెలుగైతిచ్చెప్పెను. | 16 ఆయన పరిపూర్ణతతోనుండి మనమందరము కృప వెంబడి కృపను పొందితిమి. | 17 ధర్మశాస్త్రము మోషేద్వార అనుగ్రహింపబడెను; కృపయు సత్యమును యేసుక్రీస్తు ద్వార కలిగెను. | 18 ఎవడు నెప్పుడైనను దేవుని చూడలేదు; తండ్రి రొమ్మననున్న అద్వితీయకుమారుడే² ఆయనను బయలుపరచెను.

1 లేక, జనితైకుమారుని. 2 అనేక ప్రాచీనప్రతులలో—అద్వితీయ దేవుడే అని పాఠాంతరము.

19 — నీ వెవడవని అడుగుటకు యూదులు యెరూషలేమునుండి యాజకులను తేవీయులను యోహానునొద్దకు పంపినప్పుడు అతడిచ్చినసాక్ష్యమిదే. 20 అతడు ఎరుగననక ఒప్పుకొనెను; — క్రీస్తును¹ కానని యొప్పుకొనెను. 21 కాగా వారు—మరి నీ వెవడవు, నీవు యేలీయావా అని అడుగగా అతడు—కాననెను. 22—నీవు ఆ ప్రవక్తవా అని అడుగగా—కానని యుత్తరమిచ్చెను. కాబట్టి వారు—నీ వెవడవు? మమ్ముపంపినవారికి మేముత్తరమియ్యవలెను గనుక నిన్నుగూర్చి నీవేమిచెప్పుకొనుచున్నావని అతనినడిగిరి. 23 అందుకతడు—ప్రవక్తయైన యెషయా² చెప్పినట్లు నేను

ప్రభువు త్రోవ సరాశముచేయుడి అని అరణ్యములో ఎలుగెత్తి చెప్పు నొకని శబ్దము

అని చెప్పెను. 24 పంపబడినవారు పరిసయ్యులవారు. 25 వారు—నీవు క్రీస్తువైనను యేలీయావైనను ఆ ప్రవక్తవైనను కాకుండినయెడల ఎందుకు బాప్తిస్మమిచ్చుచున్నావని అతనినడుగగా 26, 27 యోహాను—నేను నీళ్లలో³ బాప్తిస్మమిచ్చుచున్నాను గాని నా వెనుక వచ్చుచున్నవాడు మీమధ్యనున్నాడు; మీరాయన నెరుగరు, ఆయన చెప్పలవారును విప్పటకైనను నేనుయోగ్యుడనుకానని వారితో చెప్పెను. 28 యోహాను బాప్తిస్మమిచ్చుచున్న యొద్దాను నది కావలనున్న బేతనియలో ఈ సంగతులు జరిగెను.

29 మరునాడు యోహాను యేసు తనయొద్దకురాగా చూచి — ఇదిగో లోక పాపమును మ్రోసికొనిపోవు దేవునిగొర్రెపిల్ల. 30 నా వెనుకనొక మనుష్యుడు వచ్చుచున్నాడు; ఆయన నాకంటె ప్రముఖుడు గనుక నాకంటె ముందటివాడాయెనని నేనెవనిగూర్చి చెప్పితిను⁴ ఆయనే యీయన. 31 నేనాయన నెరుగనైతిని గాని ఆయన ఇశ్రాయేలుకు ప్రత్యక్షమగుటకు నేను నీళ్లలో³ బాప్తిస్మమిచ్చుచు వచ్చితిని చెప్పెను. 32 మరియు యోహాను సాక్ష్యమిచ్చుచు—ఆత్మ పాపురమువలె ఆకాశమునుండి దిగివచ్చుట చూచితిని; ఆ ఆత్మ ఆయనమీదనిలిచెను. 33 నేనాయన నెరుగనైతిని గాని నీళ్లలో³ బాప్తిస్మమిచ్చుటకు నన్ను పంపినవాడు — నీ వెవనిమీద ఆత్మ దిగివచ్చినిలుచుట చూతువో ఆయనే పరిశుద్ధాత్మలో⁴ బాప్తిస్మమిచ్చువాడని నాతో చెప్పెను. 34 ఈయనే దేవుని కుమారుడని నేను తెలిసికొని సాక్ష్యమిచ్చితి ననెను.

35 మరునాడు మరల యోహానును అతని శిష్యులలో నిద్దరును నిలుచుండగా 36 అతడు, నడుచుచున్న యేసువైపుచూచి—ఇదిగో దేవుని గొర్రెపిల్ల

1 క్రీస్తు అను శబ్దమునకు అధిపిత్వదని అర్థము.

2 యెషయా, 40: 3.

3 లేక, నీళ్లతో.

4 లేక, పరిశుద్ధాత్మతో.

అని చెప్పెను. | 37 అతడు చెప్పినమాట ఆ యిద్దరుశిష్యులు విని యేసును వెంబడించిరి. | 38 యేసు వెనుకకుతిరిగి వారు తన్ను వెంబడించుటచూచి — మీరేమి వెదకుచున్నారని వారినడుగగా వారు — రబ్బీ, నీ వెక్కడ కాపురమున్నావని ఆయన నడిగిరి. రబ్బీయను మాటకు బోధకుడని అర్థము. | 39—వచ్చి చూడుడని ఆయన వారితో చెప్పగా వారు వెళ్లి, ఆయన కాపురమున్న స్థలము చూచి ఆ దినమున ఆయనయొద్ద బసచేసిరి. అప్పుడు పగలు రమారమి నాలుగు గంటల వేళయ్యెను. | 40 యోహానుమాటవిని ఆయనను వెంబడించిన యిద్దరిలో నొకడు సీమోను పేతురుయొక్క సహోదరుడైన అంద్రెయ. | 41 యితడు మొదట తన సహోదరుడైన సీమోనును చూచి—మేము మెస్సీయను కనుగొంటిమని అతనితో చెప్పి | 42 యేసునొద్దకు అతని తోడుకొనివచ్చెను. మెస్సీయ అనుమాటకు అభిషిక్తుడని¹ అర్థము. యేసు అతనివైపుచూచి — నీవు యోహాను కుమారుడవైన సీమోనువు; నీవు కేఫా అనబడుదువని చెప్పెను. కేఫా అనుమాటకు రాయి అనిఅర్థము.

43 మరునాడు ఆయన గలిలైయకు వెళ్లగోరి ఫిలిప్పును కనుగొని—నన్ను వెంబడించుమని అతనితో చెప్పెను. | 44 ఫిలిప్పు బేత్సయిదావాడు, అనగా అంద్రెయ పేతురు అనువారి పట్టణపు కాపురస్థుడు. | 45 ఫిలిప్పు నతనయేలును కనుగొని—ధర్మశాస్త్రములో మోషేయు ప్రవక్తలును ఎవనిగూర్చి వ్రాసిగో ఆయనను కనుగొంటిమి; ఆయన యోసేపు కుమారుడైన నజరేయుడగు యేసు అని అతనితో చెప్పెను. | 46 అందుకు నతనయేలు — నజరేతులోనుండి మంచి దేదైనరాగలదా అని అతనినడుగగా—వచ్చిచూడుమని ఫిలిప్పు అతనితో ననెను. | 47 యేసు నతనయేలు తనయొద్దకువచ్చుట చూచి—ఇదిగో యితడు నిజముగా ఇశ్రాయేలీయుడు, ఇతనియందు ఏ కపటమునులేదని అతనిగూర్చి చెప్పెను. | 48 — నన్ను నీవేలా గెరుగుదువని నతనయేలు ఆయననడుగగా యేసు—ఫిలిప్పు నిన్ను పిలువకమునుపే, నీవు ఆ అంజూరపు చెట్టుక్రింద నున్నప్పుడు నిన్ను చూచి తినని అతనితో చెప్పెను. | 49 నతనయేలు—బోధకుడా, నీవు దేవునికుమారుడవు, ఇశ్రాయేలురాజపు అని ఆయనకుత్తరమిచ్చెను. | 50 అందుకు యేసు—ఆ అంజూరపు చెట్టుక్రింద నిన్ను చూచితినిని నేను చెప్పినందువలన నీవు నమ్ముచున్నావా? వీటికంటె గొప్పకార్యములు చూతువని అతనితో చెప్పెను. | 51 మరియు ఆయన — మీరు ఆకాశము తెరవబడుటయు, దేవునిదూతలు మనుష్యకుమారునివైగా నెక్కుటయుదిగుటయు చూతురని మీతో నిశ్చయముగా చెప్పచున్నాననెను.

2 మూడవ దినమున గలిలైయలోని కానా అను యూరిలో నొక వివాహము జరిగెను. | 2 యేసు తల్లి అక్కడనుండెను; యేసును ఆయన శిష్యులును ఆ వివాహమునకు పిలువబడిరి. | 3 ద్రాక్షారసమైపోయినప్పుడు యేసు తల్లి — వారికి ద్రాక్షారసము లేదని ఆయనతో చెప్పగా | 4 యేసు ఆమెతో—అమ్మా, నీతో నాకేమి (పని)? నా సమయమింక రాలేదనెను. | 5 ఆయన తల్లి పరిచార కులను చూచి—ఆయన మీతో చెప్పనది చేయుడనెను. | 6 యూదుల శుద్ధీ కరణాచారప్రకారము రెండేసి మూడేసి తూములుపట్టు ఆరురాతిబానలక్కడ నుంచబడియుండెను. | 7 యేసు—ఆ బానలు నీళ్లతో నింపుడని వారితో చెప్పగా వారు వాటిని అంచులమట్టుకు నింపిరి. | 8 అప్పుడాయన వారితో—మీరిప్పుడు మంచి, విందు ప్రధానియొద్దకు తీసికొనిపోవుడని చెప్పగా వారు తీసికొనిపోయిరి. | 9 ఆ ద్రాక్షారసమెక్కడనుండి వచ్చెనో ఆ నీళ్లు మంచి తీసికొనిపోయిన పరిచారకులకే తెలిసినదిగాని విందు ప్రధానికి తెలియకపోయెను గనుక ద్రాక్షారసమైన ఆ నీళ్లు రుచిచూచినప్పుడు ఆ విందు ప్రధాని పెండ్లికు మారుని పిలిచి | 10 — ప్రతివాడును మొదట మంచిద్రాక్షారసమును పోసి, జనులు మత్తుగానున్నప్పుడు జబ్బురసము పోయును; నీవైతే నిదివరకును మంచి ద్రాక్షారసమును ఉంచుకొనియున్నావని అతనితో చెప్పెను. | 11 గలిలైయలోని కానాలో యేసు ఈ మొదటి నూచక్రియను చేసి తన మహిమను బయలుపరచెను; అందువలన ఆయన శిష్యులు ఆయనయందు విశ్వాసముంచిరి.

12 అటుతరువాత ఆయనయు ఆయన తల్లియు ఆయన సహోదరులును ఆయన శిష్యులును కపెర్నహూమునకు వెళ్లి అక్కడ కొన్ని దినములుండిరి.

13 యూదుల పంథాపండుగ సమీపించగా యేసు యెరూషలేమునకు వెళ్లి | 14 దేవాలయములో ఎడ్లను గొర్రెలను పావురములను అమ్మువారును రూకలుమార్చువారును కూర్చుండుట చూచి | 15 త్రాళ్లతో కొరడాలుచేసి, గొర్రెలను ఎడ్లనన్నిటిని దేవాలయములోనుండి తోలివేసి, రూకలుమార్చువారిరూకలు చల్లివేసి, వారిబల్లులు పడద్రోసి | 16 పావురములు అమ్మువారితో—వీటినిక్కడనుండి తీసికొనిపోవుడి; నా తండ్రి యిల్లు వ్యాపారపుటిల్లుగా చేయకుడని చెప్పెను. | 17 ఆయన శిష్యులు—

నీ యింటినిగూర్చిన ఆస్తక్తి నన్ను భక్షించునని¹

వ్రాయబడియున్నట్లు జ్ఞాపకము చేసికొనిరి. | 18 కాబట్టి యూదులు—నీవీ కార్యములుచేయుచున్నావే; యే నూచక్రియను మాకు చూపెదవని ఆయన నడుగగా | 19 యేసు—ఈ దేవాలయమును పడగొట్టుడి, మూడుదినములలో

దాని లేవుదునని వారితో చెప్పెను. | 20 యూదులు — ఈ దేవాలయము నలువదియారు సంవత్సరములు కట్టిరే; నీవు మూడు దినములలో దాని లేవుదువా అనిరి. | 21 అయితే ఆయన తన శరీరమును దేవాలయమునుగూర్చి ఈ మాట చెప్పెను. | 22 ఆయన మృతులలోనుండి లేచినతరువాత ఆయన ఈ మాట చెప్పెనని ఆయన శిష్యులు జ్ఞాపకముచేసికొని, లేఖనమును యేసు చెప్పిన మాట ను నమ్మిరి.

23 ఆయన పస్థా (పండుగ) సమయమున యెరూషలేములోనుండగా, ఆ పండుగలో ననేకులు ఆయనచేసిన సూచక క్రియలనుచూచి ఆయన నామ మందు విశ్వాసముంచిరి. | 24 అయితే యేసు అందరి నెరిగినవాడుగనుక ఆయన తన్ను వారివశము చేసికొనలేదు. ఆయన మనుష్యుని అంతర్యము నెరిగినవాడు. | 25 గనుక ఎవడును మనుష్యునిగూర్చి ఆయనకు సాక్ష్యమియ్య నక్కరలేదు.

3 యూదుల అధికారియైన నికొదేమును పరిసయ్యుడొకడుండెను. | 2 అతడు రాత్రియందు ఆయనయొద్దకువచ్చి — బోధకుడా, నీవు దేవునియొద్ద నుండి వచ్చిన బోధకుడవని మేమెరుగుదుము; దేవుడతనికి తోడ్దైయుంటేనే గాని నీవు చేయుచున్న సూచక క్రియల నెవడునుచేయలేడని ఆయనతో చెప్పెను. | 3 అందుకు యేసు అతనితో—ఒకడు క్రొత్తగా జన్మించితేనే కాని అతడు దేవునిరాజ్యమును చూడలేడని నీతో నిశ్చయముగా చెప్పచున్నాననె ను. | 4 అందుకు నికొదేము—ముసలివాడైనమనుష్యుడు ఏలాగు జన్మింపగలడు? రెండవమారు తల్లిగర్భమందు ప్రవేశించి జన్మింపగలడా అని ఆయననడుగగా. | 5 యేసు ఇట్లనెను—ఒకడు నీటిమూలముగాను ఆత్మమూలముగాను జన్మించితేనే గాని దేవునిరాజ్యములో ప్రవేశింపలేడని నీతో నిశ్చయముగా చెప్పచున్నా ను. | 6 శరీరమూలముగా జన్మించినది శరీరమును ఆత్మమూలముగా జన్మించినది ఆత్మయునై యున్నది. | 7 మీరు క్రొత్తగా జన్మింపవలెనని నేను నీతోచెప్పినందుకు ఆశ్చర్యపడవద్దు. | 8 గాలి తనకిష్టమైనచోటను వినురును; నీవు దాని శబ్దమువిందువే కాని అది ఎక్కడనుండివచ్చునో యెక్కడికిపోవునో నీకు తెలియదు. ఆత్మమూలముగా జన్మించిన ప్రతివాడును ఆలాగేయున్నాడనెను. | 9 అందుకు నికొదేము—ఈ సంగతులేలాగు సాధ్యములని ఆయననడుగగా. | 10 యేసు ఇట్లనెను—నీవు ఇశ్రాయేలుకు బోధకుడవైయుండి వీటి నెరుగవా? | 11 మేమెరిగినసంగతియే చెప్పచున్నాము, చూచినదానికే సాక్ష్యమిచ్చుచున్నాము, మా సాక్ష్యము మీరంగీకరింపరని నీతో నిశ్చయముగా చెప్పచున్నాను. | 12 భూసంబంధమైనసంగతులు నేను మీతోచెప్పితే మీరు నమ్ము

కున్నప్పుడు, పరలోకసంబంధమైనవి మీతో చెప్పినయెడల నేలాగు నమ్ముదురు? 13 మరియు పరలోకమునుండి దిగి వచ్చినవాడే, అనగా పరలోకములోనుండు¹ మనుష్యకుమారుడే తప్ప పరలోకమున కెక్కిపోయినవాడెవడును లేడు. 14, 15 అరణ్యములో మోషే సర్పమునేలాగు ఎత్తెనో ఆలాగే విశ్వసింపు ప్రతివాడును నశింపక ఆయన ద్వార నిత్యజీవముపొందునట్లు మనుష్యకుమారుడు ఎత్తబడవలెను.

16 దేవుడు లోకము నెంతో ప్రేమించెను. కాగా ఆయన తన అద్వితీయకుమారుడుగా² పుట్టినవానియందు విశ్వాసముంచు ప్రతివాడును నశింపక నిత్యజీవముపొందునట్లు ఆయనను అనుగ్రహించెను. 17 లోకము తన కుమారునిద్వార రక్షణపొందుటకేకాని లోకమునకు తీర్పుచేయుటకు దేవుడాయనను లోకములోకి పంపలేదు. 18 ఆయనయందు విశ్వాసముంచువానికి తీర్పుచేయబడదు; విశ్వసింపనివాడు దేవుని అద్వితీయకుమారుని నామమందు విశ్వాసముంచలేదు గనుక వానికి ఇంతకుమునుపే తీర్పుచేయబడెను. 19 ఆ తీర్పు యిదే; వెలుగు లోకములోకివచ్చెను గాని తమ క్రియలు చెడ్డవైనందున మనుష్యులు వెలుగును ప్రేమింపక చీకటినే ప్రేమించిరి. 20 దుష్కార్యము చేయు³ ప్రతివాడు వెలుగును ద్వేషించును, తన క్రియలు దుష్క్రియలుగా కనబడకుండునట్లు⁴ వెలుగునొద్దకు రాడు. 21 సత్యవర్తనడైతే తన క్రియలు దేవునిమూలముగా చేయబడియున్నవని ప్రత్యక్షపరచబడునట్లు వెలుగునొద్దకు వచ్చుననెను.

22 అటుతరువాత యేసు తన శిష్యులతో కూడ యూదయదేశమునకు వచ్చి, అక్కడ వారితో కాలము గడుపుచు బాప్తిస్మమిచ్చుచుండెను. 23 సలైము దగ్గరనున్న ఐసోనను స్థలమున నీళ్లు విస్తారముగానుండెను గనుక యోహానుకూడ అక్కడ బాప్తిస్మమిచ్చుచుండెను; జనులు వచ్చి బాప్తిస్మముపొందిరి. 24 యోహాను ఇంక చెరసాలలో వేయబడియుండలేదు. 25 శుద్ధీకరణాచారమునుగూర్చి యోహాను శిష్యుల కొక యూదునితో వివాదముపుట్టెను. 26 గనుక వారు యోహానునొద్దకువచ్చి — బోధకుడా, యెవడు యెర్దానుకవతల నీతోకూడనుండెనో, నీవెవనిగూర్చి సాక్ష్యమిచ్చితివో, యిదిగో ఆయన బాప్తిస్మమిచ్చుచున్నాడు; అందరు ఆయనయొద్దకు వచ్చుచున్నారని అతనితో చెప్పిరి. 27 అందుకు యోహాను ఇట్లనెను — తనకు పరలోకమునుండి అనుగ్రహింపబడితేనే గాని యెవడును ఏమియుపొందనేరదు. 28 నేను క్రీస్తును కాననియు, ఆ

1 అనేక ప్రాచీనప్రతులలో — పరలోకములోనుండు అను మాట నిడివిపెట్లబడియున్నది.

2 లేక, జనికైకమారుడుగా. 3 లేక, అభ్యసించు.

4 మూలభాషలో — తన క్రియలు గర్హింపబడకుండునట్లు.

యనకంటె ముందుగా పంపబడినవాడనే అనియు చెప్పినట్లు మీరే నాకు సాక్షులు. | 29 పెండ్లికుమార్తెగలవాడు పెండ్లికుమారుడు; అయితే నిలువబడి పెండ్లికుమారుని స్వరము వినితే స్నేహితుడు ఆ పెండ్లికుమారుని స్వరము విని మిక్కిలి సంతోషించును; ఈ నా సంతోషము పరిపూర్ణమైయున్నది. | 30 ఆయన హెచ్చవలసియున్నది నేను తగ్గవలసియున్నది.

31 పైనుండివచ్చువాడు అందరికి పైనున్నవాడు; భూమినుండివచ్చువాడు భూసంబంధియై భూసంబంధమైన సంగతులను గూర్చి మాటలాడును; పరలోకమునుండి వచ్చువాడు అందరికి పైగానుండి. | 32 తాను కన్నవాటిని గూర్చియు విన్నవాటిని గూర్చియు సాక్ష్యమిచ్చును; ఆయన సాక్ష్యము నెవడును అంగీకరింపడు. | 33, 34 ఆయన సాక్ష్యమునంగీకరించినవాడు దేవుడు సత్యవంతుడను మాటకు ముద్ర వేసియున్నాడు. ఏలయనగా దేవుడు తాను పంపినవానికి కొలతలేకుండ ఆత్మ ననుగ్రహించును గనుక ఆయన దేవుని మాటలే పలుకును. | 35 తండ్రి కుమారుని ప్రేమించుచున్నాడు గనుక ఆయనచేతికి సమస్తము నప్పగించియున్నాడు. | 36 కుమారునియందు విశ్వాసముంచువాడే నిత్యజీవముగలవాడు; కుమారునికి విధేయుడు కానివాడు జీవము చూడడుగాని దేవుని యుగ్రత వానిమీదనిలిచియుండును.

4 యోహానుకంటె యేసు ఎక్కువమందిని శిష్యులనుగా చేసికొని వారికి బాప్తిస్మమిచ్చుచున్న సంగతి పరిసరయులు వినిరని ప్రభువునకు తెలిసినప్పుడు | 2 ఆయన యూదయదేశమును విడిచి గలిలయదేశమునకు తిరిగివెళ్లెను. | 3 అయినను యేసే బాప్తిస్మమయ్యలేదు గాని ఆయన శిష్యులిచ్చుచుండిరి. | 4 ఆయన సమరైయమార్గమున వెళ్లవలసివచ్చెను గనుక | 5 యాకోబు తనకుమారుడైన యోసేపుకిచ్చిన భూమిదగ్గరనున్న సమరైయలోని సుకారను నొక యూరికి వచ్చెను. | 6 అక్కడ యాకోబు బావియుండిన గనుక యేసు ప్రయాణము వలన అలసియున్న రీతినే ఆ బావియొద్ద కూర్చుండెను; అప్పటికి ఇంచుమించు ఆరుగంటలాయెను. | 7 సమరైయస్త్రీ యొకతె నీళ్లుచేదుకొనుటకు అక్కడికి రాగా యేసు — నాకు దాహమునకిమ్మని ఆమెనడిగెను. | 8 ఆయన శిష్యులు ఆహారముకొనుటకు ఊరిలోకి వెళ్లియుండిరి. | 9 ఆ సమరైయస్త్రీ — యూదుడవైన నీవు సమరైయస్త్రీనైన నన్ను దాహమునకిమ్మని యేలాగడుగుచున్నావని ఆయనతో చెప్పెను. ఏలయనగా యూదులు సమరైయ్యలతో సాంగత్యముచేయరు. | 10 అందుకు యేసు — నీవు దేవుని వరమును — నాకు దాహమునకిమ్మని నిన్నడుగుచున్నవాడెవడో అదియు నెరిగియుంటే నీవు ఆయననడుగుదువు, ఆయన నీకు జీవజలమిచ్చునని ఆమెతో చెప్పెను. | 11 అప్పుడా స్త్రీ — అయ్యా,

యీ బావి లోతైనది, చేదుకొనుటకు నీకేమియు లేదే; ఆ జీవజలమేలాగు నీకు దొరుకును! 12 తన కుమార్తెతోను పశ్చాదులతోను తానుకూడ దీని నీళ్లుత్రాగి యీ బావి మాకిచ్చిన మనతండ్రియైన యాకోబుకంటె నీవు గొప్పవాడవా అని ఆయననడిగెను. 13 అందుకు యేసు—ఈ నీళ్లు త్రాగు ప్రతివాడును మరల దప్పిగొనును; 14 నేనిచ్చునీళ్లు త్రాగువాడెప్పుడును దప్పిగొనడు; నేను వాని కిచ్చునీళ్లు నిత్యజీవముకలుగుటకై వానిలో యూరెడి నీటిబుగ్గగానుండునని ఆమెతో చెప్పెను. 15 ఆ స్త్రీ ఆయనను చూచి—అయ్యా, నేను దప్పిగొన కుండునట్లును చేదుకొనుటకింతదూరము రాకుండునట్లును ఆ నీళ్లు నాకుదయ చేయుమని అడుగగా 16 యేసు—నీవు వెళ్లి నీ పెనిమిటిని పిలుచుకొని యిక్కడికి రమ్మని ఆమెతో చెప్పెను. 17 ఆ స్త్రీ—నాకు పెనిమిటి లేదనగా, యేసు ఆమెతో—నాకు పెనిమిటిలేదని నీవుచెప్పినమాట సరియే; 18 నీ కయిదు గురు పెనిమిట్లుండిరి, ఇప్పుడు నీకున్నవాడు నీ పెనిమిటికాడు; సత్యమేచెప్పి తివసెను. 19 అప్పుడా స్త్రీ—అయ్యా, నీవు ప్రవక్తవని గ్రహించుచున్నాను. 20 మా పితరులు ఈ పర్వతమందు ఆరాధించిరి కాని ఆరాధింపవలసిన స్థలము యెరూషలేములోనున్నదని మీరుచెప్పదురని ఆయనతోననగా యేసు ఆమెతో నిట్టనెను. 21—అవ్వా, ఒక కాలము వచ్చుచున్నది; ఆ కాలమందు ఈ పర్వతములోనైనను యెరూషలేములోనైనను మీరు తండ్రి నారాధింపరు. నా మాట నమ్ముము; 22 మీరు మీకు తెలియనిదాని నారాధించువారు, మేము మాకు తెలిసినదాని నారాధించువారము; రక్షణ యూదులలోనుండియే కలుగుచు న్నది. 23 అయితే యథార్థముగా నారాధించువారు ఆత్మతోను సత్యముతోను తండ్రినారాధించు కాలము వచ్చుచున్నది; అది ఇప్పుడును వచ్చేయున్నది; తన్నారాధించువారు అట్టివారేకావలెనని తండ్రి కోరుచున్నాడు.¹ 24 దేవుడు ఆత్మ గనుక ఆయననారాధించువారు ఆత్మతోను సత్యముతోను ఆరాధింపవలె ననెను. 25 ఆ స్త్రీ ఆయనతో—క్రీస్తునబడిన మెస్సీయ వచ్చునని నేనెరు గుదును; ఆయన వచ్చినప్పుడు మాకు సమస్తమును తెలియజేయునని చెప్పగా 26 యేసు—నీతో మాటలాడుచున్న నేనే ఆయననని ఆమెతో చెప్పెను.

27 ఇంతలో ఆయన శిష్యులవచ్చి ఆయన స్త్రీతో మాటలాడుటచూచి ఆశ్చర్యపడిరి కాని—నీకేమి కావలెననియైనను, ఈ మెతో నెందుకు మాటలాడు చున్నాననియైనను ఎవడును అడుగలేదు. 28 ఆ స్త్రీ తన కుండ విడిచిపెట్టి యూరిలోకివెళ్లి 29—మీరు వచ్చి, నేను చేసినవన్నియు నాతో చెప్పిన మనుష్యుని చూడుడి; ఈయన క్రీస్తుకాడా అని ఆ యూరినారితో చెప్పగా 1

30 వారు ఊరిలోనుండి బయలుదేరి ఆయనయొద్దకువచ్చిరి. | 31 ఆలోగా శిష్యులు—బోధకుడా, భోజనముచేయుమని ఆయనను వేడుకొనిరి. | 32 అందుకాయన—భుజించుటకు మీకు తెలియని ఆహారము నాకున్నదని వారితో చెప్పగా | 33 శిష్యులు—ఆయన భుజించుటకు ఎవడైన నేమైనను తెచ్చెనేమో అని యొకనితోనొకడు చెప్పకొనిరి. | 34 యేసు వారిని చూచి — నన్ను పంపినవాని చిత్తము నెరవేర్చుటయు, ఆయన పని శుభముట్టించుటయు నాకాహారమై యున్నది. | 35 ఇంక నాలుగు నెలలైన తరువాత కోతకాలమువచ్చునని మీరు చెప్పుదురుకదా. యిదిగో మీ కన్నులెత్తి పొలములనుచూడుడి; అవి ఇప్పుడే తెల్లబారి కోతకువచ్చియున్నవని మీతో చెప్పచున్నాను. | 36 విత్తువాడును కోయువాడును కూడ సంతోషించునట్లు కోయువాడు జీతమువుచ్చుకొని నిత్యజీవార్థమైన ఫలము సమకూర్చుకొనుచున్నాడు. | 37 విత్తువాడొకడు కోయువాడొకడను మాట యీ విషయములో సత్యమే. | 38 మీరు దేనిగూర్చి కష్టపడలేదో దానికోయుటకు విఘ్నముపంపితిని; ఇతరులు కష్టపడిరి మీరు వారికష్టఫలములో ప్రవేశించియున్నారని చెప్పెను.

39 — నేను చేసినవన్నియు నాతో చెప్పెనని సాక్ష్యమిచ్చిన స్త్రీయొక్క మాటనుబట్టి ఆ యూరిలోని సమరైయ్యులలో అనేకులు ఆయనయందు విశ్వాసముంచిరి. | 40 ఆ సమరైయ్యులు ఆయనయొద్దకు వచ్చి, తమయొద్దనుండుమని ఆయనను వేడుకొనిరిగనుక ఆయన అక్కడ రెండుదినములుండెను. | 41 ఆయన మాటలు వినినందున ఇంకననేకులు నష్టి ఆ స్త్రీని చూచి — ఇకమీదట నీవు చెప్పినమాటనుబట్టి నమ్ము; | 42 మామట్టుకుమేము విని, యీయన నిజముగా లోకరక్షకుడని తెలిసికొన్నామనిరి.

43 ఆ రెండుదినములైన తరువాత ఆయన అక్కడనుండి బయలుదేరి గలిలైయకువెళ్లెను. | 44 ఎందుకనగా ప్రవక్త స్వదేశములో ఘనత పొందడని యేసు సాక్ష్యమిచ్చెను. | 45 గలిలైయ్యులుకూడ ఆ పండుగకు వెళ్లువారు గనుక యెరూషలేములో పండుగసమయమున ఆయన చేసిన కార్యములన్నియు వారు చూచినందున ఆయన గలిలైయకువచ్చినప్పుడు వారు ఆయననుచేర్చుకొనిరి.

46 తాను నీళ్లు ద్రాక్షారసముగాచేసిన గలిలైయలోని కానాకు ఆయన తిరిగి వచ్చెను. అప్పుడు కపెర్నహూములో నొక ప్రధాని కుమారుడు రోగియై యుండెను. | 47 యేసు యూరైయనుండి గలిలైయకు వచ్చెనని అతడువిని ఆయనయొద్దకువెళ్లి, తన కుమారుడు చాప సిద్ధమైయుండెనుగనుక ఆయన వచ్చి అతని స్వస్థపరచవలెనని వేడుకొనెను. | 48 యేసు—సూచకక్రియలను మహాత్కార్యములను చూడకుంటే మీరెంతమాత్రమును నమ్మరని అతనితో చెప్పెను.

49 అందుకాప్రధాని—ప్రభువా, నా కుమారుడు చావకమునుపే రమ్మని ఆయనను వేడుకొనెను. | 50 యేసు—నీవు వెళ్లుము, నీ కుమారుడు బ్రదికియున్నాడని అతనితో చెప్పగా ఆ మనుష్యుడు యేసు తనతో చెప్పినమాట నమ్మి వెళ్లిపోయెను. | 51 అతడింక వెళ్లుచుండగా అతనిదాసులు అతనికెదురుగావచ్చి అతని కుమారుడు బ్రదికియున్నాడని తెలియజెప్పిరి. | 52 ఏ గంటకు వాడు బాగుపడసాగెనని వారినడిగినప్పుడు వారు—నిన్న ఒంటిగంటకు జ్వరము వాని విడిచెనని అతనితో చెప్పిరి. | 53 — నీ కుమారుడు బ్రదికియున్నాడని యేసు తనతో చెప్పినగంట అదే అని తండ్రి తెలిసికొనెనుగనుక అతడును అతని యింటివారందరును నమ్మిరి. | 54 యేసు యూదైయనుండి గలిలైయకువచ్చి చేసిన సూచకక్రియలలో ఇది రెండవది.

5 అటుతరువాత యూదుల పండుగ యొకటి వచ్చెనుగనుక యేసు యెరూషలేమునకు వెళ్లెను.

2 యెరూషలేములో గొర్రెలద్వారముదగ్గర, హెబ్రీ భాషలో బేతెస్స అనబడిన యొక కోనేరుండెను, దానికి అయిదుమంటపములుకలవు. | 3, 4 ఆ యాసమయములకు దేవదూత కోనేటిలో దిగి నీళ్లు కదలించుటకలదు. నీరు కదలించబడినపిమ్మట మొదట ఎవడు దిగెనో వాడెట్టి వ్యాధిగలవాడైనను బాగు పడును గనుక ఆ మంటపములలో వ్యాధిగ్రస్తులు, గుడ్డివారు, కుంటివారు, ఊచకాలుచేతులుగలవారు, గుంపులుగా పడియుండిరి. | 5 అక్కడ ముప్పది యెనిమిది ఏండ్లనుండి వ్యాధిగల యొకమనుష్యుడుండెను. | 6 యేసు వాడు పడియుండుటచూచి, వాడప్పటికి బహుకాలమునుండి ఆ స్థితిలోనున్నాడని యెరిగి—స్వస్థపడగోరుచున్నావా అని వానినడుగగా | 7 ఆ వ్యాధిగ్రస్తుడు—అయ్యా, నీళ్లు కదలించబడినప్పుడు నన్ను కోనేటిలోకి దించుటకు నాకెవడును లేడుగనుక నేనువచ్చునంతలో మరియొకడు నాకంటెముందుగా దిగునని ఆయనకుత్తరమిచ్చెను. | 8 యేసు—నీవులేచి నీ పరుపెత్తికొని నడువుమని వానితో చెప్పగా | 9 వెంటనే వాడు స్వస్థతనొంది తనపరుపెత్తికొని నడిచెను.

10 ఆ దినము విశ్రాంతిదినముగనుక యూదులు—ఇది విశ్రాంతిదినము కాదా; నీవు నీ పరుపెత్తికొనతగదే అని స్వస్థత నొందినవానితో చెప్పిరి. | 11 అంగుకు వాడు—నన్ను స్వస్థపరచినవాడు—నీ పరుపెత్తికొని నడువుమని నాతో చెప్పిననెను. | 12 వారు—నీ పరుపెత్తికొని నడువుమని నీతో చెప్పినవాడెవడని వానినడిగిరి. | 13 ఆయనఎవడో స్వస్థత నొందినవానికి తెలియలేదు; ఆ చోటను గుంపుకూడియుండెను గనుక యేసు తప్పించుకొనిపోయెను. | 14 అటుతరువాత యేసు దేవాలయములో వానిచూచి — ఇదిగో నీవు స్వస్థత

నొందితివి; మరియు ఎక్కువ కీడు నీకుకలుగకుండునట్లు ఇకను పాపము చేయకుమని చెప్పగా । 15 వాడు వెళ్లి తన్ను స్వస్థపరచినవాడు యేసు అని యూదులకు తెలియజేప్పెను. । 16 ఈ కార్యములను విశ్రాంతిదినమున చేసినందున యూదులు యేసును హింసించిరి. । 17 అయితే యేసు—నా తండ్రి యిదివరకు పని చేయుచున్నాడు, నేనుచేయుచున్నానని వారికుత్తరమిచ్చెను. । 18 ఆయన విశ్రాంతిదినాచారమును మీరుటమాత్రమేకాక, దేవుడు తనస్వంత తండ్రి అని చెప్పి, తన్ను దేవునితో సమానునిగా చేసికొనెను గనుక ఇందునిమిత్తమును యూదులు ఆయనను చంపవలెనని మరిఎక్కువగా ప్రయత్నముచేసిరి.

19 కాబట్టి యేసు వారికిట్లు ప్రత్యుత్తరమిచ్చెను—తండ్రి యేదిచేయుట కుమారుడు చూచునో అదేకాని తనంతటతాను ఏదియుచేయనేరడు; ఆయన వేటినిచేయునో వాటినే కుమారుడును ఆలాగేచేయును. । 20 తండ్రి కుమారుని ప్రేమించుచు, తానుచేయువాటి నెల్లను ఆయనకు అగుపరచుచున్నాడని మీతో నిశ్చయముగా చెప్పచున్నాను. మరియు మీరాశ్చర్యపడునట్లు వీటి కంటె ఘనమైనకార్యములను ఆయనకు అగుపరచును. । 21 తండ్రి మృతుల నేలాగు లేపి బ్రదికించునో ఆలాగే కుమారుడును తనకిష్టమువచ్చినవారిని బ్రదికించును. । 22 తండ్రి యెవనికిని తీర్పుచేయడుగాని । 23 తండ్రిని ఘనపరచునట్లుగా ఆందరుచు కుమారుని ఘనపరచవలెనని తీర్పుచేయుటకు సర్వాధికారము కుమారునికిప్పగించియున్నాడు; కుమారుని ఘనపరచనివాడు ఆయనను పంపిన తండ్రిని ఘనపరచడు. । 24 నా మాటవిని నన్ను పంపినవానియందు విశ్వాసముంచువాడు నిత్యజీవముగలవాడై యున్నాడు; వాడు తీర్పులోకిరాక మరణములోనుండి జీవములోకి దాటియున్నాడని మీతో నిశ్చయముగా చెప్పచున్నాను. । 25 మృతులు దేవునికుమారుని శబ్దమువిను గడియ వచ్చుచున్నది, ఇప్పుడే వచ్చియున్నది; దాని వినువారు జీవించుతరని మీతో నిశ్చయముగా చెప్పచున్నాను. । 26 తండ్రి యేలాగుతనంతటతానే జీవముగలవాడైయున్నాడో ఆలాగే కుమారుడును తనంతటతానే జీవముగలవాడైయుండుటకు కుమారుని కధికారమనుగ్రహించెను. । 27 మరియు ఆయన మనుష్య కుమారుడుగనుక తీర్పుచేయుటకును (తండ్రి) ఆయనకు అధికారమనుగ్రహించెను. । 28 దీనికి ఆశ్చర్యపడకుడి; ఒక కాలమువచ్చుచున్నది; ఆ కాలమున సమాధులలో నున్నవారందరు ఆయనశబ్దమువిని । 29 మేలుచేసినవారు జీవ పునరుత్థానమునకును కీడుచేసినవారు తీర్పు పునరుత్థానమునకును బయటికి వచ్చెదరు.

30 నాయంతటనేనే ఏమియుచేయలేను; నేను వినునట్లుగా తీర్పుచేయుచున్నాను. నన్ను పంపినవాని చిత్తప్రకారమేచేయకోరుదును కాని నా యిష్ట

ప్రకారము చేయకొరను గనుక నా తీర్పు న్యాయమైనది. | 31 నన్నుగూర్చి నేను సాక్ష్యముచెప్పకొనిన పక్షమున నా సాక్ష్యము సత్యముకాదు. | 32 నన్నుగూర్చి సాక్ష్యమిచ్చు వేరొకడుకలడు; ఆయన నన్నుగూర్చిఇచ్చు సాక్ష్యము సత్యమని యెరుగుదును. | 33 మీరు యోహానునొద్దకు (కొందరిని) పంపితిరి; అతడు సత్యమునకు సాక్ష్యమిచ్చెను. | 34 నేను మనుష్యులవలన సాక్ష్యమంగీకరింపను గాని మీరురక్షింపబడవలెనని యీ మాటలుచెప్పుచున్నాను. | 35 అతడు ప్రజ్వలించుచు ప్రకాశించుచున్న దీపమైయుండెను, మీరతని వెలుగులో ఉండి కొంతకాలము ఆనందించుట కిష్టపడితిరి. | 36 అయితే యోహాను సాక్ష్యముకంటె నాకెక్కువైన సాక్ష్యముకలడు; అదేమనిన, నేను నెరవేర్చుటకై తండ్రి యే క్రియలను నాకిచ్చియున్నాడో నేనుచేయుచున్న ఆ క్రియలే తండ్రి నన్నుపంపియున్నాడని నన్నుగూర్చి సాక్ష్యమిచ్చుచున్నవి. | 37 మరియు నన్నుపంపిన తండ్రియే నన్నుగూర్చి సాక్ష్యమిచ్చుచున్నాడు; మీరు ఏ కాలమందైనను ఆయన శబ్దము వినలేదు ఆయన స్వరూపము చూడలేదు. | 38 ఆయన ఎవనిపంపెనో ఆయనను మీరు నమ్మలేదు గనుక మీలో ఆయనవాక్యము నిలిచియుండలేదు. | 39 లేఖనములయందు మీకు నిత్యజీవముకలదని తలంచుచు వాటిని పరిశోధించుచున్నారు;¹ అవే నన్నుగూర్చి సాక్ష్యమిచ్చుచున్నవి. | 40 అయితే మీకు జీవముకలుగునట్లు మీరు నాయొద్దకు రానొల్లరు. | 41 నేను మనుష్యులవలన మహిమపొందువాడనుకాను. | 42 నేను విష్ణు నెరుగుదును; దేవుని ప్రేమ మీలోలేదు. | 43 నేను నా తండ్రినామమున వచ్చియున్నాను; మీరు నన్నంగీకరింపరు; మరియొకడు తన నామమున వచ్చినపక్షమున వానినంగీకరింతురు. | 44 అద్వితీయదేవునివలనవచ్చు మెప్పును కోరక యొకనివలననొకడు మెప్పుపొందుచున్న మీరు ఏలాగు నమ్మగలరు? నేను తండ్రియొద్ద మీమీద నేరముమోపుదునని తలంచకుడి; | 45 మీరాశ్రయించుచున్న మోషే మీమీద నేరముమోపువాడు. | 46 అతడు నన్నుగూర్చి వ్రాసెనుగనుక మీరు మోషేను నమ్మినట్లయిన నన్నును నమ్ముదురు. | 47 మీరతని లేఖనములను నమ్మనియెడల నా మాటలనేలాగు నమ్ముదురనెను.

6 అటుతరువాత యేసు తిబెరియసముద్రము, అనగా గలిలైయసముద్రము దాటి అద్దరికి వెళ్లెను. | 2 రోగులయెడల ఆయనచేసిన సూచకక్రియలను చూచి బహుజనులు ఆయనను వెంబడించిరి. | 3 యేసు కొండెక్కి అక్కడ తనశిష్యులతోకూడ కూర్చుండెను. | 4 అప్పుడు పట్టా అను యూదుల పండుగ సమీపించెను. | 5 కాబట్టి యేసు కన్నులెత్తి బహుజనులు తనయొద్దకు

వచ్చుట చూచి—వీరు భుజించుట కెక్కడనుండి రొట్టెలు కొని తెప్పింతుమని ఫిలిప్పనడిగెను గాని । 6 యేమిచేయవలయుండెనో తా నే యెరిగియుండి అతని శోధించుటకు ఆలాగడిగెను. । 7 అందుకు ఫిలిప్ప — వారిలో ప్రతివాడును కొంచెముకొంచెము వుచ్చుకొనుటకైనను ఇన్నూరు దేనారముల¹ రొట్టెలు చాలవని ఆయనతో చెప్పెను. । 8 ఆయన శిష్యులలోనొకడు, అనగా సీమోను పేతురు సహోదరుడైన అంద్రెయ । 9 — ఇక్కడనున్న యొక చిన్నవాని యొద్ద అయిదు యవల రొట్టెలును రెండు చిన్న చేపలునున్నవి కాని యింతమందికి ఇవి ఏమాత్రమని ఆయనతోననగా । 10 యేసు జనులనుకూర్చుండబెట్టుడని చెప్పెను. ఆ చోట చాలపచ్చికయుండెను గనుక లెక్కకు ఇంచుమించు అయిదువేల పురుషులుకూర్చుండిరి. । 11 యేసు ఆ రొట్టెలుపట్టుకొని కృతజ్ఞతాస్తుతులు చెల్లించి కూర్చున్నవారికి వడ్డించెను; ఆలాగున చేపలుకూడ వారి కిష్టమైనంతమట్టుకు వడ్డించెను. । 12 వారు తృప్తిగా తినినతరువాత నేమియు నట్టపడకుండ మిగిలినముక్కలు పోగుచేయుడని తనశిష్యులతో చెప్పెను. । 13 కాబట్టి వారు భుజించిన తరువాత వారియొద్ద మిగిలిన అయిదు యవల రొట్టెలముక్కలు పోగుచేసి పండ్రెండు గంపెళ్లు నింపిరి. । 14 ఆ మనుష్యులు యేసు చేసిన సూచకక్రియను చూచి—నిజముగా ఈ లోకమునకు రాబోవు ప్రవక్త ఈయనే అని చెప్పకొనిరి.

15 రాజుగాచేయుటకు వారుపచ్చి తన్ను బలవంతముగా పట్టుకొనబోవుచున్నారని యేసు ఎరిగి, మరల కొండకు తాను ఒంటరిగా వెళ్లెను.

16 సాయంకాలమైనప్పుడు ఆయనశిష్యులు సముద్రమునొద్దకువెళ్లి దోనె ఎక్కి సముద్రపు అద్దరికి కపెర్నహూమునకు పోవుచుండిరి. । 17 అంతలో చీకటాయెను గాని యేసు వారియొద్ద కింక రాలేదు. । 18 అప్పుడు పెద్ద గాలివిసురగా సముద్రము పొంగుచుండెను. । 19 వారించుమించు రెండుకోసుల దూరము దోనెను నడిపించినతరువాత, యేసు సముద్రముమీద నడుచుచు తమదోనె దగ్గరకువచ్చుట చూచి భయపడిరి; । 20 అయితే ఆయన — నేనే, భయపడకుడని వారితోచెప్పెను. । 21 అంతట ఆయనను దోనెమీద నెక్కించుకొనుటకు వారికిష్టమాయెను. వెంటనే ఆ దోనె వారువెళ్లుచున్న దేశమునకు చేరెను.

22 మరునాడు సముద్రపు అద్దరిని నిలిచియున్న జనసమూహము పచ్చిచూడగా, నొక చిన్నదోనె తప్ప అక్కడ మరియొకటిలేదనియు, యేసు తన శిష్యులతో కూడ దోనె ఎక్కలేను కాని ఆయన శిష్యులుమాత్రమే వెళ్లిరనియు

¹ ఒక దేనారము ఇంచుమించు అర్దరూపాయి కావచ్చును.

తెలిసికొనిరి. | 23 అయితే ప్రభువు కృతజ్ఞతాస్తుతులుచెల్లించినప్పుడు వారు రొట్టె భుజించిన చోటుకు దగ్గరనున్న తిబెరియనుండి వేరే చిన్నదోనెలు వచ్చెను. | 24 కాబట్టి యేసును ఆయనశిష్యులును అక్కడ లేకపోవుట జనసమూహము చూచినప్పుడు వారా చిన్న దోనెలెక్కి యేసును వెదకుచు కపెర్నహూమునకు వచ్చిరి. | 25 సముద్రపుఅద్దరిని ఆయనను కనుగొని—బోధకుడా, నీవెప్పుడిక్కడికి వచ్చితివని అడుగగా | 26 యేసు—మీరు సూచక క్రియలను చూచుటవలనకాదు, రొట్టెలుభుజించి తృప్తిపొందుటవలననే నన్ను వెదకుచున్నారని మీతో నిశ్చయముగా చెప్పుచున్నాను. | 27 ఊయమైనఆహారము కొరకు కష్టపడకుడి గాని నిత్యజీవముకలుగజేయు అక్షయమైన ఆహారముకొరకే కష్టపడుడి; మనుష్యకుమారుడు దానిమికిచ్చును, ఇందుకై తండ్రియైన దేవుడు ఆయనకు ముద్ర వేసియున్నాడని చెప్పెను. | 28 వారు—మేము దేవుని క్రియలుజరిగించుటకు ఏమిచేయవలెనని ఆయననడుగగా | 29 యేసు—ఆయన పంపినవానియందు మీరు విశ్వాసముంచుటయే దేవుని క్రియయని వారితో చెప్పెను. | 30 వారు—అట్లయితే మేము చూచి నిన్ను విశ్వసించుటకు నీవు నీ సూచక క్రియచేయుచున్నావు? ఏమి జరిగించుచున్నావు? | 31 భుజించుటకు పరలోకమునుండి ఆయన ఆహారము వారి కనుగ్రహించెను అని¹ వ్రాయబడినట్టు మనపితరులు అరణ్యములో మన్నాను భుజించిరిని ఆయనతో చెప్పిరి. | 32 కాబట్టి యేసు—పరలోకమునుండివచ్చు ఆహారము మోషే మికియ్యలేదు, నా తండ్రియే పరలోకమునుండివచ్చు నిజమైనఆహారము మికినుగ్రహించుచున్నాడు. | 33 పరలోకమునుండిదిగివచ్చి, లోకమునకు జీవమునిచ్చునది దేవుడనుగ్రహించు ఆహారమైయున్నదని మీతో నిశ్చయముగా చెప్పుచున్నానని వారితో చెప్పెను. | 34 కావున వారు—ప్రభువా, యీ ఆహార మెల్లప్పుడు మాకనుగ్రహించుమనిరి. | 35 అందుకు యేసు వారితో నిట్లనెను—జీవాహారము నేనే; నాయొద్దకువచ్చువాడు ఏమాత్రమును ఆకలిగొనడు, నాయందు విశ్వాసముంచువాడు ఎప్పుడును దప్పిగొనడు. | 36 మీరు నన్నుచూచియుండియు విశ్వసించకయున్నారని మీతో చెప్పితిని. | 37 తండ్రి నాకనుగ్రహించువారందరును నాయొద్దకు వత్తురు; నాయొద్దకు వచ్చువాని నేనెంతమాత్రమును బయటికితోసివేయను. | 38 నా యిష్టమును నెరవేర్చుకొనుటకు నేను రాలేదు; నన్ను పంపినవాని చిత్తము నెరవేర్చుటకే పరలోకమునుండి దిగివచ్చితిని. | 39 ఆయన నాకనుగ్రహించిన యావత్తులో నేనేమియు పోగొట్టుకొనక, అంత్యదినమున దాని లేపుటయే నన్ను పంపినవాని చిత్తమైయున్నది. | 40 కుమా

రుని చూచి ఆయనయందు విశ్వాసముంచు ప్రతివాడును నిత్యజీవముపొందుట యే నా తండ్రి చిత్తము; అంత్యదినమున నేను వాని లేపుదును.

41 నేను పరలోకమునుండి దిగివచ్చిన ఆహారముని ఆయన చెప్పినందున యూదులు ఆయననుగూర్చి సణుగుకొనుచు—ఈయన యోసేపు కుమారుడైన యేసుకాదా? 42 యీయన తలిదండ్రులను మన పెరుగుదుము గదా!—నేను పరలోకమునుండి దిగివచ్చి యున్నానని ఈయన ఏలాగు చెప్పుచున్నాడనిరి. 43 అంగుకు యేసు—మీలోమీరు సణుగుకొనకుడి; 44 నన్ను పంపిన తండ్రి వాని నాకర్పించితేనే కాని యెవడును నాయొద్దకు రాలేడు; అంత్యదినమున నేను వాని లేపుదును. 45 — వారంచరును దేవునిచేత బోధింపబడుదురు అని ప్రపక్తల లేఖనములలో¹ వ్రాయబడియున్నది గనుక తండ్రివలన విని నేర్చుకొనిన ప్రతివాడును నాయొద్దకువచ్చును. 46 దేవునియొద్దనుండి వచ్చినవాడుతప్ప మరిఎవడును తండ్రిని చూచియుండలేడు; ఈయనే తండ్రిని చూచియున్న వాడు. 47 విశ్వసించువాడే నిత్యజీవముగలవాడు. 48 జీవాహారము నేనే. 49 మీ పితరులు అరణ్యములో మన్నాను తినినను చనిపోయిరి. 50 ప్రతి వాడును తిని చావకుండునట్లు పరలోకమునుండి దిగివచ్చిన ఆహారమిదే. 51 పరలోకమునుండి దిగివచ్చిన జీవాహారము నేనే. ఎవడైనను ఈ ఆహారము భుజించితే వాడెల్లప్పుడును జీవించును; మరియు నేనిచ్చుఆహారము లోకము నకు జీవముకొరకైన నా శరీరమే అని మీతో నిశ్చయముగా చెప్పుచున్నాననెను.

52 యూదులు—ఈయన తన శరీరము నేలాగు తిననియ్యగలడని యొక నితోనొకడు వాదించిరి. 53 కావున యేసు ఇట్లనెను—మీరు మనుష్యకుమారుని శరీరము తిని ఆయన రక్తము త్రాగితేనే కాని మీలోమీరు జీవముగల వారు కారు. 54 నా శరీరము తిని నా రక్తము త్రాగువాడే నిత్యజీవముగల వాడు; అంత్యదినమున నేను వాని లేపుదును. 55 నా శరీరము నిజమైన ఆహారమును నా రక్తము నిజమైన పానమునైయున్నది. 56 నా శరీరము తిని నా రక్తము త్రాగువాడు నాయందును నేను వానియందును నిలిచియుండుము. 57 జీవముగల తండ్రి నన్ను పంపెనుగనుక నేను తండ్రిమూలముగా జీవించుచున్నట్టే నన్ను తినువాడును నా మూలముగా జీవించును. 58 ఇదే పరలోకమునుండి దిగివచ్చిన ఆహారము; పితరులు (మన్నాను) తినియు చనిపోయినట్లు కాదు; ఈ ఆహారము తినువాడెల్లప్పుడును జీవించునని మీతో నిశ్చయముగా చెప్పుచున్నాను. 59 ఆయన కపెర్నహూములో బోధించుచు సమాజమందెరిములో ఈ మాటలు చెప్పెను.

¹ యెషయా, 54: 13; యెర్మియా, 31: 33, 34.

60 ఆయన శిష్యులలో ననేకులు ఈ మాటవిని—యిది కఠినమైనమాట, యిది ఎవడు వినగలడని చెప్పకొనిరి. 61 యేసు తనశిష్యులు దీనిగూర్చి సణుగుకొనుచున్నారని తనకులానే యెరిగి వారితో నిట్లనెను—దీనివలన మీరు అభ్యంతరపడుచున్నారా? 62 అలాగైతే మీరు మనుష్యకుమారుఁడు మునుపున్న చోటు కెక్కుట చూచినయెడల నేమందురు? 63 ఆత్మయే జీవింపచేయుచున్నది; శరీరము కేవలమునిష్ప్రయోజనము. నేను మీతో చెప్పియున్నమాటలు ఆత్మయు జీవమునైయున్నవి కాని. 64 మీలో విశ్వసించనివారు కొందరున్నారని వారితో చెప్పెను. విశ్వసించనివారెవరో, తన్నప్పగింపబోవువాడెవడో, మొదట నుండి యేసుకు తెలియును. 65 మరియు ఆయన—తండ్రిచేత వానికి కృప అనుగ్రహింపబడకుంటే నెవడును నాయొద్దకురాలేడని యీ హేతువునుబట్టి మీతో చెప్పితి ననెను.

66 అప్పటినుండి ఆయన శిష్యులలో ననేకులు వెనుకతీసి, మరి ఎన్నడును ఆయనను వెంబడింపలేదు. 67 కాబట్టి యేసు—మీరు కూడ వెళ్లిపోవలెనని యున్నారా అని పండ్రెండుమంది నడుగగా. 68 సీమోను పేతురు—ప్రభువా, యెవనియొద్దకు వెళ్లుదుము? నీవే నిత్యజీవపు మాటలుగలవాడవు; 69 నీవే దేవునిపరిశుద్ధుడవని మేమువిశ్వసించి యెరిగియున్నామని ఆయనతో చెప్పెను. 70 అందుకు యేసు—నేను పండ్రెండుగురైన మిమ్మును ఏర్పరచుకొనలేదా? మీలోనొకడు అపవాది! అని వారితో చెప్పెను. 71 సీమోను కుమారుడైన యిస్కారియోతు యూదా పండ్రెండుమందిలో నొకడైయుండి ఆయన నప్పు గింపబోవుచుండెను గనుక వానిగూర్చియే ఆయన ఈ మాటచెప్పెను.

7 అటుతరువాత యూదులు ఆయనను చంపయత్నించినందున యేసు యూదైయలో సంచరించనొల్లక గలిలైయలో సంచరించుచుండెను. 2 యూదుల పండుగైన పర్ణశాలలపండుగ సమీపించెను గనుక. 3 ఆయన సహోదరులు ఆయననుచూచి—నీవుచేయుచున్న క్రియలు నీశిష్యులును చూచునట్లు ఈ స్థలమువిడిచి యూదైయకు వెళ్లుము. 4 బహిరంగమున నంగీకరింపబడ గోరువాడెవడును తన పని రహస్యమునజరిగింపడు. నీ వీకార్యములుచేయుచున్నయెడల నిన్నునీవే లోకమునకు కనుపరచుకొనుమని చెప్పిరి. 5 ఆయన సహోదరులైనను ఆయనయందు విశ్వాసముంచలేదు. 6 యేసు—నా సమయమింకను రాలేదు; మీ సమయమెల్లప్పుడును సిద్ధముగానే యున్నది. 7 లోకము మిమ్మును ద్వేషింపనేరదు గాని దానిక్రియలు చెడ్డవని నేను దానిగూర్చి సాక్ష్యమిచ్చుచున్నానుగనుక అది నన్ను ద్వేషించుచున్నది. 8 మీరు పండుగకు వెళ్లుడి;

నా సమయమింకను పరిపూర్ణముకాలేదుగనుక నేనీ పండుగకింకను వెళ్లనని వారితో చెప్పెను. 9 ఆయన వారితో నీలాగున చెప్పి గలిలైయలో నిలిచి పోయెను.

10 అయితే ఆయన సహోదరులు పండుగకు వెళ్లిపోయినతరువాత ఆయనకూడ బహిరంగముగా వెళ్లక రహస్యముగా వెళ్లెను. 11 పండుగలో యూదులు—ఆయన ఎక్కడనని ఆయనను వెదకుచుండిరి. 12 మరియు జన సమాహమలలో ఆయననుగూర్చి గొప్ప సణుగుపుట్టెను; కొందరాయన మంచి వాడనిరి; మరికొందరు—కాదు, ఆయన జనులను మోసపుచ్చువాడనిరి; 13 అయితే యూదులకుభయపడి ఆయననుగూర్చి యెవడును బహిరంగముగా మాటలాడలేదు.

14 సగము పండుగైనప్పుడు యేసు దేవాలయములోకి వెళ్లి బోధించుచుండెను. 15 యూదులు అందుకాశ్చర్యపడి—చదువుకొనని ఇతనికి పాండిత్య మెట్లువచ్చెనని చెప్పకొనిరి. 16 అందుకు యేసు—నేను చేయుబోధ నాది కాదు నన్ను పంపినవానిదే. 17 ఎవడైన ఆయన చిత్తముచొప్పున చేయగోరిన యెడల, ఆ బోధ దేవునివలన కలిగినదో లేక నాయంతటనేనే బోధించుచున్నానో వాడు తెలిసికొనును. 18 తనంతటతానే బోధించువాడు స్వకీయ మహిమను వెదకును గాని తన్ను పంపినవాని మహిమను వెదకువాడు సత్యవంతుడు, ఆయనయందు ఏ దుర్జీతియులేదు. 19 మోషే మీకు ధర్మశాస్త్రమునియ్యలేదా? అయినను మీలో నెవడును ఆ ధర్మశాస్త్రమును గైకొనడు; మీరెందుకు నన్ను చంప జూచుచున్నారని వారితో చెప్పెను. 20 అందుకు జనసమాహమ—నీవు దయ్యముపట్టినవాడవు, ఎవడు నిన్ను చంపజూచుచున్నాడని అడుగగా 21 యేసు వారిని చూచి—నేను ఒక కార్యముచేసితిని; అందుకు మీరందరు ఆశ్చర్యపడుచున్నారు. 22 మోషే మీకు సున్నతిసంస్కారమును నియమించెను, ఈ సంస్కారము మోషేవలనకలిగినది కాదు, పితరులవలననేకలిగినది. అయినను విశ్రాంతిదినమున మీరు మనుష్యునికి సున్నతిచేయుచున్నారు. 23 మోషే ధర్మశాస్త్రమునుమీరకుండునట్లు ఒకమనుష్యుడు విశ్రాంతిదినమున సున్నతిపొందునుగదా. ఇట్లుండగా నేను విశ్రాంతిదినమున నొకమనుష్యుని పూర్ణస్వస్థతగలవానిగా చేసినందుకు మీరు నామీద ఆగ్రహపడుచున్నారేమి? 24 వెలిచూపునుబట్టి తీర్పు తీర్చక న్యాయమైన తీర్పుతీర్చుడనెను.

25 యెరూషలేమువారిలో కొందరు—వారు చంప యత్నించువాడు ఈ యనేకాడా? 26 ఇదిగో ఈ యన బహిరంగముగ మాటలాడుచున్నను ఈ

యన నేమనరు; ఈయన క్రీస్తుని అధికారులు నిజముగా తెలిసికొనియుందురా? 27 అయినను ఈయన ఎక్కడివాడో యెరుగుదుము; క్రీస్తు వచ్చునప్పుడు ఆ యన ఎక్కడివాడో యెవడునెరుగడని చెప్పుచుండిరి. 28 కాగా యేసు దేవాలయములో బోధించుచు—మీరు నన్నెరుగుదురు; నేనెక్కడివాడనో యెరుగుదురు; నాయంతటనేనే రాలేదు, నన్ను పంపినవాడు సత్యపంతుడు, ఆయనను మీరెరుగరు. 29 నేను ఆయనయొద్దనుండివచ్చితిని; ఆయన నన్ను పంపెనుగనుక నేను ఆయననెరుగుదునని బిగ్గరగాచెప్పెను. 30 అందుకు వారాయననుపట్టుకొన యత్నముచేసిరి కాని ఆయన గడియ యింకరాలేగుగనుక ఎవడును ఆయననుపట్టుకొనలేదు. 31 మరియు జనసమూహములోన నేకులు ఆయనయందు విశ్వాసముంచి—క్రీస్తు వచ్చునప్పుడు ఈయన చేసినవాటికంటె ఎక్కువైన సూచకక్రియలుచేయునా అని చెప్పుకొనిరి. 32 జనసమూహము ఆయననుగూర్చి యీలాగు సణుగుకొనుట పరిసయ్యులు వినినప్పుడు, ప్రధాన యాజకులును పరిసయ్యులును ఆయనను పట్టుకొనుటకు బంధైతులను పంపిరి. 33 యేసు—ఇంకకొంతకాలము నేను మీతోకూడనుందును; తరువాత నన్ను పంపినవానియొద్దకు వెళ్లుచును; 34 మీరు నన్ను వెదకుదురుకాని నన్ను కనుగొనరు, నేనెక్కడ నుందునో అక్కడికి మీరు రాలేరనెను. 35 అందుకు యూదులు—మన మీయనను కనుగొనకుండునట్లు ఈయన ఎక్కడికివెళ్ళబోవుచున్నాడు? హెల్లేసీయులలో చెదరిపోయినవారియొద్దకు వెళ్లి హెల్లేసీయులకు బోధింపబోవుచున్నాడా? 36—నన్ను వెదకుదురు కాని కనుగొనరు, నేనెక్కడ నుందునో అక్కడికి మీరు రాలేరని ఆయన చెప్పిన యీ మాట ఏమిటో అని తమలోతాము చెప్పుకొనుచుండిరి.

37 ఆ పండుగలో మహాదినమైన అంత్యదినమున యేసు నిలిచి—ఎవడైన దప్పిగొనినయెడల నాయొద్దకువచ్చి దప్పితీర్చుకొనవలెను. 38 నాయందు విశ్వాసముంచువాడెవడో లేఖనము చెప్పినట్లు వాని కడుపులోనుండి జీవజల నదులు పారునని బిగ్గరగాచెప్పెను. 39 తనయందు విశ్వాసముంచువారు పొందబోవు ఆత్మచుగూర్చి ఆయన ఈ మాటచెప్పెను. యేసు ఇంకమహిమపరచబడలేదు గనుక ఆత్మ ఇంకననుగ్రహింపబడియుండలేదు. 40 జనసమూహములో కొందరు ఈ మాటలు విని—నిజముగా ఈయన ఆ ప్రవక్తయే అనిరి; 41 మరి కొందరు—ఈయన క్రీస్తే అనిరి; మరికొందరు—ఏమి! క్రీస్తు గలిలయలోనుండి వచ్చునా? 42 క్రీస్తు దావీదుసంతానములోపుట్టి దావీదుండిన బేత్లెహేమను గ్రామములోనుండి వచ్చునని లేఖనముచెప్పటలేదా అనిరి. 43 కాబట్టి ఆయ

ననుగూర్చి జనసమూహముగో భేదముపుట్టెను. | 44 వారిలో కొందరాయనను పట్టుకొన దలచిరి కాని యెవడును ఆయనను పట్టుకొనలేదు.

45 ఆ బంధ్రౌతులు ప్రధానయాజకులయొద్దకును పరిసయ్యులయొద్దకును వచ్చినప్పుడు వారు — ఎందుకు మీరాయనను తీసికొనిరా లేదని అడుగగా | 46 ఆ బంధ్రౌతులు—ఆ మనుష్యుడు మాటలాడినట్లు ఎవడు నెన్నడును మాటలాడలేదనిరి. | 47 అందుకు పరిసయ్యులు—మీరుకూడ మోసపోతిరా? | 48 అధికారులలోగాని పరిసయ్యులలోగాని యెవడైనను ఆయనయందు విశ్వాసముంచెనా? | 49 అయితే ధర్మశాస్త్రమెరుగని యీ జనసమూహము శాపగ్రస్తమైనదని వారితో ననిరి. | 50 ఆయనయొద్దకు వచ్చిన నికొదేము వారిలో నొకడై యుండెను. | 51 అతడు—ఒక మనుష్యుని మాట వినకమునుపును, వాడు చేసినది తెలిసికొనకమునుపును, మన ధర్మశాస్త్రము వానికి తీర్పుచేయునా అని అడుగగా | 52 వారు—నీవును గలిలైయుడవా? విచారించి చూడుము, గలిలైయలో ఏ ప్రవక్తయు వుట్టడనిరి.

8 [అంతట ఎవరి యింటికి వారు వెళ్లిరి కాని యేసు ఒలీవలకొండకు వెళ్లెను. | 2 తెల్లవారగానే యేసు తిరిగి దేవాలయములోకిరాగా ప్రజలందరు ఆయనయొద్దకువచ్చిరి గనుక ఆయనకూర్చుండి వారికిబోధించుచుండెను. | 3 శాస్త్రులును పరిసయ్యులును, వ్యభిచారమందు పట్టబడిన యొక స్త్రీని తోడుకొనివచ్చి ఆమెను మధ్యనిలువబెట్టి | 4 — బోధకుడా, యీ స్త్రీ వ్యభిచారముచేయుచుండగా పట్టబడెను; | 5 అట్టివారిని రాళ్లరువ్వి చంపవలెనని ధర్మశాస్త్రములో మోషే మనకాజ్ఞాపించెను గదా; అయినను నీవేమి చెప్పుచున్నావని ఆయననడిగిరి. | 6 ఆయనమీద నేరముమోపవలెనని ఆయనను శోధించుచు ఈలాగున నడిగిరి. అయితే యేసు వంగి, నేలమీద వ్రేలితో (నేమో) వ్రాయుచుండెను. | 7 వారాయనను పట్టువదలకనడుగుచుండగా ఆయన తలయెత్తిచూచి — మీలో పాపములేనివాడు మొట్టమొదట ఆమెమీద రాయివేయవచ్చునని వారితో చెప్పి | 8 మరల వంగి నేలమీద వ్రాయుచుండెను. | 9 వారామాట విని,¹ పెద్దవారు మొదలుకొని చిన్నవారివరకు ఒకనివెంటనొకడు బయటికి వెళ్లిరి; యేసు ఒక్కడే మిగిలెను; ఆ స్త్రీ మధ్యను నిలువబడియుండెను. | 10 యేసు తలయెత్తిచూచి—అమ్మా, వారెక్కడనున్నారు?² ఎవడును నీకు శిక్ష విధింపలేదా అని అడిగినప్పుడు | 11 ఆమె—లేదు ప్రభువా అనెను. అందుకు యేసు—నేనును నీకు శిక్షవిధింపను; నీవు వెళ్లి ఇకనుపాపముచేయకుమని ఆమెతో చెప్పెను.]

1 కొన్ని ప్రాచీన పత్రులలో — మఱియొకచేత గడ్డెండుబడినవారై అని మార్పుబడియున్నది.

2 కొన్ని ప్రాచీన పత్రులలో — నీమీద నేరము మోపినవారెక్కడనున్నారు అని పాఠాంతరము.

12 మరియు యేసు — నేను లోకమునకు వెలుగునైయున్నాను; నన్ను వెంబడించువాడు చీకటిలో నడువక జీవపు వెలుగుగలవాడైయుండునని వారితో చెప్పెను. 13 కాబట్టి పరిసరయులు—నిన్నుగూర్చి నీవే సాక్ష్యము చెప్పుకొనుచున్నావు; నీ సాక్ష్యము సత్యముకాదని ఆయనతో ననగా 14 యేసు — నేనెక్కడనుండి వచ్చితినిో యెక్కడికి వెళ్లుదునో నేనెరుగుదును గనుక నన్నుగూర్చి నేను సాక్ష్యము చెప్పుకొనినను నా సాక్ష్యము సత్యమే; నేనెక్కడనుండి వచ్చుచున్నానో యెక్కడికి వెళ్లుచున్నానో మీరెరుగరు. 15 మీరు శరీరమునుబట్టి తీర్పుతీర్చుచున్నారు; నేనెవనికిని తీర్పుచేయను. 16 నేనెక్కడ నైయుండక, నేనును నన్ను పంపిన తండ్రియుకూడ నున్నాము గనుక నేను తీర్పుచేసినను నా తీర్పు సత్యమే. 17 మరియు ఇద్దరుమనుష్యుల సాక్ష్యము సత్యమని మీ ధర్మశాస్త్రములో వ్రాయబడియున్నదిగాదా. 18 నన్నుగూర్చి నేను సాక్ష్యము చెప్పుకొనువాడను; నన్ను పంపిన తండ్రియు నన్నుగూర్చి సాక్ష్యమిచ్చుచున్నాడని చెప్పెను. 19 వారు—నీ తండ్రి యెక్కడనున్నాడని ఆయన నడుగగా యేసు — మీరు నన్నైనను నా తండ్రినైనను ఎరుగరు; నన్నెరిగియుంటిరా నా తండ్రినికూడ నెరిగియుందురని వారితో చెప్పెను. 20 ఆయన దేవాలయములో బోధించుచుండగా కానుక పెట్టెయున్నచోట ఈ మాటలు చెప్పెను. ఆయన గడియ యింక రాలేదు గనుక యెవడును ఆయనను పట్టుకొనలేదు.

21 మరియుకప్పుడాయన—నేను వెళ్లిపోవుచున్నాను; మీరు నన్ను వెదకుదురు కాని మీ పాపములో నేయుండి చనిపోవుదురు; నేను వెళ్లుచోటికి మీరు రాలేరని వారితో చెప్పెను. 22 అందుకు యూదులు—నేను వెళ్లుచోటికి మీరు రాలేరని యీయన చెప్పుచున్నాడే; తన్నుతానే చంపుకొనునా అని చెప్పుకొనుచుండిరి. 23 అప్పుడాయన—మీరు క్రిందివారు, నేను పైనుండువాడను; మీరీ లోకసంబంధులు, నేను ఈ లోకసంబంధుడను కాను. 24 కాగా మీ పాపములలో నేయుండి మీరు చనిపోవుదురని మీతో చెప్పితిని. నేను ఆయనని మీరు విశ్వసించనియెడల మీరు మీ పాపములలో నేయుండి చనిపోవుదురని వారితో చెప్పెను. 25 కాబట్టి వారు—నీవెవడవని ఆయన నడుగగా యేసు వారితో—మొదటనుండి నేను మీతో నెవడనని చెప్పుచుంటినో వాడనే. 26 మిమ్మునుగూర్చి చెప్పటకును తీర్పుచేయుటకును అనేకసంగతులు నాకు కలవు కాని నన్ను పంపినవాడు సత్యవంతుడు; నేనాయనయొద్ద వినన సంగతులే లోకమునకు బోధించుచున్నానని చెప్పెను. 27 తండ్రినిగూర్చి తమతో ఆయన చెప్పెనని వారు గ్రహింపకపోయిరి. 28 కావున యేసు—మీరు

మనుష్యకుమారుని పైకెత్తినప్పుడు నేనే ఆయనననియు, నా యంతట నేనే యేమి యుచేయక, తండ్రి నాకు నేర్పినట్లు ఈ సంగతులు మాటలాడుచున్నాననియు మీరు గ్రహించెదరు. 29 నన్ను పంపినవాడు నాకు తోడైయున్నాడు; ఆయన కిష్టమైనకార్యము నేనెల్లప్పుడును చేయువాడను గనుక ఆయన నన్నొంటిగా విడిచిపెట్టలేదని చెప్పెను. 30 ఆయన ఈ సంగతులు మాటలాడుచుండగా అనేకులాయనయందు విశ్వాసముంచిరి.

31 కాబట్టి యేసు తనయందు విశ్వాసముంచిన యూదులతో — మీరు నా వాక్యమందు నిలిచినవారైతే నిజముగా నాకు శిష్యులైయుండి సత్యము గ్రహించెదరు; 32 అప్పుడు సత్యము మిమ్మును స్వతంత్రులనుగా చేయునని చెప్పగా 33 వారు—మేము అబ్రాహాము సంతానము, మేమెన్నడు నెవని కిని దాసులమై యుండలేదే; మీరు స్వతంత్రులుగాచేయబడుదురని యేల చెప్పుచున్నావని ఆయనతో ననిరి. 34 అందుకు యేసు — పాపముచేయు ప్రతివాడును పాపమునకు దాసుడని మీతో నిశ్చయముగా చెప్పుచున్నాను. 35 దాసుడెల్లప్పుడును ఇంటిలో నివాసముచేయడు; కుమారుడెల్లప్పుడును నివాసముచేయును. 36 కుమారుడు మిమ్మును స్వతంత్రులనుగాచేసినయెడల మీరు నిజముగా స్వతంత్రులైయుందురు. 37 మీరు అబ్రాహాముసంతానమని నాకు తెలియును; అయినను మీలో నా వాక్యమునకు చోటులేదు గనుక నన్ను చంపవెదకుచున్నారు. 38 నేను నాతండ్రియొద్ద చూచిన సంగతులే బోధించుచున్నాను; ఆ ప్రకారమే మీరు మీతండ్రియొద్ద వినినవాటినే జరిగించుచున్నారని వారితో చెప్పెను. 39 అందుకు వారాయనతో—మా తండ్రి అబ్రాహామనిరి; యేసు — మీరు అబ్రాహాము పిల్లలైతే అబ్రాహాము చేసిన క్రియలు చేతురు. 40 దేవునివలన వినిన సత్యము మీతో చెప్పినవాడనైన నన్ను మీరిప్పుడు చంపవెదకుచున్నారే; అబ్రాహాము అట్లుచేయలేను. 41 మీరు మీ తండ్రి క్రియలేచేయుచున్నారని వారితో చెప్పెను; అందుకు వారు—మేము ష్యభిచారమునలన పుట్టినవారము కాము, దేవుడొక్కడే మాకు తండ్రి అని చెప్పగా 42 యేసు వారితో నిట్లనెను—దేవుడు మీ తండ్రియైనయెడల మీరు నన్ను ప్రేమింతురు; నేను దేవునియొద్దనుండి బయలుదేరివచ్చియున్నాను, నా యంతట నేనే వచ్చియుండలేదు, ఆయన నన్ను పంపెను. 43 మీరేల నా మాటలు గ్రహింపకున్నారు? మీరు నాబోధ వివేకముండుటవలన నేగదా? 44 మీరు మీ తండ్రియగు అపవాది¹ సంబంధులు; మీ తండ్రి దురాశలు నెరవేర్చగోరుచున్నారు. ఆదినుండి వాడు నరహంతకుడైయుండి సత్యమందు నిలిచి

నవాడు కాడు; వానియందు సత్యమేలేదు; వాడబద్ధమాడునప్పుడు తన స్వభావము ననుసరించియే మాటలాడును; వాడబద్ధికుడును అబద్ధమునకు జనకుడునై¹ యున్నాడు. | 45 నేను సత్యమునే చెప్పుచున్నాను గనుక మీరు నన్ను నమ్మరు. | 46 నాయందు పాపమున్నదని మీలో నెవడు స్థాపించును? నేను సత్యము చెప్పుచున్న పక్షమున మీరెందుకు నన్ను నమ్మరు? | 47 దేవునిసంబంధియైన వాడు దేవునిమాటలు వినును. మీరు దేవునిసంబంధులుకారు గనుకనే మీరు వినరని చెప్పెను. | 48 అందుకు యూదులు—నీవు సమరైయ్యుడవును దయ్యము పట్టినవాడవునై యున్నావని మేము చెప్పుమాట సరియే కదా అని ఆయనతో చెప్పగా | 49 యేసు—నేను దయ్యముపట్టినవాడను కాను, నా తండ్రిని ఘనపరచువాడను; మీరు నన్ను అవమానపరచుచున్నారు. | 50 నేను నా మహిమను వెదకుటలేదు; వెదకుచు తీర్పుచేయుచునుండువాడొకడు కలడు. | 51 ఒకడు నా మాట గైకొనినయెడల వాడెన్నడును మరణముపొందడని² మీతో నిశ్చయముగా చెప్పుచున్నానని యుత్తరమిచ్చెను. | 52 అందుకు యూదులు—నీవు దయ్యముపట్టినవాడవని యిప్పుడెరుగుదుము; అబ్రాహామును ప్రవక్తలును చనిపోయిరి; అయినను—ఒకడు నా మాట గైకొనినయెడల వాడెన్నడును మరణము రుచిచూడడని నీవు చెప్పుచున్నావు. | 53 మన తండ్రియైన అబ్రాహాము చనిపోయెనుగదా; నీవతనికంటె గొప్పవాడవా? ప్రవక్తలును చనిపోయిరి; నిన్ను నీ వెవడవని చెప్పుకొనుచున్నావని ఆయన నడిగిరి. | 54 అందుకు యేసు—నన్ను నేనే మహిమపరచుకొనినయెడల నా మహిమ పట్టిది;—మా దేవుడని మీరెవని గూర్చి చెప్పుదురో ఆ నా తండ్రియే నన్ను మహిమపరచుచున్నాడు. | 55 మీ రాయననెరుగరు, నేనాయననెరుగుదును; ఆయననెరుగనని నేను చెప్పినయెడల మీవలె నేనును అబద్ధికుడనై యుందును గాని నేనాయననెరుగుదును, ఆయన మాట గైకొనుచున్నాను. | 56 మీ తండ్రియైన అబ్రాహాము నా దినము చూచునని మిగులనానందించెను; అది చూచి సంతోషించెను అనెను. | 57 అందుకు యూదులు—నీకింక ఏబదిసంవత్సరములైన లేవే, నీవు అబ్రాహామును చూచితివా అని ఆయనతో చెప్పగా, | 58 యేసు—అబ్రాహాము పుట్టకమునుపే నేను ఉన్నానని మీతో నిశ్చయముగా చెప్పుచున్నాననెను. | 59 కాబట్టి వారాయనమీద రువ్వటకు రాళ్ల నెత్తిరి కాని యేసు దాగి దేవాలయములోనుండి బయటికి వెళ్లిపోయెను.

9 ఆయన మార్గమునపోవుచుండగా పుట్టుగుడ్డియైన యొక మనుష్యుడు కనబడెను. | 2 ఆయన శిష్యులు — బోధకుడా, వీడు గుడ్డివాడైపుట్టుటకు ఎవడు

¹ లే, అబద్ధికునికే జనకుడునై.

² మూలభాషలో—మరణము చూడడని.

పాపముచేసెను? వీడా వీని కన్నవారా? అని ఆయననడుగగా । 3 యేసు — వీడైనను వీని కన్నవారైనను పాపముచేయలేదుగాని దేవుని క్రియలు వీనియందు ప్రత్యక్షపరచబడుటకే వీడు గుడ్డివాడుగా పుట్టెను. । 4 పగలున్నంతవరకు నన్ను పంపినవాని క్రియలు మనము చేయుచుండవలెను; రాత్రివచ్చుచున్నది, అప్పుడెవడును పనిచేయలేడు. । 5 నేను ఈ లోకములోనున్నప్పుడు లోకమునకు వెలుగైయున్నానని చెప్పెను. । 6 ఆయన ఇట్లుచెప్పి సేలమీద ఉమ్మివేసి, యుమ్మితో బురదచేసి, వాని కన్నులమీద ఆ బురదపూసి । 7 — నీవు సీలోయమనుకోనేటికి వెళ్లి అందులో కడుగుకొనుమని చెప్పెను. సీలోయమనుమాటకు పంపబడినవాడని అర్థము. వాడు వెళ్లి కడుగుకొని చూపుగలవాడై వచ్చెను. । 8 కాబట్టి పొరుగువారును, వాడు భిక్షకుడని అంతకుముందు చూచినవారును—వీడు కూర్చుండి భిక్షమెత్తుకొనువాడుకాడా అనిరి. । 9 వీడే అని కొందరును; వీడు కాదు, వీని పోలియున్న యొకడని మరికొందరును అనిరి; వాడైతే—నేనే యనేను. । 10 వారు—నీ కన్నులేలాగు తెరవబడెనని వానినడుగగా । 11 వాడు—యేసు అను నొక మనుష్యుడు బురదచేసి నా కన్నులమీదపూసి—నీవు సీలోయమనుకోనేటికి వెళ్లి కడుగుకొనుమని నాతో చెప్పెను; నేను వెళ్లి కడుగుకొని చూపుపొందితి నెను. । 12 వారు—ఆయన ఎక్కడనని అడుగగా వాడు—నేనెరుగననెను.

13 అంతకుముందు గుడ్డియై యుండినవానిని వారు పరిసయ్యలయొద్దకు తీసికొనిపోయిరి. । 14 యేసు బురదచేసి వాని కన్నులు తెరచిన దినము విశ్రాంతిదినము । 15 వాడేలాగు చూపుపొందెనో దానిగూర్చి పరిసయ్యలుకూడ వానిని మరలనడుగగా వాడు—నా కన్నులమీద ఆయన బురదనుంచగా నేను కడుగుకొని చూపుపొందితిని వారితో చెప్పెను. । 16 కాగా పరిసయ్యలలో కొందరు—ఈ మనుష్యుడు విశ్రాంతిదినము నాచరించుటలేదు గనుక దేవుని యొద్దనుండి వచ్చినవాడు కాడనిరి. మరికొందరు — పాపియైనమనుష్యుడు ఈలాటి సూచక క్రియలేలాగు చేయగలడనిరి; ఇట్లు వారిలో భేదము పుట్టెను. । 17 కాబట్టి వారు మరల ఆ గుడ్డివాని పిలిచి—అతడు నీ కన్నులు తెరచినందుకు నీవతనిగూర్చి యేమనుకొనుచున్నావని యడుగగా వాడు — ఆయన ఒక ప్రవక్త అనెను. । 18 యూదులు, వాడు గుడ్డివాడైయుండి చూపుపొందెనని నమ్మక, చూపుపొందినవాని తలిదండ్రులను పిలిపించి । 19 —గుడ్డివాడై పుట్టెనని మీరుచెప్పు మీ కుమారుడు వీడేనా? అలాగైతే ఇప్పుడు వీడేలాగు చూచుచున్నాడని వారి నడిగిరి. । 20 అందుకు వానితలిదండ్రులు—వీడు మా కుమారుడనియు వీడు గుడ్డివాడుగా పుట్టెననియు మేమెరుగుదుము. । 21 ఇప్పుడు వీడేలాగు చూచుచున్నా

డో యెరుగము; ఎవడు వీని కన్నులు తెరచెనో అదియు మేమెరుగము; వీడు వయస్సువచ్చినవాడు, వీనినే అడుగుడి; తన సంగతితానే చెప్పకొనగలడని వారితో ననిరి. 22 వాని తలిదండ్రులు యూదులకు భయపడి ఆలాగు చెప్పిరి; యెందుకనిన ఆయన క్రీస్తు అని యెవడైన నొప్పుకొనినయెడల వానిని సమాజ మందెరములోనుండి వెలివేతుమని యూదులంతకుమునుపు నిర్ణయించుకొనియుండిరి. 23 కావున వానితలిదండ్రులు—వాడు వయస్సువచ్చినవాడు; వాని నడుగుడనిరి. 24 కాబట్టి వారు గుడ్డివాడైయుండిన మనుష్యుని రెండవమారు పిలిపించి—దేవుని మహిమపరచుము; ఈ మనుష్యుడు పాపియని మేమెరుగుదుమని వానితో చెప్పగా 25 వాడు—ఆయన పాపియో కాడో నేనెరుగను; ఒకటిమాత్రము నేనెరుగుదును; నేను గుడ్డివాడనై యుండి ఇప్పుడు చూచుచున్నాననెను. 26 అందుకు వారు—ఆయన నీకేమిచేసెను? నీ కన్ను లేలాగు తెరచెనని మరల వానినడుగగా 27 వాడు—ఇందాక మీతో చెప్పితి నేకాని మీరు వినకపోతిరి; మీరెందుకు మరల వినగోరుచున్నారు? మీరును ఆయన శిష్యులగుటకు కోరుచున్నారా యేమి అని వారితో ననెను. 28 అందుకు వారు—నీవే వాని శిష్యుడవు, మేము మోషే శిష్యులము; 29 దేవుడు మోషేతో మాటలాడెనని యెరుగుదుము గాని వీడెక్కడనుండి వచ్చెనో యెరుగమని చెప్పి వాని దూషించిరి. 30 అందుకు ఆ మనుష్యుడు—ఆయనెక్కడనుండివచ్చెనో మీరెరుగకపోవుట ఆశ్చర్యమే; అయినను ఆయన నాకన్నులు తెరచెను. 31 దేవుడు పాపుల మనవి నాలకింపడని యెరుగుదుము; యెవడైన దేవభక్తుడై యుండి ఆయన చిత్తముచొప్పున జరిగించినయెడల ఆయన వాని మనవి నాలకించును. 32 పట్టుగుడ్డివాని కన్ను లెవడైన తెరచినట్లు లోకము పుట్టినప్పటినుండి వినబడలేదు. 33 ఈయన దేవునియొద్దనుండి వచ్చినవాడు కానిపక్షమున నేమియు చేయ నేరడని వారితో చెప్పెను. 34 అందుకు వారు—నీవు కేవలము పాపివై పుట్టినవాడవు, నీవు మాకు బోధింపవచ్చితివా అని వానితో చెప్పి వాని వెలివేసిరి.

35 (పరిసయులు) వాని వెలివేసిరిని యేసు విని వాని కనుగొని—నీవు దేవునికుమారునియందు¹ విశ్వాసముంచుచున్నావా అని అడిగెను. 36 అందుకు వాడు—ప్రభువా, నేనాయనయందు విశ్వాసముంచుటకు ఆయన ఎవడని అడుగగా 37 యేసు—నీవాయనను చూచుచున్నావు; నీతో మాటలాడుచున్నవాడు ఆయనే అనెను. 38 అంతట వాడు—ప్రభువా, నేను విశ్వసించుచున్నానని చెప్పి ఆయనకు నమస్కారముచేసెను. 39 అప్పుడు యేసు—చూ

¹ అనేక ప్రాచీన ప్రతులలో—మనుష్యులకుమారునియందు అని పాఠాంతరము.

డనివారు చూడవలెననియు, చూచువారు గుడ్డివారు కావలెననియు, తీర్పుచేయుటకై నేనీలోకమునకువచ్చితినిని చెప్పెను. | 40 ఆయనయొద్దనున్న పరిసయ్యలలోకొందరు ఈ మాట విని—మేమును గుడ్డివారమా అని యడిగిరి. | 41 అందుకు యేసు—మీరు గుడ్డివారైతే మీకు పాపములేకపోవును గాని—చూచుచున్నామని మీరిప్పుడు చెప్పుకొనుచున్నా రుగనుక మీ పాపము నిలిచియున్నదని చెప్పెను.

10 గొర్రెల దొడ్డిలో ద్వారమున ప్రవేశింపక వేరొకమార్గమున నెక్కువాడు దొంగయు దోచుకొనువాడునై యున్నాడు. | 2 ద్వారమున ప్రవేశించువాడు గొర్రెలకాపరి. | 3 అతనికి ద్వారపాలకుడు తలుపుతీయును, గొర్రెలతని శబ్దము వినను, అతడు స్వకీయమైనగొర్రెలను పేరుపెట్టిపిలిచి వాటిని వెలపలికినడిపించును. | 4 మరియు నతడు స్వకీయమైనగొర్రెలనన్నిటిని వెలపలికినడిపించునప్పుడెల్ల వాటికి ముందుగా నడుచును; గొర్రెలతనిశబ్దమెరుగును గనుక అవి అతని వెంబడించును. | 5 అన్యులశబ్దము అవి యెరుగవు గనుక అన్యుని నెంతమాత్రమును వెంబడింపక వానియొద్దనుండి పారిపోవునని మీతో నిశ్చయముగా చెప్పుచున్నానని వారితో ననెను. | 6 ఈ సాదృశ్యము యేసు వారితో చెప్పెనుగాని ఆయన తమతో చెప్పిన సంగతులెట్టివో వారు గ్రహించుకొనలేదు.

7 కాబట్టి యేసు మరల వారితో నిట్లనెను | 8 —గొర్రెలు పోవు ద్వారమును నేనే; నాకు ముందు వచ్చినవారందఱు దొంగలును దోచుకొనువారునై యున్నారు; గొర్రెలు వారి శబ్దము వినలేదు. | 9 నేనే ద్వారమును; నా ద్వార నెవడైన లోపల ప్రవేశించినయెడల వాడు రక్షింపబడినవాడై, లోపలికిపోవుచు బయటికి వచ్చుచు మేతమేయుచునుండును. | 10 దొంగ దొంగతనమును హత్యను నాశమును చేయుటకువచ్చును గాని మరిదేనికినిరాదు; గొర్రెలకు జీపము కలుగుటకును అది సమృద్ధిగా కలుగుటకును నేనువచ్చితినిని మీతో నిశ్చయముగా చెప్పుచున్నాను. | 11 నేను గొర్రెలకు మంచికాపరిని; మంచికాపరి గొర్రెలకొరకు తన ప్రాణముపెట్టును. | 12 జీతగాడు గొర్రెల కాపరికాదు గనుక గొర్రెలు తనవికానందున తోడేలు వచ్చుట చూచి గొర్రెలను విడిచిపెట్టి పారిపోవును; తోడేలు ఆ గొర్రెలను పట్టి చెదరగొట్టును. | 13 జీతగాడు జీతగాడేగనుక గొర్రెలనుగూర్చి లక్ష్యముచేయక పారిపోవును. | 14 నేను గొర్రెల మంచికాపరిని. | 15 తండ్రి నన్నేలాగు నెరుగునో నేను తండ్రి నేలాగు నెరుగుదునో ఆలాగే నేను నా గొర్రెల నెరుగుదును, నా గొర్రెలు నన్నెరుగును. మరియు గొర్రెలకొరకు నా ప్రాణముపెట్టుచున్నాను. | 16 ఈ దొడ్డివికాని

వేరే గొర్రెలును నాకు కలవు; వాటినికూడ నేను తోడుకొనిరావలెను, అవి నా శబ్దము వినును, అప్పుడు మంద యొక్కటియు గొర్రెల కాపరి యొక్కడునగును. | 17 నేను దాని మరల తీసికొనునట్లు నా ప్రాణము పెట్టుచున్నాను; ఇందు వలన నా తండ్రి నన్ను ప్రేమించుచున్నాడు. | 18 ఎవడును నా ప్రాణము తీసికొనడు; నాయంతట నేనే దాని పెట్టుచున్నాను; దాని పెట్టుటకు నాకు అధికారముకలదు, దాని తిరిగి తీసికొనుటకును నాకు అధికారముకలదు; నా తండ్రివలన ఈ ఆజ్ఞ పొందితి ననెను.

19 ఈ మాటలనుబట్టి యూదులలో మరల భేదము పుట్టెను. | 20 వారిలో ననేకులు—వాడు దయ్యము పట్టినవాడు వెర్రివాడు; వాని మాట ఎందుకు వినుచున్నారనిరి. | 21 మరికొందరు—ఇవి దయ్యముపట్టినవాని మాటలుకావు; దయ్యము గుడ్డివారి కన్నులు తెరవగలదా అని చెప్పిరి.

22 ఆలయ ప్రతిష్ఠితపండుగ యెరూషలేములో జరుగుచుండెను. | 23 అది శీతకాలము. అప్పుడు యేసు దేవాలయములో సాలాహను మంటపమున తిరుగుచుండగా | 24 యూదులు ఆయనచుట్టు పోగై—యెంతకాలము మమ్మును సుం దేహ పెట్టుదువు? నీవు క్రీస్తువైతే మాతో స్పష్టముగా చెప్పమనిరి. | 25 అందుకు యేసు—మీతో చెప్పితిని గాని మీరు నమ్మరు; నేను నా తండ్రి నామమందు చేయుచున్న క్రియలు నన్నుగూర్చి సాక్ష్యమిచ్చుచున్నవి. | 26 అయితే మీరు నా గొర్రెలలో చేరినవారుకారు గనుక మీరు నమ్మరు. | 27 నా గొర్రెలు నా శబ్దమువినును, నేను వాటినిెరుగుదును, అవి నన్ను వెంటడించును. | 28 నేను వాటికి నిత్యజీవమునిచ్చుచున్నాను గనుక అవి ఎన్నటికిని నశింపవు, ఎవడును వాటిని నా చేతిలోనుండి అపహరింపడు. | 29 వాటిని నాకిచ్చిన నా తండ్రి అందరికంటె గొప్పవాడు గనుక నా తండ్రిచేతిలోనుండి ఎవడును వాటిని అపహరింపలేడు; | 30 నేనును తండ్రియును ఏకమై యున్నామని వారితో చెప్పెను. | 31 యూదులాయనను కొట్టవలెనని మరల రాళ్లు చేతపట్టుకొనగా | 32 యేసు—తండ్రియొద్దనుండి అనేకమైన మంచి క్రియలను మీకు చూపితిని; వాటిలో ఏ క్రియనిమిత్తము నన్ను రాళ్లతో కొట్టుదురని వారినడిగెను. | 33 అందుకు యూదులు—నీవు మనుష్యుడవైయుండి దేవుడనని చెప్పుకొనుచున్నావు గనుక దేవదూషణచేసినందుకే నిన్ను రాళ్లతో కొట్టుదుము గాని మంచి క్రియ చేసినందుకు కాదని ఆయనతో చెప్పిరి. | 34 అందుకు యేసు—మీరు దైవములని నేనంటినని మీ ధర్మశాస్త్రములో వ్రాయబడియుండలేదా? | 35 లేఖనము నిరర్థకము కానేరదు గదా; దేవుని వాక్యమెవరికి వచ్చినో వారే దైవములని

చెప్పినయెడల—నేను దేవుని కుమారుడనని చెప్పినందుకు, 36 తండ్రి ప్రతిష్ఠ చేసి యీ లోకములోనికి పంపినవానితో—నీవు దేవదూషణ చేయుచున్నావని చెప్పుకురా? 37 నేను నా తండ్రి క్రియలుచేయనియెడల నన్ను నమ్మకుడి, 38 చేసినయెడల నన్ను నమ్మకున్నను, తండ్రి నాయందును నేను తండ్రియందును ఉన్నామని మీరు గ్రహించి తెలిసికొనునట్లు ఆ క్రియలను నమ్మడని వారితో చెప్పెను. 39 వారు మరల ఆయనను పట్టుకొనచూచిరి కాని ఆయన వారిచేతనుండి తప్పించుకొనిపోయెను.

40 యెర్రాను అద్దరిని యోహాను మొదట బాప్తిస్మమిచ్చుచుండిన స్థలము నకు ఆయన తిరిగి వెళ్లి అక్కడనుండెను. 41 అనేకులు ఆయనయొద్దకు వచ్చి—యోహాను యేసూచక క్రియను చేయలేదు గాని యీయననుగూర్చి యోహాను చెప్పినసంగతులన్నియు సత్యమైనవనిరి. 42 అక్కడ అనేకులు ఆయనయందు విశ్వాసముంచిరి.

11 మరియు, ఆమె సహోదరియైన మార్త, అనువారి గ్రామమైన బేతనియలోనున్న లాజరును నొకడు రోగియాయెను. 2 ఈ లాజరు ప్రభువునకు అత్తరువూసి తలవెండ్రుకలతో ఆయన పాదములుతుడిచిన మరియుకు సహోదరుడు. 3 అతని అక్కజెల్లెండు—ప్రభువా, యిదిగో నీవు ప్రేమించువాడు రోగియైయున్నాడని ఆయనయొద్దకు వర్తమానముపంపిరి. 4 యేసు అది విని—యీ వ్యాధి మరణార్థమై వచ్చినదికాదు గాని దేవునికుమారుడు దానివలన మహిమపరచబడునట్లు దేవుని మహిమార్థమై వచ్చినదనెను. 5 యేసు మార్తను ఆమె సహోదరిని లాజరును ప్రేమించెను. 6 అతడు రోగియైయున్నాడని యేసు వినినప్పుడు, తానున్నచోట నే యింక రెండుదినములు నిలిచెను. 7 అటు పిమ్మట ఆయన—మనము యూదైయకు తిరిగి వెళ్లుదమని తనశిష్యులతో చెప్పగా, 8 ఆయన శిష్యులు—బోధకుడా, యిప్పుడే యూదులు నిన్ను రాళ్లతో కొట్టచూచుచుండిరే; అక్కడికి తిరిగి వెళ్లుదువా అని ఆయననడిగిరి. 9 అందుకు యేసు—పగలు పండ్రెండు గంటలున్నవికదా; ఒకడు పగటివేళ నడిచినయెడల ఈ లోకపు వెలుగును చూచును గనుక తొట్టుపడదు. 10 అయితే రాత్రివేళ నొకడు నడిచినయెడల వానియందు వెలుగులేదు గనుక వాడు తొట్టుపడునని చెప్పెను. 11 ఆయన ఈ మాటలు చెప్పినతరువాత—మన స్నేహితుడైన లాజరు నిద్రించుచున్నాడు; అతని మేలుకొలుప వెళ్లుచున్నానని వారితో చెప్పగా, 12 శిష్యులు—ప్రభువా, అతడు నిద్రించినయెడల బాగుపడుననిరి. 13 యేసు అతనిమరణమునుగూర్చి ఆ మాటచెప్పెను గాని వారు ఆయన నిద్ర విశ్రాంతిని గూర్చి చెప్పెననుకొనిరి. 14, 15 కావున యేసు—లాజరు చనిపోయెను,

మీరు నమ్మనట్లు నేనక్కడ నుండలేదని మీనిమిత్తము సంతోషించుచున్నాను; అయినను అతనియొద్దకు మనము వెళ్లుదము రండని స్పష్టముగా వారితో చెప్పెను. 16 అందుకు దిదును అనబడిన తోమా—ఆయనతో కూడ చనిపోవుటకు మనమును వెళ్లుదమని తనతోటి శిష్యులతో చెప్పెను.

17 యేసు వచ్చి, అదివరకే అతడు నాలుగుదినములు సమాధిలోనుండెనని తెలిసికొనెను. 18 బేతనియ యెరూషలేమునకు సమీపమైయుండెను; దానికి ఇంచుమించు కోసెడుదూరము. 19 గనుక యూదులలోన నేకులు వారి సహూదరుని గూర్చి మార్తను మరియు పరామర్శించుటకై వారియొద్దకువచ్చియుండిరి. 20 మార్త యేసు వచ్చుచున్నాడని విని ఆయన నెదుర్కొన వెళ్లెను గాని మరియు యింటిలో కూర్చుండియుండెను. 21 మార్త యేసును చూచి—ప్రభువా, నీ విక్కడ నుండినయెడల నా సహూదరుడు చావకుండును. 22 ఇప్పుడైనను నీవు దేవుని నేమడిగినను దేవుడు నీకనుగ్రహించునని యెరుగుదుననెను. 23 యేసు—నీ సహూదరుడు మరల లేచునని ఆమెతో చెప్పగా 24 మార్త ఆయనను చూచి—అంత్యదినమున పునరుత్థానమందు లేచునని యెరుగుదుననెను. 25 అందుకు యేసు—నేనే పునరుత్థానమును జీవమునైయున్నాను; నాయందు విశ్వాసముంచువాడు చనిపోయినను బ్రదుకును; 26 బ్రదికి నాయందు విశ్వాసముంచు ప్రతివాడు నెన్నటికిని చనిపోడు. ఈ మాట నమ్ముచున్నావా అని ఆమెనడిగెను. 27 ఆమె—అవును ప్రభువా, నీవు లోకమునకు రావలసిన దేవుని కుమారుడవైన క్రీస్తువని నమ్ముచున్నానని ఆయనతో చెప్పెను. 28 ఆమె యీ మాటచెప్పి వెళ్లి—బోధకుడువచ్చి నిన్ను పిలుచుచున్నాడని చెప్పి తన సహూదరియైన మరియు రహస్యముగాపిలిచెను. 29 ఆమె విని త్వరగా లేచి ఆయనయొద్దకు వచ్చెను. 30 యేసు ఇంక ఆ గ్రామములోకి రాక, మార్త ఆయనను కలిసికొనినచోట నేయుండెను. 31 గనుక యింటిలో మరియుతో కూడనుండి ఆమెను పరామర్శించుచుండిన యూదులు, మరియు త్వరగా లేచి వెళ్లుటచూచి, ఆమె సమాధియొద్ద ఏడ్చుటకు అక్కడికి వెళ్లుచున్నదనుకొని ఆమె వెంటవెల్లిరి. 32 అంతట మరియు యేసు ఉన్నచోటికి వచ్చి ఆయనను చూచి ఆయనపాదములమీదపడి—ప్రభువా, నీవిక్కడ నుండినయెడల నా సహూదరుడు చావకుండుననెను. 33 ఆమె యేడ్చుటయు, ఆమెతోకూడ వచ్చిన యూదులేడ్చుటయు యేసు చూచి కలవరపడి ఆత్మలో మూలుగుచు—అతని నెక్కడ నుంచితిరని అడుగగా, 34 వారు—ప్రభువా, వచ్చి చూడుమని ఆయనతో చెప్పిరి. 35 యేసు కన్నీళ్లువిడిచెను. 36 కాబట్టి యూదులు—అతని నేలాగు ప్రేమించెనో చూడుడని చెప్పుకొనిరి. 37 వారిలో

కొందరు—ఆ గుడ్డివాని కన్నులు తెరిచినవాడైన యీయన అతనిని చావకుండ చేయలేడా అని చెప్పిరి. 38 యేసు మరల తనలో మూలుగుచు సమాధియొద్దకు వచ్చెను. అది యొక గుహ, దానిమీద నొకరాయి పెట్టియుండెను. 39 యేసు—రాయి తీసివేయుడని చెప్పగా చనిపోయినవాని సహూదరియైన మార్త—ప్రభువా, అతడు చనిపోయి నాలుగుదినములైనవి గనుక ఇప్పటికి వా సనకొట్టునని ఆయనతో చెప్పెను. 40 అందుకు యేసు — నీవు నమ్మినయెడల దేవునిమహిమ చూతువని నేనునీతో చెప్పలేదా అని ఆమెతో ననెను; 41 అంతట వారు ఆ రాయి తీసివేసిరి. యేసు కన్నులు పైకెత్తి—తండ్రి, నీవు నా మనవి వినినందున నీకు కృతజ్ఞతాస్తుతులు చెల్లించుచున్నాను. 42 నీ వెల్లప్పుడును నా మనవి వినుచున్నావని నేనెరుగుదును గాని నీవు నన్ను పంపితివని చుట్టు నిలిచియున్న యీ జనసమూహము నమ్మనట్లు వారినిమిత్తమై యీ మాట చెప్పితి నను. 43 ఆయన ఆలాగు చెప్పి—లాజరూ, బయటికి రమ్మని బిగ్గరగా చెప్పగా 44 చనిపోయినవాడు కాళ్లు చేతులు ప్రేతవస్త్రములతో కట్టిబడిన వాడై వెలపలికి వచ్చెను; అతని ముఖమునకు రుమాలు కట్టియుండెను. అంతట యేసు — మీరతనికట్లువిప్పి పోనియ్యడని వారితో చెప్పెను.

45 మరియుయొద్దకువచ్చి ఆయనచేసినకార్యమును చూచిన యూదులలో ననేకులు ఆయనయందు విశ్వాసముంచిరి కాని 46 వారిలో కొందరు పరిసయ్యలయొద్దకువెళ్లి యేసు చేసినకార్యములనుగూర్చి వారితో చెప్పిరి.

47 కాబట్టి ప్రధానయాజకులును పరిసయ్యలును మహా సభను సమకూర్చి — మనమేమి చేయుచున్నాము? ఈ మనుష్యుడనేకమైన సూచకక్రియలు చేయుచున్నాడే. 48 మన మాయనను ఈలాగు చూచుచు ఊరకుండినయెడల అందరాయనయందు విశ్వాసముంచెదరు; అప్పుడు గోమీయులు వచ్చి మన స్థలమును మన జనమును ఆక్రమించుకొందురని చెప్పిరి. 49 అయితే వారిలో కయఫ అను నొకడు ఆ సంవత్సరము ప్రధానయాజకుడై యుండి—మీకేమియు తెలియదు. 50 (మన) జనమంతయు నశింపకుండునట్లు ఒకమనుష్యుడు ప్రజలకొరకుచనిపోవుట మీకుపయుక్తమని మీరాలోచించుకొనరు అని వారితో చెప్పెను. 51 తనంతట తానే యీలాగు చెప్పలేదు గాని ఆ సంవత్సరము ప్రధానయాజకుడైయుండెనుగనుక. 52 యేసు ఆ జనముకొరకును, ఆ జనముకొరకు మాత్రమేకాక చెదరిపోయిన దేవునిపిల్లలను ఏకముగాసమకూర్చుటకును, చావనైయున్నాడని ప్రవచించెను. 53 కాగా ఆ దినమునుండి వారాయనను చంపనాలోచించుచుండిరి.

54 కాబట్టి యేసు అప్పటినుండి యూదులలో బహిరంగముగాసంచరిం

పక, అక్కడనుండి అరణ్యమునకు సమీపప్రదేశములోనున్న యెఫ్రాయీమును ఊరికి వెళ్లి అక్కడ తన శిష్యులతో కూడ నుండెను. 1 55 మరియు యూదుల పంథాపండుగ సమీపమై యుండెను గనుక అనేకులు తమనుతాము శుద్ధిచేసి కొనుటకై పంథా రాకమునుపే పల్లెటూళ్లలోనుండి యెరూషలేమునకువచ్చిరి. 1 56 వారు యేసును వెదకుచు దేవాలయములో నిలువబడి—మీకేమిలోచుచున్నది? ఆయన పండుగకురాదాయేమి? అని యొకనితో నొకడు చెప్పకొనిరి. 1 57 ప్రధానయాజకులును పరిసయ్యులును ఆయన ఎక్కడనున్నది ఎవనికైనను తెలిసియున్న పక్షమున తాము ఆయనను పట్టుకొనగలండులకై తమకు తెలియజేయవలెనని ఆజ్ఞాపించియుండిరి.

12 మృతులలోనుండి యేసుచేత లేపబడిన లాజరున్న బేతనియకు యేసు పంథాపండుగకు ఆరుదినములు ముందుగా వచ్చెను. అక్కడ వారు ఆయనకొరకు విందుచేసిరి. 1 2 మార్త యుపచారముచేసెను; లాజరు ఆయనతో కూడ భోజనమునకు కూర్చున్నవారిలో నొకడు. 1 3 అప్పుడు మరియు మిక్కిలి విలువగల అచ్చ జటామాంసి అత్తరు ఒక శేరున్నరయెత్తు తీసికొని, యేసు పాదములకు పూసి తన తలవెండ్రుకలతో ఆయన పాదములు తుడిచెను; యిల్లు ఆ అత్తరు వాసనతో నిండెను. 1 4 ఆయన శిష్యులలో నొకడు, అనగా ఆయన నప్పగింపనైయున్న యిస్కరియోతు యూదా. 1 5 — యీ అత్తరెందుకు మున్నూరు దేనారములకమ్మి¹ బీదలకియ్యలేదనెను. 1 6 వాడీలాగుచెప్పినది బీదలమీద శ్రద్ధకలిగికాదు గాని వాడు దొంగయై యుండి, తన దగ్గర డబ్బుసంచి యుంచుకొని అందులో వేయబడినది ఎత్తికొని పోవుచు వచ్చెనుగనుక ఆలాగు చెప్పెను. 1 7 కాబట్టి యేసు—నన్ను పాతిపెట్టు దినమునకు ఆమెను దీని నుంచుకొననియ్యుడి; 1 8 బీదలెల్లప్పుడును మీతో కూడనుందురుకాని నేనెల్లప్పుడు మీతో నుండనని చెప్పెను.

9 యూదులలో సామాన్యజనులు ఆయన అక్కడనున్నాడని తెలిసికొని, యేసును చూచుటకు మాత్రమేకాక మృతులలోనుండి ఆయన లేపిన లాజరును కూడ చూడవచ్చిరి. 1 10, 11 అతని చూచిన యూదులలో అనేకులు తమవారిని విడిచి యేసునందు విశ్వాసమంచిరి గనుక ప్రధానయాజకులు లాజరునుకూడ చంపనాలోచనచేసిరి.

12 మరునాడు ఆ పండుగకు వచ్చిన బహు జనసమూహము యేసు యెరూషలేమునకు వచ్చుచున్నాడని విని. 13 ఖర్జూరపు మట్టలు పట్టుకొని ఆయన నెదుర్కొనబోయి — జయము, ప్రభువుని పేరట వచ్చుచున్న ఇశ్రాయేలు రాజు స్తుతింపబడుగాక అని కేకలువేసిరి.

14, 15 — సీయోను కుమారీ భయపడకుము, ఇదిగో నీ రాజు గాడిదెప్పిల్ల

మీద నాసీనుడై వచ్చుచున్నాడు!

అని వ్రాయబడిన ప్రకారము యేసు ఒక చిన్న గాడిదెను కనుగొని దానిమీద కూర్చుండెను. 16 ఆయన శిష్యులీమాటలు మొదట గ్రహింపలేదు గాని యేసు మహిమపరచబడినప్పుడు అవి ఆయననుగూర్చి వ్రాయబడినవియు, వారాయనకు వాటిని చేసిరనియు జ్ఞాపకమునకు తెచ్చుకొనిరి. 17 ఆయన లాజరును సమాధిలోనుండి పిలిచి మృతులలోనుండి అతని లేపినప్పుడు ఆయనతోకూడ నుండిన జనులు సాక్ష్యమిచ్చిరి. 18 అందుచేత ఆయన ఆ సూచక క్రియచేసెనని జనులు విని ఆయన నెరుగ్కొనబోయిరి. 19 కావున పరిసరయులు ఒకనితో నొకడు—మన ప్రయత్నములెట్లు నిష్ప్రయోజనమై పోయినవో చూడుడి. ఇదిగో లోకమాయనవెంట పోయినదని చెప్పుకొనిరి.

20 ఆ పండుగలో నారాధింపవచ్చినవారిలో కొందరు హెల్లేసీయులుండిరి. 21 వారు గలిలెయలోని బేత్సయిదవాడైన ఫిలిప్పనుొద్దకువచ్చి—అయ్యా, మేము యేసును చూడగోరుచున్నామని అతనితో చెప్పగా 22 ఫిలిప్ప వచ్చి అంద్రెయతో చెప్పెను, అంద్రెయయు ఫిలిప్పను వచ్చి యేసుతో చెప్పిరి. 23 అందుకు యేసు వారితో నిట్లనెను—మనుష్యకుమారుడు మహిమ పొందవలసిన గడియవచ్చియున్నది. 24 గోధుమగింజ భూమిలో పడి చావకుండినయెడల అది యొంటిగా నేయుండును; అది చచ్చినయెడల విస్తారముగా ఫలించును. 25 తన ప్రాణమును ప్రేమించువాడు దాని నశింపజేయువాడు; ఈ లోకములో తన ప్రాణమును ద్వేషించువాడు నిత్యజీవార్థమై దాని కాపాడువాడని మీతో నిశ్చయముగా చెప్పుచున్నాను. 26 ఒకడు నన్ను నేవించినయెడల నన్ను వెంబడింపవలెను; అప్పుడు నేనెక్కడనుండునో అక్కడ నా నేవకుడునుండును; ఒకడు నన్ను నేవించినయెడల నా తండ్రి అతని ఘనపరచును. 27 ఇప్పుడు నా ప్రాణము కలవరపడుచున్నది; నే నేమంచును?—తండ్రి, యీ గడియ నాకు తటస్థింపకుండ నన్ను తప్పించుము; అయినను ఇందుకోసరమే నేనీగడియకు వచ్చితిని; 28 తండ్రి, నీ నామము మహిమపరచుమని చెప్పెను. అంతట—నేను దాని మహిమపరచితిని, మరల మహిమపరతును అను నొక శబ్దము ఆకాశమునుండి వచ్చెను. 29 కాబట్టి అక్కడ నిలుచుండి వినిన జనసమూహము—ఉరిమెను అనిరి. మరికొందరు—దేవదూతయొకడు ఆయనతో మాటలాడెననిరి. 30 అందుకు యేసు—ఈ శబ్దము నాకొరకురాలేదు మీకొరకేవచ్చెను. 31 ఇప్పుడీ లోకము నకు తీర్పు జరుగుచున్నది; ఇప్పుడీ లోకాధికారి బయటకు త్రోసివేయబడును; 1

32 నేను భూమిమీదనుండి పైకెత్తబడినప్పుడు అందరిని నాయొద్దకు ఆకర్షించు కొందునని చెప్పెను. 33 తాను ఏవిధముగా మరణముపొందవలసియుండునో సూచించుచు ఆయన ఈ మాట చెప్పెను. 34 జనసమూహము—క్రీస్తు ఎల్లప్పుడునుండునని ధర్మశాస్త్రము చెప్పట వింటిమి. —మనుష్యకుమారుడు పైకెత్తబడవలెనని నీవు చెప్పుచున్న సంగతి ఏమిటి? మనుష్యకుమారుడగు ఈయన ఎవడని ఆయన నడిగిరి. 35 అందుకు యేసు — ఇంక కొంతకాలము వెలుగు మీమధ్య నుండును; చీకటి విమ్మును కమ్ముకొనకుండునట్లు మీకు కలిగియున్న వెలుగుకొలది నడుపుడి; చీకటిలో నడుచువాడు తానెక్కడికి పోవుచున్నాడో యెరుగడు. 36 మీరు వెలుగు సంబంధులగునట్లు¹ మీకు కలిగియున్న వెలుగు కొలది వెలుగు నందు విశ్వాసముంచుడని వారితో చెప్పెను.

37 యేసు ఈ మాటలు చెప్పి వెళ్లి వారికి కనబడకుండ దాగియుండెను. ఆయన వారియెదుట ఇన్ని సూచకక్రియలుచేసినను వారాయనయందు విశ్వాసముంచరైరి.

38 — ప్రభువా, మా పుత్రమానము నమ్మినవాడెవడు? ప్రభువుయొక్క బాహువు ఎవనికి బయలుపరచబడెను?²

అని ప్రవక్తయైన యెషయా చెప్పిన వాక్యము నెరవేరునట్లు ఇది జరిగెను. 1

39, 40 ఇందుచేత వారు నమ్మలేకపోయిరి, ఏలయనగా—

వారు కన్నులతో చూచి హృదయముతో గ్రహించి మనస్సు మార్పు

కొని నావలన స్వస్థపరచబడకుండునట్లు ఆయన వారి కన్నులకు

అంధత్వము కలుగజేసి వారి హృదయమును కఠినపరచెను

అని యెషయా మరియొకచోట చెప్పెను.³ 41 యెషయా ఆయన మహిమను

చూచినందున⁴ ఆయననుగూర్చి బోధించుచు ఈ మాటలు చెప్పెను. 42 అధికారులలో ననేకులు ఆయనయందు విశ్వాసముంచిరి కాని సమాజములోనుండి

వెలివేయబడుదుమేమో యని పరిసయ్యులకు భయపడి వారొప్పుకొనలేను. 1

43 వారు దేవుని మెప్పుకంటె మనుష్యుల మెప్పు నెక్కువగా నపేక్షించిరి.

44 అంతట యేసు బిగ్గరగా నిట్లనెను—నాయందు విశ్వాసముంచువాడు

నాయందుకాదు నన్ను పంపినవానియందే విశ్వాసముంచుచున్నాడు. 45 నన్ను

చూచువాడు నన్ను పంపినవానినే చూచుచున్నాడు. 46 నాయందు విశ్వాస

ముంచు ప్రతివాడు చీకటిలో నిలిచియుండకుండునట్లు నేను ఈ లోకమునకు

వెలుగుగా పచ్చియున్నాను. 47 ఎవడైనను నా మాటలువినియు వాటిని

1 మూలభాషలో—వెలుగు కుమారులగునట్లు.

2 యెషయా, 53: 1.

3 యెషయా,

గైకొనకుండినపక్షమున నేనతనికి తీర్పుచేయను; నేను లోకమును రక్షించుటకే వచ్చితినికాని లోకమునకు తీర్పుచేయుటకు రాలేదు. 48 నన్ను నిరాకరించి నా మాటల నంగీకరింపనివానికి తీర్పుచేయువాడొకడు కలడు; నేను చెప్పిన మాటయే అంత్యదినమందు వానికి తీర్పుచేయును. 49 ఏలయనగా నాయంతట నేనే మాటలాడలేను; నే నేమనవలెనో యేమి మాటలాడవలెనో దానిగూర్చి నన్ను పంపిన తండ్రియే నాకాజ్ఞనిచ్చియున్నాడు. 50 మరియు ఆయన ఆజ్ఞ నిత్యజీవమని నేనెరుగుదును గనుక నేను చెప్పు సంగతులను తండ్రి నాతో చెప్పినప్రకారము చెప్పుచున్నాననెను.

13 తానీలోకమునుండి తండ్రియొద్దకు వెళ్లవలసిన గడియ వచ్చెనని యేసు పట్టాపండుగకుముందే యెరిగినవాడై, లోకములోనున్న తనవారిని ప్రేమించి వారిని సంపూర్ణముగా¹ ప్రేమించెను. 2 వారు భోజనముచేయుచుండగా ఆయన నప్పగింపవలెనని సీమోను కుమారుడగు యిస్కరియోతు యూదా హృదయములో అపవాది² యింతకుముందు ఆలోచన పుట్టించియుండెను గనుక. 3 తండ్రి తన చేతికి సమస్తము నప్పగించెననియు, తాను దేవునియొద్దనుండి బయలుదేరి వచ్చెననియు, దేవునియొద్దకు వెళ్లుచున్నాడనియు యేసు యెరిగి. 4 భోజనపంక్తిలోనుండి లేచి తనపైవస్త్రము అవతలపెట్టివేసి, యొక తువాలు తీసికొని నడుముకట్టుకొనెను. 5 అంతట పల్లెముగ్గో నీళ్లుపోసి శిష్యుల పాదములు కడుగుటకును, తాను కట్టుకొనియున్న తువాలుతో తుడుచుటకును మొదలు పెట్టెను. 6 ఇట్లు చేయుచు ఆయన సీమోను పేతురునొద్దకు వచ్చినప్పుడు అతడు—ప్రభువా, నీవు నా పాదములు కడుగుదువా అని ఆయనతో ననెను. 7 అందుకు యేసు—నేను చేయుచున్నది ఇప్పుడు నీకు తెలియదుగాని యికమీదట తెలిసికొందువని అతనితో చెప్పగా. 8 పేతురు—నీవెన్నడును నా పాదములు కడుగరాదని ఆయనతో ననెను. అందుకు యేసు—నేను నిన్ను కడుగని యెడల నాతో నీకు పాలులేదనెను. 9 సీమోను పేతురు—ప్రభువా, నా పాదములు మాత్రమే కాక నా చేతులు నా తలకూడ కడుగుమని ఆయనతో చెప్పెను. 10 యేసు అతని చూచి—స్నానము చేసినవాడు పాదములు తప్ప మరేమియు కడుగుకొన నక్కరలేదు, అతడు కేవలము పవిత్రుడయ్యెను. మీరును పవిత్రులు కాని మీలో అందరు పవిత్రులుకారనెను. 11 తన్నప్పగించువాని నెరిగెను గనుక—మీలో అందరు పవిత్రులుకారని ఆయన చెప్పెను. 12 వారి పాదములు కడిగి తన పైవస్త్రము వేసికొనిన తరువాత ఆయన మరల కూర్చుండి—నేను మీకు చేసిన పని మీకు తెలిసినదా? 13 బోధకుడ

¹ లేక, అంతమువరకు.

² అనగా, సాతాను.

నియు ప్రభువనియు మీరు నన్ను పిలుచుచున్నారు; నేను మీకు బోధకుడును ప్రభువును గనుక మీరిట్లు పిలుచుట న్యాయమే. 14 కాబట్టి ప్రభువును బోధకుడునైన నేను మీ పాదములు కడిగినయెడల మీరు ఒకని పాదములనొకడు కడుగవలసినదే. 15 నేను మీకు చేసినప్రకారము మీరునుచేయవలెనని మీకు మాదిరిగా ఈలాగు చేసితిని. 16 దాసుడు తన యజమానునికింటె గొప్పవాడుకాడు, అపొస్తలుడు¹ తన్ను పంపినవానికింటె గొప్పవాడుకాడని మీతో నిశ్చయముగా చెప్పుచున్నాను. 17 ఈ సంగతులు మీరెరుగుదురు గనుక వీటిని చేసినయెడల మీరు ధన్యులగుదురు. 18 మిమ్మునందరినిగూర్చి నేను చెప్పలేదు; నేనేర్పరచుకొనినవారి నెరుగుదును గాని

— నాతోకూడ భోజనముచేయువాడు నాకు విరోధముగా తన మడమ నెత్తెను²

అను లేఖనము నెరవేరుటకై (యీలాగు జరుగును.) 19 జరిగినప్పుడు నేనే ఆయనని మీరు నమ్మునట్లు అది జరుగకమునుపు మీతో చెప్పుచున్నాను. 20 నేనెవని పంపుదునో వాని చేర్చుకొనువాడు నన్ను చేర్చుకొనువాడగును; నన్ను చేర్చుకొనువాడు నన్ను పంపినవాని చేర్చుకొనువాడగునని మీతో నిశ్చయముగా చెప్పుచున్నానని వారితో ననెను.

21 యేసు ఈ మాటలు పలికిన తరువాత ఆత్మలో కలవరపడి — మీలో నొకడు నన్ను పుగించునని మీతో నిశ్చయముగా చెప్పుచున్నానని రూఢిగా చెప్పెను. 22 ఆయన ఎవనిగూర్చి యీలాగు చెప్పెనో అని శిష్యులు సందేహపడుచు ఒకనితట్టొకడు చూచుకొనుచుండగా 23 ఆయన శిష్యులలో యేసు ప్రేమించిన యొకడు యేసు రొమ్మునానుకొనుచుండెను గనుక 24 ఎవనిగూర్చి ఆయన చెప్పెనో అది తమకు చెప్పుమని సీమోను పేతురు అతనికి సైగచేసెను. 25 అతడు యేసు రొమ్మునానుకొనుచు — ప్రభువా, వాడెవడని ఆయన నడిగెను. 26 అందుకు యేసు— నేనొక ముక్క మంచి యెవనికిచ్చెదనో వాడే అని చెప్పి, యొక ముక్క మంచి సీమోను కుమారుడగు యిస్కారియోతు యూదాకిచ్చెను; 27 వాడు ఆ ముక్క పుచ్చుకొనగానే సాతాను వానిలో ప్రవేశించెను. యేసు— నీవు చేయుచున్నది త్వరగా చేయుమని వానితో చెప్పగా 28 ఆయన ఎందునిమిత్త మతనితో నాలాగు చెప్పెనో అది భోజనమునకు కూర్చుండినవారిలో నెవనికిని తెలియలేదు. 29 డబ్బుసంచి యూదా యొద్ద నుండెను గనుక పండుగకు తమకు కావలసినవాటిని కొనుమనియైనను,

బీదలకేమైన నిమ్మనియైనను యేసు వానితో చెప్పినట్లు కొందరనుకొనిరి. | 30 వాడా ముక్త పుచ్చుకొని వెంటనే బయటికి వెళ్లెను; అప్పుడు రాత్రివేళ.

31 వాడు వెళ్లిన తరువాత యేసు ఇట్లనెను—ఇప్పుడు మనుష్యకుమారుడు మహిమపరచబడియున్నాడు; దేవుడును ఆయనయందు మహిమపరచబడియున్నాడు. | 32 దేవుడాయనయందు మహిమపరచబడినయెడల దేవుడు తనయందాయనను మహిమపరచును; వెంటనే ఆయనను మహిమపరచును. | 33 పిల్లలారా, యింక కొంతకాలము మీతోకూడనుందును; మీరు నన్ను వెదకుదురు, నేనెక్కడికి వెళ్లుదునో అక్కడికి మీరు రాలేరని నేను యూదులతో చెప్పిన ప్రకారము ఇప్పుడు మీతోను చెప్పుచున్నాను. | 34 మీరు ఒకనినొకడు ప్రేమింపవలెనని మీకు క్రొత్త ఆజ్ఞ నిచ్చుచున్నాను; నేను మిమ్మును ప్రేమించినట్లే మీరు నొకని నొకడు ప్రేమింపవలెను. | 35 మీరొకనియెడల నొకడు ప్రేమగలవారైనయెడల దీనిబట్టి మీరు నా శిష్యులని అందరును తెలిసికొందురనెను.

36 సీమోను పేతురు—ప్రభువా, నీ వెక్కడికి వెళ్లుచున్నావని ఆయన నడుగగా యేసు—నేను వెళ్లుచున్నచోటికి నీవిప్పుడు నా వెంటరాలేవుకాని యిటు తరువాత వచ్చెదవని అతనితో చెప్పెను. | 37 అందుకు పేతురు—ప్రభువా, నేనెందుకిప్పుడు నీ వెంటరాలేను? నీకొరకు నా ప్రాణము పెట్టుదునని ఆయన తో చెప్పగా | 38 యేసు—నాకొరకు నీ ప్రాణము పెట్టుగువా? ఆయన నెరుగనని నీవు ముమ్మారు చెప్పకముందు కోడికూయదని నీతో నిశ్చయముగా చెప్పుచున్నాననెను.

14 మీ హృదయమును కలవరపడనియ్యకుడి; దేవునియందు విశ్వాసముంచుచున్నారు¹ నాయంగును విశ్వాసముంచుడి. | 2 నా తండ్రి యింటన నేకనివాసములుకలవు, లేనియెడల మీతో చెప్పుదును; మీకు స్థలము సిద్ధపరచ వెళ్లుచున్నాను. | 3 నేను వెళ్లి మీకు స్థలము సిద్ధపరచినప్పుడు, నేనుండు స్థలములో మీరును ఉండులాగున మరలవచ్చి నాయొద్దనుండుటకు మిమ్మును తీసికొనిపోవుదును. | 4 నేను వెళ్లుచున్న స్థలమునకు మార్గము ఏదో మీకు తెలియునని చెప్పెను. | 5 అందుకు తోమా—ప్రభువా, యెక్కడికి వెళ్లుచున్నావో మాకు తెలియదు; ఆ మార్గమేలాగు తెలియునని ఆయన నడుగగా | 6 యేసు—నేనే మార్గమును సత్యమును జీవమునైయున్నాను; నా ద్వారానేతప్ప ఎవడును తండ్రియొద్దకురాడు. | 7 మీరు నన్నెరిగియుంటే నా తండ్రి నెరిగియుందురు; ఇప్పటినుండి మీరాయన నెరుగుదురు, ఆయనను చూచియున్నారని చెప్పెను. | 8 ఆ

¹ లేక, దేవునియందు విశ్వాసముంచుడి.

ప్పుడు ఫిలిప్పు—ప్రభువా, తండ్రిని మాకు కనుపరచుము, మాకంతే చాలునని ఆయనతో చెప్పగా 9 యేసు—ఫిలిప్పు, నేనింతకాలము మీ యొద్దనుండినను నీవు నన్నెరుగవా? నన్ను చూచినవాడు తండ్రిని చూచియున్నాడు గనుక తండ్రిని మాకుకనుపరచుమని యేల చెప్పుచున్నావు? 10 తండ్రియందు నేనును నాయందు తండ్రియు నున్నామని నీవు నమ్ముటలేదా? నేను మీతో చెప్పుచున్న మాటలు నాయంతటనేనే చెప్పుటలేదు; తండ్రి నాయందునివసించుచు తన క్రియలుచేయుచున్నాడు. 11 తండ్రియందు నేనును నాయందు తండ్రియు నున్నామని నమ్ముడి; లేదా యీ క్రియల నిమిత్తమైనను నన్ను నమ్ముడి. 12 నేను తండ్రియొద్దకు వెళ్లుచున్నాను గనుక నేను చేయుక్రియలు నాయందు విశ్వాస ముంచువాడును చేయును, వాటికంటె మరిగొప్పవియు అతడుచేయునని మీతో నిశ్చయముగా చెప్పుచున్నాను. 13 మీరు నా నామమునుబట్టి దేనినడుగుదు రో తండ్రి కుమారునియందు మహిమపరచబడుటకై దాని చేతును. 14 నా నామమునుబట్టి మీరు నన్నేమిఅడిగినను నేనుచేతును. 15 మీరు నన్ను ప్రేమించినయెడల నా ఆజ్ఞలను గైకొందురు. 16 నేను తండ్రిని వేడుకొందును, మీ యొద్ద నెల్లప్పుడునుండుటకై ఆయన వేరొక ఆదరణకర్తను,¹ అనగా సత్యస్వరూపియగు ఆత్మను మీ కనుగ్రహించును. 17 లోకమాయనను చూడదు, ఆయన నెరుగదు గనుక ఆయనను పొందనేరదు; మీరు ఆయన నెరుగుదురు. ఆయన మీతో కూడ నివసించును, మీలో నుండును. 18 మిమ్మును అనాధలనుగా విడువను, మీ యొద్దకు వత్తును. కొంతకాలమైనతరువాత లోకము నన్ను మరి ఎన్నడును చూడదు; 19 అయితే మీరు నన్ను చూతురు. నేను బ్రదుకుచున్నాను గనుక మీరును బ్రదుకుదురు. 20 నేను నా తండ్రియందును, మీరు నాయందును, నేను మీయందును ఉన్నామని ఆ దినమున మీరెరుగుదురు. 21 నా ఆజ్ఞల నంగీకరించి వాటిని గైకొనువాడే నన్ను ప్రేమించువాడు; నన్ను ప్రేమించువాడు నా తండ్రివలన ప్రేమింపబడును; నేనును వాని ప్రేమించి వానికి నన్ను ప్రత్యక్షపరచుకొందునని చెప్పెను. 22 యిస్కరియోతు కాని యూదా—ప్రభువా, నీవు లోకమునకు కాక మాకు మాత్రమే నిన్ను నీవు ప్రత్యక్షపరచుకొనుటకు ఏమి సంభవించెనని అడుగగా 23 యేసు—ఒకడు నన్ను ప్రేమించువాడైతే నామాట గైకొనును, అప్పుడు నా తండ్రి వాని ప్రేమించును, మేము వాని యొద్దకు వచ్చి వానియొద్ద నివాసముచేతుము. 24 నన్ను ప్రేమింపనివాడు నా మాటలు గైకొనడు; మీరు వినుచున్న మాట నా మాట కాదు, నన్ను పంపిన తండ్రిదే.

¹ లేక, ఉత్తరవాదిని.

25 నేను మీయొద్దనుండగానే మీ మాటలు మీతో చెప్పితిని. 26 ఆదరణకర్త, అనగా తండ్రి నా నామమున పంపబోవు పరిశుద్ధాత్మ సమస్తమును మీకు బోధించి నేను మీతో చెప్పిన సంగతులన్నిటిని మీకుజ్ఞాపకము చేయును. 27 సమాధానము మీకనుగ్రహించి వెళ్లుచున్నాను; నా సమాధానమే మీకనుగ్రహించుచున్నాను; లోకమిచ్చునట్లుగా నేను మీకనుగ్రహించుటలేదు; మీ హృదయమును కలవరపడనియ్యకుడి, వెరవనియ్యకుడి. 28 నేను వెళ్లి మీయొద్దకు వచ్చెదనని మీతో చెప్పిన మాట మీరువింటిరికదా. తండ్రి నాకంటె గొప్పవాడు గనుక మీరు నన్ను ప్రేమించినయెడల నేను తండ్రియొద్దకు వెళ్లుచున్నానని మీరు సంతోషింతురు. 29 ఈసంగతి సంభవించినప్పుడు, మీరు నమ్మవలెనని అది సంభవింపకమునుపే మీతో చెప్పచున్నాను. 30 ఇకను మీతో విస్తరించిమాటలాడను; ఈ లోకాధికారి వచ్చుచున్నాడు, నాతో వానికి సంబంధమేమియులేదు. 31 అయినను నేను తండ్రిని ప్రేమించుచున్నానని లోకము తెలిసికొనునట్లు తండ్రి నాకాజ్ఞాపించినది నెరవేర్చుటకు నేనీలాగుచేయుచున్నాను. లేండి యిక్కడనుండి వెళ్లదము.

15 నేను నిజమైన ద్రాక్షావల్లిని, నా తండ్రి వ్యవసాయకుడు. 2 నాలో ఫలింపని ప్రతితీగను ఆయనతీసి పారవేయును; ఫలించు ప్రతితీగె మరిఎక్కువగా ఫలింపవలెనని దానిలోని (పనికిరాని) తీగెలను, తీసివేయును. 3 నేను మీతో చెప్పిన మాటనుబట్టి మీరిప్పుడు పవిత్రులైయున్నారు. 4 నాయందు నిలిచియుండుడి, మీయందు నేనును నిలిచియుండును. తీగె ద్రాక్షావల్లిలో నిలిచియుంటే నేకాని తనంతటతానే యేలాగు ఫలింపదో అలాగే నాయందు నిలిచియుంటేనే కాని మీరును ఫలింపరు. 5 ద్రాక్షావల్లిని నేను, తీగెలు మీరు. ఎవడు నాయందు నిలిచియుండునో నేనెవనియందు నిలిచియుండునో వాడు బహుగా ఫలించును; నాకు వేరుగానుండి మీరేమియు చేయలేరు. 6 ఎవడైనను నాయందు నిలిచియుండుని పక్షమున వాడు తీగవలె బయట పారవేయబడి యెండిపోవును; మనుష్యులు అట్టి వాటిని పోగుచేసి అగ్నిలో పారవేతురు, అవి కాలిపోవును. 7 నాయందు మీరును మీయందు నా మాటలును నిలిచియుండినయెడల మీకేది యిష్టమో అడుగుడి, అది మీకనుగ్రహింపబడును. 8 మీరు బహుగా ఫలించుటవలన నా తండ్రి మహిమపరచబడును; ఇటువలెనే మీరు నా శిష్యులగుదురు. 9 తండ్రి నన్నేలాగు ప్రేమించెనో నేనును మిమ్మునాలాగు ప్రేమించితిని; నా ప్రేమయందు నిలిచియుండుడి. 10 నేను నా తండ్రి ఆజ్ఞలు గైకొని ఆయన ప్రేమయందు నిలిచియున్న ప్రకారము మీరును నా ఆజ్ఞలు గైకొనినయెడల నా ప్రేమయందు నిలిచియుండురు. 11 మీయందు నా సంతోష

ముండవలెననియు, మీసంతోషము పరిపూర్ణముకావలెననియు, ఈసంగతులు మీతో చెప్పుచున్నాను. | 12 నేను మిమ్మును ప్రేమించిన ప్రకారము మీరొకనినొకడు ప్రేమింపవలెననుటయే నా ఆజ్ఞ. | 13 తన స్నేహితులకొరకు తన ప్రాణము పెట్టువానికంటె ఎక్కువైన ప్రేమగలవాడెవడును లేడు. | 14 నేను మీకాజ్ఞాపించువాటిని చేసినయెడల మీరు నా స్నేహితులై యుందురు. | 15 దానుడు తన యజమానుడు చేయుదాని నెరుగడు గనుక ఇకను మిమ్మును దానులని పిలువక స్నేహితులని పిలుచుచున్నాను, ఎందుకనగా నేను నా తండ్రివలన విని నసంగతులన్నియు మీకు తెలియజేసితిని. | 16 మీరు నన్నేర్పరచుకొనలేదు; మీరు నా పేరట తండ్రి నేమిఅడుగుదురో అది ఆయన మీకనుగ్రహించునట్లు మీరువెల్లి ఫలించుటకును, మీ ఫలము నిలిచియుండుటకును నేను మిమ్ము నేర్పరుచుకొని నియమించితిని. | 17 మీరొకనినొకడు ప్రేమింపవలెనని యీ సంగతులను మీకాజ్ఞాపించుచున్నాను. | 18 లోకము మిమ్మును ద్వేషించినయెడల మీకంటెముందుగా నన్ను ద్వేషించెనని మీరెరుగుదురు. | 19 మీరు లోకసంబంధులైనయెడల లోకము తనవారిని స్నేహించును; అయితే మీరు లోకసంబంధులుకారు; నేను మిమ్మును లోకములోనుండి ఏర్పరుచుకొంటిని; అందుచేతనే లోకము మిమ్మును ద్వేషించుచున్నది. | 20 —దానుడు తనయజమానునికంటె గొప్పవాడుకాడని నేను మీతో చెప్పినమాట జ్ఞాపకముచేసికొనుడి. లోకులు నన్ను హింసించినయెడల మిమ్మునుకూడ హింసించుదురు; నామాట గైకొనినయెడల మీమాటకూడ గైకొందురు. | 21 అయితే వారు నన్ను పంపినవాని నెరుగరు గనుక నా నామనిమిత్తము ఇవన్నియు మీకు చేయుదురు. | 22 నేను వచ్చి వారికి బోధింపకుండినయెడల వారికి పాపములేకపోవును; ఇప్పుడైతే వారిపాపమునకు విడుదల. | 23 నన్ను ద్వేషించువాడు నా తండ్రినికూడ ద్వేషించుచున్నాడు. | 24 ఎవడును చేయని క్రియలు నేను వారిమధ్యను చేయకుండినయెడల వారికి పాపము లేకపోవును; ఇప్పుడైతే వారు నన్ను నా తండ్రినిని చూచి ద్వేషించి యున్నారు. | 25 అయితే

—నన్ను నిర్వేత్తుకముగా ద్వేషించిరి¹

అని వారి ధర్మశాస్త్రములో వ్రాయబడిన వాక్యము నెరవేరునట్లు ఈలాగుజరిగెను. | 26 తండ్రియొద్దనుండి మీయొద్దకు నేను పంపబోవు ఆదరణక్రమ², అనగా తండ్రియొద్దనుండి బయలుదేరు సత్యస్వరూపియైన ఆత్మ వచ్చినప్పుడు ఆయన నన్నుగూర్చి శాశ్వతమిచ్చును. | 27 మీరు మొదటనుండి నాయొద్దనున్నవారు గనుక మీరును సాక్ష్యమిత్తురు.

16 మీరు అభ్యంతరపడకుండవలెనని యీమాటలు మీతో చెప్పుచున్నాను. 12 వారు మిమ్మును సమాజమందెరములలోనుండి వెలివేయుదురు; మిమ్మును చంపు ప్రతివాడు తాను దేవునికి సేవచేయుచున్నాడని అనుకొను కాలమువచ్చుచున్నది. 13 వారు తండ్రినిని నన్నును తెలిసికొనలేదు గనుక ఈలాగుచేయుదురు. 14 అవి జరుగుకాలమువచ్చినప్పుడు నేను వాటినిగూర్చి మీతో చెప్పితి నని మీరు జ్ఞాపకముచేసికొనులాగున యీసంగతులు మీతో చెప్పుచున్నాను; నేను మీతో కూడనుంటిని గనుక మొదటనే వీటిని మీతో చెప్పలేదు. 15 ఇప్పుడు నన్ను పంపినవానియొద్దకు వెళ్లుచున్నాను—నీ వెక్కడికి వెళ్లుచున్నావని మీలో నెవడును నన్నడుగుటలేదు గాని 16 నేనీ సంగతులు మీతో చెప్పినందున మీ హృదయము దుఃఖముతో నిండియున్నది. 17 అయితే నేను మీతో సత్యము చెప్పుచున్నాను, నేను వెళ్లిపోవుట మీకు ప్రయోజనకరము; నేను వెళ్లనియెడల ఆదరణకర్త¹ మీయొద్దకు రాడు; నేను వెళ్లినయెడల ఆయనను మీయొద్దకు పంపుదును. 18 ఆయన వచ్చి పాపమునుగూర్చియు నీతినిగూర్చియు తీర్పును గూర్చియు లోకమొప్పుకొనచేయును. 19—11 లోకులు నాయంగు విశ్వాస ముంచలేదు గనుక పాపమునుగూర్చియు, నేను తండ్రియొద్దకు వెళ్లుటవలన మీరికను నన్ను చూడరు గనుక నీతినిగూర్చియు, యీలోకాధికారి తీర్పుపొందియు న్నాడు గనుక తీర్పునుగూర్చియు, ఒప్పుకొనచేయును. 12 నేను మీతో చెప్పవలసినవి ఇంకననేకసంగతులు కలవు కాని యిప్పుడుమీరు వాటిని సహింపలేరు. 13 అయితే ఆయన, అనగా సత్యస్వరూపియైన ఆత్మ వచ్చినప్పుడు మీరు సత్యమంతయు గ్రహించునట్లు² ఆయన మిమ్మును నడిపించును, ఆయన తనంతట తానే యేమియు బోధింపక, వేటిని వినునో వాటిని బోధించి, సంభవింపబోవు సంగతులను మీకు తెలియజేయును. 14 ఆయన నా వాటిలోనివి తీసికొని మీకు తెలియజేయును గనుక నన్ను మహిమపరచును. 15 తండ్రికికలిగినవన్నియు నావి, అందుచేత ఆయన నావాటిలోనివి తీసికొని మీకు తెలియజేయునని నేను చెప్పితిని. 16 కొంచెము కాలమైనతరువాత మీరిక నన్ను చూడరు; మరి కొంచెము కాలమునకు నన్ను చూతురని చెప్పెను. 17 కాబట్టి ఆయన శిష్యులలో కొందరు — కొంచెము కాలమైనతరువాత నన్ను చూడరు, మరి కొంచెముకాల మునకు నన్ను చూతురనియు, నేను తండ్రియొద్దకు వెళ్లుచున్నాననియు, ఆయన మనతో చెప్పుచున్నమాట ఏమిటని యొకనితో నొకడు చెప్పుకొనిరి. 18 — కొంచెము కాలమని ఆయన చెప్పుచున్నదేమిటి? ఆయన చెప్పుచున్న సంగతి మనకు తెలియదని చెప్పుకొనిరి. 19 వారు తన్నడుగ గోరుచుండిరని యేసు యె

¹ లేక, ఉత్తరవాది. ² మూలభాషలో—సర్వసత్యముగా.

రిగి వారితో నిట్లనెను—కొంచెము కాలమైన తరువాత మీరు నన్ను చూడరు, మరి కొంచెముకాలమునకు నన్ను చూచెదరని నేను చెప్పినమాటనుగూర్చి మీ రొకనితో నొకడు ఆలోచించుకొనుచున్నారా? 20 మీరేడ్చి ప్రలాపింతురు కాని లోకము సంతోషించును; మీరు దుఃఖింతురు కాని మీ దుఃఖము సంతోషముగనని మీతో నిశ్చయముగా చెప్పచున్నాను. 21 స్త్రీ ప్రసవించునప్పుడు ఆమె గడియవచ్చెను గనుక ఆమె వేదనపడును; అయితే శిశువుపుట్టగానే లోకమందు నరుడొకడు పుట్టెనను సంతోషముచేత ఆమె ఆ వేదన మరి జ్ఞాపకము చేసికొనదు. 22 అటువలె మీరును ఇప్పుడు దుఃఖపడుచున్నారు కాని మిమ్మును మరలచూచెదను, అప్పుడు మీ హృదయము సంతోషించును, మీ సంతోషము నెవడును మీ యొద్దనుండి తీసివేయడు. 23 ఆ దినమున మీరు దేనిగూర్చియు నన్నడుగరు; మీరు తండ్రిని నా పేరట నేమిఅడిగినను ఆయన మీ కనుగ్రహించునని మీతో నిశ్చయముగా చెప్పచున్నాను. 24 ఇదివరకు మీరేమియు నా పేరట నడుగలేదు; మీ సంతోషము పరిపూర్ణముగునట్లు అడుగుడి, మీకు దొరుకును.

25 ఈ సంగతులు గూఢార్థముగా మీతో చెప్పితిని; అయితే నేనికనె న్నడును గూఢార్థముగా మీతో మాటలాడక తండ్రినిగూర్చి మీకు స్పష్టముగా తెలియజెప్ప గడియ వచ్చుచున్నది. 26 ఆ దినమందు మీరు నా పేరట ప్రార్థనచేతురు కాని మీ విషయమై నేను తండ్రిని వేడుకొందునని మీతో చెప్పట లేదు. 27 మీరు నన్ను ప్రేమించి, నేను దేవునియొద్దనుండి బయలుదేరి వచ్చి తినని నమ్మితిరి గనుక తండ్రితానే మిమ్మును ప్రేమించుచున్నాడు. 28 నేను తండ్రియొద్దనుండి బయలుదేరి లోకమునకు వచ్చియున్నాను; మరియు లోకమును విడిచి తండ్రి యొద్దకు వెళ్లుచున్నానని వారితో చెప్పెను.

29 ఆయన శిష్యులు—ఇదిగో ఇప్పుడు నీవు గూఢార్థముగా నేమియు చెప్పక స్పష్టముగా మాటలాడుచున్నావు. 30 సమస్తము నెరిగినవాడవనియు, ఎవడును నీకు ప్రశ్న వేయ నగత్యములేదనియు, ఇప్పుడెరుగుదుము; దేవునియొద్దనుండి నీవుబయలుదేరి వచ్చితివని దీనివలన నమ్ముచున్నామని చెప్పగా 31 యేసు వారిని చూచి—మిరిప్పుడు నమ్ముచున్నారా? 32 యిదిగో మీలో ప్రతివాడును ఎవడు వాని యింటికి చెదరిపోయి నన్నొంటరిగా విడిచిపెట్టు గడియ వచ్చుచున్నది, వచ్చేయున్నది; అయితే తండ్రి నాతో నున్నాడు గనుక నేనొంటరిగాలేను. 33 నాయందు మీకు సమాధానముకలుగునట్లు ఈ మాటలు మీతో చెప్పచున్నాను. లోకములో మీకు శ్రమకలుగును; అయినను ధైర్యము తెచ్చుకొనుడి, నేను లోకమును జయించియున్నాననెను.

17 యేసు యీ మాటలుచెప్పి ఆకాశమువైపు కన్నులెత్తి ఇట్లునెను — తండ్రీ, నా గడియ వచ్చియున్నది. 2 నీకుమారుడు నిన్నుమహిమపరచునట్లు నీ కుమారుని మహిమపరచుము. నీవు నీ కుమారునికిచ్చినవారికందరికిని ఆయన నిత్య జీవము ననుగ్రహించునట్లు సర్వశరీరులమీదను ఆయనకు అధికారమిచ్చితివి. 3 అద్వితీయ సత్యదేవుడవైన నిన్నును, నీవు పంపిన యేసుక్రీస్తును ఎరుగుటయే నిత్యజీవము. 4 చేయుటకు నీవు నాకిచ్చిన పని నేను సంపూర్ణముగా నెరవేర్చి భూమిమీద నిన్ను మహిమపరచితిని. 5 తండ్రీ, లోకము పుట్టకమునుపు నీ యొద్ద నాకేమహిమయుండెనో ఆ మహిమతో నన్ను ఇప్పుడు నీయొద్ద మహిమపరచుము. 6 లోకములోనుండి నీవు నాకనుగ్రహించిన మనుష్యులకు నీ నామమును ప్రత్యక్షపరచితిని. వారు నీవారైయుండిరి, నీవు వారిని నాకనుగ్రహించితివి; వారు నీ వాక్యము నైకొనియున్నారు. 7 నీవు నాకనుగ్రహించిన మాటలు నేను వారికిచ్చియున్నాను; వారామాటలనంగీకరించి, నేను నీయొద్ద నుండి బయలుదేరివచ్చితినిని నిజముగా నెరిగి, నీవు నన్ను పంపితివని నమ్మిరి గనుక. 8 నీవు నాకనుగ్రహించినవన్నియు నీవలననే కలిగినవని వారిప్పు డెరిగియున్నారు. 9 నేను వారికొరకు వేడుకొనుచున్నాను; లోకముకొరకు వేడుకొనుటలేదు, నీవు నాకనుగ్రహించియున్నవారు నీవారైనందున వారికొరకే వేడుకొనుచున్నాను. 10 నావన్నియు నీవి, నీవియు నావి; వారియందు నేను మహిమపరచబడియున్నాను. 11 నేనికను లోకములోనుండను గాని వీరు లోకములోనున్నారు; నేను నీయొద్దకువచ్చుచున్నాను. పరిశుద్ధుడవైన తండ్రీ, మనము ఏకమైయున్నలాగున వారును ఏకమై యుండునట్లు నీవునాకనుగ్రహించిన నీనామమందు వారిని కాపాడుము. 12 నేను వారియొద్దనుండగా నీవు నాకనుగ్రహించినవారిని నీనామమందు కాపాడితిని; నేను వారిని భద్రపరచితిని గనుక లేఖనము నెరవేరునట్లు నాశనపాత్రుడు¹ తప్ప వారిలో మరి ఎవడును నశింపలేదు. 13 ఇప్పుడు నేనునీయొద్దకు వచ్చుచున్నాను; నాసంతోషము వారియందు పరిపూర్ణమగునట్లు లోకమందు ఈమాట చెప్పుచున్నాను. 14 వారికి నీ వాక్యమిచ్చి యున్నాను. నేను లోకసంబంధినికానట్లు వారును లోకసంబంధులుకారు గనుక లోకము వారిని ద్వేషించును. 15 నీవు లోకములోనుండి వారిని తీసికొనిపోవుని నేను వేడుకొనుటలేదు గాని దుష్టునినుండి² వారిని కాపాడుమని ప్రార్థించుచున్నాను. 16 నేను లోకసంబంధినికానట్లు వారును లోకసంబంధులుకారు. 17 సత్యమువలన³ వారిని ప్రతిష్ఠచేయుము; నీవాక్యమే సత్యము. 18 నీవు నన్ను లోకమునకు పంపినప్రకారము నేనును

1 మూలభాషలో—నాశనపుత్రుడు.

2 లేక, కీడునుండి.

3 మూలభాష—నవ్యమందు.

వారిని లోకమునకు పంపితిని. 19 వారును సత్యమువలన ప్రతిష్ఠచేయబడునట్లు వారికొరకై నన్ను ప్రతిష్ఠచేసికొనుచున్నాను. 20, 21 మరియు నీవు నన్ను పంపితివని లోకమునఘ్నునట్లు, తండ్రి, నాయందు నీవును నీయందు నేనును ఉన్న లాగున, వారును మనయందు ఏకమైయుండవలెనని వారికొరకుమాత్రము నేను వేడుకొనుటలేదు; వారి వాక్యమువలన నాయంగువిశ్వాసముంచువారందరు నేకమై యుండవలెనని వారికొరకును వేడుకొనుచున్నాను. 22 మనము ఏకమై యున్నలాగున వారును ఏకమై యుండవలెనని నీవునాకనుగ్రహించిన మహిమను నేనువారికిచ్చితిని. 23 వారియందు నేనును నాయంగునీవును ఉండుటవలన వారు సంపూర్ణులుగా చేయబడి యేకముగానున్నందున నీవు నన్ను పంపితివని యు, నీవు నన్ను ప్రేమించినట్టే వారినికూడ ప్రేమించితివనియు, లోకము తెలిసికొనునట్లు (నాకనుగ్రహించిన మహిమను వారికిచ్చితిని.) 24 తండ్రి, నేనెక్కడనుందునో అక్కడ నీవు నాకనుగ్రహించినవారును నాతోకూడనుండ వలెననియు, నీవు నాకనుగ్రహించిన నా మహిమను వారు చూడవలెననియు కోరుచున్నాను. జగత్పూనాదివేయబడకమునుపే నీవు నన్ను ప్రేమించితివి. 25 నీతిస్వరూపుడవగు తండ్రి, లోకము నిన్నెరుగలేదు; నేను నిన్నెరుగుదును; నీవు నన్ను పంపితివని వీరెరిగియున్నారు. 26 నీవు నాయందుంచిన ప్రేమ వారియందుండునట్లును, నేను వారియందుండునట్లును, వారికి నీ నామమును తెలియజేసితిని, ఇంకను తెలియజేసెదనని చెప్పెను.

18 యేసు ఈ మాటలు చెప్పి తన శిష్యులతోకూడ కెద్రోను వాగు దాటిపోయెను. అక్కడ నొక తోటయుండెను, దానిలోకి ఆయన తనశిష్యులతోకూడ వెళ్లెను. 2 యేసు తనశిష్యులతో పలుమారక్కడికి వెళ్లుచుండువాడు గనుక, ఆయన నప్పగించు యూదాకును ఆ స్థలము తెలిసియుండెను. 3 కావున యూదా రాణువవారిని, ప్రధానయాజకులును పరిసర్యులును పంపిన బంధ్రాతులను వెంటబెట్టుకొని, దివిటీలతోను దీపములతోను ఆయుధములతోను అక్కడికివచ్చెను. 4 యేసు తనకు సంభవింపబోవునవన్నియు నెరిగినవాడై వారియొద్దకువెళ్లి—మీరెవని వెదకుచున్నారని వారి నడిగెను. 5 వారు—నజరేయుడైన యేసునని ఆయన కుత్తరమియ్యగా యేసు — నేనే ఆయననని వారితో చెప్పెను; ఆయన నప్పగించిన యూదాయు వారియొద్ద నిలుచుండెను. 6 ఆయన—నేనే ఆయననని వారితో చెప్పగా వారు వెనుకకుతగ్గి నేలపడిరి. 7 రెండవసారి ఆయన—మీరెవని వెదకుచున్నారని వారినడిగెను; అందుకు వారు—నజరేయుడైన యేసునని చెప్పగా 8 యేసు వారితో—నేనే ఆయననని మీతో చెప్పితిని గనుక మీరు నన్ను వెదకుచున్నయెడల వీరిని పోనియ్యడని చెప్పె

ను. 9 — నీవు నా కనుగ్రహించినవారిలో నొకనినైనను నేను పోగొట్టుకొనలేదని ఆయన చెప్పినమాట నెరవేరునట్లు ఈలాగు చెప్పెను. 10 సీమోను పేతురునొద్ద కత్తియుండినందున అతడు దాని దూసి ప్రధానయాజకుని దాసుని కొట్టి అతని కుడిచేవి తెగనరికెను. 11 ఆ దాసునిపేరు మల్కు. యేసు అది చూచి—కత్తి యొరలోనుంచుము; తండ్రి నాకనుగ్రహించిన గిన్నెలోనిది నేను త్రాగకుండునా అని పేతురుతో ననెను.

12 అంతట రాణువవారును, సహస్రాధిపతయు, యూదుల బంబ్రోతులును యేసును పట్టుకొని ఆయనను బంధించి, మొదట అన్నాయొద్దకు ఆయనను తీసికొనిపోయిరి. 13 అతడు ఆసంవత్సరము ప్రధానయాజకుడైన కయఫకు మామ. 14 కయఫ—ఒక మనుష్యుడు ప్రజలకొరకు చనిపోవుట ప్రయోజనకరమని యూదుల కాలోచన చెప్పినవాడు.

15 సీమోను పేతురును మరియొకశిష్యుడును యేసు వెంబడిపోవుచుండిరి. ఆ శిష్యుడు ప్రధానయాజకునికి నెళ్లవైనవాడు గనుక అతడు ప్రధానయాజకుని యింటి ముంగిటిలోకి యేసుతోకూడ వెళ్లెను. 16 పేతురు ద్వారమునొద్ద బయట నిలుచుండెను గనుక ప్రధానయాజకునికి నెళ్లవైన ఆశిష్యుడు బయటకువచ్చి ద్వారపాలకురాలితో మాటలాడి పేతురును లోపలికి తోడుకొనిపోయెను. 17 ద్వారమునొద్ద కావలియున్న యొక చిన్నది పేతురును చూచి—నీవును ఈమనుష్యుని శిష్యులలో నొకడవుకావా అని చెప్పగా అతడు—కాననెను. 18 అప్పుడు చలివేయుచున్నందున దాసులును బంబ్రోతులును మంటవేసి చలికాచుకొనుచు నిలుచుండగా పేతురును వారితో నిలువబడి చలికాచుకొనుచుండెను.

19 ప్రధానయాజకుడు ఆయన శిష్యులనుగూర్చియు ఆయన బోధనుగూర్చియు యేసును అడుగగా 20 యేసు—నేను బాహటముగా లోకమునెదుట మాటలాడితిని; యూదులందరు కూడివచ్చు సమాజమందెరుములలోను దేవాలయములోను ఎల్లప్పుడును బోధించితిని; రహస్యముగా నేనేమియు మాటలాడలేదు. 21 నీవు నన్నడుగనే! నేను వారికేమి బోధించినది విన్నవారినడుగుము; ఇదిగో నేను చెప్పినది వీరెరుగుదురని అతనితో ననెను. 22 ఆయన ఈ మాటలు చెప్పినప్పుడు దగ్గరనిలిచియున్న బంబ్రోతులలోనొకడు—ప్రధానయాజకునికి లాగు ఉత్తరమిచ్చుచున్నావా అని చెప్పి యేసును అరచేతులతో కొట్టెను. 23 అందుకు యేసు—నేను కానిమాటఆడినపక్షమున ఆ కానిమాట ఏదో చెప్పుము; మంచిమాటఆడినపక్షమున నన్నేల కొట్టుచున్నావనెను. 24 అంతట

అన్నా యేసును బంధింపబడియున్నట్లుగానే ప్రధానయాజకుడైన కయఫయొద్దకు పంపెను.

25 సీమోను పేతురు నిలువబడి చలికాచుకొనుచుండగా వారతనిచూచి — నీవును ఆయన శిష్యులలో నొకడవుకావా అని చెప్పగా నతడు — నేను కాను, నేనెరుగననెను. 26 పేతురు ఎవనిచెవి తెగనరికెనో వానికి బంధువును ప్రధానయాజకుని దాసులలో నొకడును — నీవు తోటలో అతనితోకూడనుండగా నేను చూడలేదా అని చెప్పినందుకు 27 పేతురు నేనెరుగనని మరియొకసారి చెప్పెను; వెంటనే కోడికూసెను.

28 వారు కయఫయొద్దనుండి అధికారమందిరమునకు యేసును తీసికొని పోయిరి. అప్పుడు ఉదయమాయెను గనుక వారు మైలపడకుండ పస్తాను భుజింపవలెనని అధికారమందిరములోకి వెళ్లలేదు. 29 కావున పిలాతు బయట నున్నవారియొద్దకు వచ్చి—ఈ మనుష్యునిమీదఁమీరు ఏ నేరముమోపుచున్నారనెను. 30 అందుకు వారు—వీడు దుర్మార్గుడుకానియెడల వీని నీకప్పగింపకుండుమని అతనితో చెప్పిరి. 31 పిలాతు—మీరతని తీసికొనిపోయి మీ ధర్మశాస్త్రముచొప్పున అతనికి తీర్పుచేయుడనగా 32 యూదులు—ఎవనికిని మరణశిక్ష విధించుటకు మాకధికారములేదని అతనితో చెప్పిరి. అందువలన యేసు తా నెట్టిమరణముపొందబోవునో అది సూచించి చెప్పినమాట నెరవేరెను.

33 పిలాతు తిరిగి అధికారమందిరములో ప్రవేశించి యేసును పిలిపించి—నీవు యూదుల రాజవా అని ఆయననడుగగా 34 యేసు—నీ యంతటనీవే యీ మాట అనుచున్నావా? లేక యితరులు నీతో నన్నుగూర్చి యిదిచెప్పిరా అని అడిగెను. 35 అందుకు పిలాతు—నేను యూదుడనా యేమి? నీ స్వజనమును ప్రధానయాజకులును నిన్ను నొకప్పగించిరికదా; నీవేమిచేసితివని అడుగగా 36 యేసు—నా రాజ్యము ఈ లోకసంబంధమైనదికాదు; నా రాజ్యము ఈ లోకసంబంధమైనదైతే నేను యూదుల కప్పగింపబడకుండునట్లు నానేపకులు పోరాడుదురు కాని నారాజ్యము ఇహసంబంధమైనదికాదనెను. 37, 38 అందుకు పిలాతు—నీవు రాజవా అని ఆయననడుగగా యేసు—నీవన్నట్లు నేను రాజనే; సత్యమునుగూర్చి సాక్ష్యమిచ్చుటకు నేను పుట్టితిని; ఇందు నిమిత్తమే యీ లోకమునకు వచ్చితిని; సత్యసంబంధియైన ప్రతివాడును నా మాట వినుననెను. అందుకు పిలాతు—సత్యమేమిటో అని ఆయనతో చెప్పెను.

అతడిమాటచెప్పి బయటనున్న యూదులయొద్దకు తిరిగివెళ్లి—అతనియందు ఏ దోషమును నాకు కనబడలేదు; 39 అయినను పస్తాపండుగలో నేనొకని మీకు విడుదలచేయు వాడుకకలదుగదా; నేను యూదుల రాజును విడుదల

చేయుట మీకిష్టమా అని వారి నడిగెను. | 40 అయితే వారు — వీనినివద్దు, బరబ్బాను విడుదలచేయుమని మరలకేకలువేసిరి. ఈ బరబ్బా బందిపోటుదొంగ.

19 అప్పుడు పిలాతు యేసునుపట్టుకొని ఆయనను కొరడాలతో కొట్టించెను. | 2 రాణువవారు ముండ్లతో కిరీటమునల్లి ఆయన తలమీదపెట్టి | 3 యూదారంగు వస్త్రమాయనకు తొడిగించి ఆయనయొద్దకు వచ్చి—యూదులరాజా, శుభమని చెప్పి ఆయనను అరచేతులతో కొట్టిరి. | 4 పిలాతు మరల వెలపలికివచ్చి—ఇదిగో ఈయనయందు ఏదోపమును నాకు కనబడలేదని మీకు తెలియగలదులకు ఈయనను మీయొద్దకు వెలపలికి తీసికొనివచ్చుచున్నానని వారితో ననెను. | 5 ఆ ముండ్ల కిరీటమును ఊదారంగువస్త్రమును ధరించినవాడై, యేసు వెలపలికి రాగా పిలాతు—ఇదిగో ఈ మనుష్యుడు అని వారితో చెప్పెను. | 6 ప్రధానయాజకులును బంధ్రైతులును ఆయనను చూచి—శిలువవేయుడి శిలువవేయుడి అని కేకలువేయగా పిలాతు—ఆయనయందు ఏదోపమును నాకు కనబడలేదు గనుక మీరే ఆయననుతీసికొనిపోయి శిలువవేయుడని వారితో చెప్పెను. | 7 అందుకు యూదులు—మాకొక నియమముకలదు; తాను దేవుని కుమారుడనని ఇతడుచెప్పుకొనెను గనుక ఆ నియమముచొప్పున యితడు చావవలెనని అతనితో చెప్పిరి. | 8 పిలాతు ఆమాట విని మరి ఎక్కువగా భయపడి, తిరిగి అధికారమందిరములో ప్రవేశించి | 9 —నీ వెక్కడనుండి వచ్చితివని యేసునడిగెను; అయితే యేసు అతని కేయుత్తరమునియ్యలేదు. | 10 గనుక పిలాతు—నాతో మాటలాడవా? నిన్ను విడుదలచేయుటకు నా కధికారము కలదనియు, నిన్ను శిలువవేయుటకు నా కధికారము కలదనియు నీవెరుగవా అని ఆయనతో ననెను. | 11 అందుకు యేసు—పైనుండి నీకయ్యబడియుంటే నే తప్ప నామీద నీకు ఏఅధికారమునుండదు; అందుచేత నన్ను నీకప్పగించినవానికి ఎక్కువ పాపము కలదనెను. | 12 ఈ మాటనుబట్టి పిలాతు ఆయనను విడుదలచేయుటకు యత్నముచేసెను గాని యూదులు—నీవు ఇతని విడుదలచేసితివా క్రైస్తవుకు స్నేహితుడవు కావు; తాను రాజననిచెప్పుకొను ప్రతివాడును క్రైస్తవుకు విరోధముగా మాటలాడుచున్నవాడే అని కేకలువేసిరి. | 13 పిలాతు యీ మాటలువిని, యేసును బయటికితీసికొనివచ్చి, రాళ్లుపరచినస్థలమందు న్యాయపీఠముమీద కూర్చుండెను. హెబ్రీభాషలో ఆ స్థలమునకు గబ్బతా అని పేరు. | 14 ఆ దినము పన్నెను సిద్ధపరచు దినము; అప్పుడు మధ్యాహ్నముకావచ్చెను. అతడు—ఇదిగో మీ రాజు అని యూదులతో చెప్పగా | 15 అందుకు వారు—ఇతని సంహరించుము, సంహరించుము, శిలువవేయుము అని కేకలువేసిరి. పిలాతు — మీ రాజును శిలువవేయుదునా అని వారి నడుగగా ప్రధానయాజకులు—క్రైస్తవుతప్ప

మాకు వేరొకరాజు లేడనిరి. 16 అప్పుడు శిలువవేయబడుటకై అతడాయనను వారికప్పగించెను.

17 వారు యేసును తీసికొనిపోయిరి. ఆయన తన శిలువ మ్రోసికొని కపాలస్థలమునుచోటికి వెళ్లెను. హెబ్రీభాషలో దానికి గొల్గొతా అని పేరు. 18 అక్కడ ఈ వైపున నొకనిని ఆ వైపున నొకనిని మధ్యను యేసును ఉంచి, ఆయనతోకూడ ఇద్దరిని శిలువవేసిరి. 19 మరియు పిలాతు—యూదులరాజైన నజరేయుడగు యేసు అను పైవిలాసము వ్రాయించి శిలువమీద పెట్టించెను. 20 యేసు శిలువవేయబడిన స్థలము పట్టణమునకు సమీపమైయుండెను, అది హెబ్రీ హెల్లెని రోమాయి భాషలలో వ్రాయబడెను గనుక యూదులలోననేకులు దానిచదివిరి. 21 —నేను యూదుల రాజనని వాడు చెప్పినట్లు వ్రాయుము కాని—యూదులరాజు అని వ్రాయవద్దని యూదుల ప్రధానయాజకులు పిలాతుతోచెప్పగా 22 పిలాతు—నేను వ్రాసినదేమో వ్రాసితిననెను.

23 రాణువవారు యేసును శిలువవేసినతరువాత ఆయన వస్త్రములు తీసికొని, యొక్కొక రాణువవాని కొక్కొక భాగము వచ్చునట్లు వాటిని నాలుగు భాగములుచేసిరి. ఆయన అంగీనికూడ తీసికొని, ఆ అంగీ కుట్టులేక పైనుండి యావత్తు నేయబడినది గనుక 24 వారు—దాని చింపక అది ఎవనికి వచ్చునో అని దానికోసరము చీట్లువేయుదమని యొకనితోనొకడు చెప్పుకొనిరి.

వారు నా వస్త్రములను తమలో పంచుకొని నా అంగీకోసరము చీట్లువేసిరి అను లేఖనము1 నెరవేరునట్లు ఇదిజరిగెను; ఇందుకే రాణువవారిలాగుచేసిరి. 25 ఆయన తల్లియు, ఆయన తల్లి సహోదరియు క్లోపా భార్యయునైన మరియుయు, మగ్దలేనే మరియుయు యేసు శిలువయొద్ద నిలుచుండిరి. 26 యేసు తన తల్లియు తాను ప్రేమించిన శిష్యుడును దగ్గరనిలుచుండుటచూచి—అమ్మా, యిదిగో నీ కుమారుడు అని తన తల్లితో చెప్పెను; 27 తరువాత శిష్యుని చూచి—యిదిగో నీ తల్లి అని చెప్పెను. ఆ గడియనుండి ఆ శిష్యుడొకడైనా తన యింట చేర్చుకొనెను.

28 అటుతరువాత సమస్తమును అప్పటికి సమాప్తమైనదని యేసు యెరిగి లేఖనము నెరవేరునట్లు—నేను దప్పిగొనుచున్నాననెను. 29 చిరకతో నిండియున్న యొక పాత్ర అక్కడ పెట్టియుండెను గనుక వారొక స్పంజీచిరకతో నింపి హిస్సోపు పుడకకు తగిలించి ఆయన నోటికి అందిచ్చిరి. 30 యేసు ఆ చిరక పుచ్చుకొని—సమాప్తమైనదని చెప్పి తల పంచి ఆత్మ నప్పగించెను.

31 ఆ దినము సిద్ధపరచుదినము; మరుసటి విశ్రాంతిదినము మహాదినము

గనుక ఆ దేహములు విశ్రాంతిదినమున శిలువమీదనుండకుండునట్లు వారి కాళ్లు విరుగగొట్టించి వారిని తీసివేయించుమని యూదులు పిలాతు నడిగిరి. | 32 కాబట్టి రాణువవారు వచ్చి ఆయనతోకూడ శిలువవేయబడిన మొదటివాని కాళ్లను కండవవాని కాళ్లను విరుగగొట్టిరి. | 33 వారు యేసునొద్దకువచ్చి, అంతకుముందే ఆయనమృతిపొంది యుండుట చూచి ఆయనకాళ్లు విరుగగొట్టలేదు గాని. | 34 రాణువవారిలో నొకడు ఈతైతో ఆయన ప్రక్కను పొడిచెను, వెంటనే రక్తము నునీళ్లును కారెను. | 35 ఇది చూచినవాడు సాక్ష్యమిచ్చుచున్నాడు; అతని సాక్ష్యము సత్యమే. మీరు నమ్మునట్లు తాను సత్యముచెప్పుచున్నాడని అతడెరుగును.

36 —అతని యెముకలలో నొకతైనను విరువబడను అను లేఖనము¹ నెరవేరునట్లు ఇవి జరిగెను. | 37 మరియు

—తాము పొడిచినవానితట్టు చూతురు

అని మరియు² లేఖనము² చెప్పుచున్నది.

38 అటుతరువాత యూదుల భయమువలన రహస్యముగా యేసు శిష్యుడైన అరిమతయియ యొకేపు తాను యేసు దేహమును తీసికొనిపోవుటకు పిలాతునొద్ద సెలవడుగగా పిలాతు సెలవిచ్చెను గనుక అతడు వచ్చి యేసు దేహమును తీసికొనిపోయెను. | 39 మొదట రాత్రివేళ ఆయనయొద్దకు వచ్చిన నికొదేము కూడ బోళముతో కలిపిన అగరు రహారమి నూటయేబది సేర్లయెత్తు తెచ్చెను. | 40 అంతట వారు యేసు దేహము నెత్తికొనివచ్చి, యూదులు పాతిపెట్టుమ ర్యాదచొప్పున ఆ సుగంధద్రవ్యములు దానికి పూసి నారబట్టలుచుట్టిరి. | 41 ఆయనను శిలువవేసినస్థలములో నొక తోటయుండెను; ఆ తోటలో నెవడు నెప్పడు నుంచబడలేని క్రొత్త సమాధి యొకటియుండెను. | 42 ఆ సమాధి సమీపములోనుండెను గనుక ఆ దినము యూదులు సిద్ధపరచు దినమైనందున వారు అందులో యేసునుపెట్టిరి.

20 ఆదివారమున నింకచీకటిగానున్నప్పుడు మద్దలేనే మరియు పెందలకడ లేచి సమాధియొద్దకువచ్చి, సమాధిమీదనుండిన రాయి తీయబడియుండుట చూచెను. | 2 గనుక ఆమె పరుగెత్తి సీమోను పేతురు నొద్దకును యేసు ప్రేమించిన ఆ మరియు³ శిష్యునియొద్దకునువచ్చి—ప్రభువును సమాధిలోనుండి యెత్తికొని పోయిరి, ఆయననెక్కడనుంచిరో యెరుగమని చెప్పెను. | 3 కాబట్టి పేతురును ఆ శిష్యుడును బయలుదేరి సమాధియొద్దకువచ్చిరి. | 4 వారిద్దరును కూడి పరుగెత్తుచుండగా ఆ శిష్యుడు పేతురుకంటెత్వరగా పరుగెత్తి ముందుగా సమా

¹ నిగ్గు, 12: 46; క్రిత, 34: 20.

² జెఖర్యా, 12: 10.

ధియొద్దకు వచ్చి । 5 వంగి, నారబట్టలుపడియుండుట చూచెను గాని అతడు సమాధిలో ప్రవేశింపలేదు. । 6 అంతట సీమోను పేతురు అతని వెంబడివచ్చి సమాధిలో ప్రవేశించి । 7 నారబట్టలుపడియుండుటయు, ఆయన తల రుమాలు నారబట్టలయొద్దనుండక వేరుగానొకచోట చుట్టిపెట్టియుండుటయు చూచెను. । 8 అప్పుడు మొదట సమాధియొద్దకువచ్చిన ఆ శిష్యుడు లోపలికి పోయి చూచి నమ్మెను. । 9 ఆయన మృతులలోనుండిలేచుట అగత్యమును లేఖనము వారింకను గ్రహింపరై. । 10 అంతట ఆ శిష్యులు తిరిగి తమవారియొద్దకు వెళ్లి పోయిరి.

11 అయితే మరియు సమాధిబయటనిలిచి యేడ్చుచుండెను. ఆమె ఏడ్చుచు సమాధిలో వంగి చూడగా । 12 తెల్లనివస్త్రములుధరించిన యిద్దరు దేవదూతలు యేసు దేహము ఉంచబడిన స్థలములో తలవైపుననొకడును కాళ్ళవైపుననొకడును కూర్చుండుట కనబడెను. । 13 వారు—అమ్మా, యెందుకేడ్చుచున్నావని ఆ మెనడుగగా ఆమె—నా ప్రభువు నెవరో యెత్తికొని పోయిరి; ఆయన నెక్కడనుంచిరో నాకు తెలియలేదని చెప్పెను. । 14 ఆమె యీ మాట చెప్పి వెనుక తట్టు తిరిగి యేసు నిలిచియుండుట చూచెను గాని ఆయన యేసు అని గుర్తుపట్టలేదు. । 15 యేసు—అమ్మా, యెందుకేడ్చుచున్నావు, ఎవని వెదకుచున్నావు అని ఆమె నడుగగా ఆమె ఆయన తోటవాడనుకొని—అయ్యా, నీవాయనను మోసికొని పోయినయెడల ఆయన నెక్కడనుంచితివో నాతో చెప్పుము, నేనాయన నెత్తికొనిపోవుదునని చెప్పెను. । 16 యేసు ఆమెను చూచి—మరియో అని పిలిచెను. ఆమె ఆయనవైపు తిరిగి ఆయనను చూచి, హెబ్రీభాషతో రబ్బూనీ అని పిలిచెను. ఆ మాటకు బోధకుడని అర్థము. । 17 యేసు ఆమెను చూచి—నేనింక తండ్రియొద్దకు ఎక్కిపోలేదు గనుక నన్ను ముట్టుకొనవలదు; అయితే నా సహోదరులయొద్దకు వెళ్లి—నా తండ్రియు మీ తండ్రియు, నా దేవుడును మీ దేవుడైనవానియొద్దకు ఎక్కిపోవుచున్నానని వారితో చెప్పుమనెను. । 18 మద్దలేనే మరియు వచ్చి—నేను ప్రభువును చూచితిని, ఆయన నాతో ఈ మాటలు చెప్పెనని శిష్యులకు తెలియజేసెను.

19 ఆదివారము సాయంకాలమున శిష్యులు యూదులకు భయపడి, తాము కూడియున్న యింటి తలుపులు మూసికొనియుండగా యేసు వచ్చి మధ్యను నిలిచి—మీకు సమాధానము కలుగునుగాక అని వారితో చెప్పెను. । 20 ఆయన ఆలాగుచెప్పి వారికి తన చేతులను ప్రక్కను చూపగా శిష్యులు ప్రభువునుచూచి సంతోషించిరి. । 21 అప్పుడు యేసు — మీకు సమాధానము కలుగునుగాక; తండ్రి నన్ను పంపినప్రకారము నేనును మిమ్మును పంపుచున్నానని మరల వారితో చెప్పెను. । 22 ఆయన ఈ మాట చెప్పి వారిమీద నూది—పరిశుద్ధాత్మను పొం

రుడి. | 23 మీరెవరి పాపములు క్షమింతురో అవి వారికి క్షమింపబడును; ఎవరి పాపములు మీరు నిలిచియుండనిత్తురో అవి నిలిచియుండునని వారితో చెప్పెను.

24 యేసు వచ్చినప్పుడు, పండ్రెండుమందిలో నొకడైన దిసుము అనబడిన తోమా వారితో లేకపోయెను. | 25 గనుక తక్కిన శిష్యులు—మేము ప్రభువును చూచితిమని అతనితో చెప్పగా అతడు—నేనాయన చేతులలో మేకుల గురుతునుచూచి నా వ్రేలు ఆ మేకుల గురుతులో పెట్టి, నా చెయ్యి ఆయన ప్రక్కలో నుంచితేనేగాని నమ్మనని వారితో చెప్పెను.

26 ఎనిమిది దినములైనతరువాత ఆయన శిష్యులు మరల లోపటనున్నప్పుడు తోమా వారితో కూడనుండెను. తలుపులు మూయబడియుండగా యేసు వచ్చి మధ్యను నిలిచి—మీకు సమాధానము కలుగునుగాక అనెను. | 27 తరువాత తోమాను చూచి—నీ వ్రేలు ఇటు చూచి నా చేతులుమాడుము; నీ చెయ్యి చూచి నా ప్రక్కలో ఉంచి, అవిశ్వాసివి కాక విశ్వాసివై యుండుమనెను. | 28 అందుకు తోమా—నా ప్రభువా నా దేవా అనెను. | 29 యేసు—నీవు నన్ను చూచి నమ్మితివి, చూడక నమ్మినవారు ధన్యులని అతనితో చెప్పెను.

30 మరియు వేరు అనేకమైనసూచకక్రియలు యేసు తన శిష్యుల యెదుట చేసెను; అవి యీ గ్రంథమందు వ్రాయబడియుండలేదు గాని. | 31 యేసు దేవునికుమారుడైన క్రీస్తు అని మీరు నమ్మనట్లును, నమ్మి ఆయననామమందు జీవముపొందునట్లును ఇవి వ్రాయబడెను.

21 అటుతరువాత యేసు తిబెరియసముద్రతీరమున శిష్యులకు మరల తన్ను ప్రత్యక్షపరచుకొనెను. ఆయన తన్ను ప్రత్యక్షపరచుకొనిన విధమేదనగా | 2 సీమోను పేతురును, దిదుము అనబడిన తోమాయు, గలిలైయలోని కానా యూరి నతనయేలును, జెబెదయి కుమార్తెను, ఆయన శిష్యులలో మరిఇద్దరును కూడి యుండిరి. | 3 సీమోను పేతురు—నేను చేపలుపట్టబోవుదునని వారితో ననగా వారు—మేమును నీతోకూడ వచ్చెదమనిరి. వారు వెళ్లి దోనె ఎక్కిరి కాని ఆ రాత్రి యేమియుపట్టలేదు. | 4 సూర్యోదయమగుచుండగా యేసు దరినినిలిచెను, అయితే ఆయన యేసు అని శిష్యులు గుర్తుపట్టలేదు. | 5 యేసు—పిల్లలారా, భోజనమునకు మీయొద్ద నేమైననున్నదా అని వారినడుగగా, | 6 లేదని వారాయనతో చెప్పిరి. అప్పుడాయన—దోనె కుడిప్రక్కను వలవేయుడి మీకు దొరుకునని చెప్పెను గనుక వారాలాగువేయగా చేపలు విస్తారముగా పడినందున వల లాగలేకపోయిరి. | 7 కాబట్టి యేసు ప్రేమించిన శిష్యుడు—ఆయన ప్రభువును అని పేతురుతో చెప్పెను. ఆయన ప్రభువని సీమోను పేతురు విని,

వస్త్రహీనుడై యున్నందున పైబట్ట వేసికొని సముద్రములో దుమికెను. 18 దరి
యించుమించు యిన్నూరుమూరల దూరమున్నందున తక్కిన శిష్యులు చేపలు
గల వల లాగుచు ఆ చిన్న దోనెలో వచ్చిరి. 19 వారు దిగి దరికి రాగానే
అక్కడ నిష్ఠులును వాటిమీదనుంచబడిన చేపలును రొట్టెయు కనబడెను. 1
10 యేసు—మీరిప్పుడు పట్టిన చేపలలో కొన్ని తీసికొని రండని వారితో చెప్ప
గా 11 సీహెను పేతురు దోనె ఎక్కి వలను దరికిలాగెను; అది నూటయేబది
మూడు గొప్పచేపలతో నిండియుండెను; 12 చేప లంతవిస్తారముగాపడినను
వల పిగలలేదు. యేసు—రండి భోజనముచేయుడని వారితో ననెను. ఆయన
ప్రభువని వారికి తెలిసినందున—నీవెవడవని శిష్యులలో నెవడును ఆయననడుగ
తెగింపలేదు. 13 యేసు వచ్చి ఆ రొట్టెయు చేపలును కూడ తీసికొని వారికి
పంచిపెట్టెను. 14 యేసు మృతులలోనుండి లేచిన తరువాత శిష్యులకు ప్రత్య
క్షమైనది ఇది మూడవసారి.

15 వారు భోజనము చేసిన తరువాత యేసు సీహెను పేతురును చూచి—
యోహాను కుమారుడవైన సీహెనూ, వీరికంటె నీవు నన్నెక్కువగా ప్రేమించు
చున్నావా అనిఅడుగగా అతడు—అవును ప్రభువా, నేను నిన్ను ప్రేమించు
చున్నానని నీవే యెరుగుదువని ఆయనతో చెప్పెను; యేసు—నా గొర్రెపిల్లలను
మేపుమని అతనితో చెప్పెను. 16 మరల ఆయన—యోహాను కుమారుడవైన
సీహెనూ, నన్ను ప్రేమించుచున్నావా అని రెండవసారి అతనినడుగగా అత
డు—అవును ప్రభువా, నేను నిన్ను ప్రేమించుచున్నానని నీవే యెరుగుదువని
ఆయనతో చెప్పెను; ఆయన—నా గొర్రెలను కాయుమని చెప్పెను. 17 మూ
డవసారి ఆయన—యోహాను కుమారుడవైన సీహెనూ, నన్ను ప్రేమించుచు
న్నావా అని అతనినడిగెను.—నన్ను ప్రేమించుచున్నావా అని మూడవసారి
తన్నడిగినందుకు పేతురు వ్యసనపడి—ప్రభువా, నీవు సమస్తము నెరిగినవాడవు,
నిన్ను ప్రేమించుచున్నానని నీవే యెరుగుదువని ఆయనతో చెప్పెను. 18 యే
సు—నా గొర్రెలను మేపుము. నీవు యోవనస్థుడవై యుండినప్పుడు నీయం
తటనీవే నడుముకట్టుకొని నీకిష్టమైన చోటికివెళ్లుచుంటివి; నీవు ముసలివాడ
వైనప్పుడు నీ చేతులు నీవు చాచుదువు, వేరొకడు నీ నడుముకట్టి నీకిష్టముకాని
చోటికి నిన్ను మ్రోసికొని పోవునని నీతో నిశ్చయముగాచెప్పుచున్నానని అత
నితో చెప్పెను. 19 అతడెట్టిమరణమువలన దేవుని మహిమపరచునో దాని
సూచించి ఆయన ఈ మాట చెప్పెను. ఇట్లు చెప్పి—నన్ను వెంబడించుమని
అతనితో ననెను. 20 పేతురు వెనుకకుతిరిగి, యేసు ప్రేమించినవాడును, భో
జనపంక్తిని ఆయన రొమ్మనఆనుకొని—ప్రభువా, నిన్నుప్పగించువాడెవడని అడి

గినవాడునైన శిష్యుడు తమ వెంటవచ్చుట చూచెను. | 21 పేతురతని చూచి—
ప్రభువా, యితని సంగతి ఏమగునని యేసు నడిగెను. | 22 యేసు—నేనువచ్చు
వరకు అతడుండుట నాకిష్టమైతే అది నీకేమి? నీవు నన్ను వెంబడించుమనెను. |
23 కాబట్టి ఆ శిష్యుడు చావడను మాట సహూదరులలో ప్రచురమాయెను.
అయితే చావడని యేసు అతనితో చెప్పలేదు గాని—నేను వచ్చువరకు అతడుం
డుట నా కిష్టమైతే అది నీకేమని చెప్పెను.

24 ఈసంగతులనుగూర్చి సాక్ష్యమిచ్చుచు ఇవి వ్రాసిన శిష్యుడు ఇతడే;
యితని సాక్ష్యము సత్యమని యెరుగుదుము.

25 యేసు చేసినకార్యములింక ననేకములు కలవు. వాటిలో ప్రతిదానిని
వివరించి వ్రాసినపక్షమున అట్లు వ్రాయబడిన గ్రంథములకు భూలోకమైనను
చాలదని నాకు తోచుచున్నది.



అ పొస్తలుల కార్యములు



1 2 ఓ థెయోఫిలా, యేసు తానేర్పరచుకొనిన అపొస్తలులకు పరిశుద్ధాత్మ ద్వారా ఆజ్ఞాపించిన తరువాత ఆయన పరమనకు చేర్చుకొనబడిన దినమువరకు ఆయన చెయుటకును బోధించుటకును ఆరంభించినవాటినిన్నిటినిగూర్చి నా మొదటి గ్రంథమును రచించితిని. **3** ఆయన శ్రమపడినతరువాత నలువది దినములపర్యంతము వారికగుపడుచు, దేవునిరాజ్యవిషయములనుగూర్చి బోధించుచు, అనేక ప్రమాణములను¹ చూపి వారికి తన్నుతాను సజీవునిగా కనుపరచుకొనెను. **4** ఆయన వారిని కలిసికొని యీలాగు ఆజ్ఞాపించెను—మీరు యెరూషలేమునుండి వెళ్లక, నావలనవినిన తండ్రియొక్క వాగ్దానముకొరకు కనిపెట్టుడి; **5** యోహాను నీళ్లతో బాప్తిస్మము నిచ్చెను గాని కొద్ది దినములలోగా మీరు పరిశుద్ధాత్మలో² బాప్తిస్మముపొందెదరనెను.

6 కాబట్టి వారు కూడివచ్చినప్పుడు—ప్రభువా, యీ కాలమందు ఇశ్రాయేలుకు రాజ్యమును మరలననుగ్రహించెదవా అని ఆయననడుగగా ఆయన. **7** —కాలములను సమయములను తండ్రి తనస్వాధీనమందుంచుకొనియున్నాడు; వాటిని తెలిసికొనుట మీపనికాదు. **8** అయినను పరిశుద్ధాత్మ మీ మీదికి వచ్చునప్పుడు మీరు శక్తినిందెదరు గనుక మీరు యెరూషలేములోను, యూదాయ సమరైయ దేశములయందంతటను భూదిగంతములవరకును, నాకు సాక్షులై యుందురని వారితో చెప్పెను. **9** ఈ మాటలుచెప్పి, వారు చూచుచుండగా ఆయన ఆరోహణమాయెను; అప్పుడొక మేఘమువచ్చి వారికన్నులకు కనబడకుండ ఆయనను కొనిపోయెను. **10** ఆయన వెళ్లుచుండగా వారు ఆకాశమువైపు తేరిచూచుచుండిరి. అప్పుడు తెల్లనివస్త్రములు ధరించుకొనిన యిద్దరుమనుష్యులు వారియొద్ద నిలిచి. **11** —గలిలైయ మనుష్యులారా, మీరెందుకు నిలిచి ఆకాశమువైపు చూచుచున్నారు? మీయొద్దనుండి పరలోకమునకు చేర్చుకొనబడిన యీ యేసే యేరీతిగా పరలోకమునకు వెళ్లుట మీరు చూచితిరో ఆరీతిగానే ఆయన తిరిగివచ్చునని వారితో చెప్పిరి.

12 అప్పుడు వారు ఒలీవల వనమనబడిన కొండనుండి యెరూషలేమునకు తిరిగివెళ్లిరి. ఆ కొండ యెరూషలేమునకు విశ్రాంతిదినమున నడవతగినంత సమీ

¹ లేక, రుజువులను.

² లేక, పరిశుద్ధాత్మతో.

పముననున్నది. 13 వారు (పట్టణములో) ప్రవేశించి తాము బసచేయుచుండిన మేడగదిలోకి ఎక్కిపోయిరి. వారెవరనగా పేతురు, యోహాను, యాకోబు, అంద్రెయ, ఫిలిప్ప, తోమా, బర్తొలొమయి, మత్తయి, అల్ఫాయి కుమారుడగు యాకోబు, మతాభిమానియను సీమోను, యాకోబు కుమారుడగు¹ యూదా ఆనువారు. 14 వీరందరును, వీరితోకూడ కొందరు స్త్రీలును యేసు తల్లియైన మరియు ఆయన సహోదరులును ఏకభావముగా నెడతెగక ప్రార్థన చేయుచుండిరి.

15 ఆ కాలమందు ఇంచుమించు నూట యిరువదిమంది సహోదరులు కూడియుండగా పేతురు వారి మధ్యను నిలిచి ఇట్లనెను. 16 — సహోదరులారా, యేసును పట్టుకొనినవారికి త్రవ చూపిన యూదానుగూర్చి పరిశుద్ధాత్మ దావీదుద్వారా పూర్వము పలికిన లేఖనము నెరవేరవలసియుండెను. 17 అతడు మనలోనొకడుగా నెంచబడినవాడై యీ పరిచర్యలో పాలుపొందెను. 18 ఈ యూదా ద్రోహమువలన సంపాదించిన రూకలనిచ్చి యొకపొలముకొనెను. అతడు తలక్రిందుగా పడి నడిమికి బద్దలైనందున అతని పేగులన్నియు బయటికివచ్చెను. 19 ఈసంగతి యెరూషలేములోకాపురమున్నవారికందరికి తెలియవచ్చెను గనుక వారి భాషలో ఆ పొలము అకెల్దమ అనబడియున్నది; దానికి రక్తభూమి అని అర్థము. ఇందుకు ప్రమాణముగా

20 — అతని యిల్లు పాడైపోవుగాక

దానిలో నెవడును కాపురముండక పోవుగాక

అతని యుద్యోగము వేరొకడు తీసికొనునుగాక

అని క్రీస్తునగ్రంథములో వ్రాయబడియున్నది.² 21, 22 కాబట్టి యోహాను బాప్తిస్మమిచ్చినది మొదలుకొని ప్రభువైన యేసు మనయొద్దనుండి పరమునకు చేర్చుకొనబడిన దినమువరకు, ఆయన మనమధ్య సంచరించుచుండిన కాలమంతయు మనతో కలిసియున్న వీరిలో నొకడు, మనతోకూడ ఆయన పునరుత్థానమునుగూర్చి సాక్షియైయుండుట అవశ్యమని చెప్పెను. 23 అప్పుడు వారు యూస్తు అను మారుపేరుగల బర్నబ్బా అనబడిన యోసేపు, మత్తీయ అను ఇద్దరిని నిలువబెట్టి. 24 ఇట్లని ప్రార్థనచేసిరి—అందరి హృదయముల నెరిగియున్న ప్రభువా, 25 తనచోటికి పోవుటకు యూదా తప్పిపోయి పోగొట్టుకొనిన యీపరిచర్యలోను అపొస్తలత్వములోను పాలుపొందుటకు వీరిద్దరిలో నీ వేర్పరచుకొనినవానిని కనుపరచుమనిరి. 26 అంతట వారు వీరినిగూర్చి చీట్లు

1 లేక, సహోదరుడగు.

2 క్రిస్త, 69: 25; 109: 8.

వేయగా మత్తీయ పేరట చీటివచ్చెను గనుక అతడు పదునొకరు అపొస్తలులతో కూడ లెక్కింపబడెను.

2 వెంతేకొస్తను పండుగదినము వచ్చినప్పుడు అందరు నొకచోట కూడి యుండిరి. 1 2 అప్పుడు వేగముగావీచు బలమైనగాలివంటి యొకధ్వని ఆకాశమునుండి అకస్మాత్తుగాకలిగి, వారు కూర్చుండియున్న యిల్లంతయు వ్యాపించెను. 3 మరియు అగ్ని జ్వాలలవంటి నాలుకలు విభాగింపబడినట్టుగా వారికి కనబడి వారిలో నొక్కొకనిమీద వ్రాలగా 4 అందరు పరిశుద్ధాత్మతో నిండినవారై ఆ ఆత్మ వారికి వాచ్ఛక్తి ననుగ్రహించినకొలది అన్యభాషలతో మాటలాడసాగిరి.

5 ఆ కాలమున ఆకాశముక్రిందనుండు ప్రతిజనములోనుండివచ్చిన భక్తి గల యూదులు యెరూషలేములో కాపురముండిరి. 6 ఈ శబ్దముకలుగగా జనులు గుంపులుగాకూడివచ్చి, ప్రతిమనుష్యుడు తనతన స్వభాషతో వారుమాటలాడుట విని కలవరపడిరి. 7 అంతట అందరు విభ్రాంతి నొంది ఆశ్చర్యపడి — ఇదిగో మాటలాడుచున్న వీరందఱు గలిలైయులుకారా? 8 మనలో ప్రతివాడు తానుపుట్టిన దేశభాషతో వీరు మాటలాడుట మనమువినుచున్నామే; యిదిఏమి? 9 పార్శ్వయులు మేదీయులు యెలమియులు మెసోపొతమియు యూదయ కవుదొకియ పొంతు ఆసియ ఫుగియ పంపులియ ఐగుప్తు అను దేశములయందలి వారు, 10 కురేనేదగ్గర లిబ్యే ప్రాంతములయందు కాపురమున్న వారు, రోమానుండి పరవాసులుగావచ్చియున్న యూదులు, యూదమతప్రవిష్టులు, 11 క్రేతీయులు అరబీయులు మొదలైన మనమందరమును వీరు మనభాషలతో దేవుని గొప్ప కార్యములను వివరించుట వినుచున్నామని చెప్పకొనిరి. 12 అందరు విభ్రాంతి నొంది ఎటుతోచక ఇదేమగునోఅని యొకనితో నొకడు చెప్పకొనిరి. 13 కొందరైతే—వీరు క్రొత్త మద్యముతో నిండియున్నారని అపహాస్యముచేసిరి.

14 అయితే పేతురు ఆ పదునొకరితోకూడ లేచి నిలిచి బిగ్గరగా వారితోనిట్లనెను — యూదైయ మనుష్యులారా, యెరూషలేములోకాపురమున్న సమస్త జనులారా, యిది మీకు తెలియునుగాక, చెవియొగ్గి నా మాటలు వినుడి. 15 మీరు యూహించునట్లు వీరు మత్తులు కారు, ప్రొద్దుపొడిచి జామయినకాలేదు. 16 యోవేలు ప్రవక్తద్వారా చెప్పబడినసంగతి యిదే, ఏమనగా

17 —అంత్యదినములయందు నేను

మనుష్యులందరిమీద నా ఆత్మను కుమ్మరించెదను

మీ కుమారులును మీ కుమార్తెలును ప్రవచించెదరు

మీ యావనులకు దర్శనములు కలుగును

మీ వృద్ధులు కలుగుకందురు.

18 ఆ దినములలో నాదాసులమీదను నాదాసురాండ్రుమీదను నా ఆత్మను కుమ్మరించెదను గనుక వారు ప్రవచించెదరు.

19 పైన ఆకాశమందు మహత్కార్యములను క్రింద భూమిమీద సూచకక్రియలను రక్తమును అగ్నిని పొగ ఆవిరిని కలుగజేసెదను.

20 ప్రభువు ప్రత్యక్షమగు ఆ మహాదినము రాకమునుపు సూర్యుడు చీకటిగాను చంద్రుడు రక్తముగాను మారుదురు.

21 అప్పుడు ప్రభువు నామమును బట్టి ప్రార్థనచేయువారందరును రక్షణపొందుదురు¹

అని దేవుడు చెప్పచున్నాడు.

22 ఇశ్రాయేలువారలారా, యీ మాటలువినుడి. దేవుడు నజరేయుడగు యేసుచేత అద్భుతములను మహత్కార్యములను సూచకక్రియలను మీమధ్యను చేయించి, ఆయనను తనవలన మెప్పుపొందినవానిగా మీకుకనుపగచెను; ఇది మీరేయెరుగుదురు. | 23 దేవుడు నిశ్చయించిన సంకల్పమును ఆయన భవిష్యద్ జ్ఞానమును అనుసరించి అప్పగింపబడిన యాయననే మీరు గుఱ్ఱులచేత² శిలువ నేయించిచంపితిరి. | 24 మరణము ఆయనను బంధించియుండుట అసాధ్యము గనుక దేవుడు మరణవేదనలు నివారణచేసి ఆయనను లేపెను.

25 ఆయననుగూర్చి దావీదు ఇట్లునెను

—నేనెల్లప్పుడు నా యెదుట ప్రభువుని చూచుచుంటిని
ఆయన నా కుడిపార్శ్వముననున్నాడు గనుక నేను కదల్చబడను.

26 కావున నా హృదయము ఉల్లసించెను; నా నాలుక ఆనందించెను మరియు నా శరీరముకూడ నిరీక్షణకలిగి నిలకడగా నుండును.

27 నీవు నా ఆత్మను పాతాళములో విడిచిపెట్టవు
నీ పరిశుద్ధుని కుళ్లుపట్టనియ్యవు.

28 నాకు జీవమార్గములు తెలిపితివి

నీ దర్శన మనుగ్రహించి నన్ను ఉల్లాసముతో నింపెదవు.³

29 సహోదరులారా, మూలపురుషుడగు దావీదునుగూర్చి మీతో నేను ధారాళముగ మాటలాడవచ్చును. అతడు చనిపోయి సమాధిచేయబడెను; అతని గోరి నేటివరకు మనమధ్యనున్నది. | 30 అతడు ప్రవక్తయ్యైయుండెను గనుక

¹ యోనేలు, 2: 28-32.

² లేక, అక్రమకారులచేత.

³ కీర్తన, 16: 8-11.

—అతని గర్భఫలములోనుండి అతని సింహాసనముమీద నొకని కూర్చుండబెట్టుదును

అని¹ దేవుడు తనతో ప్రమాణపూర్వకముగా ఒట్టుపెట్టుకొనిన సంగతిఅతడేరిగి । 31 క్రీస్తు² సాతాళములో విడువబడలేదనియు, ఆయన శరీరము కుల్లిపోలేదనియు దావీదు ముందుగా తెలిసికొని ఆయన పునరుత్థానమునుగూర్చి చెప్పెను । 32 ఈ యేసును దేవుడు లేపెను; దీనికి³ మేమందరము సాక్షులము । 33 కాగా ఆయన దేవుని కుడిపార్శ్వమునకు హెచ్చింపబడి, పరిశుద్ధాత్మనుగూర్చిన వాద్దానమును తండ్రివలనపొంది, మీరు చూచుచువినుచున్న దీని కుమ్మరించియున్నాడు । 34 దావీదు పరలోకమునకెక్కిపోలేదు; అయితే అతడిట్లనెను—

35 నేను నీ శత్రువులను నీ పాదములక్రింద పాదపీఠముగా నుంచు పర్యంతము

నీవు నా కుడిపార్శ్వమున కూర్చుండుమని

ప్రభువు నా ప్రభువుతో చెప్పెను.⁴

36 మీరు శిలువవేసిన యీ యేసునే దేవుడు ప్రభువుగాను క్రీస్తుగాను నియమించెను. ఇది ఇశ్రాయేలు వంశమంతయు రూఢిగా తెలిసికొనవలెనని చెప్పెను.

37 వారు ఈ మాటవిని హృదయములో నొచ్చుకొని⁵—సహూదరులారా, మేమేమిచేతుమని పేతురును కడమ అపొస్తలులనడుగగా । 38 పేతురు—మీరు మారుమనస్సుపొంది, పాపక్షమాపణనిమిత్తము ప్రతివాడు యేసుక్రీస్తు నామమున బాప్తిస్మముపొందుడి; అప్పుడు మీరు పరిశుద్ధాత్మ అను వరముపొందుదురు । 39 ఈవాద్దానము మీకును మీ పిల్లలకును దూరస్థులకందరికిని, అనగా ప్రభువైన మనదేవుడు తనయొద్దకు పిలిచినవారికందరికిని చెందునని వారితో చెప్పెను । 40 మరియు నింకననేకవిధములైన మాటలతో సాక్ష్యమిచ్చి—మీరు మూర్ఖులగు⁶ ఈ తరమువారికి వేరై రక్షణ పొందుడని వారిని హెచ్చరించెను । 41 కాబట్టి అతని వాక్యము నంగీకరించినవారు బాప్తిస్మముపొందిరి; ఆ దినమందు ఇంచుమించు మూడువేలమంది చేర్చబడిరి । 42 వీరు అపొస్తలుల బోధయందును, సహవాసమందును, రొత్తైవిరుచుటయందును, ప్రార్థనచేయుటయందును ఎడతెగకయుండిరి.

43 అప్పుడు ప్రతివానికిని భయము కలిగెను. మరియు ననేక మహత్కార్యములును సూచకక్రియలును అపొస్తలులద్వార జరిగెను । 44 విశ్వసించిన వారందరు నేకముగాకూడి తమకుకలిగినదంతయు సమష్టిగా నుంచుకొనిరి ।

¹ క్రిస్త, 132: 10, 11.

² క్రీస్తు అను శబ్దమునకు అధిపిత్వదని అర్థము.

³ లేక,

ఈయనకు.

⁴ క్రిస్త, 110: 1.

⁵ మూలభాషలో—పాడువబడి.

⁶ మూలభా—వంకరైన.

45 ఇదియుగాక వారు తమ చరస్థిరాస్తులను అమ్మి, అందరికిని వానివాని అక్కర కొలది పంచిపెట్టిరి. 46 మరియు వారేకమనస్కులై ప్రతిదినము దేవాలయములో తప్పక కూడుకొనుచు, యింటింట రొట్టెవిరుచుచు, దేవునిస్తుతించుచు, ప్రజలందరివలన దయపొందినవారై 47 ఆనందముతోను నిష్కపటమైన హృదయముతోను ఆహారముపుచ్చుకొనుచుండిరి. మరియు ప్రభువు రక్షణపొందుచున్నవారిని అనుదినము వారితో చేర్చుచుండెను.

3 పగలు మాడుగంటలకు ప్రార్థనకాలమున పేతురును యోహానును దేవాలయమునకు వెళ్లుచుండగా, 2 పుట్టినది మొదలకొని కుంటివాడైన యొక మనుష్యుడు మ్రోసికొనిపోబడుచుండెను. వాడు దేవాలయములోకి వెళ్లువారిని భిక్షమడుగుటకు కొందరు ప్రతిదినము వానిని శృంగారమును దేవాలయపు ద్వారమునొద్దనుంచుచు వచ్చిరి. 3 పేతురును యోహానును దేవాలయములో ప్రవేశింపబోవునప్పుడు వాడు చూచి భిక్షమడుగగా 4 పేతురును యోహానును వారి తేరిచూచి—మాతెట్టుచూడుమనిరి. 5 వాడు వారియొద్ద నేమైనదొరుకునని కనిపెట్టుచు వారియందు లక్ష్యముంచెను. 6 అంతట పేతురు—వెండిబంగారములు నాయొద్దలేవు కాని నాకుకలిగినదే నీకిచ్చుచున్నాను; నజరేయుడైన యేసుక్రీస్తు నామమున నడువుమని చెప్పి 7 వాని కుడిచేయ్యి పట్టుకొని లేవనెత్తెను; వెంటనే వానిపాదములును చీలమండలును బలముపొందెను. 8 వాడు దిగ్బలలేచి నిలిచి నడిచెను; నడుచుచు గంతులువేయుచు దేవునిస్తుతించుచు వారితోకూడ దేవాలయములోకివెళ్లెను. 9 వాడు నడుచుచు దేవునిస్తుతించుట ప్రజలందరు చూచి 10 శృంగారమును దేవాలయపుద్వారమునొద్ద భిక్షముకొరకు కూర్చుండినవాడు వీడే అని గుర్తెరిగి, వానికిజరిగినదాని చూచి విస్మయముతో నిండినవారై పరపశులైరి.

11 వాడు పేతురును యోహానును పట్టుకొనియుండగా ప్రజలందరు విస్మయమొంది, సొలూమోనుదను మంటపములోనున్నవారియొద్దకు గుంపుగా పరుగెత్తివచ్చిరి. 12 పేతురు దీనిచూచి ప్రజలతో నిట్లెనె—ఇశ్రాయేలీయులారా, మీరు వీనివిషయమై యెందుకు ఆశ్చర్యపడుచున్నారు? మా స్వశక్తిచేతనైనను భక్తిచేతనైనను నడవను వీనికి బలమిచ్చినట్టుగా మీరెందుకు మాతెట్టు తేరిచూచుచున్నారు? 13 అబ్రాహాము యీసాకు యాకోబు అనువారి దేవుడు, అనగా మన పితరుల దేవుడు తన సేవకుడైన యేసును మహిమపరచి యున్నాడు; మీరాయనను అప్పగించితిరి, పిలాతు ఆయనను విడుదలచేయుటకు నిశ్చయించినప్పుడు మీరతనియెదుట ఆయనను నిరాకరించితిరి. 14 మీరు పరిశుద్ధుడును వీతిమంతుడునైనవాని నిరాకరించి, నరహంతకుడైన మనుష్యుని మికనుగ్రహిం

పుమని అడిగితిరి. | 15 మీరు జీవాధిపతిని చంపితిరి కాని దేవుడాయనను మృతులలోనుండిలేపెను; అందుకు¹ మేము సాక్షులము. | 16 ఆయన నామమందలి విశ్వాసమూలముగా ఆయన నామమే, మీరు చూచి యెరిగియున్న పీనిని బలపరచెను; ఆయనవలనకలిగిన విశ్వాసమే మీ అందరియెదుట పీనికి ఈ సర్వాంగ పుష్టికలుగజేసెను. | 17 సహోదరులారా, మీరును మీ అధికారులును తెలియకచేసితిరని నాకు తెలియును. | 18 అయితే దేవుడు తన క్రీస్తు శ్రమపడునని సమస్త ప్రవక్తలనోట ముంగుగా ప్రచురపరచిన విషయములను ఈలాగు నెరవేర్చెను. | 19 ప్రభువుని స్మృఖమునుండి విశ్రాంతికాలములు వచ్చునట్లును | 20 మీకొరకునియమించిన క్రీస్తు యేసును ఆయన పంపునట్లును మీ పాపములు తుడిచివేయబడునిమిత్తము మారుమనస్సునొంది తిరుగుడి. | 21 అన్నిటికి కుదురుబాటు కాలములు వచ్చునని దేవుడు ఆదినుండి తన పరిశుద్ధ ప్రవక్తలనోట పతికించెను. అంతపర్యంతము యేసు పరలోకనివాసియై యుండుట ఆవశ్యకము. | 22 మా² యిట్లనెను³ — ప్రభువైన దేవుడు నావంటి యొకప్రవక్తను మీ సహోదరులలోనుండి మీకొరకుపుట్టించును; ఆయన మీతో నేమిచెప్పినను అన్ని విషయములలో మీరాయన మాట వినవలెను.⁴ | 23 ఆ ప్రవక్త మాట వివరివాడు ప్రజలలో నుండకుండ సర్వనాశనమగుననెను. | 24 మరియు సమూయేలు మొదలుకొని యెందరు ప్రవక్తలు ప్రవచించిరో వారందరు ఈ దినమునుగూర్చి ప్రకటించిరి. | 25 ఆ ప్రవక్తలకును, దేవుడు అబ్రాహాముతో—నీ సంతానమందు భూలోకవంశములన్నియు ఆశీర్వదింపబడునని చెప్పి మీ పితరులతోచేసిన నిబంధనకును, మీరు వారసులై⁵యున్నారు. | 26 దేవుడు తన సేవకుని పుట్టించి,⁶ మీలో ప్రతివానిని వాని దుష్టత్వమునుండి మల్లించుటవలన మిష్టు నాశీర్వదించుటకు ఆయనను మొదట మీయొద్దకు పంపెనని చెప్పెను.

4 2 వారు ప్రజలతో మాటలాడుచుండగా యాజకులును దేవాలయపుఅధిపతియు సద్భాకయులును వారు ప్రజలకు బోధించుటయు, యేసునుబట్టి మృతులలోనుండి పునరుత్థానముకలుగునని ప్రకటించుటయు చూచి కలవరపడి వారిమీదికి వచ్చి | 3 వారిని బలాత్కారముగా పట్టుకొని, సాయంకాలమైనందున మరునాటివరకు వారిని కావలిలో నుంచిరి. | 4 వాక్యము వినినవారిలో ననేకులు నమ్మిరి. వారిలో పురుషులసంఖ్య యించుమించు అయిదు వేలాయెను.

5 మరునాడు వారి అధికారులును పెద్దలును శాస్త్రులును యెరూషలేములో కూడుకొనిరి. | 6 ప్రధానయాజకుడైన అన్నయు కయఫయు, యోహా

1 లే, ఆయనకు.

2 ద్వీ. 18: 16-18.

3 లే, యెదురు.

4 మూలభా

వలె—కుమారుడై.

5 లే, లేని.

నును ఆలెక్సాండ్రును ప్రధానయాజకుని బంధువులందరును వారితో కూడనుండి 8. | 7 వారు పేతురును యోహానును మధ్యను నిలువబెట్టి—మీరు ఏ బలము చేత ఏ నామమునుబట్టి దీనిచేసితిరని అడుగగా | 8 పేతురు పరిశుద్ధాత్మతో నిండినవాడై యిట్లనెను—ప్రజల అధికారులారా, పెద్దలారా, | 9 ఆ దుర్బలునికి చేయబడిన యుపకారమునుగూర్చి వాడు దేనివలన స్వస్థతపొందెనని నేడు మమ్మును విమర్శించుచున్నారు గనుక | 10 మీరందరును ఇశ్రాయేలు ప్రజలందరును తెలిసికొనవలసినదేమనగా, మీరు శిలువవేసినట్టియు, మృతులలోనుండి దేవుడు లేపినట్టియు నజరేయుడైన యేసుక్రీస్తు నామముననే వీడు స్వస్థతపొందినవాడై మీ యెదుట నిలుచుచున్నాడు. | 11 ఇట్లుకట్టువారైన మీరు తృణీకరించిన రాయి ఆయినే; ఆ రాయి మూలకుతలరాయి ఆయెను.¹ | 12 మరి ఎవనివలనను రక్షణ కలుగదు; ఈ నామముననే మనము రక్షణపొందవలెను గాని ఆకాశముక్రింద మనుష్యులలో నియ్యబడిన మరి ఏ నామమున రక్షణపొందలేము.

13 వారు పేతురు యోహానుల ధైర్యమును చూచినప్పుడు వారు విద్య లేనిపామరులని గ్రహించి ఆశ్చర్యపడి, వారు యేసుతో కూడనుండినవారని గుర్తెరిగిరి. | 14 స్వస్థతపొందిన ఆ మనుష్యుడు వారితో కూడ నిలిచియుండుట చూచి యేమియు నెదురు చెప్పలేకపోయిరి. | 15 అప్పుడు — సభ వెలవలికి పొండని వారికాజ్ఞాపించి తమలోతామలోచనచేసి | 16 —ఈ మనుష్యులను మనమేమి చేయుదము? వారిచేత ప్రసిద్ధమైన సూచకక్రియ చేయబడియున్నదని యెరూషలేములో కాపురమున్నవారికందరికి ప్రత్యక్షమే; అది జరుగలేదని చెప్పుజాలము. | 17 అయినను ఇది ప్రజలలోనిక వ్యాపింపకుండుటకై—ఇక మీదట ఈ నామమునుబట్టి యే మనుష్యునితోనైనను మాటలాడకూడదని మనము వారిని బెదరుపెట్టవలెనని చెప్పుకొనిరి. | 18 అప్పుడు వారిని పిలిపించి—మీరు యేసు నామమునుబట్టి యెంతమాత్రమును మాటలాడకూడదు, బోధింప నకూడదని వారికాజ్ఞాపించిరి. | 19 అందుకు పేతురును యోహానును వారిని చూచి—దేవుని మాట వినుటకంటె మీ మాటవినుట దేవునిదృష్టికి న్యాయమా? మీరే చెప్పడి; | 20 మేము కన్నవాటినివిన్నవాటిని చెప్పకయుండలేమని వారి కుత్తరమిచ్చిరి. | 21 ప్రజలందరు జరిగినదానిగూర్చి దేవుని మహిమపరచుచుండిరి గనుక సభవారు ప్రజలకు భయపడి, వీరిని శిక్షించువిధమేమియు కనుగొనలేక వీరిని గట్టిగాబెదరించి విడుదలచేసిరి. | 22 స్వస్థపరచుట అను ఆ సూచకక్రియ యెవనివిషయములో చేయబడెనో వాడు నలువది ఏండ్లకంటె నెక్కువ వయస్సుగలవాడు.

¹ కీర్తన, 118: 22.

² లేక, సామాన్యుని.

23 వారు విడుదల నొంది తమ స్వజనులయొద్దకు వచ్చి, ప్రధానయాజకులును పెద్దలును తమతో చెప్పిన మాటలన్నిటిని వారికి తెలిపిరి. | 24 వారు విని, యేకమనస్సుతో దేవునికిట్లు బిగ్గరగా మొర్ర పెట్టిరి. —నాథా, నీవు ఆకాశమును భూమిని సముద్రమును వాటిలోని సమస్తమును కలుగజేసినవాడవు.

25 —అన్యజనులు ఏల గల్గెత్తుచేసిరి

26 ప్రజలెందుకు వ్యర్థమైన ఆలోచనలుపెట్టుకొనిరి

ప్రభువుమీదను ఆయన క్రీస్తుమీదను¹ భూరాజులు లేచిరి, అధికారులును ఏకముగా కూడుకొనిరి

అని నీవు పరిశుద్ధాత్మ ద్వార మా తండ్రియు నీ సేవకుడునైన దావీదు నోట పలికించితివి.² | 27, 28 ఏవి జరుగవలెనని నీ హస్తమును నీ సంకల్పమును ముందు నిర్ణయించెనో వాటినిన్నిటినిచేయుటకై నీవభిషేకించిన నీ పరిశుద్ధసేవకుడైన యేసుకు విరోధముగా హేరోదును పొంతిపిలాతును అన్యజనులతోను ఇశ్రాయేలు ప్రజలతోను ఈ పట్టణమందు నిజముగా కూడుకొనిరి. | 29 ప్రభువా, యీ సమయమునంగు వారి బెడరింపులు చూచి | 30 రోగులను స్వస్థపరచుటకును, నీ పరిశుద్ధ సేవకుడైన యేసు నామముద్వార నూచక క్రియలను మహత్కార్యములనుచేయుటకును నీ చెయ్యి చాచియుండగా, నీ దాసులు బహుధైర్యముగా నీ వాక్యమును బోధించునట్లు అనుగ్రహించుము. | 31 వారు ప్రార్థనచేయగానే వారు కూడియున్నచోటు కంపించెను; అప్పుడు వారందరు పరిశుద్ధాత్మతో నిండినవారై దేవునివాక్యమును ధైర్యముగా బోధించిరి.

32 విశ్వసించినవారందరును ఏకహృదయమును ఏకాత్మయు గలవారైయుండిరి. ఎవడును తనకుకలిగినవాటితో సేమియు తనదని అనుకొనలేదు; వారికి కలిగినదంతయు వారికి సమష్టిగానుండెను. | 33 ఇదియుగాక అపొస్తలులు బహుబలముగా ప్రభువైన యేసు³ పునరుత్థానమునకు సాక్ష్యమిచ్చిరి. దైవకృప అందరియందు నధికముగానుండెను. | 34 భూములైనను ఇండ్లయినను కలిగినవారందరు వాటిని అమ్మి, అమ్మినవాటి వెల తెచ్చి అపొస్తలుల పాదములయొద్ద పెట్టుచువచ్చిరి. | 35 వారు ప్రతివానికి వానివాని అక్కరకొలది పంచిపెట్టిరి గనుక వారిలో నెవనికిని కొదువలేకపోయెను.

36 కుప్రలో పుట్టిన లేవీయుడగు యోసేపు అనునొకడుండెను. ఇతనికి అపొస్తలులు, హెచ్చరికచేయువాడని అర్థమిచ్చు బర్నబా అను పేరుపెట్టియుం

¹ అనగా, అభిషిక్తునిమీదను.

² కీర్తన, 2: 1, 2.

³ కొన్ని ప్రాచీనప్రతులలో—

డిరి. ఇతడు భూమిగలవాడైయుండి దాని అమ్మి 37 దాని వెల తెచ్చి అపొస్తలుల పాదములయొద్ద పెట్టెను.

5 అననీయ అను నొక మనుష్యుడు తన భార్యయైన సప్ఫీరాతో ఏకమై పాలమయ్యెను. 2 భార్య యెరుకయే వాడు దాని వెలలో కొంత దాచుకొని కొంత తెచ్చి అపొస్తలులపాదములయొద్ద పెట్టెను. 3 అప్పుడు పేతురు—అననీయా, నీ భూమి వెలలో కొంత దాచుకొని పరిశుద్ధాత్మను మోసపుచ్చుటకు సాతాను ఎందుకు నీ హృదయమును ప్రేరేపించెను? 4 అది నీయొద్దనున్నప్పుడు నీదేగదా? అమ్మిన పిమ్మట అది నీ వశమై యుండలేదా? యెందు కీసంగతి నీ హృదయములో నుద్దేశించుకొన్నావు? నీవు మనుష్యులతోకాదు దేవునితోనే అబద్ధమాడితివని వానితో చెప్పెను. 5 అననీయ యీ మాటలు వినుచునే పడి ప్రాణమువిడువగా వినినవారికందరికిని మిగుల భయముకలిగెను; 6 అప్పుడు యావనస్థులు లేచి వానిని బట్టతోచుట్టి మ్రోసికొనిపోయి పాతిపెట్టిరి.

7 ఇంచుమించు మూడు గంటల సేపటికి వాని భార్య జరిగినది ఎరుగక తోపలికి వచ్చెను. 8 అప్పుడు పేతురు—మీరు ఆ భూమిని ఇంతకే అమ్మితిరా నాతో చెప్పవని ఆమె నడిగెను. అందుకామె—అవును ఇంతకే అని చెప్పెను. 9 అందుకు పేతురు—ప్రభువుయొక్క ఆత్మను శోధించుటకు మీరెందుకేకీభవించితిరి? ఇదిగో నీ పెనిమిటిని పాతిపెట్టినవారి పాదములు వాకిటనే యున్నవి; వారు నిన్నును మ్రోసికొనిపోవుదురని ఆమెతో చెప్పెను. 10 వెంటనే ఆమె అతని పాదములయొద్ద పడి ప్రాణమువిడిచెను. ఆ యావనస్థులు లోపలికివచ్చి ఆమె చనిపోయినదిచూచి ఆమెను మ్రోసికొనిపోయి, ఆమె పెనిమిటియొద్ద పాతిపెట్టిరి. 11 సంఘమంతటికిని, యీ సంగతులు వినినవారి కందరికిని మిగుల భయముకలిగెను.

12 ప్రజలమధ్య ననేకమైన సూచకక్రియలను మహత్కార్యములును అపొస్తలుల చేత చేయబడుచుండెను. మరియు వారందరు ఏకమనస్కులై సొలూమోను మంటపములో నుండిరి. 13 కడమవారిలో నెవడును వారితో కలిసి కొనుటకు తెగింపలేదు గాని 14 ప్రజలు వారిని ఘనపరచుచుండిరి. పురుషులును స్త్రీలును అనేకులు మరి ఎక్కువగ విశ్వాసులై ప్రభువుపక్షమున చేర్చబడిరి. 15 అందుచేత పేతురు వచ్చుచుండగా జనులు రోగులను వీధులలోకి తెచ్చి, వారిలో నెవనిమీదనైనను అతని నీడయైనను పడవలెనని మంచములమీదను పరుపులమీదను వారి నుంచిరి. 16 మరియు యెరూషలేము చుట్టునుండు పట్టణముల జనులు రోగులను అపవిత్రాత్మలచేత పీడింపబడినవారిని మ్రోసికొని కూడివచ్చిరి. వారందరు స్వస్థతపొందిరి.

17 ప్రధానయాజకుడును అతనితోకూడ నున్నవారందరును, అనగా సద్భాక్తయులతెగవారు లేచి మత్సరముతో నిండుకొని । 18 అపొస్తలులను బలాత్కారముగా పట్టుకొని పట్టణపుచెరసాలలో నుంచిరి । 19 అయితే ప్రభువు దూత రాత్రివేళ ఆ చెరసాలతలుపులుతీసి వారిని వెలపలికి తీసికొని వచ్చి—మీరు వెల్లి దేవాలయములో నిలువబడి । 20 ఈ జీవమునుగూర్చిన మాటలన్నియు ప్రజలతో చెప్పడని వారితో ననెను । 21 వారామాట విని, తెల్లవారగానే దేవాలయములోకి వెల్లి బోధించుచుండిరి. ప్రధానయాజకుడును అతనితోకూడనున్నవారును వచ్చి, మహా సభవారిని ఇశ్రాయేలీయులపెద్దలనందరిని పిలువనంపించి—వారిని తోడుకొని రండని బంఠ్రాతులను బందీగృహమునకు పంపిరి । 22 బంఠ్రాతులక్కడికి వెల్లినప్పుడు వారు చెరసాలలో కనబడలేనందున తిరిగి వచ్చి । 23 —బందీగృహము బహుభద్రముగా మూసియుండుటయు, కావలివారు తలుపులముందర నిలిచియుండుటయు చూచితిమి గాని తలుపులు తీసినప్పుడు లోపల మాకొకడైనను కనబడలేదని వారికి తెలిపిరి । 24 అంతట దేవాలయపుఅధిపతియు ప్రధానయాజకులును ఆ మాటలు విని—ఇది ఏమవునో అని వారివిషయమై యెటులోచకయుండిరి । 25 అప్పుడొకడు వచ్చి—ఇదిగో మీరు చెరసాలలో వేయించిన మనుష్యులు దేవాలయములో నిలిచి ప్రజలకు బోధించుచున్నారని వారికి తెలుపగా । 26 అధిపతి బంఠ్రాతులతోకూడ పోయి, ప్రజలు రాళ్లతో కొట్టుదురేమో అని భయపడి, బలాత్కారము చేయకయే వారిని తీసికొనివచ్చెను । 27 వారిని తీసికొనివచ్చి సభలో నిలువబెట్టగా । 28 ప్రధానయాజకుడు వారిని చూచి—మీరీ నామమును జట్టి బోధింపకూడదని మేము మీకు ఖండితముగా నాజ్ఞాపింపలేదా? ఇదిగో మీరు యెరూషలేమును మీ బోధతో నింపి, యీ మనుష్యుని హత్య¹ మా మీదికి తేవలెనని యుద్దేశించుచున్నారని చెప్పెను । 29 అందుకు పేతురును అపొస్తలులును — మనుష్యులకుకాదు దేవునికి మేము లోబడవలెనుగదా । 30 మీరు మ్రానున వ్రేలాడవేసి సంహరించిన యేసును మన పితరుల దేవుడు లేపెను । 31 ఇశ్రాయేలుకు మారుమనస్సును పాపక్షమాపణను దయచేయుటకై దేవుడాయనను అధిపతినిగాను రక్షకునిగాను తన దక్షిణహస్తబలముచేత హెచ్చించియున్నాడు । 32 మేమును, దేవుడు తనకు విధేయులైనవారికి అనుగ్రహించిన పరిశుద్ధాత్మయు, ఈ సంగతులకు సాక్షులమైయున్నామని చెప్పిరి.

33 వారీమాటవిని అత్యాగ్రహముతెచ్చుకొని² వీరిని చంప నుద్దేశింపగా ।

¹ మూలభాషలో—రక్తము. మత్త. 27: 25 చూడుము.

² మూలభా—(హృదయమందు)

34 సమస్త ప్రజలవలన ఘనతనొందినవాడును ధర్మశాస్త్రోపదేశకుడునైన గమలియేలను నొక పరిపైయుడు మహా సభలో లేచి—ఈ మనుష్యులను కొంతసేపు వెలుపలనుంచుడని ఆజ్ఞాపించి వారితో నిట్లనెను । 35 — ఇశ్రాయేలీయులారా, యీ మనుష్యుల విషయమై మీరేమి చేయబోవుచున్నారో జాగ్రత్తనుమండి । 36 ఈ దినములకు మునుపు ధూదా లేచి తానొక గొప్పవాడనని చెప్పుకొనెను; ఇంచుమించు నన్నూరుమంది మనుష్యులు వానితో కలిసికొనిరి; వాడు చంపబడెను, వానికి లోబడినవారందరును చెదరి వ్యర్థులైరి । 37 వానికి తరువాత జనసంఖ్యాదినములలో గలితైయ్యుడైన యూదా అను నొకడు పచ్చి ప్రజలను తనతోకూడ తిరుగుబాటుచేయ ప్రేరేపించెను; వాడుకూడ నశించెను, వానికి లోబడినవారందరును చెదరిపోయిరి । 38 కాబట్టి నేను మీతో చెప్పు నదేమనగా—ఈ మనుష్యుల జోలికిపోక వారిని విడిచిపెట్టుడి. ఈ ఆలోచన యైనను ఈ కార్యమైనను మనుష్యులవలన కలిగినదాయెనా అది వ్యర్థమగును । 39 దేవునివలన కలిగినదాయెనా మీరు వారిని వ్యర్థపరచలేరు; మీరొకవేళ దేవునితో పోరాడువారవుదురు సుమీ । 40 వారతని మాటకు సమ్మతించి, అపొస్తలులను పిలిపించి కొట్టించి—యేసు నామమునుబట్టి బోధింపకూడదని ఆజ్ఞాపించి వారిని విడుదలచేసిరి । 41 ఆ నామముకొరకు అపమానముపొందుటకు పాత్రులని యెంచబడుటవలన వారు సంతోషించుచు మహా సభయెదుటనుండి వెళ్లిపోయి । 42 ప్రతిదినము దేవాలయములోను ఇంటింటను మానక బోధించుచు, యేసే క్రీస్తుని ప్రకటించుచుండిరి.

6 ఆ దినములలో శిష్యులసంఖ్య విస్తరించుచున్నప్పుడు అనుదిన పరిచర్యలో తమలోని విధవరాండ్రను చిన్నచూపుచూచిరని హెబ్రీయులమీద హెల్లెనిస్థులు సణగసాగిరి । 2 అప్పుడు పండ్రెండుగురు అపొస్తలులు తమ యొద్దకు శిష్యుల సమూహమును పిలిచి—మేము దేవుని వాక్యము బోధించుట మాని ధనముపంచిపెట్టుట¹ యుక్తముకాదు । 3 కాబట్టి సహూదరులారా, ఆత్మలోను జ్ఞానముతోను నిండుకొని మంచిపేరుపొందిన యేడుగురు మనుష్యులను మీలో నేర్పరుచుకొనుడి. మేము వారిని ఈ పనికి నియమింతుము; । 4 అయితే మేము ప్రార్థనయందును వాక్యపరిచర్యయందును ఎడతెగకయుందుమని చెప్పిరి । 5 ఈ మాట యావన్నదికి ఇష్టమైనందున వారు, విశ్వాసముతోను పరిశుద్ధాత్మతోను నిండుకొనినవాడైన పైఘనును, ఫిలిప్పు, ప్రొకొరు, నికానొరు, తీమోను, పర్తెనాసు, యూదుల మతప్రవిష్టుడగు అంతియొకు, నీకొలాను అను

¹ మాలభాషలో—బిల్లలయొద్ద పరిచర్యచేయుట.

వారిని ఏర్పరచుకొని । 6 వారిని అపొస్తలులయెదుట నిలువబెట్టిరి; వీరు ప్రార్థన చేసి వారిమీద చేతులుంచిరి.

7 దేవుని వాక్యము ప్రబలమై శిష్యుల సంఖ్య యెరూషలేములో బహుగా విస్తరించెను; మరియు యాజకులలో ననేకులు విశ్వాసమునకు లోబడిరి.

8 స్తైఫను కృపతోను బలముతోను నిండినవాడై ప్రజలమధ్య మహత్కార్యములను గొప్ప సూచకక్రియలను చేయుచుండెను. । 9 అప్పుడు లిబెర్తినుల దనబడిన సమాజములోను, కురేనీయుల సమాజములోను, అలెక్సాన్ద్రియుల సమాజములోను, కిలికియనుండియు ఆసియనుండియు వచ్చినవారిలోను, కొందరు వచ్చి స్తైఫనుతో తగ్గించిరి కాని । 10 మాటలాడుటయందు అతడగుపరచిన జ్ఞానమును అతని ప్రేరేపించిన ఆత్మను వారెదిరింపలేకపోయిరి. । 11 అప్పుడు వారు—వీడు మోషేమీదను దేవునిమీదను దూషణవాక్యములు పలుకగా మేము వింటిమని చెప్పటకు మనుష్యులను కుదుర్చుకొని । 12 ప్రజలను పెద్దలను శాస్త్రులను రేపి అతనిమీదికి వచ్చి । 13 అతని పట్టుకొని మహా సభ యొద్దకు తీసికొనిపోయి అబద్ధపు సాక్షులను నిలువబెట్టిరి. వారు—ఈ మనుష్యుడెప్పుడును ఈ పరిశుద్ధస్థలమునకును మన ధర్మశాస్త్రమునకును విరోధముగా మాటలాడుచున్నాడు. । 14 ఈ నజరేయుడైన యేసు ఈ చోటును పాడుచేసి, మోషే మనకిచ్చిన ఆచారములను మార్చునని వీడు చెప్పగా మేము వింటిమనిరి । 15 సభలో కూర్చున్న వారందరు అతనివైపు తేరిచూడగా అతని ముఖము దేవదూతముఖమువలె వారికి కనబడెను.

7 ప్రధానయాజకుడు— ఈ మాటలు నిజమేనా అని అడిగెను. । 2 అందుకు స్తైఫను చెప్పినదేమనగా—సహోదరులారా తండ్రులారా వినుడి. మన పితరుడైన అబ్రాహాము హారానులో కాపురముండక మునుపు మెసోపొటమియలో నున్నప్పుడు మహిమగల దేవుడు అతనికి ప్రత్యక్షమై । 3 — నీవు నీ దేశమును నీ స్వజనమునువిడిచి బయలుదేరి, నేను నీకు చూపింపబోవు దేశమునకు రమ్మని అతనితో చెప్పెను.¹ । 4 అప్పుడతడు కల్దీయులదేశమును విడిచిపోయి హారానులో కాపురముండెను. అతని తండ్రి చనిపోయినతరువాత అక్కడనుండి మిరిప్పుడు కాపురమున్న యీ దేశమందు నివసించుటకై దేవుడతని తీసికొనివచ్చెను. । 5 ఆయన ఇందులో నతనికి పాదముపట్టునంత భూమియైనను స్వాస్థ్యముగానియ్యక, అతనికి కుమారుడు లేనప్పుడు అతనికిని, అతని తరువాత అతని సంతానమునకును దీని స్వాధీనపరతునని అతనికి వాగ్దానముచేసెను.² ॥ 6 అయితే దేవుడు—అతని సంతానము అన్యదేశమందు పరవాసులగుదురనియు,

ఆ దేశస్థులు నన్ను సంతకములమట్టుకు వారిని దాస్యమునకు లోపరచు కొని బాధపెట్టుదురనియు చెప్పెను. 7 మరియు దేవుడు—ఏ జనమునకు వారు దాసులైయుందురో ఆ జనమును నేను విమర్శచేయుదుననియు, ఆ తరువాత వారువచ్చి ఈ చోట నన్ను సేవించురనియు చెప్పెను. 8 మరియు ఆయన సున్నతి విషయమైన నిబంధన అతని కనుగ్రహించెను.¹ అతడు యీసాకును కని ఆ నిబంధన చొప్పున యెనిమిదవ దినమందు అతనికి సున్నతిచేసెను; యీసాకు యాకోబును యాకోబు పన్నిద్దరు గోత్రకర్తలను కని వారికి సున్నతిచేసిరి. 9 ఆ గోత్రకర్తలు మత్సరపడి యోసేపును ఐగుప్తులోకిపోవుటకు అమ్మి వేసిరికాని దేవుడతనికి తోడ్పెట్టుచుండి అతని శ్రమలన్నిటిలోనుండి తప్పించి. 10 దయను జ్ఞానమును ఐగుప్తురాజైన ఫరోయేడుట అతని కనుగ్రహించినందున ఫరో ఐగుప్తుకును తన యింటికంతటికిని అతని నధిపతిగా నియమించెను. 11 తరువాత ఐగుప్తు దేశమంతటికిని కనాను దేశమంతటికిని కరవును బహు శ్రమయు వచ్చెను గనుక మన పితరులకు ఆహారము లేకపోయెను. 12 ఐగుప్తులో ధాన్యము కలదని యాకోబు విని మనపితరుల నక్కడికి మొదటిసారి పంపెను. 13 వారు రెండవసారి వచ్చినప్పుడు యోసేపు తన అన్నదమ్ములకు తన్ను తెలియజేసికొనెను; అప్పుడు యోసేపుయొక్క వంశము ఫరోకు తెలియనాయెను. 14 యోసేపు తన తండ్రియైన యాకోబును తన స్వజనులందరిని పిలువనంపెను; వారు డెబ్బది యయిదుగురైయుండిరి. 15 యాకోబు ఐగుప్తుకు వెళ్లెను; అక్కడ అతడును మన పితరులను చనిపోయి అక్కడనుండి సుకేముకు తేబడి. 16 సుకేములోని యెమ్మోరు కుమారులయొద్ద అబ్రాహాము వెలయిచ్చి కొనిన సమాధిలో నుంచబడిరి. 17 అయితే దేవుడు అబ్రాహాము కనుగ్రహించిన వాగ్దాన కాలము సమీపించినకొలది ప్రజలు ఐగుప్తులో విస్తారముగా వృద్ధిపొందిరి. తుదకు యోసేపు నెరుగని వేరోకరాజు ఐగుప్తును ఏలనారంభించెను. 18 ఇతడు మన వంశస్థులయెడల కపటముగా ప్రవర్తించి. 19 తమ శిశువులు బ్రదుకకుండ వారిని బయటపారవేయవలెనని మన పితరులను బాధపెట్టెను. 20 ఆ కాలమందు మోషే పుట్టెను. అతడు దివ్యసుందరుడై తన తండ్రి యింట మూడు నెలలు పెంచబడెను. 21 తరువాత అతడు బయట పారవేయబడినప్పుడు ఫరో కుమార్తె అతని తీసికొని తన కుమారునిగా పెంచుకొనెను. 22 మోషే ఐగుప్తియుల సకలవిద్యలనభ్యసించి, మాటలయందును కార్యములయందును ప్రవీణుడై యుండెను. 23 అతనికి నలువదిఏండ్లు నిండవచ్చినప్పుడు ఇశ్రాయేలీయులైన తన సహోదరులను చూడవలెనన్న బుద్ధిపుట్టెను. 24 అప్పుడు వారిలో నొ

కడు అన్యాయము ననుభవించుట అతడుచూచి వానిరక్షించి బాధపడినవాని పక్షమున ఐగుప్తీయుని చంపి ప్రతికారముచేసెను. | 25 తనద్వార తన సహోదరులకు దేవుడు రక్షణ దయచేయుచున్న సంగతి వారు గ్రహింతురని అతడు తలంచెను గాని వారు గ్రహింపరైరి. | 26 మరునాడు ఇద్దరు పోట్లాడుచుండ గా నతడు వారినిచూచి—అయ్యలారా, మీరు సహోదరులు; మీరెందుకు ఒకనినొకడు అన్యాయము చేసికొనుచున్నారని చెప్పి వారిని సమాధానపరచ చూచెను. | 27 అయినను తన పొరుగువాని కన్యాయముచేసినవాడు—మా మీద అధికారినిగాను తీర్పరినిగాను నిన్ను నియమించినవాడెవడు? | 28 నీవు నిన్న ఐగుప్తీయుని చంపినట్టు నన్ను చంపదలచియున్నావా అని చెప్పి అతని త్రోసివేసెను. | 29 మోషే ఆ మాటవిని పారిపోయి మిద్యానుదేశములో పర వాసియైయుండి, అక్కడ నిద్దరు కుమారులను కనెను. | 30 నలువదిఏండ్లయిన పిమ్మట సీనాయి పర్వతారణ్యమందు ఒక పొదలోని అగ్నిజ్వాలలో నొకదేవ దూత అతనికిగుపడెను. | 31 మోషే చూచి ఆ దర్శనమున కాశ్చర్యపడి దాని నిదానించిచూచుటకు దగ్గరకు రాగా | 32 —నేను నీ పితరుల దేవుడను, అబ్రా హాము యీసాకు యాకోబుల దేవుడను అని ప్రభువు వాక్కు¹ వినబడెను గనుక మోషే వణకి, నిదానించిచూచుటకు తెగింపలేదు. | 33 అందుకు ప్రభువు —నీ చెప్పలువిడుపుము; నీవు నిలిచియున్నచోటు పరిశుద్ధభూమి. | 34 ఐగుప్తులోనున్న నా ప్రజల దురవస్థను నేను నిదానించిచూచితిని; వారి మూలుగు వింటిని; వారిని విడిపించుటకు దిగివచ్చి యున్నాను; రమ్ము, నేనిప్పుడు నిన్ను ఐగుప్తుకు పంపుదునని అతనితో చెప్పెను.² | 35 — అధికారినిగాను తీర్పరినిగాను నిన్ను నియమించినవాడెవడని వారు నిరాకరించిన యీ మోషేను అతనికి పొదలో కనబడిన దేవదూతద్వార దేవుడు అధికారినిగాను విమోచకునిగాను నియమించి పంపెను.

36 ఇతడు ఐగుప్తులోను ఎర్రసముద్రములోను నలువదియేండ్లు అరణ్యములోను మహాత్కార్యములను సూచకక్రియలను చేసి వారిని తోడుకొని వచ్చెను.

37 — నావంటి యొక ప్రవక్తను దేవుడు మీ సహోదరులలో మీకు పుట్టించును, అని ఇశ్రాయేలీయులతో చెప్పిన మోషే యితడే.³ | 38 సీనాయి పర్వతము మీద తనతో మాటలాడిన దేవదూతతోను మన పితరులతోను అరణ్యములోని సంఘమందుండి మనకిచ్చుటకు జీవవాక్యములను తీసికొనినవాడితడే. | 39 ఇత

నికి మన పితరులు లోబడనొల్లక యితని త్రోసివేసి, తమ హృదయములలో విగుప్తుకు పోగోరినవారై । 40 — మాకు ముందు నడుచునట్టి దేవతలను మాకు చేయుము; విగుప్తుదేశములోనుండి మనలను తోడుకొనివచ్చిన యీ మోషే యేమాయెనో మాకు తెలియదని అహరోనుతో ననిరి. । 41 ఆ దినములలో వారొక దూడను చేసికొని ఆ విగ్రహమునకు బలిసమర్పించి, తమ చేతులతో నిర్ధించినవాటియందు ఉల్లసించిరి. । 42 అందుకు దేవుడు వారికి పగఱ్ఱుఖుడై ఆకాశపైన్యమును సేవించుటకు వారినివిడిచిపెట్టెను. ఇందుకు ప్రమాణముగా ప్రవక్తల గ్రంథమందు ఈలాగు వ్రాయబడియున్నది.¹

—ఇశ్రాయేలు ఇంటివారలారా

మీరు అరణ్యములో నలువది ఏండ్లు

బలి పశువులను అర్పణములను నాకర్పించితిరా?

43 మీరు పూజించుటకు చేసికొనిన ప్రతిమలైన మొలొకు గుడారమును

రొంఘాయను దేవతయొక్క నక్షత్రమును మ్రోసికొనిపోతిరి

గనుక బబులోను ఆవలికి మిమ్మును కొనిపోయెదను.

44 అతడు చూచిన మాదిరిచొప్పున దాని చేయవలెనని మోషేతో చెప్పినవాడు ఆజ్ఞాపించిన ప్రకారము సాక్ష్యపుగుడారము అరణ్యములో మన పితరులయొద్ద నుండెను. । 45 మన పితరులు (తమ పెద్దలచేత) దాని తీసికొనినవారై, దేవుడు తమ యెడటనుండి వెళ్లగొట్టిన జనములను వారు స్వాధీనపరచుకొన్నప్పుడు, యెహూషువతోకూడ ఈ దేశములోకి దాని తీసికొనివచ్చిరి. అది దావీదు దినములవరకుండెను. । 46 అతడు దేవుని దయపొంది యాకోబుయొక్క దేవునికి నివాసస్థలము కట్టగోరెను. । 47—50 అయితే సొలొమోను ఆయనకొరకు మందిరము కట్టించెను. అయినను

—ఆకాశము నా సింహాసనము

భూమి నా పాదపీఠము

మీరు నాకొర కేలాటి మందిరము కట్టెదరు?

నా విశ్రాంతి స్థలమేది?

ఇవన్నియు నా హస్తకృతములుకావా?

అని ప్రభువు చెప్పచున్నాడు

అని ప్రవక్త పలికిన ప్రకారము² సర్వోన్నతుడు హస్తకృతాలయములలో నివసించడు.

51 ముష్కరులారా, హృదయములను చెవులను దేవునివాక్యమునకు లోపరచుకొనినవారలారా,¹ మీ పితరులవలె మీరును ఎల్లప్పుడు పరిశుద్ధాత్మను ఎదిరించుచున్నారు. 52 మీ పితరులు ప్రవక్తలలో నెవని హింసింపక యుండిరి? ఆ నీతిమంతుని రాకనుగూర్చి ముందు తెలిపినవారిని చంపిరి. ఆయనను మీరు ఇప్పుడప్పగించి హత్య చేసినవారైతిరి. 53 మీరు దేవదూతలద్వార నియమింపబడిన ధర్మశాస్త్రమునుపొందితిరి కాని దాని నైకొనలేదని చెప్పెను.

54 వారీమాటలు విని అత్యాగ్రహము తెచ్చుకొని² అతనిచూచి పండ్లు కొరికిరి. 55 అయితే అతడు పరిశుద్ధాత్మతోనిండుకొనినవాడై ఆకాశమువైపు తేరిచూచి, దేవునిమహిమను యేసు దేవునికుడిపార్శ్వమందు నిలిచియుండుటను చూచి 56—ఆకాశము తెరవబడుటయు, మనుష్యకుమారుడు దేవునికుడిపార్శ్వమందు నిలిచియుండుటయు చూచుచున్నానని చెప్పెను. 57 అప్పుడు వారు పెద్ద కేకలువేసి చెవులు మూసికొని యేకముగా నతనిమీద పడి 58 పట్టణపు వెలపలి కతని వెళ్లగొట్టి రాళ్లురువ్వి చంపిరి. సాక్షులు సౌలు అను నొక యావనస్థుని పాదములయొద్ద తమ వస్త్రములుపెట్టిరి. 59 ప్రభువునుగూర్చి మొర్రపెట్టుచు—యేసు ప్రభువా, నా ఆత్మను చేర్చుకొనుమని, నైఘను పలుకుచుండగా వారతని రాళ్లతో కొట్టిరి. 60 అతడు మోకాళ్లూని—ప్రభువా, వారిమీద ఈ పాపము మోపకుమని గొప్పశబ్దముతో పలికెను; ఈ మాట పలికి నిద్రించెను. సౌలు అతని చావునకు సమ్మతించినవాడాయెను.

8 ఆ కాలమందు యెరూషలేములోని సంఘమునకు గొప్ప హింస కలిగినందున అపొస్తలులుతప్ప అందరు యూదైయ సమరైయ దేశములయందు చెదరిపోయిరి. 2 భక్తిగలమనుష్యులు నైఘనును సమాధిచేసి అతనిగూర్చి బహుగా ప్రలాపించిరి. 3 పౌలయితే ఇంటింటజొచ్చి పురుషులను స్త్రీలను ఈడ్చుకొని పోయి చెరసాలలోవేయించి సంఘమును పాడుచేయుచుండెను.

4 కాబట్టి చెదరిపోయినవారు సువార్తవాక్యమును ప్రకటించుచు సంచారముచేసిరి. 5 అప్పుడు ఫిలిప్ప సమరైయ పట్టణమువరకును వెళ్లి క్రీస్తును వారికి ప్రకటించుచుండెను. 6 జనసమూహములు విని ఫిలిప్పచేసిన సూచక క్రియలను చూచినందున అతడు చెప్పిన మాటలయందు ఏకమనస్సుతో లక్ష్యముంచగా 7 అనేకులనుపట్టిన అపవిత్రాత్మలు పెద్దకేకలువేసి వారిని వదలిపోయెను; పక్షవాయువుగలవారును కుంటివారును అనేకులు స్వస్థతపొందిరి. 8 అందుకు ఆ పట్టణములో మిగుల సంతోషముకలిగెను.

¹ మూలభాషలో—వంచని మెడగలవారలారా, హృదయములయందును చెవులయందును నున్నతి పొందనివారలారా, ² మూలభా.—తమ హృదయములయందు నరుకబడినవారై.

9 సీమోనను నొక మనుష్యుడు లోగడ ఆ పట్టణములో గారడీచేయుచు, తానెవడో యొక గొప్పవాడనని చెప్పుకొనుచు, సమరైయ జనులను విభ్రాంతి పరచుచుండెను. 10 కొద్దివాడు మొదలుకొని గొప్పవానిమట్టుకు అందరు — దేవుని మహాశక్తియనబడినవాడు ఇతడే అని చెప్పుకొనుచు అతని లక్ష్యపెట్టిరి. 11 అతడు బహుకాలము గారడీలుచేయుచు వారిని విభ్రాంతిపరచినంగున వారతని లక్ష్యపెట్టిరి. 12 అయితే ఫిలిప్ప దేవుని రాజ్యమునుగూర్చియు యేసుక్రీస్తు నామమునుగూర్చియు సువార్త ప్రకటించుచుండగా వారతని నమ్మి, పురుషులును స్త్రీలును బాప్తిస్మము పొందిరి. 13 అప్పుడు సీమోను కూడ నమ్మి బాప్తిస్మముపొంది, ఫిలిప్ప నెడబాయకుండి, నూచక క్రియలును గొప్ప అద్భుతములును జరుగుటచూచి విభ్రాంతినొందెను.

14 సమరైయవారు దేవునివాక్యము నంగీకరించిరని యెరూషలేములోని అపొస్తలులు విని, పేతురును యోహానును వారియొద్దకు పంపిరి. 15 వీరు వచ్చి వారు పరిశుద్ధాత్మనుపొందవలెనని వారికొరకు ప్రార్థనచేసిరి. 16 అంతకుముందు వారిలో నెవనిమీదను ఆయన దిగియుండలేను, వారు ప్రభువైన యేసు నామమున బాప్తిస్మముమాత్రము పొందినవారైయుండిరి.

17 అప్పుడు పేతురును యోహానును వారిమీద చేతులుంచగా వారు పరిశుద్ధాత్మనుపొందిరి. 18 అపొస్తలులు చేతులుంచుటవలన పరిశుద్ధాత్మ అనుగ్రహింపబడెనని సీమోనుచూచి 19 వారియెదుట ద్రవ్యముపెట్టి — నేనెవనిమీద చేతులుంచుదునో వాడు పరిశుద్ధాత్మను పొందునట్లు ఈ అధికారము నాకియ్యడని అడిగెను. 20 అంగుకు పేతురు—నీవు ద్రవ్యమిచ్చి దేవుని వరము సంపాదించుకొందునని తలంచుకొనినందున నీ వెండి నీతోకూడ నశించునుగాక. 21 నీ హృదయము దేవునియెదుట సరియైనదికాదు గనుక యీ కార్యమందు నీకు పాలుపంపులులేవు. 22 కాబట్టి యీ నీ చెడుతనము మానుకొని మారుమనస్సు నొంది ప్రభువును వేడుకొనుము; ఒకవేళ నీ హృదయలోచన క్షమింపబడవచ్చును; 23 నీవు ఘోరదుష్టత్వములోను¹ దుర్జీతి బంధకములోను ఉన్నట్లు నాకు కనబడుచున్నదని చెప్పెను. 24 అందుకు సీమోను—మీరు చెప్పినవాటిలో నేదియు నా మీదికిరాకుండ మీరే నాకొరకు ప్రభువును వేడుకొనుడని చెప్పెను.

25 అంతట వారు సాక్ష్యమిచ్చుచు ప్రభువు వాక్యముబోధించి యెరూషలేమునకు తిరిగివెళ్లుచు, సమరైయ్యల అనేక గ్రామములలో సువార్త ప్రకటించుచు వచ్చిరి.

¹ మూలభాషలో—చేదైన వైకృతములను.

26 ప్రభువుని మాత—నీవు లేచి దక్షిణముగా వెళ్లి యెరూషలేమునుండి గజ్జాకుపోవు అరణ్యమార్గమును కలిసికొమ్మని ఫిలిప్పతో చెప్పగా అతడులేచి వెళ్లెను. | 27 అప్పుడు ఐతియోపీయుల రాణియైన కందాకే క్రింద మంత్రియై ఆమెయొక్క ధనాగారమంతటిమీదనున్న ఐతియోపీయుడైన నపుంసకుడు ఆరాధించుటకు యెరూషలేమునకు వచ్చియుండెను. | 28 అతడు తిరిగివెళ్లుచు, తన రథముమీద కూర్చుండి ప్రవక్తయైన యెషయాగ్రంథము చదువుచుండెను. | 29 అప్పుడు ఆత్మ ఫిలిప్పతో—నీవు ఆ రథము దగ్గరకుపోయి దాని కలిసికొనుమని చెప్పెను. | 30 ఫిలిప్ప దగ్గరకు పరుగెత్తిపోయి అతడు ప్రవక్తయైన యెషయా గ్రంథము చదువుచుండగా విని—నీవు చదువునది గ్రహించుచున్నావా అని అడుగగా | 31 అతడు—నాకెవడైనను త్రోవచూపకుంటే ఏలాగు గ్రహింపగలనని చెప్పి, రథమెక్కి తనతో కూర్చుండుమని ఫిలిప్పను వేడుకొనెను. | 32 అతడు లేఖనమందు చదువుచున్న భాగమేదనగా—

ఆయన గొర్రెవలె వధకు తేబడెను
బొచ్చు కత్తరించువాని యెదుట
గొర్రెపిల్ల ఏలాగు మానముగా నుండునో
ఆలాగే ఆయన నోరు తెరవకుండెను.

33 ఆయన దీనత్వమునుబట్టి ఆయనకు న్యాయవిమర్శ దొరకకపోయెను
ఆయన సంతానము నెవరు వినరింతురు?
ఆయన జీవము భూమిమీదనుండి తీసివేయబడినది.

34 అప్పుడు నపుంసకుడు—ప్రవక్త యెవనిగూర్చి యీలాగు చెప్పుచున్నాడు? తన్నుగూర్చియా వేరొకనిగూర్చియా? దయచేసి నాకు తెలుపుమని ఫిలిప్ప నడిగెను. | 35 అందుకు ఫిలిప్ప నోరుతెరచి ఆ లేఖనము ననుసరించి అతనికి యేసునుగూర్చిన సువార్త ప్రకటించెను. | 36-38 వారు త్రోవలో వెళ్లుచుండగా నీళ్లున్న యొక చోటికివచ్చినప్పుడు నపుంసకుడు—ఇదిగో నీళ్లు; నాకు బాప్తిష్మమిచ్చుటకు ఆటంకమేమని అడిగి రథము నిలుపుమని ఆజ్ఞాపించెను.¹ ఫిలిప్ప నపుంసకుడు ఇద్దరును నీళ్లలోకి దిగిరి. అంతట ఫిలిప్ప అతనికి బాప్తిష్మమిచ్చెను. | 39 వారు నీళ్లలోనుండి వెడలి వచ్చినప్పుడు ప్రభువుని ఆత్మ ఫిలిప్పను కొనిపోయెను, నపుంసకుడు సంతోషించుచు తన త్రోవనువెళ్లెను; అతడు ఫిలిప్పను మరెన్నడును చూడలేదు. | 40 అయితే ఫిలిప్ప అజోతులో కనబ

¹ యెషయా, 53: 7, 8.

² కొన్ని ప్రాచీన ప్రతులలో—ఫిలిప్ప—నీవు పూర్ణస్వాధ్యాయములో విశ్వసించినయెడల పాండవచ్చునని చెప్పెను. అతడు—మనుక్రిస్తు దీవుని బహురుదని విశ్వసించుచున్నానని యుక్తరమిచ్చెను—అని కూర్చుండియున్నది.

డెను. అక్కడనుండి కైస్తవైయకు వచ్చువరకు అతడు పట్టణములన్నిటిలో సంచరించుచు సువార్త ప్రకటించుచు వచ్చెను.

9 సౌలు ఇంక ప్రభువుయొక్క శిష్యులను బెదరించుటయును హత్యచేయుటయును తనకు ప్రాణాధారమైనట్లు ప్రధానయాజకునియొద్దకు వెళ్లి 2 యీ మార్గమందున్న పురుషులనైనను స్త్రీలనైనను కనుగొనినయెడల వారిని బంధించి యెరూషలేమునకు తీసికొనివచ్చుటకు దమస్కులోని సమాజములవారికి పత్రిక లిమ్మని అడిగెను. 3 అతడు ప్రయాణముచేయుచు దమస్కుదగ్గరకువచ్చినప్పుడు, అకస్మాత్తుగా ఆకాశమునుండి యొకవెలుగు అతనిచుట్టు ప్రకాశించెను. 4 అప్పుడతడు నేలపడి — సౌలా సౌలా, నీవేల నన్ను హింసించుచున్నావని తనతో నొకశబ్దముపలుకుట వినెను. 5 — ప్రభువా, నీవెవడవని అతడడుగగా ఆయన—నేను నీవు హింసించుచున్న యేసును; 6 లేచి పట్టణములోకి వెళ్లుము, అక్కడ నీవేమిచేయవలెనో అది నీకు తెలుపబడునని చెప్పెను. 7 అతనితో ప్రయాణముచేసిన మనుష్యులు ఆ స్వరమువినిరి కాని యెవనిని చూడక మానులై నిలువబడిరి. 8 సౌలు నేలమీదనుండిలేచి కన్నులుతెరచినను ఏమియు చూడలేకపోయెను గనుక వారతని చెయ్యిపట్టుకొని దమస్కులోకి నడిపించిరి. 9 అతడు మూడు దినములు దృష్టిలేనివాడై అన్నపానములేమియు పుచ్చుకొనకుండెను.

10 దమస్కులో అననీయ అను నొక శిష్యుడుండెను. ప్రభువు దర్శనమందు—అననీయా, అని అతని పిలువగా 11 అతడు—ప్రభువా, యిదిగో నేనున్నాననెను. అందుకు ప్రభువు — నీవు లేచి, తిన్ననిదనబడిన వీధికివెళ్లి, యూదా అనువాని యింట తార్కీయుడైన సౌలు అనువానికొరకు విచారింము; ఇదిగో అతడు ప్రార్థనచేయుచున్నాడు. 12 అతడు అననీయ అనునొక మనుష్యుడు లోపలికి వచ్చి, తాను దృష్టిపొందునట్లు తనమీదచేతులుంచుట చూచియున్నాడని చెప్పెను. 13 అందుకు అననీయ—ప్రభువా, యీ మనుష్యుడు యెరూషలేములో నీ పరిశుద్ధులకెంతో కీడుచేసియున్నాడని అతనిగూర్చి అనేకులవలన వింటిని. 14 ఇక్కడను నీ నామమునుబట్టి ప్రార్థనచేయువారినందరిని బంధించుటకు అతడు ప్రధానయాజకులవలన అధికారముపొందియున్నాడని యుత్తరమిచ్చెను. 15 అందుకు ప్రభువు—నీవు వెళ్లుము, అన్యజనుల యెదుటను రాజులయెదుటను ఇశ్రాయేలీయులయెదుటను నా నామము భరించుటకు ఇతడు నేనేర్పరచుకొనిన సాధనమైయున్నాడు.¹ 16 ఇతడు నా నామముకొరకు ఎన్నిశ్రమల ననుభవించవలెనో నేనితనికిచూపుదనని అతనితో చెప్పెను.

¹ మూలభాషలో—పాత్రయైయున్నాడు.

ను. 17 అననీయవెల్లి ఆ యింట ప్రవేశించి అతనిమీద చేతులుంచి—సౌలా సహూదరుడా, నీవువచ్చిన మార్గములో నీకుకనబడిన ప్రభువైన యేసు, నీవు దృష్టిపొంది పరిశుద్ధాత్మతోనింపబడునట్లు నన్ను పంపియున్నాడని చెప్పెను. 18 అప్పుడే అతని కన్నులనుండి పొరలవంటివి రాలగా దృష్టి కలిగి, లేచి బాప్తిస్మముపొందెను; తరువాత ఆహారము పుచ్చుకొని బలపడెను.

19 పిమ్మటనతడు దమస్కులోనున్న శిష్యులతోకూడ కొన్ని దినములుండెను. 20 వెంటనే సమాజమందెరములలో—యేసే దేవునికుమారుడని ఆయననుగూర్చి ప్రకటించుచువచ్చెను. 21 వినినవారందరు విభ్రాంతిపొంది, యెరూషలేములో ఈ నామమునుబట్టి ప్రార్థనచేయువారిని నాశముచేసినవాడితడే కాడా? వారినిబంధించి ప్రధానయాజకులయొద్దకు కొనిపోవుటకు ఇక్కడికికూడ వచ్చియున్నాడని చెప్పకొనిరి. 22 అయితే సౌలు మరిలెక్కువగాబలపడి—ఈయనే క్రీస్తు అని రుజువుపరచుచు దమస్కులో కాపురమున్న యూదులను కలవరపరచెను.

23 అనేక దినములు గతించినపిమ్మట యూదులతని చంపనాలోచింపగా 24 వారి యాలోచన సౌలుకు తెలియవచ్చెను. వారతని చంపవలెనని దివారాత్రులు ద్వారములయొద్ద కాచుకొనుచుండిరి 25 గనుక అతని శిష్యులు రాత్రివేళ అతని తీసికొనిపోయి గంపలోఁజంచి గోడగుండ అతని క్రిందికిదింపిరి.

26 అతడు యెరూషలేములోకివచ్చి శిష్యులతో కలిసికొనుటకు యత్నము చేసెను గాని అతడు శిష్యుడని నమ్మక అందరును అతనికిభయపడిరి. 27 అయితే బర్నబా అతనిని దగ్గర తీసి అపొస్తలులయొద్దకు తోడుకొనివచ్చి—అతడు త్రోవలో ప్రభువునుమాచెననియు, ప్రభువతనితో మాటలాడెననియు, అతడు దమస్కులో యేసు నామమునుబట్టి ధైర్యముగా బోధించెననియు, వారికి వివరముగా తెలియపరచెను. 28, 29 అతడు యెరూషలేములో వారితోకూడ వచ్చుచుపోవుచు, ప్రభువునామమునుబట్టి ధైర్యముగాబోధించుచు, హెల్లెనిస్తులతో మాటలాడుచుతర్కించుచునుండెను. వారతని చంపప్రయత్నముచేసిరి కాని 30 సహూదరులు దీనితెలిసికొని అతని కైసరైయకు తోడుకొనివచ్చి తొర్రుకు పంపిరి.

31 కావున యూదైయ గలిలైయ సమరైయ దేశములయందంతట సంఘము డ్రేహాభివృద్ధిపొందుచు¹ సమాధానముకలిగియుండెను; మరియు ప్రభువునందు భయమును పరిశుద్ధాత్మ ఆదరణయుకలిగి నడుచుకొనుచు విస్తరించుచుండెను.

32 ఆ తరువాత పేతురు సకల ప్రదేశములలో సంచారముచేయుచు, లుద్దలో కాపురమున్న పరిశుద్ధులయొద్దకువచ్చెను. 33 అక్కడ పక్షవాయువు కలిగి, యెనిమిది ఏండ్లనుండి మంచముపట్టియుండిన ఐసేయ అను నొకమనుష్యునిచూచి 34 పేతురు—ఐసేయా, యేసుక్రీస్తు నిన్ను స్వస్థపరచుచున్నాడు, నీవులేచి నీ పరువు నీవే పరుచుకొనుమని అతనితో చెప్పగా 35 వెంటనే అతడులేచెను. లుద్దలోను శారోనలోను కాపురమున్నవారందరు అతనిచూచి ప్రభువుతట్టు తిరిగిరి.

36 మరియు యొప్పేలో తబీతా అను నొకశిష్యురాలుండెను; ఆమెకు శాసాంతరమున దొర్కా¹ అని పేరు. ఆమె సత్క్రియలను ధర్మకార్యములను బహుగా చేసియుండెను. 37 ఆ దినములయందామె కాయిలాపడి చనిపోగా, వారు శవమునుకడిగి మేడగదిలో పరుండబెట్టిరి. 38 లుద్ద యొప్పేకు దగ్గరగానుండుటచేత పేతురు అక్కడనున్నాడని శిష్యులువిని, అతడు తడవు చేయక తమయొద్దకురావలెనని వేడుకొనుటకు ఇద్దరుమనుష్యుల నతనియొద్దకు పంపిరి. 39 పేతురు లేచి వారితోకూడ వెళ్లి అక్కడ చేరినప్పుడు, వారు మేడగదిలోకి అతని తీసికొనివచ్చిరి; విధవరాండ్రందరువచ్చి యేడ్చుచు, దొర్కా తమతోకూడ నున్నప్పుడు కుట్టిన అంగీలును వస్త్రములును చూపుచు అతనియొద్దట నిలిచిరి. 40 పేతురు అందరిని వెలపలికి పంపి మోకాళ్లుని ప్రార్థనచేసి శవమువైపుతిరిగి—తబీతా, లేవ్వునగా ఆమె కన్నులు తెరచి పేతురును చూచి లేచి కూర్చుండెను. 41 అతడామెకు చెయ్యియిచ్చి లేవనెత్తి, పరిశుద్ధులను విధవరాండ్రను పిలిచి ఆమెను సజీవురాలనుగా వారికప్పగించెను. 42 ఇది యొప్పే యందంతట తెలిసినప్పుడు అనేకులు ప్రభువునందు విశ్వాసముంచిరి. 43 పేతురు యొప్పేలో సీమోనను నొక చర్మకారునియొద్ద బహుదినములు నివసించెను.

10 ఇతలియ పటాలమనబడిన పటాలములో శతాధిపతియైన కొర్నేలి అను భక్తిపరుడొకడు కైసరైయలో నుండెను. 2 అతడు తన యింటివారందరితోకూడ దేవునియందు భయభక్తులకలవాడైయుండి, ప్రజలకు బహు ధర్మము చేయుచు ఎల్లప్పుడును దేవునికి ప్రార్థనచేయువాడు. 3 పగలు ఇంచుమించు మూడుగంటలవేళ దేవునిదూత అతనియొద్దకువచ్చి—కొర్నేలీ, అని పిలుచుట దర్శనమందు తేటగా అతనికి కనబడెను. 4 అతడు దూతవైపు తేరిచూచి భయపడి—ప్రభువా, యేమని అడిగెను. అందుకు దూత—నీ ప్రార్థనలును నీ ధర్మకార్యములును దేవునిసన్నిధికి జ్ఞాపకార్థముగా చేరినవి. 5 ఇప్పుడు నీవు యొప్పేకు మనుష్యులను పంపి, పేతురు అను మారుపేరుగల సీమోనను పిలిపించు.

ము; 6 అతడు సముద్రపుదరిచున్న సీమోనను ఒకచర్మకారుని యింట దిగియున్నాడని అతనితో చెప్పెను. 7 అతనితో మాటలాడిన దూత వెళ్లిన పిమ్మట అతడు తన యింటిపనివారిలో నిద్దరిని, తనయొద్ద నెల్లప్పుడు కనిపెట్టుకొనియుండువారిలో భక్తిపరుడగు నొకరాణువవానిని పిలిచి 8 వారికి సంగతులన్నియు వివరించి వారిని యొప్పేకు పంపెను.

9 మరునాడు వారు ప్రయాణమైపోయి పట్టణమునకుసమీపించినప్పుడు పగలు ఇంచుమించుపండ్రెండు గంటలకు పేతురు ప్రార్థనచేయుటకు మిడ్డమీదికెక్కెను. 10 అతడు మిక్కిలి ఆకలిగొని భోజనము చేయగోరెను; యింటి వారు సిద్ధముచేయుచుండగా అతడు పరవశుడై 11 ఆకాశము తేరవబడుటయు, నాలుగు చెంగులను పట్టి దింపబడిన పెద్ద దుప్పటివంటి యొకవిధమైన పాత్ర భూమిమీదికి దిగివచ్చుటయు చూచెను. 12 అందులో భూమియందుండు సకల విధములైన చతుష్పాదజంతువులును, ప్రాకుపురుగులును, ఆకాశపక్షులును ఉండెను. 13 అప్పుడు—పేతురూ, నీవులేచి చంపుకొని తినుమని ఒక శబ్దమతనికి వినబడెను. 14 అయితే పేతురు—పద్మ ప్రభువా, నిషిద్ధమైనది అపవిత్రమైనదేదైనను నేనెన్నడును తినలేదని చెప్పగా 15—దేవుడు పవిత్రముచేసినవి నీవు నిషిద్ధమైనవిగానెంచవలదని మరలరెండవమారు ఆ శబ్దమతనికి వినబడెను. 16 ఈలాగు ముహూరుజరిగెను. వెంటనే ఆ పాత్ర ఆకాశమునకెత్తబడెను.

17 పేతురు తనకు కలిగిన దర్శనమేమైయుండునో అని తనలోతనకెటుతోచకయుండగా, కొర్నేలి పంపిన మనుష్యులు సీమోను యిల్లు వీధిని విచారించి తెలిసికొని, వాకిటనిలిచి యింటివారిని పిలిచి 18—పేతురు అను మారు పేరుగల సీమోను ఇక్కడ దిగియున్నాడా అని అడిగిరి. 19 పేతురు ఆ దర్శనమునుగూర్చి యోచించుచుండగా ఆత్మ—ఇదిగో ముగ్గురుమనుష్యులు నిన్ను వెదకుచున్నారు. 20 నీవులేచి క్రిందికిదిగి సందేహింపక వారితోకూడవెళ్లుము; నేను వారిని పంపియున్నానని అతనితో చెప్పెను. 21 పేతురు ఆ మనుష్యులయొద్దకు దిగివచ్చి—ఇదిగో మీరు వెదకువాడను నేనే; మీరు వచ్చిన కారణమేమని అడిగెను. 22 అందుకు వారు—నీతిమంతుడును, దేవునికి భయపడువాడును, యూదజనులందరినలన మంచి పేరు పొందినవాడునైన శతాధిపతియగు కొర్నేలియను ఒకమనుష్యుడున్నాడు; అతడు నిన్ను తనయింటికి పిలువనంపించి నీవు చెప్ప మాటలు వినవలెనని పరిశుద్ధదూతవలన బోధింపబడినని చెప్పిరి; అప్పుడతడు వారిని లోపలికిపిలిచి ఆతిథ్యమిచ్చెను.

23 మరునాడతడు లేచి వారితోకూడ బయలుదేరెను, యొప్పేవారైన

కొందరుసహోదరులును వారితోకూడ వెళ్లిరి; 24 మరునాడు వారు కైసరై
యలో ప్రవేశించిరి. అప్పుడు కొర్నేలి తనబంధువులను ముఖ్యస్నేహితులను
పిలిపించి వారికొరకు కనిపెట్టుకొనియుండెను. 25 పేతురు లోపలికిరాగా
కొర్నేలి అతని నెదుర్కొని అతని పాదములమీద పడి నమస్కారముచేసెను. 26
అందుకు పేతురు — నీవు లేచినిలువుము, నేనుకూడ నరుడనే అని చెప్పి
అతనిలేవనెత్తి. 27 అతనితో మాటలాడుచు లోపలికివచ్చి, అనేకులు కూడి
యుండుట చూచెను. 28 అప్పుడతడు — అన్యజాతివానితో సహవాసము
చేయుటయైనను, అట్టివానిని ముట్టుకొనుటయైనను యూదునికి ధర్మముకాదని
మీకు తెలియును. అయితే ఏమనుష్యుడును నిషేధింప తగినవాడనియైనను
అపవిత్రుడనియైనను చెప్పకూడదని దేవుడు నాకుచూపించియున్నాడు. 29
కాబట్టి నన్ను పిలిచినప్పుడు అడ్డమేమియు చెప్పక వచ్చితిని గనుక, ఎందు
నిమిత్తము నన్ను పిలువనంపితిరో దానిగూర్చి అడుగుచున్నానని వారితో చెప్పె
ను. 30 అందుకు కొర్నేలి—నాలుగు దినముల క్రిందట పగలు మూడుగంటలు
మొదలుకొని యీవేళవరకు నేను ఇంట ప్రార్థనచేయుచుండగా ప్రకాశమాన
మైన వస్త్రములుధరించినవాడొకడు నా యెదుట నిలిచి. 31 — కొర్నేలి, నీ
ప్రార్థన వినబడెను; నీ ధర్మకార్యములు దేవుని సమ్ముఖమందు జ్ఞాపకమంచబడి
యున్నవి గనుక నీవు యొప్పేకు వర్తమానము పంపి. 32 పేతురు అను మారు
పేరుగల సీహెనును పిలిపింపుము; అతడు సముద్రపుదరినున్న చర్మకారుడైన
సీహెను ఇంట దిగియున్నాడని నాతో చెప్పెను. 33 వెంటనే నిన్ను పిలి
పించితిని; నీవు వచ్చినది మంచిది. ప్రభువు నీకాజ్ఞాపించినవన్నియు వినుటకై
యిప్పుడు మేమందరము దేవునియెదుట నిక్కడ కూడియున్నామని చెప్పెను.
అందుకు పేతురు నోరుతెరిచి ఇట్లనెను. 34 — దేవుడు పక్షపాతికాడని నిజ
ముగా గ్రహించియున్నాను. 35 ప్రతిజనములోను ఆయనకు భయపడి
నీతిగా నడుచుకొనువానిని ఆయన అంగీకరించును. 36 యేసుక్రీస్తు అందరికి
ప్రభువు. ఆయనద్వార దేవుడు సమాధానకరమైన సువార్తను ప్రకటించి ఇశ్రా
యేలీయులకు పంపిన వర్తమానము మీరెరుగుదురు. 37 యోహాను బాప్తిస్మము
ప్రకటించిన తరువాత గలిలైయమొదలుకొని యూదయయందంతట ప్రసిద్ధ
మైనసంగతి మీకు తెలియును. 38 అదేదనగా, దేవుడు నజరేయుడైన యేసును
పరిశుద్ధాత్మతోను శక్తితోను అభిషేకించెననునదియే. దేవుడాయనకు తోడై
యుండెను గనుక ఆయన పేలుచేయుచు, అపవాదిచేత! పీడింపబడినవారినంద
రిని స్వస్థపరచుచు సంచరించుచుండెను. 39 ఆయన యూదుల దేశమందును

యెరూషలేమునందును చేసినవాటికన్నిటికిని మేము సాక్షులము. ఆయనను వారు మ్రానున వ్రేలాడదీసి చంపిరి. | 40 దేవుడాయనను మూడవదినమున లేపి | 41 ప్రజలకందరికి కాక దేవునిచేత ముందుగా నేర్పరచబడిన సాక్షులకే, అనగా ఆయన మృతులలోనుండి లేచిన తరువాత ఆయనతోకూడ అన్నపానములు పుచ్చుకొనిన మాకే, ఆయన ప్రత్యక్షముగా కనబడునట్లు అనుగ్రహించెను. | 42 ఇదియుగాక దేవుడు సజీవులకునుమృతులకును న్యాయాధిపతినిగా నియమించినవాడు ఈయనే అని ప్రజలకు ప్రకటించి దృఢసాక్ష్యమియ్యవలెనని మాకాజ్ఞాపించెను. | 43 ఆయనయందు విశ్వాసముంచువాడెవడో వాడు ఆయన నామములముగా పాపక్షమాపణ పొందునని ప్రవక్తలందరు ఆయననుగూర్చి సాక్ష్యమిచ్చుచున్నారనెను.

44 పేతురు ఈ మాటలింక చెప్పుచుండగా అతని బోధ విన్నవారందరి మీదికి పరిశుద్ధాత్మ దిగెను. | 45, 46 సున్నతిపొందినవారిలో పేతురుతోకూడ వచ్చిన విశ్వాసులందరు, పరిశుద్ధాత్మ వరము అన్యజనులమీద సహితము కుమ్మరింపబడుట చూచి విభ్రాంతినిొందిరి. ఏలయనగా వారు భాషలతో మాటలాడుచు దేవుని ఘనపరచుచునుండగా వినిరి. | 47 అందుకు పేతురు — మనవలె పరిశుద్ధాత్మనుపొందిన వీరు బాప్తిస్మము పొందకుండ ఎవడైనను నీళ్లకు ఆటంకము చేయగలడా అనిచెప్పి | 48 యేసుక్రీస్తునామమందు వారు బాప్తిస్మము పొందవలెనని ఆజ్ఞాపించెను. తరువాత కొన్నిదినములు తమయొద్దనుండుమని వారతని వేడుకొనిరి.

11 అన్యజనులును దేవుని వాక్యమంగీకరించిరని అపొస్తలులును యూదయయందంతటనున్న సహూదరులును వినిరి. | 2 పేతురు యెరూషలేమునకు వచ్చినప్పుడు సున్నతిపొందినవారు | 3 —నీవు సున్నతిపొందనివారియొద్దకు పోయి వారితోకూడ భోజనముచేసితివని అతనితో వాదముపెట్టుకొనిరి.

4 అందుకు పేతురు మొదటనుండి ఐరుసగా వారికాసంగతి ఈలాగు వివరించి చెప్పెను. | 5 —నేను యెషేపట్టణములో ప్రార్థనచేయుచుండగా పరవశుడనైతిని; అప్పుడొకదర్శనము నాకుకలిగెను; అదేదనగా నాలుగు చెంగులు పట్టి దింపబడిన పెద్ద దుప్పటివంటి యొకవిధమైన పాత్ర ఆకాశమునుండిదిగి నాయొద్దకు వచ్చెను. | 6 దానివైపు నేను లేచిచూచిపరీక్షింపగా భూమియంగుండు చతుష్పాదజంతువులును అడవిమృగములును ప్రాకెడుపురుగులును ఆకాశవత్సలులును నాకు కనబడెను. | 7 అప్పుడు—పేతురూ, నీవు లేచి చంపుకొని తినుమని యొకశబ్దము నాతో చెప్పట వింటిని. | 8 అందుకు నేను—ఎద్దు ప్రభువా, నిషిద్ధమైనది అపవిత్రమైనదేదియు నా నోట నెన్నడును పడలేదని చెప్ప

గా । 9 రెండవమారు ఆశబ్దమాకాశమునుండి—దేవుడు పవిత్రముచేసినవి నీవు నిషిద్ధమైనవిగా నెంచవలదని యుత్తరమిచ్చెను. । 10 ఈలాగు ముమ్మారు జరిగెను; తరువాత అదంతయు ఆకాశమునకు తిరిగి తీసికొనిపోబడెను. । 11 వెంటనే కైసరైయనుండి నాయొద్దకు పంపబడిన ముగ్గురు మనుష్యులు మేమున్న యింటి యొద్ద నిలిచియుండిరి. । 12 అప్పుడు ఆత్మ—నీవు భేదమేమియుచేయక వారితో కూడ వెళ్లుమని నాకు సెలవిచ్చెను. ఈ ఆరుగురు సహోదరులు నాతో కూడ వచ్చిరి; మేము కొర్నేలీ యింట ప్రవేశించితిమి. । 13 అప్పుడతడు—నీవు యొప్పేకు మనుష్యులను పంపి పేతురు అను మారు పేరుగల సీమోనును పిత్రి పింపుము; । 14 నీవును నీ యింటివారందరును ఏ మాటలవలన రక్షణ పొందుదురో ఆ మాటల నతడు నీతో చెప్పవలసి, తన యింటనిలిచి తనతో చెప్పిన యొక దేవదూతను చూచిన సంగతి మాకు తెలిపెను. । 15 నేను మాటలాడనారంభించినప్పుడు పరిశుద్ధాత్మ మొదట మనమిదికిదిగిన ప్రకారము వారిమిదికిని దిగెను. । 16 అప్పుడు—యోహాను నీళ్లతో బాప్తిస్మమిచ్చెనుగాని మీరు పరిశుద్ధాత్మలో¹ బాప్తిస్మముపొందుదురని ప్రభువు చెప్పినమాట నేను జ్ఞాపకము చేసికొంటిని. । 17 కాబట్టి ప్రభువైన యేసుక్రీస్తునందు విశ్వాసముంచిన మనకు అనుగ్రహించినట్లు దేవుడు వారికికూడ సమానపరము ననుగ్రహించియుండగా దేవునినడ్డగించుటకు నేనేపాటివాడనని చెప్పెను. । 18 వారీమాటలు విని మరేమి అడ్డముచెప్పక—అట్లయితే అన్యజనులకును దేవుడు జీవార్థమైన మారుమనస్సు దయచేసియున్నాడని చెప్పకొనుచు దేవుని మహిమపరచిరి.

19 సైఫను విషయములో కలిగిన శ్రమనుబట్టి చెదరిపోయినవారు యూదులకుతప్ప మరి ఎవనికిని వాక్యము బోధింపక, ఫేసీకే, కుప్ర, అంతియొకైయ ప్రదేశములవరకు సంచరించిరి. । 20 కుప్రీయులు కొందరును కురేసీయులు కొందరును వారిలోనుండిరి. వీరు అంతియొకైయకువచ్చి హెల్లెనీయులతో మాటలాడుచు ప్రభువైన యేసునుగూర్చిన సువార్త ప్రకటించిరి; । 21 ప్రభువు హస్తము వారికి తోడైయుండెను గనుక నమ్మినవారినేకులు ప్రభువుతట్టుతిరిగిరి. । 22 వారినిగూర్చిన సమాచారము యెరూషలేములోనున్న సంఘపువారు విని బర్నబాను అంతియొకైయవరకు పంపిరి. । 23 అతడువచ్చి దేవుని కృపనుచూచి సంతోషించి, ప్రభువును స్థిరహృదయముతో హత్తుకొనవలెనని అందరిని హెచ్చరించెను. । 24 అతడు పరిశుద్ధాత్మతోను విశ్వాసముతోను నిండుకొనిన సత్పురుషుడు; బహుజనులు ప్రభువుపక్షమున చేరిరి. । 25 అంతట అతడు సౌలును వెదకుటకు తార్చుకువెళ్లి అతనికినుగొని అంతియొకైయకు తోడుకొనివచ్చెను. ।

26 వారు కలిసి యొక సంవత్సరమంతయు సంఘములోనుండి బహుజనులకు (వా క్యమును) బోధించిరి. మొట్టమొదట అంతియొకైయలో శిష్యులు క్రైస్తవులన జడిరి.

27 ఆ దినములయందు ప్రవక్తలు యెరూషలేమునుండి అంతియొకైయకు వచ్చిరి. 28 వారిలో అగబు అనునొకడు నిలువబడి, భూలోకమంతట గొప్ప కరవు రాబోవుచున్నదని ఆత్మ ద్వార నూచించెను. అది క్లాదియు చక్రవర్తి కాలమందు సంభవించెను. 29 అప్పుడు శిష్యులలో ప్రతివాడును తనతన శక్తి కొలది యూదైయలోకాపురమున్న సహూదరులకు సహాయార్థముగా సొమ్ము¹ పంపుటకు నిశ్చయించుకొనెను. 30 ఆలాగునచేసి జర్నబా సౌలు అనువాతి చేత పెద్దలయొద్దకు దాని పంపిరి.

12 ఆ కాలమందు రాజైన హేరోదు సంఘపువారిలోకొందరిని బాధపెట్టుటకు బలాత్కారముగా పట్టుకొని 2 యోహాను సహూదరుడైన యాకోబును ఖడ్గముతో చంపించెను. 3 ఇది యూదుల కిష్టమైనకార్యమని తెలిసికొని పేతురునుకూడ పట్టుకొనెను. ఆ దినములు పులియనిరొట్టెలపండుగ దినములు. 4 అతని పట్టుకొని చెరసాలలోవేయించి, పస్టాపండుగైనపిమ్మట ప్రజలయొద్ద కతని తేవలెనని యుద్దేశించి, అతనికి కావలియుండుటకు నాలుగు చతుష్టయ ములరాణువవారి కతని నప్పగించెను. 5 పేతురు చెరసాలలోనుంచబడెను, అయితే సంఘము అతనికొరకు అత్యాస్తకిగా దేవునికి ప్రార్థనచేయుచుండెను. 6 హేరోదు అతనిని వెలపలికి తీసికొనిరావలెననియుండగా, ఆ రాత్రియే పేతురు రెండు సంకెళ్లతో బంధింపబడి యిద్దరు రాణువవారిమధ్య నిద్రించుచుండెను; మరియు కావలివారు తలుపునెదుట చెరసాలకాచుకొనుచుండిరి. 7 ఇదిగో ప్రభువుని దూత అతనిదగ్గరనిలిచెను; అతడుండిన అరలో వెలుగు ప్రకాశించెను. దూత పేతురుప్రక్కను తట్టి-త్వరగా రెమ్మనిచెప్పి అతని తేపగా సంకెళ్లు అతని చేతులనుండి యూడి పడెను. 8 అప్పుడు దూత అతనితో — నీవు నడుముకట్టుకొని చెప్పలుతోడుగుకొనుమనెను. అతడాలాగు చేసిన తరువాత దూత—నీ వస్త్రము పైన వేసికొని నా వెంబడి రమ్మని అతనితో చెప్పెను. 9 అతడు వెలపలికివచ్చి దూతవెంబడివెల్లి, దూతవలన జరిగినది నిజముగాజరిగెనని గ్రహింపక, తనకు దర్శనముకలిగెనని తలంచెను. 10 మొదటికావలిని రెండవ కావలిని దాటి పట్టణమునకుపోవు యిసుపగవినియొద్దకు వచ్చినప్పుడు దానంతట అదే వారికి తెరచుకొనెను. వారు బయలుదేరి యొక వీధి దాటినవెంటనే దూత అతని విడిచిపోయెను.

11 పేతురుకు తెలివివచ్చి—ప్రభువు తన దూతనుపంపి హేరోదు చేతిలోనుండియు, యూదులను ప్రజలు నాకు చేయనుద్దేశించిన వాటన్నిటినుండియు నన్ను తప్పించియున్నాడని యిప్పుడు నాకునిజముగా తెలియునని అనుకొనెను. | 12 ఇట్లాబోచించుకొని అతడు మార్కు అను మారుపేరుగల యోహాను తల్లియైన మరియు యింటికి వచ్చెను; అక్కడ అనేకులుకూడి ప్రార్థనచేయుచుండిరి. | 13 అతడు తలవాకిటితలుపు తట్టుచుండగా రొదే అను నొకచిన్నది ఆలకించుటకు వచ్చెను. | 14 ఆమె పేతురు స్వరము గుర్తుపట్టి సంతోషముచేత తలుపుతీయక లోపలికిపరుగెత్తికొనిపోయి — పేతురు తలుపు దగ్గర నిలుచున్నాడని తెలిపెను. | 15 అందుకు వారు—నీవు పిచ్చిదానవనిరి; అయితే తాను చెప్పినదే నిజమని ఆమె దృఢముగాచెప్పినప్పుడు వారు—అతని దూత అనిరి. | 16 పేతురు ఇంకను తట్టుచున్నందున వారు తలుపుతీసి అతని చూచి విభ్రాంతి నొందిరి. | 17 అతడు—ఊరకుండుడని వారికి చేసెగ చేసి, ప్రభువు తన్ను చెరసాలలోనుండి యేలాగుతీసికొనివచ్చెనో వారికివివరించి — యాకోబుకును సహోదరులకును ఈ సంగతులు తెలియజేయుడనిచెప్పి బయలుదేరి వేరొక చోటికి వెళ్లెను. | 18 తెల్లవారగానే పేతురేమాయెనో అని రాణువవారిలో కలిగినగలిబిలి యింతంతకాదు. | 19 హేరోదు అతనికోసరము వెదకినప్పుడు అతడు కనబడనందున కావలివారిని విమర్శించి వారిని చంపనాజ్ఞాపించెను. అటు తరువాత హేరోదు యూడైయనుండి కైసరైయకువెళ్లి అక్కడ నివసించెను.

20 తురీయులమీదను సీదోనీయులమీదను అతనికి అత్యాగ్రహము కలిగినందున వారేకమనస్సుతో రాజునొద్దకువచ్చి అంతఃపురమునకు పై విచారణ కర్తయగు బ్లాస్తును తమపక్షముగాచేసికొని సమాధానపడవలెనని వేడుకొనిరి; ఎందుకనగా రాజుయొక్క దేశమునుండి వారి దేశమునకు గ్రాసమువచ్చుచుండెను. | 21 నియమింపబడిన దినమందు హేరోదు రాజవస్త్రములు ధరించుకొని న్యాయపీఠముమీదకూర్చుండి వారియెదుట నుపన్యాసముచేయగా | 22 జనులు—ఇది దైవస్వరమేకాని మానవస్వరము కాదని కేకలువేసిరి. | 23 అతడు దేవుని మహిమపరచనందున వెంటనే ప్రభువుని దూత అతని మొత్తైన గనుక పురుగులుపడి ప్రాణమువిడిచెను.

24 దేవునివాక్యము ప్రబలమై వ్యాపించుచుండెను.

25 బర్నబాయు సౌలును తమపరిచర్య నెరవేర్చినతరువాత మార్కు అను మారుపేరుగల యోహానును వెంటబెట్టుకొని యెరూషలేమునుండి తిరిగివచ్చిరి.

13 అంతియొకైయలోనున్న సంఘములో బర్నబా, సీగెరనబడిన సుమెయోను, కురేనీయుడైన బూకియు, చతుర్థాధిపతియైన హేరోదుతోకూడ పెం

చబడిన మనయేను, సౌలు అను ప్రవక్తలును బోధకులును ఉండిరి. 12 వారు ప్రభువును నేవించుచు నుపవాసము చేయుచునుండగా పరిశుద్ధాత్మ — నేను బర్నబాను సౌలును పిలిచినపనికొరకు వారిని నాకు ప్రత్యేకపరచుడని వారితో చెప్పెను. 13 అంతట వారు ఉపవాసముండి ప్రార్థనచేసి వారిమీద చేతులుంచి వారిని పంపిరి.

4 కాబట్టి వీరు పరిశుద్ధాత్మచేతపంపబడినవారై సెలూకియకువచ్చి అక్కడనుండి యోడవిక్కి కు ప్రకువెళ్లిరి. 5 వారు సలమీలోనుండగా యూదుల సమాజమందిరములలో దేవునివాక్యము ప్రచురించుచుండిరి. యోహాను వారికు పచారముచేయువాడైయుండెను. 6 వారు ఆ ద్వీపమందంతట సంచరించి పాపు అను ఊరికివచ్చినప్పుడు, గారడీవాడును అబద్ధప్రవక్తయైన బర్ యేను అను నొకయూదుని చూచిరి. 7 ఇతడు వివేకముగలవాడైన సెర్గి పౌలు అను అధిపతియొద్దనుండెను; అతడు బర్నబాను సౌలును పిలిపించి దేవునివాక్యము వినగోచెను. 8 అయితే యేలును ఆ అధిపతిని విశ్వాసమునుండి తొలగింపవలెనని యత్నముచేసి వారినెదిరించెను. యేలును అను పేరుకు గారడీవాడని అర్థము. 9 అందుకు పౌలు అనబడిన సౌలు పరిశుద్ధాత్మతో నిండినవాడై 10 అతని తేరిచూచి—సమస్త కపటముతోను సమస్త దుర్మార్గముతోను నిండినవాడా, అపవాది¹ కుమారుడా, సమస్త నీతికి విరోధి, నీవు ప్రభువుయొక్క తిన్ననిమార్గములు చెడగొట్టుట మానవా? 11 యిదిగో ప్రభువు తనచెయ్యి నీమీద నెత్తియున్నాడు; నీవు కొంతకాలము గుడ్డివాడవై నూర్యునిచూడకుందువని చెప్పెను. వెంటనే మబ్బును చీకటియు అతనికి మ్మెను గనుక అతడు తిరుగుచు నెవరైన చెయ్యి పట్టుకొని నడిపింతురా అని వెదకుచుండెను. 12 అంతట ఆ అధిపతి జరిగినదానిమాచి ప్రభువు బోధకాశ్చర్యపడి విశ్వసించెను.

13 తరువాత పౌలును అతనితో కూడ నున్నవారును ఓడవిక్కి పాపునుండి బయలుదేరి పంపులియలోనున్న పెర్గేకువచ్చిరి. అచ్చట యోహాను వారిని విడిచి పెట్టి యెరూషలేమునకు తిరిగి వెళ్లెను. 14 అప్పుడు వారు పెర్గేనుండి బయలుదేరి పిసిదియలోనున్న అంతియొక్తయకువచ్చి విశ్రాంతిదినమందు సమాజమందిరములోకి వెళ్లి కూర్చుండిరి. 15 ధర్మశాస్త్రమును ప్రవక్తలతేఖనములను చదివిన తరువాత సమాజమందిరపు అధికారులు — సహూదరులారా, ప్రజలకు మీరే దైన బోధవాక్యము చెప్పవలెననియున్నయెడల చెప్పుడని వారికి వర్తమానము చేసిరి. 16 అప్పుడు పౌలు నిలువబడి చేపైగచేసి ఇట్లనెను—

17 ఇశ్రాయేలీయులారా దేవునికి భయపడువారలారా, వినుడి. ఇశ్రా

యేలను ఈ ప్రజలదేవుడు మనపితరులను వీర్పరచుకొని, వారు విగుప్త దేశ మందు పరవాసులైయున్నప్పుడు ఆ ప్రజలను హెచ్చించి, తనభుజబలముచేత వారినక్కడనుండి తీసికొనివచ్చి । 18 యిండుమిండు నలువదిఏండ్లమట్టుకు అరణ్యములో వారిచేష్టలను సహించెను. । 19 మరియు కనాను దేశములో ఏడు జాతులవారిని నాశనముచేసి వారిదేశములను వీరికి స్వాస్థ్యముగా పంచియిచ్చెను. । 20 ఇండుమిండు నన్నుటవది సంవత్సరము లిట్లుజరిగెను. అటు తరువాత ప్రవక్తయైన సమూయేలువరకు ఆయన వారికి న్యాయాధిపతులను దయ చేసెను. । 21 ఆ తరువాత వారు రాజు కావలెనని కోరగా దేవుడు బెన్యామీను గోత్రీయుడును కీషు కుమారుడునైన సౌలును వారికి నలువదిఏండ్లపర్యంతము దయచేసెను. । 22 తరువాత అతని తొలగించి దావీదును వారికి రాజుగా నేర్పరచెను. మరియు ఆయన — నేను యెన్నె కుమారుడైన దావీదు నా యిష్టానుసారుడైన మనుష్యుడు, అతడు నాయుద్దేశములన్నియు నెరవేర్చునని కనుగొంటినని చెప్పి అతనిగూర్చి సాక్ష్యమిచ్చెను.

23 అతని సంతానమునుండి దేవుడు తనవాగ్దానము చొప్పున ఇశ్రాయేలుకొరకు రక్షకుడగు యేసును పుట్టించెను. । 24 ఆయన రాకముందు యోహాను ఇశ్రాయేలు ప్రజలకందరికి మారుమనస్సు విషయమైన బాప్తిస్మము ప్రకటించెను. । 25 యోహాను తనపనిని నెరవేర్చుచుండగా — నేనెవడనని మీరు ఊహించుచున్నార? నేను ఆయనను కాను; ఇదిగో నా వెనుక నొకడువచ్చుచున్నాడు, ఆయన కాళ్ళచెప్పులు విప్పటకైన నేను పాత్రుడనుకానని చెప్పెను.

26 సహూదరులారా, అబ్రాహాము పంశస్థులారా, మీలో దేవునికి భయపడువారలారా, యీ రక్షణ వాక్యము మనయొద్దకు పంపబడియున్నది. । 27 యెరూషలేములో కాపురముండువారును వారి అధికారులును, ఆయన నైనను, ప్రతి విశ్రాంతిదినమున చదవబడుచున్న ప్రవక్తల వచనములనైనను గ్రహింపక, ఆయనకు శిక్షవిధించుటచేత ఆ వచనములను నెరవేర్చిరి. । 28 ఆయనయందు మరణమునకుతగిన హేతువేదియు కనబడకపోయినను ఆయనను చంపింపవలెనని వారు పిలాతును వేడుకొనిరి. । 29 వారాయననుగూర్చి వ్రాయబడినవన్నియు నెరవేర్చిన తరువాత ఆయనను మ్రానుమీదనుండిదింపి సమాధిలోపెట్టిరి. । 30 అయితే దేవుడు మృతులలోనుండి ఆయనను లేపెను. । 31 ఆయన గలిలైయునుండి యెరూషలేమునకు తనతో కూడవచ్చినవారికి అనేకదినములు కనబడెను; వారిప్పుడు ప్రజలయెదుట ఆయనకు సాక్షులైయున్నారు. । 32, 33 దేవుడు యేసును లేపి, పితరులకుచేసిన వాగ్దానమును మన పిల్లలకు నెరవేర్చియున్నాడని మేమును మీకు సువార్త ప్రకటించుచున్నాము. అలాగే

—నీవు నా కుమారుడవు నేడు నిన్ను కంటిని

అని రెండవ కీర్తనయందు వ్రాయబడియున్నది.¹ 34 మరియు ఇకను కుళ్లుపట్ట కుండ ఆయనను మృతులలోనుండిలేపుటనుబట్టి — దావీదు కనుగ్రహించిన పవిత్రమైనవరములను మీకనుగ్రహింతును, అవి నమ్మకములైనవని చెప్పెను. 35 కాబట్టి వేరొక కీర్తనయందు² — నీ పరిశుద్ధుని కుళ్లుపట్టనియ్యవని చెప్పుచు న్నాడు. 36, 37 దావీదు దేవునిసంకల్పముచొప్పున తన తరమువారికి నేవచేసి నిద్రపోయి తన పితరుల యొద్దకు చేర్చబడి కుళ్లిపోయెను గాని దేవుడులేపినవాడు కుళ్లుపట్టలేదు. 38 కాబట్టి సహూదరులారా, మీకీయనద్వారనే పాపక్షమా పణ ప్రచురమగుచున్నదనియు, 39 మీరు మోషే ధర్మశాస్త్రమువలన ఏ విషయ ములలో నీతిమంతులుగా తీర్చబడలేకపోతిరో ఆ విషయములన్నిటిలో, విశ్వ సింఘ ప్రతివాడును ఈయనవలననే నీతిమంతుడుగా తీర్చబడుననియు మీకు తెలియునుగాక. 40 ప్రవక్తలగ్రంథమందు³ చెప్పబడినది మీమీదికి రా కుండ చూచుకొనుడి; అదేమనగా—

41 ఇదిగో తిరస్కరించువారలారా, ఆశ్చర్యపడుడి నశించుడి

మీ దినములలో నేనొక కార్యముచేసెదను

ఆ కార్యము నొకడు మీకు వినిరించినను మీరెంతమాత్రమును నమ్మరు.

42 వారు సమాజమందెరములోనుండి వెళ్లుచుండగా ఈమాటలను మరు సటివిశ్రాంతిదినమున తమతో చెప్పవలెనని జనులువేడుకొనిరి. 43 సమాజ మందెరములోనివారు లేచిన తరువాత అనేకులు యూదులును భక్తిపరులైన యూ దమత ప్రవిష్టులును పాలును బర్నబాయు వెంబడించిరి. వీరు వారితో మాటలా డుచు, దేవునికృపయందు నిలుకడగానుండవలెనని వారిని హెచ్చరించిరి.

44 మరుసటి విశ్రాంతిదినమున దాదాపుగ ఆ పట్టణమంతయు దేవుని వాక్యము వినుటకు కూడివచ్చెను. 45 యూదులు జనసమూహములనుచూచి మత్సరముతో నిండుకొని దూషించుచు, పాలు చెప్పినవాటి కడ్డము చెప్పిరి. 46 అప్పుడు పాలును బర్నబాయు ధైర్యముగా నిట్లనిరి— దేవుని వాక్యము మొదట మీకుచెప్పట అవశ్యమే; అయినను మీరు దాని త్రోసివేసి, మిమ్మును మీరే నిత్యజీవమునకు అపొస్తలులుగా నెంచుకొనుచున్నారు గనుక ఇదిగో మేము అన్యజనులయొద్దకు వెళ్లుచున్నాము; 47 ఏలయనగా

—నీవు భూదిగంతములవరకు రక్షణార్థముగానుండునట్లు

నిన్ను అన్యజనులకు వెలుగుగా నుంచియున్నాను

అని ప్రభువు మాకాజ్ఞాపించెననిరి.¹ 48 అన్యజనులూ మాట విని సంతోషించి దేవునివాక్యమును మహిమపరచిరి; మరియు నిత్యజీవమునకు నిర్ణయింపబడిన వారందరు విశ్వసించిరి. 49, 50 ప్రభువునివాక్యము ఆ ప్రదేశమందంతట వ్యాపించెను గాని యూదులు భక్తిమర్యాదలుగల స్త్రీలను ఆ పట్టణపుప్రముఖులను లేపి పౌలుకును బర్నబాకును హింస కలుగజేసి, వారిని తమ ప్రాంతముల నుండి వెళ్లగొట్టిరి. 51 వీరు తమపాదధూళిని వారిత్పట్టుదులిపివేసి ఈకొనియకు వచ్చిరి. 52 అయితే శిష్యులు ఆనందిభరితులై పరిశుద్ధాత్మతో నిండిన వారైరి.

14 ఈకొనియలో జరిగినదేమనగా, వారు కూడి యూదుల సమాజమందిరములో ప్రవేశించి తేటగా బోధించినందున అనేకులు యూదులును హెబ్రీ నీయులును విశ్వసించిరి.² 2 అయితే అవిధేయులైన యూదులు అన్యజనులనుపురికొలిపి వారిమనస్సులలో సహృదయులమీద పగపుట్టించిరి. 3 కాబట్టి వారు ప్రభువు నానుకొని ధైర్యముగామాటలాడుదు అక్కడ బహుకాలము గడపిరి. ప్రభువు వారిచేత సూచకక్రియలను మహత్కార్యములను చేయించి తన కృపావాక్యమునకు సాక్ష్యమిచ్చుచుండెను. 4 ఆ పట్టణపు జనసమూహములో భేదములుపుట్టగా కొందరు యూదులపక్షముగాను కొందరు అపొస్తలులపక్షముగాను ఉండిరి. 5 మరియు అన్యజనులును యూదులును తమ అధికారులతో కలిసి వారిమీదపడి వారి నవమానపరచి రాళ్లురువ్వి చంపవలెనని యుండిరి. 6 వారాసంగతితెలిసికొని లుకయోనియలోని పట్టణములగు లుస్త్రకును దెర్బేకును చుట్టుపట్లనున్న ప్రదేశమునకును పారిపోయి అక్కడ సువార్త ప్రకటించుచుండిరి.

7, 8 లుస్త్రలో బలహీనపాదములుగల యొకడుండెను. అతడు పుట్టినది మొదలుకొని కుంటివాడై యెన్నడునునడవలేక కూర్చుండియుండువాడు. 9 అతడు పౌలు మాటలాడుట వినెను. పౌలు అతనివైపు తేరిచూచి, స్వస్థత పొందుటకతనికి విశ్వాసముండెనని గ్రహించి 10 —నీ పాదములుమోపి సరిగా నిలువుమని బిగ్గరగాచెప్పినప్పుడు అతడు గంతులువేసి నడువసాగెను. 11, 12 జనసమూహములు పౌలు చేసినదానిచూచి, లుకయోనియభాషలో—దేవతలు మనుష్యరూపముతొల్చి మనయొద్దకు దిగివచ్చియున్నారని కేకలువేసి, బర్నబాకు ద్యుపతి అనియు, పౌలు ముఖ్యప్రసంగియైనందున అతనికి హెర్మే అనియు పేరుపెట్టిరి. 13 పట్టణమునకెదురుగానున్న ద్యుపతియొక్క పూ

¹ యెషయా, 42: 6, 7.

² లేక -- అనేకులు యూదులును హెబ్రీనీయులును విశ్వసించు

జారి యెడ్లను పూదండలను ద్వారములయొద్దకు తీసికొనివచ్చి సమూహముతో కలిసి, బలినర్పింపవలెననియండెను. 14 అపొస్తలులైన బర్న బాయు పాలును ఈసంగతివిని, తమ వస్త్రములుచింపుకొని సమూహములోకిచొరబడి 15 — అయ్యలారా, మీరెందుకీలాగు చేయుచున్నారు? మేముకూడ మీ స్వభావము వంటి స్వభావముగల నరులమే. మీరు ఈ వ్యర్థమైనవాటిని విడిచిపెట్టి, ఆకాశమును భూమియు సముద్రమును వాటిలోనుండుసమస్తమును సృజించిన జీవముగలదేవునివైపు తిరుగవలెనని మీకు సువార్తప్రకటించుచున్నాము. 16 ఆయన గతకాలములలో సమస్త జనులను తమతమ మార్గములయందు నడువనిచ్చెను. 17 అయినను ఆయన ఆకాశమునుండి మీకు వర్షమును ఫలవంతములైన రుతువులును దయచేయుచు, ఆహారముననుగ్రహించుచు, ఉల్లాసముతో మీ హృదయములను నింపుచు, మేలు చేయుటచేత తన్నుగూర్చి సాక్ష్యములేకుండ చేయలేదని బిగ్గరగాచెప్పిరి. 18 వారీలాగు చెప్పి తమకు బలినర్పింపకుండ సమూహములనాపుట బహు ప్రయాసమాయెను.

19 అంతియొకైయనుండియు ఈకొనియనుండియు యూదులు వచ్చి జన సమూహములను తమపక్షముగా చేసికొని, పాలుమీద రాళ్లురువ్వి అతడు చనిపోయెననిఅనుకొని పట్టణమువెలపలికి అతని నీడ్చిరి. 20 అయితే శిష్యులు అతనిచుట్టు నిలిచియుండగా నతడు లేచి పట్టణములో ప్రవేశించి, మరునాడు బర్న బాతోకూడ దెచ్చేకు బయలుదేరిపోయెను. 21 వారు ఆ పట్టణములో సువార్తప్రకటించి అనేకులను శిష్యులగా చేసిన తరువాత లుస్త్రకును ఈకొనియకును అంతియొకైయకును తిరిగివచ్చి 22 శిష్యులమనస్సులను దృఢపరచి — విశ్వాసమందు నిలుకడగానుండవలెననియు, అనేక శ్రమలననుభవించి మనము దేవునిరాజ్యములో ప్రవేశింపవలెననియు వారిని హెచ్చరించిరి. 23 మరియు ప్రతిసంఘములో వారికి పెద్దలను ఏర్పరచి యువవాసముండి ప్రార్థనచేసి, వారు నమ్మిన ప్రభువునకు వారినప్పగించిరి. 24 తరువాత పిసిదియ దేశమంతటసంచరించి పంపులియకువచ్చిరి. 25 మరియు పెర్గేలో వాక్యముబోధించి అత్తాలియకు వెళ్లిరి. 26 అక్కడనుండి యోడెకి తాము నెరవేర్చిన పని నిమిత్తము దేవునికృపకు అప్పగింపబడినవారై, మొదట బయలుదేరిన అంతియొకైయకు తిరిగివచ్చిరి. 27 వారు వచ్చి సంఘమునుసమకూర్చి, దేవుడు తమకు లోడ్దైయుండి చేసినకార్యములన్నియు, అన్యజనులు విశ్వసించుటకు ఆయన ద్వారము తెరచిన సంగతియు వివరించిరి. 28 పిమ్మట వారు శిష్యులయొద్ద బహు కాలము గడపిరి.

15 కొందరు యూదైయనుండి వచ్చి—మీరు మోషే నియమించిన ఆచారమునొప్పున సున్నతిపొందితేనే కాని రక్షణపొందలేరని సహూదరులకు బోధించిరి. 1 పౌలుకును బర్నబాకును వారితో విశేషవివాదమును తర్కమును కలిగినప్పుడు, ఈ అంశము విషయమై పౌలును బర్నబాయు తమలో మరికొందరును యెరూషలేమునకు అపొస్తలులయొద్దకును పెద్దలయొద్దకును వెళ్లవలెనని సహూదరులు నిశ్చయించిరి. 3 కాబట్టి వారు సంఘమువలన సాగనంపబడి, ఫేసికే సమరైయ దేశములద్వారా వెళ్లుచు, అన్యజనులు దేవునివైపు తిరిగినసంగతి తెలియపరచి సహూదరులకందరికిని మహాసంతోషము కలుగజేసిరి. 4 వారు యెరూషలేమునకు రాగా సంఘపువారును అపొస్తలులును పెద్దలును వారిని చేర్చుకొనిరి; వారు తమకు దేవుడుతోడైయుండి చేసినవన్నియు వివరించిరి. 5 పరిసైయుల తెగలో విశ్వాసులైనకొందరు లేచి, అన్యజనులకు సున్నతి చేయింపవలెననియు, మోషే ధర్మశాస్త్రమును గైకొనుడని వారికాజ్ఞాపింపవలెననియు చెప్పిరి.

6 అప్పుడు అపొస్తలులును పెద్దలును ఈసంగతినిగూర్చి ఆలోచించుటకు కూడి వచ్చిరి. బహు తర్కము జరిగిన తరువాత పేతురు లేచి వారితో నిట్లనెను—

7 సహూదరులారా, ఆరంభమందు అన్యజనులు నా నోట సువార్త వాక్యము విని విశ్వసించులాగున మీలో నన్ను దేవుడేర్పరుచుకొనెనని మీకు తెలియును. 8 మరియు హృదయములనెరిగిన దేవుడు మనకును గ్రహించినట్లుగానే వారికిని పరిశుద్ధాత్మ ననుగ్రహించి వారినిగూర్చి సాక్ష్యమిచ్చెను. 9 వారి హృదయములను విశ్వాసమువలన పవిత్రపరచి మనకును వారికిని ఏ భేదమైనను కనుపరచలేదు. 10 గనుక మనపితరులైనను మనమైనను మ్రోయలేనికాడిని శిష్యులమెడమీదపెట్టి మీరెందుకు దేవుని శోధించుచున్నార? 11 ప్రభువైన యేసు కృపచేత మనము రక్షణపొందుదుమని నమ్ముచున్నాముగదా! ఆలాగే వారును రక్షణపొందుదురు.

12 అప్పు డాసమాహమంతయు ఊరకుండి, బర్నబాయు పౌలును తమద్వార దేవుడు అన్యజనులలో చేసిన సూచకక్రియలను మహత్కార్యములను వివరింపగా నాలకించెను. 13 వారుచాలించినతరువాత యాకోబు ఇట్లనెను— సహూదరులారా, నా మాటనాలకించుడి. 14 అన్యజనులలోనుండి దేవుడు తన నామముకొరకు ఒకజనమును ఏర్పరుచుకొనుటకు వారినేలాగు మొదట కటాక్షించెనో సుమెయోను వివరించియున్నాడు. 15 ఇందుకు ప్రవక్తల వాక్యములు సరిపడియున్నవి; ఎట్లనగా¹—

- 16 ఆ తరువాత నేను తిరిగివచ్చెదను;
మనుష్యులలో కడమవారును
నా నామ మెవరికిపెట్టబడెనో
ఆ సమస్తమైన అన్యజనులును ప్రభువుని వెదకునట్లు
- 17 పడిపోయిన దావీదు గుడారమును తిరిగి కట్టెదను
దాని పాడైనవాటిని తిరిగి కట్టి దాని నిలువబెట్టెదనని
- 18 అనాదికాలమునుండి ఈసంగతులను తెలియపరచిన ప్రభువు సెల
విచ్చుచున్నాడు

అని వ్రాయబడియున్నది. 19 కాబట్టి అన్యజనులలోనుండి దేవునివైపుతిరుగు
చున్నవారిని మనము కష్టపెట్టక. 20 విగ్రహసంబంధముచేతకలుగు అపవిత్ర
తను, జారత్వమును, గొంతుపిసికిచంపినదానిని, రక్తమును, విసర్జించుడని వారికి
ప్రతిక వ్రాసి పంపవలెనని నా అభిప్రాయము. 21 ఏలయనగా సమాజ
మందిరములలో ప్రతివిశ్రాంతిదినమున మోషే లేఖనములు చదువుటవలన
మునుపటి తరములనుండి అతని (నియమమును) ప్రకటించువారు ప్రతిపట్టణ
ములోనున్నారని చెప్పెను.

22 అప్పుడు సహోదరులలో ముఖ్యులైన బర్నబాబ్బా అను మారుపేరు
గల యూదాను సీలను తమలో నేర్పరచుకొని, పౌలుతోను బర్నబాబ్బాతోను
అంతియొక్కైయకు పంపుట యుక్తమని అపొస్తలులకును పెద్దలకును సంఘమంతటి
కిని తోచెను. 23 వీరు వ్రాసి వారిచేతపంపినదేమనగా — అపొస్తలులును
పెద్దలైన సహోదరులును అంతియొక్కైయలోను, సురియలోను, కిలికియలోను
నివసించుచు అన్యజనులుగానుండిన సహోదరులకు శుభము. 24 కొందరు
మాయొద్దనుండివెళ్లి తమబోధచేత విమ్మును కలవరపరచి మీ మనస్సులను చెరు
వుచున్నారని వింటిమి. వారికి మేమాజ్జయిచ్చియుండలేదు. 25, 26 గనుక
మనుష్యులనేర్పరచి, మన ప్రభువైన యేసుక్రీస్తు పేరుకొరకు తమ్మును తామప్ప
గించుకొనిన బర్నబా పౌలు అను మన ప్రియులతో కూడ మాయొద్దకు పంపుట
యుక్తమని మాకందరికి ఏకాభిప్రాయముకలిగెను. 27 కాగా యూదాను
సీలను పంపియున్నాము; వారును నోటిమాటతో ఈ సంగతులు మీకు తెలియ
చేతురు. 28, 29 విగ్రహార్పితములైనవాటిని, రక్తమును, గొంతుపిసికిచంపిన
దానిని, జారత్వమును, విసర్జింపవలెను. ఈ అవశ్యమైనవాటికంటె నెక్కువైన
యే భారమును మీమీద మోపకూడదని పరిశుద్ధాత్ముని మాకును తోచెను.
వీటికి దూరముగానుండుటకు జాగ్రత్తపడితిరా అది మీకు మేలు. మీకు
క్షేమము కలుగునుగాక. 1

30 అంతట వారు సెలవుపుచ్చుకొని అంతియొక్కెయకు వచ్చి శిష్యులను సమకూర్చి ఆ పత్రికనిచ్చిరి. | 31 వారు దానిచదువుకొని అందువలన ఆదరణ కలిగి సంతోషించిరి. | 32 మరియు యూదాయ సీలయు కూడ ప్రవక్తలై యుండినందున పెక్కుమాటలతో సహౌదరుల నాదరించిస్థిరపరచిరి. | 33, 34 వారక్కడ కొంతకాలము గడపి సహౌదరులయొద్దనుండి తమ్మునుపంపినవారియొద్దకు వెళ్లుటకు సమాధానముతో సెలవుపుచ్చుకొనిరి. | 35 అయితే పౌలును బర్నబాయు అంతియొక్కెయలో నిలిచి, యింకననేకులతోకూడ ప్రభువువాక్యము బోధించుచు ప్రకటించుచునుండిరి.

36 కొన్ని దినములైన తరువాత పౌలు—ఏ యే పట్టణములలో ప్రభువు వాక్యము ప్రచురపరచితిమో ఆయా ప్రతిపట్టణములోనున్న సహౌదరుల యొద్దకు మనము తిరిగివెళ్లి వారేలాగున్నారో చూతమని బర్నబాతో ననెను. | 37 అప్పుడు మార్కు అను మారుపేరుగల యోహానును వెంటబెట్టుకొని పోవుటకు బర్నబా యిష్టపడెను. | 38 అయితే పౌలు, పంపులియలో పనికొరకు తమతోకూడ రాకపోయి తమ్మునువిడిచినవానిని వెంటబెట్టుకొనిపోవుట యుక్తము కాదని తలంచెను. | 39 వారిలో తీక్షణమైన వాదముకలిగినందున వారొకనినొకడు విడిచి వేరైపోయిరి. బర్నబా మార్కును వెంటబెట్టుకొని ఓడ ఎక్కి కుప్రకు వెళ్లెను; | 40, 41 పౌలు సీలనువీర్పరచుకొని, సహౌదరులచేత ప్రభువుకృపకు అప్పగింపబడినవాడై బయలుదేరి, సంఘములను స్థిరపరచుచు సురియ కిలికియ దేశములద్వారా సంచారముచేయుచుండెను.

16 తరువాత పౌలు దెర్బేకును లుస్త్రకును వచ్చెను. అక్కడ తిమొథెయు అను నొకశిష్యుడుండెను. అతడు, విశ్వసించిన యొకయూదురాలి కుమారుడు, అతని తండ్రి హెల్లేసీయుడు. | 2 అతడు లుస్త్రలోను ఈకొనియలోనున్న సహౌదరులవలన మంచిపేరుపొందినవాడు. | 3 అతడు తనతోకూడ బయలుదేరి రావలెనని పౌలు కోరి, అతని తండ్రి హెల్లేసీయుడని ఆ ప్రదేశములోని యూదులకందరికి తెలియును గనుక వారినిబట్టి అతని తీసికొని సున్నతిచేయించెను. | 4 వారు ఆయాపట్టణములద్వారా వెళ్లుచు, యెరూషలేములోనున్న అపొస్తలులును పెద్దలును నిర్ణయించిన విధులనుగైకొనుటకు వాటిని వారికప్పగించిరి. | 5 గనుక సంఘములు విశ్వాసమందు స్థిరపడి అనుదినము లెక్కకు విస్తరించుచుండెను.

6 ఆసియలో వాక్యముచెప్పకూడదని పరిశుద్ధాత్మ వారి నాటంకపరచినందున వారు ఫ్యుగియ గలతియ ప్రదేశములద్వారా వెళ్లిరి. మసియ దగ్గరకు వచ్చి బితునియకు వెళ్లుటకు ప్రయత్నముచేసిరి కాని | 7 యేసుయొక్క ఆత్మ వారిని

వెళ్లనియ్యలేదు. 8 అంతట వారు మునియను దాటిపోయి త్రోయకు వచ్చిరి. 9 అప్పుడు మకెదొనియ దేశస్థుడైన యొకడు నిలిచి—నీవు మకెదొనియకువచ్చి మాకు సహాయముచేయుమని అతని వేడుకొనుచున్నట్లు రాత్రి వేళ పాలుకు దర్శనముకలిగెను. 10 అతనికి ఆ దర్శనముకలిగినప్పుడు, వారికి సువార్త ప్రకటించుటకు దేవుడు మమ్మును పిలిచియున్నాడని మేమునిశ్చయించుకొని వెంటనే మకెదొనియకు బయలుదేరుటకు యత్నముచేసితిమి.

11 కాబట్టి మేము త్రోయనువిడిచి ఓడఎక్కి తిన్నగా సముద్రాకేసును, మరునాడు నెయపాలికిని, అక్కడనుండి ఫిలిప్పయికిని వచ్చితిమి. 12 మకెదొనియదేశములో ఆ ప్రాంతమున కది ముఖ్యపట్టణమును రోమీయుల ప్రవాసస్థానమునైయున్నది. మేము కొన్నిదినములు ఆ పట్టణములోనుంటిమి. 13 విశ్రాంతిదినమున గవినిదాటి నదీతీరమున ప్రార్థనజరుగుననుకొని అక్కడికి వచ్చి కూర్చుండి, కూడివచ్చిన స్త్రీలతో మాటలాడుచుంటిమి. 14 అప్పుడు లూదియయను దైవభక్తిగల యొక స్త్రీ వినుచుండెను. ఆమె ధూమ్రవర్ణచూర్ణమును అమ్ము తుయత్తెరుపట్టణస్థురాలు. ప్రభువు ఆమెహృదయము తెరచెను గనుక పాలు చెప్పిన మాటలయందు లక్ష్యముంచెను. 15 ఆమెయు ఆమె యింటి వారును బాప్తిస్మముపొందినప్పుడు ఆమె—మీరు నేను ప్రభువునందు విశ్వాసముగలదాననని యెంచితే నా యింటికి వచ్చియుండుడని వేడుకొని మమ్మును బలవంతముచేసెను.

16 (మరియొక సమయమున) మేము ప్రార్థనాస్థలమునకు వెళ్లుచుండగా ఫులోను అను దయ్యముపట్టినదై, సో దెచ్చెప్పటచేత తనయజమానులకు బహులాభము సంపాదించుచున్న యొకచిన్నది మాకెదురుగా వచ్చెను. 17 ఆమె పౌలును మమ్మును వెంబడించి—ఈ మనుష్యులు సర్వోన్నతుడైన దేవుని దాసులు; వీరు మీకు రక్షణమార్గము ప్రచురించువారై యున్నారని కేకలువేసిచెప్పెను. 18 ఆమె ఈలాగు అనేకదినములుచేయుచుండెను గనుక పాలు వ్యాకులపడి దానివైపుతిరిగి—నీవు ఈమెను ఎదలిపొమ్మని యేసుక్రీస్తు నామమున ఆజ్ఞాపించుచున్నానని ఆ దయ్యముతో చెప్పెను; తత్క్షణమే అది ఆమెను వదలిపోయెను.

19 ఆమె యజమానులు తమ లాభసాధనము పోయెనని చూచి, పాలును సీలనుపట్టుకొని గ్రామపు చావడిలోకి అధికారులయొద్ద కీడ్చుకొనిపోయిరి. 20 అంతట న్యాయాధిపతులయొద్దకు వారిని తీసికొనివచ్చి—ఈ మనుష్యులు యూదులైయుండి 21 రోమీయులమైనమనము అంగీకరించుటకైనను చేయుటకైనను కూడని ఆచారములు ప్రచురించుచు, మన పట్టణము గలిబిలిచేయుచు

న్నారని చెప్పిరి. | 22 అప్పుడు జనసమూహము వారిమీదికి దొమ్మిగావచ్చెను. న్యాయాధిపతులును వారివస్త్రములు లాగివేసి వారిని బెత్తములతో కొట్టవలెనని ఆజ్ఞాపించిరి. | 23 వారు చాల దెబ్బలుకొట్టి వారిని చెరసాలలోవేసి భద్రముగా కనిపెట్టవలెనని చెరసాలనాయకునికాజ్ఞాపించిరి. | 24 అతడట్టి ఆజ్ఞనుపొంది, వారిని లోపలిచెరసాలలోకి త్రోసి, వారి కాళ్లకు బొండవేసిబిగించెను. | 25 అయితే మధ్యరాత్రివేళ పాలును సీలయు దేవునిగూర్చి ప్రార్థనచేయుచు కీర్తనలుపాడుచునుండిరి; ఖయిదీలు వారు పాడుట వినుచుండిరి. | 26 అప్పుడు అకస్మాత్తుగా మహాభూకంపముకలిగెను, చెరసాల పునాదులు అదరెను, వెంటనే తలుపులన్నియు తెరచుకొనెను, అందరి బంధకములూడెను. | 27 అంతలో చెరసాలనాయకుడు మేలుకొని, చెరసాలతలుపులన్నియు తెరచియుండుటచూచి, ఖయిదీలు పారిపోయిరినుకొని, కత్తిదూసి తన్నుతాను చంపుకొనబోయెను. | 28 అప్పుడు పాలు — నీకు నీవు ఏ హానియుచేసికొనవద్దు, మేమందర మిక్కడనే యున్నామని బిగ్గరగా చెప్పెను. | 29 అతడు దీపము తెచ్చునిచెప్పి లోపలికి దుమికివచ్చి, వణకుచు పాలుకును సీలకును సాగిలపడి | 30 వారిని వెలపలికి తీసికొనివచ్చి — అయ్యలారా, రక్షణపొందుటకు నేనేమి చేయవలెననెను. | 31 అందుకు వారు—ప్రభువైన యేసునందు విశ్వాసముంచుము, అప్పుడు నీవును నీ యింటివారును రక్షణపొందుదురని చెప్పి | 32 అతనికిని అతని ఇంటనున్నవారికందరికిని దేవునివాక్యము బోధించిరి. | 33 రాత్రి ఆ గడియలోనే అతడు వారిని తీసికొనివచ్చి వారి దెబ్బల గాయములు కడిగెను; వెంటనే అతడును అతని ఇంటివారందరును బాప్తిస్మముపొందిరి. | 34 మరియు నతడు వారిని ఇంటికి తోడుకొని వచ్చి భోజనముపెట్టి, దేవునియందు విశ్వాసముంచిన వాడై తన ఇంటివారందరితోకూడ ఆనందించెను.

35 ఉదయమైనప్పుడు న్యాయాధిపతులు—ఆ మనుష్యులను విడుదలచేయుమని చెప్పటకు వేత్రధరులను పంపిరి. | 36 చెరసాలనాయకుడీమాటల పాలుకు తెలిపి — మిమ్మును విడుదలచేయుమని న్యాయాధిపతులు వర్తమానము పంపియున్నారు గనుక మీరిప్పుడుబయలుదేరి సుఖముగాపొండని చెప్పెను. | 37 అయితే పాలు — వారు న్యాయము విచారింపకయే రోమీయులమైన మమ్మును బహిరంగముగాకొట్టించి చెరసాలలో వేయించి, యిప్పుడు మమ్మును రహస్యముగా వెళ్లగొట్టుదురా? మేమెప్పుము; వారే వచ్చి మమ్మును వెలపలికి తీసికొనిపోవలెనని చెప్పెను. | 38 ఆ వేత్రధరులు ఈమాటలు న్యాయాధిపతులకుతెలపగా, వీరు రోమీయులన్నవార్త వారువిని భయపడి వచ్చి | 39 వారిని బ్రతిమాలుకొని వెలపలికితీసికొనిపోయి — పట్టణమువిడిచిపొండని వారినివేడు

కొనిరి. 1 40 వారు చెరసాలలోనుండి వెలపలికివచ్చి లూదియ యింటికివెళ్లిరి; అక్కడి సహోదరులను చూచి ఆదరించి బయలుదేరిపోయిరి.

17 వారు అంఘిపాలి అపొల్లోనియ పట్టణములమీదుగావెళ్లి థెస్సలొనీ కేకు వచ్చిరి. అక్కడ యూదుల సమాజమందెరముకట్టియుండెను. 2, 3 గనుక పాలు తనవాడుకచొప్పున సమాజపువారియొద్దకు వెళ్లి — క్రీస్తు శ్రమపడి మృతులలోనుండి లేచుట అవశ్యమనియు, నేను మీకుప్రచురముచేయు యేసే క్రీస్తుయియున్నాడనియు లేఖనములలోనుండి దృష్టాంతములనెత్తి విప్పిచెప్పుచు, వారితో మూడు విశ్రాంతిదినములు¹ తర్కించుచుండెను. 4 వారిలో కొందరును, భక్తిపరులగు హెల్లేనీయులలో చాలమందియు, స్థితిగల్గ² స్త్రీలలో ననేకులును (ఆ మాటలకు) ఒప్పుకొని పాలుతోను సీలతోను కలిసికొనిరి. 5 అయితే యూదులు మత్సరపడి, పనిపాటులులేక తిరుగుకొందరు దుష్టులను వెంటబెట్టుకొని గుంపుకూర్చి పట్టణమెల్ల అల్లరిచేయుచు, యాసోను ఇంటిమీదపడి వారిని జనులసభయెదుటికి తీసికొనివచ్చుటకు యత్నముచేసిరి. 6 అయితే వారు కనబడనందున యాసోనును కొందరు సహోదరులను ఆ పట్టణపుఅధికారులయొద్ద కీడ్చుకొనిపోయి — భూలోకమును తలక్రిందుచేసిన వీరు ఇక్కడికి కూడ వచ్చియున్నారు; యాసోను వీరిని చేర్చుకొనియున్నాడు. 7 వీరందరు యేసు అను వేరొకరాజున్నాడనిచెప్పి క్రైస్తవులచట్టములకు విరోధముగా నడుచుకొనువారు అని కేకలువేసిరి. 8 జనసమూహమును పట్టణపుఅధికారులును ఈమాటలువిని కలవరపడిరి. 9 వారు యాసోనునొద్దను కడమవారియొద్దను జామీనుతీసికొని వారిని విడుదలచేసిరి.

10 వెంటనే సహోదరులు రాత్రివేళ పాలును సీలను బెర్రెయకు పంపించిరి. వారువచ్చి యూదులసమాజమందెరములో ప్రవేశించిరి. 11 వీరు థెస్సలొనీకేలో నున్నవారికంటె యోగ్యులైయుండిరి గనుక సంపూర్ణసిద్ధమనస్సుతో వాక్యమనంగీకరించి, పాలు సీలాలు చెప్పినసంగతులు ఆలాగున్నవో లేవో అని ప్రతిదినమును లేఖనములు పరిశోధించుచువచ్చిరి. 12 అందుచేత వారిలోననేకులును, ఘనతగల హెల్లేనీయ స్త్రీలలోను పురుషులలోను చాలమందియు విశ్వసించిరి. 13 అయితే బెర్రెయలో కూడ పాలు దేవునివాక్యము ప్రచురించుచున్నాడని థెస్సలొనీకేలోనుండు యూదులు తెలిసికొని అక్కడికినివచ్చి జనసమూహములను రేపి కలవరపరచిరి. 14 వెంటనే సహోదరులు పాలును సముద్రముదనుకవెళ్లుమని పంపిరి; అయితే సీలయు తిమొథెయును అక్కడనే నిలిచిపోయిరి. 15 పాలును సాగనంపవెళ్లినవారు అతని అత్తైనై

1 లేక, మూడువారములు.

2 మూలభాషలో—ప్రముఖులగు.

పట్టణమువరకు తోడుకొనివచ్చి, సీలయు తిమోథేయును సాధ్యమైనంత శీఘ్రముగా నతనియొద్దకురావలెనని ఆజ్ఞాపించి బయలుదేరిపోయిరి.

16 పౌలు అతేనైలో వారికొరకు కనిపెట్టుకొని యుండగా, ఆ పట్టణము విగ్రహములతో నిండియుండుట చూచినందున అతని ఆత్మ పరితాపముపట్టలేక పోయెను. 17 కాబట్టి సమాజమందిరములో యూదులతోను, భక్తిపరులైన వారితోను, ప్రతిదినమున సంతపీధిలో తన్నుకలిసికొనువారితోను తర్కించుచు వచ్చెను. 18 ఎపికురీయులలోను స్తోయికులలోనున్న కొందరు తత్వజ్ఞులు అతనితోవాదించిరి. కొందరు — ఈవగురుబోతు చెప్పనది ఏమిటనిచెప్పకొనిరి. అతడు యేసునుగూర్చియు పునరుత్థానమునుగూర్చియు ప్రకటించెను గనుక మరికొందరు—వీడు అపూర్వమైనదేవతలను¹ ప్రచురించుచున్నాడని చెప్పకొనిరి. 19 అంతట వారతని వెంటబెట్టుకొని అరెయొపాగు అను సభయొద్దకు తీసికొనిపోయి—నీవు చేయుచున్న యీ నూతనబోధ యెట్టిదో మేము తెలిసికొనవచ్చునా? 20 కొన్ని అపూర్వమైనసంగతులు మాచెవులకు వినిపించుచున్నావు గనుక వీటి భావమేమో మేము తెలిసికొనగోరుచున్నామని చెప్పిరి. 21 అతేనైయులందరును అక్కడ నివసించు పరదేశస్థులును ఏదో యొక క్రొత్త సంగతి చెప్పుటయందును వినుటయందును మాత్రమే తమ కాలముగడుపుచుండువారు. 22 పౌలు అరెయొపాగుమధ్యనిలిచి చెప్పినదేమనగా

— అతేనైయులారా, మీరు సమస్త విషయములలో అతి దేవతాభక్తిగల వారైయున్నట్టు నాకు కనబడుచున్నది. 23 నేను సంచరించుచు మీ దేవతా ప్రతిమలను చూచుచుండగా నొక బలిపీఠము నాకుకనబడెను. దానిమీద—తెలియబడని దేవునికి అని వ్రాయబడియున్నది. కాబట్టి మీరు తెలియక దేని యందు భక్తికలిగియున్నారో దానినే నేను మీకు ప్రచురపరచుచున్నాను. 24 జగత్తును అందులోనిసమస్తమును నిర్మించిన దేవుడు తానే ఆకాశమునకును భూమికిని ప్రభువైయున్నందున హస్తకృతములైన ఆలయములలో నివసింపడు. 25 ఆయన అందరికిని జీవమును ఊపిరిని సమస్తమును దయచేయువాడు గనుక తనకేదైనను కొదువయున్నట్లు మనుష్యులచేతులతో నేవింపబడువాడుకాదు. 26, 27 మరియు యావద్భూమిమీద కాపురముండుటకు ఆయన యొకనినుండి ప్రతిజాతిమనుష్యులను సృష్టించి, వారొకవేళ దేవుని తడువులాడికనుగొందు రేమో యని తన్ను వెదకునిమిత్తము నిర్ణయకాలములను వారి నివాసస్థలముయొక్కపాలిమేరలను ఏర్పరచెను. ఆయన మనలో నెవనికిని దూరముగానుండు పాడుకాదు. 28 మనమాయనయందు బ్రదుకుచున్నాము, చలించుచున్నాము,

ఉనికికలిగియున్నాము. అటువలె—మనమాయన సంతానముని మీ కవీశ్వరులలో కొందరును చెప్పుచున్నారు. | 29 కాబట్టి మనము దేవునిసంతానమైయుండి, మనుష్యుల చమత్కారకల్పనలవలన మల్చబడిన బంగారమునైనను వెండినైనను రాతి నైనను దేవత్వముపోలియున్నదని తలంపకూడదు. | 30 ఆ యజ్ఞానకాలములను దేవుడు చూచి చూడనట్టుగానుండెను; ఇప్పుడైతే అంతటను అందరును మారుమనస్సుపొందవలెనని మనుష్యులకాజ్ఞాపించుచున్నాడు. | 31 ఎండుకనగా తాను నియమించిన మనుష్యునిచేత నీతి ననుసరించి భూలోకమునకు తీర్పు తీర్చబోయెడి యొక దినమును నిర్ణయించియున్నాడు. మృతులలోనుండి ఆయనను లేపినందున దీని నమ్ముటకు అందరికిని ఆధారముకలుగజేసియున్నాడు.

32 మృతులపునరుత్థానమునుగూర్చి వారు వినినప్పుడు కొందరు అపహాస్యముచేసిరి; మరికొందరు—దీనిగూర్చి నీవుచెప్పునది ఇంకొక సారివిందుమని చెప్పిరి. | 33 ఆలాగుండగా పౌలు వారిభుధ్యనుండి వెళ్లిపోయెను. | 34 అయితే కొందరు మనుష్యులతని హత్తుకొని విశ్వసించిరి. వారిలో అరెయోపాగీతుడైన దియొనుసియు, దమరి అను నొక స్త్రీయు, వీరితోకూడ మరికొందరునుండిరి.

18 అటుతరువాత పౌలు అతేనైనండిబయలుదేరి కొరింథుకువచ్చి, పొంతులో పుట్టిన అకుల అను నొక యూదుని అతనిభార్యయైన ప్రిస్కిల్లను కనుగొని వారియొద్దకు వెళ్లెను. | 2 యూదులందరు రోమావిడిచి వెళ్లిపోవలెనని క్లౌడియ చక్రవర్తి ఆజ్ఞాపించినందున వారు ఇతలియనుండి క్రొత్తగావచ్చినవారు. | 3 వారు వృత్తికి డేరాలు కుట్టువారు. పౌలు అదే వృత్తిగలవాడు గనుక వారితోకాపురముండెను; వారు కలిసి పనిచేయుచుండిరి. | 4 అతడు ప్రతి విశ్రాంతిదినమున సమాజమందిరములో తర్కించుచు, యూదులను హెబ్రీసీయులను ఒప్పించుచునుండెను.

5 సీలయు తిమోథేయు మకెదోనియనుండి వచ్చినప్పుడు పౌలు వాక్యము బోధించుటయందు ఆతురతగలవాడై, యేసే క్రీస్తుని యూదులకు దృఢముగా సాక్ష్యమిచ్చుచుండెను. | 6 వారు ఎదురాడి దూషించినప్పుడు అతడు తన వస్త్రములుదులుపుకొని—మీ నాశమునకు మీరే యుత్తరవాదులు.¹ నేను నిర్దోషిని; యికమీదట అన్యజనులయొద్దకు పోవుదనని వారితో చెప్పి | 7 అక్కడనుండివెళ్లి, దేవునియందుభక్తిగల తీతియు యూస్తు అను నొకని యింటికివచ్చెను. అతని యిల్లు సమాజమందిరము నానుకొనియుండెను. | 8 ఆ సమాజమందిరపు అధికారియైన క్రెస్కు తన యింటివారందరితోకూడ ప్రభువునందు విశ్వాసముంచెను. మరియు కొరింథీయులలో ననేకులు విని విశ్వసించి బాప్తిస్మముపొందిరి. |

¹ మూలభాషలో—మీ రక్తము మీ కలమీదనే యుండును.

9 ప్రభువు రాత్రివేళ దర్శనమందు—నీవు భయపడక మాటలాడుము, మానము గానుండకుము । 10 నేను నీకుతోడైయున్నాను, నీకు హాని చేయుటకు నీమీదికెవడును రాడు; ఈ పట్టణములో నాకు బహుజనమున్నదని పౌలుతో చెప్పగా । 11 అతడు వారిమధ్య దేవునివాక్యము బోధించుచు, ఒక సంవత్సరము మీద ఆరునెలలు అక్కడనివసించెను.

12 గల్లియోను అక్రైయకు అధిపతిగానున్నప్పుడు యూదులు ఏకీభవించి పౌలు మీదికి లేచి న్యాయపీఠమునెదుట కతని తీసికొనివచ్చి । 13-వీడు ధర్మశాస్త్రమునకు వ్యతిరిక్తముగా దేవుని నారాధించుటకు జనులను ప్రేరేపించుచున్నాడని చెప్పిరి । 14 పౌలు నోరు తెరచిమాటలాడబోవగా గల్లియోను—యూదులారా, యిదియొక అన్యాయముగాని చెడ్డనేరముగాని యైనయెడల నేను మీ మాట సహనముగావినుట న్యాయమే. । 15 యిది యేదోయొక యుపదేశమునుగూర్చియైనను, పేళ్లనుగూర్చియైనను, మీ ధర్మశాస్త్రమునుగూర్చియైనను వాదమైతే మీరే దానిచూచుకొనుడి; ఈలాటిసంగతులనుగూర్చి విమర్శచేయుటకు నాకు మనస్సులేదని యూదులతో చెప్పి । 16 వారిని న్యాయపీఠమునెదుటనుండి తోలివేసెను. । 17 అప్పుడందరు సమాజమందిరపు అధికారియైన సోస్టేనేసును పట్టుకొని న్యాయపీఠమునెదుట కొట్టసాగిరి. అయితే గల్లియోను వీటిలో ఏ సంగతినిగూర్చియు లక్ష్యపెట్టలేదు.

18 పౌలు ఇంకను బహుదినములక్కడనుండినతరువాత సహూదరుల యొద్ద నెలవుపుచ్చుకొని, తనకు మ్రొక్కుబడియున్నందున కెంక్రైయలో తల వెండ్రుకలు కత్తిరించుకొని యోడెక్కె సురియకు బయలుదేరెను. ప్రిస్కిల్ల ఆకుల అనువారు అతనితో కూడ వెళ్లిరి. । 19 వారు ఎఫెసుకు వచ్చినప్పుడు అతడు వారినక్కడ విడిచిపెట్టి, తానుమాత్రము సమాజమందిరములో ప్రవేశించి యూదులతో తర్కించుచుండెను. । 20 వారింక కొంతకాలముండుమని అతని వేడుకొనగా । 21 అతడొప్పుక—దేవుని చిత్తమైతే మీయొద్దకు తిరిగివత్తునని చెప్పి, వారియొద్ద నెలవుపుచ్చుకొని యోడెక్కె ఎఫెసునుండి బయలుదేరెను. । 22 తరువాత కైసరైయ రేవునదిగి వెళ్లి సంఘపువారిని కుశలమడిగి అంతియొక్రైయకు వచ్చెను. । 23 అక్కడ కొంతకాలముండిన తరువాత బయలుదేరి వరుసగా గలతియ ప్రాంతమందును ఫుగియయందును సంచరించుచు శిష్యుల నందరిని స్థిరపరచెను.

24 అలెక్సాండ్రైయలో పుట్టిన అపొల్లో అను నొకయూదుడు ఎఫెసుకువచ్చెను. అతడు విద్వాంసుడును లేఖనములయందు ప్రవీణుడైనయుండెను. । 25 అతడు ప్రభువుమార్గమువిషయమై యుపదేశముపొంది తనఆత్మ

యందు తీవ్రపడి, యోహాను బాప్తిస్మముమాత్రమే తెలిసికొనినవాడైనను, యేసునుగూర్చిన సంగతులు వివరముగాచెప్పి బోధించుచు సమాజమందెరములో ధైర్యముగా మాటలాడనారంభించెను. 1 26 ప్రీస్టిల్ల అకులయు విని, అతని చేర్చుకొని దేవునిమార్గము మరిపూర్తిగా అతనికి విశదపరచిరి. 27 తరువాత అతడు అక్రైస్తవులకు పోదలచినప్పుడు సహూదరులతని చేర్చుకొనవలెనని ప్రోత్సహపరచుచు అక్కడి శిష్యులకు వ్రాసిరి. అతడక్కడికి వచ్చి (దైవ) కృప చేత విశ్వసించినవారికి చాలసహాయముచేసెను. 28 యేసే క్రీస్తు అని లేఖనములద్వారా అతడు దృష్టాంతపరచి, బహిరంగమందు యూదులవాదమును గట్టిగా ఖండించుచు వచ్చెను.

19 అపొల్లో కొరింథులలోనున్నప్పుడు జరిగినదేమనగా, పౌలు పైప్రదేశములలో సంచరించి ఎఫెసుకు వచ్చి కొందరు శిష్యులను చూచి—మీరు విశ్వసించినప్పుడు పరిశుద్ధాత్మనుపొందితిరా అని వారినడుగగా 2 వారు — పరిశుద్ధాత్మయున్నాడన్నసంగతియే మేము వినలేదని చెప్పిరి. 3 అప్పుడతడు—అలాగైతే మీరు దేనిబట్టి బాప్తిస్మముపొందితిరని అడుగగా వారు—యోహాను బాప్తిస్మమునుబట్టియే అని చెప్పిరి. 4 అందుకు పౌలు—యోహాను తనవెనుక వచ్చువానియందు, అనగా యేసునందు విశ్వాసముంచవలెనని ప్రజలతో చెప్పుచు, మారుమనస్సువిషయమైన బాప్తిస్మమిచ్చెనని చెప్పెను. 5 వారా మాటలు విని ప్రభువైన యేసు నామమున బాప్తిస్మముపొందిరి. 6 తరువాత పౌలు వారిమీద చేతులుంచగా పరిశుద్ధాత్మ వారిమీదికి వచ్చెను. అప్పుడు వారు భాషలతో మాటలాడను ప్రవచింపను మొదలుపెట్టిరి. 7 వారందరు ఇంచుమించు పండ్రెండుగురు పురుషులు.

8 తరువాత అతడు సమాజమందెరములోకి వెళ్లి ప్రసంగించుచు, దేవుని రాజ్యమునుగూర్చి తర్కించుచు, ఒప్పించుచు, ధైర్యముగా మాటలాడుచు మూడునెలలు గడిపెను. 9 అయితే కొందరు తమహృదయములను కఠినపరచుకొని యొప్పుకొనక, జనసమాహమయెదుట ఈమార్గమును దూషించుచున్నందున నతడు వారినివిడిచి, శిష్యులను ప్రత్యేకపరచుకొని ప్రతిదినము తూరాన్ను అను నొకని విద్యాశాలలో తర్కించుచువచ్చెను. 10 రెండేండ్ల పర్యంతము ఈలాగున జరిగెను గనుక యూదులేమి హెల్లేనీయులేమి ఆసియాలోకాపురమున్న వారందరును ప్రభువువాక్యము వినిరి. 11 మరియు దేవుడు పౌలుచేత విశేషమైన అద్భుతములను చేయించెను; 12 అతని శరీరమునకుతగిలిన చేతిగుడ్డలైనను నడికెట్లయినను రోగులయొద్దకు తెచ్చినప్పుడు రోగములు వారినివిడిచెను, దుష్టాత్ములు కూడ వదలిపోయెను. 13 అప్పుడు దేశసంచారము

లును మాంత్రికులునైన కొందరు యూదులు—పౌలు ప్రకటించు యేసుతోడు మిష్టును చూపుటన చేయుచున్నానను మాటచెప్పి, దుష్టాత్మలు పట్టిన వారిమీద ప్రభువైన యేసు నామమును ఉచ్చరించుటకు పూనుకొనిరి. 14 యూదుడైన స్కేవయను నొక ప్రధానయాజకుని కుమారులు ఏడుగురు ఆలాగుచేయుచుండిరి. 15 అందుకు ఆ దుష్టాత్మ—నేను యేసును గుర్తెరుగుదును, పౌలునుకూడ యెరుగుదును గాని మీరెవరిని అడుగగా. 16 ఆ దుష్టాత్మపట్టినవాడు ఎగిరి వారి మీదపడి వారినిద్దరిని లొంగదీసి గెలిచెను; అందుచేత వారు దిగంబరులై గాయముతగిలి ఆ యింటనుండి పారిపోయిరి. 17 ఈ సంగతి ఎఫెసులో కాపురమున్న సమస్తమైన యూదులకును హెల్లేసీయులకును తెలియబచ్చినప్పుడు వారికందరికి భయముకలిగెను గనుక ప్రభువైన యేసు నామము ఘనపరచబడెను. 18 విశ్వసించినవారనేకులు వచ్చి, తమచేష్టలను తెలియజేసి యొప్పుకొనిరి. 19 మరియు మాంత్రికవిద్యలభ్యసించినవారనేకులు తమపుస్తకములు తెచ్చి అందరియెదుట వాటిని కాల్చివేసిరి. వారు లెక్కచూడగా వాటి వెల యేబదివేలవెండి రూకలాయెను. 20 ఇంత ప్రభావముతో ప్రభువువాక్యము ప్రబలమై వ్యాపించెను.

21 ఈలాగు జరిగినతరువాత పౌలు మకెదోనియ అక్రైయ దేశముల మార్గమునవచ్చి యెరూషలేమునకు వెళ్లవలెనని మనస్సులో నుద్దేశించి—నేనక్కడికి వెళ్లిన తరువాత రోమాకూడ చూడవలెనని అనుకొనెను. 22 అప్పుడు తనకు పరిచర్యచేయువారిలో తిమొథెయు యెరస్తు అను వారి నిద్దరిని మకెదోనియకు పంపి తాను ఆసియలో కొంతకాలము నిలిచియుండెను.

23 ఆ కాలమందు (క్రీస్తు) మార్గమునుగూర్చి చాలఅల్లరికలిగెను. 24 ఏలాగనగా—దేమేత్రియను నొకకంసాలి ఆర్తెమిడేవికి పెండ్లిగుళ్లనుచేయించుటవలన ఆ పనివారికి మిగులలాభము కలుగజేయుచుండెను. 25 అతడు వారిని అట్టిపనిచేయుయితరులను గుంపుకూర్చి—అయ్యలారా, యీ పనివలన మనకు జీవనము బహుభాగుగా జరుగుచున్నదని మీకు తెలియును. 26 అయితే చేతులతోచేయబడినవి దేవతలుకావని యీ పౌలు చెప్పి, ఎఫెసులోమాత్రమకాదు, దాదాపు ఆసియయందంతట బహుజనమును ఒప్పించి త్రిప్పియున్న సంగతి మీరు చూచియు వినియునున్నారు. 27 మరియు ఈ మన పృథ్వియందు లక్ష్యములేప్పిపోవుటయే కాక, మహాదేవియైన ఆర్తెమిడేవియొక్క గుడి కూడ తృణీకరింపబడి, ఆసియయందంతటను భూలోకమందును పూజింపబడుచున్న యీమెయొక్క మాహాత్మ్యము తొలగిపోవునని భయముతోచుచున్నదని వారితోచెప్పెను. 28 వారు విని రాద్రముతో నిండినవారై—ఎఫెసీయుల ఆర్తెమి

దేవి మహాదేవి అని కేకలువేసిరి; 1 29 పట్టణము ఒహుగలిబిలిగానుండెను. మరియు వారు పౌలుతో ప్రయాణమై వచ్చిన మకెదోనియవారైన గాయును అరిస్తార్థును పట్టుకొని దొడ్డిగా నాటకశాలలో చొరబడిరి. 30 పౌలు జనుల సభయొద్దకు వెళ్లదలచెను గాని శిష్యులు వెళ్లనియ్యలేదు. 31 మరియు ఆసియ దేశాధికారులలో కొందరతనికి స్నేహితులైయుండి అతనియొద్దకు వర్తమానము పంపి—నీవు నాటకశాలలోకి వెళ్లవద్దని అతని వేడుకొనిరి. 32 ఆ సభ గలిబిలిగానుండెను గనుక కొందరిలాగున కొందరలాగున కేకలువేసిరి; తామెందునిమిత్తము కూడుకొనిరో చాలమందికితెలియలేదు. 33 అప్పుడు యూదులు అలెక్సాండ్రును ముందుకుత్రోయగా కొందరు సమూహములోనుండి అతని నెదుటికి తెచ్చిరి. అలెక్సాండ్రు వైగచేసి జనులతో సమాధానముచెప్పకొనవలెనని యుండెను. 34 అయితే అతడు యూదుడని వారు తెలిసికొనినప్పుడు అందరును ఏకశబ్దముతో రెండుగంటలసేపు—ఎఫెసీయుల ఆర్తమిదేవి మహాదేవి అని కేకలువేసిరి. 35 అంతట కరణము సమూహమును సమూహమయించి—ఎఫెసీయులారా, ఎఫెసీయులపట్టణము ఆర్తమిమహాదేవికిని ద్యుపతియొద్దనుండిపడిన మూర్తికిని దాసియైయున్నదని తెలియనివాడెవడు? 36 ఈసంగతులు నిరాశ్చేపమైనవి గనుక మీరు శాంతముకలిగి ఏదియు ఆతురపడిచేయకుండుట ఆవశ్యకము. 37 మీరీ మనుష్యులను తీసికొనివచ్చితిరి. మీరు గుడిదోచినవారు కారు, మన దేవతను దూషింపనులేదు. 38 దేమేత్రికిని అతనితోకూడనున్న కంసాలులకును ఎవనిమీదైనను వ్యవహారమేదైననున్నయెడల న్యాయసభలు జరుగుచున్నవి, అధిపతులునున్నారు గనుక వారొకరితోనొకరు వ్యాజ్యమాడవచ్చును. 39 అయితే మీరు ఇతరసంగతులనుగూర్చి యేమైనను విచారణ చేయవలెననియుంటే అది క్రమమైనసభలో పరిష్కారమగును. 40 మనము ఈ గలిబిలినిగూర్చి చెప్పలేని హేతువేమియులేనందున, నేడుజరిగిన అల్లరిని గూర్చి మనలను విచారణలోకి తెత్తురేమో అని భయమవుచున్నది. ఇట్లు గుంపు కూడినందుకు తగినకారణము చెప్పజాలమని వారితో ననెను. 41 అతడీలాగు చెప్పి సభను ముగింపుచేసెను.

20 ఆ అల్లరి అణగినతరువాత పౌలు శిష్యులను తనయొద్దకు పిలువనంపించి హెచ్చరించినమీదట వారియొద్ద నెలవుపుచ్చుకొని మకెదోనియకు వెళ్లుటకు బయలుదేరెను. 2 ఆ ప్రదేశములయందు సంచరించి, పెక్కుమాటలతో వారిని హెచ్చరించి హెల్లాసుకు వచ్చెను. 3 అతడక్కడ మూడు నెలలుగడిపి యోడ ఎక్కి సురియకు వెళ్లవలెననియుండగా అతనివిషయమై యూదులు కుట్రచేయుచున్నందున మకెదోనియమీదుగా తిరిగి రావలెనని నిశ్చయించుకొనెను. 1

4 మరియు పురు కుమారుడును బెరైయ దేశస్థుడునైన సోపత్రును, థెస్సలొ నీకైయులలో అరిస్తార్థును, సెకుండును, దెర్బే పట్టణస్థుడైన గాయును, తిమొథేయును, ఆసియదేశస్థులైన తుఖికును, త్రోఫిమును అతనితో కూడ వచ్చిరి. | 5 వీరు ముందుగా వెల్లి త్రోయలో మాకొరకు కనిపెట్టుకొనియుండిరి. | 6 పులియని రొట్టెల దినములైన తరువాత మేము ఓడ ఎక్కి ఫిలిప్పయి విడిచి అయిదు దినములలో త్రోయకువచ్చి అచ్చట వారియొద్ద ఏడుదినములుగడిపితిమి.

7 ఆదివారమున మేము రొట్టెవిరుచుటకు కూడినప్పుడు, పౌలు మరునాడు వెళ్లెనైయుండి వారితో ప్రసంగించుచు అర్ధరాత్రివరకు విస్తరించిమాటలాడుచుండెను. | 8 మేము కూడియున్న మేడగదిలో ననేక దీపములుండెను. | 9 అప్పుడు ఐతుకు అను నొకయకావనస్థుడు కిటికీలో కూర్చుండి గాఢనిద్రపోయి, పౌలు చాలనేపు ప్రసంగించుచుండగా నిద్రాభారమువలన జోగి మూడవఅంతస్తునుండి క్రిందపడి చనిపోయినవాడై యెత్తబడెను. | 10 అంతట పౌలు క్రిందికివెళ్లి అతనిమీదపడి కాగలించుకొని — మీరు తొందరపడకుడి, అతని ప్రాణమతనిలోనున్నదని వారితో చెప్పెను. | 11 అతడు మరల పైకివచ్చి రొట్టె విరిచి పుచ్చుకొని తెల్లవారువరకు విస్తారముగాసంభాషించి బయలుదేరెను. | 12 వారు, బ్రదికిన ఆ చిన్నవాని తీసికొనివచ్చినప్పుడు వారికి విశేషమైన ఆదరణకలిగెను.

13 మేము ముందుగా ఓడ ఎక్కి అస్సులో పౌలు నెక్కించుకొనవలెనని అక్కడికి వెళ్లితిమి. తాను కాలినడకనువెళ్లవలెనని అతడాప్రకారముగా మాకు నియమించియుండెను. | 14 అస్సులో నతడు మాతో కలిసికొనినప్పుడు మేమతనినెక్కించుకొని మితులేనేకు వచ్చితిమి. | 15 అచ్చటనుండివెళ్లి మరునాడు కీయుకెదురుగా వచ్చితిమి. మరునాడు సాముకు చేరి ఆ మరునాడు మిలేతుకు వచ్చితిమి. | 16 సాధ్యమైతే పెంతెకోస్తు దినమున యెరూషలేములోనుండవలెనని పౌలు త్వరపడుచుండెను గనుక అతడు ఆసియలో కాలహరణముచేయకుండ ఎఫెసును దాటి పోవలెనని నిశ్చయించుకొనియుండెను.

17 అతడు మిలేతునుండి ఎఫెసుకు వర్తమానముపంపి సంఘపుపెద్దలను పిలిపించెను. | 18 వారు తనయొద్దకు వచ్చినప్పుడతడు వారితో నిట్లనెను—

నేను ఆసియలో కాలుపెట్టిన దినమునుండి సర్వకాలము మీ మధ్య నేలాగు నడుచుకొంటినో మీరే యెరుగుదురు. | 19 యూదుల కుట్రలవలన నాకు శోధనలుసంభవించినను, కన్నీళ్లు విడుచుచు పూర్ణమైన వినయభావముతో నేనేలాగున ప్రభువును సేవించుచుంటినో మీకే తెలియును. | 20, 21 మరియు ప్రయోజనకరమైనదేదియు దాచుకొనక బహిరంగముగాను

ఇంటింటను మీకు తెలియజేయుచు బోధించుచు, దేవునివిషయమై మారుమనస్సుపొంది మన ప్రభువైన యేసుక్రీస్తునంగు విశ్వాసముంచవలెనని యూదులకును హెబ్రేసీయులకును ఏలాగు సాక్ష్యమిచ్చుచుంటినో యిదంతయు మీకు తెలియును. | 22 ఇదిగో నేనిప్పుడు ఆత్మయుండు నిర్బంధముగలవాడనై యెరూషలేమునకు వెళ్లుచున్నాను, అక్కడ నాకేమేమిసంభవించునో తెలియదుగాని, | 23 బంధకములును శ్రమలును నాకొరకు కాచుకొనియున్నవని పరిశుద్ధాత్మ ప్రతిపట్టణములో నాకు సాక్ష్యమిచ్చుచున్నాడని తెలియును. | 24 అయితే దేవుని కృపాసువార్తనుగూర్చి సాక్ష్యమిచ్చుటయందు నా పరుగును, నేను ప్రభువైన యేసువలన పొందినపరిచర్యను తుదముట్టింపవలెనని నా ప్రాణము నాకెంతమాత్రమును ప్రియమైనదిగా నెంచుకొనుటలేదు. | 25 ఇదిగో (దేవుని) రాజ్యమునుగూర్చి ప్రకటించుచు నేను మీమధ్యను సంచరించుచుంటిని గదా? మీలో నెవరును ఇకమీదట నాముఖముచూడరని నాకిప్పుడు తెలియును. | 26 కాబట్టి మీలో నెవరి నాశమువిషయమైనను నేను దోషినికానని¹ నేడు మిమ్మును సాక్ష్యముపెట్టుచున్నాను.² | 27 దేవునిసంకల్పమంతయు మీకు తెలుపకుండ నేనేమియు దాచుకొనలేదు. | 28 దేవుడు³ తన స్వరక్తమిచ్చి సంపాదించిన తనసంఘమునుకాయుటకు పరిశుద్ధాత్మ మిమ్మును దేనియందు అధ్యక్షులగా నుంచెనో ఆ యావత్తు మందనుగూర్చియు, మీ మట్టికు మిమ్మునుగూర్చియు జాగ్రత్తగానుండుడి. | 29 నేను వెళ్లిపోయిన తరువాత క్రూరమైన తోడేళ్లు మీలో ప్రవేశించునని నాకు తెలియును; వారు మందనుకనికరింపరు. | 30 మరియు శిష్యులను తమవెంట నీడ్చుకొనిపోవలెనని ప్రతికూలవచనములుపలుకు మనుష్యులు మీలోనే బయలుదేరుదురు. | 31 కావున నేను మాడుసంతస్సరములు దివారాత్రులు కన్నీళ్లు విడుచుచు ప్రతి మనుష్యునికి మానక బుద్ధిచెప్పి తినని మీరు జ్ఞాపకముచేసికొని మెళకువగా నుండుడి. | 32 ఇప్పుడు దేవుని కిని ఆయన కృపావాక్యమునకును మిమ్మునప్పగించుచున్నాను. ఆయన మీకు ఊమాభివృద్ధికలుగజేయుటకును, పరిశుద్ధపరచబడినవారందరిలో స్వాస్థ్య మనుగ్రహించుటకును శక్తిమంతుడు. | 33 ఎవని వెండినైనను బంగారమునైనను వస్త్రములనైనను నేనాశింపలేదు; | 34 నా అవసరములనిమిత్తమును నాతోనున్న వారినిమిత్తమును ఈ నా చేతులు కష్టపడినవని మీకేతెలియును. | 35 మీరును ఈలాగు ప్రయాసపడి బలహీనులను సంరక్షింపవలెననియు—

పుచ్చుకొనుటకంటె ఇచ్చుట ధన్యత

1 మూలభాషలో—అందరి రక్తము విషయమై నేను నిర్దోషిని. 2 లేక—మీకు సాక్ష్యమిచ్చుచున్నాను. 3 అనేక ప్రాచీనప్రతులలో—ప్రభువు అని పాఠాంతరము.

అని ప్రభువైన యేసు చెప్పినమాటలు జ్ఞాపకము చేసికొనవలెననియు అన్ని విషయములలో మీకు మాదిరిచూపితినిని చెప్పెను.

36 అతడీలాగుచెప్పి మోకాళ్లుని వారందరితో ప్రార్థనచేసెను. 37 అప్పుడు వారందరు బహుగా ఏడ్చిరి. మిరికమిదట నా ముఖముచూడరని అతడు చెప్పినమాటకు విశేషముగా రుఃఖించుచు 38 పాలు మెడమిదపడి అతని ముద్దుపెట్టుకొని వారు ఓడదనుక నతని సాగనంపిరి.

21 మేము వారినివిడిచిపెట్టి ఓడ ఎక్కి తిన్నగావెల్లి కోసుకును, మరునాడు రొదుకును, అక్కడనుండి పతరకును వచ్చితిమి. 2 అప్పుడు వైసీకేకు వెళ్లబోవుచున్న ఒక యోడనుచూచి అదియెక్కి బయలుదేరితిమి. 3 కుప్రకెదురుగావచ్చి, దానినెడమతట్టున విడిచి సురియవైపుగావెల్లి, తూరులో దిగితిమి; అక్కడ ఓడ సరుకు దిగుమతిచేయవలసియుండెను. 4 మేముక్కడనున్న శిష్యులను కనుగొని యేడుదినములక్కడనుంటిమి. వారు—నీవు యెరూషలేములో కాలుపెట్టవద్దని ఆత్మద్వార పాలుతో చెప్పిరి. 5 ఆ దినములు గడిపినతరువాత ప్రయాణమై పోవుచుండగా, భార్యలతోను పిల్లలతోను వారందరు మమ్మును పట్టణపువెలపలివరకు సాగనంపవచ్చిరి. వారును మేమును సముద్రతీరమున మోకాళ్లుని ప్రార్థనచేసి యొకరియొద్దనొకరము సెలవుపుచ్చుకొంటిమి. 6 అంతట మేము ఓడఎక్కితిమి, వారు తమతమ యిండ్లకు తిరిగి వెళ్లిరి.

7 మేము తూరునుండి చేసిన ప్రయాణముముగించి, తొలెమాయికి వచ్చి, సహూదరులను కుశలమడిగి వారియొద్ద నొక దినముంటిమి. 8 మరునాడు మేము బయలుదేరి కైసరైయకు వచ్చి, యేడుగురిలో సువార్తకుడైన ఫిలిప్పు యింట ప్రవేశించి అతనియొద్ద నుంటిమి. 9 కన్యకలుగానున్న నలుగురు కుమార్తెలు అతనికుండిరి, వారు ప్రవచించువారు. 10 మేము నేకదినములక్కడనుండగా, అగబు అను నొకప్రవక్త యూదైయనుండివచ్చెను. 11 అతడు మాయొద్దకువచ్చి పాలు నడికట్టుతీసికొని, తనచేతులను కాళ్లను కట్టుకొని — యెరూషలేములోని యూదులు ఈ నడికట్టుగల మనుష్యుని ఈలాగుబంధించి అన్యజనులచేతి కప్పగితురని పరిశుద్ధాత్మ చెప్పుచున్నాడనెను. 12 ఈ మాట వినినప్పుడు మేమును అక్కడివారును — యెరూషలేమునకు వెళ్లవద్దని అతని బ్రతిమాలుకొంటిమి గాని. 13 పాలు—ఇదెందుకు! మీరు ఏడ్చి నా గుండె బద్దలుచేసెదరేల! నేనైతే ప్రభువైన యేసు నామమునిమిత్తము యెరూషలేములో బంధింపబడుటకు మాత్రమేకాక చనిపోవుటకును సిద్ధముగా నున్నానని చెప్పెను. 14 అతడొప్పుకొననందున మేము—ప్రభువు చిత్తముజరుగుచుగాక అని యూరకుంటిమి.

15 ఆ దినములైన తరువాత మాకుకావలసిన సామగ్రి తీసికొని యెరూశలేమునకు తిరిగిపోతిమి. 16 మరియు కైసరైయనుండి కొందరు శిష్యులు, మొదట నుండి శిష్యుడుగానుండిన కుప్రీయుడైన మ్నాసోను ఇంట మేము దిగవలెననయుద్దేశముతో నతని వెంటబెట్టుకొని మాతోకూడ వచ్చిరి.

17 మేము యెరూశలేమునకు వచ్చినప్పుడు సహోదరులు మమ్మును సంతోషముతో చేర్చుకొనిరి. 18 మరియు నాడు పెద్దలందరు అక్కడికివచ్చియుండగా పౌలు మాతోకూడ యాకోబునొద్దకువచ్చెను. 19 అతడు వారిని కుశలమడిగి, తనపరిచర్యవలన దేవుడు అన్యజనులలోజరిగించినవాటిని వివరముగా తెలియజెప్పెను. 20 వారు విని దేవుని మహిమపరచి అతని చూచి—సహోదరుడా, యూదులలో విశ్వాసులైనవారు ఎన్ని వేలమందియున్నారో చూచుచున్నావు కదా? వారందరు ధర్మశాస్త్రమందు ఆసక్తిగలవారు. 21 అన్యజనులలో నున్న యూదులు తమ పిల్లలకు సున్నతచేయకూడదనియు, మన ఆచారముల వొప్పున నడవకూడదనియు నీవు చెప్పటవలన వారందరు మోక్షము విడిచి పెట్టవలెనని నీవు బోధించుచున్నట్లు వీరు నిన్నుగూర్చి వర్తమానము వినియున్నారు. 22 కావున మనమేమిచేయుదము? నీవు వచ్చినసంగతి వారు తప్పకవిందురు. 23 కాబట్టి మేము నీకు చెప్పనట్లుచేయుము. మ్రొక్కుబడియున్న నలుగురుమనుష్యులు మాయొద్దనున్నారు. 24 నీవు వారిని వెంటబెట్టుకొని పోయి వారితోకూడ శుద్ధిచేసికొని, వారు తలత్రోరముచేయించుకొనుటకు వాళికయ్యెడి తగులుబడి పెట్టుకొనుము; అప్పుడు తాము నిన్నుగూర్చి వినిన వర్తమానము నిజముకాదనియు, నీవును ధర్మశాస్త్రమునుగైకొని యథావిధిగా నడుచుకొనుచున్నావనియు తెలిసికొందురు. 25 అయితే విశ్వసించిన అన్యజనులను గూర్చి—వారు విగ్రహార్పితమైనవాటిని రక్తమును గొంతుపిసికిచంపినదానిని జారత్వమును మానవలసినదని నిర్ణయించి వారికి వ్రాసియున్నామని చెప్పిరి. 26 అంతట పౌలు మరియు నాడు ఆ మనుష్యులను వెంటబెట్టుకొనిపోయి వారితోకూడ శుద్ధిచేసికొని దేవాలయములో ప్రవేశించి, వారిలో ప్రతివానికొరకు కానుక నర్పించువరకు శుద్ధిదినములు నెరవేర్చుదునని తెలిపెను.

27 ఏడుదినములు కావచ్చినప్పుడు ఆసియనుండివచ్చిన యూదులు దేవాలయములో నతనిచూచి, సమూహమంతటిని కలవరపరచి అతని బలాత్కాతముగాపట్టుకొని 28 — ఇశ్రాయేలీయులారా, సహాయముచేయ రండి; ప్రజలకును ధర్మశాస్త్రమునకును ఈష్టలమునకును విరోధముగా అందరికిని అంతటను బోధించుచున్నవాడు వీడే. మరియు వీడు హెబ్రేనీయులను దేవాలయములోనికి తీసికొనివచ్చి యీ పరిశుద్ధస్థలమును అపవిత్రపఠచియున్నాడని కేకలువే

సిరి. | 29 ఏలయనగా ఎఫెసీయుడైన త్రొఫిమును అతనితోకూడ పట్టణములో అంతకుముందు వారుచూచియున్నందున పాలు దేవాలయములోనికి అతని తీసికొనివచ్చెనని యూహించిరి. | 30 పట్టణమంతయు గలిబిలిగా నుండెను. జనులు గుంపులుగుంపులుగా పరుగెత్తివచ్చి పాలును పట్టుకొని దేవాలయములోనుండి అతని వెలపలికిఈడ్చిరి; వెంటనే తలుపులుమూయబడెను. | 31 వారతని చంపవలెనని యత్నించుచుండగా యెరూషలేమంతయు గలిబిలిగానున్నదని పటాలపు సహస్రాధిపతికి వర్తమానమువచ్చెను; | 32 వెంటనే అతడు రాణువవారిని శతాధిపతులను వెంటబెట్టుకొని వారియొద్దకు పరుగెత్తివచ్చెను; వారు సహస్రాధిపతిని రాణువవారిని చూచి పాలును కొట్టుటమానిరి. | 33 సహస్రాధిపతి వగ్గరకువచ్చి అతనిపట్టుకొని, రెండుసంకెళ్లతో బంధించుమని ఆజ్ఞాపించి — ఇతడెవడు, ఏమిచేసెనని అడుగగా, | 34 సమూహములో కొందరిలాగు కొందరాలాగు కేకలువేయుచున్నప్పుడు అల్లరిచేత అతడు నిజముతెలిసికొనలేక కోటలోకి అతని తీసికొనిపోవుని ఆజ్ఞాపించెను. | 35 పాలు మెట్లమీదికి వచ్చినప్పుడు జనులు గుంపుకూడి బలాత్కారముచేయుచున్నందున రాణువవారతని ప్రాసెసికొనిపోవలసివచ్చెను. | 36 ఏలయనగా — వానిచంపుమని జనసమూహము కేకలువేయుచు వెంబడించెను.

37 వారు పాలును కోటలోకి తీసికొనిపోవనైయుండగా నతడు సహస్రాధిపతిని చూచి — నేను నీతో నొకమాటచెప్పవచ్చునా అని అడిగెను. అందుకతడు — హెల్లేసీయభాష నీకు తెలియునా? | 38 యీ దినములకుమునుపు రాజద్రోహమునకు రేపి, నరహంతకులైన నాలుగువేలమంది మనుష్యులను అరణ్యమునకు వెంటబెట్టుకొనిపోయిన ఐగుప్తీయుడవు నీవుకావా అని అడిగెను. | 39 అందుకు పాలు — నేను కిలికియలోని తార్సువాడనైన యూదుడను; ఆ ప్రసిద్ధపట్టణపు పౌరత్వము నాకుకలదు. జనులతో మాటలాడుటకు నాకు సెలవివుని వేడుకొనుచున్నానని చెప్పెను. | 40 అతడు సెలవిచ్చిన తరువాత పాలు మెట్లమీద నిలువబడి జనులకు చేసెగచేసెను. వారు నిశ్శబ్దముగానున్నప్పుడు అతడు హెబ్రీభాషలో నిట్లనెను—

22 సహూదరులారా తండ్రులారా, నేనిప్పుడు మీయెదుటచెప్పు సమాధానము నాలకించుడి.

2 అతడు హెబ్రీభాషలో మాటలాడుట వారు విని మరి నిశ్శబ్దముగా నుండిరి. అప్పుడతడీలాగు చెప్పసాగెను.

3 — నేను కిలికియలోని తార్సులో పుట్టిన యూదుడను. అయితే ఈ పట్టణములో గమలీయేలు సాదములయొద్ద పెరిగి, మనపితరుల ధర్మశాస్త్రసంబంధ

మగు నిష్ఠయందు శిక్షితుడనై, మీరందరు నేడున్న ప్రకారము దేవునిగూర్చి ఆసక్తుడనైయుండి । 4 ఈ మార్గములోనున్న పురుషులను స్త్రీలను బంధించి షెర సాలలో వేయించుచు మరణపర్యంతమునుహింసించితిని । 5 ఇందునుగూర్చి ప్రధానయాజకుడును పెద్దలందరును నాకు సాక్షులై యున్నారు. నేను వారి వలన సహోదరులయొద్దకు పత్రికలుతీసికొని, దమస్కులోనివారినికూడ బంధించిదండించుటకై యెరూషలేమునకు తేవలెనని అక్కడికివెళ్లితిని । 6 నేను ప్రయాణముచేయుచు దమస్కుకు సమీపించినప్పుడు మధ్యాహ్నకాలమందు ఆకాశమునుండి గొప్ప వెలుగు అకస్మాత్తుగా నాచుట్టుప్రకాశించెను । 7 నేను నేలపడి—సౌలా సౌలా, నీవెందుకు నన్ను హింసించుచున్నావని నాతో నొక శబ్దముపలుకుట వింటిని । 8 అందుకు నేను—ప్రభువా, నీవెవడవని అడిగినప్పుడు ఆయన—నేను నీవు హింసించుచున్న నజరేయుడనగు యేసును అని నాతో చెప్పెను । 9 నాతోకూడ నున్నవారు ఆ వెలుగుచూచిరి కాని నాతోమాటలాడినవాని స్వరమువారువినలేదు । 10 అప్పుడు నేను—ప్రభువా, నేనేమి చేయవలెనని అడుగగా ప్రభువు—నీవు లేచి దమస్కులోకి వెళ్లుము; అక్కడ నీవుచేయుటకు నియమింపబడినవన్నియు నీకుచెప్పబడునని నాతోననెను । 11 ఆ వెలుగుయొక్క ప్రభావమువలన నేను చూడలేకపోయినందున నాతో కూడనున్నవారు నన్ను నడిపింపగా దమస్కులోకి వచ్చితిని । 12 అంతట ధర్మశాస్త్రముచొప్పున భక్తిపరుడును, అక్కడ కాపురమున్న యూదులందరిచేత మంచిపేరుపొందినవాడైన ఆననీయ అను నొకడు నాయొద్దకువచ్చి నిలిచి । 13 —సౌలా సహోదరా, దృష్టి పొందుమని నాతో చెప్పగా ఆ గడియలోనే నేను దృష్టిపొంది అతని చూచితిని । 14 అప్పుడతడు—మన పితరులదేవుడు తన చిత్రమును తెలిసికొనుటకును, ఆ నీతిమంతుని చూచుటకును, ఆయన నోటిమాట వినుటకును నిన్ను నియమించియున్నాడు; । 15 నీవు కన్నవాటినిగూర్చియు విన్నవాటినిగూర్చియు సకల మనుష్యులయెదుట ఆయనకు సాక్షివైయుండువు । 16 గనుక నీవు తడవుచేయుట ఎందుకు? లేచి ఆయననామమునుబట్టి ప్రార్థన చేసి బాప్తిస్మముపొంది నీ పాపములను కడిగివేసికొనుమని చెప్పెను । 17 అంతట నేను యెరూషలేమునకు తిరిగివచ్చి దేవాలయములో ప్రార్థనచేయుచుండగా పరబ్రహ్మదేవుడైన ప్రభువును చూచితిని । 18 అప్పుడాయన — నీవుత్వరపడి యెరూషలేమువిడిచి శీఘ్రముగా వెళ్లుము. నన్నుగూర్చి నీవిచ్చు సాక్ష్యము వారంగీకరింపరని నాతో చెప్పెను । 19 అందుకు నేను — ప్రభువా, ప్రతి సమాజమందిరములో నీయందు విశ్వాసముంచువారిని నేను షెరసాలలోవేయుచు కొట్టుచునుంటినని వారికి జాగుగా తెలియఁను । 20 మరియు నీ సాక్షియైన

స్తైఫను రక్తము చిందింపబడినప్పుడు నేనుకూడ దగ్గరనిలిచి అందుకుసమ్మతించి అతనిచంపినవారి వస్త్రములకు కావలియుంటినని చెప్పితిని. 21 అందుకాయన—
తెల్లము, నేను దూరముగా అన్యజనులయొద్దకు నిన్ను పంపుదునని నాతో చెప్పెను.

22 ఈమాటవరకు వారతడుచెప్పినది ఆలకించుచుండిరి. పిమ్మట—ఇటు వంటివాడు బ్రదుకతగడు, భూమిమీదనుండకుండ వాని చంపివేయుడని కేకలు వేసిరి. 23 వారు కేకలువేయుచు తమబట్టలు విదుల్చుకొని ఆకాశముతట్టు దుమ్మెత్తి పోయుచుండగా 24 వారతనికి విరోధముగా ఈలాగుకేకలువేసిన హేతువేమో తెలిసికొనుటకై, సహస్రాధిపతి కొరడాలతో నతనికొట్టి విమర్శింపవలెనని చెప్పి, కోటలోకి తీసికొనిపొండని ఆజ్ఞాపించెను. 25 వారు పాలును వారులతో కట్టుచున్నప్పుడు అతడు తనదగ్గరనిలిచియున్న శతాశి పతిని చూచి—శిక్షవిధింపకయే రోమియుడైన మనుష్యుని కొరడాలతో కొట్టుటకు మీకధికారమున్నదా అని యడిగెను. 26 శతాధిపతి ఆ మాట విని సహస్రాధిపతియొద్దకువచ్చి—నీవేమిచేయబోవుచున్నావు? ఈ మనుష్యుడు రోమియుడునుమీ అనెను. 27 అప్పుడు సహస్రాధిపతి వచ్చి అతని చూచి—నీవు రోమియుడవా? అది నాతో చెప్పుమనగా 28 అతడు—అవునని చెప్పెను. సహస్రాధిపతి—నేను బహుద్రస్యమిచ్చి యీ పౌరత్వముసంపాదించుకొంటిననెను; అందుకు పాలు—నేనైతే పుట్టుకతోడనే రోమియుడననెను. 29 కాబట్టి అతని విమర్శింపబోయినవారు వెంటనే అతనివిడిచిపెట్టిరి. మరియు నతడు రోమియుడని తెలిసికొన్నప్పుడు అతని బంధించినందుకు సహస్రాధిపతికూడ భయపడెను.

30 మరునాడు, యూదులతనిమీదమోపిన నేరమేమో తాను నిశ్చయముగా తెలిసికొనగోరి, సహస్రాధిపతి అతని వదిలించి, ప్రధానయాజకులును మహాసభవారందరును కూడిరావలెనని ఆజ్ఞాపించి, పాలును తీసికొనివచ్చి వాతియెదుట నిలువబెట్టెను.

23 పాలు మహాసభవారిని తేరిచూచి—సహూదరులారా, నేను నేటి వరకు కేవలముమంచిమనస్సాక్షిగలవాడనై దేవునియెదుట నడుచుకొనుచుంటి నని చెప్పెను. 2 అందుకు ప్రధానయాజకుడైన అనసీయ—అతని నోటిమీఞ కొట్టుడని దగ్గరనిలిచియున్నవారి కాజ్ఞాపింపగా 3, 4 పాలు అతని చూచి—సున్నముకొట్టిన గోడా, దేవుడు నిన్ను కొట్టును; నీవు ధర్మశాస్త్రముచొప్పున నన్ను విమర్శింప కూర్చుండి, ధర్మశాస్త్రమునకు న్యతిరిక్తముగా నన్ను కొట్ట నాజ్ఞాపించుచున్నావా అనెను. దగ్గర నిలిచియున్నవారు—నీవు దేవుని ప్రధానయాజ

కుని దూషించెదవా అని అడిగిరి. 5 అందుకు పౌలు—సహూదరులారా, యితడు ప్రధానయాజకుడని నాకు తెలియలేదు—

నీ ప్రజల అధికారిని నిందింపవలదు

అని వ్రాయబడియున్నదనెను. 6 వారిలోనొకభాగము సద్దుాకయ్యులును మరియొకభాగము పరిసయ్యులునై యున్నట్లు పౌలు గ్రహించి—సహూదరులారా, నేను పరిసయ్యుడను పరిసయ్యులసంతతివాడను; (మనకున్న) నిరీక్షణనుగూర్చియు, మృతుల పునరుత్థానమునుగూర్చియు నేను విమర్శింపబడుచున్నానని సభలో బిగ్గరగాచెప్పెను. 7 అతడాలాగు చెప్పినప్పుడు పరిసయ్యులకును సద్దుాకయ్యులకును కలహముపుట్టినందున ఆ సమూహము రెండు పక్షములాయెను. 8 సద్దుాకయ్యులు పునరుత్థానములేదనియు, దేవదూతయైనను ఆత్మయైననులేదనియు చెప్పుదురు కాని పరిసయ్యులు రెండునుకలవని యొప్పుకొందురు. 9 అప్పుడు పెద్దగొల్లుపుట్టెను; పరిసయ్యుల పక్షముగానున్న శాస్త్రులలో కొందరు లేచి—ఈమనుష్యునియందు ఏదోషమును మాకుకనబడలేదు; ఒక ఆత్మయైనను దేవదూతయైనను అతనితో మాటలాడియుంటే మాటలాడియుండవచ్చునని చెప్పుచు తగువులాడిరి. 10 కలహమెక్కువైనప్పుడు వారు పౌలును చీల్చివేయుదురేమో అని సహస్రాధిపతి భయపడి—మీరు వెళ్లి వారిమధ్యనుండి అతనిని బలవంతముగాపట్టుకొని కోటలోకి తీసికొనిరండని తానువారి కాజ్ఞాపించెను.

11 ఆ రాత్రి ప్రభువు అతనియొద్ద నిలుచుండి—చైర్యముగానుండుము, యెరూషలేములో నీవు నన్నుగూర్చి యేలాగుసాక్ష్యమిచ్చితివో ఆలాగున గోమాలోకూడ సాక్ష్యమియ్యవలసియున్నదని చెప్పెను.

12 ఉదయమైనప్పుడు యూదులు కట్టుకట్టి, తాము పౌలునుచంపువరకు అన్నపానములు పుచ్చుకొనమని శపథముచేసికొనిరి. 13 ఈకుట్రలోచేరిన వారు నలుబదిమందికంటె ఎక్కువైనవారు. 14 వారు ప్రధానయాజకులయొద్దకును పెద్దలయొద్దకును వచ్చి—మేము పౌలునుచంపువరకు నేమియు రుచిమాడమని కఠినమైన శపథముచేసికొనియున్నాము. 15 కాబట్టి మీరు మహాసభతో కలిసి, అతనిగూర్చి మరి పూర్తిగా విచారించి తెలిసికొనబోవునట్లు అతని మీయొద్దకు తీసికొని రమ్మని సహస్రాధిపతితో మనవిచేయుడి; అతడు దగ్గరకు రాకమునుపే మేమతనిచంపుటకు సిద్ధపడియున్నామని చెప్పిరి. 16 అయితే పౌలు మేనల్లుడు వారు పొంచియున్నారని విని వచ్చి కోటలో ప్రవేశించి పౌలుకాసంగతితెలిపెను. 17 అప్పుడు పౌలు శతాధిపతులలో నొకని తన

యొద్దకు పిలిచి—ఈ చిన్నవానిని సహస్రాధిపతియొద్దకు తోడుకొనిపోమ్మ, ఇతడు అతనితో నొకమాటచెప్పుకొనవలెననియున్నాడనెను. 18 శతాధిపతి సహస్రాధిపతియొద్దకతని తోడుకొనిపోయి—ఖయిదియైన పాలు నన్ను పిలిచి—నీతో నొకమాట చెప్పుకొనవలెననియున్న యీ చిన్నవాని నీయొద్దకుతీసికొనిపోమ్మని నన్నడిగెనని చెప్పెను. 19 సహస్రాధిపతి అతని చెయ్యిపట్టుకొని అవతలకుతీసికొనిపోయి—నీవు నాతో చెప్పుకొనవలెనని యున్న ధేమని యొంటరిగానడిగెను. 20 అంగుకతడు—నీవు పాలునుగూర్చి మరి పూర్తిగా విచారింపబోవునట్లు అతని రేపు మహాసభయొద్దకు తీసికొనిరావలెనని నిన్ను వేడుకొనుటకు యూదులు కట్టుకట్టి యున్నారు. 21 వారి మాటకు నీవు సమ్మతింపవద్దు; వారిలో నలువదిమందికంటె ఎక్కువమనుష్యులు అతనికొరకు పొంచి యున్నారు. వారతని చంపువరకు అన్న పానములుపుచ్చుకొనమని శపథముచేసికొనియున్నారు; ఇప్పుడు నీయొద్ద మాట తీసికొనవలెనని కనిపెట్టుకొని సిద్ధముగా నున్నారని చెప్పెను. 22 అందుకు సహస్రాధిపతి—నీవీసంగతి నాకు తెలిపితివిని యెవనితోను చెప్పవద్దని ఆజ్ఞాపించి ఆ చిన్నవాని పంపివేసెను. 23 తరువాత నతడు శతాధిపతులలో నిద్దరిని తనయొద్దకుపిలిచి—కైసరైయదాక వెళ్లుటకు ఇన్నూరుమంది రాణువవారిని డెబ్బదిమంది గుర్రపురౌతులను ఇన్నూరుమంది యీటెలవారిని రాత్రి తొమ్మిదిగంటలకు సిద్ధపరచి. 24 పాలు నెక్కించి—అధిపతియైన ఫేలిక్సునొద్దకు భద్రముగా తీసికొనిపోవుటకు గుర్రములను సిద్ధపరచుడని చెప్పెను. 25 మరియు ఈ ప్రకారముగా నొక పత్రిక వ్రాసెను—

26 మహా ఘనతఃపించిన అధిపతియైన ఫేలిక్సుకు క్లాదియ లూసియ వః దనములు. 27 యూదులు ఈ మనుష్యునిపట్టుకొని చంపబోయినప్పుడు, అతడు రోమీయుడని నేనువిని, రాణువతో వచ్చి అతని తప్పించితిని. 28 వారతనిమీదమోపిన నేరమేమో తెలిసికొనగోరి నేను వారి మహాసభయొద్దకతని తీసికొనివచ్చితిని. 29 వారు తమ ధర్మశాస్త్రవాదములనుగూర్చి అతనిమీద దోషాఠోపణ చేసిరే కాని మరణమునకైనను బంధకములకైనను తగిన నేరమతనియందేమియు కనుపరచలేదు. 30 అయితే వారు ఈ మనుష్యునిమీద కుట్రచేయఁజై యున్నారని నాకు తెలియవచ్చినందున, వెంటనే అతని నీయొద్దకు పంపించితిని. నేరముమోపినవారు కూడ అతనిమీదచెప్పవలెననియున్న సంగతి నీయెగుటచెప్పుకొన నాజ్ఞాపించితిని.

31 కాబట్టి అతడు వారికాజ్ఞాపించిన ప్రకారము రాణువవారు పాలును రాత్రి నేళ్ అంతిపత్రికి తీసికొనిపోయిరి. 32 మరునాడు వారతనితోకూడ

గుర్రపుకొత్తులను వెళ్లనిచ్చి తాము కోటకు తిరిగి వచ్చిరి. 1 33 వారు క్రైస్తవులకు వచ్చి అధిపతికి ఆ పత్రిక నప్పగించి పాలునుకూడ అతనియెదుట నిలువజేట్టిరి. 1

34 అధిపతి ఆ పత్రిక చదివినప్పుడు — ఇత డేప్రదేశపువాడని అడిగి, అతడు కిలికియవాడని తెలిసికొని. 1 35 — నీమీద నేరముమోపువారు కూడ వచ్చినప్పుడు నీ సంగతి పూర్ణముగా విచారించునని చెప్పి, హేలోదు అధికారమందిరములో నతని కావలియందుంచవలెనని ఆజ్ఞాపించెను.

24 అయిదు దినములైనతరువాత ప్రధానయాజకుడైన అననీయయు, కొండరు పెద్దలును, తెర్తుల్లు అను నొక వక్తయు (క్రైస్తవులకు) వచ్చి, పాలుమీద తెచ్చిన ఫిర్యాదు అధిపతికి తెలియజేసిరి. 1 2 పాలు రప్పించబడినప్పుడు తెర్తుల్లు అతనిమీద నేరముమోపనారంభించి యిట్లనెను—

3 మహా ఘనతపహించిన ఫేలిక్సా, మేము తమపలన నెంతో నెమ్మది ననుభవించుచున్నామనియు, ఈ దేశజనమునకు సంభవించిన అనేకమైనకీడులు తమ పరామర్శచేత దిద్దుబాటుపుచున్నవనియు నొప్పుకొని, మేము సకలవిధములను సకలస్థలములలోను పూర్ణకృతజ్ఞతతో నంగీకరించుచున్నాము. 1 4 నేను తమకు విశేషమైన ఆయాసముకలుగజేయకుండ మేము సంక్షేపముగా చెప్పుకొనుదానిని తమరెప్పటివలె శాంతముగావినవలెనని వేడుకొనుచున్నాను. 1 5 ఈమనుష్యుడు పీడపంటివాడును, భూలోకమందున్న సకలమైన యూదులను కలహమునకు రేపువాడును, నజరేయుల మతభేదమునకు నాయకుడునై యున్నట్లు మేముకనుగొంటిమి. 1 6 మరియునితడు దేవాలయమును అపవిత్రముచేయుటకు యత్నపడెను గనుక మేమతని పట్టుకొంటిమి. 1 8 తమరు విమర్శించినయెడల మేమితనిమీదమోపుచున్న నేరములన్నియు తమకే తెలియవచ్చునని చెప్పెను. 1 9 యూదులందుకు సమ్మతించి యీ మాటలు నిజమే అని చెప్పిరి.

10 అప్పుడు అధిపతి — మాటలాడుమని పాలుకు సైగచేయగా నతడిట్లనెను—

తమరు బహుసంవత్సరములనుండి ఈజనమునకు న్యాయాధిపతులై యున్నారనియెరిగి నేను ధైర్యముతో సమాధానముచెప్పుకొనుచున్నాను. 1 11 యెరూషలేములో నారాధించుటకు నేను వెళ్లిననాటనుండి పండ్రెండుదినములుమాత్రమే అయినవని తమరువిచారించి తెలిసికొనవచ్చును. 1 12 దేవా

1 కొన్ని ప్రాచీనప్రతులలో—మా ధర్మశాస్త్రముచొప్పున తీర్పు చేయవలెనని యుంటిమి గాని నహా ప్రాధిపతియైన లూసియ వచ్చి, చాల బలశక్తిగలవారితో మా చేతులలోనుండి ఇతని తీసికొనిపోయి, యితనిమీద నేరము మోపువారిని తమయొద్దకు రావలెనని ఆజ్ఞాపించెను—అని కూర్చుండియున్నది.

లయములో నేమి సమాజమందిరములలో నేమి పట్టణములో నేమి నేనెఱని తోను తర్కించుటయైనను జనులను గుమికూర్చుటయైనను వారుచూడలేరు. |

13 మరియు వారిప్పుడు నామీదమోపు నేరములను తమరికి రుజువుపరచలేరు. |

14, 15 ధర్మశాస్త్రమందును ప్రవక్తలగ్రంథములయందును వ్రాయబడియున్న వన్నియు నచ్చి, నీతిమంతులకును అనీతిమంతులకును పునరుత్థానము కలుగబోవు చున్నదని వీరు నిరీక్షించుచున్నట్లు నేనుకూడ దేవునియందు నిరీక్షణయుంచి, వారు మతభేదమని పేరుపెట్టు యీ మార్గముచొప్పున నా పితరుల దేవుని సేవించుచున్నానని తమరియెదుట ఒప్పుకొనుచున్నాను. | 16 ఈ విధమున నేనును దేవునియెడలను మనుష్యులయెడలను ఎల్లప్పుడు నా మనస్సాక్షి నిర్దోషమైన శిగానుండునట్లు అభ్యాసముచేసికొనుచున్నాను. | 17 కొన్ని సంవత్సరములైన తరువాత నేను నా స్వజనులకు ధర్మద్రవ్యమును కానుకలును అప్పగించుటకు వచ్చితిని. | 18 నేను శుద్ధిచేసికొనినవాడనై యీలాగు అప్పగించుచుండగా వారు దేవాలయములో నన్నుచూచిరి. నేను గుంపుకూర్చియుండలేదు, నావలన అల్లరికాలేదు. ఆసియనుండి వచ్చిన కొందరు యూదులునుండిరి; | 19 నామీద వారికేమైననున్నయెడల వారే తమరిసన్నిధికివచ్చి నామీద నేరముమోప వలసియుండెను. | 20, 21 లేదా, నేను మహాసభయెదుట నిలిచియున్నప్పుడు, మృతులపునరుత్థానమునుగూర్చి నేడు వారియెదుట విమర్శింపబడుచున్నానని వారిమధ్య నిలువబడి నేను బిగ్గరగాచెప్పిన యీ యొక్కమాటవిషయమై తప్ప నాయంగు మరి ఏనేరమైనను వీరు కనుగొనియుంటే వీరైన చెప్పువచ్చుననెను.

22 ఫేలిక్సు ఈమార్గవిషయమైన సంగతులు బాగుగా నెరిగినవాడై — సహస్రాధిపతియైన లూసియ వచ్చినప్పుడు మీ సంగతి నేను విచారించి తెలిసికొందుననిచెప్పి విమర్శ నిలుపుచేసెను. | 23 మరియు అతని విడిగా కావలిలో ఉంచి, అతనికి పరిచారముచేయుటకు అతని స్వజనులలో నెవరిని ఆటంకపరచ కూడదని శతాధిపతి కాజ్ఞాపించెను.

24 కొన్నిదినములైన తరువాత ఫేలిక్సు యూదురాలైన డ్రుసిల్ల అను తన భార్యతోకూడ వచ్చి పౌలును పిలిపించి, క్రీస్తుయేసునందలి విశ్వాసమును గూర్చి అతడుబోధింపగా వినెను. | 25 అప్పుడతడు నీతినిగూర్చియు ఆశాని గ్రహమునుగూర్చియు రాబోవు విమర్శనుగూర్చియు ప్రసంగించుచుండగా ఫేలిక్సు మిగులభయపడి — ఇప్పటికి వెళ్లుము, నాకు సమయమైనప్పుడు నిన్ను పిలువనంపింతునని చెప్పెను. | 26 తరువాత పౌలువలన తనకు ద్రవ్యము దొరుకునని ఆశించి, మాటిమాటికతని పిలిపించి అతనితో సంభాషణచేయుచుండెను. | 27 రెండుసంవత్సరములైన తరువాత ఫేలిక్సుకు ప్రతిగా పోర్కియుఫేస్తు వచ్చె

ను. అప్పుడు ఫేలిక్సు యూదులచేత మంచివాడనిపించుకొనవలెనని గోరి, పౌలును బంధకములలోనే విడిచిపెట్టిపోయెను.

25 ఫేస్తు ఆ దేశాధికారమునకువచ్చి మూడుదినములైన తరువాత కైసరైయనుండి యెరూషలేమునకు వెళ్లెను. 2 అప్పుడు ప్రధానయాజకులును యూదులలోముఖ్యులును పౌలుమీద తాముతెచ్చిన ఫిర్యాదుసంగతి అతనికి తెలియజేసిరి. 3 మరియు త్రోవలో నతనిచంపుటకు పొంచియుండి—మీరు దయచేసి అతని యెరూషలేమునకు పిలువనంపించుడని అతనిమీద ఫేస్తునొద్ద మనవిచేసిరి. 4 అందుకు ఫేస్తు—పౌలు కైసరైయలో కావలిలోనున్నాడు; నేను శీఘ్రముగా నక్కడికి వెళ్లబోవుచున్నాను. 5 గనుక మీలో సమర్థులైనవారు నాతోకూడవచ్చి, ఆ మనుష్యునియందు తప్పితమేదైననుంటే అతని మీదమోపవచ్చునని యుత్తరమిచ్చెను.

6 అతడు వారియొద్ద ఎనిమిది పది దినములుగడిపి కైసరైయకువెళ్లి మరునాడు న్యాయపీఠముమీద కూర్చుండి పౌలును తీసికొని రమ్మని ఆజ్ఞాపించెను. 7 పౌలు వచ్చినప్పుడు యెరూషలేమునుండి వచ్చిన యూదులు అతని చుట్టు నిలిచి, భారమైన అనేక నేరములను మోపిరి కాని వాటిని రుజువుచేయలేక పోయిరి. 8 అందుకు పౌలు—యూదుల ధర్మశాస్త్రమునుగూర్చి కాని, దేవాలయమునుగూర్చి కాని, కైసరునుగూర్చి కాని నేనెంతమాత్రమును తప్పితముచేయలేదని సమాధానముచెప్పెను. 9 అయితే ఫేస్తు యూదులచేత మంచివాడనిపించుకొనవలెనని—యెరూషలేమునకువచ్చి అక్కడ నా యెదుట ఈ సంగతులనుగూర్చి విమర్శింపబడుట నీకిష్టమా అని పౌలు నడిగెను. 10 అందుకు పౌలు—కైసరు న్యాయపీఠమునెదుట నిలువబడియున్నాను; నేను విమర్శింపబడవలసిన స్థలమిదే; యూదులకు నేను అన్యాయమేమియుచేయలేదని తమరికి బాగుగా తెలియును. 11 నేను న్యాయము తప్పి మరణమునకుతగినదేదైనను చేసినయెడల మరణమునకు వెనుకతీయను; వీరు నామీదమోపుచున్న నేరములలో నేదియు నిజముకానియెడల నన్ను వారికప్పగించుట కెవరితరముకాదు; కైసరు నెదుటనే చెప్పుకొందుననెను. 12 అప్పుడు ఫేస్తు తనసభవారితో ఆలోచనచేసిన తరువాత—కైసరు నెదుట చెప్పుకొందువా? కైసరునొద్దకే పోవు గువని యుత్తరమిచ్చెను.

13 కొన్నిదినములైన తరువాత రాజైన అగ్రిప్పయు బెర్నికేయు ఫేస్తు దర్శనముచేసికొనుటకు కైసరైయకు వచ్చిరి. 14 వారక్కడ అనేకదినములుండగా ఫేస్తు పౌలు సంగతి రాజుకు తెలియజెప్పెను; ఏమనగా—ఫేలిక్సు విడిచిపెట్టిపోయిన యొక ఖైదియున్నాడు. 15 నేను యెరూషలేములో

నున్నప్పుడు ప్రధానయాజకులును యూదులపెద్దలును అతనిమీదతెచ్చిన ఫిర్యాదుసంగతి తెలియజేసి అతనికి శిక్ష విధింపవలెనని వేడుకొనిరి. 16 అందుకు సేను — సేరముమోపబడినవాడు సేరముమోపినవారికి ముఖాముఖిగా వచ్చి, తనమీదమోపబడిన సేరమునుగూర్చి సమాధానము చెప్పుకొనుటకు అవకాశమియ్యకమునుపు యే మనుష్యునినైనను (శిక్షకు) అప్పగించుట రోమీయుల ఆచారము కాదని యుత్తరమిచ్చితిని. 17 కాబట్టి వారిక్కడికి కూడి వచ్చినప్పుడు సేనాలస్యమేమియుచేయక, మరునాడు న్యాయపీఠముమీద కూర్చుండి ఆ మనుష్యుని తీసికొనిరమ్మని ఆజ్ఞాపించితిని. 18 సేరముమోపినవారు నిలిచినప్పుడు, సేననుకొనిన సేరములలో నొకటియైనను అతనిమీద మోపినవారు కారు. 19 అయితే తమమతమునుగూర్చియు, చనిపోయిన యేసు అనునొకనిగూర్చియు ఇతనితో వారికి కొన్ని వివాదములున్నట్లు కనబడెను; 20 ఆ యేసు బ్రదికియున్నాడని పాలు చెప్పెను. సేనట్టి వాదములవిషయమై యేలాగున విచారింపవలెనో యేమియు తోచక, యెరూషలేమునకు వెళ్లి అక్కడ వీటినిగూర్చి విమర్శింపబడుటకు అతని కిష్టమవునేమో అని అడిగితిని. 21 అయితే పాలు, చక్రవర్తి విమర్శకు తన్ను నిలిపియుంచవలెనని చెప్పుకొని నందున సేనతనిని కైసరునొద్దకు పంపించువరకు నిలిపియుంచవలెనని ఆజ్ఞాపించితిన్నెను. 22 అందుకు అగ్రిప్ప—ఆ మనుష్యుడు చెప్పుకొనునది సేనును వినగోరుచున్నానని ఫేస్తుతోననగా అతడు—రేపు వినవచ్చునని చెప్పెను.

23 కాబట్టి మరునాడు అగ్రిప్పయు బెర్నికేయు మిక్కిలిఆడంబరముతో వచ్చి, సహస్రాధిపతులతోను పట్టణమందలి ప్రముఖులతోను అధికారమందిరములో ప్రవేశించినతరువాత ఫేస్తు ఆజ్ఞనియ్యగా పాలు తేబడెను. 24 అప్పుడు ఫేస్తు—అగ్రిప్పరాజా, యిక్కడ మాతోనున్న సమస్తజనులారా, మీరీమనుష్యుని చూచుచున్నారు. యెరూషలేములోను యిక్కడను యూదులందరు — వీడు ఇకబ్రదుకతగడని కేకలువేయుచు నతనిమీద నాతో మనవి చేసికొనిరి. 25 ఇతడు మరణమునకుతగినదేమియు చేయలేదని సేను గ్రహించి, యితడు చక్రవర్తియెగుట చెప్పుకొందునని అనినందున యితని పంప నిశ్చయించి యున్నాను. 26 ఇతనిగూర్చి మన యేలినవారిపేర వ్రాయుటకు నాకు నిశ్చయమైనదేమియు కనబడలేదు గనుక విచారణయైన తరువాత వ్రాయుటకేమైనను నాకు దొరకవచ్చునని మీ అందరియెదుటికిని, అగ్రిప్పరాజా, ముఖ్యముగా మీ యెదుటికిని, ఇతని రప్పించియున్నాను. 27 ఖయిదీమీద మోపబడిన సేరములను వివరింపకుండ నతని పంపుట యుక్తముకాదని నాకుతోచుచున్నదని చెప్పెను.

26 అగ్రిప్ప పాలును చూచి — నీ పక్షమున చెప్పకొనుటకు నీకు సెల వైనదనెను. అప్పుడు పాలు చేయించాచి యీలాగు సమాధానము చెప్పసాగెను—

2 అగ్రిప్పరాజా, తమరు యూగులలోనుండు సమస్తమైన ఆచారములను వివాదములను విశేషముగా నెరిగినవారు గనుక । 3 యూదులు నామీద హేషిన నేరములన్నిటినిగూర్చి నేడు తమరియెదుట సమాధానము చెప్పకొనబోవు చున్నందుకు నేను ధన్యుడనని యనుకొనుచున్నాను; తాత్పర్యం నా మనవివిన వలెనని వేడుకొనుచున్నాను. । 4 మొదటనుండి యెరూషలేములో నా జనము మధ్యను బాల్యమునుండి నేను బ్రదికినబ్రదుకేలాటిదో యూదులందరు నెరు గుదురు. । 5 వారు మొదటనుండి నన్నెరిగినవారు గనుక సాక్ష్యమిచ్చుటకు వారికిష్టమైతే నేను మనమతములోని బహునిష్ఠగలతెగ ననుసరించి, పరిస త్ముడనుగా ప్రవర్తించినట్లు (చెప్పగలరు). । 6 ఇప్పుడైతే దేవుడు మనపిత రులకు చేసిన వాగ్దానవిషయమైన నిరీక్షణనుగూర్చి నేను విమర్శింపబడుటకు నిలిచియున్నాను. । 7 మనపండ్రెండు గోత్రములవారు ఎడతెగకదివారా త్రులు దేవునిసేవించుచు ఆ వాగ్దానముపొందుదుమని నిరీక్షించుచున్నారు. ఓ రాజా, యీ నిరీక్షణవిషయమే యూదులు నామీద నేరము హేషియున్నారు. । 8 దేవుడు మృతులను లేపునను సంగతి నమ్మతగనిదని మీరేలయెంచుచు న్నారు? । 9 నజరేయుడైన యేసు నామమునకు విరోధముగా అనేక కార్య ములు చేయవలెనని నేననుకొంటిని; । 10 యెరూషలేములో నేనాలాగుచేసి తిని. నేను ప్రధానయాజకులవలన అధికారము పొంది, పరిశుద్ధులననేకులను శైరసాలలో వేసి, వారిని చంపినప్పుడు సమ్మతించితిని; । 11 అనేక పర్యాయ ములు సమాజమందిరములన్నిటిలో వారిని దండించి వారు దేవదూషణచేయు నట్లు బలవంతపెట్టచూచితిని. మరియు వారిమీద మిక్కిలి క్రోధముగలవాడనై యితర పట్టణములకును వెళ్లి వారిని హింసించుచుంటిని. । 12 అందునిమిత్తము నేను ప్రధానయాజకులచేత అధికారమును ఆజ్ఞయుపొంది దమస్కుకు పోవుచుండగా । 13 రాజా, మధ్యాహ్నమందు నాచుట్టును నాతో కూడవచ్చినవారిచుట్టును ఆకాశమునుండి నూర్యతేజస్సుకంటె మిక్కిలి ప్రకాశమానమైన యొక వెలుగు త్రోవలో ప్రకాశించుట చూచితిని. । 14 మేమందరమును నేలపడి నప్పుడు—సౌలా సౌలా, నన్నెందుకు హింసించుచున్నావు? మునికోలలకెదురు తన్నుట నీకుకష్టమని హెబ్రీభాషలో నొకస్వరము నాతో పలుకుట వింటిని. । 15 అప్పుడు నేను — ప్రభువా, నీ వెవడవని అడుగగా ప్రభువు — నేను నీవుహింసించుచున్న యేసును. । 16 — 18 నీవు నన్ను చూచియున్న సంగతిని గూర్చియు నేను నీకుకనబడబోవు సంగతినిగూర్చియు నిన్ను పరిచారకుని

గాను సాక్షినిగాను నియమించుటకై నీకు కనబడియున్నాను. నీవు లేచి నీపాదములుమోపి నిలుపుము; నేను ఈ ప్రజలవలనను అన్యజనులవలనను హానికలుగకుండ నిన్ను కాపాడెదను; వారు చీకటిలోనుండి వెలుగులోనికిని సాతాను అధికారమునుండి దేవుని వైపునకును తిరిగి, నాయందలి విశ్వాసముచేత పాపక్షమాపణను, పరిశుద్ధపరచబడినవారిలో స్వాస్థ్యమునుపొందునట్లు వారి కన్నులుతెరుచుటకై నేను నిన్ను వారియొద్దకుపంపెదనని చెప్పెను. 19 కాబట్టి అగ్రిప్ప రాజా, ఆకాశమునుండికలిగిన ఆ దర్శనమునకు నేను అవిధేయుడనుకాక 20 మొదట దమస్కులోనివారికిని, యెరూషలేములోను యూదైయ దేశమంతటను, తరువాత అన్యజనులకును, వారు మారుమనస్సుపొంది దేవునితట్టుతిరిగి మారుమనస్సుకు తగిన క్రియలుచేయవలెనని ప్రకటించుచుంటిని. 21 ఈ హేతువుచేత యూదులు దేవాలయములో నన్ను పట్టుకొని చంపుటకు ప్రయత్నముచేసెరి; 22 అయినను నేను దేవునివలనైన సహాయముపొంది నేటివరకు నిలిచియుండి — క్రీస్తు శ్రమపడి మృతులవునరుత్థానము (పొందువారి) లో మొదటివాడగుటచేత, యీ ప్రజలకును అన్యజనులకును వెలుగుప్రచురింపబోవునని 23 ప్రవక్తలును మోషేయు ముందుగాచెప్పినవి కాక మరిఏమియుచెప్పక, అల్పులకును ఘనులకును సాక్ష్యమిచ్చుచుంటిని.

24 అతడీలాగు సమాధానముచెప్పకొనుచుండగా ఫేస్తు — పౌలా, నీవు వెర్రివాడవు, అతివిద్యవలన నీకు వెర్రిపట్టినదని గొప్పశబ్దముతో చెప్పెను. 25 అందుకు పౌలు ఇట్లనెను—మహాఘనతపహించిన ఫేస్తా, నేను వెర్రివాడనుకాను గాని సత్యమును స్వస్థబుద్ధియుగల మాటలనే చెప్పుచున్నాను. 26 రాజా గారు ఈసంగతులెరుగుదురు గనుక అతని యెదుట నేను ధైర్యముగామాటలాడుచున్నాను; వాటిలోనొకటియు అతనికి మరుగైయుండలేదని రూఢిగా నమ్ముచున్నాను; ఇది యొక మూలనుజరిగిన కార్యముకాదు. 27 అగ్రిప్ప రాజా, తమరు ప్రవక్తలనునమ్ముచున్నారా? నమ్ముచున్నారని నేనెరుగుదును. 28 అందుకు అగ్రిప్ప — ఇంత సులభముగా నన్ను క్రైస్తవునిచేయజూచుచున్నావే అని పౌలుతో చెప్పెను. 29 అందుకు పౌలు—సులభముగానో దుర్లభముగానో, తమరు మాత్రముకాదు, నేడు నామాటవినువారందరును ఈబంధకములుతప్ప నావలెనుండునట్లు దేవుడనుగ్రహించునుగాక అనెను.

30 అంతట రాజును అధిపతియు బెర్నికేయు వారితోకూడ కూర్చుండినవారును లేచి అవతలకుపోయి 31 —ఈమనుష్యుడు మరణమునకైనను బంధకములకైనను తగినదేదియుచేయలేదని తమలోతాము మాటలాడుకొనిరి. 32 అం

దుకు అగ్రిప్ప—ఈమనుష్యుడు—కైసరునెదుట చెప్పకొందునని అననియెడల నితని విడుదలచేయవచ్చునని ఫేస్తుతో చెప్పెను.

27 మేము ఓడఎక్కి ఇతలియకు వెళ్లవలెనని నిర్ణయమైనప్పుడు వారు పాలును మరికొందరు ఖైదీలను బౌగుస్తు పటాలములో శతాధిపతియైన యూలి అనువానికప్పగించిరి. 1 2 ఆసియ దరివెంబడినున్న పట్టణములకు ప్రయాణము చేయబోవు అద్రముత్తియ పట్టణపు ఓడ మేమెక్కి బయలుదేరితిమి; మకెదొనీ యుడును థెస్సలొనీకేపట్టణస్థుడునైన అరిస్తార్థు మాతో కూడనుండెను. 3 మరు నాడు సీదోనుకు వచ్చితిమి. అప్పుడు యూలి పాలుమీదదయగానుండి, అతడు తన స్నేహితులయొద్దకువెళ్లి పరామర్శ పొందుటకు అతనికి సెలవిచ్చెను. 4 అక్కడ నుండి బయలుదేరిన తరువాత ఎదురుగాలి కొట్టుచున్నందున కుప్రచాటున ఓడ నడిపించితిమి. 5 మరియు కిలికియకును పంపులియకును ఎదురుగానున్న సమద్రము దాటి లుకియలోనున్న మూరాకు చేరితిమి. 6 అక్కడ శతాధిపతి ఇతలి యుకు వెళ్లవైయున్న అలెక్సంద్రెయపట్టణపు ఓడ కనుగొని అందులో మమ్ము నెక్కించెను. 7 అనేకదినములు మెల్లగానడచి, యెంతోకష్టపడి క్షీదుకెదు రుగా వచ్చినప్పుడు గాలి మమ్మును పోనియ్యకున్నందున క్రేతు చాటున సల్తోను దరిని ఓడ నడిపించితిమి. 8 బహుకష్టపడి దాని దాటి మంచిరేవులు అను నొకస్థలమునకుచేరితిమి. దానిదగ్గర లవైయ పట్టణముండెను.

9 చాలకాలమైన తరువాత ఉపవాసదినముకూడ అప్పటికి గతించినందున ప్రయాణముచేయుట అపాయకరమైయుండెను. 10 అప్పుడు పాలు—అయ్యలారా, యీ ప్రయాణమువలన సరకులకును ఓడకును మాత్ర మేకాక మన ప్రాణములకుకూడ హానియు బహునష్టమును కలుగునని నాకుతోచుచున్నది అని చెప్పి వారిని హెచ్చరించెను. 11 అయినను శతాధిపతి పాలు చెప్పినది నమ్మక నావికుడును ఓడ యజమానుడును చెప్పినదే నమ్మెను. 12 మరియు శీత కాలము గడుపుటకు ఆ రేవు ఉపయుక్తముకానిదైనందున అక్కడనుండి బయలుదేరి యొకవేళ శక్యమైతే ఫీనిక్సుకు చేరి అక్కడ శీతకాలముగడవవలెనని యొక్కువమంది ఆలోచనచెప్పిరి. అది నైరుతి వాయువ్యదిక్కుల తట్టుననున్న క్రేతు రేవైయున్నది. 13 మరియు దక్షిణపుగాలి మెల్లగావిసురుచుండగా వారు తమఆలోచన సమకూడినదనితలంచి లంగరెత్తి క్రేతు దరిని ఓడనడిపించిరి. 14 కొంతసేపైన తరువాత ఉరాకూలోనను పెనుగాలి క్రేతుమీదనుండి విసరెను. 15 దానిలో ఓడచిక్కుకొని గాలికెదురునడువలేక పోయినందున యెదురునడిపించుట మాని గాలికికొట్టుకొనిపోతిమి. 16 తరువాత కౌద అనఁబడి యొకచిన్నద్వీపముపాటున దానినడిపింపగా పడవను భద్రపరచుకొనుట

బహుకష్టతరమాయెను. 17 దానిని పైకెత్తికట్టిన తరువాత త్రాళ్లు మొదలైనవి తీసికొని యోడచుట్టు బిగించికట్టిరి. మరియు నూర్తిసను యిసుకతిప్పమీద పడుదుమేహా అని భయపడి యోడచాపలు దింపివేసి కొట్టుకొనిపోయిరి. 18 మిక్కిలిపెద్దగాలి కొట్టుచున్నందున మరునాడు సరకులుపారవేయసాగిరి. 19 నూడవదినమందు తమచేతులార ఓడ సామగ్రి పారవేసిరి. 20, 21 కొన్ని దినములు నూర్చుకొనను నక్షత్రములైనను కనబడక పెద్దగాలిమామీదకొట్టినందున ప్రాణములతో తప్పించుకొందుమను ఆశబోత్తుగపోయెను. వారు బహు కాలము భోజనములేకయున్నందున పాలు వారిమధ్యను నిలిచి—అయ్యలారా, మీరు నామాటవిని క్రేతునుండి బయలుదేరకయే యుండవలసినది, అప్పుడీ హానియు నష్టమునుకలుగకపోవును. 22 ఇప్పుడైనను ధైర్యముతెచ్చుకొను డని మిమ్ముచువేడుకొనుచున్నాను; ఓడకే కాని మీలో నెవనిప్రాణమునకును హానికలుగదు. 23 నేనెవనివాడనో, యెవని నేవించుచున్నానో, ఆ దేవుని ఊత గడచినరాత్రి నాయొద్ద నిలిచి—పాలు, భయపడకుము; 24 నీవు కైసరునెడుటనిలువలసియున్నది; ఇదిగో నీతోకూడ ఓడలో ప్రయాణమై పోవుచున్నవారినందరిని దేవుడు నీకనుగ్రహించియున్నాడని నాతోచెప్పెను. 25 కాబట్టి అయ్యలారా, ధైర్యముతెచ్చుకొనుడి; నాతో దూత చెప్పినప్రకారము జరుగునని నేను దేవుని నమ్ముచున్నాను. 26 అయినను మనము కొట్టుకొనిపోయి యేదైననొక ద్వీపముమీద పడవలసియుండునని చెప్పెను.

27 పదునాలుగవరాత్రి వచ్చినప్పుడు మేము అద్రియసముద్రములో ఇటునటుకొట్టుకొని పోవుచుండగా అర్ధరాత్రివేళ ఓడవారు ఏదోయొక దేశము దగ్గరపడుచున్నదని యూహించి 28 బుడుదువేసిచూచి యిరువది బారలలోతని తెలిసికొనిరి. ఇంక కొంతదూరము వెళ్లినతరువాత మరల బుడుదు వేసిచూచి పదునైదు బారలలోతని తెలిసికొనిరి. 29 అప్పుడు రాత్రి తిప్పలు గల చోట్ల పడుదుమేహా అని భయపడి, వారు ఓడ అమరములోనుండి నాలుగు లంగరులువేసి యెప్పుడు తెల్లవారునా అని కాచుకొనియుండిరి. 30 అయితే ఓడవారు ఓడ విడిచి పారిపోవలెననిచూచి, తాము అనివిలోనుండి లంగరులు వేయబోవునట్లుగా సముద్రములో పడవదింపివేసిరి. 31 అందుకు పాలు—మీరు ఓడలో నుంటేనేగాని మీరు తప్పించుకొనలేరని శతాధిపతితోను రాణువ వారితోను చెప్పెను. 32 వెంటనే రాణువవారు పడవత్రాళ్లుకోసి దాని కొట్టుకొని పోనిచ్చిరి. 33, 34 తెల్లవారుచుండగా పాలు—పదునాలుగు దినములనుండి మీరేమియుపుచ్చుకొనక నిరాహారులై కనిపెట్టుకొనియున్నారు గనుక ఆహారముపుచ్చుకొనుడని మిమ్మును వేడుకొనుచున్నాను; ఇది మీ

ప్రాణరక్షణకు సహాయమగును. మీలో నెవని తలనుండియు నొక వెండ్రుక యొననునశింపదని చెప్పఁచు, ఆహారముపుచ్చుకొనుడని అందరిని బ్రతిమాలేను. | 35 ఈ మాటలుచెప్పి యొక రొట్టెపట్టుకొని అందరియెదుట దేవునికి కృతజ్ఞతాస్తుతులు చెల్లించి దానివిరిచి తినసాగెను. | 36 అప్పుడందరు ధైర్యము తెచ్చుకొని ఆహారముపుచ్చుకొనిరి. | 37 ఓడలోనున్న మేమందరము ఇన్నుట డెబ్బది ఆరుగురమైయుంటిమి. | 38 వారు తినితృప్తిపొందిన తరువాత, గోధుమలను సముద్రములోపారపోసి ఓడ తేలికచేసిరి. | 39 ఉదయమైనప్పుడు అది ఏదేశమో వారు గుర్తుపట్టలేదు గాని, దరిగల యొకసముద్రపు పాయను చూచి, సాధ్యమైనయెడల అందులోకి ఓడను త్రోయవలెనని ఆలోచించిరి. | 40 గనుక లుగరుల త్రాళ్లు కోసి వాటిని సముద్రములో విడిచిపెట్టి చుక్కానులకట్టువిప్పి ముందటితెరచాప గాలికెత్తి సరిగా దరికినడిపించిరి కాని. | 41 రెండు ప్రవాహములు కలిసి¹ స్థలమందు చిక్కుకొని ఓడను మెట్టపట్టించిరి. అందువలన అనివి కూరుకొనిపోయి కదలకయుండెను, అమరము ఆ డెబ్బకు బద్దలైపోసాగెను. | 42 ఖైదీలలో నెవడును ఈడుకొని పారిపోకుండు నట్లు వారిని చంపవలెనని రాణువారికి ఆలోచనపుట్టెను గాని. | 43 శతాధిపతి పాలును రక్షింపనుద్దేశించి వారి ఆలోచనకొనసాగనియ్యక, మొదట ఈదగలవారు సముద్రములో దుమికి దరికిపోవలెననియు. | 44 కడమవారిలో కొండరు పలకలమీదను కొందరు ఓడచెక్కిలమీదను పోవలెననియు నాజ్ఞాపించెను. ఈలాగు అందరు తప్పించుకొని దరిచేరిరి.

28 మేము తప్పించుకొనిన తరువాత ఆద్వీపము మెలితే అని తెలిసికొంటిమి. | 2 అనాగరికులగు ఆ ద్వీపవాసులు మాకుచేసిన యుపచారమింతంత కాదు. ఏలాగనగా, అప్పుడు షర్షముకురియుచు చలిగానున్నందున వారు నిష్పరాజబెట్టి మమ్మునందరిని చేర్చుకొనిరి. | 3 అప్పుడు పాలు మోపెడుపుల్ల తేరి నిష్పలమీదవేయగా నొకసర్పము కాకకు బయటికివచ్చి అతని చెయ్యి కరచివట్టెను. | 4 ఆ ద్వీపవాసులు ఆ జంతువతనిచేతని వ్రేలాడుటచూచి నప్పుడు — నిశ్చయముగా ఈమనుష్యుడు నరహంతకుడు; ఇతడు సముద్రము నుండి తప్పించుకొనినను ధర్మదేవత ఇతని బ్రదుకనియ్యదని తమలోతాము చెప్పుకొనిరి. | 5 అతడైతే ఆ విషజంతువును అగ్నిలోజూడించివేసి యేహానియు పొందలేదు. | 6 వారతని శరీరము వాచునో లేక అతడకస్తాత్తుగా పడి చచ్చునో అని కనిపెట్టుచుండిరి. చాలసేపు కనిపెట్టుచుండిన తరువాత అతనికేహానియు కలుగకుండుట చూచి ఆ తాత్పర్యము మాని—ఇతడొక దేవత అనిచెప్పసాగిరి.

7 పొష్టియ అనునొకడు ఆ ద్వీపములో ముఖ్యుడు. అతనికాప్రాంతములలో భూములుండెను. అతడు మమ్మును చేర్చుకొని మాడుదినములు స్నేహభావముతో ఆతిథ్యమిచ్చెను. 8 అప్పుడు పొష్టియయొక్క తండ్రి జ్వరము చేతను రక్తభేదిచేతను బాధపడుచు పండుకొనియుండెను. పౌలు అతనియొద్దకు వెళ్లి ప్రార్థనచేసి, అతనిమీద చేతులుంచి స్వస్థపరచెను. 9 ఇదిచూచి ఆ ద్వీపములోనున్న కడమరోగులు కూడవచ్చి స్వస్థతపొందిరి. 10 మరియు వారనేక సత్కారములతో మమ్మును మర్యాదచేసి, మేము ఓడ ఎక్కి వెళ్లినప్పుడు మాకుకావలసినవస్తువులు తెచ్చి యోడలోనుంచిరి.

11 మాడు సెలలైనతరువాత ఆ ద్వీపమంగు శీతకాలమంతయు గడపిన అశ్వినీ చిహ్నముగల అలెక్సాండ్రెయపట్టణపు ఓడయొక్క బయలుదేరి. 12 సురకూపైకివచ్చి అక్కడ మాడుదినములుంటిమి. 13 అక్కడనుండి చుట్టు తిరిగి రేగియుకువచ్చి యొకదినమైన తరువాత దక్షిణపుగాలివిసరుటవలన మరునాడు పొతియొలీకి వచ్చితిమి. 14 అక్కడ సహూదరులను మేము చూచినప్పుడు వారు తమయొద్ద ఏడుదినములుండవలెనని మమ్మును వేడుకొనిరి. ఆ మీదట రోమాకు వచ్చితిమి. 15 అక్కడనుండి సహూదరులు మాసంగతివిని అప్పీయ సంతపేటవరకును త్రిసత్రములవరకును మమ్ము నెదుర్కొనుటకువచ్చిరి. పౌలు వారినిచూచి దేవునికి కృతజ్ఞతాస్తుతులుచెల్లించి ధైర్యము తెచ్చుకొనెను.

16 మేము రోమాకువచ్చినప్పుడు పౌలు తనకు కావలియున్న రాణువ వానితోకూడ ప్రత్యేకముగానుండుటకు సెలవుపొందెను.

17 మాడు దినములైన తరువాత అతడు యూదులలో ముఖ్యులైనవారిని తనయొద్దకుపిలిపించెను. వారు కూడివచ్చినప్పుడతడు — సహూదరులారా, నేను మనప్రజలకైనను పితరులఆజ్ఞారములకైనను ప్రతికూలమైన దేదియు చేయకపోయినను, యెరూషలేములోనుండి రోమీయులచేతికి నేను ఖయిదీగా నప్పగించబడితిని. 18 వీరు నన్ను విమర్శచేసి నాయందు మరణమునకుతగిన హేతువేదియులేనందున నన్ను విడుదలచేయగోరిరి కాని. 19 యూదులు అడ్డముచెప్పినందున నేను కైసరు నెదుట చెప్పుకొందునన వలసివచ్చెను. అయినను ఇందువలన నా స్వజనముమీద నేరమేమియు మోపవలెనని నా తాత్పర్యముకాదు; 20 యీ హేతువుచేతనే మిమ్మునుచూచి మాటలాడవలెనని పిలిపించితిని; ఇశ్రాయేలుయొక్క నిరీక్షణకోసరము ఈ గొలుసుతో కట్టబడియున్నానని వారితోచెప్పెను. 21 అందుకు వారు — యూదైయనుండి నిన్నుగూర్చి పత్రికలు మాకురాలేదు; ఇక్కడికి వచ్చిన సహూదరులలో నొక్కడైనను నిన్నుగూర్చి చెడుసంగతి ఏదియు మాకు తెలి

యపరచనులేదు, మరియు నెవరును చెప్పకొననులేదు. | 22 అయినను ఈ విషయమై నీ అభిప్రాయము నీవలన వినగోరుచున్నాము; ఈ మతభేదమునుగూర్చి అంతట నాక్షేపణచేయుచున్నారని (యింతమట్టుకు) మాకు తెలియుననిరి.

23 అతనికొకదినము నియమించి, అతని బసలోకి అతనియొద్దకు ఆ నేకులు వచ్చిరి. ఉదయమునుండి సాయంకాలమువరకు అతడు దేవునిరాజ్యమును గూర్చి పూర్తిగా సాక్ష్యమిచ్చుచు, మోషే ధర్మశాస్త్రములోనుండియు ప్రవక్తలలోనుండియు సంగతులెత్తి యేసునుగూర్చి వివరముగాబోధించుచు వారిని ఒప్పించుచుండెను.

24 అతడు చెప్పినసంగతులు కొందరు నమ్మిరి కొందరు నమ్మకపోయిరి. | 25 వారిలో విభేదమైన అభిప్రాయములు కలిగినందున పాలు వారితో నొక మాటచెప్పిన తరువాత వారు వెళ్లిపోయిరి. అదేదినగా

26 —మీరు వినుటమట్టుకు విందురు కాని గ్రహింపనే గ్రహింపరు; చూచుటమట్టుకు చూతురు కాని కాననేకానరని యీ ప్రజల యొద్దకు వెళ్లి చెప్పము. | 27 ఈ ప్రజలు కన్నులారచూచి చెవులారవిని మనస్సార గ్రహించి నా వైపుతిరిగి నావలన స్వస్థత పొందకుండునట్లు వారి హృదయము క్రొవ్వియున్నది. వారు చెవులతో మందముగా విని కన్నులు మూసికొనియున్నారు

అని పరిశుద్ధాత్మ యెషయా¹ ప్రవక్తద్వారా మీ పితరులతో చెప్పినమాట సరియే. | 28 కాబట్టి దేవునివలననైన యీ రక్షణ అన్యజనులయొద్దకు పంపబడియున్నదని మీరు తెలిసికొందురుగాక, వారు దాని విందురు.²

30 పాలు చెందు సంవత్సరములు పూర్తిగా తన అద్దెయింట కాపురముండి, తనయొద్దకు వచ్చువారినందరిని సమ్మానముచేసి | 31 యే ఆటంకమునులేక పూర్ణ ధైర్యముతో దేవునిరాజ్యమునుగూర్చి ప్రకటించుచు, ప్రభువైన యేసుక్రీస్తునుగూర్చిన సంగతులు బోధించుచునుండెను.

¹ యెషయా, 6: 9, 10.

² కొన్ని ప్రాచీనప్రతులలో—అతడిసంగతులు చెప్పిన తరువాత యూదులు తమలోతాము చాల తక్కించుకొని వెళ్లిపోయిరి, అని కూర్చుండియున్నది.

అపొస్తలుడైన పాలు

రోమీయులకు వ్రాసిన పత్రిక

1 2-7 యేసు క్రీస్తు¹ దాసుడును అపొస్తలుడుగానుండుటకు పిలువబడినవాడును, దేవునినువార్తనిమిత్తము ప్రత్యేకింపబడినవాడునైన పాలు రోమాలోనున్న దేవునిప్రియులకందరికి, అనగా పరిశుద్ధులుగానుండుటకు పిలువబడిన వారికందరికి (శుభమని చెప్పి) వ్రాయునని. మనతండ్రియైన దేవునినుండియు, ప్రభువైన యేసుక్రీస్తునుండియు, కృపాసమాధానములు మీకు కలుగునుగాక. దేవుడు తనకుమారుడును మనప్రభువునైన యేసుక్రీస్తువిషయమైన ఆ సువార్తను పరిశుద్ధలేఖనములయందు తనప్రవక్తలద్వార ముందు వాగ్దానముచేసెను. యేసుక్రీస్తు, శరీరమునుబట్టి దావీదుసంతానముగాను, మృతులలోనుండి పునరుత్థానుడైనందున పరిశుద్ధమైన ఆత్మనుబట్టి ప్రభావముచేత దేవునికుమారుడుగాను నిరూపింపబడినవాడాయెను. ఈయననామమునిమిత్తము సమస్తజనులు విశ్వాసమునకు విధేయులగునట్లు ఈయనద్వార మేము కృపను అపొస్తలత్వమును పొందితిమి. మీరును వారిలోనున్నవారై యేసుక్రీస్తువారుగానుండుటకు పిలువబడియున్నారు.

8 మీ విశ్వాసము సర్వలోకమున ప్రచురముచేయబడుచుండుట చూచి, మొదట మీయందరినిమిత్తము యేసుక్రీస్తుద్వార నా దేవునికి కృతజ్ఞతాస్తుతులు చెల్లించుచున్నాను. | 9, 10 ఇప్పుడేలాగైనను ఆటంకములేకుండ మీయొద్దకు వచ్చుటకు దేవునిచిత్తమువలన నాకు వీలుకలుగునేమో అని, నా ప్రార్థనలయందు ఎల్లప్పుడు ఆయనను బ్రతిమాలుకొనుచు, విష్ణునుగూర్చి యెడతెగక జ్ఞాపకము చేసికొనుచున్నాను. ఇందుకు ఆయనకుమారుని సువార్తవిషయమై నేను నా ఆత్మయందు నేవించుచున్న దేవుడే నాకు సాక్షి. | 11 మీరు స్థిరపడవలెనని, అనగా మీకునునాకునుకలిగియున్న విశ్వాసముచేత, అనగా మనమొకరి విశ్వాసముచేత నొకరము ఆదరణపొందవలెనని | 12 ఆత్మసంబంధమైన కృపావరమేదైనను మీకిచ్చుటకు విష్ణునుచూడను మిగులనపేక్షించుచున్నాను. | 13 సహృదరులారా, నేను ఇతరులైన అన్యజనులలో ఫలముపొందినట్లు మీలోకూడ ఫలమేదైననుపొందవలెనని అనేక పర్యాయములు మీయొద్దకు రానుద్దేశించితిని

¹ క్రీస్తు అను శబ్దమునకు అధిపిత్వదని అర్థము.

గాని యిదివరకు ఆటంకపరచబడితిని; ఇది మీరు తెలిసికొనగోరుచున్నాను. | 14 హెల్లేసీయులకును హెల్లేసీయులుకానివారికిని, జ్ఞానులకును మూఢులకును నేను రుణస్థుడను. | 15 కాగా నావలనవైనంతమట్టుకు రోమాలోనిమీకును నువ్వార్తప్రకటించుటకు సిద్ధముగానున్నాను. | 16 నువ్వార్తనుగూర్చి నేనుసిగ్గు పడువాడను కాను. ఏలయనగా నమ్ము ప్రతివానికి, మొదట యూదునికి హెల్లే సీయునికికూడ రక్షణ కలుగజేయుటకు అది దేవుని శక్తియై యున్నది. | 17 ఎందు కనగా—నీతిమంతుడు విశ్వాసముమూలముగా జీవించునని వ్రాయబడినప్రకారము¹ విశ్వాసముమూలముగా అంతకంతకు విశ్వాసము కలుగునట్లు దేవుని నీతి దానియందు బయలుపరచబడుచున్నది.

18 దుర్జీతిచేత సత్యమునడ్డగించు మనుష్యులయొక్క సమస్త భక్తిహీనతమీ దను దుర్జీతిమీదను దేవునికోపము పరలోకమునుండి బయలుపరచబడుచున్నది. | 19 ఎందుకనగా దేవునిగూర్చి తెలియశక్యమైనదేదో అది వారిమధ్య విశదమైయున్నది; దేవుడు అది వారికి విశదపరచెను. | 20 ఆయన అదృశ్యలక్షణములు, అనగా ఆయన నిత్యశక్తియు దేవత్వమును, జగదుత్పత్తి మొదలుకొని సృష్టింపబడినపస్తువులను ఆలోచించుటవలన తేటపడుచున్నవి గనుక వారు నిరుత్తరులైయున్నారు. | 21 మరియు వారు దేవునినెరిగియు ఆయనను దేవునిగా మహిమపరచలేదు, కృతజ్ఞతాస్తుతులు చెల్లించునులేదు కాని తమవాదముల యందు వ్యర్థులైరి. | 22 వారి అవివేకహృదయము అంధకారమయమాయెను; తాము జ్ఞానులమనిచెప్పుకొనుచు బుద్ధిహీనులైరి. | 23 వారు అక్షయుడగు దేవుని మహిమను త్తయమగు మనుష్యులయొక్కయు పక్షులయొక్కయు చతుష్పాద జంతువులయొక్కయు పురుగులయొక్కయు ప్రతిహాస్వరూపముగా మార్చిరి.

24 ఈ హేతువుచేత వారు తమహృదయముల దురాశలననుసరించి, తమశరీరములను పరస్పర మవమానపరచుకొనునట్లు దేవుడు వారిని అపవిత్రత కప్పగించెను. | 25 అట్టివారు దేవునిసత్యమును అసత్యమునకు మార్చి, సృష్టి కర్తకు ప్రతిగా సృష్టమును పూజించినేవించిరి. యుగములపర్యంతము ఆయన స్తోత్రార్హుడై యున్నాడు, ఆమేక.

26 అందువలన దేవుడు తుచ్ఛమైన అభిలాషలకు వారినప్పగించెను. వారి స్త్రీలు సహా స్వాభావికమైన ధర్మమునువిడిచి స్వాభావికవిరుద్ధమైన ధర్మమునను సరించిరి. | 27 అటువలె పురుషులు కూడ స్త్రీయొక్క స్వాభావికమైన ధర్మమును విడిచి పురుషులతో పురుషులు అవాచ్యమైనదిచేయుచు, తమతప్పితమునకు తగిన ప్రతిఫలమునుపొందుచు నొకనియెడలనొకడు కామాశువులైరి.

28 మరియు వారు తమమనస్సులో దేవునికి చోటియ్యనొల్లకపోయిరి గనుక చేయరానికార్యములుచేయుటకు దేవుడు భ్రష్టమనస్సునకు వారినప్పగించెను. 29 అట్టివారు సమస్తమైన దుర్జీతిచేతను దుష్టత్వముచేతను లోభముచేతను ఈర్ష్యచేతను నిండుకొని, మత్సరము నరహత్య కలహము కపటము వైరమును వాటితోనిండినవారై 30 కొండెగాండ్రును అపవాదకులును దేవదేవులును హింసకులును అహంకారులును బింకములాడువారును చెడ్డవాటినికల్పించువారును తలిదండ్రుల కవిధేయులును అవివేకులును 31 మాటతప్పవారును అనురాగరహితులును నిర్దయులునైరి. 32 ఇట్టికార్యముల నభ్యసించువారు మరణమునకు తగినవారు అను దేవునిన్యాయవిధిని వారు బాగుగ నెరిగియుండియు, వాటిని చేయుచున్నారు. ఇదిమాత్రమే కాక వాటినభ్యసించువారితో సంతోషముగా సమ్మతించుచున్నారు.

2 కాబట్టి తీర్పుతీర్పు మనుష్యుడా, నీవెడలవైనను సరే నిరుత్తరుడవైయున్నావు. దేనివిషయములో నెదుటివానికి తీర్పు తీర్పుచున్నావో దాని విషయములో నీవే నేరస్థుడవని తీర్పుచేసికొనుచున్నావు; ఏలయనగా తీర్పుతీర్పు నీవు అట్టికార్యములనే అభ్యసించుచున్నావుకావా? 2 అట్టి కార్యములనభ్యసించువారిమీద దేవునితీర్పు సత్యముననుసరించినదే అని యెరుగుదుము. 3 అట్టి కార్యములనభ్యసించువారికి తీర్పుతీర్పుచు వాటి నేచేయుచున్న మనుష్యుడా, నీవు దేవునితీర్పు తప్పించుకొందువని అనుకొందువా? 4 లేదా, దేవుని అనుగ్రహము మారుమనస్సుపొందుటకు నిన్ను ప్రేరేపించుచున్నదని యెరుగక, ఆయన అనుగ్రహైశ్వర్యమును సహనమును దీర్ఘాంతమును తృణీకరించుదువా? 5 నీ కఠినమను, మార్పు పొందని నీ హృదయముననుసరించి, యుగ్రతదినమందు, అనగా దేవుని న్యాయమైనతీర్పు బయలుపరచబడుదినమందు నీకు నీవే యుగ్రతను సమకూర్చుకొనుచున్నావు. 6 ఆయన ప్రతివానికి వానివాని క్రియలచొప్పున ప్రతిఫలమిచ్చును. 7 సత్ క్రియను ఓపికగా చేయుచు, మహిమను ఘనతను అక్షయతను వెదకువారికి నిత్యజీవమునిచ్చును. 8, 9 అయితే భేదములుపుట్టించి, సత్యమునకులోబడక దుర్జీతికిలోబడువారిమీదికి ఆయన యుగ్రతను రౌద్రమును (కలుగును.) దుష్కార్యముచేయు ప్రతిమనుష్యుని ఆత్మకు, మొదట యూదునికి హెల్లేసీయునికికూడ, శ్రమయు వేదనయు కలుగును. 10 సత్ క్రియ చేయు ప్రతివానికి, మొదట యూదునికి హెల్లేసీయునికికూడ, మహిమయు ఘనతయు సమాధానమునుకలుగును. 11, 12 దేవునికి పక్షపాతములేదు. ధర్మశాస్త్రములేక పాపముచేసినవారందరు ధర్మశాస్త్రములేకయే నశించెదరు; ధర్మశాస్త్రముకలిగినవారై పాపముచేసినవారందరు ధర్మశాస్త్రాను

సారముగా తీర్పునొందుదురు. | 13 ధర్మశాస్త్రము వినువారు దేవునిదృష్టికి నీతిమంతులుకారు కాని ధర్మశాస్త్రముననుసరించి ప్రవర్తించువారే నీతిమంతులుగా నెంచబడుదురు. | 14 ధర్మశాస్త్రములేని అన్యజనులు సావ్యభావికముగా ధర్మశాస్త్రసంబంధమైన క్రియలనుచేసినపక్షమున, వారు ధర్మశాస్త్రములేనివారైనను, తమకుతామే ధర్మశాస్త్రమైనట్లున్నారు. | 15 అట్టివారి మనస్సాక్షికూడ సాక్ష్యమిచ్చుచుండగను, వారి తలంపు లొకదానిమీదనొకటి తప్పుమోపుచు లేక తప్పులేదని చెప్పుచుండగను, ధర్మశాస్త్రసారము తమహృదయములయందు వ్రాయబడినట్లు చూపుచున్నారు. | 16 దేవుడు నా సువార్తప్రకారము యేసు క్రీస్తుద్వార మనుష్యుల రహస్యములను విమర్శించుచినమందు (ఈలాగు జరుగును.)

17 నీవు యూదుడవని పేరు పెట్టుకొని ధర్మశాస్త్రము నాశ్రయించి దేవునియందు అతిశయించుచున్నావుకావా? | 18 ఆయన చిత్తమెరిగి ధర్మశాస్త్రమందు ఉపదేశము పొందినవాడవై శ్రేష్ఠమైనవాటిని మెచ్చుకొనుచున్నావు కావా? | 19 జ్ఞానసత్యస్వరూపమైన ధర్మశాస్త్రముగలవాడవైయుండి — నేను గ్రుడ్డివారికి త్రోవచూపువాడను, | 20 చీకటిలోనుండువారికి వెలుగును, బుద్ధిహీనులకు శిక్షకుడను, బాలురకు ఉపాధ్యాయుడవైయున్నానని నీయంతలనీవే ధైర్యము వహించుకొనుచున్నావు కావా? | 21 యెదుటివానికిబోధించు నీవు నీకునీవే బోధించుకొనవా? దొంగిలవలదనిప్రకటించు నీవు దొంగిలెదవా? | 22 వ్యభిచరింపవలదనిచెప్పు నీవు వ్యభిచరించెదవా? విగ్రహములనసహించుకొను నీవు గుళ్లనుదోచెదవా? | 23 ధర్మశాస్త్రమందుఅతిశయించు నీవు ధర్మశాస్త్రము మీరుటవలన దేవునిఅవమానపరచెదవా? | 24 వ్రాయబడినప్రకారము మిమ్మునుబట్టియే కదా దేవునినామము అన్యజనులమధ్యను దూషింపబడుచున్నది! | 25 నీవు ధర్మశాస్త్రముననుసరించి ప్రవర్తించువాడవైతివా, సున్నతి ప్రయోజనకరమగును గాని ధర్మశాస్త్రము నతిక్రమించువాడవైతివా, నీ సున్నతి సున్నతికాకపోవును. | 26 కాబట్టి సున్నతిలేనివాడు ధర్మశాస్త్రపు నీతివిధులను గైకొనినపక్షమున అతడు సున్నతిలేనివాడైయుండియు సున్నతిగలవాడుగా నెంచబడునుగదా? | 27 మరియు స్వభావమునుబట్టి సున్నతిలేనివాడు ధర్మశాస్త్రమును నెరవేర్చినయెడల, లేఖనమును సున్నతియు గలనాడవై ధర్మశాస్త్రము నతిక్రమించు నీకు తీర్పుతీర్చడా? | 28 బాహ్యమునకు యూదుడైనవాడు యూదుడుకాడు; శరీరమందు బాహ్యమైనసున్నతి సున్నతి కాదు. | 29 అయితే అంతరంగమందు యూదుడైనవాడే యూదుడు. మరియు సున్నతి హృదయ

సంబంధమైనదై ఆత్మయందు జరుగునదే గాని లేఖనమువలనకలుగునదికాదు. అట్టివానికి మెప్పు మనుష్యులవలనకలుగదు దేవునివలన నేకలుగును.

3 అట్లయితే యూదునికికలిగిన అధికమేమి? సున్నతివలన ప్రయోజనమేమి? 1 2 ప్రతివిషయమందు అధికమే. మొదటిది, దేవోక్తులు యూదుల పరము చేయబడెను. 1 3 కొందరు అవిశ్వాసులైనసేమి? వారు అవిశ్వాసులైనందున దేవుడు నమ్మతగినవాడుకాకపోవునా? 1 అట్లనరాదు

4 నీ మాటలలో నీవు నీతిమంతుడవుగా తీర్చబడునట్లును నీవు వ్యాజ్యమాడునప్పుడు గెలుచునట్లును

అని వ్రాయబడినప్రకారము? ప్రతిమనుష్యుడు అబద్ధికుడగును గాని దేవుడు సత్యవంతుడుకాక తీరడు. 1 5 మన దుర్గీతి దేవుని నీతికి ప్రసిద్ధికలుగజేసినయెడల సేమందుము? ఉగ్రతనుచూపించు దేవుడు అన్యాయస్థుడగునా? సేను మనుష్యరీతిగా మాటలాడుచున్నాను; 1 6 అట్లనరాదు. అట్లయినపక్షమున దేవుడు లోకమున కెట్లుతీర్పుచేయును? 1 7 దేవునికి మహిమకలుగునట్లు నా అసత్యమువలన దేవునిసత్యము ప్రబలించినయెడల సేనికను పాపినైనట్టు తీర్పు పొందనేల? 1 8 మేలుకలుగుటకు కీడుచేయుదమని మేము చెప్పుచున్నామని, కొందరు మమ్మునుదూషించి చెప్పుప్రకారము మేమెందుకు చెప్పరాదు? అట్టి వారికికలుగు శిక్షావిధి న్యాయమే.

9 ఆలాగైన సేమందుము? మేము వారికంటె శ్రేష్ఠులమా? యెంతమాత్రమును కాము. యూదులేమి హెల్లేసీయులేమి అందరును పాపమునకులోనై యున్నారని యింతకుముందు వోషాలోపణచేసియున్నాము. 1 10 ఇందుకు (ప్రమాణముగా) వ్రాయబడినదేమనగా—

11 నీతిమంతుడు లేడు ఒకడును లేడు

గ్రహించువాడెవడును లేడు

దేవుని వెదకువాడెవడును లేడు

12 అందరును త్రోవ తప్పి యేకముగా పనికిమాలినవారైరి

మేలుచేయువాడు లేడు, ఒకడైనను లేడు.³

13 వారి గొంతుక తెరచిన సమాధి; తమ నాలుకతో మోసము చేయుదురు;

వారి పెదవులక్రింద సర్పవిషమున్నది⁴

14 వారి నోటినిండ శపించుటయు పగయు నున్నవి.⁵

1 లేక, వారి అవిశ్వాసము దేవుని విశ్వాసస్థితను వ్యర్థముచేయునా?

2 క్రిత, 51: 4.

3 క్రిత, 14: 13.

4 క్రిత, 5: 9; 140: 3.

5 క్రిత, 10: 7.

- 15 రక్తము చిందించుటకు వారి పాదములు పరుగెత్తుచున్నవి.
 16 నాశనమును కష్టమును వారి మార్గములలో నున్నవి.
 17 శాంతిమార్గము వారెరుగరు.¹
 18 వారి దృష్టియెదుట దేవుని భయములేదు.²

19 ప్రతి నోరు మూయబడునట్లును, సర్వలోకము దేవునియెదుట శిక్షకు పాత్రమగునట్లును, ధర్మశాస్త్రముచెప్పచున్నవాటినిన్నిటిని ధర్మశాస్త్రమునకు లో నైనవాటితో చెప్పచున్నదని యెరుగుదుము. | 20 ఏలయనగా ధర్మశాస్త్ర సంబంధ మైన క్రియలమూలముగా ఏ మనుష్యుడును ఆయనదృష్టికి నీతిమంతుడని తీర్చ బడడు; ధర్మశాస్త్రమువలన పాపమనగా నెట్టిదో తెలియబడుచున్నది. | 21 ఇట్లుండగా ధర్మశాస్త్రమునకు వేరుగా దేవునినీతి ప్రత్యక్షమగుచున్నది; దానికి ధర్మ శాస్త్రముచు ప్రవక్తలును సాక్ష్యమిచ్చుచున్నారు. | 22 అది యేసుక్రీస్తునందలి విశ్వాసమూలమైనదై, నమ్మువారికందరికికలుగు దేవునినీతియైయున్నది. | 23 ఏ భేదముచు లేదు; అందరును పాపముచేసి దేవుడనుగ్రహించు మహిమనుపొంద లేకపోవుచున్నారు. | 24 కాబట్టి (నమ్మునారు) ఆయన కృపచేతనే, క్రీస్తు యేసునందలి విమోచనముద్వార, నిర్వేత్తుకముగా³ నీతిమంతులని తీర్చబడుచు న్నారు. | 25 పూర్వముచేయబడిన పాపములను దేవుడు తన యోరిమివలన నుపేక్షించినందున, ఆయన తననీతిని కనుపరచవలెనని | 26 క్రీస్తుయేసు రక్తము నందలి విశ్వాసముద్వార ఆయనను కరుణాధారముగా బయలుపరచెను. దేవు డెప్పటికాలమందు తననీతిని కనుపరచునిమిత్తము, తాను నీతిమంతుడును యేసు నందు విశ్వాసముగలవానిని నీతిమంతునిగాతీర్చువాడునైయుండుటకు ఆయన ఆలాగుచేసెను. | 27 కాబట్టి అతిశయాస్పదమెక్కడ? అది కొట్టివేయబడెను. ఎట్టిన్యాయమునుబట్టి అది కొట్టివేయబడెను? క్రియాన్యాయమునుబట్టియా? కాదు, విశ్వాసన్యాయమునుబట్టియే. | 28 కాగా ధర్మశాస్త్రసంబంధమైన క్రియ లులేకుండ విశ్వాసమువలన నే మనుష్యులు నీతిమంతులుగా తీర్చబడుచున్నారని యెంచుచున్నాము. | 29 దేవుడు యూదులకుమాత్రమే దేవుడా, అన్య జనులకును దేవుడు కాడా? అవును, అన్యజనులకును దేవుడే. | 30 దేవుడొకడే గనుక, ఆయన సున్నతిగలవారిని విశ్వాసమూలముగాను, సున్నతిలేనివారిని విశ్వా సముద్వారను, నీతిమంతులనుగాతీర్చును. | 31 విశ్వాసముద్వార ధర్మశాస్త్రమును నిరర్థకముచేయుచున్నామా? అట్లనరాదు; ధర్మశాస్త్రమును స్థిరపరచుచున్నాము.

4 కాబట్టి శరీరమువిషయమై మన మూలపురుషుడగు అబ్రాహాముకేమి దొరికెనని అందుము? | 2 అబ్రాహాము క్రియలమూలముగా నీతిమంతుడని తీర్చ

¹ యెషయా, 59: 7, 8.

² కీర్తన, 36: 1.

³ లేక, ఉచితముగా.

బడినయెడల అతని కతిశయాస్పదముకలుగును గాని అది దేవునియెదుటకలుగదు. | 3 లేఖనమేమి చెప్పచున్నది? అబ్రాహాము దేవుని నమ్మెను, అది అతనికి నీతిగానెంచబడెను. | 4 పనిచేయువానికి జీతము రుణమే కాని దానమని యెంచబడదు. | 5 పనిచేయక భక్తిహీనుని నీతిమంతునిగాతీర్చువానియందు విశ్వాసముంచువానికి వాని విశ్వాసము నీతిగానెంచబడుచున్నది. | 6 ఆ ప్రకారమే క్రియలులేకుండ దేవుడెవనిని నీతిమంతునిగానెంచునో ఆ మనుష్యుడు ధన్యుడని దాపీదుకూడ చెప్పచున్నాడు. | 7 ఏలాగనగా—

ఎవరి అక్రమములు త్షమించబడెనో

ఎవరి పాపములు కప్పివేయబడెనో వారు ధన్యులు.

8 ప్రభువు ఏ మనుష్యునిగూర్చి పాపము నెంచడో వాడు ధన్యుడు.²
9 ఈ శుభవచనము సున్నతిగలవారినిగూర్చి చెప్పినదా సున్నతిలేనివారినిగూర్చి కూడ చెప్పినదా! అబ్రాహాముయొక్క విశ్వాసమతనికి నీతి అనియెంచబడెననుచున్నాముగదా? | 10 మంచిది; అది ఏ స్థితియందు ఎంచబడెను? సున్నతి కలిగియుండినప్పుడా సున్నతిలేనప్పుడా? సున్నతికలిగియుండినప్పుడు కాదు సున్నతిలేనప్పుడే. | 11 మరియు సున్నతిలేనివారైనను, నమ్మినవారికందరికి అతడు తండ్రియగుటవలన వారికి నీతి ఆరోపించుటకై, అతడు సున్నతిపొందకమునుపు, తనకుకలిగిన విశ్వాసమువలననైన నీతికి ముద్రగా, సున్నతి అనుగురుతుపొందెను. | 12 మరియు సున్నతిగలవారికిని తండ్రియగుటకు, అనగా సున్నతిమాత్రము పొందినవారుకాక, మన తండ్రియైన అబ్రాహాము సున్నతి పొందకమునుపు అతనికికలిగిన విశ్వాసముయొక్క అడుగుజాడలనుబట్టి నడుచుకొనినవారికి తండ్రిఅగుటకు, (అతడు ఆ గురుతు పొందెను.) | 13 అతడు లోకమునకు వారసుడగునను వాగ్దానము అబ్రాహాముకైనను అతని సంతానమునకైనను ధర్మశాస్త్రముమూలముగా కలుగలేదు గాని విశ్వాసమువలననైన నీతిమూలముగానే కలిగెను. | 14 ధర్మశాస్త్రసంబంధులు వారసులైనపక్షమున విశ్వాసము వ్యర్థమగును, వాగ్దానమును నిర్దోషమగును. | 15 ఏలయనగా ధర్మశాస్త్రము ఊగ్రతనుపుట్టించును; ధర్మశాస్త్రము లేనిపక్షమున అతిక్రమమును లేకపోవును. | 16 ఈ హేతువుచేతను ఆ వాగ్దానము యావత్సంతతికి, అనగా ధర్మశాస్త్రముగలవారికిమాత్రము కాక అబ్రాహాముకున్నట్టి విశ్వాసముగలవారికి కూడ దృఢము కావలెనని, కృప ననుసరించినదైయుండునట్లు, అది విశ్వాసముమూలమైనదాయెను. | 17 తానువిశ్వసించిన దేవునియెదుట, అనగా మృతులనుసజీవులనుగా

¹ అదికాండము, 15: 6.

² కీర్తన, 32: 1.

చేయువాడును లేనివాటి నున్నట్లుగానే పిలుచువాడునైన దేవునియెదుట, అతడు మనకందరికి తండ్రయైనాడు.

—నిన్ను అనేక జనములకు తండ్రనిగా నియమించితిని¹

అని అందుకు (ప్రమాణముగా) వ్రాయబడియున్నది. | 18 —నీ సంతాన మీ లాగునుండునని² చెప్పినదానిబట్టి తాననేక జనములకు తండ్రయగునట్లు, నిరీక్షణ కాధారములేనప్పుడు అతడు నిరీక్షణకలిగి నవ్వెను. | 19 మరియునతడు విశ్వాసమునందు బలహీనుడు కాక, రమారమి నూరేండ్లవయస్సుగలవాడై యుండి, అప్పటికి తనశరీరము మృతతుల్యమైనట్లును, శారాగర్భమును మృతతుల్యమైనట్లును ఆలోచించెను గాని, | 20 అవిశ్వాసమువలన దేవుని వాగ్దానమును గూర్చి సందేహింపక | 21 దేవునిమహిమపరచి, ఆయన వాగ్దానముచేసినదానిని నెరవేర్చుటకు సమర్థుడని రూఢిగా విశ్వసించి విశ్వాసమువలన బలమునొందెను. | 22 అందుచేత అది అతనికి నీతిగానెంచబడెను. | 23 అది అతనికెంచబడెనని అతనినిమిత్తముమాత్రమే కాదు, | 24 మన ప్రభువైన యేసును మృతులలోనుండి లేపినవానియందు విశ్వాసముంచిన మనకు నెంచబడునని మననిమిత్తముకూడ వ్రాయబడెను. | 25 ఆయన మన అపరాధములనిమిత్తము అప్పగింపబడి, మనము నీతిమంతులముగా తీర్చబడుటకై లేపబడెను.

5 కాబట్టి విశ్వాసముమూలమున మనము నీతిమంతులముగా తీర్చబడి, మన ప్రభువైన యేసుక్రీస్తుద్వారా దేవునితో సమాధానముకలిగియుండము.³ | 2 మరియు ఆయనద్వారా మనము విశ్వాసమువలన యీకృతపయందు ప్రవేశముగలవారమై, అందులోనిలిచియుండి, దేవునిమహిమనుగూర్చిన నిరీక్షణనుబట్టి అతిశయపడుచున్నాము. | 3, 4 అంతేకాదు; శ్రమ ఓర్చును, ఓర్పు పరీక్షను, పరీక్ష నిరీక్షణను కలుగజేయునని యెరిగి శ్రమలయందును అతిశయపడుదము. | 5 మనకనుగ్రహింపబడిన పరిశుద్ధాత్మద్వారా దేవునిప్రేమ మనహృదయములలో కుమ్మరింపబడియున్నది గనుక ఈ నిరీక్షణ మనలను సిగ్గుపరచదు. | 6 ఏలయనగా మనమింక బలహీనులమైయుండగా, క్రీస్తు యుక్తకాలమున భక్తిహీనులకొరకు చనిపోయెను. | 7 నీతిమంతునికొరకు సహితము ఒకడు చనిపోవుట అరుదు; మంచివానికొరకు ఎవడైన నొకవేళ చనిపోవ తెగింపవచ్చును. | 8 అయితే దేవుడు మనయెడల తన ప్రేమను వెల్లడిపరుచుచున్నాడు; ఎట్లనగా మనమింక పాపులమైయుండగానే క్రీస్తు మనకొరకుచనిపోయెను. | 9 కాబట్టి ఆయన రక్తమునలన నిప్పుడు నీతిమంతులముగా తీర్చబడి, మరింతనిశ్చయముగా ఆయన

¹ అదికొండము, 17: 5.

² అదికొండము, 15. 5.

³ కొన్ని ప్రాచీనప్రతులలో—

ద్వార ఉగ్రతనుండి రక్షింపబడుదుము. | 10 ఏలయనగా శత్రువులమైయుండగా, ఆయనకుమారుని మరణముద్వార మనము దేవునితో సమాధానపరచబడినపక్షమున, సమాధానపరచబడినవారమై, ఆయన జీవించుటచేత మరినిశ్చయముగా రక్షింపబడుదుము. | 11 అంతేకాదు; మన ప్రభువైన యేసుక్రీస్తుద్వార మనము దేవునియందు అతిశయపడుచున్నాము; ఆయనద్వారనే మన మిప్పుడు సమాధానస్థితి పొందియున్నాము.

12 ఇట్లుండగా నొక మనుష్యునిద్వార పాపమును, పాపముద్వార మరణమును లోకములో నేలాగుప్రవేశించెనో, మనుష్యులందరు పాపముచేసినందున ఆలాగుననే మరణము అందరికినిసంప్రాప్తమాయెను.¹ | 13 ఏలయనగా ధర్మశాస్త్రమువచ్చినదనుక పాపము లోకములోనుండెను గాని ధర్మశాస్త్రములేనప్పుడు పాపము ఆరోపింపబడదు. | 14 అయినను ఆదాముచేసిన అతిక్రమమును బోలి పాపముచేయనివారిమీదకూడ, ఆదాముమొదలుకొని మోషే పర్యంతము మరణమేలెను; ఆదాము రాబోవువానికి గురుతైయుండెను. | 15 అయితే అపరాధముకలిగినట్లు కృపావరమునుకలుగలేదు. ఎట్లనగా నొకని అపరాధమువలన అనేకులు చనిపోయినపక్షమున, మరినిశ్చయముగా దేవుని కృపయు, యేసుక్రీస్తును నొకమనుష్యుని కృపచేతనైన దానమును, అనేకులకుకలుగునట్లు అవి విస్తరించెను. | 16 మరియు పాపముచేసిన యొకనివలన (శిక్షావిధి) కలిగినట్లు ఆ దానముకలుగలేదు. ఏలయనగా తీర్పు ఒక్కఅపరాధముమూలముగా వచ్చినదై శిక్షావిధికి కారణమాయెను; కృపావరమైతే అనేకమైన అపరాధములమూలముగావచ్చినదై (మనుష్యులు) నీతిమంతులుగాతీర్పుబడుటకు కారణమాయెను. | 17 మరణము ఒకనిఅపరాధముమూలమునవచ్చినదై ఆ యొకనిద్వారనే యేలినపక్షమున, కృపాబాహుళ్యమును నీతిదానమును పొందువారు జీవముగలవారై, మరినిశ్చయముగా యేసుక్రీస్తును నొకనిద్వారనే యేలుదురు. | 18 కాబట్టి తీర్పు ఒక్కఅపరాధముమూలమున వచ్చినదై, మనుష్యులకందరికి శిక్షావిధికలుగుటకేలాగు కారణమాయెనో, ఆలాగే ఒక్క పుణ్యకార్యమువలన కృపాదానము మనుష్యులకందరికి జీవప్రదమైన నీతి విధింపబడుటకు కారణమాయెను. | 19 ఏలయనగా ఒకమనుష్యుని అవిధేయతవలన అనేకులు పాపులుగానేలాగుచేయబడిరో, ఆలాగే ఒకనివిధేయతవలన అనేకులు నీతిమంతులుగా చేయబడుదురు. | 20, 21 మరియు అపరాధము విస్తరించునట్లు ధర్మశాస్త్రము ప్రవేశించెను. అయినను పాపము మరణమునుఆధారముచేసికొని యేలాగేలెనో, ఆలాగే నిత్యజీవముకలుగుటకై, నీతిద్వార కృపయు మన ప్రభు

¹ మూలభాషలో—అందరిద్వార వ్యాపించెను.

వైన యేసుక్రీస్తుమూలముగా నేలునిమిత్తము పాపమెక్కడ విస్తరించెనో అక్కడ కృప అపరిమితముగావిస్తరించెను.

6 ఆలాగైన నేమందము? కృపవిస్తరింపవలెనని పాపమందు నిలిచియుండుమా? 1 2 అట్లనరాదు. పాపమువిషయమై చనిపోయిన మనము ఇకమీదట నేలాగు దానిలోజీవించుదుము? 1 3 క్రీస్తు యేసులోకి బాప్తిస్మముపొందిన మనమందరము ఆయన మరణములోకి బాప్తిస్మముపొందితిమని మీరెరుగరా? 1 4 కాబట్టి తండ్రి మహిమవలన క్రీస్తు మృతులలోనుండి యేలాగు లేపబడెనో, ఆలాగే మనమును నూతనజీవముపొందినవారమై నడుచుకొనునట్లు, మనము బాప్తిస్మమువలన మరణములో (పాలుపొందుటకై) ఆయనతోకూడ పాతిపెట్టి బడితిమి. 1 5 మరియు ఆయన మరణముయొక్క సాదృశ్యమందు ఆయనతో సంయుక్తులమైన యెడల, ఆయన పునరుత్థానముయొక్క సాదృశ్యమందును ఆయనతో సంయుక్తులమైయుండుము. 1 6 ఏమనగా మనమికను పాపమునకు దాసులముకాకుండుటకు పాపశరీరము నిర్ధక్మగునట్లు, మన ప్రాచీనస్వభావము² ఆయనతోకూడ సిలువవేయబడెనని యెరుగుదుము. 1 7 చనిపోయినవాడు పాపవిముక్తుడని తీర్పుపొందియున్నాడు. 1 8, 9 మనము క్రీస్తుతోకూడ చనిపోయినయెడల, మృతులలోనుండిలేచిన క్రీస్తు ఇకనుచనిపోడనియు, మరణమునకికను ఆయనమీద ప్రభుత్వములేదనియు నెరిగి ఆయనతోకూడ జీవించుదుమని నమ్ముచున్నాము. 1 10 ఏలయనగా ఆయన చనిపోవుటచూడగా, పాపము విషయమై ఒక్కమారే చనిపోయెను గాని ఆయనజీవించుటచూడగా, దేవుని విషయమై జీవించుచున్నాడు. 1 11 అటువలె మీరును పాపమువిషయమై మృతులుగాను దేవునివిషయమై క్రీస్తుయేసునందు జీవితములుగాను మిమ్మును మీరే యెంచుకొనుడి.

12 కాబట్టి శరీరదురాశలకు లోబడునట్లుగా చావుకులోనైన మీశరీరమందు పాపమును ఏలనియ్యకుడి. 1 13 మరియు మీఅపయవములను దుర్గీతి సాధనములుగా³ పాపమునకప్పగింపకుడి, అయితే మృతులలోనుండి జీవితములనుకొని, మిమ్మునుమీరే దేవునికప్పగించుకొనుడి, మీఅపయవములను నీతి సాధనములుగా³ దేవునికప్పగించుడి. 1 14 మీరు కృపకే కాని ధర్మశాస్త్రమునకు లోనైనవారుకారు గనుక పాపము మీమీద ప్రభుత్వముచేయదు.

15 అట్లయినయెడల కృపకే కాని ధర్మశాస్త్రమునకు లోనగువారముకామని పాపముచేయుదమా? అదెన్నటికికూడదు. 1 16 లోబడుటకు దేనికి మిమ్మును మీరు దాసులగానప్పగించుకొందురో, అది మరణార్థముగా పాపమునకే కాని

1 లేక, దిక్ష్మముగలవారిమైన.

2 మూలభాషలో—ప్రాచీన పురుషుడు.

3 లేక, ఆయుధములుగా

నీత్యుద్ధముగా విధేయతకే కాని దేనికిమీరులోబడుదురో దానికేదాసులగుదురని మీరెరుగరా? । 17 మీరు పాపమునకు దాసులైయుంటిరి కాని యేయుపదేశక్రమమునకు మీరప్పగింపబడితిరో, దానికి హృదయపూర్వకముగా లోబడిన వారై, । 18 పాపమునుండివిమోచింపబడి నీతికిదాసులైతిరి; ఇందుకు దేవునికి స్తోత్రము. । 19 మీశరీరబలహీనతనుబట్టి మనుష్యరీతిగా మాటలాడుచున్నాను; ఏమనగా అక్రమముచేయుటకై, అపవిత్రతకును అక్రమమునకును మీ అవయవములను దాసులుగా నేలాగుఅప్పగించితిరో, ఆలాగే పరిశుద్ధత కలుగుటకై యిప్పుడు మీఅవయవములను నీతికిదాసులుగానప్పగించుడి. । 20 మీరు పాపమునకుదాసులైయున్నప్పుడు నీతివిషయమై నిర్బంధములేని వారైయుంటిరి. । 21 అప్పటి క్రియలవలన మీకేమిఫలముకలిగెను? వాటిని గురించి మీరిప్పుడు సిగ్గుపడుచున్నారుకారా! వాటిఅంతము మరణమే. । 22 అయిన నిప్పుడు పాపమునుండివిమోచింపబడి దేవునికిదాసులైనందున పరిశుద్ధతకలుగుటయే మీకుఫలము; దానిఅంతము నిత్యజీవము. । 23 ఏలయనగా పాపమువలనవచ్చు జీతము మరణము, అయితే దేవునికృపావరము మన ప్రభువైన క్రీస్తుయేసునందు నిత్యజీవము.

7 సహూదరులారా, మనుష్యులు బ్రదికినంతకాలమే ధర్మశాస్త్రమతనిమీద ప్రభుత్వముచేయుచున్నదని మీకుతెలియదా! ధర్మశాస్త్రమునెరిగిన మీతోమాటలాడుచున్నాను. । 2 భర్తగలస్త్రీ భర్తబ్రదికియున్నంతవరకే ధర్మశాస్త్రమువలన నతనికి బద్ధురాలు కాని భర్తచనిపోయినయెడల భర్తవిషయమైన ధర్మశాస్త్రమునుండి ఆమె విడుదలపొందును. । 3 కాబట్టి భర్త బ్రదికియుండగా ఆమె వేరొక పురుషునిచేరినయెడల వ్యభిచారిణియనబడును కాని ఆమె భర్తచనిపోయినయెడల ధర్మశాస్త్రమునుండి విడుదలపొందెను గనుక వేరొక పురుషునిచేరినను వ్యభిచారిణి కాకపోవును. । 4 కావున నాసహూదరులారా, మనము దేవుని కొరకు ఫలమునుఫలించునట్లు మృతులలోనుండిలేపబడిన క్రీస్తు అను వేరొకని చేరుటకై మీరును ఆయనశరీరముద్వార ధర్మశాస్త్రమువిషయమై మృతులైతిరి. । 5 ఏలయనగా మనము శరీరసంబంధులమైయుండినప్పుడు మరణార్థమైన ఫలమునుఫలించుటకై, ధర్మశాస్త్రమువలననైన పాపేచ్ఛలు మనఅవయవములలో కార్యసాధకములైయుండెను. । 6 ఇప్పుడైతే దేనిచేత నిర్బంధింపబడితిమో దాని విషయమై చనిపోయినవారమై, ధర్మశాస్త్రమునుండి విడుదలపొందితిమి గనుక మనము అక్షరానుసారమైన ప్రాచీనస్థితికలవారము కాక ఆత్మానుసారమైన నవీనస్థితికలవారమై సేవచేయుచున్నాము.

7 కాబట్టి యేమందము? ధర్మశాస్త్రము పాపమాయెనా? అట్లనరాదు. ధర్మ

శాస్త్రమువలననే కాని పాపమునగానెట్టిదో నాకు తెలియకపోవును. ఆశింపవల
దని ధర్మశాస్త్రముచెప్పనియెడల దురాశయనగానెట్టిదో నాకు తెలియకపోవు
ను. 18 అయితే పాపము ఆజ్ఞను హేతువుచేసికొని! సకలవిధమైనదురాశను
నాయందు పుట్టించెను. ధర్మశాస్త్రములేనప్పుడు పాపము మృతము. 19 ఒక
ప్పుడు నేను ధర్మశాస్త్రములేకుండ జీవించుచుంటిని గాని ఆజ్ఞవచ్చినప్పుడు పాప
మునకు మరల జీవమువచ్చెను; నేనైతే చనిపోతిని. 10 అప్పుడు జీవార్థమైన
ఆజ్ఞ నాకుమరణార్థమైనట్టు కనబడెను. 11 ఏలయనగా పాపము ఆజ్ఞను
హేతువుచేసికొని! నన్ను మోసపుచ్చి దానిచేత నన్నుచంపెను. 12 కాబట్టి
ధర్మశాస్త్రము పరిశుద్ధమైనది, ఆజ్ఞకూడ పరిశుద్ధమైనదియు నీతిగలదియు యుత్తమ
మైనదియునైయున్నది. 13 ఉత్తమమైనది నాకు మరణకరమాయెనా? అట్లన
రాదు. అయితే పాపము ఉత్తమమైనదానిమూలముగా నాకు మరణముకలుగ
జేయుచు, పాపము పాపమైనట్టు అగుపడునిమిత్తము, అనగా పాపము ఆజ్ఞ
మూలముగా నత్యధికపాపమగునిమిత్తము, (అది నాకుమరణకరమాయెను.) 14
ధర్మశాస్త్రము ఆత్మసంబంధమైనదని యెరుగుదుము; అయితే నేను పాపమునకు
అమృతము శరీరసంబంధినైయున్నాను. 15 ఏలయనగా నేనుచేయునది నేనెరు
గను; నేను (చేయ) నిచ్చుచున్నది చేయక ద్వేషించునదియేచేయుచున్నా
ను. 16 ఇచ్చుచున్నది నేనుచేసినయెడల ధర్మశాస్త్రము శ్రేష్ఠమైనదైనట్టు
ఒప్పుకొనుచున్నాను. 17 కావున ఇకను దానిచేయునది నాయందునివసించు
పాపమే గాని నేనుకాను. 18 నాయందు, అనగా నాశరీరమందు మంచి
దేదియునివసించదని నేనెరుగుదును. మేలైనదిచేయవలెనను యిచ్చ నాకుతట
స్థమై యున్నదిగాని దానిచేయుట నాకు తటస్థముకాదు. 19 నేనుచేయ
నిచ్చుచున్నది మేలుచేయక యిచ్చుచున్నది కీడుచేయుచున్నాను. 20 నేనిచ్చ
యింపనిదానిని చేసినయెడల, అది చేయునది నాయందునివసించు పాపమే
గాని యికను నేనుకాను. 21 కాబట్టి మేలుచేయనిచ్చుచున్నది నాకు కీడు
తటస్థమైయున్నదను ఒక నియమము నాకుకనబడుచున్నది. 22 అంతరంగ
పురుషునిబట్టి దేవుని ధర్మశాస్త్రమునందు నేనానందించుచున్నాను గాని. 23 వేరొక
నియమము నాఅవయవములలోనున్నట్టు నాకుకనబడుచున్నది. అది నా
మనస్సునందున్న ధర్మశాస్త్రముతో పోరాడుచు నాయవయవములలోనున్న పాప
నియమమునకు నన్ను చెరపట్టి లోపరచుకొనుచున్నది. 24 అయ్యో నేనెంత
దొర్భాగ్యుడను; ఇట్టిమరణమునకులోనగు శరీరమునుండి నన్నెవడు విడిపిం
చును? 25 మనప్రభువైన యేసుక్రీస్తుద్వార దేవునికి కృతజ్ఞతాస్తుతులుచెల్లిం

చుచున్నాను. కాగా మనస్సువిషయములో నేను దైవనియమమునకును, శరీర విషయములో పాపనియమమునకును దాసుడనైయున్నాను.

8 కాబట్టి యిప్పుడు క్రీస్తుయేసునందున్నవారికి ఏ శిక్షావిధియు లేదు. **1** **2** క్రీస్తుయేసునందు జీవమునిచ్చు ఆత్మయొక్క నియమము పాపమరణముల నియమమునుండి నన్ను విడిపించెను. **3, 4** శరీరమునుసరింపక ఆత్మనుసరించియే నడుచుకొను మనయందు ధర్మశాస్త్రసంబంధమైన నీతివిధి నెరవేర్చబడవలెనని పాప (పరిహారము) నిమిత్తము దేవుడు తనస్వకీయకుమారుని పాపశరీరాకార మతో పంపి, ఆయనశరీరమందు పాపమునకు శిక్షవిధించెను. ఏలయనగా శరీర స్వభావమునుబట్టి ధర్మశాస్త్రము బలహీనమాయెను గనుక అది దానికసాధ్యమాయెను. **5** శరీరానుసారులు శరీరవిషయములను మనస్కురింతురు; ఆత్మనుసారులు ఆత్మవిషయములను మనస్కురింతురు. **6** శరీరానుసారమైనమనస్సు మరణము; ఆత్మనుసారమైనమనస్సు జీవమునుసమాధానమువైయున్నది. **7** ఏలయనగా శరీరానుసారమైనమనస్సు దేవునికి విరోధమైయున్నది; అది దేవుని ధర్మశాస్త్రమునకు లోబడదు, ఏమాత్రమును లోబడనేరదు. **8** కాగా శరీరస్వభావముగలవారు దేవుని సంతోషపరచనేరరు. **9** దేవుని ఆత్మ మీలోనివసించియున్న పక్షమున మీరు ఆత్మస్వభావముగలవారేకాని శరీరస్వభావముగలవారు కారు.¹ ఏవడైనను క్రీస్తు ఆత్మలేనివాడైతే వాడాయనవాడుకాడు. **10** క్రీస్తు మీలోనున్నయెడల మీశరీరము పాపవిషయమై మృతమైనది కాని మీఆత్మ నీతివిషయమై జీవయుక్తమైనది. **11** మృతులలోనుండి యేసును లేపినవాని ఆత్మ మీలోనివసించినయెడల, మృతులలోనుండి క్రీస్తుయేసును లేపినవాడు చావునకులోనైన మీశరీరములనుకూడ మీలోనివసించుచున్న తన ఆత్మద్వారా జీవింపజేయును.

12 కాబట్టి సహృదయులారా, శరీరానుసారముగా ప్రవర్తించుటకు మనము శరీరమునకు రుణస్థులముకాము. **13** మీరు శరీరానుసారముగా ప్రవర్తించినయెడల చావపలసినవారైయుందురు కాని ఆత్మచేత శరీరక్రియలను చంపినయెడల జీవించెదరు. **14** దేవుని ఆత్మచేత నెందరునడిపింపబడుదురో వారందరు దేవుని కుమారులైయుందురు. **15** ఏలయనగా మరల భయపడుటకు మీరు దాస్యపు ఆత్మనుపొందలేదు గాని స్వీకృతపుత్రత్వము² పొందితిరి. ఆ ఆత్మ కలిగినవారమైన మనము—నాయనా తండ్రి అని మొర్రపెట్టుచున్నాము. **16** మనము దేవుని పిల్లలమని ఆత్మ తానే మన ఆత్మతోకూడ సాక్ష్యమిచ్చుచున్నాడు. **17** మనము

¹ మూలభాషలో—ఆత్మయందున్నవారేకాని శరీరమందున్నవారుకారు.

² లేక—దత్తపుత్రత్వము.

పిల్లలమైతే వారసులము, అనగా దేవునివారసులము; క్రీస్తుతోకూడ మహిమ పొందుటకు ఆయనతో శ్రమపడినయెడల, క్రీస్తుతోటివారసులము.

18 మనయెడల ప్రత్యక్షముకాబోవు మహిమయెదుట ఇప్పటికాలపు శ్రమలు ఎన్నతగినవికావని యెంచుచున్నాను. 19 దేవునికుమారుల ప్రత్యక్షత కొరకు సృష్టి మిగులఆశతో తేరిచూచుచు కనిపెట్టుచున్నది. 20, 21 ఏలయనగా సృష్టి త్వయాధీనదాస్యములోనుండి విడిపింపబడి, దేవునిపిల్లలుపొందబోవు మహిమగల స్వాతంత్ర్యముపొందుదునను నిరీక్షణకలదై, స్వేచ్ఛగా కాక దానిని లోపరచినవాని మూలముగా మాయకు లోపరచబడెను. 22 సృష్టి యావత్తు ఇదివరకు నేకగ్రీవముగా మూలుగుచు ప్రసవవేదనపడుచున్నదని యెరుగుదుము. 23 అంతేకాదు, ఆత్మయొక్క ప్రథమఫలములనిొందిన మనముకూడ స్వీకృతపుత్రత్వముకొరకు, అనగా మనదేహముయొక్క విమోచనముకొరకు కనిపెట్టుచు మనలోమనము మూలుగుచున్నాము. 24 ఏలయనగా మనము నిరీక్షణకలిగినవారమై రక్షింపబడితిమి. నిరీక్షింపబడునది కనబడునప్పుడు నిరీక్షణ (తో పని) యుండదు; తానుచూచుచున్నదానికొరకు ఎవడునిరీక్షించును? 25 మనముచూడనిదానికొరకు నిరీక్షించినయెడల ఓపికతో దానికొరకు కనిపెట్టుదుము.

26 అటువలె ఆత్మయు మనదౌర్బల్యమునుచూచి సహాయముచేయుచున్నాడు. ఏలయనగా మనము యుక్తముగా నేలాగుప్రార్థనచేయవలెనో మనకు తెలియదు గాని యుచ్చరింపశక్యముకాని మూలుగులతో ఆ ఆత్మతానే మనపక్షముగా విజ్ఞాపనముచేయుచున్నాడు. 27 మరియు హృదయములను పరిశోధించువాడు ఆత్మయొక్క మనస్సు ఏదో యెరుగును; ఏలయనగా ఆయన దేవునిచిత్తప్రకారము పరిశుద్ధులకొరకు విజ్ఞాపనముచేయుచున్నాడు. 28 దేవుని ప్రేమించువారికి, అనగా ఆయన సంకల్పముచొప్పున పిలువబడినవారికి, మేలు కలుగుటకై సమస్తమునుసమకూడి జరుగుచున్నవని¹ యెరుగుదుము. 29 ఎందుకనగా తనకుమారుడు అనేకసహూదరులలో జ్యేష్ఠుడగునట్లు, దేవుడెవరిని ముందెరిగినో, వారు తన కుమారునితో సారూప్యముకలవారవుటకు వారిని ముందుగానిర్ణయించెను. 30 మరియు నెవరిని ముందుగానిర్ణయించెనో వారిని పిలిచెను; ఎవరిని పిలిచెనో వారిని నీతిమంతులుగాతీర్చెను; ఎవరిని నీతిమంతులుగాతీర్చెనో వారిని మహిమపరచెను.

31 ఇట్లుండగా నేమందుము? దేవుడు మనపక్షముననుండగా మనకు

¹ కొన్ని ప్రాచీనప్రతులలో—మేలు కలుగుటకై దేవుడు సమస్తమును సమకూర్చి తిరిగించుచున్నాడని, పాఠాంతరము.

నిరోధి యెవడు? । 32 తన స్వకీయకుమారుని ననుగ్రహించుటకు వెనుకతీయక మనఅందరికొరకు ఆయననప్పగించినవాడు ఆయనతో పాటు సమస్తమును మన కెందుకనుగ్రహింపడు? । 33 దేవునిచేత ఏర్పరచబడినవారిమీద నేరము మోపు వాడెవడు? నీతిమంతులు గాతీర్చువాడు దేవుడే; । 34 శిక్షవిధించువాడెవడు? చనిపోయినవాడు క్రీస్తుయేసే; అంతేకాదు, మృతులలోనుండిలేచినవాడు ఆయనే; ఆయన దేవునికుడిపార్శ్వముననున్నవాడై, మనకొరకు విజ్ఞాపనము కూడచేయుచున్నాడు. । 35 క్రీస్తు ప్రేమనుండి మనలనెడబాపువాడెవడు? శ్రమయైనను బాధయైనను హింసయైనను కరవైనను వస్త్రహీనతయైనను ఉపద్రవ మైనను ఖడ్గమైనను మనలనెడబాపునా? । 36 ఇందుకు ప్రమాణముగా వ్రాయ బడినదేమనగా—

మేము నీ నిమిత్తము దినమెల్ల చంపబడుచున్నాము; వధకైన గొర్రె లగా నెంచబడుచున్నాము.¹

37 అయినను మనలను ప్రేమించినవానిద్వార మనము వీటన్నిటిలో నత్యధిక విజయముపొందుచున్నాము. । 38, 39 మరణమైనను జీవమైనను దేవదూత లైనను ప్రధానులైనను ఉన్నవియైనను రాబోవునవియైనను అధికారులైనను ఎత్తయినను లోతైనను సృష్టించబడిన మరిపీదైనను, మనప్రభువైన క్రీస్తుయేసు ద్వార కనుపరచబడియున్న దేవుని ప్రేమనుండి మనలనెడబాపనేరవని రూఢి గానఘోషించుచున్నాను.

9 నాకు బహు దుఃఖముకలిగినది, నా హృదయములో మాననివేదన యున్నది. । 2 క్రీస్తునందు నిజమే చెప్పుచున్నాను, అబద్ధమాడుటలేదు. । 3 పరి శుద్ధాత్మయందు నా మనస్సాక్షి నాతోకూడ సాక్ష్యమిచ్చుచున్నది. సాధ్యమైనయెడల, వేహసంబంధులైన నాసహోదరులకొరకు నేను క్రీస్తునుండి వేరై శాపగ్రస్తుడనైయుండగోరుదును. । 4 వీరు ఇశ్రాయేలీయులు; స్వీకృత పుత్రత్వమును మహిమయు నిబంధనలును ధర్మశాస్త్ర ప్రధానమును అర్చనాచారాదులును వాగ్దానములును వీరివి. । 5 పితరులు వీరివారు; శరీరమునుబట్టి క్రీస్తు వీరిలో వుట్టెను. ఈయన సర్వాధికారియైన దేవుడైయుండి నిరంతరము స్తోత్రార్పణ యొన్నాడు. ఆమేన్. । 6 అయితే దేవుని మాట తప్పిపోయినట్లుకాదు; ఇశ్రాయేలుసంబంధులందరు ఇశ్రాయేలీయులుకారు. । 7 అబ్రాహాముసంతానమైనంతమాత్రముచేత అందరు పిల్లలుకారు కాని

యీసాకుపిల్లలైనది నీ సంతానము²

8 అనబడును, అనగా శరీరసంబంధులైనపిల్లలు దేవునిపిల్లలుకారు కాని వాగ్దాన

సంబంధమైన పిల్లలు సంతానమనియెంచబడుదురు. 1 9 వాగ్దానరూపమైన వా క్యమిదే—

మీదటికి ఈ సమయమునకు వచ్చెదను; అప్పుడు కారాకు కుమారుడు కలుగును.¹

10—12 అంతేకాదు; రిబ్బా మన తండ్రియైన యీసాకు అను నొకనివలన గర్భవతియైనప్పుడు, ఏర్పాటుననుసరించిన దేవునిసంకల్పము, క్రియలమూలముగా కాక పిలుచువానిమూలముగానే నిలకడగానుండునిమిత్తము, పిల్లలింక పుట్టి మేలైనను కీడైనను చేయక ముందే

పెద్దవాడు చిన్నవానికి దాసుడగును²

అని ఆమెతో చెప్పబడెను. 13 ఇందుకు ప్రమాణముగా—

నేను యాకోబును ప్రేమించితిని, ఏశావును ద్వేషించితిని³

అని వ్రాయబడియున్నది.

14 కాబట్టి యేమందము? దేవునియందు అన్యాయముకలదా? అట్లనరాదు. 15 అందుకు మోషేతో నీలాగుచెప్పచున్నాడు—

ఎవని కరుణింతునో వాని కరుణింతును; ఎవనియెడల జాలి చూపుదునో వానియెడల జాలి చూపుదును.⁴

16 కాగా (పొంద) నిచ్చయించువానివలననైనను, ప్రయాసపడువాని⁵ వలననైననుకాదు గాని కరుణించు దేవునివలననే అగును. 17 మరియు లేఖనము ఘోరోతో నీలాగుచెప్పెను—

నేను నీయందు నా బలము చూపుటకును, నా నామము భూలోకమందంతట ప్రచురమగుటకును, అందు నిమిత్తమే నిన్ను నియమించితిని.⁶

18 కావున ఆయన ఎవని కనికరింప నిచ్చయించునో వాని కనికరించును; ఎవని కఠినపరచ నిచ్చయించునో వాని కఠినపరచును. 19 అట్లయితే ఆయన చిత్తము నెదరించినవాడెవడు? ఆయన ఇకను నేరముమోపనేల అని నీవు నాతో చెప్పుదువు. 20 అవును గాని ఓ మనుష్యుడా, దేవునికి ఎదురుచెప్పు నీవెవడవు? నన్నెందుకీలాగుచేసితివని, రూపింపబడినది రూపించినవానితో చెప్పునా? 21 ఒకముద్దలోనుండియే యొక ఘటముఘనతకును ఒకటి ఘనహీనతకును చేయుటకు మంటిమీద కుమ్మరవాని కధికారములేదా? 22 ఆలాగు దేవుడు తన యుగ్రత నగుపరచుటకును, తన ప్రభావమునుచూపుటకును ఇచ్చయించినవాడై,

¹ అది, 18: 10.

² అది, 25: 13.

³ మలాళి, 1: 2.

⁴ నిగ్గమ, 33: 19.

⁵ మూలభాషలో—పరుగెత్తువాని.

⁶ నిగ్గమ, 9: 16.

నాశనమునకు సిద్ధపడి యుగ్రతాపాత్రమైన ఘటములను ఆయన బహుదీర్ఘశాంతముతో సహించిన సేమి? 1 23, 24 మరియు మహిమపొందుటకు ఆయన ముందుగా సిద్ధపరచిన కరుణాపాత్రమైన ఘటములయెడల, అనగా యూదులలో నుండి మాత్రము కాక అన్యజనములలో నుండియు ఆయన పిలిచిన మనయెడల, తన మహిమైశ్వర్యము కనుపరచవలెననియున్న సేమి!

25 ఆ ప్రకారము—

నా ప్రజలు కానివారికి నా ప్రజలనియు, ప్రియురాలు కానిదానికి ప్రియురాలనియు, పేరు పెట్టుదును. 1 26 మరియు జరుగునదేమనగా, మీరు నా ప్రజలుకారని యేచోటను వారితో చెప్పబడెనో, ఆ చోటనే జీవముగల దేవుని కుమారులని వారికి పేరు పెట్టబడును

అని హెబ్రీయలో ఆయన చెప్పచున్నాడు.¹

27 మరియు ప్రభువు తనమాట సమాప్తముచేసి క్లుప్తపరచి భూలోకము నందు దాని నెరవేర్చును గనుక ఇశ్రాయేలు కుమారుల సంఖ్య సముద్రపుయి సుకపలె నుండినను శేషమే రక్షింపబడునని 1 28 యెషయాయు ఇశ్రాయేలును గూర్చి బిగ్గరగా పలుకుచున్నాడు.

29 మరియు యెషయా ముందు చెప్పిన ప్రకారము—

పైన్యములకధిపతియగు ప్రభువు మనకు సంతానము శేషింపచేయక పోయినయెడల సోదామువలెనగుదుము, గొమొర్రను పోలి యుందుము.²

30, 31 అట్లయితే మేమందము? నీతిని వెంటాడిని అన్యజనులు నీతిని, అనగా విశ్వాసముమూలమైన నీతిని పొందిరి; అయితే ఇశ్రాయేలు నీతికారణమైన నియమమును వెంటాడినను ఆ నియమమును అందుకొనలేదు. 1 32 వారెందు కందుకొనలేదు? వారు విశ్వాసముమూలముగా కాక క్రియలమూలముగా నైనట్లు దాని వెంటాడిరి.

33 — ఇదిగో నేను అడ్డురాతిని అడ్డుబండను సీయోనులో స్థాపించుచున్నాను; ఆయనయందు విశ్వాసముంచువాడు సిగ్గుపరచబడడు³

అని వ్రాయబడిన ప్రకారము వారు అడ్డురాయి తగిలి తొట్టుపడిరి.

¹ హెబ్రీయ, 2: 23; 1: 10. ² యెషయా, 1: 9; 10: 22, 23. ³ యెషయా, 8: 14; 28: 16.

10 సహూదరులారా, (ఇశ్రాయేలీయులు) రక్షణపొందవలెనని నా హృదయాభిలాషయు, వారివిషయమై నేను దేవునికిచేయు ప్రార్థనయువైయున్నవి. 1 2 వారు దేవునియందు ఆసక్తిగలవారని వారినిగూర్చి సాక్ష్యమిచ్చుచున్నాను; అయినను వారిఆసక్తి జ్ఞానానుసారమైనది కాదు. 3 ఏలయనగా వారు దేవుని నీతిసేరుగక తమస్వనీతిని స్థాపింపవూనుకొనుచు దేవుని నీతికిలోబడలేదు. 4 విశ్వసించుప్రతివానికి నీతికలుగుటకై క్రీస్తు ధర్మశాస్త్రమునకు సమాప్తియొందున్నాడు. 5 ధర్మశాస్త్రముమూలమగు నీతిని సెరవేర్చువాడు దానివలననే జీవించునని మోషే వ్రాయుచున్నాడు.¹ 6, 7 అయితే విశ్వాసముమూలమగు నీతి యీలాగు చెప్పుచున్నది — ఎవడు పరలోకములోనికెక్కిపోవును?² అనగా క్రీస్తును క్రిందికితెచ్చుటకు; లేక—ఎవడు అగాధములోనికి దిగిపోవును?³ అనగా క్రీస్తును మృతులలోనుండి పైకితెచ్చుటకు అని నీవునీహృదయములో ననుకొనవద్దు. 8 అదేమని చెప్పుచున్నది? — వాక్యము నీయొద్దను నీనోటను నీ హృదయములోను ఉన్నది;⁴ అది మేముప్రకటించు విశ్వాసవాక్యమే. 9 అదేమనగా—యేసు ప్రభువని నీనోటితో నొప్పుకొని, దేవుడు మృతులలోనుండి ఆయననులేపెనని నీహృదయమందు విశ్వసించినయెడల, నీవురక్షింపబడుదువు. 10 ఏలయనగా నీతికలుగునట్లు మనుష్యుడు హృదయములో విశ్వసించును, రక్షణకలుగునట్లు నోటితో నొప్పుకొనును. 11 ఏమనగా ఆయనయందు విశ్వాసముంచుప్రతివాడు సిగ్గుపడడని లేఖనము చెప్పుచున్నది.⁵ 12 యూదుడని హెల్లెనీయుడని భేదములేదు, ఒక్కప్రభువే అందరికిప్రభువైయుండి, తనకు ప్రార్థనచేయువారందరియెడల (కృపచూపుటకు) విశ్వర్యపంతుడైయున్నాడు. 13 ఎందుకనగా—

ప్రభువుని నామమునుబట్టి ప్రార్థనచేయువాడెవడో వాడు రక్షింపబడును.⁶

14 వారు విశ్వసించనివానికెట్లు ప్రార్థనచేయుదురు? విననివానికెట్లు విశ్వసించుదురు? ప్రకటించువాడులేకుండ వారెట్లు విందురు? 15 (ప్రకటించువారు) పంపబడనియెడల ఎట్లు ప్రకటించుదురు? ఇందువిషయమై—

ఉత్తమమైనవాటినిగూర్చిన సువార్త ప్రకటించువారి పాదములెంతో చక్కనివి

అని వ్రాయబడి యున్నది⁷

16 అయినను అందరు సువార్తకు లోబడలేదు—

1 లేఖ. 18: 5.

2 బ్యట్. 30: 12.

3 బ్యట్. 30: 13.

4 బ్యట్. 30: 14

5 యెషయా, 28: 16.

6 యోహా, 2: 32.

7 యెషయా, 52: 7.

ప్రభువా, మా వర్తమానమెవడు విశ్వసించెను?

అని యెషయా చెప్పుచున్నాడుగదా!¹ 17 కాగా వినుటవలన విశ్వాసము కలుగును; వినుట క్రీస్తునిగూర్చిన మాటవలనకలుగును. 18 అయినను నేను చెప్పనదేమనగా, వారు వినలేదా? విన్నారకదా?

వారి స్వరము భూలోకమందంతటికిని, వారి మాటలు భూదిగంతము లవరకును బయలుపెట్టెను.²

19 మరియు నేనుచెప్పనదేమనగా ఇశ్రాయేలుకు తెలియకుండెనా?

జనముకానివారివలన మీకు రోషముపుట్టించెదను, అవివేకమైన జనమువలన మీకు ఆగ్రహముకలుగజేతును³

అని మొదట మోషే చెప్పుచున్నాడు.

20, 21 మరియు యెషయా తెగించి

— నన్ను వెదకనివారికి నేను దొరికితిని; నన్ను విచారించని వారికి ప్రత్యక్షమైతిని⁴

అని చెప్పుచున్నాడు. ఇశ్రాయేలువిషయమైతే—

అవిధేయులై యెదురాడు ప్రజలకు నేను దినమంతయు నా చేతులు చాచితిని

అని చెప్పుచున్నాడు.⁵

11 అలాగైనయెడల నేనడుగునదేమనగా, దేవుడు తన ప్రజలను విసర్జించెనా? అట్లనరాదు. నేనుకూడ ఇశ్రాయేలీయుడను, అబ్రాహాముసంతానమందలి బెన్యామీనుగోత్రమునందు పుట్టినవాడను. 2 తాను ముందరిగిన తన ప్రజలను దేవుడు విసర్జింపలేదు. యేలీయానుగూర్చిన భాగములో లేఖనము చెప్పనది మీచెరుగరా?

3 ప్రభువా, వారు నీ ప్రవక్తలను చంపిరి, నీ బలిషీతములను పడగొట్టిరి, నేనొక్కడనే మిగిలియున్నాను, నా ప్రాణము తీయజూచుచున్నారు

4 ఇశ్రాయేలుకు విపత్తుముగా దేవునియెదుట అతడు విజ్ఞాపనముచేయుచున్నాడు. 4 అయితే దేవొక్తి అతనితో నేమి చెప్పుచున్నది?

బయలుకు మోకాళ్లూనని యేడువేలమంది పురుషులను నేను శేషముగానుంచుకొనియున్నాను.⁶

5 అలాగున నే ఇప్పటికాలమందు సహితము వ్యపయొక్క యేర్పాటుచొప్పున

¹ యెషయా, 53: 1.

² కీర్తన, 19: 4.

³ ద్వితీ. 32: 21.

⁴ యెషయా, 65: 1.

⁵ యెషయా, 65: 2.

⁶ 1 రాజు 19: 10-14, 18.

శేషము మిగిలియున్నది. 6 అది కృపచేతనైనపక్షమున నికను క్రియలమూలమైనదికాదు; కానిపక్షమున కృప ఇకను కృప కాకపోవును. 7 ఆలాగైన నేనుగును? ఇశ్రాయేలు వెదకునదేదో అది వారికి దొరకలేదు, ఏర్పాటునొందిన వారికది దొరికెను; తక్కినవారు కఠినచిత్తులైరి. 8 ఇందువిషయమై—

నేటివరకు దేవుడు వారికి నిద్రమత్తుగల మనస్సును చూడలేని కన్నులను వినలేని చెవులనిచ్చియున్నాడని¹ ప్రాయబడియున్నది.

9 మరియు—

వారి భోజనము వారికి ఉరిగాను బోనుగాను ఆటంకముగాను వారి క్రియలకు ప్రతిఫలముగాను ఉండుగాక. 10 వారు చూడకుండునట్లు వారి కన్నులకు చీకటి కమ్ముగాక. వారి వీవును ఎల్లప్పుడు పంగిపోవునట్లు చేయుము²

అని దావీదు చెప్పచున్నాడు. 11 కాబట్టి నేనడుగునదేమనగా, పడిపోవునట్లుగా తొట్టిల్లిరా? అట్లనరాదు. వారికి రోషముపుట్టించుటకై వారి తొట్టుపాటువలన అన్యజనులకు రక్షణకలిగెను. 12 వారి తొట్టుపాటు లోకమునకు విశ్వర్యమును, వారిక్షీణదశ అన్యజనులకు విశ్వర్యమును అయినయెడల వారిపరిపూర్ణత యెంతయెక్కువగా నైశ్వర్యకరమగును.

13, 14 అన్యజనులగు మీతో నేను మాటలాడుచున్నాను. నేను అన్యజనులకు అపొస్తలుడనైయున్నాను గనుక ఏ విధముననైనను నా రక్తసంబంధులకు రోషముపుట్టించి వారిలోకొందరినైనను రక్షింపవలెనని నాపరిచర్యను ఘనపరచుచున్నాను. 15 వారిని విసర్జించుట లోకమును సమాధానపరచనయ్యెనా, వారిని చేర్చుకొనుట ఏమగును? మృతులు సజీవులైనట్టే కదా? 16 ముద్దలో మొదటిపిడికెడు పరిశుద్ధమైనదైతే ముద్దంతయుపరిశుద్ధమే; వేరు పరిశుద్ధమైనదైతే కొమ్మలునుపరిశుద్ధములే. 17 అయితే కొమ్మలలో కొన్ని వీరిచివేయబడి అడవిబెలీప కొమ్మవైయున్న నీవు వాటిమధ్యను అంటుకట్టబడి, బెలీపచెట్టుయొక్క సారవంతమైన వేరులో వాటితోకలిసి పాలుపొందినయెడల, ఆ కొమ్మలపైని నీ వతిశయింపకుము. 18 నీ వితిశయించితివా, వేరునిన్నుభరించుచున్నది కాని నీవు వేరునుభరించుటలేదు. 19 అందుకు— నేను అంటుకట్టబడునిమిత్తము కొమ్మలు విరిచివేయబడినవని నీవు చెప్పుదువు. 20 మంచిది; వారు అవిశ్వాసమునుబట్టి విరిచివేయబడిరి, నీవైతే విశ్వాసమునుబట్టి నిలిచియున్నావు; గర్వింపక భయపడుము; 21 దేవుడు స్వాభావికమైనకొమ్మలను విడిచిపెట్టనిపక్షమున నిన్నును విడిచిపెట్టడు. 22 దేవుని అనుగ్రహమును

కాతన్యమును, అనగా పడిపోయినవారిమీద కాతన్యమును, నీవు ఆ అనుగ్రహప్రాప్తడవై నిలిచియున్నయెడల నీమీద దేవునిఅనుగ్రహమును చూడుము; నిలువకపోయినయెడల నీవునునరికివేయబడుదువు. | 23 వారును తమ అవిశ్వాసములో నిలువకపోయినయెడల అంటుకట్టబడుదురు; దేవుడు వారిని మరల నంటుకట్టుటకు శక్తిగలవాడు. | 24 ఎట్లనగా నీవు స్వాభావికమైన అడవి ఒలీవచెట్టునుండి కోయబడి స్వభావవిరుద్ధముగా మంచిఒలీవచెట్టున అంటుకట్టబడినపక్షమున, స్వాభావికమైన కొమ్మలగువారు మరినిశ్చయముగా తమస్వకీయమైన ఒలీవచెట్టున అంటుకట్టబడుదురు కారా?

25 సహోదరులారా, మీ దృష్టికిమీరే బుద్ధిమంతులమని అనుకొనకుండునట్లు ఈ మర్తము మీరు తెలిసికొనగోరుచున్నాను. అదేమనగా అన్యజనులు సంపూర్ణముగా ప్రవేశించువరకు ఇశ్రాయేలుకు కఠినమనస్సు కొంతమట్టుకుకలిగెను. | 26, 27 వారు ప్రవేశించునప్పుడు—

విమోచకుడు సీయోనులోనుండి వచ్చి యాకోబులోనుండి భృక్తిహీనతను తొలగించును; నేను వారి పాపములను పరిహరించినప్పుడు నావలన వారికి కలుగు నిబంధన ఇదియే¹

అని వ్రాయబడినట్లు ఇశ్రాయేలు జనులందరును రక్షింపబడుదురు.

28 సువార్తవిషయమైతే వారు మిమ్మునుబట్టి శత్రువులు గాని యేర్పాటు విషయమైతే పితరులనుబట్టి ప్రియులైయున్నారు. | 29 ఏలయనగా దేవుడు తన కృపావరములవిషయములోను పిలుపువిషయములోను పశ్చాత్తాపపడెడు. | 30, 31 మీరు గతకాలమందు దేవునికి అవిధేయులైయుండి, యిప్పుడు వారి అవిధేయతనుబట్టి కరుణింపబడితిరి. అటువలెనే మీయెడలచూపబడిన కరుణనుబట్టి వారును ఇప్పుడు కరుణపొందునిమిత్తము, ఇప్పుడు వారు అవిధేయులైయున్నారు. | 32 అందరియెడల కరుణచూపవలెనని దేవుడందరిని అవిధేయతాస్థితిలో మూసివేసియున్నాడు.

33 ఆహా, దేవుని బుద్ధిజ్ఞానముల బాహుళ్య మెంతో గంభీరము; ఆయన తీర్పులు శోధింపనెంతో అశక్యములు; ఆయనమార్గములెంతో అగమ్యములు.² | 34 ప్రభువుని మనస్సు నెరిగినవాడెవడు? ఆయనకు ఆలోచనచెప్పినవాడెవడు? | 35 ముందుగా ఆయనకిచ్చి ప్రతిఫలముపొందగలవాడెవడు? | 36 ఆయన మూలముగను ఆయనద్వారను ఆయననిమిత్తమును సమస్తము కలిగియున్నవి. యుగములపర్యంతము ఆయనకు మహిమకలుగునుగాక. ఆమేన్.

¹ యెషయా, 27: 9; 59: 20, 21.

² మూలభాషలో—అడుగుజాడలుపట్ట నశక్యములు.

12 కాబట్టి సహోదరులారా, పరిశుద్ధమును దేవుని కనుకూలమునైన సజీవ యాగముగా మీ శరీరములను ఆయనకు సమర్పించుకొనుడని దేవునివాత్సల్య తనుబట్టి మిమ్మును బ్రతిమాలుకొనుచున్నాను. ఇట్టి సేవ మీకుయొక్కమైనది. 1 2 మీరు ఈ లోక¹ మర్యాదననుసరింపక, ఉత్తమమును, అనుకూలమును, సంపూర్ణమునైయున్న దేవునిచిత్తమేదో పరీక్షించి తెలిసికొనునట్లు మీ మనస్సు మారి నూతనమగుబలన రూపాంతరముపొందుడి.

3 తన్నుతా నెంచుకొనతగినదానికంటె నెక్కువగా నెంచుకొనక, దేవుడొక్కొకనికి విభజించియిచ్చిన విశ్వాసపరిమాణప్రకారము, తాను స్వస్థబుద్ధిగలవాడగుటకై తగిన రీతిగా తన్నెంచుకొనవలెనని, నాకనుగ్రహింపబడిన కృపనుబట్టి మీలోనున్న ప్రతివానితోను చెప్పచున్నాను. 4, 5 ఒక్క శరీరములో మనకు అనేక అవయవములుండినను ఈ అవయవములన్నిటికి నొకటే పని యేలాగుఉండదో, ఆలాగే అనేకులమైనమనము క్రీస్తులో నొకశరీరముగానుండి యొకనికొకడు ప్రత్యేకముగా అవయవములమైయున్నాము. 6, 7 మన కనుగ్రహింపబడిన కృపచొప్పున వెవ్వేరు కృపావరములుకలిగినవారమైయున్నాము గనుక, ప్రవచనవరమైతే విశ్వాసపరిమాణముచొప్పున ప్రవచింతము; పరిచర్యయైతే పరిచర్యలోను, 8 బోధించువాడైతే బోధించుటలోను, హెచ్చరించువాడైతే హెచ్చరించుటలోను పనికలిగియుండము. పంచిపెట్టువాడు శుద్ధమనస్సుతోను, వైవిధ్యారణచేయువాడు జాగ్రత్తతోను, కరుణించువాడు సంతోషముతోను పనిజరిగింపవలెను. 9 మీ ప్రేమ నిష్కపటమైనదైయుండవలెను. చెడ్డదానినసహించుకొని మంచిదానిహత్తుకొనియుండుడి. 10 సహోదరప్రేమవిషయములో నొకనియందొకడు అనురాగముగలవారై, ఘనతవిషయములో నొకనినొకడు గొప్పగానెంచుకొనుడి. 11 ఆసక్తివిషయములో మందులుకాక, ఆత్మయందు తీవ్రతగలవారై ప్రభువుని సేవించుడి. 12 నిరీక్షణగలవారై సంతోషించుచు, శ్రమయందు ఓర్పుగలవారై, ప్రార్థనయందు పట్టుదలకలిగియుండుడి. 13 పరిశుద్ధుల అవసరములలో పాలుపొందుచు, ఆతిథ్యము శ్రద్ధగానిచ్చుచుండుడి. 14 మిమ్మును హింసించువారిని దీవించుడి; దీవించుడి కాని శపింపవద్దు. 15 సంతోషించువారితో సంతోషించుడి; 16 ఏడ్చువారితో ఏడుపుడి; ఒకనితోనొకడు మనస్సుకలిసియుండుడి. హెచ్చువాటియందు మనస్సుంచక తగ్గువాటియందు ఆసక్తులైయుండుడి. మీకుమీరే బుద్ధిమంతులమని అనుకొనవద్దు. 17 కీడుకు ప్రతి కీడపనికిని చేయవద్దు; మనుష్యులందరిదృష్టికి యోగ్యమైనవాటినిగూర్చి²

1 లేక-ఈ యుగ.

2 లేక, మేలైనవాటిని గూర్చి.

ఆలోచనకలిగియుండుడి. 18 శక్యమైతే సమస్తమనుష్యులతో మీ చేతనైనంత మట్టుకు సమాధానముగానుండుడి. 19 ప్రియులారా, మీకుమీరే పగతీర్చుకొనక యుగ్రతకు చోటియుండి. — పగతీర్చుట నా పని, నేనే ప్రతిఫలమునిత్తును¹ అని ప్రభువు చెప్పచున్నాడని వ్రాయబడియున్నది. 20 కాబట్టి నీ శత్రువు ఆకలికొనియుంటే అతనికి భోజనముపెట్టుము, దప్పికొనియుంటే దాహమిప్పు; ఆలాగుచేయుటవలన నతనితలమీద నిప్పులు కుప్పగాపోయుదువు.² 21 కీడువలన జయింపబడక మేలుచేత కీడును జయించుము.

13 ప్రతివాడును పై అధికారులకు లోబడియుండవలెను; ఏలయనగా దేవునివలనకలిగినది తప్ప మరి ఏఅధికారమునులేదు; ఉన్న అధికారములు దేవునివలననే నియమింపబడియున్నవి. 2 కాబట్టి అధికారము నెదరించువాడు దేవునినియమము నెదరించుచున్నాడు; ఎదరించువారు తమమీదికితామే శిక్ష తెచ్చుకొందురు. 3, 4 ప్రభుత్వముచేయువారు చెడ్డకార్యములకేకాని మంచి కార్యములకు భయంకరులుకారు; నీకు మేలుకలుగుటకు అధికారులు దేవుని పరిచారకులు; వారికి భయపడకుండ కోరితివా, మేలుచేయుము, అప్పుడు వారి చేత మెప్పుపొందుదువు. నీవు చెడ్డచేసినయెడల భయపడుము, వారూరకయే ఖడ్గముధరింపరు; కీడుచేయువానిమీద ఆగ్రహముచూపుటకై వారు ప్రతికారముచేయు దేవుని పరిచారకులు. 5 కాబట్టి ఆగ్రహభయమునుబట్టి మాత్రము కాక మనస్సాక్షినిబట్టియు లోబడియుండుట ఆవశ్యకము. 6 ఏలయనగా వారు దేవునిసేవకులైయుండి యెల్లప్పుడు ఈ సేవయందే పనికలిగియుందురు. 7 ఇందుకేకదా మీరు పన్నుకూడ చెల్లించుచున్నారు? కాబట్టి యెవనికి పన్నీ వానికి పన్నును, ఎవనికి సుంకమో వానికి సుంకమును చెల్లించుడి. ఎవనియెడల భయముండవలెనో వానియెడల భయమును, ఎవనియెడల సన్మానముండవలెనో వానియెడల సన్మానమును కలిగియుండి, అందరికిని వారివారి రుణములను తీర్చుడి.

8 ఒకనినొకడు ప్రేమించుటవిషయములో తప్ప మరేమియు నెఱచికిని అచ్చియుండవద్దు. ఎదుటివాని ప్రేమించువాడే ధర్మశాస్త్రము నెరవేర్చినవాడు. 9 ఏలాగనగా వ్యభిచరింపవలదు నరహత్యచేయవలదు దొంగిలవలదు ఆశింపవలదు అనునవియు,³ మరి ఏఅజ్ఞయైననున్నయెడల అదియు, నీవలె నీ పొరుగువాని ప్రేమింపవలెనను వాక్యములూ⁴ సంక్షేపముగా ఇమిడియున్నవి. 10 ప్రేమ పొరుగువానికి కీడుచేయదు గనుక ప్రేమకలిగియుండుట ధర్మశాస్త్రమును నెరవేర్చుటయే.

¹ ద్వితీ. 32: 35.

² సామతెలు, 25: 21, 22.

³ నిర్గమ. 20: 13-17.

⁴ లేవీయ. 19: 18.

11 మరియు మీరు నిద్ర మేలుకొనువేళయైనదని సమయము తెలిసికొని ఆలాగు (చేయుడి.) మనము విశ్వాసులమైనప్పటికంటె ఇప్పుడు రక్షణ మనకు మరి సమీపము గానున్నది. 12 రాత్రి చాలగడచి పగలు సమీపముగా నున్నది గనుక మనము అంధకారక్రియలను విసర్జించి, తేజస్సంబంధమైన యుద్ధోపకరణములు ధరించుకొందము. 13 అల్లరితో కూడినఆటపాటలైనను మత్తయినను లేకయు, కామవిలాసములైనను పోకిరిచేష్టలైనను లేకయు, కలహమైనను మత్సరమైనను లేకయు, పగటియందు నడుచుకొన్నట్లు మర్యాదగా నడుచుకొందము. 14 మెట్టుకు ప్రభువైన యేసుక్రీస్తును ధరించుకొనినవారై, శరీరేచ్ఛలను నెరవేర్చుకొనుటకు శరీరమువిషయమై ఆలోచనచేసికొనకుడి.

14 విశ్వాసమువిషయమై బలహీనుడైనవానిని చేర్చుకొనుడి, అయినను సంశయాస్పదవాదములను పెట్టుకొనుటకు¹ నద్దు. 2 ఒకడు సమస్తమును తినవచ్చునని నమ్ముచున్నాడు, మరియొకడు బలహీనుడైయుండి, కూరకాయలనే తినుచున్నాడు. 3 తినువాడు తిననివానిని తృణీకరింపకూడదు, తిననివాడు తినువానికి తీర్పుతీర్చకూడదు; ఏలయనగా దేవుడతని చేర్చుకొనెను. 4 పరుని సేవకుని తీర్పుతీర్చుటకు నీ వెవడవు? అతడు నిలిచియుండుటయైనను పడియుండుటయైనను అతని స్వకీయయజమానుని పనియే; అతడు నిలుచును, ప్రభువతని నిలువపెట్టుటకు శక్తిగలవాడు. 5 ఒకడు ఒకదినముకంటె మరియొకదినము విశేషమనియెంచుచున్నాడు; మరియొకడు ప్రతిదినమును సమానముగానెంచుచున్నాడు; ప్రతివాడు తనమట్టుకుతానే తనమనస్సులో రూఢిపరచుకొనవలెను. 6 దినమును లక్ష్య పెట్టువాడు ప్రభువును స్మరించిలక్ష్య పెట్టుచున్నాడు; తినువాడు దేవునికి కృతజ్ఞతాస్తుతులు చెల్లించుచున్నాడు గనుక ప్రభువును స్మరించితినుచున్నాడు; తిననివాడు ప్రభువునుస్మరించి తినుటమాని దేవునికి కృతజ్ఞతాస్తుతులు చెల్లించుచున్నాడు. 7 మనలో నెవడును తనకోసరము బ్రదుకడు, ఎవడును తనకోసరము చనిపోడు. 8 మనము బ్రదికినను ప్రభువుకోసరము బ్రదుకుచున్నాము; చనిపోయినను ప్రభువుకోసరమే చనిపోవుచున్నాము. కాబట్టి మనము బ్రదికినను చనిపోయినను ప్రభువువారమై యున్నాము. 9 తాను మృతులకును సజీవులకును ప్రభువైయుండుటకు ఇందు నిమిత్తమే గదా క్రీస్తు చనిపోయి (మరల) బ్రదికెను. 10 అయితే నీవు నీ సహూదరునికి తీర్పుతీర్చనేల? నీ సహూదరుని నిరాకరింపనేల? ఏలయనగా మనమందరము దేవుని న్యాయపీఠమునెదుట నిలుతుము.

11, 12 నా తోడు ప్రతి మోకాలును నా యెదుట వంగును; ప్రతి నాలుక దేవుని స్తుతించును అని ప్రభువు చెప్పుచున్నాడు¹ అని వ్రాయబడియున్నది గనుక మనలో ప్రతివాడును తన్ను గురించి దేవునికి లెక్క యొప్పుగింపవలెను.

13 కాగా మనమికమిదట నొకనికొకడు తీర్పుతీర్చుకుందము. ఇదియు గాక సహృదరునికి అడ్డమైనను ఆటంకమైనను కలుగజేయుకుందుమని మీరు నిశ్చయించుకొనుడి. 14 సహజముగా నేదియు నిషిద్ధముకాదని నేను ప్రభువైన యేసునందున్నవాడనై యెరిగి రూఢిగానమ్ముచున్నాను. అయితే ఏదైనను నిషిద్ధమని యెంచుకొనువానికిని నిషిద్ధమే. 15 నీ సహృదరుడు నీ భోజనము మూలముగా దుఃఖించినయెడల నీవికను ప్రేమకలిగి నడుచుకొనువాడవుకావు. ఎవనికొరకు క్రీస్తు చనిపోయెనో వానిని నీ భోజనముచేత పాడుచేయకుము. 16 మీకున్న మేలైనది దూషణపాలుకానియ్యకుడి. 17 దేవునిరాజ్యము భోజనమును పానమును కాదు గాని నీతియు సమాధానమును పరిశుద్ధాత్మయందలి ఆనందమునై యున్నది. 18 ఈ విషయమందు క్రీస్తుకు దాసుడైనవాడు దేవునికి ఇష్టుడును మనుష్యుల దృష్టికి యోగ్యుడునైయున్నాడు. 19 కాబట్టి సమాధానమును, పరస్పర ఔచిత్యభివృద్ధినికలుగజేయువాటినే ఆస్తితోననుసరింతము.² 20 భోజనమునిమిత్తము దేవుని పని పాడుచేయకుడి; సమస్త పదార్థములు పవిత్రములే కాని అనుమానముతో తినువానికిది దోషము. 21 మాంస భక్షణ కాని ద్రాక్షారసపానము కాని నీ సహృదరుని కడ్డముకలుగజేయునది మరేదియు కాని మానివేయుట మంచిగి. 22 నీలోనున్న విశ్వాసము దేవుని యెదుట నీమట్టుకునీవే యుంచుకొనుము; తాను సమ్మతించినవిషయములో తనకుతానే తీర్పుతీర్చుకొననివాడు ధన్యుడు. 23 అనుమానించువాడు తినిన పక్షమున విశ్వాసములేకుండ తినును గనుక దోషియని తీర్పునొందును. విశ్వాసముమూలముకానిదేదో అది పాపము.

15 కాగా బలవంతులమైన మనము మనలనుమనమే సంతోషపరచుకొనక, బలహీనుల దౌర్బల్యములను భరించుటకు బద్ధులమైయున్నాము. 2 తన పొరుగువానికి ఔచిత్యభివృద్ధి కలుగునట్లు మనలో ప్రతివాడు మేలైనదానియందు అతని సంతోషపరచవలెను. 3 క్రీస్తుకూడ తన్నుతాను సంతోషపరచుకొనలేను గాని—

నిన్ను నిందించువారి నిందలు నా మీద పడెను³

అని వ్రాయబడియున్నట్లు (ఆయనకు సంభవించెను.) 4 ఏలయనగా ఓర్పువల

¹ యెషయా, 45: 23.

² మూలభాషలో—వెంటాడుదము.

³ కీర్తన, 69: 19.

నను లేఖనములవలని ఆదరణవలనను మనకు నిరీక్షణకలుగుటకై పూర్వమందు వ్రాయబడినవన్నియు మనకు బోధకలుగునట్లు వ్రాయబడియున్నవి. 1 5, 6 మీరు ఏకభావముగలవారై యేకగ్రీవముగా¹ మన ప్రభువైన యేసుక్రీస్తు తండ్రియగు దేవుని మహిమపరచునిమిత్తము, క్రీస్తుయేసు చిత్తప్రకారము ఒకనితో నొకడు మనస్సుకలిసినవారై యుండునట్లు ఓర్పుకును ఆదరణకును కర్తయగు దేవుడు మీకనుగ్రహించునుగాక. 17 కాబట్టి క్రీస్తు మిమ్మును² చేర్చుకొనిన ప్రకారము దేవునికి మహిమకలుగునట్లు మీరు నొకనినొకడు చేర్చుకొనుడి. 1 8, 9 నేను చెప్పన దేమనగా, పితరులకుచేయబడిన వాగ్దానములవిషయములో దేవుడు సత్యవంతుడని స్థాపించుటకును, అన్యజనులు ఆయన కనికరమునుగూర్చి దేవుని మహిమపరచుటకును క్రీస్తు సున్నతిగలవారికి పరిచారకుడాయెను. అందువిషయమై—

ఈ హేతువుచేతను అన్యజనులలో నేను నిన్ను స్తుతింతును; నీ నామసంకీర్తనము చేయుదును³

అని వ్రాయబడియున్నది.

10 మరియు

అన్యజనులారా, ఆయన ప్రజలతో సంతోషించుడి అనియు⁴

11 మరియు

సకలమైన అన్యజనులారా, ప్రభువుని స్తుతించుడి⁵

సకల ప్రజలు ఆయనను కొనియాడుదురుగాక

అనియు చెప్పియున్నది.

12 మరియు యెషయా యీలాగు చెప్పుచున్నాడు—

యెస్సైలోనుండి వేరు చిగురు, అనగా అన్యజనుల నేలుటకు పుట్టువాడు వచ్చును; ఆయనయందు అన్యజనులు నిరీక్షణ యుంచుదురు.⁶

13 కాగా మీరు పరిశుద్ధాత్మ శక్తి పొంది విస్తారముగా నిరీక్షణగలవారగుటకు నిరీక్షణకర్తయగు దేవుడు విశ్వాసముద్వార సమస్తానందముతోను సమాధానముతోను మిమ్మును నింపునుగాక.

14 నా సహోదరులారా, మీరు కేవలము మంచివారును, సమస్త జ్ఞాన సంపూర్ణులును, ఒకనికొకడు బుద్ధిచెప్ప సమర్థులువైయున్నారని నామట్టుకు నేనును మిమ్మునుగూర్చి రూఢిగానమ్ముచున్నాను. 1 15, 16 అయినను అన్య

1 మూలభాషలో—ఒక్క నోటితో. 2 కొన్ని ప్రాచీన ప్రతులలో—మనలకు అని పాఠాంతరము.
3 కీర్తన, 18: 19. 4 ద్వితీయ, 32: 43. 5 కీర్తన, 117: 1. 6 యెషయా, 11: 10.

జనులు అను అర్పణ పరిశుద్ధాత్మవలన పరిశుద్ధపరచబడి ప్రీతికరమగునట్లు, నేను సువార్తవిషయమై యాజకధర్మముజరిగించుచు, దేవునిచేత నాకనుగ్రహింపబడిన కృపనుబట్టి అన్యజనులనిమిత్తము యేసుక్రీస్తు పరిచారకుడనైతిని. ఇది హేతువు చేసికొని మీకు జ్ఞాపకముచేయవలెననియుండి యెక్కువ ధైర్యముకలిగి సంక్షేపముగా మీకువ్రాయుచున్నాను. | 17 కాగా క్రీస్తుయేసునుబట్టి దేవుని విషయమైన సంగతులలో నాకతిశయాస్పదముకలదు. | 18, 19 ఏలాగనగా అన్యజనులు విధేయులగునట్లు, వాక్యముచేతను క్రియచేతను గురుతులబలముచేతను మహత్కార్యములబలముచేతను పరిశుద్ధాత్మబలముచేతను క్రీస్తు (నా ద్వారా చేయించినవాటిని గూర్చియే కాని) చేయింపనివాటిలో దేనినిగూర్చియు మాటలాడ తెగింపను. కాబట్టి యెరూషలేము మొదలుకొని చుట్టుపట్లనున్న ప్రదేశములందు ఇల్లారికు ప్రాంతపర్యంతము, క్రీస్తు సువార్తను పూర్ణముగా ప్రకటించియున్నాను. | 20, 21 నేనైతే మరియొకని పునాదిమీద కట్టకుండునిమిత్తము ఆయననుగూర్చిన సమాచారమెవరికి తెలియజేయబడలేదో వారు

చూతురనియు, విననివారు గ్రహింతురనియు,

వ్రాయబడినప్రకారము¹ క్రీస్తు నామమెరుగని చోట్లను సువార్తను ప్రకటించవలెనని మిక్కిలిఆశగలవాడనైయుండి ఆలాగున ప్రకటించితిని.

22 ఈ హేతువుచేతను మీయొద్దకు రాకుండ నాకనేకపర్యాయములు ఆటంకముకలిగెను. | 23, 24 ఇప్పుడైతే ఈ ప్రదేశములలో నేనిక (సంచరింపవలసిన) భాగము లేదు గనుక, అనేకసంవత్సరములనుండి మీయొద్దకురావలెనని మిక్కిలిఅపేక్షకలిగి, నేను స్పానియాకు వెళ్లునప్పుడు మార్గములో మిమ్మును చూచి, మొదట మీ సహవాసమువలన కొంతమట్టుకు సంతృప్తిపొంది, మీచేత నక్కడికి సాగనంపబడుదునని నిరీక్షించుచున్నాను. | 25 అయితే ఇప్పుడు పరిశుద్ధులకొరకు పరిచర్యచేయుచు యెరూషలేమునకు వెళ్లుచున్నాను. | 26 ఏలయనగా యెరూషలేములోనున్న పరిశుద్ధులలో బీదలైనవారినిమిత్తము మకదోనియవారును అకయవారును కొంతసామ్మ చందావేయ నిష్టపడిరి. | 27 అవును వారిష్టపడి దాని చేసిరి; వారు వీరికిరుణ్ణులు; ఎట్లనగా అన్యజనులు వీరిఆత్మసంబంధమైనవిషయములలో పాలివారైయున్నారు గనుక శరీరసంబంధమైన విషయములలో వీరికి సహాయముచేయ బద్ధులైయున్నారు. | 28 ఈ పని ముగించి యీ ఫలమును వారికప్పగించి,² నేను మీపట్టణముమీదుగా స్పానియాకు ప్రయాణముచేతును. | 29 నేను మీయొద్దకు వచ్చునప్పుడు క్రీస్తుయొక్క ఆశీర్వాదపరిపూర్ణుడనై వత్తునని యెరుగుదును.

¹ యెషయా, 52: 15.

² మూలభాషలో - ముద్రవేసి.

30—32 సహోదరులారా, నేను యూడైయలోనున్న అవిధేయులచేతులలోనుండి తప్పింపబడి యెరూషలేములో చేయవలసియున్న యీ పరిచర్య పరిశుద్ధులకు ప్రీతికరమగునట్లును, నేను దేవునిచిత్తమువలన సంతోషముతో మీ యొద్దకువచ్చి మీతోకలిసి విశ్రాంతిపొందునట్లును, మీరునాకొరకు దేవునికి చేయు ప్రార్థనలయందు నాతోకలిసి పోరాడవలెనని, మన ప్రభువైన యేసు క్రీస్తునుబట్టియు, ఆత్మవలని ప్రేమనుబట్టియు మిమ్మును బ్రతిమాలుకొనుచున్నాను. 33 సమాధానకర్తయగు దేవుడు మీకందరికి తోడ్పాటుండునుగాక. ఆమేన్.

16 1, 2 కెంక్రియలోనున్న సంఘపరిచారకురాలగు ఫీథేఅను మనసహోదరిని పరిశుద్ధులకుతగినట్లుగా ప్రభువునందు చేర్చుకొని, ఆమెకు మీవలన కావలసిన దేదైననున్నయెడల సహాయముచేయవలెనని ఆమెనుగూర్చి మీకు సిఫారసు చేయుచున్నాను; ఆమె అనేకులకును నాకును సహాయురాలైయుండెను.

3 క్రీస్తుయేసునందు నా జతపనివారైన ప్రిస్కకును అకులకును నా వందనములుచెప్పడి. 4 వారు నా ప్రాణముకొరకు తమప్రాణములనిచ్చుటకైన తెగించిరి. మరియు వారి ఇంటనున్న సంఘమునకును వందనములుచెప్పడి; నేను మాత్రముకాదు అన్యజనులలోని సంఘములవారందరు వీరికి కృతజ్ఞులైయున్నారు. 5 ఆసియాలో క్రీస్తుకు ప్రథమఫలమైయున్న నా ప్రియుడగు యొవై నేలుకు వందనములు. 6 మీకొరకు బహుగా ప్రయాసపడిన మరియుకు వందనములు. 7 నాకు బంధువులును నాతోటిఖైదీలునైన అంద్రోనికుకును యూనీయుకును వందనములు; వీరు అపొస్తలులలో ప్రసిద్ధికెక్కినవారై, నా కంటెముందుగా క్రీస్తునందున్నవారు. 8 ప్రభువునందు నాకు ప్రియుడగు అంప్లీయాటుకు వందనములు. 9 క్రీస్తునందు మన జతపనివాడగు ఊర్బానుకును నా ప్రియుడగు స్టాఖుకును వందనములు. 10 క్రీస్తునందు యోగ్యుడైన అపెల్లెకు వందనములు. అరిస్టోబులు ఇంటివారికి వందనములు. 11 నా బంధువుడగు హెరోదియానుకు వందనములు. నార్కిస్సు ఇంటివారిలో ప్రభువునందున్నవారికి వందనములు. 12 ప్రభువునందు ప్రయాసపడు త్రుఫ్తేనాకును త్రుఫోసాకును వందనములు. ప్రియురాలగు పెర్సికి వందనములు; ఆమె ప్రభువునందు బహుగా ప్రయాసపడెను. 13 ప్రభువునందు ఏర్పరచబడిన రూపుకు వందనములు; అతని తల్లికి వందనములు; ఆమె నాకును తల్లి. 14 అసంక్రతుకును క్లెగోనుకును హెర్మేకును పత్రోబకును హార్తాకును వారితోకూడనున్న సహోదరులకును వందనములు. 15 ఫిలొలొగుకును యూలియాకును నేరియుకును అతని సహోదరికిని ఒలంపాకును వారితోకూడనున్న పరి

శుద్ధులకందరికిని వందనములు. | 16 పవిత్రమైన ముద్దుపెట్టుకొని యొకనికొకడు వందనములుచేయుడి. క్రీస్తు సంఘములన్నియు మీకు వందనములుచెప్పుచున్నవి.

17 సహోదరులారా, మీరు నేర్చుకొనినబోధకు వ్యతిరేకముగా భేదములను ఆటంకములనుకలుగజేయువారిని కనిపెట్టియుండుడని మిమ్మును బ్రతిమాలకొనుచున్నాను. నారిలోనుండి తొలగిపోవుడి. | 18 అట్టివారు మన ప్రభువైన క్రీస్తుకు కాక తమ కడుపుకే దాసులు; వారు ఇంపైనమాటలవలనను ఇచ్చకములవలనను నిష్కపటుల మనస్సులను మోసపుచ్చుదురు. | 19 మీ విధేయత అందరికిని ప్రచురమైనది గనుక మిమ్మునుగూర్చి సంతోషించుచున్నాను. మీరు మేలువిషయమై జ్ఞానులను కీడువిషయమై నిష్కపటులునై యుండవలెనని కోరుచున్నాను. | 20 సమాధాన కర్తయగు దేవుడు సాతానును మీ కాలక్షక్రింద శీఘ్రముగా చిత్తక త్రొక్కించును.

మన ప్రభువైన యేసుక్రీస్తు కృప మీకు తోడైయుండునుగాక.

21 నాజతపనివాడగు తిమోథేయు, నా బంధువులగు లూకియు, యా సోను, సోసిపత్రు అనువారును మీకు వందనములుచెప్పుచున్నారు. | 22 ఈ పత్రిక వ్రాసిన తెరియు అను నేను ప్రభువునందు మీకు వందనములుచేయుచున్నాను. | 23 నాకును యావత్సంఘమునకును ఆతిథ్యముచేయు గాయయు మీకు వందనములు చెప్పుచున్నాడు. ఈ పట్టణపు ఖజానాదారుడగు యెరస్తును సహోదరుడగు క్వార్తును మీకు వందనములుచెప్పుచున్నారు.¹

25—27 అనాదినుండి సమస్తమైన అన్యజనులు విశ్వాసమునకు విధేయులగునట్లు, రహస్యముగానుంచబడి యిప్పుడు ప్రత్యక్షపరచబడిన మర్తము, నిత్యదేవుని ఆజ్ఞాప్రకారము ప్రక్షలలేఖనములద్వారా వారికి తెలుపబడియున్నది. ఈ మర్తముననుసరించియున్న నా సువార్తప్రకారముగాను, యేసుక్రీస్తునుగూర్చిన ప్రకటనప్రకారముగాను, మిమ్మును స్థిరపరచుటకు శక్తిమంతుడును అద్వితీయ జ్ఞానవంతుడునైన దేవునికి, యేసుక్రీస్తుద్వారా, నిరంతరము మహిమకలుగునుగాక. ఆమేన్.

¹ కొన్ని ప్రాచీనప్రతులలో—మన ప్రభువైన యేసుక్రీస్తు కృప మీకందరికిని తోడైయుండునుగాక, అని 24-వ వచనముగా కూర్చబడియున్నది.



అపొస్తలుడైన పౌలు

కొరింథీయులకు వ్రాసిన

మొదటి పత్రిక



1 దేవుని చిత్తమువలన యేసు క్రీస్తు¹యొక్క అపొస్తలుడుగానుండుటకు పిలువబడిన పౌలును సహోదరుడైన సొస్టేనేయును । 2 కొరింథులోనున్న దేవుని సంఘమునకు, అనగా క్రీస్తుయేసునందు పరిశుద్ధపరచబడినవారై పరిశుద్ధులుగానుండుటకు పిలువబడినవారికిని, వారికినిమనకును ప్రభువుగానున్న మన ప్రభువైన యేసుక్రీస్తు నామమున ప్రతిష్ఠలములో ప్రార్థించువారికందరికిని (శుభమని చెప్పి) వ్రాయునది. । 3 మన తండ్రియైన దేవునినుండియు, ప్రభువైన యేసుక్రీస్తునుండియు కృపాసమాధానములు మీకు కలుగునుగాక.

4 క్రీస్తుయేసునందు మీకనుగ్రహింపబడిన దేవుని కృపను చూచి మీ విషయమై నా దేవుని కెల్లప్పుడును కృతజ్ఞతాస్తుతులు చెల్లించుచున్నాను. । 5, 6 క్రీస్తునుగూర్చిన సాక్ష్యము మీలో స్థిరపరచబడినందున ఆయనయందు మీరు ప్రతి విషయములోను, అనగా సమస్తోపదేశములోను సమస్త జ్ఞానము లోను సంపూర్ణులైతిరి; । 7 గనుక యే కృపావరమునందును లోపములేక మీరు మనప్రభువైన యేసుక్రీస్తు ప్రత్యక్షతకొరకు ఎదురుచూచుచున్నారు. । 8 మన ప్రభువైన యేసుక్రీస్తు దినమందు మీరు నిరపరాధులై యుండునట్లు అంతము వరకు ఆయన మిమ్మును స్థిరపరచును. । 9 మన ప్రభువైన యేసుక్రీస్తు తనకుమారుని సహవాసమునకు మిమ్మును పిలిచిన దేవుడు నమ్మతగినవాడు.

10 సహోదరులారా, మీరందరు నేకభావముతో మాటలాడవలెననియు, మీలో కక్షలులేక యేకమనస్సుతోను ఏకతాత్పర్యముతోను మీరు సన్నద్ధులై యుండవలెననియు, మన ప్రభువైన యేసుక్రీస్తుపేరట మిమ్మును వేడుకొనుచున్నాను. । 11 నా సహోదరులారా, మీలో కలహములుకలవని మిమ్మునుగూర్చి క్లోయే యింటివారివలన నాకు తెలియవచ్చెను. । 12 మీలో నొకడు—నేను పౌలువాడను, ఒకడు—నేను అపొల్లోవాడను, మరియొకడు—నేను కేఫావాడను, ఇంకొకడు—నేను క్రీస్తువాడనని చెప్పుకొనుచున్నారని నాతాత్పర్యము.

¹ క్రీస్తు అను శబ్దమునకు అధిపిత్వదని అర్థము.

13 క్రీస్తు విభజింపబడియున్నాడా? పౌలు మీ కొరకు శిలువవేయబడె
నా? పౌలు నామమున మీరు బాప్తిస్మముపొందితిరా? 14, 15 నానామమున
మీరు బాప్తిస్మముపొందితిరని యెవరైనను చెప్పుకుండునట్లు, క్రీస్తుకును గాయు
కునుతప్ప మరెవరికిని నేను బాప్తిస్మమియ్యలేదు; అందుకై దేవునికి కృతజ్ఞతాస్తు
తులు చెల్లించుచున్నాను. 16 పైఘను యింటివారికిని బాప్తిస్మమిచ్చితిని; వీరికి
తప్ప మరెవరికైనను బాప్తిస్మమిచ్చితినేమో నేనెరుగను. 17 బాప్తిస్మమిచ్చు
టకు క్రీస్తు నన్ను పంపలేదు గాని, క్రీస్తుయొక్క శిలువ వ్యర్థముకాకుండునట్లు,
వాక్చాతుర్యములేకుండ సువార్త ప్రకటించుటకే ఆయన నన్ను పంపెను. 18
శిలువనుగూర్చిన వార్త నశించుచున్నవారికి వెర్రితనముగాని రక్షింపబడు
చున్న మనకు దేవునిశక్తి. 19 ఇందువిషయమై

జ్ఞానుల జ్ఞానమును నాశముచేతును, వివేకుల వివేకమును శూన్యపరతును
అని వ్రాయబడియున్నది.¹

20 జ్ఞానియేమయ్యెను? శాస్త్రీయేమయ్యెను? ఈ లోకపు² తర్కవాదియే
మయ్యెను? ఈలోక జ్ఞానమును దేవుడు వెర్రితనముగా చేసియున్నాడు గదా? 1
21 దేవుని జ్ఞానానుసారముగా లోకము తనజ్ఞానముచేత దేవుని నెరుగకుండినం
దున, సువార్త ప్రకటనయను వెర్రితనముచేత నమ్మువారిని రక్షించుట దేవుని
దయాపూర్వక సంకల్పమాయెను. 22 యూదులు సూచకక్రియలుచేయుమని
అడుగుచున్నారు, హెబ్రీసీయులు జ్ఞానము వెదకుచున్నారు. 23 అయితే మేము
శిలువవేయబడిన క్రీస్తును ప్రకటించుచున్నాము. 24 ఆయన యూదులకు
ఆటంకముగాను అన్యజనులకు వెర్రితనముగానుఉన్నాడు గాని యూదులకేమి
హెబ్రీసీయులకేమి, పిలువబడినవారికే క్రీస్తు దేవునిశక్తియు దేవునిజ్ఞానమునై
యున్నాడు. 25 దేవునివెర్రితనము మనుష్యజ్ఞానముకంటె జ్ఞానముగలది,
దేవునిబలహీనత మనుష్యబలముకంటె బలమైనది.

26 సహౌదరులారా, మిమ్మును పిలిచినపిలుపును చూడుడి. మీలో లోక
రీతిని³ జ్ఞానులైనను ఘనులైనను కులీనులైనను అనేకులు పిలువబడలేదు గాని 1
27—29 యేశరీరియు దేవునియెదుట అతిశయింపకుండునట్లు జ్ఞానులను సిగ్గుపర
చుటకు లోకములోనుండు వెర్రివారిని దేవుడేర్పరచుకొనియున్నాడు. బలవం
తులైనవారిని సిగ్గుపరచుటకు లోకములో బలహీనులైనవారిని దేవుడేర్పరచుకొని
యున్నాడు. ఎన్నికైనవారిని వ్యర్థముచేయుటకు లోకములో నీచులైనవారిని,
తృణీకరింపబడినవారిని, ఎన్నిక లేనివారిని దేవుడేర్పరచుకొని యున్నాడు. 1
30 అయితే ఆయనమూలముగా మీరు క్రీస్తుయేసునందున్నారు.

1 యెషయా, 29: 14.

2 మూలభాషలో—ఈ యుగపు.

3 మూలభాష—శరీరరీతిని.

31 — అతిశయించువాడు ప్రభువునియందే అతిశయింపవలెను అని వ్రాయబడినది నెరవేరునట్లు¹ దేవుని మూలముగా ఆయన మనకు జ్ఞానమును నీతియు పరిశుద్ధతయు విమోచనమునాయెను.

2 సహౌదరులారా, నేను మీయొద్దకువచ్చినప్పుడు వాక్చతుర్యముతోగాని జ్ఞానాతిశయముతోగాని దేవుని మర్తమును మీకు ప్రకటించుచు వచ్చినవాడనుకాను. | 2 నేను యేసుక్రీస్తును, అనగా శిలువవేయబడిన యేసుక్రీస్తునుతప్ప మరిదేనిని మీమధ్య నెరగకుండునని నిశ్చయించుకొంటిని. | 3 మరియు బలహీనతతోను భయముతోను ఎంతో వణకుతోను మీయొద్దనుంటిని. | 4, 5 మీ విశ్వాసము మనుష్యులజ్ఞానము నాధారముచేసికొనక దేవుని శక్తి నాధారముచేసికొని యుండవలెనని, నేనుమాటలాడినను (నువార్త) ప్రకటించినను, జ్ఞానయుక్తమైన తియ్యనిమాటలను వినియోగింపక, పరిశుద్ధాత్మయు దేవుని శక్తియు కనుపరచు దృష్టాంతములనే వినియోగించితిని. | 6 పరిపూర్ణులైనవారి మధ్య జ్ఞానమును బోధించుచున్నాము, అది యీ లోక² జ్ఞానముకాదు, నిరర్థకులై పోవుచున్న యీ లోకాధికారుల జ్ఞానమును కాదు గాని | 7 దేవుని జ్ఞానము మర్తమైనట్లుగా బోధించుచున్నాము; ఈ జ్ఞానము మరుగైయుండెను. జగదుత్పత్తికిముందుగానే దీనిని దేవుడు మన మహిమనిమిత్తము నియమించెను. | 8 అది లోకాధికారులలో నెవనికిని తెలియదు; అది వారికి తెలిసియుండినయెడల మహిమాస్వరూపియగు ప్రభువును శిలువవేయకపోయియుండురు. | 9 ఇందునుగూర్చి

— దేవుడు తన్ను ప్రేమించువారికొరకు ఏవినిద్ధపరచెనో అవి కంటికి కనబడలేదు, చెవికి వినబడలేదు, మనుష్య హృదయమునకు గోచరము కాలేదు

అని వ్రాయబడియున్నది.³ | 10 మనకైతే దేవుడు వాటిని తన ఆత్మవలన బయలుపరచియున్నాడు; ఆ యాత్మ అన్నిటిని దేవునిమర్తములనుకూడ పరిశోధించుచున్నాడు. | 11 ఒకమనుష్యుని సంగతులు అతనిలోనున్న మనుష్యాత్మకే కాని మనుష్యులలో మరిఎవనికి తెలియును? ఆలాగే దేవునిసంగతులు దేవుని ఆత్మకే కాని మరిఎవనికిని తెలియవు. | 12 దేవునివలన మనకుదయచేయబడినవాటిని తెలిసికొనుటకై మనము లౌకికాత్మనుకాక దేవునియొద్దనుండి వచ్చు ఆత్మను పొందియున్నాము. | 13 మనుష్యజ్ఞానము నేర్పు మాటలతోకాక ఆత్మసంబంధమైన సంగతులను ఆత్మసంబంధమైన సంగతులతో సరిచూచుచు, ఆత్మ నేర్పు మాట

¹ ఇర్షయా, 9: 23, 24.

² మూలభాషలో—ఈ యుగ.

³ యెషయా, 64: 4.

లతో ఏటినిగూర్చియే మేముబోధించుచున్నాము. | 14 ప్రకృతिसంబంధియైన మనుష్యుడు దేవుని ఆత్మ విషయముల నంగీకరింపడు, అవిఅతనికి వెర్రితనముగా నున్నవి, అవి ఆత్మానుభవముచేతనే వివేచింపతగును గనుక అతడు వాటిని గ్రహింపజాలడు. | 15 ఆత్మసంబంధియైనవాడు అన్నిటినివివేచించును గాని అతడెవనిచేతనైనను వివేచింపబడడు. | 16 ప్రభువుని మనస్సు నెరిగి ఆయనకు బోధింపగలవాడెవడు? మనమైతే క్రీస్తు మనస్సుకలిగినవారము.

3 సహోదరులారా, ఆత్మసంబంధులైన మనుష్యులతో మాటలాడినట్లు నేను మీతో మాటలాడలేకపోతిని. శరీరసంబంధులైన మనుష్యులే అనియు, క్రీస్తునందు పసిబిడ్డలే అనియు మీతో మాటలాడవలసివచ్చెను. | 2 అప్పటిలో మీకు బలము చాలకపోయినందున పాలతోనే మిమ్మును పెంచితిని గాని అన్నముతో మిమ్మును పెంచలేదు. మీరింకను శరీరసంబంధులై యుండుటవలన ఇప్పుడును మీరు బలహీనులై యున్నారుకారా? | 3 మీలో అసూయయు కల హమునుండగా మీరు శరీరసంబంధులై మనుష్యరీతిగా నడుచుకొనువారుకారా? | 4 ఒకడు — నేను పాలునాడను, మరియొకడు — నేను అపొల్లోవాడను అని చెప్పునప్పుడు మీరు (ప్రకృతिसంబంధులైన) మనుష్యులుకారా? | 5 అపొల్లోయెవడు? పాలెవడు? పరిచారకులేకారా. ఒక్కొక్కనికి ప్రభువనుగ్రహించిన ప్రకారము వారి ద్వార మీరు విశ్వసించితిరి | 6 నేను నాటితిని, అపొల్లో నీళ్లు పోసెను, వృద్ధి కలుగజేసినవాడు దేవుడే | 7 కాబట్టి వృద్ధి కలుగజేయు దేవునిలోనేకాని, నాటువానిలోనైనను నీళ్లుపోయువానిలోనైనను ఏమియు లేదు. | 8 నాటువాడును నీళ్లుపోయువాడును ఒక్కటే. ప్రతివాడు తానుచేసిన కష్టముకొలది జీతముపుచ్చుకొనును. | 9 మేము దేవునిజతపనివారమై యున్నాము; మీరు దేవుని వ్యవసాయమును దేవుని గృహమునైయున్నారు.

10 దేవుడు నాకనుగ్రహించిన కృపచొప్పున నేను సేర్పరియైన శిల్పకారునివలె పునాదివేసితిని, మరియొకడు దానిమీదకట్టుచున్నాడు; ప్రతివాడు దానిమీద నేలాగుకట్టుచున్నాడో జాగ్రత్తగాచూచుకొనవలెను. | 11 వేయబడినదితప్ప మరియొక పునాది నెవడును వేయ సేరడు; ఈపునాది యేసుక్రీస్తు. | 12, 13 యెవడైనను ఈపునాదిమీద బంగారము వెండి వెలగల రాళ్లు కర్ర గడ్డి కొయ్యకాలు మొదలైనవాటితో కట్టినయెడల, వానివానిపని కనబడును, ఆ దినము దానిని తేటపరచును, అది అగ్నిచేత బయలుపరచబడును. మరియు వానివానిపని యెట్టిదో దానిని అగ్నియే పరీక్షించును. | 14 పునాదిమీద నొకడు కట్టిన పని నిలిచినయెడల వాడు జీతముపుచ్చుకొనును. | 15 ఒకనిపని కాల్చి

వేయబడినయెడల వానికి నష్టముకలుగును; అతడు తనమట్టుకు రక్షింపబడును గాని అగ్నిలోనుండి తప్పించుకొన్నట్లు రక్షింపబడును.

16 మీరు దేవుని ఆలయమైయున్నారనియు, దేవుని ఆత్మ మీలో నివసించుచున్నాడనియు మీరెరుగరా? 17 ఎవడైనను దేవునిఆలయమును పాడుచేసినయెడల దేవుడు వాని పాడుచేయును. దేవునిఆలయము పరిశుద్ధమైయున్నది; మీరును పరిశుద్ధులైయున్నారు.¹

18 ఎవడును తన్నుతాను మోసపరచుకొనకూడదు. మీలో నెవడైనను ఈలోకమందు తాను జ్ఞానినని అనుకొనినయెడల జ్ఞానిఅగునట్లు వెర్రివాడు కావలెను. 19 ఈ లోకజ్ఞానము దేవునిదృష్టికి వెర్రితనమే.

20 —జ్ఞానులను వారి కుయ్యక్తిలో ఆయన పట్టుకొనును;² మరియు —జ్ఞానుల యోచనలు వ్యర్థములని ప్రభువునకు తెలియును³. అని వ్రాయబడియున్నది. 21 కాబట్టి యెవడును మనుష్యులయందు అతిశయింపకూడదు; సమస్తమును మీవి. 22 పౌలెనను అపొల్లోయైనను కేఫాయైనను లోకమైనను జీవమైనను మరణమైనను ప్రస్తుతమందున్నవియైనను రాబోవునవియైనను సమస్తమును మీవే. 23 మీరు క్రీస్తువారు; క్రీస్తు దేవునివాడు.

4 ఈలాగున క్రీస్తు సేవకులమనియు, దేవుని మర్కములవిషయములో గృహనిర్వాహకులమనియు ప్రతిమనుష్యుడు మమ్మును భావింపవలెను. 2 మరియు గృహనిర్వాహకులలో ప్రతివాడును నష్టకమైనవాడైయుండుట అవశ్యము. 3 మీచేతనైనను ఏమనుష్యునిచేతనైనను⁴ నేను విమర్శింపబడుట నాకు మిక్కిలిఅల్పమైన సంగతి; నన్ను నేనే విమర్శించుకొనను. 4 నాయందు నా కేదోషమును కానరాదు; అయినను ఇందువలన నీతిమంతుడనుగా నెంచబడను, నన్ను విమర్శించువాడు ప్రభువే. 5 కాబట్టి సమయమురాకమునుపు, అనగా ప్రభువు వచ్చుపర్యంతము, దేనిగూర్చియు తీర్పుతీర్చుకుడి. ఆయన అంధకారమందలి రహస్యములను వెలుగులోనికి తెచ్చి హృదయములలోని ఆలోచనలను బయలుపరచునప్పుడు, ప్రతివానికిని తగిన మెప్పు దేవునివలనకలుగును.

6 సహోదరులారా, మీరు మమ్మునుచూచి, లేఖనములయందువ్రాసియున్న సంగతులనతిక్రమింపకూడదని నేర్చుకొని, మీరొకనిపక్షమున మరియొకనిమీద నుప్పొంగకుండునట్లు, ఈమాటలు మీనిమిత్తమై నామీదను అపొల్లోమీదను పెట్టుకొని సాదృశ్యరూపముగా చెప్పియున్నాను. 7 ఎందుకనగా నీకాధిక్యము కలుగజేయువాడెవడు? నీకుకలిగినవాటిలో పరునివలన నీవుపొంద

1 లేక, మీరు ఆ ఆలయమై యున్నారు.

2 యోబు, 5: 13.

3 కీర్తన, 97: 7.

4 మూలభాషలో—మనుష్యునిచేతనముననైనను.

నిది ఏది? పొందియుండియు పొందనట్లు నీవతిశయింపనేల! 8 ఇదివరకే మీ రేమియు కొదువలేక తృప్తులైతిరి, ఇదివరకే విశ్వర్యపంతులైతిరి, మమ్మునువిడిచి పెట్టి మీరు రాజులైతిరి; అవును, మీరు రాజులైతే నాకు సంతోషమే; అప్పుడు మేమును మీతోకూడ రాజులమగుదుముగదా! 9 మరణదండనకు విధింపబడిన వారమైనట్లు దేవుడు అపొస్తలులమైన మమ్మునందరికంటె కడపటనుంచియున్నాడని నాకు తోచుచున్నది. మేము లోకమునకును దేవదూతలకును మనుష్యులకును వేడుకగానున్నాము. 10 మేము క్రీస్తునిమిత్తము వెర్రివారము, మీరు క్రీస్తునందు బుద్ధిమంతులు; మేముబలహీనులము, మీరు బలపంతులు; మీరు ఘుమలు మేముఘనహీనులము. 11 ఈగడియవరకు ఆకలిదప్పలుగలవారము, దిగంబరులము; పిడిగుద్దులుతినుచున్నాము; నిలువగమైన నివాసములేకయున్నాము; 12 స్వహస్తములతో పనిచేసి కష్టపడుచున్నాము. నిందింపబడియు దీవించుచున్నాము; హింసింపబడియు ఓర్పుకొనుచున్నాము; 13 దూషింపబడియు బ్రతిమాలుకొనుచున్నాము. లోకమునకు మురికిగాను అందరికి పెంటగాను ఇదివరకు నెంచబడియున్నాము.

14 మిమ్ము సిగ్గుపరచవలెననికాదు గాని నా ప్రియమైన పిల్లలని మీకు బుద్ధి చెప్పట కీమాటలు వ్రాయుచున్నాను. 15, 16 క్రీస్తునందు మీకుపదేశకులు పదివేలమందియున్నను తండ్రులనేకులు లేరు. క్రీస్తు యేసునందు సువార్తద్వార నేనుమిమ్మునకంటిని గనుక మీరు నన్ను పోలి నడుచుకొనువారైయుండవలెనని మిమ్మును బ్రతిమాలుకొనుచున్నాను. 17 ఇందునిమిత్తము ప్రభువునందు నాకు ప్రియుడును నమ్మకమైననాకుమారుడునగు తిమొథేయును మీయొద్దకుపంపియున్నాను. అతడు క్రీస్తునందు నేనునడుచుకొనువిధమును, అనగా ప్రతిస్థలములోను ప్రతిసంఘములోను నేనుబోధించు విధమును, మీకు జ్ఞాపకముచేయును. 18 నేను మీయొద్దకు రాననిఅనుకొని కొందరుప్పొంగుచున్నారు. 19 ప్రభువు చిత్తమైతే త్వరలోనే మీయొద్దకువచ్చి యుప్పొంగుచున్నవారి మాటలనుకాదు వారిశక్తినే తెలిసికొందును. 20 దేవునిరాజ్యము మాటలతో కాదు శక్తితోనే యున్నది. 21 మీరేది కోరుచున్నారు? బెత్తముతో నేను మీయొద్దకురావలెనా? ప్రేమతోను సాత్వికమైన మనస్సుతోనురావలెనా?

5 మీలో జారత్వమున్నదని వదంతికలదు. మీలో నొకడు తన తండ్రి భార్య నుంచుకొన్నాడట. అట్టి జారత్వము అన్యజనులలోనైనను జరుగదు. 2 ఇట్లుండియు, మీరుప్పొంగుచున్నారే కాని మీరెంతమాత్రమును దుఃఖపడి యీలాటికార్యముచేసినవానిని మీలోనుండి వెలివేసినవారుకారు. 3 నేను దేహవిషయమై దూరముగానున్నను ఆత్మవిషయమై సమీపముగానుండి, మీతో

కూడనుండినట్లుగానే యిట్టి కార్యమీలాగు చేసినవానిగూర్చి యిదివరకే తీర్పు చేసియున్నాను. | 4, 5 ఏమనగా, ప్రభువైన యేసు దినమందు వాని ఆత్మ రక్షింపబడునట్లు శరీరేచ్ఛలు నశించుటకై,¹ మన ప్రభువైన యేసుక్రీస్తు నామమున మీరును నా ఆత్మయు మనప్రభువైన యేసుక్రీస్తు బలముతో కూడివచ్చి నప్పుడు, అట్టివానిని సాతానుకప్పగింపవలెను. | 6 మీరతిశయపడుట మంచిది కాదు. పులిసినపిండి కొంచెమైనను ముద్దంతయు పులియజేయునని మీరెరుగరా? | 7 మీరు పులిపిండిలేనివారు గనుక కొత్తముద్దఅవుటకై ఆ పాతదైనపులి పిండిని తీసి పారవేయుడి. ఇంతేకాక క్రీస్తు అను మన పస్థాపశువు వధింపబడెను | 8 గనుక పాతదైనపులిపిండితోనైనను దుర్మార్గతయు దుష్టత్వమునను పులిపిండితోనైనను కాకుండ, నిష్కాపట్యమును సత్వమునను పులియనిర్మొట్టెతో వండుగనాచరింతము.

9 జారులతో సాంగత్యముచేయవద్దని నా పత్రికలో మీకు వ్రాసియుంటిని. | 10 అయితే ఈ లోకపు జారులతోనైనను లోభులతోనైనను దోచుకొనువారితోనైనను విగ్రహారాధకులతోనైనను ఏమాత్రమును సాంగత్యముచేయవద్దని కాదు; అలాగైతే మీరు లోకములోనుండి వెళ్లిపోవలసివచ్చును గదా! | 11 ఇప్పుడైతే, సహూదరుడనబడినవాడెవడైనను జారుడు కాని లోభి కాని విగ్రహారాధకుడు కాని తిట్టుబోతు కాని త్రాగుబోతు కాని దోచుకొనువాడు కాని యైయున్నయెడల, అట్టివానితో సాంగత్యముచేయకూడదు భుజింపనుకూడదని మీకు వ్రాయుచున్నాను. | 12 వెలపటివారికి తీర్పుచేయుట నాకేల? వెలపటివారికి దేవుడే తీర్పుచేయును గాని | 13 మీరు లోపటివారికి తీర్పుచేయువారు గనుక ఆ దుర్మార్గుని మీలోనుండి వెలివేయుడి.

6 మీలోనొకనికి మరియొకనిమీద వ్యాజ్యమున్నప్పుడు వాడు పరిశుద్ధులయెదుట కాక అనీతిమంతులయెదుట వ్యాజ్యమాడుటకు తెగించుచున్నాడా? | 2 పరిశుద్ధులు లోకమునకు తీర్పుచేయుదురని మీరెరగరా? మీసలన లోకమునకు తీర్పుజరుగవలసియుండగా, మిక్కిలిఅల్పమైన సంగతులనుగూర్చి తీర్పుచేయుటకు మీకు యోగ్యత లేదా? | 3 మనము దేవదూతలకు తీర్పుచేయుదుమని యెరగరా? ఈ జీవనసంబంధమైన సంగతులనుగూర్చి మరిముఖ్యముగా తీర్పుచేయవచ్చునుగదా? | 4 కాబట్టి యీ జీవనసంబంధమైన వ్యాజ్యములు మీకు కలిగినయెడల వాటిని తీర్చుటకు సంఘములో తృణీకరింపబడినవారిని కూర్చుండబెట్టుదురా?² | 5 మీకు సిగ్గురావలెనని చెప్పుచున్నాను. ఏమి? తన సహూదరులమధ్యను వ్యాజ్యముతీర్చగల బుద్ధిమంతుడు మీలోనొకడైననులేడా? | 6 అ

1 మూలభాషలో—శరీరము నశించుటకై.

2 లేక, కూర్చుండబెట్టుడి.

యితే సహోదరుడు సహోదరునిమీద వ్యాజ్యమాడుచున్నాడు, మరి అవి శ్వాసుల యెదుటనే వ్యాజ్యమాడుచున్నాడు. | 7 ఒకనిమీదనొకడు వ్యాజ్యమాడుట మీలో ఇప్పటికే కేవలము లోపము. అంతకంటె అన్యాయముసహించుట మేలుకాదా? దానికంటె మీసొత్తుల నపహరింపబడనిచ్చుట మేలుకాదా? | 8 అయితే మీరే అన్యాయముచేయుచున్నారు, అపహరించుచున్నారు, మీ సహోదరులకే యీలాగుచేయుచున్నారు. | 9 అన్యాయస్థులు దేవునిరాజ్యమునకు వారసులుకా నేరరని మీకు తెలియదా? మోసపోకుడి, జారులైనను విగ్రహారాధకులైనను వ్యభిచారులైనను ఆడంగితనముగలవారైనను పురుషసంయోగులైనను | 10 దొంగలైనను లోభులైనను త్రాగుబోతులైనను దూషకులైనను దోచుకొనువారైనను దేవునిరాజ్యమునకు వారసులుకా నేరరు. | 11 మీలో కొందరట్టివారైయుంటిరి కాని ప్రభువైన యేసుక్రీస్తు నామమునను మన దేవుని ఆత్మయందును మీరు కడుగబడి, పరిశుద్ధపరచబడినవారై నీతిమంతులుగా తీర్చబడితిరి.

12 అన్నిటియందు నాకు స్వాతంత్ర్యముకలదు గాని అన్నియు చేయతిని నవికావు. అన్నిటియందు నాకు స్వాతంత్ర్యముకలదు గాని నేను దేనిచేతను లోపరచుకొనబడనొల్లను. | 13 భోజనపదార్థములు కడుపునకును కడుపు భోజనపదార్థములకును నియమింపబడియున్నవి; దేవుడు దానిని వాటిని నాశముచేయును. దేహము జారత్వమునిమిత్తము కాదు ప్రభువు నిమిత్తమే; ప్రభువు దేహమునిమిత్తమే. | 14 దేవుడు ప్రభువును లేపెను; మనలనుకూడ తనశక్తివలన లేపును. | 15 మీ దేహములు క్రీస్తుకు అవయవములైయున్నవని మీరెరుగరా? నేను క్రీస్తుయొక్క అవయవములను తీసికొని వేశ్యయొక్క అవయవములుగా చేయుదునా? అదెంతమాత్రమును తగదు. | 16 వేశ్యతో కలిసికొనువాడు దానితో నేకదేహమైయున్నాడని మీరెరుగరా?

—వారిద్దరు నేకశరీరమై యుందురు¹

అని (మోషే) చెప్పుచున్నాడు గదా? | 17 అటువలె ప్రభువుతో కలిసికొనువాడు ఆయనతో నేకాత్మయై యున్నాడు. | 18 జారత్వమునకు దూరముగా పారిపోవుడి. మనుష్యుడుచేయు ప్రతిపాపము దేహమునకు వెలుపటనున్నది గాని జారత్వముచేయువాడు తన స్వంత శరీరమునకు హానికరముగా పాపముచేయుచున్నాడు. | 19 మీ దేహము దేవునివలన మీకనుగ్రహింపబడి, మీలోనున్న పరిశుద్ధాత్మకు ఆలయమైయున్నదని మీరెరుగరా? మీరు మీ సొత్తుకారు, | 20 విలువపెట్టి కొనబడినవారు గనుక మీ దేహముతో దేవుని మహిమపరచుడి.

విచారించుచున్నాడా? కేవలము మనకొరకు దీనిచెప్పుచున్నాడా? అవును, మన కొరకేకదా యీమాటవ్రాయబడెను. ఏలయనగా, దున్నువాడు (పాలు పొందుచునను) ఆశతో దున్నువలెను, కళ్లముత్రొక్కించువాడు పంటలో పాలుపొందుచునను ఆశతో త్రొక్కింపవలెను. 11 మీకొరకు ఆత్మసంబంధమైనవి మేము విత్తియుండగా మీవలన శరీరసంబంధమైన ఫలములు కోసికొనుట గొప్పకార్యమా? 12 ఇతరులకు మీ పైని యీ అధికారములో పాలుకలిగినయెడల మాకు ఎక్కువ కలదు గదా? అయితే మేము ఈఅధికారమును వినియోగించుకొనలేదు; క్రీస్తుసువార్తకు ఏ అభ్యంతరమైనను కలుగజేయకుండుటకై అన్నిటిని సహించుచున్నాము. 13 ఆలయకృత్యములు జరిగించువారు ఆలయమువలన జీవనముచేయుచున్నారనియు, బలిపీఠమునొద్ద కనిపెట్టుకొనియుండువారు బలిపీఠముతో పాలివారైయున్నారనియు మీరెరుగరా? 14 ఆలాగున సువార్త ప్రచురించువారు సువార్తవలన జీవింపవలెనని ప్రభువునియమించియున్నాడు. 15 నేనైతే వీటిలోదేనినైనను వినియోగించుకొనలేదు; మీరు నాయెడల నీలాగున జరుపవలెనని ఈసంగతులు వ్రాయనులేదు. ఎవడైనను నాఅతిశయమును నిరర్థకముచేయుటకంటె నాకు మరణమేమేలు. 16 నేను సువార్తను ప్రకటించుచున్నను నాకతిశయకారణములేదు. (సువార్తను ప్రకటింపవలసిన) భారము నామీద మోపబడియున్నది. అయ్యో, నేను సువార్తను ప్రకటింపకపోయినయెడల నాకు శ్రమ. 17 ఇది నేనిష్టపడిచేసినయెడల నాకు జీతముకలుగును. ఇష్టపడకపోయినను గృహనిర్వాహకత్వము నాకప్పగింపబడెను. 18 అట్లయితే నాకు జీతమేమి? నేను సువార్తను ప్రకటించునప్పుడు సువార్తయందు నాకున్న అధికారమును పూర్ణముగా వినియోగపరచుకొనకుండ సువార్తను యుచితముగా ప్రకటించుటయే (నాకున్న జీతము.) 19 నేనందరివిషయము స్వతంత్రుడనై యున్నను ఎక్కువమందిని సంపాదించుకొనుటకై అందరికిని నన్ను నేనే దాసునిగా చేసికొంటిని. 20 యూదులను సంపాదించుకొనుటకు యూదులకు యూదునివలెనుంటిని. ధర్మశాస్త్రమునకులోబడినవారిని సంపాదించుకొనుటకు నేను ధర్మశాస్త్రమునకు లోబడినవాడనుకాకపోయినను ధర్మశాస్త్రమునకు లోబడినవానివలెనుంటిని. 21 దేవునివిషయమై ధర్మశాస్త్రము లేనివాడనుకాను గాని క్రీస్తువిషయమై ధర్మశాస్త్రమునకులోబడినవాడను. అయినను ధర్మశాస్త్రములేనివారిని సంపాదించుకొనుటకు ధర్మశాస్త్రము లేనివారికిధర్మశాస్త్రములేనివానివలెనుంటిని. 22 బలహీనులను సంపాదించుకొనుటకు బలహీనులకు బలహీనుడనైతిని. ఏవిధముచేతనైనను కొందఱు రక్షింపవలెనని అందరి కన్నివిధములవాడనైయున్నాను. 23 మరియు నేను సువార్తలో వారితో పాలివాడనగుటకై దానికొరకే సమస్త

మునుచేయుచున్నాను. | 24 పం దెవురంగమందు పరుగెత్తువారందరు పరుగెత్తుదురు కాని యొక్కడే బహుమానముపొందునని మీరెరుగరా? అటునలె మీరు బహుమానముపొందునట్లుగా పరుగెత్తుడి. | 25 మరియు పం దెమందు పోరాడు ప్రతివాడు అన్ని విషయములయందు మితముగానుండును. వారు శ్మయమగుకీరీటమును పొందుటకును, మనమైతే అశ్మయమగుకీరీటమును పొందుటకును (మితముగా నున్నాము.) | 26 కాబట్టి నేను గురిచూడనివానివలె పరుగెత్తువాడను కాను, | 27 గాలిని కొట్టినట్లు నేను పోట్లాడుటలేదు గాని ఒక వేళ యితరులకు ప్రకటించినతరువాత నేనే భ్రష్టుడనైపోవుదునేమో అని నా శరీరమును నలగగొట్టి దాని లోపరచుకొనుచున్నాను.

10 సహూదరులారా, యీ సంగతి మీకు తెలియకుండుట నాకిష్టము లేదు. అదేదనగా, మనపితరులందరు మేఘముక్రిందనుండిరి. వారందరును సముద్రములో నడిచిపోయిరి; | 2 అందరును మోషేనుబట్టి మేఘములోను సముద్రములోను బాప్తిస్మముపొందిరి; | 3 అందరు ఆత్మసంబంధమైన ఒక్క ఆహారమునే భుజించిరి; | 4 అందరు ఆత్మసంబంధమైన ఒక్క పానీయమునే పానము చేసిరి. ఏలయనగా తమ్మును వెంబడించిన ఆత్మసంబంధమైన బండలోనిది త్రాగిరి; ఆ బండ క్రీస్తు. | 5 అయితే వారిలో నెక్కువమంది దేవునికిష్టులుగా నుండకపోయిరి గనుక అరణ్యములో సంచరింపబడిరి. | 6 వారాశించిన ప్రకారము మనము చెడ్డవాటి నాశించకుండునట్లు ఈసంగతులు మనకు దృష్టాంతములుగా నున్నవి.

7 — జనులు తినుటకును త్రాగుటకును కూర్చుండి ఆడుటకు లేచిరి అని వ్రాయబడినట్లు¹ వారిలో కొందరివలె మీరు విగ్రహారాధకులైయుండకుడి. | 8 మరియు వారివలె మనము వ్యభిచరింపకయుండము; వారిలో కొందరు వ్యభిచరించినందున నొక్క దినముననే యిరువది మూడువేలమంది కూలిరి. | 9 మనము ప్రభువును² శోధింపకయుండము; వారిలో కొందరు శోధించి సర్పములవలన నశించిరి. | 10 మీరు సణుగకుడి; వారిలో కొందరు సణిగి సంహారమనిచేత నశించిరి. | 11 ఈసంగతులు దృష్టాంతరూపకములుగా వారికి సంభవించి, యుగాంతమందున్న మనకు బుద్ధి కలుగుటకై వ్రాయబడెను. | 12 తాను నిలుచుచున్నాననితలంచుకొనువాడు పడకుండునట్లు జాగ్రత్తగాచూచుకొనవలెను. | 13 సాధారణముగా మనుష్యులకుకలుగు శోధనతప్ప మరేదియు మీకు సంభవింపలేదు. దేవుడు నమ్మతగినవాడు; మీరు సహింపకలిగినంతకంటె నెక్కు

¹ నిర్గమ. 32: 6.

² కొన్ని ప్రాచీనప్రతులలో—క్రీస్తును అని పాఠాంతరము.

నగా ఆయన మిమ్మును శోధింపబడనియ్యడు. అంతేకాదు, సహింపకలుగుటకు ఆయన శోధనతో కూడ తప్పించుకొను మార్గమునకలుగజేయును.

14 కాబట్టి నా ప్రియులారా, విగ్రహారాధనకు దూరముగాపారిపోవుడి.

15 బుద్ధిమంతులతో మాటలాడినట్లు మీతో మాటలాడుచున్నాను; నేను చెప్పు సంగతిని మీరే ఆలోచించుడి. 16 మనము దీవించు ఆశీర్వచనపు పాత్రలో నిది (త్రాగుట) క్రీస్తు రక్తములో పాలుపుచ్చుకొనుటయే. మనము విరుచు రొట్టె (తినుట) క్రీస్తు శరీరములో పాలుపుచ్చుకొనుటయే. 17 మనమందఱము ఆ యొక్క రొట్టెలో పాలుపుచ్చుకొనుచున్నాము; రొట్టె యొక్క టేగనుక అ నేకులమైన మనమొక్క శరీరమైయున్నాము. 18 శరీరప్రకారమైన ఇశ్రాయేలునుచూడుడి. బలినిర్పించినవాటిని తినువారు బలిపీఠముతో పాలివారుకారా? 19 ఇక నేను చెప్పనదేమి? విగ్రహార్పితములో నేమైన నున్నదనియైనను విగ్రహములలో నేమైననున్నదనియైనను చెప్పెదనా? 20 లేదుగాని అన్యజనులర్పించు బలులు దేవునికి కాదు దయ్యములకే అర్పించుచున్నారని చెప్పుచున్నాను. మీరు దయ్యములతో పాలివారవుట నాకిష్టము లేదు. 21 మీరు ప్రభువుపాత్రలోనిది దయ్యములపాత్రలోనిది కూడ త్రాగనేరరు; ప్రభువుబల్లమీదనున్న దానిలోను దయ్యములబల్లమీదనున్న దానిలోను కూడ పాలుపొందనేరరు. 22 ప్రభువునకు రోషముపుట్టించెదమా? ఆయనకంటె మనము బలవంతులమా?

23 అన్ని విషయములయందు నాకు స్వాతంత్ర్యముకలదు గాని అన్నియు చేయతగినవి కావు. అన్నిటియందు నాకు స్వాతంత్ర్యము కలదు గాని అన్నియు డేమాభివృద్ధి కలుగజేయవు. 24 ఎవడును తనకొరకే కాదు యెదుటివానికొరకు మేలుచేయచూచుకొనవలెను. 25 మనస్సాక్షినిమిత్తము ఏ విచారణయుచేయక కటికవాని అంగడిలో అమ్మనదేదో దాని తినవచ్చును.

26 —భూమియు దాని పరిపూర్ణతయు ప్రభునివై యున్నవి.¹

27 అవిశ్వాసులలో నొకడు మిమ్మును విందుకుపిలిచినపుడు వెళ్లుటకు మీకు మనస్కుండినయెడల మీకు వడ్డించినది ఏదో దానిగూర్చి మనస్సాక్షినిమిత్తము ఏ విచారణయుచేయక తినుడి. 28 అయితే ఎవడైనను మీతో — ఇది బలియర్పింపబడినదని చెప్పినయెడల అట్లు తెలిపినవానినిమిత్తమును మనస్సాక్షినిమిత్తమును తినకుడి. 29 మనస్సాక్షి నిమిత్తమనగా నీ స్వంత మనస్సాక్షి నిమిత్తము కాదు ఎదుటివాని మనస్సాక్షి నిమిత్తమే యీలాగు చెప్పుచున్నాను. ఎందుకనగా నేరొకని మనస్సాక్షినిబట్టి నా స్వాతంత్ర్య విషయములో తీర్పుచేయ

బడనేల? | 30 నేను కృతజ్ఞతతో పుచ్చుకొనినయెడల నేను దేనినిమిత్తము కృతజ్ఞతాస్తుతులు చెల్లించుచున్నానో దానినిమిత్తము నేను దూషింపబడనేల? | 31 కాబట్టి మీరు భోజనముచేసినను పానముచేసినను మీరేమిచేసినను సమస్తమును దేవుని మహిమకొరకు చేయుడి. | 32 యూదులకైనను హెబ్రేసీయులకైనను దేవునిసంఘమునకైనను అభ్యంతరము కలుగజేయకుడి. | 33 ఈలాగు నేను కూడ స్వప్రయోజనమును కోరక అనేకులు రక్షింపబడవలెనని వారి ప్రయోజనమును కోరుచు అన్నివిషయములలో అందరిని సంతోషపెట్టుచున్నాను.

11 నేను క్రీస్తునుపోలి నడుచుకొనుచున్నప్రకారము మీరును నన్ను పోలి నడుచుకొనుడి.

2 మీరన్నివిషయములలో నన్ను జ్ఞాపకముచేసికొనుచు, నేను మీకప్పు గించిన ప్రకారము కట్టడలను¹ గైకొనుచున్నారని మిమ్మును మెచ్చుకొనుచున్నాను. | 3 ప్రతిపురుషునికి శిరస్సు క్రీస్తునియు, స్త్రీకి శిరస్సు పురుషుడనియు, క్రీస్తుకు శిరస్సు దేవుడనియు మీరు తెలిసికొనవలెనని కోరుచున్నాను. | 4 ఏ పురుషుడు తలమీద ముసుకువేసికొని ప్రార్థనచేయునో లేక ప్రవచించునో, ఆ పురుషుడు తన తలను అవమానపరచును. | 5 ఏస్త్రీ తలమీద ముసుకువేసికొనక ప్రార్థనచేయునో లేక ప్రవచించునో, ఆ స్త్రీ తన తలను అవమానపరచును; ఏలయనగా ఆమెకు ఔరముచేయబడినట్లుగా నేయుండును. | 6 స్త్రీ ముసుకువేసికొననియెడల ఆమె తలవెండ్రుకలు కత్తెరించుకొనవలెను. కత్తెరించుకొనుటయైనను ఔరముచేయించుకొనుటయైనను స్త్రీకవమానమైతే ముసుకువేసికొనవలెను. | 7 పురుషుడైతే దేవుని పోలికయు మహిమయునై యున్నాడు గనుక తలమీద ముసుకువేసికొనకూడదు గాని స్త్రీ పురుషుని మహిమయై యున్నది. | 8 ఏలయనగా స్త్రీ పురుషునినుండికలిగిన గాని పురుషుడు స్త్రీనుండి కలుగలేదు. | 9 మరియు స్త్రీ పురుషునికొరకే కాని పురుషుడు స్త్రీకొరకు సృష్టింపబడ లేదు.² | 10 ఇందువలన దేవదూతలనుబట్టి (భర్త) అధికారనూచనగా స్త్రీకి తలమీద ముసుకుండవలెను. | 11 అయితే ప్రభువునందు స్త్రీకి వేరుగా పురుషుడులేదు పురుషునికి వేరుగా స్త్రీలేదు. | 12 స్త్రీ పురుషునిమూలముగా నేలాగు కలిగినో ఆలాగే పురుషుడు స్త్రీనుండి కలిగెనుగాని సమస్తమైనవి దేవునిమూలముగా కలిగియున్నవి. | 13 మీలో మీరే యోచించుకొనుడి; స్త్రీ ముసుకులేనిదై దేవునికి ప్రార్థనచేయుట తగునా? | 14 పురుషుడు తలవెండ్రుకలు పెంచుకొనుట అతనికవమానమని స్వభావసిద్ధముగా మీకు తోచుచుగదా? | 15 స్త్రీకి

తలవెండ్రుకలు పైట చెంగుగా నియ్యబడెను గనుక ఆమె తలవెండ్రుకలు పెంచుకొనుట ఆమెకు ఘనము. | 16 ఎవడైనను కలహప్రియుడుగా కనబడినయెడల మాలోనైనను దేవుని సంఘములలోనైనను ఇట్టిఆచారములేదని (వాడు తెలిసికొనవలెను.)

17 మీకు ఈవిధి నియమించుచు మిమ్మును మెచ్చుకొనను. మీరు కూడి ఎచ్చుట యెక్కువ కీడుకేకాని యెక్కువ మేలుకుకాదు. | 18 మొదటిసంగతి యేమనగా, మీరు సంఘమందు కూడియున్నప్పుడు మీలో కక్షలుకలవని వినచున్నాను. కొంతమట్టుకిది నిజమని నమ్ముచున్నాను. | 19 మీలో యోగ్యులైన వారెవరో కనబడునట్లు మీలో భిన్నాభిప్రాయములుండక విధిలేదు. | 20 మీరందరు కూడివచ్చుచుండగా మీరు ప్రభువు రాత్రి భోజనముచేయుట సాధ్యము కాదు. | 21 ఏలయనగా మీరాభోజనముచేయునప్పుడు ఒకనికంటెనొకడు ముందుగా తనమట్టుకుతాను భోజనముచేయుచున్నాడు; ఇందువలన నొకడు ఆకలిగొనును మరియొకడు మత్తుడవును. | 22 ఇదేమి! అన్నపానములుపుచ్చుకొనుటకు మీకింట్లు లేవా? దేవుని సంఘమును తిరస్కరించి పేదలను సిగ్గుపరచుచురా? మీతో నేమిచెప్పదును! దీనిగూర్చి మిమ్మును మెచ్చదునా? మెచ్చను. | 23 నేను ఈ విషయమై మీకప్పగించిన దానిని ప్రభువువలన పొందితిని. ప్రభువైన యేసు తానప్పగింపబడిన రాత్రి యొకరొట్టెనుఎత్తికొని కృతజ్ఞతాస్తుతులు చెల్లించి | 24 దాని విడిచి—యిది మీకొరకైన¹ నా శరీరము; నన్ను జ్ఞాపకము చేసికొనుటకై దీని చేయుడని చెప్పెను. | 25 ఆ ప్రకారమే భోజనమైనపిమ్మట ఆయన పాత్రనుఎత్తికొని—యీ పాత్ర నా రక్తమువలననైన క్రొత్తనిబంధన; మీరు దీనిలోనిది త్రాగునప్పుడెల్ల నన్ను జ్ఞాపకముచేసికొనుటకై దీని చేయుడని చెప్పెను. | 26 మీరీరొట్టెను తిని యీ పాత్రలోనిది త్రాగునప్పుడెల్ల ప్రభువు వచ్చుపర్యంతము ఆయన మరణమును ప్రచురించుదురు. | 27 కాబట్టి యెవడు అయోగ్యముగా ప్రభువుయొక్క రొట్టెను తినునో, లేక ఆయన పాత్రలోనిది త్రాగునో, వాడు ప్రభువుయొక్క శరీరమునుగూర్చియు రక్తమునుగూర్చియు అపరాధియగును. | 28 కాబట్టి ప్రతి మనుష్యుడు తన్నుతాను పరీక్షించుకొనవలెను; ఆలాగు చేసి ఆ రొట్టెను తిని ఆ పాత్రలోనిది త్రాగవలెను. | 29 ప్రభువు శరీరమని వివేచింపక తినిత్రాగువాడు తనకు శిక్షావిధికలుగుటకే తినిత్రాగుచున్నాడు. | 30 ఇందువలననే మీలో ననేకులు బలహీనులును రోగులునై యున్నారు; చాలమంది నిద్రించుచున్నారు. | 31 అయితే మనలను మనమే విమర్శించుకొనినయెడల తీర్పుపొందకపోదుము. | 32 మనము తీర్పు

¹ అనేక ప్రాచీనప్రతులలో—మీకొరకు విరువబడిన అని పాఠాంతరము.

పొందినయెడల లోకముతో పాటు మనకు శిక్షావిధి కలుగకుండునట్లు ప్రభువు చేత శిక్షింపబడుచున్నాము. | 33 కాబట్టి నా సహోదరులారా, భోజనము చేయుటకు మీరు కూడివచ్చునప్పుడు ఒకనికొరకొకడు కనిపెట్టుకొని యుండుడి. | 34 మీరు కూడివచ్చుట శిక్షావిధికి కారణముకాకుండునట్లు, ఎవడైన నాకలిగొనినయెడల తనయింటనే భోజనముచేయవలెను. నేనువచ్చినప్పుడు మీగిలిన సంగతులను క్రమపరతును.

12 మరియు సహోదరులారా, ఆత్మసంబంధమైన వరములను గూర్చి మీకు తెలియకుండుట నాకిష్టములేదు. | 2 మీరు అన్యజనులై యున్నప్పుడు మూగ విగ్రహముల నారాధించుటకు ఎటుపడిననటు నడిపింపబడితిరని మీకు తెలియును. | 3 ఇందుచేత దేవుని ఆత్మవలన మాటలాడువాడెవడును యేసు శాపగ్రస్తుడని చెప్పడనియు, పరిశుద్ధాత్మవలన తప్ప యెవడును యేసు ప్రభువని చెప్పలేడనియు నేను మీకు తెలియజేయుచున్నాను.

4 కృపావరములు నానావిధములుగానున్నవి కాని ఆత్మ యొక్కడే. | 5 మరియు పరిచర్యలు నానావిధములుగానున్నవి కాని ప్రభువు ఒక్కడే. | 6 నానావిధములైన కార్యములకలవు కాని అందరిలో నన్నిటిని జరిగించు దేవుడు ఒక్కడే. | 7 అయినను (అందరి) ప్రయోజనముకొరకు ప్రతివానికి ఆత్మ ప్రత్యక్షత అనుగ్రహింపబడుచున్నది. | 8 ఏలాగనగా, ఒకనికి ఆత్మమూలముగా జ్ఞానవాక్యమును, మరియొకనికి ఆ ఆత్మననుసరించిన బుద్ధివాక్యమును, | 9 మరియొకనికి ఆ ఆత్మవలననే విశ్వాసమును, మరియొకనికి ఆ ఒక్క ఆత్మవలననే స్వస్థపరచువరములును, | 10 మరియొకనికి అద్భుతకార్యములనుచేయు శక్తియు, మరియొకనికి ప్రవచనవరమును, మరియొకనికి ఆత్మలవివేచనయు, మరియొకనికి నానావిధ భాషలును, మరియొకనికి భాషలఅర్థముచెప్పు శక్తియు ననుగ్రహింపబడియున్నవి. | 11 ఆయినను వీటినన్నిటిని ఆ ఆత్మ యొక్కడే తనబిత్తిమువొప్పున ప్రతివానికి ప్రత్యేకముగా పంచియిచ్చుచు కార్యసిద్ధికలుగజేయుచున్నాడు.

12 ఏలాగు శరీరము ఏకమైయున్నను అనేకమైన అవయవములు కలిగియున్నదో, యేలాగు శరీరముయొక్క అవయవములన్నియు ననేకములైయున్నను ఒక్కశరీరమైయున్నవో, ఆలాగే క్రీస్తు నున్నాడు. | 13 ఏలాగనగా, యూదులమైనను హెబ్రీయులమైనను, దాసులమైనను స్వతంత్రులమైనను, మనమందరము నొక్కశరీరముగానుండుటకు¹ ఒక్కఆత్మయందే బాప్తిస్మముపొందితిమి. మనమందర మొక్క ఆత్మను పొనముచేసినవారమైతిమి. | 14 శరీరమొక్కటే అవయవముగానుండక అనేకమైన అవయవములుగానున్నది. | 15 — నేను చెయ్యి

¹ లేక, ఒక్క శరీరములాగి.

కాను గనుక శరీరములోనిదానను కానని పాదము చెప్పినంతమాత్రమున శరీరము లోనిది కాకపోలేదు. 16 మరియు—నేను కన్ను కాను గనుక శరీరములోని దాననుకానని చెవి చెప్పినంతమాత్రమున శరీరములోనిది కాకపోలేదు. 17 శరీరమంతయు కన్నయితే వినుట ఎక్కడ? అంతయు వినుటయైతే వాసనచూచుట ఎక్కడ? 18 అయితే దేవుడు అవయవములలో, ప్రతిదానిని తన చిత్త ప్రకారము శరీరములోనుంచెను. 19 అవన్నియు నొక్క అవయవమైతే శరీరమెక్కడ? 20 అవయవము లనేకములైనను శరీరమొక్కటే. 21 గనుక కన్ను చేతితో—నీవు నాకక్కరలేదని చెప్పజాలదు; తల పాదములతో—మీరు నాకక్కరలేదని చెప్పజాలదు. 22 అంతేకాదు. శరీరముయొక్క అవయవములలో నేని మరిబలహీనములుగా కనబడునో అవి మరిఅవశ్యములే. 23 శరీరములో యే అవయవములు ఘనతలేనివని తలంతుమో ఆఅవయవములను మరిఎక్కువగా ఘన పరచుచున్నాము. సుందరములుకాని మనఅవయవములకు ఎక్కువైనసౌందర్యము కలుగును. 24, 25 సుందరములైన మన అవయవములకు ఎక్కువ సౌందర్య ముక్కరలేదు. అయితే శరీరములో వివాదములేక, అవయవములు ఒకదానినొకటి యేకముగా పరామర్శించులాగున, దేవుడు తక్కువదానికే యొక్కువఘనత కలుగ జేసి శరీరము నమర్చియున్నాడు. 26 కాగా ఒకఅవయవము శ్రమపడునప్పుడు అవయవములన్నియు దానితోకూడ శ్రమపడును; ఒకఅవయవము ఘనతపొందు నప్పుడు అవయవములన్నియు దానితోకూడ సంతోషించును. 27 అటువలె మీరు క్రీస్తుయొక్క శరీరమైయుండి వేరువేరుగా నవయవములైయున్నారు. 28 మరియు దేవుడు సంఘములో మొదట కొందరిని అపొస్తలులగాను, పిమ్మట కొందరిని ప్రవక్తలగాను, పిమ్మట కొందరిని బోధకులగాను, అటుపిమ్మట కొందరిని అద్భుతములుచేయువారినిగాను, తరువాత కొందరిని స్వస్థపరచుకృపావరములుగలవారినిగాను, కొందరిని ఉపకారములుచేయువారినిగాను, కొందరిని ప్రభుత్వములుచేయువారినిగాను, కొందరిని నానా భాషలుమాటలాడువారినిగాను నియమించెను. 29 అందరు అపొస్తలులా? అందరు ప్రవక్తలా? అందరు బోధకులా? అందరు అద్భుతములు చేయువారా? 30 అందరు స్వస్థపరచుకృపావరములుగలవారా? అందరు భాషలు మాటలాడుచున్నారా? అందరు ఆ భాషల అర్థముచెప్పుచున్నారా? 31 కృపావరములలో శ్రేష్ఠమైనవాటిని ఆసక్తితో నపేక్షించుడి. ఇదియుగాక సర్వోత్తమమైనమార్గమును మీకు చూపుచున్నాను.

13 మనుష్యులభాషలును దేవదూతలభాషలును నేను మాటలాడినను, ప్రేమలేనివాడనైతే మ్రోగెడు కంచును గణగణలాడు తాళమునై యుండును. 1

2 ప్రసించుకృపావరముకలిగి, మర్తములన్నియు జ్ఞానమంతయు నెరిగినవాడ

నైనను, కొండలను పెకలింపగల పరిపూర్ణవిశ్వాసముగలవాడనైనను, ప్రేమలేని వాడనైతే నేను వ్యర్థుడను. | 3 (బీదల) పోషణకొరకు నా ఆస్తియంతయునిచ్చినను, కాల్చబడుటకు¹ నా శరీరమునప్పుగించినను, ప్రేమలేనివాడనైతే నాకు ప్రయోజనమేమియులేదు. | 4 ప్రేమ దీర్ఘకాలము సహించును, దయచూపించును. ప్రేమ మత్సరపడదు; ప్రేమ డంబముగా ప్రవర్తింపదు; అది యుష్పాంగదు; | 5 అమర్యాదగానడువదు; స్వప్రయోజనమును విచారించుకొనదు; త్వరగాకోపపడదు; అపకారమును మనస్సులోనుంచుకొనదు. | 6 దుర్జీతి విషయమై సంతోషపడక సత్యమునందు సంతోషించును. | 7 అన్నిటికి తాళుకొనును;² అన్నిటిని నమ్మును; అన్నిటిని నిరీక్షించును; అన్నిటి నోర్చును. | 8 ప్రేమ శాశ్వతకాలముండును. ప్రవచనములైనను నిరర్థకములగును; భాషలైనను నిలిచిపోవును; జ్ఞానమైనను నిరర్థకమగును. | 9 మనము కొంతమట్టుకు ఎరుగుదుము, కొంతమట్టుకు ప్రవచించుచున్నాము గాని | 10 పూర్ణమైనదివచ్చినప్పుడు అపూర్ణమైనది నిరర్థకమగును. | 11 నేను పిల్లవాడనైయున్నప్పుడు పిల్లవానివలె మాటలాడితిని, పిల్లవానివలెతలంచితిని, పిల్లవానివలెయోచించితిని. ఇప్పుడు పెద్దవాడనై పిల్లవానిచేష్టలు మానివేసితిని. | 12 ఇప్పుడు అద్దములోచూచినట్టు సూచనగాచూచుచున్నాము; అప్పుడు ముఖాముఖిగాచూతుము. ఇప్పుడు కొంతమట్టుకే యెరిగియున్నాను; అప్పుడు నేను పూర్తిగా నెరుగబడిన ప్రకారము పూర్తిగా నెరుగుదును. | 13 కాగా విశ్వాసము నిరీక్షణ ప్రేమ యీ మూడును నిలుచును; వీటిలో శ్రేష్ఠమైనది ప్రేమే.

14 ప్రేమకలిగియుండుటకు ప్రయత్నించుడి.³ ఆత్మసంబంధమైనవరములను ఆసక్తితో నపేక్షించుడి; విశేషముగా మీరు ప్రవచనవరము నపేక్షించుడి. | 2 ఎందుకనగా భాషతో మాటలాడువాడు మనుష్యులతో కాదు దేవునితో మాటలాడుచున్నాడు; మనుష్యుడేవడును గ్రహింపడుగాని వాడు ఆత్మవలన మర్తములను పలుకుచున్నాడు. | 3 ఔమాభివృద్ధియు హెచ్చరికయు ఆదరణయుకలుగునట్లు, ప్రవచించువాడు మనుష్యులతో మాటలాడుచున్నాడు. | 4 భాషతో మాటలాడువాడు తనకే ఔమాభివృద్ధికలుగజేసికొనును గాని ప్రవచించువాడు సంఘమునకు ఔమాభివృద్ధికలుగజేయును. | 5 మీరందరు భాషలతో మాటలాడవలెనని కోరుచున్నాను గాని మీరు ప్రవచింపవలెనని మరి విశేషముగా కోరుచున్నాను. సంఘము ఔమాభివృద్ధి పొందునిమిత్తము భాషలతో మాటలాడువాడు అర్థముచెప్పితేనేగాని వానికంటె ప్రవచించువాడే శ్రేష్ఠుడు. | 6 సహూ

¹ అనేక ప్రాచీనప్రతులలో—ఆతిశయించు నిమిత్తము అని పాఠాంతరము.

² లేక, అన్నిటిని

శిష్యుడు. ³ మూలభాషలో—ప్రేమను వెంటాడుడి.

బరులారా, ఆలోచించుడి; భాషలతో మాటలాడుచు నేను మీయొద్దకు వచ్చి (సత్యమును) బయలుపరచవలెననియైనను జ్ఞానోపదేశముచేయవలెననియైనను ప్రవచించవలెననియైనను బోధింపవలెననియైనను, మీతో మాటలాడకపోయిన యెడల, నావలన మీకు ప్రయోజనమేమి? 7 పిల్లనగ్రోవి కాని పీజా కాని, నిర్జీవ వస్తువులు నాదమిచ్చునప్పుడు, స్వరములలో భేదము కలుగజేయనియెడల, యూదినదేమి మీటినదేమియని యేలాగు తెలియును? 8 మరియు మూర స్పష్టముకాని ధ్వనినిచ్చునప్పుడు యుద్ధమునకెవడు సిద్ధపడును? 9 అలాగే మీరు స్పష్టమైన మాటలు నాలుకతో పలికితేనేకాని పలికినది ఏలాగు తెలియును? మీరు గాలితో మాటలాడుచున్నట్లుందురు. 10 లోకమందెన్నోవిధములగు భాషలున్నను వాటిలో నొకటైనను స్పష్టముకానిదైయుండదు. 11 మాటల అర్థము నాకు తెలియకుండినయెడల మాటలాడువానికి నేను పరదేశినిగానుండును, మాటలాడువాడు నాకు పరదేశిగానుండును. 12 మీరు ఆత్మసంబంధమైనవరములవిషయమై ఆసక్తిగలవారు గనుక సంఘమునకు డ్రేమాభివృద్ధి కలుగునిమిత్తము అవి మీకు విస్తరించునట్లు ప్రయత్నముచేయుడి. 13 భాషతో మాటలాడువాడు అర్థముచెప్ప శక్తికలుగుటకై ప్రార్థనచేయవలెను. 14 నేను భాషతో ప్రార్థనచేసినయెడల నా ఆత్మ ప్రార్థనచేయును గాని నా మనస్సు ఫలవంతముగానుండదు. 15 కాబట్టి ఆత్మతో ప్రార్థనచేతును మనస్సుతోను ప్రార్థనచేతును; ఆత్మతో పాడుదును, మనస్సుతోను పాడుదును. 16 లేనియెడల నీవాత్మతో స్తోత్రముచేసినప్పుడు ఉపదేశముపొందనివాడు నీవు చెప్పదాని గ్రహింపలేదు గనుక, నీవు కృతజ్ఞతాస్తుతులు చెల్లించినప్పుడు — ఆమేన్ అని వాడేలాగు పలుకును? 17 నీవైతే బాగుగానే కృతజ్ఞతాస్తుతులు చెల్లించుచున్నావు కాని యెదుటివాడు డ్రేమాభివృద్ధిపొందదు. 18 నేను మీ యందరికంటె నెక్కువగా భాషలతో మాటలాడుచున్నాను; అందుకు దేవుని స్తుతించెదను. 19 అయినను సంఘములో భాషతో పదివేల మాటలు పలుకుటకంటె నితరులకు బోధకలుగునట్లు నా మనస్సుతో అయిదు మాటలు పలుకుట మేలు.

20 సహోదరులారా, మీరు బుద్ధివిషయమై పసిపిల్లలుకాక దుష్టత్వము విషయమై శిశువులుగా నుండుడి; బుద్ధివిషయమై పెద్దవారలైయుండుడి.

21 — అన్యభాషలు మాటలాడు జనులద్వారను పరజనుల పెదవులద్వారను ఈ జనులతో మాటలాడుదును; అప్పటికైనను వారు నా మాట వినకపోదురు.

అని ప్రభువు చెప్పుచున్నాడని ధర్మశాస్త్రములో వ్రాయబడియున్నది.¹ 22 కా

బట్టి భాషలు విశ్వాసులకు కాదు అవిశ్వాసులకే సూచకమైయున్నవి. ప్రవచించుట అవిశ్వాసులకుకాదు విశ్వాసులకే (సూచకమైయున్నది.) 23 సంఘమంతయు నేకముగా కూడి అందరు భాషలతో మాటలాడుచుండగా, ఉపదేశముపొందనివారైనను అవిశ్వాసులైనను లోపలికివచ్చినయెడల మీరు వెర్రిమాటలాడుచున్నారని అనుకొందురు కదా! 24 అయితే అందరు ప్రవచించుచుండగా అవిశ్వాసియైనను ఉపదేశము పొందనివాడైనను లోపలికి వచ్చినయెడల, అందరిబోధవలన తాను పాపిని గ్రహించి అందరివలన విమర్శింపబడును. 25 అప్పుడతని హృదయరహస్యములు బయలుపడును. ఇందువలన దేవుడు నిజముగా మీలోనున్నాడని ప్రచురముచేయుచు అతడు సాగిలపడి దేవునికి నమస్కారముచేయును.

26 సహోదరులారా, యిప్పుడు మీలో నేమి జరుగుచున్నది? మీరు కూడి వచ్చునప్పుడు ఒకడొక క్రిరసపాడవలెననియున్నాడు; మరొకడు బోధింపవలెననియున్నాడు; మరొకడు తనకు బయలుపరచబడినది ప్రకటనపరచవలెననియున్నాడు; మరొకడు భాషతో మాటలాడవలెననియున్నాడు; మరొకడు అర్థము చెప్పవలెననియున్నాడు. సరే; సమస్తమును తేమాభివృద్ధికలుగుటకై జరుగనియ్యడి. 27 భాషతో నెవడైననుమాటలాడితే, యిద్దరు, అశసరమైనయెడల ముగ్గురికిమించకుండ, ఎంతులచొప్పున మాటలాడవలెను, ఒకడర్థముచెప్పవలెను. 28 అర్థముచెప్పవాడు లేనియెడల అతడు సంఘములో మానముగా నుండవలెను గాని తనతోను దేవునితోను మాటలాడుకొనవచ్చును. 29 ప్రవక్తలిద్దరు ముగ్గురు మాటలాడవచ్చును; తక్కినవారు వివేచింపవలెను. 30 అయితే కూర్చున్న మరి యొకనికేదైనను బయలుపరచబడినయెడల మొదటివాడు మానముగానుండవలెను. 31 అందరు నేర్చుకొనునట్లును అందరు హెచ్చరికపొందునట్లును మీరందరు నొకనితరువాతనొకడు ప్రవచింపవచ్చును. 32 మరియు ప్రవక్తల ఆత్మలు ప్రవక్తలస్వాధీనములోనున్నవి. 33 ఆలాగే పరిశుద్ధులసంఘములన్నిటిలో దేవుడు సమాధానమునకే కర్త కాని అల్లరికి కర్త కాడు.

34 స్త్రీలు సంఘములలో మానముగానుండవలెను; వారు లోబడియుండవలసినదే గాని మాటలాడుటకు వారికి నెలవులేదు. ఈలాగు ధర్మశాస్త్రమునుచెప్పుచున్నది.¹ 35 వారేమైనను నేర్చుకొనగోరినయెడల ఇంట తమ తమ భర్తల నడుగవలెను; సంఘములో స్త్రీ మాటలాడుట అవమానము. 36 దేవుని వాక్యము మీయొద్ద నుండియే బయలువెళ్లినా? మీయొద్దకుమాత్రమే వచ్చెనా?

37 ఎవడైనను తాను ప్రవక్తననియైనను ఆత్మసంబంధిననియైనను తలంచుకొ

నిన యెడల, నేను మీకు వ్రాయుచున్నవి ప్రభువుయొక్క ఆజ్ఞలని అతడు దృఢముగా తెలిసికొనవలెను. | 38 ఎవడైనను తెలియనివాడైతే తెలియనివాడు గానేయుండనిప్పు.¹

39, 40 కాబట్టి నా సహోదరులారా, ప్రవచించుట ఆసక్తితోనపేక్షించుడి, భాషలతో మాటలాడుట ఆటంకపరచకుడి కాని సమస్తమును మర్యాదగాను శ్రమముగాను జరుగనియుండి.

15 2 మరియు సహోదరులారా, నేను మీకు ప్రకటించిన సువార్తను మీకు తెలుపుచున్నాను. మీరు దానినంగీకరించితిరి, దానియందేనిలిచియున్నారు. మీ విశ్వాసము వ్యర్థమైతేనే కాని నేను ఏ యుపదేశరూపకముగా సువార్త మీకు ప్రకటించితిని ఆ యుపదేశమును మీరు గట్టిగాపట్టుకొనియున్న పక్షమందు ఆ సువార్తపలననే మీరు రక్షణ సొందువారై యుందురు. | 3 నాకియ్య బడినయుపదేశమును ముఖ్యమైనదిగా నెంచి మీకప్పగించితిని. అదేమనగా, లేఖనముల ప్రకారము క్రీస్తు మనపాపములనిమిత్తము మృతిపొందెను, సమాధిచేయబడెను, | 4 లేఖనముల ప్రకారము మూడవదినమున లేపబడెను. | 5 ఆయన కేఫసును తరువాత పండ్రెండగురికిని కనబడెను. | 6 అటుపిమ్మట ఏనూటికెక్కువైన సహోదరుల కొక్కసమయమందే కనబడెను. వీరిలో అనేకులు ఇప్పటి వరకు నిలిచియున్నారు, కొందరునిద్రించిరి. | 7 తరువాత ఆయన యాకోబు కును, అటుతరువాత అపొస్తలులకందరికిని కనబడెను. | 8 అందరికికడపట అకాలమందు పుట్టినట్లున్న నాకును కనబడెను; | 9 ఏలయనగా నేను అపొస్తలులందఱిలో తక్కువైనవాడను. దేవునిసంఘమును హింసించినందున అపొస్తలుడనబడుటకు యోగ్యుడనుకాను. | 10 అయినను నేనేమై యున్నానో అది దేవునికృప పలననే అయియున్నాను. మరియు నాకనుగ్రహింపబడిన ఆయన కృప నిష్ఫలము కాలేదు గాని వారందరికంటె నేనెక్కువగా ప్రయాసపడితిని. ప్రయాస పడినది నేనుకాను, నాకుతోడైయున్న దేవునికృపయే. | 11 నేనైననేమి వారైననేమి, ఆలాగుననే మేము ప్రకటించుచున్నాము, ఆలాగుననే మీరును విశ్వసించితిరి.

12 క్రీస్తు మృతులలోనుండి లేపబడియున్నాడని ప్రకటింపబడుచుండగా మీగో కొందరు — మృతులవునరుత్థానములేదని యెట్లుచెప్పుచున్నారు? | 13 మృతులవునరుత్థానము లేనియెడల క్రీస్తుకూడ లేపబడియుండలేడు. | 14 మిగియు క్రీస్తు లేపబడియుండనియెడల మేముచేయు ప్రకటన వ్యర్థమే, మీ విశ్వాసమును వ్యర్థమే. | 15 ఆయన క్రీస్తును లేపెనని శాస్త్రనిగూర్చి మేము

¹ అనేక ప్రాచీనప్రతులలో—వాడు తెలియబడినవాడుకాదు అని పాఠాంతరము.

సాక్ష్యముచెప్పియున్నాముగదా; మృతులు లేపబడనిపక్షమందు దేవుడాయనను లేపలేదుగనుక మేమును దేవునివిషయమై అబద్ధపు సాక్షులముగానగుపడుచున్నాము. 16 మృతులులేపబడనియెడల క్రీస్తుకూడ లేపబడలేదు. 17 క్రీస్తు లేపబడనియెడల మీ విశ్వాసమువ్యర్థమే, మీరింకను మీపాపములలోనే యున్నారు. 18 అంతేకాదు, క్రీస్తునందు నిద్రించినవారును నశించిరి. 19 ఈ జీవితకాలముమట్టుకే మనము క్రీస్తునందు నిరీక్షించువారమైనయెడల మనుష్యులందరికంటె దౌర్భాగ్యులమై యుందుము.

20 ఇప్పుడైతే నిద్రించినవారిలో ప్రథమఫలముగా క్రీస్తు మృతులలో నుండి లేపబడియున్నాడు. 21 మనుష్యునిద్వార మరణమువచ్చెను గనుక మనుష్యునిద్వారనే మృతుల పునరుత్థానమును కలిగెను. 22 అదామునందు అందరేలాగు మృతిపొందుచున్నారో ఆలాగునే క్రీస్తునందు అందరును బ్రదికింపబడుదురు. 23 ప్రతివాడును తనతనవరుసలోనే బ్రదికింపబడును; ప్రథమఫలము క్రీస్తు; తరువాత క్రీస్తు వచ్చినపుడు¹ ఆయనవారు బ్రదికింపబడుదురు. 24 అటుతరువాత ఆయన సమస్తమైనఆధిపత్యమును సమస్తమైనఆధికారమును బలమును కొట్టిపెసి తన తండ్రియైన దేవునికి రాజ్యమునప్పగించును; అప్పుడు అంతమువచ్చును. 25 ఎందుకనగా తన శత్రువులనందరిని తన పాదములక్రిందనుంచుపర్యంతము ఆయన రాజ్యపరిపాలన చేయుచుండవలెను. 26 కడపట నశింపజేయబడు శత్రువు మరణము. 27 దేవుడు సమస్తమును క్రీస్తు పాదములక్రిందలోపరచియుంచెను.² సమస్తమును లోపరచబడియున్నదని చెప్పినప్పుడు ఆయనకు సమస్తమునులోపరచినవాడుతప్ప సమస్తమును లోపరచబడియున్నదను సంగతి విశదమే. 28 మరియు సమస్తమును ఆయనకులోపరచబడినప్పుడు దేవుడు సమస్తములో సర్వమగు నిమిత్తము కుమారుడు తనకు సమస్తమునులోపరచిన దేవునికి తానేలోబడును.

29 ఇట్లు కానియెడల మృతులకొరకై బాప్తిస్మము పొందువారేమి చేతురు? మృతులేమాత్రమును లేపబడనియెడల మృతులకొరకు వారు బాప్తిస్మము పొందనేల? 30 మరియు మేము గడియగడియకు ప్రాణభయముతోనుండనేల? 31 సహూదరులారా, మన ప్రభువైన క్రీస్తుయేసునందు మిమ్మునుగూర్చినాకుకలిగియున్న అతిశయము తోడు నేను దినదినముచనిపోవుచున్నాను (అని చెప్పుదును.) 32 మనుష్యరీతిగా నేను ఎఫెసులో మృగములతోపోరాడితిని; నాకు లాభమేమి? మృతులు లేపబడనిపక్షమందు—రేపు చనిపోదుము గనుక తిందము త్రాగుదము. 33 మోసపోకుడి. దుష్టసాంగత్యములు మంచినడవడిని

¹ లేక, ఆగమనమునందు.

² కీర్తన, 8: 6.

చెరువును. | 34 నీతిప్రవర్తనగలవారై మేల్కొని, పాపముచేయకుడి; దేవుని గూర్చిన జ్ఞానము కొందరికిలేదు. మీకు సిగ్గుకలుగుటకై యిట్లుచెప్పచున్నాను.

35 అయితే మృతులెలాగులేతురు? వారెట్టిశరీరముతో పత్తురని యొకడ దుగును. | 36 ఓ అవివేకీ, నీవు విత్తునది చచ్చితేనే గాని బ్రదికింపబడదుగదా. | 37 నీవు విత్తుదానిని చూడగా అది గోధుమగింజయైననుసరే, మరి ఏగింజయైననుసరే, పట్టిగింజనే విత్తుచున్నావు కాని పుట్టబోవుశరీరమును విత్తుటలేదు. | 38 అయితే దేవుడే తన చిత్తప్రకారము నీవు విత్తినదానికి శరీరమునిచ్చును. మరియు ప్రతివిత్తినమునకును దానిదాని శరీరము నిచ్చుచున్నాడు. మాంసమంతయు నొక విధమైనదికాదు. | 39 మనుష్యమాంసము వేరు, మృగమాంసము వేరు, పక్షిమాంసము వేరు, చేపమాంసము వేరు. | 40 మరియు ఆకాశవస్తురూపములు కలవు, భూవస్తురూపములుకలవు; ఆకాశవస్తురూపములమహిమ వేరు, భూవస్తురూపములమహిమ వేరు. | 41 సూర్యునిమహిమ వేరు, చంద్రునిమహిమ వేరు, నక్షత్రములమహిమ వేరు. మహిమనుబట్టి యొక నక్షత్రమునకును మరియొక నక్షత్రమునకు భేదము కలదుగదా? | 42 మృతులపునరుత్థానమును ఆలాగే. (శరీరము) ఊయమైనదిగా విత్తబడి అక్షయమైనదిగా లేపబడును; | 43 ఘనహీనమైనదిగా విత్తబడి మహిమగలదిగా లేపబడును; బలహీనమైనదిగా విత్తబడి బలమైనదిగా లేపబడును; | 44 ప్రకృతिसంబంధశరీరముగా విత్తబడి ఆత్మసంబంధశరీరముగా లేపబడును. ప్రకృతिसంబంధశరీరమున్నది గనుక ఆత్మసంబంధశరీరముకూడ నున్నది. | 45 ఇందువిషయమై—ఆదామను మొదటి మనుష్యుడు జీవించుప్రాణియాయెనని వ్రాయబడియున్నది.¹ కడపటిఆదాము జీవింపచేయు ఆత్మయాయెను. | 46 ఆత్మసంబంధమైనది మొదటకలిగినది కాదు ప్రకృతिसంబంధమైనదే మొదటకలిగినది; తరువాత ఆత్మసంబంధమైనది. | 47 మొదటిమనుష్యుడు భూసంబంధియై మంటినుండిపుట్టినవాడు, రెండవమనుష్యుడు పరలోకమునుండి వచ్చినవాడు. | 48 మంటినుండిపుట్టినవాడెట్టివాడో మంటినుండిపుట్టినవారును అట్టివారే, పరలోకసంబంధి యెట్టివాడో పరలోకసంబంధులును అట్టివారే. | 49 మరియు మనము మంటినుండి పుట్టినవాని పోలికను ధరించినప్రకారము పరలోకసంబంధి పోలికయు ధరింతుము.

50 సహూదరులారా, నేనుచెప్పినదేమనగా రక్తమాంసములు దేవునిరాజ్యమును స్వతంత్రించుకొననేరవు; ఊయత అక్షయతను స్వతంత్రించుకొనదు. | 51, 52 ఇదిగో మీకొక మర్తము తెలుపుచున్నాను; మనమందరము నిద్రించుము కాని నిమిషములో, నొకరెప్పుడొకటైన, కడబూరమ్రోగగానే మనమందరము

మార్పుపొందుదుము. బూరమ్రోగును; అప్పుడు మృతులు అత్తయ్యలుగా లేపబడుదురు, మనము మార్పు పొందుదుము. | 53 త్తయమైన యీ శరీరము అత్తయతను ధరించుకొనవలసియున్నది; మర్త్యమైన యీ శరీరము అమర్త్యతను ధరించుకొనవలసియున్నది. | 54 ఈ త్తయమైనది అత్తయతను ధరించుకొనినప్పుడు, ఈ మర్త్యమైనది అమర్త్యతను ధరించుకొనినప్పుడు,—

1 విజయము కలుగునట్లుగా మరణము మ్రింగబడెను

అని వ్రాయబడిన వాక్యము నెరవేరును.¹ | 55 ఓ మరణమా, నీ విజయమెక్కడ? ఓ మరణమా, నీ ముల్లెక్కడ? | 56 మరణపు ముల్లు పాపము; పాపమునకున్న బలము ధర్మశాస్త్రమే. | 57 అయినను మన ప్రభువైన యేసుక్రీస్తు మూలముగా మనకు జయముననుగ్రహించుచున్న దేవునికి స్తోత్రముకలుగునుగాక. | 58 కాగా నా ప్రియ సహోదరులారా, మీ ప్రయాసము ప్రభువునందు వ్యర్థముకాదనియెరిగి, స్థిరులును, కదలనివారును, ప్రభువు కార్యాభివృద్ధియందు ఎప్పటికిని ఆసక్తులువైయుండుడి.

16 పరిశుద్ధులకొరకైన చందావిషయమైతే నేను గలతియ సంఘములకు నియమించిన ప్రకారము మీరును చేయుడి. | 2 నేను వచ్చినప్పుడు చందాపోగుచేయకుండ ప్రతి ఆదివారమున మీలో ప్రతివాడును తాను వర్ణినికొలది తనయొద్ద కొంతసొమ్ము నిలువచేయవలెను. | 3 నేనువచ్చినప్పుడు మీరెవరిని యోగ్యులని యెంచి ప్రతికలిత్తురో వారిచేత మీయుపకారద్రవ్యమును యెగూషలేమునకు పంపుదును. | 4 నేనుకూడ వెళ్లెట యుక్తమైనయెడల వారు నాతోకూడ వత్తురు. | 5 అయితే మకెదోనియలో సంచారమునకు వెళ్ల నుద్దేశించుచున్నాను గనుక మకెదోనియలో సంచారమునకు వెళ్లినప్పుడు మీయొద్దకువచ్చెదను. | 6 అయితే మీయొద్ద కొంతకాలము ఆగవచ్చును, ఒకవేళ శీతకాలమంతయు గడుపుదును. అప్పుడు నేను వెళ్లెడిస్థలమునకు మీరు నన్ను సాగనంపవచ్చును.

7, 8 ప్రభువు సెలవైతే మీయొద్ద కొంతకాలముండ నిరీక్షించుచున్నాను గనుక ఇప్పుడు మార్గములో మిమ్మును చూచుటకు నాకు మనస్సులేదు. | 9 కార్యానుకూలమైన మంచినమయము నాకు ప్రాప్తించియున్నది;² మరియు నెదిరించువారనేకులున్నారు గనుక పెంతెకోస్తువరకు ఎఫెసులో నిలిచియుండును.

10 తిమోథేయు వచ్చినయెడల నతడు మీయొద్ద నిర్భయుడై యుండునట్లు చూచుకొనుడి. నావలెనే అతడు ప్రభువుపని చేయుచున్నాడు. |

¹ యెషయా, 25: 8; హొషేయా, 13: 14.

² మూలభాషలో — గొప్ప దానము నాకు తెరువబడియున్నది.

11 గనుక ఎవడైన నతని తృణీకరింపవద్దు. నాయొద్దకువచ్చుటకు అతని సహాధానముతో సాగనంపుడి, అతడు సహోదరులతోకూడవచ్చునని యెదురుచూచుచున్నాను. 12 సహోదరుడైన అపొల్లోనుగూర్చిన సంగతి ఏమనగా, అతడీ సహోదరులతోకూడ మీయొద్దకు వెళ్లవలెనని నేనతని చాలబ్రతిమాలుకొంటిని గాని, యిప్పుడు వచ్చుటకు అతనికెంతమాత్రమును మనస్సులేదు, వీలైనప్పుడతడు వచ్చును.

13 మెళకువగానుండుడి, విశ్వాసమందు నిలుకడగానుండుడి, పౌరుషము గలవారై యుండుడి, బలవంతులై యుండుడి; 14 మీరు చేయుకార్యములన్నియు ప్రేమతోచేయుడి.

15 స్తైఘ్యముంటివారు అఖాయియొక్క ప్రభువులమై యున్నారనియు, వారు పరిశుద్ధులకు పరిచర్యచేయుటకు తమ్మునుతామప్పగించుకొనియున్నారనియు మీకు తెలియును. 16 కాబట్టి సహోదరులారా, అట్టివారికిని, పనిలో సహాయముచేయుచు ప్రయాసపడుచునుండువారికందరికిని మీరు విధేయులై యుండవలెనని మిమ్మునుబ్రతిమాలుకొనుచున్నాను. 17, 18 స్తైఘ్య, ఘోర్తనాతు, అఖాయికు అనువారు వచ్చినందున సంతోషించుచున్నాను. మీరు లేని వెలితిని వీరు నాకు సంపూర్ణిచేసి, నాఆత్మకును మీఆత్మకును సుఖముకలుగజేసిరి గనుక అట్టివారిని సంతానించుడి.

19 ఆసియలోని సంఘములవారు మీకు వందనములు చెప్పుచున్నారు. అకుల ప్రీస్కిల్లు అనువారును వారి యింటనున్న సంఘమును ప్రభువునందు మీకనేకవందనములు చెప్పుచున్నారు. 20 సహోదరులందరు మీకు వందనములు చెప్పుచున్నారు. పవిత్రమైన ముద్దుపెట్టుకొని మీరొకనికొకడు వందనములు చేసికొనుడి.

21 పౌలను నేను నాచేతితోనే వందనపచనము వ్రాయుచున్నాను. 22 ఎవడైనను ప్రభువును ప్రేమింపకుంటే వాడు శపింపబడునుగాక; ప్రభువు వచ్చియున్నాడు.¹ 23 ప్రభువైన యేసుక్రీస్తు కృప మీకు తోడైయుండునుగాక. 24 క్రీస్తుయేసునందలి నాప్రేమ మీయందరితోనుండునుగాక ఆమెన్.

1 లేక, మన ప్రభువు వచ్చుచున్నాడు.



అ పొస్తలుడైన పాలు

కొరింథీయులకు వ్రాసిన

రెండవ పత్రిక



1 దేవుని చిత్తమువలన క్రీస్తుయేసు¹యొక్క అపొస్తలుడైన పాలును, మన సహోదరుడైన తిమోథేయును, కొరింథులోనున్న దేవునిసంఘమునకును, అఖాయియందంటటనున్న పరిశుద్ధులకందరికిని (శుభమని చెప్పి) వ్రాయునది. 2 మన తండ్రియైనదేవునినుండియు ప్రభువైన యేసుక్రీస్తునుండియు కృపయు సమాధానమును మీకు కలుగునుగాక.

3 కనికరముచూపు తండ్రి, సమస్తమైనఆదరణ ననుగ్రహించు దేవుడు, మన ప్రభువైన యేసుక్రీస్తు తండ్రియైనదేవుడు, స్తుతింపబడునుగాక. 4 దేవుడు మమ్మును ఏ ఆదరణతో నాదరించుచున్నాడో ఆ ఆదరణతో నెట్టిశ్రమలలోనున్నవారినైన నాదరించుటకు శక్తిగలవారమగునట్లు, ఆయన మాశ్రమలంతటిలో మమ్మునాదరించుచున్నాడు. 5 క్రీస్తుయొక్క శ్రమలు మాయందేలాగు విస్తరించుచున్నవో అలాగే క్రీస్తుద్వారా ఆదరణయు మాకు విస్తరించుచున్నది. 6 మేము శ్రమ పొందినను మీ ఆదరణకొరకును రక్షణకొరకునుపొందుదుము; మేమాదరణపొందినను మీ ఆదరణకొరకై పొందుదుము. ఈ ఆదరణ మేము కూడ పొందుచున్నట్టి ఆ శ్రమలను ఓపికతో సహించుటకు కార్యసాధకమైయున్నది. 7 మీరు శ్రమలలో నేలాగుపాలివారైయున్నారో అలాగే ఆదరణలోను పాలివారైయున్నారని యెరుగుదుము గనుక మిమ్మునుగూర్చిన మా నిరీక్షణ స్థిరమైయున్నది. 8 సహోదరులారా, ఆసియాలో మాకుతటస్థించిన శ్రమనుగూర్చి మీకు తెలియకుండుట మాకిష్టములేదు; అదేదనగా మేము బ్రగుకుదుమున నమ్మకములేకయుండునట్లుగా, మా శక్తికి మించిన అత్యధిక భారమువలన క్రుంగిపోతిమి. 9 మరియు మృతులనులేపు దేవునియందేకాని మాయందే మేము నమ్మికయుంచకుండునట్లు మరణమగుదుమనునిశ్చయము మామట్టుకు మాకు కలిగియుండెను. 10 ఆయన అట్టిగొప్ప మరణమునుండి మమ్మును తప్పించెను, ఇక ముందుకును తప్పించును. మరియు మాకొరకుప్రార్థనచేయుటవలన మీరు

1 క్రీస్తుయేసు అను శబ్దమునకు అభిషిక్తుడైన రక్షకుడని అర్థము.

కూడ సహాయముచేయుచుండగా, ఆయన ఇకముందుకును మమ్మును తప్పించు నని ఆయనయందు నిరీక్షణగలవారమైయున్నాము. | 11 అందువలన అనేకుల ప్రార్థనద్వారా మాకు కలిగిన కృపాపరముకొరకు అనేకులచేత మా విషయమై కృతజ్ఞతాస్తుతులుచెల్లింపబడును.

12 మా అతిశయమేదనగా, తౌకికజ్ఞానముననుసరింపక దేవుడనుగ్రహించు పరిశుద్ధతతోను నిష్కాపట్యముతోను దేవునికృపనే అనుసరించి లోకములో నడుచుకొంటిమనియు, విశేషముగా మీయెడలను నడుచుకొంటిమనియు, మా మనస్సాక్షి సాక్ష్యమిచ్చుచున్నది. | 13 మీరు చదువుకొని పూర్తిగాగ్రహించిన సంగతులు తప్ప మరేవియు మీకు వ్రాయుట లేదు; కడవరకు వీటినిొప్పు కొందురని నిరీక్షించుచున్నాము. | 14 మరియు మనప్రభువైన యేసుయొక్క దినమందు మీరు మాకేలాగో ఆలాగే మేముమీకును అతిశయాస్పదమై యుండుమని, మీలో కొందరు మమ్ము నొప్పుకొనియున్నారు.

15, 16 మరియు ఈ నమ్మికగలవాడనై మీకు రెండవకృపాపరము లభించునట్లు మొదట మీయొద్దకువచ్చి, మీయొద్దనుండి మకెదొనియకు వెళ్లి మకెదొనియనుండి మరల మీయొద్దకు వచ్చి, మీచేత యూదాయకు సాగనంపబడవలెనని యుద్దేశించితిని. | 17 కావున నేనీలాగు ఉద్దేశించి చపలచిత్తుడనుగా నడుచుకొంటినా? అవును అవునని చెప్పుచు, కాదు కాదనునట్లు ప్రవర్తింపవలెనని నాయోచనలను శరీరానుసారముగా యోచించుచున్నానా? | 18 దేవుడు నమ్మలేనివాడు గనుక మేము మీకు చెప్పినవాక్యము అవునని చెప్పి కాదనునట్లుగా నుండలేదు. | 19 మాచేత, అనగా నా చేతను సిల్వానుచేతను తిమొథేయుచేతను మీలో ప్రకటింపబడిన దేవునికుమారుడగు యేసుక్రీస్తు అవునని చెప్పి కాదనువాడైయుండలేదు గాని ఆయన అవుననువాడైయున్నాడు. | 20 దేవుని వాగ్దానములెన్నియైనను అన్నియు క్రీస్తునందు అవునన్నట్లుగా నే యున్నవి గనుక మనద్వారా దేవునికి మహిమకలుగుటకై అవి ఆయనవలన నిశ్చయములై యున్నవి.¹ | 21 మీలోకూడ క్రీస్తునందు నిలిచియుండునట్లుగా మమ్మును స్థిరపరచి అభిషేకించినవాడు దేవుడే. | 22 ఆయన మనకుముద్రవేసి మనహృదయములలో మనకు ఆత్మ అను సంచకరువు ననుగ్రహించియున్నాడు.

23 మీయందు కనికరముకలిగి నేను మరల కొరింథుకురాలేదు. నా ప్రాణముతోడు ఇందుకు దేవుని సాక్షిగాపెట్టుచున్నాను. | 24 మీ విశ్వాసముమీద మేము ప్రభువులమని (యీలాగు చెప్పటలేదు) గాని మీ ఆనందమునకు సహకారులమై యున్నాము; విశ్వాసముచేతనే మీరు నిలకడగానున్నారు. |

¹ మూలభాషలో—ఆమెకా అని యున్నది.

2 మరియు నేను దుఃఖముతో మీయొద్దకు తిరిగిరానని నామట్టుకు నేను నిశ్చయించుకొంటిని. | 2 నేను మిమ్మును దుఃఖపరచునెడల నాచేత దుఃఖపరచబడినవాడుతప్ప మరిఎవడు నన్నుసంతోషపరచును? | 3 నేను వచ్చినప్పుడు ఎవరివలన నేను సంతోషము పొందతగినదో వారివలన నాకు దుఃఖముకలుగకుండవలెనని యీసంగతి మీకు వ్రాసితిని. మరియు నా సంతోషము మీయందరి సంతోషముగా (మీరు భావించుచున్నారని) మీ అందరియందు నమ్మకముకలిగి యీలాగు వ్రాసితిని. | 4 మీకు దుఃఖముకలుగవలెనని కాదు గాని మీయెడల నాకు కలిగియున్న అత్యధికమైన ప్రేమను మీరు తెలిసికొనవలెనని, నిండుశ్రమతోను మనోవేదనతోను ఎంతో కన్నీరువిడుచుచు మీకు వ్రాసితిని.

5 ఎవడైనను దుఃఖముకలుగజేసియుండినయెడల, నాకు (మాత్రము) కాదు కొంతమట్టుకు మీకందరికిని దుఃఖము కలుగజేసియున్నాడు. నేను విశేష భారము వానిమీదమోపకోరక (యీ మాట చెప్పుచున్నాను.) | 6 అట్టివానికి మీలో నెక్కువమందివలనకలిగిన యీ శిక్షయే చాలును. | 7 గనుక మీరిక వాని శిక్షింపక త్నమించి ఆదరించుట మంచిది. లేనియెడల నొకవేళ వాడత్యధికమైన దుఃఖములో ముడిగిపోవును. | 8 కావున వానియెడల మీ ప్రేమను స్థిరపరచవలెనని మిమ్మును బ్రతిమాలుకొనుచున్నాను. | 9 మీరన్నివిషయములందు విధేయులైయున్నారేమో అని మీ యోగ్యత తెలిసికొనుటకేకదా (పూర్వము) వ్రాసితిని. | 10, 11 మీరు దేనిగూర్చియైన నెవనిత్నమించుచున్నారో నేనును వాని త్నమించుచున్నాను; నేనేమైనను త్నమించియుంటే సాతాను మనలను మోసపరచకుండునట్లు, మీ నిమిత్తము, క్రీస్తుసమృద్ధిమునందు త్నమించియున్నాను; వాని తంత్రములను మనమెరుగనివారముకాము.

12 క్రీస్తుసువార్త ప్రకటించుటకు నేను త్రోయకువచ్చినప్పుడు ప్రభువునందు నాకు మంచినమయము ప్రాప్తించియుండగా,¹ సహూదరుడైన తీతు నాకు కనబడనందున | 13 నా మనస్సులో నెవ్వుదిలేక వారియొద్ద నెలవుతీసికొని అక్కడనుండి మకదోనియకు బయలుదేరితిని. | 14 క్రీస్తునందు మమ్మునెల్లప్పుడు విజయోత్సవముతో నూరేగించుచు, మాద్యార ప్రతిష్ఠలనుందు ఆయనను గూర్చిన జ్ఞానముయొక్కనువాసనను కనుపరచుచున్న దేవునికి స్తోత్రము. | 15 రక్షింపబడువారి పట్లను నశించువారి పట్లను మేము దేవునికి క్రీస్తు సువాసన యైయున్నాము. | 16 నశించువారికి మరణార్థమైన మరణపువాసనగాను రక్షింపబడువారికి జీవార్థమైన జీవపువాసనగాను ఉన్నాము. | 17 కావున యిట్టిసంగతులకు చాలిననాడెవడు? మేము దేవునివాక్యమును కలిపిచెరిపెడు సేకులవలె

¹ మూలభాషలో—ద్వారము తెరువబడియుండగా.

నుండక, నిష్కాపట్యముగలవారమును దేవునివలన (నియమింపబడిన) వారమునై యుండి, క్రీస్తునందు దేవునియెదుట బోధించుచున్నాము.

3 మమ్మును మేమే తిరిగిమెప్పించుకొన మొదలుపెట్టుచున్నామా? కొందరికి కావలసినట్లు మీయొద్దకైనను మీయొద్దనుండియైనను సిఫారసుపత్రికలు మా కవసరములా? 2 మా హృదయములమీద వ్రాయబడియుండి, మనుష్యులందరు తెలిసికొనుచు చదువుకొనుచున్న మా పత్రిక మీరేకారా? 3 రాతిపలకల మీద సిరాతో వ్రాయబడక, పెత్తనిహృదయములు అను పలకలమీద జీవము గలదేవుని ఆత్మతో, మా పరిచర్యమూలముగా వ్రాయబడిన క్రీస్తుపత్రికయై యున్నారని మీరు తేటపరచబడుచున్నారు. 4 క్రీస్తు ద్వార దేవునియెడల మాకిట్టి నమ్మకముకలదు. 5 మావలన నేదైననైనట్లుగా నాలోచించుటకు మాయంతటమేమే సమర్థులమనికాదు; మా సామర్థ్యము దేవునివలననే కలిగియున్నది. 6 ఆయనే మమ్మును క్రొత్తనిబంధనకు, అనగా అక్షరమునకుకాదు గాని ఆత్మకే పరిచారకులమవుటకు మాకు సామర్థ్యముకలిగించియున్నాడు. అక్షరముచంపును గాని ఆత్మ జీవింపచేయును. 7, 8 మరణకారణమగు పరిచర్య రాళ్ల మీద చెక్కబడిన అక్షరములతో సంబంధించినదైనను మహిమతోకూడినదాయెను. అందుకే మోషే ముఖముమీద ప్రకాశించుచుండిన ఆ మహిమ తగ్గి పోవునదైనను, ఇశ్రాయేలీయు లతనిముఖము తేరిచూడలేకపోయిరి. ఇట్లుండగా ఆత్మసంబంధమైన పరిచర్య యెంతమహిమగలదైయుండును? 9 శిక్షావిధికి కారణమైన పరిచర్యయే మహిమకలిగినదైతే నీతికీకారణమైన పరిచర్య యెంతో అధికమైన మహిమకలదగును. 10 అత్యధికమైనమహిమ దీనికుండుటవలన (ఇంతకు మునుపు) మహిమకలదిగా చేయబడినది యీ విషయములో మహిమలేనిదాయెను. 11 తగ్గిపోవునదే¹ మహిమగలదై యుండినయెడల, నిలుచునది మరి ఎక్కువ మహిమగలదైయుండునుగదా?

12, 13 తగ్గిపోవుచున్న (మహిమ) అంతమును ఇశ్రాయేలీయులు తేరిచూడకుండునట్లు మోషే తన ముఖముమీద ముసుకువేసికొనెను.² మేమట్లుచేయక, యిట్టి నిరీక్షణగలవారమై బహు ధైర్యముగా మాటలాడుచున్నాము. 14 మరియు వారి మనస్సులు కఠినములాయెను గనుక నేటివరకును పాతనిబంధన చదువబడునప్పుడు, అది క్రీస్తునందు కొట్టివేయబడెనని వారికి తేటపరచబడక, ఆ ముసుకే నిలిచియున్నది. 15 నేటివరకును మోషే గ్రంథము వారు చదువునప్పుడెల్ల ముసుకు వారి హృదయములమీదనున్నది గాని 16 వారి హృదయము ప్రభువునివైపున కెప్పుడు తిరుగునో అప్పుడు ముసుకు తీసివేయబడును. 1

1 లేక-కొట్టివేయబడునదే.

2 నిర్గమ. 84: 35.

17 ప్రభువే ఆత్మ. ప్రభువుయొక్క ఆత్మ యొక్కడనుండునో అక్కడ స్వాతంత్ర్యమునుండును. 18 మనమందరమును మునుకులేని ముఖముతో ప్రభువుయొక్క మహిమను అద్దమువలె ప్రతిఫలింపచేయుచు, మహిమనుండి అధిక మహిమ పొందుచు, ప్రభువగు ఆత్మచేత¹ ఆ పోలిక గానే మార్చబడుచున్నాము.

4 ఈ పరిచర్య పొందినవారమై కరుణింపబడినందున అధైర్యపడము. 1 2 అయితే కుయ్యకైగానడుచుకొనకయు, దేవుని వాక్యమును వంచనగా బోధింపకయు, సత్యమును ప్రత్యక్షపరచుటవలన ప్రతిమనుష్యుని మనస్సాక్షియెదుట మమ్మును మేమే దేవునిసమ్ముఖమందు మెప్పించుకొనుచు, అవచూనకరమైన రహస్య కార్యములను విసర్జించియున్నాము. 3 మా సువార్త మరుగుచేయబడినయెడల నశించుచున్న వారివిషయములోనే మరుగుచేయబడియున్నది. 4 దేవునిస్వరూపియైయున్న క్రీస్తు మహిమను కనుపరచు సువార్తప్రకాశము వారికి ప్రకాశింపకుండునిమిత్తము, యీ యుగసంబంధమైన దేవత అవిశ్వాసులైనవారి మనోనేత్రములకు గుడ్డితనముకలుగజేసియున్నాడు. 5, 6—అంధకారములోనుండి వెలుగు ప్రకాశించు గాక² అని పలికిన దేవుడే తన మహిమనుగూర్చిన జ్ఞానము యేసుక్రీస్తునందు వెల్లడిపరచుటకు మాహృదయములలో ప్రకాశించెను. మేము మమ్మునుగూర్చి ప్రకటించుకొనుటలేదు గాని క్రీస్తుయేసునుగూర్చి ఆయన ప్రభువనియు, మమ్మునుగూర్చి యేసునిమిత్తము మేము మీ పరిచారకులమనియు ప్రకటించుచున్నాము.

7 అయినను ఆ బలాధిక్యము మా మూలమైనది కాక దేవునిదై యుండు నట్లు మంటి ఘటములలో ఈయైశ్వర్యము మాకుకలిగియున్నది. 8 ఎటుబోయినను శ్రమపడుచున్నను ఇరికింపబడువారముకాము; అపాయములోనున్నను కేవలము ఉపాయములేనివారముకాము; 9 తరమబడుచున్నను దిక్కులేని వారముకాము; పడద్రోయబడినను నశించువారముకాము. 10 యేసుయొక్క జీవము మా శరీరమందు ప్రత్యక్షపరచబడుటకై యేసుయొక్క మరణానుభవమును మా శరీరమందెల్లప్పుడును పహించుకొనిపోవుచున్నాము. 11 ఏలయనగా యేసుయొక్క జీవముకూడ మా మర్త్యశరీరమునందు ప్రత్యక్షపరచబడు నట్లు, సజీవులమైన మేము ఎల్లప్పుడు యేసు నిమిత్తము మరణమున కప్పగింపబడుచున్నాము. 12 కావున మాలో మరణమును మీలో జీవమును కార్యసాధకమగుచున్నవి. 13 కృప యొక్కుప్రమందిద్వార ప్రబలించి దేవుని మహిమ నిమిత్తము కృతజ్ఞతొస్తుతులు విస్తరింపజేయులాగున, సమస్తమైనవి మీకొరకైయున్నవి. కాగా

¹ లేక, ఆత్మయగు ప్రభువుచేత.

² అదికాండము, 1: 3.

14, 15 —విశ్వసించితిని గనుక మాటలాడితిని¹

అని వ్రాయబడిన ప్రకారము అట్టి విశ్వాసముతో కూడిన ఆత్మగలవారమై, ప్రభువైన యేసును లేపినవాడు యేసుతో మమ్మునుకూడ లేపి; మీతోకూడ తన యెదుట నిలువబెట్టునని యెరిగి, మేమును విశ్వసించుచున్నాము గనుక మాటలాడుచున్నాము.

16 కావున మేమధైర్యపడము; మా బాహ్యపురుషుడు కృపించుచున్నను, అంతర్యపురుషుడు దినదినము నూతనపరచబడుచున్నాడు. 17 మేము దృశ్యమైనవాటిని చూడక అదృశ్యమైనవాటినే నిదానించి చూచుచున్నాము గనుక. 18 క్షణమాత్రముండు మా చులకని శ్రమ మాకొరకు అంతకంతకెక్కువగా నిత్యమైన మహిమభారమును కలుగజేయుచున్నది. ఏలయనగా దృశ్యమైనవి అనిత్యములు; అదృశ్యమైనవి నిత్యములు.

5 భూమిమీద మన గుడారమైన యీ నివాసము శిథిలమైపోయినను, చేతిపనికాక దేవునిచేత కట్టబడినదియు నిత్యమైనదియునైన నివాసము పరలోకమందు మనకున్నదని యెరుగుదుము. 2 మనము దిగంబరులము కాక వస్త్రము ధరించుకొనినవారముగా కనబడుదుము. కాబట్టి పరలోకమునుండి వచ్చు మన నివాసము దీనిపైని ధరించుకొననపేక్షించుచు దీనిలో మూల్గుచున్నాము. 3, 4 ఈ గుడారములోనున్న మనము భారము మ్రోసికొని మూల్గుచున్నాము. ఇది తీసివేయవలెనని కాదు గాని మత్స్యమైనది జీవముచేత మ్రింగివేయబడునట్లు, ఆ నివాసమును దీనిపైని ధరించుకొనగోరుచున్నాము. 5 దీనినిమిత్తము మనలను సిద్ధపరచినవాడు దేవుడే; మరియు ఆయన తన ఆత్మయను సంపకరువును మన కనుగ్రహించియున్నాడు. 6 వెలిచూపువలన కాక విశ్వాసమువలననే నడుచుకొనుచున్నాము. 7 గనుక ఈ దేహములో నివసించుచున్నంతకాలము ప్రభువునకు దూరముగానున్నామని యెరిగియుండియు, నెల్లప్పుడును ధైర్యముకలవారమైయున్నాము. 8 ఇట్లు ధైర్యముకలిగి యీ దేహమునువిడిచిపెట్టి ప్రభువునొద్ద నివసించుటకు ఇష్టపడుచున్నాము. 9 కావున దేహమందున్నను దేహమునువిడిచినను, ఆయనకిష్టులమై యుండవలెనని మిగుల అపేక్షించుచున్నాము. 10 ఎందుకనగా తానుజరిగించిన క్రియలచొప్పున, అవి మంచివైనను సరే చెడ్డవైనను సరే, దేహముతో జరిగించినవాటి ఫలమును ప్రతివాడును పొందునట్లు మనమందరమును క్రీస్తు న్యాయపీఠమునెదుట ప్రత్యక్షపరచబడవలెను.

11 కావున మేము ప్రభువు విషయమైన భయమునెరిగి మనుష్యులను ప్రేరేపించుచున్నాము. మేము దేవునికి ప్రత్యక్షపరచబడినవారము; మీ మనస్సా

క్షులకుకూడ ప్రత్యక్షపరచబడియున్నామని నమ్ముచున్నాను. | 12 మమ్మును మేమే మీ యెదుట తిరిగి మెప్పించుకొనుటలేదు గాని హృదయమునందు అతి శయపడక వైరూపమునందే అతిశయపడువారికి ప్రత్యక్షత్వరమిచ్చుటకు మీ కాధారముకలుగవలెనని మా విషయమై మీకతిశయాస్పదము కలిగించుచున్నాము. | 13 ఏలయనగా మేము వెర్రివారమైతిమా దేవుని నిమిత్తమే; స్వస్థబుద్ధిగలవారమైతిమా మీ నిమిత్తమే. | 14 క్రీస్తు ప్రేమ మమ్మును బలవంతము చేయుచున్నది; ఏలాగనగా అందరికొరకు ఒకడు మృతిపొందెను గనుక అందరును మృతిపొందిరినియు, | 15 జీవించువారికమీదట తమకొరకు కాక తమ నిమిత్తము మృతిపొంది తిరిగిలేచిన వానికొరకే జీవించుటకు ఆయన అందరికొరకు మృతిపొందెననియు నిశ్చయించుకొనుచున్నాము. | 16 కావున నికమీదట మేము శరీరరీతిగా నెవనినైన నెరుగము; మేము క్రీస్తును శరీరరీతిగా నెరిగియుండినను ఇకమీదట ఆయన నాలాగు నెరుగము. | 17 కాగా నెవడైనను క్రీస్తు నందున్నయెడల వాడు నూతనసృష్టి; పాతవి గతించెను, ఇదిగో క్రొత్తవాయెను; | 18 సమస్తమును దేవునివలననైనవి; ఆయన మనలను క్రీస్తుద్వార తనతో సమాధానపరచుకొని, ఆ సమాధాన విషయమైన పరిచర్యను మాకనుగ్రహించెను. | 19 అదేమనగా దేవుడు వారి అపరాధములను వారిమీదమోపక, క్రీస్తు నందు లోకమును తనతో సమాధానపరచుకొనుచు, ఆ సమాధానవాక్యమును (ప్రచురించుట) మా కప్పగించెను.

20 కావున దేవుడు మా ద్వార వేడుకొనినట్లు మేము క్రీస్తుకు రాయభారులమై — దేవునితో సమాధానపడుడని క్రీస్తు పక్షముగా మిమ్మును బ్రతిహాయికొనుచున్నాము. | 21 ఎందుకనగా మనమాయనయందు దేవుని నీతి అగు **6** నట్లు పాప మెరుగని ఆయనను మనకోసరము పాపముగాచేసెను. | కాగా మేమాయన తోటిపనివారమై మీరుపొందిన దేవునికృపను వ్యర్థముచేసికొనవద్దని మిమ్మును వేడుకొనుచున్నాము.

2 — అనుకూల సమయమందు నీ మనవి నాలకించితిని; రక్షణ దినమందు నిన్నాదుకొంటిని

అని ఆయన చెప్పుచున్నాడు గదా!¹ ఇదిగో ఇప్పుడే మిక్కిలి అనుకూలమైన సమయము, ఇదిగో ఇదే రక్షణదినము. | 3 మా పరిచర్య నిందింపబడకుండు నిమిత్తము ఏవిషయములోనైనను అభ్యంతరమేమియుకలుగజేయక | 4 శ్రమలయందును ఇబ్బందులయందును ఇరుకులయందును | 5 దెబ్బలయందును చెరసాలలోను అల్లరులలోను ప్రయాసములలోను జాగరములలోను ఉపవాసములలోను

మిగుల ఓర్పుగలవారమై, 1 6 పవిత్రతతోను జ్ఞానముతోను దీర్ఘశాంతముతోను దయతోను పరిశుద్ధాత్మవలనను నిష్కపటమైనప్రేమతోను 1 7 సత్యవాక్యము చెప్పటవలనను దేవుని బలమువలనను కుడి యెడమల నీతి ఆయుధములు కలిగి, 1 8—10 ఘనతాఘనతలవలనను సుక్తిర్తి దుష్ప్రీత్యలవలనను దేవుని పరిచారకులమై యున్నామని అన్ని స్థితులలో మమ్మును మేమే మెప్పించుకొనుచున్నాము. మేము మోసగాండ్రు మైనట్లుండియు సత్యవంతులము; తెలియబడనివారమైనట్లుండియు బాగుగ తెలియబడినవారము; చనిపోవుచున్న వారమైనట్లుండియు ఇదిగో బ్రదుకుచున్నవారము; శిక్షింపబడినవారమైనట్లుండియు చంపబడనివారము; దుఃఖపడినవారమైనట్లుండియు నెల్లప్పుడు సంతోషించువారము; దరిద్రులమైనట్లుండియు అనేకులకైశ్వర్యముకలిగించువారము; ఏమియు లేనివారమైనట్లుండియు సమస్తమునుకలిగినవారము.

11 ఓ కొరింథీయులారా, అరమరతేకుండ మీతో మాటలాడుచున్నాను;¹ మా హృదయము విశాలపరచబడియున్నది. 12 మీయెడల మా అంతఃకరణము సంకుచితమై యుండలేదు గాని మీ అంతఃకరణమే సంకుచితమై యున్నది. 13 మీయెడల మాకున్న అంతఃకరణమునకు ప్రతిఫలముగా మీరును మీ హృదయములను విశాలపరచుకొనుడి; మీరు నా పిల్లలని మీతో నీలాగు చెప్పుచున్నాను.

14 మీరు అవిశ్వాసులతో విజ్ఞోడుగానుండకుడి. నీతికి దుర్బీతితో నేమి సాంగత్యము? వెలుగుకు చీకటితో నేమి పాత్తు? 15 క్రీస్తుకు బెలియాలుతో నేమి సందర్భము? అవిశ్వాసితో విశ్వాసికి పాలెక్కడిది? 16 — 18 దేవుని ఆలయమునకు విగ్రహములతో నేమి పొందిక? మనము జీవముగల దేవుని ఆలయమై యున్నాము; అందుకు దేవుడీలాగు నెలవిచ్చుచున్నాడు²

—నేను వారిలో నివసించి సంచరింతును, నేను వారి దేవుడనై యుందును వారు నా ప్రజలైయుందురు.—కావున మీరు వారి మధ్య నుండి బయలు వెడలి ప్రత్యేకముగానుండుడి; అపవిత్రమైనదాని ముట్టకుడని ప్రభువు చెప్పుచున్నాడు.—మరియు నేను మమ్మును చేర్చుకొందును, మీకు తండ్రినై యుందును, మీరు నాకు కుమారులును కుమార్తెలునై యుందురని సర్వశక్తిగల ప్రభువు చెప్పుచున్నాడు.

1 మూలభాషలో—మా నోరు మీతట్టు తెరవబడియున్నది. 2 లేవీయ. 26: 12; యెషయా, 52: 11; యెరెమీలు, 20: 34, 41.

7 ప్రియులారా, మనకీ వాగ్దానములు కలిగియున్నవి గనుక దేవుని భయముతో పరిశుద్ధతను సంపూర్ణిచేసికొనుచు, శరీరమునకును ఆత్మకునుకలిగిన సమస్త కల్తషమునుండి మనలను పవిత్రులనుగాచేసికొందము.

2 మమ్మును మీ హృదయములలో చేర్చుకొనుడి; మేమెవనికిని అన్యాయముచేయలేదు, ఎవనిని చెరుపలేదు, ఎవనిని మోసముచేయలేదు. 3 మీకు శిక్షావిధి కలుగవలెనని నేనీలాగు చెప్పలేదు. చనిపోయినగాని జీవించినగాని మీరును మేమునుకూడనుండవలెనని మీరు మా హృదయములలోనున్నారని నేను లోగడ చెప్పితిని గదా? 4 మీయెడల నేను బహుధైర్యముగా మాటలాడుచున్నాను, మిమ్మునుగూర్చి నాకు చాల అభిశయముకలదు, ఆదరణతో నిండుకొనియున్నాను, మా శ్రమయంతటికి మించిన అత్యధికమైన ఆనందముతో నుప్పొంగుచున్నాను.

5 మేము మకెదొనియకు వచ్చినప్పుడును మా శరీర మేమాత్రమును విశ్రాంతి పొందలేదు. ఎటుబోయినను మాకు శ్రమయేకలిగెను; వెలపట పోరాటములు లోశట భయములునుండెను. 6 అయినను దీనుల నాదరించు దేవుడు తీతు రాకవలన మమ్ము నాదరించెను. 7 తీతు రాకవలనమాత్రమే కాకుండ, అతడు మీ అత్యభిలాషను మీ అంగలార్పును నా విషయమై మీకుకలిగిన అత్యాసక్తిని మాకు తెలుపుచు, తాను మీ విషయమైపొందిన ఆదరణవలనకూడ మమ్ము నాదరించెను గనుక నేను మరి ఎక్కువగా సంతోషించితిని. 8 నేను వ్రాసిన పత్రికవలన మిమ్మును దుఃఖపెట్టినందున విచారపడను; నాకు విచారము కలిగినను ఆ పత్రిక మిమ్మును స్వల్పకాలముమట్టుకే దుఃఖపెట్టెనని తెలిసికొనియున్నాను. 9 మీరు దుఃఖపడితిరని సంతోషించుట లేదు; మీరు దుఃఖపడి మారుమనస్సు పొందితిరని యిప్పుడు సంతోషించుచున్నాను. ఏలయనగా ఏ విషయములోనైనను మావలన మీరు నష్టము పొందకుండుటకై, దైవచిత్తానుసారముగా దుఃఖపడితిరి. 10 దైవచిత్తానుసారమైన దుఃఖము రక్షణార్థమైన మారుమనస్సునుకలుగజేయును; (ఈ మారు మనస్సు) పశ్చాత్తాపము పుట్టించదు. అయితే లోకసంబంధమైన దుఃఖము మరణమునుకలుగజేయును. 11 మీరు దేవుని చిత్తప్రకారముపొందిన యీ దుఃఖము ఎట్టి జాగ్రతను ఎట్టి (దోషనివారణకైన) ప్రతివాదమును ఎట్టి ఆగ్రహమును ఎట్టి భయమును ఎట్టి అభిలాషను ఎట్టి ఆసక్తిని ఎట్టి ప్రతిదండనను మీలో పుట్టించెనో చూడుడి. ఆ కార్యమునుగూర్చి సమస్త విషయములలోను మీరు నిర్దోషులైయున్నారని రుజువుపరచుకొంటిరి. 12 నేను మీకు వ్రాసినను ఆ దుష్కార్యము చేసిన వానినిమిత్తము వ్రాయలేదు; వానివలన అన్యాయముపొందినవానినిమిత్తమైనను

వ్రాయలేదు; మాయెడల మీకున్న ఆసక్తి దేవునియెదుట మీ మధ్య బాహుట మగుటకే వ్రాసితిని. | 13 ఇందుచేత మేమాదరింపబడితిమి. అంతేకాదు, మాకీ ఆదరణ కలిగినప్పుడు తీతుయొక్క ఆత్మ మీ యందరివలన విశ్రాంతిపొందినందున అతని సంతోషమును చూచి మరి ఎక్కువగా మేము సంతోషించితిమి. | 14 ఏల యనగా సేనతనియెదుట మీ విషయమై అతిశయపుమాటలు చెప్పినను సేను సిగ్గుపరచబడలేదు. మేమేలాగు అన్నిటిని మీతో నిజముగాచెప్పితిమో ఆలాగే మేము తీతుయెదుట మీవిషయమైచెప్పిన అతిశయపుమాటలు నిజమని కన బడెను. | 15 మరియు మీరు భయముతోను వణకుతోను తన్ను చేర్చుకొంటిరని అతడు మీయందరి విధేయతను జ్ఞాపకముచేసికొనుచుండగా, అతని అంతః కరణము మరి ఎక్కువగా మీయెడల నున్నది. | 16 ప్రతివిషయములోను మీ వలన నాకు ధైర్యముకలుగుచున్నది గనుక సంతోషించుచున్నాను.

8 సహోదరులారా, మకెదోనియ సంఘములకు అనుగ్రహింపబడియు న్ను దేవుని కృపనుగూర్చి మీకు తెలియజేయుచున్నాము. | 2 ఏలాగనగా వారు బహు శ్రమవలన పరీక్షింపబడగా అత్యధికముగా సంతోషించిరి. మరియు వారు నిరుపేదలైనను వారి దాతృత్వము బహుగావిస్తరించెను. | 3, 4 ఈ కృప విషయములోను, పరిశుద్ధులకొరకైన పరిచర్యలో పాలుపొందువిషయములోను, మనఃపూర్వకముగా మమ్మును వేడుకొనుచు, వారు తమ సామర్థ్యముకొలదియే కాక సామర్థ్యముకంటె నెక్కువగాను తమంతటతామే యిచ్చిరని మీకు సాక్ష్య మిచ్చుచున్నాను. | 5 ఇదియుగాక మొదట ప్రభువునకును, దేవుని చిత్తమువలన మాకును తమ్మునుతామే అప్పగించుకొనిరి; యింతగా చేయుదురని మేమనుకొన లేదు. | 6 కావున తీతు ఈ కృప నేలాగు పూర్వము మొదలుపెట్టెనో ఆలాగున దానిని మీలో సంపూర్ణముచేయుమని మేమతని వేడుకొంటిమి. | 7 మీరు ప్రతివిషయములో, అనగా విశ్వాసమందును ఉపదేశమందును జ్ఞానమందును సమస్త జాగ్రతయందును మీకు మాయెడలనున్న ప్రేమయందును ఏలాగు అభివృద్ధిపొందుచున్నారో ఆలాగే మీరీ కృపయందుకూడ అభివృద్ధిపొందునట్లు చూచుకొనుడి. | 8 ఆజ్ఞాపూర్వకముగా మీతో చెప్పటలేదు; ఇతరులజాగ్రతను మీకుచూపుటచేత మీ ప్రేమ యెంత యథార్థమైనదో పరీక్షింపవలెనని చెప్పుచున్నాను. | 9 మీరు మన ప్రభువైన యేసుక్రీస్తు కృప నెరుగుదురుకదా! ఆయన ధనవంతుడై యుండినను, మీరు తన దారిద్ర్యమువలన ధనవంతులుకావలెనని, మీనిమిత్తము దరిద్రుడాయెను. | 10 ఇందునుగూర్చి నా తాత్పర్యము చెప్పుచున్నాను; సంవత్సరము క్రిందటనే యీ కార్యముచేయుటయందేకాక చేయ తలపెట్టుటయందుకూడ మొదటివారైయుండిన మీకు అది చాలును. |

11 కావున తలపెట్టుటకు సిద్ధమైన మనస్సు మీలో నేలాగుకలిగెనో, ఆలాగే మీ కలిమికొలది సంపూర్ణియగునట్లు మీరాకార్యమును ఇప్పుడు నెరవేర్చుడి. ।

12 మొదటనొకడు సిద్ధమైనమనస్సు కలిగియుంటే శక్తికి మించి కాదు గాని కలిమికొలదియే యిచ్చినది ప్రీతికరమవును. । 13 ఇతరులకు సుఖమును మీకు కష్టమునుకలుగవలెనని యిది చెప్పటలేదు గాని

14, 15 —నిండుగా కూర్చుకొనినవానికి ఎక్కువ మిగులలేదనియు కొంచెముగా కూర్చుకొనినవానికి తక్కువ కాలేదనియు¹

వ్రాయబడిన ప్రకారము అందరికి సమానముగా నుండునిమిత్తము, ప్రస్తుతమందు మీ సమృద్ధి వారి అక్కరకును (మరియొకప్పుడు) వారి సమృద్ధి మీ యక్కరకును సహాయమైయుండవలెనని ఈలాగు చెప్పచున్నాను.

16 మీ విషయమై నాకుకలిగిన యీ ఆసక్తి నే తీతుహృదయములోపుట్టించిన దేవునికి స్తోత్రము. । 17 అతడు నా హెచ్చరికనంగీకరించెను గాని అతనికే విశేషాసక్తి కలిగినందున తనయిష్టముచొప్పుననే మీయొద్దకు బయలుదేరి వచ్చుచున్నాడు. । 18 మరియు సువార్త విషయము సంఘములన్నిటిలో ప్రసిద్ధిచెందిన సహోదరుని అతనితోకూడ పంపుచున్నాము. । 19 అంతేకాక మన ప్రభువునకు మహిమకలుగునిమిత్తమును మా సిద్ధమైనమనస్సు కనుపరచునిమిత్తమును ఈ యుపకారద్రవ్యమువిషయమై పరిచారకులమైన మాతోకూడ అతడు ప్రయాణముచేయవలెనని సంఘములవారతని నేర్పరచుకొనిరి. । 20 మరియు మేమింతవిస్తారమైన ధర్మమువిషయమై పరిచారకులమై యున్నాము గనుక దాని గూర్చి మామీద నెవడును తప్పుహెపకుండ మేము జాగ్రత్తగాచూచుకొనుచు (అతని పంపుచున్నాము.) । 21 ఏలయనగా ప్రభువు దృష్టియందుమాత్రమే కాక మనుష్యుల దృష్టియందును యోగ్యమైనవాటిని గూర్చి శ్రద్ధగా నాలోచించుకొనుచున్నాము. । 22 మరియు వారితోకూడ మేము మా సహోదరుని పంపుచున్నాము. అనేకసంగతులలో ననేకపర్యాయములు అతని పరీక్షించి అతడు ఆసక్తిగలవాడనియు, ఇప్పుడును మీయొడల నతనికి కలిగిన విశేషమైన నమ్మికవలన మరి యెక్కువైన ఆసక్తిగలవాడనియు తెలిసికొనియున్నాము. । 23 —తీతు ఎవడని (యెవరైన నడిగినయెడల)—అతడు నా పాలివాడును మీ విషయములో నా జతపనివాడునై యున్నాడనియు; —మన సహోదరులెవరని (అడిగినయెడల)—వారు సంఘముల దూతలును² క్రీస్తు మహిమయునై యున్నారనియు నేను చెప్పచున్నాను. । 24 కాబట్టి మీ ప్రేమ యథార్థమైన

¹ నిగమ. 16: 18.

² మూలభాషలో—అపొస్తలులును.

దనియు మీ విషయమైన మా అతిశయము వ్యర్థముకాదనియు వారికి¹ సంఘములయొడుట కనుపరచుడి.

9 పరిశుద్ధులకొరకైన యీ పరిచర్యనుగూర్చి మీపేర వ్రాయుట నాకగత్యములేదు. | 2 మీ మనస్సు సిద్ధమై యున్నదని నేనెరుగుదును. అందువలన—సంవత్సరమునుండి అఖాయయ సిద్ధపడియున్నదని చెప్పి నేను మిమ్మునుగూర్చి మకెదోనియవారియొడుట అతిశయపడుచున్నాను; మీ ఆసక్తినిచూచి అనేకులు ప్రేరేపింపబడిరి. | 3 అయితే మిమ్మునుగూర్చిన మా అతిశయము ఈ విషయములో వ్యర్థముకాకుండునట్లు నేనుచెప్పినప్రకారము మీరు సిద్ధముగానుండుటకై యీ సహోదరులను పంపితిని. | 4 మీరు సిద్ధపడనిపక్షమున నొకవేళ మకెదోనియవారెవరైనను నాతోకూడ వచ్చి, మీరు సిద్ధముగానుండకపోవుట చూచినయెడల, ఈ నమ్మిక కలిగి యున్నందుకు మేము సిగ్గుపరచబడుదుము; మీరు సిగ్గుపరచబడుదురని యిక చెప్ప నేల? | 5 కావున లోగడనిచ్చెదమని మీరు చెప్పిన ధర్మము పినినితనముగా నియ్యక ధారాళముగా నియ్యవలెనని చెప్పి సహోదరులు మీ యొద్దకు ముందుగా వచ్చి దాని జమచేయుటకై వారిని హెచ్చరించుట అవసరమని తలంచితిని. | 6 కొంచెముగా విత్తువాడు కొంచెముగా పంటకోయును, సమృద్ధిగా² విత్తువాడు సమృద్ధిగా² పంటకోయును అని యీ విషయమై చెప్పవచ్చును. | 7 సణుగుకొనకను బలవంతముగాగాకను ప్రతివాడును తనహృదయములో నిశ్చయించుకొనిన ప్రకారము ఇయ్యవలెను; దేవుడు ఉత్సాహముగా నిచ్చువానిని ప్రేమించును. | 8 మరియు అన్నిటియందెల్లప్పుడును మీలోమీరు సర్వసమృద్ధిగలవారై ఉత్తమమైన ప్రతికార్యముచేయుటకు దేవుడు మీయొడల సమస్తవిధములైన కృపను విస్తరింపచేయగలడు. |

9 ఇందువిషయమై

అతడు వెదజల్లి దరిద్రులకిచ్చెను

అతని నీతి నిరంతరము నిలుచును

అని వ్రాయబడియున్నది.³ | 10. విత్తువానికి విత్తనమును తినుటకాహారమును దయచేయు (దేవుడు) మీకు విత్తనము దయచేసి విస్తరింపచేసి మీరు ప్రతి విషయములో పూర్ణోదార్యభాగ్యముకలవారగునట్లు, మీ నీతిఫలములు వృద్ధిపొందించును. | 11 ఇట్టి ఔదార్యమువలన మాద్వార దేవునికి కృతజ్ఞతాస్తుతులు చెల్లింపబడును. | 12 నీలయచగా ఈ సేవనుగూర్చినపరిచర్య పరిశుద్ధుల అక్కరలకు సహాయముకలుగజేయుటమాత్రముకాకుండ, అనేకులు దేవునికి చెల్లించు

¹ మూలభాషలో—మీ ప్రేమయొక్కయు మీ విషయమైన మా అతిశయముయొక్కయు రుచి ఈ వారికి. ² మూలభా.—దీవనలతో. ³ కీర్తన, 112: 9.

కృతజ్ఞతాస్తుతులమూలముగా విస్తరించుచున్నది. | 13 ఏలాగనగా క్రీస్తుసువార్తా నంగీకరింతుమని యొప్పుకొనుటయందు మీరు విధేయులైనందుచేతను, వారి విషయమును అందరివిషయమును ఇంత బౌదాధ్యముగా ధర్మముచేసినందుచేతను, ఈ పరిచర్యమూలముగా మీ యోగ్యత కనబడినందున వారు దేవుని మహిమ పరచుచున్నారు. | 14 మరియు మీయెడల దేవుడు కనుపరచిన అత్యధికమైన కృపను చూచి వారు మీ నిమిత్తమై ప్రార్థనచేయుచు, మిమ్మును చూడవలెనని విశేషాపేక్షగలవారై యున్నారు. | 15 చెప్ప శక్యముకాని ఆయన వరమును గూర్చి దేవునికి స్తోత్రము.

10 మేను క్రీస్తుయొక్క సాత్వికమును మృదుత్వమునుబట్టి పాలను నేను మిమ్మునువేడుకొనుచున్నాను. నేను మీయెదుట నున్నప్పుడు మీలో అణుకు వగలవాడను, ఎదుట లేనప్పుడు మీయెడల ధైర్యముగలవాడను. | 2 శరీరప్రకారము నడుచుకొనువారమని మమ్మునుగూర్చి కొందరనుకొనుచున్నారు కారా? అట్టి వారియెడల నేను తెగించి కఠినముచూపవలెనని తలంచుకొనుచున్నాను గాని నేను వచ్చినప్పుడు అట్లు కఠినమును చూపకుండునట్లు చేయుడని నేను మిమ్మును బ్రతిమాలుకొనుచున్నాను. | 3 మేము శరీరధారులమై నడుచుకొనుచున్నను శరీరప్రకారము యుద్ధముచేయము. | 4 మా యుద్ధోపకరణములు శరీరసంబంధమైనవికావు గాని దేవునియెదుట దుర్గములను పడద్రోయజాలిన బలముకలవైయున్నవి. | 5 మేము విత్కములను, దేవునిగూర్చిన జ్ఞానము నడ్డగించు ప్రతి ఆటంకమును పడద్రోసి, ప్రతిఆలోచన క్రీస్తుకులోబడునట్లు చెరపట్టి | 6 మీరు సంపూర్ణ విధేయతను కనుపరచినప్పుడు సమస్తమైనఅవిధేయతకు ప్రతిదండన చేయ సిద్ధపడి యున్నాము. | 7 సంగతులను పైపైననే మీరు చూచుచున్నారు. ఎవడైనను తాను క్రీస్తువాడని నమ్ముకొనిన పక్షమున అతడేలాగు క్రీస్తువాడో ఆలాగే మేమును క్రీస్తువారమని తనమనస్సులో తాను తిరిగిఆలోచించుకొనవలెను. | 8 పడద్రోయుటకు కాక మిమ్మును కట్టుటకే ప్రభువు మాకనుగ్రహించిన అధికారమునుగూర్చి నేనొకవేళ కొంచెమధికముగా అతిశయపడినను నేను సిగ్గుపరచబడను. | 9 నేను వ్రాయు పత్రికలవలన మిమ్మును భయపెట్టవలెననియున్నట్లు కనబడకుండ (ఈ మాట చెప్పుచున్నాను.) | 10 —అతని పత్రికలు ఘనమైనవియు బలీయమైనవియునై యున్నవి కాని అతడు శరీరరూపమునకు బలహీనుడు, అతని ప్రసంగము కొరగానిదని యొకడనును. | 11 మేమెదుటలేనప్పుడు పత్రికలద్వార మాటలయందెట్టివారమై యున్నామో, యెదుటనున్నప్పుడు క్రియయందు నట్టివారమై యుండుమని అట్లునువాడు తలంచుకొనవలెను. | 12 తమ్మునుతామే మెచ్చుకొను కొంద

రితో జతపరచుకొనుటకైనను వారితో సరిచూచుకొనుటకైనను మేము తెగింప జాలము గాని వారు తమలోనే యొకనినిబట్టి యొకడు ఎన్నికచేసికొని యొక నితోనొకడు సరిచూచుకొనుచున్నందున గ్రహింపులేకయున్నారు. | 13 మే మైతే మేరకు మించి అతిశయపడముగాని మీరున్న స్థలమువరకునురావలెనని దేవుడు మాకుకొలిచియిచ్చిన మేరకు లోబడియుండి అతిశయించుచున్నాము. | 14 మేము క్రీస్తు సువార్త ప్రకటించుచు, మీవరకును వచ్చియుంటిమి గనుక మీయొద్దకు రానివారమైనట్లు మేము మా మేరదాటి వెళ్లుచున్నవారము కాము. | 15 మేము మేరకు మించి యితరుల ప్రయాసఫలములలో భాగస్థులమనుకొని అతిశయపడము. మీ విశ్వాసము అభివృద్ధియైనకొలది మాకనుగ్రహింపబడిన మేరలకు లోపలనే సువార్త మరివిశేషముగా వ్యాపింపజేయుచు, | 16 మీ ఆవలి ప్రదేశములలోకూడ సువార్త ప్రకటించునట్లుగా, మేము మీ మూలముగా ఘనపరచబడుదుమని నిరీక్షించుచున్నామే గాని మరియొకని మేరలో చేరి సిద్ధమైయున్నవి మావియెనట్లు అతిశయింపగోరము. | 17 అతిశయించువాడు ప్రభువునందే అతిశయింపవలెను. | 18 ప్రభువు మెచ్చుకొనువాడే యోగ్యుడు కాని తన్నుతానే మెచ్చుకొనువాడు యోగ్యుడుకాడు.

11 కొంచెమవివేకముగా నేను మాటలాడినను సహింపవలెనని కోరుచున్నాను, నన్నుగూర్చి మీరేలాగైనను సహించుడి. | 2 దేవాస్తక్తితో మీ యెడల ఆస్తక్తిలిగియున్నాను; ఎందుకనగా పవిత్రురాలైన కన్యకనుగా నొక్కడే పురుషునికి, అనగా క్రీస్తుకు సమర్పింపవలెనని, మిమ్మును ప్రధానముచేసితిని గాని. | 3 సర్వము తన కుయ్యకిచేత హవ్యను మోసపరచినట్లు మీ మనస్సులను చెరుపబడి, క్రీస్తుయెడలనున్న సరళతనండియు పవిత్రతనండియు నెట్లయిన తొలగి పోవునేమో అని భయపడుచున్నాను. | 4 ఏలయనగా వచ్చినవాడెవడైనను మేముప్రకటించని మరియొక యేసును ప్రకటించినను, లేక మీరు పొందని మరియొక ఆత్మను మీరు పొందినను, మీరంగీకరింపని మరియొక సువార్తను మీరంగీకరించినను, మీరు వానిగూర్చి సహించుట యుక్తమే. | 5 నేనైతే మిక్కిలి శ్రేష్ఠులైన యీ అపొస్తలులకంటె లేశమాత్రమును తక్కువవాడనుకానని తలంచుకొనుచున్నాను. | 6 మాటలయందు నేను నేర్పులేనివాడనైనను జ్ఞానమందు నేర్పులేనివాడను కాను. ప్రతి సంగతిలోను అందరి మధ్యను మీ నిమిత్తము మేము (ఆ జ్ఞానమును) కనుపరచియున్నాము. | 7 మిమ్మును హెచ్చింపవలెనని మీకు దేవుని సువార్త నుచితముగాప్రకటించుచు నన్ను నేనే తగ్గించుకొనినందున పాపముచేసితినా? | 8 మీకు పరిచర్యచేయుటకై నేనితరసంఘములవలన జీతము పుచ్చుకొని వారిధనము దొంగిలినవాడనైతిని. | 9 మరియు నేను మీయొద్దను

న్నప్పుడు నాకక్కర కలిగియుండగా నేనెవనిమీదను భారముమోపలేదు; మకె దొనియనుండి సహూదరులు వచ్చి నా అక్కర తీర్చిరి. ప్రతి విషయములోను నేను మీకు భారముగానుండకుండ జాగ్రతపడితిని, ఇక ముందుకును జాగ్రత పడుదును. 10 క్రీస్తు సత్యము నాయందుండుటవలన అఖాయిత ప్రాంతముల యందు నేనీలాగు అతిశయపడుకుండ, నన్ను ఆటంకపరచుట కెవరితరము కాదు. 11 ఎందువలన? నేను మిమ్మును ప్రేమింపనందువలననా? దేవునికి తెలియును. 12 అతిశయకారణము వెదకువారు ఏ విషయములో నతిశయించుచున్నారో ఆ విషయములో వారును మావలె నేయున్నారని కనబడునిమిత్తము వారికి కారణముదొరుకకుండ కొట్టివేయుటకు, నేను చేయుచున్న ప్రకారమే యికముందు కును చేతును. 13 ఏలయనగా అట్టివారు క్రీస్తుయొక్క అపొస్తలుల వేషము ధరించుకొనువారై యుండి, దొంగ అపొస్తలులును మోసగాండ్రగు పనివారునై యున్నారు. 14 ఇది ఆశ్చర్యముకాదు; సాతాను తానే వెలుగుదూతవేషము ధరించుకొనుచున్నాడు. 15 గనుక వాని పరిచారకులును నీతి పరిచారకులవేషము ధరించుకొనుట గొప్పసంగతికాదు. వారి క్రియలచోప్పున వారి కంతముకలుగును.

16 నేను మరలచెప్పుచున్నాను. నేను అవివేకినని యెవడును తలంచవద్దు. అట్లు తలంచినయెడల నేను కొంచె మతిశయపడునట్లు నన్ను అవివేకినైనట్లుగా నే చేర్చుకొనుడి. 17 నేనుచెప్పుచున్నది ప్రభువు చిత్తప్రకారము చెప్పటలేదు; అవివేకివలె చెప్పుచున్నాను. ఇట్లతిశయపడుటకు ఆధారము కలిగి చెప్పుచున్నాను. 18 అనేకులు శరీరవిషయములో అతిశయపడుచున్నారు గనుక నేనునాలాగే అతిశయపడుదును. 19 మీరు వివేకులైయుండి సంతోషముతో అవివేకులను సహించుచున్నారు. 20 ఒకడు మిమ్మును దాస్యమునకు లోపరచినను, ఒకడు మిమ్ము మ్రొగివేసినను, ఒకడు మిమ్ము వశపరచుకొనినను, ఒకడు తన్ను గొప్పచేసికొనినను, ఒకడు ముఖముమీద మిమ్ము కొట్టినను మీరు సహించుచున్నారు. 21 మేము బలహీనులమై యున్నట్లు అవమానముగా మాటలాడుచున్నాను. ఏ విషయమందు ఎవడైన ధైర్యముకలిగియున్నాడో ఆ విషయమందు నేనుకూడ ధైర్యముకలిగినవాడను; అవివేకముగా మాటలాడుచున్నాను సుమా. 22 వారు హెబ్రీయులా? నేనును హెబ్రీయుడనే. వారు ఇశ్రాయేలీయులా? నేనును ఇశ్రాయేలీయుడనే. వారు అబ్రాహాము సంతానమా? నేనును అట్టివాడనే. 23 వారు క్రీస్తు పరిచారకులా? వెరివానివలె మాటలాడుచున్నాను, నేనును మరి ఎక్కువగా క్రీస్తు పరిచారకుడను. మరి విశేషముగా ప్రయాసపడితిని, మరి అనేకపర్యాయములు చెరసాలలలోనుంటిని;

అపరిమితముగా దెబ్బలుతింటిని, అనేకమారులు ప్రాణాపాయములలోనుంటిని. | 24 యూదులచేత అయిదుమారులు ఒకటి తక్కువ నలువది దెబ్బలు¹ తింటిని; | 25 ముష్టారు బెత్తెములతో కొట్టబడితిని; ఒకసారి రాళ్లతో కొట్టబడితిని; ముష్టారు ఓడ పగిలి శ్రమపడితిని; ఒక దివారాత్రము సముద్రములో గడిపితిని. | 26 అనేకపర్యాయములు ప్రయాణములలోను, నదులవలననైన ఆపదలలోను, దొంగలవలననైన ఆపదలలోను, నా స్వజనులవలననైన ఆపదలలోను, అన్యజనులవలననైన ఆపదలలోను, పట్టణములో ఆపదలలోను, అరణ్యములో ఆపదలలోను, సముద్రములో ఆపదలలోను, కపట సహోదరులవలని ఆపదలలోను ఉంటిని. | 27 ప్రయాసతోను కష్టములతోను, తరుచుగా జాగరణములతోను, ఆకలిదప్పలతోను, తరుచుగా ఉపవాసములతోను, చలితోను దిగంబరత్వముతోను ఉంటిని. ఇంకను చెప్పవలసిన వానికములున్నవి. | 28 ఇవియుగాక సంఘములన్నిటినిగూర్చిన చింతయుకలదు. ఈ భారము దినదినము నాకు కలుగుచున్నది. | 29 ఎవడైన బలహీనుడాయెనా? నేనును బలహీనుడనుకానా? ఎవడైన తొట్టుపడెనా? నాకును మంటకలుగదా? | 30 అతిశయపడవలసియుంటే నేను నా బలహీనత విషయమైన సంగతులనుగూర్చియే అతిశయపడుదును. | 31 నేనబద్ధమాడుటలేదని నిరంతరము స్తుతింపబడుచున్న మన ప్రభువగు యేసుయొక్క తండ్రియైన దేవుడు ఎరుగును. | 32 దమస్కులో అరెతాయను రాజాక్రిందనున్న అధిపతి నన్ను పట్టణగోరి కావలియుంచి దమస్కీయుల పట్టణమును భద్రముచేసెను. | 33 అప్పుడు నేను కిటికిగుండ గోడమీదనుండి గంపలో దింపబడి అతని చేతిలోనుండి తప్పించుకొనిపోతిని.

12 అతిశయపడుట నాకు తగదు గాని అతిశయపడవలసివచ్చినది. ప్రభువు (దయచేసిన) దర్శనములనుగూర్చియు ప్రత్యక్షతలనుగూర్చియు చెప్పుదును. | 2 క్రీస్తునందున్న యొకమనుష్యుని నేనెరుగుదును. అతడు పదునాలుగు సంవత్సరములక్రిందట మూడవ ఆకాశమునకు కొనిపోబడెను; అతడు శరీరముతో కొనిపోబడెనో నేనెరుగను, శరీరములేక కొనిపోబడెనో నేనెరుగను, అది దేవునికి తెలియును. | 3, 4 అట్టి మనుష్యుని నేనెరుగుదును. అతడు పరదైసులోకి కొనిపోబడి, వచింపశక్యముకాని మాటలు వినెను; ఆ మాటలు మనుష్యుడుపలుకకూడదు. అతడు శరీరముతో కొనిపోబడెనో శరీరములేక కొనిపోబడెనో నేనెరుగను, అది దేవునికి తెలియును. | 5 అట్టివానిగూర్చి అతిశయింతును; నా విషయమైతేనో నా బలహీనతయందేకాక నేరువిధముగా అతిశయింపను. | 6 అతిశయపడుటకు ఇచ్చయించినను నేను సత్యమే పలుకుదును గనుక అవిశే

కినికాకపోదును గాని నాయం దెబడైనను చూచినదానికన్నను నావలన వినిన దానికన్నను నన్ను ఎక్కువ ఘనముగా నెంచునేమో అని అతిశయించుట మాను కొనుచున్నాను. 7 నాకు కలిగిన ప్రత్యక్షతలు బహు విశేషముగా నున్నందున నేనత్యధికముగా హెచ్చిపోకుండునిమిత్తము నాకు శరీరములో నొక ముల్లు, నేనత్యధికముగా హెచ్చిపోకుండునిమిత్తము, నన్ను నలగగొట్టుటకు సాతాను యొక్క దూతగా నుంచబడెను. 8 అది నాయొద్దనుండి తొలగిపోవలెనని దానివిషయమై ముష్కరు ప్రభువును వేడుకొంటిని. 9 అందుకు—నా కృప నీకు చాలును, బలహీనతయందు నా శక్తి పరిపూర్ణమగుచున్నదని ఆయన నాతో చెప్పెను. కాగా క్రీస్తు శక్తి నామీద నిలిచియుండునిమిత్తము¹, విశేషముగా నా బలహీనతలయందే బహు సంతోషముగా అతిశయపడుదును. 10 నేనెప్పుడు బలహీనుడనో అప్పుడే బలవంతుడను గనుక క్రీస్తు నిమిత్తము (నాకు కలిగిన) బలహీనతలలోను నిందలలోను ఇబ్బందులలోను హింసలలోను ఉపద్రవములలోను నేను సంతోషించుచున్నాను.

11 నేనవివేకినైతిని, మీరే నన్ను బలవంతముచేసితిరి. నేను మీచేత మెప్పు పొందవలసినవాడను, ఏలయనగా నేను ఏమాత్రపువాడను కాకపోయినను మిక్కిలి శ్రేష్ఠులైన యీ అపొస్తలులకంటె నేను ఏ విషయములోను తక్కువవాడనుకాను. 12 నూచక క్రియలను అద్భుతములను మహత్కార్యములను చేయుటవలన, అపొస్తలునియొక్క చిహ్నములు పూర్ణమైన యోరిమితో మీ మధ్యను నిజముగా కనుపరచితిని. 13 నేను మీకు భారముగా నుండకపోతినను విషయములో తప్ప మరి ఏ విషయములో మీరితర సంఘములకంటె తక్కువవారైతిరి! నేను చేసిన యీ అన్యాయమును త్నమించుడి.

14 ఇదిగో యీ మూడవ సారి మీయొద్దకు వచ్చుటకు సిద్ధముగానున్నాను; ఐచ్చినప్పుడు మీకు భారముగా నుండను. మీ సొత్తునుకాదు మిమ్మునేకోరుచున్నాను.² పిల్లలు తలిదండ్రులకొరకు కాదు తలిదండ్రులే పిల్లలకొరకు ఆస్తి కూర్చుతగినది గదా? 15 కాబట్టి (నాకు కలిగినది యావత్తు) మీ ఆత్మలకొరకు బహు సంతోషముగా వ్యయపరచెదను; నన్ను నేనును వ్యయపరచుకొందును. నేను మిమ్ము నెంత యొక్కువగా ప్రేమించుచున్నానో అంత తక్కువగా మీరు నన్ను ప్రేమింతురా? 16 అది ఆలాగుండనియ్యండి. నేను మీకు భారముగా నుండలేదు గాని యుక్తిగలవాడనై మిమ్మును తంత్రముచేతపట్టుకొంటిని (అని చెప్పుదురేమో.) 17 నేను మీయొద్దకు పంపినవారిలో నెవనివలననైనను మిమ్మును మోసపుచ్చి ఆర్జించుకొంటినా? 18 (మీయొద్దకు వెళ్లుటకు) తీతును హెచ్చ

¹ లేక, నన్ను కప్పనిమిత్తము.

² మూలభాషలో—వెదకుచున్నాను.

రించి అతనితోకూడ నొక సహృదయుని పంపితిని. తీతు మిమ్మునుమోసపుచ్చి యేమైన నార్జించుకొనెనా? మేముక్క- ఆత్మనలననే యొక్క అడుగు జాడల యందే నడుచుకొనలేదా?

19 మేమింతవరకు (మా విషయమై) మీకు సమాధానముచెప్పకొనుచు న్నామని మీకు తోచునేమో. దేవునియెదుటనే క్రీస్తునందు మాటలాడుచు న్నాము; ప్రియులారా, మీ ఊహాభిప్రాయాధికారకు ఇవన్నియు చెప్పచున్నాము. 20, 21 ఎందుకనగా నొకవేళ నేను వచ్చినప్పుడు మీరు నాకిష్టులుగానుండ రేమో అనియు, నేను మీకిష్టుడనుగానుండ నేమో అనియు, ఒకవేళ కలహ మును అనూయయు క్రోధములును కక్షలును కొండెములును గుసగుసలాడుట లును ఉప్పొంగుటలును అల్లరులును ఉండునేమో అనియు, నేను మరల వచ్చి నప్పుడు నా దేవుడు మీ మధ్య నన్ను చిన్నబుచ్చునేమో అనియు, మునుపు పాపముచేసి తాము జరిగించిన అపవిత్రత జారత్వము పోకిరిచేష్టలకారకు మారు మనస్సుపొందని అనేకులనుగూర్చి దుఃఖపడవలసివచ్చునేమో అనియు భయ పడుచున్నాను.

13 ఈ మూడవసారి నేను మీయొద్దకు వచ్చుచున్నాను. ఇద్దరు ముగ్గురు సాక్షుల నోట ప్రతిమాటయు స్థిరపరచబడవలెను. 1 నేను మునుపు చెప్పితిని; నేనిప్పుడు మీయొద్ద లేకున్నను రెండవసారి మీయొద్దనున్నట్లుగానే, మునుపటి నుండి పాపము చేయుచుండినవారికిని మిగిలినవారికందరికిని ముందుగా తెలియ జేయునదేమనగా, నేను తిరిగివచ్చినయెడల శిక్షింపక విడువను. 2 క్రీస్తు నాయందు పలుకుచున్నాడని రుజువు కోరుచున్నారా? ఆయన మీయెడల బల హీనుడుకాదు గాని మీయందు శక్తిమంతుడైయున్నాడు. 3 బలహీనతనుబట్టి ఆయన శిలవవేయబడెను గాని దేవుని శక్తినిబట్టి జీవించుచున్నాడు. మేమును ఆయనయందుండి బలహీనులమై యున్నాము గాని మీయెడల దేవుని శక్తిని బట్టి ఆయనతోకూడ జీవముగలవారము. 4 మీరు విశ్వాసముగలవారైయు న్నారో లేదో మిమ్మునుమీరే శోధించుకొని చూచుకొనుడి; మిమ్మునుమీరే పరీక్షించుకొనుడి; మీరు భ్రష్టులు కానియెడల యేసుక్రీస్తు మీలోనున్నాడని మిమ్మునుగూర్చి మీరే యెరగరా! 5 మేము భ్రష్టులము కామని మీరు తెలిసి కొందురని నిరీక్షించుచున్నాను. 6 మీరు ఏ దుష్కార్యమైనను చేయకుండ వలెనని దేవుని ప్రార్థించుచున్నాము; మేము యోగులమైనట్లు కనబడవలెనని కాదు గాని మేము భ్రష్టులమైనట్లు కనబడినను మీరు మేలైనదే చేయవలెనని ప్రార్థించుచున్నాము. 7 మేము సత్యమునకు వ్యతిరేకముగా నేమియుచేయ

నేరము గాని సత్యమునిమిత్తమే సమస్తమును చేయుచున్నాము. | 9 మేము బలహీనులమైయున్నను మీరు బలవంతులైయుండినయెడల సంతోషించెదము. దీనినిమిత్తమే, అనగా మీరు సంపూర్ణులుకావలెననియే, ప్రార్థించుచున్నాము. | 10 కాబట్టి నేను మీయొద్దకు వచ్చినప్పుడు పడద్రోయుటకు కాక మిమ్మును కట్టుటకే ప్రభువు నాకనుగ్రహించిన అధికారముచొప్పున కఠిన్యము కనుపరచకుండునట్లు దూరముగానుండగానే యీ సంగతులు వ్రాయుచున్నాను.

11 తుదకు సహూదరులారా, సంతోషించుడి, సంపూర్ణులైయుండుడి, ఆదరణకలిగియుండుడి, ఏకమనస్సుగలవాడైయుండుడి, సమాధానముగానుండుడి; ప్రేమ సమాధానములకు కర్తయగు దేవుడు మీకు తోడ్పడెయుండును. |

12 పవిత్రమైన ముద్దుపెట్టుకొని యొకనికొకడు వందనములు చేసికొనుడి.

13 పరిశుద్ధులందరు మీకు వందనములుచెప్పుచున్నారు.

14 ప్రభువైన యేసుక్రీస్తు కృపయు దేవుని ప్రేమయు పరిశుద్ధాత్మ సహవాసమును మీకందరికిని తోడ్పడెయుండును గాక.



అ పొస్తలుడైన పాలు

గలతీయులకు వ్రాసిన పత్రిక



1 మనుష్యుల మూలముగానైనను ఏ మనుష్యునివలననైనను కాక యేసు క్రీస్తు¹వలనను, ఆయనను మృతులలోనుండి లేపిన తండ్రియైన దేవునివలనను అపొస్తలుడుగా నియమింపబడిన పాలును, **2** నాతోకూడనున్న సహోదరులందరును, గలతీయలోనున్న సంఘములకు (శుభమని చెప్పి) వ్రాయునది. **3** తండ్రియైన దేవునినుండియు మన ప్రభువైన యేసుక్రీస్తునుండియు మీకు కృపయు సమాధానమును కలుగునుగాక. **4** మన తండ్రియైన దేవుని చిత్తప్రకారము ఆయన మనలను ప్రస్తుతపు దుష్టకాలములోనుండి² విమోచింపవలెనని మన పాపముల నిమిత్తము తన్నుతొనప్పగించుకొనెను. **5** ఆ దేవునికి యుగయుగములకు మహిమ కలుగునుగాక. ఆమేన్.

6 క్రీస్తు కృపనుబట్టి మిమ్మును పిలిచినవానిని విడిచి భిన్నమైనసువార్త తట్టుకు మిరింతత్వరగా తిరిగిపోవుటచూడగా నాకాశ్చర్యమగుచున్నది. **7** అది మరియొక సువార్తకాదు గాని క్రీస్తు సువార్తను చెరుపగోరి మిమ్మును కలవరపరచువారు కొందరున్నారు. **8** మేము మీకు ప్రకటించిన సువార్త కాక మరియొక సువార్తను మేమైనను పరలోకమునుండి వచ్చిన యొక దూతయైనను మీకు ప్రకటించినయెడల అతడు శాపగ్రస్తుడవునుగాక. **9** మేమిదివరకు చెప్పిన ప్రకార మిప్పుడును మరల చెప్పుచున్నాము; మీరంగీకరించిన సువార్తకాక మరియొకటి యెవడైనను మీకు ప్రకటించినపక్షమందు వాడు శాపగ్రస్తుడవునుగాక. **10** ఇప్పుడు నేను మనుష్యుల దయను సంపాదించుకొన చూచుచున్నానా దేవుని దయను సంపాదించుకొన చూచుచున్నానా? నేను మనుష్యులను సంతోషపెట్టి కోరుచున్నానా? నేనిప్పటికిని మనుష్యులను సంతోషపెట్టువాడనైతే క్రీస్తుదాసుడను కాకపోవుదును.

11 సహోదరులారా, నేను ప్రకటించిన సువార్త మనుష్యుని యోచన ప్రకారమైనదికాదని మీకు తెలియజెప్పుచున్నాను. **12** మనుష్యునివలన దాని నేను పొందలేదు, నాకెవడును దాని బోధింపనులేదు గాని యేసుక్రీస్తు బయలుపరచుటవలననే (అది నాకు సంప్రాప్తమైనది.) **13** పూర్వమందు యూద

¹ యేసుక్రీస్తు అను శబ్దమునకు రక్షకుడగు అభిషిక్తుడని అర్థము. ² మూలభాషలో—దుష్టయుగమునుండి.

మతస్థుడనై యున్నప్పుడు నేను దేవునిసంఘమును అపరిమితముగా హింసించి పాడుచేయుచు । 14 నాపితరుల పారంపర్యాచారమందు విశేషాస్తక్తిగలవాడనై, నా స్వజాతీయులలో నా సమానవయస్కులైన అనేకులకంటె యూదుల మతములో ఆధిక్యతనొందితిని నా నడువడినిగూర్చి మీరు వింటిరి । 15 అయినను తల్లిగర్భమునందు పడినదిమొదలుకొని నన్ను ప్రత్యేకపరచి తనకృపచేత నన్ను పిలిచిన దేవుడు నేనన్యజనులలో తన కుమారుని ప్రకటించవలెనని । 16 ఆయనను నాయందు బయలుపరచ నను గ్రహించినప్పుడు మనుష్యమాత్రులతో¹ నేను సంప్రతింపలేదు. । 17 నాకంటె ముందుగా అపొస్తలులైనవారియొద్దకు యెరూషలేమునకైనను వెళ్లనులేదు గాని వెంటనే అరబ్బీదేశములోకి వెళ్లితిని; పిమ్మట దమస్కుపట్టణమునకు తిరిగి వచ్చితిని.

18 అటుపైని మూడుసంవత్సరములైన తరువాత కేఫాను పరిచయముచేసి కొనవలెనని యెరూషలేమునకు వచ్చి అతనితోకూడ పదునైదు దినములుంటిని. । 19 అతని తప్ప అపొస్తలులలో మరి ఎవనిని నేను చూడలేదు గాని ప్రభువు యొక్క సహృదరుడైనయాకోబునుమాత్రము చూచితిని. । 20 నేను మీకు వ్రాయుచున్న యీ సంగతులవిషయమై, యిదిగో దేవునియెదుట నేనబద్ధమాడుటలేదు. । 21 తరువాత సురియ కిలికియ ప్రాంతములలోకి వచ్చితిని. । 22 క్రీస్తునందున్న యూదైయసంఘములవారికి నా ముఖపరిచయము లేకుండెను గాని । 23, 24 — మునుపు మనలను హింసపెట్టినవాడు తాను పూర్వమందు పాడుచేయుచువచ్చిన మతమును² ప్రకటించుచున్నాడను సంగతిమాత్రమే విని వారు నన్నుబట్టి దేవుని మహిమపరచిరి.

2 అటుపిమ్మట పదునాలుగు సంవత్సరములైన తరువాత నేను తీతును వెంట బెట్టుకొని బర్నబాతోకూడ యెరూషలేమునకు తిరిగి వెళ్లితిని. । 2 దేవదర్శన ప్రకారమే వెళ్లితిని. మరియు నా పరుగు³ వ్యర్థమవునేమో, లేక వ్యర్థమైపోయినదేమో అని నేనన్యజనులలో ప్రకటించుచున్న సువార్తను వారికిని, ప్రత్యేకముగా ఎన్నికైనవారికిని విశదపరచితిని. । 3 అయినను నాతోకూడనున్న తీతు హెల్లేనీయుడైనను అతడు సున్నతిపొందుటకు బలవంతపెట్టబడలేదు. । 4 మనలను దాసులగా చేసికొనవలెనని క్రీస్తుయేసువలన మనకుకలిగిన మన స్వాతంత్ర్యమును వేగుచూచుటకు, రహస్యముగా తేబడి దొంగతనముగా ప్రవేశించిన కపటసహృదరులవలన (ఆ ప్రయత్నమైనను) జరిగినది. । 5 సువార్త సత్యము మీ మధ్యనునిలుచునట్లు మేము వారి కొక్కగడియయైనను లోబడుటకు ఒప్పుకొనలేదు. । 6 ఎన్నికైనవారుగా నెంచబడినవారియొద్ద నేనేనియు నేర్చుకొన

¹ మూలభాషలో—రక్తమాంసములతో.

² మూలభా.—విశ్వాసమును.

³ లేక, కష్టము.

లేదు; వారెంతటివారైనను నాకు లక్ష్యములేదు, దేవుడు నరుని వేషముచూడడు.¹ ఆ యెన్నికైనవారు నాకేమియు ఉపదేశింపలేదు. | 7 అయితే సున్నతిపొందిన వారికి బోధించుటకై సువార్త పేతురుకేలాగు అప్పగింపబడెనో అలాగు సున్నతి పొందనివారికి బోధించుటకై నాకప్పగింపబడెనని వారుచూచినప్పుడు, | 8, 9 అనగా సున్నతిపొందినవారికి అపొస్తలుడవుటకు పేతురుకు సామర్థ్యము కలుగజేసినవాడే అన్యజనులకు అపొస్తలుడనవుటకు నాకును సామర్థ్యముకలుగ జేసెనని వారు గ్రహించినప్పుడు, స్తంభములుగా నెంచబడిన యాకోబు కేఫా యోహాను అనువారు నాకనుగ్రహింపబడిన కృపనుకునుగొని, మేమన్యజనుల కును తాముసున్నతిపొందినవారికిని అపొస్తలులుగానుండవలెనని చెప్పి, తమతో పాలివారమనుటకు (నూచనగా) నాకును బర్న బాకును కుడిచేతినిచ్చిరి. | 10 మేము బీదలను జ్ఞాపకము చేసికొనవలెననిమాత్రమే వారుకోరిరి; అలాగు చేయుటకు నేనును ఆసక్తికలిగియుంటిని.

11, 12 తరువాత కేఫా అంతియొకైయకు వచ్చినప్పుడు అతడు ఆపరాధిగాతీర్చబడెనుగనుక నేను ముఖాముఖిగా నతని నెదిరించితిని; ఏలయనగా యాకోబునొద్దనుండి కొందరురాకమునుపు అతడు అన్యజనులతో భోజనము చేయుచుండెను గాని వారు రాగానే సున్నతిపొందినవారికి భయపడి వెనుక తీసి వేరైపోయెను. | 13 తక్కిన యూదులును అతనితో కలిసి మాయవేషము వేసికొనిరిగనుక బర్న బాకూడ వారి వేషధారణముచేత మోసపోయెను. | 14 వారు సువార్త సత్యముచొప్పున క్రమముగా నడుచుకొనకపోవుట నేను చూచినప్పుడు అందరియెదుట కేఫాతో నేను చెప్పినదేమనగా—నీవు యూదుడవైయుండియు యూదులవలె కాక అన్యజనులవలెనే ప్రవర్తించుచుండగా, అన్యజనులు యూదులవలె ప్రవర్తింపవలెనని యెందుకు బలవంతముచేయుచున్నావు? | 15, 16 మనము జన్మమువలన యూదులమే కాని అన్యజనులలో చేరిన పాపులము కాము. మనుష్యుడు యేసుక్రీస్తునందలి విశ్వాసమువలననే కాని ధర్మశాస్త్రసంబంధమైన క్రియలమూలమున నీతిమంతుడుగా తీర్చబడడని యెరిగి మనమును ధర్మశాస్త్రసంబంధమైన క్రియలమూలమున కాక క్రీస్తునందలి విశ్వాసమువలననే నీతిమంతులమని తీర్చబడుటకై యేసుక్రీస్తునందు విశ్వాసముంచియున్నాము; ధర్మశాస్త్రసంబంధ క్రియలమూలమున ఏ శరీరియు నీతిమంతుడని తీర్చబడడుగదా. | 17 కాగా మనము క్రీస్తునందు నీతిమంతులమని తీర్చబడవెదకుచుండగా మనము పాపులముగా కనబడినయెడల, ఆ పక్షమందు క్రీస్తు పాపమునకు పరిచారకుడాయెనా? అట్లనరాదు. | 18 నేను పడగొట్టినవాటిని మరల

కట్టినయెడల నన్ను నేనే అపరాధినిగా కనుపరచుకొందునుగదా. | 19 నేనైతే దేవునివిషయమై జీవించునిమిత్తము ధర్మశాస్త్రమువలన ధర్మశాస్త్రమువిషయమై చచ్చిన వాడనైతిని. | 20 నేను క్రీస్తుతోకూడ శిలువవేయబడియున్నాను; ఇకను జీవించువాడను నేనుకాను క్రీస్తే నాయందు జీవించుచున్నాడు. నేనిప్పుడు శరీరమందు జీవించుచున్న జీవము, నన్ను ప్రేమించి నాకొరకు తన్నుతానప్ప గించుకొనిన దేవునికుమారునియందలి విశ్వాసమువలన జీవించుచున్నాను. | 21 నేను దేవుని కృపను నిరర్థకముచేయను; నీతి ధర్మశాస్త్రమువలననైతే ఆ పక్షమందు క్రీస్తు చనిపోయినది నిష్ప్రయోజనమేగదా.

3 ఓ అవివేకులైన గలతీయులారా, మిమ్ము నెవడు భ్రమపెట్టెను? శిలువ వేయబడినవాడైనట్టుగా యేసుక్రీస్తు మీ కన్నులయెదుట ఘల్లింపబడెనుగదా. | 2 ఇది మాత్రమే మీవలన తెలిసికొనగోరుచున్నాను; ధర్మశాస్త్రసంబంధ క్రియల వలన ఆత్మను పొందితిరా లేక విశ్వాసముతోవినుటవలన పొందితిరా? | 3 మీ రింత అవివేకులైతిరా? మొదట ఆత్మానుసారముగానారంభించి యిప్పుడు శరీరానుసారముగా పరిపూర్ణులగుదురా? | 4 వ్యర్థముగానే యిన్ని కష్టము లనుభవించితిరా? అనినిజముగా వ్యర్థమగునా? | 5 ఆత్మను మీ కనుగ్రహించి మీలో నద్భుతములు చేయించువాడు ధర్మశాస్త్రసంబంధ క్రియలవలననా లేక విశ్వాసముతో వినుటవలననా (చేయించుచున్నాడు?) | 6 అబ్రాహాము దేవుని నమ్మినందున అది అతనికి నీతియనియెంచబడెను.¹ | 7 కాబట్టి విశ్వాస సంబంధులే అబ్రాహాము కుమారులని మీరు తెలిసికొనుడి. | 8 దేవుడు విశ్వాసమూలముగా అన్యజనులను నీతిమంతులగాతీర్చునని లేఖనము దూరము చూచి—

నీయందు అన్యజనులందరును ఆశీర్వదింపబడుదురు²

అని అబ్రాహాముకు సువార్తను ముందుగా ప్రకటించెను. | 9 కాబట్టి విశ్వాస సంబంధులే విశ్వాసముగల అబ్రాహాముతోకూడ ఆశీర్వదింపబడుదురు. | 10 ధర్మశాస్త్రోక్త క్రియా సంబంధులందరు శాపమునకు లోనైయున్నారు. ఎందుకనగా—

ధర్మశాస్త్ర గ్రంథమందు వ్రాయబడిన విధులన్నియు చేయుటయందు నిలుకడగానుండని ప్రతివాడును శాపగ్రస్తుడు

అని వ్రాయబడియున్నది.³ | 11 ధర్మశాస్త్రముచేత ఎవడును దేవునియెదుట నీతిమంతుడని తీర్చబడడనుసంగతి స్పష్టమే. నీలయనగా—

నీతిమంతుడు విశ్వాసమూలముగా జీవించును.⁴ | 12 ధర్మశాస్త్రము విశ్వాస సంబంధమైనది కాదు గాని దాని (విధుల) నాచరించువాడు వాటివలననే జీవిం

¹ అది. 15: 6.

² అది. 12: 3; 18: 18.

³ ఝోషియా, 27: 26.

⁴ హబ. 2: 4.

చును. 13, 14 ఆత్మనుగూర్చిన వాగ్దానము విశ్వాసమువలన మనకు లభించు నట్లు, అబ్రాహాముపొందిన ఆశీర్వాచనము క్రీస్తుయేసుద్వారా అన్యజనులకుకలుగుటకై, క్రీస్తు మనకుగాను శాపగ్రాహియై¹ మనలను ధర్మశాస్త్రముయొక్క శాపమునుండి విమోచించెను; ఇందునుగూర్చి—

మానుమీద వ్రేలాడిన ప్రతివాడును శాపగ్రస్తుడు అని వ్రాయబడియున్నది.²

15 సహోదరులారా, మనుష్య రీతిగా మాటలాడుచున్నాను; మనుష్యుడుచేసిన యొడంబడికయైనను స్థిరపడిన తరువాత ఎవడును దానికొట్టివేయడు, దానితో మరేమియుకలుపడు. 16 అబ్రాహాముకును అతని సంతానమునకును వాగ్దానములుచేయబడెను; ఆయన అనేకులనుగూర్చి అన్నట్లు—సంతానములకును అని చెప్పక ఒకనిగూర్చి అన్నట్లే — నీ సంతానమునకును అనెను; ఆ సంతానము క్రీస్తు. 17 నేను చెప్పునదేమనగా—నన్నూటముప్పది సంవత్సరములైనతరువాతవచ్చిన ధర్మశాస్త్రము వాగ్దానమును నిరర్థకము చేయునంతగా పూర్వమందు దేవునిచేత స్థిరపరచబడిన నిబంధనను కొట్టివేయదు. 18 ఆ స్వాస్థ్యము ధర్మశాస్త్రమూలముగా కలిగినపక్షమందు ఇకను వాగ్దానమూలముగా కలిగినదికాదు. అయితే దేవుడు అబ్రాహాముకు వాగ్దానమువలననే దానిననుగ్రహించెను. 19 ఆలాగైతే ధర్మశాస్త్రమెందుకు? ఎవనికి ఆ వాగ్దానము చేయబడెనో ఆ సంతానము వచ్చుపర్యంతము అది అతిక్రమములనుబట్టి దానికి తరువాత నియ్యబడెను; అది మధ్యవర్తిచేత దేవదూతలద్వారా నియమింపబడెను. 20 మధ్యవర్తి యొకనికి మధ్యవర్తి కాదు గాని దేవుడొక్కడే. 21 ధర్మశాస్త్రము దేవునివాగ్దానములకు విరోధమైనదా? అట్లనరాదు. జీవింపచేయ శక్తిగల ధర్మశాస్త్రము ఇయ్యబడియున్నయెడల వాస్తవముగా నీతి ధర్మశాస్త్రమూలముగానే కలుగును గాని. 22 యేసుక్రీస్తునందలి విశ్వాసమూలముగాకలిగిన వాగ్దానము విశ్వ సింహువారికి అనుగ్రహింపబడునట్లు లేఖనము అందరిని పాపమునకు లోనైనవారినిగా నెంచెను.

23 విశ్వాస (మార్గ)ము వెల్లడికాకమునుపు³ ఇక ముందుకు బయలుపరచబడబోవు విశ్వాసమార్గమువలంబించి పవలసినవారముగా⁴ చెరలోనుంచబడినట్లు మనము ధర్మశాస్త్రమునకు లోనైనవారమైతిమి. 24 కాబట్టి మనము విశ్వాసమూలమున నీతిమంతులమని తీర్చబడునట్లు క్రీస్తువిషయమై ధర్మశాస్త్రము మనకు బాలశిశుకుడాయెను. 25 అయితే విశ్వాసమార్గము వెల్లడియాయెను గనుక

1 మూలభాషలో—శాపమై.

2 ద్వితీయో, 21: 23.

3 మూలభాష.—విశ్వాసమురాకమునుపు.

4 మూలభాష.—విశ్వాసమవలంబించ.

ఇకను బాలశిశుకుని క్రిందనుండము. | 26 యేసు క్రీస్తునందు మీరందరు విశ్వాసమువలన దేవుని కుమారులైయున్నారు. | 27 క్రీస్తులోకి బాప్తిస్మముపొందిన మీరందరు క్రీస్తును ధరించుకొన్నారు. | 28 ఇందులో యూదుడని హెబ్రీ నీయుడని లేదు, దాసుడని స్వతంత్రుడని లేదు, పురుషుడని స్త్రీ అని లేదు; యేసు క్రీస్తునందు మీరందరును ఏకముగానున్నారు. | 29 మీరు క్రీస్తుసంబంధులైతే¹ ఆ పక్షమందు అబ్రాహాముయొక్క సంతానమైయుండి వాగ్దానప్రకారము వారసులైయున్నారు.

4 మరియు నేను చెప్పనదేమనగా వారసుడు అన్నిటికిని కర్తయైయున్నను బాలుడైయున్నంతకాలము అతనికిని దాసునికిని ఏభేదమునులేదు. | 2 తండ్రి చేత నిర్ణయింపబడినదినము వచ్చుపర్యంతము అతడు సంరక్షకులయొక్కయు గృహనిర్వాహకులయొక్కయు ఆధీనములోనుండును. | 3 అటువలె మనమును బాలురమై యున్నప్పుడు లోకసంబంధమైన మూలపాఠములకు లోబడి దాసులమై యుంటిమి; | 4, 5 అయితే కాలము పరిపూర్ణమైనప్పుడు దేవుడు తన కుమారుని పంపెను; ఆయన స్త్రీయందు పుట్టి మనము స్వీకృతపుత్రులము² కావలెనని ధర్మశాస్త్రమునకు లోబడియున్నవారిని విమోచించుటకై ధర్మశాస్త్రమునకు లోబడినవాడాయెను. | 6 మరియు మీరు కుమారులైయున్నందున—నాయనా తండ్రి, అని మొర్రపెట్టు తనకుమారుని ఆత్మను దేవుడు మనహృదయములలోకి పంపెను. | 7 కాబట్టి నీవికను దాసుడవు కావు కుమారుడవే, కుమారుడవైతే దేవునిద్వారా వారసుడవైయున్నావు.

8 ఆ కాలమందైతే మీరు దేవుని నెరుగనివారై, నిజమునకు దేవుళ్లుకానివారికి దాసులైయుంటిరి కాని | 9 యిప్పుడు మీరు దేవుని నెరిగినవారును, మరి విశేషముగా దేవుని చేతనెరుగబడినవారునైయున్నారు గనుక, బలహీనమైనవియు నిష్ప్రయోజనమైనవియునైన మూలపాఠములతట్టు మరలతిరుగనేల! మునుపటివలె మరల వాటికి దాసులైయుండగోరనేల! | 10 మీరు దినములను మాసములను ఉత్సవకాలములను సంవత్సరముల నాచరించుచున్నారు. | 11 మీ విషయమై నేను వడిన కష్టము వ్యర్థమైపోవునేమో అని మిమ్మునుగూర్చి భయపడుచున్నాను.

12 సహోదరులారా, నేను మీవంటివాడనైతిని గనుక మీరును నావంటివారుకావలెనని మిమ్మును వేడుకొనుచున్నాను. | 13 మీరు నాకు అన్యాయము చేయలేదు. మొదటిసారి శరీరదౌర్బల్యముకలిగినవాడనై నేను సువార్త మీకు ప్రకటించితినిని మీరెరుగుదురు. | 14 అప్పుడు నా శరీరములో మీకు శోధ

¹ మూలభాషలో—క్రీస్తువారైతే.

² లేక, దత్తపుత్రులము.

న గానుండినదానిబట్టి నన్ను మీరు తృణీకరింపలేదు, నిరాకరింపనైననులేదు గాని దేవునిదూతనువలెను క్రీస్తుయేసునువలెను నన్నంగీకరించితిరి. | 15 మీరు చెప్పు కొనిన ధన్యత ఏమైనది? శక్యమైతే మీ కన్నులు ఊడబీకి నాకిచ్చి వేసియుండు రని మీపక్షమున సాక్ష్యముపలకుచున్నాను. | 16 నేను మీతో నిజమాడినం దున మీకు శత్రువునైతివా? | 17 వారు మీ మేలుకోరి మిమ్మును ఆస్తకితో ఆశ్రయించుచున్నవారు కారు; మీరే తమ్మునాశ్రయింపవలెనని మిమ్మును ప్రత్యేక పరచ¹ గోరుచున్నారు. | 18 నేను మీయొద్దనున్న ప్పడుమాత్రమే కాక యెల్ల ప్పడును మంచివిషయములో ఆస్తకిగానుండుట యుక్తమే. | 19 నా పిల్లలారా, క్రీస్తు స్వరూపము మీయందేర్పడుపర్యంతము మీ విషయమై మరల నాకు ప్రసవవేదన కలుగుచున్నది. | 20 మిమ్మునుగూర్చి యెటుతోచకయున్నాను; నేనిప్పుడే మీ మధ్యకువచ్చి మరియొకవిధముగా మీతో మాటలాడ గోరు చున్నాను.

21 ధర్మశాస్త్రమునకు లోబడియుండ గోరువారలారా, మీరు ధర్మశాస్త్రము వినుటలేవా? నాతో చెప్పుడి. | 22 దాసివలననొకడును స్వతంత్రురాలివలన నొకడును ఇద్దరు కుమారులు అబ్రాహాముకు కలిగిరని వ్రాయబడియున్నదిగదా? | 23 అయినను దాసివలనపుట్టినవాడు శరీరప్రకారముపుట్టెను, స్వతంత్రురాలివలనపుట్టినవాడు వాగ్దానమునుబట్టి పుట్టెను. | 24 ఈ సంగతులు అలంకారరూపకముగా చెప్పబడియున్నవి. ఈ స్త్రీలు రెండు నిబంధనలైయున్నారు; వాటిలో నొకటి సీనాయి కొండసంబంధమైనదై దాస్యములోనుండుటకు పిల్లలు కనును; ఇది హాగరు. | 25 ఈ హాగరునది అరబ్బీదేశములోనున్న సీనాయి కొండయే. ప్రస్తుతమందున్న యెరూషలేము దాని పిల్లలతోకూడ దాస్యమందున్నది గనుక ఆ నిబంధన దానికి దీటయియున్నది. | 26 అయితే పైనున్న యెరూషలేము స్వతంత్రముగానున్నది; అది మనకుతల్లి. | 27 ఇందుకు—

కనని గొడ్రాలా సంతోషించుము, ప్రసవవేదన పడనిదానా, బిగ్గరగా కేకలువేయుము; ఏలయనగా పెనిమిటిగలదాని పిల్లలకంటె పెనిమిటిలేనిదాని పిల్లలు బహు విస్తారముగా నున్నారు అని వ్రాయబడియున్నది.² | 28 సహోదరులారా, మనమును యీసాకువలె వాగ్దానమునుబట్టి (పుట్టిన) కుమారులమైయున్నాము. | 29 అప్పుడు శరీరమునుబట్టి (పుట్టిన)వాడు ఆత్మనుబట్టి (పుట్టిన)వాని నేలాగు హింసపెట్టెనో యిప్పుడును ఆలాగే జరుగుచున్నది. | 30 ఇందునుగూర్చి లేఖనమేమి చెప్పుచున్నది?³—

¹ మూలభాషలో—మూసివేయ.

² యెషయా, 54: 1.

³ అది. 21: 10.

దానిని దాని కుమారుని వెళ్లగొట్టుము, దాని కుమారుడు స్వతంత్రు
రాలి కుమారునితో పాటు వారసుడై యుండడు.

31 కాగా సహృదయులారా, మనము స్వతంత్రురాలికుమారులమే కాని దాని
కుమారులము కాము. | 5 ఈ స్వాతంత్ర్యముననుగ్రహించి క్రీస్తు మనలను
స్వతంత్రులనుగా చేసియున్నాడు. కాబట్టి మీరు స్థిరముగానిలించి మరల దాస్య
మనుకాడిక్రింద చిక్కుకొనకుడి.

2 చూడుడి; మీరు సున్నతి పొందినయెడల క్రీస్తువలన మీకు ప్రయో
జనమేమియుకలుగదని పాలను నేను మీతో చెప్పచున్నాను. | 3 ధర్మశాస్త్రము
యావత్తు నాచరింప బద్ధుడైయున్నాడని సున్నతిపొందిన ప్రతిమనుష్యునికి నేను
మరల మీతో దృఢముగచెప్పచున్నాను. | 4 మీలో ధర్మశాస్త్రమువలన నీతిమం
తులని తీర్చబడువారెవరో వారు క్రీస్తులోనుండి బాత్తుగా వేరుచేయబడియు
న్నారు, కృపలోనుండి తొలగిపోయి యున్నారు. | 5 ఏలయనగా మనము
విశ్వాసముగలవారమై నీతికలుగునను నిరీక్షణ సఫలమగునని ఆత్మద్వారనెదురు
చూచుచున్నాము. | 6 యేసుక్రీస్తునందుండువారికి సున్నతిపొందుటయందేమి
యు లేదు, పొందకపోవుటయందేమియు లేదు గాని ప్రేమవలన కార్యసాధక
మగు విశ్వాసమే ప్రయోజనకరమగును. | 7 మీరు బాగుగాపరుగెత్తుచుంటిరి;
సత్యమునకు విధేయులు కాకుండ మిమ్ము నెవడడ్డగించెను? | 8 ఈ ప్రేరేపణ
మిమ్మును పిలుచుచున్నవానివలన కలుగలేదు. | 9 పులిసినపిండి కొంచెమైనను ముద్ద
నంతయు పులియచేయును గదా? | 10 మీరెంతమాత్రమును వేరుగా ఆలోచింప
రని ప్రభువునందు మిమ్ముచుగూర్చి నేను రూఢిగా నమ్ముకొనుచున్నాను. మిమ్మును
కలవరపెట్టుచున్నవాడెవడైనను వాడు తగినశిక్షను భరించును. | 11 సహృ
దరులారా, సున్నతిపొందవలెనని నేనింకను ప్రకటించుచున్నయెడల ఇప్పటికిని
హింసింపబడనేల? ఆ పక్షమున శిలువవిషయమైన అభ్యంతరము తీసివేయబడు
నుగదా? | 12 మిమ్మును కలవరపెట్టువారు తమ్మునుతాము ఛేదించుకొనుట మేలు.

13 సహృదరులారా, మీరు స్వతంత్రులుగా నుండుటకు పిలువబడితిరి.
అయితే ఒకమాట, ఆ స్వాతంత్ర్యమును శారీరక్రియలకు హేతువుచేసికొనక,
ప్రేమకలిగినవారై యొకనికొకడు దాసులైయుండుడి. | 14 ధర్మశాస్త్రమంతయు—

నీవలె నీ పొరుగువాని ప్రేమించుము¹

అను ఒక్క మాటలో సంపూర్ణమైయున్నది. | 15 అయితే మీరొకనినొకడు
కరచుకొని భక్షించినయెడల మీరొకనివలననొకడు బాత్తుగా నశించిపోదురే
మో చూచుకొనుడి.

16 నేను చెప్పినదేమనగా ఆత్మనుసారముగా నడుచుకొనుడి, అప్పుడు మీరు శరీరేచ్ఛను నెరవేర్చరు. 17 శరీరము ఆత్మకును ఆత్మ శరీరమునకును విరోధముగా అపేక్షించును. ఇవి యొకదానికొకటి వ్యతిరేకముగానున్నవి గనుక మీరేవి చేయ నిచ్చయింతురో వాటిని చేయకుందురు. 18 మీరు ఆత్మచేత నడిపింపబడినయెడల ధర్మశాస్త్రమునకు లోనైనవారుకారు. 19 శరీరకార్యములు స్పష్టమైయున్నవి; అవేవనగా, బారత్వము అపవిత్రత కామకత్వము. 20 విగ్రహారాధన అభిచారము ద్వేషములు కలహము మత్సరములు క్రోధములు కక్షలు. 21 భేదములు విమతములు అనూయలు మత్తలలు అల్లరితో కూడిన ఆటపాటలు అనునవియే. వీటినిగూర్చి నేను మునుపుచెప్పినప్రకారము ఇట్టివాటిని చేయువారు దేవునిరాజ్యమును స్వతంత్రించుకొనరని మీతో స్పష్టముగా చెప్పచున్నాను. 22 అయితే ఆత్మఫలమేమనగా, ప్రేమ సంతోషము సమాధానము ధీర్ఘకాలము దయాశుభ్రము మంచితనము విశ్వాసము సాత్వికము ఆశానిగ్రహము. 23, 24 ఇట్టివాటికి విరోధమైన నియమమేదియు లేదు. క్రీస్తు యేసుసంబంధులు¹ శరీరమును దాని యిచ్చలతోను దురాశలతోను శిలువవేసి యున్నారు.

25 మనము ఆత్మ ననుసరించి జీవించువారమైతిమా ఆత్మ ననుసరించి క్రమముగానడుచుకొందము. 26 ఒకనినిొకడు వివాదమునకు రేపకను, ఒకనియం దొకడు అనూయపడకను వృధాగానతిశయపడకను ఉందము.

6 సహోదరులారా, ఒకడు ఏ తప్పితములోనైనను చిక్కుకొనినయెడల ఆత్మసంబంధులైన మీలో ప్రతివాడు తానును శోధింపబడుదునేమో అని తన విషయమై చూచుకొనుచు, సాత్వికమైనమనస్సుతో అట్టివానిని మంచిదారికి తీసికొనిరావలెను. 2 ఒకని భారములనొకడు భరించి యీలాగు క్రీస్తు నియమమును పూర్తిగా నెరవేర్చుడి. 3 ఎవడైనను పట్టివాడైయుండి తానెన్నికైనవాడనని యెంచుకొనినయెడల తన్నుతానే మోసపరచుకొనును. 4 ప్రతివాడును తాను చేయుపనిని పరీక్షించి చూచుకొనవలెను; అప్పుడితరునిబట్టి కాక తనను బట్టియే అతనికతిశయముకలుగును. 5 ప్రతివాడును తనబరువు తానే భరించుకొనవలెనుగదా?

6 వాక్యోపదేశము పొందువాడు ఉపదేశించువానికి మంచిపదార్థము లన్నిటిలో భాగమయ్యవలెను.² 7 మోసపోకుడి, దేవుడు వెక్కిరింపబడడు; మనుష్యుడేమిత్తునో ఆ పంటనేకోయును. 8 ఏలాగనగా తనశరీరేచ్ఛలను

¹ మూలభాషలో—క్రీస్తుమేనువారు. ² లేక, వాక్యోపదేశము పొందువాడు సమస్త సద్విషయములలో బోధించువానితో పాలివాడైయుండవలెను.

బట్టి విత్తువాడు తనశరీరమునుండి క్షయమునుపంటకొయును, ఆత్మనుబట్టి విత్తువాడు ఆత్మనుండి నిత్యజీవమునుపంటకొయును. | 9 మనము మేలుచేయుటయందు విసుకకయుండము. మనము అలియక మేలుచేసితిమేని తగినకాలమందు పంటకొతుము. | 10 కాబట్టి మనకు సమయము దొరికినకొలది అందరియెడలను, విశేషముగా విశ్వాసగృహమునకు చేరినవారియెడలను మేలుచేయుదము.

11 నా స్వహస్తముతో మీ కెంత పెద్ద అక్షరములతో వ్రాయుచున్నానో చూడుడి. | 12 శరీరవిషయమందు చక్కగా నగుపడగోరువారెవరో వారు తాము క్రీస్తుయొక్క శిలువవిషయమై హింసపొందకుండుటకుమాత్రమే సున్నతి పొందవలెనని విష్ణునుబలపంతము చేయుచున్నారు. | 13 అయితే వారు సున్నతి పొందినవారైనను ధర్మశాస్త్రమునాచరింపరు; తాము మీ శరీరవిషయమందు అతిశయించునిమిత్తము మీరు సున్నతిపొందవలెనని కోరుచున్నారు. | 14 అయితే మన ప్రభువైన యేసుక్రీస్తు శిలువయందు తప్ప మరి దేనియందును అతిశయించుట నాకు దూరమవునుగాక; దానివలన నాకు లోకమును లోకమునకు నేనును శిలువవేయబడియున్నాము. | 15 క్రొత్తసృష్టి (పొందుటయే) కాని సున్నతిపొందుటయందేమియు లేదు, పొందక పోవుటయందేమియు లేదు. | 16 ఈ పద్ధతిచొప్పున నడుచుకొనువారికందరికి, అనగా దేవుని ఇశ్రాయేలుకు సమాధానమును కృపయు కలుగునుగాక.

17 నేను యేసుయొక్క ముద్రలు నా శరీరమందు ధరించియున్నాను, ఇకమిదటనెవడును నన్ను శ్రమపెట్టవద్దు.

18 సహోదరులారా, మనప్రభువైన యేసుక్రీస్తు కృప మీ ఆత్మతో నుండునుగాక. ఆమేక.



అపొస్తలుడైన పౌలు

ఎఫెసీయులకు వ్రాసిన పత్రిక

1 దేవుని చిత్తమువలన క్రీస్తుయేసు అపొస్తలుడైన పౌలు ఎఫెసులోనున్న పరిశుద్ధులును క్రీస్తుయేసునందు విశ్వాసులునైనవారికి (శుభమని చెప్పి) వ్రాయు నది. 2 మన తండ్రియైన దేవునినుండియు ప్రభువైన యేసుక్రీస్తు¹ నుండియు మీకు కృపయు సమాధానమునుకలుగునుగాక.

3 మన ప్రభువైన యేసుక్రీస్తుయొక్క తండ్రియగు దేవుడు స్తుతింపబడును గాక. ఆయన క్రీస్తునందు పరలోకవిషయములలో ఆత్మసంబంధమైన ప్రతి ఆశీర్వాదమును మనకనుగ్రహించెను. 4—6 ఎట్లనగా తన ప్రియునియందు తాను ఉచితముగా మనకనుగ్రహించిన తన కృపామహిమకు కీర్తికలుగునట్లు, తన చిత్తప్రకారమైన దయాసంకల్పముచొప్పున, యేసుక్రీస్తుద్వారా తనకు కుమారులనుగా స్వీకరించుటకై, మనలను ముందుగా తనకోసరమునిర్ణయించు కొని, మనము తనయెదుట పరిశుద్ధులమును నిర్దోషులమునై యుండవలెనని జగత్పునాది వేయబడకమునుపే, ప్రేమచేత ఆయన క్రీస్తులో మనల నేర్పరచు కొనెను. 7 దేవుని కృపామహదైశ్వర్యమునుబట్టి ఆ ప్రియునియందు ఆయన రక్తమువలన మనకు విమోచనము, అనగా మనఅపరాధములకు త్తమాపణ మనకు కలిగియున్నది. 8, 9 కాలము సంపూర్ణమైనప్పుడు జరుగవలసిన యేర్పాటును బట్టి, ఆయన తన దయాసంకల్పముచొప్పున తన చిత్తమునుగూర్చిన మర్తమును మనకు తెలియజేసి మనకు సంపూర్ణమైన జ్ఞానవివేచనకలుగుటకు ఆ కృపను మన యెడల విస్తరింపజేసెను. 10 ఈ సంకల్పమునుబట్టి ఆయన పరలోకములో నున్నవేకాని భూమిమీద నున్నవేకాని సమస్తమును క్రీస్తునందు ఏకముగా సమకూర్చవలెనని తనలోతాను నిర్ణయించుకొనెను. 11, 12 మరియు క్రీస్తు నందు ముందుగా నిరీక్షించిన మనము తనమహిమకు కీర్తి కలుగజేయవలెనని, దేవుడు తనచిత్తప్రకారమైన సంకల్పమునుబట్టి మనలను ముందుగా నిర్ణయించి, ఆయనయందు స్వాస్థ్యముగా నేర్పరచెను.² ఆయన తన చిత్తానుసారముగా చేసిన నిర్ణయముచొప్పున సమస్తకార్యములను జరిగించుచున్నాడు. 13 మీరును సత్య

¹ యేసుక్రీస్తు అను శబ్దమునకు రక్షకుడగు అధిపిత్తుడని అర్థము. ² లేక, మనకొక స్వాస్థ్యము నేర్పరచెను.

వాక్యమును, అనగా మీ రక్షణ సువార్తను విని, క్రీస్తునందు విశ్వాసముంచి వాగ్దానముచేయబడిన ఆత్మచేత ముద్రింపబడితిరి. | 14 దేవుని మహిమకు కీర్తి కలుగుటకై ఆయన సంపాదించుకొనిన ప్రజలకు విమోచనము కలుగునిమిత్తము ఈ ఆత్మ మన స్వాస్థ్యమునకు సంచకరువుగానున్నాడు.

15 ఈ హేతువుచేత ప్రభువైన యేసునందు మీరుంచుకొనిన విశ్వాస మునుగూర్చియు, పరిశుద్ధులందరియెడల మీరు చూపుచున్న విశ్వాసమును¹ గూర్చియు నేను వినినప్పటినుండి | 16 మీ విషయమై మానక దేవునికి కృతజ్ఞతాస్తుతులచెల్లించుచున్నాను. | 17—19 మరియు మీ మనోనేత్రము తెరిగింపబడినందున, ఆయన మిమ్మును పిలిచినపిలుపుపలనైన నిరీక్షణయెట్టిదో, పరిశుద్ధులలో ఆయన స్వాస్థ్యముయొక్క మహిమైశ్వర్యమెట్టిదో, ఆయన క్రీస్తునందు వినియోగపరచిన బలాతిశయమునుబట్టి విశ్వసించు మనయందు ఆయన చూపుచున్న తన శక్తియొక్క అపరిమితమైన మాహాత్మ్యమెట్టిదో, మీరు తెలిసికొనవలెనని, మన ప్రభువైన యేసుక్రీస్తుయొక్క దేవుడైన మహిమాస్వరూపియగు తండ్రి తన్ను తెలిసికొనుటయందు మీకు జ్ఞానమును ప్రత్యక్షతయుగల మన శున్నననుగ్రహించునట్లు, నేను నా ప్రార్థనలయందు మిమ్ముచుగూర్చి విజ్ఞాపన చేయుచున్నాను. | 20, 21 ఆయన ఆ బలాతిశయముచేత క్రీస్తును మృతులలోనుండిలేపి సమస్తమైన ఆధిపత్యముకంటెను అధికారముకంటెను శక్తికంటెను ప్రభుత్వముకంటెను, ఈయుగమునందుమాత్రమే కాక రాబోవు యుగమునందును పేరుపొందిన ప్రతి నామముకంటెను, ఎంతో హెచ్చుగా పరలోకమునందు ఆయనను తన కుడిపార్శ్వమున కూర్చుండబెట్టుకొని యున్నాడు. | 22 మరియు సమస్తమును ఆయన పాదములక్రింద ఉంచి, సమస్తముపైని సంఘమునకు ఆయనను శిరస్సుగా నియమించెను. | 23 (ఆ సంఘము) ఆయన శరీరము; అది సమస్తమైనవాటిలోనుండి సమస్తమైనవాటిని నింపుచున్నవానితో నింపబడినదై యున్నది.

2 మీ అపరాధములచేతను పాపములచేతను మీరు చచ్చినవారై యుండగా, ఆయన మిమ్మును క్రీస్తుతో కూడ బ్రదికించెను. | 2 మీరు వాటిని చేయుచు, వాయుమండలసంబంధమైన అధిపతిని, అనగా అవిధేయులైనవారిని ఇప్పుడు ప్రేరేపించు శక్తికి అధిపతిని అనుసరించి, యీ ప్రపంచ ధర్మముచొప్పున² మునుపు నడుచుకొంటిరి. | 3 వారితో కలిసి మనమందరమును శరీరముయొక్కయు మన శున్నయొక్కయు యిచ్చలను నెరవేర్చుకొనుచు, మన శరీరాశల ననుసరించి మునుపు ప్రవర్తించుచు, కడమవారివలెనే స్వభావసిద్ధముగా దైవోగ్రతకు

¹ అనేక ప్రాచీన ప్రతులలో—ప్రేమను అని పాఠాంతరము.

² మాలభాషలో—యీ యుగముచొప్పున.

పాత్రులమై¹ యుంటిమి. | 4, 5 అయినను దేవుడు కిరుణాసంపన్నుడైయుండి, మనము మన అపరాధములచేత చచ్చినవారమైయుండినప్పుడునహా, మనయొడలచూపిన తన మహాప్రేమచేత మనలను క్రీస్తుతోకూడ బ్రదికించెను. కృపచేతనే మీరు రక్షింపబడియున్నారు. | 6 క్రీస్తుయేసునందు ఆయన మనకు చేసిన యుపకారముద్వారా అత్యధికమైన తన కృపామహదైశ్వర్యమును రాబోవు యుగములలో కనుపరచు నిమిత్తము, | 7 క్రీస్తుయేసునందు మనలను ఆయనతోకూడ లేపి, పరలోకమందు ఆయనతోకూడ కూర్చుండబెట్టెను. | 8 మీరు విశ్వసించినవారై² కృపచేత రక్షింపబడియున్నారు; ఇది మీవలన కలిగినదికాదు, దేవుని పరమే. | 9 అది క్రియలవలనకలిగినది కాదు గనుక ఎవడును అతిశయపడవీలులేదు. | 10 మరియు వాటియందు మనము నడుచుకొనవలెనని దేవుడు ముందుగా సిద్ధపరచిన సత్క్రియలుచేయుటకై, మనము క్రీస్తుయేసునందు సృష్టింపబడినవారమై ఆయన చేసిన పనియై యున్నాము.

11 కాబట్టి మునుపు శరీరవిషయములో అన్యజనులైయుండి, శరీరమందు చేతితోచేయబడిన సున్నతిగలవారనబడినవారిచేత సున్నతిలేనివారనబడిన మీరు | 12 ఆ కాలమందు ఇశ్రాయేలుతో సహపౌరులుకాక, పరదేశులును, వాగ్దాననిబంధనలులేని పరజనులును, నిరీక్షణలేనివారును, లోకమందు నిర్దేవులునైయుండి, క్రీస్తుకు దూరస్థులై యుంటిరిని మీరు జ్ఞాపకముచేసికొనుడి. | 13 అయినను మునుపు దూరస్థులైన మీరు ఇప్పుడు క్రీస్తుయేసునందు క్రీస్తు రక్తమువలన సమీపస్థులై యున్నారు. | 14 ఆయన మీకును మాకును ఉండిన ద్వేషమును, అనగా విధిరూపకమైన ఆజ్ఞలుగల ధర్మశాస్త్రమును, తన శరీరమందు కొట్టివేయుటచేత మధ్యపుగోడనుపడగొట్టి, మనయుభయులను ఏకముచేసెను. | 15 ఇట్లు సంధిచేయుచు, యీ యిద్దరిని తనయందు ఒక్క నూతనపురుషునిగా సృష్టించి, | 16 తన శిలువవలన ఆ ద్వేషమును సంహరించి, దానిద్వారా వీరిద్దరిని ఏకశరీరముగాచేసి దేవునితో సమాధానపరచవలెనని యీలాగుచేసెను గనుక ఆయనయే మనకు సమాధానకారకుడై యున్నాడు.³ | 17 మరియు ఆయన వచ్చి దూరస్థులైన మీకును సమీపస్థులైనవారికిని సమాధాన సువార్తను ప్రకటించెను. | 18 ఆయనద్వారానే మనముభయాలము నొక్కరిత్యయందు తండ్రిసన్నిధికి చేరకలిగియున్నాము. | 19 కాబట్టి మీరికమీదట పరజనులును పరదేశులునైయుండక పరిశుద్ధులతో ఏక పట్టణస్థులును దేవుని యింటివారునై యున్నారు. | 20 క్రీస్తుయేసే ముఖ్యమైనమూలరాయియై యుండగా అపొస్త

¹ మూలభాషలో, - దైవాగ్రత పిల్లలమై. ² లేక, విశ్వాసముమూలముగా. ³ మూలభా. - మన సమాధానమైయున్నాడు.

లులును ప్రవక్తలును వేసిన పునాదిమీద మీరు కట్టబడియున్నారు. | 21 ప్రతి కట్టడమును ఆయనలో చక్కగానమర్చబడి, ప్రభువునందు పరిశుద్ధమైన దేవాలయమగుటకు వృద్ధిపొందుచున్నది. | 22 ఆయనలో మీరుకూడ ఆత్మమాలముగా దేవునికి నివాసస్థలమైయుండుటకు కట్టబడుచున్నారు.

3 ఈ హేతువుచేత అన్యజనులైన మీనిమిత్తము క్రీస్తుయేసుయొక్క ఖైదైన పౌలను నేను (ప్రార్థించుచున్నాను.) | 2 మీకొరకు నాకనుగ్రహింపబడిన దేవుని కృపవిషయమైన యేర్పాటును¹ గూర్చి మీరు వినియున్నారు. | 3 ఎట్లనగా (క్రీస్తు) మర్తము దేవదర్శనమువలన నాకు తెలియపరచబడినదను సం గతినిగూర్చి మునుపు సంక్షేపముగా వ్రాసితిని. | 4 మీరు దాని చదివినయెడల దానినిబట్టి ఆ క్రీస్తు మర్తమునుగూర్చి నాకుకలిగిన ప్రాజ్ఞతను గ్రహించుకొన గలరు. | 5 ఈ మర్త మిప్పుడు ఆత్మమాలముగా దేవుని పరిశుద్ధులగు అపొస్తలులకును ప్రవక్తలకును బయలుపరచబడియున్నట్లుగా పూర్వకాలములయందు మనుష్యులకు తెలియపరచబడలేదు. | 6 ఈ మర్తమేదనగా—అన్యజనులు సువార్త వలన, క్రీస్తుయేసునందు, యూదులలో పాటు సమానవారసులును, ఒక శరీరమందలి సాటి అవయవములును, వాగ్దానములో పాలివారలునై యున్నారను నదియే. | 7 దేవుడు కార్యకారియగు తనశక్తినిబట్టి నా కనుగ్రహించిన కృపావరముచొప్పున నేను ఆ సువార్తకు పరిచారకుడనైతిని. | 8—11 దేవుడు మన ప్రభువైన క్రీస్తుయేసునందు చేసిన నిత్య సంకల్పముచొప్పున, పరలోకములో ప్రధానులకును అధికారులకును, సంఘముద్వార తనయొక్క నానావిధమైన జ్ఞానము ఇప్పుడు తెలియబడవలెననియుద్దేశించి, శోధింప శక్యముకాని² క్రీస్తు విశ్వర్యమును అన్యజనులలో ప్రకటించుటకును, సమస్తమునుసృష్టించిన దేవుని యందు పూర్వకాలమునుండి మరుగైయున్న ఆ మర్తమునుగూర్చిన యేర్పాటు¹ ఎట్టిదో అందరికిని తేటపరుచుటకును, పరిశుద్ధులందరిలో అత్యల్పుడనైన నాకు కృపననుగ్రహించెను. | 12 ఆయనయందలి విశ్వాసముచేత ధైర్యమును నిర్భయమైన ప్రవేశమును ఆయననుబట్టి మనకు కలిగియున్నవి. | 13 కాబట్టి మీ నిమిత్తమై నాకు వచ్చిన శ్రమలనుచూచి మీరధైర్యపడవద్దని వేడుకొనుచున్నాను; ఇవి మీకు మహిమకరములైయున్నవి.

14 ఈ హేతువుచేత పరలోకమునందును భూమిమీదను ఉన్న ప్రతి కుటుంబము ఏ తండ్రినిబట్టి కుటుంబమని పిలువబడుచున్నదో ఆ తండ్రియెదుట నేను మోకాళ్లూని | 15—18 మీరు అంతరంగపురుషునియందు శక్తికలిగి ఆయన ఆత్మవలన బలపరచబడునట్లుగాను, క్రీస్తు మీ హృదయములలో విశ్వాసము

¹ లేక, గృహనిర్వాహకత్వమును.

² మూలభాషలో—అడుగుజాడలుపట్ట శక్యముకాని.

ద్వార నివసించునట్లుగాను, తనమహిమైశ్వర్యముచొప్పున మీకు దయచేయవలె ననియు, మీరు దేవుని సంపూర్ణతయందు పూర్ణులగునట్లుగా, ప్రేమయందు వేరు పారి స్థిరపడి, సమస్త పరిశుద్ధులతో కూడ దాని వెడల్పు పొడుగు లోతు యెత్తును ఎంతో గ్రహించుకొనుటకును, 19 జ్ఞానమునకు మించిన క్రీస్తు ప్రేమను తెలిసికొనుటకును తగిన శక్తిగలవారు కావలెననియు ప్రార్థించుచున్నాను. 20, 21 మనలో కార్యసాధకమైన తన శక్తిచొప్పున మన మడుగువాటన్నిటి కంటెను, ఊహించువాటన్నిటికంటెను అత్యధికముగా చేయ శక్తిగల దేవునికి క్రీస్తుయేను మూలముగా సంఘములో తరతరములు సహకాలము మహిమ కలుగునుగాక. ఆమేక.

4 2, 3 శాబ్దాబ్ది మీరు సమాధానమును బంధముచేత ఆత్మకలిగించు ఐక్యమును కాపాడుకొనుటయందు శ్రద్ధకలిగినవారై, ప్రేమతో ఒకనినొకడు సహించుచు, మీరు పిలువబడినపిలుపునకు తగినట్లుగా దీర్ఘశాంతముతో కూడిన సంపూర్ణవిషయముతోను సాత్వికముతోను నడుచుకొనవలెనని ప్రభువునుబట్టి ఖైదైన నేను విష్ణును బ్రతిమాలుకొనుచున్నాను. 4 శరీరమొక్కటే, ఆత్మయునొక్కడే; ఆ ప్రకారమే మీ పిలుపువిషయమై యొక్కటే నిరీక్షణగలవారై యుండుటకు పిలువబడితిరి. 5 ప్రభువు ఒక్కడే, విశ్వాస మొక్కటే, బాప్తిస్మమొక్కటే, 6 అందరికితండ్రియైన దేవు డొక్కడే. ఆయన అందరికి మైగానున్నవాడై అందరిలోను వ్యాపించి¹ అందరిలో నున్నాడు. 7 అయితే మనలో ప్రతివానికిని క్రీస్తు అనుగ్రహించు వరముయొక్క పరిమాణము చొప్పున కృపయ్యబడెను. 8 అందుచేత ఆయన ఆరోహణుడైనప్పుడు చెరను చెరగా పట్టుకొనిపోయి మనుష్యులకు ఈవుల ననుగ్రహించెనని (ప్రవక్త) చెప్పియున్నాడు.² 9 ఆరోహణుడాయెననగా ఆయన భూమియొక్క క్రింది భాగములకు³ దిగెననియు అర్థమిచ్చుచున్నదిగదా. 10 దిగినవాడు తానే సమస్తమును నింపునట్లు ఆకాశమండలములన్నిటికంటె మరి పైకి ఆరోహణుడైన వాడునై యున్నాడు. 11, 12 పరిశుద్ధులు సంపూర్ణులగునట్లు పరిచర్య ధర్మము జరుగుటకును, క్రీస్తుశరీరము క్షేమాభివృద్ధి చెందుటకును, ఆయన కొందరిని అపొస్తలులగాను, కొందరిని ప్రవక్తలగాను, కొందరిని సువార్తీకులగాను, కొందరిని కాపరులగాను ఉపదేశకులగాను నియమించెను. 13 మనమందరము విశ్వాస విషయములోను దేవుని కుమారునిగూర్చిన జ్ఞానవిషయములోను ఏకత్వముపొంది సంపూర్ణ పురుషులమగువరకు, అనగా క్రీస్తుకు కలిగిన సంపూర్ణమైన పురుషత్వము

1 మూలభాషలో—అందరిద్వారను.

2 కీర్తన, 68: 18.

3 కొన్ని ప్రాచీనప్రతు

లలో—మొదట, అని కూర్చబడియున్నది.

నకు సమానమైన పురుషత్వము కలవారముగువరకు, ఆయన ఈలాగు నియమించెను. 14 అందువలన మనమికమీదట పసిపిల్లలమైయుండి, మనుష్యుల మాయోపాయములచేత వంచనతోను, తప్పుమార్గమునకు లాగు కుయుక్తితోను, గాలికి కొట్టుకొనిపోవునట్లు, కల్పింపబడిన ప్రతి యాపదేశమునకు ఇటుఅటు కొట్టుకొనిపోవుచు అలలచేత ఎగరగొట్టబడిన వారమైనట్లుండక, 15 ప్రేమకలిగి సత్యముచెప్పుచు క్రీస్తువలె నుండుటకు, మన మన్నివిషయములలో యెదుగుదము. 16 ఆయన శిరస్సయియున్నాడు, ఆయననుండి సర్వశరీరము చక్కగా నమర్చబడి, తనలోనున్న ప్రతి అవయవము తనతన పరిమాణముచొప్పున పనిచేయుచుండగా ప్రతికీలువలనకలిగిన బలముచేత అతుకబడి, ప్రేమయందు తనకు ఊహభివృద్ధి కలుగునట్లు శరీరమునకు అభివృద్ధి కలుగజేసికొనుచున్నది.

17 కాబట్టి అన్యజనులు నడుచుకొనునట్లు మారికమీదట నడుచుకొనవలదని ప్రభువునందు సాక్ష్యమిచ్చుచున్నాను. 18 వారైతే అంధమైన మనస్సుగలవారై, తమ హృదయకాఠిన్యమువలన తమలోనున్న అజ్ఞానముచేత దేవుని వలనకలుగు జీవములోనుండి వేరుపరచబడినవారై, తమ మనస్సుకుకలిగిన మాయ ననుసరించి నడుచుకొనుచున్నారు. 19 వారు సిగ్గులేనివారైయుండి నానావిధమైన అపవిత్రతను అత్యాశతో జరిగించుటకు తమ్మునతోమే కామకర్తవ్యమున కప్పగించుకొనిరి. 20, 21 అయితే మీరు యేసునుగూర్చి విని ఆయనయందలి సత్యము ఉన్నదియున్నట్లుగానే ఆయనయందు ఉపదేశింపబడినవారైనయెడల మీరాలాగు క్రీస్తును (గూర్చి) నేర్చుకొన్నవారు కారు. 22 కావున మనుషటి ప్రవర్తన విషయములొనైతే మోసకరమైన దురాశలవలన చెడిపోవు మీ ప్రాచీనస్వభావమును¹ నడలుకొని. 23 మీ చిత్తవృత్తియందు నూతనపరచబడినవారై, 24 నీతియు యథార్థమైన భక్తియుగలవారై, దేవునిపోలికగా సృష్టింపబడిన నవీనస్వభావమును² ధరించుకొనవలెను.

25 మనము ఒకనికొకడు అవయవములమై యున్నాము గనుక మీరు అబద్ధమాడుట మాని ప్రతివాడును తన పొరుగువానితో సత్యమే మాటలాడవలెను. 26 కోపపడుడి కాని పాపముచేయకుడి; సూర్యుడ౯స్తమించిన పిమ్మట మీ కోపము నిలిచియుండకూడదు. 27, 28 అపవాదికి³ చోటియ్యకుడి; దొంగిలువాడు ఇకమీదట దొంగిలక అక్కరగలవానికి పంచిపెట్టుటకు పీలుకలుగు నిమిత్తము తనచేతులతో మంచిపనిచేయుచు కష్టపడవలెను. 29 వినువారికి మేలుకలుగునట్లు అవసరమునుబట్టి ఊహభివృద్ధికరమైన అనుకూలవచనమే పలుకుడి కాని దుర్బాష యేదైనను మీ నోట రానియ్యకుడి. 30 దేవుని

¹ మూలభాషలో—ప్రాచీనపురుషుని.

² మూలభా.—నవీనపురుషుని.

³ అనగా, పాపానుకు.

పరిశుద్ధాత్మను దుఃఖపరచకుడి; విమోచనదినమువరకు ఆయనయందు మీరు ముద్రింపబడియున్నారు. | 31 సమస్తమైన ద్వేషము కోపము క్రోధము అల్లరి దూషణ సకలమైన దుష్టత్వము మీరు విసర్జించుడి. | 32 ఒకనియెడల నొకడు దయకలిగి కరుణాహృదయములై క్రీస్తునందు దేవుడు మిమ్మును త్రిమించినప్రకారము మీరును ఒకనినొకడు త్రిమించుడి.

5 కావున మీరు ప్రియులైన పిల్లలవలె దేవునిపోలి నడుచుకొనుడి. | 2 క్రీస్తు మిమ్మును ప్రేమించి, పరిమళవాసనగానుండుటకు మనకొరకు తన్నుతాను దేవునికి అర్పణముగాను బలిగాను అప్పగించుకొనెను; ఆలాగుననే మీరును ప్రేమకలిగి నడుచుకొనుడి. | 3 మీలో జారత్వమే కాని యే విధమైన అపవిత్రతయే కాని లోభత్వమే కాని, వీటి పేరైనను ఎత్తకూడదు, ఇదే పరిశుద్ధులకు తగినది. | 4 మరియు కృతజ్ఞతావచనమే మీ రుచ్చరింపవచ్చును గాని, బూతులైనను పోకిరిమాటలైనను¹ సరసోక్తులైనను ఉచ్చరింపకూడదు; ఇవి మీకు తగవు. | 5 వ్యభిచారియైనను అపవిత్రుడైనను విగ్రహారాధకుడైయున్న లోభియైనను క్రీస్తుయొక్కయు దేవునియొక్కయు రాజ్యమునకు హక్కుదారుడు కాడనుసంగతి మీకు నిశ్చయముగా తెలియును. | 6, 7 వ్యర్థమైన మాటలవలన ఎవడును మిమ్మును మోసపరచనియ్యకుడి; ఇట్టి క్రియలవలన దేవునియొగ్రత అవిధేయులైనవారిమీదికి² వచ్చును గనుక మీరు అట్టివారితో పాలివారై యుండకుడి. | 8 మీరు పూర్వమందు చీకటియై యుంటిరి, ఇప్పుడైతే ప్రభువునందు వెలుగైయున్నారు. | 9 వెలుగు ఫలము సమస్తవిధములైన మంచితనము, నీతి, సత్యమనువాటిలో కనబడుచున్నది. | 10 గనుక ప్రభువునకేది ప్రీతికరమైనదో దాని పరిక్షించుచు, వెలుగుసంబంధులవలె³ నడుచుకొనుడి. | 11 నిష్ఫలమైన అంధకారక్రియలలో పాలివారైయుండక వాటిని ఖండించుడి. | 12 ఏలయనగా అట్టి క్రియలుచేయువారు రహస్యమందు జరిగించు పనులనుగూర్చి మాటలాడుటయైనను అవమానకరమై యున్నది. | 13 సమస్తమును ఖండింపబడి వెలుగుచేత ప్రత్యక్షపరచబడును; ప్రత్యక్షపరచునది ఏదో అది వెలుగేగదా? | 14 అందుచేతను—నిద్రించుచున్న నీవు మేల్కొని మృతులలోనుండి లేమ్ము, క్రీస్తు నీమీద ప్రకాశించునని ఆయన చెప్పుచున్నాడు.⁴

15, 16 దినములు చెడ్డవి గనుక మీరు సమయమును పోనియ్యక ఉపయోగముచేసికొనుచు, అజ్ఞానులవలె కాక జ్ఞానులవలె నడుచుకొనునట్లు జాగ్రత్తగా చూచుకొనుడి. | 17 ఇందునిమిత్తము మీరు అవివేకులుకాక ప్రభువు

1 లేక, వైరిమాటలైనను. 2 మూలాభాషలో—అవిధేయత కుమారులమీదికి. 3 మూలభా.—వెలుగు పిల్లలవలె. 4 యెషయా, 26: 19; 60: 1.

యొక్క చిత్తమేమిటో గ్రహించుకొనుడి. 18 మరియు మధ్యముతో మత్తులై యుండకుడి, దానిలో దుర్వ్యాపారము కలదు; అయితే ఆత్మపూర్ణులైయుండుడి. 19 ఒకనినొకడు కీర్తనలతోను సంగీతములతోను ఆత్మసంబంధమైన పాటలతోను హెచ్చరించుచు, మీ హృదయములలో ప్రభువునుగూర్చి పాడుచు కీర్తించుచు, 20 మన ప్రభువైన యేసుక్రీస్తుపేరట సమస్తమునుగూర్చి తండ్రియైనదేవునికి ఎల్లప్పుడును కృతజ్ఞతాస్తుతులు చెల్లించుచు, 21 క్రీస్తునందలి భయముతో నొకనికొకడు లోబడియుండుడి.

22 స్త్రీలారా, ప్రభువునకువలె మీస్వపురుషులకు లోబడియుండుడి. 23 క్రీస్తు సంఘమునకు శిరస్సైయున్నలాగున పురుషుడు భార్యకు శిరస్సైయున్నాడు. క్రీస్తు శరీరమునకు రక్షకుడై యున్నాడు. 24 సంఘము క్రీస్తుకు లోబడినట్లుగా భార్యలుకూడ ప్రతివిషయములోను తమపురుషులకు లోబడవలెను. 25—27 పురుషులారా, మీరును మీ భార్యలను ప్రేమించుడి. అటువలె క్రీస్తుకూడ సంఘమును ప్రేమించి, అది కళంకమైనను ముడతయైనను అట్టిది మరి ఏదైనను లేక, పరిశుద్ధమైనదిగాను నిర్దోషమైనదిగాను మహిమగలసంఘముగాను ఆయన తనయెదుట దాని నిలువబెట్టుకొనవలెనని, వాక్యముతో నుదకస్నానముచేత దాని పవిత్రపరచి పరిశుద్ధపరచుటకై దానికొరకు తన్నుతానప్పగించుకొనెను. 28 అటువలెనే పురుషులుకూడ తమస్వశరీరములనువలె తమభార్యలను ప్రేమింప బద్ధులైయున్నారు. తనభార్యను ప్రేమించువాడు తన్ను ప్రేమించుకొనుచున్నాడు. 29, 30 తనశరీరమును ద్వేషించినవాడెవడును లేడు గాని ప్రతివాడు దాని పోషించి సంరక్షించుకొనును. మనము క్రీస్తుశరీరమునకు అవయవములమైయున్నాము గనుక ఆలాగే క్రీస్తును సంఘమును పోషించి సంరక్షించుచున్నాడు. 31 ఈ హేతువుచేతను పురుషుడు తన తండ్రిని తల్లిని విడిచి తన భార్యతో హత్తుకొనును; వారిద్దరును ఒక్క శరీరమగుదురు.¹ 32 ఈ మర్తము గొప్పది; అయితే నేను క్రీస్తునుగూర్చియు సంఘమునుగూర్చియు చెప్పుచున్నాను. 33 మెట్టుకు మీలో ప్రతిపురుషుడును తననువలె తనభార్యను ప్రేమింపవలెను, భార్యయైతే తనభర్తయందు భయము కలిగియుండునట్లు చూచుకొనవలెను.

6 పిల్లలారా, ప్రభువునందు మీ తలిదండ్రులకు విధేయులైయుండుడి; ఇది ధర్మమే.

2, 3. నీకు మేలుకలుగునట్లు నీ తండ్రిని తల్లిని సన్మానింపుము, అప్పుడు నీవు భూమిమీద దీర్ఘాయువుండువగుదువు,²

¹ అదిగాండము, 2: 24.

² నిర్గమగాండము, 20: 12.

ఇది వాదానముతో కూడిన ఆజ్ఞలలో మొదటిది.

4 తండ్రులారా, మీ పిల్లలకు కోపమురేపక ప్రభువుయొక్క శిక్షలోను బోధలోను వారిని పెంచుడి.

5 దాసులారా, శుద్ధాంతఃకరణగలవారై భయముతోను వణకుతోను క్రీస్తు కువలె, శరీరవిషయమై మీ యజమానులైనవారికి విధేయులై యుండుడి । 6 మ నుష్యులను సంతోషపెట్టువారు చేయునట్లు, కంటికికనబడుటకే కాక, క్రీస్తు దాసులమని యెరిగి దేవునిచిత్తమును మనఃపూర్వకముగా జరిగించుచు, । 7 మను ష్యులకు చేసినట్లుకాక ప్రభువునకు చేసినట్టే యిష్టపూర్వకముగా సేవచేయుడి । 8 దాసుడైనను స్వతంత్రుడైనను మీలో ప్రతివాడును ఏ సత్కార్యము చేయు నో దాని ఫలము ప్రభువునలనపొందునని మీరెరుగుదురు । 9 యజమానులారా, మీకును వారికిని యజమానుడైనవాడు పరలోకమందున్నాడనియు, ఆయనకు పక్షపాతములేదనియు యెరిగినవారై వారిని బెదరించుట మాని ఆ ప్రకారమే వారియెడల ప్రవర్తించుడి.

10 తుదకు ప్రభువుయొక్క మహా శక్తినిబట్టి ఆయనయందు బలవంతులై యుండుడి । 11 మీరు అపవాది¹ తంత్రముల నెదిరించుటకు శక్తిమంతులగునట్లు దేవుడిచ్చు² సర్వాంగకవచమును ధరించుకొనుడి । 12 ఏలయనగా మనము పోరాడునది శరీరులతో³ కాదు, ప్రభానులతోను అధికారులతోను ప్రస్తుత అంధకార సంబంధులగు లోకనాథులతోను ఆకాశమండలమందున్న దురాత్మల సమూహములతోను పోరాడుచున్నాము । 13 అందుచేతను మీరు ఆపద్దిన మందు వారి నెదిరించుటకును, సమస్తమునెరవేర్చినవారై నిలువబడుటకును శక్తి మంతులగునట్లు, దేవుడిచ్చు² సర్వాంగకవచమును ధరించుకొనుడి । 14 ఏలా గనగా మీ నడుమునకు సత్యమును దట్టి కట్టుకొని, నీతియను మైమరుపు తోడుగు కొని, । 15 పాదములకు సమాధాన సువార్తవలనైన సిద్ధమనస్సును జోడు తొ డుగుకొని నిలువబడుడి । 16 ఇవన్నియుగాక విశ్వాసమును డాలు పట్టు కొనుడి; దానితో మీరు దుష్టుని అగ్నిబాణములన్నిటిని ఆర్పుటకు శక్తిమంతు లవుదురు । 17 మరియు రక్షణయను శిరస్త్రాణమును, దేవుని వాక్యమును ఆత్మ ఖడ్గమును ధరించుకొనుడి । 18 ఆత్మవలన ప్రతి సమయమునందును ప్రతివిధ మైన ప్రార్థనను విజ్ఞాపనచేయుచు, ఆ విషయమై సమస్త పరిశుద్ధుల నిమిత్త మును పూర్ణమైన పట్టుదలతో విజ్ఞాపనచేయుచు మెళకువగా నుండుడి । 19 మరి యు నేను దేనినిమిత్తము రాయభారినై సంకెళ్లలో నున్నానో, ఆ సువార్త మర్త

1 అనగా, సాతాను.

2 మూలభాషలో - దేవుని.

3 మూలభా. - రక్తమాంసములతో.

మును ధైర్యముగా తెలియజేయుటకు నేను మాటలాడ మొదలుపెట్టినప్పుడు¹.
 20 దానిగూర్చి నేను మాటలాడవలసినట్టుగా ధైర్యముతో మాటలాడుటకై
 వాక్కుకి నా కనుగ్రహింపబడునట్లు నా నిమిత్తమును (పూర్ణమైన పట్టుదలతో
 విజ్ఞాపనచేయుచు మెళకువగానుండుడి.)

21 మీరును నా క్షేమసమాచారమంతయు తెలిసికొనుటకు ప్రియ
 సహోదరుడును ప్రభువునందున మృకమైన పరిచారకుడునైన తుఖికు నా సంగ
 తులన్నియు మీకు తెలియజేయును. | 22 మీరు మా సమాచారము తెలిసికొనుట
 కును అతడు మీ హృదయములను ఓదార్చుటకును అతని మీయొద్దకు పంపితిని.

23 తండ్రియైన దేవునినుండియు ప్రభువైన యేసుక్రీస్తునుండియు సమా
 ధానమును విశ్వాసముతో కూడిన ప్రేమయు సహోదరులకు కలుగునుగాక. |
 24 మన ప్రభువైన యేసుక్రీస్తును శాశ్వతమైన ప్రేమతో ప్రేమించువారికందరి
 కిని కృప కలుగునుగాక.

¹ మూలభాషలో—నా నోరు తెరచినప్పుడు.



ఫిలిప్పీయులకు వ్రాసిన పత్రిక

1 ఫిలిప్పీలోనున్న క్రీస్తు యేసునందలి¹ సకలపరిశుద్ధులకును అధ్యక్షులకును పరిచారకులకును క్రీస్తుయేసు దాసులైన పాలును తిమోథేయును (శుభమని చెప్పి) వ్రాయునది. 2 మనతండ్రియగు దేవునినుండియు ప్రభువగు యేసుక్రీస్తునుండియు మీకు కృపయు సమాధానమును కలుగునుగాక.

3-6 మొదటిదినమునుండి ఇదివరకు సువార్తవిషయములో మీరు నాతో పాలివారై యుండుట చూచి, మీలో ఈ సత్క్రియ నారంభించినవాడు యేసు క్రీస్తు దినమువరకు దాని కొనసాగించునని రూఢిగా నమ్ముచున్నాను గనుక మీ యందరినిమిత్తము నేను చేయు ప్రతి ప్రార్థనలో యెల్లప్పుడును సంతోషముతో ప్రార్థనచేయుచు, నేను మిమ్మును జ్ఞాపకము చేసికొనినప్పుడెల్లను నా దేవునికి కృతజ్ఞతాస్తుతులు చెల్లించుచున్నాను. 7 నా బంధకములయందును, నేను సువార్త పక్షమున వాదించుటయందును, దాని స్థిరపరచుటయందును, మీరందరు ఈ కృపలో నాతోకూడ పాలివారైయున్నారగుక నేను మిమ్మును నా హృదయములోనుంచుకొనియున్నాను. ఇందుచేత మిమ్మునందరినిగూర్చి యీలాగు భావించుట నాకు ధర్మమే. 8 క్రీస్తుయేసుయొక్క దయారసమునుబట్టి మీ యందరిమీద నేనెంత అపేక్ష కలిగియున్నానో దేవుడే నాకు సాక్షి. 9-11 మీరు శ్రేష్ఠమైనకార్యములను వివేచింపగలవారగుటకు మీ ప్రేమ, తెలివితోను సకలవిధమైన అనుభవజ్ఞానముతోనుకూడినదై, అంతకంతకు అభివృద్ధి పొందవలెననియు, ఇందువలన దేవునికి మహిమయు స్తోత్రమునుకలుగునట్లు మీరు యేసుక్రీస్తువలననైన నీతిఫలములతో నిండికొనినవారై క్రీస్తు దినమునకు నిష్క్రమింతులును నిర్దోషులును కావలెననియు ప్రార్థించుచున్నాను.

12 సహోదరులారా, నాకు సంభవించినవి సువార్త మరియొక్కవగా ప్రబలమగుటకే పరిణమించెనని మీరు తెలిసికొనగోరుచున్నాను. 13 ఏలాగనగా నా బంధకములు క్రీస్తునిమిత్తమేకలిగినవని ప్రేతోర్యమను సేనలోని వారికందరికిని తక్కినవారికందరికిని స్పష్టమాయెను. 14 మరియు సహోదరులైనవారిలో నెక్కువమంది నా బంధకములమూలముగా ప్రభువునందు స్థిర

¹ లేక, క్రీస్తుయేసునందున్న.

విశ్వాసముగలవారై, నిర్భయముగా దేవునివాక్యమును బోధించుటకు మరవిశేష ధైర్యము తెచ్చుకొనిరి. 15-17 కొందరు అనూయచేతను కలహబుద్ధిచేతను, మరికొందరు మంచిబుద్ధిచేతను క్రీస్తును ప్రకటించుచున్నారు. వారైతే నా బంధ కములతో కూడ నాకు శ్రమ తోడుచేయవలెనని తలంచుకొని శుద్ధమనస్సుతో కాక కక్షతో క్రీస్తును ప్రకటించుచున్నారు; వీరైతే నేను సువార్తపక్షమున వాదించుటకు నియమింపబడియున్నానని యెరిగి ప్రేమతో ప్రకటించుచున్నారు. 18 అయిన నేమి? మిషచేత నేకాని సత్యము చేత నేకాని యేవిధము చేత నైనను క్రీస్తు ప్రకటించబడుచున్నాడు. అందుకు నేను సంతోషించుచున్నాను, ఇక ముందును సంతోషింతును. 19 మరియు నేను ఏ విషయములలోను సిగ్గు పడక యెప్పటివలెనే యిప్పడును పూర్ణధైర్యముతో బోధించుటవలన నా బ్రదుకుమూలముగానైన సరే చావుమూలముగానైన సరే, క్రీస్తు నా శరీరమందు ఘనపరచబడునని. 20 నేను మిగులనపేక్షించుచు నిరీక్షించుచున్న ప్రకారముగా మీ ప్రార్థనవలనను, యేసు క్రీస్తుయొక్క ఆత్మ నాకు సమృద్ధిగా కలుగుటవలనను, ఆ ప్రకటన నాకు రక్షణార్థముగా పరిణమించునని నేనెరుగుదును. 21 నామట్టుకైతే బ్రదుకుట క్రీస్తే, చావైతే లాభము. 22 అయినను శరీరముతో నేను జీవించుటయే నాకున్న పనికి ఫలసాధనమైనయెడల నేనేమి కోరు కొందునో నాకుతోచలేదు. 23 ఈ రెంటిమధ్యను ఇరుకునబడియున్నాను. నేను వెడలిపోయి క్రీస్తుతో కూడ నుండవలెనని నాకు ఆశయున్నది, అది నాకు మరి మేలు. 24 అయినను నేను శరీరమునందు నిలిచియుండుట మిష్టునుబట్టి మరిఅవసరమైయున్నది. 25, 26 మరియు ఇట్టి నమ్మకముకలిగి నేను మరల మీతో కలిసియుండుటచేత నన్నుగూర్చి క్రీస్తుయేసునందు మీకున్న అతిశయము విస్తరించునట్లు, మీరు విశ్వాసమునందు అభివృద్ధియు ఆనందమును పొందునిమిత్తము, నేను జీవించి మీ అందరితో కూడ కలిసియుండునని నాకు తెలియును. 27, 28 నేను వచ్చి మిష్టునుచూచినను రాకపోయినను మీరు ఏ విషయములలోను ఎదిరించువారికి బెదరక, అందరును ఒక్క భావముతో సువార్తవిశ్వాసపక్షమున పోరాడుచు, ఏకమనస్సుగలవారై నిలిచియున్నారని నేను మిష్టునుగూర్చి వినులాగున, మీరు క్రీస్తు సువార్తకు తగినట్లుగా ప్రవర్తించుడి. (అట్లు మీరు బెదరకుండుట) వారికి నాశనమును మీకు రక్షణయు కలుగుననుటకు నూచనయైయున్నది; ఇది దేవునివలనకలుగునదే. 29 ఏలయనగా మీరు నాయందుచూచినట్టియు, నాయందున్నదని మీరిప్పుడు వినుచున్నట్టియు పోరాటము మీకును కలిగియున్నందున. 30 క్రీస్తునందు విశ్వాసముంచుటమాత్రమే కాక ఆయనపక్షమున శ్రమపడుటయు ఆయనపక్షమున మికనుగ్రహింపబడెను.

2 కావున క్రీస్తునందు ఏ హెచ్చరికయైనను, ప్రేమవలన ఏ దుఃఖోపశమనమైనను, ఆత్మయందు ఏ సహవాసమైనను, ఏ దయారసవాత్సల్యములైనను ఉన్నయెడల । 2 మీరేకమనస్కులగునట్లుగా ఏకప్రేమకలిగి, యేకభావముగలవారుగానుండి, ఒక్కదానినే మనస్కురించుచు నాసంతోషమును సంపూర్ణముచేయుడి. । 3 కక్షచేతనైనను వృధాతిశయముచేతనైనను ఏమియుచేయక; వినయమైన మనస్కుగలవారై యొకనినొకడు తనకంటె యోగ్యుడని యెంచుచు । 4 మీలో ప్రతివాడును తన స్వకార్యములనుచూత్రమేకాక యితరుల కార్యములనుకూడ చూడవలెను. । 5 క్రీస్తుయేసుకు కలిగిన యీ మనస్సు మీరును కలిగియుండుడి. । 6 ఆయన దేవునిస్వరూపము కలిగినవాడైయుండి, దేవునితో సమానముగానుండుట విడిచిపెట్టకూడని భాగ్యమని యెంచుకొనలేదు గాని । 7 మనుష్యులపోలికగా పుట్టి, దాసుని స్వరూపమును ధరించుకొని, తన్నుతానే రిక్తునిగాచేసికొనెను. । 8 మరియు ఆయన ఆకారమందు మనుష్యుడుగా కనబడి; మరణముపొందునంతగా, అనగా శిలువమరణము పొందునంతగా విధేయతచూపినవాడై, తన్నుతాను తగ్గించుకొనెను. । 9, 10 అందుచేతను పరలోకమందున్నవారిలో కాని, భూమిమీదనున్నవారిలో కాని, భూమిక్రిందనున్నవారిలో కాని, ప్రతివాని మోకాలును యేసు నామమున వంగునట్లును, । 11 ప్రతివాని నాలుకయు తండ్రియైనదేవుని మహిమార్థమై యేసుక్రీస్తు ప్రభువని యొప్పుకొనునట్లును, దేవుడు ఆయనను అధికముగాహెచ్చించి, ప్రతినామమునకు పై నామమును ఆయన కనుగ్రహించెను.

12 కాగా నా ప్రియులారా, మీరెల్లప్పుడును విధేయులైయున్నప్రకారము, నాయెదుట నున్నప్పుడుచూత్రమే కాక మరి యెక్కువగా నేను మీతో లేని యీ కాలమందును, భయముతోను వణకుతోను మీ స్వరక్షణను కొనసాగించుకొనుడి. । 13 ఈ విషయములో మీరు ఇచ్చయించుటకును కార్యసిద్ధికలుగజేసికొనుటకును, తన దయాసంకల్పమునెరవేరుటకై మీలో కార్యసిద్ధికలుగజేయువాడు దేవుడే. । 14, 15 మీరు మూర్ఖమైన పక్రజనముమధ్య, నిరసరాధులును నిష్కళంకులును అనిందులైన దేవునిపిల్లలగునట్లు, సణుగులును సంశయములును మాని సమస్తకార్యములను చేయుడి. । 16 అట్టి జనముమధ్యను మీరు జీవవాక్యమును చేతపట్టుకొని లోకమందు జ్యోతులవలె కనబడుచున్నారు. ఇందువలన నేను వ్యర్థముగా పరుగెత్తలేదనియు, నేను పడిన కష్టము నిష్ప్రయోజనము కాలేదనియు క్రీస్తుదినమున నాకతిశయకారణముకలుగును. । 17 మరియు మీ విశ్వాసయాగములోను దాని సంబంధమైన సేవలోను నేను పానార్పణముగా పోయబడినను, నేనానందించి మీ యందరితో

కూడ సంతోషించును. | 18 ఇటువలెనే మీరును ఆనందించి నాతోకూడ సంతోషించుడి.

19 నేనును మీ డేమము తెలిసికొని ధైర్యము తెచ్చుకొనునిమిత్తము తిమోథేయును శీఘ్రముగా మీయొద్దకుపంపుటకు ప్రభువైన యేసునందు నిరీక్షించుచున్నాను. | 20 మీ డేమవిషయమై నిజముగాచింతించువాడు అతని వంటివాడేవడును నాయొద్దలేడు. | 21 అందరును తమస్వకార్యములనే చూచుకొనుచున్నారు కాని యేసుక్రీస్తు కార్యములను చూడరు. | 22 అతని యోగ్యత మీరెరుగుదురు. తండ్రికి కుమారుడేలాగు నేవచేయునో ఆలాగే అతడు నాతోకూడ సువార్తవాక్యమునిమిత్తము నేవచేసెను. | 23 కాబట్టి నాకేమి సంభవింపజేయున్నదో చూచినవెంటనే అతని పంపవలెనని అనుకొనుచున్నాను. | 24 నేనును శీఘ్రముగా వచ్చెదనని ప్రభువునుబట్టి నమ్ముచున్నాను. | 25 మరియు నా సహోదరుడును జతపనివాడును నాతోటి యోధుడును మీ దూతయు, నా అవసరమునకు ఉపచరించినవాడునైన యెఫ్రాదితును మీయొద్దకు పంపుట అగత్యమని అనుకొంటిని. | 26 తాను రోగియాయెనని మీరు వింటిరి గనుక అతడు మిమ్మునందరిని (చూడ) మిగులనపేక్షగలవాడై విచారపడుచుండెను. | 27 నిజముగ అతడు రోగియై చావునకు సిద్ధమైయుండెను గాని దేవుడతని కనికరించెను; అతని మాత్రమే కాక నాకు దుఃఖముమీద దుఃఖము కలుగకుండుటకై నన్ను కనికరించెను. | 28 కాబట్టి మీరతనిచూచి మరలసంతోషించునిమిత్తమును నాకున్న దుఃఖము తగ్గునిమిత్తమును అతని మరిశీఘ్రముగా పంపితిని. | 29, 30 అతడు నాయెడల మీ యుపచర్యలోనున్న కొదువను తీర్చుటకై తన ప్రాణమునైనను లక్ష్యపెట్టక క్రీస్తుయొక్క¹ పనినిమిత్తము చావునకు సిద్ధమైయుండెను గనుక పూర్ణానందముతో ప్రభువునందు అతని చేర్చుకొని అట్టివారిని ఘనపరచుడి.

3 మెట్టుకు నా సహోదరులారా, ప్రభువునందానందించుడి. అదే సంగతులను మీకు వ్రాయుట నాకు కష్టమైనది కాదు, మీకు అది డేమకరము. | 2 కుక్కలవిషయమై జాగ్రత్తగానుండుడి, దుష్టులైన పనివారివిషయమై జాగ్రత్తగానుండుడి, ఈ ఛేదన నాచరించువారివిషయమై జాగ్రత్తగానుండుడి. | 3 శరీరము నాస్పదముచేసికొనక దేవునియొక్క ఆత్మవలన నారాధించుచు, క్రీస్తుయేసునందు అతిశయపడుచున్న మనమే సున్నతి (నాచరించువారము.) | 4 కావలయునంటే నేను శరీరము నాస్పదముచేసికొనవచ్చును; మరి ఎవడైనను శరీరము నాస్పదముచేసికొన తలచినయెడల నేను మరియొక్క

¹ ఆనేక ప్రాచీన ప్రతులలో—ప్రభువుయొక్క అని పాఠాంతరము.

వగాచేసికొనవచ్చును. | 5 ఎనిమిదవదినమున నున్నతిపొందితిని, ఇశ్రాయేలు వంశపువాడనై, బెన్యామీను గోత్రములో పుట్టి హెబ్రీయుల సంతానమైన హెబ్రీయుడనై, ధర్మశాస్త్రవిషయము ఫరిసైయుడనై, | 6 ఆస్తక్తివిషయము సంఘమును హింసించువాడనై, ధర్మశాస్త్రమువలని నీతివిషయము అనింద్యుడనై యుంటిని. | 7 అయినను ఏజేవి నాకు లాభకరములైయుండెనో వాటిని క్రీస్తునిమిత్తము నష్టముగా నెంచుకొంటిని. | 8 నిశ్చయముగా నా ప్రభువైన యేసు క్రీస్తునుగూర్చిన అతిశ్రేష్ఠమైన జ్ఞానమునిమిత్తమై సమస్తమును నష్టముగా నెంచుకొనుచున్నాను. | 9 క్రీస్తును సంపాదించుకొని, ధర్మశాస్త్రమూలమైన నా నీతికాక క్రీస్తునందలి విశ్వాసమువలననైన నీతి, అనగా విశ్వాసమునుబట్టి దేవుడను గ్రహించు నీతిగలవాడనై ఆయనయందు అగపడునిమిత్తమును, | 10, 11 ఏ విధముచేతనైనను మృతులలోనుండి నాకు పునరుత్థానముకలుగవలెనని, ఆయన మరణవిషయములో సమానానుభవముగలవాడనై, ఆయనను ఆయన పునరుత్థాన బలమును ఎరుగునిమిత్తమును, ఆయన శ్రమలలో పాలివాడనగుట యెట్టిదో యెరుగునిమిత్తమును, సమస్తమును నష్టపరుచుకొని వాటిని పెంటతో సమానముగా నెంచుకొనుచున్నాను. | 12 ఇదివరకే నేను గెలిచితినినియైనను, ఇదివరకే సంపూర్ణసిద్ధి పొందితినినియైనను నేననుకొనుటలేదు గాని, నేను దేనినిమిత్తము క్రీస్తుయేసుచేత పట్టబడితినిో దాని పట్టుకొనవలెనని పరుగెత్తుచున్నాను. | 13 సహోదరులారా, నేనిదివరకే పట్టుకొనియున్నానని తలంచుకొనను. అయితే ఒకటి (చేయుచున్నాను), వెనుకనున్నది లక్ష్య పెట్టక¹ ముందటనున్న వాటికొరకై వేగిరపడుచు. | 14 క్రీస్తుయేసునందు దేవుని పరసంబంధమైన పిలుపునకుకలుగు బహుమానమునుపొందవలెనని, గురియొద్దకే పరుగెత్తుచున్నాను. | 15 కాబట్టి మనలో సంపూర్ణులమైన వారమందరము ఈ తాత్పర్యమే కలిగి యుండము. అప్పుడు దేనిగూర్చియైనను మీకు వేరు తాత్పర్యముకలిగియున్న యెడల అదియు దేవుడు మీకు బయలుపరచును. | 16 అయినను ఇప్పటివరకు మనకు లభించినదానినిబట్టియే క్రమముగా నడుచుకొందము.

17 సహోదరులారా, మీరు నన్ను పోలినడుచుకొనుడి; మేము మీకు మాదిరియైయున్న ప్రకారము నడుచుకొనువారిని గురిపెట్టిచూడుడి. | 18 అనేకులు క్రీస్తు శిలువకు శత్రువులుగా నడుచుకొనుచున్నారు; వీరినిగూర్చి మీతో అనేకపర్యాయములుచెప్పి యిప్పుడును ఏడ్చుచుచెప్పుచున్నాను. | 19 నాశమే వారి అంతము, వారికడుపే వారికిదేవుడు; వారు తాము సిగ్గుపడవలసిన సంగతులయందు అతిశయపడుచున్నారు, భూసంబంధమైనవాటినే మనస్కురించు

చున్నారు. 20 మన పౌరస్థితి పరలోకమునందున్నది; అక్కడనుండి ప్రభువైన యేసుక్రీస్తు అను రక్షకుని నిమిత్తము కనిపెట్టుకొనియున్నాము. 21 సమస్తమును తనకు లోపరచుకొనజాలిన శక్తినిబట్టి ఆయన మన దీనశరీరమును తన మహిమగలశరీరమునకు సమరూపముకలవానిగా మార్చును.

4 కావున నేనపేక్షించు నా ప్రియ సహోదరులారా, నా ఆనందమును నా కిరీటమునైయున్న నా ప్రియులారా, యిట్లు ప్రభువునందు స్థిరులై యుండుడి.

2 ప్రభువునందు ఏకమనస్సుగలవాడైయుండుడని యెవోదియను, సుంటి కేను బ్రతిమాలుకొనుచున్నాను. 3 అవును, నిజమైన సహకారీ, ఆ స్త్రీలు క్లమెంతుతోను నా యితర సహకారులతోను సువార్తపనిలో నాతోకూడ ప్రయాసపడినవారు గనుక వారికి సహాయముచేయుమని నిన్ను వేడుకొనుచున్నాను. వారి పేరులు జీవగ్రంథమందు వ్రాయబడియున్నవి.

4 ఎల్లప్పుడును ప్రభువునందు ఆనందించుడి, మరల చెప్పదును, ఆనందించుడి. 5 మీ సహనమును¹ సకల జనులకు తెలియబడనియ్యడి. ప్రభువు సమీపముగా నున్నాడు. 6 దేనిగూర్చియు చింతపడకుడి కాని ప్రతివిషయములోను ప్రార్థనవిజ్ఞాపనములచేత కృతజ్ఞతాపూర్వకముగా మీవిన్నపములు దేవునికి తెలియజేయుడి. 7 అప్పుడు సమస్త జ్ఞానమునకు మించిన దేవుని సమాధానము యేసుక్రీస్తువలన మీ హృదయములకును మీ తలంపులకును కావలియుండును.

8 మెట్టుకు సహోదరులారా, యే యోగ్యతయైనను మెప్పైనను ఉండిన యెడల, ఏవి సత్యమైనవో ఏవి మాన్యమైనవో ఏవి న్యాయమైనవో ఏవి పవిత్రమైనవో ఏవి రమ్యమైనవో ఏవి ఖ్యాతిగలవో వాటిమీద ధ్యానముంచుకొనుడి. 9 మరియు మీరు నావలన నేవి నేర్చుకొని అంగీకరించితిరో, నాయందున్నట్టుగా ఏవి వింటిరో ఏవి చూచితిరో, అట్టివాటిని చేయుడి; అప్పుడు సమాధానకర్తయగు దేవుడు మీకు తోడ్పెరుగుండును.

10 నన్నుగూర్చి మీరిన్నాళ్లకు మరల యోచన చేయసాగితిరని ప్రభువునందు మిక్కిలిసంతోషించితిని. ఆ విషయములో మీరుయోచనచేసియుంటిరి కాని తగినసమయము దొరకకపోయెను. 11 నాకు కొదువకలిగినందున నేనీలాగుచెప్పటలేదు; నేనేస్థితిలోనున్నను ఆ స్థితిలో సంతృప్తి కలిగియుండ నేర్చుకొనియున్నాను. 12 దీనస్థితిలోనుండ నెరుగుదును, సంపన్నస్థితిలోనుండ నెరుగుదును; ప్రతివిషయములోను అన్ని కార్యములలోను కడుపునిండి

¹ లేక, మృదుశ్వుమును.

యుండుటకును ఆకలిగొనుటకును, సమృద్ధికలిగియుండుటకును లేమిలోనుండుటకును నేర్చుకొనియున్నాను. | 13 నన్ను బలపరచువానిబట్టియే! నేను సమస్తమును చేయగలను. | 14 అయినను నాశ్రమలో మీరు పాలుపుచ్చుకొనినది మంచిపని. | 15 ఫిలిప్పీయులారా, సువార్తను నేను బోధింపనారంభించి మఱి దొనియలోనుండివచ్చినప్పుడు ఇచ్చు విషయములోను పుచ్చుకొను విషయములోను మీరు తప్ప మరి ఏ సంఘపువారును నాతో పాలివారు కాలేదని మీకే తెలియును. | 16 ఏలయనగా ధైన్యలానికలోకూడ మీరు మాటిమాటికి నా అవసరముతీర్చుటకు సహాయము చేసితిరి. | 17 నేను మీ యీవి నపేక్షించి యీలాగు చెప్పటలేదు గాని మీ లెక్కకు విస్తారఫలమురావలెనని అపేక్షించి చెప్పుచున్నాను. | 18 నాకు సమస్తమును సమృద్ధిగాకలిగియున్నది. మీరు పంపిన వస్తువులు యెషఫ్రాదితువలన పుచ్చుకొని యేమియు తక్కువలేక యున్నాను; అవి మనోహరమైన సువాసనయు దేవునికి ప్రీతికరమును ఇష్టమునైన యాగమునైయున్నవి. | 19 కాగా నా దేవుడు తనవిశ్వర్యముచొప్పున క్రీస్తుయేసునందు మహిమలో మీ ప్రతిఅవసరమును తీర్చును. | 20 మన తండ్రియైనదేవునికి యుగయుగములకు మహిమకలుగునుగాక. ఆమేన్.

21 ప్రతి పరిశుద్ధునికి క్రీస్తుయేసునందు వందనములుచెప్పడి. | 22 నాతో కూడనున్న సహోదరులందరు మీకు వందనములుచెప్పుచున్నారు. పరిశుద్ధులందరును ముఖ్యముగా కైసరు ఇంటివారిలోనున్న పరిశుద్ధులును మీకు వందనములుచెప్పుచున్నారు.

23 ప్రభువైన యేసుక్రీస్తు కృప మీ ఆత్మతో నుండునుగాక.

1 లేక, నన్ను బలపరచువారియందే.



అ పాస్తలు డైన పాలు

కొలొస్సెయులకు వ్రాసిన పత్రిక

1 2 కొలొస్సెలోనున్న పరిశుద్ధులకు, అనగా క్రీస్తునందు¹ విశ్వాసులైన సహోదరులకు, దేవునిచిత్తమువలన క్రీస్తుయేసు అపొస్తలుడైన పాలును సహోదరుడైన తిమోథేయును (శుభమని చెప్పి) వ్రాయునది. మన తండ్రియైనదేవునినుండి కృపయు సమాధానమును మీకు కలుగునుగాక.

3, 4 పరలోకమందు మికొరకుఉంచబడిన నిరీక్షితపదవినిబట్టి క్రీస్తుయేసునందు మీకుకలిగియున్న విశ్వాసమునుగూర్చియు, పరిశుద్ధులందరిమీద మీకున్న ప్రేమనుగూర్చియు, మేము విని యెల్లప్పుడు మీ నిమిత్తము ప్రార్థనచేయుచు, మన ప్రభువగు యేసు క్రీస్తుయొక్క తండ్రియైన దేవునికి కృతజ్ఞతాస్తుతులు చెల్లించుచున్నాము. 5 మీయొద్దకు వచ్చిన సువార్తసత్యమునుగూర్చిన బోధవలన (ఆ నిరీక్షితపదవినిగూర్చి) మీరు ఇంతకుముందు వింటిరి. 6 ఈ సువార్త సర్వలోకములో ఫలించుచు వ్యాపించుచున్నట్టుగా మీరు దేవుని కృపనుగూర్చి విని సత్యముగా గ్రహించిననాటనుండి మీలో సహితము (ఫలించుచు వ్యాపించుచు)న్నది. 7 యెషఫ్రా అను మా ప్రియుడైన తోటిదాసునివలన మీరీసంగతులను నేర్చుకొంటిరి. 8 అతడు మా విషయములో² నమృతమైన క్రీస్తు పరిచారకుడు; అతడు ఆత్మయందలి మీప్రేమను మాకు తెలిపినవాడు.

9—12 అందుచేత ఈసంగతి వినిననాటనుండి మేమును మీనిమిత్తము ప్రార్థనచేయుట మానక, మీరు సంపూర్ణ జ్ఞానమును ఆత్మసంబంధమైన వివేకమును గలవారును, ఆయన చిత్తమును పూర్ణముగా గ్రహించినవారునై ప్రతి సత్కార్యములో సఫలలగుచు, దేవుని విషయమైన జ్ఞానమందు అభివృద్ధి పొందుచు, అన్నివిషయములలో ప్రభువును సంతోషపెట్టునట్లు ఆయనకు తగినట్టుగానడుచుకొనవలెననియు, ఆనందముతో కూడిన పూర్ణదీర్ఘమును దీర్ఘకాలమును కనుపరచునట్లు ఆయన మహిమ శక్తినిబట్టి సంపూర్ణబలముతో బలపరచబడవలెననియు, తేజోవాసులైన పరిశుద్ధుల సావ్యస్థ్యములో పాలివారమగుటకు మనలను³ పాత్రులనుగాచేసిన తండ్రికి మీరు కృతజ్ఞతాస్తుతులు చెల్లించవలెననియు (దేవుని)

¹ క్రీస్తు అను శబ్దమునకు అభిషిక్తుడని అర్థము.

ములో, అని పాఠాంతరము.

² అనేక ప్రాచీనప్రతులలో—మీ విషయము.

³ అనేక ప్రాచీనప్రతులలో—మిమ్మును, అని పాఠాంతరము.

బ్రతిమాలుచున్నాము. | 13 ఆయన మనలను అంధకారసంబంధమైన అధికారములోనుండి విడుదలచేసి, తాను ప్రేమించిన తన కుమారుని¹ రాజ్యనివాసులనుగా చేసెను. | 14 ఆ కుమారునియందు మనకు విమోచనము, అనగా పాపక్షమాపణ కలుగుచున్నది. | 15 ఆయన అదృశ్యదేవుని స్వరూపియై సర్వసృష్టికి ఆదిసంభూతుడై యున్నాడు. | 16 ఏలయనగా ఆకాశమందున్నవియు భూమియందున్నవియు, దృశ్యమైనవి కాని అదృశ్యమైనవి కాని, అవి సింహాసనములైనను ప్రభుత్వములైనను ప్రధానులైనను అధికారములైనను, సర్వమును ఆయనయందు సృజింపబడెను; సర్వమును ఆయనద్వారను ఆయననుబట్టియు సృజింపబడెను. | 17 ఆయన అన్నిటికంటెముందుగానున్నవాడు; ఆయనే సమస్తమునకుఆధారభూతుడు. | 18 సంఘము అను శరీరమునకు ఆయనే శిరస్సు; ఆయనకు అన్నిటిలో ప్రాముఖ్యతకలుగునిమిత్తము, ఆయన ఆదియైయుండి మృతులలోనుండి లేచుట (విషయము)లోను ఆదిసంభూతుడుగా లేచినవాడు. | 19, 20 ఆయనయందు సర్వసంపూర్ణత నివసింపవలెననియు, ఆయన శిలువ రక్తముచేత సంధిచేసి ఆయనద్వార సమస్తమును, అవి భూలోకమందున్నవైనను పరలోకమందున్నవైనను, వాటినిన్నిటిని ఆయనద్వార తనతో సమాధానపరచుకొనవలెననియు (తండ్రి) కభీష్టమాయెను. | 21 మరియు గతకాలమందు దేవునికి దూరస్థులును, మీదుష్క్రియలవలన మీమనస్సులో విరోధభావముగలవారైనై యుండిన మిమ్మునుకూడ. | 22 తన సన్నిధిని పరిశుద్ధులగాను నిర్దోషులగాను నిరపరాధులగాను నిలువబెట్టుటకు ఆయన మాంసయుక్తమైన దేహమందు మరణము వలన ఇప్పుడు మిమ్మునుసమాధానపరచెను. | 23 పునాదిమీద కట్టబడినవారై స్థిరముగానుండి, మీరు విన్నట్టియు, ఆకాశముక్రిందనున్న సమస్తసృష్టికి ప్రకటింపబడినట్టియు యీ సువార్తవలన కలుగు నిరీక్షణనుండి తొలగిపోక విశ్వాసమందు నిలిచియుండినయెడల (ఇది మీకు కలుగును.) పాలను నేను ఆ సువార్తకు పరిచారకుడనైతిని.

24 ఇప్పుడు మీకొరకు నేననుభవించుచున్న శ్రమలయందు సంతోషించుచు, సంఘము అను ఆయన శరీరముకొరకు క్రీస్తు పడినపాట్లలో కొదువైన వాటియందు నా వంతు నా శరీరమందు సంపూర్ణముచేయుచున్నాను. | 25, 26 దేవుని వాక్యమును, అనగా యుగములలోను తరములలోను మరుగుచేయబడియున్న మర్తమును సంపూర్ణముగా ప్రకటించుటకు, మీ నిమిత్తము నా కప్పగింపబడిన దేవుని యేర్పాటు² ప్రకారము, నేను ఆ సంఘమునకు పరిచారకుడనైతిని. | 27 అన్యజనులలో ఈ మర్తముయొక్క మహిమైశ్వర్య మెట్టిదో

1 మూలభాషలో-తన ప్రేమ కుమారుని.

2 మూలభా.-గృహనిర్వాహకవ్యము.

అది, అనగా మీయందున్న క్రీస్తు, మహిమ నిరీక్షణకు కారణమైయున్నాడను¹ సంగతి దేవుడు తన పరిశుద్ధులకు తెలియపరపగోరి యిప్పుడా మర్తమును వారికి బయలుపరచెను. 128 ప్రతి మనుష్యుని క్రీస్తునందు సంపూర్ణునిగాచేసి ఆయన యొడుట నిలువబెట్టవలెనని, సమస్తవిధములైన జ్ఞానముతో మేము ప్రతిమనుష్యునికి బుద్ధిచెప్పచు, ప్రతిమనుష్యునికి బోధించుచు, ఆయనను ప్రకటించుచున్నాము. 129 అందునిమిత్తము నాలో బలముగాకార్యసిద్ధికిలుగజేయు ఆయన క్రియాశక్తినిబట్టి నేను పోరాడుచు ప్రయాసపడుచున్నాను.

2 2 మీరును, లవుదికైయవారును, శరీరరీతిగా నాముఖము చూడకున్నవారందరును ప్రేమయందు అతకబడి, గ్రహించుచున్నామను సంపూర్ణభాగ్యము కలిగినవారై, దేవునిమర్తమైయున్న క్రీస్తును స్పష్టముగా తెలిసికొన్నవారై, మీ హృదయములు ఆదరణపొందవలెనని మీరందరికొరకు నేనెంతగా పోరాడుచున్నానో మీరు తెలిసికొనగోరుచున్నాను. 3 బుద్ధివిజ్ఞానములసర్వసంపదలు ఆయనయందే గుప్తములైయున్నవి. 4 ఎవడైనను చక్కనిమాటలచేత మిమ్మును మోసపరచకుండునట్లు ఈ సంగతిని చెప్పచున్నాను. 5 నేను శరీరవిషయములో దూరముగానున్నను ఆత్మవిషయములో మీతోకూడనుండి మీ యోగ్యమైన ప్రవర్తనను క్రీస్తునందలి మీ స్థిరవిశ్వాసమును చూచి ఆనందించుచున్నాను.

6, 7 కావున మీరు ప్రభువైన క్రీస్తుయేసును అంగీకరించినవిధముగా ఆయనయందు వేరుపారినవారై, (యింటివలె) కట్టబడుచు, మీరు నేర్చుకొనినప్రకారముగా విశ్వాసమందుస్థిరపరచబడుచు, కృతజ్ఞతాస్తుతులుచెల్లించుటయందు విస్తరించుచు, ఆయనయందుండి నడుచుకొనుడి.

8 ఆయన ననుసరింపక మనుష్యులపారంపర్యాచారమును, అనగా ఈ లోకసంబంధమైన మూలపాఠములను అనుసరించి మోసకరములైన నిరర్థక తత్వజ్ఞానముచేత మిమ్మునుచెరపట్టుకొని పోవువాడెవడైన నుండునేమో అని జాగ్రత్తగానుండుడి. 9 ఏలయనగా దేవత్వముయొక్క సర్వపరిపూర్ణత శరీరాకారముగా క్రీస్తునందు నివసించుచున్నది; 10 మరియు ఆయనయందు మీరును సంపూర్ణులైయున్నారు; ఆయన సమస్తప్రధానులకును అధికారులకును శిరస్సైయున్నాడు; 11, 12 మీరును బాప్తిస్మమందు ఆయనతోకూడ పాతిపెట్టబడినవారై ఆయనయందు సున్నతిపొందితిగి; ఆ సున్నతి చేతులతోచేయబడునదికాదుగాని శరీరేచ్ఛాయొక్కమైన స్వభావమును విసర్జించుటయను క్రీస్తు (కనుకూలమైన) సున్నతియే. ఆయనను మృతులలోనుండిలేపిన దేవుడు కను

¹ మూలభాషలో—మహిమ నిరీక్షణయై యున్నాడను.

పరచిన ప్రభావమందు విశ్వాసముంచుటచేత ఆ బాప్తిస్మమువలన ఆయనతో కూడలేచితిరి. 13—15 మరియు అపరాధములవలనను, శరీరమందు సున్నతి పొందకయుండుటవలనను మీరు మృతులైయుండగా దేవుడు విధిరూపకమైన ఆజ్ఞలవలన మనమీద రుణముగాను మనకు విరోధముగానుండిన పత్రమును మేకులతో శిలువకుకొట్టి, దానిమీది చేవ్రాతనుతుడిచివేసి, మనకు అడ్డములేకుండ దాని నెత్తివేసి, మన అపరాధములన్నిటిని త్రిమించి ఆయనతోకూడ మిమ్మును జీవింపజేసెను; ఆయన ప్రధానులను అధికారులను నిరాయుధులనుగాచేసి, శిలువచేత జయోత్సవముతో వారిని పట్టి తెచ్చి బాహుటముగా (వేడుకకు) కనుపరచెను.

16 కాబట్టి అన్నపానములవిషయములోనైనను, పండుగ అమావాస్య విశ్రాంతిదినము అనువాటివిషయములోనైనను, మీకు తీర్పు తీర్చ నెవనికి నవ కాశమియ్యకుడి. 17 ఇవి రాబోవువాటి ఛాయయేకాని నిజస్వరూపము¹ క్రీస్తులోనున్నది. 18, 19 అతి వినయాసక్తుడై దేవదూతారాధనయందు ఇచ్చ కలిగి, తానుచూచినవాటినిగూర్చి² గొప్పగాచెప్పకొనుచు, తన శరీరసంబంధ మైనమనస్సువలన ఊరకె యుప్పొంగుచు, శిరస్సును హత్తుకొననివాడెవడును మీబహుమానమును అపహరింపనియ్యకుడి; ఆ శిరస్సుమూలముగా సర్వశరీరము కీళ్లచేతను నరములచేతను పోషింపబడి అతుకబడినదై దేవునివలనకలుగు వృద్ధితో నభివృద్ధిపొందుచున్నది.

20—22 మీరు క్రీస్తుతోకూడ లోకముయొక్క మూలపాతముల విషయమై మృతిపొందినవారైతే లోకములో బ్రదుకుచున్నట్టుగా మనుష్యులఆజ్ఞలను పద్ధతుల ననుసరించి—చేత పట్టుకొనవద్దు, రుచిచూడవద్దు, ముట్టవద్దు అను విధులకు మీరులోబడ నేల? అవన్నియు వాడుకొనుటచేత నశించిపోవును. 23 అట్టివి స్వేచ్ఛారాధనవిషయములోను, వినయవిషయములోను దేహశిక్ష విషయములోను జ్ఞానరూపకమైనవని యెంచబడుచున్నవే కాని శరీరేచ్ఛానిగ్రహవిషయములో నేమాత్రమును ఎన్నికచేయతగినవి కావు.

3 మీరు క్రీస్తుతోకూడ లేపబడినవారైతే పైనున్నవాటినే వెదకుడి, అక్కడ క్రీస్తు దేవుని కుడిపార్శ్వమున కూర్చుండియున్నాడు. 2, 3 పైనున్నవాటిమీదనేకాని భూసంబంధమైనవాటిమీద మనస్సుపెట్టుకొనకుడి; ఏలయనగా మీరు మృతిపొందితిరి, మీ జీవము క్రీస్తుతోకూడ దేవునియందు దాచబడియున్నది. 4 మనకు జీవమైయున్న క్రీస్తు ప్రత్యక్షమైనప్పుడు మీరును ఆయనతో కూడ మహిమయందు ప్రత్యక్షపరచబడుదురు.

1 మూలభాషలో—శరీరము.

2 అనేక ప్రాచీనప్రతులలో—చూడనివాటినిగూర్చి అని పాఠాంతరము.

5 కావున భూమిమీదనున్న మీ అవయవములను, అనగా జారత్వమును అపవిత్రతను కామాతురతను దురాశను విగ్రహారాధనయైన ధనాపేక్షను¹ చంపి వేయుడి. | 6 వాటివలన దేవుని యుగ్రత అవిధేయులమిదికి² వచ్చును. | 7 పూర్వము వారిమధ్య జీవించినప్పుడు మీరును వీటిననుసరించి నడుచుకొంటిరి. | 8 ఇప్పుడైతే మీరు, కోపము ఆగ్రహము దుష్టత్వము దూషణ మీ నోట బూతులు అను వీటినన్నిటిని విసర్జించుడి. | 9, 10 ఒకనితోనొకడు అబద్ధమాడకుడి; ఏలయనగా ప్రాచీనస్వభావమును³ దాని క్రియలతో కూడ మీరు పరిత్యజించి, జ్ఞానముకలుగునిమిత్తము దాని సృష్టించినవాని పోలికచొప్పున నూతనపరచబడుచున్న నవీనస్వభావమును⁴ ధరించుకొనియున్నారు. | 11 ఇట్టివారిలో హెల్లెనీయుడని యూదుడని భేదము లేదు; సున్నతిపొందుటయని సున్నతిపొందకపోవుటయని భేదములేదు; పరిదేశియని స్కూథాయుడని⁵ దాసుడని స్వతంత్రుడని లేదు గాని క్రీస్తు సర్వమును అందరిలోనున్న వాడునైయున్నాడు.

12 కాగా దేవునిచేత ఏర్పరచబడినవారును పరిశుద్ధులును ప్రియులునైన వారికి తగినట్లు మీరు జాలిగల మనస్సును దయాళుత్వమును వినయమును సాత్వికమును దీర్ఘశాంతమును ధరించుకొనుడి. | 13 ఎవడైనను తనకు హానిచేసినని యొకడనుకొనినయెడల ఒకనినొకడు సహించుచు ఒకనినొకడు త్సమించుడి; ప్రభువు⁶ మిమ్మును త్సమించినలాగున మీరునుత్సమించుడి. | 14 వీటన్నిటిపైని పరిపూర్ణతకుబంధమైన ప్రేమను ధరించుకొనుడి. | 15 క్రీస్తు (అనుగ్రహించు) సమాధానము మీహృదయములలో నేలుచుండనియ్యుడి; ఇందు కొరకే మీరొక్కొక్కరీరముగా పిలువబడితిరి; మరియు కృతజ్ఞులైయుండుడి. | 16 సంగీతములతోను కీర్తనలతోను ఆత్మసంబంధమైన పద్యములతోను ఒకనికి నొకడు బోధించుచు, బుద్ధిచెప్పచు కృపాసహితముగా మీహృదయములలో దేవునిగూర్చి గానముచేయుచు, సమస్తవిధములైన జ్ఞానముతో క్రీస్తువాక్యము మీలో సమృద్ధిగా నివసించనియ్యుడి. | 17 మరియు మాటచేత కాని క్రియచేత కాని మీరేమి చేసినను ప్రభువైన యేసుద్వార తండ్రియైన దేవునికి కృతజ్ఞతాస్తుతులుచెల్లించుచు, సమస్తమును ఆయన పేరటచేయుడి.

18 భార్యలారా, మీ భర్తలకు విధేయులై యుండుడి; ఇది ప్రభువును బట్టి యుక్తమైయున్నది. | 19 భర్తలారా, మీ భార్యలను ప్రేమించుడి, వా

1 లేక, రాభిక్షమును. 2 మూలభాషలో—అవిధేయత కుమారులమిదికి. 3 మూలభా.—ప్రాచీనపురుషుని. 4 మూలభా.—నవీనపురుషుని. 5 అనాగరికమైన ఒక జనము. 6 అనేక ప్రాచీన ప్రతులలో—క్రీస్తు, అని పాఠాంతరము.

రిని నిష్కరపెట్టకుడి. 20 పిల్లలారా, అన్ని విషయములలో మీ తలిదండ్రులమాట వినుడి; ఇది ప్రభువునుబట్టి మెచ్చుకొనతగినది. 21 తండ్రులారా, మీ పిల్లల మనస్సు క్రుంగకుండునట్లు వారికి కోపము పుట్టింపకుడి. 22 దాసులారా, మనుష్యులను సంతోషపెట్టువారైనట్లు కంటికికనబడవలెనని కాక, ప్రభువునకు భయపడుచు శుద్ధాంతఃకరుణగలవారై, శరీరమునుబట్టి మీయజమానులైన వారికి అన్ని విషయములలో విధేయులై యుండుడి. 23, 24 ప్రభువువలన స్వాస్థ్యమును ప్రతిఫలముగా పొందుదుమని యెరుగుదురు గనుక మీరేమిచేసినను అది మనుష్యుల నిమిత్తము కాక ప్రభువునిమిత్తమని మనస్ఫూర్తిగా చేయుడి; మీరు ప్రభువైన క్రీస్తుకు దాసులై యున్నారు. 25 అన్యాయము చేసినవానికి తానుచేసిన అన్యాయముకొలది మరలలభించును, పక్షపాతముండదు.

4 యజమానులారా, పరలోకములో మీకును యజమానుడున్నాడని యెరిగినానైనదియు ధర్మసూత్రమైనదియు మీదాసులయెడల చేయుడి.

2—4 ప్రార్థనయందు నిలుకడగానుండి కృతజ్ఞతగలవారై దానియందు మెళకువగా నుండుడి. మరియు నేను బంధకములలోనుంచబడుటకు కారణమైన క్రీస్తు మర్తమునుగూర్చి నేనుబోధింపవలసినవిధముగా నే ఆ మర్తమును వెల్లడిపరచునట్లు వాక్యముచెప్పటకు అనుకూలమైన సమయము దేవుడు దయచేయవలెనని¹ మాకొరకు ప్రార్థనచేయుడి. 5 సమయము పోనియ్యక సద్వినియోగము చేసికొనుచు, (సంఘమునకు) వెలపటి వారియెడల జ్ఞానముకలిగినడుచుకొనుడి. 6 ప్రతిమనుష్యుని కేలాగు ప్రత్యుత్తరమియ్యవలెనో అది మీరు తెలిసికొనుటకై మీ సంభాషణ ఉప్పు వేసినట్లు ఎల్లప్పుడు రుచిగలదిగాను కృపాసహితముగాను ఉండనియ్యడి.

7 ప్రియసహృదరుడును, ప్రభువునందు నమ్మకమైనపరిచారకుడును, నా జతసేవకుడునైన తుఖకు నన్నుగూర్చిన సంగతులన్నియు మీకు తెలియజేయును. 8, 9 మీరు మాస్థితి తెలిసికొనునట్లును మీహృదయములను అతడాదరించునట్లును అతనిని అతనిలోకూడ నమ్మకమైన ప్రియసహృదరుడైన ఒసేసిమును మీయొద్దకుపంపుచున్నాను; ఇతడు మీయొద్దనుండి వచ్చినవాడే; వీరిక్కడి సంగతులన్నియు మీకు తెలియజేతురు.

10 నాతోకూడ చెరలోనున్న అరిస్తార్థును, బర్నబాకు సమీపజ్ఞాతియైన మార్కును మీకు వందనములు చెప్పచున్నారు; ఈ మార్కునుగూర్చి మీరు ఆజ్ఞలు పొందితిరి, ఇతడు మీయొద్దకు వచ్చినయెడల ఇతని చేర్చుకొనుడి. 11 మరియు యుక్తు అను యేసుకూడ మీకు వందనములుచెప్పచున్నాడు. వీరు

సున్నతిపొందినవారిలో చేరినవారు, వీరుమాత్రమే దేవునిరాజ్యము నిమిత్తము నా జతపనివారైయున్నారు, వీరివలన నాకు ఆదరణకలిగెను. | 12 మీలో నొకడును, క్రీస్తు యేసు దాసుడునైన ఎపఫ్రా మీకు వందనములుచెప్పుచున్నాడు; మీరు సంపూర్ణులును, ప్రతివిషయములో దేవుని చిత్తమునుగూర్చి సంపూర్ణాత్మనిశ్చయతగలవారునై నిలుకడగా నుండవలెనని యితడెల్లప్పుడును మీకొరకు తన ప్రార్థనలలో పోరాడుచున్నాడు. | 13 ఇతడు మీకొరకును, లవుదికైయవారికొరకును, హియెరఫొలివారికొరకును బహు ప్రయాసపడుచున్నాడని యితనిగూర్చి సాత్యమిచ్చుచున్నాను. | 14 లూకా అను ప్రియుడైన వైద్యుడును, దేహాయు మీకు వందనములుచెప్పుచున్నారు. | 15 లవుదికైయలోనున్న సహోదరులకును, నుంఘాకును, వారి యింటనున్న సంఘమునకును వందనములుచెప్పుడి. | 16 ఈ పత్రిక మీరు చదివించుకొనిన తరువాత లవుదికైయ వారి సంఘములోను చదివించుడి; లవుదికైయకు వ్రాసిపంపిన పత్రికను మీరును చదివించుకొనుడి. | 17 మరియు—ప్రభువునందు నీకప్పగింపబడిన పరిచర్యను నెరవేర్చుటకు దానిగూర్చి జాగ్రత్తపడుమని అర్థిప్పుతో చెప్పుడి.

18 పౌలను నేను స్వహస్తముతో నావందనములు వ్రాయుచున్నాను; నా బంధకములను జ్ఞాపకముచేసికొనుడి. కృప మీకుతోడైయుండునుగాక.



అ పాస్తలుడైన పాలు

ధన్వంతరీకైయులకు వ్రాసిన మొదటి పత్రిక

1 తండ్రియైన దేవునియందును ప్రభువైన యేసుక్రీస్తునందునున్న ధన్వంతరీకైయుల సంఘమునకు పాలును, సిల్వాను, తిమోథేయును (శుభమని చెప్పి) వ్రాయునది. కృపయు సమాధానమును మీకుకలుగునుగాక.

2, 3 విశ్వాసపూర్వకమైన మీ పనిని, ప్రేమపూర్వకమైన మీ ప్రయాసమును, మన ప్రభువైన యేసుక్రీస్తునందలి నిరీక్షణపూర్వకమైన మీ యోర్పును, మేము మన తండ్రియైన దేవునియెదుట మానక జ్ఞాపకము చేసికొనుచు, మా ప్రార్థనలయందు మీవిషయమై విజ్ఞాపనముచేయుచు, మీయందరినిమిత్తము ఎల్లప్పుడును దేవునికి కృతజ్ఞతాస్తుతులుచెల్లించుచున్నాము. 4, 5 ఏలయనగా దేవుని వలన ప్రేమింపబడిన సహోదరులారా, మీరేర్పరచబడిన సంగతి, అనగా మా సువార్త, మాటతో మాత్రముకాక శక్తితోను, పరిశుద్ధాత్మతోను, సంపూర్ణ నిశ్చయతతోను మీయొద్దకువచ్చియున్న సంగతి మాకు తెలియును. మీనిమిత్తము మేము మీయెడల నెట్టివారమైయుంటిమో మీరెరుగుదురు. 6 పరిశుద్ధాత్మవలన కలుగు ఆనందముతో మిక్కిలి యుపద్రవమందు మీరు వాక్యమునంగీకరించి, మమ్మును ప్రభువును పోలి నడుచుకొనినవారైతిరి. 7, 8 కాబట్టి మకెదోనియలోను అఖాయలోను విశ్వాసమందరికిని మాదిరియైతిరి; మీయొద్దనుండి ప్రభువు వాక్యము మకెదోనియలోను అఖాయలోను మ్రోగెను; అక్కడమాత్రమే కాక ప్రతి స్థలమందును దేవుని యెడలనున్న మీ విశ్వాసము వెల్లడాయెను గనుక మేమేమియు చెప్పవలసిన అవశ్యములేదు. 9, 10 మీయొద్ద మాకెట్టి ప్రవేశముకలిగెనో అక్కడిజనులు మమ్మునుగూర్చి తెలియజేప్పుచున్నారు. మరియు మీరు విగ్రహములను విడిచిపెట్టి, జీవముగలవాడును సత్యవంతుడునుగు దేవునికి దాసులగుటకును, దేవుడు మృతులలోనుండి లేపిన యేసు, అనగా రాబోవు ఉగ్రతనుండి మనలను తప్పించుచున్న ఆయన కుమారుడైన యేసు పరలోకము నుండి వచ్చునని యెదురుచూచుటకును, మీరేలాగు దేవునివైపునకు తిరిగితిరో ఆ సంగతి వారే తెలియజేయుచున్నారు.

2 సహోదరులారా, మీయొద్ద మాప్రవేశము వ్యర్థముకాలేదు గాని । 2 మీరెరిగినట్టే మేము ఫిలిప్పీలో ముందు శ్రమపడి అపమానముపొంది, యెంతో పోరాటముతో దేవుని సువార్తను మీకు బోధించుటకై మనదేవునియందు ధైర్యము తెచ్చుకొంటిమని మీకు తెలియును. । 3 ఏలయనగా మా బోధ కపటమైనది కాదు, అపవిత్రమైనది కాదు, మోసయుక్తమైనది కాదు గాని । 4 సువార్తను మాకప్పగించుటకు యోగ్యులమని దేవునివలన నెంచబడినవారమై, మనుష్యులను సంతోషపెట్టువారుకాక మనహృదయములను పరిశీలించు దేవునినే సంతోషపెట్టువారమై బోధించుచున్నాము. । 5 మీరెరిగియున్నట్టు మేము ఇచ్చకపుమాటలనైనను, ధనాపేక్షను¹ కప్పి పెట్టు వేషమునైనను ఎన్నడును వినియోగింపలేదు; ఇందుకు దేవుడే సాక్షి. । 6 మరియు మేము క్రీస్తుయొక్క అపొస్తలులమైయున్నందున అధికారము చేయుటకు సమర్థులమైయున్నను, మీవలననే కాని యితరులవలననే కాని మనుష్యులవలన కలుగు ఘనతను మేముకోరలేదు. । 7 అయితే స్తన్యమిచ్చు తల్లి తన స్వంతబిడ్డలను గారించునట్లుగా మేము మీ మధ్యను సాధులమై యుంటిమి.² । 8 మీరు మాకు బహుప్రియులైయుంటిరి గనుక మీయందు విశేషాపేక్షగలవారమై దేవుని సువార్తనుమాత్రము కాక మా ప్రాణములనుకూడ మీకిచ్చుటకు సిద్ధపడి యుంటిమి. । 9 అవును సహోదరులారా, మా ప్రయాసమును కష్టమును మీకు జ్ఞాపకమున్నది గదా. మేము మీలో నెవనికైనను భారముగా నుండకూడదని దివారాత్రము కష్టముచేసి జీవనముచేయుచు మీకు దేవునిసువార్త ప్రకటించితిమి. । 10 మేము, విశ్వాసులైన మీయెదుట నెంత భక్తిగాను నీతిగాను అనింద్యముగాను ప్రవర్తించితిమో దానికి మీరు సాక్షులు, దేవుడును సాక్షి. । 11, 12 తన రాజ్యమునకును మహిమకును మిమ్మును పిలుచుచున్న దేవునికి తగినట్లుగా మీరు నడుచుకొనవలెనని మేము మీలో ప్రతివాని హెచ్చరించుచు, ధైర్యము తెలుపుచు, సాక్ష్యమిచ్చుచు, తండ్రి తన బిడ్డలయెడల నడుచుకొనురీతిగా మీలో ప్రతివానియెడల మేము నడుచుకొంటిమని మీకు తెలియును.

13 ఆ హేతువుచేతను మీరు దేవునిగూర్చిన వర్తమానవాక్యము మావలన నంగీకరించినప్పుడు, మనుష్యుల వాక్యమనియెంచక అది నిజముగానున్నట్లు దేవుని వాక్యమని దాని నంగీకరించితిరి గనుక మేమును మానక దేవునికి కృతజ్ఞతాస్తుతులుచెల్లించుచున్నాము. ఆ వాక్యమే విశ్వాసులైన మీలో కార్యసిద్ధి కలుగజేయుచున్నది. । 14 అవును సహోదరులారా, మీరు యూదైయలో క్రీస్తుయేసునందున్న దేవునిసంఘములను పోలి నడుచుకొనినవారైతిరి. వారు యూ

¹ లేక, లాభకృషుడు.

² అనీక ప్రాచీన ప్రతులలో—శిశువులమైయుంటిమి, అని పాఠాంతరము.

చులవలన అనుభవించినట్టి శ్రమలే మీరును మీ స్వదేశస్థులవలన అనుభవించి-
తిరి. 15, 16 ఆ యూదులు తమ పాపములనెల్లప్పుడు సంపూర్ణిచేయుటకై
ప్రభువైన యేసును ప్రవక్తలను చంపి మమ్మును హింసించి, అన్యజనులు రక్షణ
పొందుటకై వారితో మేము మాటలాడకుండ మమ్ము నాటంకపరచుచు, దేవు-
నికి ఇష్టముకానివారును మనుష్యులకందరికి విరోధులునైయున్నారు; దేవుని
యొక్కత తుదముట్ట వారిమీదికివచ్చెను.

17 సహౌదరులారా, మేము శరీరమునుబట్టి కొద్దికాలము మిమ్ము నెడ
బాసియున్నను, మనస్సునుబట్టి మీ దగ్గరనుండి మిగుల నపేక్షతో మీ ముఖ-
ముచూడవలెనని మరిఎక్కువగా ప్రయత్నముచేసితిమి. 18 కాబట్టి మేము
మియొద్దకురావలెననియుంటిమి; పౌలను నేను పలుమారు రావలెననియుంటిని
గాని సాతాను మమ్ము సభ్యంతరపరచెను. 19 ఏలయనగా మా నిరీక్షణయైనను
ఆనందమైనను అతిశయకిరీటమైనను ఏది? మన ప్రభువైన యేసు ఆగమనసమ-
యమున ఆయన యెదుట మీరే కదా. 20 నిశ్చయముగా మీరే మామహి-
మయు ఆనందమునైయున్నారు.

3 1-4 కాబట్టి ఇకను సహింపజాలక అథేనైలో మేముంటిగానైనను
ఉండుట మంచిదని యెంచి, యీ శ్రమలవలన నెవడును కదిలింపబడకుండు
నట్లు మిమ్మును స్థిరపరచుటకును, మీ విశ్వాసవిషయమై మిమ్మును హెచ్చరిం-
చుటకును, మనసహౌదరుడును క్రీస్తు సువార్తవిషయములో దేవుని పరిచార-
కుడునైన తిమొథెయును పంపితిమి. మేము మీయొద్దనున్నప్పుడు, మనము
శ్రమ ననుభవింపవలసియున్నదని మీతో ముందుగా చెప్పితిమి గదా! ఆలాగే
జరిగినది. ఇది మీకును తెలియును; అట్టి శ్రమల ననుభవించుటకు మనము నియ-
మింపబడినవారమని మీరెరుగుదురు. 5 ఇందుచేత నేనును ఇకను సహింప-
జాలక, శోధకుడు మిమ్ము నొకవేళ శోధించెనేమో అనియు, మా ప్రయాసము
వ్యర్థమైపోయెనేమో అనియు, మీ విశ్వాసమును తెలిసికొనవలెనని అతనిపం-
పితిని. 6 తిమొథెయు యిప్పుడు మీయొద్దనుండి మాయొద్దకువచ్చి, మేము
మిమ్ము నేలాగు చూడనపేక్షించుచున్నామో ఆలాగే మీరును మమ్మునుచూడ-
నపేక్షించుచు, యెల్లప్పుడును మమ్మును ప్రేమతో జ్ఞాపకముచేసికొనుచున్నా-
రని, మీవిశ్వాసమునుగూర్చియు మీప్రేమనుగూర్చియు సంతోషకరమైనసమా-
చారమును మాకు తెచ్చెను. 7 అందుచేత సహౌదరులారా, మా యిబ్బంది
అంతటిలోను శ్రమ అంతటిలోను మీ విశ్వాసమునుచూచి మీ విషయములో
ఆదరణపొందితిమి. 8 ఏలయనగా మీరు ప్రభువునందు స్థిరముగా నిలిచితి-
రా మేమును బ్రదికినట్టేయున్నది. 9, 10 మేము మీముఖముచూచి మీ

విశ్వాసములొననున్న లోపమును తీర్చునట్లు అనుగ్రహించుమని దివారాత్రము అత్యధికముగా దేవుని వేడుకొనుచుండగా, మన దేవునియెదుట మిమ్మునుబట్టి మేముపొందుచున్న యావత్తు ఆనందమునిమిత్తము దేవునికి తగినట్లుగా కృతజ్ఞతా స్తుతు లేలాగుచెల్లించగలము?

11 మనతండ్రియైన దేవుడును మనప్రభువైన యేసును మమ్మును నిరాటంకముగా మీయొద్దకు తీసికొనివచ్చునుగాక. 12, 13 మరియు మన ప్రభువైన యేసు తన పరిశుద్ధులందరితో వచ్చినప్పుడు మన తండ్రియైన దేవునియెదుట మీ హృదయములను పరిశుద్ధతవిషయమై అనింద్యమైనవిగా ఆయన స్థిరపరచుటకై, మేము మీయెడల ఏలాగు ప్రేమలో నభివృద్ధిపొంది వర్ధిల్లుచున్నామో ఆలాగే మీరును ఒకనియెడల నొకడును మనుష్యులందరియెడలను ప్రేమలో అభివృద్ధిపొంది వర్ధిల్లునట్లు ప్రభువు దయచేయునుగాక.

4 పెట్టుకు సహృదరులారా, మేము ప్రభువైన యేసుద్వారా మీకిచ్చిన ఆజ్ఞను మీరెరుగుదురు. కాగా మీరేలాగు నడుచుకొని దేవుని సంతోషపరచవలెనో మావలన నేర్చుకొనిన ప్రకారముగా మీరు నడుచుకొనుచున్నారు. 2 ఈ విషయములో మీరంతకంతకు అభివృద్ధి నొందవలెనని మిమ్మును వేడుకొని ప్రభువైన యేసునందు హెచ్చరించుచున్నాము. 3 మీరు పరిశుద్ధులగుటయే, అనగా మీరు జారత్వమునకు దూరముగానుండుటయే దేవునిచిత్తము. 4, 5 మీలో ప్రతివాడును, దేవుని నెరుగని అన్యజనులవలె కామాభిలాషయందు కాక, పరిశుద్ధతయందును ఘనతయందును తనతన ఘటము నెట్లుకాపాడుకొనవలెనో అది యెరిగియుండుటయే (దేవుని చిత్తము.) 6 ఈవిషయమందెవడును అతిక్రమించి తనసహృదరునికి మోసముచేయకుండవలెను; ఎందుకనగా మేము పూర్వము మీతోచెప్పి సాక్ష్యమిచ్చిన ప్రకారము ప్రభువు పీటన్నిటివిషయమై ప్రతిదండనచేయువాడు. 7 పరిశుద్ధులగుటకే దేవుడు మనలను పిలిచెనుగాని అవపిత్రులుగా నుండుటకు పిలువలేదు. 8 కాబట్టి ఉపేక్షించువాడు మనుష్యుని ఉపేక్షింపడు గాని మీకు తనపరిశుద్ధాత్మ ననుగ్రహించిన దేవునినే ఉపేక్షించుచున్నాడు.

9 సహృదరప్రేమనుగూర్చి నేను మీకు వ్రాయనక్కరలేదు; మీరొకనినొకడు ప్రేమించుటకు దేవునిచేతనే నేర్పబడితిరి. 10—12 ఆలాగుననే మకెదొనియందంతటనున్న సహృదరులందరిని మీరు ప్రేమించుచున్నారు. సహృదరులారా, మీరు ప్రేమయందు మరియొక్కవగా అభివృద్ధి నొందుచుండవలెననియు, (సంఘమునకు) వెలపటివారియెడల మర్యాదగానడుచుకొనుచు, మీకేమియు కొదువలేకుండునట్లు మేముమీకాజ్ఞాపించిన ప్రకారము

మీరు పరులతోలికిపోక మీస్వంతకార్యములను జరుపుకొనుటయందును మీ చేతులతోపనిచేయుటయందును ఆశకలిగియుండవలెననియు, మిమ్మును హెచ్చరించుచున్నాము.

13 సహోదరులారా, నిరీక్షణలేని యితరులవలె మీరు దుఃఖపడకుండు నిమిత్తము, నిద్రించుచున్నవారినిగూర్చి మీకు తెలియకుండుట మాకిష్టములేదు. 14 యేసు మృతిపొంది తిరిగిలేచెనని మనము నమ్మినయెడల అదేప్రకారము యేసునందు నిద్రించినవారిని దేవుడాయనతో కూడ వెంటబెట్టుకొనివచ్చును. 15 మేము ప్రభువు మాటనుబట్టి మీతో చెప్పనదేమనగా, ప్రభువు ఆగమన పర్యంతము సజీవులమైనచియుండు మనము నిద్రించినవారికంటె ముందుగా (ఆయన పన్నిధి) చేరము. 16 ఆర్భాటముతోను ప్రధానదూతశబ్దముతోను దేవుని బూరతోను పరలోకమునుండి ప్రభువు దిగివచ్చును; క్రీస్తునందుండి నృతులైనవారు మొదట లేతురు. 17 ఆమీదట సజీవులమైనచియుండు మనము వారితోకూడనేకముగా ప్రభువునెదుర్కొనుటకు ఆకాశమండలమునకు మేఘములమీద¹ కొనిపోబడుదుము. కాగా మనము సదాకాలము ప్రభువుతోకూడనుందుము. 18 కాబట్టి మీరీ మాటలచేత ఒకనినొకడు ఆదరించుకొనుడి.

5 సహోదరులారా, ఆ కాలములనుగూర్చియు ఆ సమయములనుగూర్చియు మీకు వ్రాయనక్కరలేదు. 2 రాత్రివేళ దొంగ ఏలాగువచ్చునో ఆలాగే ప్రభువు దినమువచ్చునని మీకు బాగుగా తెలియును. 3 లోకులు — నెమ్మదిగానున్నది, భయమేమియులేదని చెప్పకొనుచుండగా, గర్భిణీస్త్రీకి ప్రసవ వేదన వచ్చునట్లు వారికి ఆకస్మికముగా నాశనము తటస్థించును గనుక వారెంత మాత్రమును తప్పించుకొనలేరు. 4 సహోదరులారా, ఆ దినము దొంగవలె మీమీదికివచ్చుటకు మీరు చీకటిలోనున్నవారు కారు. 5 మీరందరు వెలుగు సంబంధులును పగటిసంబంధులునైయున్నారు;² మనము రాత్రివారము కాము, చీకటివారము కాము. 6 కావున యితరులవలె నిద్రపోక మెళకువగానుండి మత్తులముకాకయుండము. 7 నిద్రపోవువారు రాత్రివేళ నిద్రపోవుదురు, మత్తుగానుండువారు రాత్రివేళ మత్తుగానుందురు. 8 మనము పగటివారమైయున్నాము గనుక మత్తులమై యుండక, విశ్వాసప్రేమలు ఆ మైమరువును, రక్షణనిరీక్షణయను శిరస్థాణమును ధరించుకొందము. 9 ఎందుకనగా మన ప్రభువైన యేసు క్రీస్తుద్వార రక్షణపొందుటకే దేవుడు మనలను నియమించెను గాని యుగ్రత

1 లేక, మేఘములయందు.

2 మూలభాషలో—వెలుగు కుమారులును పగలు కుమారులునై

పాలగుటకు నియమింపలేదు. | 10 మనము మేలుకొనియున్నను నిద్రపోవుచున్నను తనతోకూడ జీవించునిమిత్తము ఆయన మనకొరకు మృతిపొందెను. | 11 కాబట్టి మీరిప్పుడుచేయుచున్నట్లుగానే యొకనినొకడు ఆదరించి యొకని కొకడు ష్రేమాభివృద్ధి కలుగజేయుడి.

12 మరియు సహోదరులారా, మీలో ప్రయాసపడుచు ప్రభువునందు మీకు పైవారై యుండి మీకు బుద్ధి చెప్పవారిని మన్ననచేసి | 13 వారి పనిని బట్టి వారిని ప్రేమతో మిక్కిలిఘనముగా నెంచవలెనని వేడుకొనుచున్నాము; మరియు ఒకనితోనొకడు సమాధానముగానుండుడి. | 14 సహోదరులారా, మేము మీకు బోధించునది ఏమనగా—అక్రమముగా నడుచుకొనువారికి బుద్ధి చెప్పడి, ధైర్యముచెడినవారిని ధైర్యపరచుడి, బలహీనులకు ఊత నియ్యడి, అందరియెడల దీర్ఘశాంతముగలవారై యుండుడి. | 15 ఎవడును కీడుకు ప్రతికీడు ఎవని కైనను చేయకుండ చూచుకొనుడి; మీరు ఒకనియెడల నొకడును మనుష్యులందరియెడలను ఎల్లప్పుడు మేలైనదాని ననుసరించి నడుచుకొనుడి.¹ | 16 ఎల్లప్పుడును సంతోషముగానుండుడి; | 17 యెడతెగక ప్రార్థనచేయుడి; | 18 ప్రతి విషయమునందు కృతజ్ఞతాస్తుతులుచెల్లించుడి. ఈలాగుచేయుట యేసుక్రీస్తునందు మీవిషయములో దేవునిచిత్తము. | 19 ఆత్మను ఆర్పకుడి. | 20 ప్రవచించుటను నిర్లక్ష్యము చేయకుడి. | 21 సమస్తమును పరీక్షించి మేలైనదాని చేపట్టుడి. | 22 ప్రతివిధమైన కీడుకు² దూరముగా నుండుడి.

23 సమాధానకర్తయగు దేవుడే మిమ్మును సంపూర్ణముగా పరిశుద్ధపరచును గాక. మీ ఆత్మయు జీవమును శరీరమును మనప్రభువైన యేసుక్రీస్తు ఆగమనమందు నిందారహితముగాను సంపూర్ణముగాను ఉండునట్లు కాపాడబడును గాక. | 24 మిమ్మును పిలుచువాడు నమ్మకమైనవాడు గనుక ఆలాగుచేయును.

25 సహోదరులారా, మాకొరకు ప్రార్థనచేయుడి.

26 పవిత్రమైన ముద్దుపెట్టుకొని సహోదరులకందరికిని వందనములు చేయుడి. | 27 సహోదరులకందరికిని యీపత్రికచదివి వినిపింపవలెనని ప్రభువుపేర మీకానభెట్టుచున్నాను.

28 మన ప్రభువైన యేసుక్రీస్తు కృప మీకు తోడైయుండునుగాక.

¹ మూలభాషలో—మేలైనదాని వెంటాడుడి.

² లేక, కీడుగా కనబడు ప్రతిదాని.

అ పొస్తలుడైన పౌలు

థెస్సలొనీక్యులకు వ్రాసిన రెండవ పత్రిక



1 మన తండ్రియైన దేవునియందును ప్రభువైన యేసుక్రీస్తునందునున్న థెస్సలొనీక్యులసంఘమునకు పౌలును, సిల్వానును, తిమోథేయును (శుభ మని చెప్పి) వ్రాయునది. 2 తండ్రియైన దేవునినుండియు ప్రభువైన యేసు క్రీస్తునుండియు కృపయు సమాధానమును మీకు కలుగునుగాక.

3 సహోదరులారా, మేమెల్లప్పుడును మిమ్మునుగూర్చి దేవునికి కృతజ్ఞతా స్తుతులుచెల్లించుటకు బద్ధులమైయున్నాము. ఇది యుక్తమే; ఏలయనగా మీ విశ్వాసము బహుగా అభివృద్ధిపొందుచున్నది. మీ యందరిలో ప్రతివాడు ఎదుటివానియెడలచూపు ప్రేమ విస్తరించుచున్నది. 4 అందువలన మీహింస లన్నిటిలోను, మీరుసహించుచున్న శ్రమలలోను, మీయోర్పును విశ్వాసము నుచూచి మేము దేవుని సంఘములలో మీయందు అతిశయపడుచున్నాము. 5 దేనికొరకు మీరు శ్రమపడుచున్నారో ఆ దేవునిరాజ్యమునకు మీరు యో గ్యులనియెంచబడునిమిత్తము మీరిట్లు ఓర్చుకొనుట దేవుని న్యాయమైనతీర్పునకు స్పష్టమైన సూచనయైయున్నది. 6—8 ప్రభువైన యేసు తన ప్రభావమును కనుపరచు దూతలతోకూడ పరలోకమునుండి అగ్నిజ్వాలలలోప్రత్యక్షమై, దేవుని నెరుగనివారికిని, మన ప్రభువైన యేసు సువార్తకులోబడినివారికిని ప్రతి దండన చేయునప్పుడు, మిమ్మును శ్రమపరచువారికిశ్రమయు, శ్రమపొందు చున్న మీకు మాతోకూడవిశ్రాంతియు ననుగ్రహించుట దేవునికిన్యాయమే. 9, 10 ఆ దినమున తనపరిశుద్ధులయందు మహిమపరచబడుటకును, విశ్వసించిన వారందరియందు ప్రశంసింపబడుటకును, ప్రభువువచ్చినప్పుడు ఆట్టివారు ఆయన సమ్మఖమునుండియు ఆయన ప్రభావమందలి మహిమనుండియు పార దోలబడి నిత్యనాశనమను దండనపొందుదురు. ఏలయనగా మేము మీకిచ్చిన సాక్ష్యము మీరు నమ్మితిరి. 11, 12 అందువలన మన దేవునియొక్కయు ప్రభు వైన యేసుక్రీస్తుయొక్కయు కృపనొప్పన మీయందు మన ప్రభువైన యేసు నామమును, ఆయనయందు మీరును మహిమ నొందునట్లు, మేలుచేయవలెనని

మీలో కలుగు ప్రతియాలోచనను, విశ్వాసయుక్తమైన ప్రతికార్యమును బలముతో సంపూర్ణముచేయుచు, మనదేవుడు తన పిలుపునకు మిమ్మును యోగ్యులుగా నెంచునట్లు మీకొరకెల్లప్పుడును ప్రార్థించుచున్నాము.

2 1, 2 సహూదరులారా, ప్రభువుదినము ఇప్పుడే వచ్చియున్నట్లుగా ఆత్మవలననైనను, మాటవలననైనను, మాయొద్దనుండివచ్చినదని చెప్పిన పత్రికవలననైనను, (ఎవడైన చెప్పినయెడల) మీరు త్వరపడి చంచలమనస్థులు కాకుండవలెననియు బెదరకుండవలెననియు మనప్రభువైన యేసుక్రీస్తు ఆగమనమునుబట్టియు, మనము ఆయనయొద్ద కూడుకొనుటనుబట్టియు మిమ్మును వేడుకొనుచున్నాము. | **3** మొదట భ్రష్టత్వము సంభవించి నాశనపాత్రుడగు¹ పాపపురుషుడు² బయలుపడితేనే కాని ఆదినము రాదు. | **4** ఏది దేవుడనబడునో యేది పూజింపబడునో దానిసంతటి నెదిరించుచు, దానికంతటికిపైగా తన్నుతానేహించుకొనుచు, తానుదేవుడనని తన్నుకనుపరచుకొనుచు, దేవుని ఆలయములో కూర్చుండును గనుక ఏవిధముగానైనను ఎవనిని మిమ్మును మోసపరచనీయకుడి. | **5** నేనింక మీయొద్దనున్నప్పుడు ఈసంగతులను మీతోచెప్పినది మీకు జ్ఞాపకములేదా? | **6** కాగా వాడు తన స్వకాలమందు బయలుపరచబడవలెనని (వాని) నడ్డగించునది ఏదో అది మీ రెరుగుదురు. | **7** ధర్మవిరోధసంబంధమైన మర్తము ఇప్పటికే క్రియచేయుచున్నదిగాని యిదివరకు నడ్డగించుచున్నవాడు సుధ్యనుండి తిసి వేయబడుపర్యంతమే అడ్డగించును. | **8** అప్పుడాధర్మవిరోధి బయలుపరచబడును. ప్రభువైన యేసు తనముఖ్యాసముచేత వాని సంహరించి తనఆగమనప్రకాశముచేత నాశనముచేయును. | **9** నశించుచున్నవారు తాము రక్షింపబడుటకై సత్యవిషయమైన ప్రేమనవలంబింపకపోయిరి గనుక వాని రాక అబద్ధవిషయమైన సమస్త బలముతోను, నానావిధములైన నూచకక్రియలతోను, మహత్కార్యములతోను | **10** దుర్జీతినిపుట్టించు సమస్తమోసముతోను, నశించుచున్నవారిలో సాతాను కనుపరచు బలముననుసరించియుండును. | **11, 12** ఇందుచేత సత్యమునునమ్మక దుర్జీతియందు అభిలాషగలవారందరును శిక్షావిధిపొందుటకై, అబద్ధమును నమ్మునట్లు మోసముచేయు శక్తిని దేవుడు వారికింపుచున్నాడు.

13 ప్రభువువలన ప్రేమింపబడిన సహూదరులారా, ఆత్మ మిమ్మునుపరిశుద్ధపరచుటవలనను, మీరు సత్యమునునమ్ముటవలనను, రక్షణపొందుటకు దేవుడు ఆదినుండి మిమ్మును³ ఏర్పరచుకొనెను గనుక మేము మిమ్మునుబట్టి యెల్లప్పుడు దేవు

¹ మూలభాషలో—నాశనపుత్రుడగు. ² అనేక ప్రాచీనప్రతులలో—ధర్మవిరుద్ధపురుషుడు అని పాఠాంతరము. ³ అనేక ప్రాచీనప్రతులలో—ప్రథమఫలముగా, అని కూర్చుండియున్నది.

నికి కృతజ్ఞతాస్తుతులుచెల్లింప బద్ధులమై యున్నాము. | 14 మీరీలాగున రక్షింప బడి మన ప్రభువైన యేసుక్రీస్తుయొక్క మహిమనుపొందవలెనని ఆయన మా నువ్వారవలన మిమ్మును పిలిచెను. | 15 కాబట్టి సహోదరులారా, నిలుకడగా నుండి మానోటిమాటవలన నైనను మాపత్రికవలననైనను మీకు బోధింపబడిన విధులను¹ చేపట్టుడి.

16, 17 మనప్రభువైన యేసుక్రీస్తును, మనలను ప్రేమించి, కృపచేత నిత్యమైన ఆదరణయు శుభనిరీక్షణయు అనుగ్రహించిన మన తండ్రియైన దేవుడును, మీ హృదయములనాదరించి, ప్రతి సత్కార్యమందును ప్రతి సద్వాక్యమందును మిమ్మును స్థిరపరచుచు గాక.

3 తుదకు సహోదరులారా, మీలో జరుగుచున్న ప్రకారము ప్రభువు వాక్యము శీఘ్రముగావ్యాపించి² మహిమపరచబడునిమిత్తమును, | 2 మేము మూఢులైన దుష్టమనుష్యులచేతిలోనుండి తప్పింపబడునిమిత్తమును, మాకొరకు ప్రార్థనచేయుడి; విశ్వాసము అందరికి లేదు. | 3 అయితే ప్రభువు నమ్మతగిన వాడు; ఆయన మిమ్మును స్థిరపరచి దుష్టత్వమునుండి³ కాపాడును. | 4 మేము మీకాజ్ఞాపించువాటిని మీరు చేయుచున్నారనియు, ఇకచేయుదురనియు ప్రభువునందు మిమ్ముచుగూర్చి నమ్మకముకలిగియున్నాము. | 5 దేవునియందలి ప్రేమయు క్రీస్తు చూపిన యొర్పును మీకుకలుగునట్లు ప్రభువు మీహృదయములను ప్రేరేపించుచు గాక.

6 సహోదరులారా, మావలనపొందిన బోధన⁴ ప్రకారముకాక అక్రమముగానడుచుకొను ప్రతి సహోదరునియొద్దనుండి తొలగిపోవలెనని మన ప్రభువైన యేసుక్రీస్తుపేరట మీకాజ్ఞాపించుచున్నాము. | 7 ఏలాగు మమ్మును పోలి నడుచుకొనవలెనో మీకే తెలియును. మేము మీమధ్యను అక్రమముగా నడుచుకొనలేదు; | 8 యెవనియొద్దను ఉచితముగా ఆహారముపుచ్చుకొనలేదు; మేము మీలో నెవనికిని భారముగానుండకూడదని ప్రయాసముతోను కష్టముతోను దివారాత్రము పనిచేయుచు (జీవనము చేసితిమి.) | 9 మీరు మమ్మును పోలి నడుచుకొనవలెనని మమ్మును మేము మాదిరిగాకనుపరచుకొనుటకే ఈలాగుచేసితిమికాని, మాకధికారములేదని చేయలేదు. | 10 మరియు మేము మీయొద్దనున్నప్పుడు — ఎవడైనను పనిచేయనొల్లనియెడల వాడు భోజనముచేయకూడదని మీకాజ్ఞాపించితిమిగదా. | 11 మీలోకొందరు ఏపనియు చేయక పరులజోలికి పోవుచు, అక్రమముగానడుచుకొనుచున్నారని వినుచున్నాము. |

1 లేక, పారంపర్యములను.

2 మూలభాషలో—పరుగెత్తి.

3 లేక, దుష్టనినుండి.

4 లేక, పారంపర్యము.

12 అట్టివారు నెమ్మదిగాపనిచేయుచు, స్వంతముగాసంపాదించుకొనిన ఆహారము భుజింపవలెనని మన ప్రభువైన యేసుక్రీస్తుపేరట వారిని ఆజ్ఞాపూర్వకముగా హెచ్చరించుచున్నాము. | 13 సహోదరులారా, మీరైతే యోగ్యమైన కార్యములుచేయుటలో¹ విసుకవద్దు. | 14 ఈ పత్రికమాలముగా మేము చెప్పిన మాటకెవడైనను లోబడనియెడల అతని కనిపెట్టి అతడు సిగ్గుపడునిమిత్తము అతనితో సాంగత్యముచేయకుడి. | 15 అయినను అతని శత్రువునిగా భావింపక సహోదరునిగాభావించి బుద్ధిచెప్పుడి.

16 సమాధానకర్తయగు ప్రభువు తానే యెల్లప్పుడును ప్రతివిధముచేతను మీకు సమాధానముననుగ్రహించునుగాక. ప్రభువు మీకందరికి తోడ్పడెయుండునుగాక.

17 పౌలను నేను నాచేవ్రాతతో వందనమని వ్రాయుచున్నాను; ప్రతిపత్రికయందును అదే గురుతు, నేను వ్రాయుట ఈలాగే. మనప్రభువైన యేసుక్రీస్తు కృప మీకందరికి తోడ్పడె యుండునుగాక.

¹ లేక, మేలుచేయుటలా.



అ పొస్తలుడైన పాలు

తిమోథేయుకు వ్రాసిన

మొదటి పత్రిక

1 మనరక్షకుడైన దేవునియొక్కయు మననిరీక్షణయైన క్రీస్తుయేసు యొక్కయు ఆజ్ఞప్రకారము క్రీస్తుయేసుయొక్క అపొస్తలుడైన పాలు, 2 విశ్వాసమునుబట్టి నానిజమైనకుమారుడగు తిమోథేయుకు (శుభమని చెప్పి) వ్రాయునది. తండ్రియైన దేవునినుండియు మన ప్రభువైన క్రీస్తుయేసు నుండియు కృపయు కనికరమును సమాధానమును నీకుకలుగునుగాక.

3, 4 నేను మకెదోనియకు వెళ్లుచుండగా (సత్యమునకు) భిన్నమైనబోధ చేయవద్దనియు, కల్పనాకథలును మితములేని వంశావళులును, విశ్వాససంబంధమైన దేవుని యేర్పాటుతో¹ కాక వివాదములతోనే సంబంధముకలిగియున్నవిగనుక వాటినిలక్ష్యపెట్టవద్దనియు, కొందరికాజ్ఞాపించుటకు నీవు ఎఫేసులో నిలిచియుండవలెనని నిన్ను హెచ్చరించినప్రకారము (ఇప్పుడును హెచ్చరించుచున్నాను.) 5 ఉపదేశ సారమేదనగా, పవిత్రహృదయమునుండియు, మంచి మనస్సాక్షినుండియు, నిష్కపటమైన విశ్వాసమునుండియుకలుగు ప్రేమయే. 6, 7 కొందరు వీటినిమానుకొని తొలగిపోయి, తాము చెప్పువాటివైనను, నిశ్చయమైనట్టు రూఢిగాపలుకువాటివైనను గ్రహింపకపోయినను ధర్మశాస్త్రోపదేశకులైయుండగోరి నిష్ప్రయోజనమైన ముచ్చటలకు తిరిగిరి. 8—11 అయినను శ్రీమంతుడగు దేవుడు నాకప్పగించిన ఆయన మహిమగల సువార్తప్రకారము, ధర్మశాస్త్రము ధర్మవిరోధులకును అవిధేయులకును భక్తిహీనులకును పాపిష్టులకును అపవిత్రులకును మతదూషకులకును² పితృహంతకులకును మాతృహంతకులకును నరహంతకులకును వ్యభిచారులకును పురుషసంయోగులకును మనుష్యుచోరులకును అబద్ధికులకును అప్రమాణికులకును హితబోధకు³ విరోధియైనవాడు మరిఎవడైననుండినయెడల అట్టివానికిని⁴ నియమింపబడెను గాని నీతిమంతునికి నియమింపబడలేదని యెవడైననెరిగి, ధర్మానుకూలముగా దాని నుపయోగించినయెడల ధర్మశాస్త్రము మేలైనదని మనమెరుగుదుము.

1 మూలభాషకా—గృహనిర్వాహకత్వముతో. 2 లేక, లుప్తులకును. 3 మూలభా.—ఆరోగ్యకరమైన బోధకు. 4 లేక, విరుద్ధమైనదేదైన నుండినయెడల అట్టివానికిని.

12, 13 పూర్వము దూషకుడను హింసకుడను హానికరుడనైన నన్ను తన పరిచర్యకు నియమించి నమ్మకమైనవానిగా నెంచినందుకు నన్ను బలపరచిన మన ప్రభువైన క్రీస్తుయేసుకు కృతజ్ఞుడనైయున్నాను. తెలియక అవిశ్వాసము వలన చేసితిని గనుక కనికరింపబడితిని. | 14 మరియు మన ప్రభువుయొక్క కృపయు క్రీస్తుయేసునందున్న విశ్వాసమును ప్రేమయు అత్యధికముగావిస్త రించెను. | 15 పాపులనురక్షించుటకు క్రీస్తుయేసు లోకమునకువచ్చెనను వాక్యము నమ్మతగినదియు పూర్ణాంగీకారమునకు యోగ్యమైనదియునై యున్నది. అట్టివారిలో నేను ప్రధానుడను. | 16 అయినను నిత్యజీవమునిమిత్తము తనను విశ్వసించబోవువారికి నేను మాదిరిగానుండులాగున యేసుక్రీస్తు తన పూర్ణమైన దీర్ఘకాలమును ఆ ప్రధానపాపినైన నాయందు కనుపరచునట్లు నేనుకనికరింప బడితిని. | 17 (సకల) యుగములలో రాజైయుండి, అక్షయుడును అదృశ్యుడు నగు అద్వితీయదేవునికి ఘనతయు మహిమయు యుగయుగములు కలుగును గాక. ఆమేక.

18 నా కుమారుడనైన¹ తిమొథేయూ, నీవు విశ్వాసమును మంచి మన స్సాక్షియుకలిగినవాడవై, నిన్నుగూర్చి ముందుగాచెప్పబడిన ప్రవచనముల చొప్పున యీ సద్యుద్ధముజరిగింపవలెనని వాటినిబట్టి యీ ఆజ్ఞను నీకప్పగించు చున్నాను. | 19 అట్టిమనస్సాక్షిని కొందరు త్రోసివేసి, విశ్వాసవిషయమై యోడబద్ధలైపోయినవారివలె చెడియున్నారు. | 20 వారిలో హుమెనైయును అలెక్సాండ్రును ఉన్నారు; వీరు దూషింపకుండ శిక్షింపబడుటకై వీరిని సాతాను కప్పగించితిని.

2 1, 2 మనము సంపూర్ణభక్తియు మాన్యతయుకలిగి, నెమ్మదిగాను సుఖము గాను బ్రదుకు నిమిత్తము, అన్నిటికంటెముఖ్యముగా మనుష్యులందరికొరకును రాజులకొరకును అధికారులందరికొరకును విజ్ఞాపనములును ప్రార్థనలును యాచనలును కృతజ్ఞతాస్తుతులును చేయవలెనని హెచ్చరించుచున్నాను. | 3 ఇది మంచిదియు మన రక్షకుడగు దేవునిదృష్టికి అనుకూలమైనదియునైయు న్నది. | 4 ఆయన, మనుష్యులందరు రక్షణపొంది సత్యమునుగూర్చిన అనుభవ జ్ఞానముగలవారై యుండవలెనని యిచ్చయించుచున్నాడు. | 5 దేవుడొక్కడే, దేవునికిని నరులకును మధ్యవర్తియు నొక్కడే; ఆయన క్రీస్తుయేసును నరుడు. | 6 ఈయన అందరికొరకు విమోచనక్రయధనముగా తన్నుతానే సమర్పించుకొ నెను. దీనిగూర్చిన సాక్ష్యము యుక్తకాలములయందయ్యబడును. | 7 (ఈ సాక్ష్యమిచ్చుటకై) నేను ప్రకటించువాడనుగాను, అపొస్తలుడనుగాను, విశ్వాస

సత్యములవిషయములో అన్యజనులకు బోధకుడనుగాను నియమింపబడితిని. నేను సత్యమే చెప్పచున్నాను, అబద్ధమాడుటలేదు.

8 కావున ప్రతిస్థలమందు పురుషులు కోపమును సంశయమును లేనివారై, పవిత్రమైనచేతులెత్తి ప్రార్థనచేయవలెనని కోరుచున్నాను. | 9 మరియు స్త్రీలును అణుకువయు స్వస్థబుద్ధియుగలవారైయుండి, తగుమాత్రపు వస్త్రములచేతనే గాని జడలతోనైనను బంగారముతోనైనను ముత్యములతోనైనను మిగులవెలగలవస్త్రములతోనైనను అలంకరించుకొనక, | 10 దైవభక్తిగలవారమనిచెప్పకొను స్త్రీలకుతగినట్లుగా సత్క్రియలచేత తమనుతామలంకరించుకొనవలెను. | 11 స్త్రీలు మానముగానుండి సంపూర్ణవిధేయతతో నేర్చుకొనవలెను. | 12 స్త్రీ మానముగానుండవలసినదేకాని యుపదేశించుటకైనను, పురుషునిమీద అధికారముచేయుటకైనను ఆమెకు నెలవియ్యను. | 13 మొదట ఆదామును తరువాత హవ్వయు నిర్మింపబడిరి కారా? | 14 మరియు ఆదాము మోసపరచబడలేదు కాని స్త్రీ మోసపరచబడి అపరాధములో పడెను. | 15 అయినను వారు స్వస్థబుద్ధికలిగి, విశ్వాసప్రేమ పరిశుద్ధతలయందు నిలుకడగానుండినయెడల శిశుప్రసూతిద్వార ఆమె రక్షింపబడును.

3 1-3 ఎవడైనను అధ్యక్షతనాశించినయెడల నట్టివాడు చొడ్డపని నపేక్షించుచున్నాడనుమాట నమ్మలేకనది. అధ్యక్షుడగువాడు నిందారహితుడును ఏకపత్నిపురుషుడును మితానుభవుడును స్వస్థబుద్ధిగలవాడును మర్యాదస్థుడును అతిథిప్రియుడును బోధింపతగినవాడునైయుండి, మద్యపానియు కొట్టువాడునుకాక, సాత్వికుడును జగడమాడనివాడును ధనాపేక్షలేనివాడునై | 4 సంపూర్ణమాన్యతకలిగి తన పిల్లలను స్వాధీనపరచుకొనుచు, తన యింటివారిని బాగుగా నేలువాడునై యుండవలెను. | 5 ఎవడైనను తన యింటివారిని ఏల నేరకపోయినయెడల అతడు దేవుని సంఘము నేలాగు పాలించును? | 6 అతడు గర్వాంధుడై అపవాదికి¹ (కలిగిన) శిక్షావిధికి లోబడకుండునట్లు క్రొత్తగా చేరినవాడై యుండకూడదు. | 7 మరియు నతడు నిందపాలై అపవాది¹ ఊరిలోపడి పోకుండునట్లు (సంఘమునకు) వెలపటివారిచేత మంచిసాక్ష్యముపొందినవాడై యుండవలెను. | 8 ఆలాగుననే పరిచారకులు మాన్యులైయుండి, ద్విమనస్కులును² మిగులమద్యపానాసక్తులును చుర్లాభమునపేక్షించువారునైయుండక | 9 విశ్వాసమర్తమును పవిత్రమైనమనస్సాక్షితో గైకొనువారై యుండవలెను. | 10 మరియు వారు మొదట పరీక్షింపబడవలెను; తరువాత వారు అనింద్యులైతే పరిచారకులుగానుండవచ్చును. | 11 అటువలె (పరిచర్యచేయు) స్త్రీలును మా

న్యూలై, కొండెములుచెప్పనివారును¹ మితానుభవముగలవారును అన్నివిషయములలో నమ్మకమైనవారునై యుండవలెను. | 12 పరిచారకులు ఏకపత్నిపురుషులును, తమ పిల్లలను తమ యింటివారిని బాగుగా నేలవారునైయుండవలెను. | 13 పరిచారకులైయుండి ఆపని బాగుగా నెరవేర్చినవారు మంచిపదవిని సంపాదించుకొని క్రీస్తుయేసునందలి విశ్వాసమందు బహుధైర్యముగలవారగుదురు.

14 శీఘ్రముగా నీయొద్దకునత్తునని నిరీక్షించుచున్నాను; | 15 అయినను నేను ఆలస్యముచేసినపక్షమందు దేవుని మందిరములో, అనగా జీవముగల దేవుని సంఘములో, జనులేలాగు² ప్రవర్తింపవలెనో అది నీకు తెలియవలెనని యీసంగతులను నీకువ్రాయుచున్నాను. ఆ సంఘము సత్యమునకు స్తంభమును ఆధారమునై యున్నది. | 16 నిరాశ్చేపముగా దైవభక్తినిగూర్చిన మర్తము³ గొప్పదైయున్నది;

ఆయన సశరీరుడుగా ప్రత్యక్షుడయ్యెను

ఆత్మవిషయమున నీతిపరుడని తీర్పునొందెను

దేవదూతలకు కనబడెను

(రక్షకుడని) జనములయందు ప్రకటింపబడెను

లోకమందు నమ్మబడెను

ఆరోహణుడై తేజోమయుడయ్యెను.

4 1, 2 అయితే కడవరిదిరములలో కొందరు, అబద్ధికుల వేషధారణవలన మోసపరచుఆత్మలయందును దయ్యములబోధయందును లక్ష్యముంచి, విశ్వాస భ్రష్టులగుదురని ఆత్మ తేటగా చెప్పుచున్నాడు. | 3 ఆ అబద్ధికులు, వాతవేరుబడిన మనస్సాక్షిగలవారై, వివాహమును నిషేధించుచు, సత్యవిషయమై అనుభవజ్ఞానముగల విశ్వాసులు కృతజ్ఞతాస్తుతులుచెల్లించి పుచ్చుకొనునిమిత్తము దేవుడు సృజించిన ఆహారవస్తువులను కొన్ని (తినక) మానవలెనని చెప్పుచుందురు. | 4 దేవుడు సృష్టించిన ప్రతివస్తువు మంచిది. కృతజ్ఞతాస్తుతులు చెల్లించి పుచ్చుకొనినయెడల నేదియు నిషేధింపఁగినదికాదు; | 5 ఏలయనగా అది దేవునివాక్యమువలనను ప్రార్థనవలనను పవిత్రపరచబడుచున్నది.

6 ఈసంగతులను సహూదరులకు వివరించినయెడల నీవనుసరించుచు వచ్చిన విశ్వాస సుబోధ సంబంధమైన వాక్యములచేత పెంపొందుచు క్రీస్తుయేసుకు మంచి పరిచారకుడవైయుందువు. | 7 అపవిత్రములైన ముసలవ్యముచ్చుటలను విసర్జించి, దేవభక్తివిషయములో నీకు నీవే సాధకముచేసికొనుము. | 8 శరీర సంబంధమైన సాధకము కొంచెముమట్టుకే ప్రయోజనకరమవును గాని దైవభక్తి

¹ మూలభాషగా—అపరాధులును.

² లేక, నీవేలాగు.

³ కొలాస్సై. 1: 27 చూడుము.

యిప్పటి జీవము విషయములోను రాబోవు జీవమువిషయములోను వాగ్దానము తో కూడినదైనందున అది అన్నివిషయములలో ప్రయోజనకరమవును. | 9 ఈ వాక్యము నమ్మతగినదియు పూర్ణాంగీకారమునకు యోగ్యమునైయున్నది. | 10 మనుష్యులకందరికి రక్షకుడును, మని విశేషముగా విశ్వాసులకు రక్షకుడునైన జీవముగలదేవునియందు మనము నిరీక్షణనుంచుచున్నాము గనుక ఇందు నిమిత్తము ప్రయాసముతో పాటుపడుచున్నాము.

11 ఈసంగతులనాజ్ఞాపించి బోధించుము. | 12 నీ యౌవనమునుబట్టి నిన్నెవనిని తృణీకరింపనియ్యకుము గాని మాటలోను ప్రవర్తనలోను ప్రేమలోను విశ్వాసములోను పవిత్రతలోను విశ్వాసులకు మాదిరిగా నుండుము. | 13 నేను వచ్చు పర్యంతము చదువుటయందును హెచ్చరించుటయందును బోధించుటయందును జాగ్రత్తగానుండుము. | 14 పెద్దలు హస్తానిక్షేపణముచేయగా ప్రవచనమాలమున నీకనుగ్రహింపబడి నీలోనున్న వరమును అలక్ష్యము చేయకుము. | 15 నీ అభివృద్ధి అందరికి తేటగా కనబడునిమిత్తము వీటిని మనస్కరించుము, వీటియందే సాధకము చేసికొనుము. | 16 నిన్నుగూర్చియు నీ బోధనుగూర్చియు జాగ్రత్తకలిగియుండుము, వీటిలో నిలుకడగానుండుము; నీవీలాగుచేసి నిన్నును నీ బోధవినువారినిని రక్షించుకొందువు.

5 1, 2 వృద్ధుని గడ్డింపక తండ్రిగాభావించి అతని హెచ్చరించుము. అన్నదమ్ములని యౌవనస్థులను, తల్లులని వృద్ధస్త్రీలను, అక్కజెల్లెండ్రని పూర్ణపవిత్రతతో యౌవనస్త్రీలను హెచ్చరించుము. | 3 నిజముగాఅనాధలైన విధవరాండ్రను సత్కరింపుము. | 4 అయితే ఏ విధవరాల్వైనను పిల్లలు కాని మనములు కాని యుండినయెడల, వీరు మొదట తమ యింటివారియెడల భక్తి కనుపరచుటకును, తమతలిదండ్రులకు ప్రత్యుపకారము చేయుటకును నేర్చుకొనవలెను; ఇది దేవుని దృష్టికనుకూలమైయున్నది. | 5 అయితే నిజముగా అనాధయైన విధవరాలు ఏకాకియైయుండి, దేవునిమీదనే తన నిరీక్షణనుంచుకొని, విజ్ఞాపనలయందును ప్రార్థనలయందును రేయింబగలు నిలుకడగానుండును. | 6 సుఖిభోగములయందు ప్రవర్తించునది బ్రదుకుచుండియు చచ్చినదైయుండును. | 7 వారు నిందారహితలైయుండునట్లు ఈలాగు ఆజ్ఞాపించుము. | 8 ఎవడైనను స్వకీయులను, విశేషముగా తనయింటివారిని, సంరక్షింపకపోయినయెడల వాడు విశ్వాసత్యాగము చేసినవాడై అవిశ్వాసికన్న చెడ్డవాడైయుండును. | 9 అరువదిఏండ్లకంటె తక్కువ వయస్సులేకుండి, ఒక్క పురుషునికే భార్యయై, | 10 సత్ క్రియలకు పేరుపొందిన విధవరాలు పిల్లలు పెంచి, పరదేశులకాతిధ్యముచేసి, పరిశుద్ధుల పాదములు కడిగి, శ్రమపడువారికి సహాయముచేసి, ప్రతి సత్కార్యముచేయ

బూనుకొనినదైతే ఆమెను విధవరాండ్రు లెక్కలోచేర్చవచ్చును. | 11, 12 యా వనస్థులైన విధవరాండ్రును లెక్కలోచేర్చవద్దు; వారు క్రీస్తుకు విరోధముగా నిరంకుశలైనప్పుడు తమ మొదటి విశ్వాసమును వదులుకొనిరను తీర్పుపొందిన వారై పెండ్లాడగోరుదురు. | 13 మరియు వారింటింట తిరుగులాడుచు, బద్ధకు రాండ్రగుటకుమాత్రమే కాక, ఆడరానిమాటలాడుచు, వదురుబోతులును పరులజోలికి పోవువారునగుటకును నేర్చుకొందురు. | 14 కాబట్టి యావనస్త్రీలు వివాహముచేసికొని, పిల్లలుకని గృహపరిపాలనజరిగించుచు, నిందించుటకు విరోధికి అవకాశమియ్యకుండవలెనని కోరుచున్నాను. | 15 ఇంతకుముందే కొందరు త్రోవనుండితొలగిపోయి సాతానును వెంబడించినవారైరి. | 16 విశ్వాసురాలైన యే స్త్రీ యింటనైనను విధవరాండ్రుండినయెడల, సంఘము నిజముగా అనాధలైన విధవరాండ్రకు సహాయముచేయుటకై దానిమీద భారములేకుండ ఆమె యే వీరికి సహాయముచేయవలెను.

17 బాగుగాపాలనచేయు పెద్దలను, విశేషముగా వాక్యమందును ఉపదేశమందును ప్రయాసపడువారిని, రెట్టింపు సన్మానమునకు పాత్రులనుగానెంచవలెను. | 18 ఇందుకు—

నూర్చుడి యెద్దుమూతికి చిక్కము వేయవద్దు

అనియు

పనివాడు తన జీతమునకు పాత్రుడు

అనియు లేఖనము చెప్పచున్నది.² | 19 ఇద్దరుముగ్గురు సాక్షులుంటేనే కాని పెద్దమీద దోషారోపణ నంగీకరింపకుము. | 20 ఇతరులు భయపడునినిత్తము పాపముచేయువారిని అందరియెగుట గద్దింపుము. | 21 విరోధబుద్ధితోనైనను పక్షపాతముతోనైనను ఏమియుచేయక (నేను చెప్పిన) ఈసంగతులను గైకొనవలెనని దేవునియెదుటను క్రీస్తుయేసునెదుటను ఏర్పరచబడిన దేవదూతలయెదుటను నీకానబెట్టుచున్నాను.³ | 22 త్వరపడి యెవనిమీదనైనను హస్త నిక్షేపణముచేయకుము. పరులపాపములలో పాలివాడవైయుండకుము. నీవు పవిత్రుడవుగానుండునట్లు చూచుకొనుము. | 23 ఇకమీదట నీళ్లే త్రాగక నీ కడుపు జబ్బునకును తరుచుగావచ్చు బలహీనతలకోసరమును ద్రాక్షారసము కొంచెముగా వుచ్చుకొనుము. | 24 కొందరి పాపములు లేటగాబయలుపడి న్యాయపుతీర్పునకు ముందుగా నడుచుచున్నవి, మరికొందరి పాపములు వారి వెంట వెళ్లుచున్నవి. | 25 అటువలె మంచికార్యములు తేటగాబయలుపడుచున్నవి, భయలుపడనివి దాచబడనేరవు.

¹ లేక, సామరులగుటకు. ² ద్వితీ. 25: 4; 24: 15. ³ లేక, సాక్ష్యమిచ్చుచున్నాను.

6 దేవుని నామమును ఆయన బోధయు దూషింపబడకుండునట్లు దాసత్వమును కాడిక్రిందనున్న వారందరును తమయజమానులు పూర్ణమైన ఘనతకపాత్రులని యెంచవలెను. 1 2 విశ్వాసులైన యజమానులుగల దాసులు తమయజమానులు సహోదరులని వారిని తృణీకరింపక, తమసేవఫలముపొందువారు విశ్వాసులును ప్రియులునైయున్నారని మరిఎక్కువగా వారికి సేవచేయవలెను; ఈసంగతులు బోధించుచు వారిని హెచ్చరించుము.

3 ఎవడైనను మనప్రభువైన యేసుక్రీస్తుయొక్క హితవాక్యములను¹ దైవభక్తికనుగూర్చిన బోధను అంగీకరింపక, భిన్నమైన బోధనుపదేశించినయెడల 4 వాడేమియునెరుగక తర్కములనుగూర్చియు వాగ్వాదములనుగూర్చియు వ్యర్థముగాప్రయాసపడుచు గర్వాంధుడగును. వీటిమూలముగా అనూయ కలహము దూషణలు దురనుమానములును, 5 చెడిపోయిన మనస్సుకలిగి సత్యహినులై దైవభక్తి లాభసాధనమునుకొను మనుష్యుల వ్యర్థవివాదములును కలుగుచున్నవి. 6 సంతృప్తిసహితమైన దైవభక్తి గొప్పలాభసాధనమై యున్నది. 7, 8 మనమీ లోకములోనికేమియు తేలేదు, దీనిలోనుండేమియు తీసికొనిపోలేము. కాగా అన్నవస్త్రములుగలవారమైయుండి వాటితో తృప్తిపొంది యుండము. 9 ధనవంతులగుటకు అపేక్షించువారు శోధనలోను ఊరిలోను అవివేకయుక్తములును హానికరములునైన అనేక దురాశలలోను పడుదురు. అట్టివిమనుష్యులను నష్టములోను నాశములోను ముంచివేయును. 10 ఎందుకనగా ధనాపేక్ష సమస్తమైన కీడులకు మూలము; కొందరు దాని నాశించి విశ్వాసమునుండి తొలగిపోయి నానాబాధలతో తప్పునుతామే పొడుచుకొనిరి.

11 దైవజనుడా, నీవైతే వీటిని విసర్జించి,² నీతిని భక్తిని విశ్వాసమును ప్రేమను ఓర్పును సాత్వికమును సంపాదించుకొనుటకు ప్రయాసపడుము.³ 12 విశ్వాససంబంధమైన మంచిపోరాటము పోరాడుము, నిత్యజీవమును చేపట్టుము. దాని పొందుటకు నీవు పిలువబడి అనేక సాక్షులయెదుట మంచియొప్పుకోలు నొప్పుకొంటివి. 13 సమస్తమునకు జీవాధారకుడైన దేవునియెదుటను, పొంతిపిలాతునొద్ద ధైర్యముగా నొప్పుకొని సాక్ష్యమిచ్చిన క్రీస్తుయేసు నెదుటను, 14 మన ప్రభువైన యేసుక్రీస్తు ప్రత్యక్షమగుపర్యంతము, నీవు నిష్కళంకముగాను అనింద్యముగాను ఈ ఆజ్ఞను గైకొనవలెనని నీకాజ్ఞాపించుచున్నాను. 15 శ్రీమంతుడును అద్వితీయుడునగు సర్వాధిపతి యుక్తకాలములయందు (ఆ ప్రత్యక్షతను) కనుపరచును. (ఆ సర్వాధిపతి) రాజులకురాజును ప్రభువులకు

1 మూలభాషలో—ఆరోగ్యకరమైన వాక్యములను.

2 మూలభా.—వీటిని విడిచి పారిపొమ్ము.

3 మూలభా.—వెంటాడుము.

ప్రభువునై యున్నాడు. | 16 ఆయనమాత్ర మే దురవగాహమైన¹ తేజస్సులో వసించుచు అమరత్వముగలవాడైయున్నాడు. మనుష్యులలో నెవడును ఆయనను చూడలేదు, ఎవడును చూడ నేరడు; ఆయనకు ఘనతయు శాశ్వతమైన ప్రభావమును కలిగియుండునుగాక. ఆమేక.

17 ఇహమందు ధనవంతులైనవారు గర్విష్టులు కాక, అస్థిరమైనధనమునందు నమ్మికయుంచక, సుఖముగా ననుభవించుటకు సమస్తమును మనకు ధారాళముగ దయచేయు దేవునియందే నమ్మికయుంచుడని ఆజ్ఞాపించుము. | 18, 19 వారు వాస్తవమైనజీవమును సంపాదించుకొనునిమిత్తము, రాబోవు కాలమునకు మంచి పునాది తమకొరకు వేసికొనుచు, మేలుచేయువారును, సత్ క్రియలు అను ధనముగలవారును, ఔదార్యముగలవారును, (తమ ధనములో) ఇతరులకు పా లిచ్చువారునై యుండవలెనని వారికాజ్ఞాపించుము.

20 ఓ తిమోథేయూ, నీకప్పగింపబడినదానిని కాపాడి, అపవిత్రమైన పట్టికూటలకును, జ్ఞానమని అబద్ధముగా చెప్పబడిన విపరీతవాదములకును దూర ముగానుండుము. | 21 ఆవిషయములో ప్రవీణులమని కొందరనుకొని విశ్వాస విషయము తప్పిపోయిరి. కృప మీకు తోడ్పడెయుండునుగాక.

¹ లేక, దగ్గర చేరకాదని.



అ పొస్తలుడైన పాలు

తిమోదేయుకు వ్రాసిన రెండవ పత్రిక

1 క్రీస్తుయేసు¹నందున్న జీవమునుగూర్చిన వాదానమునుబట్టి దేవునిచిత్తము వలన క్రీస్తుయేసు యొక్క అపొస్తలుడైన పాలు ప్రియకుమారుడగు² తిమోథేయుకు (శుభమని చెప్పి) వ్రాయునది. 2 తండ్రియైనదేవునినుండియు మన ప్రభువైన క్రీస్తుయేసునుండియు కృపయు కనికరమును సమాధానమును కలుగునుగాక.

3-5 నా ప్రార్థనలయందు ఎడతెగక నిన్ను జ్ఞాపకముచేసికొనుచు, నీ కన్నీళ్లను తలచుకొని, నాకు సంపూర్ణానందముకలుగుటకై నిన్ను చూడవలెనని రేయింబగలు అపేక్షించుచు, నీయందున్న నిష్కపటమైన విశ్వాసమును జ్ఞాపకముచేసికొని, నా పితరురాచారప్రకారము నిర్బలమైనమనస్సాక్షితో నేను సేవించుచున్న దేవునియెడల కృతజ్ఞుడనైయున్నాను. ఆ విశ్వాసము మొదట నీ అవ్వయైన లోయిలోను నీ తల్లియైన యూనీకేలోను ఐసించెను, అది నీయందు సహ వసించుచున్నదని నేను రూఢిగానమ్ముచున్నాను. 6 ఆ హేతువు చేత నా హస్తనిత్యేపణమువలన నీకు కలిగిన దేవునికృపావరము ప్రజ్వలింపచేయవలెనని నీకు జ్ఞాపకముచేయుచున్నాను. 7 దేవుడు మనకు శక్తియు ప్రేమయు యింద్రియనిగ్రహమునుగల ఆత్మభావమునే³ యిచ్చెను గాని పిరికితనముగల ఆత్మభావము⁴ నియ్యలేదు. 8 కాబట్టి నీవు మన ప్రభువువిషయమైన సాక్ష్యమునుగూర్చియైనను, ఆయన ఖైదినైననన్నుగూర్చియైనను సిగ్గుపడక, దేవుని శక్తిని బట్టి సువార్తనిమిత్తమైన శ్రమానుభవములో పాలివాడవై యుండుము. 9,10 మన క్రియలనుబట్టి కాక తన స్వకీయ సంకల్పమునుబట్టియు, అనాదికాలముననే క్రీస్తుయేసునందు మనకనుగ్రహింపబడినదియు, క్రీస్తుయేసు మన రక్షకుని ప్రత్యక్షతవలన బయలుపరచబడినదియునైన తన కృపనుబట్టియు, మనలను రక్షించి పరిశుద్ధమైనపిలుపులో (పాలుపొందుటకు) ఆయన మనలను పిలిచెను.

1 క్రీస్తుయేసు అను శబ్దమునకు అధిపిత్వముగల రక్షకుడని అర్థము.

2 మూలభావలో-ప్రియ

పిల్లయగు.

3 లేక, స్వభూతియుగల ఆత్మనే.

4 లేక, అత్త.

ఆ క్రీస్తుయేసు, మరణమును నిర్ధకముచేసి జీవమును అక్షయతను సువార్తవలన మొగులోనికి తెచ్చెను. | 11 ఆ సువార్తవిషయములో నేను ప్రకటించువాడను గాను అపొస్తలుడనుగాను బోధకుడనుగాను నియమింపబడితిని. | 12 ఆ హేతువుచేత ఈ శ్రమలననుభవించుచున్నాను గాని నేను నమ్మినవాని నెరుగుదును గనుక సిగ్గుపడను; నేను ఆయన కప్పగించినదానిని (రాబోవుచున్న) ఆ దినము వరకు ఆయన కాపాడగలడని రూఢిగా నమ్ముకొనుచున్నాను. | 13 క్రీస్తుయేసు నందుంచవలసిన విశ్వాసప్రేమలు కలిగినవాడవై, నీవు నావలనవినిన హితవాక్య¹ ప్రమాణమును గైకొనుము; | 14 నీకప్పగింపబడిన ఆ మంచిపదార్థమును మనలో నివసించు పరిశుద్ధాత్మవలన కాపాడుము.

15 ఆసియలోనివారందరు నన్ను విడిచిపోయిరను సంగతి నీ నెరుగుదువు; వారిలో పుగలు హెర్మోనే అనువారున్నారు. | 16, 17 ప్రభువు ఒకెని ఘోరు యింటివారియందు కనికరముచూపునుగాక. అతడు రోమాకు వచ్చినప్పుడు నా సంకల్పమగూర్చి సిగ్గుపడక శ్రద్ధగా నన్ను వెదకికనుగొని అనేకపర్యాయములు నన్నాదరించెను. | 18 మరియునతడు ఎఫెసులో నెంతగా ఉపచారము చేసెనో అది నీవు బాగుగా నెరుగుదువు. ఆ దినమునందు అతడు ప్రభువువలన కనికరముపొందునట్లు ప్రభువు అనుగ్రహించునుగాక.

2 నా కుమారుడా, క్రీస్తుయేసునందున్న కృపచేత బలవంతుడవుకమ్ము. | 2 నీవు అనేకసాక్షులయెదుట నావలనవినిన సంగతులను ఇతరులకును బోధించుటకు సామర్థ్యముగల నమ్మకమైన మనుష్యుల కప్పగింపుము. | 3 క్రీస్తుయేసు యొక్క మంచిరాణువవానివలె నాతోకూడ శ్రమననుభవించుము. | 4 రాణువవాడెవడును యుద్ధమునకు పోవునప్పుడు తన్ను దండులో చేర్చుకొనినవానిని సంతోషపెట్టవలెనని యీ జీవనవ్యాపారములలో చిక్కుకొనడు. | 5 మరియు జెట్టియైనవాడు పోరాడునప్పుడు నియమప్రకారము పోరాడకుంటే వానికి కిరీటము దొరకదు. | 6 పాటుపడిన వ్యవసాయకుడే మొదట ఫలములలో పాలు పుచ్చుకొనవలసినవాడు. | 7 నేను చెప్పమాటలు ఆలోచించుకొనుము; అన్ని విషయములయందు ప్రభువు నీకు వివేకమనుగ్రహించును. | 8 నా సువార్త ప్రకారము, దావీదు సంతానములో పుట్టి మృతులలోనుండి లేచిన యేసుక్రీస్తును జ్ఞాపకముచేసికొనుము. | 9 నేను నేరస్థుడనై యున్నట్లు ఆ సువార్తవిషయమై సంకల్పతో బంధింపబడి శ్రమపడుచున్నాను, అయినను దేవునివాక్యము బంధింపబడియుండలేదు. | 10 అందుచేత ఏర్పరచబడినవారు నిత్యమైన మహిమతోకూడ క్రీస్తుయేసునందలి రక్షణపొందవలెనని నేను వారికొరకు సమస్తము

నోర్చుకొనుచున్నాను. | 11 ఈమాట నమ్మతగినది, ఏదనగా—మనమాయనతో కూడ చనిపోయినవారమైతే ఆయనతోకూడ బ్రదుకుదుము. | 12 సహించిన వారమైతే ఆయనతోకూడ నేలదుము. ఆయనను ఎరుగమంటే మనల నాయన యెరుగననును. | 13 మనము నమ్మతగినవారమైనను ఆయన నమ్మతగినవాడుగా నుండును; ఆయన తన స్వభావమునకు విరోధముగా నేదియు చేయలేడు.¹

14 వినువారిని చెరువుటకే కాని మరిదేనికిని పనికిరాని మాటలనుగూర్చి వాదము పెట్టుకొనవద్దని ప్రభువునెడుట వారికి సాక్ష్యమిచ్చుచు యీ సంగతులను వారికి జ్ఞాపకముచేయుము. | 15 దేవునియెదుట యోగ్యునిగాను, సిగ్గుపడనక్కరలేని పనివానిగాను, సత్యవాక్యమును సరిగా నుపదేశించువానిగాను² నిన్ను నీవే దేవునికి కనుపరచుకొనుటకు జాగ్రత్తపడుము. | 16 అపవిత్రమైన పట్టి మాటలకు విముఖుడవైయుండుము. అట్టి (మాటలాడు)వారు మరిఎక్కువగా భక్తిహీనులగుదురు. | 17, 18 కొరుకువుండు ప్రాకినట్టు వారిమాటలు ప్రాకును, వారిలో హుమైనైయును ఫిలేతును ఉన్నారు; వారు—పునరుత్థానము గతించెనని చెప్పుచు సత్యమువిషయము తప్పిపోయి, కొందరి విశ్వాసమును చెరువుచున్నారు. | 19 అయినను దేవునియొక్క స్థిరమైన పునాది నిలుకడగా నున్నది.

—ప్రభువు తనవారి నెరుగును³

అనునదియు

—ప్రభువు నామును నొప్పుకొను ప్రతివాడును దుష్టితనుండి తొలగిపోవలెను

అనునదియు దానికి ముద్రగానున్నది. | 20 గొప్ప యింటిలో వెండిపాత్రలును బంగారుపాత్రలును మాత్రమే కాక కర్రవి మంటివికూడనుండును. వాటిలో కొన్ని ఘనతకును కొన్ని ఘనహీనతకును వినియోగింపబడును. | 21 ఎవడైనను వీటిలో చేరక తన్నుతాను పవిత్రపరచుకొనినయెడల వాడు పరిశుద్ధపరచబడి, యజమానుడు వాడుకొనుట కర్హమై ప్రతి సత్కార్యమునకు సిద్ధపరచబడి, ఘనత నిమిత్తమైన పాత్రయై యుండును. | 22 నీవు యోవానేచ్చలను విసర్జించి,⁴ పవిత్ర హృదయులై ప్రభువునకు ప్రార్థనచేయువారితోకూడ నీతిని విశ్వాసమును ప్రేమను సమాధానమును సంపాదించుకొనుటకు ప్రయాసపడుము.⁵ | 23 నేర్పులేని మూఢులవితర్కములు జగడములు పుట్టించునని యెరిగి అట్టివాటిని విస

¹ మూలభాషలో—ఆయన తన్ను తానెరుగననలేదు.

² మూలభా.—సరిగా విభజించువానిగాను.

³ సంఖ్య. 16: 5.

⁴ మూలభా.—విడిచి పారిపోవు.

⁵ మూలభా.—వెంటాడుము.

జించుము. 1 24—26 సత్యవిషయమైన అనుభవజ్ఞానము వారికికలుగుటకై దేవుడొకవేళ నెదురాడువారికి మారుమనస్సు దయచేయును; అందువలన సాతాను తన యిష్టము నెరవేర్చుటకై చెరపట్టిన వీరు వాని యురిలోనుండి తప్పించుకొని మేలుకొనెదరేమో అని ప్రభువుయొక్క దాసుడు అట్టివారిని సాత్వికముతో శిక్షించుచు, జగడమాడక అందరియెడల సాధువుగాను బోధింపసమర్థుడుగాను కీడుసహించువాడుగాను ఉండవలెను.

3 అత్యదినములలో అపాయకరమైనకాలములు వచ్చునని తెలిసికొనుము. 1 2 ఏలాగనగా మనుష్యులు స్వార్థప్రియులు ధనాపేక్షులు బింకములాడువారు అహంకారులు దూషకులు తలదండ్రులకు అవిధేయులు కృతజ్ఞతలేనివారు అపవిత్రులు 1 3 అసురాగరహితులు అతిద్వేషులు అపవాదకులు అజితేంద్రియులు క్రూరులు సజ్జనద్వేషులు 1 4 ద్రోహులు మార్పులు గర్వాంధులు దేవుని కంటె సుఖానుభవము నెక్కువగా ప్రేమించువారు, 1 5 పైకి భక్తిగలవారివలె నుండియు దాని శక్తిని ఆశ్రయించనివారునై యుందురు. ఇట్టివారికి విముఖుడవై యుండుము. 1 6, 7 పాపభరితులై నానావిధములైన దురాశలవలన నడిపింపబడి, యెల్లప్పుడును నేర్చుకొనుచున్నను, సత్యవిషయమైన అనుభవజ్ఞానము నెప్పుడును పొందలేని అవివేక స్త్రీలయొక్క యిండ్లలో చొచ్చి వారిని చెరపట్టుకొనిపోవువారు వీరిలో చేరినవారు. 1 8 యన్నే, యంబ్రే అనువారు మోషేను ఎదిరించినట్టు వీరును చెడినమనస్సుకలిగి విశ్వాసవిషయములో భ్రష్టులై సత్యము నెదిరింతురు. 1 9 అయినను వారి అవివేకమేలాగు తేటపడెనో ఆలాగే వీరిది కూడ అందరికితేటపడును గనుక వీరు ఇకను ముందుకుసాగరు. 1 10 అయితే నీవు నాబోధను నాప్రవర్తనను నాయుద్దేశమును నావిశ్వాసమును నాదీర్ఘశాంతమును నాప్రేమను నాఓర్పును, 1 11 అంతియొకైయ ఈకొనియ లుస్త్ర అను పట్టణములలో నాకుకలిగినట్టి హింసలను ఉపద్రవములను, తెలిసికొనినవాడవైనన్ను వెంబడించితివి. అట్టి హింసలను సహించితిని గాని వాటన్నిటిలోనుండి ప్రభువు నన్ను తప్పించెను. 1 12 క్రీస్తుయేసునందు సచ్చక్షిలో బ్రదుక నుద్దేశించువారందరు హింసపొందుదురు. 1 13 అయితే దుర్జనులును వంచకులును (ఇతరులను) మోసపరచుచు తామును మోసపోవుచు అంతకంతకు చెడిపోవుదురు. 1 14, 15 క్రీస్తుయేసునందుంచవలసిన విశ్వాసముద్వార రక్షణార్థమైన జ్ఞానము నీకుకలిగించుటకు శక్తిగల పరిశుద్ధలేఖనములను బాల్యమునుండి నీవెరుగుదువు గనుక, నీవు నేర్చుకొని రూఢియని తెలిసికొన్నవి యెవరివలననేర్చుకొంటివో ఆ సంగతి తెలిసికొని వాటియందు నిలుకడగా నుండుము. 1 16, 17 దైవజనుడు సన్నద్ధుడై ప్రతి సత్కార్యమునకు పూర్ణముగా సిద్ధపడియుండునట్లు

దైవావేశమువలనకలిగిన ప్రతిలేఖనము¹, ఉపదేశించుటకును ఖండించుటకును తప్పదిద్దుటకును నీతియందుశిక్షచేయుటకును ప్రయోజనకరమైయున్నది.

4 దేవునియొడుటను సజీవులకును మృతులకును తీర్పుచేయు క్రీస్తుయేసు నెదుటను, ఆయనప్రత్యక్షముతోడు ఆయనరాజ్యముతోడు, నేనానబెట్టి చెప్పనదేమనగా 2 వాక్యమును ప్రకటించుము; సమయమందును అసమయమందును ప్రయాసపడుము, సంపూర్ణమైన ధీర్ఘశాంతముతో నుపదేశించుచు ఖండించుము గద్దించుము బుద్ధిచెప్పము. 3 ఎందుకనగా జనులు హితబోధను² సహింపక దురదచెవులుగలవారై తమస్వకీయ దురాశలకనుకూలమైన బోధకులను తమకొరకుపోగుచేసికొని, 4 సత్యమునకుచెవినియ్యక కల్పనాకథలవైపునకు తిరుగుకాలమువచ్చును. 5 అయితే నీవు అన్నివిషయములలో మితముగా నుండుము శ్రమపడుము సువార్తికుని పనిచేయుము నీపరిచర్యను సంపూర్ణముగాజరిగించుము. 6 నేనిప్పుడే పానార్పణముగా పోయబడుచున్నాను, నా నిర్యాణకాలము³ సమీపమైయున్నది. 7 మంచిపోరాటము పోరాడితిని, నా పరుగు కడముట్టించితిని, విశ్వాసము కాపాడుకొంటిని. 8 ఇకమీదట నా కొరకు నీతికిరీటముంచబడియున్నది. ఆ దినమందు నీతిగలన్యాయాధిపతియైన ప్రభువు అది నాకును, నాకుమాత్రమే కాకుండ తనప్రత్యక్షత నపేక్షించువారి కందరికిని అనుగ్రహించును.

9 నాయొద్దకు త్వరగా వచ్చుటకు ప్రయత్నముచేయుము. 10 దేవాయితహలోకమును స్నేహించి నన్ను విడిచి థెస్సలొనీకైకు వెళ్లెను, క్రేస్కే గల తీయకును తీతు దాల్చతియకును వెళ్లిరి; 11 లూకామాత్రమే నాయొద్దనున్నాడు. మార్కును వెంటబెట్టుకొనిరమ్ము, అతడు పరిచారము నిమిత్తము నాకు ప్రయోజనకరమైనవాడు. 12 తుఖికును ఎఫెసుకు పంపితిని. 13 నీవు వచ్చునప్పుడు నేను త్రోయలో కర్పనొద్దఉంచివచ్చిన అంగీని పుస్తకములను, ముఖ్యముగా చర్చపు కాగితములను తీసికొని రమ్ము. 14 అలెక్సాండ్రు అను కంచరివాడు నాకు చాలకీడుచేసెను, అతని క్రియలచొప్పున ప్రభువతనికి ప్రతిఫలమిచ్చును; 15 అతనివిషయమై నీవును జాగ్రత్తగానుండుము, అతడు మా మాటలను బహుగానెదిరించెను. 16 నేను మొదట సమాధానముచెప్పినప్పుడు ఎవడును నాపక్షముగా నిలువలేదు, అందరు నన్ను విడిచిపోయిరి; యిది వారికి నేరముగా నెంచబడకుండునుగాక. 17 అయితే నా ద్వార సువార్త పూర్ణముగా ప్రకటించబడునిమిత్తమును, అన్యజనులందరును దాని వినునిమిత్తమును, ప్రభువు నా

¹ లేక, ప్రతి లేఖనము దైవావేశమువలన కలిగి.

² మూలభాషలో—ఆరోగ్యకరమైన బోధను.

³ లేక, నేను వెడలిపోవుకాలము.

పక్షముననుండి¹ నన్ను బలపరచెను గనుక నేను సింహమునోటనుండి తప్పింప బడితిని. | 18 ప్రభువు ప్రతిదుష్కార్యమునుండి నన్ను తప్పించి తన పరలోక రాజ్యమునకుచేరునట్లు నన్ను రక్షించును. యుగయుగములు ఆయనకు మహిమ కలుగునుగాక. ఆమేక.

19 ప్రీస్మకును అకులకును ఒకేసెఫూరు యింటివారికిని నా వందనములు. | 20 ఎరస్తు కొరింతులోనిలిచిపోయెను. త్రొఫిము రోగియైనందున అతని మితే తులో విడిచివచ్చితిని. | 21 శీతకాలమురాకమునుపు నీవు వచ్చుటకు ప్రయత్నముచేయుము. ఐబూలు, పౌడే, లీను క్లౌదియయు సహోదరులందరును నీకు వందనములుచెప్పుచున్నారు.

22 ప్రభువు నీ ఆత్మకు తోడై యుండునుగాక. కృప మీకు తోడై యుండునుగాక.

¹ మూలభాషలో—నా ప్రక్కను నిలిచి.



అపొస్తలుడైన పౌలు

తీతుకు వ్రాసిన పత్రిక

I 1-4 దేవుడేర్పరచుకొనినవారి విశ్వాసము నిమిత్తమును, నిత్యజీవనిరీక్షణతో కూడిన భక్తికాధారముగు సత్యవిషయమైన అనుభవజ్ఞానము నిమిత్తమును, దేవుని దాసుడును యేసుక్రీస్తుయొక్క అపొస్తలుడునైన పౌలు, మన అందరిదైన విశ్వాసవిషయములో నా నిజమైన కుమారుడగు తీతుకు (శుభమని చెప్పి) వ్రాయునది. ఆ నిత్యజీవమును అబద్ధమాడ నేరని దేవుడు అనాదికాలముందే వాగ్దానముచేసెను గాని యిప్పుడు మనరక్షకుడైన దేవుని ఆజ్ఞప్రకారము నా కప్పగింపబడిన సువార్త ప్రకటనవలన తనవాక్యమును యుక్తకాలములయందు బయలుపరచెను. తండ్రియైనదేవునినుండియు మన రక్షకుడైనక్రీస్తుయేసునుండియు కృపయు కనికరమును సమాధానమును నీకు కలుగునుగాక.

5 నేను నీకాజ్ఞాపించిన ప్రకారము నీవు లోపముగా నున్నవాటిని దిద్ది, ప్రతిపట్టణములో పెద్దలను నియమించునిమిత్తమే¹ నేను క్రేతెలో నిన్ను విడిచి వచ్చితిని. 6 ఎవడైనను నిందారహితుడును, ఏకపత్ని పురుషుడును, దుర్వాసి పారవిషయము నెవము పెట్టజడనివాడై, అవిధేయులుకాక విశ్వాసులైన పిల్లలు గలవాడునై యుండినయెడల (అట్టివానిని పెద్దగా నియమింపవచ్చును.) 7 కావున అధ్యక్షుడు దేవుని గృహనిర్వాహకునివలె నిందారహితుడైయుండవలెను. అతడు స్వేచ్ఛాపరుడును ముక్కోపియు మద్యపానియు కొట్టువాడును దుర్గాభమునపేక్షించువాడును కాక, 8 అతిథిప్రియుడును సజ్జనప్రియుడును¹ స్వస్థబుద్ధిగలవాడును నీతిమంతుడును పవిత్రుడును ఆశానిగ్రహముగలవాడునైయుండి, 9 తాను హితబోధవిషయమై² జనులను హెచ్చరించుటకును, ఎదురాడువారి మాట ఖండించుటకును శక్తిగలవాడగునట్లు ఉపదేశముననుసరించి నమ్మతగినబోధను గట్టిగా చేపట్టుకొనువాడునైయుండవలెను.

10 అనేకులు, విశేషముగా నున్నతీసంబంధులు, అవిధేయులును వదురుబోతులును మోసపుచ్చువారునైయున్నారు. 11 వారి నోట్లు మూయింపవలెను. అట్టివారు ఉపదేశింపకూడనివాటిని దుర్గాభముకొరకు ఉపదేశించుచు, కుటుంబములకు కుటుంబములనే పాడుచేయుదురు. 12 వారిలో నొకడు,

¹ లేక, సద్విషయప్రియుడును.

² మూలభాషలో—బోధకగృహమైన బోధవిషయమై.

అనగా వారి స్వంతప్రవృత్తలలోనొకడు ఇట్లనెను — క్రేతీయులెల్లప్పుడు అబద్ధి కులును దుష్టమృగములును సోమరి తిండిపోతులునై యున్నారు. | 13, 14 ఈ సాక్ష్యము నిజమే. ఈ హేతువుచేత వారు యూదుల కల్పనాకథలను, సత్యము నుండితొలగిపోవునట్టి మనుష్యులకట్టడలను లక్ష్యపెట్టక, విశ్వాసమందు స్వస్థులగునిమిత్తము వారిని కఠినముగా గద్దించుము. | 15 పవిత్రులకు అన్నియు పవిత్రములే కాని అపవిత్రులకును అవిశ్వాసులకును ఏదియు పవిత్రమైనది కాదు; వారి మనస్సును వారి మనస్సాక్షియు అపవిత్రపరచబడియున్నవి. | 16 దేవుని నెరుగుదుమని వారుచెప్పకొందురు కాని అసహ్యులును అవిధేయులును ప్రతిసత్కార్యమువిషయము భ్రష్టులునైయుండి, తమ క్రియలవలన ఆయన నెరుగమన్నట్లున్నారు.¹

2 నీవు హితబోధకనుకూలమైన సంగతులను బోధించుము. | 2 ఏలాగనగా వృద్ధులు మితానుభవముగలవారును, మాన్యులును స్వస్థబుద్ధిగలవారును, విశ్వాస ప్రేమ సహనములయందు లోపములేనివారునై² యుండవలెననియు; | 3—5 ఆలాగుననే వృద్ధస్త్రీలు కొండెకత్తెలును,³ మిగుల మద్యపానాసక్తులునై⁴ యుండక, ప్రవర్తనయందు భయభక్తులకలవారైయుండవలెననియు; దేవునివాక్యము దూషింపబడకుండునట్లు, యౌవనస్త్రీలు తమభర్తలకు లోబడుచు, పతి ప్రియలును శిశుప్రియలును స్వస్థబుద్ధిగలవారును పవిత్రులును యింటనుండి పని చేసికొనువారును మంచివారునైయుండవలెనని బుద్ధిచెప్పచు, మంచియుపదేశము చేయువారునై యుండవలెననియు బోధించుము. | 6 అటువలెనే స్వస్థ బుద్ధిగలవారైయుండవలెనని యౌవనపురుషులను హెచ్చరించుము. | 7, 8 పరపక్షమందుండువాడు మనలనుగూర్చి చెడుమాట ఏదియు చెప్పనేరక సిగ్గుపడునట్లు అన్నిటియందు నిన్నునీవే సత్కార్యములవిషయమై మాదిరిగా కనుపరచుకొనుము. నీ యుపదేశము మోసములేనిదిగాను మాన్యమైనదిగాను నిరాక్షేపమైన హితవాక్యముతో⁵ కూడినదిగానుండవలెను. | 9, 10 దాసులైన వారు అన్ని విషయములయందు, మనరక్షకుడగు దేవునియుపదేశమును అలంకరించునట్లు, తమ యజమానులకు ఎదురుమాట చెప్పక, ఏమియు నపహరింపక సంపూర్ణమైన మంచి నమ్మకమును కనుపరచుచు, అన్నికార్యములయందు వారిని సంతోషపెట్టుచు, వారికి లోబడియుండవలెనని వారిని హెచ్చరించుము. | 11 ఏలయనగా సమస్త మనుష్యులకు రక్షణకరమైన దేవునికృప ప్రత్యక్షమై

¹ మూలభాషలో—ఆయన నెరుగమనువారు. ² మూలభా.—ఆరోగ్యముగలవారునై. ³ మూలభా.—అపవాదులును. ⁴ మూలభా.—మద్యపానమువలన వశపరచుకొనబడనివారునై. ⁵ మూలభా.—ఆరోగ్యకరమైన వాక్యముతో.

12, 13 మనము భక్తిహీనతను ఇహలోకసంబంధమైన దురాశలను విసర్జించి, శుభ ప్రదమైన నిరీక్షణనిమిత్తము, అనగా మహా దేవుడును మన రక్షకుడునైన యేసు క్రీస్తు మహిమయొక్క ప్రత్యక్షతనిమిత్తము ఎదురుచూచుచు, ఈలోకములో స్వస్థబుద్ధితోను నీతితోను భక్తితోను బ్రదుకుచుండవలెనని మనకుబోధించుచున్నది. 14 ఆయన సమస్తమైన దుర్జ్జీతనుండి మనలనువిమోచించి, సత్ క్రియల యందాసక్తిగల ప్రజలను తనకోసరమై పవిత్రపరచుకొని తన సొత్తుగాచేసికొనుటకు తన్నుతానే మనకొరకు అర్పించుకొనెను.

15 వీటినిగూర్చి బోధించుచు హెచ్చరించుచు సంపూర్ణాధికారముతో (దుర్బోధను) ఖండించుచునుండుము. నిన్నెవనిని తృణీకరింపనీయకుము.

3 అధిపతులకును అధికారులకును లోబడి విధేయులుగానుండవలెననియు, ప్రతిసత్కార్యముచేయుటకు సిద్ధపడియుండవలెననియు, 2 మనుష్యులందరియెడల సంపూర్ణమైనసాత్వికమును కనుపరచుచు, నెవనిని దూషింపక, జగడమాడనివారును శాంతులునైయుండవలెననియు వారికి జ్ఞాపకముచేయుము. 3 ఎందుకనగా మనముకూడ మునుపు అవివేకులమును అవిధేయులమును మోసపోయినవారమును నానావిధములైనదురాశలకును భోగములకును దాసులమునైయుండి, దుష్టత్వమునందును అనూయయందును కాలముగడుపుచు, అసహ్యులమై యొకనినొకడు ద్వేషించుచునుంటిమి గాని 4 మన రక్షకుడైన దేవుని యొక్క దయయు, మానవులయెడల ఆయనకున్న ప్రేమయు ప్రత్యక్షమైనప్పుడు, 5 మనము నీతిననుసరించిచేసిన క్రియలచూలముగా కాక, తనకనికరముచొప్పుననే పునర్జన్మసంబంధమైన¹ స్నానముద్వారను, పరిశుద్ధాత్మ మనకు నూతనస్వభావము కలుగజేయుటద్వారను మనలను రక్షించెను. 6, 7 మనమాయన కృపవలన నీతిమంతులమనితీర్చబడి, నిత్యజీవమునుగూర్చిన నిరీక్షణనుబట్టి దానికి వారసులమగుటకై ఆ పరిశుద్ధాత్మను మనరక్షకుడైన యేసుక్రీస్తుద్వార ఆయన మనమీద సమృద్ధిగా కుమ్మరించెను. 8 ఈ మాట నమ్మతగినది గనుక దేవుని యందు విశ్వాసముంచినవారు సత్ క్రియలను శ్రద్ధగాచేయుటయందు మనస్సుంచునట్లు నీవీసంగతులనుగూర్చి దృఢముగాచెప్పుచుండవలెనని కోరుచున్నాను. ఇవి మంచివియు మనుష్యులకు ప్రయోజనకరమైనవియునైయున్నవి కాని, 9 అవివేకతర్కములును వంశావళులును కలహములును ధర్మశాస్త్రమునుగూర్చిన వివాదములును నిష్ప్రయోజనమును వ్యర్థమునైయున్నవి గనుక వాటికి దూరముగా నుండుము. 10 మతభేదములుకలిగించు మనుష్యునికి ఒకటిరెండుమా

రులు బుద్ధిచెప్పినతరువాత వాని విసర్జించుము. | 11- అట్టివాడు మార్గముతప్పి తనకుతానే శిక్షవిధించుకొనినవాడై పాపముచేయుచున్నాడని నీవెరుగుదువు.

12 నికొపొలిలో శీతకాలముగడపవలెనని నేను నిర్ణయించుకొన్నాను గనుక నేను అరైమానైనను తుఖికునైనను నీయొద్దకు పంపినప్పుడు అక్కడికి నాయొద్దకు వచ్చుటకై ప్రయత్నముచేయుము. | 13 ధర్మశాస్త్రవేదియైన జేనను అపొల్లోనును శీఘ్రముగా సాగనంపుము; వారికేమియు తక్కువలేకుండ చూడుము. | 14 మనవారును నిష్ఠులులుకాకుండునిమిత్తము అవసరమునుబట్టి సమయోచితముగా సత్క్రియలను శ్రద్ధగాచేయుటకు నేర్పుకొనవలెను.

15 నాయొద్దనున్నవారందరు నీకు పందనములుచెప్పచున్నారు. విశ్వాసమునుబట్టి మమ్మునుప్రేమించువారికి మా పందనములుచెప్పము.

కృప మీ అందరికి తోడ్పెట్టెయ్యుండునుగాక.



అ పొస్తలుడైన పావులు

ఫిలేమోనుకు వ్రాసిన పత్రిక

క్రీస్తుయేసు ఖైదయైన పావులును, సహోదరుడైన తిమోథేయును, మా ప్రియుడును జతపనివాడునైన ఫిలేమోనుకును । 2 మన సహోదరియైన అప్పియకును, తోటియోధుడైన అర్భిప్పునకును, నీయింటనున్న సంఘమునకును (శుభమని చెప్పి) వ్రాయునది । 3 మన తండ్రియైన దేవునినుండియు ప్రభువైన యేసుక్రీస్తునుండియు కృపయు సమాధానమును మీకు కలుగునుగాక.

4—6 నీ ప్రేమనుగూర్చియు, ప్రభువైన యేసునెడలను సమస్త పరిశుద్ధుల యెడలను నీకుకలిగియున్న విశ్వాసమునుగూర్చియు నేనువిని నాప్రార్థనల యందు నీ నిమిత్తము విజ్ఞాపనము చేయుచు, ఎల్లప్పుడు నా దేవునికి కృతజ్ఞతా స్తుతులు చెల్లించుచు, క్రీస్తునుబట్టి మీయందున్న ప్రతిశ్రేష్ఠమైన వరమువిషయమై నీవు అనుభవపూర్వకముగా నెరుగుటవలన ఇతరులు నీ విశ్వాసమందు పాలివారగుట అనునది కార్యకారికావలయునని వేడుకొనుచున్నాను । 7 సహోదరుడా, పరిశుద్ధుల హృదయములు నీ మూలముగా విశ్రాంతిపొందినందున నీ ప్రేమనుబట్టి నాకు విశేషమైన ఆనందమును ఆదరణయుకలిగెను.

8—10 కావున యుక్తమైనదానిగూర్చి నీకాజ్ఞాపించుటకు క్రీస్తునందు నాకు బహుధైర్యముకలిగియున్నను, వృద్ధుడను,¹ ఇప్పుడు క్రీస్తుయేసు ఖైదినైయున్న పావును నేను ప్రేమనుబట్టి వేడుకొనుట మరిమంచిదనుకొని, నాబంధకములలో నేను కనిన నాకుమారుడగు² ఒనెసిము³ కోసరము నిన్ను వేడుకొనుచున్నాను । 11 అతడు మునుపు నీకు నిష్ప్రయోజనమైనవాడే కాని యిప్పుడు నీకునునాకును ప్రయోజనకరమైనవాడాయెను । 12 నా ప్రాణముపంటివాడైన అతని⁴ నీయొద్దకు తిరిగిపంపియున్నాను । 13 నేను సువార్తకొరకు బంధకములలోనుండగా నీకుప్రతిగా అతడు నాకుపరిచారముచేయునిమిత్తము నాయొద్దనతని యుంచుకొనవలెననియుంటిని గాని । 14 నీ యుపకారము బలవంతముచేతనైనట్లు కాక స్వేచ్ఛాపూర్వకమైనదిగానుండవలెనని, నీ సమ్మతిలేక

1 లేక, రాయబారి.

2 మూలభాషలో—నా పిల్లయగు.

3 ఒనెసిము అను పేరునకు, సహాయ

కరమైన అని అర్థము. 4 మూలభాష—నా ప్రాణమైన అతని.

యేమియు చేయుటకు నాకిష్టము లేదు. | 15, 16 అతడికమీదట దాసుడు గానుండక దాసునికంటె ఎక్కువవాడుగాను, ప్రియ సహోదరుడుగాను, విశేషముగానాకును, శరీరవిషయమును ప్రభువువిషయమును మరివిశేషముగా నీకును, ప్రియసహోదరుడుగాను, నీయొద్ద నెల్లప్పుడునుండుటకే కాబోలు అతడు కొద్దికాలమునిన్నెడబాసియుండెను. | 17 కాబట్టి నీవు నన్ను నీతో పాలివానిగా నెంచినపక్షమున నన్నుచేర్చుకొన్నట్లు అతనిచేర్చుకొనుము. | 18 అతడు నీకు ఏ నష్టమైననుకలుగజేసినయెడలను, నీకు ఏమైన రుణమున్న యెడలను, అది నా లెక్కలోచేర్చుము; | 19 పాలను నేను నాస్వహస్తము తో ఈమాటవ్రాసితిని; అది నేనే తీర్తును. నీ ఆత్మవిషయములో నీవేనాకు రుణపడి యున్నావని నేను చెప్పనేల? | 20 అవును సహోదరుడా, ప్రభువునందు నీవలన నాకు ఆనందము¹ కలుగనిమ్ము, క్రీస్తునందు నా హృదయము నకు విశ్రాంతికలుగజేయుము. | 21 నేను చెప్పినదానికంటె నీ వెక్కువగాచేతు వని యెరిగి నా మాట విందువని నమ్మి నీకు వ్రాయుచున్నాను. | 22 అంతే కాదు, నీ ప్రార్థనల మూలముగా నేను నీకనుగ్రహింపబడుదునని నిరీక్షించుచున్నాను గనుక నా నిమిత్తము బస సిద్ధముచేయుము.

23, 24 క్రీస్తుయేసునందు నాతోటి ఖైదీయైన ఎపాఫ్రాయు, నా జత పనివారైన మార్కు, అరిస్తార్లు, దేమ, లూకాయు వందనములు చెప్పుచున్నారు.

25 మన ప్రభువైన యేసుక్రీస్తు కృప మీఆత్మకు తోడైయుండునుగాక. ఆమేన్.

1 లేక, సహాయము.



అ పొస్తలుడైన పాలు

హెబ్రీయులకు వ్రాసిన పత్రిక

1 పూర్వకాలమందు నానాసమయములలోను¹ నానావిధములుగాను ప్రవక్తలద్వార మనపితరులతో మాటలాడిన దేవుడు । 2 ఈ దినములంతమందు కుమారునిద్వార మనతో మాటలాడెను. ఆయన (ఆ కుమారుని) సమస్తమున కును వారసునిగానియమించెను. ఆయనద్వార ప్రపంచములను² నిర్మించెను. । 3, 4 ఆయన దేవుని మహిమయొక్క తేజస్సును,³ ఆయన తత్వముయొక్క మూర్తిమంతమునైయుండి, తనమహత్తుగల మాటచేత సమస్తమును నిర్వహించుచు, పాపములవిషయములో శుద్ధీకరణము తానే చేసి, దేవదూతలకంటె ఎంతశ్రేష్ఠమైన నామముపొందెనో వారికంటె అంత శ్రేష్ఠుడై, ఉన్నతలోకమందు మహామహుడగు (దేవుని) కుడిపార్శ్వమున కూర్చుండెను. । 5 ఏలయనగా

—నీవు నా కుమారుడవు, నేను నేడు నిన్నుకంటిని అనియు; ఇదియుగాక

—నేనాయనకు తండ్రిని, ఆయన నాకు కుమారుడు⁴ అనియు ఆ దూతలలో నెవనితోనైన నెప్పుడైనను చెప్పెనా?

6 మరియు ఆయన భూలోకమునకు ఆదిసంభూతుని మరలరప్పించినప్పుడు దేవునిదూతలందరు ఆయనకు నమస్కారముచేయవలెనని⁵ చెప్పుచున్నాడు.

7, 8 —తన దూతలను వాయువులుగాను⁶ తన సేవకులను అగ్నిజ్వాలగాను చేసికొనువాడు⁷

అని తన దూతలనుగూర్చి చెప్పుచున్నాడు గాని తన కుమారునిగూర్చియైతే

—దేవా, నీ సింహాసనము నిరంతరము నిలుచునది;

నీ రాజ్యదండము న్యాయార్థమై యున్నది

9 నీవు నీతిని ప్రేమించితివి చుట్టితిని ద్వేషించితివి

అందుచేత దేవుడు నీదేవుడు నీతోటివారికంటె

నిన్ను ఎక్కువగా ఆనందతైలముతోనభిషేకించెను.⁸

¹ మూలభాషలో—నానాభాగములుగాను.

² మూలభా.—యుగములను.

³ లేక, ప్రతి

భింభమును.

⁴ కీర్తన, 2: 7; 2 సమూ. 7: 14.

⁵ కీర్తన, 97: 7.

⁶ లేక, అత్తలు

గాను.

⁷ కీర్తన, 104: 4.

⁸ కీర్తన, 45: 6, 7.

10 మరియు

—ప్రభువా, నీవు ఆదియందు భూమికి పునాదివేసితివి
ఆకాశమండలము నీ చేతిపనియైనది

11 అవి నశించుచు గాని నీవు శాశ్వతముగానుండువు

అవన్నియు వస్త్రమువలె పాతగిలిపోవును

12 ఉత్తరీయమువలె వాటిని మడిచివేతువు

అవి వస్త్రమువలె మార్చబడును గాని

నీవేకరీతిగానే యున్నావు

నీ సంవత్సరములు తరుగవు¹

13 అని చెప్పుచున్నాడు. అయితే

—నేను నీ శత్రువులను నీ పాదములకు

పాదపీఠముగా చేయు పర్యంతము

నా కుడిపార్శ్వమున కూర్చుండుము²

అని దూతలలో నెవనిగూర్చి యెప్పుడైన చెప్పెనా? 14 వీరందరు రక్షణయను
స్వాస్థ్యముపొందబోవువారికి పరిచారముచేయుటకై పంపబడిన సేవకులైన ఆత్మ
లు కారా?

2 కావున మనము వినినసంగతులను విడిచి పెట్టి కొట్టుకొనిపోకుండునట్లు
వాటియందు మరివిశేషజాగ్రత్త కలిగియుండవలెను. 1 2 ఎందుకనగా దేవదూ
తలనవ్వార పలుకబడినవాక్యము స్థిరపరచబడినందున ప్రతిఅతిక్రమమును అవి
ధేయతయు న్యాయమైన ప్రతిఫలముపొందియుండగా 3, 4 ఇంత గొప్పరక్ష
ణను మనము నిర్లక్ష్యముచేసినయెడల నేలాగు తప్పించుకొందుము? అట్టిరక్షణ
ప్రభువుబోధించుటచేత ఆరంభమై, దేవుడు తనచిత్తానుసారముగా నూచకక్రి
యలచేతను మహత్కార్యములచేతను నానావిధములైన అద్భుతములచేతను వివి
ధములైన పరిశుద్ధాత్మ వరములను అనుగ్రహించుటచేతను వారితోగూడ సాక్ష్య
మిచ్చుచుండగా వినినవారిచేత మనకుదృఢపరచబడెను.

5 మనము మాటలాడుచున్న ఆ రాబోవు లోకమును ఆయన దేవదూత
లకులోపరచలేదు. 6 అయితే ఒక డొకచోట ఈలాగున దృఢముగాసాక్ష్య
మిచ్చుచున్నాడు³

—నీవు మనుష్యుని జ్ఞాపకముచేసికొనుటకు వాడేపాటివాడు?

నీవు నరపుత్రుని దర్శించుటకు వాడేపాటివాడు?

7 నీవు దేవదూతలకంటె వానిని కొంచెము తక్కువవానిగా చేసితివి

¹ కీర్తన, 102: 25-27.

² కీర్తన, 110: 1.

³ కీర్తన, 8: 4-6.

మహిమాప్రభావములతో వానికి కిరీటము ధరింపజేసితివి
నీ చేతి పనులమీద వానికధికార మనుగ్రహించితివి

8 వాని పాదములక్రింద సమస్తమును ఉంచితివి.

ఆయన సమస్తమును వానికిలోపరచినప్పడు వానికిలోపరచకుండ దేనిని విడిచి పెట్టలేదు. ప్రస్తుతమందు మనము సమస్తమును వానికిలోపరచబడుట ఇంకను చూడలేదు గాని । 9 దేవునికృపవలన ఆయన ప్రతిమనుష్యునికొరకు మరణము ననుభవించునట్లు,¹ దూతలకంటె కొంచెము తక్కువవాడుగాచేయబడిన యేసు మరణముపొందినందున, మహిమాప్రభావములతో కిరీటముధరించినవానిగా ఆయనను చూచుచున్నాము. । 10 ఎవనినిమిత్తము సమస్తమునున్నవో, యెవనివలన సమస్తమును కలుగుచున్నవో, ఆయన అనేకులైన కుమారులను మహిమకుతెచ్చుచుండగా వారిరక్షణకర్తను శ్రమలద్వార సంపూర్ణునిగా చేయుట ఆయనకు తగును. । 11, 12 పరిశుద్ధపరచువానికిని పరిశుద్ధపరచబడువారికిని అందరికి ఒక్కటే² మూలము. ఈ హేతువుచేతను వారిని సహృదరులని పిలుచుటకు ఆయన సిగ్గుపడక

—నీ నామమును నా సహృదరులకు ప్రచురపరతును, సమాజము మధ్య³ నీ కీర్తిని గానముచేతును⁴

13 అనెను. మరియు

—నే నాయనను నమ్ముకొనియుండును

అనియు

—ఇదిగో నేనును దేవుడు నాకిచ్చిన పిల్లలును

అనియు చెప్పుచున్నాడు.⁵ । 14, 15 కాబట్టి ఆ పిల్లలు రక్తమాంసములుగలవారైనందున ఆప్రకారమే మరణముయొక్క బలముగలవానిని, అనగా అపవాదినీ⁶ మరణముద్వార నశింపజేయుటకును, జీవితకాలమంతయు మరణభయముచేత దాస్యమునకులోబడినవారిని విడిపించుటకును, ఆయనకూడ రక్తమాంసములలో పాలివాడాయెను. । 16 ఏలయనగా ఆయన ఎంతమాత్రమును దేవదూతలస్వభావమును ధరించుకొనక, అబ్రాహాము సంతానస్వభావమును ధరించుకొనియున్నాడు. । 17 కావున ప్రజల పాపములకు నివృత్తికలుగజేయుటకై దేవునిసంబంధమైన కార్యములలో కనికరమును నమ్మకమునుగల ప్రధానయాజకుడగు నిమిత్తము అన్నివిషయములలో ఆయన తన సహృదరులవంటివాడు కావలసి

1 మూలభాషలో—రుచిమంచునట్లు.

2 లేక, ఒక్క—జే.

3 లేక, సంఘముమధ్య.

4 కీర్తన, 22: 22.

5 యెషయా, 8: 17, 18.

6 అనగా—పాతాళము.

వచ్చెను. 18 తానుశోధింపబడి శ్రమపొందెను గనుక శోధింపబడువారికిని సహాయముచేయగలవాడై యున్నాడు.

3 ఇందువలన, పరలోకసంబంధమైన పిలుపులో పాలుపొందిన పరిశుద్ధ సహోదరులారా, మనమొప్పుకొనినదానికి అపొస్తలుడును ప్రధానయాజకు డునైన యేసుమీద లక్ష్యముంచుడి. 12 దేవుని యిల్లంతటిలో మోషే నమ్మక ముగానుండినట్లు, ఈయనకూడ తన్ను నియమించినవానికి నమ్మకముగానుండె ను. 13, 4 ప్రతియిల్లును ఎవడైననొకనిచేత కట్టబడును;¹ సమస్తమును కట్టిన వాడు² దేవుడే. ఇంటికంటె దానికట్టినవాడు³ ఎక్కువ ఘనతపొందినట్లు, ఈయన మోషేకంటె ఎక్కువమహిమకు అర్హుడుగా నెంచబడెను. 5 ముందు చెప్ప బోవుసంగతులకు సాక్ష్యాధ్యక్షముగా మోషే పరిచారకుడైయుండి దేవుని యిల్లం తటిలో నమ్మకముగానుండెను.³ 6 అయితే క్రీస్తు, కుమారుడైయుండి, ఆయన యింటిమీద నమ్మకముగానున్నాడు; ధైర్యమును నిరీక్షణవలనియంతాహమును తుదమట్టుకు స్థిరముగాచేపట్టినయెడల మనమే ఆయన యిల్లు. 7 మరియు పరి శుద్ధాత్మ యిట్లుచెప్పుచున్నాడు

8 — నేడు మీరాయన శబ్దమును వినినయెడల అరణ్యములో శోధన దినమందు

కోపము పుట్టించినప్పటివలె

మీ హృదయములను కఠినపరచుకొనకుడి.

9 నలువది సంవత్సరములు నా కార్యములను చూచి

మీ పితరులు నన్ను పరీక్షించి శోధించిరి.

10 కావున నేనాతరమువారిమీద కోపగించి

—వీరెల్లప్పుడును తమ హృదయాలోచనలలో

తప్పిపోవుచున్నారు

నా మార్గములను తెలిసికొనలేదు

11 గనుక నేను కోపముతో ప్రమాణము చేసినట్లు

వారు నా విశ్రాంతిలో ప్రవేశింపరని చెప్పితిని.⁴

12 సహోదరులారా, జీవముగల దేవుని విడిచిపోవునట్టి విశ్వాసములేని దుష్టహృదయము మీలో నెవనియందైనను ఒకవేళ నుండునోమో అని జాగ్రత్తగా చూచుకొనుడి. 13—15 నేడు మీరాయన శబ్దమును వినినయెడల కోపముపుట్టించినప్పటివలె మీహృదయమును కఠినపరచుకొనకుడని ఆయన చెప్పెను గనుక, పాపమువలనకలుగు భ్రమచేత మీలో నెవడును కఠినపరచ

¹ లేక, స్థాపింపబడును. ² లేక, స్థాపించినవాడు. ³ సంఖ్యా. 12: 8. ⁴ కీర్తన, 95: 7—11.

బడకుండునట్లు—నేడు అని చెప్పబడినసమయముండగానే ప్రతిదినమును ఒకని కొకడు బుద్ధిచెప్పకొనుడి. ఏలయనగా మొదటనుండి మనకున్న దృఢవిశ్వాసము అంతముమట్టుకు గట్టిగాచేపట్టినయెడలనే క్రీస్తులో పాలివారమై యుందుము. 16 విని కోపము పుట్టించినవారెవరు? మోషేచేత నడిపింపబడి ఐగుప్తులోనుండి బయలుదేరివచ్చినవారందరే కదా? 17 ఎవరిమీద నలువదిఏండ్లు ఆయన కోపగించెను? పాపముచేసిన వారిమీదనే గదా? వారి శవములు¹ అరణ్యములో రాలిపోయెను.² 18 తన విశ్రాంతిలో ప్రవేశింపరని యెవరినిగూర్చి ప్రమాణముచేసెను? అవిధేయులైనవారినిగూర్చియే కదా? 19 కాగా అవిశ్వాసముచేతనే వారు ప్రవేశింపలేకపోయిరని గ్రహించుచున్నాము.

4 ఆయనయొక్క విశ్రాంతిలో ప్రవేశించుదుమను వాగ్దానమింక నిలిచి యుండగా, మీలో నెవడైన నొకవేళ ఆవాగ్దానముపొందకుండ తప్పిపోవు నేమో అని భయముకలిగియుండదు. 2 వారికి ప్రకటింపబడినట్లు మనకును సువార్తప్రకటింపబడెను గాని వారు వినినవారితో విశ్వాసముగలవారై కలిసి యుండలేదు గనుక వినబడినవాక్యము వారికి నిష్ప్రయోజనమైనదాయెను. 3 కాగా జగత్తునాదివేయబడినప్పుడే ఆయన కార్యములన్నియు సంపూర్ణయై యున్నను ఈవిశ్రాంతినిగూర్చి

—నేను కోపముతో ప్రమాణముచేసినట్లు³

వారు నా విశ్రాంతిలో ప్రవేశింపరు

అని ఆయన చెప్పిన మాట ననుసరించి, విశ్వాసులమైన మనము ఆవిశ్రాంతిలో ప్రవేశించుచున్నాము. 4 మరియు

—దేవుడు ఏడవదినమందు తన కార్యములన్నిటినిముగించి విశ్రమించెను⁴

అని యేడవ దినమునుగూర్చి ఆయన యొకచోట చెప్పియున్నాడు. 5 ఇది యుగాక ఈ చోటుననే

—వారు నా విశ్రాంతిలో ప్రవేశింపరు

అని చెప్పియున్నాడు.

6, 7 కాగా ఎవరోకొందరు విశ్రాంతిలో ప్రవేశించుదురనుమాట నిశ్చయము. గనుకను, ముందు సువార్త వినినవారు అవిధేయతచేత ప్రవేశింపలేదు గనుకను, నేడు మీరాయనమాట వినినయెడల మీ హృదయములను కఠినపరచుకొనకుడని వెనుక చెప్పబడినప్రకారము, ఇంతకాలమైనతరువాత దావీదుగ్రంథములో⁵ — నేడని యొక దినమును నిర్ణయించుచున్నాడు. 8 యోహానువ

¹ లేక, అవయవములు. ² సంఖ్య, 14: 29. ³ కీర్తన, 95: 11. ⁴ అది. 2: 3.

⁵ కీర్తన, 95: 8, 9.

వారికి విశ్రాంతికలుగజేసినయెడల ఆ తరువాత మరియొకదినమునుగూర్చి ఆయన చెప్పకపోవును. | 9 కాబట్టి దేవునిప్రజలకు విశ్రాంతి నిలిచియున్నది. | 10 ఎందుకనగా దేవుడు తనకార్యములను ముగించి విశ్రమించినప్రకారము ఆయనయొక్క విశ్రాంతిలో ప్రవేశించినవాడుకూడ తనకార్యములను ముగించి విశ్రమించును. | 11 కాబట్టి అవిధేయతవలన వారు పడిపోయినట్లుగా మన లో నెవడును పడిపోకుండ అవిశ్రాంతిలో ప్రవేశించుటకు జాగ్రత్తపడుదము. | 12 ఎందుకనగా దేవునివాక్యము సజీవమై బలముగలదై రెండంచులుగల యెటు వంటిఖడ్గముకంటెను వాడిగానుండి, ప్రాణాత్మలను కీళ్లను మూలుగను విభజించు నంతమట్టుకు దూరుచు, హృదయముయొక్క తలంపులను ఆలోచనలను శోధించుచున్నది. | 13 మరియు ఆయనదృష్టికి కనబడనిసృష్టము ఏదియులేదు. మన మెవనికి లెక్కయొప్ప చెప్పవలసియున్నదో ఆ దేవునికన్నులకు సమస్తమును మరుగులేక తేటగానున్నది.

14 ఆకాశమండలముగుండవెల్లిన దేవునికుమారుడైన యేసు అను గొప్ప ప్రధానయాజకుడు మనకుకలిగియున్నాడు గనుక మనమొప్పుకొనినదానిని గట్టిగా చేపట్టుదము. | 15 మనప్రధానయాజకుడు మనబలహీనతలయందు మన తో సహానుభవములేనివాడుకాదు గాని సమస్తవిషయములలోను మనవలెనే శోధింపబడినను ఆయన పాపములేనివాడుగానుండెను. | 16 గనుక మనము కనికరింపబడి సమయోచితమైన సహాయముకొరకు కృపపొందునట్లు ధైర్యముతో కృపాసనమునొద్దకు చేరుదము.

5 ప్రతిప్రధానయాజకుడును మనుష్యులలోనుండి యేర్పరచబడినవాడై, పాపములకొరకు అర్పణలను బలులను అర్పించుటకు దేవునివిషయమైన కార్యములను జరిగించుటకై మనుష్యులనిమిత్తము నియమింపబడును. | 2 తానుకూడ బలహీనతచేత నావరింపబడియున్నందున అతడు ఏమి తెలియనివారియెడలను త్రోవతప్పినవారియెడలను తాళిమిచూపగలవాడై యున్నాడు. | 3 ఆ హేతువుచేత ప్రజలకొరకేలాగో ఆలాగే తనకొరకును పాపముల నిమిత్తము అర్పణముచేయవలసినవాడైయున్నాడు. | 4 మరియు నెవడును ఈ ఘనత తనకు తానేవహించుకొనడు గాని అహోను పిలువబడినట్లుగా దేవునిచేతపిలువబడిన వాడై యీ ఘనతపొందును. | 5 అటువలె క్రీస్తుకూడ ప్రధానయాజకుడగుటకు తన్నుతానే మహిమపరచుకొనలేదు గాని

—నీవు నా కుమారుడవు, నేడు నిన్ను కంటిని¹

అని ఆయనతో చెప్పినవాడే ఆయనను మహిమపరచెను. | 6 ఆ ప్రకారమే

--నీవు నిరంతరము మెట్టిసె దెకుయొక్క క్రమములో చేరిన యాజకుడ వైయున్నావు¹

అని మరియొకచోట చెప్పచున్నాడు. | 7 శరీరధారియైయున్న దినములలో మహారోదనముతోను కన్నీళ్లతోను, తన్ను మరణమునుండిరక్షింపగలవానికి ప్రార్థనలను యాచనలను సమర్పించి భయభక్తులుకలిగియున్నందున ఆయన అంగీకరింపబడెను. | 8 ఆయన, కుమారుడైయుండియు తాను పొందిన శ్రమలవలన విధేయతను నేర్చుకొనెను. | 9, 10 మరియు ఆయన సంపూర్ణసిద్ధిపొందిన వాడై, మెట్టిసె దెకుయొక్క క్రమములో చేరిన ప్రధానయాజకుడని దేవునిచేత పిలువబడి, తనకు విధేయులైనవారికందరికిని నిత్యరక్షణకు కారకుడాయెను.

11 ఇతనిగూర్చి² మేము చెప్పవలసిన వనేకసంగతులున్నవి కాని మీరు వినుటకు మందులైనందున వాటిని విశదపరచుట దుష్కరము. | 12 కాలమును బట్టి చూచితే మీరు బోధకులుగానుండవలసినవారైయుండగా, దేవోక్తులలో మొదటిమూలపాఠముల నొకడు మీకు మరలబోధింపవలసివచ్చెను. మీరు పాలుత్రాగవలసినవారే కాని బలమైనఆహారము తినగలవారు కారు. | 13 మరియు పాలుత్రాగుప్రతివాడును శిశువే గనుక నీతివాక్యవిషయములో అనుభవము లేనివాడై యున్నాడు. | 14 వయస్సువచ్చినవారు³ అభ్యాసముచేత మేలుకీడులను వివేచించుటకు సాధకముచేయబడిన జ్ఞానేంద్రియములు కలిగియున్నారు గనుక బలమైనఆహారము వారికే తగును.

6 1,2 కాబట్టినిర్జ్ఞక్రియలను విడిచి, మారుమనస్సుపొందుటయు, దేవునియందలివిశ్వాసమును, బాప్తిస్మములనుగూర్చినబోధయు, హస్తనిక్షేపణమును, మృతుల పునరుద్ధానమును, నిత్యమైనతీర్పును అను పునాది మరలవేయక, క్రీస్తునుగూర్చిన మూలోపదేశము మాని, సంపూర్ణలమగుటకు సాగిపోదము. | 3 దేవుడు సెలవిచ్చినయెడల మనమాలాగు చేయుదము. | 4 ఒకసారి వెలిగింపబడి, పరలోకసంబంధమైనపరమును రుచిచూచి, పరిశుద్ధాత్ములలో పాలివారై | 5 దేవుని దివ్యవాక్యమును, రాబోవు యుగసంబంధమైనశక్తుల (ప్రభావమును) ననుసరించిన⁴ తరువాత | 6 తప్పిపోయినవారు తమవిషయములో దేవునికుమారుని మరల శిలువవేయుచు, బాహాటముగా అవమానపరచుచున్నారు గనుక మారుమనస్సు పొందునట్లు అట్టివారిని మరల నూతనపరుచుట అసాధ్యము. | 7 ఎట్లనగా, భూమి తనమీద తరుచుగాకురియు వర్షమును త్రాగి యెవరికొరకు వ్యవసాయముచేయబడునో వారికనుకూలమైన పైరులనుఫలించుచు దేవుని ఆశీర్వచనముపొందును. | 8 అయితే ముండ్లతుప్పలును గచ్చతీగెలును దానిమీద పెరిగినయెడల

¹ గ్రెగ, 110:4. ² లేక, ఇంకనిగూర్చి. ³ మూలభాషలో--పరిపూర్ణులు. ⁴ మూలభా.--రుచిచూచిన.

అది పనికిరానిదని విసర్జింపబడి శాపముపొందఁగినదగును. తుదకది కాల్చివేయబడును.

9 అయితే ప్రియులారా, మేమిలాగుచేప్పుచున్నను, మిరింతకంటె మంచిదియు రక్షణకరమైనదియునైన స్థితిలోనేయున్నారని రూఢిగానమ్ముచున్నాము. 10 మీరు చేసినకార్యమును, మీరు పరిశుద్ధులకు ఉపచారముచేసి యింకను ఉపచారముచేయుచుండుటచేత తన నామమునుబట్టిచూపిన ప్రేమను మరచుటకు దేవుడు అన్యాయస్థుడు కాడు. 11, 12 మీరు మందులుకాక, విశ్వాసముచేతను ఓర్పుచేతను వాగ్దానములను స్వతంత్రించుకొనువారినిపోలి నడుచుకొనునట్లుగా మీలోప్రతివాడును మీ నిరీక్షణ పరిపూర్ణమగునిమిత్తము మీరివివరకు కనుపరచినఆసక్తిని తుదమట్టుకు కనుపరచవలెనని అపేక్షించుచున్నాము.

13 దేవుడు అబ్రాహాముకు వాగ్దానముచేసినప్పుడు తనకంటె ఏగొప్పవానితోడు అని ప్రమాణముచేయలేక పోయెను గనుక 14 తనతోడు అని ప్రమాణముచేసి

—నిశ్చయముగా నేను నిన్నాశీర్వదింతును

నిశ్చయముగా నిన్నభివృద్ధి పొందింతును

అని¹ చెప్పెను. 15 (ఆ మాట నమ్మి) అతడు ఓర్పుతో సహించి ఆ వాగ్దాన ఫలముపొందెను. 16 మనుష్యులు తమకంటె గొప్పవానితోడు అని ప్రమాణముచేతురు; వారి ప్రతి వివాదములలో వివాదాంశమును పరిష్కారముచేయునది ప్రమాణమే. 17, 18 ఈవిధముగా దేవుడు తన సంకల్పము నిశ్చలమైనదని ఆ వాగ్దానమునకు వారసులైనవారికి మరి నిశ్చయముగా కనుపరచవలెనని యుద్దేశించినవాడై, తాను అబద్ధమాడజాలని నిశ్చలమైన రెండు సంగతులను బట్టి, మనయెదుట నుంచబడిన నిరీక్షణను చేపట్టుటకు శరణాగతులమైన మనకు బలమైన ధైర్యముకలుగునట్లు ప్రమాణముచేసి వాగ్దానమును దృఢపరచెను. 19 ఈనిరీక్షణ మనఆత్మకు నిశ్చలమును స్థిరమును తెరలోపల ప్రవేశించునది యువైయున్న లంగరువలెనున్నది. 20 నిరంతరము మెల్లిసెదకుక్రమములో చేరిన ప్రధానయాజకుడై యేసు మనకంటె ముందుగా మనపక్షము ఆతెరతో ప్రవేశించెను.

7 1—3 రాజులను సంహారముచేసి² తిరిగివచ్చుచున్న అబ్రాహామును ఎవడు కలిసికొని అతనినాశీర్వదించెనో, యెవనికిఅబ్రాహాము అన్నిటిలో దశమాంశమునిచ్చెనో, ఆ సాలేమురాజును మహిన్నతుడగు దేవునియాజకుడు

నైన మెల్ఘిసెదకు నిరంతరము యాజకుడుగానున్నాడు. అతని పేరునకు మొదట నీతికి రాజనియు, తరువాత సమాధానపురాజనియు అర్థమిచ్చునట్టి సాలేము రాజని అర్థము. అతడు తండ్రిలేనివాడును తల్లిలేనివాడును వంశావళి లేనివాడును, జీవితకాలమునకు¹ ఆదియైనను జీవనమునకు అంతమైననులేనివాడునై యుండి దేవునికుమారుని పోలియున్నాడు.

4 ఇతడెంతఘనుడో చూడుడి. మూలపురుషుడైన అబ్రాహాము అతనికి కొల్లగొన్న శ్రేష్ఠమైనవస్తువులలో దశమాంశమునిచ్చెను. 5 మరియు లేవీ కుమార్తెలోనుండి యాజకత్వముపొందువారు, తమసహోదరులు అబ్రాహాము గర్భవాసమునుండిపుట్టినను, ధర్మశాస్త్రముచొప్పున వారియొద్ద, అనగా ప్రజలయొద్ద దశమాంశమునుపుచ్చుకొనుటకు ఆజ్ఞనుపొందియున్నారు కాని 6 వారితో సంబంధించిన వంశావళిలేనివాడైన మెల్ఘిసెదకు అబ్రాహామునొద్ద దశమాంశమును పుచ్చుకొని వాదానములనుపొందినవాని నాశీర్వదించెను. 7 తక్కువవాడు ఎక్కువవానిచేత ఆశీర్వదంపబడుననుమాట కేవలము నిరాక్షేపమైయున్నది. 8 మరియు (లేవీ క్రమము చూడగా) చావునకులోనైనవారు దశమాంశములను పుచ్చుకొనుచున్నారు. అయితే యీ క్రమముచూడగా, జీవించుచున్నాడని సాక్ష్యముపొందినవాడు పుచ్చుకొనుచున్నాడు. 9 అంతేకాక ఒకవిధమున చెప్పినయెడల దశమాంశములనుపుచ్చుకొను లేవీయు అబ్రాహాముద్వార దశమాంశములనిచ్చెను. 10 ఏలాగనగా మెల్ఘిసెదకు అతని (పితరుని) కలిసికొని నప్పుడు లేవీ తనపితరుని గర్భములోనుండెను.

11 ఆ లేవీయులు యాజకులైయుండగా ప్రజలకు ధర్మశాస్త్రమియ్యబడెను గనుక ఆ యాజకులవలన సంపూర్ణసిద్ధికలిగినపక్షమందు అహోనుక్రమములో చేరినవాడని చెప్పబడక మెల్ఘిసెదకుక్రమములోచేరిన వేరొక యాజకుడు రావలసిన అవసరమేమి? 12 ఇదియుగాక యాజకులు మార్చబడినపక్షమున అవశ్యముగా (యాజక) ధర్మముసహా మార్చబడును. 13 ఎవనిగూర్చి యీ సంగతులు చెప్పబడెనో ఆయన వేరొకగోత్రములోపుట్టెను; ఆ గోత్రములోనివాడైన డును బలిపీఠమునొద్ద పరిచర్యచేయలేదు. 14 మనప్రభువు యూదాసంతానమందు జన్మించెననుట స్పష్టమే; ఆ గోత్రవిషయములో యాజకులనుగూర్చి మోషే యేమియుచెప్పలేదు. 15, 16 మరియు శరీరానుసారముగా నెరవేర్చబడు ఆజ్ఞగలధర్మశాస్త్రమునుబట్టి కాక నాశనములేనిజీవమునకున్న శక్తినిబట్టి నియమింపబడి మెల్ఘిసెదకునుపోలినవాడైన వేరొక యాజకుడువచ్చియున్నాడు. కావున మేముచెప్పినసంగతి మరింత విశదమైయున్నది. 17 ఏలయనగా

—నీవు నిరంతరము మెల్లినెడకు క్రమములో చేరిన యాజకుడవై యు
న్నావు

ఆని ఆయనవిషయమై 'సాక్ష్యముచెప్పబడెను.'¹ 18, 19 ఆ ధర్మశాస్త్రము దేని
కిని సంపూర్ణసిద్ధి కలుగజేయలేదు గనుక ముందియ్యబడినఅజ్ఞ బలహీనమైనందు
నను నిష్ప్రయోజనమైనందునను అది నివారణచేయబడియున్నది; అంతకంటె
శ్రేష్ఠమైన నిరీక్షణ దానివెంట ప్రవేశపెట్టబడెను. దీనిద్వార దేవునియొద్దకు
మనముచేరుచున్నాము. 20—22 మరియు ప్రమాణములేకుండ యేసు యాజ
కుడుకాలేదు గనుక ఆయన మరిశ్రేష్ఠమైన నిబంధనకు పూటకాపాయెను. వా
రైతే ప్రమాణములేకుండ యాజకులవుదురు కాని యీయన

—నీవు నిరంతరము యాజకుడవై యున్నావని ప్రభువు ప్రమాణము
చేసెను; ఆయన పశ్చాత్తాపపడడు

ఆని యీయనతో చెప్పినవానివలన ప్రమాణపూర్వకముగా యాజకుడాయెను. 1
23 మరియు ఆ యాజకులు మరణముపొందుటచేత నెల్లప్పుడునుండ సాధ్యము
కానందున అనేకులైరి కాని 24 ఈయన నిరంతరము ఉన్నవాడు గనుక మార్పులేని
యాజకత్వముకలిగినవాడాయెను. 25 ఈయన తనద్వార దేవునియొద్దకు
వచ్చువారిపక్షము విజ్ఞాపనముచేయుటకు నిరంతరము జీవించుచున్నాడు
గనుక వారిని సంపూర్ణముగా రక్షించుటకు శక్తిమంతుడైయున్నాడు.

26 పవిత్రుడును నిర్దోషియు నిష్కల్మషుడును పాపులలోచేరక ప్రత్యే
కముగానున్నవాడును, ఆకాశమండలముకంటె మిక్కిలిహెచ్చయినవాడునైన
యిట్టిప్రధానయాజకుడు మనకు సరిపోయినవాడు.² 27, 28 ధర్మశాస్త్రము బల
హీనతగలమనుష్యులను యాజకులగానియమించును గాని ధర్మశాస్త్రమునకు తర్వాత
వచ్చిన ప్రమాణపూర్వకమైన వాక్యము నిరంతరమును సంపూర్ణసిద్ధిపొందిన
కుమారుని నియమించెను గనుక, ఈయన ఆ ప్రధానయాజకులవలె మొదట తన
స్వంతపాపములకొరకును తరువాత ప్రజలపాపములకొరకును దినదినము బలుల
నర్పింపవలసిన అవసరముగలవాడు కాడు; తన్నుతానర్పించుకొన్నప్పుడు ఒక్క
సారే యీపనిచేసిముగించెను.

8 1, 2 మేము వివరించుచున్న సంగతులలో సారాంశమేదనగా, మనకు అట్టి
ప్రధానయాజకుడొకడున్నాడు. ఆయన పరిశుద్ధాలయమునకు,³ అనగా మను
ష్యుడుకాక ప్రభువే స్థాపించిన నిజమైనగుడారమునకు పరిచారకుడైయుండి,
పరలోకమందు మహామహుని⁴ సింహాసనమునకు కుడిపార్శ్వముననాసీనుడా

¹ కీర్తన, 110: 4.

² లేక, తగినవాడు.

³ మూలభాషలో—పరిశుద్ధ వస్తువులకు.

⁴ మూలభా.—మహావ్యక్తియొక్క.

యెను. 1 3 ప్రతిప్రధానయాజకుడు అర్పణలను బలులను అర్పించుటకు నియమింపబడును. అందుచేత అర్పించుటకు ఈయన కేమైననుండుట అవశ్యము. 1 4 ధర్మశాస్త్రప్రకారము అర్పణలర్పించువారున్నారు గనుక ఈయన భూమిమీద నున్న పక్షమున యాజకుడైయుండడు. 1 5 మోషే గుడారమున మర్చబోయినప్పుడు

—కొండమీద నీకు చూపబడిన మాదిరిచొప్పున సమస్తమును చేయుటకు జాగ్రత్తపడుము¹

అని దేవునిచేత హెచ్చరింపబడిన ప్రకారము ఈ యాజకులు పరలోకసంబంధ మగువస్తువుల ఛాయారూపకమైన గుడారమునందు సేవచేయుదురు. 1 6 ఈయన యైతే ఇప్పుడు మరిఎక్కువైనవాద్దానములనుబట్టి నియమింపబడిన మరిఎక్కువైన నిబంధనకు మధ్యవర్తియైయున్నాడు గనుక మరిశ్రేష్ఠమైన సేవకర్తముపొంది యున్నాడు. 1 7 ఏలయనగా ఆ మొదటినిబంధన లోపములేనిదైతే రెండవదానికి అవకాశముండనేరదు. 1 8 అయితే ఆయన ఆక్షేపించి వారితో నీలాగు చెప్పుచున్నాడు²

—ప్రభువు ఇట్లనెను—ఇదిగో యొక కాలము వచ్చుచున్నది. అప్పటిలో ఇశ్రాయేలు ఇంటివారితోను యూదా ఇంటివారితోను నేను క్రొత్త నిబంధన చేయుదును.

9 అది నేను ఐగుప్తు దేశములోనుండి వీరి పితరులను వెలపలికి తీసికొని వచ్చుటకు వారిని చెయ్యి పట్టుకొనిన దినమున వారితో నేను చేసిన నిబంధనవంటిది కాదు. ఏమనగా వారు నా నిబంధనలో నిలువలేదు గనుక నేను వారి నలక్ష్యము చేసినని ప్రభువు చెప్పుచున్నాడు.

10 ఆ దినములైన తరువాత ఇశ్రాయేలు ఇంటివారితో నేను చేయబోవు నిబంధన యేదనగా నా ధర్మవిధులను వారి మనస్సులో ఉంచి వారి హృదయములమీద వాటిని వ్రాయుదును

నేను వారికి దేవుడనై యుందును

వారు నాకు ప్రజలై యుందురు.

11 వారిలో నెవడును

—ప్రభువుని తెలిసికొనుడని

తన పట్టణస్థునికైనను తన సహోదరునికైనను

బోధింపడు

వారిలో చిన్నలు మొదలుకొని పెద్దల పర్యంతము

అందరును నన్ను తెలిసికొందురు.

12 నేను వారి అక్రమముల విషయమై దయకలిగి

వారి పాపములను ఇక నెన్నడును జ్ఞాపకము చేసికొననని

ప్రభువు సెలవిచ్చుచున్నాడు.

13 ఆయన క్రొత్తనిబంధన అని చెప్పటచేత మొదటిది పాతదిగాచేసియున్నాడు. ఏది పాతగీలియుండిగిపోవునో అది నివర్తనమగుటకు¹ సిద్ధముగానున్నది.

9 మొదటి (నిబంధనకైతే) నేవానియమములును ఈ లోకసంబంధమైన పరిశుద్ధస్థలమునుండెను. 1 ఏలాగనగా మొదట నొకగుడారమేర్పరచబడెను. అందులో దీపస్తంభమును బల్లయు (దానిమీద) నుంచబడిన రొట్టెలునుండెను, దానికి పరిశుద్ధస్థలమని పేరు. 2 రెండవ తెరకావల అతిపరిశుద్ధస్థలమను గుడారముండెను. 3 అందులో నువ్వుధూపార్తియు, అంతటను బంగారురేకులతోతాపబడిన నిబంధనమందసమునుండెను. ఆ మందసములో మన్నాగల బంగారుపాత్రయు చిగిరించిన అహరోను చేతికర్రయు నిబంధనపలకలునుండెను. 4 దానిపైని కరుణాపీఠమునుకమ్ముకొనుచున్న మహిమగల ఖెరూబులుండెను. వీటినిగూర్చి యిప్పుడు వివరముగాచెప్పవల్లపడదు. 5 ఇవి ఈలాగు ఏర్పరచబడినప్పుడు యాజకులు సేవచేయుచు, నిత్యమును ఈ మొదటిగుడారములోకి వెళ్లుదురు కాని 6 సంవత్సరమునొక్కసారి మాత్రమే ప్రధాన యాజకుడొక్కడే రక్తము చేతపట్టుకొనుచు రెండవగుడారములోకి ప్రవేశించును. ఆ రక్తము తనకొరకును ప్రజల అజ్ఞానకృతములకొరకును అతడర్పించును. 7 దీనినిబట్టి ఆ మొదటిగుడారమింక నిలుచుచుండగా అతిపరిశుద్ధస్థలములో ప్రవేశించుమార్గము బయలుపరచబడలేదని పరిశుద్ధాత్మ తెలియజేయుచున్నాడు. 8 ఆ గుడారము ప్రస్తుతకాలమునకు ఉపమానముగానున్నది. ఈ యుపమానార్థమునుబట్టి మనస్సాక్షివిషయములో ఆరాధకునికి సంపూర్ణసిద్ధికలుగ జేయలేని అర్పణలును బలులును అర్పింపబడుచున్నవి. 9 ఇవి దిద్దుబాటు జరు

¹ మూఠావరణ—అదృశ్యమగుటకు.

గుకాలము వచ్చువరకు విధింపబడి, అన్న పానములతోను నానావిధములైన ప్రక్షాళనములతోను¹ సంబంధించిన శరీరాచారములుమాత్రమైయున్నవి.

11 అయితే క్రీస్తు రాబోవుచున్న² మేలులవిషయమై ప్రధానయాజకుడుగావచ్చి తానే నిత్యమైన విమోచన సంపాదించి, హస్తకృతముకానిది, అనగా ఈ సృష్టి సంబంధముకానిదియు మరిఘనమైనదియు పరిపూర్ణమైనదియునైన గుడారముద్వార, 12 మేకలయొక్కయు కోడెలయొక్కయు రక్తముతో కాక తన స్వరక్తముతో ఒక్కసారే పరిశుద్ధస్థలములో ప్రవేశించెను. 13 ఏలయనగా మేకలయొక్కయు ఎడ్లయొక్కయు రక్తమును, మైలపడినవారిమీద ఆవు మూడబూడిచె చల్లుటయు, శరీరశుద్ధికలుగునట్లు వారినిపరిశుద్ధపరచినయెడల, 14 నిత్యుడగు ఆత్మద్వార తన్నుతాను దేవునికి నిర్దోషినిగానర్పించుకొనిన క్రీస్తుయొక్క రక్తము, నిర్జీవక్రియలను విడిచి జీవముగలదేవుని సేవించుటకు మీ³ మనస్సాక్షి నెంతోయెక్కువగా శుద్ధిచేయును. 15 ఈహేతువుచేత మొదటి నిబంధనకాలములో జరిగిన అపరాధములనుండి విమోచనముకలుగుటకై ఆయన మరణముపొందినందున, పిలువబడినవారు నిత్యమైన స్వాస్థ్యమునుగూర్చిన వాగ్దానమునుపొందు నిమిత్తము ఆయన క్రొత్తనిబంధనకు మధ్యవర్తియై యున్నాడు. 16 మరణశాసనమెక్కడనుండునో అక్కడ మరణశాసనము వ్రాసినవాని మరణము రుజువుపరచుట అవశ్యము. 17 ఆ శాసనమును వ్రాసినవాడు మరణము పొందితేనే అదిచెల్లును; అది వ్రాసినవాడు జీవించుచుండగా అది ఎప్పుడైన చెల్లునా? 18 ఇందుచేత మొదటి నిబంధనకూడ రక్తములేకుండ ప్రతిష్ఠింపబడలేదు. 19, 20 ధర్మశాస్త్రప్రకారము మోషే ప్రతియాజ్ఞను ప్రజలతో చెప్పిన తరువాత, ఆయన నీళ్లతోను రక్తవర్ణముగల గొర్రెబొచ్చుతోను హిస్సోపుతోను కోడెలయొక్కయు మేకలయొక్కయు రక్తమునుతీసికొని—దేవుడు మీకొరకు విధించిన నిబంధనరక్తము ఇదే అని చెప్పచు, గ్రంథముమీదను ప్రజలందరిమీదను ప్రోక్షించెను.⁴ 21 అదేవిధముగా గుడారముమీదను సేవాపాత్రలన్నిటి మీదను ఆరక్తమును ప్రోక్షించెను. 22 మరియు ధర్మశాస్త్రప్రకారము సమస్త వస్తువులును రక్తముచేత శుద్ధిచేయబడుననియు, రక్తముచిందింపకుండ పాపక్షమా పణకలుగదనియు సామాన్యముగాచెప్పవచ్చును.

23 పరలోకమందున్నవాటినిపోలిన వస్తువులు ఇట్టి బలులవలన శుద్ధిచేయబడవలసియుండెను గాని పరలోకసంబంధమైనవి వీటికంటె శ్రేష్ఠమైన బలులవలన శుద్ధిచేయబడవలసియుండెను. 24 అందువలన నిజమైనపరిశుద్ధస్థలమును

¹ మూలభాషలో—బాప్తిస్మములతోను.

² అనేక ప్రాచీన ప్రతులలో—కలిగియున్న, అని

పాశాంశరము.

³ అనేక ప్రాచీన ప్రతులలో—మన, అని పాశాంశరము.

⁴ నిర్గమ. 24: 8.

పోలి హస్తకృతమైన పరిశుద్ధస్థలములలో క్రీస్తు ప్రవేశింపలేదు గాని యిప్పుడు మనకొరకు దేవునిసమ్ముఖమందు కనబడుటకు పరలోకమందే ప్రవేశించెను. 1 25 అంతేకాదు, ప్రధానయాజకుడు ప్రతిసంవత్సరము తనదికాని రక్తము తీసి కొని పరిశుద్ధస్థలములోకి ప్రవేశించినట్లు, ఆయన అనేకపర్యాయములు తన్ను తానర్పించుకొనుటకు ప్రవేశింపలేదు. 1 26 అట్లయినయెడల జగత్పూనాదివేయ బడినదిమొదలుకొని ఆయన అనేకపర్యాయములు శ్రమపడవలసివచ్చును. అయితే ఆయన యుగముల సమాప్తయందు తన్నుతానే బలిగానర్పించుకొనుట వలన పాపనివారణచేయుటకై యొక్కసారే ప్రత్యక్షపరచబడెను. 1 27 మనుష్యులొక్కసారే మృతిపొందవలెనని నియమింపబడెను; ఆతరువాత తీర్పుజరుగును. 1 28 ఆలాగుననే క్రీస్తుకూడ అనేకులపాపములను భరించుటకు ఒక్కసారే అర్పింపబడి, తనకొరకు కనిపెట్టుకొనియుండువారి రక్షణనిమిత్తము పాప (సంబంధ)ములేకుండ రెండవసారి ప్రత్యక్షమగును.

10 ధర్మశాస్త్రము రాబోవుచున్న మేలల ఛాయగలదియే కాని ఆ ఐస్టువుల నిజస్వరూపముకలదికాదు గనుక ఆ యాజకులు ఏటేట యెడతెగకుండనర్పించు నొక్కటే విధమైన బలులు వాటిని తెచ్చువారికి ఎన్నడును సంపూర్ణసిద్ధికలుగ జేయనేరవు. 1 2 ఆలాగు చేయకలిగినపక్షమందు సేవించువారొక్కసారే శుద్ధ పరచబడిన తరువాత వారిమనస్సాక్షికి పాపజ్ఞు ప్తి ఇకనుండదు గనుక వాటినర్పించుట మానుదురుకదా. 1 3 అయితే ఆ బలులనర్పించుట చేత ఏటేట పాపములు జ్ఞాపకమునకువచ్చుచున్నవి. 1 4 ఏలయనగా ఎడ్లయొక్కయు మేకలయొక్కయు రక్తము పాపములను తీసివేయుట అసాధ్యము. 1 5 కాబట్టి ఆయన ఈ లోకమందు ప్రవేశించునప్పుడు ఈలాగుచెప్పుచున్నాడు¹

—బలియు అర్పణయు నీవు కోరలేదు గాని

నాకొక శరీరమును అమర్చితివి.

6 పూర్ణహోమములును

పాపపరిహారార్థ బలులును నీకిష్టమైనవికావు.

7 అప్పుడు నేను—గ్రంథపుచుట్టలో నన్నుగూర్చి

వ్రాయబడినప్రకారము, దేవా, నీ చిత్తము

నెరవేర్చుటకు ఇదిగో నేను వచ్చియున్నానంటిని.

8 —బలులు అర్పణలు పూర్ణహోమములు పాపపరిహారార్థబలులును నీవు కోరలేదనియు, అవి నీకిష్టమైనవికావనియు పైనిచెప్పినతరువాత. 1 9 ఆయన —నీ చిత్తము నెరవేర్చుటకు ఇదిగో నేనువచ్చియున్నానని చెప్పుచున్నాడు.

ఇవన్నియు ధర్మశాస్త్రము చొప్పున అర్పింపబడుచున్నవి. ఆ రెండవదాని స్థిరప
రచుటకు మొదటిదాని కొట్టివేయుచున్నాడు. | 10 యేసుక్రీస్తుయొక్క శరీ
రము ఒక్కసారియే అర్పింపబడుటచేత ఆ చిత్తమునుబట్టి మనము పరిశుద్ధపరచ
బడియున్నాము. | 11 మరియు ప్రతియాజకుడు దినదినము సేవచేయుచు,
పాపములనెన్నటికిని తీసివేయలేని ఆబలులనే మాటిమాటికర్పించుచునుండును. |
12, 13 ఈయనయైతే పాపములనిమిత్తమై సదాకాలమునిలుచు నొక్క బలి
నర్పించి, అప్పటినుండి తనశత్రువులు తనపాదములకు పాదపీఠముగాచేయబడు
పర్యంతము కనిపెట్టుచు దేవుని కుడిపార్శ్వమున ఆసీనుడాయెను. | 14 ఒక్క
అర్పణచేత ఈయన పరిశుద్ధపరచబడువారిని సదాకాలమునకు సంపూర్ణులనుగా
చేసియున్నాడు. | 15 ఈవిషయమై పరిశుద్ధాత్మ కూడ మనకు సాక్ష్యమిచ్చు
చున్నాడు. | 16 ఏలాగనగా

—ఆ దినములైన తరువాత నేను వారికి నియమింపబోవు నిబంధన ఏద
నగా, నా ధర్మవిధులను వారి హృదయమునందుంచి వారి మనస్సు
మీద వాటిని వ్రాయుదును

అని చెప్పిన తరువాత¹

17 —వారి పాపములను వారి అక్రమములను ఇక నెన్నటికిని జ్ఞాప
కముచేసికొనను

అని ప్రభువు చెప్పుచున్నాడు.

18 వీటి క్షమాపణ ఎక్కడకలుగునో అక్కడ పాపపరిహారార్థబలి యికనెన్న
డునుండదు.

19, 20 సహృదయులారా, యేసు మనకొరకు ప్రతిష్ఠించినమార్గమున,
అనగా నూతనమైనదియు జీవముగలదియు ఆయన శరీరము అను తెరద్వార
వీర్పరచబడినదియైన మార్గమున, ఆయన రక్తమువలన పరిశుద్ధస్థలమునందు
ప్రవేశించుటకు మనకు ధైర్యముకలిగియున్నది గనుకను, | 21 దేవుని యింటి
పైన మనకు గొప్పయాజకుడున్నాడు గనుకను, | 22 మనస్సాక్షికి కల్పషము
తోచకుండునట్లు ప్రోక్షింపబడిన హృదయములు గలవారమును, నిర్ణలమైన యు
దకముతో స్నానముచేసిన శరీరములు గలవారమునైయుండి, విశ్వాసవిషయ
ములో² ఆత్మ నిశ్చయతకలిగి, యధార్థమైన హృదయముతో మనము దేవుని
సన్నిధానమునకు చేరుదము. | 23 వాగ్దానము చేసినవాడు నమ్మతగినవాడు
గనుక మననిరీక్షణవిషయమై మనమొప్పుకొనినది నిశ్చలముగాపట్టుకొందము. |
24, 25 కొందరు మానుకొనుచున్నట్లుగా సమాజముగాకూడుట మానక, ఒకని

నొకడు హెచ్చరించుచు, ఆ దినము సమీపించుట మీరు చూచినకొలది మరి ఎక్కువగా ఆలాగు చేయుచు, ప్రేమచూపుటకును సత్కార్యములు చేయుటకును ఒకనినొకడు పురికొల్పవలెనని¹ ఆలోచింతము.

26 మనము సత్యమునుగూర్చి అనుభవజ్ఞానముపొందిన తరువాత బుద్ధిపూర్వకముగా పాపము చేసినయెడల పాపములకుబలి యికనుండదు గాని । 27 న్యాయపుతీర్పునకు భయముతో నెదురుచూచుటయు, విరోధులను దహింపజోవు తీక్షణమైన అగ్నియు నిక నుండును. । 28 ఎవడైనను మోషే ధర్మశాస్త్రమును నిరాకరించినయెడల ఇద్దరుముగ్గురు సాక్షులమాటమీద, కనికరింపకుండ వాని చంపించుదురు. । 29 ఇట్లుండగా దేవునికుమారుని, పాదములతో త్రొక్కి, తాను పరిశుద్ధపరచబడుటకు సాధనమైన నిబంధన రక్తమును అపవిత్రమైనదిగా నెంచి, కృపకు మూలమగు ఆత్మను తిరస్కరించినవాడు ఎంతఎక్కువైన దండనకు పాత్రుడుగా నెంచబడునని మీకుతోచును?

30 — పగతీర్పుట నాపని, నేనే ప్రతిఫలమిత్తుననియు² మరియు

— ప్రభువు తన ప్రజలకు తీర్పు చేయును అనియు చెప్పినవాని నెరుగుదుముగదా. । 31 జీవముగల దేవుని చేతిలో పడుట భయంకరము.

32 అయితే మీరు వెలిగింపబడినమీదట, శ్రమలతో కూడిన గొప్ప పోరాటము సహించిన పూర్వపుదినములను జ్ఞాపకముతెచ్చుకొనుడి. । 33 ఒకవిధముగాచూచితే, మీరు నిందలను బాధలను అనుభవించుటచేత పదిమందిలో ఆరడిపడితిరి; మరియొకవిధముగాచూచితే, వాటిని ననుభవించినవారితో పాలివారలైతిరి. । 34 ఏలాగనగా మీరు ఖైదులోనున్నవారిని కరుణించి, మీకు మరి శ్రేష్ఠమైనదియు స్థిరమైనదియునైన సావ్యస్థమున్నదని యెరిగి, మీ ఆస్తి కోలు పోవుటకు సంతోషముగా నొప్పుకొంటిరి. । 35 కాబట్టి మీ ధైర్యమును విడిచి పెట్టకుడి; దానికి ప్రతిఫలముగా గొప్పబహుమానము కలుగును. । 36 మీరు దేవునిచిత్తమును నెరవేర్చినవారై వాగ్దానముపొందునిమిత్తము మీకు ఓరిమికలిగి యుండుట అవసరమైయున్నది.

37 — ఇక కాలము బహు కొంచెముగానున్నది, వచ్చుచున్నవాడు ఆలస్యముచేయక వచ్చును. । 38 నాయెదుట నీతిమంతుడైన వాడు విశ్వాసమూలముగా జీవించును గాని అతడు వెనుకతీసినయెడల అతనియందు నా ఆత్మకు సంతోషముండదు.³

¹ లేక, రేపవలెనని.

² ద్వితీ. 82: 35.

³ హెబ్రీయులకు, 2: 3, 4.

39 అయితే మనము నశించుటకు వెనుక తీయువారము కాము గాని ఆత్మను రక్షించుకొనుటకు¹ విశ్వాసము కలిగినవారమైయున్నాము.

11 విశ్వాసమునది నిరీక్షింపబడువాటియొక్క నిజస్వరూపమును, అదృశ్యమైనవి యున్నవనుటకు రుజువునైయున్నది. | 2 దానినిబట్టియే పెద్దలు సాక్ష్యము పొందిరి. | 3 ప్రపంచములు² దేవునివాక్యమువలన నిర్మాణమైనవనియు, అందునుబట్టి దృశ్యమైనది కనబడెడు పదార్థములచే నిర్మింపబడలేదనియు విశ్వాసముచేత గ్రహించుకొనుచున్నాము. | 4 విశ్వాసమునుబట్టి ఆబేలు కయీనుకంటె శ్రేష్ఠమైనబలి దేవునికర్పించెను. దేవుడతని అర్పణలనుగూర్చి సాక్ష్యమిచ్చినప్పుడు అతడు ఆ విశ్వాసమునుబట్టి నీతిమంతుడని సాక్ష్యము పొందెను. అతడు మృతినొందియు ఆ విశ్వాసముద్వార మాటలాడుచున్నాడు. | 5 విశ్వాసమునుబట్టి ఏనోఖు మరణముచూడకుండునట్లు కొనిపోబడెను; అతడు కొనిపోబడకమునుపు దేవునికిష్టుడైయుండెనని సాక్ష్యము పొందెను; కాగా దేవుడతని కొనిపోయెను గనుక అతడుకనబడలేదు. | 6 విశ్వాసములేకుండ దేవుని కిష్టుడైయుండుట అసాధ్యము; దేవునియొద్దకువచ్చువాడు ఆయనయున్నాడనియు, తన్ను వెదకువారికి ఫలము దయచేయువాడనియు నమ్మవలెనుగదా. | 7 విశ్వాసమునుబట్టి నోవహు అదివరకు చూడని సంగతులనుగూర్చి దేవునిచేత హెచ్చరింపబడి భయభక్తులుగలవాడై, తన యింటివారి రక్షణకొరకు ఒకయోడను సిద్ధముచేసెను; అందువలన అతడు లోకముమీద నేరస్థాపనచేసి విశ్వాసమునుబట్టికలుగు నీతికి వారసుడాయెను. | 8 అబ్రాహాము పిలువబడినప్పుడు విశ్వాసమునుబట్టి ఆపిలువునకులోబడి, తానుస్వాస్థ్యముగాపొందనైయున్న ప్రదేశమునకు బయలువెళ్లెను. మరియు నెక్కడికి వెళ్లవలెనో అదియెరుగక బయలువెళ్లెను. | 9 విశ్వాసమునుబట్టి అతడును, అతనితో ఆ వాగ్దానమునకు సమానవారసులైన యీసాకు యాకోబుఅనువారును, గుడారములలో నివసించుచు, అన్యులదేశములోనున్నట్లుగా వాగ్దత్తదేశములో పరవాసులైరి. | 10 ఏలయనగా దేవుడు దేనికిశిల్పియు నిర్మాణకుడునైయున్నాడో, పునాదులుగల ఆపట్టణముకొరకు అబ్రాహాము యెదురుచూచుచుండెను. | 11 విశ్వాసమునుబట్టి శారాయు వాగ్దానముచేసినవాడు నమ్మతగినవాడని యెంచుకొనెను గనుక తాను వయస్సుగతించినదైనను గర్భముధరించుటకు శక్తిపొందెను. | 12 అందుచేత మృతతుల్యుడైన ఆ యొకనినుండి, సంఖ్యకు ఆకాశనక్షత్రములవలెను, సముద్రతీరమందలి తెక్కింపశక్యముకాని యిసుకవలెను సంతానముకలిగెను.

13 వీరందరు ఆవాగ్దానముల ఫలముననుభవింపకపోయినను, దూరమునుండి

చూచి వందనముచేసి, తాము భూమిమీద పరదేశులమును యాత్రికులమునై యున్నామని యెప్పుకొని, విశ్వాసముగలవారై మృతినొందిరి. | 14 ఈలాగు చెప్పవారు తమస్వదేశమును వేదకుచున్నామని విశదపరచుచున్నారు కారా? | 15 వారేదేశమునుండి వచ్చిరో ఆదేశమును జ్ఞాపకమందుంచుకొన్న పక్షమున మరలవెళ్లుటకు వారికి వీలుకలిగియుండును. | 16 అయితే వారు మరిశ్రేష్ఠమైన దేశమును, అనగా పరలోకసంబంధమైనదేశమును కోరుచున్నారు. అందుచేత తాను వారిదేవుడనని అనిపించుకొనుటకు దేవుడు వారినిగూర్చి సిగ్గుపడడు; ఏల యనగా ఆయన వారికొరకు ఒకపట్టణము సిద్ధపరచియున్నాడు.

17—19 అబ్రాహాము శోధింపబడి విశ్వాసమునుబట్టి యీసాకును బలిగా నర్పించెను. ఎవడు ఆవాగ్దానములను సంతోషముతో నంగీకరించెనో,

—యీసాకువలననైనది నీ సంతానమనబడును¹

అని యెవనితో చెప్పబడెనో, ఆ అబ్రాహాము, మృతులను సహితము లేపుటకు దేవుడు శక్తిమంతుడని యెంచినవాడై, తనయేకకుమారుని అర్పించి, యుపమాన రూపకముగా నతని మృతులలోనుండి మరలపొందెను. | 20 విశ్వాసమునుబట్టి యీసాకు జరుగబోవు సంగతులవిషయమై యాకోబును ఏశావును ఆశీర్వదించెను. | 21 విశ్వాసమునుబట్టి యాకోబు అవసానకాలమందు² యోసేపు కుమారులలో నొక్కొక్కని నాశీర్వదించి తన చేతికర్ర మొదలుమీద ఆనుకొని దేవుని కిసమస్కారముచేసెను. | 22 యోసేపు తనకవసానకాలము³ సమీపించినప్పుడు విశ్వాసమునుబట్టి ఇశ్రాయేలుకుమారుల నిర్ణమనమునుగూర్చి ప్రశంసించి తన యెముకలనుగూర్చి వారికాజ్ఞాపించెను. | 23 మోషేపుట్టినప్పుడు అతనితలిదండ్రులు ఆశిశువు సుందరుడైయుండుటచూచి, విశ్వాసమునుబట్టి రాజాజ్ఞకు భయపడక మూడు మాసములు అతని దాచిపెట్టిరి. | 24—26 మోషే పెద్దవాడైనప్పుడు విశ్వాసమునుబట్టి ఐగుప్తుధనముకంటె క్రీస్తువిషయమైన నింద గొప్ప భాగ్యమని యెంచుకొని, అల్పకాలము పాపభోగము ననుభవించుటకంటె దేవునిప్రజలతో శ్రమననుభవించుట మేలని యొచ్చించి, ఫరో కుమార్తెయొక్క కుమారుడని అనిపించుకొనుట కొప్పకొనలేదు; ఏలయనగా అతడు ప్రతిఫలముగాకలుగబోవు బహుమానమందు దృష్టియుంచెను. | 27 విశ్వాసమునుబట్టి అతడు అదృశ్యుడైనవాని చూచుచున్నట్లు స్థిరబుద్ధిగలవాడై, రాజాగ్రహమునకు భయపడక ఐగుప్తును విడిచిపోయెను. | 28 తొలిచూలిపిల్లలను నాశనము చేయునాడు ఇశ్రాయేలీయులను ముట్టకుండునిమిత్తము అతడు విశ్వాసమునుబట్టి పస్టాను, రక్తప్రోక్షణ (ఆచారము)ను ఆచరించెను. | 29 విశ్వాసమునుబట్టి వారు

పొడి నేలమీద నడిచినట్లు ఎర్రసముద్రములోబడి నడిచిపోయిరి. ఐగుప్తీయులు ఆలాగుచేయచూచి మునిగిపోయిరి. | 30 విశ్వాసమునుబట్టి యేడుదినములవరకు ప్రదక్షిణముచేయబడిన తరువాత యెరికోగోడలు కూలెను. | 31 విశ్వాసమును బట్టి రాహాబనువేశ్య వేగులవారిని సమాధానముగాచేర్చుకొనినందున అవిధేయులతోపాటు నశింపకపోయెను. | 32 ఇక నేమిచెప్పదును? గెద్యోను, బారాకు, సహెస్సు, యెఫ్తా, దావీదు, సమూయేలను వారినిగూర్చియు, ప్రవక్తలనుగూర్చియు వివరించుటకు సమయముచాలదు. | 33 వారు విశ్వాసముద్వారా రాజ్యములను జయించిరి; నీతికార్యములను జరిగించిరి; వాగ్దానములనుపొందిరి; సింహములనోళ్లను మూసిరి; | 34 అగ్నిబలమునుచల్లార్చిరి; ఖడ్గధారను తప్పించుకొనిరి; జలహీనులుగానుండి బలపరచబడిరి; యుద్ధములో పరాక్రమశాలులైరి; అన్యుల సేనలను పారదోలిరి. | 35 స్త్రీలు మృతులైనతమవారిని పునరుత్థానమువలన మరలబ్రదికించుకొనిరి. కొందరైతే మరి శ్రేష్ఠమైన పునరుత్థానముపొందగోరి విడుదలపొందనొల్లక యాతనపెట్టబడిరి. | 36 మరికొందరు తిరస్కారములను కొరడాదెబ్బలను, మరి బంధకములను ఖైదును అనుభవించిరి. | 37, 38 రాళ్లతో కొట్టబడిరి, రంపములతో కోయబడిరి, శోధింపబడిరి, ఖడ్గముతో చంపబడిరి, గొర్రెచర్లములను మేకచర్లములనువేసికొని, దరిద్రులైయుండి శ్రమపడి హింస పొందుచు, అడవులలోను కొండలమీదను గుహలలోను సారంగములలోను తిరుగులాడుచు సంచరించిరి. అట్టివారికి ఈలోకము యోగ్యమైనది కాదు. | 39, 40 వీరందరు తమవిశ్వాసముద్వారా సాక్ష్యముపొందినవారైనను, మనము లేకుండ సంపూర్ణులుకాకుండునిమిత్తము, దేవుడు మనకొరకు మరిశ్రేష్ఠమైనదానిని ముందుగా సిద్ధపరచెను గనుక వీరు వాగ్దానఫలముననుభవింపలేదు.

12 1,2 ఇంత గొప్ప సాక్షిసమాహమ మేఘమువలె మనల నావరించియున్నందున మనముకూడ ప్రతి భారమును, సుఖపుగాచిక్కులబెట్టు పాపమును విడిచిపెట్టి, విశ్వాసమునకు కర్తయు¹ దాని కొనసాగించువాడునైన² యేసువైపు చూచుచు, మనయెదుటనుంచబడిన పం దెములలో నోపికతో పరుగెత్తుదము. ఆయన తనయెదుటనుంచబడిన ఆనందముకొరకై అవమానమును నిర్లక్ష్య పెట్టి, శిలువను సహించి, దేవునిసింహాసనముయొక్క కుడిపార్శ్వమున ఆసీనుడైయున్నాడు. | 3 మీరు అలసటపడకయు మీప్రాణములు విసుకకయునుండునట్లు, పాపాత్ములు తమస్వంతహానికే³ చేసిన తిరస్కారమంతయు నోర్చుకొనిన ఆయ

1 మూలభావలో-అధిపతియు. 2 మూలభా.-సంపూర్ణముచేయువాడునైన. 3 కొన్ని ప్రాచీన ప్రతులలో-తనకు వ్యతిరేకముగా అని పాఠాంతరము.

నను తలంచుకొనుడి. 4 మీరు పాపముతో పోరాడుటలో రక్తముకారునంతగా ఇంక దాని నెదిరింపలేదు. 5, 6 మరియు

—నా కుమారుడా, ప్రభువు చేయు శిక్షను నిర్లక్ష్యపెట్టకుము

ఆయన నిన్ను గద్దించినప్పుడు విసుకకుము

ప్రభువు తాను ప్రేమించువానిని శిక్షించి తాను స్వీకరించు ప్రతి కుమారుని దండించును

అని కుమారులతో సంభాషించినట్లు మీతో సంభాషించు ఆయన హెచ్చరికను మరచితిరి.¹

7 శిక్షాఫలముపొందుటకై మీరు సహించుచున్నారు; దేవుడు కుమారులను గా మిమ్మునుచూచుచున్నాడు. తండ్రి శిక్షింపని కుమారుడెవడు? 8 కుమార్తెయినవారందరు శిక్షలో పాలుపొందుచున్నారు, మీరు పొందనియెడల దుర్బీజులేకాని కుమారులుకారు. 9 మరియు శరీరసంబంధమైన తండ్రులు మనకు శిక్షకులైయుండిరి. వారియందు భయభక్తులుకలిగియుంటిమి; అట్లయితే ఆత్మలకుతండ్రియైనవానికి మరిఎక్కువగా లోబడి బ్రదుకవలెనుగదా? 10 వారు కొన్ని దినములమట్టుకు తమక్రిష్టమువచ్చినట్లు మనలను శిక్షించిరి కాని మనము ఆయన పరిశుద్ధతలో పాలుపొందవలెనని మన మేలుకొరకే ఆయనశిక్షించుచున్నాడు. 11 మరియు ప్రస్తుతమందు సమస్తశిక్షయు దుఃఖకరముగా కనబడునేగాని సంతోషకరముగా కనబడదు. అయినను దానియందు అభ్యాసము కలిగినవారికి అది నీతియను సమాధానకరమైన ఫలమిచ్చును. 12 కాబట్టి వడలినచేతులను సడలినమోకాళ్లను చాపుడి. 13 మరియు కుంటికాలు బెణకక బాగుపడునిమిత్తము మీపాదములకు మార్గములను సరళముచేసికొనుడి.²

14 అందరితో సమాధానమును పరిశుద్ధతయుకలిగియుండుటకు ప్రయత్నించుడి. పరిశుద్ధతలేకుండ ఎవడును ప్రభువునుచూడడు. 15 మీలో నెవడైనను దేవుని కృపను పొందకుండ తప్పిపోవునేమో అనియు, చేదైన వేరు ఏదైనను మొలచి కలువరపరచుటవలన అనేకులు అపవిత్రులై పోవుదురేమో అనియు, 16 ఒకపూటకూటికొరకు తన జ్యేష్ఠత్వపుహక్కును అమ్మివేసిన ఏశావువంటి భ్రష్టుడైనను వ్యభిచారియైనను ఉండునేమో అనియు, జాగ్రత్తగా చూచుకొనుడి. 17 ఏశావు ఆ తరువాత ఆశీర్వాదము పొందగోరి కన్నీళ్లు విడుచుచు దానికోసరము శ్రద్ధతోవెదకినను, మారుమనస్సుపొంద నవకాశము దొరకక విసర్జింపబడెనని మీరెరుగుదురు.³

¹ సామి. 3: 11, 12.

² యెషయా, 35: 3; సామి. 4: 26.

³ అదికాం.

18 స్పృశించి తెలిసికొనదగినట్టియు, మండుచున్నట్టియు (కొండకును), అగ్నికిని కారు మేఘమునకును గాడాంధకారమునకును తుఘానుకును । 19, 20 బూరధ్వనికిని మాటలధ్వనికిని మీరువచ్చియుండలేదు. ఒకజంతువైనను ఆ కొండను తాకినయెడల రాళ్లతోకొట్టబడవలెనని ఆజ్ఞాపించినమాటకు వారు తాళలేక, ఆ ధ్వని వినినవారు మరిఏమాటయు తమతోచెప్పవలదని బ్రతిమాలుకొనిరి. । 21 మరియు ఆదర్శనమెంతో భయంకరముగానున్నందున హెషే— నేను మిక్కిలి భయపడి వణకుచున్నాననెను. । 22 ఇప్పుడైతే సీయోనను కొండకును జీవముగలదేవుని పట్టణమునకు, అనగా పరలోకపుయెరూషలేమునకును, వేవేలకొలదిదేవదూతలయొద్దకును, । 23 పరలోకమందు ప్రాయబడియున్న జ్యేష్ఠులసంఘమునకును, వారిమహాత్మ్యమునకును, అందరిన్వాయాధిపతియైన దేవునియొద్దకును, సంపూర్ణసిద్ధిపొందిన నీతిమంతుల ఆత్మలయొద్దకును, । 24 క్రొత్త నిబంధనకు మధ్యవర్తియైన యేసునొద్దకును, ఆ బేలుకంటె మరిశ్రేష్ఠముగ పలుకు ప్రోత్సాహరక్తమునకును మీరువచ్చియున్నారు. । 25 మీకుబుద్ధిచెప్పుచున్న వానిని నిరాకరింపకుండునట్లు చూచుకొనుడి. వారు భూమిమీదనుండి బుద్ధి చెప్పినవానిని నిరాకరించినప్పుడు తప్పించుకొనకపోయినయెడల, పరలోకము నుండి బుద్ధిచెప్పుచున్నవానిని విసర్జించు మనము తప్పించుకొనకపోవుట మరి నిశ్చయముగదా. । 26 అప్పుడాయన శబ్దము భూమిని చలంపచేసెను గాని యిప్పుడు

—నేనింకొకసారి భూమిని మాత్రమేకాక ఆకాశమును కూడ కంపింపచేతును.

అని మాట యిచ్చియున్నాడు.¹ । 27 —ఇంకొకసారి అనుమాట చలంపచేయబడనివి నిలుకడగానుండునిమిత్తము అవి సృష్టింబడినవన్నట్లు చలంపచేయబడినవి బొత్తుగా తీసివేయబడునని అర్థమిచ్చుచున్నది. । 28, 29 మనము నిశ్చలమైన రాజ్యమునుపొందియున్నాము గనుక (దైవ) కృప కలిగియుండము. ఆ కృప కలిగి వినయభయభక్తులతో దేవునికిప్రీతికరమైన సేవచేయుదము; మనదేవుడు దహించు అగ్నియైయున్నాడు.²

13 సహౌదరప్రేమ నిలువరముగానుండవలెను. ఆతిథ్యముచేయ మరవకుడి; । 2 దానివలన కొందరెరుగకయే దేవదూతల కాతిథ్యముచేసిరి.³ । 3 మీరు వారితోకూడ బంధింపబడినట్లు బంధింపబడినవారిని జ్ఞాపకముచేసికొనుడి. మీరును శరీరముతోనున్నారు గనుక బాధపడువారిని జ్ఞాపకముచేసికొనుడి. । 4 వివాహము అన్నివిషయములలో⁴ ఘనమైనదిగాను, పానుపు నిష్కల్మషమై

¹ వాగ్దయ, 2: 6. ² ద్వితీ. 4: 24. ³ ఆదికాం. 18: 3; 19: 2, 3. ⁴ లేక, అందరిలా.

నదిగానుండవలెను; వేశ్యాసంగులకును వ్యభిచారులకును దేవుడు తీర్పుచేయును. 1 5 ధనాపేక్షలేని మనస్సుగలవారై మీకుకలిగినవాటితో తృప్తిపొందియుండుడి.

—నిన్నేమాత్రమును విడువను, నిన్నెన్నడును ఎడబాయను అని ఆయనయే చెప్పెను గదా.¹ 6 కాబట్టి

—ప్రభువు నాకు సహాయుడు, నేను భయపడను,

నరమాత్ముడు నాకేమి చేయగలడు?²

అని మంచిధైర్యముతో చెప్పగలవారమైయున్నాము.

7 మీకు దేవునివాక్యము బోధించి మీపైని నాయకులుగానుండినవారిని జ్ఞాపకముచేసికొని, వారి ప్రవర్తన ఫలమును³ శ్రద్ధగా తలంచుకొనుచు, వారి విశ్వాసముననుసరించుడి. 8 యేసుక్రీస్తు నిన్ను, నేడు, ఒక్కటేరీతిగా నున్నాడు; అవును యుగయుగములకు ఒక్కటేరీతిగానుండును. 9 నానా విధములైన అన్యబోధలచేత త్రిప్పబడకుడి. భోజనపదార్థములనుబట్టి కాక కృపనుబట్టియే హృదయము స్థిరపరచుకొనుట మంచిది; భోజనములనుబట్టి ప్రవర్తించినవారికేమియు ప్రయోజనముకలుగలేదు. 10 మనకొక బలిపీఠమున్నది; దానిసంబంధమైనవాటిని తినుటకు గుడారములో సేవచేయువారికి అధికారములేదు. 11 వేటిరక్తము పాపపరిహారార్థముగ పరిశుద్ధస్థలములోకి ప్రధాన యాజకునిచేత తేబడునో ఆ జంతువుల కశేబరములు శిబిరమునకువెలపట దహింపబడును.⁴ 12 కావున యేసుకూడ తనస్వరక్తముచేత ప్రజలను పరిశుద్ధపరచుటకై గవినివెలపట శ్రమపొందెను. 13 కాబట్టి మనమాయన నిందనుభరించుచు శిబిరమువెలపటికి ఆయనయొద్దకువెళ్ళదము. 14 నిలువరమైన పట్టణము మనకిక్కడ లేదు గాని యుండబోవుచున్నదానికోసరము ఎదురుచూచుచున్నాము.⁵ 15 కాబట్టి ఆయనద్వార మనము దేవునికెల్లప్పుడును స్తుతియాగము చేయుదము, అనగా ఆయన నామమును ఒప్పుకొనుచు జీవ్యాఫలము నర్పించుదము. 16 ఉపకారమును ధర్మమును చేయ మరచిపోకుడి, అట్టియాగములు దేవునికిష్టమైనవి. 17 మీపైనినాయకులుగానున్నవారు లెక్కయొప్పుచెప్పవలసినవారివలె మీఆత్మలనుకాయుచున్నారు; వారు దుఃఖముతో ఆ పనిచేసినయెడల మీకు నిష్ప్రయోజనము గనుక దుఃఖముతో కాక ఆనందముతోచేయునట్లు వారిమాటవిని వారికి లోబడియుండుడి.

18 మా నిమిత్తము ప్రార్థనచేయుడి; మేమన్నివిషయములలోను యోగ్య

1 ద్వీ. 31: 6; యెషా. 1: 6. 2 కీర్తన, 118: 6. 3 లేక, వారు అంశమువరకు నడుచుకొనిన రీతిని 4 లేవీయకాండము, 16: 27. 5 మూలభాషలో—వెడలుచున్నాము.

ముగా ప్రవర్తింపగోరుచు మంచి మనస్సాక్షి కలిగియున్నామని నమ్మకొనుచు న్నాము. | 19 మరియు నేను మరిత్వరగా మీయొద్దకు మరలవచ్చునట్లు ఈలాగు చేయవలెనని మరిఎక్కువగా మిమ్మును బ్రతిమాలుకొనుచున్నాను.

20, 21 గొర్రెల గొప్పకాపరియైన యేసు అను మన ప్రభువును నిత్యమైన నిబంధనసంబంధముగు రక్తమునుబట్టి మృతులలోనుండిలేపిన సమాధానకర్తయగు దేవుడు, యేసుక్రీస్తుద్వారా, తన దృష్టికనుకూలమైనదానిని మనలో¹ జరిగించుచు, ప్రతిమంచివిషయములోను తనచిత్తప్రకారముచేయుటకు మిమ్మును సిద్ధపరచునుగాక. ఆయనకు యుగయుగములకు మహిమ కలుగునుగాక. ఆమేక.

22 సహోదరులారా, మీకు సంక్షేపముగా వ్రాసియున్నాను గనుక యీ హెచ్చరికమాటను సహించుడని మిమ్మును వేడుకొనుచున్నాను. | 23 మన సహోదరుడైన తిమోథేయుకు విడుదలకలిగినదని తెలిసికొనుడి. అతడు శీఘ్రముగావచ్చినయెడల నతనితోకూడవచ్చి మిమ్మునుచూచెదను.

24 మీపైని నాయకులైనవారికందరికిని పరిశుద్ధులకందరికిని నా వందనములుచెప్పడి. ఇతాలియవారు మీకు వందనములుచెప్పుచున్నారు.

25 కృప మీయందరికి తోడైయుండునుగాక. ఆమేక.

1 అనేక వ్రాచిన ప్రతులలో—మీలో అని పాఠాంతరము.



యాకోబు భక్తకోటికి వ్రాసిన

పత్రిక



1 దేవునియొక్కయు ప్రభువైన యేసు క్రీస్తుయొక్కయు దాసుడైన యాకోబు అన్యదేశములయందు చెదిరియున్న పన్నెండుగోత్రములవారికి (శుభమని చెప్పి) వ్రాయునది.

2, 3 నా సహోదరులారా, మీ విశ్వాసమునకు కలుగు పరీక్ష ఓర్పును పుట్టించునని యెరిగి, మీరు నానావిధములైన శోధనలలో పడునప్పుడు అది మహా నందమని యెంచుకొనుడి. 4 మీరు సంపూర్ణులును, అనూనాంగులును, ఏవిషయములోనైనను కొదువలేనివారై యుండునట్లు ఓర్పు తనక్రియను కొనసాగింపవలెను.

5 మీలో నెవనికైనను జ్ఞానము కొదువగానున్నయెడల అతడు దేవునినడుగవలెను, అప్పుడది అతని కనుగ్రహింపబడును. ఆయన ఎవనినిగద్దింపక అందరికిని ధారాళముగదయచేయువాడు. 6 అయితే అతడు ఏమాత్రమును సందేహింపక విశ్వాసముతో నడుగవలెను; సందేహించువాడు గాలిచేతలేచబడి యెగిరిపడు సముద్రతరంగమునుపోలియుండును. 7, 8 అట్టిమనుష్యుడు ద్విమనస్కుడై, తన సమస్తమార్గములయందు¹ అస్థిరుడు గనుక ప్రభువువలన తనకేమైననుదొరుకునని తలంచుకొనరాదు.

9 దీనుడైన సహోదరుడు తనకుకలిగిన యున్నత దశయందు అతిశయింపవలెను, ధనవంతుడైన సహోదరుడు తనకుకలిగిన దీనదశయందు అతిశయింపవలెను. 10 ఏలయనగా ఇతడు గడ్డిపువ్వువలె గతించిపోవును. 11 సూర్యుడుదయించి వడగాలికొట్టి గడ్డిని మాడ్చివేయగా దానిపువ్వు రాలును, దానిస్వరూప సౌందర్యమును నశించును; ఆలాగే ధనవంతుడును తన ప్రయత్నములలో వాడిపోవును.

12 శోధనసహించువాడు ధన్యుడు; అతడు శోధనకునిలిచినవాడై ప్రభువు తన్ను ప్రేమించువారికి వాగ్దానముచేసిన జీవకీరీటముపొందును. 13 దేవుడు కీడువిషయమై శోధింపబడనేరడు; ఆయన ఎవనిని శోధింపడుగనుక ఎవడైనను

శోధింపబడినప్పుడు—నేను దేవునిచేత శోధింపబడుచున్నానని అనకూడదు. |

14 ప్రతివాడును తనస్వకీయమైన దురాశచేతనీడ్వబడి మరలుకొల్పబడినవాడై శోధింపబడును. | 15 దురాశ గర్భముధరించినదై పాపమును కనగా, పాపము పరిపక్వమైనదై మరణమును కనును. | 16 నా ప్రియ సహోదరులారా, మోస పోకుడి. | 17 శ్రేష్ఠమైన ప్రతియీవియు సంపూర్ణమైన ప్రతివరమును పరసంబంధమైనదై, జ్యోతిర్దయిండుగు తండ్రియొద్దనుండివచ్చును; ఆయనయందు ఏచంచలత్వమైనను గమనాగమనములవలనకలుగు యే ఛాయయైనను లేదు. | 18 తాను సృష్టించినవాటిలో మనము ప్రథమఫలముగానుండునట్లు సత్యవాక్యమువలన మనలను తనసంకల్పప్రకారము కనెను.

19 నా ప్రియ సహోదరులారా, మీరీసంగతి నెరుగుదురు గనుక ప్రతి మనుష్యుడు వినుటకు వేగిరపడువాడును, మాటలాడుటకు నిదానించువాడును, కోపించుటకు నిదానించువాడునైయుండవలెను. | 20 ఎందుకనగా నరునికోపము దేవునినీతిని నెరవేర్చదు. | 21 అందుచేత సమస్త కల్లపమును విర్రపీగుచున్న దుష్టత్వమును మాని, లోపటనాటబడి మీ ఆత్మలను రక్షించుటకు శక్తిగలవాక్యమును సాత్వికముతో నంగీకరించుడి. | 22 మీరు వినువారుమాత్రమైయుండి మిమ్మును మీరు మోసపుచ్చుకొనకుండ, వాక్యప్రకారము ప్రవర్తించువారునై యుండుడి. | 23 ఎవడైనను వాక్యమును వినువాడైయుండి దానిప్రకారము ప్రవర్తింపనివాడైతే, వాడు అద్దములో తన సహజముఖమునుచూచుకొను మనుష్యునిపోలియున్నాడు. | 24 వాడు తన్ను చూచుకొని అవతలకుపోయి తానెట్టివాడో వెంటనే మరచిపోవునుగదా? | 25 అయితే స్వాతంత్ర్యమునిచ్చు సంపూర్ణమైన నియమములో తేరిచూచి నిలుకడగా నుండువాడెవడో వాడు విని మరచువాడుకాక, క్రియనుచేయువాడైయుండి తన క్రియలో ధన్యుడవును. | 26 ఎవడైనను నోటికి కల్గేముపెట్టుకొనక తన హృదయమును మోసపరచుకొనుచు భక్తిగలవాడనని అనుకొనినపక్షమున వానిభక్తి వ్యర్థమే. | 27 తండ్రియైన దేవునియెగుట పవిత్రమును నిష్కళంకమునైన భక్తి యేదనగా, దిక్కులేనిపిల్లలను విధవరాండ్రను వారి యిబ్బందిలో పరామర్శించుటయు, ఇహలోకమాలిన్యము తనకంటకుండ తన్నుతాను కాపాడుకొనుటయునే.

2 నా సహోదరులారా, మహిమాస్వరూపియగు మనప్రభువైన యేసు క్రీస్తునుగూర్చిన విశ్వాసవిషయములో పక్షపాతముగలవారైయుండకుడి. | 2 ఏలాగనగా, బంగారు ఉంగరముపెట్టుకొని ప్రశస్తవస్త్రములు ధరించుకొనిన యొకడు మీ సమాజమందిరములోకి వచ్చినప్పుడు, మురికిబట్టలు కట్టుకొనిన దరిద్రుడును లోపలికివచ్చినయెడల. | 3 మీరు ప్రశస్తవస్త్రములు ధరించుకొనినవానిని

చూచి సంతానించి—నీవిక్కడ మంచిస్థలమందు కూర్చుండుమనిచెప్పి, ఆ దరిద్రునితో—నీవక్కడనిలువుము, లేక ఇక్కడ నాపాదపీఠమునకుదిగువను కూర్చుండుమనిచెప్పినపక్షమందు, 14 మీమనస్సులలో భేదములుపెట్టుకొని మీరు దురాలోచనతో విమర్శచేసినవారగుదురు కారా? 15 నా ప్రియసహోదరులారా, ఆలకించుడి; ఈలోకవిషయములో దరిద్రులైనవారిని విశ్వాసమందు భాగ్యవంతులుగాను, తన్ను ప్రేమించువారికి తానువాద్యనముచేసిన రాజ్యమునకువారసులుగాను ఉండుటకు దేవుడేర్పరుచుకొనలేదా? 16 అయితే మీరు దరిద్రులను అవమానపరచుదురు. ధనవంతులు మీ మీద కఠినముగానధికారముచూపుదురు; విఘ్నము న్యాయసభలకు ఈడ్చుచున్నవారు వీరేకదా. 17 మీకుపెట్టబడిన శ్రేష్ఠమైననామమును దూషించువారు వీరేకదా? 18 మెట్టుకు నీవలెనీపరుగువాని ప్రేమించువును లేఖనములోనున్నట్టి ప్రాముఖ్యమైన యీ ఆజ్ఞను మీరు నెరవేర్చినయెడల బాగుగనే ప్రవర్తించువారగుదురు. 19 మీరు పక్షపాతముగలవారైతే ధర్మశాస్త్రమువలన అపరాధులని తీర్చబడి పాపముచేయువారగుదురు. 10 ఎవడైనను ధర్మశాస్త్రమంతయుగైకొనియు, నొక ఆజ్ఞవిషయములో తప్పిపోయినయెడల, 1 ఆజ్ఞలన్నిటివిషయములో నపరాధియగును; 11 వ్యభిచరింపవలదనిచెప్పినవాడు నరహత్య చేయవలదనియు చెప్పెను గనుక నీవువ్యభిచరింపకపోయినను నరహత్య చేసినయెడల ధర్మశాస్త్రవిషయములో నపరాధివైతివి. 12 స్వాతంత్ర్యమునిచ్చు నియమముచొప్పున తీర్పుపొందబోవువారికి తగినట్లుగా మాటలాడుడి; ఆలాగుననే ప్రవర్తించుడి. 13 కనికరముచూపనివాడు కనికరములేని తీర్పుపొందును; కనికరము తీర్పును మించి అతిశయపడును.

14 నా సహోదరులారా, క్రియలులేనప్పుడు ఎవడైనను తనకువిశ్వాసము కలదని చెప్పినయెడల నేమి ప్రయోజనము? అట్టివిశ్వాసమతని రక్షింపగలదా? 15 ఒక సహోదరుడైనను సహోదరియైనను దిగంబరులై ఆనాటికి భోజనము లేక యున్నప్పుడు, 16 మీలో నెవడైనను శరీరమునకుకావలసినవాటి నియ్యక—సమాధానముగా వెళ్లుడి, చలికాచుకొనుడి, తృప్తిపొందుడనిచెప్పినయెడల నేమి ప్రయోజనము? 17 ఆలాగే విశ్వాసము క్రియలులేనిదైతే అది యెంటిగానుండి మృతమైనదగును. 18 అయితే ఒకడు — నీకు విశ్వాసమున్నది, నాకుక్రియలున్నవి; క్రియలులేకుండ నీ విశ్వాసము నాకుకనుపరచుము, నేను నాక్రియలచేత నావిశ్వాసము నీకుకనుపరతునని చెప్పును. 19 దేవుడొక్కడే అని నీవునమ్ముచున్నావు. ఆలాగు నమ్ముట మంచిదే; దయ్యములును నమ్మి వణకుచున్నవి. 20 వ్యర్థుడా, క్రియలులేని విశ్వాసము నిష్ఫలమైనదని తెలిసికొన

గోరుచున్నావా? 1 21 మన పితరుడైన అబ్రాహాము తనకుమారుడైన యీసాకును బలిపీఠముమీద నర్పించినప్పుడు అతడు క్రియలవలననీతుమంతుడని తీర్పు పొందలేదా? 1 22 విశ్వాసము అతని క్రియలతో కూడి కార్యసిద్ధికలుగజేసెననియు, క్రియలమూలముగా అతని విశ్వాసము పరిపూర్ణమైనదనియు గ్రహించుచున్నావుకదా? 1 23 కాబట్టి

—అబ్రాహాము దేవుని నమ్మెను అది అతనికి నీతిగా నెంచబడెను¹ అను లేఖనము నెరవేర్చబడెను. మరియు దేవునిన్నేహితుడని అతనికిపేరుకలిగెను. 1 24 మనుష్యుడు విశ్వాసమూలమునమాత్రముకాక క్రియలమూలమునను నీతిమంతుడని యెంచబడునని, మీరు (దీనివలన) గ్రహించితిరి. 1 25 అటువలెనే రాహాబను వేశ్యకూడ దూతలను చేర్చుకొని వేరొకమార్గమున వారిని వెలపలికిపంపి వేసినప్పుడు క్రియలమూలముగా నీతిమంతురాలని యెంచబడెనుగదా? 1 26 ప్రాణములేని శరీరమేలాగు మృతమో ఆలాగే క్రియలులేని విశ్వాసమును మృతము.

3 నా సహోదరులారా, బోధకులమైన మనము మరికఠినమైన తీర్పు పొందుదుమని తెలిసికొని మీలో అనేకులు బోధకులుకాకుండుడి. 1 2 అనేక విషయములలో మనమందరము తప్పిపోవుచున్నాము.² ఎవడైనను మాటయందు తప్పనియెడల నట్టివాడు లోపములేనివాడై, తన సర్వశరీరమును స్వాధీనమందుంచుకొన³ శక్తిగలవాడగును. 1 3 గుర్రములు మనకులోబడుటకై నోటికి కట్టెముపెట్టి వాటి శరీరమంతయు త్రిప్పుదుము గదా? 1 4 ఓడలనుకూడ చూడుడి; అవి ఎంతో గొప్పవై పెనుగాలికి కొట్టుకొనిపోబడినను, ఓడ నడుపువాని యుద్దేశముచొప్పున మిక్కిలిచిన్నదగు చుక్కానిచేత త్రిప్పబడును. 1 5 ఆలాగుననే నాలుకకూడ చిన్న అవయవమైనను బహుగాఅదిరిపడును.⁴ ఎంత కొంచెమునిప్పు ఎంతవిస్తారమైన అడవిని తగలబెట్టును. 1 6 నాలుక అగ్నియే; నాలుక మనఅవయవములలో నుంచబడిన పాపప్రపంచమై సర్వశరీరమునకు మాలిన్యముకలుగజేయుచు, జననచక్రమునకు చిచ్చుపెట్టును; అది నరకముచేత చిచ్చుపెట్టబడును. 1 7 మృగ పక్షి సర్ప జలచరములలో ప్రతిజాతియు నరజాతి చేత సాదుకాజాలును, సాదుఆయెను గాని 1 8 యే నరుడును నాలుకను సాదు చేయనేరడు; అది మరణకరమైన విషముతో నిండినది, అది నిరర్థకమైన దుష్టత్వమే. 1 9 దీనితో తండ్రియైన ప్రభువుని స్తుతింతుము, దీనితోనే దేవుని పోలికెగాపుట్టిన మనుష్యులను శపింతుము. 1 10 ఒక్క నోటనుండియే ఆశీర్వాచనమును శాపవచనమును బయలు వెల్లును; నాసహోదరులారా, యీలాగుండకూ

1 అది. 15: 6.

2 లేక, తొట్టిల్లుచున్నాము.

3 మూలభాషలో—కట్టెముపెట్టకొన.

4 లేక, బహుగా అతిశయపడును.

డదు. 11 నీటిబుగ్గలో నొక్కజెలనుండియే తియ్యనినీరును చేదునీరును ఊరు నా? 12 నా సహోదరులారా, అంజూరపుచెట్టున ఒలీవపండ్లయినను ద్రాక్ష తీగెను అంజూరపుపండ్లయినను కాయనా? అటువలె ఉప్పనీళ్లలోనుండి తియ్యనినీళ్లును ఊరవు.

13 మీలో జ్ఞానవివేకములుగలవాడెవడు? వాడు జ్ఞానముతోకూడిన సాత్వికముగలవాడై తనయోగ్యప్రవర్తనవలన తనక్రియలను కనుపరచవలెను. 14 అయితే మీహృదయములలో సహింపనలవికాని¹ మత్సరమును వివాదమును ఉంచుకొనినవారైతే అతిశయపడవద్దు, సత్కమునకు విరోధముగా అబద్ధమాడవద్దు. 15 ఈజ్ఞానము పైనుండిదిగివచ్చునదికాక భూసంబంధమైనదియు ప్రకృతిసంబంధమైనదియు దయ్యముల (జ్ఞానము)వంటిదియునైయున్నది. 16 ఏలయనగా, మత్సరమును వివాదమును ఎక్కడనుండునో అక్కడ అల్లరియు ప్రతినీచకార్యమునుఉండును. 17 అయితే పైనుండివచ్చు జ్ఞానము మొట్టమొదట పవిత్రమైనది, తరువాత సమాధానకరమైనది మృదువైనది సులభముగాలోబడునది కనికరముతోను మంచిఫలములతోను నిండుకొనినది పక్షపాతమైనను వేషధారణయైనను లేనిదియునైయున్నది. 18 నీతిఫలము సమాధానముచేయువారికి సమాధానమందు విత్తబడును.

4 మీలో యుద్ధములును పోరాటములును దేనినుండి కలుగుచున్నవి? మీ అవయవములలోపోరాడు మీ భోగేచ్ఛలనుండియేకదా? 2 మీరాశించుచున్నారు కాని మీకు దొరుకుటలేదు; నరహత్యచేయుదురు మత్సరపడుదురు కాని సంపాదించుకొనలేరు; పోట్లాడుదురు యుద్ధముచేయుదురు కాని (దేవుని) అడుగనందున మీకేమియుదొరుకదు. 3 మీరడిగినను మీ భోగములనిమిత్తము వినియోగించుటకై దురుద్దేశముతో అడుగుదురు గనుక మీకేమియుదొరుకుటలేదు. 4 వ్యభిచారిబులారా, యీలోకస్నేహము దేవునితో వైరమని మీరెరుగరా? కాబట్టి యెవడు ఈలోకముతో స్నేహముచేయగోరునో వాడు దేవునికి శత్రువగును. 5—ఆయన మనయందు నివశింపజేసిన ఆత్మ మత్సరపడునంతగా అపేక్షించునా అను లేఖనము చెప్పనది వ్యర్థమని అనుకొనుచున్నారా? 6 కాదు గాని ఆయన ఎక్కువకృపనిచ్చును; అందుచేత—దేవుడు అహంకారులనెదిరించి దీనులకు కృపననుగ్రహించును అని లేఖనము చెప్పుచున్నది.² 7 కాబట్టి దేవునికి లోబడియుండుడి, అపవాది³ నెదిరించుడి, అప్పుడు వాడు మీయొద్దనుండి పారిపోవును. 8 దేవునియొద్దకురండి, అప్పుడాయన మీయొద్దకువచ్చును. పాపులారా, మీచేతులను శుభ్రముచేసికొనుడి; ద్విమనస్కులారా, మీ హృదయ

¹ మూలభాషలో—చేదైన.

² సామిలెలు, 3: 84.

³ అనగా—సాతాను.

ములను పరిశుద్ధపరచుకొనుడి. 9 వ్యాకులపడుడి దుఃఖపడుడి యేడువుడి, మీ నవ్వు దుఃఖమునకును మీఆనందము చింతకును మార్పుకొనుడి. 10 ప్రభువు దృష్టికి మిమ్మునుమీరు తగ్గించుకొనుడి అప్పుడాయన మిమ్మునుహెచ్చించును.

11 సహూదరులారా, యొకనికివిరోధముగానొకడు మాటలాడకుడి. తనసహూదరునికి విరోధముగా మాటలాడి తనసహూదరునికి తీర్పుతీర్పు వాడు ధర్మశాస్త్రమునకు వ్యతిరేకముగా మాటలాడి ధర్మశాస్త్రమునకు తీర్పుతీర్పుచు న్నాడు. నీవు ధర్మశాస్త్రమునకు తీర్పుతీర్చినయెడల ధర్మశాస్త్రమును నెరవేర్చువాడ వుకాక న్యాయమువిధించువాడవైతివి.¹ 12 ఒక్కడే ధర్మశాస్త్రమును నియమించి న్యాయము విధించువాడు;² ఆయనే రక్షించుటకును నశింపజేయుటకును శక్తిమంతుడైయున్నాడు; పరునికి తీర్పుచేయుటకు నీవెడవు?

13 — నేడైననురేపైనను ఒకానొక పట్టణమునకు వెళ్లి అక్కడ నొకసంవత్సరముండి వ్యాపారముచేసి లాభము సంపాదించితము రండని చెప్పుకొనువారలారా, 14 రేపేమి సంభవించునో మీకు తెలియదు. మీజీవమేపాటిది? మీరు కొంతసేపుకనబడి అంతలో మాయమైపోవు ఆవిరి(వంటివారే)కారా. 15 మీరాలాగనక—ప్రభువు చిత్తమైతే మనముబ్రదికియుండి ఇదిఅదిచేతమని చెప్పుకొనవలెను. 16 ఇప్పుడైతే మీరు మీడంబములయందు అతిశయపడుచున్నారు. ఇట్టిఅతిశయమంతయు చెడ్డది. 17 కాబట్టి మేలైనదిచేయ నెరిగియు ఆలాగు చేయనివానికి పాపముకలుగును.

5 ఇదిగో ధనవంతులారా, మీమీదికి వచ్చెడి యుపద్రవములను గూర్చి ప్రలాపించి యేడువుడి. 2 మీ ధనము చెడిపోయెను; మీ వస్త్రములు చివ్వుటలు కొట్టినవాయెను. 3 మీ బంగారమును మీ వెండియు తుప్పుపట్టినవి; వాటి తుప్పు మీమీదసాక్ష్యముగానుండి అగ్నివలె మీ శరీరములను తినివేయును; అంత్యదినములయందు ధనముకూర్చుకొంటిరి. 4 ఇదిగో మీ చేలుకోసిన పని వారికియ్యక మీరు హెసముగా బిగపట్టినకూలి మొర్రపెట్టుచున్నది. మీ కోత వారికేకలు సైన్యముల కధిపతియగు ప్రభువుయొక్క చెవులలో చొచ్చియున్నవి. 5 మీరుభూమిమీద సుఖముగాజీవించి భోగాసక్తులై వధదినమునందు మీ హృదయములను పోషించుకొంటిరి. 6 మీరు నీతిమంతుడైనవానికి శిక్ష విధించి చంపుదురు, అతడు మిమ్మునెదిరింపడు.

7 సహూదరులారా, ప్రభువు ఆగమనపర్యంతము ఓపికకలిగియుండుడి; చూడుడి; వ్యవసాయకుడు తొలకరివర్షమును కడవరివర్షమును సమకూడుపర్యంతము, విలువైనభూఫలమునివిత్రము ఓపికతో కాచుకొనుచు దానికొరకు కనిపెట్టు

1 లేక, తీర్చిదిద్దెతి.

2 లేక, నియమించినవాడుగు తీర్చిదిద్దు.

నుగదా? । 8 ప్రభువు ఆగమనము సమీపించుచున్నది గనుక మీరును ఓపిక కలిగియుండుడి, మీహృదయములను స్థిరపరచుకొనుడి. । 9 సహూదరులారా, మీరుతీర్పుపొందకుండునిమిత్తము ఒకనిమీదనొకడు సణగకుడి; ఇదిగో న్యాయాధిపతి వాకిటనిలిచియున్నాడు. । 10 నా సహూదరులారా, ప్రభువునా మమునబోధించిన ప్రవక్తలను శ్రమానుభవమునకును ఓపికకును మాదిరిగాపెట్టుకొనుడి. । 11 సహించినవారిని ధన్యులచుకొనుచున్నాముగదా? మీరు యెక్కు సహనమునుగూర్చి వింటిరి. కడకు ప్రభువు అతనికి చేసినదానినిబట్టి ఆయన ఎంతోజాలియు కనికరమునుగలవాడని మీరు తెలిసికొనియున్నారు.

12 నా సహూదరులారా, ముఖ్యమైన సంగతి ఏదనగా, ఆకాశముతోడనిగాని భూమితోడనిగాని మరి దేనితోడనిగాని యెట్లు పెట్టుకొనక, మీరు తీర్పుపాలుకాకుండునట్లు అవునంటేఅవునన్నట్లును కాదంటేకాదన్నట్లును ఉండవలెను.

13 మీలోనెవనికైనను శ్రమ సంభవించెనా? అతడు ప్రార్థనచేయవలెను; ఎవనికైనను సంతోషముకలిగెనా? అతడు కీర్తనలుపాడవలెను. । 14 మీలోనెవడైనను రోగియైయున్నాడా? అతడు సంఘపుపెద్దలను పిలిపింపవలెను; వారు ప్రభువునామమున అతనికి నూనెరాచి అతనికొరకు ప్రార్థనచేయవలెను. । 15 విశ్వాససహితమైన ప్రార్థన ఆ రోగిని స్వస్థపరచును, ప్రభువు అతనిలేపును; అతడు పాపములుచేసినవాడైతే పాపక్షమాపణొందును. । 16 మీ పాపములను ఒకనితోనొకడు ఒప్పుకొనుడి; మీరు స్వస్థతపొందునట్లు ఒకనికొరకు ఒకడు ప్రార్థనచేయుడి. నీతిమంతుని విజ్ఞాపన మనఃపూర్వకమైనదై బహుబలముగలదైయుండును. । 17 ఏలియా మనవంటిస్వభావముగల మనుష్యుడే; వర్షింపకుండునట్లు అతడు ఆసక్తితో ప్రార్థనచేయగా మూడున్నరసంవత్సరముల పర్యంతము భూమిమీద వర్షింపలేదు. । 18 అతడు మరల ప్రార్థనచేయగా ఆకాశము వర్షమిచ్చెను, భూమి తన ఫలమునిచ్చెను.

19 నా సహూదరులారా, మీలోనెవడైనను సత్యమునుండి తొలగిపోయినప్పుడు మరియొకడతనిని సత్యమునకు మళ్లించినయెడల । 20 పాపిని వాని తప్పుమార్గమునుండి మళ్లించువాడు మరణమునుండి యొక ఆత్మను రక్షించి అనేక పాపములను కప్పివేయునని తాను తెలిసికొనవలెను.¹

¹ కొన్ని ప్రాచీన ప్రతులలో—తెలిసికొనుడి.

పేతురు భక్తకోటికి వ్రాసిన మొదటి పత్రిక

1 1,2 యేసుక్రీస్తు¹ అపొస్తలుడైన పేతురు, తండ్రియైన దేవుని భవిష్యద్ జ్ఞానమునుబట్టి, ఆత్మేవలని పరిశుద్ధతపొందినవారై విధేయులగుటకును, యేసు క్రీస్తు రక్తమువలన ప్రోక్షింపబడుటకును ఏర్పరచబడినవారికి, అనగా పొంతు, గలతీయ, కప్పదొకియ, ఆసియ, బిథునియ అను దేశములయందు చెదరినవారి లోచేరిన యాత్రికులకు (శుభమని చెప్పి) వ్రాయునది. మీకు కృపయు సమాధానమును విస్తరిల్లునుగాక.

3, 4 మన ప్రభువగు యేసుక్రీస్తు తండ్రియైన దేవుడు స్తుతింపబడును గాక. మృతులలోనుండి యేసుక్రీస్తు తిరిగిలేచుటవలన జీవముతోకూడిన² నిరీక్షణ మనకు కలుగునట్లు, అనగా అక్షయమైనదియు నిర్లలమైనదియు వాడ బారనిదియునైన సావ్యస్థ్యము మనకు కలుగునట్లు, ఆయన తన విశేషకనికరము చొప్పున మనలను చురలజ్జింపజేసెను. 5 కడవరికాలమందు బయలుపరచబడుటకు సిద్ధముగానున్న రక్షణ మీకు కలుగునట్లు, విశ్వాసముద్వార దేవునిశక్తిచేత కాపాడబడు మీకొరకు, ఆ సావ్యస్థ్యము పరలోకమందు భద్రపరచబడియు న్నది. 6 ఇందువలన మీరు మిక్కిలి ఆనందించుచున్నారు కాని అవశ్యమును బట్టి నానావిధములైనశోధనలచేత, ప్రస్తుతమున కొంచెముకాలము మీకు దుఃఖముకలుగుచున్నది. 7 నశించిపోవు సువర్ణము అగ్నిపరీక్షవలన శుద్ధపరచబడుచున్నది గదా! దానికంటె అమూల్యమైన మీ విశ్వాసము ఈ శోధనలచేత పరీక్షకునిలిచినదై, యేసుక్రీస్తు ప్రత్యక్షమైనప్పుడు మీకు మెప్పును మహిమయు ఘనతయు కలుగుటకు కారణమగును. 8, 9 మీరాయనను చూడకపోయినను ఆయనను ప్రేమించుచున్నారు; ఇప్పుడు ఆయనను కన్నులారచూడకయే విశ్వసించుచు, మీ విశ్వాసమునకు ఫలమును, అనగా ఆత్మరక్షణనుపొందుచు, చెప్పనశక్యమును మహిమాయుక్తమునైన సంతోషముగలవారై ఆనందించుచున్నారు. 10, 11 మీకు కలుగు ఆ కృపనుగూర్చి ప్రవచించినప్రవక్తలు ఈరక్షణనుగూర్చి పరిశీలించుచు, తమయందున్న క్రీస్తు ఆత్మ క్రీస్తువిషయమైన శ్రమలనుగూర్చియు, వాటితరువాతకలుగబోవు మహిమలనుగూర్చియు ముందుగా సాక్ష్యమిచ్చునప్పుడు, ఆ ఆత్మ, యే కాలమును ఎట్టికాలమును నూచిం

¹ యేసుక్రీస్తు అను శబ్దమునకు రక్షకదగు అధిష్టించని అర్థము. ² లేక, జీవముగల.

చుచువచ్చెనో దానిని విచారించి పరిశోధించిరి. 12 పరలోకమునుండి పంపబడిన పరిశుద్ధాత్మవలన మీకు సువార్త ప్రకటించినవారిద్వార మీకిప్పుడు తెలుపబడిన యీ సంగతులవిషయమై, తమకొరకు కాదు గాని మీకొరకే తాము పరిచర్యచేసిననుసంగతి వారికిబయలుపరచబడెను; దేవమూతలు ఈకార్యములను తొంగిచూడగోరుచున్నారు.

13 కాబట్టి మీ మనస్సు నడుముకట్టుకొని నిబ్బరమైన బుద్ధిగలవారై, యేసుక్రీస్తు ప్రత్యక్షమైనప్పుడు మీకు తేబడు కృపవిషయమై సంపూర్ణనిరీక్షణకలిగియుండుడి. 14—16 —నేను పరిశుద్ధుడనైయున్నాను గనుక మీరును పరిశుద్ధులైయుండుడని వ్రాయబడియున్నది.¹ కాగా మీరు విధేయులగుపిల్లలై, మీ పూర్వపు అజ్ఞానదశలో మీకుండిన ఆశలననుసరించి ప్రవర్తింపక, మిమ్ముపరిచినవాడు పరిశుద్ధుడైయున్న ప్రకారము మీరును సమస్త ప్రవర్తనయందు పరిశుద్ధులై యుండుడి. 17 పక్షపాతములేకుండ క్రియలను బట్టి ప్రతివానిని తీర్పుచేయువాడు, తండ్రి అని మీరాయనకు ప్రార్థనచేయుచున్నారుగనుక మీరు పరదేశులైయున్నంతకాలము భయముతో గడుపుడి. 18 పితృపారంపర్యమైన మీవ్యర్థప్రవర్తనను విడిచిపెట్టునట్లుగా వెండిబంగారములనంటి త్తయవస్తువులచేత మీరు విమోచింపబడలేదు గాని 19 అమూల్యమైనరక్తముచేత, అనగా నిర్దోషమును నిష్కళంకమునగు గొర్రెపిల్లవంటి క్రీస్తు రక్తముచేత విమోచింపబడితిరని మీరెరుగుదురుకదా? 20, 21 ఆయన జగత్పూరితవేయబడకమునుపే నియమింపబడెను గాని తన్ను మృతులలోనుండి లేపి తనకుమహిమనిచ్చిన దేవునియెడల తనద్వార విశ్వాసులైన మీనిమిత్తము, కడవరికాలములయందు ఆయన ప్రత్యక్షపరచబడెను. కాగా మీవిశ్వాసమును నిరీక్షణయు దేవునియందుఁజుంచబడియున్నవి. 22, 23 మీరు త్తయబీజమునుండికాక, శాశ్వతమగుజీవముగల దేవుని వాక్యమాలముగా అత్తయబీజమునుండి పుట్టింపబడినవారుగనుక నిష్కలములమైన సహృదయప్రేమకలుగునట్లు, మీరు సత్యమునకు విధేయులవుటచేత మీమనస్సులను పవిత్రపరచుకొనినవారై యుండి, యొకనినొకడు హృదయపూర్వకముగాను మిక్కిలముగాను ప్రేమించుడి. ఏలయనగా

24 —సర్వశరీరులు గడ్డిని పోలినవారు, వారి అందమంతయు గడ్డిపువ్వువలె నున్నది; గడ్డి వాడును దాని పువ్వును రాలును, అయితే ప్రభువుని వాక్య మెల్లప్పుడును నిలుచును.²

మీకు ప్రకటించబడిన సువార్త యీ వాక్యమే.

2 1-3 ప్రభువు దయాళుడని మీరు రుచిచూచియున్నయెడల సమస్తమైన దుష్టత్వమును సమస్తమైనకపటమును వేషధారణను అనూయను సమస్తదూషణ మాటలను మాని, క్రొత్తగాజన్మించిన శిశువులనుపోలినవారై, నిర్మలమైన వాక్య మను పాలవలన¹ రక్షణవిషయములో ఎదుగునిమిత్తము, ఆపాలనపేక్షించుడి. 4 మనుష్యులచేత విసర్జింపబడినను, దేవునిదృష్టికి ఏర్పరచబడినదియు అమూల్య మును సజీవమునైన రాయియగు ప్రభువునొద్దకువచ్చినవారై, 5 యేసుక్రీస్తు ద్వారా దేవునికిఅనుకూలములగు ఆత్మసంబంధమైన బలులనర్పించుటకు పరిశుద్ధయా జకులుగానుండునట్లు, మీరును సజీవమైనరాళ్లవలెనుండి ఆత్మసంబంధమైన మంది రముగా కట్టబడుచున్నారు. 6 ఫలయనగా

—ఇదిగో నేను ముఖ్యమును ఏర్పరచబడినదియు అమూల్యమునగు మూలరాతిని సీయోనులో స్థాపించుచున్నాను; ఆయనయందు విశ్వాసముంచువాడు ఏమాత్రమును సిగ్గుపడడు

అను మాట లేఖనమందు వ్రాయబడియున్నది.² 7 విశ్వసించుచున్నమీకు ఈఘనతకలదు; విశ్వసించనివారికైతే

— ఇల్లు కట్టువారు ఏ రాతిని నిషేధించిరో అదే మూలకు తలరాయి ఆయెను.³

మరియు అది అడ్డురాయియు అడ్డుబండయునాయెను.⁴ 8 కట్టువారు వా క్యమునకవిధేయులై తొట్టిల్లుచున్నారు, దానికే వారు నియమింపబడిరి. 9 అయితే మీరు చీకటిలోనుండి ఆశ్చర్యకరమైన తన వెలుగులోకి మిమ్మును పిలిచినవాని గుణాతిశయములను ప్రచురముచేయు నిమిత్తము, ఏర్పరచబడినవం శమును, రాజులైనయాజకసమూహమును, పరిశుద్ధజనమును, దేవుని సొత్తయిన ప్రజలునై యున్నారు.⁵ 10 ఒకప్పుడు ప్రజగానుండక యిప్పుడు దేవుని ప్రజయైతిరి; ఒకప్పుడు కనికరింపబడక యిప్పుడు కనికరింపబడినవారైతిరి.⁶

11 ప్రియులారా, మీరు పరదేశులును యాత్రికులునై యున్నారు గనుక ఆత్మకు విరోధముగా పోరాడు శరీరాశలను విసర్జించి, 12 అన్యజనులు మిమ్మును ఏవిషయములో దుర్మార్గులని దూషింతురో ఆ విషయములో వారు మీ సత్క్రియలనుచూచి, వాటినిబట్టి దర్శనదినమున దేవుని మహిమపరచునట్లు, వారిమధ్యను మంచిప్రవర్తనగలవారైయుండవలెనని మిమ్మునుబ్రతిమాలుకొనుచున్నాను.

13 మనుష్యులు (నియమించు) ప్రతి కట్టడకును ప్రభువునిమిత్తమై లోబడియుండుడి. 14 రాజు అందరికిని అధిపతియనియు, నాయకులు దుర్మార్గు

¹ లేక, నిర్మలమైన ఆత్మసంబంధము పాలవలన.

² యెషయా, 28: 16.

³ కీర్తన,

118: 22.

⁴ యెషయా, 8: 14.

⁵ నిర్గ. 19: 6.

⁶ హెబ్రీ, 2: 23.

లకు ప్రతిదండన చేయుటకును సన్నార్థులకు మెప్పుకలుగుటకును రాజువలన పంపబడినవారనియు వారికి లోబడియుండుడి. | 15 ఏలయనగా మిరిట్లు యుక్తప్రవర్తనగలవారై,¹ అజ్ఞానముగామాటలాడు మూర్ఖుల నోరుమూయుట దేవుని చిత్తము. | 16 స్వతంత్రులైయుండియు దుష్టత్వమును కప్పిపెట్టుటకు మిస్వాతంత్ర్యమును వినియోగపరచక, దేవునికి దాసులమని (లోబడియుండుడి.) | 17 అందరిని సన్మానించుడి, సహృదరులను ప్రేమించుడి, దేవునికి భయపడుడి, రాజును సన్మానించుడి.

18 పనివారలారా, మంచివారును సాత్వికులునైన వారికి మాత్రముకాక ముష్కరులైన మీయజమానులకును పూర్ణభయముతో లోబడియుండుడి. | 19 ఎవడైనను అన్యాయముగా శ్రమపొందుచు, దేవుడు చూచుచున్నాడని యెరిగి, దుఃఖము సహించినయెడల అది హితమగును. | 20 తప్పితమునకై చెబ్బలు తినినప్పుడు మీరు సహించినయెడల మీకేమిఘనము? మేలుచేసి బాధపడు నప్పుడు మీరు సహించినయెడల అది దేవునికి హితమగును; ఇందుకు మీరు పిలువబడితిరి. | 21 క్రీస్తుకూడ మీకొరకు బాధపడి, మీరు తనఅడుగుజాడలనుపట్టి నడుచుకొనునట్లు మీకు మాదిరియుంచిపోయెను. | 22 ఆయన పాపముచేయలేదు; ఆయన నోటను ఏ కపటమును కనబడలేదు. | 23 ఆయన దూషింపబడియు బదులుదూషింపలేదు; ఆయన శ్రమపెట్టబడియు బెడరింపక, న్యాయముగాతీర్పుచేయువానికి తన్నుతానప్పగించుకొనెను. | 24 మనము పాపములనిషయమై చనిపోయి నీతివిషయమై జీవించునట్లు ఆయనతానే తన శరీరమందు మనపాపములను మ్రానుమీద మ్రోసికొనెను. ఆయన పొందిన గాయములచేత మీరు స్వస్థతనిొందితిరి. | 25 మీరు గొర్రెలవలె దారితప్పిపోతిరి కాని యిప్పుడు మీ ఆత్మలకాపరియు అధ్యక్షుడునైన ఆయనవైపునకు మళ్లియున్నారు.

3 2 అటువలె స్త్రీలారా, మీరు మీ స్వపురుషులకు లోబడియుండుడి; అందువలన వారిలోనెవరైనను వాక్యమునకు అవిధేయులైతే, వారు భయముతో కూడిన మీపవిత్రప్రవర్తనచూచి, వాక్యములేకుండనే తమభార్యల నడువడివలన రాబట్టబడవచ్చును. | 3 జడలల్లుకొనుటయు బంగారునగలుపెట్టుకొనుటయు వస్త్రముబధించుకొనుటయునను వెలపటిఅలంకారము మీకలంకారముగానుండక, | 4 సాధువైనట్టియు, మృదువైనట్టియునైన గుణమును అక్షయాలంకారముగల మీ హృదయపు అంతరంగస్వభావము² మీకలంకారముగానుండవలెను; అది దేవునిదృష్టికి మిగులవిలువగలది. | 5 అటువలె పూర్వము దేవునినాశ్రయిం

¹ లేక, మేలుచేయువారై.

² మూలభాషలో—అంతరంగపురుషుడు.

చిన పరిశుద్ధ స్త్రీలును తమస్వపురుషులకు లోబడియుండుటచేత తమనుతామలంకరించుకొనిరి. 6 ఆ ప్రకారము శారా అబ్రాహామును యజమానుడనిపించుచు అతనికి లోబడియుండెను. మీరును యోగ్యముగానడుచుకొనుచు,¹ ఏభయమునకు బెదరకయున్నయెడల ఆమెకు పిల్లలగుదురు.

7 అటులెనే పురుషులారా, జీవమును కృపావరములో మీ భార్యలు మీతో పాలివారైయున్నారనియెరిగి, యెక్కువబలహీనమైన ఘటమని భార్యను సన్మానించి, మీ ప్రార్థనలకభ్యంతరము కలుగకుండునట్లు, జ్ఞానముచొప్పున వారితోకాపురముచేయుడి.

8 తుదకు మీరందరు ఏకమనస్కులై యొకని సుఖదుఃఖములయందొకడు పాలుపడి, సహృదరప్రేమగలవారును, కరుణాచిత్తులును, వినయమనస్కులునై యుండుడి. 9 ఆశీర్వాదమునకు వారసులవుటకు మీరు పిలవబడితిరిగనుక కీడుకు ప్రతికీడైనను దూషణకు ప్రతి దూషణయైనను చేయక దీవించుడి.

10 — జీవమును ప్రేమించి మంచిదినములు చూడగోరువాడు చెడ్డదాని పలుకకుండ తన నాలుకను, కపటవాక్యము చెప్పకుండ తన పెదవులను కాచుకొనవలెను. 11 అతడు కీడునుండి తొలగి మేలు చేయవలెను, సమాధానమును వెదకి దాని ననుసరింపవలెను.² 12 ప్రభువుని కన్నులు నీతిమంతులమిదను, ఆయన చెవులు వారి ప్రార్థనలవైపుననున్నవి కాని ప్రభువుని ముఖము కీడుచేయు వారికి విరోధముగానున్నది.³

13 మీరు మంచివిషయములో ఆసక్తిగలవారైతే మీకు హానిచేయువాడెవడు? 14 మీరొకవేళ నీతినిమిత్తము శ్రమపడినను మీరు ధన్యులే; వారి బెడరింపునకు భయపడకుడి కలవరపడకుడి; 15, 16 నిర్తలమైనమనస్సాక్షికలిగినవారై, మీలోనున్ననిరీక్షణనుగూర్చి మిమ్మును హేతువునడుగు ప్రతివానికిని సాత్వికముతోను భయముతోను సమాధానముచెప్పటకెల్లప్పుడు సిద్ధముగానుండి, మీ హృదయములయందు క్రీస్తును ప్రభువుగా ప్రతిష్ఠించుడి; అప్పుడు మీరు దేనివిషయమై దుర్మార్గులని దూషింపబడుదురో దాని విషయమై క్రీస్తునందున్న మీసత్ ప్రవర్తనమిద అపనిందవేయువారు సిగ్గుపడుదురు. 17 దేవుని చిత్తమాలాగున్నయెడల కీడుచేసి శ్రమపడుటకంటె మేలుచేసి శ్రమపడుటయే బహుమంచిది. 18 ఏలయనగా మనలను దేవునియొద్దకు తెచ్చుటకు, అనీతిమంతులకొరకు నీతిమంతుడైన క్రీస్తు శరీరవిషయములో చంపబడియు, ఆత్మవిషయములో బ్రదికింపబడి, పాపములవిషయములో ఒక్కసారే శ్రమపడెను. 1

19, 20 దేవుని దీర్ఘశ్వాంత మింకకనిపెట్టుచుండినప్పుడు పూర్వము నోవహు దినములలో ఓడ సిద్ధపరచబడుచుండగా, అవిధేయులైనవారియొద్దకు, అనగా చెరలోనున్న ఆత్మలయొద్దకు, ఆయన ఆత్మరూపిగానే వెళ్లి వారికి ప్రకటించెను. ఆ యోడలో కొందరు, అనగా ఎనిమిదిమంది నీటిద్వార రక్షణపొందిరి. 21 దానికి సాదృశ్యమైనబాప్తిస్మము ఇప్పుడు మిమ్మును రక్షించుచున్నది; అదేదనగా శరీరమాలిన్యముతీసివేయుటకాదుగాని యేసుక్రీస్తు పునరుత్థానమూలముగా దేవుని విషయమై నిర్మలమైన మనస్సాక్షికలిగియుండుటకు పూనుకొనుటయే. 22 ఆయన పరలోకమునకు వెళ్లి మాతలమీదను అధికారులమీదను శక్తులమీదను అధికారము పొందినవాడై దేవుని కుడిపార్శ్వముననున్నాడు.

4 1,2 క్రీస్తు శరీరవిషయములో¹ శ్రమపడెనుగనుక మీరును అట్టిమనస్సును ఆయుధముగా ధరించుకొనుడి. శరీరవిషయములో? శ్రమపడినవాడు శరీరమందు జీవించు మిగిలిన కాలము ఇకమీదట మనుజుశలననుసరించి నడుచుకొనక, దేవుని ఇష్టానుసారముగానే నడుచుకొనునట్లు పాపముతో జోలి యికనేమియు లేకయుండును. 3 మనము పోకిరిచేష్టలు, దురాశలు, మద్యపానము, అల్లరితో కూడిన ఆటపాటలు, త్రాగుబోతుల విందులు, చేయతగని విగ్రహపూజలు మొదలైనవాటియందు నడుచుకొనుచు, అన్యజనుల యిష్టము నెరవేర్చుచుండుటకు గతించిన కాలమే చాలును. 4 అపరిమితమైన ఆ దుర్వాస్థిపారమునందు తమతోకూడ మీరు పరుగెత్తకపోయినందుకు వారు ఆశ్చర్యపడుచు మిమ్మును దూషించుచున్నారు. 5 సజీవులకును మృతులకును తీర్పుచేయుటకు సిద్ధముగా నున్న వానికి వారుత్తరవాదులైయున్నారు. 6 మృతులు శరీరవిషయములో మానవ రీతిగా తీర్పు పొందునట్లును ఆత్మవిషయములో దేవునిబట్టి జీవించునట్లును వారికి కూడ సువార్త ప్రకటింపబడెను.

7 అయితే అన్నిటింతము సమీపమైయున్నది. కాగా మీరు స్వస్థబుద్ధిగలవారై, ప్రార్థనకు (వీలగునట్లు) మెళకువగానుండుడి. 8 ప్రేమ అనేకపాపములను కప్పనుగనుక అన్నిటికంటె ముఖ్యముగా నొకనియెడలనొకడు మిక్కిలమైన ప్రేమగలవారై యుండుడి. 9 సజుగుకొనకుండ ఒకనియెడల నొకడు ఆతిథ్యముచేయుడి. 10 దేవుని నానావిధమైన కృపవిషయమై మంచి గృహనిర్వాహకులైయుండి, యొక్కొకడు కృపావరము పొందినకొలది యొకనినికొకడు ఉపచారముచేయుడి. 11 ఒకడు బోధించినయెడల దైవోక్తులను బోధించునట్లు బోధింపవలెను; ఒకడు ఉపచారముచేసినయెడల దేవుడనుగ్రహించు సామర్థ్యమునొంది చేయవలెను. ఇందువలన దేవుడు అన్నిటిలోను యేసుక్రీస్తుద్వార

మహిమపరచబడును. యుగయుగములు మహిమయు ప్రభావమును ఆయన కుండునుగాక; ఆమేక.

12 ప్రియులారా, మిమ్మును శోధించుటకు మీకుకలుగుచున్న అగ్నివంటి మహాశ్రమచుగూర్చి మీకేదో యొక వింత సంభవించునట్లు ఆశ్చర్యపడకుడి. 13 క్రీస్తుమహిమ బయలుపరచబడునప్పుడు మీరు మహానందముతోసంతోషించునిమిత్తము, క్రీస్తు శ్రమలలో మీరుపాలివారైయున్నంతగా సంతోషించుడి. 14 క్రీస్తు నామమునిమిత్తము మీరు నిందపాలైనయెడల మహిమాస్వరూపియైన ఆత్మ, అనగా దేవునిఆత్మ, మీమీద నిలుచుచున్నాడుగనుక మీరు ధన్యులు. 15 మీలో నెవడును నరహంతకుడుగాగాని దొంగగాగాని దుర్మార్గుడుగాగాని పరులజోలికి పోవువాడుగాగాని బాధననుభవించుటగదు. 16 ఎవడైనను క్రైస్తవుడైనందుకు బాధ ననుభవించినయెడల అతడు సిగ్గుపడక, ఆ పేరును బట్టియే దేవుని మహిమపరచవలెను. 17 తీర్పు దేవునిఇంటియొద్ద నారంభమగు కాలము వచ్చియున్నది; అది మనయొద్దనే ఆరంభమైతే దేవునిసువార్తకు అవిధేయులైనవారి గతి యేమవును? 18 మరియు నీతిమంతుడే రక్షింపబడుట దుర్లభమైతే భక్తిహీనుడును పాపియు నెక్కడ నిలుతురు? 19 కాబట్టి దేవునిచిత్తప్రకారము బాధపడువారు సత్ ప్రవర్తనగలవారై, నమ్మకమైనసృష్టికర్తకు తమ ఆత్మల నప్పగించుకొనవలెను.

5 తోటిపెద్దను, క్రీస్తు శ్రమలనుగూర్చిన సాక్షిని, బయలుపరచబడబోవు మహిమలో పాలివాడనునైన నేను మీలోనిపెద్దలను హెచ్చరించుచున్నాను. 2 బలిమిచేతకాక దేవుని చిత్తప్రకారము ఇష్టపూర్వకముగాను, దుర్లాభాపేక్షతోకాక సిద్ధమనస్సుతోను, మీమధ్యనున్న దేవునిమందను పై విచారణచేయుచు దాని కాయుడి. 3 మీకప్పగింపబడినవారిపైన ప్రభువులైనట్లుండక మందకు మాదిరిలుగానుండుడి; 4 ప్రధానకాపరి ప్రత్యక్షమైనప్పుడు మీరు వాడబారనిమహిమకిరీటము పొందుదురు. 5 చిన్నలారా, మీరు పెద్దలకు లోబడియుండుడి; మీరందరు ఎదటివానియెడల దీనమనస్సు అనువక్రముధరించుకొని మిమ్మును అలంకరించుకొనుడి; దేవుడు అహంకారులనెదిరించి దీనులకు కృపననుగ్రహించును. 6 దేవుడు తగిన సమయమందు మిమ్మును హెచ్చించునట్లు ఆయన బలిష్ఠమైనచేతిక్రింద దీనమనస్కులైయుండుడి. 7 ఆయన మిమ్మునుగూర్చి చింతించుచున్నాడు గనుక మీ చింతయావత్తు ఆయనమీద వేయుడి. 8 నిర్భరమైనబుద్ధిగలవారై మెళకువగానుండుడి; మీ విరోధియైన అపవాది¹ గర్జించుసింహమువలె ఎవరిని మ్రొంగుదునా అని వెదకుచు తిరుగుచు

¹ అనగా—సాతాను.

న్నాడు. 9 లోకమందున్న మీసహృదరులయందు ఈవిధమైన శ్రమలే నెరవేరుచున్నవనియెరిగి, విశ్వాసమందు స్థిరులై వాని నెదిరింపుడి. 10 తన నిత్యమహిమకు క్రీస్తునందు మిమ్మునుపిలిచిన సర్వకృపానిధియగు దేవుడు, కొంచెము కాలము మీరు శ్రమపడినపిమ్మట, తానే మిమ్మును పూర్ణులగాచేసి స్థిరపరచి బలపరచును. 11 యుగయుగములకు ప్రభావమాయనకు కలుగునుగాక. ఆమేక.

12 మిమ్మును హెచ్చరించుచు, ఇదియే దేవుని సత్యమైనకృప అని సాక్ష్యము చెప్పుచు సంక్షేపముగా వ్రాసి, మీకు నమ్మకమైన సహృదరుడని నేనెంచిన సిల్వానుచేత దీనిపంపుచున్నాను. ఈ సత్యకృపలో నిలుకడగానుండుడి. 13 బబులోనులో మీవలె నేర్పరచబడిన ఆమెయు, నాకుమారుడైన మార్కును, మీకు వందనములుచెప్పుచున్నారు. ప్రేమగల ముద్దుతో నొకనికొకడు వందనములుచేయుడి.

క్రీస్తునందున్న మీకందరికిని సమాధానముకలుగునుగాక. ఆమేక.



పేతురు భక్తకోటికి వ్రాసిన

రెండవ పత్రిక



1 యేసుక్రీస్తు దాసుడును అపొస్తలుడునైన సుమేయోను పేతురు, మనదేవునియొక్కయు రక్షకుడైన యేసుక్రీస్తుయొక్కయు నీతినిబట్టి, మావలెనే అమూల్యమైన విశ్వాసముపొందినవారికి (శుభమని చెప్పి) వ్రాయునది. 12, 3 తన మహిమనుబట్టియు గుణాతిశయమునుబట్టియు మనలను పిలిచినవానిగూర్చిన అనుభవజ్ఞానమూలముగా ఆయన దైవశక్తి, జీవమునకును భక్తికిని కావలసినవాటి నన్నిటిని మనకు దయచేయుచున్నందున, దేవునిగూర్చినట్టియు మనప్రభువైన యేసునుగూర్చినట్టియునైన అనుభవజ్ఞానమువలన మీకు కృపయు సమాధానమును విస్తరించునుగాక. 14 ఆ మహిమ గుణాతిశయములనుబట్టి ఆయన మనకు అమూల్యములును అత్యధికములునైన వాగ్దానముల ననుగ్రహించియున్నాడు. దురాశననుసరించుటవలన లోకమందున్న భ్రష్టత్వమును ఈ వాగ్దానములమూలముగా మీరు తప్పించుకొని, దేవస్వభావమునందు పాలివారగునట్లు వాటినను గ్రహించెను. 15 ఆ హేతువుచేతనే మీమట్టుకుమీరు పూర్ణజాగ్రత్తిగలవారై, మీ విశ్వాసమునందు సద్గుణమును, సద్గుణమునందు జ్ఞానమును, 16 జ్ఞానమునందు ఆశానిగ్రహమును, ఆశానిగ్రహమునందు సహనమును, సహనమునందు భక్తిని, 17 భక్తియందు సహోదరప్రేమను, సహోదరప్రేమయందు దయను¹ అమర్చుకొనుడి. 18 ఇవి మీకుకలిగి విస్తరించినయెడల మనప్రభువైన యేసు క్రీస్తునుగూర్చిన అనుభవజ్ఞానవిషయములో మిమ్మును సోమరులైనను నిష్ఫలులైనను కాకుండచేయును. 19 ఇవి ఎవనికిలేకపోవునో వాడు తనపూర్వపాపములకు శుద్ధికరిగినసంగతి మరచిపోయి, గుడ్డివాడును దూరదృష్టిలేనివాడునగును. 10 అందువలన సహోదరులారా, మీ పిలుపును ఏర్పాటును నిశ్చయముచేసికొనుటకు మరి జాగ్రత్తపడుడి. 11 మీ రిట్టిక్రియలుచేయువారైతే యెప్పుడును తొట్రిల్లరు. ఆలాగున మనప్రభువును రక్షకుడునైన యేసుక్రీస్తుయొక్కనిత్యరాజ్యములో ప్రవేశము మీకు సమృద్ధిగాననుగ్రహింపబడును.

12 కాబట్టి మీరీసంగతులను తెలిసికొని మీరంగీకరించిన సత్యమందు స్థిరపరచబడియున్నను, వీటినిగూర్చి యెల్లప్పుడును మీకు జ్ఞాపకముచేయుటకు

1 మూలభాషలో—ప్రేమను.

సిద్ధముగానున్నాను. | 13, 14 మరియు మనప్రభువైన యేసుక్రీస్తు నాకు నూచించిన ప్రకారము నా గుడారమును త్వరగా విడిచిపెట్టవలసివచ్చునని యెరిగి, నేను ఈగుడారములోనున్నంతకాలము ఈసంగతులను జ్ఞాపకముచేసి మిమ్మును రేపుట న్యాయమని యెంచుకొనుచున్నాను. | 15 నేను మృతిపొందినతరువాత! కూడ మీరు నిత్యము వీటినిజ్ఞాపకముచేసికొనునట్లు జాగ్రత్తచేతును. | 16 ఏలయనగా చమత్కారముగా కల్పించిన కథలనుసరించి మనప్రభువైన యేసుక్రీస్తుయొక్క శక్తిని ఆయన ఆగమనమును మేము మీకు తెలుపలేదుగాని | 17 ఆయన మాహాత్మ్యమును మేము కన్నులార చూచినవారమై తెలిపితిమి.

ఈయన నా ప్రియకుమారుడు ఈయనయందు నేనానందించుచున్నాను

అనుశబ్దము మహాదివ్య మహిమనుండి ఆయనయొద్దకు వచ్చినప్పుడు,¹ తండ్రియైన దేవునివలన ఘనతయు మహిమయు ఆయనపొందగా | 18 మేము ఆ పరిశుద్ధ పర్యవేక్షకుమీద ఆయనతో కూడునుండినవారమై, ఆశబ్దము ఆకాశమునుండిరాగా వింటిమి. | 19 మరియు ఇంతకంటె స్థిరమైన ప్రవచనవాక్యము మనకున్నది. తెల్లవారివేకువచుక్క మీ హృదయములలో నుదయించు పర్యంతము ఆ వాక్యము చీకటిగలచోటున వెలుగిచ్చు దీపమైనట్లున్నది; దానియందు మీరు లక్ష్యముంచినయెడల మీకు మేలు. | 20 ఒకడు తన యూహనుబట్టిచెప్పట వలన తేభనములో ఏ ప్రవచనమును పుట్టదని మొదట గ్రహించుకొనవలెను. | 21 ఏలయనగా ప్రవచనము ఎప్పుడును మనుష్యుని ఇచ్చనుబట్టి కలుగలేదు గాని మనుష్యులు పరిశుద్ధాత్మవలన ప్రేరేపింపబడినవారై దేవుని (సహాయము) చేత పలికిరి.

2 మరియు అబద్ధికులైన ప్రవక్తలు ప్రజలలో నుండిరి. అటువలెనే మీలోను అబద్ధికులైన బోధకులుందురు; వీరు తమ్మునుకొనిన నాథునికూడ విసర్జించుచు, తమకుతామే శీఘ్రముగా నాశనముకలుగజేసికొనుచు, నాశనకరమగు భిన్నాభిప్రాయములను రహస్యముగా బోధించుదురు. | 2 మరియు అనేకులు వారి పోకిరిచేష్టలనుసరించి నడుతురు; వీరినిబట్టి సత్యమార్గము దూషింపబడును. | 3 వారధికలోభులై, కల్పనావాక్యములుచెప్పచు, మీవలన లాభము సంపాదించుకొందురు; వారికి పూర్వమునుండి విధింపబడిన తీర్పు ఆలస్యముచేయదు, వారి నాశనము కునికినిద్రపోదు. | 4 దేవదూతలు పాపముచేసినప్పుడు దేవుడు వారినివిడిచిపెట్టక, పాతాళలోకమందలి కటికచీకటిగల బిలములలో నీకి త్రోసి, తీర్పుకు కావలిలోనుంచబడుటకు వారినిప్పగించెను. | 5 మరియు

¹ మూలభాషలో—నా నిర్గమమునకు తరువాత.

² మత్తయి, 17: 5.

ఆయన పూర్వకాలమందున్న లోకమును విడిచిపెట్టక, భక్తిహీనుల సమూహము మీదికి¹ జలప్రళయమును రప్పించినప్పుడు, నీతిని ప్రకటించిన నోవహును మరి యేడుగురిని కాపాడెను. | 6 మరియు ఆయన సాదోమ గొమొర్రలనుపట్టణములను భస్మముచేసి, ముందుకు భక్తిహీనులగువారికి వాటిని దృష్టాంతముగానుంచుటకై వాటికి నాశము విధించి, | 7 దుర్మార్గుల కామవికారయుక్తమైన నడువడి చేత బహుబాధపడిన నీతిమంతుడగు లోతును తప్పించెను. | 8 ఆ నీతిమంతుడు వారి మధ్యను కాపురమండి, తానుచూచినవాటినిబట్టియు వినినవాటినిబట్టియు, వారి అక్రమమైన క్రియలవిషయములో దినదినము నీతిగలతనమనస్సును నొప్పించుకొనుచువచ్చెను. | 9, 10 భక్తులను శోధనలోనుండితప్పించుటకును, దుర్బోధి పరులను, ముఖ్యముగా మలినమైనదురాశకలిగి శరీరానుసారముగానడుచుకొనుచు, ప్రభుత్వమును నిరాకరించుచు, శిక్షలోనుంచబడినవారిని తీర్పుదినము వరకు కావలిలోనుంచుటకును ప్రభువు సమర్థుడు.² వీరు తెగువగలవారును స్వేచ్ఛాపరులునై మహాత్ములను³ దూషింపవెరువకయున్నారు. | 11 దేవదూతలు వారికంటె మరి అధికమైన బలమునుశక్తియుగలవారైనను, ప్రభువునెదుట వారినిదూషించి వారిమీద నేరముమోప వెరతురు. | 12 వారైతే పట్టబడి చంపబడుటకే స్వభావసిద్ధముగాపుట్టిన వివేకశూన్యములగు మృగములవలెనుండి, తమకు తెలియనివిషయములనుగూర్చి దూషించుచు, తమదుష్ప్రవర్తనకు ప్రతిఫలముగా హానిననుభవించుచు, తాముచేయు నాశనముతోనే తామే నాశనము పొందుదురు; | 13 ఒకనాటి సుఖానుభవము సంతోషమని యెంచుకొందురు. వారు కళంకములును నిండాస్పదములునై తమ ప్రేమావిందులలో మీతోకూడ అన్న పానములుపుచ్చుకొనుచు తమభోగములయందు సుఖించుదురు. | 14 వ్యభిచారిణిని చూచి ఆశించుచు పాపముమానలేని కన్నులుగలవారును, అస్థిరులైన వారిమనస్సులను మరులుకొల్పుచు లోభిత్వమందు సాధకముచేయబడిన హృదయముగలవారును, శాపగ్రస్తులునైయుండి, | 15 తిన్ననిమార్గమును విడిచి బెయ్యారు కుమారుడైన బలాము పోయిన మార్గమునుపట్టి త్రోవతప్పిపోయిరి. | 16 ఆ బలాము దుర్బోధివలనకలుగు ఫలమునుప్రేమించెను; అయితే తాను చేసిన అతిక్రమమునిమిత్తము గద్దెంపబడెను; ఎట్లనగా నోరులేని గార్దభము మానవస్వరముతో మాటలాడి ఆ ప్రవక్తయొక్క వెర్రితనము నడ్డగించెను. | 17 వీరు నీళ్లులేనిబావులును, పెనుగాలికికొట్టుకొనిపోవు మేఘములునైయున్నారు. వీరికొరకు గాఢాంధకారము భద్రముచేయబడియున్నది. | 18 వీరు వ్యర్థమైనడంబపుమాటలు పలుకుచు, తామే శరీరసంబంధమైన దురాశలుగలవారై, తప్పుదూర్గమందు నడు

¹ మూలభాషలో-లోకముమీదికి. ² మూలభా.-ప్రభువుకు తెలియును. ³ మూలభా.-మహిమలను.

చువారిలోనుండి అప్పుడేతప్పించుకొనినవారిని పోకిరిచేట్టలచేత మరలుకొల్పుచున్నారు. | 19 తామే భ్రష్టత్వమునకు దాసులైయుండియు, అట్టివారికి స్వాతంత్ర్యము నిత్తుమనిచెప్పుదురు. ఒకడు దేనివలనజయింపబడునో దానికి దాసుడగునుగదా? | 20 వారు ప్రభువును రక్షకుడునైన యేసుక్రీస్తు విషయమైన అనుభవజ్ఞానముచేత ఈ లోకమాలిన్యములను తప్పించుకొనినతరువాత మరలవాటిలోచిక్కుబడి వాటిచేత జయింపబడినయెడల, వారి కడవరి స్థితి మొదటిస్థితికంటె మరి చెడ్డదగును. | 21 వారు నీతిమార్గమును అనుభవపూర్వకముగా తెలిసికొని, తమకప్పగింపబడిన పరిశుద్ధమైనఆజ్ఞనుండి తొలగిపోవుటకంటె ఆమార్గము అనుభవపూర్వకముగా తెలియకయుండుటయే వారికిమేలు. | 22 కుక్కతన వాంతికి తిరిగినట్లును, కడుగబడిన పంది బురదలోదొర్లుటకు మల్లినట్లును అనునిజమైనసామి తెచొప్పున వీరికి సంభవించెను.

3 ప్రియులారా, యీరెండవపత్రిక మీకిప్పుడు వ్రాయుచున్నాను. | 2 పరిశుద్ధప్రవక్తలచేత పూర్వమందు పలుకబడినమాటలను, ప్రభువైనరక్షకుడు మీ అపొస్తలులద్వారా ఇచ్చినఆజ్ఞను మీరు జ్ఞాపకముచేసికొనవలెనను విషయమును (ఈ రెండు పత్రికలవలన) మీకు జ్ఞాపకముచేసి, నిర్దలమైన మీమనస్సులను రేపుచున్నాను. | 3 అంత్యదినములలో అపహాసకులు అపహాసించుచు వచ్చి, తమ స్వకీయ దురాశలచొప్పున నడుచుకొనుచు, | 4 —ఆయన ఆగమనమునుగూర్చిన వాద్దానమేమాయెను? పితరులు నిద్రించినది మొదలుకొని సమస్తమును సృష్టి యారంభముననున్నట్టే నిలిచియున్నదే అని చెప్పుదురని మొదట మీరు తెలిసికొనవలెను. | 5 ఏలయనగా పూర్వమునుండి ఆకాశముండెననియు, నీళ్లలోనుండియు నీళ్లవలనను సమకూర్చబడిన భూమియు దేవునివాక్యమువలన కలిగెననియు వారు బుద్ధిపూర్వకముగా మరతుగు. | 6 ఆ నీళ్లవలన అప్పుడున్నలోకము నీటివరదలో మునిగినశించెను. | 7 అయితే యిప్పుడున్న ఆకాశమునుభూమియు భక్షిహీనుల తీర్పును నాశనమును జరుగు దినమువరకు అగ్నికొరకు నిలువచేయబడినవై, అదేవాక్యమువలన భద్రముచేయబడియున్నవి.

8 ప్రియులారా, ఒకసంగతి మరచిపోకుడి. ఏమనగా ప్రభువుదృష్టికి ఒకదినము వెయ్యిసంవత్సరములవలెను వెయ్యిసంవత్సరములు ఒకదినమువలెను ఉన్నవి. | 9 కొందరు ఆలస్యమనియెంచుకొనునట్లు ప్రభువు తన వాద్దానమును గూర్చి ఆలస్యముచేయువాడు కాదుగాని యెవడును నశింపవలెనని యిచ్చయింపక, అందరు మారుమనస్సు పొందవలెనని కోరుచు, మీయెడల దీర్ఘశాంతముగలవాడైయున్నాడు. | 10 అయితే ప్రభువుదినము దొంగవచ్చినట్లువచ్చును. ఆ దినమున ఆకాశములు మహాధ్వనితో గతించిపోవును, భూతములు మిక్కిట

మైన వేండ్రముతో లయమైపోవును, భూమియు దానిమీదనున్నకృత్యములును కాలిపోవును. | 11, 12 ఇవన్నియు ఇట్లులయమైపోవునవి గనుక, ఆకాశములు రవులుకొని లయమైపోవునట్టియు, భూతములు మహావేండ్రముతో కరిగిపోవునట్టియు, దేవునిదినపు ఆగమనముకొరకు కనిపెట్టుచు, దానిని ఆశతో నపేక్షించుచు,¹ మీరు పరిశుద్ధమైనప్రవృత్తనతోను భక్తితోను ఎంతో జాగ్రత్తగలవారై యుండవలెను. | 13 అయినను మనమాయన వాద్దానమునుబట్టి క్రొత్త ఆకాశములకొరకును క్రొత్త భూమికొరకును కనిపెట్టుచున్నాము; వాటియందు నీతి నివసించును.

14 ప్రియులారా, వీటికొరకు మీరుకనిపెట్టువారు గనుక శాంతముగలవారై, ఆయన దృష్టికి నిష్కళంకులుగాను నింవారహితులుగాను కనబడునట్లు జాగ్రత్తపడుడి. | 15 మరియు మనప్రభువుయొక్క దీర్ఘశాంతము రక్షణార్థమైనదని యెంచుకొనుడి. ఆలాగు మన ప్రియసహృదరుడైన పాలుకూడ తన కనుగ్రహింపబడిన జ్ఞానముచొప్పున మీకు వ్రాసియున్నాడు. | 16 వీటిని గూర్చి తనపత్రికలన్నిటిలోను బోధించుచున్నాడు; అయితే వాటిలో కొన్ని సంగతులు గ్రహించుటకు కష్టమైనవి. వీటిని విద్యావిహీనులును అస్థిరులైనవారును, తక్కిన లేఖనములను అపార్థముచేసినట్లు, తమ స్వకీయనాశమునకు అపార్థముచేయుదురు.² | 17 ప్రియులారా, మీరీసంగతులు ముందుగా తెలిసికొనియున్నారు గనుక మీరు నీతివిరోధుల తప్పుబోధవలన తొలగింపబడి, మీకు కలిగిన స్థిరమనస్సును విడిచి పడిపోకుండ కాచుకొనియుండుడి. | 18 మన ప్రభువును రక్షకుడునైన యేసుక్రీస్తు అనుగ్రహించు కృపయందును జ్ఞానమందును అభివృద్ధిపొందుడి. ఆయనకు ఇవ్వడును యుగాంతదినమువరకును మహిమ కలుగునుగాక. ఆమేన్.

¹ మూలభాషలో—శ్వరపెట్టుచు.

² మూలభాష.—వక్రముగా త్రివృదురు.



యోహాను భక్తకోటికి వ్రాసిన మొదటి పత్రిక



1 జీవవాక్యమునుగూర్చినది ఆదినుండి ఏదియుండెనో, మేమేదివింటిమో, కన్నులార ఏదిచూచితిమో, ఏది నిదానించి కనుగొంటిమో, మా చేతులు దేని తాకిచూచెనో, (అది మీకుతెలియజేయుచున్నాము.) **2** ఆ జీవము ప్రత్యక్షమాయెను; తండ్రియొద్దకుండి మాకు ప్రత్యక్షమైన ఆ నిత్యజీవమును మేము చూచి, ఆ జీవమునుగూర్చి సాక్ష్యమిచ్చుచు, దానిని మీకుతెలియపరచుచున్నాము. **3** మాతోకూడ మీకును సహవాసముకలుగునట్లు మేము చూచిన దానిని వినినదానిని మీకును తెలియజేయుచున్నాము. మన సహవాసమైతే తండ్రితోకూడను ఆయన కుమారుడైన యేసుక్రీస్తుతోకూడను¹ ఉన్నది. **4** మన² సంజోషము పరిపూర్ణమవుటకై మేమీసంగతులను వ్రాయుచున్నాము.

5 మేమాయనవలన విని మీకుప్రకటించు వర్తమానమేమనగా — దేవుడు వెలుగైయున్నాడు; ఆయనయందు చీకటెంతమాత్రమును లేదు. **6** ఆయన తోకూడ సహవాసముగలవారమని చెప్పకొని చీకటిలో నడిచినయెడల మన మబద్ధమాడుచు సత్యమును జరిగింపకుందుము. **7** అయితే ఆయన వెలుగులో నున్నప్రకారము మనమును వెలుగులోనడిచినయెడల మనము అన్యోన్యసహవాసముగలవారమైయుందుము; అప్పుడు ఆయన కుమారుడైన యేసు రక్తము ప్రతిపాపమునుండి మనలను పవిత్రులనుగాచేయును. **8** మనము పాపములేని వారమని చెప్పకొనినయెడల మనలను మనమే హోసపుచ్చుకొందుము; మరియు మనలో సత్యముండదు. **9** మన పాపములను మనము ఒప్పుకొనినయెడల, ఆయన నమ్మతగినవాడును నీతిమంతుడును గనుక ఆయన మన పాపములను త్సమించి సమస్త దుర్బీతినుండి మనలను పవిత్రులనుగాచేయును. **10** మనము పాపముచేయలేదని చెప్పకొనినయెడల ఆయనను అబద్ధికునిగాచేయువారమగుదుము; మరియు ఆయన వాక్యము మనలోనుండదు.

2 నా చిన్నపిల్లలారా, మీరు పాపముచేయకుండుటకై యీ సంగతులను మీకు వ్రాయుచున్నాను. ఎవడైనను పాపము చేసినయెడల నీతిమంతుడైన యేసుక్రీస్తును ఉత్తరవాది³ తండ్రియొద్ద మనకున్నాడు. **2** ఆయనే మన

¹ యేసుక్రీస్తు అను శబ్దమునకు రక్షకుడగు అభిషిక్తుడని అర్థము.
లలో—మీ అని పాఠాంతరము.

² అనేక ప్రాచీనవ్రతు

³ లేక, ఆదరణకర్త.

పాపములకు శాంతికరమైయున్నాడు; మన పాపములకు మాత్రమే కాదు సర్వ లోకమునకును శాంతికరమైయున్నాడు. | 3 మరియు మనమాయన ఆజ్ఞలను గైకొనినయెడల, దీనివలననే ఆయనను ఎరిగియున్నామని తెలిసికొందుము. | 4 ఆయనను ఎరిగియున్నానని చెప్పకొనుచు, ఆయన ఆజ్ఞలను గైకొననివాడు అబద్ధికుడు; వానిలో సత్యములేదు. | 5, 6 ఆయన వాక్యము నెవడు గైకొనునో వానిలో దేవుని ప్రేమ నిజముగా పరిపూర్ణమాయెను; ఆయనయందు నిలిచియున్నవాడని చెప్పకొనువాడు ఆయన ఏలాగు నడుచుకొనెనో అలాగే తానును నడుచుకొన బద్ధుడైయున్నాడు. మనమాయనయందున్నామని దీని వలన తెలిసికొనుచున్నాము.

7 ప్రియులారా, మొదటనుండి మీకున్న పూర్వపు ఆజ్ఞనే కాని క్రొత్త ఆజ్ఞను నేను మీకు వ్రాయుటలేదు; యీ పూర్వపు ఆజ్ఞ మీరు వినినవాక్యమే. | 8 మరియు క్రొత్త ఆజ్ఞను మీకు వ్రాయుచున్నాను. చీకటి గతించుచున్నది, సత్యమైనవెలుగు ఇప్పుడు ప్రకాశించుచున్నది గనుక అది ఆయనయందును మీయందును సత్యమే. | 9 వెలుగులోనున్నానని చెప్పకొనుచు, తన సహోదరుని ద్వేషించువాడు ఇప్పటివరకును చీకటిలోనేయున్నాడు. | 10 తన సహోదరుని ప్రేమించువాడు వెలుగులో నున్నవాడు; అతనియందు అభ్యంతరకారణమేదియు లేదు. | 11 తన సహోదరుని ద్వేషించువాడు చీకటిలో ఉండి, చీకటిలో నడుచుచున్నాడు; చీకటి అతని కన్నులకు అంధత్వము కలుగజేసెనుగనుక తానెక్కడికిపోవుచున్నాడో తనకు తెలియదు.

12 చిన్నపిల్లలారా, ఆయన నామమునుబట్టి మీ పాపములు క్షమింపబడినవిగనుక మీకు వ్రాయుచున్నాను. | 13 తండ్రులారా, మీరు ఆదినుండియున్నవాని నెరిగియున్నారుగనుక మీకు వ్రాయుచున్నాను. యౌవనస్థులారా, మీరు దుష్టుని జయించియున్నారు గనుక మీకు వ్రాయుచున్నాను. | 14 చిన్నపిల్లలారా, మీరు తండ్రిని ఎరిగియున్నారు గనుక మీకు వ్రాయుచున్నాను. తండ్రులారా, మీరు ఆదినుండియున్నవాని నెరిగియున్నారు గనుక మీకు వ్రాయుచున్నాను. యౌవనస్థులారా, మీరు బలవంతులు, దేవుని వాక్యము మీయందు నిలుచుచున్నది; మీరు దుష్టుని జయించియున్నారుగనుక మీకు వ్రాయుచున్నాను. | 15 ఈలోకమునైనను లోకములోనున్నవాటికైనను ప్రేమింపకుడి. ఎవడైనను లోకమును ప్రేమించినయెడల తండ్రి ప్రేమ వానిలోనుండదు. | 16 లోకములోనున్నదంతయు, అనగా శరీరాశయు నేత్రాశయు జీవపుడంబమును తండ్రివలన పుట్టినవికావు; అవి లోకసంబం

ధమైనవే. | 17 లోకమును దాని ఆశయు గఠించిపోవుచున్నవి కాని దేవుని చిత్తమును జరిగించువాడు నిరంతరమును నిలుచును.

18 చిన్నపిల్లలారా, యిది కడవరి గడియ. క్రీస్తువిరోధి వచ్చునని వింటికికదా? ఇప్పుడును అనేకులైన క్రీస్తు విరోధులు బయలుదేరియున్నారు; ఇది కడవరి గడియ అని దీనిచేత తెలిసికొనుచున్నాము. | 19 వారు మనలోనుండి బయలు వెళ్లిరి కాని వారు మనసంబంధులుకారు; వారు మనసంబంధులైతే మనతో కూడ నిలిచియుందురు; అయితే వారందరు మనసంబంధులుకారని ప్రత్యక్ష పరచబడునట్లు వారు బయలు వెళ్లిరి. | 20 అయితే మీరు పరిశుద్ధునివలన అభిషేకముపొందినవారుగనుక సమస్తమును ఎరుగుదురు. | 21 మీరు సత్యమెరుగని నేను వ్రాయలేదు గాని మీరు దాని నెరిగియున్నందునను, ఏ అబద్ధమును సత్యసంబంధమైనది కాదని యెరిగియున్నందునను మీకు వ్రాయుచున్నాను. | 22 యేసు, క్రీస్తు కాడని చెప్పువాడుతప్ప ఎవడబద్ధికుడు? తండ్రిని కుమారుని ఒప్పుకొనని వీడే క్రీస్తువిరోధి. | 23 కుమారుని ఒప్పుకొనని ప్రతివాడును తండ్రిని అంగీకరించువాడు¹ కాదు; కుమారుని ఒప్పుకొనువాడు తండ్రిని అంగీకరించువాడు.¹ | 24 అయితే మీరు మొదటనుండి దేనివింటిరో అది మీలో నిలువనియ్యండి; మీరు మొదటనుండి వినినది మీలో నిలిచియుండినయెడల మీరుకూడ కుమారునియందును తండ్రియందును నిలిచియుందురు. | 25 నిత్య జీవము ననుగ్రహింతుననునదియే ఆయన తానే మనకు చేసినవాడైనాము. | 26 మిమ్ముచు మోసపరచువారినిబట్టి యీ సంగతులు మీకు వ్రాసియున్నాను. | 27 అయితే ఆయనవలన మీరుపొందిన అభిషేకము మీలోనిలుచుచున్నది గనుక ఎవడును మీకు బోధింపనక్కరలేదు; ఆయన (ఇచ్చిన) అభిషేకము సత్యమే కాని అబద్ధముకాదు; అది అన్నిటినిగూర్చి మీకుబోధించుచున్నప్రకారముగాను, ఆయన మీకు బోధించినప్రకారముగాను, ఆయనలో మీరు నిలుచుచున్నారు.² | 28 కాబట్టి చిన్నపిల్లలారా, ఆయన ప్రత్యక్షమగునప్పుడు ఆయన ఆగమనమందు మనము ఆయనయెదుట సిగ్గుపడక ధైర్యముకలిగియుండునట్లు మీరాయనయందు నిలిచియుండుడి. | 29 ఆయన నీతిమంతుడని మీరెరిగియున్నయెడల నీతినిజరిగించు ప్రతివాడును ఆయనమూలముగా ఘట్టియున్నాడని యెరుగుదురు.

3 మనము దేవునిపిల్లలమని పిలువబడుటయందు తండ్రి మనమీద నెట్టి ప్రేమ చూపెనో³ చూడుడి; మనము దేవునిపిల్లలమే. ఈ హేతువుచేత

¹ మూలభాషలో—కలిగియున్నవాడు.
ప్రేమ ననుగ్రహించెనో.

² లేక, నిలిచియుండుడి.

³ లేక, మనకట్టి

లోకము మనలనెరుగదు, ఏలయనగా అది ఆయన నెరుగలేదు. | 2 ప్రియులారా, యిప్పుడు మనము దేవునిపిల్లలమైయున్నాము. మనమిక నేమవుదుమో అది ఇంక ప్రత్యక్షపరచబడలేదు గాని ఆయన ప్రత్యక్షమైనప్పుడు ఆయన యున్నట్టుగానే ఆయనను చూతుము గనుక ఆయనను పోలియుందుమని యెరుగుదుము. | 3 ఆయనయందు ఈనిరీక్షణపెట్టుకొనిన ప్రతివాడును ఆయన పవిత్రుడైయున్నట్టుగా తన్ను పవిత్రునిగాచేసికొనును. | 4 పాపముచేయు ప్రతివాడును అజ్ఞానతిక్రమించును; అజ్ఞాతిక్రమమే పాపము. | 5 పాపములను తీసివేయుటకై ఆయన ప్రత్యక్షమాయెనని మీకు తెలియును; ఆయనయందు పాపమేమియులేదు. | 6 ఆయనయందు నిలిచియుండువాడెవడును పాపము చేయడు; పాపముచేయువాడెవడును ఆయనను చూడనులేదు ఎరుగనులేదు. | 7 చిన్నపిల్లలారా, యెవనిని మిమ్మును మోసపరచనీయకుడి. ఆయన నీతిమంతుడైనట్టు నీతినిజరిగించు ప్రతివాడును నీతిమంతుడు. | 8 అపవాది¹ మొదట నుండి పాపముచేయుచున్నాడుగనుక పాపముచేయువాడు అపవాదినబంధి; అపవాదియొక్క¹ క్రియలను లయపరచుటకే దేవునికుమారుడు ప్రత్యక్షమాయెను. | 9 దేవునిమూలముగా పుట్టినప్రతివానిలో ఆయన బీజమునిలుచును గనుక వాడు పాపముచేయడు; వాడు దేవునిమూలముగా పుట్టినవాడుగనుక పాపముచేయజాలడు. | 10 దీనినిబట్టి దేవుని పిల్లలెవరో అపవాది¹ పిల్లలెవరో తేటపడును. నీతినిజరిగించని ప్రతివాడును, తనసహోదరుని ప్రేమింపని ప్రతివాడును దేవునిసంబంధులు కారు. | 11 మనమొకనినొకడు ప్రేమింపవలెననునది మొదటనుండి మీరు వినిన వర్తమానమే గదా? | 12 మనము కయీనువంటి వారమైయుండరాదు. వాడు దుష్టుని సంబంధియై తనసహోదరుని చంపెను; వాడతని నెందుకుచంపెను? తనక్రియలు చెడ్డవియు తన సహోదరుని క్రియలు నీతిగలవియునైయుండెను గనుకనేగదా?

13 సహోదరులారా, లోకము మిమ్మునుద్వేషించినయెడల ఆశ్చర్యపడకుడి. | 14 మనము సహోదరులను ప్రేమించుచున్నాముగనుక మరణములో నుండి జీవములోకి దాటియున్నామని యెరుగుదుము. ప్రేమలేనివాడు మరణమందు నిలిచియున్నాడు. | 15 తన సహోదరుని ద్వేషించువాడు నరహంతకుడు; ఏనరహంతకునియందును నిత్యజీవముండదని మీరెరుగుదురు. | 16 ఆయన మన నిమిత్తము తన ప్రాణముపెట్టెను గనుక దీనివలన ప్రేమయెట్టిదని తెలిసికొనుచున్నాము. మనముకూడ సహోదరులనిమిత్తము మనప్రాణములనుపెట్టి బద్ధులమైయున్నాము. | 17 ఈ లోకపుజీవనోపాధిగలవాడై యుండి, తనసహోదరు

నికి లేమికలుగుట చూచియు, అతనియెడల నెంతమాత్రమును కనికరముచూపని వానియందు దేవునిప్రేమ యేలాగునిలుచును? 18 చిన్నపిల్లలారా, మాటతోను నాలుకతోను కాక క్రియతోను సత్యముతోను ప్రేమింతము. 19, 20 ఇందు వలన మనము సత్యసంబంధులమని యెరుగుదుము. దేవుడు మనహృదయముకంటె నధికుడై సమస్తము నెరిగియున్నవాడు గనుక మనహృదయము ఏ యే విషయము లలో మనయందు దోషారోపణచేయునో ఆ యా విషయములలో ఆయన యెదుట మనహృదయములను సమృత్తిపరచుకొందము. 21 ప్రియులారా, మన హృదయము మనయందు దోషారోపణచేయనియెడల దేవునియెదుట ధైర్యము గలవారమగుదుము. 22 మరియు మనమాయన ఆజ్ఞలను గైకొనుచు ఆయన దృష్టికి ఇష్టమైనవిచేయుచున్నాముగనుక మనమేమి అడిగినను అది ఆయనవలన మనకుదొరుకును. 23 ఆయన ఆజ్ఞయేమనగా—ఆయనకుమారుడైన యేసుక్రీస్తు నామమును నమ్ముకొని, ఆయన మనకు ఆజ్ఞనిచ్చినప్రకారముగా ఒకనినొకడు ప్రేమింపవలెననునదియే. 24 ఆయన ఆజ్ఞలను గైకొనువాడు ఆయనయందు నిలిచియుండును, ఆయన వానియందునిలిచియుండును; ఆయన మనయందు నిలిచియున్నాడని ఆయన మనకనుగ్రహించిన ఆత్మమూలముగా తెలిసికొనుచున్నాము.

4 ప్రియులారా, అనేకులైన అబద్ధ ప్రవక్తలు లోకములోనికి బయలు వెల్లియున్నారు గనుక ప్రతి ఆత్మను నమ్మక, ఆ యా ఆత్మలు దేవునిసంబంధమై నదో కాదో పరీక్షించుడి. 2, 3 యేసుక్రీస్తు శరీరధారియైవచ్చినని యే ఆత్మ ఒప్పుకొనునో అది దేవునిసంబంధమైనది; యే ఆత్మ యేసును ఒప్పుకొనదో అది దేవుని సంబంధమైనది కాదు; దీనినిబట్టియే దేవునిఆత్మను మీరెరుగుదురు. క్రీస్తువిరోధి ఆత్మ వచ్చునని మీరు వినినసంగతి ఇదే; యిదివరకే అది లోకము లోనున్నది. 4 చిన్నపిల్లలారా, మీరు దేవునిసంబంధులు; మీలోనున్నవాడు లోకములోనున్నవానికంటె గొప్పవాడు గనుక మీరు వారిని జయించియున్నారు. 5 వారు లోకసంబంధులుగనుక లోకసంబంధులైనట్టు మాటలాడుదురు, లోకము వారిమాట వినును. 6 మనము దేవునిసంబంధులము; దేవుని నెరిగినవాడు మనమాటవినును, దేవునిసంబంధికానివాడు మనమాట వినుడు. ఇందువలన మనము సత్యస్వరూపమైన ఆత్మ యేదో భ్రమపరచుఆత్మ యేదో తెలిసికొనుచున్నాము.

7 ప్రియులారా, మనమొకనినొకడు ప్రేమింతము; ఏలయనగా ప్రేమ దేవునిమూలముగాకలుగుచున్నది; ప్రేమించు ప్రతివాడును దేవునిమూలముగా

పుట్టినవాడై దేవుని నెరుగును. | 8 దేవుడు ప్రేమాస్వరూపి;¹ ప్రేమలేనివాడు దేవుని నెరుగడు. | 9 మనము ఆయనద్వార జీవించునట్లు దేవుడు తన అద్వితీయ² కుమారుని లోకములోనికి పంపెను; దీనివలన దేవుడు మనయందుంచిన ప్రేమ ప్రత్యక్షపరచబడెను. | 10 మనము దేవుని ప్రేమించితిమనికాదు, తానేమనలను ప్రేమించి మనపాపములకు శాంతికరమైయుండుటకు తనకుమారుని పంపెను; ఇందులో ప్రేమయున్నది. | 11 ప్రియులారా, దేవుడు మనలనీలాగు ప్రేమింపగా మన మొకనినొకడు ప్రేమింప బద్ధులమైయున్నాము. | 12 ఏ మానవుడును దేవుని నెప్పుడును చూచియుండలేదు; మనమొకనినొకడు ప్రేమించినయెడల దేవుడు మనయందు నిలిచియుండును; ఆయన ప్రేమ మనయందు సుపూర్ణమగును. | 13 దీనివలన మనము ఆయనయందునిలిచియున్నామనియు ఆయన మనయందున్నాడనియు తెలిసికొనుచున్నాము; ఏలయనగా ఆయన మనకు తన ఆత్మలో (పాలు) దయచేసియున్నాడు. | 14 మరియు తండ్రి, తన కుమారుని లోకరక్షకుడుగానుండుటకు పంపియుండుట మేము చూచి సాక్ష్యమిచ్చుచున్నాము. | 15 యేసు దేవునికుమారుడని యెవడు ఒప్పుకొనునో వానిలో దేవుడు నిలిచియున్నాడు, వాడు దేవునియందున్నాడు. | 16 మనయెడల దేవునికున్న ప్రేమను మన మెరిగినవారమై దాని నమ్ముకొనియున్నాము; దేవుడు ప్రేమాస్వరూపియై యున్నాడు;¹ ప్రేమయందు నిలిచియుండువాడు దేవునియందు నిలిచియున్నాడు, దేవుడు వానియందు నిలిచియున్నాడు. | 17 తీర్పుదినమందు మనకు ధైర్యము కలుగునట్లు దీనివలన ప్రేమ మనలో పరిపూర్ణముచేయబడియున్నది; ఏలయనగా ఆయన ఎట్టివాడైయున్నాడో మనముకూడ ఈ లోకములో నట్టివారమై యున్నాము. | 18 ప్రేమలో భయముండదు; అంతేకాదు; పరిపూర్ణప్రేమ భయమును వెళ్లగొట్టును; భయము దండనతో కూడినది; భయపడువాడు ప్రేమయందు పరిపూర్ణముచేయబడినవాడుకాదు. | 19 ఆయనే మొదట మనలను ప్రేమించెను గనుక మనము ప్రేమించుచున్నాము. | 20 ఎవడైనను—నేను దేవుని ప్రేమించుచున్నానని చెప్పి తన సహోదరుని ద్వేషించినయెడల అతడు అబద్ధికుడగును; తాను చూచిన తన సహోదరుని ప్రేమింపనివాడు తాను చూడని దేవుని ప్రేమింపలేడు.³ | 21 దేవుని ప్రేమించువాడు తన సహోదరునికూడ ప్రేమింపవలెనను ఆజ్ఞను మనమాయనవలన పొందియున్నాము.

1 మూలభాషలో—దేవుడు ప్రేమయైయున్నాడు.

2 లేక, జనితైక.

3 అనేక ప్రాచీన

ప్రతులలో—యెట్లు ప్రేమింపగలడు? అని పాఠాంతరము.

5 యేసే క్రీస్తుయొక్క పాపములను నమ్ముచు ప్రతివాడును దేవునిమూలముగా పుట్టియున్నాడు. పుట్టించినవానిని ప్రేమించు ప్రతివాడును ఆయనమూలముగా పుట్టినవానిని ప్రేమించును. 2 మనము దేవుని ప్రేమించుచు ఆయన ఆజ్ఞలను నెరవేర్చువారమైతిమా దేవునిపిల్లలను ప్రేమించుచున్నామని దానివలననే యెరుగుదుము. 3 మనమాయన ఆజ్ఞలను గైకొనుటయే దేవుని ప్రేమించుట; ఆయన ఆజ్ఞలు భారమైనవికావు. 4 దేవునిమూలముగా పుట్టినవారందరును లోకమును జయించుదురు¹; మనవిశ్వాసమే లోకమును జయించిన విజయము. 5 యేసు దేవునికుమారుడని నమ్మువాడుతప్ప లోకమును జయించువాడు మరెవడు? 6 నీళ్ల ద్వారను రక్తముద్వారనువచ్చినవాడు ఈయనే, అనగా యేసుక్రీస్తు. ఈయన నీళ్లలో² మాత్రమే కాక నీళ్లలో²ను రక్తములో²ను వచ్చెను. ఆత్మ సత్యస్వరూపి³ గనుక సాక్ష్యమిచ్చువాడు ఆత్మయే. 7, 8 సాక్ష్యమిచ్చువారు ముగ్గురు, అనగా ఆత్మయు నీళ్లును రక్తమును, ఈముగ్గురు నేకీభవించియున్నారు. 9 మనము మనుష్యులసాక్ష్యమంగీకరించుచున్నాముగదా? దేవునిసాక్ష్యము మరిబలమైనది. దేవునిసాక్ష్యము ఆయన తనకుమారునిగూర్చి యిచ్చినదే. 10 దేవునికుమారుని యందు విశ్వాసముంచువాడు తనలోనే యీ సాక్ష్యముకలిగియున్నాడు; దేవుని నమ్మనివాడు ఆయన తనకుమారునిగూర్చి యిచ్చిన సాక్ష్యమును నమ్మలేదుగనుక అతడు దేవుని నబద్ధికునిగాచేసినవాడే. 11 ఆ సాక్ష్యమేమనగా—దేవుడు మనకు నిత్యజీవమును దయచేసెను; ఈ జీవము ఆయన కుమారునియందున్నది. 12 దేవునికుమారుని అంగీకరించువాడు జీవముగలవాడు; దేవునికుమారుని అంగీకరింపనివాడు జీవములేనివాడే.

13 దేవునికుమారునినామమందు విశ్వాసముంచు మీరు నిత్యజీవముగలవారని తెలిసికొనునట్లు నేను ఈ సంగతులను మీకు వ్రాయుచున్నాను. 14 ఆయననుబట్టి మనకుకలిగిన ధైర్యమేదనగా, ఆయన చిత్తానుసారముగా మనమేదిఅడిగినను ఆయన మనమనవి నాలకించుననునదియే. 15 మనమేమిఅడిగినను ఆయన మనమనవి నాలకించునని మన మెరిగినయెడల మనమాయనను వేడుకొనినవి మనకు కలిగినవని యెరుగుదుము. 16 తనసహృదరుడు మరణకరముకాని పాపము చేయగా నెవడైనను చూచినయెడల అతడు వేడుకొనును; అతనిబట్టి దేవుడు మరణకరముకాని పాపము చేసినవారికి జీవము దయచేయును. మరణకరమైన పాపముకలదు. అట్టిదానిగూర్చి వేడుకొనవలెనని నేనుచెప్పటలేదు. 17 సకల దుర్జ్ఞతీయు పాపము; అయితే మరణకరముకాని పాపముకలదు.

¹ మూలభావలో...పుట్టినదంతయు లోకమును జయించును. ² లేక, తో. ³ మూలభా.—సత్యమైయున్నాడు.

18 దేవునిమూలముగా పుట్టియున్నవాడైనడును పాపముచేయడని యెరుగుదుము. దేవునిమూలముగా పుట్టినవాడు తన్నుభద్రముచేసికొనును గనుక దుష్టుడువాని ముట్టడు. | 19 మనము దేవునిసంబంధులమనియు, లోకమంతయు దుష్టునికి లోబడియున్నదనియు¹ నెరుగుదుము. | 20 మనము సత్యవంతుడైనవాని నెరుగవలెనని దేవునికుమారుడు వచ్చి మనకు వివేకమనుగ్రహించియున్నాడని యెరుగుదుము. మనము దేవునికుమారుడైన యేసుక్రీస్తునందున్న వారమై సత్యవంతునియందున్నాము. ఆయనే నిజమైనదేవుడును నిత్యజీవమునైయున్నాడు. | 21 చిన్నపిల్లలారా, విగ్రహముల జోలికి పోకుండ జాగ్రత్తగానుండుడి.

¹ మూలభాషలో—దుష్టునియందు పడియున్నదనియు.



యోహాను వ్రాసిన రెండవ

పత్రిక

2 పెద్దనైన నేను, ఏర్పరచబడినదైన అమ్మగారికిని ఆమెపిల్లలకును (శుభ మనిచెప్పి) వ్రాయునది. నేనును నేను మాత్రమేకాక సత్యము నెరిగినవారంద రును, మనలోనిలుచుచు మనతో నెల్లప్పుడునుండు సత్యమునుబట్టి మిమ్మును నిజ ముగా ప్రేమించుచున్నాము. 3 సత్యప్రేమలు మనయందుండగా తండ్రియైన దేవునియొద్దనుండియు, తండ్రియొక్క కుమారుడగు యేసుక్రీస్తుయొద్దనుండియు కృపయు కనికరమును సమాధానమును మనకుతోడగును.

4 తండ్రి వలన మనము ఆజ్ఞనుపొందిన ప్రకారము నీ పిల్లలలో కొందరు సత్యము ననుసరించి¹ నడుచుచుండుట కనుగొని బహుగా సంతోషించుచున్నాను. 5 కాగా అప్పు, కొత్తఆజ్ఞ నీకు వ్రాసినట్టుకాదు గాని మొదటనుండి మనకు కలిగిన ఆజ్ఞనే వ్రాయుచు, మనమొకరినొకరము ప్రేమింపవలెనని నిన్ను వేడు కొనుచున్నాను. 6 మనమాయన ఆజ్ఞల ప్రకారము నడుచుటయే ప్రేమ;

మీరు మొదటనుండి వినిన ప్రకారము ప్రేమలో నడుచుకొనవలెననునదియే ఆ ఆజ్ఞ. 7 యేసుక్రీస్తు శరీరధారియైవచ్చెనని యొప్పుకొనని అనేకవంతులు (మన లోనుండి) వెళ్లిపోయి లోకమందున్నారు. 8 అట్టివాడే వంతుడును క్రీస్తు విరోధియునైయున్నాడు. మేము (మీ మధ్యను) నెరవేర్చిన కార్యములను చెడ గొట్టుకొనక మీరు పూర్ణఫలముపొందునట్లు జాగ్రత్తగా చూచుకొనుడి. 9 క్రీస్తు బోధయందు నిలిచియుండక దాని విడిచిపెట్టు ప్రతివాడును దేవుని నంగీకరింపని వాడు; ఆ బోధయందు నిలిచియుండువాడు తండ్రిని కుమారుని నంగీకరించు వాడై² యున్నాడు. 10 ఎవడైనను ఈ బోధను తేక మీయొద్దకువచ్చినయెడల వాని మీ యింట చేర్చుకొనవలదు; శుభమని వానితో చెప్పవలదు. 11 శుభ మని వానితో చెప్పవాడు వాని దుష్టక్రియలలో పాలివాడగును.

12 అనేక సంగతులు మీకు వ్రాయవలసియుండియు సిరాతోను కాగితముతోను వ్రాయమనస్సులేక మీ సంతోషము పరిపూర్ణమవునట్లు మిమ్మును కలిసికొని ముఖాముఖిగా మాటలాడ నిరీక్షించుచున్నాను. 13 ఏర్పరచబడిన నీ సహోదరి పిల్లలు నీకు వందనములు చెప్పచున్నారు.

¹ మూలభాషలో - సత్యములో.

² మూలభా. - కలిగియున్నవాడై.

యోహాను వ్రాసిన మూడవ పత్రిక



పెద్దనైన నేను సత్యమునుబట్టి ప్రేమించు ప్రియుడైన గాయుడుకు (శుభమని చెప్పి) వ్రాయునది.

2 ప్రియుడా, నీ ఆత్మ వర్ధిల్లుచున్న ప్రకారము నీవన్నివిషయములలోను వర్ధిల్లుచు సౌఖ్యముగానుండవలెనని ప్రార్థించుచున్నాను. 3 నీవు సత్యము ననుసరించి¹ నడుచుకొనుచున్నావుగనుక సహోదరులనుబట్టి నీ సత్యప్రవృత్తనను గూర్చి సాత్వ్యముచెప్పగా విని బహుగా సంతోషించితిని. 4 నా పిల్లలు సత్యముననుసరించి¹ నడుచుకొనుచున్నారని వినుటకంటె నాకు ఎక్కువైన సంతోషములేదు.

5 ప్రియుడా, వారు పరదేశులైనను సహోదరులుగా నున్నవారికి నీవు చేసిన దెల్ల విశ్వాసికి తగినట్లుగా చేయుచున్నావు. 6, 7 వారు నీ ప్రేమను గూర్చి సంఘమునెదుట సాత్వ్యమిచ్చిరి. వారు అన్యజనులవలన నేమియుతీసికొనక ఆయన నామమునిమిత్తము బయలుదేరి గనుక దేవునికితగినట్లుగా నీవు వారిని సాగనంపినపక్షమున నీకు యుక్తముగానుండును. 8 మనము సత్యమునకు సహాయకులమవునట్లు² అట్టివారికి ఉపకారముచేయ బద్ధులమైయున్నాము.

9 నేను సంఘమున కొకసంగతి వ్రాసితిని. అయితే వారిలో ప్రధానత్వముకోరుచున్న దియొత్రి³ఫే మమ్ము నంగీకరించుటలేదు. 10 వాడు మమ్మును గూర్చి చెడ్డ మాటలువదరుచు, అదిచాలనట్లుగా సహోదరులను తానే చేర్చుకొనక, వారిని చేర్చుకొన మనస్సుగలవారినికూడ ఆటంకపరచుచు సంఘములో నుండి వారిని వెలివేయుచున్నాడు; అందుచేత నేనువచ్చినప్పుడు వాడుచేయుచున్న క్రియలను జ్ఞాపకముచేసికొందును. 11 ప్రియుడా, చెడుకార్యమును కాక మంచికార్యముననుసరించి నడుచుకొనుము. మేలుచేయువాడు దేవునిసంబంధి, కీడుచేయువాడు దేవుని చూచినవాడుకాడు. 12 దేవేత్రియు అందరివలనను సత్యమువలనను మంచిసాత్వ్యముపొందినవాడు, మేముకూడ అతనికి సాత్వ్యమిచ్చుచున్నాము; మా సాత్వ్యము సత్యమైనదని నీపెరుగుదువు.

13 అనేక సంగతులు నీకు వ్రాయవలసియున్నది గాని సిరాతోనుకలముతోను నీకువ్రాయ నాకిష్టములేదు; 14 శీఘ్రముగా నిన్ను చూడ నిరీక్షించుచున్నాను; అప్పుడు ముఖముఖిగామాటలాడుకొనెదము. నీకు సమాధానము కలుగును గాక. మన స్నేహితులు నీకువందనములుచెప్పుచున్నారు. (నీ యెద్దనున్న) స్నేహితులకు పేరుపేరువరుసను వందనములు చెప్పుము.

¹ మూలభాషలో—నకర్తములు.

² మూలభా.—జరపనిపారవశ్యము.

యూదా భక్తకోటికి వ్రాసిన పత్రిక

యేసుక్రీస్తు¹ దాసుడును యాకోబు సహోదరుడునైన యూదా, తండ్రియైన దేవునియందు ప్రేమింపబడి, యేసుక్రీస్తునందు భద్రముచేయబడి పిలువబడినవారికి (శుభమని చెప్పి) వ్రాయునది. 1 2 మీకు కనికరమునుసమాధానమును ప్రేమయు విస్తరించునుగాక.

3 ప్రియులారా, మనకందరికికలిగెడు రక్షణనుగూర్చి మీకువ్రాయవలెనని విశేషాసక్తిగలవాడనై ప్రయత్న పడుచుండగా, పరిశుద్ధుల కొక్కసారే అప్పగింపబడిన బోధనిమిత్తము మీరుపోరాడవలెనని మిమ్మును వేడుకొనుచు మీకు వ్రాయవలసివచ్చెను. 4 ఏలయనగా కొందరు రహస్యముగా (మనలో) జొరబడియున్నారు. వారు భక్తిహీనులై మన దేవునికృపను కామాతురత్వమునకు దుర్వినియోగపరచుచు, మన అద్వితీయనాథుడును ప్రభువునైనయేసుక్రీస్తును విసర్జించుచున్నారు; ఈ తీర్పుపొందుటకు వారు పూర్వమందే నూచింపబడినవారు.²

5 ఈసంగతులన్నియు మీరు ముందటనే యెరిగియున్నను, నేనుమీకు జ్ఞాపకముచేయగోరుచున్న దేమనగా, ప్రభువు ఐగుప్తులోనుండి ప్రజలను రక్షించినను, వారిలో నమ్మకపోయినవారిని తరువాత నాశనముచేసెను. 6 మరియు తమ ప్రధానత్వమును నిలుపుకొనక, తమనివాసస్థలమునువిడిచిన దేవదూతలను, మహాదినమునజరుగు తీర్పువరకు కటికచీకటిలో నిత్యపాశములతో ఆయన బంధించిభద్రముచేసెను. 7 ఆప్రకారముగానే సోదోమ గొమొర్రాలును వాటిచుట్టుపట్లనున్న పట్టణములును వీరివలెనే వ్యభిచారముచేయుచు, పరశరీరానుసారులైనందున నిత్యాగ్నిదండన ననుభవించుచు దృష్టాంతముగానుంచబడెను. 8 అటువలెనే వీరును కలలుకనుచు, శరీరమునపవిత్రపరచుకొనుచు, ప్రభుత్వమునునిరాకరించుచు, మహాత్ములను³ దూషించుచునున్నారు. 9 అయితే ప్రధానదూతయైన మీఖాయేలు అపవాదితో⁴ వాదించుచు మోషేయొక్క శరీరమును గూర్చి తర్కించినప్పుడు, దూషించి తీర్పుచేయతెగింపక—ప్రభువు నిన్నుగద్దిం

¹ యేసుక్రీస్తు అను శబ్దమునకు రక్షకుడగు అభిషిక్తుడని అర్థము.

² మూలభాషలో—వ్రాయ

అడిగవారు.

³ మూలభా.-మహిమలను.

⁴ అనగా—సాక్షాత్తో.

చునుగాక అనెను. | 10 వీరైతే తాము గ్రహింపని విషయములనుగూర్చి దూషించునారై, వివేకశూన్యములగు మృగములవలె వేటిని స్వాభావికముగానెరుగుదురో వాటివలన తప్పునుతాము చెరుపుకొనుచున్నారు. | 11 అయ్యో వారికి శ్రమ. వారు కయీను నడిచినమార్గమున నడిచిరి, బహుమానముపొందవలెనని బలాము నడిచిన తప్పుతోనలో ఆతురముగా పరుగెత్తిరి, కోర చేసినట్లు తిరస్కారముచేసి నశించిరి. | 12 వీరు నిర్భయముగా మీతో సుభోజనముచేయుచు, తప్పునుతాము నిర్భయముగా పోషించుకొనుచు,¹ మీ ప్రేమావిందులలో దొంగ మెట్టలుగానున్నారు. వీరు గాలిచేత ఇటునటుకొట్టుకొనిపోవు నిర్జలమేఘములుగాను, కాయలురాలి ఫలములులేక, రెండుమారులుచచ్చి వేళ్లతోపెళ్లగింపబడిన చెట్లుగాను, | 13 తమ అవమానమును నురుగువెళ్లగ్రక్కువారై, సముద్రముయొక్క ప్రచండమైనఅలలుగాను, మార్గము తప్పితిరుగు చుక్కలుగాను ఉన్నారు; వారికిరకు గాఢాంధకారము నిరంతరము భద్రముచేయబడియున్నది. | 14, 15 ఆదాముమొదలుకొని యేడవవాడైన యేనోఖుకూడ వీరినిగూర్చి ప్రవచించియిట్లనెను—ఇదిగో అందరికిని తీర్పుచేయుటకును, వారిలో భక్తిహీనులందరును భక్తిహీనముగాచేసిన వారిభక్తిహీన క్రియలన్నిటినిగూర్చియు, భక్తిహీనులైనపాపులు తనకు విరోధముగాచెప్పిన కఠినమైనమాటలన్నిటినిగూర్చియు వారిని ఒప్పించుటకును, ప్రభువు తన వేవేల పరిశుద్ధులపరివారముతో వచ్చెను. | 16 వారు తమ దురాశలచొప్పున నడుచుచు, లాభమునిమిత్తము మనుష్యులను కొనియాడుచు², సజగువారును తమగతినిగూర్చి నిందించువారునైయున్నారు; వారి నోరు డొంబమైనమాటలుపలుకును.

17, 18 అయితే ప్రియులారా, అంత్యకాలమునందు తమ భక్తిహీనమైన దురాశలచొప్పుననడుచు పరిహాసకులుందురని మనప్రభువైన యేసుక్రీస్తు అపొస్తలులు ఇదివరలో మీతో చెప్పినమాటలను జ్ఞాపకముచేసికొనుడి. | 19 అట్టివారు ప్రకృతిసంబంధులును ఆత్మలేనివారునైయుండి భేదములుకలుగజేయుచున్నారు. | 20, 21 ప్రియులారా, మీరు విశ్వసించు అతిపరిశుద్ధమైనదానిమీద³ మిమ్మునుమీరుకట్టుకొనుచు, పరిశుద్ధాత్మలో ప్రార్థనచేయుచు, నిత్యజీవార్థమైన మన ప్రభువగు యేసుక్రీస్తు కనికరముకొరకు కనిపెట్టుచు, దేవునిప్రేమలో నిలుచునట్లు కాచుకొనియుండుడి. | 22 సందేహపడువారిమీద కనికరముచూపుడి. | 23 అగ్నిలోనుండిలాగినట్లు కొందరిని రక్షించుడి, శరీరసంబంధమైనవారి

¹ మూలభాషలో—మేపుకొనుచు.

² లేక, ముఖస్తుతిచేయుచు.

³ లేక, అతిపరిశుద్ధ

అపవిత్రప్రవర్తనకు యేమాత్రము నొప్పుకొనక దాని¹ నసహ్యించుకొనుచు భయముతో కొందరిని కరుణించుడి.

24, 25 తొట్టిల్లకుండ మిమ్మును కాపాడుటకును, తన మహిమయెదుట ఆనందముతో మిమ్మును నిర్దోషులగా నిలువబెట్టుటకును శక్తిగల మనరత్నకుడైన అద్వితీయదేవునికి, మనప్రభువైన యేసుక్రీస్తుద్వారా, మహిమయు మాహాత్మ్యమును ఆధిపత్యమును అధికారమును యుగములకు పూర్వమును ఇప్పుడును సర్వ యుగములును కలుగునుగాక. ఆమేన్.

¹ మూలభాషలో—శరీరమువలన దాగుపడిన అంగీని సహ.



ప ర మా ర్థ జ్ఞా ని య గు యో హా ను వ్రాసి న ప్ర క ట న గ్రం థ ము.

1 యేసుక్రీస్తు¹ తనదాసులకు కనుపరచుటకు దేవుడాయనకనుగ్రహించిన ప్రకటన.² ఈ సంగతులు త్వరలో సంభవింపనైయున్నవి; ఆయన తన దూతద్వారా వర్తమానముపంపి తనదాసుడైన యోహానుకు వాటిని సూచించెను.

2 అతడు దేవుని వాక్యమునుగూర్చియు యేసుక్రీస్తుసాక్ష్యమునుగూర్చియు తాను చూచినంతమట్టుకు³ సాక్ష్యమిచ్చెను. 3 సమయము సమీపించినది గనుక యీ ప్రవచనవాక్యములు చదువువాడును, వాటినివిని యిందులో వ్రాయబడిన సంగతులను గైకొనువారును ధన్యులు.

4 యోహాను ఆసియాలోనున్న యేడుసంఘములకు (శుభమని చెప్పి) వ్రాయునది. వర్తమానభూతభవిష్యత్కాలములలో నుండుచున్నవానినుండియు, ఆయన సింహాసనమునెదుటనున్న యేడుఆత్మలనుండియు, 5 నవ్వుక మైన సాక్షియు, మృతులలోనుండి ఆదిసంభూతుడుగా లేచినవాడును, భూపతులకధిపతియునైన యేసుక్రీస్తునుండియు, కృపాసమాధానములు మీకు కలుగును గాక. 6 మనలను ప్రేమించుచు తనరక్తమువలన మనపాపములనుండి మనలను విడిపించినవానికి⁴ మహిమయు ప్రభావమును యుగయుగములుకలుగునుగాక, ఆమేన్. ఆయన మనలను తన తండ్రీయగు దేవునికి ఒకరాజ్యముగాను యాజకులగానుకలుగజేసెను. 7 ఇదిగో ఆయన మేఘారూఢుడై వచ్చుచున్నాడు; ప్రతినేత్రము ఆయననుచూచును, ఆయనను పొడిచినవారును చూచెదరు; భూజనులందరు ఆయననుచూచి రొమ్ము కొట్టుకొందురు; అవును ఆమేన్.

8 అల్ఫాయు ఓమెగయు నేనే.⁵ వర్తమానభూతభవిష్యత్కాలములలో నుండువాడను నేనే అని సర్వాధికారియు దేవుడునగు ప్రభువు సెలవిచ్చుచున్నాడు.

¹ యేసుక్రీస్తు అను శబ్దమునకు రక్షకుడగు అభిషిక్తుడని అర్థము.

² లేక, ప్రత్యక్షత.

³ లేక—చూచినదంతటిని (గూర్చియు.)

⁴ అనేక వ్రాచిన ప్రతులలో—ఇడిగినవానికి అని పాఠాంతరము.

⁵ అనగా—ఆదియు అంతయు నేనే.

9 మీ సహౌదరుడను, యేసునుబట్టి కలుగు శ్రమలోను గాజ్యములోను సహనములోను పాలివాడనునైన యోహానను నేను దేవునివాక్యము బోధించి నందుకును, యేసునుగూర్చిసాక్ష్యమిచ్చినందుకును, పత్తను దీప్తపమున పరవాసి నైతిని. 10, 11 ప్రభువుదినమందు ఆత్మవశుడనైయుండగా బూర్ధవనివంటి గొప్పస్వరము — నీవు చూచుచున్నది పుస్తకములో వ్రాసి, ఎఫెసు, స్మర్న, పెర్గము, థుయత్తైర, సార్దస్, ఫిలడెల్ఫియ, లయొడికియ అను యేడుసంఘములకు పంపుమని చెప్పట నావెనుక వింటిని. 12 ఇది వినగా నాతో మాటలాడుచున్న స్వరమేమిటో అని చూడ తిరిగితిని. 13 తిరుగగా ఏడు సువర్ణ దీప స్తంభములును, ఆ దీపస్తంభములమధ్యను మనుష్యకుమారునిపోలిన యొకనిని చూచితిని. ఆయన తన పాదములమట్టుకు దిగుచున్న వస్త్రముధరించుకొని రొమ్మ నకు బంగారుదట్టి కట్టుకొనియుండెను. 14 ఆయన తలయు తలవెండ్రుకలును తెల్లని యున్నినిపోలినవై హిమమంతధవళముగా నుండెను. ఆయన నేత్రములు అగ్నివ్యావలెనుండెను; 15 ఆయనపాదములు కొలిమిలో వుటము వేయబడి మెరియుచున్న అపరంజితో సమానమైయుండెను; ఆయన కంఠస్వరము విస్తారజలప్రవాహముల ధ్వనివలెనుండెను. 16 ఆయన తన కుడిచేత ఏడు నక్షత్రములు పట్టుకొనియుండెను; ఆయన నోటనుండి రెండంచులగల వాడి యైనఖడ్గమొకటి బయలు వెడలుచుండెను; ఆయన ముఖము మహా తేజస్సుతో ప్రకాశించుచున్న సూర్యునివలెనుండెను. 17 నేనాయనను చూడగానే చచ్చినవానివలె ఆయనపాదములయొద్ద పడితిని. ఆయన తనకుడిచేతిని నామీద ఉంచి నాతోనిట్లనెను—భయపడకుము; 18 నేను మొదటివాడను కడపటి వాడను జీవించువాడను; మృతుడనైతిని గాని ఇదిగో యుగయుగములు సజీవుడనై యున్నాను. మరియు మరణముయొక్కయు మృతులలోకముయొక్కయు తాళపుచెవులు నాస్వాధీనములోనున్నవి. 19, 20 కాగా నీవు చూచినవాటిని ఉన్నవాటిని వీటివెంట కలుగబోవువాటిని, అనగా నా కుడిచేతిలో నీవు చూచిన యేడునక్షత్రములనుగూర్చిన మర్తమును, ఆయేడుసువర్ణదీపస్తంభముల సంగతియు వ్రాయుము. ఆ యేడునక్షత్రములు ఏడుసంఘములకు దూతలు. ఆయేడుదీపస్తంభములు ఏడుసంఘములు.

2 ఎఫెసులోనున్న సంఘపుదూతకు ఈలాగువ్రాయుము—

ఏడునక్షత్రములు తనకుడిచేతపట్టుకొని యేడుదీపస్తంభములమధ్య సంచరించువాడు చెప్పుసంగతులేవనగా 2 — నీ క్రియలను నీ కష్టమును నీ సహనమును నేనెరుగుదును; నీవు దుష్టులను సహింపలేవనియు, అపొస్తలులు కాకయే తాము అపొస్తలులమని చెప్పుకొనువారిని పరీక్షించి వారుఅబద్ధికులని నీవు కను

గొంటివనియు, 13 నీవు సహనముకలిగి నా నామమునిమిత్తము (భారము) భరించి అలయలేదనియు నేనెరుగుదును. 14 అయినను మొదట్లనీకుండిన ప్రేమ నీవు వదలితివని నేనునీమీద తప్పకటిమోపవలసియున్నది. 15 నీవేస్థితిలోనుండి పడితివో అది జ్ఞాపకముచేసికొని మారుమనస్సుపొంది ఆ మొదటి క్రియలనుచేయుము. అట్లుచేసి నీవు మారుమనస్సుపొందితేనే సరి; లేనియెడల నేను నీయొద్దకు వచ్చి నీ దివ్యస్థంభమును దానిచోటనుండి తీసివేతును. 16 అయితే యీ యొకటి నీలోనున్నది, నికొలాయితుల క్రియలు నీవు ద్వేషించుచున్నావు; నేనుకూడ వీటిని ద్వేషించుచున్నాను. 17 చెవిగలవాడు ఆత్మ సంఘములతో చెప్పుచున్న మాట వినునుగాక. జయించువానికి దేవుని పరదైసులోనున్న జీవవృక్షఫలములు భుజింపనిత్తును.

8 స్వర్గలోనున్న సంఘపుదూతకు ఈలాగువ్రాయుము—

మొదటివాడును కడపటివాడునైయుండి, మృతుడై (మరల) బ్రదికినవాడు చెప్పసంగతులేవనగా 19 —నీ శ్రమను దరిద్రతను నేనెరుగుదును, అయినను నీవు ధనవంతుడవే; తాము యూదులమని చెప్పుకొనుచు, యూదులుకాక సాతానుసమాజపువారిచేత నీకుకలుగుదూషణ నేనెరుగుదును. నీవు పొందబోవు శ్రమలకు భయపడకుము. 10 ఇదిగో మీరు శోధింపబడునట్లు అపవాది¹ మీలో కొందరిని చెరలో వేయింపబోవుచున్నాడు; పదిదినములు శ్రమకలుగును; ప్రాణాపాయమువచ్చినను² నమ్మకముగానుండుము; నేను నీకు జీవకిరీట మిచ్చెదను. 11 చెవిగలవాడు ఆత్మ సంఘములతో చెప్పుచున్నమాట వినునుగాక. జయించువాడు రెండవ మరణమువలన ఏహానియు చెందడు.

12 పెర్గములోని సంఘపుదూతకు ఈలాగువ్రాయుము—

వాడియైన రెండంచులుగలఖడ్గముగలవాడు చెప్ప సంగతులేవనగా 13 —సాతాను సింహాసనమున్న స్థలములో నీవుకాపురమున్నావని నేనెరుగుదును. మరియు సాతాను కాపురమున్న ఆ స్థలములో, నాయందువిశ్వాసియై యుండి నన్నుగూర్చిసాక్షియైన అంతిపయనువాడు మీ మధ్యను చంపబడిన దినములలో నీవు నానామము గట్టిగాచేపట్టి నాయందలివిశ్వాసమును విసర్జింపలేదని నేనెరుగుదును. 14 అయినను నేను నీమీద కొన్నితప్పేతములు మోపవలసియున్నది. అవేవనగా, విగ్రహములకుబలియిచ్చినవాటిని తినునట్లును, జారత్వముచేయునట్లును, ఇశ్రాయేలీయులకు ఊరియొద్దనుమని బాలాకుకు నేర్పిన బలాముబోధ ననుసరించువారు నీలోనున్నారు. 15 అటువలెనే నికొలాయితుల బోధననుసరించువారును నీలోనున్నారు. 16 కావున మారుమనస్సు

1 అనగా—సాతాను.

2 లే, మరణపర్యంకము.

పొందుము; లేనియెడల నేనునీయొద్దకు త్వరగావచ్చి నానోటనుండి వచ్చు ఖడ్గము చేత వీరితో యుద్ధముచేసెదను. 17 చెవిగలవాడు ఆత్మ సంఘములతో చెప్పుచున్నమాట వినునుగాక. జయించువానికి మరుగైయున్న మన్నాను భుజింప నిత్తును. మరియు అతనికి తెల్లరాతినిత్తును; ఆ రాతిమీద చెక్కబడిన యొక కొత్తపేరుండును; పొందినవానికేకాని అది మరిఎవనికిని తెలియదు.

18 ధుయతైరలోనున్న సంఘపుదూతకు ఈలాగువ్రాయుము—

అగ్నిజ్వాలలవంటికన్నులను అపరంజినిపోలిన పాదములునుగల దేవుని కుమారుడు చెప్ప సంగతులేవనగా 19 — నీ క్రియలను నీ ప్రేమను నీ విశ్వాసమును నీ పరిచర్యను నీ సహనమును నేనెరుగుదును; నీ మొదటిక్రియలకన్న నీకడపటిక్రియలు మరి ఎక్కువైనవని యెరుగుచును. 20 అయినను నీమీద తప్పాకటి నేనుమోపవలసియున్నది; ఏమనగా, తాను ప్రవక్తనిని చెప్పుకొనుచున్న యెజబెలను స్త్రీని నీవుండనిచ్చుచున్నావు. జారత్వముచేయుటకును, విగ్రహములకుబలియిచ్చినవాటిని తినుటకును అది నాదాసులకు బోధించుచు వారిని మోసపరచుచున్నది. 21 మారుమనస్సుపొందుటకు నేను దానికి సమయమిచ్చితినిగాని అది తనజారత్వము విడిచిపెట్టి మారుమనస్సుపొందనొల్లదు. 22 ఇదిగో నేను దానిని మంచముపట్టించి దానితోకూడవ్యభిచరించువారు దాని¹ క్రియలవిషయమై మారుమనస్సు పొందితేనే గాని వారిని బహుశ్రమలపాలు చేతును, 23 దాని పిల్లలను నిశ్చయముగా చంపెదను. అందువలన అంతరింద్రియములను హృదయములను పరీక్షించువాడను నేనే అని సంఘములన్నియు తెలిసికొనును. మరియు మీలో ప్రతివానికి వానివాని క్రియలచొప్పున (ప్రతి ఫలము) నిచ్చెదను. 24 అయితే ధుయతైరలో కడమవారైన మీతో, అనగా ఈబోధనంగీకరింపక సాతానుయొక్క గూఢమైనసంగతుల² నెరుగమని చెప్పుకొనువారందరితో నేనుచెప్పుచున్నదేమనగా — మీపైని మరి ఏ భారమును పెట్టను. 25 నేను వచ్చుపర్యంతము మీకుకలిగియున్న దానిని గట్టిగాపట్టుకొనుడి. 26, 27 నేను నా తండ్రివలన నధికారముపొందినట్టు జయించుచు, అంతమువరకు నా క్రియలు జాగ్రత్తగాచేయువానికి³ జనులమీద నధికారము నిచ్చెదను. అతడు ఇనుపదండముతో వారి నేలును; వారు కుమ్మరవానిపాత్రలవలె పగలగొట్టబడుదురు; 28 మరియు నతనికి వేకువచుక్క నిచ్చెదను. 29 చెవిగలవాడు ఆత్మ సంఘములతో చెప్పుచున్నమాట వినునుగాక.

1 అనేక ప్రాచీనప్రతులలో—తమ అని పాఠాంతరము.

2 మూలభాషలో—సాతానుయొక్క

రాత్రినవాటిని.

3 లేక, గ్రూనువానికి.

3 సార్దిస్‌లోనున్న సంఘపుదూతకు ఈలాగువ్రాయుము—

యేడునత్తు త్రములును దేవుని యేడాత్తులును గలవాడు చెప్పిన సంగతులేవనగా—నీ క్రియలను నేనెరుగుదును. ఏమనగా, జీవించుచున్నావన్న పేరు మాత్రమున్నది గాని నీవు మృతుడవే. 1 2 నీ క్రియలు నా దేవునియొద్దట సంపూర్ణమైనవిగా నాకుకనబడలేదు గనుక జాగరూకుడవై, చావనైయున్న మిగిలిన వాటిని బలపరచుము. 1 3 నీవేలాగు (ఉపదేశము) పొందితివో యేలాగువంటివో జ్ఞాపకముచేసికొని దాని నైకొనుచు మారుమనస్సుపొందుము. నీవు జాగరూకుడవై యుండనియెడల నేనుదొంగవలెవచ్చెదను; ఏగడియను నీ మీదికి వచ్చెదనో నీకు తెలియనేతెలియదు. 1 4 అయితే తమవస్త్రములను అవపిత్రపరచుకొని కొందరు సార్దిస్‌లో నీయొద్దనున్నారు. వారు అర్హులు గనుక తెల్లని వస్త్రములుధరించుకొని నాతోకూడ సంచరించెదరు. 1 5 జయించువాడు ఆలాగున తెల్లనివస్త్రములుధరించుకొనును; జీవగ్రంథములోనుండి అతని పేరెంతమాత్రమును తుడుపుపెట్టక, నా తండ్రియొద్దటను ఆయన దూతలయొద్దటను అతని పేరు నొప్పుకొందును. 1 6 చెవిగలవాడు ఆత్మ సంఘములతో చెప్పచున్న మాట వినునుగాక.

7 ఫిలదెల్ఫియలోనున్న సంఘపుదూతకు ఈలాగువ్రాయుము—

దావీదు తాళపుచెవికలిగి, యెవడును వేయలేకుండ తీయువాడును, ఎవడును తీయలేకుండ వేయువాడునైన సత్యస్వరూపియగుపరిశుద్ధుడు చెప్పినసంగతులేవనగా 1 8 —నీ క్రియలను నేనెరుగుదును; నీకున్న శక్తి కొంచెమైయుండినను నీవు నావాక్యమును నైకొని నానామము నెరుగనవలెదు. ఇదిగో తలుపు నీయొద్దట తీసియుంచియున్నాను; దాని నెవడును వేయనేరడు. 1 9 యూదులుకాకయే తాముయూదులమనిచెప్పుకొని అబద్ధమాడు సాతానుసమాజపు వారిని రప్పించెదను; వారు వచ్చి నీ పాదములయొద్దటపడి నమస్కారముచేసి, ఇదిగో, నేను నిన్ను ప్రేమించితిని తెలిసికొనునట్లుచేసెదను. 1 10 నీవు నా యొర్పువిషయమైన వాక్యమును నైకొంటివి గనుక భూనివాసులను శోధించుటకు లోకమంతటిమీదికి రాబోవు శోధనకాలములో² నేనును నిన్నుకాపాడెదను. 1 11 నేను త్వరగావచ్చుచున్నాను; ఎవడును నీ కిరీటము నపహరింపకుండునట్లు నీకుకలిగినదానిని గట్టిగాపట్టుకొనుము. 1 12 జయించువానిని నాదేవుని యాలయములో నొకస్తంభముగాచేసెదను; అందులోనుండి వాడికమీదట నెన్నటికిని వెలపలికిపోడు. మరియు నాదేవుని పేరును, పరలోకములో నాదేవుని యొద్దనుండి దిగివచ్చుచున్న నూనెనమ్మెగయెరూపలేమను నాదేవుని పట్టణపు పే

1 లేక, స్థిరపరచుము.

2 మూలభాషలో—శోధనగడియలో.

రును, నాశ్రొత్తపేరును వానిమీద వ్రాసెదను. | 13 చెవిగలవాడు ఆత్మ సంఘములతో చెప్పుచున్నమాట వినునుగాక.

14 లయొదికియలోనున్న సంఘపుదూతకు ఈలాగువ్రాయుము—

ఆమెక అనువాడును నమ్మక మైనసత్యసాక్షియు దేవునిసృష్టికి ఆదియు నైనవాడు చెప్పుసంగతులేవనగా | 15 —నీ క్రియలను నేనెరుగుదును, నీవు చల్లగానైనను వెచ్చగానైనను లేవు; నీవు చల్లగానైనను వెచ్చగానైననుఉండిన మేలు. | 16 నీవు వెచ్చగానైనను చల్లగానైనను ఉండక, నులివెచ్చనగానున్నావు గనుక నేను నిన్ను నానోటనుండి యుమ్మివేయ నుద్దేశించుచున్నాను. | 17 నీవు జౌర్భాగ్యుడవును దిక్కుమాలినవాడవును దరిద్రుడవును గుడ్డివాడవును దిగంబరుడవునై యున్నావని యెరుగక—నేను ధనవంతుడను ధనవృద్ధిచేసికొనియున్నాను, నాకేమియు కొదువలేదని చెప్పుకొనుచున్నావు. | 18 నీవు ధనవృద్ధి చేసికొనునట్లు అగ్నిలోపుటమువేయబడిన బంగారమును, నీ దినమొలసిగ్గు కనబడకుండునట్లు ధరించుకొనుటకు తెల్లనివస్త్రములను, నీకు దృష్టికలుగునట్లు నీ కన్నులకు కాటుకను నాయొద్ద కొనుమని నీకుబుద్ధిచెప్పుచున్నాను. | 19 నేను ప్రేమించువారి నందరిని గద్దించి శిక్షించుచున్నాను గనుక నీవు ఆస్తకికలిగి మారుమనస్సుపొందుము. | 20 ఇదిగో నేను తలుపునొద్ద నిలుచుండి తట్టుచున్నాను. ఎవడైనను నాస్వరమువిని తలుపుతీసినయెడల నేనతనియొద్దకు వచ్చి అతనితో నేనును నాతోకూడనతడును భోజనముచేయుదుము. | 21 నేను జయించి నా తండ్రితోకూడ ఆయనసింహాసనమునందు కూర్చుండియున్న ప్రకారము జయించువానిని నాతోకూడ నా సింహాసనమునందు కూర్చుండనిచ్చెదను. | 22 చెవిగలవాడు ఆత్మ సంఘములతో చెప్పుచున్నమాట వినునుగాక.

4 ఈ సంగతులు జరిగినతరువాత నేనుచూడగా, అదిగో పరలోకమందు ఒకతలుపు తెరువబడియుండెను. మరియు నేను మొదటవినిన స్వరము బూరధ్వనివలె నాతోమాటలాడగా వింటిని. ఆ మాటలాడినవాడు—ఇక్కడికెక్కిరమ్ము; ఇకమీదట జరగవలసినవాటిని నీకుకనుపరచెదననెను. | 2 వెంటనే నేను ఆత్మ వశుడనైతిని. అదిగో పరలోకమందు ఒకసింహాసనము వేయబడియుండెను; ఆ సింహాసనమునందు ఒకడు ఆసీనుడైయుండెను. | 3 ఆసీనుడైయుండువాడు దృష్టికి సూర్యకాంత పద్మరాగములను పోలినవాడు; మరకతమువలె ప్రకాశించు యింద్ర ధనస్సు సింహాసనము నావరించియుండెను. | 4 సింహాసనముచుట్టు ఇరువది నాలుగు సింహాసనములుండెను; ఈసింహాసనములందు ఇరువదినలుగురు పెద్దలు తెల్లనివస్త్రములుధరించుకొని, తమతలలమీద నువర్ణకిరీటములుపెట్టుకొన్నవారై కూర్చుండిరి. | 5 ఆ సింహాసనములోనుండి మెరుపులును ధ్వనులును ఉరుము

లును బయలుదేరుచున్నవి. మరియు ఆ సింహాసనము నెదుట ఏడుదీపములు ప్రజ్వలించుచున్నవి; అవి దేవుని యేడాత్తలు. 1 6 మరియు ఆ సింహాసనము నెదుట స్ఫటికమునుపోలిన గాజువంటి సముద్రమున్నట్టుండెను. ఆ సింహాసనమునకుమధ్యను సింహాసనముచుట్టును, ముందువెనుక కన్నులతో నిండిన నాలుగు జీవులుండెను. 1 7 మొదటిజీవి సింహమువంటిది; రెండవజీవి దూడవంటిది; మూడవజీవి మనుష్యునిముఖమువంటిముఖముగలది; నాలుగవజీవి యెగురుచున్న పక్షి రాజువంటిది. 1 8 ఈ నాలుగు జీవులలో ప్రతిజీవికి ఆరేసిరెక్కలుండెను, అవి చుట్టును రెక్కలలోపటను కన్నులతో నిండియున్నవి. అవి—భూతవర్తమాన భవిష్యత్కాలములలోనుండు సర్వాధికారియు దేవుడునగు ప్రభువు పరిశుద్ధుడు, పరిశుద్ధుడు, పరిశుద్ధుడు, అని మానక దివారాత్రముచెప్పచుండును. 1 9 ఆ సింహాసనమునందాసీనుడైయుండి యుగయుగములు జీవించుచున్నవానికి మహిమయు ఘనతయు కృతజ్ఞతాస్తుతులును కలుగునుగాకని ఆజీవులు కీర్తించుచుండగా 1 10, 11 ఆ యిరువదినలుగురుపెద్దలు సింహాసనమునందాసీనుడైయుండువానియెదుట సాగిలపడి, యుగయుగములు జీవించుచున్నవానికి నమస్కారము చేయుచు—ప్రభువా మాదేవా, నీవు సమస్తమును సృష్టించితివి; నీ చిత్తమునుబట్టి అవియుండెను; దానినిబట్టియే సృష్టింపబడెను గనుక నీవే మహిమఘనతప్రభావములు పొంద నర్హుడవనిచెప్పచు, తమకిరీటములను ఆసింహాసనమునెదుట వేసిరి.

5 మరియు లోపటనువెలపటను వ్రాతకలిగి యేడుముద్రలు గట్టిగా వేసియున్న యొక గ్రంథము సింహాసనమునందాసీనుడైయుండువాని కుడిచేత చూచితిని. 1 2 మరియు దాని ముద్రలు తీసి ఆ గ్రంథమును విప్పటకు యోగ్యుడైనవాడెవడని బలిష్ఠుడైన యొక దేవదూత బిగ్గరగాప్రచురింపగా చూచితిని. 1 3 అయితే పరలోకమందుగాని భూలోకమందుగాని భూమికిందగాని ఆ గ్రంథమును విప్పటకైనను చూచుటకైనను ఎవనికిని శక్తిలేకపోయెను. 1 4 ఆ గ్రంథము విప్పటకైనను చూచుటకైనను యోగ్యుడెవడును కనబడనందున నేను బహుగా నేడ్చుచుండగా 1 5 ఆ పెద్దలలోనొకడు—ఏడువకుము; ఇదిగో దావీదుకుచిగురైన¹ యూదాగోత్రపుసింహము ఏడుముద్రలనుతీసి ఆ గ్రంథమును విప్పటకై జయముపొందెనని నాతో చెప్పెను. 1 6 మరియు సింహాసనమునకును ఆనాలుగుజీవులకును పెద్దలకునుమధ్యను, వధింపబడినట్లుండిన గొర్రెపిల్ల నిలిచియుండుట చూచితిని. దానికి ఏడుకొమ్ములును ఏడుకన్నులునుండెను. ఆ కన్నులు భూమియందంతటికి పంపబడిన దేవుని యేడాత్తలు. 1 7 ఆయనవచ్చి సింహాసనమునందాసీనుడైయుండువాని కుడిచేతిలోనుండి ఆ గ్రంథమునుతీసికొనెను. 1

8 ఆయన దానితీసికొనినప్పుడు ఆనాలుగుజీవులును, వీణెలును, ధూపద్రవ్యములతో నిండిన సువర్ణపాత్రలును పట్టుకొనియున్న ఆయిరువదినలుగురు పెద్దలును, ఆ గొర్రెపిల్లయెదుట సాగిలపడిరి. ఈపాత్రలు పరిశుద్ధుల ప్రార్థనలు. 9, 10 ఆ పెద్దలు—నీవు ఆ గ్రంథమునుతీసికొని దానిముద్రలనువిప్పటకు యోగ్యుడవు; నీవు వధింపబడినవాడవై నీరక్తమునిచ్చి¹, ప్రతివంశములోను ఆ యా భాషలు మాటలాడువారిలోను ప్రతిప్రజలోను ప్రతిజనములోను, దేవునికొరకు మనుష్యులనుకొని, మాదేవునికి వారిని ఒకరాజ్యముగాను యాజకులగాను చేసితివి; గనుక వారు భూలోకమందు ఏలుదురని క్రొత్తపాటపాడుదురు. 11 మరియు నేనుచూడగా, సింహాసనమును జీవులను పెద్దలను ఆవరించియున్న అనేకదూతలస్వరము వినబడెను, వారిలెక్క కోట్లకొలదిగానుండెను. 12 వారు—వధింపబడిన గొర్రెపిల్ల, శక్తియు విశ్వర్యమును జ్ఞానమును బలమును ఘనతయు మహిమయు స్తోత్రమును పొంద నర్హుడని గొప్ప స్వరముతోచెప్పుచుండిరి. 13 అంతట పరలోకమందునుభూలోకమందును భూమికిందనుసముద్రములోను ఉన్న ప్రతిస్పృష్టము, అనగా వాటిలోనున్న సర్వమును—సింహాసనాసీనుడైయున్న వానికిని గొర్రెపిల్లకును స్తోత్రమును ఘనతయు మహిమయు ప్రభావమును యుగయుగములుకలుగును గాకని చెప్పట వింటిని. 14 ఆనాలుగు జీవులు—ఆమే² అని చెప్పగా ఆపెద్దలు సాగిలపడి నమస్కారముచేసిరి.

6 ఆ గొర్రెపిల్ల ఆ యేడుముద్రలలో మొదటిదానిని విప్పినప్పుడు నేను చూడగా ఆ నాలుగు జీవులలో నొకటి — రమ్మని³ యురుమువంటిస్వరముతో చెప్పుటవింటిని. 2 మరియు నేనుచూడగా, ఇదిగో ఒకతెల్లనిగుర్రము కనబడెను; దానిమీద నొకడు విల్లుపట్టుకొని కూర్చుండియుండెను. ఆయనకొక కిరీటమియ్యబడెను; ఆయన జయించవలెనను యుద్దేశముతో జయశాలిగా బయలువెళ్లెను.³

3 ఆయన రెండవముద్రను విప్పినప్పుడు—రమ్మని² రెండవజీవి చెప్పుటవింటిని. 4 అప్పుడు ఎర్రనిదైన వేరొకగుర్రము బయలు వెళ్లెను; మనుష్యులు ఒకనినొకడు చంపుకొనునట్లు భూలోకములో సమాధానము లేకుండచేయుటకు ఈ గుర్రముమీద కూర్చున్నవానికి అధికారమియ్యబడెను; మరియు ఆయనకొక పెద్దఖడ్గమియ్యబడెను.

5 ఆయన మూడవముద్రను విప్పినప్పుడు—రమ్మని² మూడవజీవి చెప్పుట వింటిని. నేను చూడగా, ఇదిగో ఒకనల్లనిగుర్రము కనబడెను; దానిమీద నొ

1 లేక—రక్తముతో.

2 కొన్ని ప్రాచీన ప్రతులలో—వచ్చి చూడుము అని పాఠాంతరము.

3 లేక, జయించుచును జయించుటకును బయలువెళ్లెను.

కడు త్రాసు చేతపట్టుకొని కూర్చుండియుండెను. 6 మరియు—దేసారమునకు¹ ఒకశేరు గోధుమలనియు, దేసారమునకు మూడుశేర్ల² యవలనియు, నూనెను ద్రాక్షారసమును పాడుచేయవద్దనియు, ఆనాలుగు జీవులమధ్య నొకస్వరము పలికినట్లు నాకువినబడెను.

7 ఆయన నాలుగవముద్రను విప్పినప్పుడు—రమ్మని³ నాలుగవజీవి చెప్పట వింటిని. 8 అప్పుడు నేనుచూడగా, ఇదిగో పాండురవర్ణముగల ఒకగుర్రము కనబడెను; దానిమీద కూర్చున్నవానిపేరు మృత్యువు, మృతులలోకము వాని వెంబడించెను. ఖడ్గమువలనను కరవువలనను మరణమువలనను⁴ భూమిలోనుండు క్రూరమృగములవలనను (భూనివాసులను) చంపుటకు భూమియొక్క నాలుగవ భాగముపైన అధికారము వారికియ్యబడెను.

9 ఆయన అయిదవముద్రను విప్పినప్పుడు, దేవుని వాక్యమునిమిత్తమును, తానిచ్చిన సాక్ష్యమునిమిత్తమును వధింపబడినవారి ఆత్మలను బలిపీఠముక్రింద చూచితిని. 10 వారు—నాథా, సత్యస్వరూపీ, పరిశుద్ధుడా, యెందాక తీర్పు చేయకయు, మార్క్తము నిమిత్తము భూనివాసులకు ప్రతిదండనచేయకయు నుండు వని బిగ్గరగాకేకలువేసిరి. 11 తెల్లనివస్త్రము వారిలో ప్రతివానికియ్యబడెను; మరియు—వారివలెనే చంపబడబోవు వారి సహదాసులయొక్కయు సహోదరులయొక్కయు లెక్కపూర్తియగుపర్యంతము ఇంక కొంచెముకాలము విశ్రమింపవలెనని వారితోచెప్పబడెను.

12 ఆయన ఆరవముద్రను విప్పినప్పుడు నేను చూడగా పెద్ద భూకంపము కలిగెను. సూర్యుడు కంబళివలె నలుపాయెను, చంద్రబింబమంతయు రక్తవర్ణమాయెను, 13 పెద్దగాలిచేత ఊగులాడు అంజూరపుచెట్టునుండి అకాలపుకాయలు రాలినట్లు ఆకాశనక్షత్రములు భూమిమీద రాలెను. 14 మరియు ఆకాశమండలము చుట్టబడినగ్రంథమువలెనై తొలగిపోయెను. ప్రతి కొండయు ప్రతి ద్వీపమును వాటివాటిస్థానములు తప్పెను. 15—17 భూరాజులును ఘనులును సహస్రాధిపతులును ధనికులును బలిష్ఠులును ప్రతిదాసుడును ప్రతిస్వతంత్రుడును కొండగుహలలోను బండల సందులలోను దాగుకొని—సింహాసనాసీనుడైయున్న వానియొక్కయు గొర్రెపిల్లయొక్కయు ఉగ్రత మహాదినమువచ్చెను; దానికి తాళజాలినవాడెవడు! మీరుమామీదపడి ఆయనసన్నిధికిని గొర్రెపిల్లయుగ్రతకును మమ్మును మరుగుచేయుడి అని పర్యతములతోను బండలతోను చెప్పచున్నారు.

¹ ఇది ఇంచుమించు అర్థరూపాయి కావచ్చును. ² గిన్ని ప్రాచీనవ్రతులలో వచ్చిచూడుము అని పాఠాంతరము. ³ రే, తెగులువలనను.

7 అటుతరువాత భూమియొక్క నాలుగుదిక్కులలో నలుగురు దేవదూతలు నిలిచియుండి, భూమిమీదనైనను సముద్రముమీదనైనను ఏ చెట్టుమీదనైనను గాలివీచకుండునట్లు భూమియొక్క నాలుగుదిక్కుల వాయువులను పట్టుకొని యుండగా చూచితిని. 12 మరియు సజీవుడగుదేవుని ముద్రగల వేరొకదూత నూర్యోదయదిశనుండి పైకివచ్చుట చూచితిని. భూమికిని సముద్రమునకును హానికలుగజేయుటకై అధికారముపొందిన ఆనలుగురుదూతలతో 13 ఈ దూత —మేము మా దేవునిదాసులను వారినొసళ్లయందు ముద్రించుపర్యంతము భూమి కైనను సముద్రమునకైనను చెట్లకైనను హానిచేయవలదని బిగ్గరగాచెప్పెను. 14 మరియు ముద్రింపబడినవారి లెక్కచెప్పగా వింటిని. ఇశ్రాయేలీయులగోత్రము లన్నిటిలో ముద్రింపబడినవారు లక్షనలుబడినాలుగువేలమంది. 15 యూదా గోత్రములో ముద్రింపబడినవారు పంద్రెండువేలమంది. రూబేను గోత్రము లో పంద్రెండువేలమంది, గాదు గోత్రములో పంద్రెండువేలమంది, 16 ఆషేరు గోత్రములో పంద్రెండువేలమంది, నప్తాలీము గోత్రములో పంద్రెండువేల మంది, మనషే గోత్రములో పంద్రెండువేలమంది, 17 షిమ్రోను గోత్రములో పంద్రెండువేలమంది, లేవి గోత్రములో పంద్రెండువేలమంది, యిశ్రాయీలు గోత్రములో పంద్రెండువేలమంది, 18 జెబులూను గోత్రములో పంద్రెండువేల మంది, యోసేపు గోత్రములో పంద్రెండువేలమంది, బెన్యామీను గోత్రములో పంద్రెండువేలమంది ముద్రింపబడిరి. 19 అటుతరువాత నేనుచూడగా, ఇదిగో ప్రతిజనములోనుండియు ప్రతివంశములోనుండియు ప్రజలలోనుండియు ఆ యాభాషలు మాటలాడువారిలోనుండియు వచ్చి, యెవడును లెక్కింపజాలని యొక గొప్ప సమూహము కనబడెను. వారు తెల్లని వస్త్రములు ధరించుకొన్న వారై, ఖర్జూరపు మట్టులు చేతపట్టుకొని సింహాసనమునెదుటను గొర్రెపిల్లయెదుటను నిలువబడి 10 —సింహాసనాసీనుడైన మాదేవునికిని గొర్రెపిల్లకును మారకకై స్తోత్రమని మహాశబ్దముతో ఎలుగెత్తిచెప్పిరి. 11, 12 దేవదూతలందరును సింహాసనముచుట్టును పెద్దలచుట్టును ఆనాలుగుజీవులచుట్టును నిలువబడి యుండిరి. వారు సింహాసనమునెదుట సాష్టాంగపడి—ఆమేక; యుగయుగములపర్యంతము మాదేవునికి స్తోత్రమును మహిమయు జ్ఞానమును కృతజ్ఞతాస్తుతియు ఘనతయు శక్తియు బలమును కలుగునుగాకని చెప్పుచు దేవునికి నమస్కారముచేసిరి; ఆమేక. 13 పెద్దలలో నొకడు—తెల్లనివస్త్రములు ధరించుకొనియున్న వీరెవరు? ఎక్కడనుండివచ్చిరని నన్నడిగెను. 14 అందుకు నేను—అయ్యా, నీకే తెలియుననగా అతడు ఈలాగు నాతో చెప్పెను—వీరు మహాశ్రమననుభవించి వచ్చినవారు; గొర్రెపిల్ల రక్తములో తమవస్త్రములను ఉడుకుకొని

వాటిని తెలుపుచేసికొనిరి. 15 అందువలన వారు దేవునిసింహాసనమునెదుట నుండి దినారాత్రము ఆయన ఆలయములో ఆయనను సేవించుచున్నారు. సింహాసనాసీనుడైనవాడు తానే తనగుడారము వారిమీద కప్పును; 16 వారికిక మీదట ఆకలియైనను దాహమైనను ఉండదు, నూర్చుని యెండయైనను ఏవడ గాలియైనను వారికితగలదు, 17 ఏలయనగా సింహాసనమధ్యమందుండు గొర్రె పిల్ల వారికి కాపరియై, జీవజలములబుగ్గలయొద్దకు వారిని నడిపించును, దేవుడే వారి కన్నులనుండి ప్రతిబాష్పబిందువును తుడిచివేయును.

8 ఆయన యేడవముద్రను విప్పినప్పుడు పరలోకమందు ఇంచుమించు అరగంటసేపు నిశ్శబ్దముగానుండెను. 2 అంతట నేను దేవునియెదుట నిలుచు ఏడుగురు దూతలను చూచితిని; వారికి ఏడుబూరలియ్యబడెను.

3 మరియు సువర్ణధూపార్తి చేతపట్టుకొనియున్న వేరొకదూతవచ్చి బలి పీఠమునెదుటనిలువగా సింహాసనమునెదుటనున్న సువర్ణబలిపీఠముపైన పరిశుద్ధులందరి ప్రార్థనలతో కలుపుటకై¹ అతనికి బహు ధూపద్రవ్యములియ్యబడెను. 4 అప్పుడా ధూపద్రవ్యములపాగ పరిశుద్ధులప్రార్థనలలోకలిసి దూతచేతిలో నుండి పైకిలేచి దేవుని సన్నిధిని చేరెను. 5 ఆ దూత ధూపార్తినితీసికొని, బలి పీఠముపైనున్న నిష్పలతో దానినింపి, భూమిమీదపడవేయగా ఉరుములు ధ్వనులు మెరుపులు భూకంపమునుకలిగెను.

6 అంతట ఏడుబూరలు పట్టుకొనియున్న ఆయేడుగురుదూతలు ఊడుటకు సిద్ధపడిరి.

7 మొదటిదూత బూరనూదినప్పుడు రక్తముతోమిళితమైన పడగండ్లును అగ్నియుపుట్టి భూమిపైన పడవేయబడెను; అందువలన భూమిలోమూడవ భాగము కాలిపోయెను, చెట్లలో మూడవభాగమును కాలిపోయెను, పచ్చగడ్డి యంతయు కాలిపోయెను.

8 రెండవ దూత బూరనూదినప్పుడు అగ్నిచేత మండుచున్న పెద్దకొండ వంటిదొక్కటి సముద్రములో పడవేయబడెను. అందువలన సముద్రములో మూడవ భాగము రక్తమాయెను, 9 సముద్రములోని ప్రాణముగలజంతువులలో మూడవభాగము చచ్చెను, ఓడలలో మూడవభాగము నాశనమాయెను.

10 మూడవదూత బూరనూదినప్పుడు దివిటీవలె మండుచున్న యొకపెద్ద నక్షత్రము ఆకాశమునుండి రాలి నదుల మూడవభాగముమీదను నీటిబుగ్గల మీదను పడెను. 11 ఆ నక్షత్రమునకు మాచిపత్రియని పేరు. అందువలన

నీళ్లలో మూడవభాగము మాచిపత్రి యాయెను; నీళ్లు చేదైపోయినందున వాటి వలన మనుష్యులలోన నేకులు చచ్చిరి.

12 నాలగవదూత బూరనూదినప్పుడు సూర్యచంద్రనక్షత్రములలో మూడవభాగము చీకటి కమ్మునట్లును, పగటిలోమూడవభాగమున సూర్యుడు ప్రకాశింపకుండునట్లును, రాత్రిలో మూడవభాగమున చంద్రనక్షత్రములు ప్రకాశింపకుండునట్లును వాటిలో మూడవభాగము కొట్టబడెను.

13 మరియు నేనుచూడగా ఆకాశమధ్యమున నొక పక్షిరాజు యెగురుచు —బూరలనూదబోవుచున్న ముగ్గురుదూతల భూరలశబ్దములనుబట్టి భూనివాసులకు అయ్యో అయ్యో అయ్యో అని గొప్పస్వరముతోచెప్పట వింటిని.

9 అయిదవదూత బూరనూదినప్పుడు ఆకాశమునుండి భూమిమీద రాలిన యొక నక్షత్రమును చూచితిని. పాతాళగుండముయొక్క తాళపుచెవి అతని కియ్యబడెను. 2 అతడు పాతాళగుండముతెరవగా పెద్ద కొలిమిలోనుండి లేచు పొగవంటిపొగ ఆగుండములోనుండి లేచెను; ఆ గుండపు పొగచేత సూర్యునిని ఆకాశమును చీకటి కమ్మెను. 3 ఆ పొగలోనుండి మిడతలు భూమిమీదికి నచ్చెను, భూమిలోనుండు తేళ్లకు బలమున్నట్లు వాటికిబలమియ్యబడెను. 4 మరియు నొసళ్లయందు దేవునిముద్రలేని మనుష్యులకే తప్ప భూమిపైనున్న గడ్డికైనను ఏమొక్కలకైనను మరి ఏ వృక్షమునకైనను హానికలుగజేయకూడదని వాటికి ఆజ్ఞయియ్యబడెను. 5 మరియు వారినిచంపుటకు అధికారమియ్యబడలేదు గాని అయిదు నెలలవరకు బాధించుటకు వాటి కధికారమియ్యబడెను. వాటి వలన కలుగు బాధ, తేలు మనుష్యుని కుట్టినప్పుడుండు బాధవలెనుండును. 6 ఆ దినములలో మనుష్యులు మరణమును వెదకుదురు కాని అది వారికి దొరకనేదొరకదు; చావవలెనని ఆశపడుదురు కాని మరణమువారియొద్దనుండి పారిపోవును. 7 ఆ మిడతలరూపములు యుద్ధమునకు సిద్ధపరచబడిన గుర్రములను పోలియున్నవి. బంగారమువలె మెరియు కిరీటములవంటివి వాటి తలలమీదనుండెను; వాటిముఖములు మనుష్యముఖములవంటివి. 8 స్త్రీలవెండ్రుకలవంటి వెండ్రుకలు వాటికుండెను, వాటి పండ్లు సింహపుకోరలవలెనుండెను, 9 ఇనుప మైమరువులవంటి మైమరువులు వాటికుండెను. వాటి రెక్కలధ్వని యుద్ధమునకు పరుగెత్తునట్టి విస్తారమైన గుర్రపురథముల ధ్వనివలెనుండెను. 10 తేళ్లతోకల వంటిలోకలును కొండ్లును వాటికుండెను. అయిదు నెలలవరకు వాటితోకలచేత మనుష్యులకు హానిచేయుటకు వాటికధికారముండెను. 11 పాతాళపుదూత

వాటిపైన రాజుగానున్నాడు; హెబ్రీభాషలో వానికి అబద్దోనని పేరు, హెబ్రీ భాషలో వానిపేరు అపొల్లయోను.¹

12 మొదటిశ్రమ గతించెను; ఇదిగో మరిరెండుశ్రమలు ఇటుతరువాత వచ్చును.

13, 14 ఆరవదూత బూరనూదినప్పుడు దేవునియెదుటనున్న సువర్ణబలి పీఠముయొక్క కొమ్మలనుండి యొకస్వరము—యుఫ్రాతనుమహానదియొద్ద బంధింపబడియున్న నలుగురుదూతలను వదిలిపెట్టుమని బూరపట్టుకొనియున్న ఆ యారవదూతతో చెప్పట వింటిని. 15 మనుష్యులలో మూడవభాగమును సంహరింపవలెనని అదేసంవత్సరమున అదేనెలలో అదేదినమున అదేగంటకు సిద్ధపరచబడియుండిన ఆనలుగురుదూతలు వదిలిపెట్టబడిరి. 16 గుర్రపుశౌతుల నైన్యముల లెక్క యిరువది కోట్లు; వారిలెక్క యింత అని నేను వింటిని. 17 మరియు నాకుకలిగిన దర్శనమందీలాగుచూచితిని. ఆ గుర్రములకును వాటి మీదకూర్చుండియున్న వారికిని మైమరువులుండెను. (వాటిలోకొన్ని) నిష్పవలె ఎరుపువర్ణముగాను కొన్ని నీలవర్ణముగాను కొన్ని గంధకవర్ణముగాను ఉండెను. ఆ గుర్రములతలలు సింహపుతలలవంటివి, వాటినోళ్లలోనుండి అగ్నిధూమగంధకములు బయలువెడలుచుండెను. 18 ఈమూడు దెబ్బలచేత, అనగా వీటి నోళ్లలోనుండి బయలువెడలుచున్న అగ్నిధూమగంధకములచేత, మనుష్యులలో మూడవభాగము చంపబడెను. 19 ఆ గుర్రముల బలము వాటి నోళ్లయందును వాటి తోకలయందునున్నది, వాటి తోకలు తలలు కలిగినవై పాములవలె నున్నందున వాటిచేత అవి హానిచేయును. 20 ఈదెబ్బలచేత చావక మిగిలిన జనులు, దయ్యములను, చూడను వినను నడువను శక్తిలేనివై, బంగారు వెండి కంచు రాయి కర్రలతో చేయబడిన తమహస్తకృతములైన విగ్రహములను పూజింపకుండ విడిచిపెట్టునట్లు మారుమనస్సుపొందలేదు. 21 మరియు తాము చేయుచున్న నరహత్యలును మాయమంత్రములును జారచోరత్వములును చేయకుండునట్లు వారు మారుమనస్సుపొందినవారుకారు.

10 బలిష్ఠుడైన వేరొకదూత పరలోకమునుండి దిగివచ్చుట చూచితిని. ఆయన మేఘము ధరించుకొనియుండెను, ఆయన శిరస్సుమీద ఇంద్రధనుస్సుండెను; ఆయనముఖము సూర్యబింబమువలెను ఆయన పాదములు అగ్నిస్తంభములవలెనుండెను. 2 ఆయనచేతిలో విప్పబడియున్న యొకచిన్నపుస్తకముండెను. ఆయన తనకుడిపాదము సముద్రముమీదను ఎడమపాదము భూమిమీదను మోపి, 3 సింహముగర్జించునట్లు గొప్పశబ్దముతో ఆర్భటించెను. ఆయన

¹ అనగా—నాముచేయువాడు.

ఆర్భటించినప్పుడు ఏడుఉరుములు వాటివాటి శబ్దములు పలికెను. | 4 ఆ యేడు ఉరుములు పలికినప్పుడు నేను వ్రాయబోవుచుండగా—ఏడుఉరుములుపలికిన సంగతులకు ముద్రవేయుము, వాటిని వ్రాయవలదని పరలోకమునుండి యొక స్వరము పలుకుటవింటిని. | 5 మరియు సముద్రముమీదను భూమిమీదను నిలిచి యుండగా నేనుచూచిన ఆదూత తనకుడిచెయ్యి ఆకాశముత్పట్టు ఎత్తి | 6 —పర లోకమును అందులోనున్నవాటిని, భూమిని అందులోనున్నవాటిని, సముద్ర మును అందులోనున్నవాటిని సృష్టించి, యుగయుగములు జీవించుచున్నవాని తోడు ఒట్టుపెట్టుకొని—ఇక నాలస్యముండదు గాని | 7 యేడవదూత పలుకు దినములలో అతడు బూరనూదబోవుచుండగా, దేవుడు తనదాసులగుప్రవక్తలకు తెలిపిన సువార్తప్రకారము దేవుని (గూర్చిన) మర్తము సమాప్తునుగునని చెప్పెను. | 8 అంతట పరలోకమునుండి నేనువినినస్వరము మరల నాతోమాటలాడుచు— నీవు వెళ్లి సముద్రముమీదను భూమిమీదను నిలిచియున్న ఆ దూత చేతిలో విప్పబడియున్న ఆచిన్నపుస్తకము తీసికొనుమని చెప్పటవింటిని. | 9 నేను ఆ దూతయొద్దకు వెళ్లి—ఈ చిన్నపుస్తకము నాకిమ్మని అడుగగా ఆయన—దాని తీసికొని తనివేయుము, అది నీ కడుపుకు చేదగును గాని నీ నోటికి తేనెవలె మధురముగానుండునని నాతోచెప్పెను. | 10 అంతట నేను ఆచిన్నపుస్తక మును దూత చేతిలోనుండి తీసికొని దాని తనివేసితిని; అది నానోటికి తేనెవలె మధురముగానుండెను గాని నేను దానితనివేసిన తరువాత నాకడుపుకు చేదా యెను. | 11 అప్పుడు వారు—నీవు ప్రజలనుగూర్చియు జనములనుగూర్చియు ఆయాభాషలుమాటలాడువారినిగూర్చియు, అనేక రాజులనుగూర్చియు మరల ప్రవచింప నగత్యమని నాతోచెప్పిరి.

11 మరియు నొకడు చేతికర్రవంటి కొలకర్ర నాకిచ్చి — నీవులేచి దేవుని ఆలయమును బలిహితమును కొలతవేసి, ఆలయములో పూజించువారిని లెక్క పెట్టుము.¹ | 2 ఆలయమునకు వెలపటిఆవరణమును కొలతవేయక విడిచిపెట్టుము; అది అన్యైక్యబడెను, వారు నలువదిరెండునెలలు పరిశుద్ధపట్టణమును కా లితో త్రొక్కుదురు. | 3 నేను నాయిద్దరుసాక్షులకు (అధికారము) ఇచ్చెదను; వారు గోనెపట్టధరించుకొని వేయియిన్నూటఅరువది దినములు ప్రవచింతురు. | 4 వీరు భూలోకమునకు ప్రభువైనవానియెదుట నిలుచుచున్న రెండుఒలీవ చెట్లును దీపస్తంభములునైయున్నారు. | 5 ఎవడైనను వారికిహానిచేయనుద్దేశించిన పక్షమున వారినోటనుండి అగ్నిబయలువెడలి వారిశత్రువులను దహించివేయును గనుక ఎవడైనను వారికి హానిచేయనుద్దేశించినయెడల ఆలాగున వాడు చంపబడ

¹ మూలభాషలో—దేవుని ఆలయమును బలిహితమును అందులో పూజించువారిని కొలతవేయుము.

వలెను. 6 తాము ప్రవచించు దినములు వర్షముకురువకుండ ఆకాశమును మూయుటకు వారికధికారముకలదు. మరియు వారికిష్టమైనప్పుడెల్ల నీళ్లు రక్తముగా చేయుటకును, నానావిధమైనతెగుళ్లతో భూమిని బాధించుటకును వారికధికారముకలదు. 7 వారు సాక్ష్యముచెప్పట ముగింపగానే పాతాళములోనుండి వచ్చు క్రూరమృగము వారితో యుద్ధముచేసి జయించి వారినిచంపును. 8 వారి శవములు ఆ మహాపట్టణపుసంతపిధిలో పడియుండును; దానికి ఉపమానరూప కముగా¹ సోదోమఅనియు ఐగుప్తుఅనియు పేరు; అచ్చట వారిప్రభువుకూడ శిలువవేయబడెను. 9 మరియు ప్రజలకును వంశములకును ఆయాభాషలుమాటలాడువారికిని జనములకును సంబంధించినవారు మూడుదినములనర వారిశవములను చూచుచు వారిశవములను సమాధిలోపెట్టెనియ్యరు. 10 ఈయిద్దరుప్రవక్తలు భూనివాసులను బాధించినందున భూనివాసులు వారిగతినిచూచి సంతోషించుచు ఉత్సహించుచు ఒకనికొకడు కట్టములుపంపుకొందురు. 11 అయితే ఆ మూడుదినములనరయైనపిమ్మట దేవునియొద్దనుండి జీవాత్మవచ్చి వారిలోప్రవేశించెను గనుక వారు పాదములూని నిలిచిరి; వారినిచూచినవారికి మిగులభయము కలిగెను. 12 అప్పుడు — ఇక్కడికి ఎక్కిరండని పరలోకమునుండి గొప్ప స్వరము తమతోచెప్పట వారు విని, మేఘరూఢులై పరలోకమునకు ఆరోహణయైరి; వారుపోవుచుండగా వారిశత్రువులు వారినిచూచిరి. 13 ఆ గడియలోనే గొప్ప భూకంపముకలిగినందున ఆ పట్టణములో పదియవభాగము కూలిపోయెను. ఆ భూకంపమువలన ఏడువేలమంది చచ్చిరి. మిగిలినవారు భయాక్రాంతులై పరలోకపుదేవుని మహిమపరచిరి.

14 రెండవశ్రమ గతించెను; ఇదిగో మూడవశ్రమ త్వరగా వచ్చుచున్నది.

15 ఏడవదూత బూరనూదినప్పుడు పరలోకములో గొప్పశబ్దములు పుట్టెను. ఆ శబ్దములు — ఈలోకరాజ్యము మనప్రభుని రాజ్యమును ఆయన క్రీస్తునిరాజ్యమునాయెను; ఆయన యుగయుగములపర్యంతము నేలుననెను. 16 అంతట దేవునియొడుట సింహాసనాసీనులగు ఆ యిరువదినలుగురుపెద్దలు సాష్టాంగపడి దేవునికి నమస్కారముచేసి. 17—వర్తమానభూతకాలములలోనుండు దేవుడవైన ప్రభువా, సర్వాధికారి, నీవు నీమహాబలమును స్వీకరించి యేలుచున్నావు గనుక మేము నీకు కృతజ్ఞతాస్తుతులుచెల్లించుచున్నాము. 18 జనములు కోపగించినందున నీకు కోపమువచ్చెను. మృతులు తీర్పుపొందుటకును, నీదాసులగుప్రవక్తలకును పరిశుద్ధులకును నీనామమునకు భయపడువారికిని తగినఫలము

నిచ్చుటకును, గొప్పవారేమి కొద్దివారేమి భూమిని నశింపజేయువారిని నశింప జేయుటకును సమయమువచ్చియున్నదని చెప్పిరి.

19 మరియు పరలోకమందు దేవుని ఆలయము తెరవబడగా దేవుని నిబంధన మందసము ఆయన ఆలయములో కనబడెను. అప్పుడు మెరుపులును ధ్వనులును ఉరుములును భూకంపమును గొప్పపడగండ్లును వుట్టెను.

12 అప్పుడు పరలోకమందొక గొప్ప సూచనకనబడెను. అదేదనగా సూర్యుని ధరించుకొనిన యొక స్త్రీ. ఆమెపాదములక్రింద చంద్రుడును శిరస్సు మీద పండ్రెండు నక్షత్రముల కిరీటమును ఉండెను. 2 ఆమె గర్భిణియై ప్రసవ వేదనపడుచు ఆ నొప్పులకు కేకలువేయుచుండెను. 3 అంతట పరలోకమందు ఇంకొక సూచనకనబడెను. ఇదిగో యెర్రని మహాఘటసర్పము; దానికి ఏడుతల లును పదికొమ్ములునుండెను; దానితలలమీద ఏడుకిరీటములుండెను. 4 దాని లోక ఆకాశ నక్షత్రములలో మూడవ భాగమునీడ్చి వాటిని భూమిమీదపడ వేసెను. కననైయున్న ఆ స్త్రీ కనగానే, ఆమెశిశువును మ్రింగివేయవలెనని ఆ ఘటసర్పము స్త్రీ యెటుట నిలుచుండెను. 5 సమస్తజనములను ఇనుపదండముతో నేలనైయున్న యొక మగశిశువును ఆమె కనగా, ఆమెశిశువు దేవునియొద్దకును ఆయన సింహాసనమునొద్దకును కొనిపోవడెను. 6 ఆ స్త్రీ అరణ్యమునకు పారి పోయెను; అచ్చట వారు వేయియిన్నూటయరువది దినములు ఆమెను పోషింప వలెనని దేవుడామెకు ఒకస్థలము సిద్ధపరచియుంచెను.

7 అంతట పరలోకమందు యుద్ధము జరిగెను. మీఖాయేలును అతని దూతలును ఆ ఘటసర్పముతో యుద్ధముచేయవలెననియుండగా 8 ఆఘటసర్ప మును దానిదూతలును యుద్ధముచేసిరి కాని గెలువలేకపోయిరి గనుక పరలోక మందు వారికిక స్థలములేకపోయెను. 9 కాగా సర్వలోకమును మోసపుచ్చుచు, అపవదియనియు సాతాననియు పేరుగల ఆదిసర్పమైన ఆ మహాఘటసర్పము పడద్రోయబడెను. అది భూమిమీద పడద్రోయబడెను; దానిదూతలును దానితోకూడ పడద్రోయబడిరి. 10 మరియు నొకగొప్పస్వరము పరలోక మందు ఈలాగుచెప్పుటవింటిని — దివారాత్రము మనదేవునియెదుట మనస హోదరులమీద నేరముమోపువాడైన అపవాది¹ పడద్రోయబడియున్నాడు గనుక ఇప్పుడు రక్షణయు శక్తియు రాజ్యమును మనదేవునివాయెను; ఇప్పుడు అధికారము ఆయనక్రీస్తుదాయెను. 11 వారు గొర్రెపిల్ల రక్తమునుబట్టియు, తామిచ్చినసాక్ష్యమునుబట్టియు వాని జయించియున్నారు కాని ప్రాణాపాయమువచ్చినను² తమప్రాణములను ప్రేమించినవారుకారు. 12 అందుచేత

¹ అనగా, సాతాను.

² లేక, మరణవర్యంతము.

పరలోకమా, పరలోకనివాసులారా, ఉత్సహించుడి; భూమి, సముద్రమా, మీకు శ్రమ; అపవాది తనకు సమయముకొంచేమే అనితెలిసికొని బహు క్రోధముగలవాడై మీయొద్దకు దిగివచ్చియున్నాడని చెప్పెను.

13 ఆ ఘటసర్పము తాను భూమిమీద పడద్రోయబడియుండుట చూచి, ఆ మగశకువును కనిన స్త్రీని హింసించెను; 14 అందువలన ఆమె అరణ్యములో నున్న తనచోటికి ఎగురునట్లు గొప్పపక్షి రాజురక్కలు రెండు ఆమెకియ్య బడెను. అచ్చట ఆ సర్పముఖమును చూడకుండ ఆమె ఒకకాలము కాలములు అర్ధకాలము పోషింపబడును. 15 కావున ఆ స్త్రీ, ప్రవాహమునకు కొట్టుకొని పోవలెనని ఆసర్పము తననోటనుండి నీళ్లు నదీప్రవాహముగా ఆమెవెనుక వెళ్ల గ్రక్కెను గాని 16 భూమి ఆ స్త్రీకి సహకారియై తన నోరుతెరచి ఆ ఘట సర్పము తన నోటనుండిగ్రక్కిన ప్రవాహమును మ్రింగివేసెను. 17 అందు చేత ఆ ఘటసర్పము ఆగ్రహముతెచ్చుకొని, దేవునిఆజ్ఞలు గైకొనుచు యేసును గూర్చిసాక్ష్యమిచ్చుచున్నవారైన ఆమె సంతానములో శేషించినవారితో యుద్ధముచేయుటకై బయలువెడలి సముద్రతీరమున నిలిచెను.

13 మరియు పదికొమ్ములును ఏడుతలలునుగల యొకక్రూరమృగము సముద్రములోనుండి పైకివచ్చుట చూచితిని. దానికొమ్ములమీద పదికిరీటములును దానితలలమీద దేవదూషణకరమైన పేళ్లునుఉండెను. 2 నేనుచూచిన ఆమృగము చిరుతపులినిపోలియుండెను. దానిపాదములు ఎలుగుబంటిపాదములవంటివి, దానినోరు సింహపునోటివంటిది, దానికి ఆఘటసర్పము తనబలమును తన సింహాసనమును గొప్పఅధికారమును ఇచ్చెను. 3 దానితలలలో నొకదానికి చావుదెబ్బ తగిలినట్టుండెను; అయితే ఆచావుదెబ్బ మానిపోయెను గనుక భూజనులందరు ఆశ్చర్యపడుచు మృగమువెంటవెళ్లిరి. 4 ఆ మృగమున కధికారమిచ్చినందున వారు ఘటసర్పమునకు నమస్కారముచేసిరి. మరియు వారు—ఈ మృగముతో సాటియెవడు? దానితో యుద్ధముచేయుపాటివాడెవడు? అని చెప్పకొనుచు ఆ మృగమునకు నమస్కారముచేసిరి. 5 డంబపుమాటలను దేవదూషణలను పలుకు ఒకనోరు దానికియ్యబడెను. మరియు నలువది రెండు నెలలు (తన కార్యము) జరుప నధికారము దానికి ఏర్పాటయెను¹. 6 గనుక దేవుని దూషించుటకును, ఆయననామమును ఆయనగుడారమును పరలోకనివాసులను దూషించుటకును అది తననోరుతెరచెను. 7 మరియు పరిశుద్ధులతో యుద్ధముచేయను వారిని జయింపను దాని కధికారమియ్యబడెను. ప్రతివంశముమీదను ప్రతిప్రజమీదను ఆయాభాషలు మాటలాడువారిమీదను ప్రతిజనముమీదను

¹ 13, నలువదిరెండు నెలలు ఉండుటకు దాని కధికారమియ్యబడెను.

అధికారము దానికియ్యబడెను. 8 భూనివాసులందరును, అనగా జగదుత్పత్తి మొదలుకొని వధింపబడియున్న గొర్రెపిల్లయొక్క జీవగ్రంథమందు ఎవరిపేరు వ్రాయబడలేదో వారు, ఆ మృగమునకు నమస్కారము చేయుదురు. 9 ఎవడైనను చెవిగలవాడైతే వినునుగాక; 10 ఎవడైనను చెరపట్టవలెననియున్నయెడల వాడు చెరలోకిపోవును, ఎవడైనను ఖడ్గముచేతచంపినయెడల వాడు ఖడ్గము చేతచంపబడవలెను; ఈ విషయములో పరిశుద్ధుల యొర్పును విశ్వాసమును కనబడును.

11 మరియు భూమిలోనుండి మరియుకర్తూరమృగము పైకివచ్చుట చూచిని. గొర్రెపిల్ల కొమ్మునంటి. రెండుకొమ్ములు దానికుండెను; అది ఘటసర్పమువలె మాటలాడుచుండెను; 12 అది ఆ మొదటి కర్తూరమృగమునకున్న అధికారపుచేష్టలన్నియు దానియెదుట చేయుచున్నది; మరియు చావుదెబ్బతగిలి బాగుపడియున్న ఆ మొదటి మృగమునకు భూమియు దానిలో నివసించువారును నమస్కారముచేయునట్లు అది (బలవంతము) చేయుచున్నది. 13 అది ఆకాశమునుండి భూమికి మనుష్యులయెదుట అగ్ని దిగివచ్చునట్లుగా గొప్ప సూచనలుచేయుచున్నది. 14 కత్తి దెబ్బతినియు బ్రదికిన యీ కర్తూరమృగమునకు ప్రతిమను చేయవలెనని అది భూనివాసులతో చెప్పచు, ఆ మృగము నెదుట చేయుటకు తనకియ్యబడిన సూచనలవలన భూనివాసులను మోసపుచ్చుచున్నది. 15 మరియు ఆ మృగముయొక్క ప్రతిమ మాటలాడునట్లును, ఆ మృగముయొక్క ప్రతిమకు నమస్కారముచేయనివారిని హతముచేయునట్లును, ఆ మృగముయొక్క ప్రతిమకు ప్రాణమిచ్చుటకై దాని కధికారమియ్యబడెను. 16, 17 కాగా కొద్దివారు కాని గొప్పవారు కాని ధనికులు కాని దరిద్రులు కాని స్వతంత్రులు కాని దాసులు కాని అందరును తమకుడిచేతిమీదైనను తమనొసటియందైనను ముద్రవేయించుకొనునట్లును, ఆ ముద్ర, అనగా ఆ మృగముపేరైనను దానిపేరేటి సంఖ్యయైనను, గలవాడు తప్ప, క్రయవిక్రయములు చేయుటకు మరిఎవని కధికారములేకుండునట్లును అది వారిని (బలవంతము) చేయుచున్నది. 18 బుద్ధిగలవాడు మృగముయొక్క సంఖ్యను లెక్కింపనిమ్ము; అది యొకమనుష్యునిసంఖ్యయే; ఆసంఖ్య ఆరునూటఅరువదియారు;¹ ఇందులో జ్ఞానము కలదు.

14 మరియు నేను చూడగా, ఇదిగో ఆ గొర్రెపిల్ల సీయోను పర్వతము మీద నిలువబడియుండెను. ఆయన నామమును ఆయనతిండి నామమును నొసళ్లయందు లిఖింపబడియున్న నూటనలువది నాలుగువేలమంది ఆయనతోకూడనుండిరి. 2 మరియు విస్తారమైన జలములధ్వనితోను గొప్ప ఉరుముధ్వనితోను

¹ కొన్ని ప్రాచీనప్రతులలో—ఆరునూట పదునారు, అని పాఠాంతరము.

సమానమైన యొకశబ్దము పరలోకములోనుండి రాగా వింటిని. నేను వినిన ఆశబ్దము వీణలువాయించుచున్న వైణికుల నాదమునుపోలినది. 3 వారు సింహాసనమునెదుటను, ఆ నాలుగు జీవులయెదుటను, పెద్దలయెదుటను ఒక క్రొత్త కీర్తనపాడుచున్నారు; భూలోకములోనుండి కొనబడిన ఆనూటనలువదినాలుగు వేలమంది తిప్ప మరిఎవరును ఆ కీర్తన నేర్చుకొనజాలరు. 4 వీరు స్త్రీ సాంగత్యమున అపవిత్రులు కానివారును, స్త్రీ సాంగత్యమునెరుగనివారునైయుండి, గొర్రెపిల్ల ఎక్కడికిపోవునో అక్కడికెల్ల ఆయనను వెంబడింతురు; వీరు దేవుని కొరకును గొర్రెపిల్లకొరకును ప్రభుమఫలముగానుండుటకై మనుష్యులలోనుండి కొనబడినవారు. 5 వీరినోట ఏఅబద్ధమును కనబడలేదు; వీరు అనింద్యులు.

6 అప్పుడు మరియొకదూతను చూచితిని. అతడు భూనివాసులకు, అనగా ప్రతిజనమునకును ప్రతిపంశమునకును ఆయాభాషలుమాటలాడువారికిని ప్రతి ప్రజకును ప్రకటించునట్లు నిత్యసువార్త తీసికొని ఆకాశమధ్యమున నెగురుచుండెను. 7 అతడు — మీరు దేవునికి భయపడి ఆయనను మహిమపరచుడి; ఆయన తీర్పుచేయుగడియవచ్చెను గనుక ఆకాశమును భూమిని సముద్రమును జలధారలనుకలుగజేసినవానికే నమస్కారముచేయుడి అని గొప్పస్వరముతో చెప్పెను.

8 వేరొకదూత, అనగా రెండవదూత అతని వెంబడివచ్చి—మోహూద్రేకముతోకూడిన తనవ్యభిచారమధ్యమును సమస్తజనములకు త్రాగించిన యీ మహాబబులోను కూలిపోయెను కూలిపోయెను అని చెప్పెను.

9 మరియు వేరొకదూత, అనగా మూడవదూత వీరి వెంబడివచ్చి గొప్ప స్వరముతో ఈలాగుచెప్పెను—ఆ క్రూరమృగమునకు గాని దానిప్రతిమకు గాని యెవడైనను నమస్కారముచేసి, తననొసటియందేమి చేతిమీదనేమి అముద్ర వేయించుకొనినయెడల 10 ఏమియు కలపబడకుండ దేవునియుగతపాత్రలో పోయబడిన దేవునికోపమును మధ్యమును వాడుత్రాగును. పరిశుద్ధదూతలయెదుటను గొర్రెపిల్లయెదుటను అగ్నిగంధకములచేత వాడుబాధింపబడును. 11 వారి బాధసంబంధమైన పొగ యుగయుగములులేచును; ఆ క్రూరమృగమునకు గాని దాని ప్రతిమకు గాని నమస్కారముచేయువారును, దాని పేరుగలముద్ర నెవడైనను వేయించుకొనినయెడల వాడును దివారాత్రము నెమ్మదిలేనివారై యుండురు. 12 దేవుని ఆజ్ఞలను యేసునుగూర్చిన విశ్వాసమును నైకొనుచున్న పరిశుద్ధుల యొక్క ఇందులోకనబడును.

13 అంతట — ఇప్పటినుండి ప్రభువునందు మృతినొందు మృతులు ధన్యులని వ్రాయుమని పరలోకమునుండి యొకస్వరముచెప్పగా వింటిని. నిజమే;

వారు తమ ప్రయాసములు మాని విశ్రాంతిపొందుదురు; వారి క్రియలు వారివెంట పోవునని ఆత్మ చెప్పవచ్చును.

14 మరియు నేను చూడగా, ఇదిగో తెల్లని మేఘము కనబడెను. మనుష్య కుమారుని పోలినయొకడు ఆ మేఘముమీద నాసీనుడైయుండెను. ఆయన శిరస్సు మీద సువర్ణకిరీటమును, చేతిలో వాడిగలకొడవలియునుండెను. 15 అప్పుడు మరియొకదూత దేవాలయములోనుండి వెడలివచ్చి — భూమిపైరుపండియు న్నది,¹ కోతకాలము వచ్చినది, నీ కొడవలిపెట్టి కోయుమని గొప్పస్వరముతో ఆ మేఘముమీద నాసీనుడైయున్నవానితో చెప్పెను. 16 మేఘముమీద నాసీనుడైయున్నవాడు తన కొడవలి భూమిమీద వేయగా భూమిపైరు కోయ బడెను.

17 ఇంకొకదూత పరలోకమునందున్న ఆలయములోనుండి వెడలివచ్చెను. ఇతనియొద్దను వాడిగలకొడవలియుండెను. 18 మరియొకదూత బలిపీఠమునుండి వెడలివచ్చెను; ఇతడు అగ్నిమీద అధికారమునొందినవాడు; ఇతడు వాడియైన కొడవలిగలవానిని గొప్పస్వరముతో పిలిచి — భూమిమీదనున్న ద్రాక్షపండ్లు పరివక్వమైనవి; వాడియైన నీకొడవలిపెట్టి దాని గెలలు కోయుమని చెప్పెను. 19 కాగా ఆదూత తనకొడవలి భూమిమీదవేసి భూమిమీదనున్న ద్రాక్షపండ్లను కోసి, దేవుని కోపమును ద్రాక్షల పెద్దతొట్టిలో వేసెను. 20 ఆ ద్రాక్షలతొట్టి పట్టణమునకు వెలపటత్రొక్కబడెను; నూరుకోసులదూరము గుర్రములకల్గియుండుటకు ద్రాక్షలతొట్టిలోనుండి రక్తము ప్రవహించెను.

15 మరియు ఆశ్చర్యమైన మరియొక గొప్పసూచన పరలోకమందు చూచి తిని. అదేమనగా, నీడుతెగుళ్లు (చేత)పట్టుకొనియున్న యేడుగురుదూతలు. ఇవే కడవరితెగుళ్లు; వీటితో దేవునికోపము సమాప్తమాయెను.

2 మరియు అగ్నితోకలిసియున్న స్ఫటికపు సముద్రమువంటిదొకటి నేను చూచితిని. ఆ క్రూరమృగమునకును దానిప్రతిమకును దానిపేరుగల సంఖ్యకును లోబడక వాటినిజయించినవారు దేవుని సేవార్థమైనవీణెలుగలవారై,² ఆ స్ఫటికపుసముద్రమునొద్ద నిలిచియుండుట చూచితిని. 3, 4 వారు — ప్రభువా, దేవా, సర్వాధికారి, నీ క్రియలు ఘనమైనవి ఆశ్చర్యమైనవి; యుగములకు³ రాజా, నీ మార్గములు న్యాయములును సత్యములునైయున్నవి; ప్రభువా, నీవు మాత్రము పవిత్రుడవు, నీకు భయపడనివాడెవడు? నీ నామమును మహిమపరచనివాడెవడు? నీ న్యాయవిధులు ప్రత్యక్షపరచబడినవి గనుక జనములందరు

¹ మూలభాషలో — యెండిపోయియున్నది.

² మూలభా. — దేవుని వీణెలుగలవారై.

³ అనేక.

వచ్చి నీ సన్నిధిని నమస్కారముచేసెదరని చెప్పచు, దేవునిదాసుడగు మోషే కీర్తనయు గొర్రెపిల్ల కీర్తనయు పాడుచున్నారు.

5 అటుతరువాత నేనుచూడగా, సాక్ష్యపు గుడారసంబంధమైనగర్భాల యము పరలోకమందు తెరవబడెను. | 6 ఏడు తెగుళ్లు (చేత) పట్టుకొనియున్న ఆ యేడుగురుదూతలు, నిర్భలమును ప్రకాశమానమునైన రాతిని¹ ధరించుకొని, రొమ్ములమీద బంగారుదట్టీలు కట్టుకొనినవారై ఆగర్భాలయములోనుండి వెల పలికి వచ్చిరి. | 7 అప్పుడా నాలుగుజీవులలో నొకజీవి, యుగయుగములు జీవించు దేవుని కోపముతో నిండియున్న యేడుబంగారుపాత్రలను ఆయేడుగురు దూతలకిచ్చెను. | 8 అంతట దేవునిమహిమనుండియు ఆయనశక్తినుండియు వచ్చి నపొగతో గర్భాలయమునింపబడినందున ఆయేడుగురుదూతలయొద్దనున్న యేడు తెగుళ్లు సమాప్తియగువరకు గర్భాలయమందు ఎవడును ప్రవేశింపజాలకపోయెను.

16 మరియు—మీరు పోయి దేవునికోపముతో నిండిన ఆయేడుపాత్రలను భూమిమీద కుమ్మరించుడని గర్భాలయములోనుండి గొప్పస్వరము ఆయేడుగురు దేవదూతలతో చెప్పగా వింటిని.

2 అంతట మొదటిదూత వెలపలికివచ్చి తన పాత్రను భూమిమీదకుమ్మ రింపగా ఆ క్రూరమృగముయొక్క ముద్రగలవారికిని దానిప్రతిమకు నమస్కారముచేయువారికిని బాధకరమైన చెడ్డవుండువుట్టెను.

3 రెండవదూత తనపాత్రను సముద్రములో కుమ్మరింపగా సముద్రము పీనుగరక్తమువంటిదాయెను. అందువలన సముద్రములోనున్న జీవజంతువులన్ని యు చచ్చెను.

4 మూడవదూత తనపాత్రను నదులలోను జలధారలలోను కుమ్మరింపగా అవి రక్తమాయెను. | 5 అప్పుడు—వర్తమానభూతకాలములలోనుండు పవిత్రుడా, పరిశుద్ధులరక్తమును ప్రవక్తలరక్తమును వారు కార్చినందుకు తీర్పుచేసి వారికి రక్త ము త్రాగనిచ్చితివి; | 6 దీనికి వారు పాత్రులే. నీవు ఈలాగు తీర్పుచేసితివి గనుక నీవు న్యాయవంతుడవని జలముల దేవదూతచెప్పగా వింటిని. | 7 అందు కు—అవును ప్రభువా, దేవా, సర్వాధికారీ, నీ తీర్పులు సత్యములును న్యాయ ములునై యున్నవని బలిషీరము చెప్పట వింటిని.

8 నాలుగవదూత తనపాత్రను సూర్యునిమీద కుమ్మరింపగా మనుష్యులను అగ్నితోకాల్చుటకు సూర్యునికి (అధికారము) ఇయ్యబడెను. | 9 కాగా మను ష్యులుతీవ్రమైనవేడిమిలో కాలిపోయి, యీ తెగుళ్లమీద నధికారముగల దేవుని

1 అనేక ప్రాచీన ప్రతులలో—నారబట్టను అని పాఠాంతరము.

నామమును దూషించిరి కాని ఆయనను మహిమపరచునట్లు వారు మారుమనస్సుపొందినవారు కారు.

10 అయిదవదూత తనపాత్రను ఆక్రూరమృగముయొక్క సింహాసనము మీద కుప్పరింపగా దాని రాజ్యము చీకటికమ్మెను; మనుష్యులు తమకుకలిగిన వేదననుబట్టి తమనాలుకలు కరచుకొనుచుండిరి; 11 తమకుకలిగిన వేదనలను బట్టియు పుండ్లనుబట్టియు పరలోకమందున్న దేవుని దూషించిరి కాని తమ క్రియలను మాని మారుమనస్సుపొందినవారు కారు.

12 ఆరవదూత తనపాత్రను యుఫ్రాతనుమహానదిమీద కుప్పరింపగా తూర్పునుండి వచ్చు రాజులకు మార్గము నిడ్ధపరచబడునట్లు దానినీళ్లు ఎండిపోయెను. 13 మరియు ఆ ఘటసర్పమునోటనుండియు క్రూరమృగమునోటనుండియు అబద్ధప్రవక్తనోటనుండియు కప్పలవంటి మాడు అపవిత్రతైలు బయలు వెడలగా చూచితిని. 14 అవి నూచనలుచేయునట్టి దయ్యముల ఆత్మలే; అవి సర్వాధికారియైన దేవుని మహాదినమున జరుగుయద్ధమునకు లోకమంతటనున్న రాజులను పోగుచేయవలెనని వారియొద్దకుబయలు వెళ్లి, 15, 16 'హెబ్రీ భాషలో హర్తగెదోనను చోటుకు వారిని పోగుచేసెను. ఇదిగో నేను దొంగవలెవచ్చుచున్నాను; తాను దిగంబరుడుగా సంచరించుచున్నందున జనులు తనదినమొలను చూతురేమో అని మెళకువగానుండి తనవస్త్రము కాపాడుకొనువాడు ధన్యుడు.

17 ఏడవదూత తనపాత్రను వాయుమండలముమీద కుప్పరింపగా—సమాప్తమైనదనిచెప్పుచున్న యొకగొప్పస్వరము గర్భాలయములోనున్న సింహాసనము నుండి వచ్చెను. 18 అప్పుడు మెరుపులును ధ్వనులును ఉరుములును పుట్టెను, పెద్దభూకంపమును కలిగెను. మనుష్యులు భూమిమీద పుట్టినదిమొదలుకొని అట్టి మహాభూకంపముకలుగలేదు, అది అంతగొప్పది. 19 ప్రసిద్ధమైనమహాపట్టణము మాడు భాగములాయెను, అన్యజనులపట్టణములు కూలిపోయెను, తన తీక్షణమైన యుగ్రతయను మద్యముగలపాత్రను మహాబబులోనుకియ్యవలెనని దానిని దేవునిసమ్ముఖమందు జ్ఞాపకముచేసిరి. 20 ప్రతిదీప్తిపము పారిపోయెను, పర్వతములు అదృశ్యములాయెను. 21 అయిదేసి మణుగులబరువుగల పెద్దనడగండ్లు ఆకాశమునుండి మనుష్యులమీద పడెను; ఆ నడగండ్లదెబ్బ మిక్కిలి గొప్పదైనందున మనుష్యులు ఆ దెబ్బనుబట్టి దేవుని దూషించిరి.

17 ఆ యేడుపాత్రలను పట్టుకొనియున్న యేడుగురుదేవదూతలలో నొకడునచ్చి నాతోమాటలాడుచు ఈలాగు చెప్పెను.—నీవిక్కడికిరమ్మ, విస్తారజలములమీదకూర్చున్న మహావేశ్యకుచేయబడు తీర్పు నీకుకనుపరచెదను; 2 భూరాజులు ఆమెతో వ్యభిచరించిరి, భూనివాసులు ఆమెతో వ్యభిచరించి మత్తులైరి. 1

3 అప్పుడతడు ఆత్మవశుడనైన నన్ను అరణ్యమునకు కొనిపోగా, దేవదూషణ నామములతో నిండుకొని,¹ యేడుతలలును పదికొమ్ములునుగల యేర్పరిమ్యగము మీద కూర్చుండిన యొక స్త్రీని చూచితిని. 4 ఆ స్త్రీ ధూమ్రరక్తవర్ణముగల వస్త్రము ధరించుకొని, బంగారముతోను రత్నములతోను ముత్యములతోను అలంకరింప బడినదై, యేహ్యమైనకార్యములతోను తాను చేయుచున్న వ్యభిచారసంబంధ మైన అపవిత్రకార్యములతోను నిండిన యొక సువర్ణపాత్రను తనచేతపట్టుకొని యుండెను. 5 దానినొసట దానిపేరు ఈలాగు వ్రాయబడియుండెను— మర్దము, వేశ్యలకును భూమిలోని యేహ్యమైనవాటికిని తల్లియైన మహాబబు లోను. 6 మరియు ఆ స్త్రీ పరిశుద్ధుల రక్తముచేతను, యేసుయొక్క హతసాక్షుల రక్తముచేతను మత్తిలియుండుట చూచితిని. నేను దానిచూచి బహుగా ఆశ్చర్య పడగా 7 ఆదూత నాతోనిట్లనెను—నీవేల ఆశ్చర్యపడితివి? యీ స్త్రీనిగూర్చిన మర్దమును, ఏడుతలలును పదికొమ్ములునుగలిగి దాని మ్రోయుచున్న క్రూరమృ గమునుగూర్చిన మర్దమును నేను నీకు తెలిపెదను. 8 నీవుచూచిన ఆమృగము ఉండెను గాని యిప్పుడు లేదు; అయితే అది పాతాళములోనుండి పైకివచ్చు టకును నాశనమునకుపోవుటకును సిద్ధముగానున్నది. భూనివాసులలో జగదు త్పత్తి మొదలుకొని జీవగ్రంథమందు ఎవరిపేరు వ్రాయబడలేదో వారు, ఆ మృగముండెను గాని యిప్పుడు లేదు అయితే ముందుకు వచ్చునన్న సంగతి తెలిసికొని ఆశ్చర్యపడుదురు. 9 ఇందులో జ్ఞానముగలమనస్సు కనబడును. ఆ యేడుతలలు ఆ స్త్రీ కూర్చున్న యేడుకొండలు; 10 మరియు ఏడుగురు రాజులుకలరు; అయిదుగురు కూలిపోయిరి, ఒకడున్నాడు, కడమవాడు ఇం కనురాలేదు, వచ్చినప్పుడు అతడు కొంచెముకాలముండవలెను. 11 ఉండి నదియు ఇప్పుడు లేనిదియునైన యీక్రూరమృగము ఆయేడుగురితోపాటు ఒకడునైయుండి, తానే యెనిమిదవ రాజగుచు నాశనమునకు పోవును. 12 నీవు చూచిన ఆపదికొమ్ములు పదిమందిరాజులు. వారిదివరకు రాజ్యమును పొందలేదు గాని యొకగడియ క్రూరమృగముతోకూడ రాజులవలె అధికారముపొందు దురు. 13 వీరు ఏకాభిప్రాయముగలవారై తమబలమును అధికారమును ఆ మృగమునకు అప్పగింతురు. 14 వీరు గొర్రెపిల్లతో యుద్ధముచేతురు కాని గొర్రెపిల్ల ప్రభువులకు ప్రభువును రాజులకురాజునైయున్నందునను, తనతో కూడనుండినవారు పిలువబడినవారై, యేర్పరచబడినవారై, నమ్మకమైనవారై యున్నందునను, ఆయన ఆరాజులను జయించును. 15 మరియు (ఆదూత) నాతో ఈలాగు చెప్పెను — ఆవేశ్య కూర్చున్నచోట నీవుచూచిన జలములు

ప్రజలను జనసమూహములను జనములను ఆయాభాషలుమాటలాడువారిని (సూచించును.) 16 నీవు ఆపదికొమ్ములును ఆమృగమును చూచితివే; వారు ఆవేశ్యను ద్వేషించి, దానిని దిక్కులేనిదానిగాను దిగంబరిగాను చేసి, దాని మాంసముభక్షించి అగ్నిచేత దాని బొత్తుగా కాల్చివేతురు. 17 దేవునిమాటలు నెరవేరుపర్యంతము వారు ఏకాభిప్రాయముగలవారై తమరాజ్యమును ఆమృగమునకప్పగించుటవలన తనసంకల్పము కొనసాగించునట్లు దేవుడు వారికి బుద్ధి పుట్టించెను. 18 మరియు నీవుచూచిన ఆస్త్రీ భూరాజులనేలు ఆమహాపట్టణమే.

18 అటుతరువాత మహాధికారముగల వేరొకదూత పరలోకమునుండి దిగి వచ్చుట చూచితిని. అతనిమహిమచేత భూమిప్రకాశించెను. 2 అతడు గొప్ప స్వరముతో ఆర్భటించి యిట్లనెను— మహాబబులోను కూలిపోయెను కూలిపోయెను. అది దయ్యములకు నివాసస్థలమును, ప్రతిఅపవిత్రాత్మకు ఉనికిపట్టును, అపవిత్రమును అసహ్యమునైన ప్రతిపక్షికి ఉనికిపట్టునాయెను. 3 ఏలయనగా సమస్తమైనజనములు మోహమాద్రేకములోకూడిన దానివ్యభిచార మధ్యమును త్రాగి పడిపోయిరి, భూరాజులు దానితో వ్యభిచరించిరి, భూలోకమందలి వర్తకులు దానిసుఖభోగములవలన ధనవంతులైరి.

4 మరియు ఇంకొకస్వరము పరలోకములోనుండి ఈలాగు చెప్పగా వింటిని—నాప్రజలారా, మీరు దాని పాపములలో పాలివారుకాకుండునట్లును, దాని తెగుళ్లలోనేదియు మీకుప్రాప్తింపకుండునట్లును దానివిడిచిరండి. 5 దానిపాపములు ఆకాశమునంటుచున్నవి, దానినేరములను దేవుడు జ్ఞాపకముచేసికొనియున్నాడు. 6 అది యిచ్చినప్రకారము దానికినియుండి; దాని క్రియలచొప్పున దానికిరెట్టింపు చేయుండి; అది కలిపినపాత్రలో దానికొరకు రెండంతలు కలిపిపెట్టుడి. 7 అది—నేను రాణిగా కూర్చుండుదానను, నేను విధవరాలను కాను, దుఃఖముచూడనేచూడనని తనమనస్సులో ననుకొనెను గనుక, అది తన్నుతానెంతగా గొప్పచేసికొని సుఖభోగములననుభవించెనో అంతగా వేదనను దుఃఖమును దానికి కలుగజేయుడి. 8 అందుచేత నొకదినముననే దాని తెగుళ్లు,¹ అనగా మరణమును దుఃఖమును కరవును వచ్చును; దానికి తీర్పు చేయుచున్న దేవుడైన ప్రభువు బలిష్ఠుడు గనుక అది అగ్నిచేత బొత్తుగా కాల్చివేయబడును. 9, 10 దానితో వ్యభిచారముచేసి సుఖభోగములననుభవించిన భూరాజులు దానిబాధచూచి భయాక్రాంతులై దూరమున నిలువబడి దాని దహనధూమమును చూచునప్పుడు దానివిషయమై రొమ్ముకొట్టుకొనుచు ఏడ్చుచు—అయ్యో అయ్యో బబులోనుమహాపట్టణమా, బలమైనపట్టణమా,

ఒక్కగడియలోనే నీకు తీర్పువచ్చెనుగదా అని చెప్పకొందురు. 11—14 లోకములోని వర్తకులును ఆపట్టణమును చూచి యేడ్చుచు, తమసరకులను, అనగా బంగారు వెండి రత్నములు! ముత్యములు సన్నపునారబట్టలు ఊదారంగుబట్టలు పట్టుబట్టలు రక్తవర్ణపుబట్టలు మొదలైనసరకులను, ప్రతివిధమైన దబ్బుమ్రానును ప్రతివిధమైన దంతపువస్తువులను, మిక్కిలివిలువగల కర్తృయిత్రేడి యినుము చలువ రాళ్లు మొదలైనవాటితో చేయబడిన ప్రతివిధమైన వస్తువులను, దాల్చినిచెక్కయోమము ధూపద్రవ్యములు అత్తరు సాంబ్రాణి ద్రాక్షారసము నూనె మొత్తని పిండి గోధుమలు పశువులు గొర్రెలు మొదలగువాటిని, గుర్రములను రథములను దానులను! మనుష్యుల ప్రాణములను ఇకమీదట నెవడును కొనడు; నీ ప్రాణమునకు ఇష్టమైన ఫలములు నిన్ను విడిచిపోయెను, రుచ్యమైనవన్నియు దివ్యమైనవన్నియు నీకుదొరకకుండు నశించిపోయినవి, అవి యికమీదటకనబడనేకనబడవని చెప్పకొనుచు, దానిగూర్చి దుఃఖపడుదురు. 15, 16 ఆ పట్టణముచేత ధనవంతులైన యీసరకులవర్తకులు ఏడ్చుచు దుఃఖపడుచు — అయ్యో అయ్యో, సన్నపు నారబట్టలను ధూమ్రరక్తవర్ణపువస్త్రములను ధరించుకొని, బంగారముతోను రత్నములతోను ముత్యములతోను అలంకరింపబడిన మహాపట్టణమా, యింత విశ్వర్యము ఒక్కగడియలోనే పాడైపోయెనే అని చెప్పకొనుచు, దాని బాధనుచూచి భయాక్రాంతులై దూరముగా నిలుచుందురు. 17 ప్రతినావికుడును, ఎక్కడికైనను సబురుచేయు ప్రతివాడును, ఓడవారును, సముద్రముమీద పనిచేసిజీవనముచేయువారందరును దూరముగానిలిచి దానిదహనధామమును చూచి 18 — ఈమహాపట్టణముతో సమానమైనదేది అని చెప్పకొనుచు కేకలువేసి 19 తమతలమీద దుమ్ముపోసికొని యేడ్చుచు దుఃఖించుచు— అయ్యో అయ్యో, ఆ మహాపట్టణము; అందులో సముద్రముమీద ఓడలుగల వారందరు దానియందలి అధికవ్యయముచేత ధనవంతులైరి; అది ఒక్కగడియలో పాడైపోయెనే అని చెప్పకొనుచు కేకలువేయుచుండిరి. 20 పరలోకమా, పరిశుద్ధులారా, అపొస్తలులారా, ప్రవక్తలారా, దానిగూర్చి ఆనందించుడి; ఏలయనగా ఆమెచేత మీకు కలిగిన తీర్పుకు ప్రతిగా దేవుడు ఆపట్టణమునకు తీర్పుచేసియున్నాడు.

21 తరువాత బలిష్ఠుడైన యొకదూత గొప్ప తిరగటిరాతివంటిరాయి యెత్తి సముద్రములోపడవేసి—ఈలాగు మహాపట్టణమైన బబులోను వేగముగా పడద్రోయబడి ఇకనెన్నటికిని కనబడకపోవును. 22, 23 నీ వర్తకులు భూమిమీద గొప్ప ప్రభువులై యుండిరి; జనములన్నియు నీమాయమంత్రములచేత

మోసపోయిరి. కావున వైణికులయొక్కయు గాయకులయొక్కయు పిల్లనగ్రీవి నూదువారియొక్కయు బూరలనూదువారియొక్కయు శబ్దము ఇక నెన్నడు నీలోవినబడదు. మరి ఏశిల్పమైనచేయు శిల్పి యెవడును నీలో నెంతమాత్రమును కనబడడు, తిరుగటిధ్వని యిక నెన్నడును నీలో వినబడదు, దీపపు వెలుగు నీలోనికను ప్రకాశింపనేప్రకాశింపదు, పెండ్లికుమారుని స్వరమును పెండ్లి కుమార్తె స్వరమును నీలో నిక నెన్నడును వినబడవు అని చెప్పెను. 1 24 మరియు ప్రవక్తలయొక్కయు, పరిశుద్ధులయొక్కయు, భూమిమీద వధింపబడినవారందరియొక్కయు రక్తము ఆపట్టణములో కనబడెననెను.

19 అటుతరువాత బహుజనులశబ్దమువంటి గొప్పస్వరము పరలోకమందు ఈలాగుచెప్పగా వింటిని.—ప్రభువుని స్తుతించుడి,¹ రక్షణ మహిమ ప్రభావములు మన దేవునికే చెల్లును; 1 2 ఆయన తీర్పులు సత్యములును న్యాయములునై యున్నవి; తనవ్యభిచారముతో భూలోకమునుచెరిపిన గొప్పవేశ్యకు ఆయన తీర్పుచేసి తనదాసుల రక్తమునుబట్టి దానికి ప్రతిదండనచేసెను; మరి రెండవసారి వారు — ప్రభువుని స్తుతించుడి¹ అనిరి. 1 3 ఆ పట్టణపు పొగయుగయుగములు పైకిలేచుచున్నది. 1 4 అప్పుడు ఆ యిరువదినలుగురు పెద్దలును నాలుగుజీవులును సాగిలపడి—ఆమె², ప్రభువుని స్తుతించుడి¹ అని చెప్పుచు సింహాసనాసీనుడగు దేవునికి నమస్కారముచేసిరి. 1 5 మరియు—మన దేవుని దాసులారా, ఆయనకు భయపడువారలారా, కొద్దివారేమి గొప్పవారేమి మీరందరు ఆయననుస్తుతించుడి అని చెప్పుచున్న యొకస్వరము సింహాసనము నొద్దనుండి వచ్చెను. 1 6, 7 అప్పుడు గొప్పజనసమూహపు శబ్దమును, విస్తారమైనజలములశబ్దమును, బలమైనయురుములశబ్దమునుపోలిన యొకస్వరము—సర్వాధికారియు ప్రభువునగు మనదేవుడు ఏలుచున్నాడు; ఆయననుస్తుతించుడి;¹ గొర్రెపిల్ల వివాహోత్సవసమయము వచ్చినది; ఆయన భార్య తన్నుతాను సిద్ధపరుచుకొని యున్నది; గనుక మనము సంతోషపడి యుత్సహించి ఆయనను మహిమపరచెదమని చెప్పగా వింటిని. 1 8 మరియు ఆమె ధరించుకొనుటకు ప్రకాశములును నిర్మలములునైన సన్నపు నారబట్టలు ఆమెకియ్యబడెను; అవి పరిశుద్ధుల నీతిక్రియలు. 1 9 మరియు నతడు నాతో ఈలాగుచెప్పెను—గొర్రెపిల్ల పెండ్లివిందుకు పిలువబడినవారు ధన్యులని వ్రాయుము; మరియు ఈ మాటలు దేవుని యథార్థమైనమాటలని నాతో చెప్పెను. 1 10 అందుకు నేను అతనికి నమస్కారముచేయుటకై అతనిపాదములయెదుట సాగిలపడగా నతడు—వద్దు సుమీ. నేను నీతోను, యేసునుగూర్చిన సాక్ష్యముచెప్పు నీసహోదరుల

తోను సహదాసుడను; దేవునికే నమస్కారముచేయుము. యేసునిగూర్చినసాత్త్వము ప్రవచనసారిమని¹ నాతోచెప్పెను.

11 మరియు పరలోకముతెరువబడియుండుట చూచితిని. అప్పుడిదిగో; తెల్లనిగుర్రమొకటి కనబడెను. దానిమీద కూర్చునియున్నవాడు నవ్వుకమైనవాడును సత్యవంతుడునను నామముగలవాడు. ఆయన నీతినిబట్టి విమర్శచేయుచు యుద్ధముజరిగించుచున్నాడు. | 12 ఆయన సేత్రములు అగ్నిజ్వాల (వంటివి,) ఆయన శిరస్సుమీద అనేకకిరీటములుండెను. వ్రాయబడిన యొక నామము ఆయనకుకలదు, అది ఆయనకేకాని మరిఎవనికిని తెలియదు; | 13 రక్తము చిలకరించిన² వస్త్రము ఆయన ధరించుకొనియుండెను. మరియు దేవుని వాక్యము అను నామము ఆయనకు పెట్టబడియున్నది. | 14 పరలోకమందున్న సేనలు శుభ్రమైన తెల్లనినారబట్టలు ధరించుకొని తెల్లనిగుర్రములెక్కి ఆయనను వెంబడించుచుండిరి. | 15 జనములను కొట్టుటకై ఆయన నోటనుండి వాడిగల ఖడ్గము బయలువెడలుచున్నది. ఆయన యినుపదండముతో వారిని ఏలును; ఆయనే సర్వాధికారియగు దేవుని తీక్షణమైనయుగ్రత అను మద్యపుతోటి త్రొక్కును. | 16 —రాజులకురాజును ప్రభువులకుప్రభువును అనునామము ఆయన వస్త్రముమీదను తొడమీదను వ్రాయబడియున్నది.

17, 18 మరియు నొకదూత సూర్యబింబములో³ నిలిచియుండుట చూచితిని. అతడు గొప్పశబ్దముతో నార్కటించి—రండి, రాజులమాంసమును సహస్రాధిపతులమాంసమును బలిష్ఠులమాంసమును గుర్రములమాంసమును వాటిమీద కూర్చుండువారి మాంసమును, స్వతంత్రులదేమి దాసులదేమి కొద్దివారిదేమి గొప్పవారిదేమి, అందరియొక్క మాంసమును తినుటకై దేవుని గొప్పవిందుకు కూడిరండిని ఆకాశమధ్యమందెగురుచున్న సమస్తపక్షులను పిలిచెను.

19 మరియు ఆగుర్రముమీదకూర్చున్నవానితోను ఆయనసేనతోను యుద్ధముచేయుటకై ఆ క్రూరమృగమును భూరాజులును వారి సేనలును కూడియుండగా చూచితిని. | 20 అప్పుడా మృగమును, దానియెదుట నూచకక్రియలు చేసి దానిముద్రను వేయించుకొనినవారిని ఆ మృగపు ప్రతిమకు నమస్కారము చేసినవారిని హెసపరచిన ఆఅబద్ధప్రవక్తయు, పట్టబడి వారిద్దరు గంధకముతో మండు అగ్నిగుండములో ప్రాణముతోనేవేయబడిరి. | 21 కడమవారు గుర్రముమీద కూర్చున్నవాని నోటనుండి వచ్చిన ఖడ్గముచేత వధింపబడిరి; వారి మాంసమును పక్షులన్నియు కడువారతిసెను.

1 మూలభావలో—ప్రవచన ఆశ్రయిని.

2 కొన్ని ప్రాచీన ప్రతులలో—రక్తములో నుంచ

బడిన, అని పాఠాంతరము.

3 మూలభా.—సూర్యునిలో.

20 మరియు పెద్దసంకెళ్లను చేతపట్టుకొని పాతాళముయొక్క తాళపుచెవి గల యొక దేవదూత పరలోకమునుండి దిగివచ్చుట చూచితిని. 1 2 అతడు ఆది సర్పమును, అనగా అపవాదియు సాతాను నను ఆ ఘటసర్పమును పట్టుకొని వెయ్యి సంవత్సరములు వానిబంధించి పాతాళములోపడవేసి, 3 ఆ వెయ్యి సంవత్సరములు గడచువర్యంతము ఇక జనములను మోసపరచకుండునట్లు పాతాళమునుమూసి దానికిముద్రపేసెను; అటుపిమ్మట వాడు కొంచెముకాలము విడిచి పెట్టబడవలెను.

4 అంతట సింహాసనములను చూచితిని; వాటిమీద నాసీనులైయుండువారికి విమర్శచేయుటకు అధికారమియ్యబడెను. మరియు క్రూరమృగమునకైనను దానిప్రతిమకైనను నమస్కారముచేయక, తమనొసళ్లయందు గాని చేతులయందు గాని దాని ముద్రవేయించుకొననివారిని, యేసు విషయమై (తామిచ్చిన) సాక్ష్యమునిమిత్తమును దేవునివాక్యమునిమిత్తమును శిరచ్ఛేదనముచేయబడినవారి ఆత్మలను చూచితిని. వారు బ్రదికినవారై, వెయ్యిసంవత్సరములు క్రీస్తుతోకూడ రాజ్యముచేసిరి. 5 ఆ వెయ్యిసంవత్సరములు గడచువరకు కడమమృతులు బ్రదుకలేదు; ఇదియే మొదటిపునరుత్థానము. 6 ఈ మొదటిపునరుత్థానములో పాలు గలవారు ధన్యులును పరిశుద్ధులునై యుందురు. ఇట్టివారిమీద రెండవమరణము నకు అధికారములేదు; వీరు దేవునికిని క్రీస్తుకును యాజకులై క్రీస్తుతోకూడ వెయ్యిసంవత్సరములు రాజ్యముచేయుదురు.

7 వెయ్యి సంవత్సరములు గడచినతరువాత సాతాను తానున్నచెరలో నుండి విడిపింపబడును. 8 భూమి నలుదిశలయందుండు జనములను, లెక్కకు సముద్రపు యిసుకవలెనున్న గోగు మాగోగు అనువారిని మోసపరచి వారిని యుద్ధమునకు పోగుచేయుటకై వాడు బయలుదేరును. 9 వారు భూమియందంతట వ్యాపించి, పరిశుద్ధులశిబిరమును ప్రియమైనపట్టణమును ముట్టడివేయగా పరలోకములోనుండి¹ అగ్నిదిగివచ్చి వారిని దహించెను. 10 వారిని మోసపరచిన అపవాది² అగ్నిగంధకములుగల గుండములో పడవేయబడెను. అచ్చట ఆ క్రూరమృగమును అబద్ధప్రవక్తయునున్నారు; వారు యుగయుగములు దివారాత్రము బాధింపబడుదురు.

11 మరియు ధవళమైన మహాసింహాసనమును దానియం దాసీనుడైయున్న యొకనిని చూచితిని; భూమ్యాకాశములు ఆయనసమ్ముఖమునుండి పారిపోయెను; వాటికి (నిలువ) చోటు కనబడకపోయెను. 12 మరియు గొప్పవారేమి కొద్దివారేమి మృతులైనవారందరు ఆసింహాసనమునెదుట నిలువబడియుండుట

¹ అగ్ని ప్రాచీనవ్రతులలో—దేవునియొద్దనుండి, అని కూర్చుండియున్నది.

² అనగా—సాతాను.

చూచితిని. అప్పుడు గ్రంథములు విప్పబడెను; మరియు జీవగ్రంథమును వేరొక గ్రంథము విప్పబడెను; ఆ గ్రంథములయందు వ్రాయబడియున్నవాటినిబట్టి తమ క్రియలచొప్పున మృతులు తీర్పుపొందిరి. 13 సముద్రము తనలోనున్న మృతులనప్పగించెను; మరణమును మృతులలోకమును వాటివశముననున్న మృతులనప్పగించెను; వారిలో ప్రతివాడు తన క్రియలచొప్పున తీర్పుపొందెను. 14 మరణమును మృతులలోకమును అగ్నిగుండములో పడవేయబడెను; ఈ అగ్నిగుండము రెండవమరణము. 15 ఎవనిపేరైనను¹ జీవగ్రంథమందు వ్రాయబడినట్లు కనబడనియెడల వాడు అగ్నిగుండములో పడవేయబడెను.

21 అంతట నేను క్రొత్త ఆకాశమును క్రొత్త భూమిని² చూచితిని. మొదటిఆకాశమును మొదటిభూమియు గతించిపోయెను. సముద్రమును ఇకను లేదు. 2 మరియు నేను నూతనమైనయెరూషలేము అను ఆ పరిశుద్ధపట్టణము తనభర్తకొరకు అలంకరింపబడిన పెండ్లికుమార్తెవలె నిద్ధపడి పరలోకమందున్న దేవునియొద్దనుండి దిగివచ్చుట చూచితిని. 3 అప్పుడు—ఇదిగో దేవుని నివాసము మనుష్యులతో కూడనున్నది, ఆయన వారితో కాపురముండును, వారాయన ప్రజలైయుందురు, దేవుడు తానే వారి దేవుడైయుండి వారికి తోడ్పడుండును. 4 ఆయన వారికన్నుల ప్రతి బాష్పబిందువును తుడిచివేయును, మరణము ఇక నుండదు, దుఃఖమైనను ఏడ్వైనను వేదనయైనను ఇక నుండదు; మొదటిసంగతులు గతించిపోయెనని సింహాసనములోనుండివచ్చిన గొప్పస్వరము చెప్పుట వింటిని. 5 అప్పుడు సింహాసనాసీనుడైయున్నవాడు—ఇదిగో సమస్తమును నూతనమైన విగా చేయుచున్నానని చెప్పెను; మరియు—ఈ మాటలు నమ్మకమును నిజమునై యున్నవి గనుక వ్రాయుమని ఆయన (నాతో) చెప్పుచున్నాడు. 6 మరియు ఆయన నాతో నిట్లనెను—సమాప్తమైనవి; నేనే అల్ఫాయు ఓమెగయు, అనగా ఆదియుఅంతయునైయున్నవాడను; దప్పిగొనువానికి జీవజలములుబగ్గ లోనిజలమును నేను ఉచితముగా ననుగ్రహింతును. 7 జయించువాడు వీటిని స్వతంత్రించుకొనును; నేనతనికి దేవుడనైయుండును అతడు నాకుకుమారుడై యుండును. 8 పిరికివారును, అవిశ్వాసులును, అసహ్యులును, నరహంతకులును, న్యభిచారులును, మాంత్రికులును, విగ్రహారాధకులును, అబద్ధికులందరును అగ్ని గంధకములతో మండు గుండములో పాలుపొందుదురు; ఇది రెండవమరణము.

9 అంతట ఆ కడపటి యేడుతెగుళ్లతో నిండిన యేడుపాత్రలను పట్టుకొని యున్న యేడుగురు దేవదూతలలో నొకడు వచ్చి—ఇటు రమ్ము, పెండ్లికుమార్తెను, అనగా గొర్రెపిల్లయొక్క భార్యను నీకు చూపెదనని నాతో చెప్పి, 1

¹ మూలభాషలో—ఎవరైనను.

² యెషాయ, 65: 17; 2 పేతురు, 3: 13.

10 ఆత్మపశుడనైయున్న నన్ను ఎత్తయిన గొప్ప పర్వతముమీదికి కొనిపోయి, యెరూషలేము అను పరిశుద్ధపట్టణము దేవునిమహిమగలదై పరలోకమందున్న దేవునియొద్దనుండి దిగవచ్చుట నాకు చూపెను. | 11 దానియందలివెలుగు ధగ ధగమెరియు సూర్యకాంతమువంటి అమూల్యగత్నమును పోలియున్నది. | 12 ఆ పట్టణమునకు ఎత్తయిన గొప్ప ప్రాకారమును పన్నెండుగుమ్మములునుండెను; ఆ గుమ్మములయొద్ద పన్నిద్దరు దేవదూతలుండిరి, ఇశ్రాయేలీయుల పన్నెండుగోత్రములనామములు ఆగుమ్మములమీద వ్రాయబడియున్నవి. | 13 తూర్పువైపున మూడుగుమ్మములు, ఉత్తరపువైపున మూడుగుమ్మములు, దక్షిణపువైపున మూడుగుమ్మములు, పశ్చిమపువైపున మూడుగుమ్మములున్నవి. | 14 ఆపట్టణపుప్రాకారము పన్నెండుపునాదులుగలది, ఆ పునాదులపైన గొర్రెపిల్లయొక్క పన్నిద్దరు అపొస్తలుల పన్నెండుపేర్లు కనబడుచున్నవి. | 15 ఆ పట్టణమును దాని గుమ్మములను ప్రాకారమును కొలుచుటకై నాతోమాటలాడువానియొద్ద బంగారు కొలకర్రయుండెను. | 16 ఆ పట్టణము చచ్చాకమైనది; దానిపొడుగు దాని వెడల్పుతో సమానము. అతడు ఆ కొలకర్రతో పట్టణమునుకొలువగా దాని కొలత యేడుసూర్ల యేబదికోసులైనది; దానిపొడుగును ఎత్తును వెడల్పును సమముగానున్నది. | 17 మరియునతడు ప్రాకారమునుకొలువగా అది మనుష్యుని కొలతవొప్పున నూట నలుబదినాలుగు మూరలైనది; ఆ కొలత దూతకొలతయే. | 18 ఆ పట్టణపుప్రాకారము సూర్యకాంతములతో కట్టబడెను; పట్టణము స్వచ్ఛమగు స్ఫటికముతో సమానమైన శుద్ధసువర్ణముగానున్నది. | 19 ఆ పట్టణపు ప్రాకారపుపునాదులు అమూల్యమైన నానావిధరత్నములతో నలంకరింపబడియుండెను. మొదటి పునాది సూర్యకాంతపురాయి, రెండవది నీలము, మూడవది యమునారాయి, నాలుగవది పచ్చ, | 20 అయిదవది వైడూర్యము, ఆరవది కెంపు, ఏడవది సువర్ణరత్నము, యెనిమిదవది గోమేధికము, తొమ్మిదవది పువ్యరాగము, పదియవది సువర్ణల శునీయము, పదునొకొండవది పద్మరాగము, పన్నెండవది సుగంధము. | 21 దాని పన్నెండు గుమ్మములు పన్నెండుముత్యములు; ఒక్కొక్క గుమ్మము ఒక్కొక్కముత్యముతో కట్టబడియున్నది. పట్టణపు రాజసిద్ధి శుద్ధసువర్ణమయమై స్వచ్ఛమైన స్ఫటికమునుపోలియున్నది. | 22 దానిలో ఏ దేవాలయమును నాకు కనబడలేదు. సర్వాధికారియైన దేవుడగు ప్రభువును గొర్రెపిల్లయు దానికి దేవాలయమైయున్నారు. | 23 ఆపట్టణములో ప్రకాశించుటకై సూర్యుడైననుచంద్రుడైనను దానికక్కరలేదు; దేవునిమహిమయే దానిలో ప్రకాశించుచున్నది; గొర్రెపిల్లయే దానికిదీపము. | 24 జనములు దానివెలుగునందు సంచరింతురు; భూరాజులు తమమహిమను దానిలోనికి తీసి

కొనివత్తురు. | 25 అక్కడ రాత్రిలేనందున దాని గుమ్మములు పగటివేళ నేమాత్రమునువేయబడవు. | 26 జనములు తమమహిమను ఘనతను దానిలోనికి తీసికొనివచ్చెదరు. | 27 గొర్రెపిల్లయొక్క జీవగ్రంథమందు వ్రాయబడినవారే దానిలో ప్రవేశింతురు కాని నిషిద్ధమైనదేదైనను, అసహ్యమైనదానిని అబద్ధమైనదానిని జరిగించువాడైనను దానిలోనికి ప్రవేశింపనే ప్రవేశింపరు.

22 మరియు స్ఫటికమువలె మెరియునట్టి జీవజలముల నది దేవునియొక్కయు గొర్రెపిల్లయొక్కయు సింహాసనమునొద్దనుండి ఆ పట్టణపురాజవీధిమధ్యను ప్రవహించుట¹ ఆ దూత నాకుచూపెను. ఆ నదియొక్క ఈవలనుఆవలను జీవవృక్షముండెను; అది నెలనెలకు ఫలించుచు పన్నెండు కాపులుకాయును. ఆ వృక్షముయొక్క ఆకులు జనములను స్వస్థపరచుటకై (వినియోగించును.) | 3 ఇకమీదట శాపగ్రస్తమైనదేదియు (దానిలో) నుండదు, దేవునియొక్కయు గొర్రెపిల్లయొక్కయు సింహాసనము దానిలోనుండును. | 4 ఆయనదాసులు ఆయనను సేవించుచు ఆయనముఖదర్శనము చేయుచుందురు; ఆయననామము వారినొసల్గయందుండును. | 5 రాత్రి యికనెన్నడు నుండదు; దీపకాంతియైనను సూర్యకాంతియైనను వారికక్కరలేదు; దేవుడైనప్రభువే వారిమీద ప్రకాశించును; వారు యుగయుగములు రాజ్యముచేయుదురు.

6 మరియు ఆదూత యీలాగు నాతో చెప్పెను — ఈమాటలు నమృకములును సత్యములునైయున్నవి; ప్రవక్తలఆత్మలకు దేవుడగు ప్రభువు, త్వరలో సంభవింపవలసినవాటిని తనదాసులకు చూపుటకై తనదూతను పంపెను. | 7 ఇదిగో నేను త్వరగావచ్చుచున్నాను, ఈ గ్రంథములోని ప్రవచనవాక్యములను గైకొనువాడు ధన్యుడు.

8 యోహానను నేను ఈసంగతులను వినినవాడను చూచినవాడను; నేను వినిచూచినప్పుడు వాటిని నాకుచూపుచున్న దూతపాదములయెదుట నమస్కారముచేయుటకు సాగిలపడగా, | 9 అతడు—వద్దునుమీ. నేను నీతోను, ప్రవక్తలైన సీసహూదరులతోను, ఈగ్రంథమందున్న వాక్యములను గైకొనువారితోను సహదాసుడను; దేవునికే నమస్కారముచేయుమనిచెప్పెను

10 మరియు అతడు నాతో ఈలాగు చెప్పెను — ఈ గ్రంథమందున్న ప్రవచనవాక్యములకు ముద్రవేయవలదు; కాలము సమీపమైయున్నది; | 11 అన్యాయముచేయువాడింకను అన్యాయమేచేయును,² అపవిత్రుడైనవాడింకను అపవిత్రుడుగానే యుండును.³ నీతిమంతుడింకను నీతిమంతుడుగానేయుం

దును,¹ పరిశుద్ధుడింకను పరిశుద్ధుడు గా నేయుండును.¹ 12 ఇదిగో త్వరగా వచ్చుచున్నాను. వానివాని క్రియచొప్పున ప్రతివానికిచ్చుటకు నేను (సిద్ధ పరచిన) జీతము నాయొద్దనున్నది. 13 నేనే అల్ఫాయు ఓమెగయు, మొదటి వాడను కడపటివాడను, ఆదియుఅంతమువైయున్నాను. 14 జీవవృక్షమునకు హక్కుగలవారై, గుమ్ములగుండ ఆపట్టణములోనికి ప్రవేశించునట్లు తమవస్త్రములను ఉడుకుకొనువారు ధన్యులు. 15 కుక్కలును మాంత్రికులును వ్యభిచారులును నరహంతకులును విగ్రహారాధకులును అబద్ధమును ప్రేమించిజరిగించు ప్రతి వాడును వెలపటనుండురు.

16 సంఘములకోసరము ఈసంగతులనుగూర్చి మీకు సాక్ష్యమిచ్చుటకు యేసు అను నేను నాదూతను పంపియున్నాను. నేను దావీదు వేరుచిగురును సంతానమును, ప్రకాశమానమైన వేకువచుక్కయునై యున్నాను.

17 ఆత్మయు పెండ్లికుమార్తెయు రమ్మని చెప్పచున్నారు; వినువాడు రమ్మని చెప్పవలెను; దప్పిగొనువాడు రావచ్చును; ఇచ్చయించువాడు జీవజలమును ఉచితముగా పుచ్చుకొనవచ్చును.

18 ఈగ్రంథమందున్న ప్రవచనవాక్యములను విను ప్రతివానికి నేను సాక్ష్యమిచ్చుచేమనగా-- ఎవడైనను వీటితో మరీవదైనను కలిపినయెడల ఈ గ్రంథములో వ్రాయబడిన తెగుళ్లు దేవుడు వానికి కలుగజేయును; 19 ఎవడైనను ఈ ప్రవచనగ్రంథమందున్న వాక్యములలో నేడైనను తీసివేసినయెడల దేవుడు ఈ గ్రంథములో వ్రాయబడిన జీవవృక్షములోను పరిశుద్ధపట్టణములోను వానికి పాలులేకుండచేయును.

20 ఈసంగతులనుగూర్చి సాక్ష్యమిచ్చువాడు -- అవును, త్వరగా వచ్చుచున్నానని చెప్పచున్నాడు. ఆమే²; ప్రభువైన యేనూ, రమ్మ.

21 ప్రభువైన యేసు కృప పరిశుద్ధులకు² తోడైయుండునుగాక. ఆమే².

¹ తేక, యుండనిమ్ము.

² కొన్ని ప్రాచీనప్రతులలో--పరిశుద్ధులందరికి అని పాఠాంతరము.

స మా ప్త ము.

THE BOOK OF PSALMS

శ్రీర న ల పుస్తక ము



BRITISH AND FOREIGN BIBLE SOCIETY
MADRAS AUXILIARY

1914

Crown 8vo]

[*Long Primer*

5,000 Copies.

కీర్తనల గ్రంథము

—:0:—

ప్రథమ స్కంధము

- 1 దుష్టుల ఆలోచనచొప్పున నడువక
పాపుల మార్గమున నిలువక
అపహాసకులు కూర్చుండు చోటను కూర్చుండక
- 2 యెహోవా ధర్మశాస్త్రమునందు ఆనందించుచు
దివారాత్రము దానిని ధ్యానించువాడు ధన్యుడు.
- 3 అతడు నీటికాలువల యొరను నాటబడినదై
ఆకు వాడక తన కాలమందు ఫలమిచ్చు చెట్టువలె నుండును
అతడు చేయునదంతయు సఫలమగును.
- 4 దుష్టులు ఆలాగున నుండక
గాలి చెదరగొట్టు పొట్టువలె నుందురు.
- 5 కాబట్టి న్యాయవిమర్శలో దుష్టులును
నీలిమంతుల సభలో పాపులును నిలువరు.
- 6 నీలిమంతుల మార్గము యెహోవాకు తెలియును
దుష్టుల మార్గము నాశమునకు నడుపును.
- 2 అన్యజనులు ఏల గల్గెత్తు చేయుచున్నారు?
జనములు ఏల వ్యర్థమైనదాని తలందుచున్నవి?
- 2 —మనము వారి కట్లు తెంపుదము రండి
వారి పాశములను మనయొద్దనుండి పారవేయుదము రండి అని
చెప్పకొనుచు
- 3 భూరాజులు యెహోవాకును ఆయన అభిషిక్తునికిని విరోధ
ముగా నిలువబడుచున్నారు
ఏలికలు ఏకీభవించి ఆలోచన చేయుచున్నారు.
- 4 ఆకాశమందు ఆసీనుడగువాడు నవ్వుచున్నాడు
ప్రభువు వారిని చూచి అపహసించుచున్నాడు.
- 5 —నేను నా పరిశుద్ధ పర్వతమైన సీయోను మీద నా రాజును
ఆసీనునిగా చేసియున్నాను (అని సెలవిచ్చి)

- 6 ఆయన యుగ్రుడై వారితో పలుకును
ప్రచండకోపముచేత వారిని తల్లడింపజేయును.
- 7 కట్టడను నేను వివరించెదను
యెహోవా నాకీలాగు నెలవిచ్చెను
—నీవు నా కుమారుడవు
నేడు నిన్ను కనియున్నాను.
- 8 నన్ను అడుగుము, జనములను నీకు స్వాస్థ్యముగాను
భూమిని దిగంతములవరకు సొత్తుగాను ఇచ్చెదను.
- 9 ఇనుపదండముతో నీవు వారిని నలుగగొట్టెదవు
కుండను పగలగొట్టినట్లు వారిని ముక్కచెక్కలుగా పగలగొట్టె
దవు.
- 10 కాబట్టి రాజులారా, వివేకులై యుండుడి
భూపతులారా, బోధనొందుడి.
- 11 భయభక్తులు కలిగి యెహోవాను సేవించుడి
గడగడ వణకుచు సంతోషించుడి.
- 12 ఆయన కోపము త్వరగా రవులుకొనును
కుమారుని ముద్దుపెట్టుకొనుడి; లేనియెడల ఆయన కోపించును
అప్పుడు మీరు త్రోస తప్పి నశించెదరు.
ఆయనను ఆశ్రయించువారందరు ధన్యులు.

3

అబ్దారామను తన కుమారుని యెదుటనుండి పారిపోయినప్పుడు

దానిడు రవించిన కీర్తన.

యెహోవా, నన్ను బాధించువారు ఎంతో విస్తరించియు
న్నారు

నామీదికి లేచువారు అనేకులు.

- 2 —దేవునివలన అతనికి రక్షణ యేమియు దొరకదని
నన్నుగూర్చి చెప్పవారు అనేకులు.
- 3 యెహోవా, నీవే నాకు కేడెముగాను
నీవే నాకు అతిశయాస్పదముగాను నా తల నెత్తువాడవుగాను
ఉన్నావు.
- 4 ఎలుగెత్తి నేను యెహోవాకు మొర్రపెట్టునప్పుడు
ఆయన తన పరిశుద్ధ పర్వతమునుండి నాకు తర మిచ్చును.

- 5 యెహోవా నాకు ఆధారము
నేను పండుకొని నిద్రపోయి మేలుకొందును.
- 6 పదివేలమంది దండెత్తి నామీదికి వచ్చి మోహరించినను
నేను భయపడను.
- 7 యెహోవా, లెమ్ము నా దేవా నన్ను రక్షింపుము
నా శత్రువులనందరిని దవడ యెముకమీద కొట్టువాడవు నీవే,
దుష్టుల పట్ల విరుగగొట్టువాడవు నీవే.
- 8 రక్షణ నిచ్చుట యెహోవాది
నీ ప్రజలమీదికి నీ ఆశీర్వాదము వచ్చును గాక.

4

ప్రధానగాయకని.

తెరివాద్యములతో పాడతగినది.

దావీదు కీర్తన.

- నా నీతికి ఆధారమగు దేవా, నేను మొర్రపెట్టినప్పుడు నా
కుత్తరమిమ్ము
ఇరుకులో నాకు విశాలత కలుగజేసినవాడవు నీవే
నన్ను కరుణించి నా ప్రార్థన సంగీకరించుము.
- 2 నరులారా, ఎంతకాలము నా గౌరవమును అనమానముగా
చూచెదరు!
ఎంతకాలము స్వర్ణమైనదాని ప్రేమించెదరు? ఎంతకాలము
అబద్ధమైనవాటిని వెదకెదరు?
- 3 యెహోవా తన ఛిహ్నులను తనకు ఏర్పరచుకొనుచున్నాడని
తెలిసికొనుడి.
- నేను యెహోవాకు మొర్రపెట్టగా ఆయన ఆలకించును.
- 4 భయమునొంది పాపము చేయకుడి
మీరు పడకలమీద నుండగా మీ హృదయములలో ధ్యానము
చేసికొని యూరకుండుడి.
- 5 నీతియు క్తమైన బలులను అర్పించుచు యెహోవాను నమ్ముకొనుడి
- 6 —మాకు మేలు చూపువాడెనడని పలుకువారనేకులు.
యెహోవా, నీ సన్నిధికాంతి మామీద ప్రకాశింపజేయుము.
- 7 వారి ధాన్య ద్రాక్షారసములు విస్తరించిననాటి సంతోషము
కంటె

- అధికమైన సంతోషము నీవు నా హృదయములో పుట్టించితివి.
 యెహోవా, నెమ్మదితో పండుకొని వెంటనే నిద్రపోవుదును
 నేను ఒంటరిగా నుండినను నీవే నన్ను సురక్షితముగా నివ
 సింపజేయుదువు.

5

ప్రధానగాయకునికి.
 పిల్లనగ్రోవతో పాడతగినది.
 వావీదు కీర్తన.

- యెహోవా, నా మాటలు చెవినిబెట్టుము
 నా ధ్యానముమీద లక్ష్యముంచుము.
 2 నా రాజా నా దేవా, నా ఆర్తధ్వని నాలకించుము
 నిన్నే ప్రార్థించుచున్నాను.
 3 యెహోవా, ఉదయమున నా కంఠస్వరము నీకు వినబడును
 ఉదయమున నా ప్రార్థన నీ సన్నిధిని సిద్ధముచేసి కాచి యుం
 దును.
 4 నీవు దుష్టత్వమును చూచి ఆనందించు దేవుడవుకావు
 చెడుతనమునకు నీయొద్ద చోటులేదు
 5 డాంబికులు నీ సన్నిధిని నిలువలేరు
 పాపము చేయువారందరు నీకసహ్యులు
 6 అబద్ధమాడువారిని నీవు నశింపజేయుదువు
 కపటము చూపి నరహత్య జరిగింపువారు యెహోవాకు ఆస
 హ్యులు.
 7 నేనైతే నీ కృపాతిశయమునుబట్టి నీ మందిరములో ప్రవేశిం
 చుచున్నాను
 నీయెడల భయభక్తులు కలిగి నీ పరిశుద్ధాలయపు దిక్కుచూచి
 నమస్కరించుచున్నాను
 8 యెహోవా, నన్ను పొంచియున్నవారినిబట్టి
 నీ నీత్యానుసారముగా నన్ను నడిపింపుము
 నీ మార్గమును నాకు స్పష్టముగా కనుపరచుము.
 9 వారి నోట యథార్థత లేదు
 వారి యంతరంగము శాశ్వతమైన గుంట
 వారి కంఠము తెరచిన సమాధి

- వారు నాలుకతో ఇచ్చకములాడుదురు.
 10 దేవా, వారు నీమీద తిరుగబడి యున్నారు
 వారిని అపరాధులగా తీర్చుము.
 వారు తమ యాలోచనలలో చిక్కుబడి కూలుదురు గాక
 వారు చేసిన అనేక దోషములనుబట్టి వారిని వెలివేయుము.
 11 నిన్ను ఆశ్రయించువారందరు సంతోషించుదురు
 నీవే వారిని కాపాడుదువు గనుక వారు నిత్యము ఆనందభ్వుని
 చేయుదురు.
 12 యెహోవా, నీతిమంతులను ఆశీర్వాదించువాడవు నీవే
 కేడెముతో కప్పినట్లు నీవు వారిని దయతో కప్పెదవు
 కావున నీ నామమును ప్రేమించువారు నిన్నుగూర్చి యల్ల
 సింతురు.

6

ప్రధానగాయకునికి.

అష్టమశ్లోకమీద తంతివాద్యములతో పాడతగినది.

దాసీదు కీర్తన.

- యెహోవా, నీ కోపముచేత నన్ను గద్దెంపకుము
 నీ యుగ్రతతో నన్ను శిక్షింపకుము.
 2 యెహోవా, నేను కృశించి యున్నాను నన్ను కరుణించుము.
 యెహోవా, నా యెముకలు అదరుచున్నవి నన్ను బాగు
 చేయుము.
 3 నా ప్రాణము బహుగా అదరుచున్నది.
 యెహోవా, నీవు ఎంతవరకు (కరుణింపక యుండువు.)
 4 యెహోవా, తిరిగి రమ్మ నన్ను విడిపింపుము
 నీ కృపనుబట్టి నన్ను రక్షింపుము.
 5 మరణమైనవారికి నిన్నుగూర్చిన జ్ఞాపకము లేదు
 పాతాళములో నెవరు నీకు కృతజ్ఞతాస్తుతులు చెల్లించుదురు?
 6 నేను మూలుగుచు అలసి యున్నాను
 ప్రతి రాత్రియు కన్నీరు విడుచుచు నా పరువు తేలజేయు
 చున్నాను.
 నా కన్నీళ్లచేత నా పడక కొట్టుకొనిపోవుచున్నది.
 7 విచారముచేత నా కన్నులు గుంటలు పడుచున్నవి

- నాకు బాధ కలిగించువారిచేత అవి చివికియున్నవి.
- 8 యెహోవా నా రోదన ధ్వని వినియున్నాడు
పాపముచేయు వారలారా, మీరందరు నాయొద్దనుండి తొలగి
పోవుడి.
- 9 యెహోవా నా విన్నపము నాలకించి యున్నాడు
యెహోవా నా ప్రార్థన నంగీకరించును.
- 10 నా శత్రువులందరు సిగ్గుపడి బహుగా అదరుచున్నారు.
వారు ఆకస్తికముగా సిగ్గుపడి వెనుకకు మళ్లుదురు.
- 7 బెన్యామీను వంశస్తుడైన కూషుచెప్పిన మాటల విషయమై
దావీదు యెహోవానుగూర్చి పాడినది.
బీణనాద సహితము.
- యెహోవా నా దేవా, నేను నీ శరణుజొచ్చి యున్నాను
నన్ను తరుమువారిచేతిలోనుండి నన్ను తప్పించుము.
నన్ను తప్పించువాడెవడును లేకపోగా
- 2 వారు సింహమువలె ముక్కలుగా చీల్చివేయకుండ నన్ను తప్పించుము.
- 3 యెహోవా నా దేవా, నేను ఈ కార్యము చేసినయెడల
4 నాచేత పాపము జరిగినయెడల
నాతో సమాధానముగా నుండినవానికి నేను కీడుచేసినయెడల
- 5 శత్రువు నన్ను తరిమి పట్టుకొననిమ్ము
నా ప్రాణమును నేలకు అణగ ద్రొక్కనిమ్ము
నా అతిశయాస్పదమును మంటిపాలు చేయనిమ్ము.
నిర్ణిమిత్తముగా నన్ను బాధించినవారిని నేను సంరక్షించితిని
గదా.
- 6 యెహోవా, కోపము తెచ్చుకొని లేమ్ము
నా విరోధుల ఆగ్రహము నణచుటకై లేమ్ము
నన్ను ఆదుకొనుటకై మేల్కొనుము
న్యాయవిధిని నీవు నియమించియున్నావు గదా.
- 7 జనములు సమాజముగా కూడి నిన్ను చుట్టుకొనునప్పుడు.
వారికి పైగా పరమందు ఆసీనుడవు కమ్ము.
- 8 యెహోవా జనములకు తీర్పుచేయనాడు

యెహోవా, నా నీతినిబట్టియు నా యథార్థతనుబట్టియు నా విషయములో

నాకు న్యాయము తీర్చుము.

- 9 హృదయములను అంతరించియములను పరిశీలించు నీతిగల దేవా,
- 10 దుష్టుల చెడుతనము మాన్పుము నీతిగలవారిని సిరపరచుము.
- యథార్థ హృదయములను రక్షించు దేవుడే నా కేడెమును మోయువాడై యున్నాడు.
- 11 న్యాయమునుబట్టి ఆయన తీర్పుచేయును ఆయన ప్రతిదినము కోపపడు దేవుడు.
- 12 ఒకడును మళ్లనియెడల ఆయన తన ఖిన్నమును పదునుబెట్టును తన విల్లు ఎక్కుబెట్టి దాని సిద్ధపరచి యున్నాడు
- 13 వానికొరకు మరణసాధనములను సిద్ధపరచి యున్నాడు తన అంబులను అగ్నిబాణములుగా చేసియున్నాడు.
- 14 పాపమును కనుటకు వాడు ప్రసవవేదనపడుచున్నాడు చేటును గర్భమున ధరించినవాడై అబద్ధము కనియున్నాడు.
- 15 వాడు గుంట త్రవ్వి ఆది లోతుచేసి యున్నాడు తాను త్రవ్వి నగుంటలో తానే పడిపోయెను.
- 16 వాడు తలంచిన చేటు వాని నెత్తిమీదికే నచ్చును వాడు యోచించిన బలాత్కారము వాని నడినెత్తిమీదనే పడును.
- 17 యెహోవా న్యాయము విధించువాడని నేను ఆయనకు కృతజ్ఞతాస్తుతులు చెల్లించెదను సర్వోన్నతుడైన యెహోవా నామమును కీర్తించెదను.

8

ప్రధానగాయకనికి.

గాతురాగమునుబట్టి పాడకగినది.

దానిదు కీర్తన.

యెహోవా మా ప్రభువా, ఆకాశములలో నీ మహిమను కనుపరుచువాడా

భూమియందంతట నీ నామము ఎంత ప్రభావము గలది.

- 2 శత్రువులను పగతీర్చుకొనువారిని మాన్పివేయుటకై నీ విరో
ధులనుబట్టి బాలురయొక్కయు చంటిపిల్లలయొక్కయు
స్తుతుల మూలమున
నీవు ఒక దుర్గమును స్థాపించి యున్నావు.
- 3 నీ చేతిపనియైన నీ ఆకాశములను
నీవు కలుగజేసిన చంద్రనక్షత్రములను నేను చూడగా
- 4 నీవు వాని జ్ఞాపకము చేసికొనుటకు మనుష్యుడు నీపాటివాడు!
నీవు దర్శనమిచ్చుటకు నరుడు ఏపాటివాడు?
- 5 దేవునికంటె వానిని కొంచెము తక్కువవానిగా చేసియు
న్నావు
మహిమాప్రభావములతో వానికి కిరీటము ధరింప జేసియు
న్నావు.
- 6 నీ చేతిపనులమీద వానికి అధికారమిచ్చియున్నావు.
- 7 గొర్రెలనన్నిటిని ఎడ్లనన్నిటిని
ఆడవి వృగములను ఆకాశపక్షులను సముద్రమత్స్యములను
సముద్రమార్గములలో సంచరించువాటినినన్నిటిని
వాని పాదములక్రింద నీవు ఉంచి యున్నావు.
యెహోవా మా ప్రభువా
భూమియందంతట నీ నామము ఎంత ప్రభావము గలది.

9

ప్రధానగాయనికి.

మల్లజ్జేకు అను రాగముమీద పాడకగినది.

దానీదు కీర్తన.

- నా పూర్ణ హృదయముతో నేను యెహోవాను స్తుతించెదను
యెహోవా, నీ యద్భుతకార్యములన్నిటిని నేను వివరించెదను.
- 2 మహోన్నతుడా, నేను నిన్నుగూర్చి సంతోషించి హర్షించు
చున్నాను
నీ నామమును కీర్తించెదను.
- 3 నీవు నా పక్షమున వ్యాజ్యమాడి నాకు న్యాయము తీర్పు
చున్నావు
నీవు సింహాసనాసీనుడవై న్యాయమునుబట్టి తీర్పుచేయుచు
న్నావు

- 4 కాబట్టి నా శత్రువులు వెనుకకు మళ్లుదురు
నీ సన్నిధిని వారు జోగిపడి నశింతురు.
- 5 నీవు అన్యజనులను గద్దించి యున్నావు దుష్టులను నశింపజేసి
యున్నావు
వారి పేరు ఎన్నటికి నుండకుండ తుడుపుపెట్టి యున్నావు.
- 6 శత్రువులు నశించిరి వారు ఎన్నడు నుండకుండ నిర్మూలమైరి
నీవు పెల్లగించిన పట్టణములు స్వరణకు రాకుండ బొత్తిగా
నశించెను.
- 7 యెహోవా శాశ్వతముగా సింహాసనాసీనుడై యున్నాడు
న్యాయము తీర్చుటకు ఆయన తన సింహాసనమును స్థాపించి
యున్నాడు
- 8 యెహోవా నీతినిబట్టి లోకమునకు తీర్పుచేయును
యథార్థతనుబట్టి ప్రజలకు న్యాయము తీర్పును.
- 9 నలిగినవారికి తాను మహా దుర్గమగును
ఆపత్కాలములలో వారికి మహా దుర్గమగును.
- 10 యెహోవా, నిన్ను ఆశ్రయించువారిని నీవు విడిచిపెట్టువా
డవు కావు
కావున నీ నామమెరిగినవారు నిన్ను నమ్ముకొందురు.
- 11 సీయోను వాసియైన యెహోవాను క్షీర్ణించుడి
ఆయన క్రియలను ప్రజలలో ప్రచురముచేయుడి.
- 12 ఆయన రక్తాపరాధమునుగూర్చి విచారణచేయునప్పుడు బాధ
పరచబడువారిని జ్ఞాపకము చేసికొనును
వారి మొర్రను ఆయన మరవడు.
- 13 నేను నీ క్షీర్ణి యంతటిని ప్రసిద్ధిచేయుచు
సీయోను కుమార్తె గుమ్మములలో
నీ రక్షణనుబట్టి హర్షించునట్లు
యెహోవా, నన్ను కరుణించుము.
- 14 మరణద్వారమున ప్రవేశించకుండ నన్నుద్ధరించువాడా
నన్ను ద్వేషించువారు నాకు కలుగజేయు బాధను చూడుము.
- 15 తాము త్రవ్విన గుంటలో జనములు మునిగిపోయిరి
తాము ఒడ్డిన పలలో వారి కాలు చిక్కుబడి యున్నది.

- 16 యెహోవా ప్రత్యక్షమాయెను, ఆయా తీర్పుచేసి యున్నాడు.
దుష్టులు తాము చేసికొనినదానిలో చిక్కియున్నారు.
- 17 దుష్టులును దేవుని మరుచు జనులందరును
పాతాళమునకు నిగిపోవుదురు.
- 18 దరిద్రులు నిత్యము మరువబడరు
బాధపరచబడువారి నిరీక్షణాస్పదము ఎన్నటికిని నశించదు.
- 19 యెహోవా లెమ్ము, నరులు ప్రబలింపక పోవుదురు గాక
నీ సన్నిధిని జనములు తీర్పు పొందుదురు గాక.
- 20 యెహోవా, వారిని భయపెట్టుము
తాము నరమాత్రులమని జనులు తెలిసికొందురు గాక.
- 10 యెహోవా, నీ వెందుకు దూరముగా నిలుచుచున్నావు?
ఆపత్కాలములలో నీవెందుకు దాగి యున్నావు?
- 2 దుష్టుడు గర్వించి దీనుని వడిగా తరుముచున్నాడు
వారు యోచించిన మోసక్రియలలో తామే చిక్కుబడుదురు
గాక.
- 3 దుష్టులు తమ మనోభిలాషనుబట్టి అతిశయపడుదురు
వారు యెహోవాను తృణీకరించి దోచుకొనువారిని దీని
తురు.
- 4 దుష్టులు పొగరెక్కి యెహోవా విచారణ చేయడనుకొందురు
దేవుడు లేడని వారెల్లప్పుడు యోచించుదురు.
- 5 వారెల్లప్పుడు భయము మానుకొని ప్రసరింతురు
నీ న్యాయవిధులు ఉన్నతమైనవై వారి దృష్టికి అందకుండును.
వారు తమ శత్రువులనందరిని చూచి తిరస్కరింతురు.
- 6 —మేము కదల్చబడము, తరతరములవరకు ఆపడ చూడము
అని వారు తమ హృదయములలో అనుకొందురు.
- 7 వారి నోరు శాపముతోను కపటముతోను వంచనతోను నిండి
యున్నది
వారి నాలుక క్రింద చేటును పాపమును ఉన్నవి.
- 8 తామున్న పల్లెలయందలి మాటుచోటులలో పొంచియుందురు
చాలైన స్థలములలో నిరపరాధులను చంపుదురు

వారి కన్నులు నిరాధారులను పట్టుకొనవలెనని పొంచి చూచును.

9 గుహలోని సింహమువలె వారు చాటైన స్థలములలో పొంచి యుందురు

బాధపడువారిని పట్టుకొన పొంచి యుందురు

బాధపడువారిని తమ వలలోనికి లాగి పట్టుకొందురు.

10 కాగా నిరాధారులు నలిగి వంగుదురు

వారి బలాత్కారమువలన నిరాధారులు కూలుదురు.

11 —దేవుడు మరచిపోయెను

ఆయన విముఖుడై యెప్పుడును చూడకుండును అని వారు తమ హృదయములలో ననుకొందురు.

12 యెహోవా లెప్పు, దేవా బాధపడువారిని మరుసక నీ చెయ్యి యెత్తుము.

13 దుష్టులు దేవుని తృణీకరించుట యేల? నీవు విచారణ చేయవని వారు తమ హృదయములలో ననుకొనుట యేల?

14 నీవు దీని చూచి యున్నావు కదా, వారికి ప్రతికారము చేయుటకై

నీవు చేటును పగను కనిపెట్టి చూచుచున్నావు.

నిరాధారులు తమ్మును నీకు అప్పగించుకొందురు

తండ్రిలేనివారికి నీవే సహాయుడవై యున్నావు.

15 దుష్టుల భుజమును విరుగగొట్టుము

చెడ్డవారి దుష్టత్వము కనబడకపోవునట్లు దానిగూర్చి విచారణ చేయుము.

16 యెహోవా నిరంతరము రాజై యున్నాడు

ఆయన దేశములోనుండి అన్యజనులు నశించిపోయిరి.

17 యెహోవా లోకులు ఇకను భయకారణము కాకుండునట్లు

బాధపడువారి కోరికను నీవు విని యున్నావు

18 తండ్రిలేనివారికిని నలిగినవారికిని న్యాయము తీర్చుటకై

నీవు వారి హృదయము స్థిరపరచితివి చెవియొగ్గి ఆలకించితివి.

II

ప్రధానగాయకునికి.

వాసిడు కీర్తన.

- యెహోవా శరణుజొచ్చియున్నాను
—పక్షి, నీ కొండకు వలసపొమ్ము
అని మీరు నాతో చెప్పట యేమి?
- 2 దుష్టులు విల్లెక్కు బెట్టియున్నారు
చీకటిలో యథార్థ హృదయులమీద వేయుటకై
తమ బాణములు వారియందు సంధించి యున్నారు.
- 3 పునాదులు పొడైపోగా
నీతిమంతులేమి చేయగలరు?
- 4 యెహోవా తన పరిశుద్ధాలయములో నున్నాడు
యెహోవా సింహాసనము ఆకాశమందున్నది
ఆయన నరులను కన్నులార చూచుచున్నాడు
తనకనుదృష్టిచేత ఆయన వారిని పరిశీలించుచున్నాడు.
- 5 యెహోవా నీతిమంతులను పరిశీలించును
దుష్టులను బలాత్కారాసక్తులను ఆయనకు అసహ్యులు,
- 6 దుష్టులమీద ఆయన ఉరులు కురిపించును
అగ్నిగంధకములను వెట్టి గాలియు
వారికి పానీయ భాగమగును.
- 7 యెహోవా నీతిమంతుడు, ఆయన నీతిని ప్రేమించువాడు
యథార్థవంతులు ఆయన ముఖదర్శనము చేసెవరు.

I2

ప్రధానగాయకునికి

అష్టమశ్రుతిమీద పాదకవినది.

వాసిడు కీర్తన.

- యెహోవా నన్ను రక్షింపుము, భక్తిగలవారు లేకపోయిరి
విశ్వాసులు నరులలో నుండకుండ గతించిపోయిరి.
- 2 అందరు ఒకరితో నొకరు అబద్ధములాడుదురు
మోసకరమైన మనస్సుగలవారై యిచ్చకములాడు పెదవులతో
పలుకుదురు.
- 3 యెహోవా యిచ్చకములాడు పెదవులన్నిటిని
చింకములాడు నాలుకలన్నిటిని కోసివేయును.

4 —మా నాలుకలచేత మేము సాధించెదము
మా పెదవులే మాకు సహకారులు, మాకు ప్రభువు ఎవడని
వారనుకొందురు.

5 —బాధపడువారికి చేయబడిన బలాత్కారమును బట్టియు
దరిద్రుల నిట్టూర్పులనుబట్టియు నేనిప్పుడే లేచెదను
రక్షణను కోరుకొనువారికి నేను రక్షణ కలుగ జేసెదను అని
యెహోవా నెలవిచ్చుచున్నాడు.

6 యెహోవా మాటలు పవిత్రమైనవి
అవి మట్టి మూసలో ఏడుమారులు కరిగి యూదిన వెండియంత
పవిత్రములు.

7 యెహోవా, నీవు దరిద్రులను కాపాడెదవు
ఈ తరమువారి చేతిలోనుండి వారిని నిత్యము రక్షించెదవు.

8 నరులలో నీచవర్తన ప్రబలమైనప్పుడు
దుష్టులు గర్వింపబడెనను దిక్కుల తిరుగులాడుదురు.

13

త్రుధానగాయకునికి.

చాపిడు కీర్తన.

యెహోవా, యెన్నాళ్లవరకు నన్ను మరచిపోదువు? నిత్యము
మరచెదవా?

నాకెంతకాలము విముఖుడనై యుందువు?

2 ఎంతవరకు నా మనస్సులో నేను చింతపడుదును?

ఎంతవరకు నా హృదయములో పగలంతయు దుఃఖాక్రాంతు
డనై యుందును?

ఎంతవరకు నా శత్రువు నామీద తన్ను హెచ్చించుకొనును?

3 యెహోవా నా దేవా, నామీద దృష్టి యుంచి నా కుత్తర
మిమ్ము

4 నేను మరణనిద్ర నొందకుండను—నాని గెలిచితిమని నా
శత్రువు చెప్పకొనకుండను

నేను తూలిపోయి యుండగా నా విరోధులు హర్షించుకుండను
నా కన్నులకు వెలుగిమ్ము.

5 నేనైతే నీ కృపయందు నమ్మిక యుంచుకొన్నాను

నీ రక్షణవిషయమై నా హృదయము హర్షించుచున్నది

యెహోవా నాకు మహోపకారములు చేసియున్నాడని
నేను ఆయనను కీర్తించెదను

14

ప్రభావగాయకునికి.

దావీదు కీర్తన.

-దేవుడు లేడని బుద్ధిహీనులు తమ హృదయములో అను
కొందురు.

వారు దుష్టనర్తనలై అసహ్యకార్యములు చేయుదురు
మేలుచేయు వాడొకడును లేడు.

2 వివేకియై దేవుని వెదకువాడు కలడేమో అని యెహోవా ఆకా
శమునుండి చూచి నరులను పరిశీలించెను.

3 వారందరు దారి తొలగి బొత్తిగా చెడియున్నారు
మేలుచేయువారెవరును లేరు ఒక్కడైనను లేడు.

4 యెహోవాకు ప్రార్థన చేయక ఆహారము మ్రింగునట్లుగా
నా ప్రజలను మ్రింగుచు

పాపము చేయువారికందరికిని తెలివి లేదా?

5 దేవుడు నీతిమంతుల సంతానము పక్షమున నున్నాడు
గనుక పాపము చేయువారు బహుగా భయపడుదురు.

6 బాధపడువారి ఆలోచనను మీరు తృణీకరించుదురు
ఆయినను యెహోవా వారికి ఆశ్రయమై యున్నాడు.

7 సీయోనులోనుండి ఇశ్రాయేలుకు రక్షణ కలుగునుగాక
యెహోవా చెరలోని తన ప్రజలను రప్పించునప్పుడు
యాకోబు హుచ్చించును ఇశ్రాయేలు సంతోషించును.

15

దావీదు కీర్తన.

యెహోవా, నీ గుడారములో అతిథిగా నుండతగినవాడెవడు?

నీ పరిశుద్ధ పర్వతముమీద నివసింపతగినవాడెవడు?

2 యధార్థమైన ప్రనర్తన గలిగి నీతి ననుసరించుచు
హృదయపూర్వకముగా నిజము పలుకువాడే.

3 అట్టివాడు నాలుకతో కొండెములాడడు, తన చెలికానికి కీడు
చేయడు

తన పొరుగువానిమీద నింద మోపడు.

4 వాని దృష్టికి నీచుడు అసహ్యుడు

అతడు యెహోవాయందు భయభక్తులు గలవారిని సన్మానించును
అతడు ప్రమాణముచేయగా నష్టము గలిగినను మాట తప్పడు.

- 5 తన ద్రవ్యము వడ్డికియ్యడు
నిరపరాధిని చెరుపుటకై లంచము పుచ్చుకొనడు
ఈ ప్రకారము చేయువాడు ఎన్నడును కదల్చబడడు.

16

దావీదు రసికకావ్యము.

దేవా, నీ శరణుజొచ్చియున్నాను నన్ను కాపాడుము.

- 2 —నీవే ప్రభువవు నీకంటె నాకు తేమాధార మేదియు లేదని
యెహోవాతో నేను మనవి చేయుదును

- 3 నేనీలాగందును—భూమిమీదనున్న భక్తులే శ్రేష్ఠులు; వారు
నాకు కేవలము ఇష్టులు.

- 4 యెహోవాను విడిచి వేరొకని అనుసరించువారికి శ్రమలు
విస్తరించును.

వారర్పించు రక్త పానీయార్పణములు నేనర్పింపను
వారి షేళ్లు నా పెదవుల నెత్తను.

- 5 యెహోవా నా స్వాస్థ్యభాగము నా పానీయ భాగము
నీవే నా భాగమును కాపాడుచున్నావు.

- 6 మనోహర స్థలములలో నాకు పాలు ప్రాప్తించెను
శ్రేష్ఠమైన స్వాస్థ్యము నాకు కలిగెను.

- 7 నాకు ఆలోచనకర్తయైన యెహోవాను స్తుతించెదను
రాత్రిగడియలలో నా అంతరింద్రియము నాకు బోధించు
చున్నది.

- 8 సదాకాలము యెహోవాయందు నా గురి నిలుపుచున్నాను.
ఆయన నా కుడిపార్శ్వమందున్నాడు గనుక నేను కదల్చ
బడను.

- 9 పాతాళమునకు నీవు నన్ను అప్పగింపవు
నీవు నీ భక్తుని గోలిని¹ చూడనీయవు

- 10 అందువలన నా హృదయము సంతోషించుచున్నది నా యాత్మ²
హర్షించుచున్నది

నా శరీరముకూడ సురక్షితముగా నివసించుచున్నది.

¹ లేక, కుట్లను. ² మూలభాషలో; మహిమ.

- 11 జీవమార్గమును నీవు నాకు తెలియజేసెదవు
నీ సన్నిధిని సంపూర్ణ సంతోషము కలదు.
నీ కుడిచేతిలో నిత్యము సుఖములు కలవు.

17

పాపిడు ప్రార్థన.

యెహోవా, న్యాయపక్షము నాలకించుము నా మొర్ర నంగీ
కరించుము

నా ప్రార్థనకు చెవియొగ్గుము, అది కపటమైన పెదవులనుండి
వచ్చునది కాదు.

- 2 నీ సన్నిధినుండి నాకు తీర్పు వచ్చును గాక
నీ కనుదృష్టి న్యాయముగా చూచును.

- 3 రాత్రివేళ నీవు నన్ను దర్శించి నా హృదయమును పరిశీలిం
చితివి

నన్ను పరిశోధించితివి, నీకు ఏ దురాలోచనయు కానరాలేదు
నోటిమాటచేత నే నతిక్రమింపను

- 4 మనుష్యుల కార్యముల విషయమైతే
బలాత్కారుల మార్గములు తప్పించుకొనుటకై
నీ నోటిమాటనుబట్టి నేను నన్ను కాపాడుకొని యున్నాను.

- 5 నీ మార్గములయందు నా నడకలను స్థిరపరచుకొని యున్నాను.
నాకు కాలు జారలేదు.

- 6 నేను నీకు మొర్ర పెట్టుకొనియున్నాను
దేవా నీవు నాకుత్తర మిచ్చెదవు
నాకు చెవియొగ్గి నా మాట నాలకించుము.

- 7 నీ శరణుజొచ్చినవారిని వారిమీదికి లేచువారి చేతిలోనుండి నీ
కుడిచేత రక్షించువాడా,

నీ కృపాతీతయములను చూపుము.

- 8-9 ఒకడు తన కంటిపాపను కాపాడుకొనునట్లు నన్ను కాపాడుము.
నన్ను లయపరచగోరు దుష్టులను పోగొట్టి కాపాడుము
నన్ను చుట్టుకొను నా ప్రాణశత్రువులచేత చిక్కకుండను
నీ రెక్కల నీడక్రింద నన్ను దాచుము.

- 10 వారు తమ హృదయమును కఠినపరచుకొని యున్నారు.
వారి నోరు గర్వముగా మాటలాడును.

- 11 మా అడుగుజాడలను గురుతుపట్టి వారిప్పుడు మమ్ము చుట్టుకొని
యున్నారు
మమ్ము నేల కూల్చుటకు గురిచూచుచున్నారు.
- 12 వారు చీల్చుటకు ఆతురపడు సింహమువలెను
చాటైన స్థలములలో పొంచు కొదమసింహమువలెను ఉన్నారు.
- 13 యెహోవా తెమ్ము, వాని నెదుర్కొని వాని పడగొట్టుము
దుష్టునిచేతిలోనుండి నీ ఖడ్గముచేత నన్ను రక్షింపుము.
- 14 లోకులచేతిలోనుండి
ఈ జీవితకాలములోనే తమ పాలు పొందిన యీ లోకుల
చేతిలోనుండి
నీ హస్తబలముచేత నన్ను రక్షింపుము.
నీవు నీ దానములతో వారి కడుపు నింపుచున్నావు
వారు కుమారులు కలిగి తృప్తి నొందుదురు
తమ ఆస్తిని తమ పిల్లలకు విడిచిపెట్టుదురు.
- 15 నేనెంతే నీతిగలవాడనై నీ ముఖదర్శనము చేసెదను
నేను మేల్కొనునప్పుడు నీ స్వరూప దర్శనముతో నా యాశను
తీర్చుకొందును.

18

ప్రధానగాయకునికి

యెహోవా దానుడైన దానీదు కీర్తన.

అతని శత్రువులందరి చేతిలోనుండియు సౌలు చేతిలోనుండియు యెహోవా
అతని తప్పించిన దినమున దానీదు ఈ గీత వాక్యములను చెప్పి
యెహోవాను స్తుతించి అతడు ఇట్లనెను.

- యెహోవా నా బలమా, నేను నిన్ను ఎంతో ప్రేమించు
చున్నాను.
- 2 యెహోవా నా కైలము నా కోట నన్ను రక్షించువాడు
నా కేడెము నా రక్షణ శృంగము నా యున్నత దుర్గము నా
దేవుడు
నేను ఆశ్రయించియున్న నా దుర్గము.
- 3 కీర్తనీయుడైన యెహోవాకు నేను మొర్రపెట్టగా
ఆయన నా శత్రువులచేతిలోనుండి నన్ను రక్షించును.
- 4 మరణ పాశములు నన్ను చుట్టుకొనగను

- భక్తిహీనులు వరద పొర్లువలె నామీద పడి బెదరింపగను
- 5 పాతాళపు పాశములు నన్ను అరికట్టగను
మరణపుటరులు నన్ను ఆవరింపగను
- 6 నా శ్రమలో నేను యెహోవాకు మొర్రపెట్టితిని
నా దేవునికి ప్రార్థన చేసితిని
ఆయన తన ఆలయములో నాలకించి నా ప్రార్థన శ్రవించెను
నా మొర్ర ఆయన సన్నిధిని చేరి ఆయన చెవుల జొచ్చెను.
- 7 అప్పుడు భూమి కంపించి అదిరెను
పర్వతములు పునాదులు వణకెను
ఆయన కోపింపగా అవి కంపించెను.
- 8 ఆయన నాసికారంధ్రములనుండి పొగ పుట్టెను
ఆయన నోటనుండి అగ్ని వచ్చి దహించెను
నిప్పుకణములు రాజబెట్టెను.
- 9 మేఘములను వంచి ఆయన వచ్చెను
ఆయన పాదములక్రింద గాఢాంధకారము కమ్మియుండెను.
- 10 కర్కశుమీద నెక్కి ఆయన యెగిరి వచ్చెను
గాలి రెక్కలమీద ప్రత్యక్షమాయెను.
- 11 గుడారమువలె అంధకారము తనచుట్టు వ్యాపింప జేసెను
జలాంధకారమును ఆకాశమేఘములను తనకు మాటుగా చేసి
కొనెను.
- 12 ఆయన సన్నిధి కాంతిలోనుండి మేఘములగుండ
వడగండ్లును మండుచున్న నిప్పులును దాటిపోయెను.
- 13 యెహోవా ఆకాశమందు గర్జనచేసెను
సర్వోన్నతుడు తన యురుముద్దని పుట్టించెను
వడగండ్లును మండుచున్న నిప్పులును రాలెను.
- 14 ఆయన తన బాణములు ప్రయోగించి శత్రువులను చెదర
గొట్టెను
మెరుపులు మెండుగా మెరిపించి వారిని ఓడగొట్టెను.
- 15 యెహోవా, నీ నాసికారంధ్రముల యూపిరిని నీవు బిడిగా
విడువగా
నీ గద్దెంపునకు మహా సముద్రపు అడుగుభాగములు కనబడెను

భూమి పునాదులు బయలుపడెను.

- 16 ఉన్నతస్థలమునుండి చెయ్యి చాపి ఆయన నన్ను పట్టుకొనెను
నన్ను పట్టుకొని మహా జలరాసులలోనుండి తీసెను.
- 17 బలవంతులగు పగవారు నన్ను ద్వేషించువారు
నాకంటె బలీశులై యుండగా
వారి వశమునుండి ఆయన నన్ను రక్షించెను.
- 18 ఆపత్కాలమందు వాగు నామీదికి రాగా
యెహోవా నన్ను ఆదుకొనెను.
- 19 వికారమైన స్థలమునకు ఆయన నన్ను తోడుకొని వచ్చెను
నేను ఆయనకు ఇప్పుడను గనుక ఆయన నన్ను తప్పించెను.
- 20 నా నీతినిబట్టి యెహోవా నాకు ప్రతిఫలమిచ్చెను
నా నిర్దోషత్వమునుబట్టి నాకు ప్రతిఫలమిచ్చెను.
యెహోవా మార్గములను అనుసరించుచున్నాను
- 21 భక్తిహీనుడనై నేను నా దేవుని విడిచినవాడను కాను
- 22 ఆయన న్యాయవిధులన్నిటిని నేను లత్యుష్కటించున్నాను
ఆయన కట్టడలను త్రోసివేసినవాడను కాను.
- 23 దోషక్రియలు నేను చేయనొల్లకుంటిని గనుక
ఆయన దృష్టికి నేను యథార్థుడనైతిని.
- 24 కావున యెహోవా నేను నిర్దోషిగానుండుటచూచి
తన దృష్టికి కనబడిన నా నిర్దోషత్వమునుబట్టి నాకు ప్రతిఫల
మిచ్చెను.
- 25 దయగలవారియెడల నీవు దయచూపించుదువు
యథార్థనంతులయెడల యథార్థనంతుడవుగా నుండువు.
- 26 సద్భావముగలవారియెడల నీవు సద్భావము చూపుదువు.
మూర్ఖులయెడల నీవు కపటముగా నుండువు
- 27 శ్రమపడువారిని నీవు రక్షించెదవు
గర్వింతులకు విరోధివై వారిని అణచివేసెదవు.
- 28 నా దీపము వెలిగించువాడవు నీవే
నా దేవుడైన యెహోవా చీకటిని నాకు వెలుగుగా చేయును
- 29 నీ సహాయమువలన నేను సైన్యములను జయింతును
నా దేవుని సహాయమువలన ప్రాకారములను దాటుదును.

- 30 దేవుడు యథార్థమందు
యెహోవా వాక్కు నిర్మలము
తన శరణుజొచ్చు వారికందరికి ఆయన కేడెము.
- 31 యెహోవా తప్ప దేవుడేడి!
మన దేవుడు తప్ప ఆశ్రయదుర్గమేది!
- 32 నాకు బలము ధరింపజేయువాడు ఆయనే
నన్ను యథార్థమార్గమున నడిపించువాడు ఆయనే.
- 33 ఆయన నా కాళ్లు జింకల కాళ్లవలె చేయుచున్నాడు
ఎత్తయిన స్థలములమీద నన్ను నిలుపుచున్నాడు.
- 34 నా చేతులు యుద్ధముచేయ నేర్పువాడు ఆయనే
నా బాహువులు ఇత్తడి విల్లును ఎక్కుబెట్టును.
- 35 నీ రక్షణ కేడెమును నీవు నాకందించుచున్నావు
నీ కుడిచెయ్యి నన్ను ఆదుకొనెను.
నీవు నా మనవి నాలకించి నన్ను గొప్పచేయుదువు
- 36 నా పాదములకు చోటు విశాలపరచుదువు
నా చీలనుండలు బెణకవు.
- 37 నా శత్రువులను తరిమి పట్టుకొందును
వారిని నశింపజేయువరకు నేను తిరుగను.
- 38 వారు నా పాదములక్రింద పడుదురు
వారు లేవలేకపోవునట్లు నేను వారిని అణగ ద్రొక్కదును
- 39 యుద్ధమునకు నీవు నన్ను బలము ధరింపజేసితివి
నామీదికి లేచినవారిని నా క్రింద అణచినేసితివి
- 40 నా శత్రువులను వెనుకకు నీవు మళ్లించేసితివి
నన్ను ద్వేషించువారిని నేను నిర్మలము చేసితివి
- 41 వారు మొర్రపెట్టుదురు కాని రక్షించువాడు లేకపోయెను
యెహోవాకు వారు మొర్రపెట్టుదురు కాని ఆయన వారి
కుత్తరమియ్యకుండును.
- 42 అప్పుడు గాలికి ఎగురు ధూళివలె నేను వారిని పొడిగా కొట్టి
తిని
వీధుల పెంట నొకడు పారపోయునట్లు నేను వారిని పారపో
సితిని.

- 43 ప్రజలు చేయు కలహములలో పడకుండ నీవు నన్ను విడిపించు
దువు
నన్ను అన్యజనులకు అధికారిగా చేయుదువు
నేను ఎరుగని ప్రజలు నన్ను సేవించెదరు
- 44 నా మాట చెవినిపడగానే వారు నాకు విధేయులగుదురు
అన్యులు నాకు లోబడినట్లు నటించుదురు
- 45 అన్యులు నిస్త్రాణగలవారై వణకుచు
తమ దుర్గములను విడిచి వచ్చెదరు.
- 46 యెహోవా జీవముగలవాడు
నా ఆశ్రయదుర్గమైనవాడు స్తోత్రార్హుడు
నా రక్షణకర్తయైన దేవుడు బహుగా స్తుతినొందును గాక.
- 47 ఆయన నా నిమిత్తము ప్రతిదండన చేయు దేవుడు
జనములను నాకు లోపరచువాడు ఆయనే.
- 48 ఆయన నా శత్రువులచేతిలోనుండి నన్ను విడిపించును.
నామిదికి లేచువారికంటె ఎత్తుగా నీవు నన్ను హెచ్చించుదువు
బలాత్కారముచేయు మనుష్యుల చేతిలోనుండి నీవు నన్ను
విడిపించుదువు
- 49 నీవు నియమించిన రాజునకు గొప్ప రక్షణ కలుగజేయువాడ
వనియు
అభిషేకించిన దావీదుకును అతని సంతానమునకును నిత్యము కని
కరము చూపువాడవనియు
- 50 యెహోవా అన్యజనులలో నేను నిన్ను ఘనపరచెదను
నీ నామకీర్తన గానము చేసెదను.

19

ప్రధానగాయకుని,
దావీదు కీర్తన.

- ఆకాశములు దేవుని మహిమను వివరింపుచున్నవి
అంతరిక్షము ఆయన చేతిపనిని ప్రచురపరపుచున్నది.
- 2 పగటికి పగలు బోధచేయుచున్నది
రాత్రికి రాత్రి జ్ఞానము తెలుపుచున్నది.
- 3 వాటికి భాషలేదు మాటలులేవు వాటి స్వరము వినబడదు.
- 4 వాటి కొలనూలు భూమియందంతట వ్యాపించియున్నది

లోకదిగంతములవరకు వాటి ప్రకటనలు బయలు వెళ్లుచున్నవి.
వాటిలో ఆయన సూర్యునికి గుడారము వేసెను.

5 అతడు తన అంతఃపురములోనుండి బయలుదేరు పెండ్లి సహ-
రునివలె నున్నాడు

శూరుడు పరుగెత్తి నుల్లసించునట్లు తన పథమునందు పరుగెత్తి
నుల్లసించుచున్నాడు.

6 అతడు ఆకాశమున ఈ దిక్కునుండి బయలుదేరి ఆ దిక్కు-
వరకు దాని చుట్టు తిరిగి వచ్చుచున్నాడు

అతని వేడిమికి మరుగైనదేదియు లేదు.

7 యెహోవా నియమించిన ధర్మశాస్త్రము యథార్థమైనది

అది ప్రాణమును తెప్పరిల్లజేయును

యెహోవా శాసనము నమ్మగినది

అది బుద్ధిహీనులకు జ్ఞానము పుట్టించును.

8 యెహోవా యుపదేశములు నిర్దోషమైనవి అవి హృదయమును
సంతోషపరచును

యెహోవా ఏర్పరచిన ధర్మము నిర్భలమైనది అది కన్నులకు వెలు-
గిచ్చును.

9 యెహోవాయందైన భయము పవిత్రమైనది అది నిత్యము నిలు-
చును

యెహోవా న్యాయవిధులు సత్యమైనవి అవి కేవలము న్యాయ-
మైనవి.

10 అవి బంగారుకంటెను విస్తారమైన మేలిమి బంగారుకంటెను
కోరతగినవి

తేనేకంటెను జంటితేనేధారలకంటెను మధురమైనవి.

11 వాటివలన నీ నేనకుడు హెచ్చరిక నొందును

వాటిని గైకొనుటవలన గొప్ప లాభము కలుగును.

12 తన ప్రార్థనలు కనుగొనగలవాడెవడు?

నేను రహస్యముగా చేసిన తప్పులు త్నమించి నన్ను నిర్దోషి-
నిగా తీర్చుము.

13 దురభిమాన పాపములలో పడకుండ నీ నేనకుని ఆపుము వాటిని
నన్ను ఏలనియ్యకుము.

అప్పుడు నేను యథార్థమందునై అధికద్రోహము చేయుకుండ
నిందారహితుడనగుదును.

- 14 యెహోవా, నా ఆశ్రయదుర్గమా, నా విమోచకుడా,
నా నోటి మాటలును నా హృదయ ధ్యానమును
నీ దృష్టికి అంగీకారములగును గాక.

20

ప్రధానగాయకునికి.

వాదీడు కీర్తన.

ఆపత్కాలమందు యెహోవా నీకుత్తరమిచ్చుగాక
యాకోబు దేవుని నామము నిన్నుద్ధరించును గాక.

- 2 పరిశుద్ధ స్థలములోనుండి ఆయన నీకు సహాయము చేయును గాక
సీయోనులోనుండి నిన్ను ఆదుకొనును గాక.

- 3 ఆయన నీ నైవేద్యములన్నిటిని జ్ఞాపకము చేసికొనును గాక
నీ దహనబలులను అంగీకరించును గాక.

- 4 నీ కోరికను సిద్ధింపజేసి
నీ యాలోచన యానెత్తును సఫలపరచును గాక.

- 5 (యెహోవా) నీ రక్షణనుబట్టి మేము జయోత్సాహము చేయు
చున్నాము

మా దేవుని నామమునుబట్టి మా భ్వజమునెత్తుచున్నాము
నీ ప్రార్థనలన్నియు యెహోవా సఫలపరచును గాక.

- 6 యెహోవా తన అభిషిక్తుని రక్షించునని నాకిప్పుడు తెలియును
రక్షణాగ్రమైన తన దక్షిణహస్తబలము చూపును
తన పరిశుద్ధాకాశములోనుండి అతనికుత్తరమిచ్చును.

- 7 కొందరు రథములనుబట్టియు కొందరు గుర్రములనుబట్టియు
అతిశయపడుదురు

మనమైతే మన దేవుడైన యెహోవా నామమునుబట్టి అతిశయ
పడుదము.

- 8 వారు క్రంగి నేలపడి యున్నారు, మనము లేచి చక్కగా
నిలుచుచున్నాము.

- 9 యెహోవా, రక్షింపుము
మేము మొర్రపెట్టునపుడు రాజు మాకుత్తరమిచ్చునుగాక.

21

ప్రధానగాయకునికి.

దానీదు కీర్తన.

- యెహోవా, రాజు నీ బలమునుబట్టి సంతోషించుచున్నాడు
నీ రక్షణనుబట్టి అతడు ఎంతో హర్షించుచున్నాడు.
- 2 అతని మనోభీష్టము నీవు సఫలము చేయుచున్నావు
అతని పెదవులలోనుండి వచ్చిన ప్రార్థన నీవు మానక అంగీక
రించుచున్నావు.
- 3 శ్రేయస్కరమైన ఆశీర్వాదములతో నీవు అతని నెదుర్కొను
చున్నావు
అతని తలమీద అపరంజి కిరీటము నీవుంచియున్నావు.
- 4 ఆయుస్సు నిచ్చుని అతడు నిన్ను పరమడుగగా నీవు దానిని
అతనికనుగ్రహించి యున్నావు
సదాకాలము నిలుచు దీర్ఘాయువు నీవు దయచేసి యున్నావు.
- 5 నీ రక్షణవలన అతనికి గొప్ప మహిమ కలిగెను
గౌరవ ప్రభావములను నీవు అతనికి ధరింపజేసియున్నావు.
- 6 నిత్యము ఆశీర్వాదకారకుడుగా నుండునట్లు నీవతని నియమించి
యున్నావు
- నీ సన్నిధిని సంతోషముతో అతని నుల్లసింపజేసియున్నావు.
- 7 ఏలయనగా రాజు యెహోవాయందు నమ్మికయుంచుచున్నాడు
సర్వోన్నతుని కృపచేత అతడు కదలకుండ నిలుచును.
- 8 నీ హస్తము నీ శత్రువులందరిని చిక్కించుకొనును
నీ దక్షిణహస్తము నిన్ను ద్వేషించువారిని చిక్కించుకొనును.
- 9 నీవు ప్రత్యక్షమైనప్పుడు వారు అగ్నిగుండమువలె నగుదురు
తన కోపమువలన యెహోవా వారిని నిర్మూలము చేయును
అగ్ని వారిని దహించును.
- 10 భూమిమీద నుండకుండ వారి గర్భఫలమును నీవు నాశము
చేసెదవు
నరులలో నుండకుండ వారి సంతానమును నశింపజేసెదవు.
- 11 వారు నీకు కీడు చేయవలెనని యుద్దేశించి దురుపాయము
పన్నిరి
కాని దానిని కొనసాగింప లేకపోయిరి.

- 12 నీవు వారిని వెనుకకు త్రిప్పివేసెదవు
నీ వింటి నారులను బిగించి వారిని ముఖముమీద కొట్టుదువు.
- 13 యెహోవా, నీ బలమునుబట్టి నిన్ను మోచుచుకొనుము
మేము గానముచేయుచు నీ పరాక్రమమును కీర్తించెదము.

22

ప్రధానగాయకునికి.

అయ్యోరే వాస్తావారు అను రాగముమీద పాడవలెనది.

చావీడు కీర్తన.

- నా దేవా నా దేవా, నీవు నన్నేల విడనాడితివి?
నన్ను రక్షింపక నా ఆర్థధ్వని వినక నీవేల దూరముగా
నున్నావు?
- 2 నా దేవా, పగలు నేను మొర్రపెట్టుచున్నాను
రాత్రివేళను నేను మానముగా నుండుట లేదు
అయినను నీవు నాకుతరమియ్యకున్నావు.
- 3 నీవు ఇశ్రాయేలు చేయు స్తోత్రములమీద ఆసీనుడవై పరిశుద్ధ
దేవుడవై యున్నావు.
- 4 మా పితరులు నీయందు నమ్మిక యుంచిరి
వారు నీయందు నమ్మిక యుంచగా నీవు వారిని రక్షించితివి.
- 5 వారు నీకు మొర్రపెట్టి విడుదల నొందిరి
నీయందు నమ్మిక యుంచి సిగ్గు పడకపోయిరి.
- 6 నేను నరుడను కాను నేను పురుగును
నరులచేత నిందింపబడినవాడను ప్రజలచేత తృణీకరింపబడిన
వాడను.
- 7 నన్ను చూచువారందరు పెదవులు విరిచి తల ఆడించుచు నన్ను
అపహసించుచున్నారు.
- 8 యెహోవామీద నీ భారము మోపుము
ఆయన వాని విడిపించునేమో
వాడు ఆయనకు ఇప్పుడు గదా ఆయన వాని తప్పించునేమో
అందురు.
- 9 గర్భమునుండి నన్ను తీసినవాడవు నీవే కదా
నేను నా తల్లియొద్ద స్తన్యపానము చేయుచుండగా
నీవే కదా నాకు నమ్మిక పుట్టించితివి.

- 10 గర్భవాసినైనది మొదలుకొని నాకాధారము నీవే
నా తల్లి నన్ను కన్నది మొదలుకొని నా దేవుడవు నీవే.
- 11 శ్రమ వచ్చియున్నది సహాయము చేయువాడెవడును లేడు
నాకు దూరముగా నుండకుము.
- 12 వృషభములనేకములు నన్ను చుట్టుకొని యున్నవి
బాహునుదేశపు బలమైన వృషభములు నన్ను ఆవరించి యున్నవి.
- 13 చీల్చుచును గర్జించుచునుండు సింహమువలె వారు నోళ్లు తెరు
చుచున్నారు
- 14 నేను నీళ్లవలె పారబోయబడి యున్నాను
నా యెముకలన్నియు స్థానము తప్పియున్నవి
నా హృదయము నా అంతరంగమందు మైనమువలె కడిగియున్నది.
- 15 నా బలము ఎండిపోయి చిల్లపెంకువలె నాయెను
నా నాలుక నా దౌడను అంటుకొని యున్నది
నీవు నన్ను ప్రేతుల భూమిలో పడవేసి యున్నావు.
కుక్కలు నన్ను చుట్టుకొని యున్నవి
- 16 దుర్మార్గులు గుంపుకూడి నన్ను ఆవరించి యున్నారు
వారు నా చేతులను నా పాదములను పొడిచియున్నారు.
- 17 నా యెముకలన్నియు నేను లెక్కింపగలను
వారు నిదానించుచు నన్ను తేరి చూచుచున్నారు
- 18 నా వస్త్రములు వారు పంచుకొనుచున్నారు
నా అంగీకొరకు చీట్లు వేయుచున్నారు.
- 19 యెహోవా, దూరముగా నుండకుము
నా బలమా, త్వరపడి నాకు సహాయము చేయుము.
- 20 ఖడ్గమునుండి నా ప్రాణమును
కుక్కల బలమునుండి నా ప్రాణమును తప్పింపుము.
- 21 సింహపు నోటనుండి నన్ను రక్షింపుము
గుర్రబోతుల కొమ్ములలో పడకుండ నన్ను రక్షింపుము.
- 22 నీవు నాకుత్తరమిచ్చి యున్నావు
నీ నామమును నా సహోదరులకు ప్రచురపరిచెదను.
సమాజమధ్యమున నిన్ను స్తుతించెదను.

23 యెహోవా యందు భయభక్తులు గలవారలారా, ఆయనను
స్తుతించుడి

యాకోబు సంకస్థులారా, మీరందరు ఆయనను ఘనపరచుడి
ఇశ్రాయేలు సంకస్థులారా, మీరందరు ఆయనకు భయపడుడి.

24 ఆయన బాధపడునాని బాధను తృణీకరింపలేదు, దాని చూచి
ఆయన అసహ్యపడలేదు, అతనికి తన ముఖమును దాచలేదు.
వాడాయనకు మొర్రపెట్టగా ఆయన ఆలకించెను.

25 మహా సమాజములో నిన్నుగూర్చి నేను కీర్తన పాడెనను
ఆయన యందు భయభక్తులు గలవారయెదుట నా మ్రోక్కు-
బడులు చెల్లించెదను.

26 దీనులు భోజనముచేసి తృప్తిపొందెదరు
యెహోవాను పదకువారు ఆయనను స్తుతించెదరు.
మీ హృదయములు తెప్పరిల్లి నిత్యము బ్రదుకును.

27 భూదిగంతముల నివాసులందరు జ్ఞాపకము చేసికొని యెహోవా
తట్టు తిరిగెదరు

అన్యజనుల వంశస్థులందరు నీ సన్నిధిని సమస్కారము చేసెదరు.

28 రాజ్యము యెహోవాదే
అన్యజనులలో నేలువాడు ఆయనే.

29 భూమినిదా నర్థించున్నవారందరు అన్నపానములు పుచ్చుకొ-
నుచు సమస్కారము చేసెదరు.

తమ ప్రాణము కాపాడుకొనలేక మంటిపాలగువారందరు
ఆయన సన్నిధిని మోకరించెదరు.

30 ఒక సంతతివారు ఆయనను నేవించెదరు

రాబోవుతరమునకు ప్రభువునుగూర్చి వినరింతురు.

31 వారు వచ్చి-ఆయన దీని చేసెనని పుట్టబోవు ప్రజలకు తెలి-
యజేతురు

ఆయన నీతిని వారికి ప్రచురపరతురు.

23 వాటిదు కీర్తన.

యెహోవా నా కాపరి నాకు లేమి కలుగదు.

2 పచ్చికగల చోట్లను ఆయన నన్ను పరుండజేయుచున్నాడు
శాంతికరమైన జలములయొద్ద నన్ను నడిపించుచున్నాడు.

- 3 నా ప్రాణమునకు ఆయన సేదదీర్చుచున్నాడు
తన నామమునుబట్టి నీతిమార్గములలో నన్ను నడిపించు
చున్నాడు.
- 4 గాఢాంధకారపు లోయలో నేను సంచరించినను
ఏ అపాయమునకు భయపడను
నీవు నాకు తోడై యుందువు నీ దుడ్డుకర్రయు నీ దండమును
నన్ను ఆదరించును.
- 5 నా శత్రువులయెదుట నీవు నాకు భోజనము సిద్ధపరచుదువు
నూనెతో నా తల అంటియున్నావు
నా గిన్నె నిండి పొర్లుచున్నది.
- 6 నేను బ్రదుకు దినములన్నియు కృపాక్షేమములే నావెంట
వచ్చును
చిరకాలము యెహోవా మందిరములో నేను నివాసముచేసెదను.

24

బాబీడు కీర్తన.

- భూమియు దాని సంపూర్ణతయు
లోకమును దాని నివాసులును యెహోవావే.
- 2 ఆయన సముద్రములమీద దానికి వునాది వేసెను
ప్రవాహజలములమీద దాని స్థిరపరచెను.
- 3 యెహోవా పర్యతమునకు ఎక్క-తగినవాడెవడు?
ఆయన పరిశుద్ధ స్థలములో నిలువతగినవాడెవడు?
- 4 వ్యర్థమైనదానియందు మనస్సు పెట్టకయు
కపటముగా ప్రమాణము చేయకయు
నిర్దోషమైన చేతులును శుద్ధమైన హృదయమును కలిగియునుండు
వాడే.
- 5 వాడు యెహోవావలన ఆశీర్వాదము నొందును
తన రక్షకుడైన దేవునివలన నీతిమత్వము నొందును.
- 6 ఆయన నాశ్రయించువారు
యాకోబు దేవా, నీ సన్నిధిని వెదకువారు అట్టివారే.
- 7 గుప్తుములారా, మీ తలలు పైకెత్తికొనుడి
మహిమగల రాజు ప్రవేశించునట్లు పురాతనమైన తలుపులారా,
మిమ్మును లేవనెత్తికొనుడి.

- 8 మహిమగల యీ రాజు ఎవడు?
బలశౌర్యములుగల యెహోవా
యుద్ధశూరుడైన యెహోవా.
- 9 గుమ్మములారా, మీ తలులు పైకెత్తికొనుడి.
పురాతనమైన తలుపులారా,
మహిమగల రాజు ప్రవేశించునట్లు
మిమ్మును లేవనెత్తికొనుడి.
- 10 మహిమగల యీ రాజు ఎవడు?
సైన్యములకధిపతియగు యెహోవాయే.
ఆయనే యీ మహిమగల రాజు.

25

వాసిడు కీర్తన.

- యెహోవా, నా యాత్మను నీ దిక్కునకు చూచి యెత్తికొను
చున్నాను.
- 2 నా దేవా, నీయందు నమ్మిక యుంచి యున్నాను
నన్ను సిగ్గుపడనియ్యకుము
నా శత్రువులను నన్నగుర్చి యుత్సహింపనియ్యకుము.
- 3 నీకొరకు కనిపెట్టువారిలో నెవడును సిగ్గునొందడు.
హేతువులేకుండనే ద్రోహము చేయువారు సిగ్గునొందుదురు.
- 4 యెహోవా, నీ మార్గములను నాకు తెలియజేయుము
నీ త్రోవలను నాకు తేటపరచుము.
- 5 నన్ను నీ సత్యము ననుసరింపజేసి నాకుపదేశము చేయుము.
నీవే నా రక్షణకర్తవైన దేవుడవు
దినమెల్ల నీకొరకు కనిపెట్టుచున్నాను.
- 6 యెహోవా, నీ కరుణాతిశయములను జ్ఞాపకము చేసికొనుము
నీ కృపాతిశయములను జ్ఞాపకము చేసికొనుము
అవి పూర్వమునుండి యున్నవే గదా.
- 7 నా బాల్యపాపములను నా అతిక్రమములను
జ్ఞాపకము చేసికొనకుము.
యెహోవా, నీ కృపనుబట్టి
నీ దయచొప్పున నన్ను జ్ఞాపకములో నుంచుకొనుము.
- 8 యెహోవా ఉత్తముడును యథార్థసంతుడనై యున్నాడు.

- కావున తన మార్గమునుగూర్చి ఆయన పాపులకు ఊపదేశించును.
- 9 న్యాయవిధులనుబట్టి ఆయన దీనులను నడిపించును
తన మార్గమును దీనులకు నేర్పును.
- 10 ఆయన చేసిన నిబంధనను ఆయన నియమించిన శాసనములను
గైకొనువారి విషయములో
యెహోవా త్రోవలన్నియు కృపానన్యాయములై యున్నవి.
- 11 యెహోవా, నా పాపము బహు భయం మైనది
నీ నామమునుబట్టి దాడి త్తమింపుము.
- 12 యెహోవాయందు భయభక్తులుగలవాడెవడో
వాడు కోరుకొనవలసిన మార్గమును ఆయన వానికి బోధించును.
- 13 అతని ప్రాణము నెప్పుదిగా మండును
అతని సంతానము భూమిని స్వతంత్రించుకొనును.
- 14 యెహోవా మర్తము ఆయనయందు భయభక్తులుగలవారికి తెలిసి
యున్నది
ఆయన తన నిబంధనను వారికి తెలియజేయును.
- 15 నా కనుదృష్టి యెల్లప్పుడు యెహోవావైపునకే తిరిగి యున్నది
ఆయన నా పాదములను వలలోనుండి విడిపించును.
- 16 నేను ఏకాకిని బాధపడువాడను
నా వైపు తిరిగి నన్ను కరుణింపుము.
- 17 నా హృదయవేదనలు అతివిస్తారములు
ఇక్కట్టులలోనుండి నన్ను విడిపింపుము.
- 18 నా బాధను నా వేదనను కనుగొనుము
నా పాపములన్నిటిని త్తమింపుము.
- 19 నా శత్రువులను చూడుము, వారు అనేకులు
క్రూరద్వేషముతో వారు నన్ను ద్వేషించుచున్నారు.
- 20 నేను నీ శరణుజొచ్చి యున్నాను నన్ను సిగ్గుపడనియ్యకుము
నా ప్రాణమును కాపాడుము నన్ను రక్షింపుము.
- 21 నీకొరకు నేను కనిపెట్టుచున్నాను
యథార్థతయు నిర్దోషత్వమును నన్ను సంతోషించును గాక.
- 22 దేవా, వారి బాధలన్నిటిలోనుండి
ఇశ్రాయేలీయులను విమోచింపుము.

26

చావీడు కీర్తన.

యెహోవా, నేను యథార్థవంతుడనై ప్రవర్తించుచున్నాను
నా పక్షముగా తీర్పుచేయుము
ఏమియు సందేహపడకుండ యెహోవాయందు నేను సమ్మిక
యుంచి యున్నాను.

- 2 యెహోవా, నన్ను పరిశీలించుము నన్ను పరీక్షించుము
నా యంతరింద్రియములను నా హృదయమును పరిశోధించుము.
- 3 నీ కృప నా కన్నులయెదుట నుంచుకొని యున్నాను
నీ సత్యము ననుసరించి నడుచుకొనుచున్నాను.
- 4 పనికిమాలినవారితో నేను సాంగత్యముచేయను
వేషధారులతో పొందుచేయను.
- 5 దుష్టుల సంఘము నాకు ఆసహ్యము
భక్తిహీనులతో సాంగత్యముచేయను.
- 6 నిర్దోషినని నా చేతులు కడుగుకొందును
యెహోవా, నీ బలిపీఠముచుట్టు ప్రదక్షిణము చేయుదును.
- 7 అచ్చట కృతజ్ఞతాస్తుతులు చెల్లెంతును.
నీ ఆశ్చర్యకార్యములను వివరింతును.
- 8 యెహోవా, నీ నివాసమందిరమును
నీ తేజోమహిమ నిలుపు స్థలమును నేను ప్రేమించుచున్నాను.
- 9 పాపులతో నా ప్రాణమును చేర్చకుము
నరహంతకులతో నా జీవమును చేర్చకుము.
- 10 వారి చేతిలో దుష్కార్యములు కలవు
వారి కుడిచెయ్యి లంచములతో నిండియున్నది.
- 11 నేను యథార్థవంతుడనై నడుచుకొనుచున్నాను
నన్ను విమోచింపుము నన్ను కరుణింపుము.
- 12 సమభూమిలో నా పాదము నిలిపియున్నాను
సమాజములలో యెహోవాను స్తుతించెదను.

27

చావీడు కీర్తన.

యెహోవా నాకు వెలుగును రక్షణయునై యున్నాడు నేనెవ
రికి భయపడుదును?
యెహోవా నా ప్రాణదుర్గము ఎవరికి వెరతును?

- 2 నా శరీరమాంసము తినుటకై చుట్టులు నామీదికి వచ్చినప్పుడు
నన్ను బాధించు శత్రువులు నామీదికి వచ్చినప్పుడు వారు
తొట్టిల్లి కూలిరి.
- 3 నాతో యుద్ధము చేయుటకు దండు దిగినను
నా హృదయము భయపడదు
నామీదికి యుద్ధము రేగినను
దీనిలో నేను ధైర్యము విడువకుందును.
- 4 యెహోవా యొద్ద నొక్క వరము నడిగితిని
దానిని నేను వెదకుచున్నాను.
యెహోవా ప్రసన్నతను చూచుటకును ఆయన యాలయములో
ధ్యానించుటకును
నా జీవితకాలమంతయు నేను యెహోవా మందిరములో నివ
సింప గోరుచున్నాను.
- 5 ఆపత్కాలమున ఆయన తన పర్ణశాలలో నన్ను దాచును
తన గుడారపు మాటున నన్ను దాచును
ఆశ్రయదుర్గముమీద ఆయన నన్ను ఎక్కించును.
- 6 ఇప్పుడు నన్ను చుట్టుకొనియున్న నా శత్రువులకంటె ఎత్తుగా
నా తల యెత్తబడును.
ఆయన గుడారములో నేను ఉత్సాహధ్వని చేయుచు బలుల
నర్పించెదను
నేను పాడెదను యెహోవానుగూర్చి స్తుతిగానము చేసెదను.
- 7 యెహోవా, నేను కంఠధ్వని యెత్తి నిన్ను ప్రార్థించునప్పుడు
నా మనవి నాలకింపుము
కరుణజేసి నాకుత్తరమిమ్ము.
- 8 నా సన్నిధి వెదకుడని (నీవు సెలవియ్యగా)
—యెహోవా నీ సన్నిధి నేను వెదకెదనని
నా హృదయము నీతో ననెను.
- 9 నీ ముఖమును నాకు దాచకుము
కోపముచేత నీ నేవకుని తోలివేయకుము.
నా సహాయుడవు నీవే
రక్షణకర్తయగు నా దేవా, నన్ను దిగనాడుకుము

నన్ను విడువకుము.

- 10 నా తలదండ్రులు నన్ను విడిచినను
యెహోవా నన్ను చేరదీయును.
- 11 యెహోవా, నీ మార్గమును నాకు బోధింపుము.
నాకొరకు పొంచియున్నవారిని చూచి
సరాళమైన మార్గమున నన్ను నడిపింపుము.
- 12 అబద్ధసాక్షులును క్రూరత్వము వెళ్లగక్కువారును
నామీదికి లేచి యున్నారు.
- నా విరోధుల యిచ్చకు నన్ను అప్పగింపకుము
- 13 సజీవుల దేశమున నేను యెహోవా దయను పొందుదునన్న
నమ్మకము నాకు లేనియెడల నేనేమవుదును?
- 14 యెహోవాకొరకు కనిపెట్టుకొని యుండుము
ధైర్యము తెచ్చుకొని నీ హృదయమును నిబ్బరముగా నుంచుకొ
నుము
- యెహోవాకొరకు కనిపెట్టుకొని యుండుము.

23

దావీదు కీర్తన.

యెహోవా, నేను నీకు మొర్రపెట్టుచున్నాను
నా ఆశ్రయదుర్గమా, మానముగా నుండక నా మనవి నాలకిం
పుము

నీవు మానముగా నుండినయెడల
నేను సమాధిలోనికి దిగువారివలె నగుదును.

- 2 నేను నీకు మొర్రపెట్టునప్పుడు
నీ పరిశుద్ధాలయము వైపునకు నా చేతుల నెత్తునప్పుడు
నా విజ్ఞాపన ధ్వని నాలకింపుము.

- 3 భక్తిహీనులను పాపము చేయువారిని నీవు లాగివేయునట్లు నన్ను
లాగివేయకుము.

వారు దుష్టాలోచన హృదయములతో నుంచుకొని
తమ పొరుగువారితో సమాధానముగా మాటలాడుదురు

- 4 వారి క్రియలనుబట్టి వారి దుష్టక్రియలనుబట్టి వారికి ప్రతికా
రము చేయుము

వారు చేసినపనినిబట్టి వారికి ప్రతికారము చేయుము

వారికి తగిన ప్రతిఫలమిమ్ము.

- 5 యెహోవా కార్యములను వారు లక్ష్యపెట్టరు
ఆయన హస్తకృత్యములను వారు లక్ష్యపెట్టరు
కావున ఆయన వారిని వృద్ధిపరచక నిర్మూలము చేయును.
- 6 యెహోవా నా విజ్ఞాపనధ్వని నాలకించి యున్నాడు
ఆయనకు స్తోత్రము కలుగు గాక.

- 7 యెహోవా నా ఆశ్రయము నా కేడెము
నా హృదయము ఆయనయందు నమ్మికయించెను గనుక
నాకు సహాయము కలిగెను.

కావున నా హృదయము ప్రహర్షించుచున్నది
కీర్తనలతో నేను ఆయనను స్తుతించుచున్నాను.

- 8 యెహోవా తన జనులకు ఆశ్రయము
ఆయన తన అభిషిక్తునికి రక్షణదుర్దము.
- 9 నీ జనులను రక్షింపుము నీ స్వాస్థ్యము నాశీర్వదింపుము
వారికి కాపరివై నిత్యము వారి నుద్ధరింపుము.

29

దావీదు కీర్తన.

దైవపుత్రులారా, యెహోవాకు ఆరోపించుడి

ప్రభావ మాహాత్మ్యములను యెహోవాకు ఆరోపించుడి

- 2 యెహోవా నామమునకు చెందవలసిన ప్రభావమును ఆయనకు
ఆరోపించుడి

ప్రతిష్ఠితములగు ఆభరణములను ధరించుకొని ఆయన యెదుట
సాగిలపడుడి.

- 3 యెహోవా స్వరము జలములమీద వినబడుచున్నది
మహిమగల దేవుడు ఉరుమువలె గర్జించుచున్నాడు.
మహాజలములమీద యెహోవా సంచరించుచున్నాడు.

- 4 యెహోవా స్వరము బలమైనది
యెహోవా స్వరము ప్రభావము గలది.

- 5 యెహోవా స్వరము దేవదారు వృక్షములను విరుచును
యెహోవా లెబానోను దేవదారు వృక్షములను ముక్కలుగా
విరుచును.

- 6 దూడవలె అవి గంతులు వేయునట్లు ఆయన చేయును

లెబానోనును షిర్యోనును గుర్త్రబోతు పిల్లవలె గంతులు వేయు
నట్లు ఆయన చేయును.

7 యెహోవా స్వరము అగ్నిజ్వాలలను ప్రజ్వలింపజేయుచున్నది.

8 యెహోవా స్వరము అరణ్యమును కదిలించును
యెహోవా కాదేఘ అరణ్యమును కదిలించును.

9 యెహోవా స్వరము లేళ్లను ఈనజేయును
అది అడవుల ఆకులు రాల్చును.

ఆయన యాలయములో నున్నవన్నియు ఆయనకే ప్రభావము
అనుచున్నవి.

10 యెహోవా ప్రళయజలములమీద నాసీనుడాయెను
యెహోవా నిత్యము రాజుగా ఆసీనుడై యున్నాడు.

11 యెహోవా తన ప్రజలకు బలము ననుగ్రహించును
యెహోవా తన ప్రజలకు సమాధానము కలుగజేసి వారి నాశీర్వ
దించును.

30

గృహప్రతిష్ఠాపన గానము.

దావీదు కీర్తన.

యెహోవా, నా శత్రువులను నావిషయమై సంతోషింప
నియ్యక నీవు నన్నుద్ధరించి యున్నావు

అందుకై నేను నిన్ను కొనియాడుచున్నాను.

2 యెహోవా నా దేవా,

నేను నీకు మొర్రపెట్టగా నీవు నన్ను స్వస్థపరచితివి.

3 యెహోవా పాతాళములోనుండి నా ప్రాణమును లేవతీసితివి
నేను సమాధిలోనికి దిగకుండ నీవు నన్ను బ్రదికించితివి.

4 యెహోవా భక్తులారా, ఆయనను కీర్తించుడి

ఆయన పరిశుద్ధమైన జ్ఞాపకార్థక నామమును బట్టి ఆయనను
స్తుతించుడి.

5 ఆయన కోపము నిమిషమాత్రముండును

ఆయన దయ ఆయుష్కాలమంతయు నిలుచును.

సాయంకాలమున ఏడ్చు వచ్చి రాత్రి వెళ్లబుచ్చును
ఉదయమున సంతోషము కలుగును.

6 —నేనెప్పుడు కవలనని నా క్షేమకాలమున నేననుకొంటిని.

- 7 యెహోవా, దయకలిగి నీవే నా పర్వతమును స్థిరపరచితివి
నీ ముఖమును నీవు దాచుకొనినప్పుడు నేను ఊబిల్లితిని.
- 8 యెహోవా, నీకే మొర్రపెట్టితిని
నా ప్రభువును బ్రతిమాలుకొంటిని.
- 9 —నేను సమాధిలోనికి దిగితయెడల నా ప్రాణమువలన నేమి
లాభము?
మన్నునిన్ను స్తుతించునా? నీ సత్యమునుగూర్చి అది వినిరించునా?
- 10 యెహోవా, ఆలకింపుము నన్ను కరుణింపుము
యెహోవా, నాకు సహాయుడవై యుండుము.
- 11 నా ప్రాణము మకానముగా నుండక నిన్ను కీర్తించుచుట్లు
నా అంగలార్పును నీవు నాట్యముగా మార్చియున్నావు.
- 12 నీవు నా గోనెపట్ట విడిపించి సంతోషస్త్రము నన్ను ధరింపజేసి
యున్నావు
యెహోవా నా దేవా, నిత్యము నేను నిన్ను స్తుతించెదను.

31

ప్రధానగాయనికి.

దావీదు కీర్తన.

- యెహోవా, నీ శరణుజొచ్చి యున్నాను
నన్నెన్నడును సిగ్గుపడనియ్యకుము
నీ నీతినిబట్టి నన్ను రక్షింపుము.
- 2 నాకు నీ చెవియొగ్గి నన్ను త్వరగా విడిపించుము
నన్ను రక్షించుటకు నాకు ఆశ్రయశైలముగాను
ప్రాకారముగల యిల్లుగాను ఉండుము.
- 3 నా కొండ నా కోట నీవే
నీ నామమునుబట్టి త్రోవ చూపి నన్ను నడిపించుము
- 4 నా ఆశ్రయదుర్గము నీవే.
నన్ను చిక్కించుకొనుటకై శత్రువులు రహస్యముగా ఒడ్డిన
వలలోనుండి నన్ను తప్పించుము.
- 5 నా ఆత్మను నీ చేతికప్పగించుచున్నాను
యెహోవా సత్యదేవా, నన్ను విమోచింపువాడవు నీవే.
- 6 నేను యెహోవాను నమ్ముకొని యున్నాను
వ్యర్థమైన దేవతలను అనుసరించువారు నాకసహ్యులు.

- 7 నీవు నా బాధను దృష్టించి యున్నావు
నా ప్రాణబాధలను నీవు కనిపెట్టి యున్నావు
కావున నీ కృపనుబట్టి నేను ఆనందభరితుడనై సంతోషించెదను.
- 8 నీవు శత్రువులచేత నన్ను చెరపెట్టలేదు
విశాలస్థలమున నా పాదములు నిలునబెట్టితివి.
- 9 యెహోవా, నేను ఇరుకున పడియున్నాను నన్ను కరుణింపుము
విచారమువలన నా కన్ను ఊణించుచున్నది
నా ప్రాణము నా దేహము ఊణించుచున్నవి.
- 10 నా బ్రదుకు దుఃఖముతో వెళ్లబుచ్చుచున్నాను
నిట్టూర్పులు విడుచుటతో నా యేండ్లు గలించుచున్నవి
నా దోషమునుబట్టి నా బలము తగ్గిపోవుచున్నది
నా యెముకలు ఊణించుచున్నవి.
- 11 నా శత్రువులకందరికి నేను నిండాస్పదుడనై యున్నాను
నా పొరుగువారికి విచారకారణముగానున్నాను
నా నెళవరులకు భీకరుడనై యున్నాను
వీధిలో నన్ను చూచువారు నా యెదుటనుండి పారిపోవుదురు.
- 12 మరణమై స్థరణకు రాకున్నవానివలె మరువబడితిని
ఓటి కుండవంటివాడనైతిని.
- 13 అనేకులు నా మీద దురాలోచనలు చేయుచున్నారు
నాకు ప్రాణహాని చేయుటకు యోచించుచున్నారు
వారు గుసగుసలాడుట నాకు వినబడుచున్నది.
నలుదిశలను నాకు భీతి కలుగుచున్నది.
- 14 యెహోవా, నీయందు నమ్మిక యుంచియున్నాను
—నీవే నా దేవుడవని నేను అనుకొనుచున్నాను.
- 15 నా కాలగతులు నీ వశములో నున్నవి.
నా శత్రువుల చేతిలోనుండి నన్ను రక్షింపుము
నన్ను తరుమువారినుండి నన్ను రక్షింపుము.
- 16 నీ సేవకునిమీద నీ ముఖకాంతి ప్రకాశింపజేయుము
నీ కృపచేత నన్ను రక్షింపుము.
- 17 యెహోవా, నీకు మొర్రపెట్టియున్నాను నన్ను సిగ్గునొంద
నియ్యకుము

- భక్తిహీనులు సిగ్గుపడుదురు గాక పాతాళమునందు వారు
మానులై యుందురు గాక
- 18 అబద్ధికుల పెదవులు మూయబడును గాక.
వారు గర్వమును అసహ్యమును అగపరచుచు నీతిమంతులమీద
కఠోరమైన మాటలు పలుకుదురు.
- 19 నీయందు భయభక్తులుగలవారి నిమిత్తము నీవు దాచియుంచిన
మేలు ఎంతో గొప్పది
నరులయెదుట నిన్ను ఆశ్రయించువారి నిమిత్తము నీవు సిద్ధపర
చిన మేలు ఎంతో గొప్పది.
- 20 మనుష్యుల కపటోపాయములు వారి నంటకుండ నీ సన్నిధి
చాటున వారిని దాచుచున్నావు
వాక్కులహము మాన్పి వారిని గుఱారములో దాచుచున్నావు.
- 21 ప్రాకారముగల పట్టణములో యెహోవా తన కృపను ఆశ్చర్య
కరముగా నాకు చూపియున్నాడు
ఆయన స్తుతినొందును గాక.
- 22 భీతిచెందినవాడనై—నీకు కనబడకుండ నేను నాశనమైతి నను
కొంటిని
అయినను నీకు నేను మొర్రపెట్టగా
నీవు నా విజ్ఞాపనల ధ్వని నాలకించితివి.
- 23 యెహోవా భక్తులారా, మీరందరు ఆయనను ప్రేమించుడి
యెహోవా విశ్వాసులను కాపాడును
గర్వముగా ప్రవర్తించువారికి ఆయన గొప్ప ప్రతికారము
చేయును.
- 24 యెహోవాకొరకు కనిపెట్టువారలారా,
మీరందరు మనస్సున ధైర్యము వహించి నిబ్బరముగా నుండుడి.
దావీదు కీర్తన,
దైవధ్యానము.
- 32 తన అతిక్రమములకు పరిహారమునొందినవాడు
తన పాపమునకు ప్రాయశ్చిత్తము నొందినవాడు ధన్యుడు.
- 2 యెహోవాచేత నిర్దోషియని యెంచబడినవాడు
ఆత్మలో కపటములేనివాడు ధన్యుడు.

3 నేను మానినై యుండగా దినమంతయు నేను చేసిన నా అర్త
ధ్వనివలన

నా యెముకలు క్షీణించినవి.

4 దివారాత్రులు నీచెయ్యి నామీద బరువుగానుండెను
నాసారము వేసవికాలమున ఎండినట్టాయెను.

5 నా దోషమును కప్పకొనక

నీ యెదుట నా పాపము ఒప్పుకొంటిని

—యెహోవా సన్నిధిని నా అతిక్రమములు నేనొప్పుకొందు
ననుకొంటిని.

నీవు నా పాపదోషమును పరిహరించి యున్నావు.

6 కావున నీ దర్శనకాలమందు భక్తిగలవారందరు నిన్ను ప్రార్థన
చేయుదురు

విస్తార జలప్రవాహములు పొరలివచ్చినను

నిశ్చయముగా అవి వారిమీదికి రావు.

7 నాకు దాగు చోటు నీవే, శ్రమలోనుండి నీవు నన్ను రక్షిం
చెదవు

విమోచన గానములతో నీవు నన్ను ఆవరించెదవు.

8 నీకు ఉపదేశము చేసెదను నీవు నడవవలసిన మార్గము నీకు
బోధించెదను

నీమీద దృష్టియుంచి నీకు ఆలోచన చెప్పెదను.

9 బుద్ధి జ్ఞానములులేని గుర్రమువలెనైనను కంచర గాడిదెవలె
నైనను మీరుండకుడి

అవి నీ దగ్గరకు తేబడునట్లు వాటి నోరు వారుతోను కల్లెము
తోను బిగింపవలెను.

10 భక్తిహీనులకు అనేక వేదనలు కలుగుచున్నవి

కృప యెహోవాయందు నమ్మికయుంచువానిని ఆవరించుచున్నది.

11 నీతిమంతులారా, యెహోవానుబట్టి సంతోషించుడి యుల్లసిం
చుడి

యథార్థహృదయులారా, మీరందరు ఆనందగానము చేయుడి.

33 నీతిమంతులారా, యెహోవానుబట్టి ఆనందగానము చేయుడి.

స్తుతిచేయుట యథార్థవంతులకు శోభస్కరము.

- 2 సితారాతో యెహోవాను స్తుతించుడి
పది తంతుల స్వరమండలముతో ఆయనను కీర్తించుడి
- 3 ఆయననుగూర్చి నూతనకీర్తన పాడుడి
ఉత్సాహధ్వనితో ఇంపుగా వాయించుడి.
- 4 యెహోవా వాక్యము యథార్థమైనది
ఆయన చేయునదంతయు నమ్మకమైనది.
- 5 ఆయన నీతిని న్యాయమును ప్రేమించుచున్నాడు
లోకము యెహోవా కృపతో నిండియున్నది.
- 6 యెహోవా వాక్కుచేత ఆకాశములు కలిగెను
ఆయన నోటి యూపిరిచేత వాటి సర్వసమూహము సృష్టింప
బడెను.
- 7 సముద్రజలములను రాశిగా కూర్చువాడాయనే.
అగాధ జలములను కొట్లలో కూర్చువాడాయనే.
- 8 లోకులందరు యెహోవాయందు భయభక్తులు నిలుపవలెను
భూలోక నివాసులందరు ఆయనకు వెరవవలెను.
- 9 ఆయన మాట నెలవియ్యగా దాని ప్రకారమాయెను
ఆయన ఆజ్ఞాపింపగానే కార్యము స్థిరపరచబడెను.
- 10 అన్యజనముల యాలోచనలను యెహోవా వ్యర్థపరచును
జనముల యోచనలను ఆయన నిష్ఫలములుగా జేయును.
- 11 యెహోవా యాలోచన సదాకాలము నిలుచును
ఆయన సంకల్పములు తరతరముల వరకుండును.
- 12 యెహోవా తమకు దేవుడుగా గల జనులు ధన్యులు.
ఆయన తనకు స్వాస్థ్యముగా నేర్పరచుకొను జనులు ధన్యులు.
- 13 యెహోవా ఆకాశములోనుండి కనిపెట్టుచున్నాడు
ఆయన నరులనందరిని దృష్టించుచున్నాడు.
- 14 తానున్న నివాసస్థలములోనుండి
భూలోక నివాసులందరివైపు ఆయన చూచుచున్నాడు.
- 15 ఆయన వారందరి హృదయములను ఏకరీతిగా నిర్మించినవాడు
వారి క్రియలన్నియు విచారించువాడు వారిని దర్శించువాడు.
- 16 ఏ రాజును నేనాబలముచేత రక్షింపబడడు
ఏ వీరుడును అధికబలముచేత తప్పించుకొనడు.

- 17 రక్షించుటకు గుర్రము ఆక్కరకు రాదు
అది దాని విశేషబలముచేత మనుష్యులను తప్పింపజాలదు.
- 18 వారి ప్రాణమును మరణమునుండి తప్పించుటకును
19 కరవులో వారిని సజీవులుగా కాపాడుటకును
యెహోవా దృష్టి ఆయనయందు భయభక్తులుగల వారిమీదను
ఆయన కృపకొరకు కనిపెట్టువారిమీదను నిలుచుచున్నది.
- 20 మనము యెహోవా పరిశుద్ధనామమందు నమ్మికయుంచి
యున్నాము.

- ఆయననుబట్టి మన హృదయము సంతోషించుచున్నది.
- 21 మన ప్రాణము యెహోవాకొరకు కనిపెట్టుకొనుచున్నది
ఆయనే మనకు సహాయమును మనకు కేడెమునై యున్నాడు.
- 22 యెహోవా, మేము నీకొరకు కనిపెట్టుచున్నాము
నీ కృప మామీద నుండును గాక.

- 34 దాదీదు అబీమెలఖు నెదుట వెల్లివానివలె ప్రకర్తించి అతనిచేత
తోలివేయబడిన తరువాత రచించిన కీర్తన.

నేనెల్లప్పుడు యెహోవాను సన్నుతించెదను
నిత్యము ఆయన కీర్తి నా నోట నుండును.

- 2 యెహోవానుబట్టి నేను అతిశయించుచున్నాను
దీనులు దాని విని సంతోషించెదరు.
- 3 నాతో కూడి యెహోవాను ఘనపరచుడి
మనము ఏకముగా కూడి ఆయన నామమును గొప్ప చేయెదము.
- 4 నేను యెహోవాయొద్ద విచారణచేయగా ఆయన నాకుత్తర
మిచ్చెను

నాకు కలిగిన భయములన్నిటిలోనుండి ఆయన నన్ను తప్పించెను.

- 5 వారు ఆయనతట్టు చూడగా వారికి వెలుగు కలిగెను
వారి ముఖము తెన్నడును లజ్జింపక పోవును.

- 6 ఈ దీనుడు మొర్రపెట్టగా యెహోవా ఆలకించెను
అతని శ్రమలన్నిటిలోనుండి అతని రక్షించెను.

- 7 యెహోవాయందు భయభక్తులుగలవారిచుట్టు
ఆయనదూత కావలియుండి వారిని రక్షించును.

- 8 యెహోవా ఉత్తముడని రుచి చూచి తెలిసికొనుడి

ఆయనను ఆశ్రయించు నరుడు భన్యడు.

- 9 యెహోవా భక్తులారా, ఆయనయందు భయభక్తులు ఉంచుడి
ఆయనయందు భయభక్తులు ఉంచువానికి ఏమియు కొదువలేదు.
- 10 సింహపు పిల్లలు లేమిగలవై ఆకలిగొనును
యెహోవాను ఆశ్రయించువారికి ఏ మేలు కొదువయై యుం
డదు.
- 11 పిల్లలారా, మీరు వచ్చి నా మాట వినుడి.
యెహోవాయందలి భయభక్తులు మీకు నేర్పెదను.
- 12 బ్రదుక గోరువాడెవడైన నున్నాడా?
మేలు నొందుచు అనేక దినములు బ్రదుక గోరువాడెవడైన
నున్నాడా?
- 13 చెడ్డ మాటలు పలుకకుండ నీ నాలుకను
కపటమైన మాటలు పలుకకుండ నీ పెదవులను కాచుకొనుము.
- 14 కీడు చేయుట మాని మేలు చేయుము
సమాధానము వెదకి దాని వెంటాడుము.
- 15 యెహోవా దృష్టి నీలిమంతులమీద నున్నది.
ఆయన చెవులు వారి మొరలకు ఒగ్గియున్నవి.
- 16 దుష్క్రియలు చేయువారి జ్ఞాపకమును భూమిమీదనుండి కొట్టి
వేయుటకై
యెహోవా సన్నిధి వారికి విరోధముగా నున్నది.
- 17 నీలిమంతులు మొర్రపెట్టగా యెహోవా ఆలకించును
వారి శ్రమలన్నిటిలోనుండి వారిని విడిపించును.
- 18 విరిగిన హృదయముగలవారికి యెహోవా ఆసన్నుడు.
నలిగిన మనస్సుగలవారిని ఆయన రక్షించును.
- 19 నీతిమంతునికి కలుగు ఆపదలు అనేకములు
వాటి యన్నిటిలోనుండి యెహోవా వాని విడిపించును.
- 20 ఆయన వాని యెముకలన్నిటిని కాపాడును
వాటిలో నొక్కటియైనను విరిగిపోదు.
- 21 చెడుతనము భక్తిహీనులను సంహరించును
నీతిమంతుని ద్వేషించువారు అపరాధులుగా నెంచబడుదురు.
- 22 యెహోవా తన సేవకుల ప్రాణమును విమోచించును

అయన శరణుజొచ్చినవారిలో నెవరును అపరాధులుగా నెంచ
బడరు.

35

వాసిడు కీర్తన.

యెహోవా, నాతో వ్యాజ్యమాడువారితో వ్యాజ్యమాడుము
నాతో పోరాడువారితో పోరాడుము.

2 కేడెమును డాలును పట్టుకొని

నా సహాయమునకై లేచి నిలుపుము.

3 ఈటె దూసి నన్ను తరుమువారిని అడ్డగింపుము

—నేనే నీ రక్షణ అని నాతో నెలవిప్పు.

4 నా ప్రాణము తీయ గోరువారికి సిగ్గును అవమానమును కలు
గును గాక

నాకు కీడుచేయ నాలోచించువారు వెనుకకు మళ్లింపబడి లజ్జ
పడుదురుగాక.

5 యెహోవా దూత వారిని పారదోలును గాక

వారు గాలికి కొట్టుకొనిపోవు పొట్టువలె నుండురు గాక.

6 యెహోవా దూత వారిని తరుమును గాక

వారి త్రోవ చీకటియై జారుడుగా నుండునుగాక.

7 నన్ను పట్టుకొనవలెనని వారు నిర్ణీమిత్తముగా గుంటలో తమ
వల్ నొడ్డిరి

నా ప్రాణము తీయవలెనని నిర్ణీమిత్తముగా గుంట త్రవ్విరి.

8 వానికి తెలియకుండ చేటు వానిమీదికి నచ్చును గాక

తాను ఒడ్డిన వలలో తానే చిక్కుబడును గాక

వాడు ఆ చేటులోనే పడును గాక.

9 అప్పుడు యెహోవాయందు నేను హర్షించుదును

అయన రక్షణనుబట్టి నేను సంతోషించుదును.

10 అప్పుడు—యెహోవా నీవంటివాడెవడు?

మించిన బలముగలవారి చేతినుండి దీనులను

దోచుకొనువారి చేతినుండి దీనులను దరిద్రులను

విడిపింపువాడవు నీవే యని నా యెముకలన్నియు చెప్పు
కొనును.

11 కూటసాక్షులు లేచుచున్నారు

- నేనెరుగని సంగతులనుగూర్చి నన్ను అడుగుచున్నారు.
 12 మేలుకు ప్రతిగా నాకు కీడు చేయుచున్నారు
 నేను దిక్కులేనినాడనైతిని.
- 13 వారు వ్యాధితో నున్నప్పుడు గోసెపట్ట కట్టుకొంటిని
 ఉపవాసముచేత నా ప్రాణమును ఆయాసపరచుకొంటిని
 అయినను నా ప్రార్థన నా యెడలోనికే తిరిగి వచ్చియున్నది.
- 14 అతడు నాకు చెలికాడైనట్టును సహోదరుడైనట్టును నేను నడు
 చుకొంటిని
 తన తల్లి మృతినొందినందున దుఃఖవస్త్రములు ధరించువానివలె
 క్రుంగుచుంటిని.
- 15 నేను కూలియుండుట చూచి వారు సంతోషించి గుంపు
 కూడిరి
 నీచులును నేనెరుగనివారును నామీదికి కూడివచ్చి
 మానక నన్ను నిందించిరి.
- 16 విందుకాలమునందు దూషణలాడు వదురుబోతులవలె
 వారు నామీద పండ్లు కొరికిరి.
- 17 ప్రభువా, నీవెన్నాళ్లు చూచుచు ఊరకుందువు?
 వారు నాశము చేయకుండ నా ప్రాణమును రక్షింపుము
 నా ప్రాణమును సింహముల నోటనుండి విడిపింపుము.
- 18 అప్పుడు మహాసమాజములో నేను నిన్ను నుతించెదను
 బహు జనులలో నిన్ను నుతించెదను.
- 19 నిర్హేతుకముగా నాకు శత్రువులైనవారిని
 నన్నుగూర్చి సంతోషింపనీయకుము
 నిర్ణిమిత్తముగా నన్ను ద్వేషించువారు కన్ను గీటనీయకుము.
- 20 వారు సమాధానపు మాటలు ఆడరు
 దేశమందు నెప్పుదిగా నున్నవారికి విరోధముగా వారు కపట
 యోచనలు చేయుదురు.
- 21 నన్ను దూషించుటకై వారు నోరు పెద్దదిగా తెరచుకొనుచు
 న్నారు
 —ఆహా ఆహా యిప్పుడు వాని సంగతి మాకు కనబడినదే అను
 చున్నారు.

22 యెహోవా, అది నీకే కనబడుచున్నది గదా మానముగా నుం
డకుము

నా ప్రభువా, నాకు దూరముగా నుండకుము.

23 నాకు న్యాయము తీర్పుటకు మేలుకొనుము

నా దేవా నా ప్రభువా, నా పక్షమున వ్యాజ్యమాడుటకు
లెమ్ము.

24 యెహోవా నా దేవా, నీ నీతినిబట్టి నాకు న్యాయము తీర్పుము
నన్నుబట్టి వారు సంతోషింపకుందురు గాక.

25 —ఆహా మా ఆశ తీరెను అని మనస్సులో వారు అనుకొనక
పోదురు గాక

—వాని మ్రింగివేసితిమని వారు చెప్పుకొనక యుందురు గాక.

26 నా అపాయమును చూచి సంతోషించువారందరు అనమానము
నొందుదురు గాక లజ్జపడుదురు గాక

నామీద అతిశయపడువారు

సిగ్గుపడి అపకీర్తిపాలగుదురు గాక.

27 నా నిర్దోషత్వమునుబట్టి ఆనందించువారు

ఉత్సాహాధ్వనిచేసి సంతోషించుదురు గాక

—తన సేవకుని క్షేమమును చూచి ఆనందించు యెహోవా ఘన
పరచబడును గాక యని వారు నిత్యము పలుకుదురు.

28 నా నాలుక నీ నీతిని గూర్చియు నీ కీర్తిని గూర్చియు దివమెల్ల
సల్లాపములు చేయును.

36 ప్రధానగాయకునికి.

యెహోవా సేవకుడైన దావీదు కీర్తన.

భక్తిహీనుల హృదయములలో అతిక్రమము దేవోక్తివలె పలుకు
చున్నది

వాని దృష్టియెదుట దేవుని భయము బొత్తిగాలేదు.

2 వాని దోషము బయలుపడి అసహ్యముగా కనబడువరకు
అది వాని దృష్టియెదుట వాని ముఖస్తుతి చేయుచున్నది.

3 వాని నోటి మాటలు పాపమునకును కపటమునకును ఆస్పదములు
బుద్ధిగలిగి ప్రస్తావింపను మేలుచేయును వాడు మానివేసియున్నాడు.

4 వాడు మంచముమీదనే పాపయోచనలు యోచించును

వాడు కాని నడతలు నడచువాడు

చెడుతనము వానికి అసహ్యము కాదు.

5 యెహోవా, నీ కృప ఆకాశము నంటుచున్నది

నీ సత్యసంధత్వము అంతరిక్షము నంటుచున్నది.

6 నీ నీతి దేవుని పర్వతములతో సమానము

నీ న్యాయవిధులు మహాగాధములు.

యెహోవా, నరులను జంతువులను రక్షించువాడవు నీవే.

7 దేవా, నీ కృప యెంతో అమూల్యమైనది

నరులు నీ రెక్కల నీడను ఆశ్రయించుచున్నారు.

8 నీ మందిరముయొక్క సమృద్ధివలన వారు సంతృప్తి నొందుచు
న్నారు.

నీ ఆనందప్రవాహములోనిది నీవు వారికి త్రాగించుచున్నావు.

9 నీయొద్ద జీవపు ఊట కలదు

నీ వెలుగును పొందియే మేము వెలుగు చూచుచున్నాము.

10 నిన్ను ఎరిగినవారియెడల నీ కృపను

యథార్థహృదయాలయెడల నీ నీతిని ఎడతెగక నిలుపుము.

11 గర్విష్టుల పాదమును నామీదికి రానియకుము

భక్తిహీనుల చేతిని నన్ను పారదోలనీయకుము.

12 అదిగో పాపముచేయువారు అక్కడ పడియున్నారు

లేవలేకుండ వారు పడద్రోయబడి యున్నారు.

37

దావీదు కీర్తన.

చెడ్డవారిని చూచి నీవు వ్యసనపడకుము

దుష్కార్యములు చేయువారిని చూచి మత్సరపడకుము.

2 వారు గడ్డివలెనే త్వరగా ఎండిపోవుదురు

పచ్చని కూరవలెనే వాడిపోవుదురు.

3 యెహోవాయందు నష్టికయుంచి మేలుచేయుము

దేశమందు నివసించి సత్యము ననుసరించుము.

4 యెహోవాను బట్టి సంతోషించుము

ఆయన నీ హృదయవాంఛలను తీర్చును.

5 నీ మార్గమును యెహోవాకు అప్పగింపుము

నీవు ఆయనను నమ్ముకొనుము ఆయన నీ కార్యము నెరవేర్చును.

- 6 ఆయన వెలుగునువలె నీ నీతిని
మధ్యాహ్నమునువలె నీ నిర్దోషత్వమును వెల్లడిపరుచును.
- 7 యెహోవా యెదుట మానముగానుండి ఆయనకొరకు కనిపెట్టు
కొనుము.
తన మార్గమున వర్ధిల్లువాని చూచి వ్యసనపడకుము
దురాలోచనలు నెరవేర్చుకొనువాని చూచి వ్యసనపడకుము.
- 8 కోపము మానుము ఆగ్రహము విడిచిపెట్టుము
వ్యసనపడకుము అది కీడునకే కారణము.
- 9 కీడు చేయువారు నిర్మూలమగుదురు
యెహోవాకొరకు కనిపెట్టుకొనువారు దేశమును స్వతంత్రించు
కొందురు.
- 10 ఇక కొంతకాలమునకు భక్తిహీనులు లేకపోవుదురు
వారి స్థలమును జాగ్రత్తగా పరిశీలించినను వారు కనబడకపోవు
దురు.
- 11 దీనులు భూమిని స్వతంత్రించుకొందురు
బహు డ్దేమము గలిగి సుఖించెదరు
- 12 భక్తిహీనులు నీతిమంతులమీద దురాలోచన చేయుదురు
వారిని చూచి పండ్లు కొరుకుదురు.
- 13 వారి కాలము నచ్చుచుండుట ప్రభువు చూచుచున్నాడు
వారిని చూచి ఆయన నవ్వుచున్నాడు.
- 14 దీనులను దరిద్రులను పడద్రోయుటకై
యథార్థముగా ప్రవర్తించువారిని చంపుటకై
భక్తిహీనులు కత్తి దూసియున్నారు విల్లెక్కు బెట్టియున్నారు
- 15 వారి కత్తి వారి హృదయములోనే దూరును
వారి విండ్లు విరువబడును.
- 16 నీతిమంతునికి కలిగినది కొంచెమైనను
బహుమంది భక్తిహీనులకున్న ధనసమృద్ధికంటె శ్రేష్ఠము.
- 17 భక్తిహీనుల బాహువులు విరువబడును
నీతిమంతులకు యెహోవాయే సంరక్షకుడు
- 18 నిర్దోషుల చర్యలను యెహోవా గుర్తించుచున్నాడు
వారి స్వాస్థ్యము సదాకాలము నిలుచును.

- 19 ఆపత్కాలమందు వారు సిగ్గునొందరు
కరవు దినములలో వారు తృప్తిపొందుదురు.
- 20 భక్తిహీనులు నశించిపోవుదురు
యెహోవా విరోధులు మేతభూముల సొగసును పోలియుందురు
అది కనబడకపోవునట్లు వారు పొగవలె కనబడక పోవుదురు.
- 21 భక్తిహీనులు అప్పుచేసి తీర్చకయుందురు
నీతిమంతులు దాక్షిణ్యము కలిగి ధర్మమిత్తురు.
- 22 యెహోవా ఆశీర్వాదము నొందినవారు భూమిని స్వతంత్రించు
కొందురు
ఆయన శపించినవారు నిర్మూలమగుదురు.
- 23 ఒకని నడత యెహోవా చేతనే నిరవరచబడును
వాని ప్రవర్తన చూచి ఆయన ఆనందించును.
- 24 యెహోవా అతని చెయి పట్టుకొని యున్నాడు గనుక
అతడు నేల పడినను లేవలేక యుండడు.
- 25 నేను చిన్నవాడనై యుంటిని ఇప్పుడు ముసలివాడనై యున్నాను
అయినను నీతిమంతులు విడువబడుట కాని
వారి సంతానము భిక్షుమెత్తుట కాని నేను చూచియుండలేదు.
- 26 దినమెల్ల వారు దయాళురై అప్పు ఇచ్చుచుందురు
వారి సంతానపువారు ఆశీర్వదింపబడుదురు.
- 27 కీడు చేయ మాని మేలు చేయుము అప్పుడు నీవు నిత్యము నిలు
చుదువు
- 28 ఏలయనగా యెహోవా న్యాయమును ప్రేమించువాడు
ఆయన తన భక్తులను విడువడు
వారెన్నెన్నటికి కాపాడబడుదురు కాని
భక్తిహీనుల సంతానము నిర్మూలమగును.
- 29 నీతిమంతులు భూమిని స్వతంత్రించుకొందురు
వారు దానిలో నిత్యము నివసించెదరు
- 30 నీతిమంతుల నోరు జ్ఞానమునుగూర్చి వచించును
వారి నాలుక న్యాయమును ప్రకటించును.
- 31 వారి దేవుని ధర్మశాస్త్రము వారి హృదయములో నున్నది వారి
అడుగులు జారవు.

32 భక్తిహీనులు నీతిమంతులకొరకు పొంచియుండి వారిని చంప జూతురు.

33 వారచేతికి యెహోవా నీతిమంతులను అప్పగింపడు
వారు విమర్శకు నచ్చినప్పుడు ఆయన వారిని దోషులుగా నెంచడు.

34 యెహోవాకొరకు కనిపెట్టుకొని యుండుము
ఆయన మార్గము ననుసరించుము
భూమిని స్వతంత్రించుకొనునట్లు ఆయన నిన్ను హెచ్చించును
భక్తిహీనులు నిర్మలము కాగా నీవు చూచెదవు.

35 భక్తిహీనుడు ఎంతో ప్రబలియుండుట నేను చూచియుంటిని
అది మొలచిన చోటునే విస్తరించిన చెట్టువలె వాడు వర్ధిల్లి
యుండెను.

36 ఆయినను ఒకడు ఆ దారిని పోయి చూడగా వాడు లేకపోయెను
నేను వెదకితిని గాని వాడు కనబడకపోయెను.

37 నిర్దోషులను కనిపెట్టుము యధార్థమంతులను చూడుము
సమాధానపరచువారి సంతతి నిలుచును గాని

38 ఒకడైన నిలువకుండ అపరాధులు నశించుదురు
భక్తిహీనుల సంతతి నిర్మలమగును.

39 యెహోవాయే నీతిమంతులకు రక్షణాధారము
బాధ కలుగునప్పుడు ఆయనే వారికి ఆశ్రయ దుర్గము.

40 యెహోవా వారికి సహాయుడై వారిని రక్షించును
వారు యెహోవా శరణుజొచ్చియున్నారు గనుక
ఆయన భక్తిహీనుల చేతిలోనుండి వారిని విడిపించి రక్షించును.

38 జ్ఞాపకార్థకమైనది.
దానీదు కీర్తన.

యెహోవా, కోపోద్రేకముచేత నన్ను గద్దించకుము
నీ యుగ్రతచేత నన్ను శిక్షించకుము.

2 నీ బాణములు నాలో గట్టిగా నాటియున్నవి
నీ చెయ్యి నామీద భారముగా నున్నది.

3 నీ కోపాగ్నివలన ఆరోగ్యము నా శరీరమును విడిచిపోయెను
నా పాపమునుబట్టి నా యెముకలలో స్వస్థతలేదు.

4 నా దోషములు నా తలమీదుగా పొర్లిపోయినవి

- నేను మోయలేని బరువునలె అది నామీద మోపబడియున్నది.
- 5 నా మూర్ఖతవలన గలిగిన నా గాయములు దుర్వాసనగలవై
ప్రవించుచున్నవి.
- 6 నేను శ్రమచేత మిక్కిలి క్రుంగియున్నాను
దినమెల్ల దుఃఖాక్రాంతుడనై సంచరించుచున్నాను.
- 7 నా నడుము తాపముతో నిండియున్నది
నా శరీరములో ఆరోగ్యము లేదు.
- 8 నేను సొమ్మసిల్లి బహుగా నలిగియున్నాను
నా మనో వేదననుబట్టి కేకలు వేయుచున్నాను
- 9 ప్రభువా, నా అభిలాషయంతయు నీకే కనబడుచున్నది
నా నిట్టూర్పులు నీకు దాచబడి యుండలేదు.
- 10 నా గుండె కొట్టుకొనుచున్నది నా బలము నన్ను విడిచిపోయెను
నా కనుదృష్టియు తప్పిపోయెను.
- 11 నా స్నేహితులును నా చెలికాండ్లును నా తెగులుచూచి యెడ
ముగా నిలుచుచున్నారు
నా బంధువులు దూరముగా నిలుచుచున్నారు.
- 12 నా ప్రాణము తీయజూచువారు ఉరుల నొడ్డుచున్నారు.
నాకు కీడుచేయ జూచువారు హానికరమైన మాటలు పలుకుచు
దినమెల్ల కపటోపాయములు పన్నుచున్నారు.
- 13 చెవిటివాడనైనట్టు నేను వినకయున్నాను
మూగవాడనైనట్టు నోరు తెరచుట మానితిని.
- 14 నేను వినలేనివాడనైతిని
ఎదురుమాట పలుకలేనివాడనైతిని.
- 15 యెహోవా, నీకొరకే నేను కనిపెట్టుకొని యున్నాను
—నా కాలు జారినయెడల వారు నామీద అతిశయపడుదురని
నేననుకొనుచున్నాను.
- ప్రభువా నా దేవా, నీవే యుత్తరమిచ్చెదవు.
- 16 నన్నుబట్టి వారు సంతోషించక పోదురుగాక.
- 17 నేను పడబోవునట్లున్నాను
నా మనోదుఃఖము నన్నెన్నడు విడువదూ.
- 18 నా దోషమును నేను ఒప్పుకొనుచున్నాను

నా పాపమునుగూర్చి విచారపడుచున్నాను.

19 నా శత్రువులు చురుకైనవారును బలవంతులునై యున్నారు
నిర్హేతుకముగా నన్ను ద్వేషించువారు అనేకులు.

20 మేలుకు ప్రతిగా వారు కీడు చేయుచున్నారు.
నేను ఉత్తమమైనదాని ననుసరించుచున్నందుకు వారు నాకు
శత్రువులైరి.

21 యెహోవా, నన్ను విడువకుము
నా దేవా, నాకు దూరముగా నుండకుము.

22 రక్షణకర్తవైన నా ప్రభువా, నా సహాయమునకు త్వరగా రమ్ము.

39 ప్రభావగాయకుడైన యెదుతానుకు.
దావీదు కీర్తన.

-నా నాలుకతో పాపముచేయక యుండునట్లు
నా మార్గములను జాగ్రత్తగా చూచుకొందును
భక్తిహీనులు నా యెదుట నున్నప్పుడు
నా నోటికి చిక్కము ఉంచుకొందు ననుకొంటిని.

2 నేను ఏమియు మాటలాడక మానినైతిని
క్షేమమును గూర్చియైనను పలుకక నేను మానముగా నుంటిని
అయినను నా విచారము అధికమాయెను.

3 నా గుండె నాలో మండుచుండెను
నేను ధ్యానించుచుండగా మంట పుట్టెను
అప్పుడు నేను ఈ మాట నోరార పలికితిని

4 -యెహోవా, నా యంతము ఎట్లుండునది
నా దినముల ప్రమాణము ఎంతైనది నాకు తెలుపుము.
నా ఆయువు ఎంత అల్పమైనదో నేను తెలిసికొనగోరుచున్నాను.

5 నా దినముల పరిమాణము నీవు బెత్తెడంతగా చేసియున్నావు
నీ సన్నిధిని నా ఆయుష్కాలము లేనట్టే యున్నది.
ఎంత స్థిరుడైనను ప్రతివాడును కేవలము వట్టి యూపిరివలె
నున్నాడు.

6 మనుష్యులు వట్టి నీడవంటివారై లిరుగులాడుదురు.
వారు తొందరపడుట గాలికే గదా
వారు ధనము కూర్చుకొందురు కాని

అది ఎవనికి చేజిక్కునో వారికి తెలియదు.

- 7 ప్రభువా, నేను దేనికొరకు కనిపెట్టుకొందును?
నిన్నే నేను నమ్ముకొనియున్నాను.
- 8 నా అతిక్రమములన్నిటినుండి నన్ను విడిపింపుము
నీచులకు నన్ను నిందాస్పదముగా చేయకుము.
- 9 దాని చేసినది నీవే గనుక నోరు తెరవక నేను మానినైతిని.
- 10 నీవు పంపిన తెగులు నామీదనుండి తొలగింపుము
నీ చేతి దెబ్బవలన నేను ఊణించుచున్నాను.
- 11 దోషములనుబట్టి నీవు మనుష్యులను గద్దింపులతో శిక్షించు
నప్పుడు
చిచ్చుట కొట్టిన వస్త్రమువలె నీవు వారి అందము చెడకొట్టెదవు
నరులందరు వట్టి యూపిరివంటివారు.
- 12 యెహోవా, నా ప్రార్థన నాలకింపుము నా మొర్రకు చెవి
యొగ్గము
నా కన్నీళ్లు చూచి మానముగా నుండకుము
నీ దృష్టికి నేను అతిథివంటివాడను
నా పితరులందరివలె నేను పరవాసినైయున్నాను
- 13 నేను వెల్లిపోయి లేకపోకమునుపు
నేను తెప్పల్లునట్లు నన్ను కోపముతో చూడకుము.

40

ప్రభానగాయకునికి,

దావీదు కీర్తన.

- యెహోవాకొరకు నేను సహనముతో కనిపెట్టుకొంటిని
ఆయన నాకు చెవియొగ్గి నా మొర్ర నాలకించెను.
- 2 నాశకరమైన గుంటలోనుండియు
జిగటగల దొంగ ఊబిలోనుండియు
ఆయన నన్ను పైకెత్తెను
నా పాదములు బండమీద నిలిపి నా అడుగులు స్థిరపరచెను.
- 3 తనకు స్తోత్రరూపమగు క్రొత్తగీతమును మన దేవుడు నా
నోట నుంచెను.
అనేకులు దాని చూచి భయభక్తులకలిగి యెహోవాయందు
నమ్మిక యుంచెదరు.

- 4 గర్విష్టులనైనను త్రోవ విడిచి అబద్ధములతట్టు తిరుగువారి నై
నను లక్ష్యపెట్టక
యెహోవాను నమ్ముకొనువాడు ధన్యుడు.
- 5 యెహోవా నా దేవా, నీవు మాయెడల జరిగించిన యాశ్చర్య
క్రియలును
మాయెడల నీకున్న తలంపులును బహు విస్తారములు.
వాటిని వివరించి చెప్పెదననుకొంటినా అవి లెక్కకు మించి
యున్నవి
నీకు సాటియైనవాడొకడును లేడు.
- 6 బలులనైనను నైవేద్యములనైనను నీవు కోరుటలేదు.
నీవు నాకు చెవులు నిర్మించియున్నావు.
దహన బలులనైనను పాపపరిహారార్థ బలులనైనను నీవు తెచ్చున
లేదు.
- 7 అప్పుడు—పుస్తకపు చుట్టలో నన్నుగూర్చి వ్రాయబడిన ప్రకా
రము నేను వచ్చి యున్నాను.
- 8 నా దేవా, నీ చిత్తము నెరవేర్చుట నాకు సంకోషము
నీ ధర్మశాస్త్రము నా ఆంతర్యములోనున్నది.
- 9 నా పెదవులు మూసికొనక మహాసమాజములో నీతిసువార్తను
నేను ప్రకటించియున్నానని నేనంటిని
యెహోవా, అది నీకు తెలిసేయున్నది.
- 10 నీ నీతిని నా హృదయములో నుంచుకొని నేను ఊరకుండలేదు.
నీ సత్యమును నీ రక్షణను నేను వెల్లడిచేసి యున్నాను
నీ కృపను నీ సత్యమును మహాసమాజమునకు తెలుపక నేను
వాటిని మరుగుచేయలేదు.
- 11 యెహోవా, నీవు నీ వాత్సల్యాతిశయమును నాకు దూరము
చేయవు
నీ కృపాసత్యములు ఎప్పుడును నన్ను కాపాడును గాక.
- 12 లెక్కలేని అపాయములు నన్ను చుట్టుకొని యున్నవి
నా దోషములు నన్ను తరిమి పట్టుకొనగా నేను తలయెత్తి
చూడలేకపోతిని

- తెక్కకు అవి నా తలవెండుకలను మించియున్నవి
నా హృదయము అధైర్యపడి యున్నది.
- 13 యెహోవా, దయచేసి నన్ను రక్షించుము
యెహోవా, నా సహాయమునకు త్వరగా రమ్ము.
- 14 నా ప్రాణము తీయుటకై యత్నించువారు
సిగ్గుపడి బొత్తిగా భ్రమసియందురు గాక
నాకు కీడు చేయ గోరువారు వెనుకకు మళ్లింపబడి అవమానము
నొందుదురు గాక.
- 15 నన్ను చూచి—ఆహా ఆహా అని పలుకువారు
తమకు కలుగు అవమానమును చూచి విస్మయమొందుదురు గాక.
- 16 నిన్ను వెదకువారందరు సంతోషించి నిన్నుబట్టి యుల్లసించు
దురు గాక
నీ రక్షణను ప్రేమించువారు—యెహోవా మహిమపరచబడును
గాక యని నిత్యము చెప్పుకొందురు గాక.
- 17 నేను బాధనొందు దరిద్రుడనైనను
ప్రభువు నన్ను తలంచుకొనుచున్నాడు.
నాకు సహాయము నీవే నా రక్షణకర్తవు నీవే.
నా దేవా, ఆలస్యము చేయకుము.
- 41** ప్రధానగాయకునికి.
దావీదు కీర్తన.
- బీదలను కటాక్షించువాడు ధన్యుడు
ఆపత్కాలమందు యెహోవా వాని తప్పించును.
- 2 యెహోవా వాని కాపాడి బ్రదికించును
భూమిమీద వాడు ధన్యుడౌను
వాని శత్రువుల యిచ్చకు నీవు వాని అప్పగింపవు.
- 3 రోగశయ్యమీద యెహోవా వాని ఆదరించును
రోగము కలుగగా నీవే వాని స్వస్థపరచుదువు.
- 4 —యెహోవా నీ దృష్టియెదుట నేను పాపము చేసియున్నాను
నన్ను కరుణింపుము నా ప్రాణమును స్వస్థపరచుము అని
మనవి చేయుచున్నాను.
- 5 అయితే నా శత్రువులు నా విషయమై చెడ్డమాటలాడుచున్నారు

—వాడు ఎప్పుడు చచ్చును? వాని పేరు ఎప్పుడు మాసిపోవును?
అని చెప్పుకొనుచున్నారు.

6 ఒకడు నన్ను చూడవచ్చినయెడల వాడు అబద్ధమాడును
వాని హృదయము పాపమును పోగుచేసికొనుచున్నది
వాడు బయలు వెళ్లి వీధిలో దాని పలుకుచున్నాడు.

7 నన్ను ద్వేషించువారందరు కూడి నామీద గుసగుసలాడుచు
న్నారు

నశింపజేయవలెనని వారు నాకు కీడుచేయ నాలోచించుచున్నారు.

8 —కుదురని రోగము వానికి సంభవించియున్నది
వాడు ఈ పడక విడిచి తిరిగి లేవడని చెప్పుకొనుచున్నారు.

9 నేను నమ్ముకొనిన నా విహితుడు నా యింట భోజనము చేసిన
వాడు

నన్ను తన్నుటకై తన మడిమె నెత్తినవాడాయెను.

10 యెహోవా, నన్ను కరుణించి లేవనెత్తుము
అప్పుడు నేను వారికి ప్రతికారము చేసెదను.

11 నా శత్రువు నామీద యుల్లసింపక యుండుట చూడగా
నేను నీకు ఇప్పుడనని తెలియనాయెను.

12 నా యధార్థతనుబట్టి నీవు నన్ను ధరించుచున్నావు
నీ సన్నిధిని నిత్యము నన్ను నిలువబెట్టుదువు.

13 ఇశ్రాయేలు దేవుడైన యెహోవా
శాశ్వతకాలమునుండి శాశ్వతకాలపర్యంతము స్తుతింపబడును
గాక. ఆమేన్. ఆమేన్.

ద్వితీయ స్కంధము

42

ప్రధానగాయకునికి.

కోరహు కుమారులు రచించినది.

దైవధ్యానము.

దుప్పి నీటివాగులకొరకు ఆశపడునట్లు
దేవా, నీకొరకు నా ప్రాణము ఆశపడుచున్నది.

2 నా ప్రాణము దేవునికొరకు తృప్తిగొనుచున్నది
జీవముగల దేవునికొరకు తృప్తిగొనుచున్నది

దేవుని సన్నిధికి నేనెప్పుడు వచ్చెదను? ఆయన సన్నిధిని
నేనెప్పుడు కనబడెదను?

3 —నీ దేవుడు ఏమాయెనని వారు నిత్యము నాతో ననుచుండగా
దివారాత్రులు నా కన్నీళ్లు నాకు అన్నపానములాయెను.

4 జనసమూహముతో పండుగచేయుచున్న సమూహముతో నేను
వల్లిన సంగతిని,

సంతోషముకలిగి స్తోత్రములు చెల్లించుచు

నేను దేవుని నుందిరమునకు వారిని నడిపించిన సంగతిని జ్ఞాప
కము చేసికొనగా

నా ప్రాణము నాలో కరిగిపోవుచున్నది.

5 నా ప్రాణమా, నీవు ఏల క్రుంగియున్నావు?

నాలో నీవేల తొందరపడుచున్నావు?

దేవునియందు నిరీక్షణ యుంచుము.

ఆయనే నాకు రక్షణకర్తయనియు నా దేవుడనియు చెప్పకొ
నుచు నేనింకను ఆయనను స్తుతించెదను.

6 నా దేవా, నా ప్రాణము నాలో క్రుంగియున్నది

కావున యొర్దాను అద్దరి దేశమునుండియు

హెర్మోను పర్వతమునుండియు మిసారు కొండనుండియు

నేను నిన్ను జ్ఞాపకము చేసికొనుచున్నాను.

7 నీ జలప్రవాహధారల ధ్వని విని కరడు కరడును పిలుచుచున్నది

నీ అలలన్నియు నీ తరంగములన్నియు నా మీదుగా పొర్లి

పారియున్నవి.

8 అయినను పగటివేళ యెహోవా తన కృప కలుగ నాజ్ఞాపించును

రాత్రివేళ ఆయననుగూర్చిన కీర్తనయు

నా జీవదాతయైన దేవునిగూర్చిన ప్రార్థనయు నాకు తోడుగా
నుండును.

9 కావున—నీవేల నన్ను మరచి యున్నావు?

శత్రుబాధచేత నేను దుఃఖాక్రాంతుడనై సంచరించవలసి వచ్చె

నేమి అని

నా యాశ్రయదుర్గమైన నా దేవునితో నేను మనవి చేయు
చున్నాను.

10 -నీ దేవుడు ఏమాయెనని నాశత్రువులు దినమెల్ల అడుగుచున్నారు
వారు తమ దూషణలచేత నా యెముకలు విరుచుచున్నారు.

11 నా ప్రాణమా, నీవేల క్రుంగియున్నావు?

నాలో నీవేల తొందరపడుచున్నావు?

దేవునియందు నిరీక్షణ యుంచుము;

ఆయనే నా రక్షణకర్త నా దేవుడు

ఇంకను నేనాయనను స్తుతించెదను.

43 దేవా, నాకు వ్యాయము తీర్చుము

భక్తిలేని జనముతో నా పక్షమున వ్యాజ్యమాడుము

కపటము కలిగి దౌర్జన్యము చేయువారి చేతిలోనుండి నీవు నన్ను

విడిపించుదువు.

2 నీవు నాకు దుర్గమైన దేవుడవు నన్ను త్రోసివేసితివేమి?

నేను శత్రుబాధచేత దుఃఖాక్రాంతుడనై సంచరింపసేల?

3 నీ వెలుగును నీ సత్యమును బయలుదేరజేయుము అవి నాకు

త్రోవ చూపును

అవి నీ పరిశుద్ధ పర్యతమునకును నీ నివాసస్థలములకును నన్ను

తోడుకొని వచ్చును.

4 అప్పుడు నేను దేవుని బలిపీఠమునొద్దకు

నాకు ఆనందసంతోషములు కలుగజేయు దేవునియొద్దకు చేరుదును

దేవా నా దేవా, సితారా వాయిచుచు నీకు కృతజ్ఞతాస్తుతులు

చెల్లించెదను.

5 నా ప్రాణమా, నీవేల క్రుంగియున్నావు?

నాలో నీవేల తొందరపడుచున్నావు?

దేవునియందు నిరీక్షణ యుంచుము

ఆయన నా రక్షణకర్త నా దేవుడు

ఇంకను నేనాయనను స్తుతించెదను.

44 వ్రధానగాయకునికి,

కోరచు కుమారులు చేసినది,

దైవధ్యానము.

దేవా, పూర్వకాలమున మా పితరుల దినములలో

నీవు చేసినపనినిగూర్చి మేము చెవులార వినియున్నాము

మా పితరులు వాటిని మాకు వివరించిరి.

- 2 నీవు నీ భుజబలముచేత అన్యజనులను వెళ్లగొట్టి మా పితరులను
నాటిలివి

జనములను నిర్మూలము చేసి వారిని వ్యాపింపజేసితివి.

- 3 వారు తమ ఖడ్గముచేత దేశమును స్వాధీనపరచుకొన లేదు
వారి బాహువు వారికి జయమియ లేదు.

నీవు వారిని కటాక్షించితివి గనుక

నీ దక్షిణహస్తమే నీ బాహువే నీ ముఖకాంతియే వారికి విజయము కలుగజేసెను.

- 4 దేవా, నీవే నా రాజవు

యాకోబునకు పూర్ణరక్షణ కలుగ నాజ్ఞాపించుము.

- 5 నీవలన మా విరోధులను అణచివేయుదుము

నీ నామమువలననే మామీదికి లేచువారిని మేము త్రొక్కి
వేయుదుము.

- 6 నేను నా వింటిని నమ్ముకొనను

నా కత్తియు నన్ను రక్షింపజాలదు

- 7 మా శత్రువుల చేతిలోనుండి మమ్ము రక్షించువాడవు నీవే
మమ్ము ద్వేషించువారిని సిగ్గుపరచువాడవు నీవే.

- 8 దినమెల్ల మేము దేవునియందు అతిశయపడుచున్నాము

నీ నామమునుబట్టి మేము నిత్యము కృతజ్ఞతాస్తుతులు చెల్లించు
చున్నాము.

- 9 అయితే ఇప్పుడు నీవు మమ్ము విడనాడి అవమానపరచి
యున్నావు

మా సేనలతోకూడ నీవు బయలుదేరక యున్నావు.

- 10 శత్రువులయొదుట నిలువకుండ మమ్ము వెనుకకు పారిపోజేయుచు
న్నావు

మమ్ము ద్వేషించువారు ఇప్టము పచ్చినట్లు మమ్ము దోచుకొను
చున్నారు.

- 11 భోజనపదార్థముగా నొకడు గొర్రెల సప్పగించునట్లు నీవు
మమ్ము సప్పగించి యున్నావు

అన్యజనులలోనికి మమ్ము చెదరగొట్టి యున్నావు.

- 12 అధికమైన వెల చెప్పక ధనప్రాప్తిలేకయే
నీవు నీ ప్రజలను అమ్మి యున్నావు
- 13 మా పొరుగువారి దృష్టికి నీవు మమ్ము నిందాస్పదముగా చేసియు
న్నావు
మా చుట్టునున్నవారి దృష్టికి అపహాస్యాస్పదముగాను ఎగతాళికి
కారణముగాను
మమ్ము ఉంచి యున్నావు.
- 14 అన్యజనులలో మమ్ము సామితెకు హేతువుగాను
ప్రజలు తల ఆడించుటకు కారణముగాను
మమ్ము ఉంచి యున్నావు.
- 15 నన్ను నిందించి దూషించువారి మాటలు వినగా
16 శత్రువులనుబట్టియు పగదీర్చుకొనువారినిబట్టియు
నేను దినమెల్ల నా అవమానమును తలపోయుచున్నాను
సిగ్గు నా ముఖమును కప్పియున్నది.
- 17 ఇదంతయు మా మీదికి వచ్చినను మేము నిన్ను మరువలేదు
నీ నిబంధన మీరి ద్రోహులము కాలేదు.
- 18 మా హృదయము వెనుకకు మరలిపోలేదు
మా అడుగులు నీ మార్గమును విడిచి తొలగిపోలేదు.
- 19 అయితే నక్కలున్నచోట నీవు మమ్ము బహుగా నలిపియున్నావు
గాఢాంధకారముచేత మమ్ము కప్పియున్నావు.
- 20 మా దేవుని నామమును మేము మరచియున్నయెడల
అన్యదేవతలతట్టు మా చేతులు చాపియున్నయెడల
- 21 హృదయ రహస్యములు ఎగిరిన దేవుడు
ఆ సంగతిని పరిశోధింపక మానునా?
- 22 నిన్నుబట్టి దినమెల్ల మేము వధింపబడువారము
వధకు సిద్ధమైన గొర్రెలమని మేము ఎంచబడినవారము.
- 23 ప్రభువా, మేల్కొనుము నీవేల నిద్రించుచున్నావు?
లెమ్ము నిత్యము మమ్ము విడనాడకుము.
- 24 నీ ముఖమును నీవేల మరుగుపరచి యున్నావు?
25 మా బాధను మాకు కలుగు హింసను నీవేల మరచియున్నావు?
మా ప్రాణము నేలకు క్రుంగియున్నది

మా శరీరము నేలను పట్టియున్నది.

26

మా సహాయమునకు లెమ్ము

నీ కృపనుబట్టి మమ్ము విమోచింపుము.

45

ప్రధానగాయకనికి.

పోషన్ములను రాగముపేద పాడతగినది.

కోరహు కుమారులు రచించిన దైవధ్యానము

ప్రేమనుగూర్చిన గీతము.

ఒక దివ్యమైన సంగతితో నా హృదయము బహుగా నుప్పొంగుచున్నది

నేను రాజునుగూర్చి రచించినదానిని పలికేదను

నా నాలుక త్వరగా వ్రాయువాని కలమువలె నున్నది.

2

నరులకంటె నీవు అతిసుందరుడవై యున్నావు

నీ పెదవులమీద నయారసము పోయబడియున్నది

కావున దేవుడు నిత్యము నిన్ను ఆశీర్వదించును.

3

శూరుడా, నీ కత్తి మొలను కట్టుకొనుము

నీ తేజస్సును నీ ప్రభావమును ధరించుకొనుము.

4

సత్యమును వినయముతో కూడిన నీతిని స్థాపించుటకు

నీ ప్రభావము ధరించుకొని వాహన మెక్కి బయలుదేరుము

నీ దక్షిణహస్తము భీకరమైనవాటిని జరిగించుట నీకు నేర్పును.

5

నీ బాణములు వాడిగలవి

ప్రజలు నీచేత కూలుదురు.

నీ బాణములు రాజు శత్రువుల గుండెలో చొచ్చును.

6

దేవా, నీ సింహాసనము నిరంతరము నిలుచును

నీ రాజ్యపండము న్యాయార్థమైన దండము.

7

నీవు నీతిని ప్రేమించి భక్తిహీనతను ద్వేషించుచున్నావు

కావున దేవుడు నీ దేవుడే నీ చెలికాండ్రుకంటె హెచ్చగునట్లుగా

నిన్ను ఆనందతైలముతో నభిషేకించి యున్నాడు.

8

నీ వస్త్రములెల్ల గోపరస వాసనే అగురు వాసనే లసంగిపట్ట

వాసనే

దంతముతో కట్టిన నగరులలో తంతివాద్యములు నిన్ను సంతోష

పెట్టుచున్నవి.

9

నీ దయనొందిన స్త్రీలలో రాజులు కుమార్తెలున్నారు.

రాణి ఓఫీరు అపరంజితో అలంకరించుకొని

నీ కుడిపార్శ్వమున నిలుచుచున్నది.

10 కుమార్తీ, ఆలకించుము ఆలోచించి చెవియొగ్గుము

నీ స్వజనమును నీ తండ్రి యింటిని మరువుము

11 ఈ రాజు నీ ప్రభువు అతడు నీ సౌందర్యమును కోరినవాడు

అతనికి నమస్కరించుము.

12 తూరు కుమార్తె నైవేద్యము తీసికొనివచ్చును జనులలో ఐశ్వర్య

పంతులు నీ దయను వెదకుదురు.

13 అంతఃపురములోనుండు రాజుకుమార్తె కేవలము మహిమగలది

ఆమె వస్త్రము బంగారు బుట్టాపని చేసినది.

14 విచిత్రమైన పనిగల వస్త్రములను ధరించుకొని రాజునొద్దకు

ఆమె తీసికొని రాబడుచున్నది

ఆమెను వెంబడించు ఆమె చెలికత్తెలైన కన్యకలు

నీ యొద్దకు తీసికొని రాబడుచున్నారు.

15 ఉత్సాహ సంతోషములతో వారు వచ్చుచున్నారు

రాజనగరులో ప్రవేశించుచున్నారు.

16 నీ పితరులకు ప్రతిగా నీకు కుమారులుండురు

భూమియందంతట నీవు వారిని అధికారులనుగా నియమించె

దవు.

17 తరములన్నియు నీ నామము జ్ఞాపకముండునట్లు నేను చేయు

దును

కావున జనములు సార్వకాలము నీకు కృతజ్ఞతాస్తుతులు చెల్లిం

చుదురు.

46

ప్రధానగాయకునికి.

కోరహు కుమారులది.

అల్పాతు అను రాగముమీద పాడతగినది.

గీతము.

దేవుడు మనకు ఆశ్రయమును దుర్గమునై యున్నాడు

ఆపత్కాలములో ఆయన నమ్ముకొనతగిన సహాయుడు.

2 కావున భూమి మార్పునొందినను నడిసముద్రములలో పర్వత

ములు మునిగినను

- 3 వాటి జలములు ఘోషించుచు నురుగు గట్టినను
ఆ పొంగుకు పర్వతములు కదిలినను
మనము భయపడము.
- 4 ఒక నది కలదు, దాని కాలువలు దేవుని పట్టణమును
సర్వోన్నతుని మందిరపు పరిశుద్ధస్థలమును సంతోషపరచు
చున్నవి.
- 5 దేవుడు ఆ పట్టణములో నున్నాడు దానికి చలనము లేదు
అరుణోదయమున దేవుడు దానికి సహాయము చేయుచున్నాడు.
- 6 జనములు ఘోషించుచున్నవి రాజ్యములు కదలుచున్నవి
ఆయన తన కంఠధ్వని వినిపించగా భూమి కరిగిపోవుచున్నది.
- 7 సైన్యములకధిపతియగు యెహోవా మనకు తోడ్పెట్టుచున్నాడు
యాకోబుయొక్క దేవుడు మనకు ఆశ్రయమై యున్నాడు.
- 8 యెహోవా చేసిన కార్యములు వచ్చి చూడుడి.
ఆయనే భూమిమీద నాశములు కలుగజేయువాడు.
- 9 ఆయనే భూదిగంతములవరకు యుద్ధములు మాన్పువాడు
విల్లు విరుచువాడును బల్లెమును తెగనరుకువాడును ఆయనే
యుద్ధ రథములను అగ్నిలో కాల్చివేయువాడాయనే.
- 10 —ఊరకుండుడి నేనే దేవుడనని తెలిసికొనుడి
అన్యజనులలో నేను మహోన్నతుడ నగుదును
భూమిమీద నేను మహోన్నతుడ నగుదును.
- 11 సైన్యములకధిపతియగు యెహోవా మనకు తోడ్పెట్టుచున్నాడు
యాకోబుయొక్క దేవుడు మనకు ఆశ్రయమై యున్నాడు.

47

ప్రధానగాయకునికి.

కోరచా కుమారులు చేసినది.

గీతము.

- సర్వజనులారా, చప్పట్లు కొట్టుడి
జయధ్వనులతో దేవునిగూర్చి ఆర్భాటము చేయుడి.
- 2 యెహోవా మహోన్నతుడు భయంకరుడు
ఆయన సర్వభూమికి మహారాజై యున్నాడు.
- 3 ఆయన జనములను మనకు లోపరచును
మన పాదములక్రింద ప్రజలను అణగద్రొక్కును.

- 4 తాను ప్రేమించిన యాకోబుకు మహాతిశయాస్పదముగా మన
స్వాస్థ్యమును
ఆయన మనకొరకు ఏర్పాటు చేసియున్నాడు.
- 5 దేవుడు ఆర్భాటముతో ఆరోహణమాయెను
బూరధ్వనితో యెహోవా ఆరోహణమాయెను.
- 6 దేవుని కీర్తించుడి కీర్తించుడి
మన రాజును కీర్తించుడి కీర్తించుడి.
- 7 దేవుడు సర్వభూమికి రాజై యున్నాడు
రమ్యముగా కీర్తనలు పాడుడి.
- 8 దేవుడు అన్యజనులకు రాజై యున్నాడు
దేవుడు తన పరిశుద్ధసింహాసనముమీద ఆసీనుడైయున్నాడు.
- 9 జనముల ప్రధానులు అబ్రహాముయొక్క దేవునికి జనులై
కూడుకొనియున్నారు.
- 10 భూనివాసులు ధరించుకొను కేడెములు దేవునివి
ఆయన మహోన్నతుడాయెను.

48

గీతము.

కోరచు కుమారులది.

- మన దేవుని పట్టణమందు ఆయన పరిశుద్ధ పర్వతమందు
యెహోవా గొప్పవాడును బహు కీర్తనీయుడునై యున్నాడు.
- 2 ఉత్తరదిక్కున మహారాజు పట్టణమైన సీయోను పర్వతము
రమ్యమైన యెత్తుగలవోట నుంచబడి సర్వభూమికి సంతోష
కరముగా నున్నది
- 3 దాని నగరులలో దేవుడు ఆశ్రయముగా ప్రత్యక్షమౌచు
న్నాడు.
- 4 రాజులు కూడిరి వారు ఏకముగా కూడి వచ్చిరి.
- 5 వారు దాని చూచిన వెంటనే ఆశ్చర్యపడిరి
భ్రమపడి త్వరగా వెళ్లిపోయిరి.
- 6 వారచ్చటనుండగా పణకును ప్రసవించు స్త్రీ వేదనయు వారిని
పట్టెను.
- 7 తూర్పుగాలిని లేపి తర్నీ ఘ ఓడలను నీవు పగలగొట్టుచున్నావు.
- 8 నైన్యములకధిపతియగు యెహోవా పట్టణమునందు

మన దేవుని పట్టణమునందు

మనము వినినట్టుగానే జరుగుట మనము చూచియున్నాము

దేవుడు నిత్యముగా దాని స్థిరపరచియున్నాడు.

9 దేవా, మేము నీ యాలయమునందు

నీ కృపను ధ్యానించితిమి.

10 దేవా, నీ నామము ఎంత గొప్పదో

నీ కీర్తియు భూదిగంతములవరకు అంత గొప్పది

నీ కుడిచెయ్యి నీతితో నిండియున్నది.

11 నీ న్యాయవిధులనుబట్టి

సీయోను పర్వతము సంతోషించునుగాక

యూదా కుమార్తెలు ఆనందించుదురు గాక.

12-13 ముందు రాబోవు తరములకు దాని వివరము మీరు చెప్పనట్లు

సీయోనుచుట్టు తిరుగుచు దానిచుట్టు సంచరించుడి

దాని బురుజులను లెక్కించుడి

దాని ప్రాకారములను నిదానించి చూడుడి

దాని నగరులలో సంచరించి వాటిని చూడుడి.

14 ఈ దేవుడు సదాకాలము మనకు దేవుడై యున్నాడు

మరణ పర్యంతము ఆయన మనలను నడిపించును.

49

ప్రధానగాయకునికి.

కోరచు కుమారులది.

గీతము.

సర్వజనులారా ఆలకించుడి.

2 సామాన్యులేమి సామంతులేమి ధనికులేమి దరిద్రులేమి

లోకనివాసులారా, మీరందరు ఏకముగా కూడి చెవియొగ్గుడి.

3 నా నోరు విజ్ఞానవిషయములను పలుకును

నా హృదయధ్యానము

పూర్ణవివేకమును గూర్చినదై యుండును.

4 గూఢార్థముగలదానికి నేను చెవియొగ్గెదను

సితారా తీసికొని నా మరుగు మాట బయలుపరచెదను.

5 నాకొరకు పొంచువారి దోషకృత్యములు నన్ను చుట్టుకొనినప్పుడు

ఆపత్కలములలో నేనేల భయపడవలెను?

- 6 తమ ఆస్తియే ప్రాపకమని నమ్మి
తమ ధన విస్తారతనుబట్టి పొగడుకొనువారికి నేనేల భయపడ
వలెను?
- 7-9 ఎవడును ఏ విధముచేతనైనను తన సహోదరుని విమోచింపలేడు
వాడు సమాధిచూడక నిత్యము బ్రదుకునట్లు
వాని నిమిత్తము దేవుని సన్నిధిని ప్రాయశ్చిత్తము చేయగలవా
డెవడును లేడు
వారి ప్రాణవిమోచన ధనము బహు గొప్పది
అది ఎన్నటికిని తీరక అట్లుండవలసినదే.
- 10 జ్ఞానులు చనిపోదురను సంగతి అతనికి కనబడకుండపోదు
మూర్ఖులును పశుప్రాయులును ఏకముగా నశింతురు.
- 11 వారు తమ ఆస్తి నితరులకు విడిచిపెట్టుదురు తమ యిండ్లు నిరం
తరము నిలుచుననియు
తమ నివాసములు తరతరములవరకు నుండుననియు వారనుకొం
దురు
తమ భూములకు తమ పేళ్లు పెట్టుదురు.
- 12 ఘనతనహించినవాడైనను మనుష్యుడు నిలువజాలడు
వాడు నశించు మృగములను పోలినవాడు.
- 13 స్వాతిశయ పూర్ణులకును
వారి నోటిమాటనుబట్టి వారి ననుసరించువారికిని ఇదే గతి.
- 14 వారు పాతాళములో మందగా కూర్చుబడుదురు
మరణము వారికి కాపరియై యుండును
ఉదయమున యథార్థవంతులు వారి నేలుదురు
వారి స్వరూపములు నివాసములేనివై పాతాళములో క్షయమై
పోవును.
- 15 దేవుడు నన్ను చేర్చుకొనును
పాతాళ బలములోనుండి ఆయననా ప్రాణమును విమోచించును.
- 16 ఒకడు ధనసంపన్నుడైనప్పుడు
వాని యింటి ఘనత విస్తరించినప్పుడు భయపడకుము.
- 17 వాడు చనిపోవునప్పుడు ఏమియు కొంచుపోడు వాని ఘనత
వానివెంట దిగదు.

- 18 —నీకు నీవే మేలు చేసికొంటినిని మనుష్యులు నిన్ను స్తుతించినను
తన జీవితకాలమున నొకడు తన్ను పొగడుకొనినను
- 19 అతడు తన పితరుల తరమునకు చేరవలెను,
వారు మరి ఎన్నడు వెలుగు చూడరు.
- 20 ఘనత నొంది యుండియు బుద్ధిహీనులైనవారు
నశించు జంతువులను పోలియున్నారు.

50

అసాపు కీర్తన.

- దేవాది దేవుడైన యెహోవా ఆజ్ఞనిచ్చుచున్నాడు
తూర్పుదిక్కు మొదలుకొని పడమటి దిక్కువరకు
భూనివాసులను రమ్మని ఆయన పిలుచుచున్నాడు.
- 2 పరిపూర్ణ సౌందర్యముగల సీయోనులోనుండి దేవుడు ప్రకా
శించుచున్నాడు.
- 3 మన దేవుడు వేంచేయుచున్నాడు
ఆయన మానముగా నుండడు.
ఆయన మందర అగ్ని మండుచున్నది
ఆయనచుట్టు ప్రచండవాయువు విసురుచున్నది.
- 4 ఆయన తన ప్రజలకు న్యాయము తీర్చుటకై
5 —బల్యర్హులచేత నాతో నిబంధన చేసికొనిన
నా భక్తులను నాయొద్దకు సమకూర్చుడని
మీది ఆకాశమును భూమిని పిలుచుచున్నాడు.
- 6 దేవుడు తానే న్యాయక్తరయై యున్నాడు.
ఆకాశము ఆయన నీతిని తెలియజేయుచున్నది.
- 7 నా జనులారా, నేను మాటలాడబోవుచున్నాను ఆలకించుడి
ఇశ్రాయేలూ, ఆలకింపుము నేను దేవుడను నీ దేవుడను నేను
నీ మీద సాక్ష్యము పలికెదను
- 8 నీ బలుల విషయమై నేను నిన్ను గద్దించుట లేదు
నీ దహనబలులు నిత్యము నాయెదుట కనబడుచున్నవి.
- 9 నీ యింటనుండి కోడ్డైననను
నీ మందలోనుండి పొట్టైననను నేను తీసికొనను.
- 10 అడవివృగములన్నియు
వేయికొండలమీది పశువులన్నియు నావేగదా

- 11 కొండలలోని పక్షులన్నిటిని నేనెరుగుదును
పొలములలోని పశ్వాదులు నా వశమై యున్నవి.
- 12 లోకమును దాని పరిపూర్ణతయు నావే.
నేను ఆకలిగొనినను నీతో చెప్పను.
- 13 వృషభముల మాంసము నేను తిందునా?
పాట్లైళ్ల రక్తము త్రాగుదునా?
- 14 దేవునికి స్తుతి యాగము చేయుము
మహోన్నతునికి నీ మ్రొక్కుబడులు చెల్లించుము.
- 15 ఆపత్కాలమున నీవు నన్నుగూర్చి మొర్రపెట్టుము
నేను నిన్ను విడిపించెదను నీవు నన్ను మహిమపరచెదవు.
- 16 భక్తిహినులతో దేవుడు ఇట్లు సెలవిచ్చుచున్నాడు
—నా కట్టడులు వివరించుటకు నీకేమి పని?
నా నిబంధన నీ నోట వచించెదవేమి?
- 17 దిద్దుబాటు నీకు ఆసహ్యము గదా
నీవు నా మాటలను నీ వెనుకకు త్రోసివేసెదవు.
- 18 నీవు దొంగను చూచినప్పుడు వానితో నేకీభవించెదవు
వ్యభిచారులతో నీవు సాంగత్యము చేసెదవు.
- 19 కీడు చేయవలెనని నీవు నోరు తెరచుచున్నావు
నీ నాలుక కపటము కల్పించుచున్నది.
- 20 నీవు హర్షుండిన సహోదరునిమీద కొండెములు చెప్పుచున్నావు
నీ తల్లి కుమారునిమీద అపనిందలు మోపుచున్నావు
- 21 ఇట్టి పనులు నీవు చేసినను నేను మానినై యుంటిని
అందుకు నేను కేవలము నీవంటివాడనని నీవనుకొంటివి
అయితే నీ కన్నులయెదుట ఈ సంగతులను నేను నిరుపగాను
ఉంచి నిన్ను గద్దించెదను
- 22 దేవుని మరచుచారలారా, దీని యోచించుకొనుడి
లేనియెడల నేను మిచ్చును చీల్చివేయుదును తప్పించువాడెవ
డును లేకపోవును
- 23 స్తుతియాగము నర్పించువాడు నన్ను మహిమపరచుచున్నాడు
నేను వానికి దేవుని రక్షణ కనుపరచునట్లు వాడు మార్గము సిద్ధ
పరచుకొనును.

51

ప్రధానగాయకునికి.

దానీదు బెత్తెబాయెద్దకు వెళ్లిన తరువాత నాతొనను వ్రవ్వు అతనియొద్దకు వచ్చినప్పుడు
అతడు రచించిన కీర్తన.

- దేవా, నీ కృపచొప్పున నన్ను కరుణింపుము
నీ వాత్సల్య బాహుళ్యముచొప్పున
నా అతిక్రమములను తుడిచివేయుము
- 2 నా దోషము పోవునట్లు నన్ను బాగుగా కడుగుము
నా పాపము పోవునట్లు నన్ను పవిత్రపరచుము.
- 3 నా అతిక్రమములు నాకు తెలిసేయున్నవి
నా పాపమెల్లప్పుడు నాయెదుట నున్నది.
- 4 నీకు కేవలము నీకే విరోధముగా నేను పాపము చేసేయున్నాను.
నీ దృష్టియెదుట నేను చెడుతనము చేసేయున్నాను.
కావున ఆజ్ఞనిచ్చునప్పుడు నీవు నీతిమంతుడవుగా నగపడుదువు
తీర్పుచేయునప్పుడు నిర్మలడవుగా నగపడుదువు.
- 5 నేను పాపములో పుట్టినవాడను
పాపములోనే నా తల్లి నన్ను గర్భమున ధరించెను.
- 6 నీవు అంతరంగమున సత్యము కోరుచున్నావు
అంతర్యములో నాకు జ్ఞానము తెలియజేయుదువు.
- 7 నేను పవిత్రుడనగునట్లు
హుస్సోపుతో నా పాపము పరిహరింపుము.
హిమముకంటెను నేను తెల్లగా నుండునట్లు
నీవు నన్ను కడుగుము.
- 8 ఉత్సాహ సంతోషములు నాకు వినిపింపుము
అప్పుడు నీవు విరిచిన యెముకలు హర్షించును.
- 9 నా పాపములకు విముఖుడవు కమ్మ
నా దోషములన్నిటిని తుడిచివేయుము.
- 10 దేవా, నాయందు శుద్ధహృదయము కలుగజేయుము
నా అంతరంగములో స్థిరమైన మనస్సును నూతనముగా పుట్టించుము.
- 11 నీ సన్నిధిలోనుండి నన్ను త్రోసివేయకుము
నీ పరిశుద్ధాత్మను నాయొద్దనుండి తీసివేయకుము.

- 12 నీ రక్షణానందము నాకు మరల పుట్టించుము
సప్తతిగల మనస్సు కలుగజేసి నన్ను దృఢపరచుము.
- 13 అప్పుడు అతిక్రమము చేయువారికి నీ త్రోవలను బోధించె
దను
పాపులును నీ తట్టు తిరుగుదురు.
- 14 దేవా, నా రక్షణకర్తయగు దేవా
రక్తాపరాధమునుండి నన్ను విడిపింపుము
అప్పుడు నా నాలుక నీ నీతినిగూర్చి యుత్సాహ గానము
చేయును.
- 15 ప్రభువా, నా నోరు నీ స్తుతిని ప్రచురపరచునట్లు
నా పెదవులను తెరువుము.
- 16 నీవు బలిని కోరువాడవుకావు (కోరినయెడల) నేను అర్పించు
దును
దహనబలి నీకిష్టమైనది కాదు.
- 17 విరిగిన మనస్సే దేవునికిష్టమైన బలులు
దేవా, విరిగి నలిగిన హృదయమును నీవు అలక్ష్యము చేయవు.
- 18 నీ కటాక్షముచొప్పున సీయోనుకు మేలుచేయుము
యెరూషలేముయొక్క గోడలను కట్టించుము.
- 19 అప్పుడు నీతియుక్తములైన బలులును దహనబలులును
సర్వాంగ హోమములును నీకు అంగీకృతములగును
అప్పుడు జనులు నీ బలిసీతముమీద కోడెల నర్పించెదరు.

52

ప్రధానగాయకునికి.

యిదోమీయుడైన దోయగు సాలునొద్దకు వచ్చి-దావీదు అహీమెలెకు యింటికి వచ్చి
యూనాడని అతనితో చెప్పినప్పుడు దావీదు రచించిన దైవధ్యానము.

శూరుడా, చేసిన కీడునుబట్టి నీవెందుకు అతిశయపడుచున్నావు?
దేవుని కృప నిత్యముండును.

2 మోసము చేయువాడా,
వాడిగల మంగల కత్తినలె నీ నాలుక నాశముచేయ నుద్దేశించు
చున్నది

3 మేలుకంటె కీడుచేయుటయు నీతి పలుకుటకంటె అబద్ధము
చెప్పటయు నీకిష్టము.

- 4 కపటమైన నాలుక గలవాడా,
అధిక నాశనకరములైన మాటలే నీకీప్తము.
- 5 కావున దేవుడు సదాకాలము నిన్ను అణగగొట్టును
నిన్ను పట్టుకొని ఆయన నీ గుడారములోనుండి నిన్ను పెల్ల
గించును
సజీవుల దేశములోనుండి నిన్ను నిర్మూలము చేయును.
- 6 నీతిమంతులు చూచి భయభక్తులు కలిగి
- 7 —ఇదిగో దేవుని తనకు దుర్గముగా నుంచుకొనక
తన భనసమృద్ధియందు నమ్మిక యుంచి
తన చేటును బలపరచుకొనినవాడు వీడేయని చెప్పుకొనుచు
వాని చూచి నవ్వుదురు.
- 8 నేనైతే దేవుని మందిరములో పచ్చని ఒలీవ చెట్టువలె నున్నాను
నిత్యము దేవుని కృపయందు నమ్మిక యుంచుచున్నాను.
- 9 నీవు దాని నెరవేర్చితివి గనుక నేను నిత్యము నిన్ను స్తుతించె
దను.

నీ నామము నీ భక్తుల దృష్టికి ఉత్తమమైనది
నేను దాని స్మరించి కనిపెట్టుచున్నాను.

53

ప్రధానగాయకునికి.

మహాలక్ష్మి అను రాగముమీద పాడతగినది.

దావీదు రచించినది. దైవభాగ్యవము.

—దేవుడు లేడని బుద్ధిహీనులు హృదయములో ననుకొందురు.
వారు చెడిపోయినవారు, అసహ్యకార్యములు చేయుదురు
మేలు చేయువాడొకడును లేడు.

- 2 వివేకము కలిగి దేవుని వెదకువారు ఉండురో లేరో కనుగొనుటకై
యెహోవా ఆకాశమునుండి నరులను నిదానించి చూచుచు
న్నాడు.

వారందరును తొలగిపోయి యున్నారు

- 3 ఒకడును తప్పకుండ అందరును చెడియున్నారు
మేలు చేయువాడు లేడు ఒక్కడైనను లేడు.

- 4 దేవునికి ప్రార్థనచేయక ఆహారము తినునట్లుగా
నా ప్రజలను తిను పాపాత్ములకు తెలివిలేదా?

5 భయకారణము లేనిచోట వారు భయాక్రాంతులైరి.
నిన్ను ముట్టడివేయువారి యెముకలను దేవుడు చెదరగొట్టియు
న్నాడు

దేవుడు వారిని ఉపేక్షించెను గనుక నీవు వారిని సిగ్గుపరచితివి.

6 సీయోనునుండి ఇశ్రాయేలునకు పూర్వరక్షణ కలుగును గాక.
దేవుడు చెరలోనున్న తన ప్రజలను రప్పించునప్పుడు
యాకోబు హర్షించును ఇశ్రాయేలు సంతోషించును.

54

ప్రధానగాయకునికి.

శంతివాద్యములతో పాడఁగినది. జీషీయులువచ్చి-దాడు మాలో దాగియున్నాడు
కాదా అని సాలుతో చెప్పినప్పుడు దానిదు రచించిన దైవధ్యానము.

దేవా, నీ నామమునుబట్టి నన్ను రక్షింపుము
నీ పరాక్రమమునుబట్టి నాకు న్యాయము తీర్పుము.

2 దేవా, నా ప్రార్థన నాలకింపుము
నా నోటి మాటలు చెవినిబెట్టుము.

3 అన్యులు నా మీదికి లేచియున్నారు
బలాధ్యులు నా ప్రాణము తీయ చూచుచున్నారు
వారు తమయెదుట దేవుని ఉంచుకొన్నవారు కారు.

4 ఇదిగో దేవుడే నాకు సహాయుడు
ప్రభువే నా ప్రాణమును ఆదరించువాడు.

5 నా శత్రువులు చేయు కీడు ఆయన వారిమీదికి రప్పించును
నీ సత్యమునుబట్టి వారిని నశింపజేయుము

6 స్వేచ్ఛార్పణలైన బలులను నేను నీకర్పించెదను.
యెహోవా, నీ నామము ఉత్తమము

7 నేను దానికి కృతజ్ఞతాస్తుతులు చెల్లించుచున్నాను.
ఆపదలన్నిటిలోనుండి ఆయన నన్ను విడిపించియున్నాడు
నా శత్రువుల గతిని చూచి నా కన్ను సంతోషించుచున్నది.

55

ప్రధానగాయకునికి.

శంతివాద్యములమీద పాడఁగినది.
దానిదు రచించినది.
దైవధ్యానము.

దేవా, చెవియొగ్గి నా ప్రార్థన నాలకింపుము
నా విన్నపమునకు విముఖుడవై యుండకుము.

- 2 నా మనవి నాలకించి నాకుత్తరమిమ్ము.
- 3 శత్రువుల శబ్దమునుబట్టియు
దుష్టుల బలాత్కారమునుబట్టియు
నేను చింతాక్రాంతుడనై విశ్రాంతి లేక మూలుగుచున్నాను.
వారు నామీద దోషము మోపుచున్నారు
ఆగ్రహముగలవారై నన్ను హింసించుచున్నారు.
- 4 నా గుండె నాలో వేదనపడుచున్నది
మరణభయము నాలో పుట్టుచున్నది
- 5 దిగులును వణకును నాకు కలుగుచున్నవి
మహా భయము నన్ను ముంచివేసెను.
- 6 ఆహా గువ్వవలె నాకు రెక్కలున్నయెడల
నేను ఎగిరిపోయి నెత్తుదిగా నుందునే
- 7 త్వరపడి దూరముగా పారిపోయి
పెనుగాలిని సుడిగాలిని తప్పించుకొని
- 8 అరణ్యములో నివసించియుందునే ఆనుకొంటిని.
- 9 పట్టణములో బలాత్కార కలహములు జరుగుట నేను చూచు
చున్నాను.
ప్రభువా, అట్టిపనులు చేయువారిని నిర్మూలము చేయుము వారి
నాలుకలు ఛేదించుము.
- 10 దివారాత్రులువారుపట్టణపు ప్రాకారములమీదతిరుగుచున్నారు
పాపమును చెడుతనమును దానిలో జరుగుచున్నవి.
- 11 దాని మధ్యను నాశక్రియలు జరుగుచున్నవి
వంచనయు కపటమును దాని అంగడి వీధులలో మానక జరుగు
చున్నవి.
- 12 నన్ను దూషించువాడు శత్రువు కాడు
శత్రువైనయెడల నేను దాని సహింపనచ్చును
నామీద మిట్టిపడువాడు నాయందు పగపట్టినవాడు కాడు
అట్టివాడైతే నేను దాగియుండనచ్చును.
- 13 ఈ పనిచేసిన నీవు నా సహకారి
నా చెలికాడవు నా పరిచయుడవు.
- 14 మనము కూడి మధురమైన గోష్ఠిచేసి యున్నవారము

ఉత్సవమునకు వెళ్లు సమూహముతో దేవుని మందిరమునకు
పోయి యున్నవారము.

15 వారికి మరణము అకస్మాత్తుగా వచ్చును గాక
సజీవులుగానే వారు పాతాళమునకు దిగిపోవుదురు గాక
చెడుతనము వారి నివాసములలోను వారి అంతరంగమునందు
నున్నది.

16 అయితే నేను దేవునికి మొర్రపెట్టుకొందును
యెహోవా నన్ను రక్షించును.

17 సాయంకాలమున ఉదయమున మధ్యాహ్నమున నేను ధ్యానిం
చుచు మొర్రపెట్టుచున్నాను
ఆయన నా ప్రార్థన నాలకించియున్నాడు.

18 నా శత్రువులు అనేకులై యున్నారు
అయినను వారు నామీదికి రాకుండునట్లు
సమాధానము కలుగజేసి ఆయన నా ప్రాణమును విమోచించి
యున్నాడు.

19 పురాతనకాలము మొదలుకొని యాసీనుడగు దేవుడు,
మారుమనస్సు లేనివారై తనకు భయపడనివారికి ఉత్తరమిచ్చును.

20 తమతో సమాధానముగా నున్నవారికి వారు బలాత్కారము
చేయుదురు

తాము చేసిన నిబంధన నతిక్రమింతురు.

21 వారి నోటి మాటలు వెన్నవలె మృదువుగా నున్నవి
అయితే వారి హృదయములో కలహమున్నది.
వారి మాటలు చమురుకంటె నునుపైనవి
అయితే అవి పరదీసిన కత్తులే.

22 నీ భారము యెహోవామీద మోపుము
ఆయనే నిన్ను ఆదుకొనును
నీలిమంతులను ఆయన ఎన్నడును కదలనీయడు.

23 దేవా, నాశకూపములో నీవు వారిని పడవేయుదువు
రక్తాపరాధులును వంచకులును
సగముకాలమైన బ్రదుకరు.
నేనైతే నీయందు నమ్మికయుంచి యున్నాను.

56

శ్రీధానగాయకునికి.

యోశీలెమ్ రెహొకీమ్ అను రాగముమీద పాడవగినది. వీలిప్తియులు దాచిడును
గాతురా పట్టుకొనినప్పుడు అతడు రచించినది. అనువదగీతము.

దేవా, నన్ను కరుణింపుము మనుష్యులు నన్ను మ్రొంగవలెనని
యున్నారు

దినమెల్ల వారు పోరాడుచు నన్ను బాధించుచున్నారు.

2 అనేకులు గర్వించి నాతో పోరాడుచున్నారు

దినమెల్ల నాకొరకు పొంచియున్నవారు నన్ను మ్రొంగవలెనని
యున్నారు

3 నాకు భయము సంభవించు దినమున నిన్ను ఆశ్రయించుచు
న్నాను.

4 దేవునిబట్టి నేను ఆయన వాక్యమును కీర్తించెదను
దేవునియందు నమ్మికయుంచి యున్నాను నేను భయపడను
శరీరధారులు నన్నేమి చేయగలరు?

5 దినమెల్ల వారు నా మాటలు అపార్థము చేయుదురు
నాకు హాని చేయనలెనన్న తలంపులే వారికి నిత్యము పుట్టుచు
న్నవి.

6 వారు గుంపుకూడి పొంచియుందురు
నా ప్రాణము తీయగోరుచు వారు నా అడుగు జాడలు కని
పెట్టుదురు.

7 తాము చేయు దోషక్రియలచేత వారు తప్పించుకొందురా?
దేవా, కోపముచేత జనములను అణగగొట్టుము.

8 నా సంచారములను నీవు తెక్కించి యున్నావు
నా కన్నీళ్లు నీ బుడ్డిలో నుంచబడి యున్నవి
అవి నీ కవితలో కనబడును గదా.

9 నేను మొర్రపెట్టు దినమున నా శత్రువులు వెనుకకు తిరుగు
దురు.

దేవుడు నా పక్షమున నున్నాడని నాకు తెలియును.

10 దేవునిబట్టి నేను ఆయన వాక్యమును కీర్తించెదను
యెహోవానుబట్టి ఆయన వాక్యమును కీర్తించెదను

11 నేను దేవునియందు నమ్మికయుంచి యున్నాను నేను భయపడను

నరులు నన్నేమి చేయగలరు?

12 దేవా, నీవు మరణములోనుండి నా ప్రాణమును తప్పించియు
న్నావు

నేను జీవపు వెలుగులో దేవుని సన్నిధిని సంచరించునట్లు జారి
పడకుండ నీవు నా పాదములను తప్పించియున్నావు.

13 నేను నీకు మ్రొక్కుకొని యున్నాను
నేను నీకు స్తుతియాగముల నర్పించెదను.

57

ప్రధానగాయకునికి.

అలీతక్షీతు అను రాగముమీద పాడతగినది. గుహలో దాబీదు సౌలునొద్దనుండి పారి
పోయినప్పుడు అతడు రచించినది. అనుపదగీతము.

నన్ను కరుణింపుము దేవా నన్ను కరుణింపుము

నేను నీ శరణుజొచ్చి యున్నాను

ఈ యాపదలు తొలగి పోవువరకు నీ రెక్కల నీడను శరణు
జొచ్చి యున్నాను.

2 మహోన్నతుడైన దేవునికి

నా కార్యము సఫలముచేయు దేవునికి నేను మొర్రపెట్టుచు.
న్నాను.

3 ఆయన ఆకాశమునుండి యాజ్ఞనిచ్చి నన్ను రక్షించును

నన్ను మ్రింగగోరువారు దూషణలు పలుకునప్పుడు

దేవుడు తన కృపాసత్యములను పంపును.

4 నా ప్రాణము సింహములమధ్య నున్నది

కోపోద్రేకుల మధ్యను నేను పండుకొనుచున్నాను

వారి దంతములు శూలములు అవి అంబులు

వారి నాలుక వాడిగల కత్తి.

5 దేవా, ఆకాశముకంటె అత్యున్నతుడవుగా నిన్ను కనుపరచు.
కొనుము

నీ ప్రభావము సర్వభూమిమీద కనబడనిట్లు.

6 నా అడుగులను చిక్కించుకొనుటకై వారు వలనొడ్డిరి

నా ప్రాణము క్రుంగియున్నది.

నాయెదుట గుంట త్రవ్వి దానిలో తామే పడిరి.

7 నా హృదయము నిబ్బరముగా నున్నది

దేవా, నా హృదయము నిబ్బరముగా నున్నది
నేను పాడుచు కీర్తించెదను.

8 నా ప్రాణమా, మేలుకొనుము స్వరమండలమా సితారా, మేలు
కొనుడి

నేను వేకువకు ముందుగా లేచెదను

9 నీ కృప ఆకాశ విశాలమువరకు

నీ సత్యము మేఘమండలమువరకు వ్యాపించియున్నది.

10 ప్రభువా, జనములలో నీకు కృతజ్ఞతాస్తుతులు నేను చెల్లించె
దను

ప్రజలలో నిన్ను కీర్తించెదను.

11 దేవా, ఆకాశముకంటే అత్యున్నతుడవుగా నిన్ను కనుపరచు
కొనుము.

నీ ప్రభావము సర్వభూమిమీద కనబడనిచ్చు.

58

ప్రధానగాయకునికి.

ఆల్ తేప్లీతు అనురాగముమీద పాడఁగినది.

దావీదు రచించిన కీర్తన.

అనుపదగీతము.

అధిపతులారా, మీరు నీతి ననుసరించి మాటలాడుదురన్నది
నిజమా?

నరులారా, మీరు న్యాయమునుబట్టి తీర్పుచేయుదురా?

2 లేదే, మీరు హృదయపూర్వకముగా చెడుతనము జరిగించుచు
న్నారు

దేశమందు మీ చేతి బలాత్కారము తూచి చెల్లించుచున్నారు.

3 తల్లికడుపున పుట్టినది మొదలుకొని భక్తిహీనులు విపరీతబుద్ధులు
కలిగియుందురు

పుట్టినతోడనే అబద్ధములాడుచు తప్పిపోవుదురు.

4 వారి విషము నాగుపాము విషమువంటిది

5 మాంత్రికులు ఎంత నేర్పుగా మంత్రించినను

వారి స్వరము తనకు వినబడకుండునట్లు

చెవి మూసికొనునట్టి చెవిటిపామువలె వారున్నారు.

6 దేవా, వారి నోట వారి పండ్లను విరుగగొట్టుము

యెహోవా, కొదమ సింహముల కోరలను ఊడగొట్టుము.

7 పారు నీళ్లవలె వారు గతించిపోవుదురు
అతడు తన బాణములను సంధింపగా
అవి తునాతునకలై పోవును.

8 వారు కరిగిపోయి నత్తవలె నుందురు
సూర్యుని చూడని గర్భస్రావమువలె నుందురు.

9 మీ కుండలకు ముళ్లకంపల నెగ తగలక మునుపే
అది పచ్చిదైనను ఉడికినదైనను ఆయన దాని నెగరగొట్టుచు
న్నాడు.

10 ప్రతిదండన కలుగగా నీతిమంతులు చూచి సంతోషించుదురు
భక్తిహీనుల రక్తములో వారు తమ పాదములు కడుగుకొందురు

11 కావున—నిశ్చయముగా నీతిమంతులకు ఫలము కలుగుననియు
నిశ్చయముగా న్యాయము తీర్పు దేవుడు లోకములో నున్నాడు.
డనియు

మనుష్యులు ఒప్పుకొందురు.

59

ప్రధానగాయకునికి.

అల్తక్షీతు అను రాగముమీద పాడతగినది. దావీదును చంపుటకు సేలు పంపినవారు
ఇంటియొద్ద పొంచియున్నవ్వకు అతడు రచించినది. అనుపదగీతము.

నా దేవా, నా శత్రువులచేతిలోనుండి నన్ను తప్పింపుము.
నామీదపడువారికి చిక్కకుండ నన్నుద్ధరించుము.

2 పాపము చేయువారి చేతిలోనుండి నన్ను తప్పింపుము.
రక్తాపరాధుల చేతిలోనుండి నన్ను రక్షింపుము.

3 నా ప్రాణము తీయవలెనని వారు పొంచియున్నారు
యెహోవా, నా దోషమునుబట్టి కాదు నా పాపమునుబట్టి
కాదు

ఊరకయే బలవంతులు నాపైని పోగుబడియున్నారు.

4 నాయందు ఏ యక్రమమును లేకున్నను వారు పరుగులెత్తి సిద్ధ
పడుచున్నారు

నన్ను కలిసికొనుటకై మేల్కొనుము.

5 సైన్యములకధిపతియగు యెహోవావైన దేవా, ఇశ్రాయేలు
దేవా,

- అన్యజనులనందరిని శిక్షించుటకై మేల్కొనుము
అధికద్రోహులలో నెవరిని కనికరింపకుము.
- 6 సాయంకాలమున వారు మరల వచ్చెదరు
కుక్కనలె మొరుగుచు పట్టణముచుట్టు తిరుగుదురు.
- 7 వినువారెవరును లేరనుకొని వారు తమ నోటనుండి మాటలు
వెళ్లగ్రమ్ముదురు.
వారి పెదవులలో కత్తులున్నవి.
- 8 యెహోవా, నీవు వారిని చూచి నవ్వుదువు
అన్యజనులనందరిని నీవు అపహాసించుదువు.
- 9 నా బలమా, నీకొరకు నేను కనిపెట్టుకొనుచున్నాను
నా యున్నతమైన దుర్గము దేవుడే.
- 10 నా దేవుడు తన కృపతో నన్ను కలిసికొనును
నాకొరకు పొంచియున్నవారికి సంభవించినదానిని దేవుడు
నాకు చూపించును.
- 11 వారిని చంపకుము ఏలయనగా నా ప్రజలు దాని మరచిపోదు
రేమో.
నా కేడైమైన ప్రభువా, నీ బలముచేత వారిని చెల్లాచెదరు చేసి
అణగగొట్టుము.
- 12 వారి పెదవుల మాటనలన వారి నోటికి పాపము కలుగును
వారు పలుకు శాపములనుబట్టియు అబద్ధములనుబట్టియు
వారు తమ గర్వములలో చిక్కుబడుదురు గాక.
- 13 కోపముచేత వారిని నిర్మూలము చేయుము
వారు లేకపోవునట్లు వారిని నిర్మూలము చేయుము
దేవుడు యాకోబు (పంశమును) ఏలుచున్నాడని
భూదిగంతములవరకు మనుష్యులు ఎరుగునట్లు చేయుము.
- 14 సాయంకాలమున వారు మరల వచ్చెదరు
కుక్కనలె మొరుగుచు పట్టణముచుట్టు తిరుగుదురు
- 15 తిండికొరకు వారు ఇటు అటు తిరుగులాడెదరు
తృప్తి కలుగని పక్షమున రాత్రియంతయు ఆగుదురు.
- 16 నీవు నాకు ఎత్తయిన కోటగా నున్నావు
ఆపద్దినమున నాకు ఆశ్రయముగా నున్నావు.

17

నీ బలమునుగూర్చి నేను కీర్తించెదను
ఉదయమున నీ కృపనుగూర్చి యుత్సాహగానము చేసెదను
దేవుడు నాకు ఎత్తయిన కోటగాను
కృపగల దేవుడుగాను ఉన్నాడు.
నా బలమా, నిన్నే కీర్తించెదను.

60

ప్రధానగాయకునికి.

పూజనీయదామరీచి పాడతనిది.

దానిదు అరమ్మచూగియామీయులతోను ఆరమ్మబాయీయులతోను యుద్ధముచేయగా
యోవాబు ఉప్పుపల్లములతో పన్నెండువేలమంది ఎదోమీయులను చంపి తిరిగి
వచ్చినప్పుడు ఆతడు ఉపదేశమునకు రచించినది. అనుపదగీతము.

దేవా, మమ్ము విడనాడి యున్నావు మమ్ము చెదరగొట్టి
యున్నావు

నీవు కోపపడితివి మమ్ము మరల బాగుచేయుము.

2 నీవు దేశమును కంపింపజేసియున్నావు దాని బద్దలుచేసి
యున్నావు

అది నణకుచున్నది అది పడిపోయిన చోటులు బాగుచేయుము.

3 నీ ప్రజలకు నీవు కఠినకార్యములు చేసితివి
తూలునట్లు చేయు మద్యమును మాకు త్రాగించితివి

4 సత్యము నిమిత్తము ఎత్తి పట్టుటకై
నీయందు భయభక్తులు గలవారికి నీవొక ధ్వజము నిచ్చియు
న్నావు.

5 నీ ప్రియులు విమోచింపబడునట్లు
నీ కుడిచేత నన్ను రక్షించి నాకుత్తరమిమ్ము.

6 దేవుడు తన పరిశుద్ధతతోడని మాట యిచ్చియున్నాడు
నేను ప్రహర్షించెదను షేకెమును పంచిపెట్టెదను సుక్కోతు
లోయను కొలిపించెదను.

7 గిలాదు నాది మనషే నాది ఎఫ్రాయీము నాకు శిరస్థానము
యూదా నా రాజదండము.

8 మోయాబు నేను కాళ్లు కడుగుకొను పల్లెము
ఎదోముమీద నా చెప్పు విసిరివేయుచున్నాను
పెలెషెతూ, నన్నుగూర్చి యుత్సాహధ్వని చేయుము.

- 9 కోటగల పట్టణములోనికి నన్నెవడు తోడుకొనిపోవును?
ఎదోములోనికి నన్నెవడు నడిపించును?
- 10 దేవా, నీవు మమ్ము విడనాడియున్నావు
దేవా, మా సేనలతోకూడ నీవు బయలుదేరుట మానియున్నావు.
- 11 మనుష్యుల సహాయము వ్యర్థము
మేము శత్రువులచేత నోడిపోకుండ నీవే మాకు సహాయము నను
గ్రహింపుము.
- 12 దేవునివలననే జయము నొందుదుము
మా శత్రువులను అణగద్రొక్కువాడు ఆయనే.

61

ప్రధానగాయకునికి.

తంలివాద్యములతో పాడకగినది.

దావీదు కీర్తన.

- దేవా, నా మొర్ర నాలకింపుము
నా ప్రార్థనకు చెవియొద్దుము.
- 2 నా ప్రాణము తల్లడిల్లగా భూదిగంతమునుండి నీకు మొర్రపెట్టు
చున్నాను
నే నెక్కలేనంత యెత్తయిన కొండపైకి నన్ను ఎక్కింపుము.
- 3 నీవు నాకు ఆశ్రయముగా నుంటివి
శత్రువులయెగుట బలమైన కోటగా నుంటివి.
- 4 యుగయుగములు నేను నీ గుఢారములో నివసించెదను
నీ రెక్కల చాటున దాగుకొందును.
- 5 దేవా, నీవు నా మ్రొక్కుబడుల నంగీకరించి యున్నావు
నీ నామమునందు భయభక్తులుగలవారి స్వాస్థ్యము నీవు నాకను
గ్రహించి యున్నావు.
- 6 రాజునకు దీర్ఘాయువు కలుగజేయుదువు గాక
అతని సంవత్సరములు తరతరములు గడచునుగాక.
- 7 దేవుని సన్నిధిని అతడు నిరంతరము నివసించును గాక
అతని కాపాడుటకై కృపాసత్యములను నియమించుము.
- 8 దినదినము నా మ్రొక్కుబడులను నేను చెల్లించునట్లు
నీ నామమును నిత్యము కీర్తించెదను.

62

ప్రధానగాయకునికి.

యేమాతాను అను రాగముమీద పాడతగినది.

చాచీదు కీర్తన.

నా ప్రాణము దేవుని నమ్ముకొని మానముగా నున్నది
ఆయనవలన నాకు రక్షణ కలుగును.

2 ఆయనే నా ఆశ్రయదుర్గము ఆయనే నా రక్షణకర్త
యెత్తయిన నా కోట ఆయనే, నేను అంతగా కదిలింపబడను.

3 ఎన్నాళ్లు మీరు ఒకనిమీద పైబడుదురు?
ఒరుగుచున్న గోడను పడబోవు కంచెను ఒకడు పడద్రోయు
నట్లు మీరందరు ఎన్నాళ్లు ఒకని పడద్రోయు చూచుదురు?

4 అతని ఔన్నత్యమునుండి అతని పడద్రోయుటకే వారాలోచించుదురు

అబద్ధమాడుట వారికి సంతోషము

వారు తమ నోటితో శుభనచనములు పలుకుచు అంతరంగములో
దూషించుదురు.

5 నా ప్రాణమా, దేవుని నమ్ముకొని మానముగా నుండుము
ఆయనవలననే నాకు నిరీక్షణ కలుగుచున్నది.

6 ఆయనే నా ఆశ్రయదుర్గము నా రక్షణాధారము
నా యెత్తయిన కోట ఆయనే, నేను కదిలింపబడను.

7 నా రక్షణకు నా మహిమకు దేవుడే ఆధారము.

నా బలమైన ఆశ్రయదుర్గము

నా ఆశ్రయము దేవునియందే యున్నది.

8 జనులారా, యెల్లప్పుడు ఆయనయందు నమ్మిక యుంచుడి
ఆయన సన్నిధిని మీ హృదయములు కుమ్మరించుడి
దేవుడు మనకు ఆశ్రయము.

9 అల్పులైనవారు వట్టి యూపిరియై యున్నారు.

ఘనులైనవారు మాయాస్వరూపులు

త్రాసులో వారందరు తేలిపోవుదురు

వట్టి యూపిరికన్న అలకనగా నున్నారు

10 బలాత్కారమందు నమ్మికయుంచకుడి

దోచుకొనుటచేత గర్వపడకుడి

ధనము హెచ్చినను దాని లక్ష్యపెట్టకుడి.

11 —బలము తనదని యొక మారు దేవుడు సెలవిచ్చెను
రెండు మారులు ఆ మాట నాకు వినబడెను.

12 ప్రభువా, మనుష్యులకందరికి వారి వారి క్రియలచొప్పున నీవే
ప్రతిఫలమిచ్చుచున్నావు.
కాగా కృప చూపుటయు నీది.

63

దావీదు యూదా అరణ్యములొనుండి

రచించిన కీర్తన.

2 దేవా, నా దేవుడవు నీవే వేకువనే నిన్ను వెదకుదును
నీ బలమును నీ ప్రభావమును చూడవలెనని
పరిశుద్ధాలయమందు నేనెంకో యాశతో నీతట్లు కనిపెట్టియు
న్నాను.

నీళ్లులేక యెండియున్న దేశమందు
నా ప్రాణము నీకొరకు తృష్ణగొనియున్నది
నీమీది యాశచేత నిన్ను చూడవలెనని నా శరీరము కృశించు
చున్నది.

3 నీ కృప జీవముకంటె ఉత్తమము
నా పెదవులు నిన్ను స్తుతించును.

4 నా మంచముమీద నిన్ను జ్ఞాపకము చేసికొని

5 రాత్రిజాములయందు నిన్ను ధ్యానించునప్పుడు

క్రొవ్వుమెదడు నాకు దొరికినట్లుగా నా ప్రాణము తృప్తిపాం
దుచున్నది

ఉత్సహించు పెదవులతో నా నోరు నిన్నుగూర్చి గానము
చేయుచున్నది

కాగా నా జీవితకాలమంతయు నేనీలాగున నిన్ను స్తుతించె
దను

నీ నామమునుబట్టి నా చేతులెత్తెదను.

7 నీవు నాకు సహాయుడవై యుంటివి

నీ రెక్కల చాటున శరణుజొచ్చి యుత్సాహ ధ్వని చేసెదను.

8 నా ప్రాణము నిన్ను అంటి వెంబడించుచున్నది

నీ కుడిచేయి నన్ను ఆదుకొనుచున్నది.

- 9 నా ప్రాణమును నశింపజేయవలెనని వారు దాని వెదకుచున్నారు
వారు భూమి క్రింది చోట్లకు దిగిపోవుదురు
10 బలమైన ఖడ్గమునకు అప్పగింపబడుదురు
నక్కల పాలగుదురు.

- 11 రాజు దేవునిబట్టి సంతోషించును.
ఆయనతోడని ప్రమాణము చేయు ప్రతివాడు అతిశయిల్లును
అబద్ధములాడువారి నోరు మూయబడును.

64

ప్రధానగాయకునికి.

దానిదు కీర్తన.

- దేవా, నేను మొర్రపెట్టగా నా మనవి నాలకింపుము
శత్రుభయమునుండి నా ప్రాణమును కాపాడుము.
2 కీడుచేయువారి కుట్టనుండి
దుష్టక్రియలు చేయువారి గత్తెరనుండి నన్ను దాచుము
3 ఒకడు కత్తికి పదును బెట్టునట్లు వారు తమ నాలుకలకు పదును
4 బెట్టుదురు
యథార్థవంతులను కొట్టవలెనని చాటైన స్థలములలో చేదు
మాటలను బాణములుగా సంధించుదురు
వారు భయమేమియు లేక అకస్మాత్తుగా వారిని కొట్టెదరు.
5 వారు దురాలోచన దృఢపరచుకొందురు
చాటుగా ఉరుల నొడ్డుటకు యోచించుకొనుచు
—మనలను ఎవరు చూచెదరని చెప్పకొందురు.
6 వారు దుష్టక్రియలను తెలిసికొనుటకు ప్రయత్నింతురు
వెదకి వెదకి ఉపాయము సిద్ధపరచుకొందురు
ప్రతివాని హృదయాంతరంగము అగాధము.
7 దేవుడు బాణముతో వారిని కొట్టును
వారు ఆకస్మికముగా గాయపరచబడెదరు.
8 వారు కూలెదరు వారు కూలుటకు తమ నాలుకే కారణము.
వారిని చూచువారందరు తల యూచుదురు
9 మనుష్యులందరు భయముకలిగి దేవుని కార్యములు తెలియజేయు
దురు
ఆయన కార్యములు చక్కగా యోచించుకొందురు

- 10 నీతిమంతులు యెహోవానుబట్టి సంతోషించుచు ఆయన శరణు
జొచ్చెదరు
యథార్థహృదయులందరు అతిశయిల్లుదురు.

65

ప్రధానగాయకునికి, దానీదు కీర్తన.

గీతము.

దేవా, నీయోనులో మానముగానుండుట నీకు స్తుతి చెల్లిం
చుటే.¹

నీకు మ్రొక్కుబడి చెల్లింపవలసియున్నది.

- 2 ప్రార్థన నాలకించువాడా,
సర్వశరీరులు నీయొద్దకు వచ్చెదరు.
- 3 నామీద మోపబడిన దోషములు భరింపజాలనివి
మా అతిక్రమముల నిమిత్తము నీవే ప్రాయశ్చిత్తము చేయుదువు.
- 4 నీ యావరణములలో నివసించునట్లు
నీవు ఏర్పరచుకొని చేర్చుకొనువాడు ధన్యుడు
నీ పరిశుద్ధాలయముచేత నీ మందిరములోని మేలుచేత మేము
తృప్తిపొందెదము.
- 5 మాకు రక్షణకర్తవైన దేవా,
భూదిగంతముల నివాసులకందరికిని దూర సముద్రముమీదనున్న
వారికిని ఆశ్రయమైనవాడా,
నీవు నీతినిబట్టి భీకర క్రియలచేత మాకుత్తరమిచ్చుచున్నావు.
- 6 బలమునే నడికట్టుగా కట్టుకొనినవాడై
తన శక్తిచేత పర్వతములను స్థిరపరచువాడు ఆయనే
- 7 ఆయనే సముద్రముల ఘోషను వాటి తరంగముల ఘోషను
అణచువాడు
జనముల అల్లరిని చల్లార్చువాడు.
- 8 నీ సూచక క్రియలను చూచి దిగంత నివాసులును భయపడు
దురు
ఉదయ సాయంత్రముల యుత్పత్తులను నీవు సంతోషభరితము
లుగా చేయుచున్నావు.
- 9 నీవు భూమిని దర్శించి దాని తడుపుచున్నావు

¹ పాఠాంతరము—స్తుతి నీకు తగియున్నది.

దానికి మహాదైవ్యము కలుగజేయుచున్నావు
దేవుని నది నీళ్లతో నిండియున్నది
నీవు భూమిని అట్లు సిద్ధపరచిన తరువాత
వారికి ధాన్యము దయచేయుచున్నావు.

- 10 దాని దుక్కులను విస్తారమైన నీళ్లతో తడిపి
దాని గనిమలను చదును చేయుచున్నావు.
వాన జల్లులచేత దాని పదును చేయుచున్నావు
అది మొలకెత్తగా నీవు దాని నాశీర్వదించుచున్నావు.
- 11 సంవత్సరమును నీ దయాకిరీటము ధరింపజేసియున్నావు
నీ జాడలు సారము వెదజల్లుచున్నవి.
- 12 అడవి బీడులు సారము చిలకరించుచున్నవి
కొండలు ఆనందమును నడికట్టుగా ధరించుకొని యున్నవి.
- 13 పచ్చికపట్లు మందలను వస్త్రమువలె ధరించియున్నవి.
లోయలు సస్యములతో కప్పబడియున్నవి
అన్నియు సంతోషధ్వని చేయుచున్నవి అన్నియు గానము
చేయుచున్నవి.

66

ప్రధానగాయకునికి.

కీర్తన. గీతము.

సర్వలోకనివాసులారా, దేవునిగూర్చి సంతోష గీతము పాడుడి
ఆయన నామప్రభావము కీర్తించుడి

- 2 ఆయనకు ప్రభావము ఆరోపించి ఆయనను స్తోత్రించుడి
ఈలాగు దేవునికి స్తోత్రము చెల్లించుడి.

- 3 —నీ కార్యములు ఎంతో భీకరమైనవి
నీ బలాతిశయమునుబట్టి నీ శత్రువులు లొంగి నీయొద్దకు వచ్చే
దరు

- 4 సర్వలోకము నీకు నమస్కరించి నిన్ను కీర్తించును
నీ నామమునుబట్టి నిన్ను కీర్తించును.

- 5 దేవుని ఆశ్చర్యకార్యములను చూడ రండి
నరులయెడల ఆయన జరిగించు కార్యములను చూడగా ఆయన
భీకరుడై యున్నాడు.

- 6 ఆయన సముద్రమును ఎండిన భూమిగా జేసెను

జనులు కాలినడకచే దాటిరి.

అక్కడ ఆయనయందు మేము సంతోషించితిమి.

7 ఆయన తన పరాక్రమమువలన నిత్యము ఏలుచున్నాడు
అన్యజనులమీద ఆయన తన దృష్టియించియున్నాడు
ద్రోహులు తమ్ము తాము హెచ్చించుకొన తగదు.

8 జనములారా, మా దేవుని సన్నుతించుడి
గొప్ప స్వరముతో ఆయన కీర్తి వినుపించుడి.

9 జీవప్రాప్తులగా మమ్మును కలుగజేయువాడాయనే
ఆయన మా పాదములు కదలనియ్యడు.

10 దేవా, నీవు మమ్మును పరిశీలించియున్నావు
వెండిని నిర్ధలము చేయురీతిగా మమ్ము నిర్ధలులను చేసియున్నావు.

11 నీవు బందీగృహములో మమ్ము ఉంచితివి
మా నడుములమీద గొప్ప భారము పెట్టితివి.

12 నరులు మా నెత్తిమీద నెక్కునట్లు చేసితివి
మేము నిప్పులోను నీళ్లలోను పడితిమి
అయినను నీవు సమృద్ధిగలచోటికి మమ్ము రప్పించియున్నావు.

13 దహనబలులను తీసికొని నేను నీ మందిరములోనికి వచ్చెదను.

14 నాకు శ్రమ కలిగినప్పుడు

నా పెదవులు పలికిన మ్రొక్కుబడులను

నా నోరు వచించిన మ్రొక్కుబడులను నేను నీకు చెల్లించెదను

15 పొట్టేళ్లను ధూపమును క్రొవ్విని గొర్రెలను తీసికొని

నీకు దహనబలుల నర్పించెదను.

ఎద్దులను పోతుమేకలను అర్పించెదను.

16 దేవునియందు భయభక్తులుగలవారలారా, మీరందరు వచ్చి ఆల
కించుడి

ఆయన నాకొరకు చేసిన కార్యములను నేను వినిపించెదను.

17 ఆయనకు నేను మొర్రపెట్టితిని

అప్పుడే నా నోట శ్రేష్ఠమైన కీర్తన యుండెను.

18 నా హృదయములో నేను పాపమును లక్ష్యము చేసినయెడల
ప్రభువు నా మనవి వినకపోవును.

19 నిశ్చయముగా దేవుడు నా మనవి సంగీకరించియున్నాడు

- 20 ఆయన నా విజ్ఞాపన నాలకించియున్నాడు.
దేవుడు నా ప్రార్థనను త్రోసివేయలేదు
నాయొద్దనుండి తన కృపను తొలగింపలేదు.
ఆయన సన్నుతింపబడును గాక.

67

ప్రధానగాయకునికి.

తంతివాద్యములతో పాడకగినది.

గీతము.

- భూమిమీద నీ మార్గము తెలియబడునట్లును
అన్యజనులందరిలో నీ రక్షణ తెలియబడునట్లును
2 దేవుడు మమ్మును కరుణించి మమ్మును ఆశీర్వదించును గాక
ఆయన తన ముఖకాంతి మామీద ప్రకాశింపజేయును గాక.
3 దేవా, ప్రజలు నిన్ను స్తుతించుదురు గాక
ప్రజలందరు నిన్ను స్తుతించుదురు గాక.
న్యాయమునుబట్టి నీవు జనములకు తీర్పుచేయుదువు
భూమిమీదనున్న జనములను ఏలెదవు.
4 జనములు సంతోషించుచు ఉత్సాహభ్వుని చేయును గాక
5 దేవా, ప్రజలు నిన్ను స్తుతించుదురు గాక
ప్రజలందరు నిన్ను స్తుతించుదురు గాక.
6 అప్పుడు భూమి దాని ఫలములిచ్చును
దేవుడు మా దేవుడు మమ్ము నాశీర్వదించును.
7 దేవుడు మమ్మును దీవించును
భూదిగంత నివాసులందరును ఆయనయందు భయభక్తులు నిలు
పుదురు.

68

ప్రధానగాయకునికి.

దావీదు రచించినది. గీతము.

- దేవుడు లేచును గాక
ఆయన శత్రువులు చెదరిపోవుదురు గాక
ఆయనను ద్వేషించువారు ఆయన సన్నిధినుండి పారిపోవుదురు
గాక.
2 సొగ చెదరగొట్టబడునట్లు నీవు వారిని చెదరగొట్టుము
అగ్నికి మైనము కరుగునట్లు

భక్తిహీనులు దేవుని సన్నిధికి కరిగి నశించుదురు గాక.

3 నీతిమంతులు సంతోషించుదురు గాక

వారు దేవుని సన్నిధిని ఉల్లసించుదురు గాక

వారు మహాదానందము పొందుదురు గాక.

4 దేవునిగూర్చి పాడుడి ఆయన నామమునుబట్టి స్తోత్రగానము చేయుడి

వాహనమెక్కి అరణ్యములలో ప్రయాణము చేయు దేవుని

కొరకు ఒక రాజమార్గము చేయుడి

యెహోవా అను ఆయన నామమునుబట్టి ఆయన సన్నిధిని

ప్రహర్షించుడి.

5 తన పరిశుద్ధాలయమందుండు దేవుడు తండ్రి లేనివారికి తండ్రియ

విధనరాండ్రకు న్యాయకర్తయునై యున్నాడు

6 దేవుడు ఏకాంగులను సంసారులుగా చేయువాడు.

ఆయన బంధింపబడినవారిని విడిపించి వారిని వర్ణిల్లజేయువాడు

విశ్వాసపూతుకులు నిర్జలదేశమందు నివసించుదురు.

7 దేవా, నీవు నీ ప్రజలమందర బయలుదేరినప్పుడు

అరణ్యములో నీవు ప్రయాణము చేసినప్పుడు

8 భూమి వణకెను దేవుని సన్నిధిని అంతరిక్షము దిగజాలెను

ఇశ్రాయేలు దేవుడగు దేవుని సన్నిధిని ఆవలి సీనాయి కంపించెను.

9 దేవా, నీ స్వాస్థ్యముమీద నీవు వర్షము సమృద్ధిగా కురిపించితివి

అది డస్సియుండగా నీవు దాని బలపరచితివి.

10 నీ సమూహము దానిలో నివసించును

దేవా, నీ అనుగ్రహముచేత దీనులకు సదుపాయము కలుగజేసితివి.

11 ప్రభువు మాట నెలవిచ్చుచున్నాడు

దాని ప్రకటించురాండ్రు గొప్ప సైన్యముగా నున్నారు.

12 సేనల రాజులు పారిపోయెదరు పారిపోయెదరు

ఇంట నిలిచినది దోపుడుసొమ్ము పంచుకొనును.

- 13 గొర్రెల దొడ్లమధ్యను మీరు పండుకొనగా
గువ్వల చెక్కలు వెండితో కప్పబడినట్టున్నది
వాటి యీకెల చెక్కలు పచ్చని బంగారుతో కప్పబడినట్టున్నది.
- 14 సర్వశక్తుడు అక్కడ రాజులను చెదరగొట్టినప్పుడు
సల్తోనుమీద హిమము కురిసినట్లాయెను.
- 15 బాషాను పర్వతము దేవపర్వతము
బాషాను పర్వతము శిఖరములుగల పర్వతము.
- 16 శిఖరములుగల పర్వతములారా,
దేవుడు నివాసముగా కోరుకొన్న కొండను మీరేల ఓరచూ
పులు చూచుచున్నారు?
యెహోవా నిత్యము అందులోనే నివసించును.
- 17 దేవుని రథములు సహస్రములు సహస్రసహస్రములు
ప్రభువు వాటిలో మన్నాడు
సీనాయి పరిశుద్ధమైనట్టు ఆ కొండ పరిశుద్ధమాయెను.
- 18 నీవు ఆరోహణమైతివి పట్టబడినవారిని చెరపట్టుకొని పోతివి
మనుష్యులచేత నీవు కానుకలు తీసికొనియున్నావు.
యెహోవాయను దేవుడు అక్కడ నివసించునట్లు
విశ్వాసపూతుకులచేత సహితము నీవు కానుకలు తీసికొని
యున్నావు.
- 19 ప్రభువు స్తుతినొందును గాక.
అనుదినము ఆయన మా భారము భరించుచున్నాడు
దేవుడే మాకు రక్షణకర్తయై యున్నాడు.
- 20 దేవుడు మా పక్షమున పూర్ణరక్షణ కలుగజేయు దేవుడై
యున్నాడు
మరణము తప్పించుట ప్రభువైన యెహోవా నశము.
- 21 దేవుడు నిశ్చయముగా తన శత్రువుల తలలను పగలగొట్టును.
మానక దోషములుచేయువారి వెండ్రుకలుగల నడినెత్తిని ఆయన
పగలగొట్టును.
- 22 ప్రభువు సెలవిచ్చినదేమనగా—నేను బాషానులోనుండి వారిని
రప్పించెదను
ఆగాధ సముద్రములలోనుండి వారిని రప్పించెదను.

- 23 వారి రక్తములో నీవు నీపాదము ముంచుదువు
నీ శత్రువులు నీ కుక్కల నాలుకలకు భాగమగుదురు.
- 24 దేవా, నీ గమనమును పరిశుద్ధస్థలమునకు పోవు నా రాజగు
దేవుని గమనమును వారు చూచియున్నారు.
చుట్టును కన్యకలు తంబురలు వాయించుచుండగా
- 25 కీర్తనలు పాడువారు ముందర నడిచిరి
తంతివాద్యములు వాయించువారు వెనుక వచ్చెదరు.
- 26 సమాజములలో దేవుని స్తుతించుడి
ఇశ్రాయేలులోనుండి యుద్భవించిన వారలారా, ప్రభువును
స్తుతించుడి.
- 27 కనిష్ఠుడగు బెన్యామీను అను వారి యేలిక అచ్చట నున్నాడు.
యూదా అధిపతుల పరివారమచ్చట నున్నది
జబులోను అధిపతులును నస్తాలీ అధిపతులు నున్నారు.
- 28 నీ దేవుడు నీకు బలము కలుగ నియమించియున్నాడు.
దేవా, నీవు మాకొరకు చేసినదానిని బలపరచుము
- 29 యెరూషలేములోని నీ ఆలయమునుబట్టి
రాజులు నీయొద్దకు కానుకలు తెచ్చెదరు.
- 30 రెలులోని వృగమును
ఆబోతుల గుంపును దూడలనంటి జనములును లొంగి వెండి
కడ్డీలను తెచ్చునట్లుగా వాటిని గద్దించుము
కలహప్రియులను ఆయన చెదరగొట్టియున్నాడు.
- 31 ఐగుప్తులోనుండి ప్రధానులు వచ్చెదరు
కూషీయులు దేవునిత్తు తమ చేతులు చాచుకొని పరుగెత్తి వచ్చె
దరు.
- 32 భూరాజ్యములారా, దేవునిగూర్చి పాడుడి
ప్రభువును కీర్తించుడి.
- 33 అనాదిగానున్న ఆకాశాకాశవాహన మెక్కువానిని కీర్తించుడి
ఆయన తన స్వరము వినబడజేయును అది బలమైన స్వరము.
- 34 దేవునికి బలాతిశయము నాగోపించుడి
మహిమోన్నతుడై ఆయన ఇశ్రాయేలుమీద ఏలుచున్నాడు
అంతరిక్షమున ఆయన బలాతిశయమున్నది.

- 35 తన పరిశుద్ధస్థలములలో దేవుడు భీకరుడు
ఇశ్రాయేలు దేవుడే తన ప్రజలకు బలపరాక్రమముల ననుగ్రహించుచున్నాడు.
దేవుడు స్తుతినొందును గాక.

69

ప్రధానగాయకానికి.

పోషన్నీము ఆసురాగముమీద పాడకగినది.

దావీదు కీర్తన.

దేవా, జలములు నా ప్రాణముమీద పొల్లుచున్నవి నన్ను
రక్షింపుము.

- 2 నిలుకయ్యాయని అగాధమైన దొంగయూబిలో నేను దిగిపోవు
చున్నాను

అగాధ జలములలో నేను దిగబడియున్నాను
నరదలు నన్ను ముంచివేయుచున్నవి.

- 3 నేను మొర్రపెట్టుటచేత అలసియున్నాను నా గొంతుక యెండి
పోయెను

నా దేవునికొరకు కనిపెట్టుటచేత నా కన్నులు క్షీణించిపోయెను.

- 4 నిరిమిత్తముగా నామీద పగబట్టువారు

నా తలవెండ్రుకలకంటె విస్తారముగా నున్నారు

అబద్ధమునుబట్టి నాకు శత్రువులై నన్ను సంహరింప కోరువారు
అనేకులు

నేను దోచుకొననిదాని నేను ఇచ్చుకొనవలసి వచ్చెను.

- 5 దేవా, నా బుద్ధిహీనత నీకు తెలిసే యున్నది

నా అపరాధములు నీకు మరుగైనవి కావు.

- 6 ప్రభువా, నైన్యములకధిపతివగు యెహోవా,

నీకొరకు కనిపెట్టుకొనువారికి నావలన సిగ్గు కలుగనియ్యకుము

ఇశ్రాయేలు దేవా, నిన్ను వెదకువారు నావలన అనమానము
నొందనీయకుము.

- 7 నీ నిమిత్తము నేను నిందనొందినవాడనైతిని

నీ నిమిత్తము సిగ్గు నా ముఖమును కప్పెను.

- 8 నా సహోదరులకు నేను అన్యూడనైతిని

నా తల్లి కుమారులకు పరుడనైతిని.

- 9 నీ యింటినిగూర్చిన యాస్తక్తి నన్ను భక్షించియున్నది
నిన్ను నిందించినవారి నిందలు నామీద పడియున్నవి.
- 10 ఉపవాసముండి నేను కన్నీరు విడువగా
అది నాకు నిందాస్పదమాయెను.
- 11 నేను గోనెపట్ట వస్త్రముగా కట్టుకొనినప్పుడు
వారికి హాస్యాస్పదమైనైతిని.
- 12 గుమ్మములలో కూర్చుండువారు నన్నుగూర్చి మాటలాడుకొం
దురు
త్రాగుబోతులు నన్నుగూర్చి పాటలు పాడుదురు.
- 13 యెహోవా, అనుకూల సమయమున నేను నిన్ను ప్రార్థించు
చున్నాను.
దేవా, నీ కృపాబాహుళ్యమునుబట్టి
నీ రక్షణ సత్యమునుబట్టి నాకుత్తరమిమ్ము.
- 14 నేను దిగిపోకుండ ఊబిలోనుండి నన్ను తప్పించుము
నా పగవారిచేతిలోనుండి అగాధజలములలోనుండి నన్ను
తప్పించుము.
- 15 నీటివరదలు నన్ను ముంచనియ్యకుము
అగాధసముద్రము నన్ను మ్రొంగనియ్యకుము
గుంట నన్ను మ్రొంగనియ్యకుము.
- 16 యెహోవా, నీ కృప యుత్తమత్యమునుబట్టి నా కుత్తరమిమ్ము
నీ వాత్సల్యబాహుళ్యతనుబట్టి నాతట్టు తిరుగుము.
- 17 నీ సేవకునికి విముఖుడవై యుండకుము
నేను ఇబ్బందిలోనున్నాను త్వరగా నా కుత్తరమిమ్ము.
- 18 నాయొద్దకు సమీపించి నన్ను విమోచింపుము
నా శత్రువులను చూచి నన్ను విడిపింపుము.
- 19 నిందయు సిగ్గును అనమానమును నాకు కలిగెనని నీకు తెలిసియు
న్నది
నా విరోధులందరు నీకు కనబడుచున్నారు.
- 20 నిందకు నా హృదయము బద్దలాయెను నేను బహుగా కృశించి
యున్నాను

కరుణించువారికొరకు కనిపెట్టుకొంటిని కాని యెవరును లేక
పోయిరి

ఓదార్చువారికొరకు కనిపెట్టుకొంటిని కాని యెవరును కానరా
లైరి.

21 వారు చేదును నాకు ఆహారముగా పెట్టిరి

నాకు దప్పియైనప్పుడు చిరకను త్రాగనిచ్చిరి.

22 వారి భోజనము వారియెదుట వలగా నుండును గాక

వారు నిర్భయములై యున్నప్పుడు అది వారికి ఉరిగా నుండును
గాక.

23 వారు చూడకపోవునట్లు వారి కన్నులు చీకటి కమ్మును గాక

వారి నడుములకు ఎడతెగని వణకు పుట్టించుము.

24 వారిమీద నీ యుగ్రతను కుమ్మరించుము

నీ కోపాగ్ని వారిని పట్టుకొనును గాక.

25 వారి పాలెము పాడువును గాక

వారి గుడారములలో ఎవడు నుండక పోవును గాక

26 నీవు మొత్తినవానిని వారు తరుముచున్నారు

నీవు గాయపరచినవారి వేదనను వారు వివరించుచున్నారు.

27 దోషముమీద దోషము వారికి తగలనిమ్ము

నీ నీతి వారికి అందనీయకుము.

28 జీవగ్రంథములోనుండి వారి పేరులు తుడుపుపెట్టుము

నీతిమంతుల పట్టిలో వారి పేరులు వ్రాయకుము.

29 నేను బాధపడినవాడనై వ్యాకులపడుచున్నాను

దేవా, నీ రక్షణ నన్నుద్ధరించును గాక.

30 కీర్తనలతో నేను దేవుని నామమును స్తుతించెదను

కృతజ్ఞతాస్తుతులతో నేనాయనను ఘనపరచెదను

31 ఎద్దుకంటెను కొమ్ములును డెక్కలునుగల కోడెకంటెను అతి

యెహోవాకు ప్రీతికరము

32 బాధపడువారు దాని చూచి సంతోషించుదురు

దేవుని వెదకువారలారా, మీ ప్రాణము తెప్పరిల్లును గాక.

33 యెహోవా దరిద్రుల మొర్ర నాలకించువాడు

భైదులో నుంచబడిన తనవారిని ఆయన తృణీకరించువాడు కాదు.

34 భూమ్యాకాశములు ఆయనను స్తుతించును గాక
సముద్రములును వాటియందు సంచరించు సమస్తమును ఆయనను
స్తుతించును గాక.

35 దేవుడు నీయోనును రక్షించును ఆయన యూదా పట్టణము
లను కట్టించును
జనులు అక్కడ నివసించెదరు అది వారివశమగును.

36 ఆయన సేవకుల సంతానము దాని స్వతంత్రించుకొనును
ఆయన నామమును ప్రేమించువారు అందులో నివసించెదరు.

70

ప్రధానగాయకునికి దానీదు రచించినది,

జ్ఞాపకార్థమైన కీర్తన.

దేవా, నన్ను విడిపించుటకు త్వరగా రమ్మ
యెహోవా, నా సహాయమునకు త్వరగా రమ్మ.

2 నా ప్రాణము తీయగోరువారు
సిగ్గుపడి అవమానమొందుదురు గాక.
నాకు అపాయము కలుగగా చూచి సంతోషించువారు
వెనుకకు త్రిప్పబడి సిగ్గునొందుదురు గాక.

3 —ఆహా ఆహా అని పలుకువారు
తాము చేసిన నిందనుబట్టి వెనుకకు త్రిప్పబడుదురు గాక.

4 నిన్ను వెదకువారందరు
నిన్నుగూర్చి ఉత్సహించి సంతోషించుదురు గాక.
నీ రక్షణను ప్రేమించువారందరు
—దేవుడు మహిమపరచబడుగాకని యెల్లప్పుడు పలుకుచుం
దురు గాక.

5 నేను శ్రమల పాలై దీనుడనైతిని
దేవా, నన్ను రక్షించుటకు త్వరపడి రమ్మ
నా సహాయుడవు నన్ను తప్పించువాడవు నీవే
యెహోవా, ఆలస్యము చేయకుమీ.

71 యెహోవా, నేను నీ శరణుజొచ్చి యున్నాను
నన్నెడును సిగ్గుపడనీయకుము.

2 నీ నీతినిబట్టి నన్ను తప్పించుము నన్ను విడిపించుము
నీ చెవి యొగ్గి నన్ను రక్షించుము.

- 3 నేను నిత్యము జొచ్చునట్లు నాకు ఆశ్రయదుర్గముగా నుండుము
నా శైలము నా దుర్గము నీవే
నీవు నన్ను రక్షింప నిశ్చయించి యున్నావు.
- 4 నా దేవా, భక్తిహినుల చేతిలోనుండి నన్ను రక్షింపుము
కీడు చేయువారి పట్టులోనుండి బలాత్కారుని పట్టులోనుండి
నన్ను విడిపింపుము.
- 5 నా ప్రభువా యెహోవా, నా నిరీక్షణాస్పదము నీవే
బాల్యమునుండి నా ఆశ్రయము నీవే.
- 6 గర్భవాసినైనది మొదలుకొని నీవే నాకు ప్రాపకుడవై యుంటివి
తల్లిగర్భమునుండి నన్ను ఉద్భవింపజేసినవాడవు నీవే
నిన్నుగూర్చి నేను నిత్యము స్తుతిగానము చేయుదును.
- 7 నేను అనేకులకు ఒక వింతగా నున్నాను
అయినను నాకు బలమైన ఆశ్రయము నీవే.
- 8 నీ కీర్తితోను నీ ప్రభావవర్ణనతోను దినమంతయు నా నోరు
నిండియున్నది.
- 9 పృథ్వాప్యమందు నన్ను విడనాడకుము
నా బలము క్షీణించినప్పుడు నన్ను విడువకుము.
- 10 నా శత్రువులు నన్నుగూర్చి మాటలాడుకొనుచున్నారు
- 11 నా ప్రాణముకొరకు పొంచియున్నవారు కూడి ఆలోచన
చేయుచున్నారు.
—దేవుడు వాని విడిచెను తప్పింపువారెవరునులేరు
వాని తరిమి పట్టుకొనుడి అని వారనుకొనుచున్నారు.
- 12 దేవా, నాకు దూరముగా నుండకుము.
నా దేవా, నా సహాయమునకు త్వరపడి రమ్ము
- 13 నా ప్రాణవిరోధులు సిగ్గుపడి నశించుదురు గాక.
నాకు కీడుచేయ చూచువారు నిందపాలై మానభంగము నొందు
దురు గాక.
- 14 నేను ఎల్లప్పుడు నిరీక్షింతును
నేను మరి యెక్కువగా నిన్ను కీర్తింతును.
- 15 నీ నీతిని నీ రక్షణను నా నోరు దినమెల్ల విసరించును
అవి నా కెన్నశక్యము కావు.

- 16 ప్రభువైన యెహోవాయొక్క బలవత్కార్యములనుబట్టి నేను
మొదలుపెట్టెదను
నీ నీతిని మాత్రమే నేను వర్ణించెదను.
- 17 దేవా, బాల్యమునుండి నీవు నాకు బోధించుచు వచ్చితివి
ఇంతవరకు నీ యాశ్చర్యకార్యములు నేను తెలుపుచునే వచ్చి
తిని.
- 18 దేవా, నచ్చుతరమునకు నీ బాహుబలమునుగూర్చియు
పుట్టబోవునారికందనికి నీ కౌర్యమును గూర్చియు
నేను తెలియజెప్పునట్లు తల నెరసి స్వాధ్యవైయుండువరకు నన్ను
విడువకుము.
- 19 దేవా, నీ నీతి మహాకాశమంత యున్నతమైనది
గొప్ప కార్యములు చేసిన దేవా, నీతో సాటియైనవాడెవడు?
- 20 అనేకమైన కఠినబాధలను మాకు కలుగజేసినవాడా,
నీవు మరల మమ్ము బ్రదికించెదవు
భూమియొక్క అగాధ స్థలములలోనుండి
నీవు మరల మమ్ము లేననెత్తెదవు.
- 21 నా గొప్పతనమును స్వాధీచేయుము
నాతెట్టు మరలి నాకు నెప్పుది కలుగజేయుము
- 22 నా దేవా, నేనుకూడ నీ సత్త్విమునుబట్టి
స్వరమండల వాద్యముతో నిన్ను స్తుతించెదను
ఇశ్రాయేలు పరిమిద్ద దేవా, సితారాతో నిన్ను కీర్తించెదను.
- 23 నేను నిన్ను కీర్తించునప్పుడు
నా పెదవులును నీవు విమోచించిన నా ప్రాణమును
నిన్నుగూర్చి యుత్సాహాధ్వని చేయును.
- 24 నాకు కీడు చేయ చూచువారు నిగ్గుపడియున్నారు
వారు అవమానము పొందియున్నారు
కాగా నా నాంక దినమెల్ల నీ నీతిని వర్ణించును.

72

సాలామెను కీర్తన.

దేవా, రాజునకు నీ న్యాయవిధులను
రాజకుమారునికి నీ నీతిని తెలియజేయుము.

2 నీతినిబట్టి నీ ప్రజలకును

న్యాయవిధులనుబట్టి శ్రమ నొందిన నీవారికిని అతడు న్యాయము తీర్చును.

3 నీతినిబట్టి పర్వతములును చిన్నకొండలును

ప్రజలకు నెమ్మది పుట్టించును.

4 ప్రజలలో శ్రమ నొందువారికి అతడు న్యాయము తీర్చును

బీదల పిల్లలను రక్షించి బాధపెట్టువారిని నలగగొట్టును.

5 నూర్చుడు నిలుచునంత కాలము

చంద్రుడు నిలుచునంత కాలము తరములన్నిటను

జనులు నీయందు భయభక్తులు కలిగియుందురు.

6 గడ్డి కోసిన బీటిమీద కురియు వానవలెను

భూమిని తడుపు మంచి వర్షమువలెను అతడు విజయము చేయును.

7 అతని దినములలో నీతిమంతులు వర్ధిల్లుదురు

చంద్రుడు లేకపోవువరకు టేమాభివృద్ధి కలుగును.

8 సముద్రమునుండి సముద్రమువరకు

నది మొదలుకొని భూదిగంతములవరకు

అతడు రాజ్యము చేయును.

9 అరణ్యవాసులు అతనికి లోబడుదురు

అతని శత్రువులు మన్ను నాకెదరు.

10 తార్షిష రాజులు ద్వీపముల రాజులు కప్పము చెల్లించెదరు

షేబారాజులును సబారాజులును కానుకలు తీసికొని వచ్చెదరు.

11 రాజులందరు అతనికి నమస్కారము చేసెదరు

అన్యజనులందరు అతని సేవించెదరు.

12 దరిద్రులు మొర్రపెట్టగా అతడు వారిని విడిపించును.

దీనులకు నిరాధారులను అతడు విడిపించును.

13 నిరుపేదలయందును బీదలయందును అతడు కనికరించును

బీదల ప్రాణములను అతడు రక్షించును.

14 కపట బలాత్కారములనుండి అతడు వారి ప్రాణమును విమో

చించును.

వారి ప్రాణము¹ అతని దృష్టికి ప్రియముగానుండును.

¹ లేక-వారి రక్తము.

15 అతడు చిరంజీవియగును, మైబా బంగారము అతని కీయ
బడును.

అతని తేమమునకై జనులు నిత్యము ప్రార్థన చేయుదురు
దినమంతయు అతని పొగడుదురు.

16 దేశములోను పర్వత శిఖరములమీదను సస్య సమృద్ధి కలుగును
దాని పంట లెబానోను వృక్షములవలె తాండవమాడుచుండును
నేలమీది పచ్చికవలె పట్టణస్థులు తేజరిల్లుదురు.

17 అతనిపేరు నిత్యము నిలుచును
అతని నామము సూర్యుడున్నంత కాలము చిగుర్చుచుండును
అతనినిబట్టి మనుష్యులు తమ్ము తాము దీవించుకొందురు
అన్యజనులందరును అతడు ధన్యుడని చెప్పకొందురు.

18 దేవుడైన యెహోవా ఇశ్రాయేలుయొక్క దేవుడు స్తుతింపబ
డును గాక

ఆయన మాత్రమే ఆశ్చర్యకార్యములు చేయువాడు.

19 ఆయన మహిమగల నామము నిత్యము స్తుతింపబడును గాక
సర్వభూమియు ఆయన మహిమతో నిండియుండును గాక.
ఆమేక ఆమేక.

యిష్షయి కుమారుడగు దావీదు ప్రార్థనలు ముగిసెను.

తృతీయ స్కంధము.

73

ఆసాపు కీర్తన.

ఇశ్రాయేలుయొడల శుద్ధహృదయులయొడల
నిశ్చయముగా దేవుడు దయాళుడై యున్నాడు.

2 నా పాదములు జారుటకు కొంచెమే తప్పెను
నా యడుగులు జార సిద్ధమాయెను.

3 భక్తిహీనుల తేమము నా కంటబడినప్పుడు
గర్వించువారినిబట్టి నేను మత్సరపడితిని.

4 మరణమందు వారికి యాతనలు లేవు
వారు పుష్టిగా నున్నారు.

5 ఇతరులకు కలుగు ఇబ్బందులు వారికి కలుగవు
ఇతరులకు పుట్టునట్లు వారికి తెగులు పుట్టరు.

- 6 కావున గర్వము కంఠహారమునలె వారిని చుట్టుకొనుచున్నది
వస్త్రమునలె వారు బలాత్కారము ధరించుకొందురు.
- 7 క్రొవ్వొచ్చేత వారి కన్నులు మెరకలై యున్నవి
వారి హృదయాలోచనలు బయటికి కానవచ్చుచున్నవి.
- 8 ఎగతాళి చేయుచు బలాత్కారముచేత జరుగు కీడునుగూర్చి
వారు మాటలాడుదురు
గర్వముగా మాటలాడుదురు.
- 9 ఆకాశముతట్టు వారు ముఖము నెత్తుదురు
వారి నాలుక భూసంచారము చేయును.
- 10 వారి జనము వారిపక్షము చేరును
వారు జలపానము సమృద్ధిగా చేయుదురు.
- 11 —దేవుడు ఎట్లు తెలిసికొనును
మహోన్నతునికి తెలివియున్నదా? అని వారనుకొందురు, ఇట్టి
వారు భక్తిహీనులు.
- 12 వీరు ఎల్లప్పుడు నిశ్చింతగలవారై దనవృద్ధి చేసికొందురు.
- 13 నా హృదయమును నేను శుద్ధిచేసికొని యుండుట వ్యర్థమే
నా చేతులు కడుగుకొని నిర్మలుడనై యుండుట వ్యర్థమే
- 14 దినమంతయు నాకు బాధ కలుగుచున్నది
ప్రతి యుదయమున నాకు శిక్ష వచ్చుచున్నది.
- 15 —ఈలాగు ముచ్చటెందునని నేననుకొనినయెడల
నేను నీ కుమారుల వంశమును మోసపుచ్చినవాడనగుదును.
- 16-17 అయినను దీని తెలిసికొనవలెనని యాలోచించినప్పుడు
నేను దేవుని పరిశుద్ధ స్థలములోనికి పోయి
వారి అంతమునుగూర్చి ధ్యానించువరకు
ఆ సంగతి నాకాయాసకరముగా నుండెను.
- 18 నిశ్చయముగా నీవు వారిని కాలుజారు చోట్లనే యుంచియు
న్నావు
వారు నశించునట్లు వారిని పడవేయుచున్నావు.
- 19 త్షణమాత్రములోనే వారు పాడైపోవుదురు
మహాభయముచేత వారు కడముట్ట నశించుదురు.
- 20 మేలుకొనినవాడు తాను కన్నకల మరచిపోవునట్లు

ప్రభువా, నీవు మేలుకొని వారి బ్రదుకును తృణీకరింతువు.

- 21 నా హృదయము మత్సరపడెను
నా అంతరింద్రియములలో నేను వ్యాకులపడితిని.
- 22 నేను తెలివితేని పశుప్రాయుడనైతిని
నీ సన్నిధిని మృగమువంటి వాడనైతిని.
- 23 అయినను నే నెల్లప్పుడు నీయొద్దనున్నాను
నా కుడిచేతిని నీవు పట్టుకొని యున్నావు.
- 24 నీ యాలోచనచేత నన్ను నడిపించెదవు.
తరువాత ఘనతతో నీవు నన్ను చేర్చుకొందువు
- 25 ఆకాశమందు (నీవు తప్ప) నాకెవరున్నారు?
నీవు నాకుండగా లోకములోని దేదియు నాకక్కర లేదు.
- 26 నా శరీరము నా హృదయము క్షీణించిపోయినను
దేవుడు నిత్యము నా హృదయమునకు ఆశ్రయ దుర్గమును
స్వాస్థ్యమునై యున్నాడు.
- 27 నిన్ను విసర్జించువారు నశించెదరు
నిన్ను విడిచి వ్యభిచరించువారినందరిని నీవు సంహరించెదవు.
- 28 నాకైతే దేవుని పొందు ధన్యకరము
నీ సర్వకార్యములను నేను తెలియజేయునట్లు
నేను ప్రభువైన యెహోవా శరణుజొచ్చియున్నాను.
- 74** ఆసాపు కీర్తన. దైవధ్యానము.
- దేవా, నీవు నిత్యము మమ్మును విడనాడితివేమి!
నీవు మేపు గొర్రెలమీద నీ కోపము పొగరాజుచున్నదేమి!
- 2 నీ స్వాస్థ్య గోత్రమును నీవు పూర్వము సంపాదించుకొని
విమోచించిన నీ సమాజమును జ్ఞాపకమునకు తెచ్చుకొనుము
నీవు నివసించు యీ సీయోను పర్వతమును జ్ఞాపకమునకు తెచ్చు
కొనుము.
- 3 శత్రువులు పరిశుద్ధ స్థలముతోనున్న సమస్తమును పొడుచేసియు
న్నారు
నిత్యము పాడెయండఁ జోట్లకు విజయము చేయుము.
- 4 నీ ప్రత్యక్షపు గుఢారములో నీ విరోధులు ఆర్భటిందును
నాశమయ్యెను

విజయధ్వజములని తమ ధ్వజములను వారెత్తియున్నారు.

5 దట్టమైన చెట్ల గుబురుమీద జనులు గొడ్డొడ్డనెత్తినట్లుగా వారు కనబడుదురు

6 ఇప్పుడే వారు గొడ్డళ్లు సమైక్యమున చేతపట్టుకొని దాని విచిత్రమైన పనిని బొత్తిగా విరగగొట్టుదురు.

7 నీ పరిశుద్ధస్థలమునకు అగ్ని ముట్టించుదురు
నీ నామమందిరమును నేల పడగొట్టి అపవిత్రపరచుదురు.

8 దేవుని మందిరములను బొత్తిగా అణగద్రొక్కుదమనుకొని
దేశములోని వాటినిన్నిటిని వారు కాల్చియున్నారు.

9 నూచకక్రియలు మాకు కనబడుటలేదు, ఇకను ప్రసక్తయు లేక పోయెను.

ఇది ఎంతకాలము జరుగునో దాని నెరిగినవాడు మాలో నెవడును లేడు.

10 దేవా, విరోధులు ఎందాక నిందింతురు?

శత్రువులు నీ నామమును నిత్యము దూషింతురా?

11 నీ హస్తమును నీ దక్షిణహస్తమును నీవెందుకు ముడుచుకొని యున్నావు?

నీ రొమ్ములోనుండి దాని తీసి వారిని నిర్ములము చేయుము.

12 పురాతనకాలము మొదలుకొని దేవుడు నా రాజైయున్నాడు
దేశములో మహారక్షణ కలుగజేయువాడాయనె.

13 నీ బలముచేత సముద్రమును పాయలగా చేసితివి
జనములలో భుజంగముల శిరస్సులను నీవు పగలగొట్టితివి.

14 మకరముయొక్క శిరస్సును నీవు ముక్కలుగా గొట్టితివి
అరణ్యవాసము చేయు జంతువులకు దానిని ఆహారముగా నిచ్చితివి.

15 బుగ్గలను నదులను పుట్టించితివి
నిత్యము ప్రవహించు నదులను నీవు ఇంకజేసితివి.

16 పగలు నీదే రాత్రి నీదే
సూర్యచంద్రులను నీవే నిర్మించితివి.

17 భూమికి సరిహద్దులను నియమించినవాడవు నీవే
వేసవికాలము చలికాలము నీవే కలుగజేసితివి.

- 18 యెహోవా, శత్రువులు నిన్ను దూషణచేయుటను
అవివేక ప్రజలు నీ నామమును దూషించుటను
మనస్సునకు తెచ్చుకొనుము.
- 19 దుష్టమృగమునకు నీ గువ్వయొక్క ప్రాణము నప్పగింపకుము
శ్రమనొందు నీవారిని నిత్యము మరువకుము.
- 20 లోకములోనున్న చీకటిగల చోటులు బలాత్కారుల నివాస
ములతో నిండియున్నవి
కాగా నిబంధనను జ్ఞాపకము చేసికొనుము
- 21 నలిగినవానిని అనమానముతో వెనుకకు మరలనీయకుము.
శ్రమ నొందువారును దరిద్రులును నీ నామము సన్నుతించు
దురు గాక.
- 22 దేవా, తెమ్ము నీ వ్యాజ్యము నడుపుము
అవివేకులు దినమెల్ల నిన్ను నిందించు సంగతి జ్ఞాపకము చేసి
కొనుము.
- 23 నీమీదికి లేచువారి అల్లరి నిత్యము బయలుదేరుచున్నది.
నీ విరోధులు చేయు గల్గత్తును మరువకుము.

75

ప్రధానగాయకునికి.

శుభేతు ఆను గాగముమీద పాడతగినది.

అపాపు కీర్తన. గీతము.

- దేవా, మేము నీకు కృతజ్ఞతాస్తుతులు చెల్లించుచున్నాము
నీవు¹ సమీపముగా నున్నావని
కృతజ్ఞతాస్తుతులు చెల్లించుచున్నాము
నరులు నీ యాశ్చర్యకార్యములను వినరించుదురు.
- 2 నేను యుక్తకాలమును కనిపెట్టుచున్నాను
నేనే న్యాయమునుబట్టి తీర్పు చేయుచున్నాను.
- 3 భూమియు దాని నివాసులందరును లయమగునప్పుడు
నేనే దాని స్తంభములను నిలుపుదును.
- 4 —అహంకారులై యుండకుడని అహంకారులకు నేను ఆజ్ఞనిచ్చు
చున్నాను.
- 5 —కొమ్ము నెత్తుకుడి యెత్తుగా కొమ్ము నెత్తుకుడి

¹ మూలభాషలో, నామము.

పొగరుపట్టిన మాటలాడకుడి అని భక్తిహీనులకు నేను అజ్ఞనిచ్చు
చున్నాను.

6 తూర్పునుండియైనను పడమటనుండియైనను

అరణ్యమునుండియైనను హెచ్చుకలుగదు.

7 దేవుడే తీర్పుచేయువాడు

ఆయన ఒకని తగ్గించును ఒకని హెచ్చించును.

8 యెహోవా చేతిలో నొక పాత్ర యున్నది

అందులోని ద్రాక్షారసము పొంగుచున్నది, అది సంభారముతో
నిండియున్నది

ఆయన దానిలోనిది పోయుచున్నాడు

భూమిమీదనున్న భక్తిహీనులందరు మడ్డితో కూడ దానిని పీల్చి
మ్రొంగివేయవలెను.

9 నేనైతే నిత్యము (ఆయన స్తుతిని) ప్రచురము చేయుదును

యాకోబు దేవుని నేను నిత్యము కీర్తించెదను.

10 భక్తిహీనుల కొమ్ములనన్నిటిని నేను విరుగగొట్టెదను

నీలిమంతుల కొమ్ములు హెచ్చింపబడును.

76

ప్రధానగాయకునికి.

శంతివాద్యములతో పాడకగినది.

ఆసాపు కీర్తన, గీతము.

యూదాలో దేవుడు ప్రసిద్ధుడు

ఇశ్రాయేలులో ఆయన నామము గొప్పది.

2 పాలేములో ఆయన గుడారమున్నది

సీయోనులో ఆయన ఆలయమున్నది.

3 అక్కడ వింటి యగ్ని బాణములను

కేడేములను కత్తులను యుద్ధాయుధములను ఆయన విరుగ
గొట్టెను.

4 దుష్టస్యుగములుండు పర్వతముల సౌందర్యముకంటె నీవు అధిక
తేజస్సుగలవాడవు.

5 కఠినవృద్ధయులు² దోచుకొనబడి యున్నారు

వారు నిద్రనొంది యున్నారు

² లేక-గుండె దిట్టరులు.

పరాక్రమశాలులందరి బాహుబలము హరించెను.

6 యాకోబు దేవా, నీ గద్దెంపునకు
రథసారథులకును గుర్రములకును గాఢనిద్ర కలిగెను.

7 నీవు నీవే భయంకరుడవు
నీవు కోపపడు వేళ నీ సన్నిధిని నిలువగలవాడెవడు?

8-9 నీవు చేసిన తీర్పు ఆకాశములోనుండి వినబడ చేసితివి
దేశములో శ్రమనొందిన వారినందరిని రక్షించుటకై న్యాయపు
తీర్పునకు దేవుడు లేచినప్పుడు
భూమి భయపడి ఊరకుండెను.

10 నరుల ఆగ్రహము నిన్ను స్తుతించును
ఆగ్రహశేషమును నీవు ధరించుకొందువు.

11 మీ దేవుడైన యెహోవాకు మ్రొక్కుకొని మీ మ్రొక్కు
బడులను చెల్లించుడి
ఆయన చుట్టునున్న వారందరు భయంకరుడగు ఆయనకు కాను
కలు తెచ్చి అర్పింపవలెను.

12 అధికారుల పొగరును ఆయన అణచివేయువాడు
భూరాజులకు ఆయన భీకరుడు.

77

ప్రధానగాయకునికి.

యెహూతూను అను రాగముమీద పాడతగినది.

ఆపాపు కీర్తన.

నేను ఎలుగెత్తి దేవునికి మొర్రపెట్టుదును ఆయనకు మనవి
చేయుదును

దేవుడు నాకు చెవియొగ్గువరకు నేను ఎలుగెత్తి ఆయనకు మనవి
చేయుదును.

2 నా యాపత్కాలమందు నేను ప్రభువును వెదకువాడను.
రాత్రివేళ నా చెయ్యి వెనుకకు తీయకుండ చాపబడియున్నది
నా ప్రాణము ఓదార్పు పొందనొల్లక యున్నది.

3 దేవుని జ్ఞాపకము చేసికొనునప్పుడు నేను నిట్టూర్పు విడుచు
చున్నాను

నేను ధ్యానించునప్పుడు నా యాత్మ త్రుంగిపోవుచున్నది.

4 నీవు నా కన్నులు మూతపడనీయవు.

నేను కలవరపడుచు మాటలాడలేక యున్నాను.

5 తొల్లిటి దినములను పూర్వకాల సంవత్సరములను

నేను మనస్సునకు తెచ్చుకొందును.

6 నేను పాడిన పాట రాత్రియందు జ్ఞాపకము చేసికొందును

హృదయమున ధ్యానించుకొందును.

(దేవా) నా యాత్మ నీ (తీర్పుమార్గము) శ్రద్ధగా వెదకుచున్నది.

7 ప్రభువు నిత్యము విడనాడునా?

ఆయన ఇక నెన్నడును కటాక్షింపడా?

8 ఆయన కృప యెన్నటికిలేకుండ మానిపోయెనా?

ఆయన నెలవిచ్చిన మాట తరతరములవరకు తప్పిపోయెనా?

9 దేవుడు కటాక్షింప మానెనా?

ఆయన కోపించి వాత్సల్యత చూపకుండునా?

10 అందుకు—నేనీలాగు అనుకొనుచున్నాను

మహోన్నతుని దక్షిణహస్తము మార్పునొందెననుకొనుటకు నాకు

కలిగిన శ్రమయే కారణము.

11 యెహోవా చేసిన కార్యములను పూర్వముజ్ఞరిగిన నీ యాశ్చర్య

కార్యములను

నేను మనస్సునకు తెచ్చుకొందును

12 నీ కార్యమంతయు నేను ధ్యానించుకొందును

నీ క్రియలను నేను ధ్యానించుకొందును.

13 దేవా, నీ మార్గము పరిశుద్ధమైనది.

దేవునివంటి మహా దేవుడు ఎక్కడనున్నాడు?

14 ఆశ్చర్యక్రియలు జరిగించు దేవుడవు నీవే

జనములలో నీ ప్రభావమును నీవు ప్రత్యక్షపరచుకొనియు

న్నావు.

15 నీ బాహుబలమువలన యాకోబు యోసేపుల సంతతివారగు నీ

ప్రజలను నీవు విమోచించి యున్నావు.

16 దేవా, జలములు నిన్ను చూచెను

జలములు నిన్ను చూచి దిగులుపడెను

అగాధజలములు గజగజలాడెను.

17 మేఘరాసులు నీళ్లు దిమ్మరించెను అంతరిక్షము ఘోషించెను.

నీ బాణములు నలుదిక్కుల పారెను.

18 నీ యరుముల ధ్వని సుడిగాలిలో మ్రోగెను
మెరుపులు లోకమును ప్రకాశింపజేసెను
భూమి వణకి కంపించెను.

19 నీ మార్గము సముద్రములో నుండెను.
నీ త్రోవలు మహా జలములలో నుండెను
నీ యడుగుజాడలు గుర్తింపబడక యుండెను.

20 మోషే అహరోనులచేత నీ ప్రజలను మందవలె నడిపించితివి.

78

ఆపాపు కీర్తన. దైవభాగ్యము.

నా జనులారా, నా బోధకు చెవియొద్దడి
నా నోటి మాటలకు చెవియొద్దడి.

2 నేను నోరు తెరచి యుపమానము చెప్పెదను
పూర్వకాలపు గూఢవాక్యములను నేను తెలియజెప్పెదను.

3 మాకు తెలిసిన సంగతులను
మా పితరులు మాకు వివరించిన సంగతులను చెప్పెదను.

4 యెహోవా స్తోత్రార్చక్రియలను
ఆయన బలమును ఆయన చేసిన యాశ్చర్యకార్యములను దాచ
కుండ

వాటిని వారి పిల్లలకు మేము చెప్పెదము.

5 రాగల తరములలో పుట్టబోవు పిల్లలు దాని నెరుగునట్లును
వారు లేచి తమ పిల్లలకు దాని వివరించునట్లును
వీరును దేవునియందు నిరీక్షణగలవారై దేవుని క్రియలను మరు
నకయుండి

6 యథార్థహృదయులు కాక దేవుని విషయమై స్థిరమనస్సులేని
వారై తమ పితరులవలె తిరుగబడకయు.

7 మూర్ఖతయు తిరుగుబాటునుగల ఆ తరమును పోలియుండకయు
వారు ఆయన ఆజ్ఞలను గైకొనునట్లును

8 ఆయన యాకోబు సంతతికి శాసనములను నియమించెను

ఇశ్రాయేలు సంతతికి ధర్మశాస్త్రము ననుగ్రహించెను

మన పితరులు తమ పుత్రులకు దాని తెలుపవలెనని వారికాజ్ఞా
పించెను.

- 9 విండ్లను పట్టుకొని యుద్ధసన్నద్ధులైన ఎఫ్రాయీము సంతతివారు
యుద్ధకాలమున వెనుకకు తిరిగిరి.
- 10 వారు దేవుని నిబంధనను గైకొనకపోయిరి
ఆయన ధర్మశాస్త్రము ననుసరింపనొల్లక పోయిరి
- 11 ఆయన క్రియలను ఆయన వారికి చూపిన తన యాశ్చర్య
క్రియలను వారు మరచిపోయిరి.
- 12 ఐగుప్తుదేశములోని సోయను తేత్రమందు వారి పితరులు
చూచుచుండగా
ఆయన ఆశ్చర్యకార్యములను చేసెను.
- 13 ఆయన సముద్రమును పాయలగా చేసి వారిని అద్దరికి నడిపించెను.
ఆయన నీటిని రాశిగా నిలిపెను.
- 14 పగటివేళ మేఘములోనుండియు
రాత్రియంతయు అగ్నిప్రకాశములోనుండియు ఆయన వారికి
త్రోవ చూపెను.
- 15 అరణ్యములో ఆయన బండలు చీల్చి
సముద్రమంత సమృద్ధిగా వారికి నీరు త్రొగనిచ్చెను.
- 16 బండలోనుండి ఆయన నీటికాలువలను రప్పించెను
నదులవలె నీళ్లు ప్రవహింపజేసెను.
- 17 ఆయనను వారు ఆయనకు విరోధముగా ఇంకను పాపము
చేయుచునే వచ్చిరి
అడవిలో మహోన్నతునిమీద తిరుగబడిరి.
- 18 వారు తమ ఆశకొలది ఆహారము నడుగుచు
తమ హృదయములలో దేవుని శోధించిరి.
- 19 —ఈ అరణ్యములో దేవుడు భోజనము సిద్ధపరచగలడా యనుచు
వారు దేవునికి విరోధముగా మాటలాడిరి.
- 20 ఆయన బండను కొట్టగా నీరుబికిన
నీళ్లు కాలువలై పారెను.
—ఆయన ఆహారము నియ్యగలడా
ఆయన తన ప్రజలకు మాంసము సిద్ధపరచగలడా? అని వారు
చెప్పుకొనిరి.
- 21 యెహోవా యీ మాట విని కోపించెను

- యాకోబు సంతతిని దహించివేయుటకు అగ్నిరాజెను
ఇశ్రాయేలు సంతతిని హరించివేయుటకు కోపము వుట్టెను.
- 22 వారు దేవునియందు విశ్వాసముంచకపోయిరి
ఆయన దయచేసిన రక్షణయందు నమ్మిక యుంచలేదు.
- 23 అయినను ఆయన పైనున్న ఆకాశములకు ఆజ్ఞాపించెను
అంతరిక్షద్వారములను తెరచెను
- 24 ఆహారమునకై ఆయన వారిమీద మన్నాను కురిపించెను
ఆకాశధాన్యము వారి కనుగ్రహించెను.
- 25 దేవదూతల యాహారము నరులు భుజించిరి
భోజనపదార్థములను ఆయన వారికి సమృద్ధిగా పంపెను.
- 26 ఆకాశమందు తూర్పు గాలి ఆయన విసరజేసెను
తన బలముచేత దక్షిణపు గాలి రప్పించెను.
- 27 ధూళియంత విస్తారముగా మాంసమును
సముద్రపు ఇసుకరేణువులంత విస్తారముగా రెక్కలుగల పిట్ట
లను ఆయన వారిమీద కురిపించెను.
- 28 వారి దండు మధ్యను వారి నివాసస్థలములచుట్టును ఆయన
వాటిని వ్రాలజేసెను.
- 29 వారు కడుపార తిని తనిసిరి
ఆయన వా రాశించిన దాని ననుగ్రహించెను.
- 30 వారి ఆశ తీరకమునుపే
ఆహారము ఇంక వారి నోళ్లలో నుండగానే
- 31 దేవుని కోపము వారిమీదికి దిగెను
వారిలో బలిసినవారిని ఆయన సంహరించెను
ఇశ్రాయేలులో యావనస్థులను కూల్చెను.
- 32 ఇంత జరిగినను వారు ఇంకను పాపముచేయుచు ఆయన యాశ్చ
ర్యకార్యములనుబట్టి ఆయనను నమ్ముకొనకపోయిరి.
- 33 కాబట్టి ఆయన వారి దినములు ఊపిరివలె గడచిపోజేసెను
వారి సంవత్సరములు అకస్మాత్తుగా గడచిపోజేసెను
- 34 ఆయన వారిని సంహరించినప్పుడు వారాయనను వెదకిరి
వారు తిరిగి హృదయపూర్వకముగా దేవుని బ్రతిమాలుకొనిరి.
- 35 దేవుడు తమకు ఆశ్రయదుర్గమనియు

మహాన్నతుడైన దేవుడు తమకు విమోచకుడనియు వారు జ్ఞాపకము చేసికొనిరి.

36 అయినను వారి హృదయము ఆయనయొడల స్థిరముగా నుండలేదు. ఆయన నిబంధనను వారు నష్టముగా గైకొనలేదు.

37 నోటి మాటతో వారాయనను ముఖస్తుతిచేసిరి తమ నాలుకలతో ఆయనయొద్ద బొంకిరి.

38 'అయితే ఆయన వాత్సల్యసంపూర్ణుడై వారిని నశింపజేయక వారి దోషము పరిహరింపువాడు.¹ తన యుగ్రత నేమాత్రమును రేపుకొనక పలుమారు కోపము అణచుకొనువాడు.

39 కాగా—వారు కేవలము శరీరులై యున్నారనియు విసరి వెళ్లి మరలి రాని గాలివలె నున్నారనియు ఆయన జ్ఞాపకము చేసికొనెను.

40 అరణ్యమున వారు ఆయనమీద ఎన్నిమారులో తిరుగబడిరి ఎడారియందు ఆయనను ఎన్నిమారులో దుఃఖపెట్టిరి.

41 మాటి మాటికి వారు దేవుని శోధించిరి మాటి మాటికి ఇశ్రాయేలు పరిశుద్ధదేవునికి సంతాపము కలిగించిరి.

42 ఆయన బాహుబలమునైనను విరోధులచేతిలోనుండి ఆయన తమ్మును విమోచించిన దినము నైనను

వారు స్మరణకు తెచ్చుకొనలేదు.

43 ఐగుప్తులో తన సూచకక్రియలను సోయను క్షేత్రమందు తన అద్భుతములను ఆయన చూపిన దినమును

వారు జ్ఞప్తికి తెచ్చుకొనలేదు.

44 (ఐగుప్తీయులు) త్రాగలేకుండ నెలునది కాలువలను వారి ప్రవాహజలములను ఆయన రక్తముగా మార్చెను

45 ఆయన వారిమీదికి జోరీగలను గుంపుగా విడిచెను అవి వారిని తీనివేసెను

¹ మూలభాషలో—దోషమునకు ప్రాయశ్చిత్తము చేయువాడు.

- కప్పలను విడిచెను అవి వారిని నాశము చేసెను.
- 46 ఆయన వారి పంటను చీడపురుగులకిచ్చెను
వారి కష్టఫలమును మిడతలకప్పగించెను.
- 47 వడగండ్లచేత వారి ద్రాక్షతీగెలను
హిమముచేత వారి మేడిచెట్లను ఆయన పాడుచేసెను.
- 48 వారి పశువులను వడగండ్ల పాలుచేసెను
వారి మందలను పిడుగుల పాలుచేసెను.
- 49 ఆయన యుపద్రవము కలుగజేయు దూతల సేనగా తన కోపా
గ్నిని ఉగ్రతను
మహోగ్రతను శ్రమను వారిమీద విడిచెను.
- 50 తన కోపమునకు ఆయన త్రోవ చదునుచేసెను
మరణమునుండి వారి ప్రాణమును తప్పింపక
వారి జీవమును తెగులుకు అప్పగించెను.
- 51 విగుప్తులోని జ్యేష్ఠులనందరిని
హాము గుడారములలోనున్న బలప్రారంభమైన (ప్రథమసంతా
నమును) ఆయన సంహరించెను.
- 52 అయితే గొర్రెలవలె ఆయన తన ప్రజలను తోడుకొనిపోయెను
ఒకడు మందను నడిపించునట్లు అరణ్యములో ఆయన వారిని
నడిపించెను.
- 53 వారు భయపడకుండ ఆయన వారిని సురక్షితముగా నడిపించెను
వారి శత్రువులను సముద్రములో ముంచివేసెను.
- 54 తాను ప్రతిష్ఠించిన సరిహద్దునొద్దకు
తన దక్షిణహస్తము సంపాదించిన యీ పర్వతమునొద్దకు ఆయన
వారిని రప్పించెను.
- 55 వారియెదుటనుండి అన్యజనులను వెళ్లగొట్టెను.
కొలనూలుచేత వారి స్వాస్థ్యమును వారికి పంచి యిచ్చెను.
ఇశ్రాయేలు గోత్రములను వారి గుడారములలో నివసింప
జేసెను.
- 56 అయినను వారు మహోన్నతుడైన దేవుని శోధించి తిరుగుబాటు
చేసిరి
ఆయన శాసనముల ననుసరింపకపోయిరి.

- 57 తను పితరులవలె వారు వెనుకకు తిరిగి ద్రోహులై
జొకిచ్చు విల్లు పనికెరాకపోయినట్లు వారు తొలగిపోయిరి.
- 58 వారు యున్న తస్థలములను కట్టి ఆయనకు కోపము పుట్టించిరి
విగ్రహములను పెట్టుకొని ఆయనకు రోషము కలుగజేసిరి.
- 59 దేవుడు దీని చూచి ఆగ్రహించి ఇశ్రాయేలునందు బహుగా
అసహ్యించుకొనెను.
- 60 షిలోహుమందిరమును తాను మనుష్యులలో సంస్థాపన చేసిన
గుడారమును ఆయన విడిచిపెట్టెను.
- 61 ఆయన తన బలాతిశయాస్పదమును చెరకును
తన భూషణమైనదానిని విరోధులచేతికిని అప్పగించెను.
- 62 తన ప్రజలను ఖడ్గమునకు అప్పగించెను
ఆయన తన స్వాస్థ్యముమీద ఆగ్రహించెను
- 63 అగ్ని వారి యావనస్థులను భక్షించెను
వారి కన్యకలకు పెండ్లిపాటలు లేకపోయెను.
- 64 వారి యాజకులు కత్తిపాలుకాగా
వారి విధవరాండ్లు రోదనము చేయుకుండిరి.
- 65 అప్పుడు నిద్రనుండి మేల్కొను నొకని వలెను
మద్యవశుడై ఆర్భటించు షరాక్రమశాలివలెను ప్రభువు మేల్కొ-
నెను.
- 66 ఆయన తన విరోధులను వెనుకకు తరిమికొట్టెను
నిత్యమైన నింద వారికి కలుగజేసెను.
- 67 పిమ్మట ఆయన యోసేపు గుడారమును అసహ్యించుకొనెను
ఎఫ్రాయీము గోత్రమును కోరుకొనలేదు.
- 68 యూదా గోత్రమును తాను ప్రేమించిన సీయోను పర్వతమును
ఆయన కోరుకొనెను.
- 69 తాను అంతరిక్షమును కట్టినట్లు
తాను భూమిని నిత్యముగా స్థాపించినట్లు
ఆయన తన పరిశుద్ధమందిరమును కట్టించెను
- 70 తన దాసుడైన దావీదును కోరుకొని
గొర్రెల దొడ్లలోనుండి అతని పిలిపించెను.
- 71 అతడు పాడి గొర్రెలను వెంబడించుట మాన్పివేసి

తన ప్రజలైన యాకోబును తన స్వాస్థ్యమైన
ఇశ్రాయేలును మేపుటకై ఆయన అతని రప్పించెను.

72 అతడు యథార్థహృదయుడై వారిని పాలించెను
కార్యములయందు నేర్పరియై వారిని నడిపించెను.

79

ఆసాపు కీర్తన.

దేవా, అన్యజనులు నీ స్వాస్థ్యములోనికి చొరబడియున్నారు
వారు నీ పరిశుద్ధాలయమును అపవిత్రపరచియున్నారు
యెరూషలేమును పాడుదిబ్బలుగా చేసియున్నారు.

2 వారు నీ నేవకుల కళేబరములను ఆకాశపక్షులకు ఎరగాను
నీ భక్తుల శవములను భూజంతువులకు ఆహారముగాను పారవేసి
యున్నారు.

3 ఒకడు నీళ్లుపోసినట్లు యెరూషలేముచుట్టు వారి రక్తము పార
పోసి యున్నారు

వారిని పాతిపెట్టువారెవరును లేరు.

4 మా పొరుగువారికి మేము అసహ్యులమైతిమి
మా చుట్టునున్నవారు మమ్ము నపహసించి యెగతాళి చేసెదరు.

5 యెహోవా, యెంతవరకు కోపపడుదువు? ఎల్లప్పుడు కోపపడు
దువా?

నీ రోషము అగ్నివలె ఎల్లప్పుడును మండునా?

6 నిన్నెరుగని అన్యజనులమీదను
నీ నామమునుబట్టి ప్రార్థనచేయని రాజ్యములమీదను నీ యుగ్ర
తను కుమ్మరించుము.

7 వారు యాకోబు సంతతిని మ్రింగివేసియున్నారు
వారి నివాసమును పాడుచేసియున్నారు

8 తేము జహుగా క్రుంగియున్నాము.

మా పూర్వుల దోషములు జ్ఞాపకము చేసికొని నీవు మామీద
కోపముగా నుండకుము

నీ వాత్సల్యము త్వరగా మమ్ము నెదుర్కొననిమ్ము.

9 మా రక్షణకర్తవగు దేవా, నీ నామప్రభావమునుబట్టి మాకు సహాయముచేయుము

నీ నామమునుబట్టి మా శాపములను పరిహరించి మమ్ము రక్షింపుము.

- 10 —వారి దేవుడెక్కడ నున్నాడని అన్యజనులు పలుకనేల?
మేము చూచుచుండగా ఓడ్చబడిన నీ సేవకుల రక్తమును గూర్చిన
ప్రతిదండన జరిగినట్లు
అన్యజనులకు తెలియబడనిమ్ము.
- 11 చెరలోనున్నవాని నిట్టూర్పు నీ సన్నిధికి రానిమ్ము
నీ బాహు బలాతిశయమును చూపుము
చావునకు విధింపబడినవారిని కాపాడుము.
- 12 ప్రభువా, మా పొరుగువారు నిన్ను నిందించిన నిందకు ప్రతిగా
వారి యెదలోనికి ఏడంతలు నిందను కలుగజేయుము.
- 13 అప్పుడు నీ ప్రజలమును నీ మంద గొర్రెలమునైన మేము
సదాకాలము నీకు కృతజ్ఞతాస్తుతులు చెల్లించెదము
తరతరముల పర్యంతము నీ కీర్తిని ప్రచురపరచెదము.

80

ప్రధానగాయకునికి.

పోషన్సీమ్ ఆదూర్ అను రాగముమీద పాడకగినది.

అపావు కీర్తన.

- ఇశ్రాయేలుకు కాపరీ, చెవియొగ్గుము.
మందవలె యోసేపును నడిపించువాడా,
కరుబులమీద నాసీనుడవైనవాడా, ప్రకాశింపుము.
- 2 ఎఫ్రాయీము బెన్యామీను మనష్సే అనువారియెదుట
నీ పరాక్రమమును మేల్కొల్పి మమ్ము రక్షింప రమ్ము.
- 3 దేవా, చెరలోనుండి మమ్ము రప్పించుము
మేము రక్షణ నొందునట్లు నీ ముఖకాంతి ప్రకాశింపజేయుము.
- 4 యెహోవా, సైన్యములకధిపతివగు దేవా,
నీ ప్రజల మనవి నాలకింపక నీవెన్నాళ్లు నీ కోపము పొగరాజ
నిచ్చెదవు?
- 5 కన్నీళ్లు వారికి ఆహారముగా నిచ్చుచున్నావు.
విస్తారమైన కన్నీళ్లు నీవు వారికి పానముగా నిచ్చుచున్నావు.
- 6 మా పొరుగువారికి మమ్ము కలహకారణముగా జేయుచున్నావు.
ఇష్టము వచ్చినట్లు మా శత్రువులు మమ్మును అపహాస్యము చేయు
చున్నారు.
- 7 సైన్యములకధిపతివగు దేవా, చెరలోనుండి మమ్ము రప్పించుము

- మేము రక్షణనొందునట్లు నీ ముఖకాంతి ప్రకాశింపజేయుము.
- 8 నీవు విగుప్తులోనుండి యొక ద్రాక్షావల్లిని తెచ్చితివి
అన్యజనులను వెళ్లగొట్టి దాని నాటితివి
- 9 దానికి తగిన స్థలము సిద్ధపరచితివి
దాని వేరు లోతుగా పారి అది దేశమంతట వ్యాపించెను.
- 10 దాని నీడ కొండలను కప్పెను
దాని తీగెలు దేవుని దేవదారు వృక్షములను ఆవరించెను.
- 11 దాని తీగెలు సముద్రమువరకు వ్యాపించెను
గొప్ప నదివరకు దాని రెమ్మలు వ్యాపించెను.
- 12 త్రోవను నడుచువారందరు దాని తెంచివేయునట్లు
దానిచుట్టున్న కంచెలను నీవేల పాడుచేసితివి?
- 13 అడవిపంది దాని పెకలించుచున్నది
పొలములోని పశువులు దాని తినివేయుచున్నవి.
- 14 సైన్యములకధిపతివగు దేవా, ఆకాశములోనుండి మరల
చూడుము
ఈ ద్రాక్షావల్లిని దృష్టించుము.
- 15 నీ కుడిచేయి నాటిన మొక్కను కాయుము
నీకొరకు నీవు ఏర్పరచుకొనిన కొమ్మను¹ కాయుము.
- 16 అది అగ్నిచేత కల్పబడియున్నది నరకబడియున్నది
నీ కోపదృష్టివలన జనులు నశించుచున్నారు.
- 17 నీ కుడిచేతి మనుష్యునికి తోడుగాను
నీకొరకై నీవు ఏర్పరచుకొనిన నరునికి తోడుగాను
నీ బాహుబలముండును గాక.
- 18 అప్పుడు మేము నీ యొద్దనుండి తొలగిపోము
నీవు మమ్ము బ్రదికింపుము అప్పుడు నీ నామమునుబట్టియే మేము
మొర్రపెట్టుదుము.
- 19 యెహోవా, సైన్యములకధిపతివగు దేవా, చెరలోనుండి మమ్ము
రప్పించుము
మేము రక్షణ నొందునట్లు నీ ముఖకాంతి ప్రకాశింపజేయుము.

¹ మూలభాషలో - కుమారుని.

81

ప్రధానగాయకునికి.

గీతీర్ అను రాగముమీద పాడవలసినది.

ఆసావు కీర్తన.

మనకు బలమైయున్న దేవునికి ఆనందగానము చేయుడి
యాకోబు దేవునిబట్టి యుత్సాహధ్వని చేయుడి.

2 కీర్తన యెత్తుడి గిలకతప్పెట పట్టుకొనుడి
స్వరమండలమును మనోహరమైన సీతారాను వాయించుడి.

3 అమావాస్యనాడు కొమ్మునూడుడి
మనము పండుగ నాచరించు దినమగు శుక్లమనాడు కొమ్ము
నూడుడి.

4 అది ఇశ్రాయేలీయులకు కట్టడ
యాకోబు దేవుడు నిర్ణయించిన చట్టము.

5 ఆయన విగుప్తు దేశసంచారము చేసినప్పుడు
యోసేపు సంతతికి సాక్ష్యముగా దాని నియమించెను.
అక్కడ నేనెరుగని భాష వింటిని.

6 వారి భుజమునుండి నేను బరువును దింపగా
వారి చేతులు మోతగంపల నెత్తకుండ విడుదల పొందెను.

7 ఆపత్కాలమునందు నీవు మొర్రపెట్టగా నేను నిన్ను విడిపించి
తిని

ఉరుము దాగు చోటులోనుండి నీకుత్తరమిచ్చితిని
మెరీబా జలములయొద్ద నిన్ను శోధించితిని.

8 నా ప్రజలారా, ఆలకింపుడి నేను మీకు సంగతి తెలియజేతును
అయ్యో ఇశ్రాయేలూ, నీవు నా మాట వినినయెడల ఎంత
మేలు.

9 అన్యుల దేవతలలో నొకటియును నీతో నుండకూడదు
అన్యుల దేవతలలో నొకదానికిని నీవు పూజచేయకూడదు.

10 విగుప్తీయుల దేశములోనుండి నిన్ను రప్పించిన నీ దేవుడనగు
యెహోవాను నేనే

నీ నోరు బాగుగా తెరువుము నేను దాని నింపెదను.

11 అయినను నా శ్రుజలు నా మాట నాలకింపకపోయిరి
ఇశ్రాయేలీయులు నా మాట వివకపోయిరి.

- 12 కాబట్టి వారు తమ స్వకీయాలోచనలనుబట్టి నడుచుకొనునట్లు
వారి హృదయకాఠిన్యమునకు నేను వారినప్పగించితిని.
- 13 అయ్యో నా ప్రజలు నా మాట వినినయెడల
ఇశ్రాయేలు నా మార్గముల ననుసరించినయెడల ఎంత మేలు.
- 14 అప్పుడు నేను వేగిరమే వారి శత్రువులను అణగద్రొక్కుదును
వారి విరోధులను కొట్టుదును.
- 15 యెహోవాను ద్వేషించువారు వారికి లొంగుదురు
వారి కాలము శాశ్వతముగా నుండును.
- 16 అతిశ్రేష్ఠమైన గోధుముల ననుగ్రహించి నేను వారిని పోషిం
చుదును
కొండ తేనెతో నిన్ను తృప్తిపరచుదును.

82

అసాపు కీర్తన.

- దేవుని సమాజములో దేవుడు నిలిచియున్నాడు
దైవముల మధ్యను ఆయన తీర్పుచేయుచున్నాడు.
- 2 ఎంత కాలము మీరు అన్యాయముగా తీర్పుచేయుదురు?
ఎంత కాలము భక్తిహీనులయెడల పక్షపాతము చూపుదురు?
- 3 పేదలకును తలిదండ్రులు లేనివారికిని న్యాయము తీర్చుడి
శ్రమగలవారికిని దీనులకును న్యాయము తీర్చుడి.
- 4 దరిద్రులను నిరుపేదలను విడిపించుడి
భక్తిహీనుల చేతిలోనుండి వారిని తప్పించుడి.
- 5 జనులకు తెలివి లేదు వారు గ్రహింపరు
వారు అంధకారములో ఇటు అటు తిరుగులాడుదురు
దేశమునకున్న ఆధారములన్నియు కదులుచున్నవి.
- 6 —మీరు దైవములనియు
మీరందరు యెహోవా కుమారులనియు నేనే సెలవిచ్చియు
న్నాను.
- 7 అయినను ఇతర మనుష్యుల చనిపోవునట్లు మీరును చనిపోవు
దురు
అధికారులలో నొకడు కూలునట్లు మీరును కూలుదురు.
- 8 దేవా, లెమ్ము భూమికి తీర్పుచేయుము
అన్యజనులందరు నీకే స్వాస్థ్యముగా నుండురు.

83

అపాపు కీర్తన. శీతము.

దేవా, ఊరకుండకుము

దేవా, మానముగా నుండకుము ఊరకుండకుము.

2 నీ శత్రువులు అల్లరి చేయుచున్నారు

నిన్ను ద్వేషించువారు తల యెత్తి యున్నారు.

3 నీ ప్రజలమీద వారు కపటోపాయములు పన్నుచున్నారు

నీ మరుగుజొచ్చినవారిమీద ఆలోచన చేయుచున్నారు.

4 వారు—ఇశ్రాయేలను పేరు ఇకను జ్ఞాపకము రాకపోవునట్లు
జనముగా నుండకుండ వారిని సంహరించుదము రండని చెప్పు
కొనుచున్నారు.

5 ఏకమనస్కుతో వారు ఆలోచన చేసికొనియున్నారు

నీకు విరోధముగా నిబంధన చేయుచున్నారు.

6-7 గుడారపువాసులైన ఎదోమియులును ఇష్టాయేలీయులును

మోయాబీయులును హగరీయులును

గెబాలువారును అమ్మోనీయులును అమాలెకీయులును

ఫిలిష్తీయులును తూరు నివాసులును

నీకు విరోధముగా నిబంధన చేసికొనియున్నారు.

8 అష్షూరు దేశస్థులు వారితో కలిసియున్నారు

లోతువంశస్థులకు వారు సహాయము చేయుచున్నారు.

9 మిద్యానుకు నీవు చేసినట్లు

కీషోను ఏటియొద్దను నీవు సీసెరాకును యాబీనుకును చేసినట్లు

నీవు వారికిని చేయుము.

10 వారు ఎన్దోరులో నశించిరి

భూమికి పెంట యైరి.

11 ఓరేబు జెయేబు అనువారికి నీవు చేసినట్లు వారి ప్రధానులకు
చేయుము

జెబహు సల్తున్నా అనువారికి చేసినట్లు

వారి సకల రాజులకును చేయుము.

12 —దేవుని నివాసస్థలములను మనము ఆక్రమించుకొందమని

వారు చెప్పుకొనుచున్నారు.

13 నా దేవా, గుడి తిరుగు ధూళివలెను

గాలియెదుటివగు డాకులవలెను వారిని చేయుము.

- 14 అగ్ని అడవిని కాల్చునట్లు
కాలుచిచ్చు కొండలను తగలపెట్టునట్లు
- 15 నీ తుపానుచేత వారిని తరుముము
నీ సుడిగాలిచేత వారికి భీతి పుట్టించుము.
- 16 యెహోవా, వారు నీ నామమును వెదకునట్లు
వారికి పూర్ణావమానము కలుగజేయుము.
- 17 వారు నిత్యము సిగ్గుపడి భీతి నొందుదురు గాక
వారు భ్రమిసి నశించుదురు గాక.
- 18 యెహోవా అను నామము ధరించిన నీవు మాత్రమే
సర్వలోకములో మహోన్నతుడవని వారెరుగుదురు గాక.

84

ప్రధానగాయకునికి.

గీతీక్ అను రాగముమీద పాడవలెనది.

కోరహు కుమారుల కీర్తన.

సైన్యములకధిపతివగు యెహోవా, నీ నివాసములు ఎంత రచ్య
ములు

- 2 యెహోవా మందిరావరణములను చూడవలెనని
నా ప్రాణము ఎంతో ఆశపడుచున్నది అది సొమ్మసిల్లుచున్నది
జీవముగల దేవుని దర్శించుటకు నా హృదయమును నా శరీర
మును ఆనందముతో కేకలు వేయుచున్నవి.
- 3 సైన్యములకధిపతివగు యెహోవా, నా రాజా, నా దేవా,
నీ బలిపీఠమునొద్దనే పిచ్చుకలకు నివాసము దొరికెను
పిల్లలు పెట్టుటకు వానకోశెలకు గూటి స్థలము దొరికెను.
- 4 నీ మందిరమునందు నివసించువారు ధన్యులు
వారు నిత్యము నిన్ను స్తుతించుదురు.
- 5 నీవలన బలము నొందు మనుష్యులు ధన్యులు
యాత్రచేయు మార్గములు వారికి అతిప్రియములు.
- 6 వారు బాఖా లోయలోబడి వెళ్లుచు
దానిని జలమయముగా చేయుదురు
తొలకరి వాన దానిని దీవెనలతో కప్పును.
- 7 వారు నానాటికి బలాభివృద్ధినొందుచు ప్రయాణము చేయుదురు

- వారిలో ప్రతివాడు సీయోనులో దేవుని సన్నిధిని కనబడును.
 8 యెహోవా, సైన్యములకధిపతివగు దేవా, నా ప్రార్థన నాలకింపుము
 యాకోబు దేవా, చెవి యొగ్గుము.
 9 దేవా, మా కేడెమా, దృష్టింపుము
 నీవు అభిషేకించినవాని ముఖమును రక్షింపుము.
 10 నీ యావరణములలో నొక దినము గడుపుట వెయ్యిదినములకంటె శ్రేష్ఠము.
 భక్తిహీనుల గుడారములలో నివసించుటకంటె
 నా దేవుని మందిర ద్వారమునొద్ద నుండుట నాకిష్టము.
 11 దేవుడైన యెహోవా సూర్యుడును కేడెమునై యున్నాడు
 యెహోవా కృపయు ఘనతయు అనుగ్రహించును
 యథార్థముగా ప్రవర్తించువారికి ఆయన యేమేలును చేయకమానడు.
 12 సైన్యములకధిపతివగు యెహోవా,
 నీయందు నమ్మికయుంచువారు ధన్యులు.

85

ప్రధానగాయకునికి.

కోరహు ఖుమారుల కీర్తన.

- యెహోవా, నీవు నీ దేశమునెడల కటాక్షము చూపియు
 న్నావు
 చెరకుపోయిన యాకోబు సంతతిని నీవు వెనుకకు రప్పించియు
 న్నావు.
 2 నీ ప్రజల దోషమును పరిహరించియున్నావు
 వారి పాపమంతయు కప్పివేసియున్నావు.
 3 నీ యుగ్రత యంతయు మానివేసియున్నావు
 నీ కోపాగ్నిని చల్లార్చుకొని యున్నావు.
 4 మా రక్షణకర్తవగు దేవా, మాకు ట్రేమము కలుగజేయుము
 మా మీదనున్న నీ కోపము చాలించుము.
 5 ఎల్లకాలము మామీద కోపగించెదవా?
 తరతరములు నీ కోపము సాగించెదవా?
 6 నీ ప్రజలు నీయందు సంతోషించునట్లు

నీవు మరల మమ్మును బ్రదికింపవా?

7 యెహోవా, నీ కృప మాకు కనుపరచుము

నీ రక్షణ మాకు దయచేయుము.

8 దేవుడైన యెహోవా సెలవిచ్చుమాటను నేను చెవిని బెట్టెదను
ఆయన తన ప్రజలతోను తన భక్తులతోను శుభపచనము సెల
విచ్చును

వారు మరల బుద్ధిహీనులు కాకుందురు గాక.

9 మన దేశములో మహిమ నివసించునట్లు

ఆయన రక్షణ ఆయనకు భయపడువారికి సమీపముగా నున్నది.

10 కృపాసత్యములు కలిసికొనినవి

నీతి సమాధానములు ఒకదానినొకటి ముద్దుపెట్టుకొనినవి.

11 భూమిలోనుండి సత్యము మొలుచును

ఆకాశములోనుండి నీతి పారజూచును.

12 యెహోవా ఉత్తమమైనదాని ననుగ్రహించును

మన భూమి దాని ఫలమునిచ్చును.

13 నీతి ఆయనకు ముందు నడుచును

ఆయన అడుగుజాడలలో అది నడుచును.

86

చాపిడు ప్రార్థన.

యెహోవా, నేను దీనుడను దరిద్రుడను

చెవియొగ్గి నాకుత్తరమిచ్చు

2 నేను నీ భక్తుడను నా ప్రాణము కాపాడుము.

నా దేవా, నిన్ను నమ్ముకొనియున్న నీ సేవకుని రక్షింపుము.

3 ప్రభువా, దినమెల్ల నీకు మొర్రపెట్టుచున్నాను

నన్ను కరుణింపుము

4 ప్రభువా, నా ప్రాణము నీ వైపునకెత్తుచున్నాను

నీ సేవకుని ప్రాణము సంతోషింపజేయుము.

5 ప్రభువా, నీవు దయాళుడవు త్నమింపుటకు సిద్ధమైన మనస్సు

గలవాడవు

నీకు మొర్రపెట్టువారందరియెడల కృపాతిశయముగలవాడవు.

6 యెహోవా, నా ప్రార్థనకు చెవి యొగ్గుము

నా మనవుల ధ్వని నాలకింపుము.

- 7 నీవు నాకుత్తరమిచ్చువాడవు
గనుక నా యాపత్కాలమందు నేను నీకు మొర్రపెట్టెదను.
- 8 ప్రభువా, దేవతలలో నీవంటివాడు లేడు
నీ కార్యములకు సాటియైన కార్యములును లేవు.
- 9 ప్రభువా, నీవు మాహాత్మ్యముగలవాడవు ఆశ్చర్య కార్యముల
చేయువాడవు
నీవే అద్వితీయ దేవుడవు.
- 10 నీవు సృజించిన అన్యజనులందరును వచ్చి నీ సన్నిధిని నమస్కా-
రము చేయుదురు
నీ నామమును ఘనపరచుదురు.
- 11 యెహోవా, నేను నీ సత్యము ననుసరించి నడుచుకొనునట్లు నీ
మార్గమును నాకు బోధింపుము.
నీ నామమునకు భయపడునట్లు నా హృదయమునకు ఏకదృష్టి
కలుగజేయుము.
- 12 ప్రభువా, నా దేవా, నాయెడల నీవు చూపిన కృప అధికమై
నది
పాతాళపు అగాధమునుండి నా ప్రాణమును తప్పించియు
న్నావు.
- 13 నా పూర్ణహృదయముతో నేను నీకు కృతజ్ఞతాస్తుతులు చెల్లించెదను
చెదను
నీ నామమును నిత్యము మహిమపరచెదను.
- 14 దేవా, గర్విష్టులు నామిదికి లేచియున్నారు
బలాత్కారులు గుంపుకూడి నా ప్రాణము తీయ చూచుచు
న్నారు
వారు నిన్ను లక్ష్యపెట్టనివారై యున్నారు.
- 15 ప్రభువా, నీవు దయాదాక్షిణ్యములుగల దేవుడవు
దీర్ఘశాంతుడవు కృపాసత్యములతో నిండినవాడవు
- 16 నాతట్టు తిరిగి నన్ను కరుణింపుము
నీ సేవకునికి నీ బలము ననుగ్రహింపుము
నీ సేవకురాలి కుమారుని రక్షింపుము.
- 17 యెహోవా, నీవు నాకు సహాయుడవై నన్నాదరించుచున్నావు

వా పగవారు చూచి సిగ్గుపడునట్లు
శుభకరమైన ఆనవాలు నాకు కనుపరచుము.

87

కోరహు కుమారుల కీర్తన. గీతము.

ఆయన (పట్టణపు) పునాది పరిశుద్ధ పర్యతములమీద వేయబడి
యున్నది

2 యాకోబు నివాసములన్నిటికంటె సీయోను గుప్తుములు
యెహోవాకు ప్రీయములై యున్నవి.

3 దేవుని పట్టణమా,
మనుష్యులు నిన్నుగూర్చి మిక్కిలి గొప్ప సంగతులు చెప్పుకొం
దురు.

4 రాహేబును బాబేలును నాకు పరిచయులని నేను తెలియజెప్పు
చున్నాను

పెలెషెతు తూరు కూషులను చూడుము

వీరు అచ్చట జన్మించిరని (యందురు.)

5 ప్రతి జనము దానిలోనే జన్మించెననియు
సర్వోన్నతుడు తానే దాని స్థిరపరచెననియు
సీయోనునుగూర్చి చెప్పుకొందురు.

6 యెహోవా జనముల సంఖ్య వ్రాయించునప్పుడు
—ఈ జనము అక్కడ జన్మించెనని నెలవిచ్చును.

7 పాటలు పాడుచు వాద్యములు వాయించుచు
—మా యూటలన్నియు నీయందే యున్నవని వారందురు.

88

ప్రధానగాయకునికి.

మహిల్ లయన్సోల్ అను రాగముమీద పాడతగినది. ఎజ్రాప్రీయుడైన హేమాను
రచించిన దైవధ్యానము. కోరహు కుమారుల కీర్తన. గీతము.

యెహోవా, నాకు రక్షణకర్తవగు దేవా,

రాత్రివేళ నేను నీ సన్నిధిని మొర్రపెట్టునాడు

2 నా ప్రార్థన నీ సన్నిధిని చేరును గాక

నా మొర్రకు చెవి యొగ్గుము

3 నేను ఆపదలతో నిండియున్నాను

నా ప్రాణము పాతాళమునకు సమీపించియున్నది.

4 సమాధిలోనికి దిగువారిలో నేనొకనిగా నెంచబడితిని.

నేను త్రాణలేని వానివలెనైతిని.

5 చచ్చినవారిలో విడువబడినవాడనైతిని

నేను సమాధిలో పడియున్న హతులలో నొకనివలె నైతిని
నీవిక స్థిరంపనివారివలె నైతిని

వారు నీ చేతిలోనుండి తొలగిపోయి యున్నారు గదా.

6 అగాధమైన గుంటలోను చీకటిగల చోట్లలోను

అగాధ జలములలోను నీవు నన్ను పరుండబెట్టియున్నావు.

7 నీ యుగ్రత నామీద బరువుగా నున్నది

నీ తరంగములన్నియు నన్ను ముంచుచున్నవి.

8 నా నెళవరులను నాకు దూరముగా నీవు ఉంచియున్నావు

నీవు వారి దృష్టికి నన్ను హేయునిగా చేసియున్నావు

వెలపలికి రావల్ల గాకుండ నేను బంధింపబడియున్నాను

9 బాధచేత నా కన్ను క్షీణించుచున్నది

యెహోవా, ప్రతిదినము నేను నీకు మొర్రపెట్టుచున్నాను

నీవైపు నా చేతులు చాపుచున్నాను.

10 మృతులకు నీవు అద్భుతములు చూపెదవా?

ప్రేతలు లేచి నిన్ను స్తుతించెదరా?

11 సమాధిలో నీ కృపను ఎవరైన వివరింతురా?

నాశనకూపములో నీ విశ్వాస్యతను ఎవరైన చెప్పకొందురా?

12 అంధకారములో నీ యద్భుతములు తెలియనగునా?

పాతాళములో నీ నీతి తెలియనగునా?

13 యెహోవా, నేను నీతోనే మనవి చేయుచున్నాను

ఉదయమున నా ప్రార్థన నిన్ను ఎదుర్కొనును.

14 యెహోవా, నీవు నన్ను విడుచుట యేల?

నీ ముఖము నాకు చాటు చేయుట యేల?

15 బాల్యమునుండి నేను బాధపడి చావునకు సిద్ధమైతిని

నీవు పెట్టు భయముచేత నేను కలవరపడుచున్నాను.

16 నీ కోపాగ్ని నా మీదికి పొర్లియున్నది

నీ మహా భయములు నన్ను సంహరించి యున్నవి.

17 నీళ్లు ఆవరించునట్లు అవి దినమంత నన్ను ఆవరించుచున్నవి

అవి నన్ను చుట్టూర చుట్టుకొని యున్నవి.

- 18 నా ప్రియులను స్నేహితులను నీవు నాకు దూరముగా నుంచి
యన్నావు
చీకటియే నాకు బంధువర్తమాయెను.

89

ఎర్రాహియుడైన విశాను రచించినది.

దైవధ్యానము.

యెహోవాయొక్క కృపాతిశయమును నిత్యము నేను కీర్తించె
దను

తరతరములవరకు నీ విశ్వాస్యతను నా నోటితో తెలియజేసె
దను.

- 2 —కృప నిత్యము స్థాపింపబడుననియు
ఆకాశమందే నీ విశ్వాస్యతను స్థిరపరచుకొందువనియు నేనను
కొనుచున్నాను.

- 3-4 —నేను ఏర్పరచుకొనినవానితో నిబంధన చేసియున్నాను
నిత్యము నీ సంతానమును స్థిరపరచెదను
తరతరములవరకు నీ సింహాసనమును స్థాపించెదనని చెప్పి
నా సేవకుడైన దావీదుతో ప్రమాణముచేసియున్నాను.

- 5 యెహోవా, ఆకాశవైశాల్యము నీ ఆశ్చర్య కార్యములను స్తుతిం
చుచున్నది

పరిశుద్ధదూతల సమాజములో నీ విశ్వాస్యతనుబట్టి నీకు స్తుతులు
కలుగుచున్నవి.

- 6 మింటను యెహోవాకు సాటియైనవాడెవడు?

దైవపుత్రులలో యెహోవా వంటివాడెవడు?

- 7 పరిశుద్ధదూతల సభలో ఆయన మిక్కిలి భీకరుడు

తన చుట్టునున్న వారందరికంటె భయంకరుడు.

- 8 యెహోవా, సైన్యములకధిపతివగు దేవా,

యెహోవా, నీవంటి బలాధ్యుడెవడు?

నీ విశ్వాస్యతచేత నీవు ఆవరింపబడియున్నావు.

- 9 సముద్రపు పొంగు నణచువాడవు నీవే

దాని తరంగములు లేచునప్పుడు నీవు వాటిని అణచివేయుచు
న్నావు.

- 10 చంపబడినదానితో సమానముగా నీవు రాహాబును నలిపివేసితివి

నీ బాహుబలముచేత నీ శత్రువులను చెదరగొట్టితివి.

11 ఆకాశము నీదే భూమి నీదే

లోకమును దాని పరిపూర్ణతను నీవే స్థాపించితివి.

12 ఉత్తర దక్షిణములను నీవే నిర్మించితివి.

తాబోరు హెర్మోనులు నీ నామమునుబట్టి యుత్సాహధ్వని
చేయుచున్నవి.

13 పరాక్రమముగల బాహువు నీకు కలదు

నీ హస్తము బలమైనది నీ దక్షిణహస్తము ఉన్నతమైనది.

14 నీతిన్యాయములు నీ సింహాసనమునకు ఆధారములు

కృపాసత్యములు నీ సన్నిధానవర్తులు.

15 శృంగధ్వనుల నెరుగు ప్రజలు ధన్యులు

యెహోవా, నీ ముఖకాంతిని చూచి వారు నడుచుకొనుచు
న్నారు.

16 నీ నామమునుబట్టి వారు దినమెల్ల హ్వరించుచున్నారు

నీ నీలిచేత హెచ్చింపబడుచున్నారు.

17 వారి బలమునకు అతిశయాస్పదము నీవే

నీ దయచేతనే మా కొమ్ము హెచ్చింపబడుచున్నది.

18 మా కేడెము యెహోవావశము

మా రాజు ఇశ్రాయేలు పరిశుద్ధ దేవునివాడు.

19 అప్పుడు నీవు దర్శనమున నీ భక్తులతో ఇట్లు సెలవిచ్చియుంటివి

—నేను ఒక శూరునికి సహాయము చేసియున్నాను

ప్రజలలోనుండి యేర్పరచబడిన యొకని నేను హెచ్చించి
యున్నాను.

20 నా సేవకుడైన దావీదును నేను కనుగొనియున్నాను

నా పరిశుద్ధ తైలముతో అతని నభిషేకించియున్నాను.

21 నా చెయ్యి యెడతెగక అతనికి తోడ్చెయుండును

నా బాహువుబలము అతని బలపరచును.

22 ఏ శత్రువును అతనిమీద జయము నొందదు

దోషకారులు అతని బాధపరచరు.

23 అతనియెదుట నిలువకుండ అతని విరోధులను నేను పడగొట్టె
దను.

అతనిమీద పగపట్టువారిని మొత్తెదను.

24 నా విశ్వాస్యతయు నా కృపయు అతనికి తోడైయుండును.
నా నామమునుబట్టి అతని కొమ్ము హెచ్చింపబడును.

25 నేను సముద్రముమీద అతని చేతిని
నదులమీద అతని కుడిచేతిని ఉంచెదను.

26 —నీవు నా తండ్రివి నా దేవుడవు
నా రక్షణ దుర్గము అని అతడు నాకు మొర్రపెట్టును.

27 కావున నేను అతని నా జ్యేష్ఠకుమారునిగా చేయుదును
భూరాజులలో అత్యున్నతునిగా నుంచెదను.

28 నా కృప నిత్యము అతనికి తోడుగా నుండజేసెదను
నా నిబంధన అతనితో స్థిరముగా నుండును.

29 శాశ్వతకాల పర్యంతము అతని సంతానమును
ఆకాశమున్నంతవరకు అతని సింహాసనమును నేను నిలిపెదను.

30 అతని కుమారులు నా ధర్మశాస్త్రము విడిచి
నా న్యాయవిధుల నాచరింపనియెడల

31 వారు నా కట్టడలను అపవిత్రపరచి
నా యజ్ఞలను గైకొననియెడల

32 నేను వారి తిరుగుబాటునకు దండముతోను
వారి దోషమునకు దెబ్బలతోను వారిని శిక్షించెదను.

33 కాని నా కృపను అతనికి బొత్తిగా ఎడముచేయును
అబద్ధికుడనై నా విశ్వాస్యతను విడువను.

34 నా నిబంధనను నేను రద్దుపరచెను
నా పెదవులగుండ బయలువెల్లిన మాటను మార్చును.

35 అతని సంతానము శాశ్వతముగా నుండుననియు
అతని సింహాసనము సూర్యుడున్నంత కాలము నా సన్నిధి నుం
డుననియు

36 చంద్రుడున్నంతకాలము అది నిలుచుననియు
మింటనుండు సాక్షి నమృతముగా నున్నట్లు అది స్థిరపరచబడు
ననియు

37 నా పరిశుద్ధతతోడని నేను ప్రమాణము చేసితిని
దావీదుతో నేను అబద్ధమాడను.

- 38 ఇట్లు నెలవిచ్చి యుండియు నీవు మమ్ము విడనాడి విసర్జించి
యున్నావు
నీ యభిషిక్తునిమీద నీవు అధికకోపము చూపియున్నావు.
- 39 నీ సేవకుని నిబంధన నీకసహ్యమాయెను
అతని కిరీటమును నేల పడద్రోసి అపవిత్రపరచియున్నావు.
- 40 అతని కంచెలన్నియు నీవు తెగగొట్టియున్నావు
అతని కోటలు పాడుచేసియున్నావు.
- 41 త్రోవను పోవువారందరు అతని దోచుకొనుచున్నారు
అతడు తన పొరుగువారికి నిందాస్పదుడాయెను.
- 42 అతని విరోధుల కుడిచేతిని నీవు హెచ్చించియున్నావు
అతని శత్రువులనందరిని నీవు సంతోషపరచియున్నావు
- 43 అతని ఖడ్గము ఏమియు సాధంపకుండ చేసియున్నావు
యుద్ధమందు అతని నిలువబెట్టుకున్నావు
- 44 అతని వైభవమును మాన్పి యున్నావు
అతని సింహాసనమును నేల పడగొట్టియున్నావు
- 45 అతని యావనదినములను తగ్గించియున్నావు
సిగ్గుతో అతని కప్పియున్నావు
- 46 యెహోవా, యెంతవరకు నీవు దాగి యుందువు? నిత్యము దాగి
యుందువా?
- ఎంతవరకు నీ యుగ్రత అగ్నివలె మండును?
- 47 నా ఆయుష్కాలము ఎంత కొద్దిదో జ్ఞాపకము చేసికొనుము
ఎంత వ్యర్థముగా నీవు నరులనందరిని సృజించియున్నావు?
- 48 మరణమును చూడక బ్రదుకు నరుడెవడు?
పాతాళముయొక్క వశము కాకుండ తన్ను తాను తప్పించుకొన
గలవాడెవడు?
- 49 ప్రభువా, నీ నిశ్వాస్యతతోడని నీవు దావీదుతో ప్రమాణము
చేసిన తొల్లిటి నీ కృపాతిశయము లెక్కడ?
- 50 ప్రభువా, నీ సేవకులకు వచ్చిన నిందను జ్ఞాపకము చేసికొనుము
బలవంతులైన జనులందరిచేతను నా యెడలో నేను భరించు
చున్న నిందను జ్ఞాపకము చేసికొనుము.
- 51 యెహోవా, అవి నీ శత్రువులు చేసిన నిందలు

నీ యభిషిక్తుని నడతలమీద వారు మోపుచున్న నిందలు.

- 52 యెహోవా నిత్యము స్తుతినొందును గాక
ఆమేక్ ఆమేక్.

చతుర్థ స్కంధము.

90

దైవముడైన హిషచేసిన ప్రార్థన.

ప్రభువా, తరతరములనుండి

మాకు నివాసస్థలము నీవే.

- 2 పర్వతములు పుట్టకమునుపు
భూమిని లోకమును నీవు పుట్టింపకమునుపు
యుగయుగములు నీవే దేవుడవు.
- 3 నీవు మనుష్యులను మంటికి మార్చుచున్నావు
—నరులారా, తిరిగి రండని నీవు నెలవిచ్చుచున్నావు.
- 4 నీ దృష్టికి వేయి సంవత్సరములు గతించిన నిన్నటివలె నున్నవి
రాత్రియందలి యొక జామువలె నున్నవి.
- 5 వరదచేతనైనట్టు నీవు వారిని పారగొట్టివేయగా వారు నిద్రొం
తురు.

ప్రాద్దుట వారు పచ్చ గడ్డివలె చిగిరింతురు

- 6 ప్రాద్దుట అది మొలిచి చిగిరించును

సాయంకాలమున అది కోయబడి వాడబారును.

- 7 నీ కోపమువలన మేము క్షీణించుచున్నాము

నీ యుగ్రతనుబట్టి దిగులుపడుచున్నాము.

- 8 మా దోషములను నీవు నీ యెదుట నుంచుకొనియున్నావు

నీ ముఖకాంతిలో మా రహస్యపాపములు కనబడుచున్నవి.

- 9 నీ యుగ్రతను భరించుచునే మా దినములన్నియు గడిపితిమి.

నిట్టూర్పులు విడిచినట్టు మా జీవితకాలము జరుపుకొందుము.

- 10 మా ఆయుష్కాలము డెబ్బది సంవత్సరములు

అధిక బలమున్నయెడల ఎనుబది సంవత్సరములగును

అయినను వాటి వైభవము ఆయాసమే దుఃఖమే

అది త్వరగా గతించును మేము ఎగిరిపోవుదుము.

- 11 నీ ఆగ్రహబలము ఎంతో యెవరికి తెలియును?

నీకు చెందవలసిన భయముకొలది పుట్టు నీ క్రోధము ఎంతో
యెనరికి తెలియును?

- 12 మాకు జ్ఞానహృదయము కలుగునట్లుగా చేయుము
మా దినములు లెక్కించుటకు మాకు నేర్పుము.
- 13 యెహోవా, తిరుగుము ఎంతవరకు (తిరుగక యుండువు?)
నీ నేవకులను చూచి సంతాపపడుము.
- 14 ఉదయమున నీ కృపతో మమ్మును తృప్తిపరచుము
అప్పుడు మేము మా దినములన్నియు నుత్సహించి సంతోషించె
దము.
- 15 నీవు మమ్మును శ్రమపరచిన దినముల కొలది
మేము కీడనుభవించిన యెండ్ల కొలది మమ్మును సంతోషపరచుము.
- 16 నీ నేవకులకు నీ కార్యము కనుపరచుము
వారి కుమారులకు నీ ప్రభావము చూపింపుము.
- 17 మా దేవుడైన యెహోవా ప్రసన్నత మామీదనుండును గాక
మా చేతిపనిని మాకు స్థిరపరచుము
మా చేతిపనిని స్థిరపరచుము.

91 మహోన్నతుని చాటున నివసించువాడే సర్వశక్తుని నీడను విశ్ర
మించువాడు.

2 —ఆయనే నాకు ఆశ్రయము నా కోట నేను నమ్ముకొను నా
దేవుడని

నేను యెహోవాతో మనవి చేయుచున్నాను.

3 వేటకాని యురిలోనుండి ఆయన నిన్ను విడిపించును
నాశకరమైన తెగులు రాకుండ నిన్ను రక్షించును.

4 ఆయన తన రెక్కలతో నిన్ను కప్పను
ఆయన రెక్కల క్రింద నీకు ఆశ్రయము కలుగును
ఆయన సత్యము కేడెమును డాలునై యున్నది.

5 రాత్రివేళ కలుగు భయమునకైనను
పగటివేళ ఎగురు బాణమునకైనను

6 చీకటిలో సంచరించు తెగులుకైననను
మధ్యాహ్నమందు పాడుచేయు రోగమునకైనను నీవు భయపడ
కుండువు.

7. నీ ప్రక్కను వేయి మంది పడినను
నీ కుడిప్రక్కను పది వేలమంది కూలినను
అపాయము నీయొద్దకు రాదు.
8. నీవు కన్నులార చూచుచుండగా
భక్తిహీనులకు ప్రతిఫలము కలుగును
9. యెహోవా, నీవే నా ఆశ్రయము
(అని) నీవు మహోన్నతుడైన దేవుని నీకు నివాస స్థలముగా
చేసికొనియున్నావు
10. నీకు అపాయమేమియు రాదు
ఏ తెగులును నీ గుడారమును సమీపింపదు
11. నీ మార్గములన్నిటిలో నిన్ను కాపాడుటకు
ఆయన నిన్నుగూర్చి తన దూతలకు ఆజ్ఞాపించును
12. నీ పాదమునకు రాయి తగలకుండ
వారు నిన్ను తమ చేతులమీద ఎత్తి పట్టుకొందురు.
13. నీవు సింహములను నాగుపాములను త్రొక్కెదవు
కొదమ సింహములను భుజంగములను అణగద్రొక్కెదవు.
14. అతడు నన్ను ప్రేమించుచున్నాడు గనుక నేనతని తప్పించె
దను
అతడు నా నామము నెరిగినవాడు గనుక నేనతని ఘనతరచె
దను
15. అతడు నాకు మొర్రపెట్టగా నేనతని కుత్తర మిచ్చెదను
శ్రమలో నేనతనికి తోడై యుండెదను
అతని విడిపించి అతని గొప్ప చేసెదను
16. వీర్యాయువుచేత అతని తృప్తిపరచెదను
నా రక్షణ అతనికి చూపించెదను.

92

ఇశ్రాంతిదనమునకు తగిన కీర్తన, గీతము.

2. యెహోవాను స్తుతించుట మంచిది
3. మహోన్నతుడా, నీ నామమును కీర్తించుట మంచిది.
ఉదయమున నీ కృపను ప్రతిరాత్రి నీ విశ్వాస్యతను
4. పది తంతుల స్వరమండలముతోను గంభీర భవనిగల సితారా
తోను ప్రచురించుట మంచిది.

ఎందుకనగా యెహోవా, నీ కార్యముచేత నీవు నన్ను సంతోష
పరచుచున్నావు

5 నీ చేతిపనులనుబట్టి నేనుత్సహించుచున్నాను.

యెహోవా, నీ కార్యములు ఎంత దొడ్డవి

నీ యాలోచనలు అతిగంభీరములు.

6 పశుప్రాయములు వాటిని గ్రహింపరు

7 అవివేకులు వివేచింపరు.

నిత్యనాశనము నొందుటకే గదా

భక్తిహీనులు గడ్డివలె చిగుర్చుదురు.

చెడుపనులు చేయువారందరు పుష్పించుదురు.

8 యెహోవా, నీవే నిత్యము మహోన్నతుడవుగా నుండువు.

9 నీ శత్రువులు యెహోవా, నీ శత్రువులు నశించెదరు

చెడు పనులు చేయువారందరు చెదిరిపోవుదురు.

10 గుర్రుపోతు కొమ్మువలె నీవు నా కొమ్ము పైకెత్తితివి

క్రొత్త తైలముతో నేను ఆంట్లబడితిని.

11 నాకొరకు పొందినవారి గతి నా కన్నులు ఆశతీరచూచెను

నాకు విరోధముగా లేచిన దుష్టులకు సంభవించినది నా చెవు
లకు వినబడెను.

12 నీతిమంతులు తమాల వృక్షమువలె మొవ్వువేయుదురు

లెబానోనుమీది దేవతారు వృక్షమువలె వారు ఎదుగుదురు.

13 యెహోవా మందిరములో నాట్లబడినవారై

వారు మన దేవుని ఆవరణములలో వర్ధిల్లుదురు.

14 నాకు ఆశ్రయదుర్గమైన యెహోవా యథార్థసంతుడనియు

ఆయనయందు ఏ చెడుతనమును లేదనియు ప్రసిద్ధి చేయుటకై

15 వారు ముసలితనమందు ఇంక చిగిరుపెట్టుచుందురట

సారము కలిగి పచ్చగా నుందురు.

93 యెహోవా రాజ్యము చేయుచున్నాడు

ప్రభావమును ఆయన వస్త్రముగా ధరించియున్నాడు

యెహోవా బలము ధరించి బలముతో నడుము కట్టుకొని

యున్నాడు

కదతకుండునట్లు భూలోకము స్థిరపరచబడియున్నది.

- 2 పురాతనకాలమునుండి నీ సింహాసనము స్థిరమాయెను
సదాకాలమున్నవాడవు నీవే.
- 3 వరదలు ఎలుగెత్తెను యెహోవా, వరదలు ఎలుగెత్తెను
వరదలు తమ అలలను హోరెత్తునట్లు చేయుచున్నవి.
- 4 విస్తారజలముల ఘోషలకంటెను బలమైన సముద్ర తరంగముల
ఘోషలకంటెను
ఆకాశమునందు యెహోవా బలిష్ఠుడు.
- 5 నీ శాసనములు ఎన్నడును తప్పిపోవు
యెహోవా, యెన్నఁటెన్నటికి పరిశుద్ధతయే నీ మందిరమునకు
అనుకూలము.

94

- యెహోవా, ప్రతికారముచేయు దేవా,
ప్రతికారముచేయు దేవా, ప్రకాశింపుము.
- 2 భూలోక న్యాయాధిపతీ, లెమ్ము
గర్విష్టులకు ప్రతిఘమిమ్ము.
- 3 యెహోవా, భక్తిహీనులు ఎంతవరకు ఉత్సహించుదురు?
భక్తిహీనులు ఎంతవరకు ఉత్సహించుదురు?
- 4 వారు ఎదురుచు కఠోరమైన మాటలు పలుకుచున్నారు
దోషము చేయువారందరు బింకెములాడుచున్నారు.
- 5 —యెహోవా చూచుటలేదు
యాకోబు దేవుడు విచారించుటలేదు అనుకొని
- 6 యెహోవా, వారు నీ ప్రజలను నలుగగొట్టుచున్నారు
నీ స్వాస్థ్యమును బాధింపుచున్నారు
- 7 విధవరాండ్రను పరదేశులను చంపుచున్నారు
తండ్రిలేనివారిని హతముచేయుచున్నారు.
- 8 జనులలో పశుప్రాయులారా, దీనిని ఆలోచించుడి
బుద్ధిహీనులారా, మీరెప్పుడు బుద్ధిమంతులౌదురు?
- 9 చెవులను కలుగజేసినవాడు వినకుండునా?
కంటిని నిర్మించినవాడు కానకుండునా?
- 10 అన్యజనులను శిక్షించువాడు
మనుష్యులకు తెలివినేర్పువాడు దండింపక మానునా?
- 11 నరుల ఆలోచనలు న్యర్థములని యెహోవాకు తెలిసియున్నది.

- 12 యెహోవా, నీవు శిక్షించువాడు నీ ధర్మశాస్త్రమునుబట్టి నీవు
బోధించువాడు ధన్యుడు.
- 13 భక్తిహీనులకు గుంట త్రవ్వబడువరకు
నీతిమంతుల కప్పదినములను పోగొట్టి వారికి నెప్పుది కలుగజేయు
దువు.
- 14 యెహోవా తన ప్రజలను ఎడబాయువాడుకాదు
తన స్వాస్థ్యమును విడనాడువాడు కాదు.
- 15 నీతిని స్థాపించుటకై న్యాయపుతీర్పు జరుగును
యథార్థహృదయులందరు దాని ననుసరించెదరు.
- 16 దుష్టులమీదికి నా పక్షమున ఎవడు లేచును?
దోషము చేయువారికి విరోధముగా నా పక్షమున ఎవడు నిలు
చును?
- 17 యెహోవా నాకు సహాయము చేసి యుండనియెడల
నా ప్రాణము శీఘ్రముగా మోసమందు నివసించియుండును.
- 18 —నా కాలు జారెనని నేననుకొనగా
యెహోవా, నీ కృప నన్ను బలపరచుచున్నది.
- 19 నా యంతరంగమందు విచారములు హెచ్చగా
నీ గొప్ప ఆదరణ నా ప్రాణమునకు నెప్పుది కలుగజేయుచు
న్నది.
- 20 కట్టడవలన కీడు కల్పించు దుష్టుల పరిపాలనతో నీకు పొందు
కలుగునా?
- 21 దుష్టులు నీతిమంతుల ప్రాణము తీయుటకై వారిమీద పడు
దురు
దోషులని నిర్దోషులకు మరణము విధించుదురు.
- 22 యెహోవా, నాకు ఎత్తయిన కోట
నా దేవుడు నాకు ఆశ్రయదుర్గము.
- 23 ఆయన వారి దోషము వారిమీదికి రప్పించును
వారి చెడుతనమునుబట్టి వారిని సంహరించును
మన దేవుడైన యెహోవా వారిని సంహరించును.
- 95 రండి యెహోవానుగూర్చి యుత్సాహధ్వని చేయుదము
మన రక్షణ దుర్గమునుబట్టి సంతోషగానము చేయుదము.

- 2 కృతజ్ఞతాస్తుతులతో ఆయన సన్నిధికి వచ్చెదము
కీర్తనలు పాడుచు ఆయన పేరట సంతోషగానము చేయుదము.
- 3 యెహోవా మహా దేవుడు
దేవతలందరికి పైన మాహాత్మ్యముగల మహారాజు
- 4 భూమ్యాగాధస్థలములు ఆయన చేతిలోనున్నవి
పర్వతశిఖరములు ఆయనవే.
- 5 సముద్రము ఆయనది ఆయన దాని కలుగజేసెను
ఆయన హస్తములు భూమిని నిర్మించెను.
- 6 ఆయన మన దేవుడు
మనము ఆయన పాలించు ప్రజలము ఆయన మేపు గొర్రెలము.
- 7 రండ్డి నమస్కారము చేసి సాగిలపడుదము
మనలను సృజించిన యెహోవా సన్నిధిని మోకరించుదము
నేడు మీరు ఆయన మాట సంగీకరించినయెడల ఎంత మేలు.
- 8 అరణ్యమందు మరీబా యొద్ద మీరు కఠినపరచుకొనినట్లు
మస్సాదినమందు మీరు కఠినపరచుకొనినట్లు
మీ హృదయములను కఠినపరచుకొనకుడి.
- 9 అచ్చట మీ పితరులు నన్ను పరీక్షించి శోధించి నా కార్య
ములు చూచిరి
- 10 నలువదేండ్ల కాలము ఆ తరమువారివలన నేను విసికి
—వారు హృదయమున తప్పిపోవు ప్రజలు
వారు నా మార్గములు తెలిసికొనలేదని అనుకొంటిని.
- 11 కావున నేను కోపించి—వీరెన్నడును నా విశ్రాంతిలో ప్రవేశింపకూడదని ప్రమాణము చేసితిని.
- 96** యెహోవామీద క్రొత్త కీర్తన పాడుడి
సర్వభూజనులారా, యెహోవామీద పాడుడి
- 2 యెహోవామీద పాడుడి ఆయన నామమును స్తుతించుడి
అనుదినము ఆయన రక్షణనువార్తను ప్రకటించుడి.
- 3 యెహోవా మాహాత్మ్యముగలవాడు
ఆయన అధికస్తోత్రము పొందతిగినవాడు
సమస్త దేవతలకంటెను ఆయన పూజనీయుడు.
- 4 అన్యజనులలో ఆయన మహిమను ప్రచురించుడి

- సమస్త జనములలో ఆయన ఆశ్చర్యకార్యములను ప్రచురించుడి.
- 5 జనముల దేవతలందరు వట్టి విగ్రహములే
యెహోవా ఆకాశవిశాలమును సృజించినవాడు.
- 6 ఘనతాప్రభావములు ఆయన సన్నిధి నున్నవి
బలసౌందర్యములు ఆయన పరిశుద్ధసలములో నున్నవి.
- 7 జనముల కుటుంబములారా, యెహోవాకు చెల్లించుడి
మహిమాబలములు యెహోవాకు చెల్లించుడి.
- 8 యెహోవా నామమునకు తగిన మహిమ ఆయనకు చెల్లించుడి
నైవేద్యము తీసికొని ఆయన ఆవరణములలోనికిరండి.
- 9 పరిశుద్ధాలంకారములు ధరించుకొని యెహోవాకు నమస్కా
రము చేయుడి
- సర్వభూజనులారా, ఆయన సన్నిధిని వణకుడి.
- 10 యెహోవా రాజ్యము చేయుచున్నాడు
లోకము కదలకుండ స్థిరపరచబడియున్నది
న్యాయమునుబట్టి ఆయన జనములను పరిపాలన చేయును.
ఈ వార్తను అన్యజనులలో ప్రకటించుడి
- 11 యెహోవా వేంచేయుచున్నాడు
ఆకాశము సంతోషించు గాక భూమి ఆనందించుగాక
సముద్రమును దాని సంపూర్ణతయు ఘోషించుగాక.
- 12 భూజనులకు తీర్పుచేయుటకై యెహోవా వేంచేయుచున్నాడు
న్యాయమునుబట్టి లోకమునకు తన విశ్వాస్యతనుబట్టి జనములకు
ఆయన తీర్పుచేయును.
- 13 కాగా పాలమును దానియందుగల సర్వమును యెహోవా సన్న
ధిని ప్రహర్షించును
వనవృక్షములన్నియు ఉత్సాహధ్వని చేయును.
- 97 యెహోవా రాజ్యము చేయుచున్నాడు, భూలోకము ఆనం
దించు గాక
దీప్తిపములన్నియు సంతోషించు గాక.
- 2 మేఘాంధకారములు ఆయనచుట్టు నుండును
నీలి న్యాయములు ఆయన సింహాసనమునకు ఆధారము.
- 3 అగ్ని ఆయనకు ముందు నడుచుచున్నది

- అది చుట్టునున్న ఆయన శత్రువులను కాల్చివేయుచున్నది.
- 4 ఆయన మెరుపులు లోకమును ప్రకాశింపజేయుచున్నవి
భూమి దాని చూచి కంపించుచున్నది.
- 5 యెహోవా సన్నిధిని సర్వలోకనాథుని సన్నిధిని
పర్వతములు మైనమువలె కరుగుచున్నవి.
- 6 ఆకాశము ఆయన నీతిని తెలియజేయుచున్నది
సమస్త జనములకు ఆయన మహిమ కనబడుచున్నది.
- 7 వ్యర్థ విగ్రహములనుబట్టి అతిశయపడుచు
చెక్కిన ప్రతిమలను పూజించువారందరు సిగ్గుపడుదురు
సకలదేవతలు ఆయనకు నమస్కారము చేయును.
- 8 యెహోవా, సీయోను నివాసులు ఆ సంగతి విని నీ న్యాయ
విధులనుబట్టి సంతోషించుచున్నారు
యూదా కుమార్తెలు ఆనందించుచున్నారు.
- 9 ఏలయనగా యెహోవా, భూలోకమంతటికి పైగా నీవు
మహోన్నతుడవై యున్నావు
సమస్త దేవతలకు పైగా నీవు అత్యధికమైన ఔన్నత్యము పొంది
యున్నావు.
- 10 యెహోవాను ప్రేమించువారలారా, చెడుతనమును అసహించు
కొనుడి
తన భక్తుల ప్రాణములను ఆయన కాపాడుచున్నాడు
భక్తిహీనులచేతిలోనుండి ఆయన వారిని విడిపించును.
- 11 నీతిమంతులకొరకు వెలుగును
యథార్థహృదయులకొరకు ఆనందమును విత్తబడియున్నవి.
- 12 నీతిమంతులారా, యెహోవాయందు సంతోషించుడి
ఆయన పరిశుద్ధనామమునుబట్టి ఆయనకు కృతజ్ఞతాస్తుతులు
చెల్లించుడి.

యెహోవా ఆశ్చర్య కార్యములు చేసియున్నాడు
ఆయననుగూర్చి క్రొత్త కీర్తన పాడుడి
ఆయన దక్షిణాహస్తము ఆయన పరిశుద్ధ బాహువు
ఆయనకు విజయము కలుగజేసియున్నది.

- 2 యెహోవా తన రక్షణ వెల్లడిచేసి యున్నాడు
ఆన్యజనుల యెదుట తన నీతిని బయలుపరచియున్నాడు.
- 3 ఇశ్రాయేలు సంతతికి తాను చూపిన కృపావిశ్వాస్యతలను
ఆయన జ్ఞాపకము చేసికొనియున్నాడు
భూదిగంత నివాసులందరు మన దేవుడు కలుగజేసిన రక్షణను
చూచిరి.

- 4 సర్వభూజనులారా, యెహోవానుబట్టి యుత్సహించుడి
ఆర్భాటముతో సంతోషగానము చేయుడి కీర్తనలు పాడుడి.
- 5 సితారాస్వరముతో యెహోవాకు స్తోత్రగీతములు పాడుడి
సితారా తీసికొని సంగీత స్వరముతో గానము చేయుడి.
- 6 బూరలతోను కొమ్ముల నాదముతోను
రాజైన యెహోవా సన్నిధిని సంతోషధ్వని చేయుడి.
- 7 సముద్రమును దాని సంపూర్ణతయు ఘోషించు గాక
లోకమును దాని నివాసులును కేకలువేయుదురు గాక.
- 8 ఆయన సన్నిధిని నడులు చప్పట్లు కొట్టు గాక
కొండలు కూడి యుత్సాహధ్వని చేయు గాక.
- 9 భూమికి తీర్పు చేయుటకై నీతినిబట్టి లోకమునకు తీర్పుచేయు
టకై
న్యాయమునుబట్టి జనములకు తీర్పుచేయుటకై యెహోవా వేం
చేసియున్నాడు.

99 యెహోవా రాజ్యము చేయుచున్నాడు జనములు నణకును
ఆయన కెరూబులమీద నాసీనుడై యున్నాడు భూమి కదు
లును.

- 2 సీయోనులో యెహోవా మహోన్నతుడు
జనములన్నిటిపైన ఆయన హెచ్చియున్నాడు.
- 3 భయంకరమైన నీ గొప్ప నామమును నారు స్తుతించెదరు.
యెహోవా పరిశుద్ధుడు.
- 4 యథార్థతనుబట్టి నీవు న్యాయమును ప్రేమించు రాజును స్థిర
పరచియున్నావు
యాకోబు సంతతినుధ్య నీవు నీతీన్యాయములను జరిగించియు
న్నావు.

- 5 మన దేవుడైన యెహోవాను ఘనపరచుడి
ఆయన పాదపీఠమునెదుట సాగిలపడుడి
ఆయన పరిశుద్ధుడు.
- 6 ఆయన యాజకులలో మోషే అహరోనులుండిరి
ఆయన నామమునుబట్టి ప్రార్థన చేయువారిలో సమూయేలు
ఉండెను.
- వారు యెహోవాకు మొర్రపెట్టగా
ఆయన వారికుత్తరమిచ్చెను.
- 7 మేఘస్తంభములోనుండి ఆయన వారితో మాటలాడెను
వారు ఆయన శాసనముల ననుసరించిరి
ఆయన తమకిచ్చిన కట్టడను వారనుసరించిరి.
- 8 యెహోవా మా దేవా, నీవు వారికుత్తరమిచ్చితివి
వారి క్రియలనుబట్టి ప్రతికారము చేయుచునే
వారి విషయములో నీవు (పాపము) పరిహరించు దేవుడవైతివి.
- 9 మన దేవుడైన యెహోవా పరిశుద్ధుడు
మన దేవుడైన యెహోవాను ఘనపరచుడి.
ఆయన పరిశుద్ధ పర్యతమునెదుట సాగిలపడుడి.

100

భుక్తిర్పద కీర్తన.

- సమస్త దేశములారా, యెహోవాకు ఉత్సాహ ధ్వని చేయుడి.
- 2 సంతోషముతో యెహోవాను సేవించుడి
ఉత్సాహగానము చేయుచు ఆయన సన్నిధికి రండి.
- 3 యెహోవాయే దేవుడవి తెలిసికొనుడి
ఆయనే మనలను పుట్టించెను మనము ఆయన వారము
మనము ఆయన ప్రజలము ఆయన మేపు గొర్రెలము.
- 4 కృతజ్ఞతార్పణాలు చెల్లించుచు ఆయన గుప్తుములలో ప్రవేశించుడి
కీర్తనలు పాడుచు ఆయన ఆవరణములలో ప్రవేశించుడి
ఆయనను స్తుతించుడి ఆయన నామమును ఘనపరచుడి.
- 5 యెహోవా దయాళుడు ఆయన కృప నిత్యముండును
ఆయన సత్యము తరతరములుండును.

101

వాసిడు కీర్తన.

నేను కృపనుగూర్చియు న్యాయమునుగూర్చియు పాడెదను
యెహోవా, నిన్ను కీర్తించెదను.

2 నిర్దోష మార్గమున వివేకముతో ప్రవర్తించెదను.

నీవు ఎప్పుడు నాయొద్దకు వచ్చెదవు?

నా యింట యథార్థహృదయముతో నడుచుకొందును

3 నా కన్నులయెదుట నేను ఏ దుష్కార్యమును ఉంచుకొనను
భక్తిమార్గము తొలగినవారి క్రియలు నాకు అసహ్యములు అవి
నాకు అంటనీయను.

4 మూర్ఖచిత్తుడు నాయొద్దనుండి తొలగిపోవలెను
దౌష్ట్యమును నేననుసరింపను.

5 తమ పొరుగువారిని చాటున దూషించువారిని నేను సంహరించె
దను

ఆహంకార దృష్టిగలవారిని గర్వించిన హృదయముగలవారిని
నేను సహింపను.

6 నాయొద్ద నివసింపునట్లు దేశములో నమృతస్థులైన వారిని నేను
కనిపెట్టుచున్నాను

నిర్దోషమార్గమందు నడుచువారు నాకు పరిచారకులగుదురు.

7 మోసము చేయువాడు నా యింట నివసింపరాదు
అబద్ధములాడువాడు నా కన్నులయెదుట నిలువడు.

8 యెహోవా పట్టణములోనుండి

పాపము చేయువారినందరిని నిస్సూలము చేయుటకై

దేశమందలి భక్తిహీనులనందరిని ప్రతి యుదయమున నేను సం
హరించెదను.

102

దుఃఖముచేత ప్రాణము సోకినవాడు యెహోవా

సన్నిధిని వెట్టిన మొత్త.

యెహోవా, నా ప్రార్థన నాలకింపుము

నా మొత్త నీయొద్దకు చేరనిమ్ము.

2 నా కష్టదినమున నాకు విముఖుడవై యుండకుము

నాకు చెవియొగ్గుము నేను మొరలిడునాడు త్వరపడి నా కుత్తర
మిమ్ము.

- 3 పొగ యెగిరిపోవునట్లుగా నా దినములు తరిగిపోవుచున్నవి
పొయిలోనిది కాలిపోయినట్లు నా యెముకలు కాలిపోయి
యున్నవి.
- 4 ఎండచెబ్బకు వాడిన గడ్డివలె నా హృదయము వాడిపోయి
యున్నది
భోజనము చేయుటకే నేను మరచిపోవుచున్నాను.
నా మూలుగుల శబ్దమువలన నా యెముకలు నా దేహమునకు
అంటుకొని పోయినవి.
- 6 నేను అడవిలోని గూడబాతును పోలియున్నాను
పాడైన స్థలములలోని పగిడికంటెవలె నున్నాను.
- 7 రాత్రి మెలకువగా నుండి యింటిమీద నొంటిగానున్న పిచ్చుక
నలె నున్నాను
- 8 దినమెల్ల నా శత్రువులు నన్ను నిందించుచున్నారు
నామీద వెర్రికోపముగలవారు నా పేరు చెప్పి శపింతురు.
- 9 నీ కోపాగ్నినిబట్టియు నీ ఆగ్రహమునుబట్టియు
10 బూడిదెను ఆహారముగా భుజించుచున్నాను.
నా పానీయముతో కన్నీళ్లు కలుపుకొనుచున్నాను.
నీవు నన్ను వైకెత్తి పారవేసియున్నావు.
- 11 నా దినములు సాగిపోయిన నీడను పోలియున్నవి
గడ్డివలె నేను వాడియున్నాను.
- 12 యెహోవా, నీవు నిత్యము సింహాసనాసీనుడవు
నీ నామస్తరణ తరతరములుండును.
- 13 నీవు లేచి సీయోనును కరుణించెదవు.
దానిమీద దయచూపుటకు కాలము వచ్చెను
నిర్ణయకాలమే వచ్చెను.
- 14 దాని రాళ్లు నీ నేవకులకు ప్రియములు
వారు దాని మంటిని కనికరించుదురు
- 15 అప్పుడు అన్యజనులు యెహోవా నామమునకును
భూరాజులందరు నీ మహిమకును భయపడెదరు
- 16 ఏలయనగా యెహోవా సీయోనును కట్టియున్నాడు
ఆయన తన మహిమతో ప్రత్యక్షమాయెను.

- 17 ఆయన దిక్కులేని దరిద్రుల ప్రార్థన నిరాకరింపక
వారి ప్రార్థనవైపు తిరిగియున్నాడు.
- 18 యెహోవాను సేవించుటకై జనములును రాజ్యములును కూర్చు
22 బడునప్పుడు
మనుష్యులు సీయోనులో యెహోవా నామ ఘనతను
యెరూషలేములో ఆయన స్తోత్రమును ప్రకటించునట్లు
చెరసాలలో నున్నవారి మూల్గులను వినుటకును
చావునకు విధింపబడినవారిని విడిపించుటకును
ఆయన తన యున్నతమైన పరిశుద్ధాలయమునుండి వంగి చూచె-
ననియు
ఆకాశమునుండి భూమిని దృష్టించెననియు
వచ్చుతరము తెలిసికొనునట్లుగా ఇది వ్రాయబడవలెను
సృజింపబడబోవు జనము యెహోవాను స్తుతించును.
- 23 నేను ప్రయాణము చేయుచుండగా ఆయన నా బలము క్రంగ
చేసెను
నా దినములు కొద్దిపరచెను.
- 24 నేనీలాగు మనవిచేసితిని—నా దేవా, నా దినముల మధ్యను
నన్ను కొంచుపోకుము
నీ సంవత్సరములు తరతరములుండును.
- 25 పూర్వమే నీవు భూమికి వునాని వేసితివి
ఆకాశములు కూడ నీ చేతిపనులే.
- 26 అవి నశించును గాని నీవు నిలిచియుండువు
అవియన్నియు వస్త్రమువలె పాతగిలును
ఒకడు అంగవస్త్రమును తీసివేసినట్లు నీవు వాటిని తీసివేయుదువు
అవి మార్చబడును.
- 27 నీవు ఏకరీతిగా నుండువాడవు
నీ సంవత్సరములకు అంతము లేదు.
- 28 నీ సేవకుల కుమారులు నిలిచియుండురు
వారి సంతానము నీ సన్నిధిని స్థిరపరచబడును.

103

వాచిడు కీర్తన.

- నా ప్రాణమా, యెహోవాను సన్నుతించుము.
నా అంతరంగముననున్న సమస్తమా.
ఆయన పరిశుద్ధ నామమును సన్నుతించుము.
- 2 నా ప్రాణమా, యెహోవాను సన్నుతించుము
ఆయన చేసిన యుపకారములలో దేనిని మరువకుము.
- 3 ఆయన నీ దోషములన్నిటిని త్నమించువాడు
నీ సంకటములన్నిటిని కుదుర్చువాడు.
- 4 సమాధిలోనుండి నీ ప్రాణమును విమోచింపుచున్నాడు
కరుణాకటాక్షములను నీకు కిరీటముగా నుంచుచున్నాడు.
- 5 పక్షిరాజు యాననమువలె నీ యాననము క్రొత్తదగుచుండునట్లు
మేలుతో నీ హృదయమును తృప్తిపరచుచున్నాడు
- 6 యెహోవా నీత్రిక్రియలను జరిగించుచు బాధింపబడువారికంద
రికి న్యాయము తీర్చును
- 7 ఆయన మోషేకు తన మార్గములను తెలియజేసెను
ఇశ్రాయేలు సంశస్థులకు తన క్రియలను కనుపరచెను
- 8 యెహోవా దయాదాక్షిణ్య పూర్ణుడు
దీర్ఘశాంతుడు కృపాసముద్ధిగలవాడు.
- 9 ఆయన ఎల్లప్పుడు వ్యాజ్యమాడువాడు కాడు
ఆయన నిత్యము కోపించువాడు కాడు.
- 10 మన పాపములనుబట్టి మనకు ప్రతికారము చేయలేదు
మన దోషములనుబట్టి మనకు ప్రతిఫలమియలేదు.
- 11 భూమికంటె ఆకాశము ఎంత యున్నతముగా నున్నదో
ఆయనయందు భయభక్తులు కలవారియెడల ఆయన కృప అంత
యధికముగా నున్నది.
- 12 పడమటికి తూర్పు ఎంత దూరమో
ఆయన మన అతిక్రమములను మనకు అంత దూరపరచి
యున్నాడు.
- 13 తండ్రి తన కుమారులయెడల జాలిపడునట్లు
యెహోవా తనయందు భయభక్తులు కలవారియెడల జాలిపడును.
- 14 మనము నిర్దోషులమని రీతి ఆయనకు తెలిసేయున్నది

మనము మంటివారమని ఆయన జ్ఞాపకముచేసికొనుచున్నాడు.

15 నరుని ఆయువు గడ్డివలె నున్నది
అడవి పువ్వు పూయునట్లు వాడు పూయును.

16 దానిమీద గాలి వీచగా అది లేకపోవును
ఆ మీదట దాని చోటు దాని నెరుగదు.

17 ఆయన నిబంధనను గైకొనుచు ఆయన కట్టడల చనుసరించి నడు
18 చుకొనువారికి

యెహోవాయందు భయభక్తులుగలవారికి
ఆయన కృప యుగయుగములు నిలుచును
ఆయన నీతి వారికి పిల్లపిల్ల తరమున నిలుచును.

19 యెహోవా ఆకాశమందు తన సింహాసనమును స్థిరపరచి
యూన్నాడు

ఆయన అన్నిటిమీద రాజ్యపరిపాలన చేయుచున్నాడు.

20 యెహోవా దూతలారా,
ఆయన ఆజ్ఞకు లోబడి ఆయన వాక్యము నెరవేర్చు బలశూరు
లారా,

ఆయనను సన్నుతించుడి.

21 యెహోవా పైన్యములారా,
ఆయన చిత్తము నెరవేర్చు ఆయన పరిచారకులారా,
మీరందరు ఆయనను సన్నుతించుడి.

22 యెహోవా ఏలుచుండు స్థలములన్నిటిలో నున్న ఆయన సర్వ
కార్యములారా, ఆయనను స్తుతించుడి.

నా ప్రాణమా, యెహోవాను సన్నుతించుము.

104 నా ప్రాణమా, యెహోవాను సన్నుతించుము
యెహోవా నా దేవా, నీవు అధిక ఘనతపహించినవాడవు
నీవు మాహాత్మ్యప్రభావములు ధరించియున్నావు.

2 వస్త్రమువలె వెలుగును నీవు కద్వకొనియున్నావు
తెరను పరచినట్లు ఆకాశవిశాలమును నీవు పరచియున్నావు.

3 జలములలో ఆయన తన గడుల దూలములను వేసియున్నాడు
మేఘములను తనకు వాహనముగా చేసికొని
గాతి రెక్కలమీద గమనము చేయుచున్నాడు.

- 4 వాయువులను తనకు దూతలుగాను
అగ్నిజ్వాలలను తనకు పరిచారకులుగాను ఆయన చేసికొని
యున్నాడు.
- 5 భూమి యెన్నటికిని కదలకుండునట్లు
ఆయన దానిని వునాదులమీద స్థిరపరచెను.
- 6 దానిమీద అగాధజలములను నీవు వస్త్రమువలె కప్పితివి
కొండలకుపైగా నీళ్లు నిలిచెను.
- 7 నీవు గద్దింపగానే అవి పారిపోయెను
నీ యురుము శబ్దము విని అవి త్వరగా పారిపోయెను.
- 8 నీవు వాటికి నియమించిన చోటికి పోవుటకై
అవి పర్వతములెక్కిన పల్లములకు దిగెను.
- 9 అవి మరలి వచ్చి భూమిని కప్పక యుండునట్లు
అవి దాటలేని సరిహద్దులు నీవు వాటికి నియమించితివి.
- 10 ఆయన కొండలలోయలలో నీటిబుగ్గలను పుట్టించును
అవి మన్యములలో పారును.
- 11 అవి అడవిజంతువులన్నిటికి దాహమిచ్చును
వాటివలన అడవి గాడిదెలు దప్పి తీర్చుకొనును.
- 12 వాటి యొడ్డున ఆకాశపక్షులు వాసము చేయును
కొమ్మల నడుమ అవి సునాదము చేయును.
- 13 తన గదులలోనుండి ఆయన కొండలకు జలధారలనిచ్చును
నీ క్రియల ఫలముచేత భూమి తృప్తిపొందుచున్నది.
- 14 పశువులకు గడ్డిని నరుల యుపయోగమునకు కూరచెట్లను
ఆయన మొలిపించుచున్నాడు
అందుమూలమున భూమిలోనుండి ఆహారమును
- 15 నరుల హృదయమును సంతోషపెట్టు ద్రాక్షారసమును
వారి మొగములకు మెరుగు నిచ్చు తైలమును
నరుల హృదయమును బలపరచు ఆహారమును ఆయన పుట్టించు
చున్నాడు.
- 16 యెహోవా వృక్షములు తృప్తిపొందుచున్నవి.
ఆయన నాటిన లెబానోను దేవదారు వృక్షములు తృప్తిపొందు
చున్నవి.

- 17 అచ్చట పక్షులు తమ గూళ్లు కట్టుకొనును
అచ్చట సరళవృక్షములపైన కొంగలు నివాసము చేయుచున్నవి.
- 18 గొప్ప కొండలు కొండమేకలకు ఉనికిపట్లు
కుండేళ్లకు బండలు ఆశ్రయస్థానములు
- 19 రుతువులను తెలుపుటకై ఆయన చంద్రుని నియమించెను
సూర్యునికి తన అస్తమయకాలము తెలియును
- 20 నీవు చీకటి కలుగజేయగా రాత్రియగుచున్నది
అప్పుడు అడవిజంతువులన్నియు తిరుగులాడుచున్నవి.
- 21 సింహపు పిల్లలు వేటకొరకు గర్జించుచున్నవి
తమ ఆహారమును దేవుని చేతిలోనుండి తీసికొన జూచుచున్నవి.
- 22 సూర్యుడు ఉదయింపగానే అవి మరలిపోయి
తమ గుహలలో పండుకొనును.
- 23 సాయంకాలమువరకు పాటుపడి తమ పనులను జరుపుకొనుటకై
మనుష్యులు బయలువెళ్లుదురు.
- 24 యెహోవా, నీ కార్యములు ఎన్నెన్ని విధములుగా నున్నవి
జ్ఞానముచేత నీవు వాటినన్నిటిని నిర్మించితివి
నీవు కలుగజేసినవాటితో భూమి నిండియున్నది.
- 25 అదిగో విశాలమైన మహాసముద్రము
అందులో లెక్కలేని జలచరములు
దానిలో చిన్నవి పెద్దవి జీవరాసులున్నవి.
- 26 అందులో ఓడలు నడుచుచున్నవి
దానిలో ఆటలాడుటకు నీవు నిర్మించిన మకరములున్నవి.
- 27 తగిన కాలమున నీవు వాటికి ఆహారమిచ్చెదవని
ఇవన్నియు నీ దయకొరకు కనుపెట్టుచున్నవి
- 28 నీవు వాటికి పెట్టునది అవి కూర్చుకొనును
నీవు గుప్పిలి విప్పగా అవి మంచివాటిని తిని తృప్తిపరచ
బడును.
- 29 నీవు ముఖము మరుగుచేసికొనగా అవి కలతపడును
నీవు వాటి యూపిరి తీసివేయునప్పుడు అవి ప్రాణములు
విడిచి మంటిపాలగును.
- 30 నీవు నీ యూపిరి విడువగా అవి సృజింపబడును

అట్లు నీవు భూతలమును నూతనపరచుచున్నావు.

- 31 యెహోవా మహిమ నిత్యముండుగాక.
యెహోవా తన క్రియలను చూచి ఆనందించుగాక.
- 32 ఆయన భూమిని చూడగా ఆది వణకును
ఆయన పర్వతములను ముట్టగా అవి పొగరాజును.
- 33 నా జీవితకాలమంతయు నేను యెహోవాకు కీర్తనలు పాడెదను
నేనున్నంత కాలము నా దేవుని కీర్తించెదను.
- 34 ఆయననుగూర్చిన నా ధ్యానము ఆయనకు ఇంపుగానుండు గాక
నేను యెహోవాయందు సంతోషించెదను.
- 35 పాపులు భూమిమీదనుండి లయమగుదురు గాక
భక్తిహీనులు ఇక నుండకపోదురు గాక
నా ప్రాణమా, యెహోవాను సన్నుతించుము
యెహోవాను స్తుతించుడి.

105 యెహోవాకు కృతజ్ఞతాస్తుతులు చెల్లించుడి ఆయన నామమును
ప్రకటన చేయుడి

జనములలో ఆయన కార్యములను తెలియజేయుడి.

- 2 ఆయననుగూర్చి పాడుడి ఆయనను కీర్తించుడి
ఆయన ఆశ్చర్య కార్యముల నన్నిటినిగూర్చి సంభాషణ చేయుడి
- 3 ఆయన పరిశుద్ధ నామమునుబట్టి ఆతిశయించుడి.
యెహోవాను వెదకువారు హృదయమందు సంతోషించుదురు
గాక.
- 4 యెహోవాను వెదకుడి ఆయన బలమును వెదకుడి
ఆయన సన్నిధిని నిత్యము వెదకుడి.
- 5 ఆయన దాసుడైన అబ్రాహాము వంశస్థులారా,
6 ఆయన ఏర్పరచుకొనిన యాకోబు సంతతివారలారా,
ఆయన చేసిన ఆశ్చర్యకార్యములను జ్ఞాపకము చేసికొనుడి
ఆయన చేసిన నూచక క్రియలను ఆయన నోటి తీర్పులను జ్ఞాప
కము చేసికొనుడి.
- 7 ఆయన మన దేవుడైన యెహోవా
ఆయన తీర్పులు భూమియందంతట జరుగుచున్నవి.

- 8 తాను సెలవిచ్చిన మాటను వెయ్యి తరములవరకు
9 అబ్రాహాముతో తాను చేసిన నిబంధనను
యీసాకుతో తాను చేసిన ప్రమాణమును
నిత్యము ఆయన జ్ఞాపకము చేసికొనును.
- 10 వారి సంఖ్య కొద్దిగా నుండగను
12 ఆ కొద్దిమంది ఆ దేశమందు పరదేశులై యుండగను
—కొలనబడిన స్వస్థ్యముగా
కనాను దేశమును మీకిచ్చెదనని ఆయన సెలవిచ్చెను
ఆ మాట యాకోబునకు కట్టడగాను
ఇశ్రాయేలునకు నిత్యనిబంధనగాను స్థిరపరచియున్నాడు.
- 13 వారు జనమునుండి జనమునకును
ఒక రాజ్యమునుండి మరియొక రాజ్యమునకును తిరుగులాడుచుం
డగా
14 —నేనభిషేకించినవారిని ముట్టకూడదనియు
నా ప్రసక్తలకు కీడు చేయకూడదనియు ఆయన ఆజ్ఞనిచ్చి
15 ఆయన ఎవరినైనను వారికి హింసచేయనియ్యలేదు
ఆయన వారికొరకు రాజులను గద్దించెను.
- 16 దేశముమీదికి ఆయన కరవు రప్పించెను
జీతనాధారమైన ధాన్యమంతయు కొట్టివేసెను.
- 17 వారికంటె ముందుగా ఆయన యొకని పంపెను.
యోసేపు దాసుడుగా అమ్మబడెను.
- 18 వారు సంకెళ్లచేత అతని కాళ్లు నొప్పించిరి
ఇనుము అతని ప్రాణమును బాధించెను.
- 19 అతడు చెప్పిన సంగతి నెరవేరు పర్యంతము
యెహోవా వాక్కు అతని పరిశోధించుచుండెను.
- 20 రాజు వర్తమానము పంపి అతని విడిపించెను
ప్రజల నేలినవాడు అతని విడుదలచేసెను.
- 21 ఇట్టిప్రకారము అతడు తన అధిపతుల నేలుటకును
22 తన పెద్దలకు బుద్ధి చెప్పటకును
తన యింటికి యజమానునిగాను
తన యానదాస్తిమీద అధికారిగాను అతని నియమించెను.

- 23 ఇశ్రాయేలు ఐగుప్తులోనికి వచ్చెను
యాకోబు హాముదేశమందు పరదేశిగా నుండెను
- 24 ఆయన తన ప్రజలకు బహు సంతానవృద్ధి కలుగజేసెను
వారి విరోధులకంటె వారికి అధికబలము దయచేసెను.
- 25 తన ప్రజలను పగచేయునట్లును
తన సేవకులయెడల కుయ్యకైగా నడచునట్లును
ఆయన వారి హృదయములను త్రిప్పెను.
- 26 ఆయన తన సేవకుడైన మోషేను
తాను ఏర్పరచుకొనిన అహరోనును పంపెను.
- 27 వారు ఐగుప్తీయుల మధ్యను ఆయన నూచక క్రియలను
హాముదేశములో మాహత్కార్యములను జరిగించిరి.
- 28 ఆయన అంధకారము పంపి చీకటి కమ్ముజేసెను
వారు ఆయన మాట నెదిరింపలేదు.
- 29 ఆయన వారి జలములను రక్తముగా మార్చెను వారి చేపలను చంపెను.
- 30 వారి దేశములో కప్పలు నిండెను
అవి వారి రాజుల గదులలోనికి వచ్చెను.
- 31 ఆయన ఆజ్ఞనియ్యగా జోరీగలు పుట్టెను
వారి ప్రాంతములన్నిటిలోనికి దోమలు వచ్చెను.
- 32 ఆయన వారిమీద నడగండ్ల వాన కురిపించెను
వారి దేశములో అగ్నిజ్వాలలు పుట్టించెను.
- 33 వారి ద్రాక్షతీగెలను వారి అంజూరపుచెట్లను పడగొట్టెను
వారి ప్రాంతములయందలి పృథుములను విరుగగొట్టెను.
- 34 ఆయన ఆజ్ఞనియ్యగా పెద్ద మిడతలును
లెక్కలేని చీడపురుగులును వచ్చెను.
- 35 అవి వారిదేశపు కూరచెట్లన్నిటిని
వారి భూమి పంటలను తినివేసెను.
- 36 వారి దేశమందలి సమస్త క్షేపణులను
వారి బలప్రారంభమైన (ప్రథమసంతానమును) ఆయన హతము చేసెను.

- 37 అక్కడనుండి తన జనులను వెండి బంగారములతో ఆయన
రప్పించెను
వారి గోత్రములలో నిస్సత్తువచేత తొట్టిల్లువాడొక్కడైన లేక
పోయెను.
- 38 వారివలన విగుప్తీయులకు భయము పుట్టెను
వారు బయలువెళ్ళినప్పుడు విగుప్తీయులు సంతోషించిరి.
- 39 వారికి చాటుగా నుండుటకై ఆయన మేఘమును కల్పించెను
రాత్రి వెలుగిచ్చుటకై అగ్నిని కలుగజేసెను.
- 40 వారు మనవి చేయగా ఆయన పూర్వేను రప్పించెను.
ఆకాశములోనుండి ఆహారమునిచ్చి వారిని తృప్తిపరచెను.
- 41 బండను చీల్చగా నీళ్లు ఉబికి వచ్చెను
ఎడారులలో అవి యేరులై పారెను.
- 42 ఏలయనగా ఆయన తన పరిశుద్ధ వాగ్దానమును
తన సేనకుడైన అబ్రాహామును జ్ఞాపకము చేసికొని
- 43 ఆయన తన ప్రజలను సంతోషముతోను
తాను ఏర్పరచుకొనినవారిని ఉత్సాహధ్వనితోను వెలపలికి
రప్పించెను.
- 44 వారు తన కట్టడలను గైకొనునట్లును
- 45 తన ధర్మశాస్త్రవిధులను ఆచరించునట్లును
అన్యజనుల భూములను ఆయన వారికప్పగించెను
జనముల కష్టార్జితమును వారు స్వాధీనపరచుకొనిరి.
యెహోవాను స్తుతించుడి.

106 యెహోవాను స్తుతించుడి

యెహోవా దయాళుడు ఆయనకు కృతజ్ఞ తాస్తుతులు చెల్లించుడి
ఆయన కృప నిత్యముండును.

- 2 యెహోవా పరాక్రమకార్యములను ఎవడు వర్ణింపగలడు?
ఆయన కీర్తి యంతటిని ఎవడు ప్రకటింపగలడు?

- 3 న్యాయము ననుసరించువారు

ఎల్లవేళల నీతి ననుసరించి నడుచుకొనువారు ధన్యులు.

- 4 యెహోవా, నీవు ఏర్పరచుకొనినవారి టేనుము నేను చూచుచు
నీ జనులకు కలుగు సంతోషమునుబట్టి నేను సంతోషించుచు

- 5 నీ స్వాస్థ్యమైనవారితో కూడి కొనియాడునట్లు
నీ ప్రజలయందు నీకున్న దయచొప్పున నన్ను జ్ఞాపకమునకు
తెచ్చుకొనుము
నాకు దర్శనమిచ్చి నన్ను రక్షింపుము.
- 6 మా పితరులవలెనే మేము పాపము చేసితిమి
దోషములు కట్టుకొని భక్తిహీనులమైతిమి.
- 7 ఐగుప్తులో మా పితరులు నీ అద్భుతములను గ్రహింపక యుం
డిరి
నీ కృపాబాహుళ్యమును జ్ఞాపకమునకు తెచ్చుకొనక యుండిరి
సముద్రమునొద్ద యెర్రసముద్రమునొద్ద వారు తిరుగుబాటు
చేసిరి.
- 8 ఆయినను తన మహా పరాక్రమమును ప్రసిద్ధిచేయుటకై
ఆయన తన నామమునుబట్టి వారిని రక్షించెను.
- 9 ఆయన యెర్రసముద్రమును గద్దింపగా అది ఆరిపోయెను
మైదానముమీద నడుచునట్లు వారిని అగాధ జలములలో నడి
పించెను.
- 10 వారి పగవారి చేతిలోనుండి వారిని రక్షించెను
శత్రువుల చేతిలోనుండి వారిని విమోచించెను.
- 11 నీళ్లు వారి శత్రువులను ముంచివేసెను
వారిలో నొక్కడైనను మిగిలియుండ లేదు.
- 12 అప్పుడు వారు ఆయన మాటలు నమ్మిరి
ఆయన కీర్తి గానము చేసిరి.
- 13 ఆయినను వారు ఆయన కార్యములను వెంటనే మరచిపోయిరి
ఆయన ఆలోచనకొరకు కనుపెట్టుకొనకపోయిరి.
- 14 అరణ్యములో వారు బహుగా ఆశించిరి
ఎడారిలో దేవుని శోధించిరి.
- 15 వారు కోరినదానిని ఆయన వారికిచ్చెను
ఆయినను వారి ప్రాణములకు ఆయన క్షీణత కలుగజేసెను.
- 16 వారు తమ దండు పాలెములో మోషేయందును
యెహోవాకు ప్రతిష్ఠితుడైన అహరోనునందును అనూయపడిరి.
- 17 భూమి నెరవిడిచి దాతానును మ్రింగెను

అది అబీరాము గుంపును కప్పివేసెను.

- 18 వారి సంఘములో అగ్ని రగిలెను
దాని మంట భక్తిహీనులను కాల్చివేసెను.
- 19 హోరేబులో వారు దూడను చేయించుకొనిరి.
పోతపోసిన విగ్రహమునకు నమస్కారము చేసిరి
- 20 తమ మహిమాస్పదమును గడ్డిమేయు యెద్దురూపమునకు మార్చిరి.
- 21 ఐగుప్తులో గొప్ప కార్యములను
- 22 హోముదేశములో ఆశ్చర్యకార్యములను
యెర్రసముద్రమునొద్ద భయము పుట్టించు క్రియలను చేసిన
తమ రక్షకుడైన దేవుని మరచిపోయిరి.
- 23 అప్పుడు ఆయన—నేను వారిని నశింపజేసెదననెను.
అయితే ఆయన వారిని నశింపజేయకుండునట్లు ఆయన కోపము
చల్లార్చుటకై
ఆయన ఏర్పరచుకొనిన ఘోషే
ఆయన సన్నిధిని నిలిచి అడ్డపడెను.
- 24 వారు రమ్యమైన దేశమును నిరాకరించిరి
ఆయన మాట నమ్మకపోయిరి
- 25 యెహోవా మాట నాలకింపక
వారు తమ గుడారములలో సణుగుకొనిరి.
- 26 అప్పుడు అరణ్యములో వారిని కూలజేయుటకును
- 27 అన్యజనులలో వారి సంతానమును కూల్చుటకును
దేశములలో వారిని చెదరగొట్టుటకును
ఆయన వారిమీద చేయి యెత్తెను.
- 28 మరియు వారు బయల్పెయ్యారును హత్తుకొని, చచ్చినవారికి
అర్పించిన బలిమాంసమును భుజించిరి.
- 29 వారు తమ క్రియలచేత ఆయనకు కోపము పుట్టించగా
వారిలో తెగులు రేగెను.
- 30 పీనెహోసు లేచి శిక్ష జరిగింపగా
ఆ తెగులు ఆగిపోయెను.
- 31 నిత్యము తరములన్నిటను అతనికి ఆ పని నీతిగా నెంచబడెను.
- 32 మరీబా జలములయొద్ద వారు ఆయనకు కోపము పుట్టించిరి

కావున వారి మూలముగా మోషేకు బాధకలిగెను.

33 ఎట్లనగా వారు యెహోవా ఆత్మమీద తిరుగుబాటు చేయగా
అతడు తన పెదవులతో కాని మాట పలికెను.

34 యెహోవా వారికి ఆజ్ఞాపించినట్లు
వారు అన్యజనులను నాశముచేయకపోయిరి.

35 అన్యజనులతో సహవాసము చేసి వారి క్రియలు నేర్చుకొనిరి.

36 వారి విగ్రహములకు పూజచేసిరి
అవి వారికి ఉరియాయెను.

37 మరియు వారు తమ కుమారులను తమ కుమార్తెలను
దయ్యములకు బలిగా నర్పించిరి.

38 నిరపరాధ రక్తము, అనగా తమ కుమారుల రక్తము తమ కుమార్తెల
రక్తము ఒలికించిరి.

కనాను దేశపువారి బొమ్మలకు వారిని బలిగా నర్పించిరి
ఆ రక్తమువలన దేశము అపవిత్రమాయెను.

39 తమ క్రియలవలన వారు అపవిత్రులైరి
తమ నడవడిలో వ్యభిచరించినవారైరి.

40 కావున యెహోవా కోపము ఆయన ప్రజలమీద రవులుకొనెను
ఆయన తన స్వాస్థ్యమందు అసహ్యపడెను.

41 ఆయన వారిని అన్యజనులచేతికి అప్పగించెను
వారి పగవారు వారిని ఏలుచుండిరి.

42 వారి శత్రువులు వారిని బాధపెట్టిరి
వారు శత్రువుల చేతిక్రింద అణపబడిరి.

43 అనేక పర్యాయములు ఆయన వారిని విడిపించెను
అయినను వారు తమ యాలోచన ననుసరించి తిరుగుబాటు
చేయుచు వచ్చిరి.

తమ దోషముచేత హీనదశ నొందిరి.

44 అయినను వారి రోదనము తనకు వినబడగా
వారికి కలిగిన శ్రమను ఆయన చూచెను.

45 వారిని తలంచుకొని ఆయన తన నిబంధనను జ్ఞాపకము చేసికొ
నెను

తన కృపాబాహుళ్యమునుబట్టి వారిని కరుణించెను.

- 46 వారిని చెరగొనిపోయిన వారికందరికి
వారియెడల కనికరము వుట్టించెను.
- 47 యెహోవా మా దేవా, మమ్మును రక్షింపుము
మేము నీ పరిశుద్ధ నామమునకు కృతజ్ఞతాస్తుతులు చెల్లించు
నట్లును
నిన్ను స్తుతించుచు మేమతిశయించునట్లును
అన్యజనులలోనుండి మమ్మును పోగుచేయుము.
- 48 ఇశ్రాయేలీయుల దేవుడైన యెహోవా
యుగములన్నిటను స్తుతినొందు గాక
ప్రజలందరు—ఆమేక అందురు గాక.
యెహోవాను స్తుతించుడి.
పంచమ స్కంధము.

- 107 యెహోవా దయాళుడు ఆయనకు కృతజ్ఞతాస్తుతులు చెల్లించుడి
ఆయన కృప నిత్యముండును.
- 2 యెహోవా విమోచించినవారు ఆ మాట పలుకుదురు గాక
విరోధుల చేతిలోనుండి ఆయన విమోచించినవారును
- 3 తూర్పునుండి పడమటినుండి ఉత్తరమునుండి దక్షిణమునుండియు
నానాదేశములనుండియు ఆయన పోగుచేసినవారును
ఆ మాట పలుకుదురు గాక.
- 4 వారు అరణ్యమందలి యెడారి త్రోవను తిరుగులాడుచుండిరి
నివాసపురమేదియు వారికి దొరుకక పోయెను.
- 5 ఆకలి దప్పలచేత వారి ప్రాణము వారిలో సొప్పసిల్లెను.
- 6 వారు కష్టకాలమందు యెహోవాకు మొర్రపెట్టిరి
ఆయన వారి ఆపదలలోనుండి వారిని విడిపించెను.
- 7 వారొక నివాసపురము చేరునట్లు
చక్కని త్రోవను ఆయన వారిని నడిపించెను.
- 8 ఆయన కృపనుబట్టియు నరులకు ఆయన చేయు ఆశ్చర్యకార్య
ములను బట్టియు
వారు యెహోవాకు కృతజ్ఞతాస్తుతులు చెల్లించుదురు గాక
- 9 ఏలయనగా ఆశగల ప్రాణమును ఆయన తృప్తిపరచి యున్నాడు

- ఆకలిగొనినవారి ప్రాణమును మేలుతో నింపియున్నాడు.
- 10 దేవుని ఆజ్ఞలకు లోబడక ఘహోన్నతుని తీర్మానమును తృణీక
11 రించినందున బాధచేతను ఇనుకు కట్టచేతను బంధింపబడినవారై చీకటిలోను
మరణాంధకారములోను
నివాసము చేయువారి హృదయమును
12 ఆయన ఆయాసముచేత శ్రుంగజేసెను.
వారు కూలియుండగా సహాయుడు లేకపోయెను.
- 13 కష్టకాలమందు వారు యెహోవాకు మొర్రపెట్టిరి
ఆయన వారి ఆపదలలోనుండి వారిని విడిపించెను.
- 14 వారి కట్లను తెంపివేసి
చీకటిలోనుండియు మరణాంధకారములోనుండియు వారిని
రప్పించెను.
- 15 ఆయన కృపనుబట్టియు
నరులకు ఆయన చేయు ఆశ్చర్యకార్యములనుబట్టియు
వారు యెహోవాకు కృతజ్ఞతాస్తుతులు చెల్లించుదురు గాక.
- 16 ఆయన యిత్తడి తలుపులను పగలగొట్టియున్నాడు
ఇనుపగడియలను విరుగగొట్టియున్నాడు.
- 17 బుద్ధిహీనులు తమ దుష్టప్రవర్తనచేతను తమ దోషముచేతను
బాధ తెచ్చుకొందురు.
- 18 భోజనపదార్థములన్నియు వారి ప్రాణమునకు అసహ్యమగును
వారు మరణద్వారములను సమీపించుదురు.
- 19 కష్టకాలమందు వారు యెహోవాకు మొర్రపెట్టిరి
ఆయన వారి ఆపదలలోనుండి వారిని విడిపించెను.
- 20 ఆయన తన వాక్కును పంపి వారిని బాగుచేసెను
ఆయన వారు పడిన గుంటలలోనుండి వారిని విడిపించెను.
- 21 ఆయన కృపనుబట్టియు నరులకు ఆయన చేయు ఆశ్చర్యకార్య
ములను బట్టియు
వారు యెహోవాకు కృతజ్ఞతాస్తుతులు చెల్లించుదురు గాక.
- 22 వారు కృతజ్ఞతార్పణలు చెల్లించుదురు గాక
ఉత్సాహధ్వనితో ఆయన కార్యములను ప్రకటించుదురు గాక.

- 23 ఓడలెక్కి సముద్రప్రయాణము చేయువారు
మహాజలములమీద సంచరించుచు వ్యాపారము చేయువారు.
- 24 యెహోవా కార్యములను
సముద్రములో ఆయన చేయు అద్భుతములను చూచిరి.
- 25 ఆయన సెలవియ్యగా తుఫాను పుట్టెను
అది దాని తరంగములు పైకెత్తెను
- 26 వారు ఆకాశమునరకు ఎక్కుచు అగాధమునకు దిగుచునుండిరి
శ్రమచేత వారి ప్రాణము కరిగిపోయెను.
- 27 మత్తులైనవారిపలె వారు ముందుకు వెనుకకు దొర్లుచు ఇటు అటు
తూలుచుండిరి
వారు ఎటుతోచక యుండిరి.
- 28 శ్రమకు తాళలేక వారు యెహోవాకు మొర్రపెట్టిరి
ఆయన వారి ఆపదలలోనుండి వారిని విడిపించెను.
- 29 ఆయన తుఫానును ఆపివేయగా
దాని తరంగములు అణిగిపోయెను.
- 30 అవి నిమ్మళమైనవని వారు సంతోషించిరి
వారు కోరిన రేవునకు ఆయన వారిని నడిపించెను.
- 31 ఆయన కృపనుబట్టియు నరులకు ఆయన చేయు ఆశ్చర్యకార్య
ములను బట్టియు
వారు యెహోవాకు కృతజ్ఞతాస్తుతులు చెల్లించుదురు గాక.
- 32 జనసమాజములో వారాయనను ఘనపరచుదురు గాక
పెద్దల సభలో ఆయనను కీర్తించుదురు గాక.
- 33 దేశనివాసుల చెడుతనమునుబట్టి
34 ఆయన నరులను అడవిగాను నీటిబుగ్గలను ఎండిన నేలగాను
సత్తువగల భూమిని చవిటిపర్రగాను మార్చెను.
- 35 అరణ్యమును నీటిమడుగుగాను
ఎండిననేలను నీటి యూటల చోటుగాను ఆయన మార్చి
- 36-37 వారు అచ్చట నివాసపురము నేర్పరచుకొనునట్లును
పొలములలో విత్తనములు చల్లి ద్రాక్షతోటలు నాటి
వాటివలన సస్యఫలసమృద్ధి పొందునట్లును
ఆయన ఆకలిగొనినవారిని అచ్చట కాపురముంచెను.

- 38 మరియు ఆయన వారిని ఆశీర్వదింపగా వారు అధికముగా సం
తానాభివృద్ధి కొందిరి
ఆయన వారి పశువులను తగ్గిపోనీయలేదు.
- 39 వారు బాధవలనను ఇబ్బందివలనను దుఃఖమువలనను తగ్గిపోయి
నప్పుడు
- 40 రాజులను తృణీకరించుచు
త్రోవలేని యెడారిలో వారిని తిరుగులాడజేయువాడు.
- 41 అట్టి దరిద్రుల బాధను పోగొట్టి వారిని లేవనెత్తెను
వాని వంశమును మందవలె వృద్ధిచేసెను.
- 42 యథార్థవంతులు దాని చూచి సంతోషించుదురు
మోసగాండ్రందరును మానముగా నుండురు.
- 43 బుద్ధిమంతుడైనవాడు ఈ విషయములను ఆలోచించును
యెహోవా కృపాతిశయములను జనులు తలపోయుదురు గాక.

108

గీతము. చాపీడు కీర్తన.

- దేవా, నా హృదయము స్థిరమాయెను
నేను పాడుచు స్తుతిగానము చేసెదను
నా యాత్మ పాడుచు గానము చేయును.
- 2 స్వరమండలమా సితారా, మేలుకొనుడి
నేను వేకువనే లేచెదను
- 3 జనులమధ్య నీకు కృతజ్ఞతాస్తుతులు చెల్లించెదను
ప్రజలలో నిన్నుగూర్చి స్తుతిగానము చేసెదను.
- 4 యెహోవా, నీ కృప ఆకాశముకంటె ఎత్తయినది
నీ సత్యము మేఘములంత ఎత్తుగా నున్నది.
- 5 దేవా, ఆకాశముకంటె ఎత్తుగానున్న మహాన్నతునిగా నిన్ను
6 కనుపరచుకొనుము.
- నీ మహిమ సర్వభూమిమీద వ్యాపింపజేసికొనుము
నీ ప్రియులు రక్షణనొందునట్లు
నీ కుడిచేతితో నన్ను రక్షించి నా కుత్తరమిమ్ము.
- 7 తన పరిశుద్ధత తోడని దేవుడు మాట యిచ్చియున్నాడు
నేను ప్రహర్షించెదను షేఖమును పంచిపెట్టెదను సుక్ష్మాతు
లోయను కొలిపించెదను.

- 8 గిలాదును మనష్షేయును నావి
ఎఫ్రాయీము నాకు శిరస్త్రాణము యూదా నా రాజదండము.
- 9 మోయాబు నేను కడుగుకొను పల్లెము
ఎదోముమీదికి నా చెప్పు విసిరివేసి యున్నాను
పెలెషేతునుబట్టి జయోత్సవము చేసియున్నాను.
- 10 కోటగల పట్టణములోనికి నన్ను ఎవడు తోడుకొనిపోవును?
ఎదోములోనికి ఎవడు నాకు త్రోవచూపును?
- 11 దేవా, నీవు మమ్మును విడనాడి యున్నావు
దేవా, మా సేనలతోకూడ నీవు బయలుదేరుట మానియున్నావు.
- 12 మనుష్యుల సహాయము వ్యర్థము.
శత్రులను జయించుటకు నీవు మాకు సహాయము దయచేయుము.
- 13 దేవునివలన మేము శూరకార్యములు జరిగించెదము
మమ్ము బాధింపువారిని అణగద్రొక్కువాడు ఆయనే.

109

ప్రధానగాయకనికి, దాశుడు కీర్తన.

- నా స్తుతికి కారణభూతుడవగు దేవా, మానముగా నుండకుము
- 2 నన్ను చెరపవలెనని భక్తిహీనులు తమ నోరు
కపటముగల తమ నోరు తెరచియున్నారు
వారు నామీద అబద్ధములు చెప్పుకొనుచున్నారు.
- 3 నన్ను చుట్టుకొని నామీద ద్వేషపు మాటలాడుచున్నారు
నిర్జిమితముగా నాతో పోరాడుచున్నారు.
- 4 నేను చూపిన ప్రేమకు ప్రతిగా వారు నామీద పగపట్టియు
న్నారు
అయితే నేను మానక ప్రార్థనచేయుచున్నాను.
- 5 నేను చేసిన మేలునకు ప్రతిగా కీడు చేయుచున్నారు.
నేను చూపిన ప్రేమకు ప్రతిగా నామీద ద్వేషముంచుచు
న్నారు.
- 6 వానిమీద భక్తిహీనుని అధికారిగా నుంచుము
అపవాది వాని కుడిప్రక్కను నిలుచును గాక.
- 7 వాడు విమర్శలోనికి తేబడునప్పుడు దోషియని తీర్పునొందును
గాక
వాని ప్రార్థన పాపమగును గాక

- 8 వాని జీవితదినములు కొద్దివగును గాక
వాని యుద్యోగమును వేరొకడు తీసికొనును గాక.
- 9 వాని బిడ్డలు తండ్రిలేని వారవుదురు గాక
వాని భార్య విధవరాలగును గాక
- 10 వాని బిడ్డలు దేశద్రువులై భిక్షుమెత్తుదురు గాక
పాడుపడిన తమ యిండ్లకు దూరముగా జీవనము నెదకుదురు
గాక
- 11 వాని ఆస్తి యంతయు అప్పులవారు ఆక్రమించుకొందురు గాక
వాని కష్టాఠిమమును పరులు దోచుకొందురు గాక
- 12 వానికి కృప చూపువారు లేకపోవుదురు గాక
తండ్రిలేని వాని బిడ్డలకు దయచూపువారు ఉండకపోదురు గాక
- 13 వాని వంశము నిర్మూలము చేయబడును గాక
శుచ్చతరమునందు వారి పేరు మాసిపోవును గాక
- 14 వాని పితరుల దోషము యెహోవా జ్ఞాపకములో నుంచుకొనును
గాక
వాని తల్లి పాపము తుడుపుపెట్టబడక యుండును గాక
- 15 ఆయన వారి జ్ఞాపకమును భూమిమీదనుండి కొట్టివేయునట్లు
ఆ పాపములు నిత్యము యెహోవా సన్నిధిని కనబడుచుండును
గాక.
- 16 వీలయినగా కృప చూపవలెనన్నమాట మరచి
శ్రమనొందినవానిని దరిద్రుని నలిగిన హృదయముగలవానిని
చంపవలెనని వాడు అతని తరిమెను.
- 17 శపించుట వానికి ప్రీతి గనుక అది వానిమీదికి వచ్చియున్నది.
దీవెనయందు వానికిప్రము తేదు గనుక అది వానికి దూర
మాయెను.
- 18 తాను పైబట్ట వేసికొనునట్లు వాడు శాపము ధరించెను
అది నీళ్లనలె వాని కడుపులో చొచ్చియున్నది
తైలమువలె వాని యెముకలలో చేరియున్నది.
- 19 తాను కప్పుకొను వస్త్రమువలెను
తాను నిత్యము కట్టుకొను నడికట్టువలెను అది వానిని వదలకుం
డును గాక.

- 20 నా విరోధులకు నా ప్రాణమునకు విరోధముగా మాబలాడువారికి
ఇదే యెహోవావలన కలుగు ప్రతికారము.
- 21 యెహోవా ప్రభువా,
నీ నామమునుబట్టి నాకు సహాయము చేయుము
నీ కృపయుత్తమమైనది గనుక నన్ను విడిపింపుము.
- 22 నేను దీనదరిద్రుడను నా హృదయము నాలో గుచ్చబడి
యున్నది.
- 23 సాగిపోయిన నీడవలె నేను క్షీణించియున్నాను.
మిడతలను పారదోలునట్లు నన్ను పారదోలుదురు.
- 24 ఉపవాసముచేత నా మోకాళ్లు బలహీనమాయెను
నా శరీరము పుష్టి తగ్గి చిక్కిపోయెను.
- 25 వారి నిందలకు నేను ఆస్పదుడనైతిని
వారు నన్ను చూచి తమ తలలు ఊచెదరు.
- 26 యెహోవా నా దేవా, యిది నీచేత జరిగినదనియు
27 యెహోవావైన నీవే దీని చేసితివనియు వారికి తెలియునట్లు
నాకు సహాయము చేయుము నీ కృపనుబట్టి నన్ను రక్షింపుము.
- 28 వారు శపించుచున్నారు గాని నీవు దీవించుదువు
వారు లేచి అవమానము పొందెదరు గాని నీ సేవకుడు సంతో
షించును.
- 29 నా విరోధులు అవమానము ధరించుకొందురు గాక
తమ సిగ్గునే నిలుపుటంగివలె కప్పకొందురు గాక.
- 30 నా నోటితో నేను యెహోవాకు కృతజ్ఞతాస్తుతులు మెండుగా
చెల్లించెదను
అనేకుల మధ్యను నేనాయనను స్తుతించెదను.
- 31 దరిద్రుని ప్రాణమును విమర్శకు తోపరచువారి చేతిలోనుండి
అతని రక్షించుటకై
యెహోవా అతని కుడిప్రక్కను నిలుచుచున్నాడు.

110

దావీదు కీర్తన.

నా ప్రభువునుగూర్చి యెహోవా నెలవిచ్చిన వాక్కు
—నేను నీ శత్రువులను నీ పాదములకు పీఠముగా చేయువరకు
నా కుడిశూర్మమున కూర్చుండుము.

- 2 యెహోవా నీ పరిపాలనదండమును నీయోనులోనుండి సాగ జేయుచున్నాడు
నీ శత్రువులమధ్యను నీవు పరిపాలన చేయుము.
- 3 యుద్ధసన్నాహదినమున నీ ప్రజలు ఇష్టపూర్వకముగా వచ్చెదరు.
నీ యశావనస్థులలో శ్రేష్ఠులు పరిశుద్ధాలంకృతులై మంచువలె అరుణోదయ గర్భములోనుండి నీయొద్దకు వచ్చెదరు.
- 4 —మల్కిసెదెకు క్రమముచొప్పున నీవు నిరంతరము యాజకు డవై యుందునని
యెహోవా ప్రమాణము చేసియున్నాడు ఆయన మాట తప్పని వాడు.
- 5 ప్రభువు నీ కుడిపార్శ్వమందుండి
తన కోపదినమున రాజులను నలుగగొట్టును.
- 6 అన్యజనులకు ఆయన తీర్పుచేయును
దేశము శవములతో నిండియుండును
విశాలదేశముమీది ప్రధానుని ఆయన నలుగగొట్టును.
- 7 మార్గమున ఏటి నీళ్లు పానముచేసి ఆయన తలయెత్తును.
- III** యెహోవాను స్తుతించుడి.
యథార్థవంతుల సభలోను సమాజములోను పూర్ణ హృదయముతో నేను యెహోవాకు కృతజ్ఞతాస్తుతులు చెల్లించెదను.
- 2 యెహోవా క్రియలు గొప్పవి
వాటియందు ఇష్టముగలవారందరు వాటిని విచారించుదురు.
- 3 ఆయన కార్యము మహిమాప్రభావములుగలది
ఆయన నీతి నిత్యము నిలకడగా నుండును.
- 4 ఆయన తన ఆశ్చర్యకార్యములకు జ్ఞాపకార్థ నూచనను నియమించి యున్నాడు.
యెహోవా దయాదాక్షిణ్యపూర్ణుడు
- 5 తనయందు భయభక్తులకలవారికి ఆయన ఆహారమిచ్చియున్నాడు
ఆయన నిత్యము తన నిబంధన జ్ఞాపకము చేసికొనును.
- 6 ఆయన తన ప్రజలకు అన్యజనుల స్వాస్థ్యము నప్పగించియున్నాడు.

తన క్రియల మాహాత్మ్యమును వారికి వెల్లడిచేసియున్నాడు.

- 7 ఆయన చేతికార్యములు సత్యమైనవి న్యాయమైనవి
ఆయన శాసనములన్నియు నష్టకమైనవి.
- 8 అవి శాశ్వతముగా స్థాపింపబడియున్నవి
సత్యముతోను యథార్థతతోను అవి చేయబడియున్నవి.
- 9 ఆయన తన ప్రజలకు విమోచనము కలుగజేయువాడు
తన నిబంధన ఆయన నిత్యముగా నుండ నిర్ణయించువాడు.
ఆయన నామము పరిశుద్ధమైనది పూజింపతగినది.
- 10 యెహోవాయందలి భయము జ్ఞానమునకు మూలము
ఆయన శాసనముల ననుసరించువారందరు మంచి వివేకముగల
వారు.

ఆయనకు నిత్యము స్తోత్రము కలుగుచున్నది.

II2

యెహోవాను స్తుతించుడి

యెహోవాయందు భయభక్తులుకలవాడు

ఆయన ఆజ్ఞలనుబట్టి అధికముగా ఆనందించువాడు ధన్యుడు.

- 2 వాని సంతతివారు భూమిమీద బలవంతులగుదురు
యథార్థవంతుల వంశపువారు దీవింపబడుదురు
- 3 కలిమియు సంపదయు వాని యింట నుండును
వాని నీతి నిత్యము నిలుచును.
- 4 యథార్థవంతులకు చీకటిలో వెలుగు పుట్టును
వారు కటాక్షమును వాత్సల్యతయు నీతియు గలవారు.
- 5 దయాళులును అప్పిచ్చువారును భాగ్యవంతులు
న్యాయవిమర్శలో వారి వ్యాజ్యము గెల్చుచును
- 6 అట్టివారు ఎప్పుడును కదిలింపబడరు
నీతివంతులు నిత్యము జ్ఞాపకములో నుందురు.
- 7 వాని హృదయము యెహోవాను ఆశ్రయించి స్థిరముగా నుం
డును.

వాడు దుర్వార్తకు జడియడు.

- 8 వాని మనస్సు స్థిరముగా నుండును
తన శత్రువుల విషయమైన తన కోరిక నెరవేరువరకు వాడు
భయపడడు.

- 9 వాడు దాత్వత్వము కలిగి బీదలకిచ్చును
వాని నీతి నిత్యము నిలుచును
వాని కొమ్ము ఘనతనొంది హెచ్చింపబడును.
- 10 భక్తిహీనులు దాని చూచి చింతపడుదురు
వారు పండ్లుకొరుకుచు క్షీణించిపోవుదురు
భక్తిహీనుల ఆశ భంగమై పోవును.

113 యెహోవాను స్తుతించుడి
యెహోవా సేవకులారా, ఆయనను స్తుతించుడి
యెహోవా నామమును స్తుతించుడి.

- 2 ఇది మొదలుకొని యెల్లకాలము
యెహోవా నామము సన్నుతించబడు గాక.
- 3 సూర్యోదయము మొదలుకొని సూర్యాస్తమయమువరకు
యెహోవా నామము స్తుతి నొందదగినది.
- 4 యెహోవా ఆన్యజనులందరియెదుట మహోన్నతుడు
ఆయన మహిమ అకాశ విశాలమున వ్యాపించియున్నది.
- 5 ఉన్నతమందు ఆసీనుడైయున్న మన దేవుడైన యెహోవాను
పోలియున్నవాడెవడు?
- 6 ఆయన భూమ్యాకాశములను వంగిచూడ ననుగ్రహించుచు
న్నాడు.
- 7 ప్రధానులతో తన ప్రజల ప్రధానులతో వారిని కూర్చుండ
బెట్టుటకై
- 8 ఆయన నేలనుండి దరిద్రులను లేవనెత్తువాడు
పెంట కుప్పమీదనుండి బీదలను పైకెత్తువాడు
- 9 ఆయన సంతలేనిదానిని ఇల్లాలుగాను
కుమార్తె సంతోషముగల తల్లిగాను చేయును.
యెహోవాను స్తుతించుడి.

114 విగుప్తలోనుండి ఇశ్రాయేలు

- అన్యభాషగల జనులలోనుండి యాకోబు బయలు వెళ్లినప్పుడు
2 యూదా ఆయనకు పరిశుద్ధసలమాయెను
ఇశ్రాయేలు ఆయనకు రాజ్యమాయెను.

- 3 సముద్రము దాని చూచి పారిపోయెను
యొద్దెను నది వెనుకకు మల్లెను.
- 4 కొండలు పొట్టేళ్లవలెను గుట్టలు గొర్రెపిల్లలవలెను గంతులు
వేసెను.
- 5 సముద్రమా, నీవు పారిపోవుటకు నీకేమి తట్టసింపినది?
యొద్దెనూ, నీవు వెనుకకు మల్లెటకు నీకేమి తట్టసింపినది?
- 6 కొండలారా, మీరు పొట్టేళ్లవలెను
గుట్టలారా, మీరు గొర్రెపిల్లలవలెను గంతులుజేయుటకు మీకేమి
సంభవించినది?
- 7-8 భూమీ, ప్రభువు సన్నిధిని యాకోబు దేవుని సన్నిధిని వెదకుము
ఆయన బండను నీటి మడుగుగాను
చెకుముకి రాలిబండను నీటి యూటలుగాను చేయువాడు.

115

- మాకు కాదు యెహోవా మాకు కాదు
నీ కృపాసత్యములనుబట్టి నీ నామమునకే మహిమ కలుగు గాక
- 2 —వారి దేవుడేడి అని
అన్యజనులెందుకు చెప్పకొందురు?
- 3 మా దేవుడు ఆకాశమందున్నాడు
తనకిచ్చినచ్చినట్టుగా సమస్తమును ఆయన చేయుచున్నాడు.
- 4 వారి విగ్రహములు వెండి బంగారువి
అవి మనుష్యుల చేతిఫనులు.
- 5 వాటికి నోరుండియు పలుకవు
కన్నులుండియు చూడవు
- 6 చెవులుండియు వినవు
ముక్కులుండియు వాసనచూడవు
- 7 చేతులుండియు ముట్టుకొనవు
పాదములుండియు నడునవు
గొంతుకలతో మాటలాడవు.
- 8 వాటిని చేయువారును వాటియంద నమ్మిక యుంచువారంద
రును వాటినింటివారైయున్నారు.
- 9 ఇశ్రామేలీయులారా, యెహోవాను నమ్ముకొనుడి.
ఆయన వారికి సహాయము వారికి కేడెము.

- 10 అహోను వంశస్థులారా, యెహోవాను నమ్ముకొనుడి.
ఆయన వారికి సహాయము వారికి కేడెము.
- 11 యెహోవాయందు భయభక్తులు కలవారలారా,
యెహోవాయందు నమ్మిక యుంచుడి.
ఆయన వారికి సహాయము వారికి కేడెము.
- 12 యెహోవా మమ్మును మరచిపోలేదు ఆయన మమ్ము నాశీర్వదించును
ఆయన ఇశ్రాయేలీయుల నాశీర్వదించును
అహోను వంశస్థుల నాశీర్వదించును.
- 13 పిన్నలనేమి పెద్దలనేమి తనయందు భయభక్తులు కలవారిని
యెహోవా ఆశీర్వదించును.
- 14 యెహోవా మిమ్మును మీ పిల్లలను వృద్ధిపొందించును.
- 15 భూమ్యాకాశములను సృజించిన యెహోవాచేత మీరు ఆశీర్వ
దొందబడినవారు.
- 16 ఆకాశములు యెహోవావశము
భూమిని ఆయన నరుల కిచ్చియున్నాడు.
- 17 మృతులను మోసస్థితిలోనికి దిగిపోవువారును
యెహోవాను స్తుతింపరు
- 18 మేమైతే ఇది మొదలుకొని నిత్యము యెహోవాను స్తుతించె
దము
యెహోవాను స్తుతించుడి.

II 6 యెహోవా నా మనవి నా విన్నపములను అలకించియున్నాడు.
కాగా నేనాయనను ప్రేమించుచున్నాను.

- 2 ఆయన నాకు చెవి యొగ్గెను
కావున నా జీవితకాలమంతయు నేనాయనకు మొర్రపెట్టుదును.
- 3 మరణబంధములు నన్ను చుట్టుకొనియుండెను
పాతాళపు వేదనలు నన్ను పట్టుకొని యుండెను
శ్రమయు దుఃఖమును నాకు కలిగెను.
- 4 అప్పుడు—యెహోవా, దయచేసి నా ప్రాణమును విడిపింపు
మని
యెహోవా నామమునుబట్టి నేను మొర్రపెట్టితిని.

- 5 యెహోవా దయాళుడు నీతిమంతుడు
మన దేవుడు వాత్సల్యతగలవాడు.
- 6 యెహోవా సాధువులను కాపాడువాడు
నేను క్రుంగియుండగా ఆయన నన్ను రక్షించెను.
- 7 నా ప్రాణమా, యెహోవా నీకు డేనుము విస్తరింపజేసియు
న్నాడు.
తిరిగి నీ విశ్రాంతిలో ప్రవేశింపుము.
- 8 మరణములోనుండి నా ప్రాణమును కన్నీళ్లు విడువకుండ నా
కన్నులను
జారిపడకుండ నా పాదములను నీవు తప్పించియున్నావు.
- 9 సజీవులున్న దేశములలో
యెహోవా సన్నిధిని నేను కాలము గడుపుదును.
- 10 నేను ఆలాగు మాటలాడి నమ్మిక యుంచితిని.
నేను మిగుల బాధపడినవాడను.
- 11 నేను తొందరపడినవాడనై
—ఏ మనుష్యుడును నమ్మతగినవాడు కాడనుకొంటిని.
- 12 యెహోవా నాకు చేసిన యుపకారములన్నిటికి
నేనాయనకేమి చెల్లించుదును?
- 13 రక్షణపాత్రను చేత వుచ్చుకొని
యెహోవా నామమున ప్రార్థన చేసెదను.
- 14 యెహోవాకు నా మ్రొక్కుబళ్లు చెల్లించెదను
ఆయన ప్రజలందరి యెదుటనే చెల్లించెదను.
- 15 యెహోవా భక్తుల మరణము ఆయన దృష్టికి విలువగలది.
- 16 యెహోవా, నేను నిజముగా నీ సేవకుడను
నీ సేవకుడను నీ సేవకురాలి కుమారుడనై యున్నాను
నీవు నా కట్టు విప్పియున్నావు.
- 17 నేను నీకు కృతజ్ఞతార్పణ నర్పించెదను,
యెహోవా నామమున ప్రార్థనచేసెదను.
- 18 ఆయన ప్రజలందరియెదుటను
- 19 యెహోవా మందిరపు ఆవరణములలోను
యెరూషలేమా, నీ మధ్యను

నేను యెహోవాకు నా మొక్కుబళ్లు చెల్లించెదను.
యెహోవాను స్తుతించుడి.

117 యెహోవా కృప మనయెడల హెచ్చుగానున్నది
ఆయన విశ్వాస్యత నిరంతరము నిలుచును.

2 కాబట్టి సమస్త అన్యజనులారా, యెహోవాను స్తుతించుడి
సర్వజనములారా, ఆయనను కొనియాడుడి.
యెహోవాను స్తుతించుడి.

118 యెహోవా దయాళుడు ఆయన కృప నిరంతరము నిలుచు
చున్నది

ఆయనకు కృతజ్ఞతాస్తుతులు చెల్లించుడి

2 ఆయన కృప నిరంతరము నిలుచునని ఇశ్రాయేలీయులు అం
దురు గాక.

3 ఆయన కృప నిరంతరము నిలుచునని అహారోను వంశస్థులు
అందురు గాక.

4 ఆయన కృప నిరంతరము నిలుచునని యెహోవాయందు భయ
భక్తులుకలవారు అందురు గాక.

5 ఇరుకునందుండి నేను యెహోవాకు మొర్రపెట్టిలిని
విశాలస్థలమందు యెహోవా నాకుత్తరమిచ్చెను

6 యెహోవా నా పక్షమున నున్నాడు నేను భయపడెను
నరులు నాకేమి చేయగలరు?

7 యెహోవా నా పక్షము వహించి నాకు సహకారియై యున్నాడు
నా శత్రువుల విషయమైన నా కోరిక నెరవేరుట చూచెదను.

8 మనుష్యులను నమ్ముకొనుటకంటె
యెహోవాను ఆశ్రయించుట మేలు.

9 రాజులను నమ్ముకొనుటకంటె
యెహోవాను ఆశ్రయించుట మేలు.

10 అన్యజనులందరు నన్ను చుట్టుకొనియున్నారు
యెహోవా నామమునుబట్టి నేను వారిని నిర్మూలము చేసెదను.

11 నలుదిశలను వారు నన్ను చుట్టుకొనియున్నారు
యెహోవా నామమునుబట్టి నేను వారిని నిర్మూలము చేసెదను.

12 కందిరిగలనలె నామిద ముసిరి యున్నారు

- ముండ్లు కాల్చిన మంట ఆరిపోవునట్లు వారు నశించిపోయిరి
యెహోవా నామమునుబట్టి నేను వారిని నిర్మూలము చేసెదను.
- 13 నేను పడునట్లు నీవు నన్ను గట్టిగా తోసితివి
యెహోవా నాకు సహాయముచేసెను.
- 14 యెహోవా నా దుర్గము నా గానము
ఆయన నాకు రక్షణాధారమాయెను.
- 15 నీతిమంతుల గుడారములలో రక్షణనుగూర్చిన యుత్సాహ
సునాదము వినబడును
యెహోవా దక్షిణహస్తము సాహసకార్యములను చేయును.
- 16 యెహోవా దక్షిణహస్తము మహోన్నతమాయెను
యెహోవా దక్షిణహస్తము సాహసకార్యములను చేయును.
- 17 నేను చావను సజీవుడనై యెహోవా క్రియలు వివరించెదను.
- 18 యెహోవా నన్ను కఠినముగా శిక్షించెను
కాని ఆయన నన్ను మరణమునకు అప్పగింపలేదు.
- 19 నేను పచ్చనట్లు నీతి గుప్తములు తీయుడి
నేను వాటిలో ప్రవేశించి యెహోవాకు కృతజ్ఞతాస్తుతులు
చెల్లించెదను.
- 20 ఇది యెహోవా గుప్తము
నీతిమంతులు దీనిలో ప్రవేశించెదరు.
- 21 నీవు నాకు రక్షణాధారుడవై నాకుత్తరమిచ్చియున్నావు
నేను నీకు కృతజ్ఞతాస్తుతులు చెల్లించెదను.
- 22 ఇల్లు కట్టువారు నిషేధించిన రాయి
మూలకు తలరాయి యాయెను.
- 23 అది యెహోవావలన కలిగినది
అది మనకు ఆశ్చర్యముగా కనబడుచున్నది.
- 24 ఇది యెహోవా యేర్పాటు చేసిన దినము
దీనియందు మనము ఉత్సహించి సంతోషించెదము.
- 25 యెహోవా, దయచేసి నన్ను రక్షించుము
యెహోవా, దయచేసి అభివృద్ధి కలిగింపుము.
- 26 యెహోవా పేరట పచ్చవాడు ఆశీర్వాదమొందు గాక
యెహోవా మందరములోనుండి మిమ్మును దీవించుచున్నాము.

- 27 యెహోవాయే దేవుడు ఆయన మనకు వెలుగు ననుగ్రహించి
యున్నాడు
ఉత్సవ బలిపశువును త్రాళ్లతో బలిపీఠపు కొమ్ములకు కట్టుడి.
28 నీవు నా దేవుడవు నేను నీకు కృతజ్ఞతాస్తుతులు చెల్లించెదను
నీవు నా దేవుడవు నిన్ను ఘనపరచెదను.
29 యెహోవా దయాళుడు ఆయన కృప నిరంతరము నిలుచు
చున్నది
ఆయనకు కృతజ్ఞతాస్తుతులు చెల్లించుడి.

119

ఆలెఫ్.

- యెహోవా ధర్మశాస్త్రము ననుసరించి
నిర్దోషముగా నడుచుకొనువారు ధన్యులు.
2 ఆయన శాసనములను గైకొనుచు
పూర్ణహృదయముతో ఆయనను వెదకువారు ధన్యులు.
3 వారు ఆయన మార్గములలో నడుచుకొనుచు యే పాపమును
చేయరు
4 నీ యజ్ఞులను జాగ్రత్తగా గైకొనవలెనని
నీవు మాకు ఆజ్ఞాపించియున్నావు.
5 ఆహా నీ కట్టడలను గైకొనునట్లు
నా ప్రవర్తన స్థిరపడి యుండిన నెంత మేలు.
6 నీ యజ్ఞులన్నిటిని నేను లక్ష్యము చేయునప్పుడు
నాకు అనమానము కలుగనేరదు.
7 నీతిగల నీ న్యాయవిధులను నేను నేర్చుకొనునప్పుడు
యథార్థహృదయముతో నీకు కృతజ్ఞతాస్తుతులు చెల్లించెదను.
8 నీ కట్టడలను నేను గైకొందును
నన్ను బొత్తిగా విడనాడకుము.

బేత్.

- 9 యావనసులు దేనిచేత తమ నడత శుద్ధిపరచుకొందురు?
నీ వాక్యమునుబట్టి దానిని జాగ్రత్తగా చూచుకొనుటచేతనే
గదా?
10 నా పూర్ణహృదయముతో నిన్ను వెదకియున్నాను

- నన్ను నీ యాజ్ఞలను విడిచి తిరుగనీయకుము.
- 11 నీ యెదుట నేను పాపము చేయకుండునట్లు
నా హృదయములో నీ వాక్యముంచుకొని యున్నాను.
- 12 యెహోవా, నీవే స్తోత్రము నొందతగినవాడవు
నీ కట్టడలను నాకు బోధించుము.
- 13 నీ నోట నీవు సెలవిచ్చిన న్యాయవిధులన్నిటిని
నా పెదవులతో వివరించుదును.
- 14 సర్వసంపదలు దొరికినట్లు
నీ శాసనముల మార్గమునుబట్టి నేను సంతోషించుచున్నాను.
- 15 నీ యాజ్ఞలను నేను ధ్యానించెదను
నీ త్రోవలను మన్నించెదను.
- 16 నీ కట్టడలనుబట్టి నేను హర్షించెదను
నీ వాక్యమును నేను మరవకయందును.
- గీమెల్.
- 17 నీ నేనకుడనైన నేను బ్రదుకునట్లు నాయెడల నీ దయారసము
చూపుము
నీ వాక్యమునుబట్టి నేను నడుచుకొనుచుందును.
- 18 నేను నీ ధర్మశాస్త్రమునందు ఆశ్చర్యమైన సంగతులను చూచునట్లు
నా కన్నులు తెరువుము.
- 19 నేను భూమిమీద పరదేశినై యున్నాను
నీ యాజ్ఞలను నాకు మరుగుచేయకుము.
- 20 నీ న్యాయవిధులమీద నాకు ఎడతెగని ఆశకలిగియున్నది
దానిచేత నా ప్రాణము క్షీణించుచున్నది.
- 21 గర్వింతులను నీవు గద్దించుచున్నావు.
నీ యాజ్ఞలను విడిచి తిరుగువారు శాపగ్రస్తులు.
- 22 నేను నీ శాసనముల ననుసరించుచున్నాను.
నామీదికి రాకుండ నిందను తిరస్కారమును తొలగింపుము.
- 23 అధికారులు నాకు విరోధముగా సభతీర్చి మాటలాడుకొందురు
నీ నేనకుడు నీ కట్టడలను ధ్యానించుచుండును.
- 24 నీ శాసనములు నాకు సంతోషకరములు
అవి నాకు ఆలోచనకర్తలైయున్నవి.

దాలెత్.

- 25 నా ప్రాణము మంటిని హత్తుకొనుచున్నది
నీ వాక్యముచేత నన్ను బ్రదికింపుము.
- 26 నా చర్యయంతయు నేను చెప్పుకొనగా నీవు నా కుత్తరమిచ్చి
తివి
నీ కట్టడలను నాకు బోధింపుము
- 27 నీ యుపదేశమార్గమును నాకు బోధపరచుము.
నీ యాశ్చర్యకార్యములను నేను ధ్యానించెదను.
- 28 వ్యసనమువలన నా ప్రాణము నీరై పోయెను
నీ వాక్యముచేత నన్ను స్థిరపరచుము.
- 29 కపటపు నడత నాకు దూరము చేయుము
నీ యుపదేశమును నాకు దయచేయుము.
- 30 సత్యమార్గమును నేను కోరుకొనియున్నాను
నీ న్యాయవిధులను నేను నాయెదుట పెట్టుకొనియున్నాను.
- 31 యెహోవా, నేను నీ శాసనములను హత్తుకొనియున్నాను
నన్ను సిగ్గుపడనీయకుము.
- 32 నా హృదయమును నీవు విశాలపరచునప్పుడు
నేను నీ యాజ్ఞలమార్గమున పరుగెత్తెదను.
- శేహా.
- 33 యెహోవా, నీ కట్టడల ననుసరించుట నాకు నేర్పుము.
అప్పుడు నేను కడమట్టుకు వాటిని గైకొందును.
- 34 నీ ధర్మశాస్త్రము ననుసరించుటకు నాకు బుద్ధి దయచేయుము
అప్పుడు నా పూర్ణహృదయముతో నేను దాని ప్రకారము
నడుచుకొందును.
- 35 నీ ఆజ్ఞల జాడను చూచి నేను ఆనందించుచున్నాను
దానియందు నన్ను నడుపచేయుము.
- 36 లోభముతట్టు కాక నీ శాసనములతట్టు నా హృదయము
త్రిప్పుము.
- 37 వ్యర్థమైనవాటిని చూడకుండ నా కన్నులు త్రిప్పివేయుము
నీ మార్గములలో నడుచుకొనుటకు నన్ను బ్రదికింపుము.
- 38 నీవిచ్చిన వాక్యము మనుష్యులలో నీ భయము పుట్టింపుచున్నది

నీ సేవకునికి దాని స్థిరపరచుము.

- 39 నీ న్యాయవిధులు ఉత్తమములు
నాకు భయము పుట్టించుచున్న నా అవమానమును కొట్టివేయుము..
- 40 నీ యుపదేశములు నాకు అధిక ప్రియములు
నీ నీతినిబట్టి నన్ను బ్రదికింపుము.

పపు.

- 41 యెహోవా, నీ కనికరములు నాయొద్దకు రానిప్పు
నీ మాటచొప్పున నీ రక్షణ రానిప్పు.
- 42 అప్పుడు నన్ను నిందించువానికి నేను ఉత్తరమియగలను
ఏలయనగా నీ మాట నమ్ముకొనియున్నాను.
- 43 నా నోటనుండి సత్యవాక్యమును ఏమాత్రమును తీసివేయకుము
నీ న్యాయవిధులమీద నా ఆశ నిలిపియున్నాను.
- 44 నిరంతరము నీ ధర్మశాస్త్రము ననుసరించుదును
నేను నిత్యము దాని ననుసరించుదును
- 45 నేను నీ యుపదేశములను వెదకువాడను
నిర్బంధములేక నడుచుకొందును
- 46 సిగ్గుపడక రాజులయెదుట
నీ శాసనములనుగూర్చి నేను మాటలాడెదను.
- 47 నీ యాజ్ఞలనుబట్టి నేను హర్షించెదను
అవి నాకు ప్రియములు.
- 48 నాకు ప్రియముగా నున్న నీ యాజ్ఞలతట్టు నా చేతులెత్తెదను
నీ కట్టడలను నేను ధ్యానించుదును.

జాయికొ.

- 49 నీ సేవకునికి దయచేయబడిన మాట జ్ఞాపకము చేసికొనుము
దానివలన నీవు నాకు నమ్మకము పుట్టించియున్నావు.
- 50 నీ వాక్యము నన్ను బ్రదికించి యున్నది
నా బాధలో ఇదే నాకు నెప్పుది కలిగించుచున్నది.
- 51 గర్విష్టులు నన్ను మిగుల అపహసించిరి
అయినను నీ ధర్మశాస్త్రమునుండి నేను తొలగకయున్నాను.

- 52 యెహోవా, పూర్వకాలమునుండి యుండిన నీ న్యాయవిధులను
జ్ఞాపకము చేసికొని
నేను ఓదార్పు నొందితిని.
- 53 నీ ధర్మశాస్త్రమును విడిచి నడుచుచున్న భక్తిహీనులను చూడగా
నాకు అధిక రోషము వుట్టుచున్నది
- 54 యాత్రికుడనైన నేను నా బసలో పాటలు పాడుటకు
నీ కట్టడలు హేతువులాయెను.
- 55 యెహోవా, రాత్రివేళ నీ నామమును స్మరణచేయుచున్నాను
నీ ధర్మశాస్త్రము ననుసరించి నడుచుకొనుచున్నాను.
- 56 నీ యుపదేశము ననుసరించి నడుచుకొనుచున్నాను
ఇదే నాకు పరముగా దయచేయబడియున్నది.
- హేత్.
- 57 యెహోవా, నీవే నా భాగము
నీ వాక్యములనుసరించి నడుచుకొందునని నేను నిశ్చయించు
కొనియున్నాను.
- 58 కటాక్షముంచుమని నా పూర్ణహృదయముతో నిన్ను బ్రతి
మాలుకొనుచున్నాను
నీవిచ్చిన మాటచొప్పున నన్ను కరుణింపుము.
- 59 నా మార్గములు నేను పరిశీలనచేసికొంటిని
నీ శాసనములతట్టు మరలుకొంటిని.
- 60 నీ యాజ్ఞలను అనుసరించుటకు
నేను జాగుచేయక త్వరపడితిని.
- 61 భక్తిహీనుల పాశములు నన్ను చుట్టుకొని యున్నను
నీ ధర్మశాస్త్రమును నేను మరువలేదు
- 62 న్యాయమైన నీ విధులనుబట్టి నీకు కృతజ్ఞతాస్తుతులు చెల్లించు
టకు
అర్ధరాత్రివేళ నేను మేల్కొనువాడను.
- 63 నీయందు భయభక్తులుకలవారికందరికిని
నీ యుపదేశముల ననుసరించువారికిని నేను చెలికాడను.
- 64 యెహోవా, భూమి నీ కృపతో నిండియున్నది
నీ కట్టడలను నాకు బోధింపుము.

తేత్.

- 65 యెహోవా, నీ మాటచొప్పున
నీ సేవకునికి నీవు మేలు చేసియున్నావు.
- 66 నేను నీ యాజ్ఞలయందు నమ్మిక యుంచియున్నాను
మంచి వివేచన మంచి జ్ఞానము నాకు నేర్పము.
- 67 శ్రమ కలుగకమునుపు నేను త్రోవ విడిచితిని
ఇప్పుడు నీ వాక్యము ననుసరించి నడుచుకొనుచున్నాను.
- 68 నీవు దయాళుడవై మేలు చేయుచున్నావు
నీ కట్టడలను నాకు బోధింపుము.
- 69 గర్విష్టులు నామీద అబద్ధము కల్పించుదురు
అయితే పూర్ణహృదయముతో నేను నీ యుపదేశముల ననుసరింతును.

- 70 వారి హృదయము క్రొవ్వువలె మందముగా నున్నది
నేను నీ ధర్మశాస్త్రమునుబట్టి ఆనందించుచున్నాను.
- 71 నేను నీ కట్టడలను నేర్చుకొనునట్లు
శ్రమనొంది యుండుట నాకు మేలాయెను.
- 72 వేలకొలది వెండి బంగారు నాణ్యములకంటె
నీవిచ్చిన ధర్మశాస్త్రము నాకు మేలు.

యోద్.

- 73 నీ చేతులు నన్ను నిర్మించి నాకు రూపు ఏర్పరచెను
నేను నీ యాజ్ఞలను నేర్చుకొనునట్లు నాకు బుద్ధి దయచేయుము.
- 74 నీ వాక్యముమీద నేను ఆశపెట్టుకొని యున్నాను
నీయందు భయభక్తులుకలవారు నన్ను చూచి సంతోషింతురు
- 75 యెహోవా, నీ తీర్పులు న్యాయమైనవనియు
విశ్వాస్యతగలవాడవై నీవు నన్ను శ్రమపరచితివనియు నేనెరుగుదును.
- 76 నీ సేవకునికి నీవిచ్చిన మాటచొప్పున
నీ కృప నన్ను ఆదరించును గాక.
- 77 నీ ధర్మశాస్త్రము నాకు సంతోషకరము.
నేను బ్రదుకునట్లు నీ కరుణాకటాక్షములు నాకు కలుగును గాక.

- 78 నేను నీ యుపదేశములను ధ్యానించుచున్నాను.
గర్విష్టులు నామీద అబద్ధములాడినందుకు
వారు సిగ్గుపడుదురు గాక.
- 79 నీయందు భయభక్తులుకలవారును
నీ శాసనములను తెలిసికొనువారును నా పక్షమున నుందురు గాక.
- 80 నేను సిగ్గుపడకుండునట్లు
నా హృదయము నీ కట్టడలవిషయమై నిర్దోషమగును గాక.
- కఫ్.
- 81 నీ రక్షణకొరకు నా ప్రాణము సొమ్మసిల్లుచున్నది
నేను నీ వాక్యముమీద ఆశపెట్టుకొని యున్నాను.
- 82 నన్ను ఎప్పుడు ఆదరించెదవో యని
నా కన్నులు నీవిచ్చిన మాటకొరకు కనిపెట్టి క్షీణించుచున్నవి
- 83 నేను పొగ తగులుచున్న సిద్ధవలెనైతిని
అయినను నీ కట్టడలను నేను మరచుట లేదు.
- 84 నీ నేపకుని దినములు ఎంత కొద్దివాయెను
నన్ను తరుమువారికి నీవు తీర్పుచేయుట యెప్పుడు?
- 85 నీ ధర్మశాస్త్రము ననుసరింపని గర్విష్టులు
నన్ను చిక్కించుకొనుటకై గుంటలు త్రవ్విరి.
- 86 నీ యాజ్ఞలన్నియు నమృతగినవి
పగవారు నిర్ణీతముగా నన్ను తరుముచున్నారు
నాకు సహాయము చేయుము.
- 87 భూమిమీద నుండకుండ వారు నన్ను నాశము చేయుటకై కొం
చెమే తప్పెను
అయితే నీ యుపదేశములను నేను విడువక యున్నాను.
- 88 నీవు నియమించిన శాసనమును నేను అనుసరించునట్లు
నీ కృపచేత నన్ను బ్రదికింపుము.
- లా'మెడ్.
- 89 యెహోవా, నీ వాక్యము ఆకాశమందు నిత్యము నిలకడగా
నున్నది.
- 90 నీ విశ్వాస్యత తరతరములుండును.

- నీవు భూమిని స్థాపించితివి అది స్థిరముగా నున్నది.
 91 సమస్తము నీకు నేనచేయుచున్నవి
 కావున నీ నిర్ణయముచొప్పున అవి నేటికిని స్థిరపడియున్నవి
 92 నీ ధర్మశాస్త్రము నాకు సంతోషమియనియెడల
 నా శ్రమయందు నేను నశించియుండును.
 93 నీ యుపదేశములనలన నీవు నన్ను బ్రదికించితివి
 నేనెన్నడును వాటిని మరువను.
 94 నీ యుపదేశములను నేను వెదకుచున్నాను
 నేను నీవాడనే నన్ను రక్షించుము.
 95 నన్ను సహరింపవలెనని భక్తిహీనులు నాకొరకు పొంచియు
 న్నారు
 అయితే నేను నీ శాసనములను తలపోయుచున్నాను.
 96 సకల సంపూర్ణతకు పరిమితి కలదని నేను గ్రహించియున్నాను
 నీ ధర్మోపదేశము అపరిమితమైనది.
 మేమ్.
 97 నీ ధర్మశాస్త్రము నాకెంతో ప్రీయముగా నున్నది
 దినమెల్ల నేను దాని ధ్యానించుచున్నాను.
 98 నీ యాజ్ఞలు నిత్యము నాకు తోడుగా నున్నవి
 నా శత్రువులను మించిన జ్ఞానము అవి నాకు కలుగజేయు
 చున్నవి.
 99 నీ శాసనములను నేను ధ్యానించుచున్నాను
 కావున నా బోధకులందరికంటె నాకు విశేష జ్ఞానము కలదు.
 100 నీ యుపదేశములను నేను లక్ష్యము చేయుచున్నాను
 కావున వృద్ధులకంటె నాకు విశేష జ్ఞానము కలదు.
 101 నేను నీ వాక్యము ననుసరించునట్లు
 దుష్టమార్గము లన్నిటిలోనుండి నా పాదములు తొలగించుకొను
 చున్నాను
 102 నీవు నాకు బోధించితివి గనుక
 నీ న్యాయవిధులనుండి నేను తొలగకయున్నాను.
 103 నీ వాక్యములు నా జిహ్వకు ఎంతో మధురములు
 అవి నా నోటికి తేనెకంటె తీపిగా నున్నవి.

104 నీ యుపదేశములవలన నాకు వివేకము కలిగెను
తప్పమార్గములన్నియు నా కసహ్యములాయెను.

నూన్.

105 నీ వాక్యము నా పాదములకు దీపమును
నా త్రోవకు వెలుగునై యున్నది.

106 నీ న్యాయవిధులను నేననుసరించెదనని
నేను ప్రమాణము చేసియున్నాను నా మాట నెరవేర్చుదును.

107 యెహోవా, నేను మిక్కిలి శ్రమపడుచున్నాను
నీ మాటచొప్పున నన్ను బ్రదికింపుము.

108 యెహోవా, నా నోటి స్వేచ్ఛార్పణలను అంగీకరించుము.
నీ న్యాయవిధులను నాకు బోధింపుము

109 నా ప్రాణము ఎల్లప్పుడు నా యరచేతిలో నున్నది.
అయినను నీ ధర్మశాస్త్రమును నేను మరవను.

110 నన్ను పట్టుకొనుటకై భక్తిహీనులు ఉరియొడ్డిరి
అయినను నీ యుపదేశములనుండి నేను తొలగి తిరుగుట లేదు.

111 నీ శాసనములు నాకు హృదయానందకరములు
అవి నాకు నిత్యస్వాస్థ్యమని భావించుచున్నాను.

112 నీ కట్టడలను గైకొనుటకు నా హృదయమును నేను లోపరచు
కొని యున్నాను
ఇది తుదవరకు నిలుచు నిత్యనిర్ణయము.

సామెహ్.

113 ద్విమనస్కులను నేను ద్వేషించుచున్నాను
నీ ధర్మశాస్త్రము నాకు ప్రీతికరము.

114 నాకు మరుగుచోటు నా కేడెము నీవే
నేను నీ వాక్యముమీద ఆశపెట్టుకొనియున్నాను.

115 నేను నా దేవుని ఆజ్ఞలను అనుసరించెదను
దుష్క్రియలు చేయువారలారా, నాయొద్దనుండి తొలగుడి

116 నేను బ్రదుకునట్లు నీ మాటచొప్పున నన్ను ఆదుకొనుము
నా ఆశ భంగమై నేను సిగ్గునొందక యుండును గాక.

117 నాకు రక్షణ కలుగునట్లు నీవు నన్నుద్ధరింపుము

అప్పుడు నీ కట్టడలను నిత్యము లక్ష్యముచేసెదను.

118 నీ కట్టడలను మీరిన వారినందరిని నీవు నిరాకరించుదువు
వారి కపటాలోచన మోసమే.

119 భూమిమీదనున్న భక్తిహీనులనందరిని నీవు మట్టువలె లయపరచు
దువు

కావున నీ శాసనములు నాకు ఇష్టమైయున్నవి.

120 నీ భయమువలన నా శరీరము వణకుచున్నది
నీ న్యాయవిధులకు నేను భయపడుచున్నాను.

అయి౯.

121 నేను నీతిన్యాయముల ననుసరించుచున్నాను
నన్ను బాధింపువారివశమున నన్ను విడిచిపెట్టకుము.

122 మేలుకొరకు నీ నేవకునికి పూటపడుము
గర్విష్టులు నన్ను బాధింపకయుందురు గాక.

123 నీ రక్షణకొరకు నీతిగల నీ మాటకొరకు కనిపెట్టుచు
నా కన్నులు ఊచించుచున్నవి.

124 నీ కృపచొప్పున నీ నేవకునికి మేలుచేయుము
నీ కట్టడలను నాకు బోధింపుము.

125 నేను నీ నేవకుడను
నీ శాసనములను గ్రహించునట్లు నాకు జ్ఞానము కలుగజేయుము.

126 జనులు నీ ధర్మశాస్త్రమును నిరర్థకము చేసియున్నారు.
యెహోవా పక్షమున క్రియ జరిగించుటకు ఇదే సమయము.

127 బంగారుకంటెను అపరంజికంటెను నీ యజ్ఞలు నాకు ప్రియ
ముగానున్నవి.

128 నీ యుపదేశములన్నియు యధార్థములని నేను వాటిని మన్నిం
చుచున్నాను

అబద్ధమార్గములన్నియు నా కసహ్యములు.

పే.

129 నీ శాసనములు ఆశ్చర్యములు
కావుననే నేను వాటిని గైకొనుచున్నాను.

130 నీ వాక్యము వెల్లడియగుటతోడనే వెలుగు కలుగును

అవి తెలివితేనివారికి తెలివి కలిగించును.

- 131 నీ యాజ్ఞలయందైన యధిక వాంఛచేత
నేను నోరు తెరచి యొగర్చుచున్నాను.
- 132 నీ నామమును ప్రేమించువారికి నీవు చేయతగినట్లు
నాతట్టు తిరిగి నన్ను కరుణింపుము.
- 133 నీ వాక్యమునుబట్టి నా యడుగులు స్థిరపరచుము
నీ పాపమును నన్ను ఏలనీయకుము.
- 134 నీ యుపదేశములను నేను అనుసరించునట్లు
మనుష్యుల బలాత్కారమునుండి నన్ను విమోచింపుము.
- 135 నీ నేవకునిమీద నీ ముఖకాంతి ప్రకాశింపజేయుము
నీ కట్టడలను నాకు బోధింపుము.
- 136 జనులు నీ ధర్మశాస్త్రము ననుసరింపకపోయినందుకు
నా కన్నీరు ఏరులై పారుచున్నది.

సాదె.

- 137 యెహోవా, నీవు నీతిమంతుడవు
నీ న్యాయవిధులు యథార్థములు.
- 138 నీతినిబట్టియు పూర్ణ విశ్వాస్యతనుబట్టియు
నీ శాసనములను నీవు నియమించితివి.
- 139 నా విరోధులు నీ వాక్యములు మరచిపోవుదురు
కావున నా ఆస్తకి నన్ను భక్షించుచున్నది.
- 140 నీ మాట మిక్కిలి స్వచ్ఛమైనది
అది నీ నేవకునికి ప్రీయమైనది.
- 141 నేను అల్పుడను నిరాకరింపబడినవాడను
అయినను నీ యుపదేశములను నేను మరువను.
- 142 నీ నీతి శాశ్వతమైనది
నీ ధర్మశాస్త్రము కేవలము సత్యము.
- 143 శ్రమయు వేదనయు నన్ను పట్టియున్నవి
అయినను నీ యాజ్ఞలు నాకు సంతోషము కలుగజేయుచున్నవి
- 144 నీ శాసనములు శాశ్వతమైన నీతిగలవి
నేను బ్రదుకునట్లు నాకు తెలివి దయచేయుము.

భోక్.

- 145 యెహోవా, హృదయపూర్వకముగా నేను మొర్రపెట్టుచు
న్నాను
నీ కట్టడలను నేను గైకొనునట్లు నామత్తరమిప్పు.
- 146 నేను నీకు మొర్రపెట్టుచున్నాను
నీ శాసనములచొప్పున నేను నడుచుకొనునట్లు నన్ను రక్షిం
పుము.
- 147 తెల్లవారకమునుపే మొర్రపెట్టితిని
నీ మాటలమీద నే నాశపెట్టుకొని యున్నాను
- 148 నీవిచ్చిన వాక్యమును నేను ధ్యానించుటకై
నా కన్నులు రాత్రిజాములు కాకమునుపే తెరుచుకొందును.
- 149 నీ కృపనుబట్టి నా మొర్ర నాలకింపుము
యెహోవా, నీ న్యాయవిధులనుబట్టి నన్ను బ్రదికింపుము.
- 150 దుష్కార్యములు చేయువారును
నీ ధర్మశాస్త్రమును త్రోసివేయువారును నాయొద్దకు సమీపించు
చున్నారు
- 151 యెహోవా, నీవు సమీపముగా నున్నావు.
నీ యజ్ఞలన్నియు సత్యమైనవి.
- 152 నీ శాశనములను నీవు నిత్యములుగా స్థిరపరచితివని
నేను పూర్వమునుండి వాటివలెననే తెలిసికొనియున్నాను.
రేష్.
- 153 నేను నీ ధర్మశాస్త్రమును మరచువాడను కాను
నా శ్రమను విచారించి నన్ను విడిపింపుము
- 154 నా పక్షమున వ్యాజ్యమాడి నన్ను విమోచింపుము
నీవిచ్చిన మాటచొప్పున నన్ను బ్రదికింపుము.
- 155 భక్తిహీనులు నీ కట్టడలను వెదకుట లేదు
గనుక రక్షణ వారికి దూరముగా నున్నది.
- 156 యెహోవా, నీ, కనికరములు మిలిలేనివి
నీ న్యాయవిధులనుబట్టి నన్ను బ్రదికింపుము.
- 157 నన్ను తరుమువారును నా విరోధులును అనేకులు
అయినను నీ న్యాయశాసనములనుండి నేను తొలగయున్నాను.

- 158 ద్రోహులను చూచి నేను అసహ్యించుకొంటిని
నీవిచ్చిన మాటను పారు లక్ష్యపెట్టరు.
- 159 యెహోవా, చిత్తగింపుము నీ యుపదేశములు నాకెంతో ప్రీతి
కరములు
నీ కృపచొప్పున నన్ను బ్రదికింపుము
- 160 నీ వాక్య సారాంశము సత్యము
నీవు నియమించిన న్యాయవిధులన్నియు నిత్యము నిలుచును.
షీన్.
- 161 అధికారులు నిర్ణయింపజేయుచు నన్ను తరుముదురు
అయినను నీ వాక్యభయము నా హృదయమందు నిలుచుచున్నది.
- 162 విస్తారమైన దోషసాము సంపాదించినవానివలె
నీవిచ్చిన మాటనుబట్టి నేను సంతోషించుచున్నాను.
- 163 అబద్ధము నాకసహ్యము అది నాకు హేయము
నీ ధర్మశాస్త్రము నాకు ప్రీతికరము.
- 164 నీతి న్యాయవిధులనుబట్టి
దినమునకు ఏడు మారులు నేను నిన్ను స్తుతించుచున్నాను.
- 165 నీ ధర్మశాస్త్రమును ప్రేమించువారికి ఎంతో నెమ్మది కలదు
వారు తూలి తొట్టిల్లుటకు కారణమేమియులేదు.
- 166 యెహోవా, నీ రక్షణకొరకు నేను కనిపెట్టుచున్నాను
నీ యజ్ఞలను అనుసరించి నడుచుకొనుచున్నాను.
- 167 నేను నీ శాసనములనుబట్టి ప్రవర్తించుచున్నాను
అవి నాకు అతి ప్రీయములు.
- 168 నా మార్గములన్నియు నీ యెదుట నున్నవి
నీ యుపదేశములను నీ శాసనములను నేను అనుసరించుచున్నాను.
తా.
- 169 యెహోవా, నా మొర నీ సన్నిధికి వచ్చునుగాక
నీ మాటచొప్పున నాకు వివేకము నిమ్ము
- 170 నా విన్నపము నీ సన్నిధిని చేరనిమ్ము
నీవిచ్చిన మాటచొప్పున నన్ను విడిపింపుము.
- 171 నీవు నీ కట్టడలను నాకు బోధించుచున్నావు
నా పెదవులు నీ స్తోత్రము నుచ్చరించును

- 172 నీ యాజ్ఞలన్నియు న్యాయములు
నీ వాక్యమునుగూర్చి నా నాలుక పాడును.
- 173 నేను నీ యుపదేశములను కోరుకొనియున్నాను
నీ చెయ్యి నాకు సహాయమగును గాక.
- 174 యెహోవా, నీ రక్షణకొరకు నేను మిగుల ఆశపడుచున్నాను
నీ ధర్మశాస్త్రము నాకు సంతోషకరము.
- 175 నీవు నన్ను బ్రదికింపుము నేను నిన్ను స్తుతించెదను
నీ న్యాయవిధులు నాకు సహాయములగును గాక.
- 176 నేను నీ యాజ్ఞలను శురచువాడను కాను
తప్పిపోయిన గొర్రెవలె నేను త్రోవవిడిచి తిరిగినయెడల నీ
నేవకుని వెదకి పట్టుకొనుము.

120

యాత్ర కీర్తన.

- నా శ్రమలో నేను యెహోవాకు మొర్రపెట్టితిని
ఆయన నాకుతరపించెను.
- 2 యెహోవా, అబద్ధమాడు పెదవులనుండియు
మోసకరమైన నాలుకనుండియు నా ప్రాణమును విడిపింపుము.
- 3 మోసకరమైన నాలుకా, ఆయన నీకేమి చేయును?
ఇంతకంటె అధికముగా నీకేమి చేయును?
- 4 తంకేడునిప్పులతోకూడిన బాణములను
బలాధ్యుల వాడిగల బాణములను (నీమీద వేయును.)
- 5 అయ్యో నేను 'మె'షెకులో పరదేశినై యున్నాను.
కేదారు గుడారములయొద్ద కాపురమున్నాను.
- 6 కలహాప్రియునియొద్ద
నేను చిరకాలము నివసించినవాడను.
- 7 నేను కోరునది సమాధానమే
అయినను మాట నా నోట వచ్చినతోడనే వారు యుద్ధమునకు
సిద్ధమగుదురు.

121

యాత్ర కీర్తన.

కొండలతట్టు నా కన్ను లెత్తుచున్నాను
నాకు సహాయము ఎక్కడనుండి వచ్చును?

- 2 యెహోవావలననే నాకు సహాయము కలుగును
ఆయన భూమ్యాకాశములను సృజించినవాడు.
- 3 ఆయన నీ పాదము తొట్టిల్లనీయడు
నిన్ను కాపాడువాడు కునుకడు.
- 4 ఇశ్రాయేలును కాపాడువాడు కునుకడు నిద్రపోడు
5 యెహోవాయే నిన్ను కాపాడువాడు
నీ కుడిప్రక్కను యెహోవా నీకు నీడగా నుండును.
- 6 పగలు ఎంజ దెబ్బయైనను
రాత్రి వెన్నల దెబ్బయైనను నీకు తగలదు.
- 7 ఏ యపాయమును రాకుండ యెహోవా నిన్ను కాపాడును
ఆయన నీ ప్రాణమును కాపాడును.
- 8 ఇది మొదలుకొని నిరంతరము
నీ రాకపోకలయందు యెహోవా నిన్ను కాపాడును.

122

యాత్ర కీర్తన, బాబుది.

- యెహోవా మందిరమునకు వెళ్లుదమని
జనులు నాతో ననినప్పుడు నేను సంతోషించితిని.
- 2 యెరూషలేమా, మా పాదములు నీ గుమ్మములలో నిలుచు
4 చున్నవి
యెరూషలేమా, బాగుగా కట్టబడిన పట్టణమువలె నీవు కట్టబడి
యున్నావు
ఇశ్రాయేలీయులకు నియమింపబడిన శాసనమునుబట్టి యెహోవా
నామమునకు కృతజ్ఞతాస్తుతులు చెల్లించుటకై
వారి గోత్రములు యెహోవా గోత్రములు అక్కడికి ఎక్కి
వెళ్లును.
- 5 అచ్చట న్యాయము తీర్పుటకై సింహాసనములు
దావీదు వంశీయుల సింహాసనములు స్థాపింపబడియున్నవి.
- 6 యెరూషలేముయొక్క షేమముకొరకు ప్రార్థన చేయుడి
(యెరూషలేమా) నిన్ను ప్రేమించువారు వరిలుదురు.
- 7 నీ ప్రాకారములలో నెవ్వరి కలుగును గాక.
నీ నగరులలో షేమముండును గాక.

- 8 నా సహోదరుల నిమిత్తమును నా సహవాసుల నిమిత్తమును
నీకు డేమము కలుగును గాక అని నేనందును.
- 9 మన దేవుడైన యెహోవా మందిరము నిమిత్తము
నీకు మేలుచేయ ప్రయత్నించెదను.

123

యాత్ర కీర్తన.

- ఆకాశమందు ఆసీనుడవైనవాడా,
నీ తట్టు నా కన్ను లెత్తుచున్నాను.
- 2 దాసుల కన్నులు తమ యజమానుని చేతితట్టును
దాసి కన్నులు తన యజమానురాలి చేతితట్టును చూచునట్లు
మన దేవుడైన యెహోవా మనలను కరుణించునరకు
మన కన్నులు ఆయనతట్టు చూచుచున్నవి.
- 3 యెహోవా, మేము అధిక తిరస్కారము పాలైతిమి
అహంకారుల నిందయు గర్విష్టుల తిరస్కారమును
మామిదికి అధికముగా వచ్చియున్నవి.
- 4 మమ్మును కరుణింపుము మమ్మును కరుణింపుము.

124

యాత్ర కీర్తన, దావీదుది.

- మనుష్యులు మనమిదికి లేచినప్పుడు
యెహోవా మనకు తోడ్పడె యుండనియెడల
- 2 వారి యాగ్రహము మనపైని రవులుకొనినప్పుడు
- 3 యెహోవా మనకు తోడ్పడె యుండనియెడల
వారు మనలను ప్రాణముతోనే మ్రింగివేసియుందురు
- 4 జలములు మనలను ముంచివేసి యుండును
ప్రవాహము మన ప్రాణములమీదుగా పోర్లి పారియుండును
- 5 ప్రవాహములై ఘోషించు జలములు
మన ప్రాణములమీదుగా పోర్లి పారియుండును అని ఇశ్రా
యేలీయులు అందురు గాక.
- 6 వారి పళ్లకు మనలను వేటగా అప్పగింపని యెహోవా స్తుతి
నొందును గాక.
- 7 పక్షి తప్పించుకొనినట్లు మన ప్రాణము వేటకాండ్ర యురినుండి
తప్పించుకొని యున్నది

ఊరి తెంపబడెను మనము తప్పించుకొని యున్నాము.

- 8 భూమ్యాకాశములను సృజించిన యెహోవా నామమునలననే
మనకు సహాయము కలుగుచున్నది.

125

యాత్ర కీర్తన.

యెహోవాయందు నమ్మిక యుంచువారు

కదలక నిత్యము నిలుచు నీయోను కొండవలె నుందురు.

- 2 యెరూషలేముచుట్టు పర్వతములున్నట్లు
యెహోవా యిది మొదలుకొని నిత్యము తన ప్రజలచుట్టు నుం
డును.

- 3 నీతిమంతులు పాపము చేయుటకు తమ చేతులు చాపకుండు
నట్లు

భక్తిహీనుల రాజదండము నీతిమంతుల స్వాస్థ్యముమీద నుండదు.

- 4 యెహోవా, మంచినారికి మేలు చేయుము

యధార్థహృదయులకు మేలు చేయుము.

- 5 తమ వంకర త్రోనలకు తొలగిపోవువారిని

పాపము చేయువారితో కూడ యెహోవా కొనిపోవును

ఇశ్రాయేలుమీద సమాధానముండును గాక.

126

యాత్ర కీర్తన.

నీయోనుకు తిరిగి నచ్చినవారిని యెహోవా చెరలోనుండి రప్పిం
చినప్పుడు

మనము కల కనినవారివలె నుంటిమి

- 2 మన నోట నిండ నవ్వుండెను

మన నాలుక ఆనందగానముతో నిండియుండెను.

అప్పుడు—యెహోవా వీరికొరకు గొప్పకార్యములు చేసెనని
అన్యజనులు చెప్పకొనిరి.

- 3 యెహోవా మనకొరకు గొప్పకార్యములు చేసియున్నాడు
మనము సంతోషభరితులమైతిమి.

- 4 దక్షిణదేశములో ప్రవాహములు పారునట్లుగా

యెహోవా, చెరపట్టబడిన మా వారిని రప్పింపుము.

- 5 కన్నీళ్లు విడుచుచు విత్తువారు

సంతోషగానముతో పంట కోసెదరు.

6 విత్తువాడు పిడికెడు విత్తనములు చేత పట్టుకొని యేడ్చుచు
పోవును

7 అయితే అతడు సంతోషగానము చేయుచు పనలు మోసికొని
వచ్చును.

127

యాత్ర కీర్తన, సోలొమోనుది.

యెహోవా యిల్లు కట్టించనియెడల

దాని కట్టువారి ప్రయాసము వ్యర్థమే.

యెహోవా పట్టణమును కాపాడనియెడల

దాని కావలికాయువారు మేలుకొని యుండుట వ్యర్థమే.

2 మీరు వేకువనే లేచి చాలారాత్రియైన తరువాత పండుకొనుచు
కష్టజితమైన ఆహారము తినుచునుండుట వ్యర్థమే.

తన ప్రియులు నిద్రించుచుండగా ఆయన వారికిచ్చుచున్నాడు.

3 కుమారులు యెహోవా అనుగ్రహించు స్వాస్థ్యము
గర్భఫలము (ఆయన యిచ్చు) బహుమానమే

4 యావనకాలమందు పుట్టిన కుమారులు
బలవంతునిచేతిలోని బాణములవంటివారు.

5 వారితో తన అంబులపొది నింపుకొనినవాడు ధన్యుడు
అట్టివారు సిగ్గుపడక గుప్తుములో తమ విరోధులతో వాదించు
దురు.

128

యాత్ర కీర్తన.

యెహోవాయందు భయభక్తులు కలిగి

ఆయన త్రోవలయందు నడుచువారందరు ధన్యులు.

2 నిశ్చయముగా నీవు నీ చేతుల కష్టజితము ననుభవించెదవు
నీవు ధన్యుడవు నీకు మేలు కలుగును.

3 నీ లోగిట నీ భార్య ఫలించు ద్రాక్షావల్లివలె నుండును
నీ భోజనపు బల్లమట్టు నీ పిల్లలు
ఒలీవ మొక్కలవలె నుందురు.

4 యెహోవాయందు భయభక్తులు కలవాడు ఈలాగు ఆశీర్వాదింప
బడును.

5 సీయోనులోనుండి యెహోవా నిన్ను ఆశీర్వాదించును

నీ జీవితకాలమంతయు యెహోషలేమునకు డేమము కలుగుట
చూచెదవు

- 6 నీ పిల్లల పిల్లలను నీవు చూచెదవు.
ఇశ్రాయేలమీద సమాధానముండును గాక.

129

యాత్ర కీర్తన.

ఇశ్రాయేలు ఇట్లనును

—నా యశావనకాలము మొదలుకొని పగవారు నాకు అధిక
బాధలు కలుగజేయుచు వచ్చిరి

- 2 నా యశావనకాలము మొదలుకొని నాకు అధిక బాధలు కలుగ
జేయుచు వచ్చిరి

అయినను వారు నన్ను జయింపలేకపోయిరి.

- 3 దున్నువారు నా వీపుమీద దున్నిరి
వారు చాళ్లను పొడుగుగా చేసిరి.

- 4 యెహోవా న్యాయవంతుడు
భక్తిహీనులు కట్టిన త్రాళ్లు ఆయన తెంపియున్నాడు.

- 5 సీయోను పగవారందరు
సిగ్గుపడి వెనుకకు త్రిప్పుబడుదురు గాక.

- 6 వారు ఇంటిమీద పెరుగు గడ్డివలె నుందురు గాక
ఎదగక మునుపే అది వాడిపోవును

- 7 కోయువాడు తన గుప్పిలినైనను
పనలు కట్టువాడు తన యొడినైనను దానితో నింపుకొనడు.

- 8 దారిని పోవువారు—యెహోవా ఆశీర్వాదము నీమీద నుండును.
గాక

—యెహోవా నామమున మేము మిమ్ము దీవించుచున్నాము అని
అనకయుందురు.

130

యాత్ర కీర్తన.

యెహోవా, అగాధస్థలములలోనుండి నేను నీకు మొర్రపెట్టు
చున్నాను.

- 2 ప్రభువా, నా ప్రార్థన నాలకింపుము
నీ చెవి యొగ్గి నా ఆర్థధ్వని వినుము.

- 3 యెహోవా, నీవు దోషములను కనిపెట్టి చూచినయెడల
ప్రభువా, యెవడు నిలువగలడు?
- 4 అయినను జనులు నీయందు భయభక్తులు నిలుపునట్లు నీయొద్ద
క్షమాపణ దొరుకును.
- 5 యెహోవాకొరకు నేను కనిపెట్టుకొనుచున్నాను
నా ప్రాణము ఆయనకొరకు కనిపెట్టుకొనుచున్నది.
ఆయన మాటమీద నేను ఆశపెట్టుకొని యున్నాను.
- 6 కానలివారు ఉదయముకొరకు కనిపెట్టుటకంటె ఎక్కువగా
నా ప్రాణము ప్రభువుకొరకు కనిపెట్టుచున్నది
కానలివారు ఉదయముకొరకు కనిపెట్టుటకంటె ఎక్కువగా
నా ప్రాణము కనిపెట్టుచున్నది.
- 7 ఇశ్రాయేలూ, యెహోవామీద ఆశపెట్టుకొనుము
యెహోవాయొద్ద కృప దొరుకును
ఆయనయొద్ద సంపూర్ణ విమోచన దొరుకును.
- 8 ఇశ్రాయేలీయుల దోషములన్నిటినుండి ఆయన వారిని విమో
చించును.

131

యాత్ర కీర్తన, దావీదుది

- యెహోవా, నా హృదయము అహంకారముగలది కాదు
నా కన్నులు మీదు చూచునవి కావు
నాకు అందనివాటియందైనను గొప్పవాటియందైనను నేను
అభ్యాసము చేసికొనుట లేదు.
- 2 నేను నా ప్రాణమును నిమ్మళపరచుకొనియున్నాను సముద్ర
యించుకొని యున్నాను
చనుపాలు విడిచిన పిల్ల తన తల్లియొద్దనున్నట్లు
చనుపాలు విడిచిన పిల్లయన్నట్లు నా ప్రాణము నాయొద్ద
నున్నది.
- 3 ఇశ్రాయేలూ, యిది మొదలుకొని నిత్యము యెహోవామీదనే
ఆశపెట్టుకొనుము.

132

యాత్ర కీర్తన.

యెహోవా, దావీదుకు కలిగిన బాధలన్నిటిని అతని పక్షమున
జ్ఞాపకము చేసికొనుము.

- 2 అతడు యెహోవాతో ప్రమాణపూర్వకముగా మాట యిచ్చి
 3 యాకోబుయొక్క బలవ్వునికి మ్రొక్కుబడి చేసెను.
 4 ఎట్లనగా యెహోవాకు నేనొక స్థలము చూచువరకు
 5 యాకోబుయొక్క బలవ్వునికి ఒక నివాసస్థలము నేను చూచు
 నదకు
 నా నాసనానమైన గుడారములో నేను ప్రవేశింపను
 నేను పరుండు మంచముమీది కెక్కిను
 నా కన్నులకు నిద్ర రానీయను
 నా కనురెప్పలకు కునికిపాటు రానీయననెను.
 6 అది ఎప్రాతాలోనున్నదని మేము వింటిమి
 యాయరు పొలములలో అది దొరికెను.
 7 ఆయన నివాసస్థలములకు పోదము రండి
 ఆయన పాదపీఠమునెదుట సాగిలపడుదము రండి
 8 యెహోవా, తెమ్ము నీ బలనూచకమైన మందసముతోకూడ రమ్ము
 నీ విశ్రాంతి స్థలములో ప్రవేశింపుము.
 9 నీ యాజకులు నీతిని వస్త్రమునలె ధరించుకొందురు గాక
 నీ భక్తులు ఉత్సాహగానము చేయుదురు గాక.
 10 నీ నేనకుడైన దావీదు నిమిత్తము
 నీ యభిషిక్తునికి విముఖుడవై యుండకుము.
 —నీ గర్భాలమును నీ రాజ్యముమీద నేను నియమింతును.
 11 నీ కుమారులు నా నిబంధనను గైకొనినయెడల
 నేను వారికి బోధించు నా శాసనమును వారు అనుసరించిన
 యెడల
 వారి కుమారులుకూడ నీ సింహాసనముమీద నిత్యము కూర్చుండు
 రని
 12 యెహోవా సత్యప్రమాణము దావీదుతో చేసెను
 ఆయన మాట తప్పనివాడు.
 13 యెహోవా సీయోనును ఏర్పరచుకొనియున్నాడు
 తనకు నివాసస్థలముగా దాని కోరుకొనియున్నాడు.
 14 ఇది నేను కోరినస్థానము ఇది నిత్యము నాకు విశ్రమస్థానముగా
 నుండును

ఇక్కడనే నేను నివసించెదను

15 దాని ఆహారమును నేను నిండురులుగా దీవించెదను

దానిలోని బీదలను ఆహారముతో తృప్తిపరచెదను

16 దాని యాజకులకు రక్షణను వస్త్రముగా ధరింపజేసెదను

దానిలోని భక్తులు బిగ్గరగా ఆనందగానము చేసెదరు.

17 అక్కడ దాపీదుకు కొమ్ము మొలవ చేసెదను

నా యభిషిక్తునికొరకు నేనచ్చట నొకదీపము సిద్ధపరచి
యున్నాను.

18 అతని శత్రువులకు అవమానమును వస్త్రముగా ధరింపజేసెదను

అతని కిరీటము అతనిమీదనే యుండి తేజరిల్లును (అనెను)

133

యాత్ర కీర్తన, వాపీదుది.

సహోదరులు వికృత కలిగి నివసించుట

ఎంత మేలు ఎంత మనోహరము.

2 అది తలమీద పోయబడి అహరోను గడ్డముమీదుగా కారి

అతని అంగీల అంచువరకు దిగజారి న పరిమళ తైలమువలె
నుండును

3 సీయోను కొండలమీదికి దిగి వచ్చు హెర్తోను మంచువలె నుం
డును.

ఆశీర్వాదమును శాశ్వత జీవమును

అచ్చట నుండవలెనని యెహోవా నెలవిచ్చియున్నాడు.

134

యాత్ర కీర్తన.

యెహోవా సేవకులారా,

యెహోవా మందిరములో రాత్రి నిలుచుండువారలారా,

మిరందరు యెహోవాను సన్నుతించుడి.

2 పరిశుద్ధస్వరమువైపు మీ చేతులెత్తి యెహోవాను సన్నుతించుడి.

3 భూమ్యాకాశములను సృజించిన యెహోవా సీయోనులోనుండి
నిన్ను ఆశీర్వదించును గాక.

135

యెహోవాను స్తుతించుడి

యెహోవా నామమును స్తుతించుడి.

యెహోవా సేవకులారా,

- 2 యెహోవా మందిరములో
మన దేవుని మందిరపు ఆవరణములలో నిలుచుండువారలారా,
యెహోవాను స్తుతించుడి.
- 3 యెహోవా దయాళుడు యెహోవాను స్తుతించుడి
ఆయన నామమును కీర్తించుడి అది మనోహరము.
- 4 యెహోవా తనకొరకు యాకోబును ఏర్పరచుకొనెను
తనకు స్వకీయధనముగా ఇశ్రాయేలును ఏర్పరచుకొనెను.
- 5 యెహోవా గొప్పవాడనియు
మన ప్రభువు సమస్త దేవతలకంటె గొప్పవాడనియు నేనెరుగు
దును.
- 6 ఆకాశమందును భూమియందును
సముద్రములందును మహాసముద్రములన్నిటియందును
ఆయన తనకిష్టమైనదంతయు జరిగించువాడు.
- 7 భూదిగంతములనుండి ఆవిరి లేవచేయువాడు ఆయనే
వాన కురియునట్లు మెరుపు పుట్టించువాడు ఆయనే
తన నిధులలోనుండి గాలిని ఆయన బయలువెళ్లజేయును.
- 8 ఐగుప్తులో మనుష్యుల తొలిచూలులను పశువుల తొలిచూలు
లను ఆయన హతముచేసెను.
- 9 ఐగుప్తు, నీ మధ్యను ఘోరయెదుటను అతని ఉద్యోగముల
యెదుటను
ఆయనే నూచక క్రియలను మాహత్కార్యములను జరిగించెను.
- 10 అనేకమైన అన్యజనులను బలిష్ఠులైన రాజులను ఆయన హతము
చేసినవాడు.
- 11 ఆమోరీయుల రాజైన సీహోనును
బాషానురాజైన ఓగును హతముచేసెను
కనాను రాజ్యములన్నిటిని పాడుచేసెను.
- 12 ఆయన వారి దేశమును స్వాస్థ్యముగాను
ఇశ్రాయేలీయులైన తన ప్రజలకు స్వాస్థ్యముగాను అప్పగించెను.
- 13 యెహోవా, నీ నామము నిత్యము నిలుచును
యెహోవా, నీ జ్ఞాపకార్థమైన నామము తరతరములుండును.
- 14 యెహోవా తన ప్రజలకు న్యాయము తీర్చును

తన సేవకులనుబట్టి ఆయన సంతోషము నొందును.

15 అన్యజనుల విగ్రహములు వెండి బంగారువి

అవి మనుష్యుల చేతిపనులు.

16 వాటికి నోరుండియు పలుకవు

కన్నులుండియు చూడవు

17 చెవులుండియు వినవు

వాటి నోళ్లలో డిపిరి లేక మైన లేదు.

18 వాటిని చేయువారును వాటియందు నమ్మిక యుంచువారందరును

వాటితో సమానులగుదురు.

19 ఇశ్రాయేలు వంశీయులారా, యెహోవాను సన్నుతించుడి

అహోను వంశీయులారా, యెహోవాను సన్నుతించుడి

20 లేవీ వంశీయులారా, యెహోవాను సన్నుతించుడి

యెహోవాయందు భయభక్తులుకలవారలారా, యెహోవాను
సన్నుతించుడి.

21 యెరూషలేములో నివసించు యెహోవా

సీయోనులోనుండి సన్నుతింపబడును గాక

యెహోవాను స్తుతించుడి.

136 యెహోవా దయాశుడు ఆయనకు కృతజ్ఞతాస్తుతులు చెల్లించుడి

ఆయన కృప నిరంతరముండును.

2 దేవదేవునికి కృతజ్ఞతాస్తుతులు చెల్లించుడి

ఆయన కృప నిరంతరముండును.

3 ప్రభువుల ప్రభువునికి కృతజ్ఞతాస్తుతులు చెల్లించుడి

ఆయన కృప నిరంతరముండును.

4 ఆయన ఒక్కడే మహాశ్చర్యకార్యములను చేయువాడు

ఆయన కృప నిరంతరముండును.

5 తన జ్ఞానముచేత ఆయన ఆకాశమును కలుగజేసెను

ఆయన కృప నిరంతరముండును.

6 ఆయన భూమిని నీళ్లమీద పరచినవాడు

ఆయన కృప నిరంతరముండును.

7 ఆయన గొప్ప బోధకులను నిర్మించినవాడు

- ఆయన కృప నిరంతరముండును.
- 8 పగటి నేలుటకు ఆయన సూర్యుని చేసెను
ఆయన కృప నిరంతరముండును.
- 9 రాత్రి నేలుటకు ఆయన చంద్రుని నక్షత్రములను చేసెను.
ఆయన కృప నిరంతరముండును.
- 10 విగుప్తుదేశపు తొలిచూలులను ఆయన హతము చేసెను
ఆయన కృప నిరంతరముండును.
- 11 వారి మధ్యనుండి ఇశ్రాయేలీయులను ఆయన రప్పించెను
ఆయన కృప నిరంతరముండును.
- 12 చేయి చాచి తన బాహుబలముచేత వారిని రప్పించెను
ఆయన కృప నిరంతరముండును.
- 13 ఎర్రసముద్రమును ఆయన పాయలుగా చీల్చెను
ఆయన కృప నిరంతరముండును.
- 14 ఆయన ఇశ్రాయేలీయులను దాని నడుమ దాటిపోజేసెను
ఆయన కృప నిరంతరముండును.
- 15 ఘరోసు అతని నైన్యమును ఎర్రసముద్రములో ఆయన ముంచి
వేసెను
ఆయన కృప నిరంతరముండును.
- 16 అరణ్యమార్గమున ఆయన తన ప్రజలను తోడుకొని వచ్చెను
ఆయన కృప నిరంతరముండును.
- 17 గొప్ప రాజులను ఆయన హతముచేసెను
ఆయన కృప నిరంతరముండును.
- 18 ప్రసిద్ధినొందిన రాజులను హతముచేసెను
ఆయన కృప నిరంతరముండును.
- 19 ఆమోరియుల రాజైన సీహోనును ఆయన హతముచేసెను
ఆయన కృప నిరంతరముండును.
- 20 బాషాను రాజైన ఓగును ఆయన హతముచేసెను
ఆయన కృప నిరంతరముండును.
- 21 ఆయన వారి దేశమును (మనకు) స్వాస్థ్యముగా నప్పగించెను
ఆయన కృప నిరంతరముండును.
- 22 తన సేవకుడైన ఇశ్రాయేలుకు దానిని స్వాస్థ్యముగా నప్పగించెను

ఆయన కృప నిరంతరముండును.

- 23 మనము దీనదశలోనున్నప్పుడు ఆయన మనలను జ్ఞాపకము చేసికొనెను

ఆయన కృప నిరంతరముండును.

- 24 మనలను బాధించినవారి చేతిలోనుండి మనలను విడిపించెను.

ఆయన కృప నిరంతరముండును.

- 25 సమస్త జీవులకును ఆయన ఆహారమిచ్చుచున్నాడు

ఆయన కృప నిరంతరముండును.

- 26 ఆకాశమందుండు దేవునికి కృతజ్ఞతాస్తుతులు చెల్లించుడి

ఆయన కృప నిరంతరముండును.

- 137** బాబెలు నదులయొద్ద కాపురమున్నప్పుడు
మనము సీయోనును జ్ఞాపకము చేసికొని యెడ్చుచుంటిమి.

- 2 వాటిమధ్యనున్న నిరవంజిచెట్లకు మన సితారాలు తగిలించితిమి.

- 3 అచ్చట మనలను చెరగొన్నవారు—ఒక కీర్తన పాడుడి యనిరి
మనలను బాధించినవారు

—సీయోను కీర్తనలలో నొకదానిని మాకు వినిపించుడి అని మన
వలన ఉల్లాసము గోరిరి.

- 4 అన్యుల దేశములో యెహోవా కీర్తనలు మనమెట్లు పాడుదుము?

- 5 యెరూషలేమా, నేను నిన్ను మరచినయెడల

నా కుడిచేయి తన నేర్పు మరచును గాక.

- 6 నేను నిన్ను జ్ఞాపకము చేసికొననియెడల

నా ముఖ్య సంతోషముకంటె

నేను యెరూషలేమును హెచ్చుగా నెంచనియెడల

నా నాలుక నా అంగిటికి అంటుకొనును గాక.

- 7 యెహోవా, యెదోము జనులు చేసినది జ్ఞాపకము చేసికొనుము
యెరూషలేము పాడైన దినమును జ్ఞాపకమునకు తెచ్చుకొనుము.

—దానిని నాశముచేయుడి

సమూలధ్వంసము చేయుడి అని వారు చాటిరికదా.

- 8 పాడుచేయబడబోవు బాబెలు కుమారీ,

నీవు మాకు చేసిన క్రియలనుబట్టి నీకు ప్రతికారము చేయు
వాడు ధన్యుడు

- 9 నీ పసిపిల్లలను పట్టుకొని వారిని బండకు వేసి కొట్టువాడు
ధన్యడు.

138

దావీదు కీర్తన,

నేను నా పూర్ణహృదయముతో నీకు కృతజ్ఞతాస్తుతులు చెల్లిం
చుచున్నాను

దేవతల యెదుట నిన్ను కీర్తించెదను.

- 2 నీ పరిశుద్ధాలయముతట్టు నేను సమస్కారము చేయుచున్నాను
నీ నామమంతటికంటె నీవిచ్చిన వాక్యమును నీవు గొప్పచేసి
యున్నావు.

నీ కృపాసత్యములనుబట్టి నీ నామమునకు కృతజ్ఞతాస్తుతులు నేను
చెల్లించెదను.

- 3 నేను మొర్రపెట్టిన దినమున నీవు నాకుత్తరమిచ్చితివి
నా ప్రాణములో త్రాణ పుట్టించి నన్ను ధైర్యపరచితివి.

- 4 యెహోవా, భూరాజులందరు నీవు నెలవిచ్చిన మాటలు విని
నీకు కృతజ్ఞతాస్తుతులు చెల్లించెదరు.

- 5 —యెహోవా మహా ప్రభావముగలవాడని

వారు యెహోవా మార్గములనుగూర్చి గానము చేసెదరు.

- 6 యెహోవా మహోన్నతుడైనను ఆయన దీనులను లక్ష్యపెట్టును
ఆయన దూరమునుండి గర్విష్టులను బాగుగా నెరుగును.

- 7 నేను ఆపదలలో చిక్కుబడి యున్నను నీవు నన్ను బ్రదికించె
దవు

నా శత్రువుల కోపమునుండి నన్ను రక్షించుటకై నీవు నీ చేయి
చాపెదవు

నీ కుడిచేయి నన్ను రక్షించును

- 8 యెహోవా నా పక్షమున కార్యము సఫలము చేయును.

యెహోవా, నీ కృప నిరంతరముండును

నీ చేతికార్యములను విడిచిపెట్టకుము.

139

ప్రధానగాయకునికి.

దావీదు కీర్తన.

యెహోవా, నీవు నన్ను పరిశోధించి తెలిసికొని యున్నావు

- 2 నేను కూర్చుండుట నేను లేచుట నీకు తెలియును

నాకు తలంపు పుట్టకమునుపే నీవు నా మనస్సు గ్రహించుచు
న్నావు.

3 నా నడకను నా పడకను నీవు పరిశీలనచేసియున్నావు.

నా చర్యలన్నిటిని నీవు బాగుగా తెలిసికొనియున్నావు.

4 యెహోనా, మాట నా నాలుకకు రాకమునుపే

అది నీకు పూర్తిగా తెలిసియున్నది.

5 వెనుకను ముందును నీవు నన్ను ఆవరించియున్నావు

నీ చేయి నామీద నుంచియున్నావు.

6 ఇట్టి తెలివి నాకు మించినది

అది అగోచరము అది నాకందదు.

7 నీ యాత్మయొద్దనుండి నేనెక్కడికి పోవుదును?

నీ సన్నిధినుండి నేనెక్కడికి పారిపోవుదును?

8 నేను ఆకాశమున కెక్కినను నీవు అక్కడనున్నావు

నేను పాతాళమందు పండుకొనినను నీవు అక్కడను నున్నావు.

9 నేను వేకువ రెక్కలు కట్టుకొని

సముద్ర నిగంతములలో నివసించినను

10 అక్కడను నీ చేయి నన్ను నడిపించును

నీ కుడిచేయి నన్ను పట్టుకొనును.

11 -అంధకారము నన్ను మరుగుచేయును

నాకు కలుగు వెలుగు రాత్రివలె నుండును అని నేననుకొనిన
పక్షమున

12 చీకటియైనను నీకు చీకటి కాకపోవును

రాత్రి పగటివలె నీకు వెలుగుగా నుండును

చీకటియు వెలుగును నీకు ఏకరీతిగా నున్నవి.

13 నా అంతరింద్రియములను నీవే కలుగజేసితివి

నా తల్లి గర్భమందు నన్ను నిర్మించినవాడవు నీవే.

14 నీవు నన్ను కలుగజేసిన విధము చూడగా భయమును ఆశ్చర్య

మును నాకు పుట్టుచున్నవి

అందునుబట్టి నేను నీకు కృతజ్ఞతాస్తుతులు చెల్లించుచున్నాను

నీ కార్యములు ఆశ్చర్యకరములు

ఆ సంగతి నాకు బాగుగా తెలిసియున్నది.

- 15 నేను రహస్యమందు పుట్టిన నాడు
భూమియొక్క యగాధస్థలములలో విచిత్రముగా నిర్మింపబడిన
నాడు
నాకు కలిగిన యెముకలును నీకు మరుగైయుండ లేదు.
- 16 నేను పిండమునై యుండగా నీ కన్నులు నన్ను చూచెను
నియమింపబడిన దినములో నొకటైన కాకమునుపే
నా దినములన్నియు నీ గ్రంథములో లిఖితములాయెను.¹
- 17 దేవా, నీ తలంపులు నా కెంత ప్రియమైనవి
వాటి మొత్తమెంత గొప్పది.
- 18 వాటిని లెక్కించెద ననుకొంటినా అవి యిసుకకంటెను లెక్కకు
ఎక్కువై యున్నవి
నేను మేల్కొంటినా యింకను నీయొద్దనే యుందును.
- 19 దేవా, నీవు భక్తిహీనులను సంహరించుట మేలు.
సరహంతకులారా, నాయొద్దనుండి తొలగిపోవుడి.
- 20 నారు దురాలోచనతో నిన్నుగూర్చి పలుకుదురు
మోసపుచ్చుటకై నీ నామమునుబట్టి ప్రమాణము చేయుదురు.
- 21 యెహోవా, నిన్ను ద్వేషించువారిని నేనును ద్వేషించుచున్నాను
గదా.
నీ మీద లేచువారిని నేను అసహ్యించుకొనుచున్నాను గదా
- 22 వారియందు నాకు పూర్ణద్వేషము కలిగియున్నది
వారిని నాకు శత్రువులగా భావించుకొనుచున్నాను.
- 23 దేవా, నన్ను పరిశోధించి నా హృదయమును తెలిసికొనుము
నన్ను పరీక్షించి నా యాలోచనలను తెలిసికొనుము
- 24 ఆయాసకరమైన మార్గము నాయందున్నదేమో చూడుము
నిత్యమార్గమున నన్ను నడిపింపుము.

140

ప్రధానగాయకునికి.

దావీదు కీర్తన.

యెహోవా, దుష్టుల చేతిలోనుండి నన్ను విడిపింపుము
బలాత్కారము చేయువారి చేతిలో పడకుండ నన్ను కాపాడుము.

¹ లేక, ఒకటైనను కాకమునుపే నా యవయవములన్నియు దినదినము నిరూపింపబడుచుండగా ఆవన్నియు నీ గ్రంథములో లిఖితములాయెను.

- 2 వారు తమ హృదయములలో అపాయకరమైన యోచనలు చేయుదురు
వారు నిత్యము యుద్ధము రేప చూచుచుందురు.
- 3 పాము నాలుకవలె వారు తమ నాలుకలు వాడిచేయుదురు
వారి పెదవుల క్రింద సర్పవిషమున్నది.
- 4 యెహోవా, భక్తిహీనుల చేతిలోపడకుండ నన్ను కాపాడుము
బలాత్కారము చేయువారి చేతిలోనుండి నన్ను రక్షింపుము.
నేను అడుగు జారిపడునట్లు చేయుటకు వారుద్దేశించుచున్నారు.
- 5 గర్వితులు నాకొరకు ఉరిని త్రాళ్లను చాటుగా నొడ్డియు
న్నారు
వారు త్రోసప్రక్కను వల పరచియున్నారు
నన్ను పట్టుకొనుటకై యుచ్చుల నొగ్గియున్నారు.
- 6 అయినను నేను యెహోవాతో నీలాగు మనవి చేయుచున్నాను
—యెహోవా, నీవే నా దేవుడవు నా విజ్ఞాపనలకు చెవి
యొగ్గుము.
- 7 ప్రభువైన యెహోవా నా రక్షణదుర్గము
యుద్ధదినమున నీవు నా తలను కాయుదువు.
- 8 యెహోవా, భక్తిహీనుల కోరికలను తీర్చుము
వారు అతిశయించకుండునట్లు వారి ఆలోచనను కొనసాగింప
కుము.
- 9 నన్ను చుట్టుకొనువారు తలయెత్తినయెడల
వారి పెదవుల చేటు వారిని ముంచునుగాక
- 10 కణకణలాడు నిప్పులు వారిమీద వేయబడును గాక
వారు తిరిగి లేవకుండునట్లు అగ్నిహోత్రములో వారు కూల్చ
బడుదురు గాక
అగాధ జలములలోనికి త్రోయబడుదురు గాక
- 11 కొండెములాడువారు భూమిమీద స్థిరపడకుందురు గాక
ఆపత్తు బలాత్కారులను తరిమి వారిని పడత్రోయును గాక.
- 12 బాధింపబడువారి పక్షమున యెహోవా వ్యాజ్యమాడుననియు
దరిద్రులకు ఆయన న్యాయము తీర్చుననియు నేనెరుగుదును.

- 13 నిశ్చయముగా నీతిమంతులు నీ నామమునకు కృతజ్ఞతాస్తుతులు
చెల్లించెదరు
యథార్థమంతులు నీ సన్నిధిని నివసించెదరు.

[41]

వాసిడు కీర్తన.

- యెహోవా, నేను నీకు మొర్రపెట్టుచున్నాను నాయొద్దకు
త్వరపడి రమ్ము
నేను మొర్రపెట్టగా నా మాటకు చెవి యొగ్గము.
2 నా ప్రార్థన భూపమువలెను
నేను చేతులెత్తుట సాయంకాల నైవేద్యమువలెను
నీ దృష్టికి అంగీకారములగును గాక.
3 యెహోవా, నా నోటికి కానలి యుంచుము
నా పెదవుల ద్వారమునకు కాపు పెట్టుము.
4 పాపము చేయువారితో కూడ
నేను దుర్జితీకార్యములలో చొరబడకుండునట్లు
నా మనస్సు దుష్కార్యమునకు తిరుగనీయకుము
వారి రుచిగల పదార్థములు నేను తినకయుండును గాక.
5 నీతిమంతులు నన్ను కొట్టుట నాకు ఉపకారము
వారు నన్ను గద్దించుట నాకు తైలాభిషేకము
నేను అట్టి అభిషేకమును త్రోసివేయకుండును గాక.
వారి దుష్ప్రక్రియలను చూచియు నేను తప్పక ప్రార్థన చేయు
చున్నాను.
6 వారి న్యాయాధిపతులు కొండ పేటుమీదనుండి పడద్రోయ
బడుదురు
కావున జనులు నా మాటలు మధురమైనవని వాటిని అంగీకరిం
చుచున్నారు.
7 ఒకడు భూమిని దున్నుచు దాని పగలగొట్టునట్లు
మా యెముకలు పాతాళద్వారమున చెదిరియున్నవి.
8 యెహోవా, నా ప్రభువా, నా కన్నులు నీతట్టు చూచుచు
న్నవి
నీ శరణుజొచ్చియున్నాను నా ప్రాణము ధారపోయకుము.
9 నా నిమిత్తము వారు ఒడ్డిన వలనుండి

పాపము చేయువారి యుచ్చలనుండి నన్ను తప్పించి కాపాడుము.

- 10 నేను తప్పించుకొని పోవుచుండగా భక్తిహీనులు తమ వలలలో చిక్కుదురు గాక.

I42

గుహలో నున్నప్పుడు దాకిదు చేసిన ప్రార్థన.

దైవభాగ్యము.

నేను ఎలుగైతి యెహోవాకు మొరలిడుచున్నాను
ఎలుగైతి యెహోవాను బ్రతిమాలుకొనుచున్నాను.

- 2 బహు వినయముగా ఆయన సన్నిధిని నేను మొర్రపెట్టుచున్నాను.

నాకు కలిగిన బాధ ఆయన సన్నిధిని తెలియ చెప్పుకొనుచున్నాను.

- 3 నాలో నా ప్రాణము క్రుంగియున్నప్పుడు నా మార్గము నీకు తెలియును

నన్ను పట్టుకొనుటకై నేను నడువవలసిన త్రోవలో చాటుగా పగవారు ఉరినొడ్డుచున్నారు.

- 4 నా కుడిప్రక్కను నిదానించి చూడుము
నన్నెరిగినవాడొకడును నాకు లేకపోయెను
ఆశ్రయమేదియు నాకు దొరకలేదు
నాయెడల జాలిపడు వాడొకడును లేడు.

- 5 యెహోవా, నీకే నేను మొర్రపెట్టుచున్నాను
నా యాశ్రయదుర్గము నీవే
సజీవులున్న భూమిమీద నా స్వాస్థ్యము నీవే అని నేననుకొంటిని.

- 6 నేను చాలా క్రుంగియున్నాను నా మొర్రకు చెవియొగ్గుము
నన్ను తరుమువారు నాకంటె బలిష్ఠులు వారి చేతిలోనుండి నన్ను విడిపింపుము.

- 7 నేను నీ నామమునకు కృతజ్ఞతాస్తుతులు చెల్లించునట్లు
చెరసాలలోనుండి నా ప్రాణమును తప్పింపుము
అప్పుడు నీవు నాకు మహోపకారము చేసియుండుట చూచి
నీతిమంతులు నన్నుబట్టి అతిశయపడుదురు.

143

చాళిడు కీర్తన.

- యెహోవా, నా ప్రార్థన నాలకింపుము
నా విన్నపములకు చెవి యొగ్గుము
నీ విశ్వాస్యతనబట్టియు నీ నీతినిబట్టియు నా కుత్తరమిమ్ము.
- 2 నీ నేవకునితో వ్యాజ్యమాడకుము
సజీవులలో నొకడును నీ సన్నిధిని నీతిమంతుడుగా నెంచ
బడడు.
- 3 శత్రువులు నన్ను తరుముచున్నారు
వారు నా ప్రాణమును నేల పడగొట్టుచున్నారు
చిరకాలము క్రిందట చనిపోయినవారితో పాటు
గాఢాంధకారములో నన్ను నివసింపజేయుచున్నారు.
- 4 కావున నా యాత్మ నాలో క్రుంగియున్నది
నాలో నా హృదయము విస్తయమొందెను.
- 5 పూర్వదినములు జ్ఞాపకము చేసికొనుచున్నాను
నీ క్రియలన్నియు ధ్యానించుచున్నాను.
నేను నీ చేతుల పని యోచించుచున్నాను.
- 6 నీతట్లు నా చేతులు చాపుచున్నాను
ఎండిపోయిన భూమివలె నా ప్రాణము నీకొరకు ఆశపడుచు
న్నది.
- 7 యెహోవా, నా యాత్మ క్షీణించుచున్నది
త్వరగా నాకుత్తరమిమ్ము
నేను సమాధిలోనికి దిగువారివలె కాకుండునట్లు
నీ ముఖమును నాకు మరుగుచేయకుము.
- 8 నీయందు నేను సమీక యుంచియున్నాను
ఉదయమున నీ కృపానారాన నాకు వినిపింపుము
నీ వైపు నా మనస్సు నేనెత్తికొనుచున్నాను.
నేను నడవవలసిన మార్గము నాకు తెలియజేయుము.
- 9 యెహోవా, నేను నీ మరుగు జొచ్చియున్నాను
నా శత్రువుల చేతిలోనుండి నన్ను విడిపింపుము
- 10 నీవే నా దేవుడవు నీ చిత్తానుసారముగా ప్రవర్తించుట నాకు
నేర్పము

దయగల నీ యాత్మ సమభూమిగల ప్రదేశమందు నన్ను నడిపిం
చును గాక.

- 11 యెహోవా, నీ నామమునుబట్టి నన్ను బ్రదికింపుము
నీ నీతినిబట్టి నా ప్రాణమును శ్రమలోనుండి తప్పింపుము.
- 12 నేను నీ నేనకుడను నీ కృపనుబట్టి నా శత్రువులను సంహరిం
పుము
నా ప్రాణమును బాధపగచువారినందరిని నశింపజేయుము.

144

వాసిడు కీర్తన.

నాకు ఆశ్రయదుర్గమగు యెహోవా సన్నుతింపబడును గాక
ఆయన నా చేతులకు యుద్ధమును
నా ప్రేళ్లకు పోరాటమును నేర్పువాడైయున్నాడు.

- 2 ఆయన నాకు కృపానిధి నా కోట
నా దుర్గము నన్ను తప్పించువాడు
నా కేడెము నేనాశ్రయించువాడు.
ఆయన నా జనులను నాకు లోపరచువాడై యున్నాడు.
- 3 యెహోవా, నీవు నరులను లక్ష్యపెట్టుటకు వారెపాటివారు?
నీవు వారిని ఎన్నికచేయుటకు మనుష్యు లేపాటివారు?

- 4 నరులు వట్టి యూపిరిని పోలియున్నారు
వారి దినములు దాటిపోవు నీడవలె నున్నవి.
- 5 యెహోవా, నీ ఆకాశమును నంచి దిగి రమ్ము
నీవు పర్వతములను పొగ రాజునట్లు వాటిని ముట్టుము
- 6 మెరుపులు మెరిపించి వారిని చెదరగొట్టుము
నీ బాణములు వేసి వారిని ఓడగొట్టుము.
- 7 పైనుండి నీ చేయి చాచి నన్ను తప్పింపుము
మహా జలములలోనుండి

- ఆన్యలచేతిలోనుండి నన్ను విడిపింపుము.
- 8 వారి నోరు వట్టి మాటలాడుచున్నది
వారి కుడిచేయి అబద్ధముతో కూడియున్నది.
- 9 దేవా, నిన్నుగూర్చి నేనొక క్రొత్త కీర్తన పాడెదను
పదితంతుల సితారాతో నిన్ను కీర్తించెదను.
- 10 నీవే రాజులకు విజయము దయచేయువాడవు

దుష్టుల ఖడ్గమునుండి నీవు నీ నేవకుడైన దావీదును తప్పించువా-
డవు

- 11 నన్ను తప్పింపుము అన్యుల చేతిలోనుండి నన్ను విడిపింపుము
వారి నోరు వట్టి మాటలాడుచున్నది
శారి కుడిచేయి అబద్ధముతో కూడియున్నది.
- 12 మా కుమారులు తమ యావన కాలమందు
ఎదిగిన మొక్కలవలె నున్నారు
మా కుమార్తెలు నగరునకై చెక్కిన మూలకంబములవలె నున్నారు.
- 13 మా కొల్లు నింపబడి పలువిధములైన ద్రవ్యములకు నిధులుగా
నున్నవి
మా గొర్రెలు వేలకొలదిగాను పదివేలకొలదిగాను మా గడ్డి
బీళ్లలో పిల్లలు వేయుచున్నవి.
- 14 మా యెడ్లు గొప్ప బరువులు మోయగలవి
మా వీధులలో చొరబడుటయైనను ఉరుకులెత్తుటయైనను లేదు
వాటిలో శ్రమగలవారి మొర్ర వినబడుటయైనను లేదు
ఇట్టి సీతిగలవారు ధన్యులు.
- 15 యెహోవా తమకు దేవుడుగాగల జనులు ధన్యులు.

I45

స్తుతి కీర్తన.

దావీదుది.

రాజవైన నా దేవా, నిన్ను ఘనపరచెదను.

నీ నామమును నిత్యము స్తుతించెదను

2 అనుదినము నేను నిన్ను స్తుతించెదను

నిత్యము నీ నామమును స్తుతించెదను.

3 యెహోవా మాహాత్మ్యముగలవాడు

ఆయన అధికస్తోత్రము నొందతగినవాడు

ఆయన మాహాత్మ్యము గ్రహింప శక్యము కానిది.

4 ఒక తరమువారు మరియొక తరము వారియెదుట నీ క్రియలను
కొనియాడుదురు

నీ పరాక్రమక్రియలను తెలియజేయుదురు.

5 మహోన్నతమైన నీ ప్రభావమహిమను

నీ యాశ్చర్యకార్యములను నేను ధ్యానించెదను

- 6 నీ భీకరకార్యముల విక్రమమును మనుష్యులు వివరించెదరు
నేను నీ మాహాత్మ్యమును వర్ణించెదను.
- 7 నీ మహా దయాళుత్వమును గూర్చిన కీర్తిని వారు ప్రకటించెదరు.
నీ నీతిగూర్చి వారు గానము చేసెదరు.
- 8 యెహోవా దయాదాక్షిణ్యములు గలవాడు
ఆయన దీర్ఘశాంతుడు కృపాతిశయముగలవాడు.
- 9 యెహోవా అందరికిని ఉపకారి
ఆయన కనికరములు ఆయన సమస్తకార్యములమీద నున్నవి.
- 10 యెహోవా, నీ క్రియలన్నియు నీకు కృతజ్ఞతాస్తుతులు చెల్లించుచున్నవి
నీ భక్తులు నిన్ను సన్నుతించుదురు
- 11 ఆయన రాజ్య మహోన్నత ప్రభావమును ఆయన బలమును
నరులకు తెలియజేయుటకై
- 12 నీ భక్తులు నీ రాజ్యప్రభావమునుగూర్చి చెప్పుకొందురు
నీ శౌర్యమునుగూర్చి పలుకుదురు.
- 13 నీ రాజ్యము శాశ్వతరాజ్యము
నీ రాజ్యపరిపాలన తరతరములు నిలుచును.
- 14 యెహోవా పడిపోవువారినందరిని ఉద్ధరించువాడు
క్రుంగిపోయిన వారినందరిని లేవనెత్తువాడు.
- 15 సర్వజీవుల కన్నులు నీవైపు చూచుచున్నవి
తగిన కాలమందు నీవు వారికి ఆహారమిచ్చుచువు.
- 16 నీవు నీ గుప్పిలిని విప్పి ప్రతి జీవి కోరికను తృప్తిపరచుచు
న్నావు.
- 17 యెహోవా తన మార్గములన్నిటిలో నీతిగలవాడు
తన క్రియలన్నిటిలో కృప చూపువాడు.
- 18 తనకు మొర్రపెట్టువారికందరికి
తనకు నిజముగా మొర్రపెట్టువారికందరికి యెహోవా సమీపముగా నున్నాడు.
- 19 తనయందు భయభక్తులకలవారి కోరిక ఆయన నెరవేర్చును
వారి మొర్ర నాలకించి వారిని రక్షించును.
- 20 యెహోవా తన్ను ప్రేమించువారినందరిని కాపాడును

- అయితే భక్తిహీనులనందరిని ఆయన నాశము చేయును.
 21 నా నోరు యెహోవాను స్తోత్రము చేయును
 శరీరులందరు ఆయన పరిశుద్ధ నామమును నిత్యము సన్నుతించు
 దురుగాక.

- 146** యెహోవాను స్తుతించుడి
 నా ప్రాణమా, యెహోవాను స్తుతింపుము
 2 నా జీవితకాలమంతయు నేను యెహోవాను స్తుతించెదను
 నేను బ్రదుకుకాలమంతయు నా దేవుని కీర్తించెదను
 3 రాజులచేతనైనను నరులచేతనైనను రక్షణ కలుగదు
 వారిని నమ్ముకొనకుడి
 4 వారి ప్రాణము వెడలిపోవును వారు మంటిపాలగుదురు
 వారి సంకల్పములు నాడే నశించును.
 5 ఎననికి యాకోబు దేవుడు సహాయుడగునో
 ఎనడు తన దేవుడైన యెహోవామీద ఆశపెట్టుకొనునో వాడు
 ధన్యుడు.
 6 ఆయన ఆకాశమును భూమిని సముద్రమును దానిలోనిది
 సర్వము సృజించినవాడు
 ఆయన ఎన్నడును మాట తప్పనివాడు.
 7 బాధపరచబడువారికి ఆయన న్యాయము తీర్పును
 ఆకలిగొనినవారికి ఆహారము దయచేయును
 యెహోవా బంధింపబడినవారిని విడుదలచేయును.
 8 యెహోవా గుడ్డివారి కన్నులు తెరవజేయువాడు
 యెహోవా మ్రంగినవారిని లేవనెత్తువాడు
 యెహోవా నీతిమంతులను ప్రేమించువాడు
 9 యెహోవా పరదేశులను కాపాడువాడు
 ఆయన తండ్రిలేనివారిని విధవరాండ్రను ఆదరించువాడు
 భక్తిహీనుల మార్గమును ఆయన సంకరమార్గముగా చేయును.
 10 యెహోవా నిరంతరము ఏలును
 సీయోనూ, నీ దేవుడు తరములన్నిటను రాజ్యము చేయును
 యెహోవాను స్తుతించుడి.

147 యెహోవాను స్తుతించుడి

మన దేవునికి స్తోత్ర గానము చేయుట మంచిది
అది మనోహరము స్తోత్రముచేయుట యొప్పిదము.

2 యెహోవాయే యెరూషలేమును కట్టువాడు

చెదిరిన ఇశ్రాయేలీయులను పోగుచేయువాడు

3 గుండె చెదిరినవారిని ఆయన బాగుచేయువాడు

వారి గాయములు కట్టువాడు.

4 నక్షత్రముల సంఖ్యను ఆయన నియమించియున్నాడు

వాటికన్నిటికి పేరులు పెట్టుచున్నాడు.

5 మన ప్రభువు గొప్పవాడు ఆయన అధిక శక్తిగలవాడు.

ఆయన జ్ఞానమునకు మితిలేదు.

6 యెహోవా దీనులకు అండయైనవాడు

భక్తిహీనులను ఆయన నేలను కూల్చును.

7 కృతజ్ఞతాస్తుతులతో యెహోవాను కీర్తించుడి

సితారాతో మన దేవుని కీర్తించుడి.

8 ఆయన ఆకాశమును మేఘములతో కప్పవాడు

భూమికొరకు వర్షము సిద్ధపరచువాడు

పర్వతములమీద గడ్డి మొలిపించువాడు

9 పశువులకును అరుచుచుండు పిల్ల కాకులకును

ఆయన ఆహారమిచ్చువాడు.

10 గుర్రముల బలమునందు ఆయన సంతోషించడు

నరుల కాలిసత్తునయందు ఆయన ఆనందించడు.

11 తనయందు భయభక్తులు కలవారియందు

తన కృపకొరకు కనిపెట్టువారియందు

యెహోవా ఆనందించువాడై యున్నాడు.

12 యెరూషలేమా, యెహోవాను కొనియాడుము.

సీయోనూ, నీ దేవుని కొనియాడుము.

- 13 ఆయన నీ గుమ్మముల గడియలు బలపరచియున్నాడు
నీ మధ్యను నీ పిల్లలను ఆశీర్వదించి యున్నాడు.
- 14 నీ సరిహద్దులలో సమాధానము కలుగ జేయువాడాయెనే
మంచి గోధుములతో నిన్ను తృప్తిపరచువాడాయెనే
- 15 భూమికి ఆజ్ఞనిచ్చువాడాయనే
ఆయన వాక్యము బహు వేగముగా పరుగెత్తును.
- 16 గొర్రెబొచ్చువంటి హిమము కురిపించువాడాయనే
బూడిదెవంటి మంచు కణములు చల్లువాడాయనే
- 17 ముక్కముక్కలగా నడగండ్లు విసురువాడాయనే.
ఆయన పుట్టించు చలికి ఎవరు నిలువగలరు?
- 18 ఆయన ఆజ్ఞనియ్యగా అవన్నియు కరిగిపోవును
ఆయన తనగాలి విసరజేయగా నీళ్లు ప్రవహించును.
- 19 ఆయన తన వాక్యము యాకోబుకు తెలియజేసెను
తన కట్టడలను తన న్యాయవిధులను ఇశ్రాయేలుకు తెలియ
జేసెను.
- 20 ఏ జనమునకును ఆయన ఈలాగు చేసియుండలేదు
ఆయన న్యాయవిధులు వారికి తెలియకయేయున్నవి.
యెహోవాను స్తుతించుడి.

148 యెహోవాను స్తుతించుడి.

- ఆకాశవాసులారా, యెహోవాను స్తుతించుడి
ఉన్నతస్థలముల నివాసులారా, ఆయనను స్తుతించుడి
- 2 ఆయన దూతలారా, మీరందరు ఆయనను స్తుతించుడి
ఆయన సైన్యములారా, మీరందరు ఆయనను స్తుతింతుడి.
- 3 సూర్యచంద్రులారా, ఆయనను స్తుతించుడి
కాంతిగల నక్షత్రములారా, మీరందరు ఆయనను స్తుతించుడి.
- 4 పరమాకాశములారా, ఆకాశముపైనున్న జలములారా,
ఆయనను స్తుతించుడి.

- 5 యెహోవా ఆజ్ఞనియ్యగా అవి పుట్టెను
అవి యెహోవా నామమును స్తుతించును గాక.
- 6 ఆయన వాటిని నిత్యస్థాయువులుగా స్థిరపరచియున్నాడు
ఆయన వాటికి కట్టడ నియమించెను
ఏదియు దాని సతిక్రమింపదు.
- 7 భూమిమీదనున్న మకరములారా, అగాధజలములారా,
యెహోవాను స్తుతించుడి
- 8 అగ్ని పడగండ్లారా, హిమమా, ఆవిరీ,
ఆయన యాజ్ఞను నెరవేర్చు తుఫానూ,
9 పర్వతములారా, సమస్తమైన గుట్టలారా,
ఫలవృక్షములారా, సమస్తమైన దేవదారు వృక్షములారా,
10 మృగములారా, పశువులారా,
నేలను ప్రాకు జీవులారా, రెక్కలతో నెగురు పక్షులారా,
11 భూరాజులారా, సమస్త ప్రజలారా,
భూమిమీదనున్న అధిపతులారా, సమస్త న్యాయాధిపతులారా,
యెహోవాను స్తుతించుడి.
- 12 యశావనులు కన్యలు వృద్ధులు బాలురు
13 అందరును యెహోవా నామమును స్తుతించుదురు గాక
ఆయన నామము మహోన్నతమైన నామము
ఆయన ప్రభావము భూమ్యాకాశములకు పైగా నున్నది.
- 14 ఆయన తన ప్రజలకు ఒక శ్రుంగమును హెచ్చించియున్నాడు
అది ఆయన భక్తులకందరికిని
ఆయన చెంతజేరిన జనులకు ఇశ్రాయేలీయులకును ప్రఖ్యాతి
కరముగా నున్నది.
యెహోవాను స్తుతించుడి.
- 149 యెహోవాను స్తుతించుడి
యెహోవాకు క్రొత్త కీర్తన పాడుడి

భక్తులు కూడుకొను సమాజములో ఆయనకు స్తోత్రగీతమ
పాడుడి.

2 ఇశ్రాయేలీయులు తమ్మును పుట్టించినవానిని బట్టి సంతోషించు
దురు గాక

సీయోను జనులు తమ రాజునుబట్టి ఆనందించుదురు గాక.

3 నాట్యముతో వారాయన నామమును స్తుతించుదురు గాక
తంబురతోను సితారాతోను ఆయననుగూర్చి గానము చేయు
దురు గాక.

4 యెహోవా తన ప్రజలయందు ప్రీతిగలవాడు.

ఆయన దీనులను రక్షణతో అలంకరించును.

5 భక్తులు ఘనతనొంది ప్రహర్షించుదురు గాక

వారు సంతోషభరితులై తమ పడకలమీద ఉత్సాహగానము
చేయుదురు గాక.

6 వారి నోట దేవునికి చేయబడు ఉత్సాహ స్తోత్రములున్నవి.

7 అన్యజనులకు ప్రతిదండన చేయుటకును ప్రజలను శిక్షించుట
కును

8 గొలుసులతో వారి రాజులను

ఇనప సంకెళ్లతో వారి ఘనులను బంధించుటకును

9 విధింపబడిన తీర్పు వారిమీద నడుపుటకును

వారి చేతిలో రెండంచులుగల ఖడ్గమున్నది.

ఆయన భక్తులకందరికి ఘనత యిదే

యెహోవాను స్తుతించుడి.

150 యెహోవాను స్తుతించుడి

ఆయన పరిశుద్ధాలయమునందు

దేవుని స్తుతించుడి.

ఆయన బలమును ప్రసిద్ధిచేయు ఆకాశవిశాలమందు

ఆయనను స్తుతించుడి.

- 2 ఆయన పరాక్రమ కార్యములనుబట్టి
ఆయనను స్తుతించుడి.
ఆయన మహా ప్రభావమునుబట్టి
ఆయనను స్తుతించుడి.
- 3 బూరధ్వనితో
ఆయనను స్తుతించుడి.
స్వరమండలముతోను సితారాతోను
ఆయనను స్తుతించుడి.
- 4 తంబురతోను నాట్యముతోను
ఆయనను స్తుతించుడి.
తంతివాద్యములతోను పిల్లనగ్రోవితోను
ఆయనను స్తుతించుడి.
- 5 మ్రోగు తాళములతో
ఆయనను స్తుతించుడి.
గంభీరధ్వనిగల తాళములతో
ఆయనను స్తుతించుడి.
- 6 సకలప్రాణులు యెహోవాను స్తుతించుదురు గాక.
యెహోవాను స్తుతించుడి.



Date Due

JAN 5 '60

OCT 10 '61



LIBRARY RULES

1. No book may be taken from the library without being charged to the borrower. Borrowers are responsible for any damage done to the volumes while in their possession and are expected to make good all losses.
2. (a) **Reserve Books** may be borrowed for a period of two hours. In case no call has been made in the interval, books may be renewed for a second two hours. (Where there is only one copy, book must be used in the library.)
(b) Reserve books taken at 10 p. m. Mondays to Fridays are due at 9 a. m. the next morning. A reserve book taken from the library at 12 m. Saturday is due at 9 a. m. the following Monday.
3. Books not on reserve may be drawn from the library for two weeks and may be renewed once for the same period, except one-day books.
4. A fine of two cents a day will be charged on each book which is not returned according to the above rule.
5. **MAGAZINES ARE NOT** to be taken from the library without the special permission of the librarian.

CB57
T23
1915

19787

